

# SĀHITYA=DARPAṆA

BY

VIS'VANĀTHA KAVIRĀJA

With the commentary of

RĀMACHARAṆA-TARKAVĀGĪS'A BHATTĀCHĀRYA



ANNOTATED

With Introduction and Explanatory Commentaries

BY

MAHĀMAHOPĀDHYĀYA

PANDIT DURGĀPRASĀDA DVIVEDA

PRINCIPAL, MAHARAJA'S SANSKRIT COLLEGE, JAIPUR;

MEMBER OF THE COURT AND FACULTY OF ORIENTAL

LEARNING OF THE BENARES HINDU UNIVERSITY,

AND A MEMBER OF THE BOARD OF SANSKRIT

STUDIES UNITED PROVINCES, &C.

---

Sixth Edition.

---

PUBLISHED

BY

PĀNDURANG JĀWAJĪ,

PROPRIETOR OF THE 'NIRṆAYA-SĀGAR' PRESS,

BOMBAY.

---

1936.

---

*Price 4 Rupees.*



[All rights reserved by the publisher.]

Publisher:-Pandurang Jawaji, } Nirnaya Sagar Press,  
Printer:-Ramchandra Yesu Shedge, } 26-28, Kolbhat Street, Bombay.

# साहित्यदर्पणः ।




श्रीविश्वनाथ-कविराज-प्रणीतः ।

श्रीरामचरण-तर्कवागीश-भट्टाचार्य-कृतया  
विवृत्या समेतः ।

जयपुरराजकीयसंस्कृतकॉलेज-अध्यक्ष-काशीहिन्दूनिवर्सिटी-  
सभास्तार-सत्संप्रदायाचार्य-महामहो-  
पाध्यायपदभाजा

श्रीदुर्गाप्रसादद्विवेदेन

संकलितया छायाख्यविवृतिपूर्व्या परिष्कृतः ।



मुम्बय्यां

पाण्डुरङ्ग जावजी,

इत्येतैः स्वीये निर्णयसागराख्यमुद्रणालयेऽङ्कयित्वा

प्राकाश्यं नीतः ।

शकाब्दाः १८५८, सन् १९३६

मूल्यं ४ रूप्यकाः ।





ॐ नमः शिवाय ।  
( शु. य. सं. १६।४१ )

## भूमिका ।

( १ ) अथ किं तावत्साहित्यम् ( २ ) एतच्च कदा प्रादुर्भूतम् ( ३ ) साहित्यस्य किमुद्देश्यम् ( ४ ) अस्य प्रधानतः प्रबन्धाः बन्धकाश्च के ( ५ ) साहित्यदर्पणस्य च किमिति वृत्तम् ; इति पञ्च प्रश्ना यथोद्देशं समासतोऽत्र मीमांस्यन्ते—

१. किं तावत् साहित्यम्, सहितस्य भाव इति । 'गुणवचनब्राह्मणादिभ्यः—' ( पा. सू. ५।१।१२४ ) इति ध्यञ् । सहभावश्चाष्टादशप्रस्थानभिन्नानां विद्यानाम् । अथवा सहितस्य कर्म साहित्यम्, यस्मादत्र परीक्ष्यमाणे कविकर्मणि काव्ये सर्वा विद्याः परिसमाप्यन्ते । उक्तं च भामहलंकारे—

‘न स शब्दो न तद्वाच्यं न स न्यायो न सा कला ।  
जायते यत्र काव्याङ्गमहो भारो महान् कवेः ॥’

एतदुपजीव्य मयाप्युपाश्लोकि—

‘स्वस्वामिलापादिव यत्र सर्वे  
विद्याविलासा मिलिता लुल(ठ)न्ति ।  
तल्लोकवैदग्ध्यविधानयन्त्रं  
साहित्यतन्त्रं कलयन्ति कल्याः ॥’

तदेतत्साहित्यं=साहिती, कविकर्मणः शासकत्वात्साहित्यशास्त्रमिति व्यपदिश्यते । अत एतस्य शब्दानुशासनमिव काव्यानुशासनमित्यपि नाम व्यवहार्यम् । आर्षसूत्रादर्शनेऽप्यत्र दर्शनेऽङ्गिन्यङ्गानां यावदुपलब्धविषयरूपत्वाद् विषयाणां चानेकशास्त्रत्वाद् वस्तुतो निरवधि गाम्भीर्यम् । अत्र बिल्हणोक्तिरेषा—

‘साहित्य-पाथोनिधिमन्थनोत्थं  
कर्णामृतं रक्षत हे कवीन्द्राः ।

१. ऋगादिचत्वारो वेदाः, शिक्षादिषडङ्गानि, मीमांसा, न्यायः, धर्मशास्त्रम्, पुराणम्, आयुर्वेदः, धनुर्वेदः, गन्धर्ववेदः, अर्थवेद इत्यष्टादश विद्याः । इहैव चतसृणां चतुर्दशानामपि रूढानां विद्यानामन्तर्भावो भवति । ‘इतिहासवेदधनुर्वेदौ गान्धर्वायुर्वेदावपि चोपवेदाः’ इति कश्चित् । ‘वेदोपवेदात्मा सार्ववर्णिकः पञ्चमो गेयवेदः’ इति द्रौहिणिः । “उपकारकत्वालंकारः सप्तममङ्गम् । सकलविद्यास्यानैकायतनं पञ्चदशं काव्यं विद्यास्थानम् । पञ्चमी साहित्यविद्या, सा हि चतसृणामपि विद्यानां निष्पन्दः” इति यायावरीयः ॥ २. ‘निर्वेदग्लानिशङ्काख्याः—’ इत्यादि (प्रकाशोक्तं) भरतमुनिप्रणीतं साहित्यसूत्रमिति लेखस्तु भ्रममूलकः ॥

यदस्य दैत्या इव लुण्ठनाय

काव्यार्थचौराः प्रगुणीभवन्ति ॥' ( विक्रमाङ्कः १।११ )

एतत्साहित्यशास्त्रमलंकारशास्त्रत्वेनापि व्यवहियते । तत्र 'अलंकरणमलंकारः' इति 'भावे' ( पा. सू. ३।३।१८ ) इति भावघञ्-साधनोऽलंकारशब्दः । 'अलं-क्रियतेऽनेन' इति 'अकर्तरि च—' ( पा. सू. ३।३।१९ ) इति करणघञ्-साधन-स्तूपमादिषु प्रयुज्यते । अथवा 'प्रधानेन व्यपदेशा भवन्ति' इति करणव्युत्प-न्नोऽपि शास्त्रवाची । 'अलंकारान् सर्वानपि गलितगर्वान् रचयतु' इति रस-गङ्गाधरकारोक्तौ तु लक्षणपि संभवति ।

इयता व्याकरणादिपरिशीलनमन्तरा शक्तिसत्त्वेऽप्यायुष्मतां काव्यकरणव्यसनम्—

‘स्वाधीनो रसनाञ्चलः, परिचिताः शब्दाः कियन्तः, कचि-

त्क्षोणीन्द्रो न नियामकः, परिषदः शान्ताः, स्वतन्त्रं जगत् ।

तद्युयं कवयो वयं वयमिति प्रस्तावनाहुंकृति-

स्वच्छन्दं प्रतिसन्न गर्जत, वयं मौनव्रतालम्बिनः ॥’

इत्येवमाकाराणामाक्षेपाणां लक्ष्यीभवति । शिक्षयतागादि कविमाणवकागदंकारेण वाग्भटेन खालंकारे—

‘अधीत्य शास्त्राण्यभियोगयोगा-

दभ्यासवश्यार्थपदप्रपञ्चः ।

तं तं विदित्वा समयं कवीनां

मनःप्रसक्तौ कवितां विदध्यात् ॥’ इति ।

‘कविर्मनीषी परिभूः स्वयंभूः—’ ( शुक्लय. सं. ४ व. ८ ) इत्येवमादिसहा-याभिः “जन्माद्यस्य यतः, शास्त्रयोनित्वात्” ( वे. सू. १।१।२-३ ) इत्यादि-स्मृतिभिः पारमार्थिकस्य कवेः ( परमेश्वरस्य ) कर्म शब्दार्थरूपं जगदिव, जगति व्यावहारिकस्य कवेः ( वाल्मीकि-व्यास-गुणादय-कालिदासादेः ) कर्म काव्यं शब्दार्थलक्षणं यथालक्ष्यं प्रादुर्भूतमात्रं व्यवहाररूपं प्रतिपद्यते । अत्र ‘कवृ वर्णे’ इत्यनुशासनमाश्रित्य भट्टश्रीतोतोऽप्यगदत्—

‘नानृषिः कविरित्युक्तमृषिश्च किल दर्शनात् ।

विचित्रभावधर्मांशतत्त्वप्रख्या च दर्शनम् ॥

स तत्त्वदर्शनादेव शास्त्रेषु कथितः कविः ।

दर्शनाद्वर्णनाच्चाथ रूढा लोके कविश्रुतिः ॥

तथाहि दर्शने स्वच्छे नित्येऽप्यादिकवेर्मुनेः ।

नोदिता कविता लोके यावज्जाता न वर्णना ॥’

१. विक्रमाङ्कदेवचरिताख्यमहाकाव्यादिकर्तुर्विबुधस्य त्र “विन्दुद्वन्द्वतरङ्गिताप्रसरणिः कर्ता, शिरोविन्दुकं कर्मेति क्रमशिक्षितान्वयकथा ये केऽपि तेषां नमः । ये तु ग्रन्थसहस्रशाणकपणशुद्ध्यत्कलङ्कैर्गिरामुल्लैः कवयन्ति विबुधकविस्तेष्वेव संनहति ॥” इति शक्तिमात्रसहायान् ‘वाताधिका हि पुरुषाः कवयो भवन्ति’ इत्येवंविधान् दुर्विदग्धान् विदग्धयन्तीयं सूक्तिरपि न विसरणीया ॥

इति । तदेतच्च, सूत्रितदिशैव त्रयीलक्षणं काव्यमिवाङ्गोपाङ्गादिविभूतिभिरुपक्रिय-  
माणकर्तव्यताकं व्यवहारगत्योपमानोपमेयभावं भजदप्यन्योन्यानुग्राहकं परीक्ष्यते ।  
एवं च विचारभेदाङ्गेभ्योऽतिरिक्तमङ्गि; अङ्गविन्यासविशेष एवैङ्गीति यथा-  
प्रतिभानं परिभावनीयम् । तथा—शब्दः, द्रव्यं वा गुणो वा स्यात्; अर्थः, पारमा-  
र्थिको वा व्यावहारिको वा प्रातिभासिको वा स्यात्, एतयोः संबन्धः,  
नित्यो वा कर्तृको वा स्यादित्यन्यदेतत् । प्रकृते स्वस्वसमयमर्यादया  
भियमानोऽपि संज्ञासंज्ञाङ्गिभावबन्धुरो विश्वजनीनो वाङ्मयप्रवाहः साहित्येन  
नीयते । तत्र शिक्षा तावत्—( १ ) शिक्ष्यतेऽनयेति, शिक्षणं वा शिक्षा; वेद  
इवात्राप्युच्चारणसौष्ठवपुरस्कारेणैव गुण-रीतिसंक्रान्तशरीरा । यामन्तरेण 'अविदित-  
गुणापि सत्कविमणितिः कर्णेषु वमति मधुधाराम्' इति सुवन्धूक्तिं तिरोदधती  
कालिदाससूक्तिरप्यात्मनो नैसर्गिकीं श्रवणाञ्जलिपुटपेयतां जहती श्रवणमु-  
द्वेजयति । तदेतदुक्तं भगवता पतञ्जलिना महाभाष्ये—'प्रस्तं निरस्तमविलम्बि-  
तं—' इत्यादि ( प. ) । तथा प्राकृतमुद्दिश्य हालेनाप्युक्तम्—'अमिअं पाडवक-  
वं पठिउं सोडं अ जेण आणन्ति' ( गाथा. १।२ ) इत्यादि । एतद्वर्जनेनैव पुनः—

“अनभ्रवृष्टिः श्रवणामृतस्य

सरस्वती-विभ्रम-जन्मभूमिः ।

वैदर्भरीतिः कृतिनामुदेति

सौभाग्य-लाभ-प्रतिभूः पदानाम् ॥”

‘जयन्ति ते पञ्चमनादमित्र-

चित्रोक्ति-संदर्भ-विभूषणेषु ।

सरस्वती यद्वदनेषु नित्य-

माभाति वीणासिव वादयन्ती ॥” ( विक्रमाङ्क. १।९-१० )

इति शब्दात्मककाव्यशरीरस्वरूपपर्यवसिता कवयितृनावेदयन्ती विलहणोक्ति-  
रिति दिक् ॥

१. “तेषामृग्यत्रार्थवशेन पादव्यवस्था’ । ‘गीतिषु सामाख्या’ । ‘शेषे यजुः-  
शब्दः’ ( मी. सू. २।१।३३-३५ ) इति जैमिनिस्त्रैकैकसामयजुषां लक्षणानि ।  
एभ्योऽथर्ववेदो नातिरिच्यत इति सूक्ष्मं द्रष्टव्यम् ॥ २. इदं न्यायदर्शनानुसारेण ॥  
३. इदं बौद्धदर्शनानुसारेण ॥ ४. शब्दो द्रव्यमिति मीमांसकाः ॥ ५. शब्दो गुण  
इति नैयायिकाः ॥ ६. अयं विभागो वैदान्तिकानाम् । एते कतिपयैर्मायावादिन इति  
व्यपदिश्यन्ते । अयं मायावादो बौद्धदर्शनानुसारी शारीरक-मीमांसकारैः श्रीशंकराचा-  
र्यैरुद्धावित इति बहूनां भ्रमः । वस्तुतस्तु नायं तथाभूतः, किंतु ततोऽपि भूयश्चिरंतन  
इति नूतनविज्ञानोन्मीलितलोचनानामपि सिद्धान्त इति दिक् ॥ ७. नित्य इति मी-  
मांसकाः ॥ ८. कृतक इति नैयायिकादयः ॥ ९. ‘अमृतं प्राकृतकाव्यं पठितुं श्रोतुं  
च ये न जानन्ति’ इति संस्कृतम् । एतेन तत्तद्देशीयानां भाषाकाव्यानामपि श्रवणं  
पठनं च व्याख्यातम् ॥

( २ ) कल्प्यतेऽनेनेति कल्पः, कल्पसूत्रम् । स च श्रौतः स्मार्त इति द्विविधः । सोऽयं वेद इवात्रापि वेदोपजीविनि कविकर्मणि देशकालपात्राप्यनुरुन्धानोऽने-  
कधा वर्ण्यते । तत्राग्निहोत्रविषये—

‘प्रतिशरणमशीर्णज्योतिरग्न्याहितानां

विधिविहित-विरिब्धैः सामिधेनीरधीत्य ।

कृतगुरुदुरितौघध्वंसमध्वर्युवर्यै-

हुतमयमुपलीढे साधु सांनाय्यमग्निः ॥’ ( ११।४१ )

इति माघोक्तिः तथा राजसूयविषये—‘आननेन—’ ( १४।१८-५३ )  
इत्यादयः । एवं तत्र तत्र स्मार्तोदाहरणमपि द्रष्टव्यम् । स्मार्तशब्दस्य गृह्यार्थ-  
धिक्रव्यापारे तु—

‘अवामावामार्घे सकलमुभयाकारघटनाद्

द्विधाभूतं रूपं भगवदभिधेयं भवति यत् ।

तदन्तर्मन्त्रं मे स्मरहरमयं सेन्दुममलं

निराकारं शश्वज्जप नरपते सिध्यतु स ते ॥’

इत्यादि ( १४।८८—९१ ) नैषधीयचरितस्य पद्यमुदाहार्यम् ॥

( ३ ) व्याक्रियते शब्दजातमनेनेति व्याकरणम् । तद् वेद इवात्रापि  
नामरूपव्याकरणयोगतयैव व्युत्पाद्यते । उक्तं च ‘तदधीते तद्वेद’ ( पा. सू.  
४।२।५९ ) इति स्मरतानन्दवर्धनाचार्येण—“प्रथमे हि विद्वांसो वैयाकरणाः,  
व्याकरणमूलत्वात्सर्वविद्यानाम्” इति । अत्र—

‘द्वन्द्वोऽस्मि द्विगुरस्मि च गृहे च मे सततमव्ययीभावः ।

तत्पुरुष कर्म धारय येनाहं स्यां बहुव्रीहिः ॥’

इति षट्समासीसमाससूक्तं सामान्यम् । पाणिनिशास्त्राभिप्रायकं तु ‘क्रियेत  
चेत्साधुविभक्तिचिन्ता—’ ( ३।२३ ) इति नैषधीयस्य पद्यम्; भारतीयानां प्रा-  
थमिकशिक्षाशैलीमभिदधत् ‘दाक्षीपुत्रस्य तन्त्रे ध्रुवमयमभवत्कोऽप्यधीती कपोतः—’  
( १९।६१ ) इति वोदाहार्यम् ॥

( ४ ) निरुच्यतेऽनेनेति निरुक्तम् । तच्च यद्यपि निर्वचनयोगेनापाततो व्या-  
करणेऽन्तर्भवद् विभाव्यते तथापि विशेषाभिधित्तया पृथगेव गण्यते । तदेतद्वा-  
हुलकादिकक्षातिक्रान्तं भगवता पाणिनिना—‘पृषोदरादीनि यथोपदिष्टम्’ ( पा.  
सू. ६।३।५०९ ) इत्येवं सूत्रितम् । तदनुगामिभिः—‘वर्णागमो वर्णविपर्ययश्च द्वौ  
चापरौ वर्णविकारनाशौ । धातोस्तदर्थान्तिशयेन योगस्तदुच्यते पञ्चविधं निरुक्तम् ॥’

१. अत्र विशेषतस्तैत्तिरीयसंहिता, ब्राह्मणानि च द्रष्टव्यानि, यदुद्धृतानि कल्प-  
सूत्राणि मीमांसादर्शनं च ॥ २. इदानीं तु अग्निहोत्रकर्म काश्यादावपि विरलं प्रवर्तते,  
यत्पुरा त्रैवर्णिकानां गृहेषु प्रातःसायं जज्वाल ॥ ३. एवमादिसूक्तिव्युत्पादनाय महा-  
महोपाध्यायमल्लिनाथादिव्याख्यानानि द्रष्टव्यानि ॥

इति निरवाचि । निघण्टुप्रभृतीनां शब्दानामेतदनुसार्यैव व्युत्पादनम् । बहुत्र गत्यन्तरे सत्यप्यहोरात्रादितो होरादिपदव्युत्पादनमेतदुपज्ञमेव विधीयत इत्यलं प्रस-  
न्नान्तरेण । प्रकृते श्रौतानि स्मार्तानि चोदाहरणानि बहूनि । तदितरत्तु—

‘मधुकैटभदानवेन्द्रमेदः-

प्लवविस्त्रा विषमैव मेदिनीयम् ।

अधिवास्य यदि स्वकैर्यशोभि-

श्चिरमेतामुपभुञ्जते नरेन्द्राः ॥’ (अनर्घ. १।१४)

इत्यादिकमूह्यम् । एवं च मेदसो मेदिनीति नैरुक्ताः । मिथ्येस्तु वैयाकरणाः ॥

(५) छाद्यते छन्द्यते वाऽनेनेति छन्द इति नैरुक्ताः । चन्द्यतेऽनेनेति तु वैया-  
करणाः । तच्च वेद इवात्रापि ऋग्यजुःसामभिरिव तत्सधर्मभिः पद्यगद्यगानैरुप-  
कारीति यथालक्ष्यं लक्षणीयम् । तत्र लक्षणाभिधानयोः संगतौ—

‘द्विजपुरुपरिभवकारी यो

नरपतिरतिधनलब्धात्मा ।

ध्रुवमिह निपतति पापोऽसौ

फलमिव पवनहतं वृन्तात् ॥’

इत्युदाहरणीयम् । इह श्लेषमर्यादयाभिधानोपादानेऽलंकारान्तरमिच्छन्ति क-  
तिपये ॥

(६) द्योत्यतेऽनेनेति, द्योतनं वेति ज्योतिः । अन्ये तु ‘ज्युत्’ इति पठित्वा  
व्युत्पादयन्ति । अस्माद् अणि अचि वा ज्योतिषम् । एतच्च वेद इवात्रापि निखि-  
लव्यवहारसाधननिमित्तस्य व्यङ्ग्यस्य कालस्य, तद्यज्ञकग्रहनक्षत्रादेश्व बोधनेनोपका-  
रकमिति निर्णायकानां प्रत्यक्षम् । तत्र गणितविषये विज्ञानघटितानि भूयांसि  
श्रुतिस्मृतिलिङ्गानि । पौरुषाप्यपि—‘ह्रीरिदश्वदीधितेरनुप्रवेशादिव बालचन्द्रमाः’  
(रघु. ३।२२) ‘प्रतिपच्चन्द्रनिभोऽयमात्मजः’ (रघु. ८।६५) ‘प्रतिपच्चन्द्रमिव  
प्रजा नृपम्’ (किरात. २।११) इत्येवमादीनि । इह प्रथमेन प्रतिपत्प्रारम्भिकी  
पूर्णापार्यन्तिकी चन्द्रस्य शौक्ल्यवृद्धिरिष्यते; द्वितीयतृतीयाभ्यां तूद्यन्ती प्राथमिकी  
दशेति । यत्त्विह प्रतिपदि चन्द्रादृश्यत्वमभ्युपगम्य द्वितीया गृह्यते, तत्र चतुरस्रम् ।  
लल्लादिसूक्ष्मविधिना शुक्ले साधिते बहुत्र प्रतिपद्यपि चन्द्रदर्शनोपलम्भात्, दूर-

१. अत्र निघण्टुपदव्याख्या नैरुक्ती द्रष्टव्या ॥ २. ‘होरेत्यहोरात्रविकल्पमेके वा-  
च्छन्ति पूर्वापरवर्णलोपात्’ इति वराहमिहिराचार्यः ॥

३. ‘सप्त युञ्जन्ति रथमेकचक्रमेको अश्वो बहति सप्तनामा ।

त्रिनाभि चक्रमजरमनर्व यत्रेमा विश्वा भुवनाधितस्थः ॥’

(ऋ. सं. १, १६४, २)

४. ‘नवो नवो भवति जायमानोऽह्नां केतुरुषसामेत्यग्रम् ।

भागं देवेभ्यो विदधात्यायन् प्रचन्द्रमास्तिरते दीर्धमायुः ॥’

(ऋ. सं. १०, १९)



दशिनोः कवित्रोरुपमेययोरतितनुत्वापादनस्य प्रतिपादयितुमिष्टत्वाद् एवंविधस्थले द्वितीयायां चन्द्रबिम्बाधिक्यदर्शनप्रसङ्गात् । किंबहुना । १९७४ एतस्मिन्नपि विक्रमसंवत्सरे राजपूतानाख्यपञ्चाङ्गे बहूनि प्रातिपदानि चन्द्रदर्शनानीति । फलितविषये तु 'ग्रहैस्ततः पञ्चभिरुच्चसंश्रयैः—' (रघु. ३।१३) इत्येवमादीन्युदाहरणानि ॥

इत्थं शिक्षादिषडङ्गानि कविसूक्तिषु निरूप्य संप्रति न्यायादिदर्शनानि मनाङ् निरूप्यन्ते—यथा खलु शिक्षादिषडङ्गकल्पना श्रौती, न तथा न्यायादिषड्दर्शनी-विभागकल्पनेति । चतुर्दशविद्याविभजनावसरे भगवता याज्ञवल्क्येन न्यायमीमांसे सामान्यत उद्दिष्टे । चतुर्विद्याविभजनपक्षे आन्वीक्षिकीत्यपि तथा । तत्रान्वीक्षिकी न्यायतर्कपर्यायेत्यक्षचरणकणभक्षपक्षपातिनः । 'यस्तर्केणानुसंधत्ते स धर्मं वेद नेतरः' (मनुः १२।१०६) इत्येवमादिवचनेन तु तर्कशब्दः पूर्वोत्तरमीमांसा-शासनापेक्षीति व्यक्तम् । कतिपये पुनः—

‘अथ चत्वार्युपाङ्गानि वेदानां संप्रचक्षते ।

धर्मशास्त्रं पुराणं च मीमांसा न्यायविस्तरः ॥

इत्युपाङ्गविभागं प्रतिपेदिरे । इहापि न्यायमीमांसे एव पठ्येते । अतोऽनुयोगि-प्रतियोगितया सकलानि दर्शनानि प्रतिपत्तव्यानि ।

अथोपक्रम्यमाणे कविकर्मणि समानतन्त्रयोन्यायवैशेषिकयोः संकीर्णोदाहरणं यथा मम देवराजचरिते—

‘न्यकुर्वेन् स्फुटकोटिभङ्गिरचनैः प्राभाकरं मण्डलं

शक्तिं काञ्चनभास्वरां प्रकटयञ्जात्याकृतिव्यक्तिषु ।

अर्थापत्तिनिवारणैकनिपुणो व्याख्यातसर्वक्षणे

यस्यां तर्कवदैक्षि येन कृतिना श्रीविश्वनाथालयः ॥’

अनयोः शुद्धोदाहरणे तु मम दशकण्ठवधे—“यत्र च च्छलप्रसङ्गो न्याये, न व्यवहारे; पदार्थकल्पनालाघवं वैशेषिके, न प्राधुनिकसत्कारे” इति । यथा वा नैषधीयचरिते—

‘ध्वान्तस्य वामोरु विचारणायां

‘वैशेषिकं चारु मतं मतं मे ।

औलूकमाहुः खलु दर्शनं तत्

क्षमं तमस्तत्त्वनिरूपणाय ॥’ (२२।३६)

सांख्य-योगयोर्यथा—

‘प्रकृतेः पृथग् विकृतिशून्यतां गतः

प्रतिषिद्धवस्तुगतधर्मनिष्क्रियः ।

१. राजपूतानापञ्चाङ्गमस्माकं शिष्येण आचार्य-भँवरलालेन प्रवर्तितम्, ज्यौति-षरत्न-झूथालालेन च चालितम् ॥ २. श्रीश्रीधराचार्यवैशेषिकसूत्राविरोधेनैतन्निर्णी-तम् । सांख्यदर्शनमप्यत्रानुग्राहकम् ॥

पुरुषस्त्वमेव किल पञ्चविंशकः

स्फुटचूलिकार्थवचनैर्निगद्यसे ॥'

( हरविजये ६।१८ )

‘मैत्र्यादिचित्तपरिकर्मविदो विधाय

क्लेशप्रहाणमिह लब्धसबीजयोगाः ।

ख्यातिं च सत्त्वपुरुषान्यतयाऽधिगम्य

वाञ्छन्ति तामपि समाधिभृतो निरोद्धुम् ॥'

( शिशु. ४।५५ )

पूर्वोत्तरमीमांसयोर्यथा—

‘क्रतौ सुप्ते जाग्रत्त्वमसि फलयोगे क्रतुमतां

क कर्म प्रध्वस्तं फलति पुरुषाराधनमृते ।

अतस्त्वां संप्रेक्ष्य क्रतुषु फलदानप्रतिभुवं

श्रुतौ श्रद्धां बद्ध्वा कृतपरिकरः कर्मसु जनः ॥'

( शिवमहिम्नि । )

‘निःश्वसितमस्य वेदा वीक्षितमेतस्य पञ्च भूतानि ।

स्मितमेतस्य चराचरमस्य च सुप्तं महाप्रलयः ॥'

( भामत्याम् )

एवमन्यान्यप्यास्तिकनास्तिकशासनानि तत्र तत्र कविकर्मसु शतधा गुम्फितानि । अत्र कौतुकिभिर्हरविजयमहाकवेः ‘प्रकृतेः पृथक्—’ इत्यादिः ‘—भगवान् भवानिव भवत्यणुः स्फुटम्’ इत्यन्ता ( ६।१८-१७० ) अदृष्टपूर्वा भगवत्स्तुतिः; नैपथीयचरितस्य सप्तदशः सर्गः; महामहोपाध्यायधुरंधरस्य गङ्गाधरशास्त्रिणोऽ-  
लिविलासिसंलापश्च सधीविभवं विभावनीय इति ।

२. एतच्च ( साहित्यं ) कदा प्रादुर्भूतम् इति मीमांसावसरे वेदाङ्गोपाङ्गसमानकालिकमित्यध्यवसायः प्रमातृहृदयंगमः स्यात्; तत्तद्दर्शनानां तदनुप्राणितानामितरेषां चोच्चावचानां निबन्धानां वेदोपजीवकत्वेन विवेचकानां विश्रमोपलभ्यात् । वेदेषु तत्र तत्रांशतोऽनुस्यूतानां विषयजातानां रहस्यमादायैवाधिगत-  
याथातथ्यैर्लोकगुरुभिर्महर्षिभिर्जगदुद्दिधीर्षया प्रसादमधुराणि गभीराणि शास्त्राणि  
निरमायिषत । इति व्यक्तमपि—

१. स कविरिव भूतार्थमुक्तवान्—ललितमधुराः सालंकाराः प्रसादमनोरमा विकट-  
यमकल्लेषोद्धारप्रबन्धनिरर्गलाः । असदृशगतीश्चित्रे मार्गे ममोद्भिरतो गितो न खलु  
नृपते चेतो वाचस्पतेरपि शङ्कते ॥ धाराकाव्यप्रबन्धप्रणिहितपरमा श्रोत्रपेया कवीनां  
भाषाषट्केऽपि यस्य कचिदपि न गता भारती भारवत्वम् । प्रासज्येयावसानस्फुरदमलतर-  
प्रातिभज्ञानसंपद्राजन् रत्नाकरस्ते सदसि कृतपदः क्षमाप वागीश्वराङ्कः ॥ हरविजय-  
महाकवेः प्रतिज्ञां शृणुत कृतप्रणयो मम प्रबन्धे । अपि शिशुरकविः कविः प्रभावाङ्क-  
वति कविश्च महाकविः क्रमेण ॥' ( हरविज. ५० स. ९६-१०२ ) इति ॥

‘कालः स्वभावो नियतिर्यदृच्छा  
भूतानि योनिः पुरुष इति चिन्त्या ।

संयोग एषां न त्वात्मभावा-

दात्माप्यनीशः सुखदुःखहेतोः’ ॥ ( १।२ )

इति कालस्वभावादिवाद्वादिन्या श्वेताश्वतराणां मन्त्रोपनिषदा व्यक्ततरमव-  
सीयते । एवं वाजसनेयिनां ब्राह्मणोपनिषदा—‘इतिहासः पुराणं विद्या उप-  
निषदः श्लोकाः सूत्राण्यनुव्याख्यानानि व्याख्यानानि’ इति । एवमेव छान्दो-  
ग्योपनिषदापि—‘इतिहासपुराणः पञ्चमो वेदानां वेदः पित्र्यो राशिदैवो निधिर्वा-  
कोवाक्यमेकायनं देवविद्या ब्रह्मविद्या भूतविद्या क्षत्रविद्या नक्षत्रविद्या सर्पदेव-  
जनविद्या’ इति । साहित्यप्रतिपाद्यं दृश्यकाव्यमधिकृत्य भगवता भरतेन तु  
स्पष्टमाम्नातम्—

‘जग्राह पाठ्यमृग्वेदात्सामभ्यो गीतमेव च ।

यजुर्वेदादभिनयात्रसानाथर्वणादपि ॥’

( नाट्यशा० १।१७ )

आग्नेये तु श्रव्यदृश्ये उभे अपि काव्ये सम्यग् व्युत्पादिते इत्युपरिष्ठाज्जिवेदयि-  
ष्यते । एतेनान्यशास्त्रवत् साहित्यस्यापि वेदोपजीवकत्वम्, तत एव साहित्यमूलस्य  
वेदाङ्गोपाङ्गसमानकालिकत्वं च प्रतिपत्तव्यम् ॥

तत्रभवतो राजशेखरस्य काव्यमीमांसायां कविरहस्ये तु निरूपितार्थो  
महतार्थवादेन प्रस्तूयते—‘यथोपदिदेश श्रीकण्ठः परमेष्ठिवैकुण्ठादिभ्यश्चतुःषष्टये  
शिष्येभ्यः । सोऽपि भगवान् स्वयंभूरिच्छाजन्मभ्यः स्वान्तेवासिभ्यः । तेषु  
सारस्वतेयः वृन्दीयसामपि वन्द्यः काव्यपुरुष आसीत् । तं च सर्वसमयविदं  
दिव्येन चक्षुषा भविष्यदर्शदर्शिनं भूर्भुवःस्वस्त्रितयवर्तिनीषु प्रजासु हितकाम्यया  
प्रजापतिः काव्यविद्याप्रवर्तनायै प्रायुङ्क्त । सोऽष्टादशाधिकरणीं दिव्येभ्यः काव्यविद्या-  
स्नातकेभ्यः सप्रपञ्चं प्रोवाच । तत्र कविरहस्यं सहस्राक्षः समाम्नासीत्, औक्ति-  
कमुक्तिगर्भः, रीतिनिर्णयं सुवर्णनाभः, आनुप्रासिकं प्रचेतायनः, यमकानि-चित्रं  
चित्राङ्गदः, शब्दश्लेषं शेषः, वास्तवं पुलस्त्यः, औपम्यमौपकायनः, अतिशयं  
पाराशरः, अर्थश्लेषमुत्थयः, उभयालंकारिकं कुबेरः, वैनोदिकं कामदेवः, रूपक-  
निरूपणीयं भरतः, रसाधिकारिकं नन्दिकेश्वरः, दोषाधिकरणं धिषणः, गुणोपा-  
दानिकमुपमन्युः, औपनिषदिकं कुचमार इति । ततस्ते पृथक् पृथक् स्वशास्त्राणि  
विरचयांचक्रुः ।

अथैवं गुरुभ्यो गिरः पुण्याः पुराणीः शृणुमःस्म यत्किल धिषणं शिष्याः कथाप्रसङ्गे  
पप्रच्छुः, कीदृशः पुनरसौ सारस्वतेयः काव्यपुरुषो वो गुरुरिति । स तान् बृह-

१. काल इति कालविदः, स्वभाव इति लौकायतिकाः, नियतिरिति मीमांसकाः,  
यदृच्छेति निरीश्वराः, भूतानीति जगन्नित्यत्ववादिनः, योनिरिति प्रकृतिवादिनः, पुरुष  
इति पातञ्जला जगतः कारणं प्रतिपेदिरे ॥

तांपतिरूचे । पुरा पुत्रीयन्ती सरस्वती तुषारगिरौ ( तपस्यामास ) प्रीतेन मनसा  
तां विरिञ्चः प्रोवाच—पुत्रं ते सृजामि । अथैषा काव्यपुरुषं सुषुवे । सोऽभ्युत्थाय  
सपादोपग्रहं छन्दस्वतीं वाचमुदचीचरत् ।

यदेतद्वाङ्मयं विश्वमर्थमूर्त्या विवर्तते ।

सोऽस्मि काव्यपुमानम्ब पादौ वन्देय तावकौ ॥

तामान्नायदृष्टचरीमुपलभ्य भाषाविषये छन्दोमुद्रां देवी ससंमदमङ्कपर्यङ्केनादाय  
तमुदलापयत् । वत्स, सच्छन्दस्काया गिरः प्रणेतः, वाङ्मयमातरमपि मातरं  
मां विजयसे । प्रशस्यतमं चेदमुदाहरन्ति यदुत 'पुत्रात्पराजयो द्वितीयं पुत्रजन्म'  
इति । त्वत्तः पूर्वं हि विद्वांसो गद्यं ददृशुर्न पद्यम् । त्वदुपज्ञमथातः छन्दस्वद्वचः  
प्रवर्त्येति । अहो श्लाघनीयोऽसि । शब्दार्थौ ते शरीरम्, संस्कृतं मुखम्, प्राकृतं  
बाहुः, जघनमपभ्रंशः, पैशाचं पादौ, उरो मिश्रम् । समः प्रसन्नो मधुर उदार  
ओजस्वी चासि । उक्तिचणं च ते वचः, रस आत्मा, रोमाणि च्छन्दांसि, प्रश्नोत्तर-  
प्रवह्निकादिकं च वाक्केलिः, अनुप्रासोपमादयश्च त्वामलंकुर्वन्ति । भविष्यतोऽर्थ-  
स्याभिधात्री श्रुतिरपि भवन्तमभिस्तौति—

चत्वारि शृङ्गा त्रयो अस्य पादा

द्वे शीर्षे सप्त हस्तासो अस्य ।

त्रिधा बद्धो वृषभो रोरवीति

महो देवो मर्त्या आ विवेश ॥ (ऋ. सं. ३ अष्ट. ८ अ. १० व.)

'तथापि संवृणु प्रगल्भस्य पुंसः कर्म, बालोचितं चेष्टस्व' इति निगद्य निवेश्य  
चैनमनोकहाश्रयिणि गण्डशैलतलतल्पे स्नातुमभ्रगङ्गां जगाम । तावच्च कुशान्  
समिधश्च समाहर्तुं निःसृतो महामुनिरुशनाः परिवृत्ते पूषण्युष्मोपश्रुतं तमद्राक्षीत् ।  
कस्यायमनाथो बाल इति चिन्तयन् स्वाश्रमपदमनैषीत् । क्षणादाश्चस्तश्च स  
सारस्वतेयस्तस्मै छन्दस्वतीं वाचं समचारयत् । अकस्माद्विस्मापयन् स  
चाभ्युवाच—

या दुग्धापि न दुग्धेव कविदोग्धृभिरन्वहम् ।

हृदि नः संनिधत्तां सा सूक्तिधेनुः सरस्वती ॥ इति ।

तत्पूर्वकमध्येतृणां च सुमेधस्त्वमादिदेश । ततः प्रभृति तमुशनसं सन्तः कवि-  
रित्याचक्षते । तदुपचाराच्च कवयः कवय इति लोकयात्रा कविशब्दश्च 'कवृ वर्णे'  
इत्यस्य धातोः काव्यकर्मणो रूपम् । काव्यैकरूपत्वाच्च सारस्वतेयोऽपि काव्य-  
पुरुष इति भक्त्या प्रयुज्यते । ततश्च विनिवृत्ता वाग्देवी तत्र पुत्रमपश्यन्ती मध्येहृदयं  
चक्रन्द । प्रसङ्गतश्च वाल्मीकिर्मुनिवृषा सप्रश्रयं तमुदन्तमुदाहृत्य भगवत्यै  
भृगुसूतेराश्रमपदमदर्शयत् । सापि प्रस्रुतपयोधरा पुत्रायाङ्कपालीं ददाना शिरसि  
च चुम्बन्ती स्वस्तिमता चेतसा प्राचेतसायापि महर्षये निभृतं सच्छन्दांसि वचांसि  
प्रायच्छत् । अनुप्रेषितश्च स तथा निषादनिहतसहचरीकं कौन्द्युवानं कर्णकै-  
कारयानिशं क्रदन्तमुदीक्ष्य शोकवाञ्छोकमुजगाद—

‘मा निषाद प्रतिष्ठां त्वमगमः शाश्वतीः समाः ।  
यत्कौञ्चमिथुनादेकमवधीः काममोहितम् ॥’

ततो दिव्यदृष्टिर्देवी तस्मा अपि श्लोकाय वरमदात् । यदुतान्यदनधीयानो यः  
प्रथममेनमध्येष्यते स सारस्वतः कविः संपत्स्यत इति । स तु महामुनिः प्रवृत्त-  
वचनो रामायणमितिहासं समदभत् । द्वैपायनस्तु श्लोकप्रथमाध्यायी तत्प्रभावेण  
शतसाहस्रीं संहितां भारतम् । एकदा तु ब्रह्मर्षिवृन्दारकयोः श्रुतिविवादे दाक्षिण्य-  
वान् देवः स्वयंभूस्तामिमां निर्णेत्रीमुद्दिदेश । उपश्रुतवृत्तान्तश्च मातरं व्रजन्तीं  
सोऽनुवव्राज । वत्स, परमेष्ठिनाऽननुमतस्य ते न ब्रह्मलोकयात्रा निःश्रेयसायेत्यभि-  
दधाना हठाच्चवर्तयदेनमात्मना तु प्रववृते । ततः स काव्यपुरुषो रुषा निश्चकाम  
प्रियं मित्रमस्य च कुमारः साक्रन्दं रुदन्नभ्यधीयत गौर्या—तात, तूष्णीमास्व,  
साहमेषा निषेधामीति निगदन्ती समचिन्तयत् । प्रायः प्राणभृतां प्रेमाणमन्तरेण  
नान्यद्वन्धनमस्ति तदेतस्य वशीकरणं कामपि स्त्रियं सृजामीति विचिन्तयन्ती  
साहित्यविद्यावधूमुदपादयदादिशच्चैनामेष ते रुषा धर्मपतिः पुरः प्रतिष्ठते तदनुवर्त-  
स्त्वेनं निवर्तय च । भवन्तोऽपि हन्त मुनयः काव्यविद्यास्नातकाश्चरितमेतयोः  
स्तुध्वमेतद्धि वः काव्यसर्वस्वं भविष्यतीत्यभिधाय भगवती भवानी जोषमासिष्ठ ।  
तेऽपि तथा कर्तुमवतस्थिरे ।

अथ सर्वे प्रथमं प्राचीं दिशं क्षिप्रियुः, यत्राङ्गवङ्गसुहृद्ब्रह्मपुण्ड्राद्या जनपदाः ।  
तत्राभियुञ्जाना तमौमेयी यं वेषं यथेष्टमसेविष्ट, स तत्रत्याभिः स्त्रीभिरन्वा-  
क्रियत । सा प्रवृत्ती रौद्रमागधी । तां च ते मुनयोऽभितुष्टुवुः ।  
यदृच्छयापि यादृङ्नेपथ्यः स सारस्वतेय आसीत्, तद्वेषाः पुरुषा बभूवुः ।  
सापि सैव प्रवृत्तिः । यदपरं नृत्तवाद्यादिकमेषा चक्रे, सा भारती वृत्तिः ।  
तां ते मुनयोऽभितुष्टुवुः । तथाविधाकल्पयापि तया यदवशंवदीकृतः समासवदनु-  
प्रासवद्योगवृत्तिपरम्परागर्भं जगाद, सा गौडीया रीतिः । तां ते मुनयोऽभितुष्टुवुः ।  
ततश्च स पाञ्चालान् प्रत्युच्चाल, यत्र पाञ्चालशूरसेनहस्तिनापुरकाश्मीरवाहीकबा-  
ह्नीकबाह्वेयादयो जनपदाः । तत्राभियुञ्जाना तमौमेयी यं वेशमसेविष्ट, स तत्र-  
त्याभिरन्वाक्रियत । सा प्रवृत्तिः पाञ्चालमध्यमा । तां ते मुनयोऽभितुष्टुवुः । किञ्चि-  
दार्द्रितमना यज्ञेपथ्यः स सारस्वतेय आसीत्, तद्वेषाः पुरुषा बभूवुः । सापि  
यदीषन्नृत्तगीतवाद्यविलासादिकं दर्शयांबभूव, सा सात्त्वती वृत्तिः । आविद्धगति-  
मत्त्वात्सा चारभटी । तां ते मुनयोऽभितुष्टुवुः । तथाविधाकल्पयापि तया यदी-  
षद्वशंवदीकृत ईषदसमासमीषदनुप्रासमुपचारगर्भं च जगाद, सा पाञ्चाली रीतिः ।  
तां ते मुनयोऽभितुष्टुवुः । ततः सोऽवन्तीन् प्रत्युच्चाल, यत्रावन्तीवैदिशसु-  
राष्ट्रमालवार्बुदभृगुकच्छादयो जनपदाः । तत्राभियुञ्जाना तमौमेयी यं वेषमसेविष्ट  
स तत्रत्याभिरन्वाक्रियत । सा प्रवृत्तिरावन्ती । पाञ्चालमध्यमादाक्षिणालयोरन्तर-  
चारिणी हि सा । अत एव सात्त्वतीकैशिक्यौ तत्र वृत्ती । तां ते मुनयोऽभि-  
तुष्टुवुः । ततश्च स दक्षिणां दिशमाससाद, यत्र मलयमेकलकुन्तलकेरलपालमङ्ग-  
रमहाराष्ट्रवङ्गकलिङ्गादयो जनपदाः । तत्राभियुञ्जाना तमौमेयी यं वेषमसेविष्ट,

तत्रत्याभिरन्वाक्रियत । सा दक्षिणात्या प्रवृत्तिः । तां ते मुनयोऽभितुष्टुवुः ।  
 तामनुरक्तमना यन्नेपथ्यः स सारस्वतेयस्त्वद्वेषाः पुरुषाः । सापि यद्विचित्रवृत्तगीत-  
 ण्यविलासादिकमाविर्भावयामास, सा कैशिकी वृत्तिः । तां ते मुनयोऽभितुष्टुवुः  
 दल्यर्थं च स तथा वशंवदीकृतः स्थानानुप्रासवदसमासं योगवृत्तिगर्भं च जगाद,  
 वैदर्भी रीतिः । तां ते मुनयोऽभितुष्टुवुः । तत्र वेषविन्यासक्रमः प्रवृत्तिः,  
 विलासविन्यासक्रमो वृत्तिः, वचनविन्यासक्रमो रीतिः । चतुष्टयी गतिवृत्तीनां  
 वृत्तीनां च, देशानां च पुनरानन्त्यं तत्कथमिव कात्स्न्येन परिग्रह इत्याचार्या अन-  
 तानपि च देशांश्चतुर्धैवाकल्प्य कल्पयन्ति । चक्रवर्तिक्षेत्रं सामान्येन तदवान्तर-  
 शेषैः पुनरनन्ता एवेति यायावरीयः । दक्षिणात्समुद्रादुदीचीं प्रति योजन-  
 हस्रं चक्रवर्तिक्षेत्रम्, तत्रैव नेपथ्यविधिः । ततः परं दिव्याद्या अपि यं देशमधि-  
 सेयुस्तद्देशं वेषमाश्रयन्तो निबन्धनीयाः । खभूमौ तु कामचारः । द्वीपान्तर-  
 वानां तदनुसारेण वृत्तिप्रवृत्ती । रीतयस्तु तिस्रस्तास्तु पुरस्तात् । तत्रास्ति मनो-  
 न्मनो देवस्य क्रीडावासो विदर्भेषु वत्सगुल्मं नाम नगरम् । तत्र सारस्वतेयस्ता-  
 मेयीं गन्धर्ववत्परिणिनाय । ततस्तद्वधूवरं विनिवृत्त्य तेषु प्रदेशेषु विहरमाणं  
 पारगिरिमेवाजगाम, यत्र च गौरी सरस्वती च मिथः संबन्धिन्यौ तस्थतुः । तौ  
 कृतवन्दनौ दम्पती दत्ताशिषं प्रभावमयेन वपुषा कविमानसनिवासिनौ चक्रतुः ।  
 योश्च कविलोकस्वर्गसर्गं तमकल्पतां, यत्र काव्यमयेन शरीरेण मर्त्यमधिवसन्तो  
 व्येन देहेन कवय आकल्पं मोदन्ते” इति ॥

वयं तु संप्रत्येवं मन्यामहे—

‘कष्टं भारतवासिनः कतिपयात्कालाद्यथाशासनं  
 साहित्यं परिहाय दुर्व्यसनिनोऽभूवन्नितीमांस्त्यजन् ।  
 साधूल्लास्यकलाकलापकलितां लक्ष्मीं युरोपाजिरे  
 विज्ञानोदयदक्षिणां वितनुते सारस्वतेयोऽधुना ॥

किंच । भो भारता ! निर्मलकर्मयोगैः

सारस्वतेयं शरणं प्रयात ।

यतो भवेयुर्भवतां प्रभावाः

पुनः पुनः किं कलिगर्हणेन’ ॥ इति ॥

अवोचं च प्राग् वेदाङ्गोपाङ्गसमानकालिकत्वं साहित्यस्य ( भूमि. ७. पृ. )  
 तत्पुनः पर्यनुयुज्यते—किंकालो वेद इति । मीमांसिते च वेदकालेऽदसीयान्य-  
 माज्ञानि स्वयं नियन्त्रितकालकलनानि स्युः । श्रूयते हि श्वेताश्वतरशाखिनां  
 प्रोपनिषदि—

‘यो ब्रह्माणं विदधाति पूर्वं

यो वै वेदांश्च प्रहिणोति तस्मै ।

तं ह देवमात्मबुद्धिप्रकाशं

मुमुक्षुर्वै शरणमहं प्रपद्ये ॥’ इति ॥ ( ६।१८ )

यो हि ( कारणब्रह्मा ) सृष्ट्यादौ ब्रह्माणं विधायास्मै कार्यब्रह्मणे स्वज्ञान-



लक्षणान् वेदान् प्राहृषीत् । तमात्मदेवं शरणं प्रपद्ये संसारसागरनिमज्जनत्रासत्रस्त  
इति मन्त्रतात्पर्यम् । अयमादिदेवो **योगदर्शने**—‘क्लेशकर्मविपाकाशयैरपरासृष्टः  
पुरुषविशेष ईश्वरः’ ( १।२४ ) इत्येवं लक्षणतः सूत्रितः पुनर्व्याचिख्यासायां—  
‘पूर्वेषामपि गुरुः कालेनानवच्छेदात्’ ( १।२६ ) इत्यनेन गुणप्राधान्यविभक्तः  
ब्रह्मादिगुरुतयाऽपि सूत्र्यते । इत्थं च ‘हिरण्यगर्भः समवर्ततामे—’ ( ऋ. सं. ८  
अष्ट. ७ अ. ३ व. ) इति श्रुत्यनुगृहीतया ‘स वै शरीरी प्रथमः स वै पुरुष उच्यते ।  
आदिभूतः स देवानां ब्रह्माग्रे समवर्तत ॥’ इति स्मृत्या प्रथमशरीरिणो ब्रह्मणो  
वेदोपलब्धिकालः सृष्ट्यादिः प्रतीयते । तत्र पूर्वं द्वितीयस्य शरीरिणः श्रवणस्मरणा-  
नुपलम्भात् परमेश्वरप्रेरणया ब्रह्मणो हृदि वेदाः प्रादुर्बभूवुरिति । तत एव ‘तेन  
ब्रह्म हृदा य आदिकवये’ इत्यादि स्मर्यते सोऽयमादिकालो ब्रह्मद्वारको वेदाना-  
माविर्भावकाल इति । तथा चाम्नायते—‘यज्ञेन वाचः पदवीयमायन्तामन्व-  
विन्दन्पिषु प्रविष्टाम्’ ( ऋ. सं. ८. २. २३ ) इति । ‘युगान्तेऽन्तर्हितान्वे-  
दान् सेतिहासान्महर्षयः । लेभिरे तपसा पूर्वमनुज्ञाताः स्वयंभुवा ॥’ इति ।

एतेन वेदानां नित्यत्वाभ्युपगमात् सृष्ट्यादिरपि तत्प्रणयनकालो न भवितु-  
मर्हति । एतच्च तेषां नित्यत्वं ‘वाचा विरूप नित्यया’ ( ऋ. सं. ६. ५. २५ )  
इत्यादिमन्त्रवर्णैः स्पष्टतरं श्राव्यते । एतदेवाकलय्य भगवता **जैमिनिना** पूर्वमी-  
मांसाशास्त्रे ‘कर्मैके तत्र दर्शनात्’ ( १।१।६ ) इत्यादिद्वादशसूत्रैरनित्यत्वं  
पूर्वपक्षीकृत्य ‘नित्यस्तु स्याद् दर्शनस्य परार्थत्वात्’ ( १।१।१८ ) इत्यादि-  
षट्सूत्रैर्नित्यत्वं सिद्धान्तितम् । उत्तरमीमांसाशास्त्रेऽपि भगवता **पाराशर्ये**  
शास्त्रयोर्नित्याधिकरणेन वेदानां ब्रह्मकार्यतां सूत्रयतापि ‘अत एव च नित्यत्वम्  
( १।३।२९ ) इत्यनेन नित्यत्वं व्यवस्थापितम् ।

यथेवमुच्येत, वेदेषु बहुत्र कथांशका विभाव्यन्ते—‘उतासि मैत्रावरुणो वसि-  
ष्ठोर्वश्या ब्रह्मन्मनसोऽधिजातः । द्रष्टुं स्कन्धं ब्रह्मणा दैव्येन विश्वेदेवाः पुष्क-  
त्वाददन्त ॥’ ( ऋ. सं. ५. ३. २४ ) इति । एतदुपक्रम्य **निरुक्तम्** ( ५. अ.  
३ पा. १-२ खं. ) ( श. ब्रा. ३ प्रपा. २ ब्रा. २२ कं. ) इति च  
एवं विश्वामित्रमुपक्रम्य **निरुक्तम्** ( २. ७. २-३ ) इत्येवमादयोऽन्येऽपि म-  
न्त्रब्राह्मणभागा उदाहार्याः । ततश्च **रामायणभारतवृहत्कथारघुवंशादिषूप-**  
**भ्यानां वाल्मीकिपाराशर्यगुणाढ्यकालिदासादय इव ऋग्वेदादिषु श्रूयमाण-**  
**ऋषय एव तेषां कर्तार इति;** तथा ऋषीणां लक्ष्यभूताः पुरुषवर्षशी-  
भृतय एव तेषां कथांशकप्राणा इति व्यक्तं प्रतिफलति । तत एव ‘पुराणेति-  
हासबलेन वेदनिर्माणकालनिर्णयो नाशक्य इति कृत एवाधुनिकैः क्षोदः’ इ-  
वेदानां नित्यत्वादिप्रस्तावोऽप्रयोजक इत्यपि न युक्तम् ।

स्यादेतत्, यदि नाम वेदेषु संज्ञात्वेन विभाव्यमाना वसिष्ठादिशब्दाः कासां-  
नानित्यव्यक्तीनां वाचका उपपत्त्या संगच्छेरन्, तत्र पुनः मन्त्रब्राह्मणात्मके वे-  
काये तदुपवृंहके निरुक्तपूर्वोत्तरमीमांसाविस्तरे च वसिष्ठादिशब्दास्तद्वृत्तिता मन्-  
ब्राह्मणभागाश्च नित्यत्वतात्पर्येणैव नीयमाना यथायोगं व्याख्यायमानाश्च स्प-

मुपलभ्यन्ते । तथाहि—छान्दोग्ये “यो ह वै वसिष्ठं वेद, वसिष्ठो ह स्वानां भवति, वाग्वाव वसिष्ठः” इति वसिष्ठपदार्थव्युत्पादनम् । एवमन्येषामपि व्याख्या द्रष्टव्या । निरुक्ते—“इन्द्रशत्रुः तत्को वृत्रो मेघ इति नैरुक्ताः, त्वाष्ट्रोऽसुर इत्येतिहासिकाः, अपां च ज्योतिषां च मिश्रीभावकर्मणो वर्षकर्म जायते तत्रोपमार्थेन युद्धवर्णा भवन्ति, अहिवत्तु खलु मन्त्रवर्णा ब्राह्मणवादाश्च—” (२. ५. २) इति वृत्रकथातत्त्वम् । एवं प्रजापतेः सुतानुगमनम्, इन्द्रस्य अहृत्योपगमनम्, इत्यादि भिन्नतात्पर्यतया नीयमानमुपलभ्यते । श्रूयते हि ऋक्संहितायां ‘शुक्रः शुशुक्रां उषो न जारः—’ ( १. ५. १३ ) इति । ‘उषो न जारः पृथुपाजो—’ ( ५. २. १३ ) इति च । एतदेव पुनर्ऋक्संहिताया ऐतरेये ब्राह्मणे—‘प्रजापतिवै स्वां दुहितरमभ्यध्यायद् दिवमित्यन्य आहुरुषमित्यन्ये तामृश्यो भूत्वा रोहितंभूतामभ्यैत्—’ इति कथारूपेण निरूपितम् । अत्र जैमिनिसूत्रभाष्यवार्तिककाराः—‘प्रजापतिस्त्वावत्प्रजापालनाधिकारादादित्य एवोच्यते स चारुणोदयवेलायामुषसमुद्यन्नभ्यैत् । सा तदागमनादेवोपजायत इति तदुहितृत्वेन व्यपदिश्यते । तस्यां चारुणकिरणारुणबीजनिक्षेपात्स्त्रीपुरुषयोगवदुपचारः’ इत्याहुः । अत्रैव ‘प्रजानाथं नाथ प्रसभमभिकं स्वां दुहितरं गतं रोहिद्वृतां रिरमयिषुमृश्यस्य वपुषा । धनुष्पाणेर्यातं दिवमपि सपत्राकृतममुं त्रसन्तं तेऽद्यापि त्यजति न मृगव्याधरभसः ॥’ इति नक्षत्रपुञ्जसंनिवेशरूपकाभितं महिमस्तवपथमपि द्रष्टव्यम् । एवमेव ऋक्संहितायां ‘उदीरय पितरा जारमाभगं—’ ( ७. ६. १०. ) इति । एतज्जारपदमालम्ब्य तैत्तिरीयारण्यके—“गौरास्कन्दिन्, अहृत्यायै जार, कौशिकब्राह्मण गौतमब्रुवाण—” ( १. १२ ) इति पाणिनिसूत्रितः सुब्रह्मण्यानिगदः ( १।२।३७ ) तथा शतपथब्राह्मणे ( ३. ३. ४. १८ ) । इदमिन्द्राहृत्यावृत्तं वाल्मीकीये रामायणे विततम् ( १. ४८-४९ ) अत्र निरुक्तकाराः—‘आदित्योऽत्र जार उच्यते रात्रेर्जरयिता—’ ( ३. ३. ४ ) । वार्तिककारा अपि—“एवं समस्ततेजाः परमैश्वर्यनिमित्तेन्द्रशब्दवाच्यः सवितैव अहनि लीयमानतया रात्रेरहृत्याशब्दवाच्यायाः क्षयात्मकजरया हेतुत्वाजीर्यत्यस्मादनेनैवोदितेनेत्यादित्य एवाहृत्याजार इत्युच्यते, न तु परस्त्रीव्यभिचारात्” इति दिक् । अतो नित्या वेदा इति स्थितम् ॥

यत्पुनः पुरुषसूक्ते—‘तस्माद्यज्ञात् सर्वहुत ऋचः सामानि जज्ञिरे । छन्दांसि जज्ञिरे तस्माद् यजुस्तस्मादजायत ॥’ ( ऋ. सं. १० मं । य. सं. ३१ अ. । अ. सं. १९ कां. ) इति । ऐतरेये—‘ऋग्वेद एवाग्नेरजायत यजुर्वेदो वायोः सामवेद आदित्यात्’ ( ५. ५. ७ ) इति । एवमन्यत्र । ‘अग्निवायुरविभ्यस्तु त्रयं ब्रह्मा सनातनम् । दुदोह यज्ञसिद्ध्यर्थमृग्यजुःसामलक्षणम् ॥’ ( म. १ ) इत्यादिस्मृतिषु वेदानामनेकधा जनिमत्त्वमाम्नायते, तदपि तत्राम्नातानां, भूर्भुवःस्वः प्रधानानामग्निवाय्वादित्यानां तिसृणां देवतानां यज्ञप्रपञ्चार्थम् । ततश्च अग्निवायुरविभ्य इति चतुर्थ्यपि साध्वी । तत्र द्वितीयं कर्म आत्मा; दोहनं च अध्यापनं, परसंक्रान्तिसामान्येन । तथाच मुण्डके श्रूयते—‘ब्रह्मा देवानां प्रथमः संबभूव साहि० भू० २



विश्वस्य कर्ता भुवनस्य गोप्ता । स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह ॥  
अथर्वणे यां प्रवदेत ब्रह्मा तां पुरोवाचाङ्गिरे ब्रह्मविद्याम् । स भारद्वाजाय सत्य-  
वाहाय प्राह भारद्वाजोऽङ्गिरसे परावराम् ॥' इति । उपपद्यते चैतद् दोहनं=क्षारणं=  
व्युत्पादनम्=अध्यापनं च । तदेतद् ब्राह्मणैर्मन्त्राणां संभवति, स्वाभिप्रेतस्य स्वनैव  
विशकलनदर्शनात्; उच्छिष्टसूक्ते—'पुराणं यजुषा सह' इत्यत्र पुराणपदेन पुराण-  
मूलानां ब्राह्मणानामेव ग्रहणौचित्याच्च ( अथर्वसं. ११. २५. ४ ) वेदानां  
जनिमत्त्वश्रुतिस्मृती अपि प्रादुर्भावमूलिके इत्यन्यत्र विस्तरः ॥

येऽपि पुनर्वैशेषिका नैयायिकाश्च शब्दानामुत्पन्नप्रध्वंसशीलतया तद्वा-  
शीनां वेदानामनित्यत्वं प्रतिपेदिरे, तदपि प्रादुर्भावनिबन्धनम् । तथात्वेऽपि  
आ च हिरण्यगर्भादिदानीमवधि त एव मन्त्रा विधयश्च गुरुक्षिष्यपारम्पर्येण  
प्रवर्तन्त इति वैदिको व्यवहारो निर्बाध एव । सांख्यास्तु वेदानामपौरुषेयतां  
स्वतःप्रमाणतां च प्रतिपद्यमाना अपि तदनित्यतामङ्गीचकिरे । तथा च  
सांख्यानां सूत्राणि—'न पौरुषेयत्वं तत्कर्तुः पुरुषस्याभावात् । न मुक्तामुक्तयोर-  
योग्यत्वात् । नापौरुषेयत्वान्नित्यत्वमङ्कुरादिवत् । तेषामपि तद्योगे दृष्टबाधादि-  
प्रसक्तिः । यस्मिन्नदृष्टेऽपि कृतबुद्धिरुपजायते तत्पौरुषेयम् । निजशक्त्यभिव्यक्तेः  
स्वतःप्रामाण्यम् ॥' ( ५।४६-५१ ) इति । अत्र वैशेषिकास्तु—'तद्वचनादा-  
त्रायस्य प्रामाण्यम्' ( वै. १. १. ३।१०२. ९ ) इत्यत्र तदा, अनुपक्रान्तोऽपि पर-  
मेश्वरः 'तदप्रामाण्यमनृतव्याघातपुनरुक्तदोषेभ्यः' ( न्या. द. २. १. ५६ ) इति  
गौतमसूत्रे वेद इव परामृष्ट इति ( तेन ईश्वरेण वचनात् प्रणयनात् आत्रायस्य  
वेदस्य प्रामाण्यम् ) ईश्वरप्रामाण्येन वेदप्रामाण्यमाकलय्य तस्य परतःप्रामाण्यं व्यव-  
जहुः । वस्तुतस्तु 'अथातो धर्मं व्याख्यास्यामः' ( वै. १।१।१—३ ) इत्यादिना  
'प्रमाण—' ( न्या. द. १।१।१-२ ) इत्यादिना च स्वर्गापवर्गतन्मार्गगवेषणायां  
प्रत्यक्षानुमानकक्षाधिकचर्चायां तावदाप्तोपदेशः शब्दः शरणमिति निष्प्रत्यूहप्राये  
प्रयत्ने—सांख्यानां परिभाषितसाधनासौष्ठवेन चरमकोटिप्रवेशाभावाद् ईश्वरा-  
सिद्धिरिव ( सां. द. १।९२ ); चार्वाकचार्वाकवर्णाचणानां प्रमेयप्रथमकोटि-  
प्रवणानां तार्किकाणां भूतभौतिकपदार्थसामान्येन शब्दकार्यतासरणिः । किंवा,  
प्रतिपादकदृष्ट्या प्रतिपाद्यस्य सौक्ष्म्ये तद्वारेण प्रतिपादकसिद्धिस्तस्य भूतभौतिक-  
पदार्थातिशयित्वे परिणामिनीति । तत ईश्वरस्य तद्वेदकस्य ज्ञानस्य, वा ज्ञानस्य  
तद्वेद्यस्य ईश्वरस्य चाविशेषाद् ब्रह्म-ब्रह्म-ब्रह्मेति लौकिको वैदिकश्च व्याहारः ।  
तार्किकाणां सरणावपि पुनः कार्यकारणभावनित्यत्वानित्यत्वविभागादिक्लृप्तिः प्राधा-  
न्येन लोकायतवस्तुनिर्णायिकैल्यलमियता । सिद्धान्ततत्त्वविवेके स्पष्टाधिकारे  
आचार्य कमलाकरेण परमाणूनां सावयवतां साधयित्वा पर्यन्ते—'अहर्निशं  
रासभचर्चयैव कालो गतस्तर्कविदामतस्तैः । अवर्गमूलानवबोधयुक्तैर्ज्ञातो निरप्रः  
परमाणुरेषः ॥' इत्येवमुपहासेनोपसंहृतम् । परमाणुं परममहत्परिमाणं च लक्ष्यी-  
कृत्य—'शून्याल्लघीयावृणरूपराशिर्महाननन्तो गणितेन यस्मात् । सिद्ध्यत्यतः शेष  
इवास्ति नूनमणोरणीयान् महतो महीयान् ॥' इति श्रीवापुदेवपादानां

श्रौतसमस्यापूर्तिरपि समनोर्निर्योगं विवेचनीयात्र । अतो नित्या वेदा इत्येव स्थितम् ॥

यत्त्वत्र सांप्रतिका वेदवाचस्पतयो दयानन्दस्वामिन ऋग्वेदादिभाष्यभूमिकायां वेदानां नित्यत्वमङ्गीकृत्यापि तदुत्पत्तिगणनामकार्षुस्तत्र त्रेधा भ्रमोऽजनि । नित्यस्योत्पत्तिकालप्रदर्शनं प्रथमो भ्रमः । उपत्तिकालप्रदर्शने स्वायंभुवादिगतमनूनां संधिकालस्य ( १२०९६००० ) एतावद्वर्षसंख्यस्य परित्यागो द्वितीयो भ्रमः । यस्माद्गणनायामेकसप्तत्या महायुगैरेको मनुः, ब्रह्मणो दिने तु चतुर्दश मनवः एवं षड्विंशं सहस्रं ब्रह्मदिनं भवति  $७१ \times १४ = ९९४$  । तत्पूर्त्यै संधिकालयोजनं शिरस्यापतति, उत्पत्तिकालोऽपि यदि वक्तव्यस्तर्हि ब्राह्मकल्पादिभ्योऽपि तृतीयो भ्रमः । परं नहि ब्रह्मणो विलयाभावे वेदविलयः संघटते । अत्रेयं गणनापद्धतिः—

दैवयुगानि ।

मानुषयुगानि ।

$$१२०००० = ( ३६० \times १२०००० ) = ४३२००००$$

$$\text{व्र. दि} = १००० \times १२०००० = ( १००० \times ४३२०००० ) = ४३२०००००००$$

अथवा, एकमनुमानं चतुर्दशगुणं  $४२९४०८००००$  स्वसंधिका-

लेन  $२५९२०००० = १५ \times १७२८०००$  युतं ब्रह्मदिनं भवति ।

ब्रह्मदिनगतकालस्त्वयम्—

$$७१ \times \text{मनु} ४३२०००० = ३०६७२००००$$

$$६ \times ३०६७२०००० = १८४०३२००००$$

$$७ \times \text{मनुसं. } १२०९६००० = १२०९६०००$$

$$२७ \times ४३२०००० = ११६६४००००$$

$$\text{कृतम्} = १७२८०००$$

$$\text{त्रेता} = १२९६०००$$

$$\text{द्वापरम्} = ८६४०००$$

$$\text{शकादौ गतकलिः} = ३१७९$$

$$\text{वर्तमाने ब्रह्मदिने गतम्} = १९७२९४७१७९ + \text{शकवर्षाणि ।}$$

यत्पुनरत्र सांप्रतिका वेदविद्यानिधयः सत्यव्रतसामश्रमिणो निरुक्तालोचने वेदकालनिर्णयः शक्योऽशक्यो वास्माकमिति कोटीकृत्याशक्य इति निरणैपुस्तदपि भूम्यादिभौतिककार्यसमानसत्ताकं सांख्यानां वेदापौरुषेयत्वे सति तत्कृतकत्वमिव प्राकृतिकप्रलयावधिकं द्रष्टव्यम् । सांख्या हि अपौरुषेयत्वनित्यत्वयोरङ्कुरादौ व्याप्तिव्यभिचारं मन्यमानास्तथा प्रतिपद्यन्ते । इत्थं च सांख्यानां स्वोत्प्रेक्षितपुरुषाभाव इव सामश्रमिणां साधनाभावे वेदकालनिर्णयोऽशक्य इति परिणमति । ऋग्वेदादिभाष्यभूमिकापेक्षया निरुक्तालोचनोक्तयोऽधिकतरा वैदिकसाम्राज्यसुखसाधनहेतव इति तत्परीक्षकाणां पुरस्तादस्यैव व्यक्तम् ॥

यत्त्वत्र विद्वद्बालगङ्गाधरतिलकः खोपज्ञे ओरायननिबन्धे संहितासहायेन ब्राह्मणादिग्रन्थेन वेदानां सापेक्षं लौकिकं प्राचीनत्वं साधितवान्; तदपि खिष्टाब्दतः

प्राक् (२०००) वर्षाण्यारभ्य (१४००) वर्षपर्यन्तं वेदनिर्माणमुत्प्रेक्षमाणानां विद्वद्रमेशचन्द्रदत्तप्रभृतीनां भ्रान्तिभजनार्थमेवालमित्याहुः । सैषा गणनापद्धतिर्वेदानां वास्तविके कालनिर्णये कुण्ठितशक्तिः प्रौढगणितिकैकवेद्या बहुशाखा चेत्युपेक्ष्यते । कौतुकिभिर्भारतीयज्योतिःशास्त्रवेदकालनिर्णय-दिङ्मीमांसादिषु विक्षेपापातभगणवत् कान्तिपाताख्यायनांशभगणा अपि पर्यालोचनीयाः ॥

एवंच चतुरस्रमीमांसया वेदानां नित्यत्वे निष्पन्ने, किंकालो वेद इति (११ पृ.) तदीया कालकलनलिप्सा आयुष्मतां धात्रीकरकलितचन्द्रबिम्बमुखपिण्डिकेव प्रमोदावहा वहतु कल्पनाभूमौ, किं तावता । इत्थंच मीमांसिते च वेदकालेऽदसीयान्यङ्गोपाङ्गानि स्वयं नियन्त्रितकालकलनानि स्युः' इति कथं सुसंधानम् । तदपि प्रतिपाद्यते—अङ्गिनो वेदस्यैव तावन्नित्यत्वं प्रतिज्ञायते, नत्वज्ञानाम् । एवमङ्गाङ्गिभावो विरुद्ध्यते । मैवं वादीः । नात्र करचरणसंधात इवाङ्गी विवक्ष्यते । केवलं रूपकम् । किंवा तथास्तु । ननु विरुद्ध्यत इत्युक्तम् । नैवं दोषः । वेदमुपजीव्यैव तदङ्गोपाङ्गानां प्रवृत्तिदर्शनात् । ननु मन्त्रानुपजीव्य ब्राह्मणानि प्रवृत्तानि, तत एतेषामपि व्याकरणादिवदङ्गादित्वं प्राप्नोति । मैवं भ्रमीः । युक्तिप्रमाणाभ्यां मन्त्राणां ब्राह्मणानां चेत्युभयेषामेव वेदत्वव्यपदेशाभ्युपगमात् । तथाहि—मननान्मन्त्राः । ब्रवणाद् ब्राह्मणानीति च खलु निरुच्यते । एवमपि वैदिकव्यवहारमन्तरेण न मन्त्राणां तादृशं किमपि लक्षणं प्रणीतं, प्रणेतुं वा पार्यते, यस्माद् ब्राह्मणासंश्लिष्टं ते विज्ञायेरन्निति तत्र तत्र लक्षणविदां सूक्तयोऽवबोधयन्ति । व्यवहारेणापि मन्त्रब्राह्मणयोः पार्थक्यावबोधे बहुत्र संहितापाठेषु ब्राह्मणसंकीर्णा एव मन्त्रा अद्यावधि पठ्यमाना ग्रन्थतः कण्ठतश्चोपलभ्यन्ते । तदेतन्निर्बाधं तैत्तिरीयाणां परस्सहस्राणां संहिताब्राह्मणारण्यकपाठपर्यालोचनतोऽवसीयते । तैत्तिरीयाणां वाजसनेयिनां च संहितादिपाठाः पाठभेदादिकुतर्कसाहित्यबलेन शाखाभेदमुपेक्षमाणैरप्याधुनिकैर्नैकीकर्तुं शक्याः; यदधुना वेदगलग्रहकालेऽपि शाखाभेदप्रयुक्तसंहिताद्वैधोन्मूलनमुपपद्येत । एवंच द्वित्रशाखामात्रशेषे चरणव्यूहादिविदिते विलीने वेदविस्तरे, यावदुपलब्धवेदभागावगाहनेनापि सर्वथा मन्त्रराशिषु ब्राह्मणसंक्रमो नेति; वा ब्राह्मणराशिषु मन्त्रसंक्रमो नेति सशपथं कः प्रेक्षावान् सिद्धान्तयितुं शक्नुयात् । तत ऋग्यजुःसामबोधको मन्त्रशब्द इव मन्त्रब्राह्मणबोधको वेदशब्दः प्रायेणात्मपर्यायेण सहाजनिष्ट । तत्रापि श्रुतिस्वाध्यायाग्न्यायागमादिपर्याये सत्यपि प्रकृतिवैलक्ष्येन बह्वर्थो वेदशब्दो मन्त्रब्राह्मणवाच्यार्थे संकेतित इति मन्यन्ते । तथाचापस्तम्बसूत्रम्—'मन्त्रब्राह्मणयोर्वेदनामधेयम्' इति । एवमेव शुक्लयजुःप्रातिशाख्येऽपि निरूपितम् । 'तच्चोदकेषु

१ वैयाकरणैरपि ॥

२ सांप्रतमस्माकं सौभाग्यभूम्ना युरोपदेशे मैत्रायणीयानां कठानां चापि वेदग्रन्थौ सुद्रितौ । एवं कृष्णयजुषि तैत्तिरीयं मैत्रायणीयं काठकं चेति वेदग्रन्थत्रयम् । अहो अस्माकं सुदिनम् ॥

मन्त्राख्या । शेषे ब्राह्मणशब्दः' ( २।१।३०—३१ ) इति सूत्राभ्यां मन्त्रब्राह्मणे विभजतो भगवतो जैमिनेरपि तयोर्वेदत्वाख्यानमेवाभिप्रेतम् तदेतद्विभजन-  
मृग्यजुःसामविभागवद् याज्ञिकानां कर्मसंपादनार्थमेव जज्ञे; न पुनः स्वाध्याय-  
तारतम्यसंपादनार्थमिति सर्वं तदङ्गोपाङ्गालोडनेनासकृज्ज्ञायत एव । अपि च ।  
अत्र शेषत्वेन ब्राह्मणत्वाख्यानं ब्राह्मणस्य मन्त्रसादृश्यमवबोधयति; न तस्मादेकान्ततः  
पार्थक्यम् । ऋचः साम इव वा ऋक्सामाभ्यां यजुष इवेति । किं पल्लवितेन, मन्त्रतो  
ब्राह्मणविभाग इव कर्मप्रतिपत्त्यै ब्राह्मणतोऽपि ब्राह्मणविभागः शेषशब्देनैवापस्त-  
म्बेन मुनिना व्यवहारि । तथा च तत्सूत्राणि—'कर्मचोदना ब्राह्मणानि । ब्राह्मण-  
शेषोऽर्थवादः, निन्दाप्रशंसा परकृतिः पुराकल्पश्च ।' इति, यदि पुनरत्र शेष-  
शब्द इतरथानीयते तर्हि ब्राह्मणशेषः कल्प इत्यनिष्टं प्रसज्यते । नहि ब्राह्मणाना-  
मिव कल्पानां ( श्रौतस्मार्तसूत्राणाम् ) अपौरुषेयत्वं स्वतःप्रमाणत्वं वा मीमां-  
सकैरङ्गीक्रियते । मन्त्रस्येव ब्राह्मणस्य त्वपौरुषेयाधिकरणे 'आख्या प्रवचनात् । परंतु  
श्रुतिसामान्यम् । कृते वा नियोगः स्यात् कर्मणः संबन्धात्' ( १।१।३०—३२ )  
इति सूत्रैरपौरुषेयत्वं सिद्धान्तितमेवेति संक्षेपः ॥

एतेनाङ्गिनो वेदस्य नित्यत्वेऽप्येतस्याङ्गानामुपाङ्गानां चानित्यत्वमविरुद्धमिति  
स्थितम् । अनित्यत्वे चैतेषां कालजिज्ञासायां यद्यपि मौलिकं कालविज्ञानं दुर्वि-  
भाव्यं तथापि प्रवरद्वन्थानुरोधेन तु तत् सुसंधानमेव । तत्रापि सांप्रतिकग्रन्थे  
यत्र यः कालो निर्दिश्यते स इव चिरंतनग्रन्थेऽपि काललिङ्गोपलम्भे स काल  
एवास्थेयः । सोऽयं संवादविपर्यासेऽपि समस्यापूर्तिवर्त्मना सहसाऽन्यथा न  
संगमनीयः । तथात्वे हि वेदेष्विव ऋषिप्रोक्तेषु ग्रन्थेष्वपि बहुत्र भाषाभेदाद्  
अभिधानसादृश्याद् अतीतानागतवस्तुदर्शनाच्च योगविज्ञानविधुराणां परमार्थस्खल-  
नावसर आपततीति मन्यन्ते स्थेयाः । तत्रेयं दिक्—वेदेषु वसिष्ठादिपदार्था  
नित्या एवाश्रीयन्ते; तदङ्गोपाङ्गेषु तु ते ह्यनित्या अपि । तत एव वसिष्ठादयो  
गोत्रप्रवरप्रवर्तका उपपद्यन्त इत्यन्यत्र विस्तरः ॥

३ । साहित्यस्य किमुद्देश्यम् । अत्र तत्रभवान् भामहः—

‘धर्मार्थकाममोक्षेषु वैचक्षण्यं कलासु च ।

करोति कीर्तिं प्रीतिं च साधुकाव्यनिबन्धनम् ॥’

आचार्यदण्डी—

‘इह शिष्टानुशिष्टानां शिष्टानामपि सर्वथा ।

वाचामेव प्रसादेन लोकयात्रा प्रवर्तते ॥

इदमन्धंतमः कृत्स्नं जायेत भुवनत्रयम् ।

यदि शब्दाह्वयं ज्योतिरासंसारं न दीप्यते ॥

आदिराजयशोबिम्बमादर्शं प्राप्य वाङ्मयम् ।

तेषामसंनिधानेऽपि न स्वयं पश्य नश्यति ॥’

आचार्यमस्मटः—

‘काव्यं यशसेऽर्थकृते व्यवहारविदे शिवेतरक्षतये ।

सद्यः परनिर्वृतये कान्तासंमिततयोपदेशयुजे ॥’

चतुर्वर्गसर्गा हि लोकयात्रा साहित्योपज्ञातेन हृदयंगमेन वाचां गुम्फेन संपद्यमाना कल्पलतेव व्यवहारभूमिमलंकुरुते । ‘न स शब्दो न तद्वाच्यम्—’ इत्यादिसमुदयेन संपन्नं कविकर्म शब्दपूर्वकसृष्टिकर्मैव किं किं संपाद्यं न संपादयेत् ।

मयाप्युपश्लोक्यते—

‘त एव साहित्यगुणा न चान्ये

यैरद्भुतैर्बुद्धिपथाधिरूढैः ।

निरर्गलोद्यद्भवसायशूरै-

राकृष्यमाणं जगदुन्नतं स्यात् ॥’

अत्र जयदेवादीनां गीतगोविन्दादिषु शास्त्रसमयोलङ्घनदिगपि नोपेक्षणीया अभ्युदयनिश्रेयसकाङ्क्षिभिः । ममापि पुरोभागितेयम्—

कायेन वाचा मनसाऽपि कामं

शृङ्गारसाम्राज्यरसं प्रपन्नाः ।

रतिं गुरुणामपि वर्णयन्तो

विशृङ्खलाः किङ्कवयो विभान्ति ॥

४ । अस्य (साहित्यस्य) प्रधानतः प्रबन्धाः, बन्धकाश्च के इति प्रस्तावे संप्रति कालकवलनावशिष्टं नाट्यशास्त्रं तत्रभवता भरतेन मुनिना प्रणीतं पूर्वम् । महापुराणभाष्येयं भगवता कृष्णद्वैपायनेन प्रणीतं परस्ताद्; इति द्वितयं प्रेक्षावतां विचारभूमाववतरति ।

तत्र भरतो मुनिर्महेन्द्रविजयोत्सवे पितामहमहेश्वरोपदिष्टं नाट्यवेदं प्रथमं प्रायौक्षीत् । ततो भरतान्तेवासिन ऋषीणां न्यङ्गकरणं कुर्वन्तस्तैरभिज्ञताः । ततो राज्ञो नहुषस्याभ्यर्थनया भरतानुमोदितास्ते भूमौ तस्य च गृहेषु नाट्य-प्रयोगमकार्षुर्ऋषीणां शापतश्चामुचन् । इत्यादि नाट्यशास्त्रस्याद्यान्योपान्या-ध्यायैरवसीयते । एतन्मूलकमेव—

‘उद्धृत्योद्धृत्य सारं यमखिलनिगमान्नाट्यवेदं विरञ्चि-

श्चक्रे यस्य प्रयोगं मुनिरपि भरतस्ताण्डवं नीलकण्ठः ।

शर्वाणी लास्यमस्य प्रतिपदमपरं लक्ष्म कः कर्तुमीष्टे

नाट्यानां किंतु किञ्चित्प्रगुणरचनया लक्षणं संक्षिपामि ॥’

इति दशरूपोक्तम् । भरतेन कृतं नाट्यशास्त्रं तद्वंशजाश्च लक्षणया भरतनाम्ना कीर्त्यन्ते । यथा किल दौध्यन्तेः शाकुन्तलेयस्य राज्ञो भरतस्योत्तरे राजानः क्षत्रि-



त्रयाश्च भरता इति । तदिदं 'बह्वच इजः प्राच्यभरतेषु' ( २।४।६६ ) इति पाणिनिसूत्रतोऽपि स्पष्टम् । नाट्यशास्त्रतः पुनरन्येऽपि नाट्याचार्या उपलभ्यन्ते—

‘यथोक्तं मुनिभिः पूर्वं स्वातिनारदपुष्करैः ।’

( ३४ अ. ३ श्लो. )

‘न शक्यं चान्यथा कर्तुं वचनं पार्थिवस्य हि ।

अस्माकं चैव सर्वेषां नहुषस्य महात्मनः ॥

आत्मोपदेशसिद्धं हि नाट्यं प्रोक्तं स्वयंभुवा ।

शेषं प्रस्तारतन्त्रेण कोहलः कथयिष्यति ॥’

( ३७ अ. १७—१८ श्लो. )

‘भरतानां च वंशोऽयं भविष्यंश्च प्रवर्तितः ।

कोहलादिभिरेवं तु वत्सशाण्डिल्यधूर्तितैः ॥’

( ३७ अ. २४ श्लो. )

नाट्यशास्त्रस्य प्रणयनं त्वेवमुच्यते—

‘समाप्तजप्यं व्रत्तिनं स्वसुतैः परिवारितम् ।

अनध्याये कदाचित्तं भरतं नाट्यकोविदम् ॥

मुनयः पर्युपास्येनमात्रेयप्रमुखाः पुरा ।

पप्रच्छुस्ते महात्मानो नियतेन्द्रियबुद्धयः ॥

योऽयं भगवता सम्यक्कथितो वेदसंमितः ।

नाट्यवेदः कथं चायमुत्पन्नः कस्य वा कृते ॥

कत्यङ्गः किंप्रमाणश्च प्रयोगश्चास्य कीदृशः ।

सर्वमेतद्यथातत्त्वं भगवन्वक्तुमर्हसि ॥

तेषां तद्वचनं श्रुत्वा मुनीनां भरतो मुनिः ।

प्रत्युवाच ततो वाक्यं नाट्यवेदकथां प्रति ॥

भवद्भिः शुचिभिर्भूत्वा तथावहितमानसैः ।

श्रूयतां नाट्यवेदस्य संक्षेपो ब्रह्मनिर्मितः ॥

पूर्वं कृतयुगे विप्रा वृत्ते स्वायंभुवेऽन्तरे ।

त्रेतायुगे संप्रवृत्ते मनोर्वैवस्वतस्य च ॥

ग्राम्यधर्मे प्रवृत्ते तु कामलोभवशं गते ।

ईर्ष्याक्रोधादिसंमूढे लोके सुखितदुःखिते ॥

देवदानवगन्धर्वै रक्षोयक्षमहोरगैः ।

जम्बूद्वीपे समाक्रान्ते लोकपालप्रतिष्ठिते ॥

महेन्द्रप्रमुखैर्देवैरुक्तः किल पितामहः ।

कीडनीयकमिच्छामो दृश्यं श्रव्यं च यद्भवेत् ॥

न च वेदविहारोऽयं संश्राव्यः शूद्रजातिषु ।  
 तस्मात्सृजापरं वेदं पञ्चमं सार्ववर्णिकम् ॥  
 एवमस्त्विति तानुक्त्वा देवराजं विसृज्य च ।  
 सस्मार चतुरो वेदान् योगमास्थाय तत्त्ववित् ॥  
 धर्म्यमर्थ्यं यशस्यं च सोपदेशं ससंग्रहम् ।  
 भविष्यतश्च लोकस्य सर्वकर्मानुदर्शकम् ॥  
 सर्वशास्त्रार्थसंपन्नं सर्वशिष्यप्रवर्तकम् ।  
 नाट्याख्यं पञ्चमं वेदं सेतिहासं करोम्यहम् ॥  
 संकल्प्य भगवानेवं सर्वान्वेदाननुसरन् ।  
 नाट्यवेदं ततश्चक्रे चतुर्वेदाङ्गसंभवम् ॥'

( १ अ. २—१६ श्लो० )

एतेन वैवस्वताख्यस्य सप्तमस्य मनोः कस्मिंश्चित्त्रेतायुगे राज्ञो नहुषस्य राज्य-  
 काले; यद्वा सांप्रतिकाद् गतकलेः प्राग् द्वापरयुगे प्रोक्तेभ्यः पुराणेभ्यः पूर्वं त्रेता-  
 युगे नाट्यशास्त्रस्य प्रणयनमिति व्यक्तम् । तत्र प्रथमकोटावन्यो नहुषो द्वितीयको-  
 टावन्य इत्यपि संभवन् पन्थाः । नहुषश्च आयुषः पुत्रो ययातेः पितेति  
 महाभारतम् ( आदिपर्व ९५ अध्या. ७ ग. ) ॥

अत्र मनुष्यस्य यावदायुः संभाव्यते तावतो बह्वधिकनिबन्धनादिदानींतना इति-  
 हासपुराणेषु संदिहानास्तान्यन्यथाऽन्यथा गमयन्तोऽपि वस्तुतो न विश्रान्तिं संश्र-  
 यन्ते । उपपद्यते चैतत् । यद् यथोत्पादितं तत् तथैव परीक्षितं स्वरूपप्रतिष्ठितं  
 भवति । इतरथा परीक्ष्यमाणं तु स्वरूपाप्रतिष्ठितमेव । नहि मृद्वतिरेकेण विभा-  
 व्यमानो मृद्वटः स्वरूपमधिष्ठितीति । एवमस्माकमार्यावर्तभुवामितिहासः पुराणं  
 चापि न यथाश्रुतनामार्थमात्रमभिदधत्प्रवर्तते, किंतु पातञ्जलादिप्रख्यातयोगवि-  
 भूतिसंहन्धतया ( यो. द. वि. पा. ) तत्रतत्र विलक्षणदेशकालपात्रघटितमपि  
 वस्तु पल्लवयत् । अत एव भगवता वेदव्यासेन—

‘इतिहासपुराणाभ्यां वेदं समुपबृंहयेत् ।

विमेत्यल्पश्रुताद्वेदो मामयं प्रहरिष्यति ॥’

( म. भा. आदिप. १ अ. ३६७ श्लो. )

इत्येवमितिहासपुराणाभ्यां वेदार्थोपबृंहणं विधीयते । न स्यादप्येवमादरभूरिति-  
 हासः पुराणं चेति, यदि नाम कथमपि लोकवृद्ध्यर्थं प्रवर्तमानं सिध्येत् । नैवं  
 पुनर्विज्ञायते जल्पवितण्डावर्जम् । अत एव चात्र प्रमेयानवबोधेन कुतर्कोत्था-  
 नमपि ‘नैष स्थाणोरपराधो यदेनमन्धो न पश्यति’ इत्यनेन परिह्रियते ।  
 वेदानामिवैतेषां कण्ठपाठसंप्रदायाभावात् क्वचित्प्रक्षेपयोगेन संक्रान्तपातकमिव  
 संसर्गदूषणमपि त्रयीतनुदर्शनसंवादक्रियया विहितप्रायश्चित्तमवसेयम् ।

१ अथावधि बहूनां पुराणानां सम्यङ् मुद्रणं नाजनिष्ट, जातेऽपि श्लोकानुक्रमणीवि-  
 रहेण परसंवादो दुःशकः.

यदि चात्र सांप्रतिकपर्यालोचनदृष्ट्या कालसंकोचचिकीर्षायां मीमांसकानां सहस्रसंवत्सरशब्दस्य सहस्रदिनपरताधिकरणन्यायोऽवतार्येत ( जैमिनिद. ६ अ. ७ पा. १३ अधि. ). तदापि विसंवादाधिस्तदवस्थ एवाभिलक्ष्यते । यतस्तत्र साधारण्येनाधिकारिचिन्तायां ब्राह्मणानुगृहीतः कालसंकोच आश्रीयते; इह पुनर-विशेषेण कालकलनायां गमकाननुगृहीतः कालसंकोचो विकासो वा कथमाश्री-येत । या च शतायुःश्रुतिः, सापि युगपरतया मन्वादिभिः स्मर्यते ( म. स्मृ. १ अ. ८१-८४ श्लो. ); इत्थमितिहासपुराणाभ्यामेव किमपराद्धम् । यत्तदुक्तजातं गमकानुपलम्भेऽप्यन्यथा नीयते । एतेन हि भगवन्तं रामभद्रं तत्पितरं तत्र-भवन्तं दशरथं चाभिलक्ष्यीकृत्य प्रवृत्तम्—

‘दशवर्षसहस्राणि दशवर्षशतानि च ।

रामो राज्यमुपासित्वा ब्रह्मलोकं प्रयास्यति ॥’

( रा. वा. कां १ स. ९७ श्लो. )

‘षष्टिर्वर्षसहस्राणि जातस्य मम कौशिक ।’

( रा. वा. कां. २० स. १० श्लो. )

इत्यादिवाक्यं नासंगतं मन्तव्यम् । बलादन्यथानयने तु सौरमानेन  $१३३\frac{1}{2}^{\circ} = २८१^{\circ}$  इति  $१३३\frac{1}{2}^{\circ} = १६\frac{1}{2}$  इति तयोः कालावागच्छतः । अत्र द्वितीयस्य श्रद्धेत्येवऽपि प्रथमः सर्वथाऽनुपपन्न एव । तथा तत्रैव रामायणे ‘ऊनषोडश-वर्षो मे रामो राजीवलोचनः’ इत्येवमादिरुक्तकालो दिनत्वेन परिणममानोऽति-तरामनुपपन्नो द्रष्टव्यः । नैवमत्रैवानुपपत्त्या पराक्रम्यते । यानि पुनर्ज्यौतिषे होरा-स्कन्धे नानाप्रकाराणि योगोत्थितानि पुरुषायुषाणि पठितानि तत्रापि विसंवाद-गलग्रहान्न मुच्यामहे । जैमिनीयन्यायोऽपि स्वातन्त्र्येणावतार्यमाणः कालकलनासु प्रमाणपदवीं नाधिरोहतीत्यपि दर्शितमेव । देशकालविषयविप्रकृष्टानामेकस्वराला-पोऽपि दूरदर्शिभिरेकहेलयाऽवहेलयितुमशक्यः । प्रक्षेपोऽपि साजात्यान्न विक्षिप्य मूलास्कन्दीत्यादि कणेहल्य परीक्षणीयम् । तस्माद् वेदेष्विव तदङ्गोपाङ्गेष्वपि यद् यथा स्मर्यते व्यवस्थाप्यते वा तत् तथैव नीयमानं पूर्वोपज्ञं भवितुमर्हतीति स्थितम् ॥

इहेदमपि पुरातत्त्वं प्रकृत्य पर्यालोच्यम्—

‘श्रुतौ शतायुः पुरुषः प्रदिष्टो

बहुत्वयोगी शतशब्दशक्यः ।

रामादिकानामधिकायुराप्तौ

युक्तं प्रतीमः फलितेऽमितायुः ॥’ इति ।

बहुत्वं चात्र लक्ष्यानुसारेण प्रतिपत्तव्यम् । इत्थं च जैमिनीयन्यायास्कन्दने पुनरिदमपि पर्यालोच्यमेव—

‘स वार्षिको वासरिको भवन्न ( भवृत्त )-

भोगो भवेद् भास्करसंश्रयेण ।



तत्रापिरं ( न्तिमं ) ब्राह्मणगौरवेण ( दर्शनेन )  
सं स्वीचकारेति विरोधभङ्गः ॥' इति ।

अथवा भवृतीयापरभोगस्य प्रथमान्तित्वे—'महर्षिणाग्राहिं (ऽमानि) विरोध-  
शान्त्यै' इत्येवं चरमपादः पठनीयः ॥

प्रास्तावयं च प्राक् ( भूमि. १८ पृ. ) साहित्यस्य प्रबन्धा बन्धकाश्च क इति ।  
तत्रावक्षिप्यते पौराणिकी कोटिः । यत्र सूक्ष्मेक्षिकया निरीक्षणायामनेके वैज्ञा-  
निका विषयाः पुरस्कियन्ते । इदानीं तु प्रस्तुतमुपक्षिप्यते यत्पुराणेष्वन्यतम-  
माग्नेयमिति । इह विषयान्तरवत् साहित्यविषयोऽपि भामहादिग्रन्थेभ्यस्तत्पूर्व-  
भ्यो वा संक्रामितः, आहोस्विद् वेदार्थोपबृंहकेभ्य आग्नेयादिभ्य एव भामहादि-  
ग्रन्था व्यधायिषत । तत्रायकोटिर्विशीर्यते बृहत्कथारघुवंशादिपर्यालोचनेन तत्क-  
र्तृकालेऽपि कविकर्मपद्धतेरवश्यंभावाद्, यत्प्रयातान्येतानि गुणाढ्यकालिदासा-  
दिसूक्तान्यस्माकमवलम्बनानीति । आलंकारिकेषु भामहवर्जं नान्यः कश्चन चिरंत-  
नत्वेन संप्रति संभावनामारूढ इति बहवः । भामहग्रन्थस्तदुपज्ञमित्यपि न सिध्यति ।  
यस्मात्तस्मादेव—

‘रूपकादिरलंकारस्तस्यान्यैर्बहुधोदितः ।

न कान्तमपि निर्भूषं विभाति वनिताननम् ॥ १३ ॥

रूपकादिमलंकारं बाह्यमाचक्षते परे ।

सुपां तिङां च व्युत्पत्तिं वाचां वाञ्छन्त्यलंकृतिम् ॥ १४ ॥

तदेतदाहुः सौशब्दं नार्थव्युत्पत्तिरीदृशी ।

शब्दाभिधेयालंकारभेदमिष्टं द्वयं तु नः ॥ १५ ॥

( १ परिच्छे. )

इत्येतेन; तथा—

‘इति निगदितास्तास्ता वाचामलंकृतयो मया

बहुविधकृतीर्दृष्ट्वाऽन्येषां स्वयं परितर्क्य च ।

प्रथितवचसः सन्तोऽभिज्ञाः प्रमाणमिहापरे

गुरुतरधियामस्वाराधं मनोऽकृतबुद्धिभिः ॥ १६ ॥’

( १५ परिच्छे. )

इत्येवमादिना च तदीयेन सूक्तेन प्राचां काव्यानुशासनानां ज्ञापनात् । नाट्य-  
शास्त्रे हि—

‘उपमा दीपकं चैव रूपकं यमकं तथा ।

काव्यस्यैते ह्यलंकाराश्चत्वारः परिकीर्तिताः ॥’

( १६ अ. ४१ श्लो. )

इत्येवमलंकारानुद्दिश्य लक्षयित्वा चाथ—

‘गूढार्थमर्थान्तरमर्थहीनं

भिन्नार्थमेकार्थमभिष्टुतार्थम् ।

१ तथा च ब्राह्मणम्—“आदित्यो वा सर्वं ऋतवः—स यदोदेत्यथ वसन्तः, यदा संग-  
वोऽथ ग्रीष्मः, यदा मध्यदिनोऽथ वर्षाः, यदाऽपराह्णोऽथ शरत्, यदाऽस्तमेत्यथ हेमन्त-  
शिशिरौ” इति । २ ‘रूपकादीतिश्लोकत्रयं प्रकाशस्य षष्ठपरिच्छेदेष्यद्वृत्तम् ।

न्यायादपेतं विषमं विसंधि

शब्दच्युतं वै दश काव्यदोषाः ॥'

( १६ अ. ८४ श्लो. )

‘श्लेषः प्रसादः समता समाधि-

र्माधुर्यमोजः पदसौकुमार्यम् ।

अर्थस्य च व्यक्तिरुदारता च

कान्तिश्च काव्यार्थगुणा दशैते ॥'

( १६ अ. ९२ श्लो. )

इत्येवं दश दोषास्तावन्तो गुणा उद्दिष्टा यथोद्देशं लक्षिताश्च । एत एव का-  
यालंकारसूत्रे-‘ओजप्रसादश्लेषसमतासमाधिमाधुर्यसौकुमार्योदारतार्थव्यक्तिकान्तयो-  
न्धगुणाः’ ( ३ अधिकर. १ अध्या. ४ सू. ) इति वामनेनोक्ताः; ‘मा-  
धुर्योऽजःप्रसादाख्यास्त्रयस्ते न पुनर्दश’ इति प्रकाशकारादिभिः प्रयुक्ता व्याख्या-  
भिर्वागमनोक्ततया ख्यापिताश्चेति । परमेते ( दश गुणा ) वामनतः प्रज्ञत्वेन संभा-  
वेतस्य दण्डिनः काव्यादर्शोऽपि सन्ति । दण्डिवामनयोर्ग्रन्थतो गुणानां भर-  
तपुत्रत्वं न ज्ञायते । भरतेन स्मृतानां स्वातिनारदपुष्करादीनां ग्रन्थेषु  
परम्पर्येषु वा त एतेऽधिका वा काव्यालंकारविषया इति को निर्णयेत् । इतः  
पाराशर्यशिलालिभ्यां भिक्षुनटसूत्रयोः । कर्मन्दकृशाश्वादिभिः’ ( ४।३।११०-१११ )  
इति पाणिनिसूत्राभ्यां शिलालिकृशाश्चप्रणीतानां केषांचन नटसूत्राणां सत्ता-  
गमः स्वरूपानवबोधात्संकुचितप्रसरः । दण्डिनः प्रज्ञत्वेन संभावितस्य भामहस्य  
काव्यालंकारे तु भरतोक्तेभ्यो दोषगुणेभ्यः कतिपय एव दर्शिताः । एवं समास-  
यासवर्णनाभिप्रायतो भामहो भरतात्पूर्वं इत्याख्यातुमपि रसना न स्फुरति; यतो  
भामहादिभिर्भरतादेव नाट्यविषय उद्धृत इति, विषयोपलब्धावपि तस्य समास-  
यासाभ्यामुपपादनं तु ग्रन्थकृतमैच्छिकमिति मन्यन्ते ।

नाट्यशास्त्रस्येवार्षस्याग्नेयस्यापि यथाऽन्ये प्रतिपाद्यास्तत्र तत्र शब्दतोऽर्थतस्ता-  
पर्यतो गृहीता विभाव्यन्ते. तथैतेऽलंकारविषया अपीति बहुदर्शिनां प्रत्यक्षम् ।  
देतदालोकावकाशे दर्शनवैचित्र्येण शुक्तिशकलेषु रजतखण्डवद्, दामभक्तिषु  
पुजगभोगवद्, याम्योत्तरवल्यावलम्बिनो मरीचिमालिनो मरीचिनिचयेषु पानीय-  
पूरवदुत्तरकाले बाधाभावाच्च प्रत्याख्येयम् । इदानीमाग्नेयस्य विशुद्धपुस्तकाला-  
भेऽपि तदीयस्य विषयजातस्य तत्प्रभवत्वं तु नारदीयवाक्यबलेन संवादान्तरेण  
व श्रद्धेयमेव । आग्नेयपुराणं प्रस्तूय पठ्यते नारदीये पूर्वभागे ९९ एकोनशततमे-  
अध्याये । तत्र ‘—छन्दःशास्त्रमतः परम् । साहित्यं च ततः पश्चात्—’ इदमपि ।  
तत्त्वं च खलु यथा नामग्राहमगृहीतमपि भामहादिप्रोक्तं काव्यादर्शादिषूपलब्धं तदी-  
यतया परिगृह्यते तथैवाग्नेयप्रोक्तमपि परिगृह्यताम् ।

तत्रैर्यं तुलनादिक्—

‘अन्यैः स्वचरितं तस्यां नायकेन तु नोच्यते ।

स्वगुणाविष्कृतिं कुर्यादभिजातः कथं जनः ॥’

इति भामहः ( १ परिच्छे. २९ श्लो. )

‘नायकेनैव वाच्यान्या नायकेनेतरेण वा ।

स्वगुणाविष्क्रियादोषो नात्र भूतार्थशंसिनः ॥’

इति दण्डी ( १ परिच्छे. २४ श्लो. )

‘अपार्थं व्यर्थमेकार्थं ससंशयमपक्रमम् ।

शब्दहीनं यतिभ्रष्टं भिन्नवृत्तं विसंधि च ॥

देशकालकलालोकन्यायागमविरोधि च ।

प्रतिज्ञाहेतुदृष्टान्तहीनं दुष्टं च नेष्यते ॥’

इति भामहः ( ४ परिच्छे. १-२ श्लो. )

‘अपार्थं व्यर्थमेकार्थं ससंशयमपक्रमम् ।

शब्दहीनं यतिभ्रष्टं भिन्नवृत्तं विसंधिकम् ॥

देशकालकलालोकन्यायागमविरोधि च ।

इति दोषा दशैवैते वर्ज्याः काव्येषु सूरिभिः ॥’

इति दण्डी ( ३ परिच्छे. १२५-१२६ श्लो. )

‘कर्तृवंशप्रशंसा स्याद् यत्र गद्येन विस्तरात् ।

कन्याहरणसंग्रामविप्रलम्भविपत्तयः ॥

भवन्ति यत्र दीप्ताश्च रीतिवृत्तिप्रवृत्तयः ।

उच्छ्वासैश्च परिच्छेदो यत्र सा चूर्णकोत्तरा ॥

वक्त्रं वाऽपरवक्त्रं वा यत्र साऽऽख्यायिका स्मृता ।

श्लोकैः स्ववंशं संक्षेपात् कविर्यत्र प्रशंसति ॥’

( इत्यामेयम् ३३७ अ. )

‘प्रकृतानाकुलश्रव्यशब्दार्थपदवृत्तिना

गद्येन मुक्तोदात्तार्था सोच्छ्वासाऽऽख्यायिका मता ॥

वृत्तमाख्यायते तस्यां नायकेन स्वचेष्टितम् ।

वक्त्रं चापरवक्त्रं च काले भाव्यार्थशंसि च ॥

कवेरभिप्रायकृतैः कथनैः कैश्चिदङ्किता ।

कन्याहरणसंग्रामविप्रलम्भोदयान्विता ॥’

( इति भामहः १ परिच्छे. )

‘संक्षेपाद् वाक्यमिष्टार्थव्यवच्छिन्ना पदावली ॥’

( इत्यामेयम् ३३७ अ. )

‘शरीरं तावदिष्टार्थव्यवच्छिन्ना पदावली ॥’

( इति दण्डी १ परिच्छे. )

“काव्यशोभाकरान् धर्मानलंकारान् प्रचक्षते ।  
अलंकरिष्णवस्ते च शब्दमर्थमुभौ त्रिधा ॥”

( इत्यामेयम् ३४२ अ. )

‘काव्यशोभाकरान् धर्मानलंकारान् प्रचक्षते ।  
ते चाद्यापि विकल्प्यन्ते कस्तान् कांक्ष्येन वक्ष्यति ॥’  
( इति दण्डी २ परिच्छे. )

‘अपारे काव्यसंसारे कविरेव प्रजापतिः ।  
यथा वै रोचते विश्वं तथैतत्परिवर्तते ॥  
शृङ्गारी चेत्कविः काव्ये जातं रसमयं जगत् ।  
स चेत्कविर्वीतरागो नीरसं व्यक्तमेव तत् ॥’  
( इत्यामेयम्. ३३९ अ. )

तथा चेदमुच्यते—

‘अपारे काव्यसंसारे कविरेव(रेकः ) प्रजापतिः ।  
यथास्मै रोचते विश्वं तथेदं परिवर्तते ॥  
शृङ्गारी चेत्कविः काव्ये जातं रसमयं जगत् ।  
स एव वीतरागश्चेन्नीरसं सर्वमेव तत् ॥’  
( इति ध्वन्यालोकः ३ उद्यो. )

‘नैरत्वं दुर्लभं लोके विद्या तत्र सुदुर्लभा ।  
कवित्वं दुर्लभं तत्र शक्तिस्तत्र सुदुर्लभा ॥  
व्युत्पत्तिर्दुर्लभा तत्र विवेकस्तत्र दुर्लभः ॥ ४ ॥’  
‘वाग्वैदग्ध्यप्रधानेऽपि रस एवात्र जीवितम् ।  
पृथक्प्रयत्ननिर्वर्त्य वाग्वक्त्रिणि रसाद्वपुः ॥ ३६ ॥  
त्रिवर्गसाधनं नाट्यमित्याहुः करणं च यत् ॥ ७ ॥’

इत्यामेयं ( ३३७-३३८ अ. ) खनात्रैव साहित्यदर्पणस्य प्रथमपरिच्छेदे  
न्यस्तम् ( ५, १९, ६ पृ. )

एतेन यावद् भामहात्प्राचीनः कश्चन साहित्यसंदर्भो नोपलभ्येत, उपलभ्यमानो  
वा न परीक्ष्येत; तावद् भरतामेयादिभ्य एव भामहादिग्रन्था व्यधायिषत ( २२ पृ. )  
इति द्वितीयकोटिरेव प्रभवतीति स्वीकारे न कोऽपि प्रत्यवाय इति स्थितम् ॥

१. कांक्ष्येति । नात्र तत्रभवान् कुवलयानन्दं पल्लवयन्नलंकाराणां समुचितपरिच्छे-  
दाय प्राभवत् ॥

२. प्रजेति । नेह पण्डितराजोऽपि गजनिमीलिकया—‘स्मृतापि तरुणातपम्—’ इति  
मङ्गलयन्—‘किं सेव्यते सुमनसां मनसापि गन्धः—’ इति कवयैश्च नालं कर्मीणोऽमानि  
कौस्तुभकारादिना ॥

३. नरत्वमिति । किममुत्र—‘कविसमरसिंहनादः—’ इत्येवमुपसंहरन्नाचार्यः स्वानुरूपं  
कविकर्मफलमुपदिष्टवान्; न पुनः ‘चतुर्वर्गफलप्राप्तिः—’ इति विश्वजनीनां शिक्षामाकुली-  
कृतवान् । तदिदं काव्यप्रयोजनानि चतुरस्रदशा सममाकलयतां पुरस्तादेव ॥

साहि० भू० ३

भरतमुनिस्त्रेतायुगे नाट्यशास्त्रं प्राणैषीदिति प्रादर्शयं प्राक् । तेन स स्त्रोक्तयैव त्रेतायुगीय इति निष्प्रत्यूहम् । एवं पाराशर्यो व्यासो द्वापरयुगे पुराणान्यकार्षीदिति तत्र तत्र प्रसिद्धम् । तदेतद्देवीभागवतेऽपि पठ्यते—

अष्टादश पुराणानि कृत्वा सत्यवतीसुतः ।

भारताख्यानमतुलं चक्रे तदुपबृंहितम् ॥

मन्वन्तरेषु सर्वेषु द्वापरे द्वापरे युगे ।

प्रादुष्करोति धर्मार्थी पुराणानि यथाविधि ॥'

( १ स्कं. ३ अ. १७-१८ श्लो० )

तेन प्रतिमन्वन्तरं द्वापरे द्वापरे युगे महापुराणानां प्रादुष्करणात्तन्मध्ये निर्विवादं परिगणितस्याग्नेयस्यापि प्रादुष्करणं कमारूढम् ॥

इह कतिपये तु—

‘आसन्मघासु मुनयः शासति पृथ्वीं युधिष्ठिरे नृपतौ ।

षड्विक्रपञ्चद्वियुतः ( २५२६ ) शककालस्तस्य राज्ञश्च ॥’

इति वराह-मिहिरोक्त्या ( बृ. सं. १३ अ. ३ श्लो. ) युधिष्ठिरशकादौ ३१७९—२५२६=६५३ एतावत्कलिगतमधिगल्यैतावन्तं भारताहवकालं कलयन्ति । एतदुपजीव्य राजतरङ्गिण्यां कल्हणोऽपि—

‘शतेषु षट्सु सार्धेषु त्र्यधिकेषु ( ६५३ ) च भूतले ।

कलेर्गतेषु वर्षाणामभूवन्कुरुपाण्डवाः ॥’

इत्याद्याह स । तेन शतनु-भीष्मसमानकालिकस्य पाराशर्यस्य द्वापरे पुराणकरणं विरुद्धमिति चेदुच्यते—

शकारम्मे ३१७९ एतावत्कलिगतमासीद् इति ब्रह्मगुप्तादयो गाणितिकाः । तथाच पठ्यते ब्राह्मस्फुटसिद्धान्ते मध्यमाधिकारे—‘गोऽगैकगुणाः शकान्तेऽब्दाः’ इति । एवमेव सिद्धान्तशिरोमणावपि, एवमेव च चालुक्यवंशोद्भूतस्य श्रीपुलकेशिनो जैनमन्दिरस्थ-शिलालेखेऽपि—

त्रिंशत्सु त्रिसहस्रेषु भारतादाहवादितः ।

सप्ताब्दशतयुक्तेषु गतेष्वब्देषु पञ्चसु ( ३७३५ ) ॥

पञ्चाशत्सु कलौ काले षट्सु पञ्चशतासु च ( ५५६ ) ।

समासु समतीतासु शकानामपि भूभुजाम् ॥’

इत्यतः ३७३५-५५६=३१७९ पूर्वोक्तमेव कलिगतं सिद्ध्यति । तथा ‘भारतादाहवादितः’ इत्युक्त्या तत्रैव कुरुपाण्डवसत्तापि समायाति । तदेतद् आचार्यार्यभटेनापि स्वसिद्धान्ते ( आर्यभटीये ) दशगीतिकसूत्रेऽपि निरूपितम्—‘गुरुदिवसाच्च भारतात्पूर्वम्’ इति । “कदैवमित्यत्राह—कल्पादेर्भारताद् गुरुदिवसात् पूर्वमिति । भारता युधिष्ठिरादयः, तैरुपलक्षितो गुरुदिवसो भारतगुरुदिवसः । राज्यं चरतां युधिष्ठिरादीनामन्यो गुरुदिवसो द्वापरावसानगत इत्यर्थः । तस्मिन् दिने युधिष्ठिरादयो राज्यमुत्सृज्य महाप्रस्थानं गता इति प्रसिद्धिः ।” इति तट्टी-

१. पुराणेति । बहुधा पुराणोपमर्हकालेऽद्य श्रेयस्कामेन भारतमुद्भूता रामायण-भारतमजयौ तु दयादृशाऽऽकलनीये पयः ॥

काकारः परमावीश्वरः ( परमेश्वरः ) वदति । एवं सिद्धान्तशेखरे श्रीपतिरपि ।  
मतान्तरेणापि गणनान्तरेणापि द्वापरान्ते लङ्कायामौदयिकः सावनोऽहर्गणो ब्राह्म-  
सिद्धान्तसिद्धोऽयम्=७२०६३४४४२७१५ अस्मादपि गुरुदिनवार एव समायाति ।

अथ यदि कल्हणोक्त्या ६५३ इयति कलिवर्षयाते मघासु सप्तऋषीणां संचार  
ऊरीक्रियेत, तर्हि तद्वत्तनिर्णयेन कलिप्रारम्भे मघातः प्राङ् नक्षत्रेषु ( रोहिणी-  
प्रायेषु ) तेषां संचारः संभाव्येत । प्राचां ग्रन्थेषु तु 'आसन्मघासु मुनयः—'  
इति व्याख्याने भट्टोत्पलोद्धृतेन वृद्धगर्गवचनेन—

‘कलिद्वापरसंधौ तु स्थितास्ते पितृदैवतम् ।

मुनयो धर्मनिरताः प्रजानां पालने रताः ॥’

इत्यनेन पुनस्त ऋषयः कलिप्रारम्भेऽपि मघास्वेव वर्तमाना आसन्निति स्मर्यते ।  
इत्थं च प्रकृतोपयुक्तस्य संचारस्यासत्त्वे—

‘ऋक्षादृक्षं शतेनाव्दैर्यात्सु चित्रशिखण्डिषु ।

तच्चारे संहिताकारैरेवं दत्तोऽत्र निर्णयः ॥

इत्यपि कल्हणोक्तिः कथमिव निर्णायिका भवन्ती भ्रमावर्तेषु मज्जत ऐतिहासि-  
कानुद्धरेत् ।

कल्हणकाले तदुक्त्यैव कालगणना—

गतकलिः	=	६५३
द्वापद्वाशद्वाजराज्यकालः	=	१२६६
तृतीयगोनन्दात्	=	२३३०
		<u>४२४९</u>

अथवा ।

गतकलिः	=	६५३
युधिष्ठिरशककालः	=	२५२६
शककालः	=	१०७०
		<u>४२४९</u>

‘कलेर्गतैः सायकनेत्र ( २५ ) वर्षैः

सप्तर्षिवर्यास्त्रिदिवं प्रयाताः ।

लोके हि संवत्सरपत्रिकायां

सप्तर्षिमानं कथयन्ति सन्तः ॥’

इत्यनेन लौकिकाब्दः=४२४९-२५=४२२४,  $\frac{४३३४}{१००}$ =शेषम् २४ । उक्तं च  
कल्हणेन—

‘लौकिकेऽब्दे चतुर्विंशे ( २४ ) शककालस्य सांप्रतम् ।

सप्तत्याऽभ्यधिकं जातं सहस्रं ( १०७० ) परिवत्सराः ।’

अत्र ‘राजा तृतीयगोनन्दः’ ( ११९८५ ) इति राजतरङ्गिणीदर्शितातृतीय-  
गोनन्दात्—

‘प्रायस्तृतीयगोनन्दादारभ्य शरदां तदा ।

१. प्राय इत्यादि । ‘सहसा विदधीत न क्रियाम्—’ इति स्मरतैव प्राचां ग्रन्था  
आलोचनीया इत्यलं साहसेन ॥



द्वे सहस्रे गते त्रिंशदधिकं च शतत्रयम् ॥'

इत्ययं कालः=२३३० संवदत्येव । किंतु यः पुनः—

वर्षाणां द्वादशशती षष्टिः षड्भिश्च संयुता ।

भूभुजां कालसंख्यायां तद्द्वापञ्चाशतो मता ॥'

इत्ययं द्वापञ्चाशतो राज्ञां कालः=१२६६ स च न संवदति । एतदुक्तं भवति—  
यदि नाम प्रकृतोपयुक्ता सप्तर्षीणां गतिर्नोपलभ्यते, तर्हि तथा युधिष्ठिरकालनिर्ण-  
योऽशक्यः । अत्र सिद्धान्ततत्त्वविवेके कमलाकरभट्टाः ।

‘अद्यापि कैरपि नरैर्गतिरार्यवर्यै-

र्दृष्टा न या च कथिता किल संहितासु ।

तत्काव्यमेव हि पुराणवदत्र तज्ज्ञा-

स्तेनैव तत्त्वविषयं गदितुं प्रवृत्ताः ॥”

( भग्नह. ३२ )

इत्यादि निर्णयति । तथा सिद्धान्तदर्पणे चन्द्रशेखरसामन्तोऽपि—

‘सप्तर्षीणां ध्रुवः प्राग्भिर्नोक्तः संचारसंभवात् ।

तथाप्यनुभवात्तेषां व्यवस्था क्रियतेऽधुना ॥

पूर्वाग्रं शकटाकारमुदकस्थमुडुसप्तकम् ।

सप्तर्षिमण्डलं प्रोक्तं व्यक्तं विश्वनमस्कृतम् ॥

तत्पूर्वोन्नतरेखाग्रे मरीचिः पश्चिमे ततः ।’

वसिष्ठोऽरुन्धतीयुक्तस्तत्पश्चादङ्गिराः स्थितः ॥

तत्पश्चाच्चतुरस्रस्य शम्भुदिश्यत्रिरस्य तु ।

पुलस्त्यो दक्षिणे तस्य पश्चिमे पुलहः स्थितः ॥

क्रतुस्तदुत्तरस्थानस्तत्रोक्तौ पुलहक्रतू ।

ध्रुवसूत्रेण यल्लग्नौ तद्वक्षस्था महर्षयः ॥

कथ्यन्ते सांप्रतं (४९७०)सिंहे भूभुजां(२१)शान्तगौ हि तौ ।

कालांशैर्विश्वकैः १३ प्राच्यां पुलस्त्यो वर्तते ततः ॥

ततस्तैः सायकै ( ५ ) रत्रिरङ्गिरा नवभिः(९)स्ततः ॥

ततोऽष्टाभिः(८)वसिष्ठोऽस्मान्मरीचिर्वर्ततेऽष्टभिः(८) ॥’

इत्येवमादि सविशेषमुक्त्वान्ते—

‘प्रत्यब्दं प्रागतिः प्रोक्ता पुराणैरष्टल्लसिकाः ।

तेषां नो निश्चिता पूर्वानुभवाददर्शान्मया ॥’

इत्युपसमहार्षात् । एतेन सप्तर्षिचाराभावात् ६५३ एतावत्कलितज्ञानं तदानीं  
राजतरङ्गिणीभ्रममूलकमेव । ततो हि कलेः २५ वर्षानन्तर्यमिव ६५३ वर्षानन्त-  
र्यमपि प्रकृतानुपयुक्तमेव तत एव सप्तर्षिसंवत् ( लौकिकाब्दः ) इव कलि-  
युगसंवत् ( युधिष्ठिराब्दः=भारताहवाब्दः ) इत्येवं कल्पनमपि श्लथप्रमेयकमेव ।  
नहि ३१७९-२५२६=६५३ एतावतान्तरेण धार्तराष्ट्रपाण्डवसत्ताकालस्य, वा  
भारतसंग्रामस्य, वा युधिष्ठिरसाम्राज्यस्य, वा सप्तर्षिसमानाकलनस्य सशुनकद्रौपदीकस्य  
युधिष्ठिरादेः पञ्चपाण्डवस्य महाप्रस्थानयात्रायाश्चोल्लेखः प्राप्यते । तस्मात्—

‘भारतं द्वापरान्तेऽभूद्भारतयेति विमोहिताः ।  
केचिदेतां मृषा तेषां कालसंख्यां प्रचक्रिरे ॥’

इत्यन्यथा परिणतां महामाल्यचण्णकसूनोः कल्हणस्य कृतिमुपेक्षाम्नायभ्रष्ट-  
नृपावलौ ६५३ एतावन्ति वर्षाणि संकलय्य ३१७९ एतावदेव सर्वसंमत्या कलि-  
गतं ( कलियुगसंवत् ) शकारम्भसमये मन्तव्यम् । एवमप्यत्र नीलमुनिरात्मनः  
काश्मीरिकपुराणमतं न जहातीति परीक्षणीयम् । इत्थंच पूर्वदत्तसंहितावाक्ये  
युधिष्ठिर इत्यत्र लक्षणया कस्मिंश्चित्तत्संताने नृपतौ पृथ्वीं शासतीत्युज्जयेम् । किंवा,  
यथाश्रुतार्थे ‘गोद्रिभृगाङ्कत्रियुतः’ इति पाठश्च स्यादिति संक्षेपः ॥

अथात्र किंचिदैतिहासिकदृष्ट्यापि विविच्यते—राज्ञः शंतनोर्गङ्गातो गाङ्गेयो  
भीष्मो जज्ञे ( म. भा. आदिप. १०० अ. ) । ऋषेः पराशरात् सत्यवत्याः पारा-  
शर्यो व्यासः कानीनश्च ( म. भा. आदिप. १०५ अ. ) । शंतनुर्विवाहितायां  
सत्यवत्यां चित्राङ्गदविचित्रवीर्यौ जनयामास । तत्र विचित्रवीर्योऽम्बिकाऽम्बा-  
लिके काशिराजसुते उपयेमे । ततश्च—

‘ताभ्यां सह समाः सप्त विहरन्पृथिवीपतिः ।  
विचित्रवीर्यस्तरुणो यक्षमणा समगृह्यत ॥  
सुहृदां यतमानानामासैः सह चिकित्सकैः ।  
जगामास्तमिवादित्यः,

( म. भा. आदिप. १०२ अ. ) । मातुः सत्यवत्या आज्ञया पाराशर्यो विचित्रवी-  
र्यस्य क्षेत्रेऽम्बिकायां धृतराष्ट्रं तथाम्बालिकायां पाण्डुमुत्पादयामास ( म. भा.  
आदिप. १०६ अ. ) । पाण्डोर्युधिष्ठिरादयः ( म. भा. आदिप. १२३ अ. ) ‘तत्रा-  
र्जुनाद् अभिमन्युः, अभिमन्योः परीक्षित्, परीक्षितो जनमेजयादयः । एवं शांतनोः  
सप्तमो जनमेजयः, येन पृष्ठः पाराशर्यो महाभारतं ( जयं ) चक्रे ( म. भा. आदि-  
प. १ अ. ) । यदि तदानीं राज्ञो जनमेजयस्य वयः ३६ वर्षाणि कल्प्येत, तदा—

‘आकर्णपलितः श्यामो वयसाशीतिपञ्चकः ( ८५ )  
रणे पर्यचरद् द्रोणो वृद्धः षोडशवर्षवत् ॥’

( म. भा. द्रोणप. १२५ अ. ७३ श्लो. ) इत्यनेन, तथा—

‘वयः प्राप्य परीक्षितु वेदव्रतमवाप्य च ॥ १३ ॥

कृपाच्छारद्वताच्छूरः सर्वास्त्राण्युपपत्स्यते ।

विदित्वा परमास्त्राणि क्षत्रधर्मव्रते स्थितः ॥ १४ ॥

पष्टिं ( ६० ) वर्षाणि धर्मात्मा वसुधां पालयिष्यति ।’

( म. भा. सौप्तिकप. १६ अ. ) इति वासुदेववाक्येन ८५+६०+३६=१८१  
एतदासन्ने वयसि भगवतः पाराशर्यस्य महाभारतनिर्माणं सूपपद्यते । १८१ इयं  
कालसंख्या अवधिज्ञप्त्यै द्वापरकलिसंघितः—

‘अन्तरे चैव संप्राप्ते कलिद्वापरयोरभूत् ।

समन्तपञ्चके युद्धं कुरुपाण्डवसेनयोः ॥’

( म. भा. आदिप. २ अ. ) इत्यनेनापि ८५ पञ्चाशीत्या समाभिः प्राक् ९६



षण्वत्या समाभिः पश्चाद् विभज्यते, पाराशर्यस्य भीष्मद्रोणसमानकालिकत्वेनावगमात् । यद्यपीह—

त्वमप्युपस्थिते वर्षे षट्त्रिंशे ( ३६ ) मधुसूदन ! ।  
हतज्ञातिर्हतामात्यो हतपुत्रो वनेचरः ॥'

( म. भा. स्त्रीप. २५ अ. ) इति गान्धारीशापदानेन, तथा—

‘षोडशे ( १६ ) मानि वर्षाणि गतानि मुनिपुंगव ! ।  
अस्य राज्ञो हतान्पुत्राञ्शोचतो न शमो विभो !! ॥’

( म. भा. आश्रमवासिकप. २९ अ. ) इति षट्त्रिंशदन्तःपातिना गान्धारी-  
निवेदितधृतराष्ट्रराज्यभोगाभाससमयेन, तथा—

‘षट्त्रिंशे त्वथ संप्राप्ते वर्षे कौरवनन्दनः ।  
ददर्श विपरीतानि निमित्तानि युधिष्ठिरः ॥’

( म. भा. मौसलप. १ अ. ) इत्यनेन गान्धारीशापपरिपाकावसरेण भारता-  
हवात् ३६ षट्त्रिंशदब्दानन्तरं युधिष्ठिरादीनां महाप्रस्थानं लभ्यते, तथापि लोके  
गान्धारीशापदानकालोऽपि महाप्रस्थानदिवसत्वेन व्यवजहे । यत्तु प्राचीनलि-  
पिमालायां भारताहवात् ( १५+३६= ) ५१ एकपञ्चाशदब्दानन्तरं महाप्रस्थानं  
निर्णयते, तद्भ्रान्तिमूलकं प्रतीयते ।

इत्थंच कलेर्द्वितीयस्यां शताब्द्यां राज्ञो जनमेजयस्यावस्थानं नासमञ्जसम् ।  
तथैव तदानीं दीर्घजीविनो भगवतः पाराशर्यस्यापि सशिष्यप्रशिष्यस्यावस्थानं नासं-  
गतं भवितुमर्हम् । महाभारतग्रन्थनोत्तरकालमेव भिक्षुसूत्रापरनामधेयानां ब्रह्मसू-  
त्राणां प्रणयनावधारणात् । ब्रह्मसूत्राणि हि ( स्मृतेश्च १।२६=ईश्वरः सर्वभूतानां  
१।८।६१ ) ( अपि च स्मर्यते २।३।४५=ममैवांशो जीवलोके १।५।७ ) ( अतश्चा-  
यनेऽपि दक्षिणे । योगिनः प्रति च स्मर्यते; स्मार्ते चैते ४।२।२०—२१=यत्र  
काले ८।२३—२७ ) एवमादिस्थले शारीरकादिभाष्यसंमत्यापि महाभारतीयभी-  
ष्मपर्वसमुद्भूता भगवद्गीतोपनिषदोऽनुसरन्तीति परीक्षणीयम् । एतेन च पुराणं  
महाभारतं ब्रह्मसूत्रं चेति त्रयं यथोत्तरं तेन भगवता व्यरचीति व्यक्तम् ॥

अत्र केचिन्नूतनविज्ञानोन्मीलितलोचनास्तु ‘ब्रह्मसूत्रपदैश्चैव’ ( गी. १।३।४ )  
इत्युक्त्वा भगवद्गीतातः प्राग् ब्रह्मसूत्राणां प्रणयनं निर्णयन्ति; तत्संगतिप्रदर्शनार्थं  
भारतं महाभारतमिति पूर्वापरकालिकं ग्रन्थद्वयमुररीकुर्वन्ति; तत्साधनार्थं ‘सूत्र-

१ ‘इयं ‘भारतीयप्राचीनलिपिमाला’ रायबहादुरपण्डितश्रीगौरीशंकरहीराचन्द्रमहो-  
दयेन रचिता वस्तुतो दर्शनार्थं संग्राह्या च.

२. पुराणवत् रामायणमपि भारतात् पूर्वं जातम् । उक्तंच भारते द्रोणपर्वणि ‘अपि  
चायं पुरागीतः श्लोको वाल्मीकिना भुवि । न हन्तव्याः स्त्रिय इति यद्वीथिं प्लुवंगम  
॥ ६७ ॥’ ( १४७ अ. ) एतेन रामायणात्पूर्वं भारतं निर्मितमिति साम्प्रतिकानां  
शङ्कापि निरस्यते ॥

भाष्यभारतमहाभारतधर्माचार्याः, ( ३ अ. ४ कं. ) इत्याश्वलायनीयं गृह्यसूत्र-  
मपि दर्शयन्ति । तत्रेदं विवेचनीयम्—ब्रह्मसूत्रपदार्थो हि शांकरे गीताभाष्ये  
'ब्रह्मणः सूचकानि वाक्यानि ब्रह्मसूत्राणि—' इत्याद्यभिप्रायान्तरेण वर्णितः ।  
तथैव नैलकण्ठीये भारतभावदीपे 'ब्रह्मसूत्रपदैः ब्रह्मणः सूचकानि पदानि समु-  
च्चित्य वाक्यभावमापन्नानि तैर्ब्रह्मसूचकैर्ब्राह्मणवाक्यैस्तत्त्वमस्याद्यैः—' इति ।  
तथैव परमार्थप्रपायां 'ब्रह्मणः सूत्रैः पदैश्च ब्रह्म सूच्यते यैः पदैः—' इति । एवं  
चात्र ब्रह्मसूत्रपदानि विशिष्य वेदान्तसूत्रबोधकानि नाभिप्रेतानीति स्पष्टम् । वस्तु-  
तस्तत्त्वैतानि सूत्राणि प्राचीनैर्भिर्भूषुसूत्रसंज्ञया व्यवहृतानि । भारतं महाभारतमिति  
ग्रन्थद्वयस्योररीकरणमपि न निरर्गलम् । प्रक्षेपयोगेन वर्धमानस्यापि शरीरान्तरो-  
पपादासंभवात् । नहि पुष्टो धान्यादिराशिः स्वशरीरादतिरिच्यत इति । भरतान्  
अधिकृत्य कृतो ग्रन्थ एव प्राशस्त्यादिना महाभारतसंज्ञां लेभे इति तूपपद्यते  
बाढम् । आकरे ( जये ) भारतं महाभारतमित्युभयं प्रयुज्यमानं पठ्यते । 'मह-  
त्वाद् भारवत्त्वाच्च महाभारतमुच्यते' इत्यस्य निरुक्तमपि तत्रैव ( म. भा. आदिप.  
१ अ. ) पाणिनिरपि महाभारतमस्मार्त्वात् 'महान् ग्रीह्यपराह्णगृहीष्वासजाबालभार-  
भारतहैलिहिलरौरवपुप्रवृद्धे' ( पा. सू. ६।२।३८ ) । एवमाश्वलायनीये गृह्य-  
सूत्रेऽप्युभयथा प्रयोगे का क्षतिः । एवमान्नाये जाग्रत्येव इन्द्रो महेन्द्र इति  
पार्थक्येन व्यवहियमाणोऽत्र भगवान् पाणिनिरपि न पर्यनुयोज्यो भवेत् ।  
लक्ष्यैकशरणा वैयाकरणा इति न्यायात् । ग्रन्थभूयस्त्वाकलनाद् हृदयसंकोचे तथा  
प्रतिभानमिति चेत्, तदपि न सांप्रतम् । षडङ्गेष्वन्यतमस्य व्याकरणस्य विषयेऽपि  
महामुनिना व्याडिना विहितः संग्रहो नाम लक्षश्लोकसंख्यो ग्रन्थो जजागारैव;  
यदनुरोधेन वाक्यपदीये द्वितीयकाण्डे—

‘प्रायेण संक्षेपरुचीनल्पविद्यापरिग्रहान् ।

संप्राप्य वैयाकरणान् संग्रहेस्तमुपागते ॥ ४८४ ॥

इत्यवादि तत्रभवता भर्तृहरिणा । अस्य संगतौ 'इह पुरा पाणिनीयेऽस्मिन्  
व्याकरणे व्याड्युपरचितं ग्रन्थलक्षप्रमाणं संग्रहाभिधानं निबन्धनमासीत्' इत्याह  
स पुण्यराजः । अत्र नागेशभट्टप्रभृतयोऽपि सहमताः । यद्येवमेकविषयिणी  
वर्चा तर्हि चतुर्वर्गावभासकस्य भारतस्य महाभारतस्य कृते कथैव केति । अतोऽप्ये  
मुनः—

‘कृतेऽथ पतञ्जलिना गुरुणा तीर्थदर्शिना ।

सर्वेषां न्यायबीजानां महाभाष्ये निबन्धने ॥ ४८५ ॥

अलब्धगाधे गाम्भीर्यादुत्तान इव सौष्ठवात् ।

तस्मिन्नकृतबुद्धीनां नैवावास्थित निश्चयः ॥ ४८६ ॥

१. अग्रे 'संग्रहप्रतिकञ्चुके' इत्युक्त्या यथा संग्रहो महाभाष्यस्य लक्ष्यभूत इत्यवगम्यते,  
यथा प्राक् संग्रहस्यापि सूत्रवार्तिकातिरिक्तं किमपि व्याकरणनिबन्धनमवश्यमवलम्बनमा-  
नीत् इतरथैकहेलया महाभाष्यतोऽपि महीयसः संग्रहस्य प्रणयनमसंभवि तदिदं मनुक्तं  
संग्रहनामतोऽपि ज्ञायत इति भृशं विचार्यम् ॥

वैजिसौभवहर्षक्षैः शुष्कतर्कानुसारिभिः ।

आर्षे विप्लाविते ग्रन्थे संग्रहप्रतिकञ्चुके ॥ ४८७ ॥

यः पतञ्जलिशिष्येभ्यो भ्रष्टो व्याकरणागमः ।

काले स दाक्षिणात्येषु ग्रन्थमात्रे व्यवस्थितः ॥ ४८८ ॥

पर्वतादागमं लब्ध्वा भाष्यबीजानुसारिभिः ।

स नीतो बहुशाखत्वं चन्द्राचार्यादिभिः पुनः ॥ ४८९ ॥

इति च । राजतरङ्गिण्यां कल्हणोऽपि—

‘चन्द्राचार्यादिभिर्लब्ध्वाऽऽदेशं यस्मात्तदागमम् ।

प्रवर्तितं महाभाष्यं स्वं च व्याकरणं कृतम् ॥’

( १ तरं. १७६ श्लो. )

अहो अनतिप्राचीनस्य महाभाष्यस्य संप्रदायवैधुर्याद् यदीत्यंकारा दुरवस्थाऽज-  
निष्ट, तर्हि परमेषामध्ययनाध्यापनविधाविधुराणां पुराणेतिहासप्रभृतीनां यथावदवस्थो-  
पलब्धिर्दूरापास्तैवेति किं चित्रम् । अत्रेदानीं भविष्यपुराणाद्युदाहरणम् । नैतावता  
पुराणेतिहाससत्तैव खिलीभवति, विवेचनसंभवात् । न वा वेदावस्थितैव पुराणेतिहास-  
सत्ता, अङ्गस्येवोपाङ्गस्यापि पार्थक्येन श्रवणस्मरणसद्भावात् । तथाच श्रूयतेऽथर्व-  
वेदसंहितायां पञ्चदशे काण्डे—‘स बृहतीं दिशमनुव्यचलत् तमितिहासश्च पुराणं  
च गाथाश्च नाराशंसीश्चानुव्यचलन् । इतिहासस्य च वै स पुराणस्य च गाथानां च  
नाराशंसीनां च प्रियं धाम भवति य एवं वेद ॥’, छान्दोग्योपनिषदि सप्तमे  
प्रपाठकेऽपि ‘—इतिहासपुराणं पञ्चमं वेदानां वेदम्—’ मनुस्मृतौ तृतीया-  
ध्यायेऽपि—‘स्वाध्यायं श्रावयेत्पित्रे धर्मशास्त्राणि चैव हि । आख्यानानीतिहासांश्च  
पुराणान्यखिलानि च’ ॥ २३२ ॥’

प्रकृते भगवतः पाणिनेः सूत्रेषु राज्ञो जनमेजयादुत्तरकालिको न सूच्यते, पारा-  
शर्य-व्याससूनोः शुक्रस्यापि नाम नास्ति; पश्चात्तु वैयासिकपदसाधनाय काल्याय-  
नेन वररुचिना व्यासवरुडेति वार्तिकमारब्धमेव; वैशम्पायनान्तेवासिषु कलाप्य-  
न्तेवासिग्रहणात्कलाप्यन्तेवास्यन्तेवासिग्रहणमविवक्षितमिति वैशम्पायनाच्चतुर्थोऽना-  
दृत एवेत्येतेभ्यो नातिपरभवः शालातुरीयो दाक्षीपुत्रः पाणिनिः कलेश्वतुर्थ्यः

१. ‘पाणिनिस्त्वाहिको दाक्षीपुत्रः शालङ्किपाणिनौ । शालातुरीयः’ इति त्रिका-  
ण्डशेषे पाणिनिपर्यायाः । अत्रेदमाहुः—पणनं पणः, सोऽस्यास्तीति पणी मुनिविशेषः ।  
तस्य गोत्रापत्यं पाणिनः । पाणिनो यूनि अपत्ये चतुर्थे पाणिनात् पाणिनिरिति सर्ववेद-  
लोकोपकारकस्य शब्दानुशासनस्य ( व्याकरणस्य ) रचयिता मुनिः । स च जाम्बवती-  
जयाख्यकाव्यकर्तापि । तथाच पठ्यते सूक्तिमुक्तावलिमुभाषितहारावत्योरेष राजशेखर-  
महाकविश्लोकः—‘स्वस्ति पाणिनये तस्मै यस्य रुद्रप्रसादतः । आदौ व्याकरणं काव्य-  
मनु जाम्बवतीजयम् ॥’ इति । यस्य जाम्बवतीजयस्य ‘पातालविजयम्’ नामान्तरं  
रायमुकुटकृतामरकोशटीकातोऽवसीयते । मुभाषितावल्यादावनेके पाणिनिश्लोका उपल-  
भ्यन्ते । पाणिनिर्व्याघ्रेणाधानीति प्रसिद्धिः । तत्र—‘सिंहो व्याकरणस्य कर्तुरहरत्प्राणा-

शताब्द्यां संभवति स्मैव । निरुक्तालौचने सत्यव्रतसामश्रमिमहाशयेन तु पाणि-  
नेरष्टम्यां शताब्द्यां संभवो राजतरङ्गिणीभ्रमादुदटङ्कि । क्वचित्तु कलेः सप्तविंश्यां  
शताब्द्यां पाणिनेरस्तित्वमुक्तं तदप्युपेक्षार्हम् । केचित्पुनः पाणिनिसूत्राणां मूलं शाक-  
टायनीयं व्याकरणं ब्रुवते, तदपि तथाभूतम् । यस्मात्खलु यः शाकटायनो या-  
स्कीये निरुक्ते; पाणिनीये सूत्रे, कात्यायनीये श्लोके च गृह्यते; स तावच्चिरंतनः ।  
तस्य पारम्पर्येण केवलं मतं ज्ञायते, तदीयं व्याकरणं तु नोपलभ्यते । इदानीमुप-  
लभ्यमानं शाकटायनव्याकरणं तु केनचिज्जैनेन शाकटायनेन कृतं नवीनमिति भार-  
तीय-प्राचीनलिपिमालायां द्रष्टव्यम् । पाणिनिसूत्राणि लक्ष्यीकृत्य वार्तिकानां  
विरचयिता कात्यायनापरनामशाली भगवान् वररुचिरपि पाणिनेः परस्तात्  
पञ्चषशतसंख्येयासु समासु, अर्थात् कलेः सहस्रासत्रायां शताब्द्यां संभवत्सत्ताकः  
प्रतिभाति । यस्मान्नितान्तमपेक्षितानां वररुचिवार्तिकानां प्रणयनात् प्राक् पाणिनि-

प्रियान्पाणिनेर्मीमांसाकृतमुन्ममाथ सहसा हस्ती मुनिं जैमिनिम् । छन्दोज्ञाननिधिं  
जघान मकरो वेलातटे पिङ्गलं ह्यज्ञानावृतचेतसामतिरुपां कोऽर्थस्तिरश्चां गुणैः ॥' इति  
पञ्चतन्त्रश्लोकः । केचिदत्र पाणिनिद्वितयं मन्यन्त इति दिक् । सोऽयं भगवान् पाणिनिः शला-  
तुरे नगरे संभवतो गान्धार-देशासन्ने पाणिनाद् दाक्ष्यां जन्म लेभे इति '—पाणिनश्च'  
( ६।४।१६५ ) 'तूदीशलातुर—' ( ४।३।९४ ) 'शालातुरीयमतमेतदनुक्रमेण—'  
( भामहश्लो. ) '—दाक्षीपुत्रस्य पाणिनेः ।' ( महाभा. ) इत्यादितो विज्ञायते । स ताव-  
ल्लोकोपचिकीर्षया महीयस्या तपश्चर्यया भगवन्तं महेश्वरं साक्षात्कृत्य तस्माद् अङ्गुण-  
प्रभृतिं शब्दब्रह्म-परब्रह्मवृंहणीमपौरुषेयीं चतुर्दशसूत्रीं विन्दति सेति तद्व्याख्याया नन्दि-  
केश्वरकाशिकाख्यायाः—'नृत्तावसाने नटराजराजो ननाद ढक्कां नवपञ्च ( १४ )  
वारम् । उद्धर्तुकामः सनकादिसिद्धानेतद्विमर्शं शिवसूत्रजालम् ॥ अत्र सर्वत्र सूत्रेषु ह्यन्त्य-  
वर्णचतुर्दशम् । धात्वर्थं समुपादिष्टं पाणिन्यादीष्टसिद्ध्ये ॥' इति श्लोकाभ्यामवसीयते ।  
'अन्त्यं वर्णचतुर्दशम्' इति तु शब्देन्दुशेखरस्थः पाठः । अत्र शब्दब्रह्मोपबृंहणं त्रिमुनि-  
व्याकरणम् । परब्रह्मोपबृंहणं तु—'अकारो ब्रह्मरूपः स्यान्निरुणः सर्ववस्तुषु । चित्क-  
लोर्मिं समाश्रित्य जगद्रूप उणीश्वरः ॥ अकारः सर्ववर्णाख्यः प्रकाशः परमेश्वरः । आद्य-  
मन्त्येन संयोगादहमित्येव जायते ॥ सर्वं परात्मकं पूर्वं ज्ञप्तिमात्रमिदं जगत् । ज्ञतेर्बभूव  
पश्यन्ती, मध्यमा वाक् ततः स्मृता ॥ चक्रे विशुद्धिचक्राख्ये वैखरी सा मता ततः ।'  
इत्यादिनाथे नन्दिकेश्वरेणैवाकारीति दिक् । एतेन सनकाद्युद्धारोऽपि व्यक्तः ॥

१. अयं वररुचिः कात्यायननाम्नापि ख्याप्यते । तत्र कतस्य गोत्रापत्यं कात्यायन  
इति व्युत्पत्त्या कतनाम्नः कस्यचिन्मुनेर्वंशधरः । कतशब्दो गर्गादिषु पठ्यते । 'प्रियत-  
द्धिता दाक्षिणात्याः' इति पतञ्जलिलेखेन तद्देशतः स दक्षिणदिग्निवासी । "यत् तेन्  
कृतम्, नच तेन प्रोक्तम् । वाररुचं काव्यम्" ( ४ अ. ३ पा. १ आ. १०१ सू. ) इति  
पतञ्जलिलेखेन, स कस्यचित्काव्यस्यापि कवयिता । कात्यायननामतोऽनेके ग्रन्थाः प्रसिद्धाः  
तेषु कस्को वररुचिना कात्यायनेन कृतः, कस्क्वैतरेणेति बहुवक्तव्यत्वादुपैक्षि ॥

सूत्राणां पठनपाठनयोः प्रवृत्तिर्दुःशकैवेति प्रत्यक्षं वैयाकरणानाम् । आसीच्च पूर्वं माथुरी नाम काचिद्वृत्तिः, या च भगवता पतञ्जलिना 'तेन प्रोक्तम्' ( ४।३।१०१ ) इति सूत्रभाष्ये निर्दिष्टा । सैषा माथुरेण प्रोक्ता ( प्रकाशिता ) तदितरेण कृतेति स्पष्टं प्रमातृद्वयम् । 'वृत्तौ भाष्ये—' इति श्लोकयन् काशिका-कारोऽपि कांचन वृत्तिं सस्मार । इह पदमञ्जुर्या हरदत्तः 'सूत्रार्थप्रधानो ग्रन्थो वृत्तिः । सा चेह पाणिनिप्रणीतानां सूत्राणां कुणिप्रभृतिभिराचार्यैर्विरचितं विवरणम्' इत्युचे । इतो भाष्ये पस्पशादिके—'संग्रहे तावत्कार्यप्रतिद्वन्द्विभावान्मन्यामहे नित्यपर्यायवाचिनो ग्रहणम्' इति वार्तिकीयसिद्धपदार्थफक्किा भगवतो व्याडेः संग्रहनामानं महानिबन्धं प्रमाणयन्ती तदानीमपि वार्तिकसद्भावमवभासयतीति नातिच्छन्नम् । एतेन व्याडिपतञ्जलिभ्यां पूर्वमपि पाणिनिसूत्राणां वृत्तिः सापि वररुचिवार्तिकोपश्लिष्टेति स्पष्टं सिध्यति; सिध्यति च सूत्रेभ्यो नातिविकृष्टो वार्तिकानां प्रणयनकालः । पाणिनिसूत्रसंबद्धं वररुच्युपन्नं प्राकृतव्याकरणमपि चिराय प्रवृत्तम् । तदेतद् दृश्यकविकर्माणां जैनधर्मग्रन्थानां च जीवातुभूतम् । एतेनापि निवेदितार्थोऽनुगृह्यत इति दिक् । निरुक्तालोचने तु कलेर्विंसी शताब्दी वररुचिस्थितिकाल उक्तः । अस्मन्मते त्वेतदासन्नः संग्रहकर्तुर्व्याडेः सत्ताकालः । यच्च आचार्योपसर्जनसूत्रवार्तिकभाष्ये व्याडीय-पदं तदपि न व्याडितो वररुचेः परभवत्वसाधनायालंकर्मणम् ( ६।२।३६ ) इति वार्तिकभाष्यभेदज्ञानां नातिगूढम् । यत्तु बृहत्कथायां पाणिनिप्रभृतीनामन्यथान्यथा कथानकं लभ्यते; तन्नाव्यवेदानुसारेण दृश्यकविकर्मकायघटकम् । तत एव रूपकोपरूपकाणामिति वृत्तानि न सर्वथा भूतार्थावलम्बीनि । एवंभूतानि श्रव्यकविकर्माण्यपि कानिचित् । एतदनुसंधाय दशरूपके—'रामायणादि च विभाव्य बृहत्कथा च' इति विभागेनोक्तम् । सेयं बृहत्कथा भूतभाषारूपिणी । उक्तं च काव्यादर्शे—'भूतभाषामयीं प्राहुरद्भुतार्था बृहत्कथाम् ॥' भूतभाषा पैशाची; यत्प्रकृतिः सौरसेनी । रत्नावली-प्रियदर्शिका-नागानन्द-मालती-माधव-मुद्राराक्षस-कादम्बरी-वेतालपञ्चविंशतिकाप्रभृतीनां जननीयमेव बृहत्कथा । सेयं व्यासदासापरनाम्ना क्षेमेन्द्रेण संस्कृतेऽवतारिता बृहत्कथामञ्जरीति, सोमदेवेनानूदिता कथासरित्सागर इति नाम लेभे । व्याकरणमहाभाष्यभाषको गोमदीयो गोणिकापुत्रो भगवान् पतञ्जलिः कलेः सप्तविंश्यां शताब्द्यां भारतभुवं भूषयामासेति सत्यव्रतसामश्रमिलेखतोऽपि निर्व्यूढम् । एष महाभाष्यकारपतञ्जलिसत्ताकालो योगदर्शनकाराद् भगवत्पतञ्जलेर्वहुपश्चाद् बुद्धमहामुनेरीषत्पश्चात् । चाणक्यशिष्याच्चन्द्रगुप्तात्तु प्रागेवापततीति हेत्वाभासनिरासपुरस्कारेण परीक्षणीयम् । तत्र योगदर्शनं, तत्त्वसमासाख्यसांख्यमूलतो ह्यर्वाचीनात् षडध्यायात्म-

१. एतस्य वृत्तिर्भासहेन कृता ॥ २. 'प्रकृतिः सौरसेनी' इति वररुचिसूत्रम् ॥  
३ अयमस्माकं सौभाग्यं भगवान् पतञ्जलिः—'योगेन चित्तस्य पदेन वाचां मलं शरीरस्य च वैद्यकेन । योऽपाकरोत्तं प्रवरं मुनीनां पतञ्जलिं प्राञ्जलिरानतोऽसि ॥' इति सुप्रसिद्धेन पद्येन योग-वैद्यक-व्याकरणानां कर्ता ज्ञायते । अत्रेदं पर्यालो-



कात् सांख्यदर्शनात्पराचीनमेव । यस्मात्—‘वृत्तयः पञ्चतयः क्लिष्टाः १।५॥  
स्थिरसुखमासनम् २।४६॥’ इति पातञ्जलयोगसूत्रे कमात् षडध्याय्या द्वितीय-तृती-  
याध्याययोः । एवमन्यदपि । एषा सांख्यषडध्याय्यपि महाभाष्यकारापतञ्जलेः  
पूर्वैव । यद्यप्यस्याः षडध्याय्या अनेकानि सूत्राणि पाठतोऽपीश्वरकृष्णीयासु सांख्य-  
कारिकासु संक्रान्तानि दृश्यन्ते, तावता तास्ताः कारिकास्तत्सूत्राणां मूलानीति  
बहूनामाधुनिकानामैकमस्य प्रथते; तथापि—‘सप्तत्यां किल येऽर्थास्तेऽर्थाः कृत्स्नस्य  
षष्ठितन्त्रस्य । आख्यायिकाविरहिताः परवादविवर्जिताश्चापि ॥’ इतीश्वरकृष्ण-  
स्मृताख्यायिकापरवादप्रकरणगर्भं कारिकामूलं यावन्न प्राप्यते तावत्षडध्याय्याम-  
नाश्वासो हृदयदौर्बल्यपरिचायक इति प्रतीमः । योगदर्शनकारः पतञ्जलिस्तु ‘एतेन  
योगः प्रत्युक्तः २।१।३’ इति वेदान्तदर्शनसूत्रेण पारशर्यतोऽपि पूर्व इति ।  
बुद्धमहामुनिस्तु सांप्रतिकानां धावनेऽप्यनिर्णीतसत्ताकालः, तत्र गौरीशंकर-  
ण्डितास्तु तस्य महात्मनो निर्वाणसंघत्—४८७ ईशातः प्राक् संभावयन्ति अ-

च्यम्—को नाम योगः यस्य कर्ताऽयम् । यदीह योगशब्देन सुप्रसिद्धं चतुष्पा-  
दात्मकं पातञ्जलदर्शनं गृह्येत; तर्ह्यस्य महाभाष्यभाषकपतञ्जलिकर्तृत्वमैतिहासिक-  
दृष्ट्या विरुध्यते । यतो वैयासिके वेदान्तदर्शने सांख्यादिदर्शनवद् अंशतो योगदर्शनमपि  
प्रत्युच्यते । तथाच वेदान्तसूत्रम्—‘एतेन योगः प्रत्युक्तः ( २।१।३ )’ वेदान्तसूत्रवृत्ति-  
भाष्याणामाकलनेन सुप्रसिद्धस्य पातञ्जलदर्शनस्यैव निरासोऽवसीयते । वेदान्तसूत्रकृद्  
व्यासः ( पारशर्यः ) व्याकरणसूत्रकृत् पाणिनिः, पाणिनिसूत्रोपरि वार्तिककृत् वर-  
रुचिः ( कात्यायनः ) सूत्रवार्तिकभाष्यकृत् पतञ्जलिः ( गोनदीयः ) इति तु ग्रन्थानुरुद्ध  
आचार्यक्रमः । एतेन व्यासतोऽपि पूर्ववर्तिनो योगदर्शनकर्तुः पतञ्जलेः सकाशात्पर-  
वर्ती महाभाष्यकर्ता पतञ्जलिरिति स्पष्टम् । अथ वैद्यकप्रणेतापि पतञ्जलिः । अतएव  
मञ्जूषादौ चरके पतञ्जलिरिति लेखः । चरकः चरकाख्यग्रन्थः, पतञ्जलिः शेष इति लेखा-  
शयः । तथाच पठ्यते भावप्रकाशे—‘यदा मत्स्यावतारेण हरिणा वेद उद्धृतः । तदा शेषश्च  
तत्रैव वेदं साङ्गमवाप्तवान् ॥ अथर्वान्तर्गतं सम्यगायुर्वेदं च लब्धवान् । एकदा स मही-  
वृत्तं द्रष्टुं चर इवागतः ॥ तत्र लोकान् गदैर्ग्रस्तान् व्यथया परिपीडितान् । स्थलेषु बहुषु  
व्यग्रान् त्रियमाणांश्च दृष्टवान् ॥ तान् दृष्ट्वाऽतिदयायुक्तलोषां दुःखेन दुःखितः । अनन्त-  
श्चिन्तयामास रोगोपशमकारणम् ॥ संचिन्त्य स स्वयं तत्र मुनेः पुत्रो बभूव ह । प्रसिद्धस्य  
विशुद्धस्य वेदवेदाङ्गवेदिनः ॥ यतश्चर इवायातो न ज्ञातः केनचिद् यतः । तस्माच्चरक-  
नाम्नासौ विख्यातः क्षितिमण्डले । स भाति चरकाचार्यो वेदाचार्यो यथा दिवि । सहस्र-  
वदनस्यांशो येन ध्वंसो रजां कृतः ॥ आत्रेयस्य मुनेः शिष्या अग्निवेशादयोऽभवन् ।  
मुनयो बहवस्तैश्च कृतं तत्रं स्वकं स्वकम् ॥ तेषां तत्राणि संस्कृत्य समाहृत्य विपश्चिता ।  
चरकेणात्मनो नाम्ना ग्रन्थोऽयं चरकः कृतः ॥’ इति । एतेन यदि चरकपतञ्जली एक-  
व्यक्तिवचनौ, तर्हि सर्वं सुस्पष्टम् । इह कौतुकिमी रामभद्रयच्चविरचितमष्टसर्गात्मकं  
पतञ्जलिचरिताख्यं महाकाव्यं द्रष्टव्यम् । पतञ्जलेनिवासो गोनर्देशः कश्मीरेति बहवः,  
अयोध्यामण्डले गोण्डेति कतिपये इति दिक् ॥

यात् ३१००—४८७=२६१३ कलिगतम् । एष च—‘यदुदुम्बरवर्णानां घटीनां मण्डलं महत् । पीतं न गमयेत्स्वर्गं तत्किं क्रतुगतं नयेत् ॥’ इत्येवमुक्तवान् पस्प-  
शायाम्—‘प्रमत्तगीत एष तत्रभवतो यस्त्वप्रमत्तगीतस्तत्प्रमाणम्’ इत्येवं महा-  
भाष्यकारेण प्रत्युच्यते । यद्युक्तो बुद्धनिर्वाणकालः सर्ववादिषमन्तः स्यात्तदास्मात्पूर्वं  
तीर्थकर-महावीरसत्ताकालो व्यक्त एव, यतो वीरनिर्वाणसंवत्—५२७ ईशात्  
ऊर्ध्वम् अर्थात् कलिगतम् २५७३। ‘चन्द्रगुप्तसभा’ इति प्रत्युदाहरणं तु स्वावसरे  
महाभाष्ये काशिकायामपि न दृश्यते, केवलं सिद्धान्तकौमुद्याम् । चन्द्रगुप्तसंवन्धि-  
तया संभाव्यमानः पुष्यमित्रो वर्तमाने लङ्सूत्रभाष्ये—‘इह पुष्यमित्रं याजयामः’  
( ३।१।१२३ ) इत्येवं स्मृतोऽपि कुशकाशावलम्बनायितः । नहि देवदत्तेन्द्रवर्म-  
न्द्रपालितप्रायैरुदाहरणैः ( ८।२।८३ ) केचन नियता व्यक्तिविशेषा भाष्यकाराभि-  
मता भवितुमर्हा इति दिक् ।

अथ किञ्चिद्दर्शनान्तरमुपक्षिप्य भूयः प्रकृतप्रघट्टकफलं दर्शयिष्यते । दर्शनेऽनु-  
योगितया प्रतियोगितया वा परस्परस्य परस्परं प्रवेशो लक्ष्यते । सोऽयं शब्दतो-  
ऽर्थत इति यथोत्तरं भूयान् प्रेक्षाविषयः । तद्वीजं तु—‘कालः स्वभावो नियतिर्य-  
दृच्छा भूतानि योनिः—’ ( पृ. ८ ) इत्येवंजातीया भगवती श्रुतिरेव । नहीयता  
श्रुतिरूपालभ्या, तदनुवर्तिप्रमातृणां प्रवृत्तिर्वा; यदेष प्रमेयस्य प्राकृतिको दोषः  
स्वभावो वा यथायं विचारं सहते तथागत्या तैत्तिकैर्नियत इति । अत्रेदं स्थूलतः  
पर्यालोचनम्—

वैशेषिकं न्यायश्चेति द्वये दर्शने समानतन्त्रे तत्र उल्लेकापरनाम्ना महामुनिना  
कणादेन विशेषं पञ्चमं पदार्थभेदमधिकृत्य कृतो ग्रन्थो वैशेषिकम् । विशेषाय  
स्वाश्रयस्येतरेभ्यो व्यावर्तनाय प्रभवतीति वैशेषिकस्तत्प्रमाता । तथाचोक्तमौलूक्य-  
दर्शने माधवाचार्यैः—‘द्वित्वे च पाकजोत्पत्तौ विभागे च विभागजे । यस्य न  
स्खलिता बुद्धिस्तं वै वैशेषिकं विदुः ॥’ इह भूतात्मपुरस्कारेण पदार्थानां साधर्म्य-  
वैधर्म्याभ्यां तत्त्वज्ञानान्निःश्रेयसपर्यायान्तिकी परमात्मचिन्ता । अत्र दश अध्यायाः ।  
प्रत्यध्यायं द्वे आह्निके । सर्वसूत्राणि ३६६। इदं न्यायदर्शनतः प्राचीनं तन्त्रेयं तुलना—

वैशेषिकद.

सुखदुःखेच्छाद्वेषप्रयत्नाश्चात्मनो लि-  
ङ्गानि ३।२।४ ॥ विद्याविद्यातश्च संशयः  
२।२।२० ॥

न्यायद.

इच्छाद्वेषप्रयत्नसुखदुःखज्ञानान्यात्मनो  
लिङ्गम् १।१।१० ॥ विद्याऽविद्याद्वैवि-  
ध्यात् संशयः ४।३।४ ॥

अपिच वैशेषिके—‘अप्रसिद्धोऽनपदेशः—( ३।१।१५-१७ )’ इत्यादिना अ-  
सिद्ध-विरुद्ध-सव्यभिचारेति त्रय एव हेत्वाभासा उपदिष्टाः । न्याये तु—‘सव्यभि-

१. कणभक्षणेन कणादः । तपस्यते तस्मै उल्लेकरूपधारी ईश्वरः शास्त्रमुपदिदेश,  
तेन उल्लेकः । अस्य दर्शनम्, औलूक्यम्, औलूक्यम् । स्वयमपि औलूक्यः, औलूक्यः ।  
तथा काश्यपोऽपि ॥

चार—' ( १।२।४५—५० ) इत्यादिना पञ्चाप्युपदिष्टाः । एतेन पूर्वं त्रय एव हेत्वाभासा आकलिताः, पश्चात् पञ्चत्वमुपनीता इति व्यक्तम् । अत्र 'विरुद्धासिद्ध-संदिग्धमलिङ्गं काश्यपोऽब्रवीत्' इति वैशेषिक-पदार्थधर्मसंग्रहकारः प्रशस्तपादाचार्योऽपि संवादी । एवं वृत्तौ जयनारायण-तर्कपञ्चाननोऽपि । तदेतन्महामहोपाध्याय-चन्द्रकान्तभट्टाचार्यः स्वभाष्यभूमिकायां स्पष्टमुक्तवान् । किंच, न्याय-सूत्रापेक्षया वैशेषिकसूत्राणां प्रणयनशैलीसारत्यमपि तत्प्राचीनतामवगमयतीति प्रत्यक्षं परीक्षकाणाम् । एवमपि यज्ञ्यायकोशभूमिकायां महामहोपाध्यायभट्टभीमाचार्येण विपरीतमुच्यते तन्न हृदयारोहीति द्रष्टव्यम् ।

प्रमाणैः प्रमेयपरीक्षणं न्यायः, नीयते प्रमेयसिद्धिरनेनेति वा । एषोऽक्षपादापरनाम्ना महामुनिना गौतमेन न्यरूपि । इहान्तरात्मपुरस्कारेण पदार्थतत्त्वज्ञानाग्निःश्रेयसपार्यन्तिकी परमात्मचिन्ता । अत्र पञ्च अध्यायाः । प्रत्यध्यायमाहिकद्वयम् । सर्वसूत्राणि ५३१ । भगवतो गौतमस्य समये आयुर्वेद इव मन्त्रकाण्डोऽपि दृष्टप्रत्यय आसीत्, तत एव दृष्टान्तविधया द्वयोरप्युपादानं वेदप्रामाण्यावसरे कृतम्—'मन्त्रायुर्वेदप्रामाण्यवच्च तत्प्रामाण्यमाप्तप्रामाण्यात् २।१।६८ ।' इति । स्वारस्याद्विशेषेणागमिका मन्त्रा लक्ष्यन्ते । आगमं च—'आगतं शिववक्रेभ्यो गतं च गिरिजामुखे । मतं श्रीवासुदेवस्य तस्मादागममुच्यते ॥' इति शब्दार्थचिन्तामणौ निरुक्तम् । वक्राणि—तत्पुरुषा-घोर-सद्योजात-वामदेवे-शानसंज्ञानि पूर्वदक्षिणपश्चिमोत्तरोर्ध्वरूपाणि पञ्च । तत्पुरुषादिवक्रप्रतिपादका मन्त्रास्तु तैत्तिरीये आरण्यके दशमप्रपाठके श्रूयन्ते ॥

सांख्यं योगश्चेति समानतन्त्रे । तत्र तत्त्वानां समासो यत्र स तत्त्वसमासः सांख्यापरनामा नारायणावतारेण देवहूतिनन्दनेन महामुनिना कपिलेनोपादेशि । तथाचोक्तम्—'पञ्चमे कपिलो नाम सिद्धेशः कालविभ्रुतम् । प्रोवाचासुरये सांख्यं तत्त्वग्रामविनिर्णयम् ॥' इति भागवते ( १ स्कं. ३ अ. १० श्लो. ) । तथा—'दुःस्वत्रयाभिघातादि'त्यादिसांख्यकारिकामूलभूता सांख्यषडध्यायी तु वैश्वानरावतारेण महामुनिना कपिलेनोपादिशि । तथा चोक्तम्—'शुक्लकृष्णगतिर्देवो यो विभर्ति हुताशनम् । अकल्मषः कल्मषाणां कर्ता क्रोधाश्रितस्तु सः ॥ कपिलं परमर्षिं च यं प्राहुर्यतयः सदा । अग्निः स कपिलो नाम सांख्ययोगप्रवर्तकः ॥' इति भारते । विज्ञानभिक्षुस्तु द्वयोरैक्यं मन्यते । 'संख्यां प्रकुर्वते चैव प्रकृतिं च प्रचक्षते । चतुर्विंशतितत्त्वानि तेन सांख्याः प्रकीर्तिताः ॥' इत्यनेन सांख्यसंज्ञायोगोऽवसेयः । एतेन तत्त्वसमासरूपं षडध्यायीरूपं चेति द्वेधा सांख्यदर्शनमवसीयते । तत्र प्रथमं प्राचीनतमम्, द्वितीयं तु-न्यायवैशेषिकदर्शनाभ्यां पश्चाज्ज्ञे । तत्रैतल्लिङ्गम्—'न वयं षट्पदार्थवादिनो वैशेषिकादिवत् १।२।५॥' 'न षट्पदार्थनियमस्तद्वोधान्मुक्तिः ५।८।५ ॥' 'षोडशादिष्वप्येवम् ५।८।६ ॥' इति । षडध्याय्यां सूत्राणि ५२६। तत्त्वसमासे तु २२ सूत्राणि ॥

१. गौतमः, गौतमोऽपि । पादे आलोचनसत्त्वाद् अक्षपाद इत्युक्तः ॥

साहि० भू० ४



महामुनिना पतञ्जलिनानुशिष्टो योगः । युजिर् योग इति धातोर्व्युत्पादितस्यास्य प्रवृत्तिनिमित्तं चित्तवृत्तिनिरोध एव । अत्र 'संयोगो योग इत्युक्तो जीवात्मपरमात्मनोः' तथा—'परेण ब्रह्मणा सार्धमेकत्वं यन्नृपात्मनः । स एव योगो विख्यातः किमन्यद् योगलक्षणम् ॥' इत्यनेन योगस्य, तथैव—'वृत्तिहीनं मनः कृत्वा क्षेत्रज्ञं परमात्मनि । एकीकृत्य किमुच्येत योगयुक्तः स उच्यते ॥' इत्यनेन योगिनश्च स्वरूपमवधातव्यम् । योगदर्शने चत्वारः पादाः, सूत्राणि १९५। इहान्तरात्मपुरस्कारेण—'जलसैन्धवयोः साम्यं यथा भवति योगतः । तथात्ममनसोरैक्यं समाधिरिति कथ्यते ॥' इति समाधितः कैवल्यपार्यन्तिकी निर्गुणपरमात्मचिन्ता । सांख्ये तु अन्तरात्मपुरस्कारेण तत्त्वज्ञानान्निर्वाणपार्यन्तिकी निर्गुणात्मचिन्ता । एतानि चत्वारि दर्शनानि लक्ष्मीकृत्य पराशरोपपुराणादिषूक्तम्—'अक्षपादप्रणीते च काणादे सांख्ययोगयोः । त्याज्यः श्रुतिविरुद्धोऽशः श्रुत्येकशरणैर्नृभिः ॥' त्याज्योऽशो नानात्मवादप्रभृतिः ॥

धर्ममीमांसा-ब्रह्ममीमांसेति दर्शने प्रतिज्ञासूत्रतो जिज्ञासापदोपस्थाप्यकर्मज्ञानप्रधाने । तत्र धर्ममीमांसा महामुनिना जैमिनिना मन्त्रब्राह्मणात्मकेभ्यो वेदेभ्यः कर्माणि संकलय्य निरूपिता । इह द्वादशाध्यायाः । प्रत्यध्यायं चत्वारः पादाः, परंतु तृतीये षष्ठे दशमे चाध्याये चत्वारोऽधिकाः, अर्थाद् अष्टपादाः । सूत्राणि २७४५ । अधिकरणानि ९०७ । वस्तुतस्त्विह संकर्षकाण्डेन चतुरध्यायात्मकेन सह षोडशाध्यायाः । एवं द्वादशानन्तरं त्रयोदशेऽध्याये ८४ सूत्राणि, चतुर्दशे १०४, पञ्चदशे ९५, षोडशे ६४ । एवंच पूर्वमीमांसा न द्वादशलक्षणेवः किंतु षोडशलक्षणीति । अतएव भाट्टदीपिकायामन्ते—'आसीत् षोडशलक्षणी श्रुतिपदा या धर्ममीमांसिका संकर्षाख्यचतुर्थभागविधुरा कालेन साजायत । गायत्री त्रिपदात्मिकेव विबुधैरद्यापि पापव्यते तां पूर्णमतनोच्छ्रमेण महता गम्भीरजो भास्करः ॥' इत्युक्तम् ॥

ब्रह्ममीमांसा महामुनिना वेदव्यासापरनामधेयेन भगवन्नारायणावतारेण पारशर्येण वेदेभ्यो ब्रह्मण उपासनाज्ञाने उपादायोपदिष्टा । इह चत्वारोऽध्यायाः । प्रत्यध्यायं चत्वारः पादाः, सूत्राणि ५५४ अधिकरणानि १९१ । एते द्वे दर्शने उद्दिश्य पराशरोपपुराणादिषु—'जैमिनीये च वैयासे विरुद्धांशो न कश्चन । श्रुत्या वेदार्थविज्ञाने श्रुतिपारं गतौ हि तौ ॥' इत्युपश्लोकितमस्तीति सांख्यप्रवचनभाष्यतो ज्ञायते । ते एते दर्शने समानकालिके, यस्माद् उभयोरुभयत्र नामधेयं भगवतो व्यासस्यान्तेवासी च जैमिनिरिति सुप्रसिद्धम् ॥

अत्र दर्शनेषु ब्रह्ममीमांसाया ( वेदान्तदर्शनस्य ) एव तादृक् महिमा यदेतस्या नानाविधानि भाष्याणि जातानि । तत्र शारीरकभाष्यं चिरंतनम्, यत्कर्ता व्यासस्यैव शिष्यसंताने प्रादुर्भूतः शंकरावतारः शंकराचार्य इति । तथाच स्मर्यते कूर्ममहापुराणे त्रिंशत्तमेऽध्याये युगधर्मानुकीर्तने—'कलौ रुद्रो महादेवो लोकानामीश्वरः परः । तदेव साधयन्नां देवतानां च दैवतम् ॥ करिष्यत्यवताराणि

शंकरो नीललोहितः । श्रौतस्मार्तप्रतिष्ठार्थं भक्तानां हितकाम्यया ॥ उपदेक्ष्यति तज्ज्ञानं शिष्याणां ब्रह्मसंज्ञितम् । सर्ववेदान्तसारं हि धर्मान् वेदनिदर्शितान् ॥ ये तं प्रीत्या निषेवन्ते येनकेनोपचारतः । विजित्य कलिजान् दोषान् यान्ति ते परमं पदम् ॥' इति । 'नारायणं पद्मभुवं वसिष्ठं शक्तिं च तत्पुत्रपराशरं च । व्यासं शुक्रं गौडपदं महान्तं गोविन्दयोगीन्द्रमथास्य शिष्यम् ॥ श्रीशंकराचार्यमथास्य पद्मपादं च हस्तामलकं च शिष्यम् । तं तोटकं वार्तिककारमन्यानस्मद्गुरुन्संततमानतोऽस्मि ॥' इति गोस्वामिमण्डले सायंकाले पुष्पाञ्जलिप्रदानपूर्वकप्रणामाञ्जलि-करणसमये पठ्यमानमभियुक्तपद्यं चेति । अस्य महात्मनः 'संवत् २३६२, तथा चोक्तं भारतीयज्योतिःशास्त्रे सायनगणनाप्रस्तावे—'श्रीमच्छंकरभगवत्पूज्यपादा-चार्याणामवतारशकाब्दाः २३६२' इत्यादि ।

एतयैतिहासिकदृष्ट्या द्वापरान्ताद् अर्थात् पाण्डवसत्ताकालादारभ्य शालिवाह-नीय-शककालपर्यन्तमतिकान्तासु ३१७९ एतावतीषु कलिगतसमासु लक्ष्यभूतानां कालपरिच्छेदकानां मुनीनामाचार्याणां भूपतीनां चावस्थानाकलनेन ग्रन्थपौर्वापर्य-भाषाविज्ञानसंवादेन च पुराणेषु भविष्यतया कीर्तिता राजगणनापद्धतिरपि साधू-पपद्यते । तथाहि विष्णुमहापुराणे चतुर्थेऽंशे चतुर्विंशेऽध्याये—'यावत्परीक्षितो जन्म यावन्नन्दाभिषेचनम् । एतद्वर्षसहस्रं तु ज्ञेयं पञ्चाशदुत्तरम् ॥ १०४ ॥' इति । श्रीमद्भागवते द्वादशस्कन्धे द्वितीयाध्याये तु—'आरभ्य भवतो जन्म यावन्नन्दा-भिषेचनम् । एतद्वर्षसहस्रं तु शतं पञ्चदशोत्तरम् ॥' इति पाठभेदः । तत्र ३००० काले परीक्षितमारभ्य क्षेमकान्तम् २८ अष्टविंशती राजानो युधिष्ठिरकुले । तथा बृहद्-लमारभ्य सुमित्रान्तम् ३० त्रिंशद् राजान एङ्क्वाकवः । तथैव जरासंधमारभ्य रिपुंजयान्तम् २२ द्वाविंशती राजानो बार्हद्वथा मागधा बभूवुः । अथ १००० एतदुक्तकालोत्तरं द्वाविंशस्य रिपुंजयस्यामाल्यो मुनिक एतं ( रिपुंजयं ) हत्वा स्वपुत्रं प्रद्योतं राजानं चक्रे । १३८ अस्मिन् काले नन्यन्ताः पञ्च प्राद्योता राजानो बभूवुः । अर्थात् अस्मिन् काले विष्णुमहापुराणरीत्या ११३८ एतावन्तः कलिग-ताब्दा व्यतीयुः । इहैव विष्णुपुराणोक्तः १०५० इति, भागवतोक्तः १११५ इति वा कालो निपतति । प्राद्योतेषु चतुर्थः 'नन्दिवर्धनः' पञ्चमः 'नन्दी' भवति । एतयोरन्यतरः 'यावत्परीक्षितो जन्म यावन्नन्दाभिषेचनम्' इति प्रागुक्तस्य लक्ष्यो भवितुमर्हति । यतो महापद्मनामा नन्दः, एतत्सुताः सुमाल्यादयो नन्दा वा १३८ एतत्कलिगतोत्तरम् ३६२ एतच्छैशुनामभूपालभोग्यवर्षानन्तरं लब्धावकाशा भवन्ति । एतेन प्रागुक्तमेव ज्यायः, तथोभयत्र 'नन्दा' 'नन्दी' वा पाठः समानाकार

१. अत्र कैश्चित् ३८८९ एतावत् कलिगतम्, अन्यैः ३९११ एतावद्, इतरैरन्यत् उच्यते; तत्प्रधानशंकराचार्यादर्वाक्तनानां तत्पीठवर्तिनामभिप्रायेण नेतव्यम् । यत एत-त्पीठारूढाः सर्वे शंकराचार्यसंज्ञयैव व्यवहियन्ते । एवं नामसादृश्याद् बहुत्र कविक-र्मसु भ्रमो जातः ॥ २. अयमवतारशकाब्दकालो द्वारकाधिष्ठित-शारदापीठे प्रवर्तमान इति तदाज्ञापत्रतो व्यक्तम् ॥

इष्यत इत्यपि द्रष्टव्यम् । अथो इक्ष्वाकुषु त्रिंशति राजसु त्रयोविंशः=शाक्यः, चतुर्विंशः=शुद्धोदनः, पञ्चविंशः=राहुलः । इयमानुपूर्वी भगवन्तं बुद्धं स्मृशति । यतः 'शाक्यमुनिस्तु यः । स शाक्यसिंहः सर्वार्थसिद्धः शौद्धोदनश्च सः । गौतम-  
श्चार्कबन्धुश्च मायादेवीसुतश्च सः ॥' इत्यमरकोशनिर्दिष्टानि तन्नामान्यालम्ब्य तदीयं चरितमुपनिबद्धं दृश्यते । एवमयं मुनिः कलेर्नवमशतकासन्नो भवति तदैतत्पूर्वकै-  
रतिविरुद्धम् ( भूमि. ३५ पृ. ) । एवमुक्तगणनया कलेः षोडशशताब्द्यां नन्दकौ-  
टिल्यादयः सिद्ध्यन्ति । एतदपि सांप्रतिकानां नयेनातिविरुद्धमिति किं क्रियताम् ।

अथैतिहासिकदृष्ट्या द्वापरान्ताच्छालिवाहनीयशकारम्भं यावल्लक्ष्यभूताः काल-  
परिच्छेदकाः <sup>३</sup>केचिदुद्दिश्यन्ते—

कालिशताब्दी—		
महाराजः परीक्षित	१००	} निश्चिता ।
महाराजो जनमेजयः	२००	
भगवान् पाराशर्यः	२००	
महामुनिः पाणिनिः	४००	संभाविता ।
महाराजः शाक्यः	९००	गाणितिकी ।
महामुनिः काल्यायनः ( वररुचिः )	१०००	संभाविता ।
तत्रभवान् कौटिल्यः	१६००	निश्चिता ।

१. बुद्ध इति प्रशस्तज्ञाननिमित्तकं नाम, बुध्यत इति व्युत्पत्तेः । गौतम-बुद्धतः प्राक् चतुर्विंशतिर्बुद्धा जाता इति पाली-सुत्तपितके खुद्दकनिकायस्य चतुर्दशाद् बुद्धवंशतो ज्ञायते । एतेन बुद्धान्तरसत्त्वे 'यथा हि चोरः स तथा हि बुद्धस्तथागतं नास्तिकमत्र विद्धि । ३४ ॥' इत्येवं भगवतो दशरथपुत्रस्य रामचन्द्रस्य जाबालिनिर्दिष्टनिराकरणप-  
रायणानि वाक्यानि संगच्छन्ते ( वाल्मीकिरामा० अयोध्या० १०८—१०९ स. ) । विष्णुपुराणसूचितोऽमरसिंहगृहीतः क्षेमेन्द्रोक्तदशावतारचरितवर्णितो बुद्धस्तु गौतमबुद्धतो न भिद्यते । इतो गौतमबुद्धस्य कालनिर्णये शिलालेखादिसाधनं विस्वादि लभ्यते । एवं यावदिदमित्थमिति निर्णयो न जायेत, तावद् विष्णुपुराणलब्धार्थस्य ग्रहणेऽप्यस्माकं प्रत्य-  
वायो नास्ति । नहि यत्र शिलालेखो नासाद्यते तदप्रमाणमिति न्याय्यः पन्थाः ॥  
२. कौटिल्यश्चाणक्यो विष्णुगुप्त इत्येकव्यक्तिवचना भवन्तु । परं ख्रिस्ताब्दारम्भात्पूर्वं वत्सराणां चतुर्थे शतके विष्णुपुराणरीत्या कौटिल्यसमयो नायाति । तत एव कौटिलीयस्य अर्थशास्त्रस्य उपोद्घातोऽसंलभ्यः । एतदर्थशास्त्रं वात्स्यायनीयकामसूत्रसम्बद्धाचारि-  
भारतीयकाणिकनीतिसंश्लिष्टं मानवातिविरुद्धमपि । अस्य औपनिषदिकं चतुर्दशमधिकरणं तु सिद्धनागार्जुनीययोगरत्नावलीकल्पम् । चाणक्यसूत्राणि तु मानवशासनानुरूढानि ॥  
३. अन्तरस्य प्रान्तरत्वे संदिहानैस्तु लक्ष्यानुबन्धिनोऽन्येषुदाहार्याः । यथा-पाराशर्यस्य भिक्षुसूत्रत आश्रमरथ्यः, औडुलोमिः, आत्रेयः । जैमिनेर्मांसासूत्रत ऐतिशायनः, कामुकायनः, लावुकायनः । पाणिनिसूत्रतः स्फोटायनः, चाक्रवर्मणः, सेनकः । एवमितरेऽपि ॥

महामुनिर्व्याडिः	२०००	संभाविता ।
भगवान् शंकराचार्यः	२३६२	निश्चिता ।
महामुनिर्महावीरः	२५७३	निश्चिता ।
महामुनिः पतञ्जलिः	२७००	संभाविता ।
महाराजो विक्रमः ( शककारः )	३०४४	निश्चिता ।
प्रभुरीशा	३१००	निश्चिता ।
महाराजः शालिवाहनः	३१७९	निश्चिता ।

अथ विष्णुमहापुराणाद् भारतानामिक्ष्वाकूणां बार्हद्रथानां च भविष्यतां राज्ञां  
यथाक्रमं नामान्युद्ध्रियन्ते—

२।	( २१ ) बृहद्रथः
( १ ) परीक्षित	( २२ ) वसुदासः
( २ ) जनमेजयः	( २३ ) शतानीकः ( द्वि. )
( ३ ) शतानीकः ( प्र. )	( २४ ) उदयनः
( ४ ) अश्वमेधदत्तः	( २५ ) विहीनरः
( ५ ) अधिसीमकृष्णः	( २६ ) दण्डपाणिः
( ६ ) निचक्रुः	( २७ ) निमित्तः
( ७ ) उष्णः	( २८ ) क्षेमकः ।

अत्रायं श्लोकः—

( ९ ) शुचिरथः	‘ब्रह्मक्षत्रस्य यो योनिर्विशो देवर्षि- सत्कृतः । क्षेमकं प्राप्य राजानं संस्थानं प्राप्यते कलौ ॥ १८ ॥ ( वि. म. पुरा० चतुर्था० २१ अ० )
( १० ) वृष्णिमान्	
( ११ ) सुषेणः	
( १२ ) सुतीर्थः	
( १३ ) तृणचक्षुः	२।

( १४ ) सुखिबलः	( १ ) बृहद्बलः
( १५ ) पारिप्लवः	( २ ) बृहदक्षः
( १६ ) सुनयः	( ३ ) उरुक्षयः
( १७ ) मेधावी	( ४ ) वत्सव्यूहः
( १८ ) रिपुंजयः	( ५ ) प्रतिव्योमः
( १९ ) अर्वः	( ६ ) दिवाकरः
( २० ) तिग्मः	( ७ ) सहदेवः

१. प्रथमो ननु भट्टपादनाद्या प्रसिद्धस्य कुमारिलस्य मण्डनस्य वा समकालिकः  
शंकराचार्य इति ॥ २. जैनानामन्तिमतीर्थकरः । चतुर्विंश इत्यर्थः ॥ ३. शकशब्दो  
जातिबोधकोऽपि स्वापकर्षककालबोधको जातः ॥ ४. ‘पजेः खश्’ इति पाणिनिसूत्रेण  
व्युत्पाद्यते । श्रुतसेनः, उग्रसेनः, भीमसेन इति त्रयो जनमेजयस्य भ्रातरः ॥ ५. निचक्रुः  
गङ्गाया अपहृते हस्तिनपुरे कौशाम्बीमध्युवास अतो भारतानां कौशाम्बी राजधानी जाता.

- ( ८ ) बृहदश्वः  
 ( ९ ) मानुरथः  
 ( १० ) प्रतीताश्वः  
 ( ११ ) सुप्रतीकः  
 ( १२ ) मरुदेवः  
 ( १३ ) सुनक्षत्रः  
 ( १४ ) किंनरः  
 ( १५ ) अन्तरिक्षः  
 ( १६ ) सुपर्णः  
 ( १७ ) अमित्रजित्  
 ( १८ ) बृहद्भ्राजः  
 ( १९ ) धर्मा  
 ( २० ) कृतंजयः  
 ( २१ ) रणंजयः  
 ( २२ ) संजयः  
 ( २३ ) शाक्यः  
 ( २४ ) शुद्धोदनः  
 ( २५ ) राहुलः  
 ( २६ ) प्रसेनजित्  
 ( २७ ) क्षुद्रकः  
 ( २८ ) कुण्डकः  
 ( २९ ) सुरथः  
 ( ३० ) सुमित्राः ।

अत्रानुवंशश्लोकः—

इक्ष्वाकूणामयं वंशः सुमित्रान्तो  
 भविष्यति । यतस्त्वं प्राप्य राजानं संस्थां  
 प्राप्स्यति वै कलौ ॥ १३ ॥ ( वि. म.  
 पुरा० चतुर्था० २२ अ० )

३ ।

- ( १ ) जरासंधः  
 ( २ ) सहदेवः  
 ( ३ ) सोमापिः  
 ( ४ ) अनुश्रुतश्रवाः  
 ( ५ ) अयुतायुः  
 ( ६ ) निरमित्रः  
 ( ७ ) सुनेत्रः

- ( ८ ) बृहत्कर्मा  
 ( ९ ) सेनजित्  
 ( १० ) श्रुतंजयः  
 ( ११ ) विप्रः  
 ( १२ ) शुचिः  
 ( १३ ) क्षेम्यः  
 ( १४ ) सुव्रतः  
 ( १५ ) धर्मः  
 ( १६ ) सुश्रवाः  
 ( १७ ) दृढसेनः  
 ( १८ ) सुबलः  
 ( १९ ) सुनीतः  
 ( २० ) सत्यजित्  
 ( २१ ) विश्वजित्  
 ( २२ ) रिपुंजयः ।

रिपुंजयस्यामात्यो मुनिको नामैतं  
 ( रिपुंजयं ) हत्वा स्वपुत्रं प्रद्योतनामान-  
 मभिषेक्ष्यति ।

- ( १ ) मुनिकः  
 ( २ ) प्रद्योतः  
 ( ३ ) बलाकः  
 ( ४ ) विशाखयूपः  
 ( ५ ) जनकः  
 ( ६ ) नन्दिवर्धनः  
 ( ७ ) नन्दी ।

बलाकादयः पञ्च प्राद्योताः ।

तदनु—

- ( १ ) शिशुनाभः  
 ( २ ) काकवर्णः  
 ( ३ ) क्षेमधर्मा  
 ( ४ ) क्षतौजाः  
 ( ५ ) विधिसारः  
 ( ६ ) अजातशत्रुः  
 ( ७ ) अर्भकः  
 ( ८ ) उदयनः  
 ( ९ ) नन्दिवर्धनः  
 ( १० ) महानन्दी ।



शैशुनाभा एते । ततो महानन्दिनः  
शुद्धागर्भोद्भवो महापद्मनामा नन्दः ।  
अस्य सुमाल्यादयोऽष्टौ सुता भवितारः ।  
ततश्च नव चैतान्नन्दात् कौटिल्यो ब्राह्मणः  
समुद्भिरिष्यति । तेषामभावे मौर्याः पृ-  
थिवीं भोक्ष्यन्ति । कौटिल्य एव चन्द्रगुप्त-  
सुत्पन्नं राज्येऽभिषेक्ष्यति ।

- ( १ ) चन्द्रगुप्तः
- ( २ ) बिन्दुसारः
- ( ३ ) अशोकवर्धनः
- ( ४ ) सुयशाः
- ( ५ ) दशरथः
- ( ६ ) संयुतः
- ( ७ ) शालिशूकः
- ( ८ ) सोमशर्मा
- ( ९ ) शतधन्वा
- ( १० ) बृहद्रथः

मौर्या एते । तदनु पुष्पमित्रः सेना-  
पतिः स्वामिनं हत्वा राज्यं करिष्यति ।

- ( १ ) पुष्पमित्रः
- ( २ ) अग्निमित्रः
- ( ३ ) सुज्येष्ठः
- ( ४ ) वसुमित्रः
- ( ५ ) उदङ्कः
- ( ६ ) पुलिन्दकः
- ( ७ ) घोषवसुः
- ( ८ ) वज्रमित्रः
- ( ९ ) भागवतः
- ( १० ) देवभूतिः

एते शुङ्गाः । ततः कृष्णादयः का-  
ण्वायनाः । ततो बलिपुच्छकादयः ।  
तत आन्ध्रभृत्यप्रभृतयः । ततो मौनाः ।  
ततः कैङ्किलाश्च ।

( वि० म० पुरा० चतुर्था० २३-२४  
अध्या० ) ।

अथोद्धृतानां राज्ञां कलिगतवर्षाणि यथाक्रमं लिख्यन्ते—

परीक्षिदादि-क्षेमकान्तानाम् बृहद्बलादि-सुमित्रान्तानाम् जरासंधादि-रिपुंजयान्तानाम्	}			राज्यकालः ।
प्राद्योतानाम्	...	...	...	१०००
शैशुनाभा(गा)नाम्	...	...	...	१३८
महापद्मादीनाम्	...	...	...	३६२
मौर्याणाम्	...	...	...	१००
शुङ्गानाम्	...	...	...	१३७
काण्वायनानाम्	...	...	...	११२
बलिपुच्छकादीनाम्	...	...	...	(३)४५
आन्ध्र(व)भृत्यादीनाम्	...	...	...	४५६
मौनानाम्	...	...	...	१०९(९)
कैङ्किलानाम्	...	...	...	३००
विष्णुपुराणानुसारेण	=			१०६
भागवतानुसारेण	=			३८४६
				४१५५(क)

१. 'काण्वाः' इति भागवते पाठः.

(क) अत्र श्रीमद्भागवतानुसारेण काण्वायनराज्यकाले त्रिशती आन्ध्रभृत्यादिकाले  
नव ३००+९=३०९ योजिताः । मतद्वयेनापि महाराजशालिवाहनस्य शककाला  
भविष्यन्नधस्तनसमयः कथितोऽवधातव्यः । इयं राज्ञां राज्यकालकलना सूर्यसिद्धान्तस्य  
किरणावल्याख्यव्याख्यायां विवृता । परं तत्रत्या लेखशैली कठिना बहुत्र नात्युपयुक्ते-  
त्यस्माभिरन्यथा प्रयतितमिति निर्णयकैरालोचनीयम् ॥



इत्थं पुराणकोटिमुपसंहृत्य ( भूमि. २२ पृ० ) प्रकृतं चतुर्थप्रश्नशेषं समासादुप-  
क्षिप्यते—

अलंकारपरपर्यायं साहित्यदर्शनमस्माकं दर्शनेन त्रिधा विभागार्हं प्रतीयते ।  
तदित्थम् । ‘कविकर्म काव्यमाहुः—’ इति ( सा. द. छा. ६ पृ. ) प्राचां  
घण्टाघोषः । तदिदं ( कविकर्म ) श्रव्यदृश्यरूपतया द्विप्रवाहं प्रवर्तते । द्वयोरपि  
घटयित्री दोषगुणरीत्यलंकृतिमीमांसा । द्वितीयस्य ( दृश्यस्य ) तु दर्शनप्रयोजकरूपको-  
परूपकमीमांसापि । एते ( मीमांसे ) द्विशाखतया तत्र तत्र निबद्धे इति भाम-  
हादिनिबन्धाज्जगदव्यक्तम् । अभिधातात्पर्यलक्षणाव्यञ्जनारूपवृत्तिवितीर्णबलम्बना  
तृतीयापि शाखा भामहादिहृदयानुमेया ध्वनिकारादिदार्शनिकसहृदयधुरीणैरुद्गा-  
विता मीमांसिता अभिनवगुप्तपादाचार्यमम्मटप्रभृतिभिराकलिता तत्र तत्र प्रती-  
तैव । तत्र च त्रैविध्ये कतमस्य प्राथम्यमिति निर्णिनीषायां गमकस्य यत्र क्वापि  
दर्शनाद् दर्शनेष्विव विशिष्यैकस्य तन्नावसीयते तथापि निबन्धावष्टम्भने यथा  
दर्शितं प्रतिभानवतां हृदयपथमधिरोहतीति । तथा चास्य दर्शनस्य ‘अलंकारः’  
इति प्राक् ‘साहित्यम्’ इत्यर्वाक् संज्ञा पप्रथे । कविकर्मणः काव्यस्य तु पूर्वत्र  
लक्ष्यानुसृतमप्यनुग्राहकत्वम् ।

आलंकारिकाचार्येषु प्रथमत्वेन संभावितो रक्विलगोमिसूनुः पाणिनिव्याकरणे-  
करसिक्तो नानादर्शननिष्णातो ‘भामहनामा आचार्यः काव्यालंकारनाम सल-  
क्ष्यलक्षणं षट्परिच्छेदात्मकं ग्रन्थरत्नं व्यधत् । तदेतत्—

“शालातुरीयमतमेतदनुक्रमेण

को वक्ष्यतीति विरतोऽहमतो विचारात् ।

शब्दार्णवस्य यदि कश्चिदुपैति पारं

भीमाम्भसश्च जलधेरिति विस्मयोऽसौ ॥ ६२ ॥

विद्यानां सततमुपाश्रयोऽपरासां

तासूक्तान्न च विरुणद्धि कांश्चिदर्थान् ।

श्रद्धेयं जगति मतं च पाणिनीयं

माध्यस्थ्यं भवति न कस्यचित्प्रमाणम् ॥ ६३ ॥

अवलोक्य मतानि सत्कवीना-

मवगम्य स्वधिया च काव्यलक्ष्म ।

सुजनावगमाय भामहेन

प्रथितं रक्विलगोमिसूनुनेदम् ॥ ६४ ॥” इति ।

“षष्ठ्या शरीरं निर्णीतं, शतषष्ठ्या त्वलंकृति ।

पञ्चाशता दोषदृष्टिः, सप्तत्या न्यायनिर्णयः ॥

१. असदृष्टं काव्यालंकारपुस्तकं तु कश्चिन्नूटितं प्रतीयते, यतो राघवभट्टेन लिखि-  
तस्य भामहोक्तपर्यायोक्तलक्षणस्योत्तरार्धमिह न दृश्यत इत्यादि.

**षष्ठ्या शब्दस्य शुद्धिः स्यादित्येवं वस्तुपञ्चकम् ।**

**उक्तं षड्भिः परिच्छेदैर्भामहेन क्रमेण यः ॥”**

इति च श्लोकेभ्यो ज्ञायते । तत्र षष्ठ्येति श्लोकद्वयस्य लेख ‘इति श्रीभामहलं-  
कारे पाश्चात्यः षष्ठः परिच्छेदः’ इत्यतोऽग्रे दृश्यते । अयं भामहो महाभाष्यकारा-  
त्पतञ्जलेः पश्चात् काव्यादर्शकाराद् दण्डिनः पूर्वं संभवतो विदग्धेषु तदासन्नेषु वा  
देशेषु बभूव । यस्मादेष ‘समुदायार्थशून्यं यत्तदपार्थक्यमिष्यते । दाडिमानि दशा-  
पूपाः षडित्यादि यथोदितम् ।’ ( ४ परि. ८ श्लो. ) इति महाभाष्योक्तं देश-  
दाडिमादिवाक्यमुपन्यस्तवान् । दण्डी च काव्यादर्शे भामहप्रण्यं गृहीतवान्  
( भू. मि. २४ पृ. ) भामहेन वररुचिकृतस्य प्राकृतव्याकरणस्य ( प्राकृतप्रकाशस्य )  
वृत्तिरपि विरचिता । भामहलंकारस्य भामहविवरणं भट्टोद्भटेन विरचितमिति  
प्रतीहारेन्दुराजलेखतो ज्ञायते ।

अस्मिन्भामहलंकारे ( काव्यालंकारे ) द्वितीयतृतीयपरिच्छेदयोरलंकृतयो विवे-  
चिताः । तत्र द्वितीये ‘अनुप्रासः सयमको रूपकं दीपकोपमे । इति वाचाम-  
लंकाराः पञ्चैवान्यैरुदाहृताः ॥ ४ ॥’ इत्युद्दिश्यैषां विमर्शः । इह ‘स्वरूपवर्णविन्या-  
समनुप्रासं प्रचक्षते’ इत्यनेन ‘उपनागरिकानुप्रासः बुध्यते । ग्राम्यानुप्रासमन्यत्तु’  
इत्यनेन ग्राम्यानुप्रासस्तु स्फुटः । एवं भामहमतेऽनुप्रासद्वयम् । परुषा, उपना-  
गरिका, ग्राम्येति तिस्रो वृत्तयः । ग्राम्यैव उद्भट—मम्मटादिभिः कोमलेति  
व्यपदिष्टा । एवं वृत्तीनां त्रैविध्ये तदुपारूढतया परुषानुप्रासादयस्त्रयोऽनुप्रासा  
अप्युद्भटमते व्याख्याताः । उक्तं चोद्भटेन प्रथमवर्गे ‘सरूपव्यञ्जनन्यासं तिसृ-  
ष्वेतासु वृत्तिषु । पृथक्पृथगनुप्रासमुशन्ति कवयः सदा ॥’ इति । अथ यमकम्  
‘आदिमध्यान्तयमकं पादाभ्यासस्तथाऽऽवली । समस्तपादयमकमित्येतत्पञ्चधो-  
च्यते ॥’ इत्यनेन पञ्चविधमुक्तम् । द्विविधं रूपकम् । त्रिविधं दीपकम् ।  
उपमा, उपमाया हीनत्वादयः सप्त दोषाः । इत एव काव्यालंकारसूत्रेषु वाम-  
नेन, काव्यप्रकाशे मम्मटेनोपमादोषा गृहीताः । उपमाप्रसङ्गेन प्रतिवस्तूपमा  
निर्दिष्टा, मालोपमा सूचितेति पञ्चालंकारी । अयं विषय उद्भटालंकारे प्रथम-  
वर्गे, तत्र उपमा व्याकरणप्रवणा विस्तीर्य निरूपिता । इत उपमाया बहवः प्रकारा  
मम्मटेन गृहीताः ।

पुनश्च द्वितीये—‘आक्षेपोऽर्थान्तरन्यासो व्यतिरेको विभावना । समासातिश-  
योक्ती च षडलंकृतयोऽपराः ॥ ६७ ॥’ इत्युद्दिश्यासां विमर्शः । इह द्विविध आक्षे-  
पस्ततो यथोद्देशमर्थान्तरन्यासप्रभृतयः पञ्चालंकाराः । इति षडलंकारी लक्षयित्वा  
तदवसाने—‘सैषा सर्वैव वक्तोक्तिरनयार्थो विभावयते । यत्नोऽस्यां कविना कार्यः  
कोऽलंकारोऽनया विना ॥ ८६ ॥ हेतुश्च सूक्ष्मो लेशोऽथ नालंकारतया मतः ।

१. ‘अथैवत्—’ ( १।२।४५ ) सूत्रभाष्ये ॥ २. भट्टोद्भटः कश्मीराधिपतेजयापीडस्य  
सभायामासीद्—इति ‘विद्वान् दीनारलक्षेण प्रत्यहं कृतचेतनः । भट्टोभूदुद्भटस्तस्य  
भूमिभर्तुः सभापतिः ॥’ इति राजतरङ्गिणीतो व्यक्तम् ( ४ त. ४९५ श्लो. ) । जयापी-  
डस्तु ७५५ ख्रिस्ताब्दात् ७८६ ख्रिस्ताब्दपर्यन्तं काश्मीराब्दशशस ॥

समुदायाभिधानस्य वक्रोक्तयनभिधानतः ॥ ८७ ॥” इत्यभिहितम् । काव्यप्रकाशे दशमे मम्मटेनापि—‘एवंविधविषयेऽतिशयोक्तिरेव प्राणत्वेनावतिष्ठते यां विना प्रायेणालंकारत्वायोगात् । अत एवोक्तम्’ इत्यभिधाय सैषा सर्वैवेति भामह-  
 श्लोकः प्रमाणत्वेनोपन्यस्तः । एते आक्षेपादयः षड् उद्धटेन द्वितीयवर्गे लक्षिताः । अथ यथासंख्यम्, उत्प्रेक्षा, स्वभावोक्तिः, इत्यलंकारत्रयी दर्शिता । सेयमौद्घ-  
 टीये तृतीयवर्गे ‘यथासंख्यमथोत्प्रेक्षा स्वभावोक्तिं तथैव च । अपरे त्रीनलंकारान् गिरामाहुरलंकृतौ ॥’ इत्यादिना निरूपिता । अपरे इति कथनं भामह्याभिप्राये-  
 णापि । तृतीयपरिच्छेदे—‘प्रेयो रसवद्ूर्जस्त्रि पर्यायोक्तं समाहितम् । द्विप्रकार-  
 मुदात्तं च भेदैः श्लिष्टमपि त्रिधा ॥ १ ॥ अपह्नुति विशेषोक्तिं विरोधं तुल्य-  
 योनिताम् । अप्रस्तुतप्रशंसां च व्याजस्तुतिनिदर्शने ॥ २ ॥ उपमारूपकं चान्यदु-  
 पमेयोपममपि । सहोक्तिपरिवृत्तिं च ससंदेहमनन्वयम् ॥ ३ ॥ उत्प्रेक्षावयवं चान्ये  
 संसृष्टमपि चापरे । भाविकत्वं च निजगुरलंकारं सुमेधसः ॥ ४ ॥’ इति त्रयो-  
 विंशतिमलंकारानुद्दिश्यैषां विमर्शः । इह प्रेयादयः श्लिष्टपर्यन्ताः सप्तालंकारा  
 औद्घटीये चतुर्थवर्गे । उपमारूपकं विहाय अपह्नुतिमारभ्य परिवृत्तिपर्यन्ता दशा-  
 लंकाराः पञ्चमवर्गे । उपमारूपकस्य तु—“उपमानेन तद्भावमुपमेयस्य साधयत् ।  
 यां वदत्युपमामेतदुपमारूपकं यथा ॥ ३५ ॥ समग्रगणनायाममानदण्डो रथा-  
 द्विणः । पादो जयति सिद्धस्त्रीमुखेन्दुनवदर्पणः ॥ ३६ ॥” इति भामहोक्तं लक्षणं  
 लक्ष्यं च । उत्प्रेक्षावयवं विहाय शिष्टाः षष्ठवर्गे । उत्प्रेक्षावयवस्य तु—“श्लिष्टस्यार्थेन  
 संयुक्तः किञ्चिदुत्प्रेक्षयान्वितः । रूपकार्थेन च पुनरुत्प्रेक्षावयवो यथा ॥ ४७ ॥  
 तुल्योदयावसानत्वाद्भेदेऽस्त्वं प्रति भासति । वासाय वासरः क्रान्तो विशतीव  
 तमोगृहम् ॥ ४८ ॥” इति भामहीये लक्षणोदाहरणे । एष उपमारूपकं  
 च काव्यालंकारसूत्रेषु वामनेनापि सूत्रितम्—‘तद्भेदानुपमारूपकोत्प्रेक्षावयवौ’ ।  
 (५ अधिक. १ अध्या० ३१ सू.) तच्छब्देन संसृष्टिः । उपमाजन्यं रूपकमुपमा-  
 रूपकम् । उत्प्रेक्षाया हेतुरलंकारे उत्प्रेक्षावयवतः । अवयवेन आरम्भको लक्ष्यते । अथ  
 ‘आशीरपि च केषांचिदलंकारतया मतां’ इत्युक्तम् । द्वितीयतृतीययोश्चिचत्वारिंशद-  
 लंकृतयः ४३ । उद्घटालंकारे ( काव्यालंकारसंग्रहे ) तु पुनरुक्तवदाभासः,  
 छेकानुप्रासः, लाटानुप्रासः, संकरः, काव्यहेतुः ( काव्यलिङ्गम् ) काव्यदृष्टान्तः  
 ( दृष्टान्तः ) इत्येतेऽलंकारा अधिकाः । दण्डिनः काव्यादर्शे तु न कश्चन नूतनोऽ-  
 लंकारः कल्पितः । वस्तुतो भामहाशय एव महत्या वाचोयुक्त्या भामहोक्तितोऽपि  
 सरसया सूक्त्या परिष्कृतो दृश्यते । विशेषतो लक्ष्यभूतविषयस्तु तत्तत्तत्के नियन्त्रि-  
 तश्च । रुद्रटस्य काव्यालंकारे तु ‘वक्रोक्तिरनुप्रासो यमकं श्लेषस्तथा परं  
 चित्रम् । शब्दस्यालंकाराः श्लेषोऽर्थस्यापि सोऽन्यस्तु ॥’ ( २ अध्या. १३ आ. )  
 इति वक्रोक्तिप्रभृतयः पञ्च शब्दालंकारा यथोद्देशं मीमांसिताः । एषा वक्रोक्तिः  
 पूर्वतो भिन्ना । श्लेषोऽपि शब्दार्थाभ्यां विशकलितः । सर्वत्र मौलिकविषयामेदेऽ-  
 प्यवान्तरभेदो जागर्त्येव । अथ वास्तवौपम्यातिशयश्लेषाणां चतुर्णां विशेषतया  
 यावदर्थालंकाराणां क्रोडीकरणम् ( छा. ५०१ पृ. ) । तत्र सहोक्तिः, समुच्चयः,

जातिः, यथासंख्यम्, भावः, पर्यायः, विषयः, अनुमानम्, दीपकम्, परिकरः, परिवृत्तिः, परिसंख्या, हेतुः, कारणमाला, व्यतिरेकः, अन्योन्यम्, उत्तरम्, सारम्, सूक्ष्मम्, लेशः, अवसरः, मीलितम्, एकावली, इति त्रयोविंशतिर्वास्तवस्य भेदाः । उपमा, उत्प्रेक्षा, रूपकम्, अपहृतिः, संशयः, समासोक्तिः, मतम्, उत्तरम्, अन्योक्तिः, प्रतीपम्, अर्थान्तरन्यासः, उभयन्यासः, भ्रान्तिमान्, आक्षेपः, प्रत्यनीकम्, दृष्टान्तः, पूर्वम्, सहोक्तिः, समुच्चयः, साम्यम्, स्मरणम्, इत्येकविंशतिरौपम्यस्य भेदाः । पूर्वम्, विशेषः, उत्प्रेक्षा, विभावना, तद्गुणः, अधिकम्, विरोधः, विषयः, असंगतिः, पिहितम्, व्याघातः, अहेतुः, इति द्वादशातिशयस्य भेदाः । अविशेषः, विरोधः, अधिकम्, वक्रम्, व्याजः, उक्तिः, असंभवः, अवयवः, तत्त्वम्, विरोधाभासः, इति दश श्लेषस्य भेदाः । एतेष्वलंकारेषु वास्तवभेदे—समुच्चयः, भावः, विषयः, अनुमानम्, परिकरः, परिसंख्या, कारणमाला, अन्योन्यम्, उत्तरम्, सारम्, अवसरः, मीलितम्, एकावली—इति । औपम्यभेदे—मतम्, उत्तरम्, अन्योक्तिः, प्रतीपम्, उभयन्यासः, भ्रान्तिमान्, प्रत्यनीकम्, पूर्वम्, समुच्चयः, साम्यम्, स्मरणम्—इति । अतिशयभेदे—पूर्वम्, तद्गुणः अधिकम्, असंगतिः, पिहितम्, व्याघातः, अहेतुः—इति । श्लेषभेदे तु प्रायः सर्वेऽधिकाः । वामनस्य काव्यालंकारसूत्रेषु तु प्रायः सर्वे पूर्वत्र निपतन्तीति पञ्च यथापूर्वं प्राचीनाः संदर्भाः । यथोत्तरमवीचीनास्तु काव्यप्रकाशचन्द्रालोककुवलयानन्दरसगङ्गाधरालंकारकौस्तुभाः । एतेषु यावदुपयुक्तसर्वशास्त्रमथननिर्यासे काव्यप्रकाशे एवालंकारशास्त्रीया प्रौढशिक्षा परिसमाप्यते रसगङ्गाधरे तु विचारचर्चा । अलंकारकौस्तुभीया विचारचर्चा तु केवलतर्कचर्चणा । यत एषा अधीततर्केण आलंकारिकेण सुखेनावबोद्धुं शक्यते, अनधीततर्केण तु पठ्यमानापि बोद्धुं न शक्यते । उक्तंचापि कौस्तुभे—‘धियो वैधेयानां भवति विषयोऽसावविषयः—’ इति । चन्द्रालोकपञ्चममयूखसमुद्भूतः कुवलयानन्दस्तु सुतरामलंकारव्युत्पादकः, केवलमेनं शतालंकारपरिपूर्त्यै धावनमेवायासयतीत्यलम् । अत्र ‘उपमाऽनन्वयस्तद्गुपमेयोपमा ततः । उत्प्रेक्षा चापि संदेहो रूपकापहृती तथा ॥ श्लेषस्तथा समासोक्तिः प्रोक्ता चैव निदर्शना । अप्रस्तुतप्रशंसातिशयोक्ती परिकीर्तिते ॥ प्रतिवस्तूपमा तद्वद् दृष्टान्तो दीपकं तथा । तुल्ययोगितया चैव व्यतिरेकः प्रकीर्तितः ॥ आक्षेपो विभावना च विशेषोक्तिस्तथैव च । यथासंख्यमर्थान्तरन्यासः स्यातां विरोधवत् ॥ स्वभावोक्तिस्तथा व्याजस्तुतिः प्रोक्ता सहोक्तिवत् । विनोक्तिपरिवृत्ती च भाविकं काव्यलिङ्गवत् ॥ पर्यायोक्त-

१. चन्द्रालोकः पक्षधर-मिश्रापरनाम्ना जयदेवेन तार्किकमूर्धन्येन कृतः । स च ११८९ शकाब्दत ऊर्ध्वतनः ॥ २. कुवलयानन्दः अप्पय-दीक्षितेन कृतः । स च १५५९ शकाब्दत ऊर्ध्वतनो यतोयं कालोऽस्य पौत्रस्य नीलकण्ठदीक्षितस्येति ॥ ३. रसगङ्गाधरो जगन्नाथपण्डितराजेन रचितः । स च १५८१ शकाब्दासन्नकालिकः ॥ ४. अलंकारकौस्तुभो विश्वेश्वर-पण्डितेन रचितः । स च १७०० शकाब्दासन्नकालिकः ॥



मुदात्तं च समुच्चय उदीरितः । पर्यायश्चानुमानं च प्रोक्तः परिकरस्तथा ॥ व्याजो-  
क्तिपरिसंख्ये च विज्ञेये हेतुमालया । अन्योन्यमुत्तरं सूक्ष्मसारी तद्वदसंगतिः ॥  
समाधिश्च समेन स्याद् विषमस्त्वधिकेन च । प्रत्यनीकं मीलितं च स्यातामेकावली  
स्मृता ॥ भ्रान्तिमांस्तु प्रतीपेन सामान्यं च विशेषवत् । तद्गुणातद्गुणौ चैव व्याघातः  
परिकीर्तितः ॥ संसृष्टिसंकरौ चैवमेकषष्ठिरुदाहृताः ॥' इत्येते काव्यप्रदीपोप-  
निबद्धा अलंकाराः काव्यप्रकाशे स्थिरीकृताः । त एते किञ्चिच्च्युनाधिकरूपतया  
तदग्रिमग्रन्थेषु संचारिताः । तत्र कुवलयानन्देऽलंकारान्तरव्यवस्थापने भूयान् यत्न  
इत्युक्तमेव । तदेतद्वर्णनान्ते विन्यस्तादलंकारसंख्यानात्सुखेनावगम्यते ( छा. ६२३  
पृ. ) किमत्र पौनरुक्त्येन ॥

अथ भामहेन उपनागरिकादिश्रुतिमातृकारीतिः 'गौडीयमिदमेतत्तु वैदर्भमिति  
किं पृथक्' ( १ परि. ३२ श्लो. इत्यादिना मनाक् स्पृष्टा । सा च उद्भट-दण्डि-  
रुद्रटैर्यथोत्तरं परीक्षिता । गौडविदर्भदेशादिनिबन्धनेयं रीतीनां संज्ञा । तथा चोक्तं  
वामनेन—'विदर्भादिषु दृष्टत्वात्तत्समाख्या' ( १ अधि. २ अध्या. १० सू. ) इति  
'स्वापि वैदर्भी, तात्स्थ्यात्' ( १।२।२२ ) इति च । एतेन शौरसेन्यादिभाषाविभा-  
गोऽपि व्याख्यातः । विदर्भादिवासिभिर्वैदर्भ्यादिरीतिरिव शूरसेनादिवासिभिः शौरसे-  
न्यादिभाषाऽनुशिष्टेति तात्पर्यम् । अत्र 'महाराष्ट्राश्रयां भाषां प्रकृतं प्राकृतं विदुः'  
इति दण्डिनः काव्यादर्शतो विशेषोऽपि विभावनीयः ॥

भामहेन—'माधुर्यमभिवाञ्छन्तः प्रसादं च सुमेधसः । समासवन्ति भूयांसि  
न पदानि प्रयुज्जते ॥ केचिदोजोऽभिधित्सन्तः समस्यन्ति बहून्यपि ।' ( २ परि  
१ श्लो. ) इत्येवं गुणा उपादीयन्ते । उद्भटरुद्रटाभ्यां नैवमपि गुणा गुण्यन्ते, आक्षे-  
पाद् गण्यन्त इत्यन्यदेतत् । दण्डिना तु—'श्लेषः प्रसादः समता माधुर्यं सुकुमा-  
रता । अर्थव्यक्तिरुदारत्वमोजःकान्तिसमाधयः । इति वैदर्भमार्गस्य प्राणा दशगुणाः  
स्मृताः । एषां विपर्ययः प्रायो दृश्यते गौडवर्त्मनि ॥' ( १ परि. ४१—४२ श्लो. )  
इत्येते गुणा यथोद्देशं सम्यङ् मीमांसिताः । तत्र श्लिष्टमभिप्रेत्य—'अनुप्रासधिया  
गौडैस्तदिष्टं बन्धगौरवात् ।' इति; समतामनाहत्य—'इत्यनालोच्य वैषम्यमर्था-  
लंकारडम्बरौ । अपेक्षमाणा वृद्धे पौरस्या काव्यपद्धतिः ॥' इति; श्रुत्यनुप्रास-  
मालक्ष्य—'इतीदं नादत्तं गौडैरनुप्रासस्तु तत्प्रियः । अनुप्रासादपि प्रायो वैदर्भै-  
रिदमिष्यते ॥' इति; अनुप्रासदुष्टिमाकलय—'इत्यादिबन्धपारुष्यं शैथिल्यं च  
नियच्छति । अतो नैवमनुप्रासं दाक्षिणात्याः प्रयुज्जते ॥' इति; ओजःप्रकृत्य—  
'ओजः समासभूयस्त्वमेतद्गद्यस्य जीवितम् । पद्येऽप्यदाक्षिणात्यानामिदमेकं पराय-  
णम् ॥' इति च परीक्षितम् । एवं दैशिकपर्यालोचनयैव—'श्लेषप्रायमुदीच्येषु  
प्रतीच्येष्वर्थमात्रकम् । उत्प्रेक्षा दाक्षिणात्येषु गौडेष्वक्षरडम्बरः ॥' इत्यवाक्षेपि  
वागेन हर्षचरिते । वस्तुतस्तु यथासमयं सर्वं शोभनम् । नहि गौडेन दाक्षिणा-  
त्येन वा प्रकृत्यैव किमपि सूयते । एत एव गुणा वामनेन काव्यालंकारसूत्रेषु  
शब्दार्थपरतया दण्डिपथभिन्नया भङ्ग्या निरूपिताः । यत एते पुनर्मम्मटादिभिर-

न्तर्भाव्य भामहनिर्दिष्टं त्रित्वमानीताः । अनयैव धिया किमलंकृतयो नोपसंहिये-  
रन् ? यदि नाम गतानुगतिकं न स्यात् । दोषा गुणा रीतयश्चैवं संहियन्ते,  
नालंकृतय इति वाङ्मात्रम् । अलंकृतिवद् रीतिवद्वा गुणानामुत्कर्षाधायकत्वेऽपि न  
पारमार्थिकी शब्दार्थवृत्तिता किंतु रसवृत्तिता । एवं च 'काव्यशोभायाः कर्तारो धर्मा  
गुणाः । तदतिशयहेतवस्त्वलंकाराः ।' ( २।१।१-२ ) इति वामनसूत्रे उपचारेण  
नेये । शरीरिणं शौर्यादिगुणा इवाङ्गिनं रसं माधुर्यादिगुणाः समवायसंबन्धेन, तथा  
शरीरं हाराद्यलंकारा इवाङ्गं शब्दार्थावतुप्राप्तोपमाद्यलंकाराः संयोगसंबन्धेनोप-  
कुर्वते । तत्र गुणानां साक्षादङ्गुपकारकत्वम्, अलंकाराणां त्वङ्गद्वारेणोपकारकत्व-  
मिति भेदः । तत एव—'रसभावतदाभासभावशान्तिनिबन्धनाः । चत्वारो  
रसवत्प्रेय ऊर्जस्वि च समाहितम् ॥' इत्येवमादीनां शब्दार्थालंकारवचालंकारत्वं  
भाक्तं बालंकारत्वम् ॥

भामहेन दोषज्ञप्त्यै प्रथमपरिच्छेदे 'नेयार्थं क्लिष्टमन्यार्थमवाचकमयुक्तिमतम् ।  
गूढशब्दाभिधानं च कवयो न प्रयुज्जते ॥ ३७ ॥' इति, यथा—'श्रुतिदुष्टार्थदुष्टं  
च कल्पनादुष्टमित्यपि । श्रुतिकष्टं तथैवाहुर्वाचां दोषं चतुर्विधम् ॥ ४७ ॥' इति  
च यथायथं व्याख्याय, पुनः—'अपार्थं व्यर्थमेकार्थं ससंशयमपकमम् । शब्दहीनं  
यतिभ्रष्टं भिन्नवृत्तं विसंधि च ॥ १ ॥ देशकालकलालोकन्यायागमविरोधि च ।  
प्रतिज्ञाहेतुदृष्टान्तहीनं दुष्टं च नेष्यते ॥ २ ॥' इत्यादिदोषदृष्टिनिक्षेपेणैव  
चतुर्थः परिच्छेदः समाप्तिं नीतः । पुनरपि—'अथ प्रतिज्ञाहेत्वादिहीनं दुष्टं च  
वर्ण्यते । समासेन यथान्यायं तन्मात्रार्थप्रतीतये ॥ १ ॥ प्रायेण दुर्बोधतया  
शास्त्राद् बिभ्यत्यमेधसः । तदुपच्छन्दनायैष हेतुन्यायलवोचयः ॥ २ ॥' इत्यादिना  
न्यायनिर्णयेन पञ्चमः परिच्छेदश्च ।

अत्रेतत्त्वं विचारपद्धतिः—

‘पदानामेव संघातः सापेक्षाणां परस्परम् ।

निराकाङ्क्षं च तद्वाक्यमेकवस्तुनिबन्धनम् ॥ ४ ॥

क्रमवृत्तिषु वर्णेषु संघातादि न युज्यते ।

बुद्धौ तु संभवत्येतदन्यत्वेऽपि प्रतिक्षणम् ॥ ५ ॥

धीरन्त्यशब्दविषयावृत्तवर्णाहितस्मृतिः ।

वाक्यमित्याहुरपरे न शब्दाः क्षणनश्वराः ॥ ६ ॥

अत्रापि बहु वक्तव्यं जायते तत्तु नोदितम् ।

गुरुभिः किं विवादेन यथाप्रकृतमुच्यते ॥ ७ ॥

इत्यादि । इत एव प्रायो दोषादिविचारा दण्डिरुदट्वामनमम्मटादिग्रन्थेषु  
संकलिताः पल्लविताश्चेति किं निर्वचनभूयस्त्वेन ॥

कविकर्मणो गुणरीत्यलंकृतयस्तृणारणिमणिन्यायेनोत्कर्षहेतव इष्यन्ते, नतु दण्ड-  
चकादिन्यायेन हेतुरिति । दोषास्तु अपकर्षहेतवः । इत्थं चोत्कर्षसत्त्वेऽपक-  
साहि० भू० ५



षविरहे तन्निर्वाधम् । तदेतदुक्तिविशेषमनुगृहीते नातिशेते वा । दोषविरहगुणरीत्य-  
लंकृतिभ्योऽन्यतमस्य पोषकस्य सत्त्वेऽपि काव्यं निर्वहति । पोषकस्यैव स्वभावो  
यत् प्रवर्तमानः प्रायेण परेण संसृज्यते । यत्र पुनरेकहेलया पोषकाणां प्रवृत्तिस्तत्र  
खल्लचावचानां सहकारिणां संनिपाते काव्यस्य परा काष्ठा ।

अत्रानलंकृतिदिक्—

‘यः कौमारहरः—’ इति ( सा. द. १५ पृ. )

यथा वा—

‘कथमपि कृतप्रत्यापत्तौ प्रिये स्खलितोत्तरे

विरहकृशया कृत्वा व्याजप्रकल्पितमश्रुतम् ।

असहनसखीश्रोत्रप्राप्तिप्रमादमसंभ्रमं

विवलितदृशा शून्ये गेहे समुच्छ्वसितं ततः ॥’

इह पूर्वस्मिन्नुदाहरणेऽयं वक्तव्याशयः—‘कारणाभावात्कार्याभावः’ इति वैशे-  
षिकसूत्रप्रत्ययनीके “कारणाभावे कार्यस्योत्पत्तिर्विभावना ।” “कारणसामग्र्ये कार्या  
नुत्पत्तिर्विशेषोक्तिः” इति भामहाद्यप्पद्यदीक्षितान्ताकलिते विभावनाविशेषोक्ती  
अलंकृती तावत् । तत्र क्षीरनीरन्यायेन पयोव्यतिकरन्यायेन वा संदेहसंकर-  
विचारावतारे संदिह्यमानयोः स्वरूपे यथालक्षणं लब्धजन्मनी, सति कुञ्जे  
चित्रमिति न्यायादभिमतम् । यः कौमारहर इत्यादिना उत्कण्ठाकारणाभावे  
उत्कण्ठाया उत्पत्तौ कारणविरुद्धमुखेन कारणाभावः पुरस्क्रियते । एवं ह्युत्कण्ठा-  
कारणसत्त्वेऽपि अनुत्कण्ठाया अनुत्पत्तौ चेतः समुत्कण्ठत इति विरोधोत्पत्तिमु-  
खेन कार्यानुत्पत्तिश्च । एवमिमे विभावनाविशेषोक्ती साधकबाधकमानराहित्येन  
अस्फुटे इत्येवानयोः संदेहसंकरोऽप्यस्फुट एव । यथा खलु ‘मुखचन्द्रं पश्यामि’  
इत्यादौ । मुखं चन्द्र इवेति किमुपमा, आहोस्वित् मुखमेव चन्द्र इति रूपकम् ।  
उभयथापि पूर्वत्र व्याघ्रादेः परत्र मयूरव्यंसकादेश्चाकृतिगणत्वात्समासो विधीयते ।  
साधकबाधकविचारः स्फुटसंदेहसंकरश्च मूल एव स्फुटौ ( सा. द. ६३० पृ. ) ।  
सेयं स्फुटालंकारविरहरूपा अनलंकृतिः एवंजातीये कापि लक्ष्ये लक्ष्यमाणा  
कथमपह्नोतुं शक्या । यदत्र पुनः ‘रसस्य प्राधान्यान्नालंकारता’ इति मम्मटोक्तिः  
सापि भामहादिमताभिप्रायेण । भामहोद्भूतदण्डिरुद्रद्वामनप्रभृतयो हि प्रती-  
यमानमर्थं वाच्योपस्कारकत्वेन अलंकारकोटिप्रविष्टं मन्यन्ते । एवं चात्र रसव-  
दलंकारः प्राप्नुवन् रसप्राधान्यात्मकेन हेतुना वार्यते । ध्वनिहृदयप्राहिणां  
मम्मटाचार्याणां तु मते वस्तुतो गुणीभूतव्यङ्ग्यप्रवाहपतितानां रसवदादीना-  
मलंकारत्वमेव नास्ति । एतेन भामहादिमी रसवदादिचतुरलंकारेभ्यः पार्थक्ये-  
नानिर्दिष्टाः ‘भावोदयो भावसंधिर्भावशबलता च पृथगलंकारः’ इत्यलंकारसर्वस्वे  
राजानकहृदयनिर्दिष्टा भावोदयादित्रयोऽलंकाराः प्रतीताः । अधस्तनैस्त्वेते  
सप्तापि संगृहीताः’ ( सा. द. ६१८ पृ. ) ।

अथो औद्धटकाव्यलिङ्गलक्षणं प्रकृत्य प्रतीहारेन्दुराजेन “ननु काव्यग्रहणेन कथं काव्यस्य सरसपदार्थनिष्ठतोपदर्श्यते—” इत्याद्याशङ्क्य मध्ये कथमपीत्य-  
मरुक्पथं दृष्टान्तीकृत्य “न खल्वत्रार्थालंकारः कश्चित्परिदृश्यते । अथ माधु-  
याँजोभ्यां परिवृंहितस्य प्रसादस्य विद्यमानत्वात्काव्यता ।” इत्यभिधाय च पुन-  
रपि “—ननु चात्रापि ईर्ष्याविप्रलम्भविरहविप्रलम्भशृङ्गाराभ्यां स्वतिरोधाने-  
नोपकृतः संभोगशृङ्गारो नायिकानिष्ठो निबद्धस्तद्योगाच्च रसवत्त्वमलं भविष्यति—”  
इत्यादिशङ्कासमाधी महता संरम्भेणाकारिषाताम् । तेन द्वितीयस्मिन्नुदाहरणेऽ-  
लंकृतिविरह एवापतति । भोजदेवेनापि—“याज्ञां दैन्यपराभवप्रणयिनीं नेक्ष्वा-  
कवः शिक्षिताः सेवासंवलितः कदा रघुकुले मौलौ निबद्धोऽञ्जलिः । सर्वं तद्विहितं  
तथाप्युदधिना नैवोपरोधः कृतः पाणिः संप्रति मे हठात्किमपरं स्प्रष्टुं धनुर्वाञ्छति ॥  
अत्र निरलंकारत्वेऽपि अर्थौजिह्वाद् गुणत्वम्” ( स. कं. १ परि. ) इति निर-  
णायि । इत्थं चालंकार्ये निर्व्यूहेऽनलंकारेऽपि—

‘अङ्गीकरोति यः काव्यं शब्दार्थावनलंकृती ।

असौ न मन्यते कस्मादनुष्णमनलं कृती ॥’

इत्येवमलंकारनिबन्धनं चन्द्रालोककाराणामनलंकार एव ॥

अगुणदिक्—

‘स्वच्छन्दोच्छलदच्छ—’ इति ( का. प्र. १ उ. ) ।

अत्र अद्यपि दीर्घसमासादिरूप ओजोगुणस्तथा ‘दीप्त्यात्मविस्तृतेर्हेतुरोजो  
वीररसस्थितिः । बीभत्सरौद्ररसयोस्तस्याधिक्यं क्रमेण च ॥’ ( का. प्र. ८ उ. ) इत्य-  
नेन वीररसादावेव तस्योपयुक्तत्वेनात्र गङ्गावर्णनेऽनुपयुक्तत्वात्प्रत्युत दोषत्वाच्च  
नैर्गुण्यमेव । यद्यपीदं काव्यप्रकाशेऽव्यङ्ग्यात्मकावरकाव्यगशब्दचित्रत्वेनोदाहृतं  
तथाप्युक्तरीत्या निर्गुणत्वसत्त्वात्तदुदाहरणमपीति न दोषः । एवम्—

‘मोक्षः स कृष्णसारेक्षणे क्षणेनैव तत्क्षणाद्भवति ।

इत्याचक्षैरुयक्षः समैक्षि गौर्या कटाक्षेण ॥’

इत्येवंजातीयकं गुणहीनार्थालंकारोदाहरणमपि ज्ञेयम् । अत्र यद्यपि शब्दालंकार  
एव भाति तथा श्लेषेणार्थालंकारोऽस्त्येति सरसामोदेऽच्युतरायपण्डिताः । एवं  
सत्यप्यलंकारतोऽलंकार्यस्य गुणस्यान्तरङ्गाणां गुणानां संकोचो न शोभनः ।  
तथा चोक्तं भोजदेवेन—“अलंकृतमपि श्रव्यं न काव्यं गुणवर्जितम् । गुणयोग-  
स्तयोर्मुख्यो गुणालंकारयोगयोः ॥” इति । पुनश्च वामनभोजदेवाभ्याम्—  
‘युवतेरिव रूपमङ्गकाव्यं स्वदते शुद्धगुणं तदप्यतीव । विहितप्रणयं निरन्तराभिः  
सदलंकारविकल्पकल्पनाभिः ॥ यदि भवति वचश्च्युतं गुणेभ्यो वपुर्विव यौवन-  
बन्ध्यमङ्गनायाः । अपि जनदयितानि दुर्भगत्वं नियतमलंकरणानि संश्रयन्ते ॥’  
इति च । इदमेव प्रतीहारेन्दुराजोऽप्यवोचत्—“मुख्यया तावद् वृत्त्या गुण-

संस्कृतशब्दार्थशरीरमेव काव्यम् । गुणरहितशब्दार्थशरीरे तु काव्यमात्रे काव्यशब्दस्य काव्यसादृश्यादुपचारात्प्रयोगो भविष्यति । उक्तं च—‘काव्यशब्दोऽयं गुणालंकारसंस्कृतयोः शब्दार्थयोर्वर्तते । भक्त्या तु शब्दार्थमात्रवचनोऽत्र गृह्यते ।’ इति” ॥

अरीतिदिक्—

येषां मते शुद्धवैदर्भी वैदर्भी वा रीतिरिष्यते तत्र गौडी पाञ्चाली वा स्तो-  
कगुणत्वाद् अरीतिः । तथा चोक्तं काव्यालंकारसूत्रेषु वामनेन—‘तदारोहणार्थ-  
मितराभ्यास इत्येके ।’ अत्र तच्छब्देन वैदर्भी, इतरशब्देन गौडी-पाञ्चाल्यौ ।  
‘तच्च न अतत्त्वशीलस्य तत्त्वानिष्पत्तेः ।’ ‘न शणसूत्रवानाभ्यासे त्रसरसूत्र-  
वानवैचित्र्यलाभः ।’ अत्र प्रथमसूत्रेण वैदर्भीलाभार्थं गौडीपाञ्चाल्योरभ्यासो-  
ऽनुमतोऽपि द्वितीयतृतीयसूत्राभ्यां सदृष्टान्तं प्रत्याख्यायते । येषां मते पुनरेता-  
स्तिष्ठोऽभ्युपादीयन्ते तत्र मागधी लक्ष्या ।

एवमेकस्य विकलतायामपि पोष्यप्रतिपत्त्या पोषकान्तरप्रत्यासत्त्या वा चमत्कृती-  
स्पर्शे कविकर्मबाधविरहो मन्तव्यः ॥

अथ श्रव्य इव दृश्येऽपि कविकर्मणि, त एत उत्कर्षहेतवोऽलंकृतिप्रभृतय  
आननादौ पद्माद्यारोपादिव नटे नायकारोपाद् रूपकसंज्ञां दधानेऽभिनेये श्रवणसर-  
णिभूषणेन प्रेक्षणेनाधिकाधिकव्यापृतयो भवन्ति ।

इह प्रेक्ष्यकाव्ये सपरिकरं नाट्यशास्त्रं परिसमाप्यते । तथाहि अवस्था-  
नुकारात्मकस्याभिनयस्य आङ्गिकविधायाम्—उपाङ्गाङ्गाभिनयाध्यायावष्टमनवमौ;  
तदनु चारीविधानमण्डलकल्पनगतिप्रचारकरयुक्तिधर्मव्यञ्जकाध्यायाश्च । वाचिक-  
विधायाम्—छन्दोविधानादयः; इहैवालंकृतिविशेषाः, भूषणसंमितानि भूषणादि-  
षट्त्रिंशलक्षणानि, आशीरादित्रयस्त्रिंशन्नाट्यालंकाराश्च, रीतिसब्रह्मचारिण्यो भार-  
त्यादयश्चतस्रो वृत्तयः, पञ्च संधयस्तदङ्गानि चतुःषष्टिः, दोषा गुणाश्चेति ।  
आहार्यविधायाम्—आहार्याभिनयसामान्याभिनयचित्राभिनयाध्याया एकविंश-  
द्वाविंशपञ्चविंशश्च । सात्त्विकविधायाम्—ताण्डवं च । एवमातोयपुष्करवाद्या-  
ध्यायावष्टाविंशपञ्चत्रिंशौ । हृदयभूतौ रसभावाध्यायौ षष्ठसप्तमावन्त्येव यथायथम् ।  
इति श्रव्यदृश्यीयम् ॥

“शब्दचित्रं वाच्यचित्रमव्यङ्ग्यं त्ववरं स्मृतम् ।

इदमाद्रियते श्रव्ये दृश्ये तु विरलं पुनः ॥”

अथ चतुष्टयी शब्दानां प्रवृत्तिरिति महाभाष्यकारनीत्या—“अर्थः पुनरभि-  
धावान् प्रवर्तते, यस्य वाचकः शब्दः । तस्य भवन्ति द्रव्यं, गुणः, क्रिया,  
जातिः इति भेदाः ॥ ‘जातिक्रियागुणानां पृथगाधारोऽत्र मूर्तिमद् द्रव्यम् ।  
दिक्कालाकाशादि तु नीरूपमविक्रियं भवति ॥ नित्यानित्यचराचरसचेतनाचेत-

नैर्बहुभिः । भेदैर्विभिन्नमेतद् द्विधा विधा भूरिशो भवति ॥ द्रव्यादपृथग्भूतो भवति गुणो नियतमिन्द्रियप्राह्यः । सहजाऽहार्याऽऽवस्थिकभावविशेषादयं त्रेधा ॥ नित्यं क्रियानुमेया द्रव्यविकारेण भवति धात्वर्थः । कारकसाध्या द्वेधा सकर्मिकाऽकर्मिका चेति ॥ भिन्नक्रियागुणेष्वपि बहुषु द्रव्येषु चित्रगात्रेषु । एकाकारा बुद्धिर्भवति यतः सा भवेज्जातिः ॥” इत्येवं शब्दविभागः । एष एवालंकारिकाणामभिमतो जातिगुण-क्रियाद्रव्याणामुप्रेक्ष्यत्वेन निबन्धनात् । शब्दोऽर्थो रसश्च मुख्यः । शब्दो वाचकः, लाक्षणिकव्यञ्जकाभ्यां प्रागुपस्थानात्; अर्थो वाच्यः, लक्ष्यव्यञ्ज्य-तात्पर्येभ्यः प्रागवमननात्; मुखवन्मुख्य इति व्यपदिश्यते । रसस्तु सर्ववादि-नामादरास्पदं मुख्य एव । रसादिशब्दस्य रसादिप्रत्यायने संकेताभावाच्चाभिधा-व्यापारः प्रभवति । अत एवाभिधेयेन अविनाभूतस्य प्रतीतिराहियाल्लक्षणापि नाक्रमते । अभिधापूर्वको हि लक्षणाव्यापार इति । अतएव च “साक्षात्संकेत-विषयो मुख्यः ॥ मुख्यार्थबाधे निमित्ते प्रयोजने च भेदाभेदाभ्यामारोपितो गौणः । मुख्यार्थसंबन्धस्तत्वेन लक्ष्यमाणो लक्ष्यः ॥” इति सूत्र्यते । अथ तात्पर्याख्या वृत्तिरपि संसर्गमात्रे विरतव्यापारा । इत्यगत्या अभिधादिपथातिशायिनी तुरीया व्यञ्जनावृत्ति रसादिवोधने स्फोटायनमतानुसारिभिरालंकारिकैरूरीकृता । यद्यपि रसो न केनापि निहोतुं पार्यते तथापि तस्य बोधनव्यापारे वैमत्याद् विकल्पाः । व्यञ्जनावृत्तिप्रतिपाद्यो व्यङ्ग्यो हि वस्त्वलंकाररसादिलक्षणः, स तावत्प्रतीयमान एव ( छा० २३८ पृ० ) । अन्येनाप्यन्ववाचि—‘मुख्यादव्यतिरिक्तः प्रतीयमानो व्यङ्ग्यो ध्वनिः ।’ ध्वनति, ध्वन्यते, ध्वननं वेति यथायोगमवधातव्यम् । अस्य व्यतिरेकविधा, यथा खलु ध्वनिकारेण अङ्कुरिता; आलोककारेण पल्लविता; लोचनकारेण पुष्पिता; तथैव प्रकाशकारेण फलिता, नान्येन केनापि कोऽपि विशेषोऽद्यावधि वस्तुतोऽत्र प्राकाशि ॥

अथ प्रतीयमानो व्यङ्ग्यो ध्वनिरित्यपि रसादिवेदनभङ्गिमात्रम्, न प्रत्येक-मर्थान्तरम् । यथा खलु व्यवहारभूमौ वाच्यस्तात्पर्यार्थो लक्ष्यो वेति । ‘विभावानु-भावव्यभिचारिसंयोगाद् रसनिष्पत्तिः’ ( छा० ७२ पृ० ) इति सर्ववादिसंमता भारतीया रसनीवी । एतदुक्तं भवति—कारणादीनां विभावनादिव्यापारवत्त्वाद् विभावादपिदाभिधाने दृष्टान्तमर्यादया विभावादिविभागलाभः । संयोगादिति भरतोक्त-पञ्चम्या विभावानुभावव्यभिचारिणः समूहालम्बनतया रसं प्रति हेतुतां प्रतिपन्नाः । तत्र शब्दोपहितरूपाणां विभावादीनां व्यापाराद् उत्पाद्योत्पादक-गम्यगमक-पोष्य-पोषक-व्यङ्ग्यव्यञ्जकरूपा भावा वादिभिराहताः । रसबोधने निरूपितदृशा अभि-धातात्पर्ये निरस्ते अपि पुनर्मीमांसकमतेन लोलुटादिभिरुप्रेक्ष्यमाणोऽभिधाया वीर्षवीर्षतरो व्यापारो रसस्यानुकार्यगतत्वं च निरस्यते ( सा. द. ८९ पृ० २५३ पृ० ) “भट्टलोलुटादयस्तु—रसस्य व्यङ्ग्यत्वमेवाङ्गीकुर्वन्ति” इति विवृतिग्रन्थस्त-पेक्ष्यः ( ८० पृ० ) । एवं संयोगादिति बुद्धो रसस्य विभावादेश्च उत्पाद्योत्पादकभावः सुदूरं निरस्तो मन्तव्यः । लक्षणापि निरस्तैव, यत्पुनस्तार्किकमन्यैः श्रीशङ्क-महिमभट्टप्रभृतिभिरसोऽनुमाप्य इत्यास्थीयते, तदपि तस्यानुकर्तृगतत्वेन सहैव



निराक्रियते ( सा० द० ९० पृ० २६२ पृ० ) । एवं गम्यगमकभावोऽप्यर्धचन्द्रेण सुदूरमुदस्तो वेदितव्यः । सांख्यनीत्या भट्टनायकादिभी रसे गृहीतेऽपि भावकत्व-भोजकत्वलक्षणौ व्यापारावन्तर्गङ्ग क्रियेते । यत आद्यो ह्यलौकिक-विभावादिसामान्येन, द्वितीयः स्वाभिन्नरत्यादिरसनेन गतार्थः । एवं वराकः पोष्य-पोषकभावोऽपि हताशो द्रष्टव्यः । एतेन धनिकोऽपि प्रत्युक्तः ( छा० २५३ पृ० ) । इत्थमेतास्तिष्ठो भरतोक्तसंयोगपदव्याख्या यथोत्तरं रुचिराः, सिद्धान्तभूता तु व्यङ्ग्यव्यञ्जकभावरूपा श्रीमदाचार्याभिनवगुप्तपादोपदिष्टा मम्मटप्रकाशिता सुप्रसिद्धा । तत्र शृङ्गारः—‘शून्यं’ ( सा० द० २३ पृ० ) ॥

अन्ववोचं च प्राक् प्राञ्चः प्रतीयमानमर्थमलङ्कारपक्षनिक्षिप्तं मन्यन्ते इति ( भू० ५० पृ० ) तदत्राक्षिप्य प्रकृतमुपसंहियते—ध्वनिकारमतेन वाच्यविशेषवपुः-प्रत्ययनात् प्रतीयमान इति; वस्त्वलंकाररसादिव्यञ्जकाद् व्यङ्ग्य इति; स्फोटात्मक-व्यङ्ग्यध्वननाद् ध्वनिरिति व्यवहियते । इह काव्यपुरुषावतारस्य ध्वनिकारस्य व्यवहाराद् ध्वनतीति ध्वनिः शब्दः, ध्वन्यऽनेनेति ध्वनिः शब्दादिशक्तिः; ध्वन्यत इति ध्वनिः रसादिरर्थः; ध्वननं ध्वनिरिति रसादिप्रतीतिः; ध्वन्यतेऽस्मिन्निति ध्वनिः काव्यम्; इत्येवं ध्वनियोगा लभ्यन्ते । तस्य च ध्वनेः शब्दार्थपुरस्कारेण प्रतीतावपि तत्पारमार्थिकस्वरूपावगमार्थमालंकारिकैरभिधातात्पर्यलक्षणाकक्षातिकान्ता व्यञ्जना अवतारिता । तत्रेदं ध्वनिकारहृदयम्—‘सोऽर्थस्तद्यक्षिसामर्थ्ययोगी शब्दश्च कश्चन । यत्नतः प्रत्यभिज्ञेयौ तौ शब्दार्थौ महाकवेः ॥’ इत्यादि । ‘व्यङ्ग्यव्यञ्जकाभ्यामेव हि सुप्रयुक्ताभ्यां महाकवित्वलाभो महाकवीनां, न वाच्यवाचकरचनामात्रेण’ इत्यादिरालोकः । ‘यो महाकविरित्यहं भूयासमित्याशास्ते । एवं व्यङ्ग्यस्यार्थस्य व्यञ्जकस्य शब्दस्य च प्राधान्यं वदता व्यङ्ग्यव्यञ्जकभावस्यापि प्राधान्यमुक्तम्’ इत्यादि लोचनम् । एतेन शब्दार्थभित्तिकया व्यङ्ग्यार्थप्रतिफलनमेव महाकवित्वलाभप्रयोजकं मन्तव्यम् । तत्र तात्पर्यलक्ष्यार्थौ तूपस्कारकौ । वस्तुतस्तत्पर्यमपि संसर्गान्नातिरिच्यते, अतिरिच्यमानमपि व्यङ्ग्यमनुसरति । यैः स्फोटो न मन्यते, तैरवश्यं स्फोटात्मकव्यङ्ग्योपजीव्यं तात्पर्यादि शरणीकर्तव्यम् । सैषा विधा मीमांसकादीनाम् । वैयाकरणानां तु स्फोटाभ्युपगमाद् व्यङ्ग्याभ्युपगमः स्फुट एव । अत एव मञ्जूषायां नागोजि-भट्टपादैर्व्यञ्जनां लक्ष्यीकृत्य “निपातानां द्योतकत्वं, स्फोटस्य व्यङ्ग्यता च हर्यादि-भिरुक्ता” इति पाणिन्यादिमुनित्रयीमतप्रकाशकहरिसंमतिं प्रधानीकृत्य च; पुनः “द्योतकत्वं च, स्वसमभिव्याहृतपदनिष्ठशक्तिव्यञ्जकत्वमिति वैयाकरणानामप्येत-त्स्वीकार आवश्यकः” इत्यभिहितम्, लक्षणैव गतार्था व्यञ्जनेति प्रत्यवतिष्ठमानानां तार्किकाणां च मतं निरस्तम् । अत्र छायापि द्रष्टव्या ( २५१ पृ० । २०६ पृ० ) ॥

रसो न वाच्यः, न च तात्पर्यम्, न वा लक्ष्यः; किंतु व्यङ्ग्य एवेत्यनेकधा दर्शितम् । एवं वस्त्वलंकाररसादिध्वनयोऽपि । भामह्यादिभिस्तु पर्यायोक्ता-प्रस्तुतप्रशंसासमासोक्त्याक्षेपव्याजस्तुत्युपमेयोपमानन्वयादौ वस्तुमात्रं गम्यमानं वाच्योपस्कारकतया ‘स्वसिद्धये पराक्षेपः परार्थं स्वसमर्पणम्’ इति यथायोगम्—अर्थात् क्वचित् वाच्योऽर्थः स्वसिद्धये परं प्रतीयमानमर्थमाक्षिपति, क्वचिच्च

स्वयमनुपपद्यमानः सन् प्रतीयमान एवार्थं स्वं समर्पयति—इत्येवं द्विविधया भङ्ग्या प्रत्यपादि । तथाहि—‘अधाक्षीन्नो लङ्कामयमयमुदन्वन्तमतरद्विशल्यां सौमित्रेर-  
यमुपनिनायौषधिवनात् । इति स्मारंस्मारं त्वदरिवलभीचित्रलिखितं हनूमन्तं  
दन्तैर्दशति कुपितो राक्षसगणः ॥’ इति पर्यायोक्तं राक्षसवृत्तान्तो वाच्यः सन्  
स्वसिद्धये परं कारणरूपमरिपलायनाद्याक्षिपति, तत्पलायनाद्यन्तरेण राक्षस-  
वृत्तान्तस्यासंगतेः । एवमन्यदपि । रुद्रटेन तु—‘यस्य विकारः प्रभवन्नप्रतिबद्धेन  
हेतुना येन । गमयति तदभिप्रायं तत्प्रतिबद्धं च भावोऽसौ ॥’ ‘ग्रामतरुणं तरुण्या  
नववज्जुलमज्जरीसनाथकरम् । पश्यत्या भवति मुहुर्नितरां मलिना मुखच्छाया ॥’  
इति । ‘अभिधेयमभिधानं तदेव तदसदृशगुणदोषम् । अर्थान्तरमवगमयति यद्वा-  
क्यं सोऽपरो भावः ॥’ ‘एकाकिनी यदबला तरुणी तथाहमस्मद्गृहे गृहपतिः स गतो  
विदेशम् । कं याचसे तदिह वासमियं वराकी श्वश्रूर्ममान्धबधिरा ननु मूढ पान्थ ॥’  
इति च सोदाहरणं भावालंकारद्वयं गुणीभूतागुणीभूतविषयत्वेन द्विधैवाभ्यधायि ।  
अथवा पूर्ववदुपादानलक्षणलक्षणाभ्यां द्वैविध्यम् । तेन आये स्वसिद्धये पराक्षेपः,  
परत्र अपरार्थं स्वसमर्पणम् । तथा रूपकदीपकापह्नितुल्ययोगितादाबुपमालंकारो  
वाच्योपस्कारकतया प्रत्यपादि । तत्र रूपकं यथा—‘भीमभ्रूकुटिपन्नगीफणमणिः  
कामस्य चण्डं चिताकुण्डं कुण्डलितेन्दुनालवलयप्रभ्रंशि रक्तोत्पलम् । घ्राणस्फाटिक-  
मल्लिकापरिचिते भालाप्रशालाजिरे दीप्रा दीपशिखा शिवस्य नयनं कार्शानवं  
पातु नः ॥’ अत्र नयनादीनां मणिप्रभृतीनां चोपमा वाच्योपस्कारायावगम्यते,  
तां विना सादृश्याप्रतीतेः । एवमग्रे । उत्प्रेक्षा तु स्वयमेव प्रतीयमाना निरूपिता ।  
रसवत्प्रेयःप्रभृतौ तु रसभावादिर्वाच्यहेतुत्वेन निरुक्तः । तदित्थं त्रिविधमपि  
प्रतीयमानमलंकारतया ख्यापितम् । वामनेन तु ‘सादृश्याल्लक्षणा वक्रोक्तिः’  
इति सादृश्यनिबन्धनाया लक्षणाया वक्रोक्त्यलंकारत्वं श्रुता कश्चिद् ध्वनिभेदोऽ-  
लंकारतयैवोक्तः । उद्भटादिभिस्तु गुणालंकाराणां प्रायशः साम्यमेव सूचितम्,  
विषयमात्रेण भेदप्रतिपादनाद् संघटनाधर्मत्वेन चेष्टेः । भिन्नकक्ष्याणां हि उप-  
स्कार्योपस्कारकत्वस्यानुपपत्तेः, तथात्वे चालंकाराणामपि गुणोपस्कार्यत्वं प्रसज्यते  
समानन्यायात्; तद् गुणालंकाराणां तुल्यवादिन औद्भटा इति तत्त्वम् । वक्रोक्ति-  
जीवितकार आचार्यकुन्तकस्तु पुनर्वैदग्ध्यभङ्गीभणितिखभावां बहुविधां वक्रोक्तिमेव  
प्राधान्यात्काव्यजीवितमुक्तवान् । कविप्रतिभोलिखितस्य प्राधान्यं च काव्यस्य  
प्रतिपेदे । अभिधानप्रकारविशेषा एव चालंकाराः । सत्यपि त्रिभेदे प्रतीयमाने  
व्यापाररूपा भणितिरेव कविसंरम्भगोचरः । उपचारवक्रतादिभिः समस्तो ध्वनि-  
प्रपञ्चः स्वीकृतः । केवलमुक्तिवैचित्र्यजीवितं काव्यं, न व्यङ्ग्यप्रतीतिजीवितमिति  
तदीयं दर्शनं व्यवस्थितम् । भट्टनायकेन तु व्यङ्ग्यव्यापारस्य प्रौढोक्त्या अभ्युप-  
गतस्य काव्यांशत्वं श्रुता न्यग्भाविताशब्दार्थस्वरूपस्य कविकर्मणः प्राधान्यमुक्तम् ।  
तत्रापि अभिधाभावकत्वलक्षणव्यापारधर्मोत्तीर्णो रसचर्वणात्मा भोगापरपर्यायो  
व्यापारः प्राधान्येन विश्रान्तिस्थानतया स्वीकृत इति यथायथं तदुक्तोऽवसी-  
यते—‘ध्वनिर्नामापरो योऽपि व्यापारो व्यञ्जनात्मकः । तस्य सिद्धेऽपि भेदे



स्यात्काव्यांशत्वं, न रूपिता ॥ शब्दप्राधान्यमाश्रित्य तत्र शास्त्रं पृथग्विदुः ।  
अर्थतत्त्वेन युक्तं तु वदन्त्याख्यानमेतयोः ॥ द्वयोर्युणत्वे व्यापारप्राधान्ये काव्यधी-  
र्भवेत् । अभिधा भावना चान्या तद्भोगीकृतिरेव च ॥ अभिधाधामतां याते  
शब्दार्थालंकृती ततः । भावनाभाव्य एषोऽपि शृङ्गारादिगणो मतः ॥ तद्भोगीकृति-  
रूपेण व्याप्यते सिद्धिमात्ररः । दृश्यमानाथवा मोक्षे यात्यङ्गत्वमियं स्फुटम् ॥”  
इति । तदित्थमन्यथान्यथा प्रतीयमानो नीत इत्यपि द्रष्टव्यम् । इति शब्दा-  
र्थीयम् ॥

अथ श्रव्यदृशीयस्य शब्दार्थीयस्य च विभावनाद् व्याकरणातिशयीवार्थ-  
वाचकत्वाश्रयणान्मीमांसादिसमयातिक्रान्तस्फोटवादाभ्युपगमाभ्यायादिविसंवादिव्य-  
ञ्जनारोहणाच्च साहित्यमलंकारशास्त्रं काव्यानुशासनं न कस्याप्यनुयायि पुच्छमङ्गं वा  
भवितुमर्हति; किंतु—

‘प्रसत्तेर्यः पात्रं, तिलकयति यं सूक्तिरचना,

य आद्यः स्वादूनां श्रुतिचुलुकलेह्येन मधुना ।

यदात्मानो विद्याः, परिणमति यश्चार्थवपुषा,

स गुम्फो वाणीनां कविवृषनिषेव्यो विजयते ॥’

इत्येवमादिनिरूपितलिङ्गबलेन प्रधानमङ्गीति सिद्ध्यति । अतएव मयाप्यवाचि—

‘शब्दार्थयोरुक्तिविशेषसत्त्वे लक्ष्येषु काव्यव्यवहारयोगात् ।

न्यायादिवद् दर्शनकोटिमाप्तं साहित्यमङ्गीति वदन्ति विज्ञाः ॥’

साहित्यस्य भामहलंकारादयः कतिपये प्रबन्धाः प्रागुक्ताः, ( भू० ४४ पृ० )  
टीकाप्रबन्धा मम्मटसमयदर्शने निर्दिष्टाः, अन्येऽपि यत्र तत्र प्रसङ्गादुपात्ताः ।  
केचिदिह लक्ष्यभूता निरूप्यन्ते—

तत्र ध्वनिग्रन्थाः ।

- (१) ध्वनिकारिका । (२) आलोकः । (३) लोचनम् । (४) हृदयदर्पणः ।  
(५) व्यक्तिविवेकः । एते पञ्चापि कश्मीरजन्मानोऽत्यन्तप्रौढाः ।

वृत्तिप्रकरणानि ।

- (१) कश्मीरवास्तव्यस्य भट्टकल्लटसूनुर्मुकुलस्य अभिधावृत्तिमातृका ।  
(२) सुप्रसिद्धराजानक—मम्मटस्य शब्दव्यापारविचारः । (३) दाक्षिणात्यस्य  
अप्पदीक्षितस्य वृत्तिवार्तिकम् ।

१. सहृदयनिषेव्य इति तु शोभनः पाठः. २. अस्यैव शिष्यः प्रतीहारेन्दुराज  
उद्गललंकारवृत्तिकर्ता, य आत्मानं कौङ्कणं निर्दिशति स.

### अलंकारग्रन्थाः ।

(१) काश्मीरकस्य राजानक—रुच्यै (च)कस्य अलंकारसर्वस्वम् । (२) काश्मीरकस्य राजानक—जैयर्थस्य अलंकारविमर्शिनी । (३) काश्मीरकस्य भट्टशोभाकर-मित्रस्य अलंकाररत्नाकरः । (४) दाक्षिणात्यस्य अप्पैदीक्षितस्य चित्रमीमांसा । (५) दाक्षिणात्यस्य पण्डितराज—जर्गन्नाथस्य चित्रमीमांसाखण्डनम् ।

### नायिकारसप्रकरणानि ।

(१) रुद्रस्य शङ्कारतिलकम् । मैथिलस्य भावुदत्तमिश्रस्य (२-३) रसमञ्जरी-रसतरङ्गिण्यौ । (४) शिवरामत्रिपाठिनो रसरत्नहारः ।

### कतिपयविचारप्रकरणानि ।

(१) काश्मीरकस्य राजानक—रुच्यैकस्य सहृदयलीला । (२-४) काश्मीरक-स्य व्यासदासापरनाम्नः क्षेमेन्द्रस्य कविकण्ठाभरणमुवृततिलकौचित्यविचारचर्चा । (५) राजशेखरस्य काव्यमीमांसा । (६) जैनयोरसिंहामरचन्द्रयोः काव्यकल्प-लतावृत्ती । (७) देवेश्वरस्य कविकल्पलता । (८) पर्वतीयस्य विश्वेश्वरपण्डिते-न्द्रस्य कवीन्द्रकर्णाभरणम् ।

### साहित्यग्रन्थाः ।

(१) धारापतेर्भोजदेवस्य सरस्वतीकण्ठाभरणम् । (२) महामाहेश्वरस्य विद्याध-रपण्डितस्य एकवलीशास्त्रम् । (३) दाक्षिणात्यस्य विद्यानाथस्य प्रतापरुद्रीयम् ।

१. अस्यैव महापण्डितस्य शिष्यो राजानक—मङ्गक—महाकविरित्येतेन कृतस्य श्रीकण्ठचरितस्य पञ्चविंशत्सर्गाद् व्यक्तम्. २. अयमेव जयर्थ आचार्याभि-नवगुप्तकृतस्य श्रीतन्त्रालोकमहार्णवस्य कर्णधारो जज्ञे. ३. अयं महानुभावो वेदान्त-कल्पतरु—परिमलदिकर्ता । उक्तं चानेन—‘कणभक्षपदक्षकपक्षपरिष्करणक्षणतक्षणदक्ष-गिरम् । अतिकर्कशतर्कशतक्षुभितक्षपितक्षपणक्षणभङ्गपदम् ॥ कपिलोक्तिनिराकरणप्रवर्णं कृतपन्नगसूक्तिपरिष्करणम् । नयभौक्तिकभूषितभट्टमतं विमलादयचित्सुखमग्नधियम् ॥ महतामपि मान्यतमं विदुषां विनिवेश्य गुरुं ( श्रीरङ्गराजदीक्षितं ) हृदि वैश्वजितम् । नयसंहतिशालिनि कल्पतरौ विवृतश्चरणः प्रथमः प्रथितः ॥’ इत्यादि. ४. अनेनैव सिद्धान्तकौमुदीव्याख्यायाः प्रौढमनोरमायाः खण्डनरूपं मनोरमाकुचमर्दनं निरमायि । उक्तं च तदारम्भे—‘लक्ष्मीकान्तपदाम्भोजमानस्य श्रेयसां पदम् । पण्डितेन्द्रो जगन्नाथः स्यति गर्व गुरुदुहं ( भट्टोजिदीक्षितानाम् )’ इत्यादि. ५. काव्यकल्पलता—कविकल्पलते श्लोकरचनाप्रकारदर्शिके. ६. कवीन्द्रकर्णाभरणं बौद्धस्य धर्मदासस्य विदग्धमुखमण्डन-मप्यतिशेते. ७. अस्यैकवलीनाम्नोऽलंकारशास्त्रस्योपरि सुप्रसिद्धानां कोलाचलमल्लिनाथ-सूरीणां तरलाख्या व्याख्या वर्तते । अत्रोदाहरणनायकः कलिङ्गेश्वरो नृसिंहभूपः । नृसिंहवर्णनश्लोका अत्रत्याश्चित्रमीमांसादाबुदाहताः. ८. कोलाचलमल्लिनाथसूरिसुनुना कुमारस्वामिसोमपीथिना कृता प्रतापरुद्रीयस्य रत्नापणाख्या व्याख्या । अत्रोदाहरणनायकः काकतीयकुलोत्पन्नो रुद्रभूपालः प्रसिद्धः.

(४) केशवमिश्रस्य अलंकारशेखरः । (५) जैनस्य आचार्यहेमचन्द्रस्य खोपज्ञालं-  
कारचूडामणिवृत्तिसहितं काव्यानुशासनम् । (६) जैनस्य वाग्भटस्य काव्यानु-  
शासनम् । (७) जैनस्य वाग्भटस्य वाग्भटालंकारः । (८) दाक्षिणात्यस्य  
अच्युतरायस्य खोपज्ञसरसामोदसहितः साहित्यसारः । (९) दाक्षिणात्यस्य  
कृष्णकवेर्मन्दारमरन्दः ।

### रूपकप्रकरणानि ।

धनंजयस्य दशरूपकं धनिककृतालोकसंवलितम् । भारतीयस्य नाट्यशास्त्रस्य  
अष्टादश एकोनविंशो विंशश्चतुस्त्रिंशश्चाध्यायाः । अनेके रूपकग्रन्थाः सर्वतन्त्र-  
स्वतन्त्रस्य राघवभट्टपादस्य अभिज्ञानशाकुन्तलार्थयोतनिकातोऽवधेया इति ॥

अथ प्रसङ्गात्साहित्यस्य लक्ष्यभूताः प्राच्योदीच्यप्रतीच्यदाक्षिणात्याः कतिपये  
कविकर्मणः श्रव्यदृश्यग्रन्था निरूप्यन्ते—

### तत्र काव्यग्रन्थाः ।

( १-३ ) कालिदासस्य रघुवंश-कुमारसंभव-मेघदूतानि । (४) छत्र-भारवेः  
किरातार्जुनीयम् । (५) घण्टा-माघस्य शिशुपालवधम् । (६) श्रीहर्षस्य  
नैषधीयचरितम् । ( काव्यशास्त्रम् ) (७) काश्मीरिकस्य ताल-रत्नाकरस्य हरवि-  
जयम् । (८) काश्मीरिकस्य विह्वणस्य विक्रमाङ्कदेवचरितम् । (९) काश्मीरिकस्य  
जगद्धरस्य स्तुतिकुसुमाञ्जलिः । (१०) शालिवाहनस्य गाथासप्तशती ( गाथा-  
सत्तसई ) । ( ११ ) प्रवरसेनस्य सेतुबन्धम् ( दसमुहवहो ) । ( १२ ) वाक्पति-

१. काव्यानुशासनं काव्यप्रकाशानुसारि । वाग्भटीयं काव्यानुशासनं तु प्राचीन-  
शैलीकम्. २. पते हालसाहिबैः स्वमुद्रिते दशरूपकपुस्तके संश्लेषिताः. ३. 'बहति गिरि-  
रयं विलम्बिघण्टाद्वयपरिवारितवारणेन्द्रलीलाम्' लक्षणोत्तया यथा माघस्य घण्टामाघेति  
प्राचीनैः संज्ञा कृता, 'छत्र-भारवि, ताल-रत्नाकर, यमुना-त्रिविक्रमेति'. ४. दाक्षिणा-  
त्ये गोदावरीतीरे कुन्तलेषु प्रतिष्ठानं नाम नगरमासीत् । यत्स्वामी हालसात-  
वाहनादिनामा शकप्रवर्तकः शालिवाहनः । येन च गाथासप्तशती संकलिता ।  
इयं बाणस्य हर्षचरिते कोषतया स्तुता । गोवर्धनाचार्यस्य आर्यासप्तशत्यां—'वाणी  
प्राकृतसमुच्चितरसा बलेनैव संस्कृतं नीता । निम्नानुरूपतीरा कलिन्दकन्येव गगनतलम् ॥'  
इत्येवं स्मृता । सरस्वतीकण्ठाभरणे तु द्वितीयपरिच्छेदे 'केऽभूवन्नाट्यराजस्य राज्ये  
प्राकृतभाषिणः । काले श्रीसाहसाङ्कस्य के न संस्कृतभाषिणः ॥' इत्युक्तम् । तत्र  
आढ्यराजः शालिवाहनः; साहसाङ्को विक्रमादित्य इति तट्टीकाकृतो रत्नेश्वरमिश्राः ।  
शालिवाहनस्यैव सभायां भूतभाषामयबृहत्कथानिर्मातु-गुणाढ्य-कालापव्याकरणकर्तृ-  
शर्ववर्मप्रभृतयो महाविद्वांस आसन् । अतः शकप्रवृत्तेरासन्नकाले गाथासप्तशती-  
संकलनकालो भवितुमर्हतीति दिक्. ५. राजतरङ्गिणीगणनया एकः प्रवरसेनः  
३१८९ कलिगतेऽभूत् । अस्यैव पौत्रो द्वितीयः प्रवरसेनः । एतत्समये उज्जयिन्यां  
हर्षापरनामा विक्रमादित्योऽप्यभूत् । उक्तप्रवरसेनयोरन्यतरेण सेतुबन्धापरनामधेयं  
दशमुखवधं प्रणीतं स्यात् । अकबरजलालदीन्द्र ( अबुलमुजप्फरजलालुद्दीनमहम्मद  
अकबर ) सचिवो रामदासभूपतिस्तं स्वकृतसेतुबन्धटीकाप्रारम्भे—'महाराजप्रवरसेननिमित्तं

देवस्य गउडवहो ( गौडवधम् ) ।

### आख्यानग्रन्थाः ।

(१) दण्डिनो दशकुमारचरितम् । (२) सुबन्धोर्वासवदत्ता । (३-४) बाणभट्टस्य हर्षचरित-कादम्बर्यौ । (५) विष्णुशर्मणः पञ्चतन्त्रम् । (६) नारायणस्य हितोपदेशः ।

### चम्पूग्रन्थाः ।

(१) यमुना-त्रिविक्रमस्य दमयन्तीकथा । (२) भोजदेवस्य रामायणचम्पूः । (३) अनन्तस्य भारतचम्पूः ।

### नाटकग्रन्थाः ।

(१-३) कालिदासस्य अभिज्ञानशाकुन्तल-विक्रमोर्वशीय-मालविकाग्नि-मित्राणि । (४-६) श्रीहर्षस्य रत्नावली-प्रियदर्शिका-नागानन्दानि । (७-९) भवभूतेर्महवीरचरित-मालतीमाधवोत्तररामचरितानि । (१०-१२) राजशेखरस्य बालरामायण-विद्धशालभञ्जिका-कर्पूरमञ्जर्यः । (१३) भट्टनारायणस्य वेणीसंहारम् । (१४) मुरारिरनर्घराघवम् । (१५) विशाखदत्तस्य मुद्राराक्षसम् । (१६) श्रीकृष्ण-मिश्रस्य प्रबोधचन्द्रोदयम् ।

एतेष्वनेकान्काव्यसाहित्यग्रन्थान्काव्यमालानुषङ्गादुद्धरद्भिरस्मत्तातपादानां सुहृद्भिर्महामहोपाध्यायश्रीदुर्गाप्रसादपण्डितरत्नैः काव्यसंसारः साधूपकृत इति ॥

५। साहित्यदर्पणस्य च किमिति वृत्तम्? अयं दर्पणो यावदुपयुक्तकाव्यशिक्षा-धायकत्वात् साहित्यशास्त्रमिति व्यपदिश्यताम् । यदयं न सरस्वतीकण्ठाभरणवद् अनतिप्रयोजनीयविषयविस्तीर्णो नवीनविचारविकलश्च; न काव्यप्रदीपवद् रूपक-प्रकरणरहितोऽतिस्थगितप्रमेयश्च; न साहित्यसारवद् विषयसंकलनैकतात्पर्यो दुरुहरचनश्च । एकदेशीयैः सह तु तुलनावकाश एवास्य नास्ति । सोऽयं कारिका-वृत्त्युदाहृतिभिर्ब्रिधा विभज्यते । तत्र कारिका वृत्तयश्च स्वकीया एव, उदाहृतयस्तु कचिदेव स्वकीयाः । प्रमेयाणामुपपादनशैली प्रायेण सर्वत्र प्राञ्जलैव, यत्र कापि

महाराजाधिराजविक्रमादित्येनाज्ञप्तः कालिदासमहाशयः सेतुबन्धं चिकीर्षुः' इत्यनेन कालिदासस्यैव सेतुबन्धकर्तृत्वं व्यलिखत् । तत्र तादृशसंबन्धदर्शने मूलं सृग्यम् । विक्रमकालिदासयोः संबन्धकस्तु न विरुध्यते तथोरनेकत्वात् । वाकाटकवंशे गृहीतजन्मनोः खिस्ताब्दस्य चतुर्थे-पञ्चमशतकयोर्वर्तमानयोः प्रवरसेनभूभुजोः सेतुबन्धकर्तृत्वं तु दण्डिनः स्थितिकालात्तत्रे पतति । यतो दण्डी काव्यादर्शं सेतुबन्धं सरतीति दिक् ।

१. गौडवधे का(काव्यकुब्जाधिपतेर्यशोवर्मणो महिमा आश्चर्यकर्या भङ्ग्या वावपतिराजे-नावर्णि. अत्र १२०९ गाथाः । रामाभ्युदयादिनाटकरचयिता अयमेव यशोवर्मा कालगत्या कश्मीराधिपतिना ललितादित्येन पराजितः । 'कविर्वाक्पतिराजश्रीभव-भूत्यादिसेवितः । जितो ययौ यशोवर्मा तद्गुणस्तुतिवन्दिताम् ॥' इति राजतरङ्गिणी (४।१४४) । अस्य समयः खिस्ताब्दीयसप्तमशतकोत्तरार्धम्.



गहना सा तावद् विषयस्वभावात्समुद्भूता । शास्त्रकारेण तु सुखावबोधायैव यतितम् । उक्तं च चरमे—‘साहित्यदर्पणममुं सुधियो विलोक्य साहित्यतत्त्व-मखिलं सुखमेव वित्त ॥’ इति ॥

यत्त्वत्र कुत्रचिच्छृङ्गारतरङ्गितः प्रस्तावः स चापरिहार्यतया नैतस्य दूषणाय प्रभवति । इति दोषमाशङ्क्यैव काव्यालंकारे रुद्रटेनाभ्यधायि—

‘नहि कविना परदारा पृष्टव्या नापि चोपदेष्टव्या ।

कर्तव्यतयान्येषां न च तदुपायोऽभिधातव्यः ॥

किं तु तदीयं वृत्तं काव्याङ्गतया स केवलं वक्ति ।

आराधयितुं विदुषस्तेन न दोषः कवेरत्र ॥’

किंवद्वृत्त्या, अङ्गिनि कामसूत्रेऽप्येवमभिहितम्—‘धर्ममर्थं च कामं च’ इति (छो. ११९ पृ०) ।

साहित्यदर्पणकारो विश्वनाथः । अयं दर्पणस्य चतुर्थे परिच्छेदे (२४४ पृ०) अलावहीनं स्मरति । ‘यः कौमारहरः—’ इति काव्यप्रकाशोदाहरणविचारे ग-संज्ञकपुस्तकपाठे (सा. द. १७ पृ०) जयन्तं स्मरति । काव्यप्रकाशस्य दर्पणव्याख्याने ‘यदाहुः श्रीकलिङ्गभूमण्डलाखण्डलमहाराजाधिराज-श्रीनरसिंहदेवसभायां धर्मदत्तं स्थगयन्तः सकलसहृदयगोष्ठीगरिष्ठकविपण्डिता-स्मृतितामहश्रीमन्नारायणदासपादाः’ इत्युद्गिरति । तत्र अलावहीनः (अलाउहीन मसऊद) दिल्लीपरिवृढः, यः ख्रिस्ताब्दे १२४६ मारितः । जयन्तः काव्यप्रकाशस्य दीपिकाव्याख्यानं संवत् १३५० अर्थात् ख्रिस्ताब्दं १३५०-५७=१२९३ विलिखति । एवमेताभ्यामधस्तनो दर्पणकारो विश्वनाथः ख्रिस्ताब्दीयचतुर्दशशतकस्य पूर्वभागेऽवश्यं भवितुमर्हति । यस्मादयं कलिङ्गेश्वरस्य नरसिंहदेवस्य सभायां स्वपितामहं नारायणं निर्दिशति । स च नरसिंहदेवः ‘अस्ति सप्तदशोत्तरद्वादशशतकवत्सरे (१२१७) चतुर्दशभुवनाधिपत्यादिविष्णुदावली-विराजमानः श्रीवीरनरसिंहदेवमहीपतिः स्वराज्यस्यैकत्रिंशल्लङ्केऽभिलिख्यमाने सिंहशुक्लपृष्ठां सोमवारे’ इत्यैतिहासिकफक्किकया ख्रिस्ताब्दे ११६० सिद्ध्यति । यद्यपि १२९३-११६०=१३३ उक्तख्रिस्ताब्दयोरन्तरं पुरुषत्रयपर्याप्तेः किञ्चिदधिकं प्रतीयते तथापि दर्पणे (७८ पृ०) नारायणस्य वृद्धप्रपितामहत्वेन लेखात्तन्नासमञ्जसम् । प्रकाशदर्पणे नारायणस्य अन्ते दास-दर्शनात्, साहित्यदर्पणे दासादर्शनाद् व्यक्तिभेदस्तु नाशङ्क्यः । विश्वनाथात्मजस्य अनन्तदासनामोपलम्भाद् विश्वनाथपितामहानुजस्य चण्डीदासस्यापि तथानामनिर्देशाच्च (सा. द. ४४६ पृ०) । दर्पणे विश्वनाथपित्रा चन्द्रशेखरेण वर्णितावुमाभानुदेवावपि नरसिंहमहीपतेरेवानुबन्धिनौ ज्ञायेते (सा. द. ६३) ।

१. नरसिंहनाम्ना प्रसिद्धा बहवः श्लोकाः । नरसिंह उत्कलपतित्वेनापि वर्ण्यते विद्याधरमहापण्डितेनैकावल्याम्.



विश्वनाथस्य नाम सांधिविग्रहिक-महापात्र-कविराजेत्युपाधिभिर्घटितं दृश्यते । तत्र सांधिविग्रहिक इति राज्याधिकारविशेषः । तदानीं विद्याप्रणयिनां कलिङ्ग-पार्थिवानां राज्याधिकारे विश्वनाथस्य पूर्वपुरुषास्तदनुबन्धिनः श्रीधर-राघ-वानन्द-कृष्णानन्दप्रभृतयश्चासन् । अत एतन्नामापि सांधिविग्रहिक-महापात्र-विशेषणाभ्यां भूषितम् । अत्र श्रीधर-राघवानन्दौ काव्यप्रकाशस्य टीका-कृतावपि । कृष्णानन्दस्तु वैदर्भीरिति प्रधानस्य सहृदयानन्दाख्यस्य नलचरित-महाकाव्यस्य रचयिता । राघवानन्दनाम दर्पणस्य प्रथमपरिच्छेदे; सहृदयानन्दस्य 'सूचीमुखेन-' इति पद्यं सप्तमपरिच्छेदे वर्तते । सांधिविग्रहिक इति सांधिविग्रहा-धिकृतः । 'तत्र नियुक्तः-' ( पा० सू० ४।४।६९ ) इति ठक् । एष उपाधी राजतरङ्गिण्यादौ सुप्रसिद्धः । महापात्रो ब्राह्मणविशेष इति केचित्, संज्ञेत्यपरे । ननु महामात्र इति संभावनीयम् । कविराज इति महाकविसमानार्थकम् । ननु अवध( अयोध्या )प्रान्तीयप्रधानहिंदीभाषायां 'भाट' इति प्रसिद्धब्राह्मणजातेर-वगमकम् । श्रीनारायणचरणारविन्देत्यादि तु आस्तिक्यादिप्रदर्शनार्थम् । काव्यप्रकाशदर्पणे तु '...संगीतविद्याविद्याधर-कलाविद्यामालतीमधुकर-विविध-विद्यार्णवकर्णधार...' इति विश्वनाथस्य त्रीणि विशेषणान्यधिकानि । वस्तुतोऽयं महाकुलप्रसूतो बहुज्ञः सहृदयश्चेति । एतदप्रणीतग्रन्थास्त्वेते ज्ञायन्ते—( १ ) राघवविलासमहाकाव्यम् ( २ ) कुवल्याश्वचरितप्राकृतमहाकाव्यम् ( ३ ) चन्द्रकला नाटिका ( ४ ) प्रभावती नाटिका ( ५ ) षोडशभाषामयी प्रशस्तिरत्नावली ( एतेषां निर्माणोत्तरं ) ( ६ ) साहित्यदर्पणः ( ७ ) नरसिंहविजयम् ( ८ ) काव्यप्रकाशदर्पणः । एतत्पितृश्चन्द्रशेखरस्य पुष्पमाला नाटिका, भाषार्णव इति ग्रन्थद्वयी दर्पणतो व्यक्ता । तत्र—

‘भाषामध्यमपात्राणां नाटकोक्तौ विशेषतः ।

महाराष्ट्री सौरसेनीत्युक्ता भाषा द्विधा बुधैः ॥

हीनैर्भाष्या विभाषा स्यात्सा च सप्तविधा स्मृता ।

प्राच्यावन्ती मागधी च शाकारी च तथापरा ॥

चाण्डाली शाबरी चापि तथाऽऽभीरीति भेदतः ।’

इत्येतत्पुत्रस्य अनन्तदासस्य लेखेन भाषार्णवस्वरूपमवसीयते । प्रशस्ति-रत्नावल्याः षोडशधा भाषाविभागो नावसीयत इति भूयान्खेदविषयः ।

विश्वनाथपूर्वपुरुषाणां कलिङ्गराज्यसंबन्धः स्फुट एव । किंच । “कुरु-रुचिम्, इति पादयोर्वैपरीत्ये” इति काव्यप्रकाशप्रतीकमुपादाय तदीयदर्पणे “वैपरीत्यं रुचिं कुरु” इति पाठः । अत्र चिङ्कु-पदं काश्मीरादिभाषायामश्लीलार्थबोधकम्, उत्कलादिभाषायां ‘धृतवाण्डकद्रव’ इत्यादि” इति लेखाद् उत्कलदेशनिवासोपि वक्तुं सुशकः । आल्फ्रेट वेवरसाहिबास्तु ख्रिस्ताब्दीयपञ्चदशशतकमध्ये पूर्ववज्ज्ञे साहि० भू० ६

ब्रह्मपुत्रतटे साहित्यदर्पणो व्यरचीति जगन्मोहनशर्मसंहब्धचण्डकौशिकनाटक-  
भूमिकातोऽवसेयमिति विलिखन्ति ।

साहित्यदर्पणस्य हस्तलिखितानि त्रीणि मूलपुस्तकानि संकलितानि । तत्र प्रथम-  
मस्माकं पुस्तकालयस्थं शुद्धप्रायं १८१६ वैक्रमाब्दे लिखितम् । एतत्पत्राणि २०८  
प्रतिपत्रं पङ्क्तयः १८ इदं पुस्तकं क-संज्ञया व्यवहृतम् ।

द्वितीय-तृतीये पुस्तके जयपुरराजशुरु-श्रीनारायणशास्त्रिणां पर्वणीकरोपाख्या-  
नाम् । इमे प्राचीने पञ्चमपरिच्छेदपर्यन्ते, तदुत्तरं तु भिन्नलिप्या पूर्णकृते क्रमेण  
ख-ग-संज्ञाभ्यां व्यवहृते ।

अथ चतुर्थं पुस्तकं रामचरणतर्कवागीशभट्टाचार्यकृतविवृतिसमेतं श्रीचण्डी-  
चरणस्मृतिभूषणश्रीभूतनाथविद्यारत्नाभ्यां परिशोधितं कलिकाताराजधान्यां  
१९४२ वैक्रमाब्दे मुद्रितं घ-संज्ञितमिति । एषु पुस्तकेषु ग-संज्ञितमत्यन्तं  
भिन्नमातृकम्, नूनमिदं साहित्यदर्पणस्य प्रथमपुस्तकप्रतिरूपकम् । इदं विश्वनाथेन  
प्राग् विप्रकीर्णानां विषयाणां संकलनार्थं लिखितं भवेत् । स च लेखनावसरः  
पञ्चमपरिच्छेदान्तग्रन्थस्यैव संभाव्यते, तदानीमेतत्पूर्वार्धविषयाणां काव्यप्रकाश-  
मपहाय परत्र संकलनाभावात्, काव्यप्रकाशेऽपि नायिकाभेदादिविषयसंकलना-  
दर्शनात् । एतत्परार्धविषयेषु तु प्रायो दशरूपक-काव्यप्रकाशावेव सहाय-  
भूताविति न विशेषतो लेखनपरिवर्तनावसर आपतित इति नातितिरोहितम् ।  
तदेतद्वृत्तं ग-संज्ञकपुस्तकपाठान्तराण्यपि विचार्यमाणान्यवबोधयन्ति । काव्य-  
प्रकाशस्य आप्यायितप्रतिकृतितया साहित्यशास्त्रेऽप्रतिमोऽप्ययं दर्पणः खानुरूपया  
टीकया असंश्लिष्ट इति मन्यामहे ।

दर्पणस्य टीकाद्वयमस्माभिरुपलब्धम् । तत्र प्रथमा दर्पणकारस्यैव पुत्रेण  
अनन्तदासेन कृता दर्पणलोचनाख्या । सेयं प्रौढा संक्षिप्ता च । अस्या एकं  
मामकं पुस्तकम् । 'अत्ता एत्थ-इत्युदाहरणव्याख्यां समादाय सप्तम-  
परिच्छेदान्तमेव नात्यशुद्धम् । अत्र सप्तमपरिच्छेदान्ते एवम्—'इत्यालंकारिक-  
चक्रवर्तिध्वनिप्रस्थापनपरमाचार्यमहापात्रश्रीविश्वनाथात्मजश्रीमदनन्तदासकृतौ साहि-  
त्यदर्पणलोचने दोषनिरूपणो नाम सप्तमः परिच्छेदः समाप्तः ।' एतत्पुस्तकस्य  
पत्राणि ५६१ प्रतिपत्रं पङ्क्तयः २० । प्रतिपङ्क्ति अक्षराणि ४२ । द्वितीया,  
रामचरणतर्कवागीशभट्टाचार्यकृता दर्पणविवृतिः । अस्या निर्माणकालः—'अक्षि-  
पक्षरसचन्द्र ( १६२२ ) संमिते हायने शकवसुंधरापतेः' इति विवृतावेव निर्दिष्टः ।  
इयं विवृतिर्ग्रन्थं योजयन्ती प्रमेयांशविचारे प्रौढिं प्रकटयन्ती सच्छात्राणामुप-  
कर्त्रीति न संदेहः । किंतु बहुत्रात्र प्रतीकविकलो विरलार्थप्रतिपादकश्च लेखो  
मूलं न नियन्त्रयतीति मूलानुपूर्वीगवेषणे महान् क्लेशः । क्वचित् क्वचिच्च श्लोकानां  
संक्षिप्तं व्याख्यानं व्याकरणांशशून्यं चेति । अस्या विवृतेर्हस्तलिखितानि

त्रीणि पुस्तकान्यासादितानि । तत्र प्रथममस्माकं पुस्तकालयस्थं शुद्धप्रायं नवीनम् । एतत्पत्राणि ३०४ प्रतिपत्रं पङ्क्तयः १२ । द्वितीयं पुस्तकं पूना-डेक्कनकालेजस्थं नात्यशुद्धं द्विशतीवर्षलिखितमिवोपलक्ष्यमाणम् । एतत्पत्राणि १८२ प्रतिपत्रं पङ्क्तयः १८ । तृतीयमपि पूना-डेक्कनकालेजस्थं शुद्धं प्राचीनम् । एतत्पत्राणि २५४ प्रतिपत्रं पङ्क्तयः २० । इदं पुस्तकं तु प्रथमतः १५० पत्रैः खण्डितं किञ्चिदूनसप्तम-परिच्छेदाद् दशमपरिच्छेदान्तमेव । इमे द्वितीयतृतीयपुस्तके डाक्टर एस्० के० वेलवलकर एम्. ए. महाशयैः डेक्कनकालेजसंस्कृताध्यापकैः कृपया अस्मत्सविधे प्रहिते इति तेषां महान्तमुपकारमाकलयामः । इदं पुस्तकत्रयं पुस्तकान्तरनाम्ना व्यवहृतम् । प्रागुक्तं मूलेन सह मुद्रितं चतुर्थं विवृतिपुस्तकं तु मुद्रितनामैव व्यवहृतम् । तदेतन्मुद्रितपुस्तकं वङ्गकोडपत्रलेखमिश्रम् ।

इत्थं मूलस्य विवृतिश्च पुस्तकचतुष्टयाधारेण प्राक् १९०२ ख्रिस्ताब्दे मुम्बापुर्यां निर्णयसागराख्ये यन्त्रालये मुद्रितस्यैव साहित्यदर्पणस्य विवृत्या विवृतिपूर्व्या च सहितस्य पुनरेतत्पूर्वविशेषं द्वितीयसंस्करणमस्माभिरकारि । अस्मन्मुद्रणात्प्राद् मुद्रितेषु साहित्यदर्पणपुस्तकेषु कारिकादीनां दुरवस्थैव प्राप्यते । यथा—‘नापि भविष्यन्-’ ( सा० द० ९२ पृ० ) इति कारिका पदच्छेदवैलक्षण्येन वृत्तिरूपतां नीता । ‘मन्त्री स्यादर्थानां चिन्तायां तदवरोधे’ ( सा० द० १०२ पृ० ) इति कारिका वृत्तियोजनादिना ‘मन्त्री स्यादर्थचिन्तायामर्थास्तत्रावपादयः ।’ इत्येव-मनुष्टुबरूपतां प्रापिता । ‘काव्यान्तर्गड्भूततया तु नेह प्रपद्यते ।’ ( सा० द० ) इति वृत्तिः ‘काव्यान्तर्गड्भूता या सा तु नेह प्रपद्यते ।’ इत्येवमनुष्टुबरूपतां गमिता । इति दिक् ।

रामचरणतर्कवागीशभट्टाचार्यैर्विरचिता विवृतिरेव बहुगुणसंपन्नैति मन्यमानेन मयका तदाराधनाय विशेषानेव विचिन्वता छायाख्या विवृति-पूर्तिर्व्यधायि । इह प्राचामर्वाचां चालंकारिकाणां संदर्भेभ्यो विशिष्टभागं शब्द-तस्तात्पर्यतश्चानूय मांसलीकृतो दर्पणविवृत्यनुक्तविषयो यत्नतो न्यासि । अनुक्तत्वेन ज्ञायमाना अपि नातिप्रयोजनीया उक्तिमुद्रादिका उपैक्षिषत । क्वचित्क्वचित्तु नातिप्रयोजनीया अपि सूक्तयः संवादसौष्ठवाय न्यधायिषत । किं बहुक्तया यावतायासेन विवृतिपूर्तिरग्रन्थि तावता तदल्पेन वा विवृतिसाहाय्येनाभिनवा विवृतिर्भविष्यति । भवति चात्र नामकं पद्यम्—

‘मूलं वा व्याकृतिं वा किमपि विरचयेत्पूर्वतोहारि पूर्वं

किंवा पूर्वानुरूपं सहृदयहृदयावर्जकं संग्रहं वा ।

भ्रातर्भूयस्त्वपङ्काः परकृतिकलनापिच्छिला ये प्रबन्धा

ग्रथ्यन्ते तैरिदानीं समयगमनिकामन्तरा कोऽस्ति लाभः ॥’

अथैका नूतना, बी. ए. उपाधिधारिणा श्रीजीवानन्दविद्यासागरभट्टाचार्येण विरचिता साहित्यदर्पणस्य विमलाख्या व्याख्या कलिकाताराजधान्यां मुद्रिता । द्वितीया नूतनतरा, काव्यतीर्थविशेषणान्तरश्रीगुरुनाथविद्यानिधिभट्टाचार्येण संपा-

दिता साहित्यदर्पणमूलविवृतिसंस्कृतिः । यत्र १९०२ ख्रिस्ताब्दे मुम्बापुर्यां मुद्रि-  
तस्य अस्मत्साहित्यदर्पणपुस्तकस्य भूमिका-टिप्पणीभागावपहृताविति ज्ञेयम् ।  
तृतीया नूतनतमा, गौडशिवदत्त-कविरत्नेन संपादिता रुचिराख्यटीका । यत्र  
मूलं ग-पुस्तकपाठयोजनादिना संकीर्णम् ।

अथ साहित्यदर्पणे प्रसंगादुद्धृतानां ग्रन्थकाराणां समयादिकमकारादिवर्णक्रमेण  
मनाङ् निरूप्यते—

इहेयं गउडवहस्य गाहा न विस्मरणीया—

‘कालवसा णासमुवागयस्स सप्पुरिस-जस-सरीरस्स ।

अट्ठि-लवायन्ति कहिं पि विरल-विरला गुणुगारा ॥ ९४५ ॥’

अभिनवगुप्तः ।

अभिनवभारत्याख्यभारतीयनाट्यशास्त्रव्याख्या-नाट्यलोचन-ध्वन्यालोकलोचन-  
प्रभृतिनानानिबन्धनिर्माता महामाहेश्वराचार्यवर्योऽभिनवगुप्तपादः कश्मीरेषु बभूव ।  
अस्याचार्यवर्यस्य विषये बहु वक्तव्यमुपेक्ष्य केवलं लोचनं प्रकृत्य किंचिदुच्यते—  
इदं लोचनं ध्वन्यालोकाय लोचनीभवद् वादिनामपि हृदयदर्पणोऽभूत् । मन्ये तत्  
एव मत्सरतया ध्वनिनिरासाय प्रवर्तमानोऽपि महिमा ध्वनिकारे सगौरव एव ।  
किंबहुना, आलोकेन ध्वनिषु विपर्याससंदेहाज्ञानतिमिरोत्करे कवलितेऽपि लोचन-  
साचिव्येनैव प्रतिभानम् । इत एव द्वितीयोद्घोताद् रसस्वरूपे मतभेदसिद्धान्ता  
मम्मटाचार्येण गृहीताश्चेति दिक् ॥

लोचनस्य प्रारम्भे—

‘अपूर्वं यद् वस्तु प्रथयति विना कारणकलां

जगद्भावप्रख्यं निजरसभरात्सारयति च ।

क्रमात्प्रख्योपाख्याप्रसरसुभगं भासयति त-

त्सरस्वत्यास्तत्त्वं कविसहृदयाख्यं विजयतात् ॥’

इति । पर्यन्ते तु—

‘किं लोचनं निरालोको भाति चन्द्रिकयापि हि ।

तेनाभिनवगुप्तोऽत्र लोचनोन्मीलनं व्यधात् ॥’

इति । श्रीमदभिनवगुप्ताचार्यपादैः प्रणीताः प्रत्यभिज्ञादर्शनानुसारिणो ग्रन्था-  
स्त्वेते—( १ ) प्रत्यभिज्ञाविमर्षिणी वृद्धती वृत्तिः, ( २ ) प्रत्यभिज्ञाविमर्षिणी लघु-  
वृत्तिः, ( ३ ) तन्त्रालोकः, ( ४ ) तन्त्रसारः, ( ५ ) परमार्थसारः, ( ६ ) मालि-  
नीविजयवार्तिकम्, ( ७ ) अनुत्तराष्टिका, ( ८ ) क्रमस्तोत्रम्, ( ९ ) तन्त्रवट-  
धानिका, ( १० ) देहस्थदेवताचक्रस्तोत्रम्, ( ११ ) परमार्थचर्चा, ( १२ ) पर-  
मार्थद्वादशिका, ( १३ ) परार्त्रिशिकाविवरणम्, ( १४ ) प्रकरणस्तोत्रम्, ( १५ )  
बोधपञ्चदशिका, ( १६ ) महोपदेशविंशतिः, ( १७ ) भैरवस्तोत्रम्, एतद्ग्रन्था-  
नामुद्देश्यम्—



“तरत तरसा संसाराब्धि, विधत्त परे पदे  
पदमविचलं नित्यालोकप्रमोदसुनिर्भरे ।  
विमृशत शिवादिष्टाद्वैतावबोधसुधारसं  
प्रसभविलसत्सद्युक्त्यान्तःसमुत्प्लवदायिनम् ॥”

इति तत्पादपयोपजीवि-राजानकश्रीक्षेमराजाचार्यपद्यतोऽवधार्यम् । श्रीमद-  
भिनवगुप्तस्थितिकालस्तु—

‘इति नवतितमेऽस्मिन्वत्सरेऽन्त्ये युगांशे  
तिथिशशिजलधि ( ४११५ ) स्थे मार्गशीर्षावसाने ।’

इति तद्वीकेयं बृहत्प्रत्यभिज्ञाविमर्षिणीपद्यतोऽवगम्यते । तस्य मातापितरौ विम-  
ला-नरसिंहगुप्तावित्यादि तदीयग्रन्थटीकाटिप्पणीभ्योऽवसीयते ॥

### आनन्दवर्धनः ।

आलोकादिविविधसंदर्भरचयिता राजानकसंज्ञकब्राह्मणकुलोत्पन्न आनन्दवर्धना-  
चार्यः कश्मीरेषु बभूव । अयं कारिका-वृत्तिविभक्तमालोकाख्यं ध्वनिप्रतिपादकं  
प्रबन्धं निर्ममे । येन च विशिष्यमाणा काव्यमीमांसा परां दर्शनकोटिं निन्ये । सोऽयं  
काव्यसंसारालोक आलोको ध्वनिप्रदर्शकतया ध्वन्यालोकनाम्नापि राजशेखरा-  
दिभिर्व्यवहियते । वस्तुतस्तु आलोकाद् ध्वनिकारिकात्वेन व्यवहार्या मूलकारिका  
भिन्नकर्तृका एव । यद्यपि ध्वनिकारिकाकारस्य नाम नोपलभ्यते, तथापि आलोक-  
व्याख्यातुलौचननिर्मातुरुक्तिभिर्ध्वन्यालोकयोः पार्थक्यव्यवहारो विविक्तः । त-  
थाहि—‘अत एव मूलकारिका साक्षात्तन्निराकरणार्था न श्रूयते । वृत्तिकृत्तु निरा-  
कृतमपि प्रमेयसंख्यापूरणाय कण्ठेन तत्पक्षमनूय निराकरोति’ इत्येवमादयो लोच-  
नोक्तयः । एवं पार्थक्ये सत्यपि यदि काश्चन कारिका वृत्तिकृता आनन्दवर्धनाचा-  
र्येण परिष्कृता वर्धिता वा भवेयुर्यन्मूलकश्च ध्वन्यालोक इत्यविविक्तो व्यवहारः  
प्रथत इत्यपि को वेद ।

आलोकस्य चत्वार उद्घोताः । तत्र प्रथमे ध्वनिमतभेदप्रदर्शनपूर्वकं ध्वनिस्था-  
पनम्, द्वितीये अविवक्षितवाच्यप्रभेदनिरूपणम्; तृतीये अविवक्षितवाच्यप्रभेदनम्;  
चतुर्थे ध्वनिव्युत्पादनप्रयोजनान्तरम् । अत्र ध्वनिकारिकायाः प्रारम्भः—‘काव्य-  
स्यात्मा ध्वनिरिति—’ ( छा० १७ पृ० ) इति । समाप्तिः—‘प्रतायन्तां वाचो निमि-  
तविविधार्थामृतरसा न वादः कर्तव्यः कविभिरनवद्ये स्वविषये । परस्वादानेच्छावि-  
रतमनसो वस्तु सुकवेः सरस्वत्येवैषा घटयति यथेष्टं भगवती ॥’ इति । एवमालो-  
कस्यापि प्रारम्भसमाप्ती द्रष्टव्ये । ध्वनिग्रन्थस्य कारिकात्मकस्य सवृत्तेः, अर्थाद्

१. अत्रैवं प्रत्यभिज्ञाहृदयान्ते क्षेमाचार्येणोपसंहियते—‘देहप्राणसुखादिभिः प्रतिकलं  
सं(रुध्य)कथ्यमानो जनः पूर्णानन्दधनामिमां न त्विनुते मादेश्वरीं स्वां (चितिम्) स्थितिम् ।  
मध्येबोधसुधाब्धि विश्वमभितस्तत्फेनपिण्डोपमं यः पश्येदुपदेशतस्तु कथितः साक्षात्स एकः  
शिवः ॥’ इति ॥



ध्वन्यालोकस्योपरि सहृदयालोकापरसंज्ञं लोचन-नामकं प्रौढतरं व्याख्यानमस्ति । तत्र लोचनमिति नामकरणे ध्वन्यालोकस्य चन्द्रिकाख्या व्याख्या बीजम् । उक्तं च लोचने—‘किं लोचनं विना लोको भाति चन्द्रिकयापि हि ।’ इति । इमानि ध्वन्यालोकलोचनानि मम्मटस्य प्रतिभाख्यानानि काव्यप्रकाशस्य सर्वोत्कृष्टत्वे बीजमजनि । यत्प्रकाशेऽनेकेऽलंकारनिबन्धाश्चकाशिरे । आनन्दवर्धनाचार्यस्य समयस्तु—

‘मुक्ताकणः शिवस्वामी कविरानन्दवर्धनः ।

प्रथां रत्नाकरश्चागात्साम्राज्येऽवन्तिवर्मणः ॥’

इति कहलुणस्य राजतरङ्गिणीश्लोकेन ( ५।३९ ) अवन्तिवर्मसमकालिकः । अवन्तिवर्मणो राज्यं ८५५ ख्रिस्ताब्दात् ८८४ ख्रिस्ताब्दपर्यन्तं सुप्रसिद्धम् ।

### उदयनः ।

न्यायवार्तिकतात्पर्यपरिशुद्धि-किरणावल्यादिग्रन्थरचयिता न्यायाचार्यपदाङ्कित उदयनाचार्यो मिथिलामण्डले गौडमण्डले वा बभूव । सोऽयं प्रशस्तपादाचार्यप्रणीतस्य पदार्थधर्मसंग्रहस्य न्यायकन्दल्याख्यटीकाकाराद् भट्टश्रीधराद् अधस्तनस्तत्समानकालिको वेति कन्दलीकिरणावलयोः संवादेनावधार्यते । कन्दलीनिर्माणकालस्तु—

‘अधिकदशोत्तरनवशत (९१३) शाकाब्दे न्यायकन्दली रचिता ।  
श्रीपाण्डुदास्ययाचितभट्टश्रीश्रीधरेणैषा ॥’

इति । अर्थात् ९१३+७८=९९१ ख्रिस्ताब्दः । गोवर्धनाचार्य आर्यासप्तशत्यन्ते स्वशिष्यत्वेन सादरमुदयनं स्मरति—

‘उदयन-बलभद्राभ्यां सप्तशती शिष्यसोदराभ्यां मे ।  
द्वौरिव रविचन्द्राभ्यां प्रकाशिता निर्मलीकृत्य ॥’

इति । गोवर्धनश्च वज्राधिपतेर्लक्ष्मणसेनस्य सभायां विद्वत्पञ्चरत्नेष्वन्यतम आसीद् इति तस्यैव सभासद्वानि शिलायामुत्कीर्णादस्माच्छ्लोकाज्ज्ञायते—

‘गोवर्धनश्च शरणो जयदेव उमापतिः ।  
कविराजश्च रत्नानि समितौ लक्ष्मणस्य च ॥’

स बल्लालसेनसूनुर्लक्ष्मणसेनस्तु ख्रिस्तैकादशशताब्द्याश्चरमभागपर्यन्तं वज्रा-नशात् वज्रमैथिलप्रसिद्धो लक्ष्मणसेनभूभुजः संवत्सरोऽपि यस्य त्रिंशदधिकसहस्र- ( १०३० ) शकशताब्द्याम् , अर्थात् ११०८ ख्रिस्ताब्दे प्रवृत्तिर्बभूव ।

एवं च श्रीधराद् उदयनस्य अधस्तनत्वे उदयनगोवर्धनादयः समानकालिकाः सिद्ध्यन्ति । तत्र जयदेवो गीतगोविन्दकारो न तु प्रसन्नराघवनाटककारः, माता-पित्रोः कालस्य च भेदात् । जयदेवेन गीतगोविन्दे स्वसमानकालिकाः कवयोऽस्मारिषत—

१. अत्र श्रीचन्द्रकान्त-तर्कालंकारस्य श्रीविन्ध्येश्वरीप्रसादद्विवेदस्य च महामहोपाध्यायस्य न्यायकुसुमाञ्जलि-प्रशस्तपादभाष्यभूमिके अपि विलोक्ये.

“वाचः पल्लवयत्युमापतिधरः, संदर्भशुद्धिं गिरां  
जानीते जयदेव एव, शरणः श्लाघ्यो दुरुद्धुतेः ।  
शृङ्गारोत्तरसत्प्रमेयरचनैराचार्यगोवर्धन-  
स्पर्धी कोपि न, विश्रुतः श्रुतधरो, धोयी कविक्षमापतिः ॥”

कालिदासः ।

आसीत् कश्चित् कालिदासो नाम यशस्वी । यश्चिराय भारते लक्ष्यभूतोऽभूत् ।  
तत एव श्रीपुलकेशिनः शिलालेखेऽन्ते—

‘येनाऽयोजि नवेऽश्मस्थिरमर्थविधौ विवेकिना जिनवेद्म ।  
स विजयतां रविकीर्तिः कविताश्रितकालीदासभारविकीर्तिः ॥’

इत्युदटङ्कि ( इण्डियन् आण्टिक्वेरी ५।६७-७१ ) । स च शिलालेखः  
३१७९+५५६=३७३५ इयति कलिगते ५५६ शालिवाहनीये शके, अर्थात्  
५५६+७८=६३४ ख्रिस्ताब्दे उत्कीर्ण इति प्रागपि दर्शितम् ( भू० ३६ पृ० ) । अथ  
स्वगुणगरिम्णा रामविक्रमभोजादिशब्दवत् कालिदासशब्दोऽपि व्यक्त्यन्तरेषु सं-  
क्रान्तः । तथाच—

‘एकोऽपि जीयते हन्त कालिदासो न केनचित् ।  
शृङ्गारे ललितोद्गारे कालिदासत्रयी किमु ॥’

इति महाकविराजशेखरसूक्तिः । तथा—

‘हालेनोत्तमपूजया कविवृषा श्रीपालितो लालितः,  
ख्यातिं कामपि कालिदासकवयो नीताः शकारातिना ।  
श्रीहर्षो विततार गद्यकवये बाणाय वाणीफलं,  
सद्यः सत्क्रिययाभिनन्दमपि च श्रीहारवर्षोऽग्रहीत् ॥’

इति रामचरित्याभिनन्दसूक्तिश्च पप्रथे । इतो ध्वनिकारः—‘कालिदासप्रभृ-  
तयो द्वित्राः पञ्चषा वा महाकवयः’ इति । काव्यप्रकाशकारः—‘कालिदासादीना-  
मिव यशः’ इति चावोचत । एवमन्येऽपि कालिदासं पुरस्कुर्वन्ति । एतेन कालि-  
दासस्यानेकत्वम्, तत्कृतीनामनेकत्वं तु रघुवंशादितः प्रत्यक्षम् । एवं च कस्य  
कतमा कृतिरिति निर्णयो गमकाभावे कथं जायेत ? एकस्यैव सर्वा कृतिरित्यपि  
कालिदासानेकत्वे कथं संगच्छेत ? अभिनन्दसूक्तौ कालिदासकवय इत्यादरार्थक-  
बहुवचनस्वीकारेऽपि राजशेखरात्प्राक् कालिदासत्रयीति कथं संघटेत ? इत्येवं

१. एक इति श्लोकः आरोहक-भगदत्त-जह्णसंकलितसूक्तिमुक्तावलौ हरिकविसंक-  
लितसुभाषितहारावलौ च राजशेखरनाम्ना समुद्धृतोऽस्ति । राजशेखरश्च ख्रिस्तसंवत्स-  
रस्य दशमशताब्द्यामासीद् इति श्रीरामकृष्ण-गोपाल-भाण्डारकराणां निर्णयः । अने-  
नैव राजशेखरेण बालरामायण-कर्पूरमञ्जरी-विद्धशालभञ्जिकादयो ग्रन्था निरमायिषत ।  
प्रबन्धकोषकर्ता राजशेखरस्तु ख्रिस्तसंवत्सरस्य चतुर्दशशताब्द्यामासीत्.

विप्रतिपत्तौ प्रतिविधीयते—तत्र रघुवंश—कुमारसंभवयोरेककर्तृकतायां न मना-  
गपि संशयावसरः, एतयोर्बहुत्र श्लोकवाक्यपदांशानामैकरूप्यात् ॥ तथाहि—

रघौ—

- ( १ ) धनुष्यमोघं समधत्त सायकम्  
( ३।५३ )  
( २ ) ततस्तदालोकनतत्पराणां  
सौधेषु चामीकरजालवत्सु ।  
बभूवुरित्थं पुरसुन्दरीणां  
त्यक्तान्यकर्माणि विचेष्टितानि ॥  
( ७।५ )  
( ३ ) ( ७।६—११ श्लो. )

कुमारे—

- ( १ ) धनुष्यमोघं समधत्त बाणम्  
( ३।६६ )  
( २ ) तस्मिन्मुहूर्ते पुरसुन्दरीणा-  
मीशानसंदर्शनलालसानाम् ।  
प्रासादमालासु बभूवुरित्थं  
त्यक्तान्यकार्याणि विचेष्टितानि ॥  
( ७।५६ )  
( ३ ) ( ७।५७—६२ श्लो. )

एवमग्रेऽपि ।

अत्रेदमपि द्रष्टव्यम्—रघुवंशं समग्रम्, कुमारसंभवम् अष्टमसर्गान्तमेव एक-  
कर्तृकं भवितुमर्हतीति । अथ—

‘जानकीहरणं कर्तुं रघुवंशे स्थिते सति ।

कविः कुमारदासश्च रावणश्च यदि क्षमः ॥’

इत्यपरापि पूर्वोद्दिष्टस्य राजशेखरस्यैव सूक्तिमुक्तावलीधृता सूक्तिः । एवं च  
कुमारदासात्प्राग् रघुवंशस्य कुमारसंभवस्य चावस्थानमवसीयते । अत्रेदमपि  
विचारणीयम्—क्षेमेन्द्रस्य औचित्यविचारचर्चायाम् । ‘अपि विजहीहि दडोपगू-  
हनं त्यज नवसंगमभीरु वल्लभम् । अरुणकरोद्गम एष वर्तते वरतनु संप्रवदन्ति  
कुक्कुटाः ॥’ इति श्लोकः कुमारदासानाम्ना समुद्धृतः । एतस्य चरमचरणः ‘व्यक्त-  
वाचां समुच्चारणे’ ( १।३।४८ ) इति पाणिनिसूत्रभाष्ये दृश्यते । कुमारदासो  
विक्रमार्कसप्तमशताब्दीप्रारम्भवर्तीत्युच्यते । क्षेमेन्द्रस्यैव औचित्यविचारचर्चायां  
पुनः—‘सुम्बनसक्तः सोऽस्या दशनं च्युतमूलमात्मनो वदनात् । जिह्वामूलप्राप्तं  
खादितिकृत्वा निरष्टीवत् ॥’ इति श्लोकः श्यामलनाम्ना समुद्धृतः । एतस्य  
चतुर्थचरणः ‘अनुकरणं चानतिपरम्’ ( १।४।६२ ) इति पाणिनिसूत्रभाष्येऽवलोक-  
यते । श्यामलो व्यक्तिविवेकारस्य गुरुराचार्याभिनवगुप्तपादादधस्तन इत्याद्य-  
समञ्जसम् ( भू. ४८ पृ० ) अस्मन्मते त्वेवंप्रायाः श्लोकांशा भाष्ये प्रक्षिप्ताः सम-  
स्याविधया कापि कविभिः पूरिता वेति सकलमकलङ्कम् । प्रकृते—‘शृङ्गारे ललि-  
तोद्गारे कालिदासत्रयी किमु’ इत्युत्तरार्धेन शृङ्गारविषये कालिदासत्रयी विशिष्यत  
इति राजशेखराभिप्रायः । शृङ्गारप्रधानं हि मेघदूतम्, अभिज्ञानशाकुन्तलम्, वि-

१. अरुणगिरिनाथविरचिता कुमारसंभवप्रकाशिका अष्टमसर्गान्तैव । नारायणकृतं  
कुमारसंभवविवरणमपि तावदेव । उभयत्रापि व्याख्याकर्तृभ्यां श्लोकतः काव्यसमाप्तिर्द-  
र्शिता । एवं कोलाचलमल्लिनाथस्यापि व्याख्या अष्टमसर्गान्तैव.

कमोर्वशीयम्, मालविकाग्निमित्रम् इति । अत्र प्रत्नत्वादिना मेघदूतं रघुवंशसोदर-  
मेव भाति । मेघदूते हि कविर्न केवलां शास्त्रीयामेव प्रसिद्धिमनुससार, अपि तु  
स्वकालिकमपि । इह रामगिरेश्चित्रकूटवेन अन्यथा व्याख्यानम्, दिङ्नागानामित्य-  
स्यार्थान्तरम्, मालस्य विदिशाया उज्जयिन्याः दशपुरस्य च उल्लेखः धाराया अनुल्ले-  
खश्च प्रत्नत्वे साधनानि । पुरा यत्र सोऽत इति भवभूतिन्यायादिति दिक् । एतेन  
रघु-कुमारमेघानां समानप्रभवत्वम् । सोऽयं प्रभवः किंदेशः किंकालो वेति—  
आवन्तिकः, उदयनाथस्तन इति संभाव्यते । तत्र वक्रैः पन्थाः, अर्वन्ती उदयन-  
कथाकोविदग्रामवृद्धान् इत्यादि गमकम् । किंच, 'तासां च पश्चात्कनकप्रभाणां  
कालीकपालाभरणा चकासे' ( कुमार ७।३९ ) इत्यनेन सामिसंधिनिर्देशेन काली  
दक्षिणा, तस्या दास इति पञ्चगौडाभिधानसमाच्छायां नामापि लक्ष्यानुसारेण  
सिद्ध्यतीति दिक् ॥ अथ शृङ्गारप्रधानेषु अभिज्ञानशाकुन्तल-विकमोर्वशीय-मालवि-  
काग्निमित्रेषु त्रिषु नाटकेषु प्रथमं द्वितीयं चातीव प्रशस्तम्, तत एवैतयो रघुवं-  
शादिवद् ध्वनिग्रन्थादौ श्लोका उदाहृताः । मालविकाग्निमित्रस्य तु दर्पणादावेव  
कतिपये । अपि च—'प्रथितयशसां धावक-सौमिल्ल-कविपुत्रादीनां प्रव-  
न्धानतिक्रम्य वर्तमानकवेः कालिदासस्य कृतौ किंकृतो बहुमानः' इति तदीयले-  
खादपि धावकेन धर्नलिप्सया श्रीहर्षनाम्ना प्रणीतानां नागानन्द-रत्नावली-प्रिय-  
दर्शिकानामपेक्षया तद्वरत्वं प्रेक्षकाणां पुरस्तादस्त्येव तावत् । एतेन मालविका-  
ग्निमित्रस्य अभिज्ञानशाकुन्तलाद्यपेक्षया भिन्नः कर्तेति नातितिरोहितम् । किंच,  
'काव्यत्रयं सुमतिकृद् रघुवंशपूर्वम्' इति ज्योतिर्विदाभरणभागोपि पूर्वोद्दिष्टरघु-  
वंशादित्रितयमेककर्तृतया प्रतिजानीते । एवं च राजशेखरावधि विशेषग्राहिकया  
विविक्तापि कालिदासत्रयी तदुत्तरं संशयसागरे निमग्ना नोपेक्ष्या प्रेक्षावद्भिः,  
तथा ऋतुसंहार-नलोदयादिप्रबन्धा अपि कालिदासं संभावयन्तो न विस्म-  
र्तव्याः । तथैव—

१. रामगिरिः अमरकण्टकासन्नः सिध्यति, चित्रकूटेति मल्लिकानाथव्याख्यानं तु  
भूगोलविद्याविरुद्धम् । दक्षिणावर्तनाथस्तु रामनामा पर्वत इति सम्यगेव व्याख्यत्.

२. दिङ्नागानामित्यनेन दिङ्नागाचार्यविषयकार्थान्तरप्रकाशनं तु साहस्यभ्रम-  
मूलकम्.

३. वक्रत्वं भूगोलविद्यया विज्ञायते.

४. आसन्नभूतपूर्वत्वे एवंप्रायाः कविकुलालापा अन्यत्रापि दृश्यन्ते.

५. अत्र द्रष्टव्यं तारानाथतर्कवाचस्पतिभट्टाचार्याणां व्याख्यानम्.

६. 'श्रीहर्षोर्धावकादीनामिव धनम्' इति काव्यप्रकाशव्याख्यासु प्रसिद्धमेतत्.

७. बाबू रामकृष्णमुखोपाध्यायः ( एस्. ए. बी. एल्. ) महाशयोऽपि वङ्गभाषोपनि-  
बन्धे 'नानाप्रबन्ध' इति प्रबन्धे स्वमतमेवं प्रादर्शयत्—मालविकाग्निमित्रकारः कालि-  
दासो रघुवंशादिकाराद् भिन्न एव । अस्य नाटकस्य रचनायाः कवित्वस्य च नितान्तम-  
पकृष्टत्वात् । भोजराजसभागतो यः कश्चिदेकः कालिदासो विज्ञायते स एव मालविका-  
ग्निमित्रकार इत्यादि.



‘धन्वंतरिः क्षपणकोऽमरसिंहशङ्कु-  
वेतालभट्ट-घटखर्पर-कालिदासाः ।  
ख्यातो वराहमिहिरो नृपतेः सभायां  
रत्नानि वै वररुचिर्नव विक्रमस्य ॥’

इत्येवमादिश्लोकाः परीक्षापेक्षाः । अत्रेयं भ्रान्तिदिक्—वराहमिहिरो हि—  
‘सप्ताश्विवेदसंख्यं शककाल-( ४२७ )’ इति स्वसमयं निर्दिदेश । तेन बहूनां  
समयो व्यभिचरितो द्रष्टव्यः । कालकलनानादरे तु—

‘भासो रामिल-सोमिलौ वररुचिः श्रीसाहसाङ्कः कवि-  
मार्घो भारवि-कालिदास-तरलाः स्कन्धः सुबन्धुश्च यः ।  
दण्डी बाणदिवाकरौ गणपतिः कान्तश्च रत्नाकरः  
सिद्धा यस्य सरस्वती भगवती के तस्य सर्वेऽप्यमी ॥’

इत्येवमादिश्लोका अदुष्टा इत्यलम् ।

दण्डी ।

अयमाचार्यदण्डी कविः कुत्र कदा बभूवेति विज्ञानं दुःशकम् । दण्डीति नाम्ना  
चतुर्थाश्रमिणमेनं मन्यन्ते कतिपये । कतिपये पुनः काव्यादर्शे वैदर्भीरितेभ्यः  
प्रशंसनाद् विदर्भजनपदस्थं दाक्षिणाल्यं कीर्तयन्ते । अथ—

‘त्रयोऽग्नयस्त्रयो वेदास्त्रयो देवास्त्रयो गुणाः ।  
त्रयो दण्डिप्रबन्धाश्च त्रिषु लोकेषु विश्रुताः ॥’

इति सुभाषितहारावलीधृत—राजशेखरमहाकविश्लोकादण्डिनो ग्रन्थत्रयकर्तृत्वं  
सुप्रतीतम् । तत्र काव्यादर्श-दशकुमारचरिते तावदतिरोहिते । तृतीयो ग्रन्थः  
क इति गवेषणायाम्—‘छन्दोविचित्यां सकलस्तत्प्रपञ्चो निरूपित’ इति काव्यादर्शेन,  
‘छन्दोविचितिरिव मालिनीसनाथा’ इति सौबन्धवीयवासवदत्ताश्लेषेण ‘छन्दो-  
विचितिग्रन्थविशेषः’ इति त्रिपाठिशिवरामप्रणीतया तट्टीकया च छन्दोविचिति-  
रेवेति । केचित्पुनश्छन्दोविचितिशब्दं यौगिकं मन्यन्ते । तथाच विचितिः प्रस्तार इति  
फलति । अन्ये तु तृतीयं ग्रन्थं कलापरिच्छेदं कलयन्ते । मल्लिकामारुतनिर्माता  
तु उद्दण्डो न तु दण्डीति । दण्डिनः समयस्तु प्रवरसेनादधस्ताद् रुद्रटादूर्ध्वं  
संभवति ॥

धनिकः ।

अयं विष्णुतनूजन्मा दशरूपस्यालोककर्ता, दशरूपकं तु विष्णुतनूजन्मना धन-  
ज्जयेन कृतम्, एतौ विष्णुतनूजत्वाद् आतरौ । धनज्जयः—

१. ज्योतिर्विदाभरणादौ.

२. भास इति श्लोकः शार्ङ्गधरपद्धतौ । शार्ङ्गधरस्य पितामहो राघवदेवो हम्मीर-  
चाहमान ( चौहान )स्य सभायामवतैत । हम्मीर-वीरस्तु १२९५ ख्रिस्ताब्दे स्वर्गा-  
तिथिरभूत् ।



‘विष्णोः सुतेनापि धनञ्जयेन विद्वन्मनोरागनिबन्धहेतुः ॥  
आविष्कृतं मुञ्जमहीशगोष्ठीवैदग्ध्यभाजा दशरूपमेतत् ॥’

इत्यनेनात्मानं वाक्पतिराजदेवापरनाम्नो मुञ्जभूभुजः सभायामाख्यत् । स च मुञ्जः ९९४ ख्रिस्ताब्दे आसीदिति सुभाषितरत्नसंदोहतो ज्ञायते । अयमेव कालो धनिकस्यापि भवितुं युक्तः । धनिकेन काव्यनिर्णयोऽपि निरमायीति दशरूपालो-  
कतो व्यक्तम् ॥

### नखकुट्टः ।

कोऽयं कश्चैतन्निर्मितो निबन्ध इति नाद्यावधि ज्ञायते । एतन्मतं तु दर्पणस्य  
षष्ठपरिच्छेदे ‘नेपथ्योक्तं श्रुतं तत्र’ इत्याद्युक्तम् ॥

### पुरुषोत्तमः ।

द्वौ पुरुषोत्तमौ ज्ञायते । एकस्त्रिकाण्डशेषकर्ता, अन्यो विष्णुभक्तिकल्पल-  
तारचयिता । तत्रायस्य त्रिकाण्डशेषसमाप्तौ पुरुषोत्तमदेव इति नाम, द्वितीयस्य तु  
पुरुषोत्तम इति । परमाद्यस्यापि पद्यरचनायां पुरुषोत्तम इत्येव नामधेयं दृश्यते ।  
तथाहि त्रिकाण्डशेषप्रारम्भे ‘अयं प्रयत्नः पुरुषोत्तमस्य’ इति । हारावलीप्रारम्भे  
‘हारावली विरचिता पुरुषोत्तमेन’ इति च । अतो द्वयोरेकता संभवति । यद्ययमेव  
दर्पणस्य नवमपरिच्छेदे ‘पुरुषोत्तमस्त्वाह’ इत्यादिना स्मृतस्तर्हि दर्पणकारात्प्राक्  
स्त्रिस्ताब्दस्य दशमशतकपर्यन्तं पुरुषोत्तमसत्तां कल्पयतामैतिहासिकानामुक्तयो  
विभावनीयाः ॥

### भरतः ।

एतदुपज्ञमेव नाट्यशास्त्रं लोके प्रसिद्धम् । एतस्य द्वित्रपुस्तकं त्रुटिविकलमेवा-  
स्माभिर्दृष्टम् । एकमादिभरतसंज्ञकमपि नाट्यशास्त्रमभिज्ञानशाकुन्तलार्थद्योत-  
निकातो ज्ञायते । तत्र भरतः, आदि-भरत इति द्वेधा लेखो बहुत्रावलोक्यते ।  
भरतस्य आदिभरत उपजीव्यो भवेत् । अनेकत्र आदिभरतवाक्यानि भरतवाक्य-  
समानाकाराण्यपि परीक्षितानि । भरतप्रणीतस्य नाट्यशास्त्रस्यैवोपरि अभिनव-  
भारतीति समाख्या व्याख्या अभिनवगुप्तपादाचार्यविरचितेति ॥

### भर्तृहरिः ।

भर्तृहरिः, हरिः—इत्युभयाकारं नाम दृश्यते । तत्र भाष्यप्रदीप ( कथ्यट )  
शब्दकौस्तुभवैयाकरणभूषणमञ्जूषादिषु हरिरित्येव नाम स्मर्यते, भर्तृहरिरिति तु  
प्रमादपतितं संभाव्यते, इति केचित् । तदन्ये न मन्यन्ते । हस्तलिखितवाक्य-  
पदीयपुस्तकेष्वपि प्रतिकाण्डं भर्तृहरिरिति लेखदर्शनात्, पूर्वग्रन्थेष्वपि कापि  
तथैव दर्शनात्, ‘तथापि हरिवद्देन—’ इत्येवमादिलेखस्तु लाघवदृष्ट्या इत्याशया-  
कलनाच्च । तत्रभवता भर्तृहरिणा काण्डत्रयात्मकं वाक्यपदीयं नीत्यादिशतकत्रयं  
च विरचितमिति तावत्प्रसिद्धम् । वाक्यपदीयं नाम वाक्यपदे अधिकृत्य कृतो  
ग्रन्थः । ‘शिशुकन्द—’ ( ४।३।८८ ) इत्यादिना छः । अस्य हेलाराजपुञ्जराजौ

व्याख्यातारौ । तत्र हेलाराजः कहणात्प्राचीनः । शतकानि तु स्वपरपद्योपनिबद्धा-  
नीति ग्रन्थान्तरसंवादतोऽवगम्यते । दुष्टस्त्रीखिन्नमानसेन भर्तृहरिणा राज्यलक्ष्मीम-  
वज्ञाय वैराग्यमाश्रितमिति चिराय प्रसिद्धिः । तत्र—“यां चिन्तयामि सततं  
मयि सा विरक्ता, सा चान्यमिच्छति जनं, स जनोऽन्यरक्तः, । अस्मत्कृतेऽपि  
परितुष्यति काचिदन्या, धिक् तां च, तं च, मदनं च, इमां च, मां च ॥” इत्यपि  
तदीयं पद्यं लिङ्गम् । इदं—राज्ञो राज्यम्, राज्याः पुरपाले, पुरपालस्य अन्यत्रानुरक्तिं  
गमयतीति किंवदन्ती । अयमेव भर्तृहरिर्हरिहरोपाध्यायविरचितस्य भर्तृहरिनिवेदा-  
ख्यनाटकस्य कथानायको विभाव्यते । तत्र राज्ञो भानुमती विशुद्धचरितैव, नतूक-  
किंवदन्तीगन्धोऽपि । राज्ञो योगि—गोरक्षतो वीक्षाग्रहणं चेति दिक् ॥

### भोजदेवः ।

सरस्वतीकण्ठाभरणादिनानाविधसंदर्भरचयिता कृतिशकुन्तकल्पतरुर्धारानगरी-  
नाथो भूपालरत्नं भोजदेवो विक्रमार्कसंवत् १०७८ आसीत्, तदेतदधो निर्दिष्टात्तस्य  
दानपत्राध्यक्षम् ।

रुद्रटस्य काव्यालंकारात्परस्मिन् मम्मटस्य काव्यप्रकाशात् पूर्वस्मिन् काले सरस्व-  
तीकण्ठाभरणमालंकारिकाणां वस्तुतः कण्ठाभरणमेवाभूत् । तत एवास्य बहवो  
विषया उदाहृतयश्चालंकारग्रन्थेषूद्धृता लभ्यन्ते । अस्य च पञ्च परिच्छेदाः । तत्र  
प्रथमे परिच्छेदे विस्तरतो दोषगुणविवेचनम् । द्वितीये बाह्यसंज्ञाः शब्दालंकाराः,  
तृतीये आभ्यन्तरसंज्ञा अर्थालंकाराः, चतुर्थे बाह्याभ्यन्तरसंज्ञा उभयालंकारा विवे-  
चिताः । पञ्चमे तु प्राचीनरीत्या रसादिर्दिष्टतः । यद्यप्यत्र मौलिकविषयाणाम-  
वान्तरभेदा नातिप्रयोजनीयास्तथाप्यनेके पदार्था उदाहरणश्लोकाश्च साहित्यमाध्य-  
कालिकविवेकादर्शभूता अवश्यं पर्यालोचनीयाः ।

एतत् कण्ठाभरणं महाराजश्रीभोजदेवेन अलंकारशास्त्रत्वेन व्यपदिष्टम् । एतस्य  
प्रारम्भसमाप्ती—

‘ध्वनिर्वर्णाः पदं वाक्यमित्यास्पदचतुष्टयम् ।

यस्याः सूक्ष्मादिभेदेन वाग्देवीं तामुपासहे ॥’

“यावन्मूर्ध्नि हिमांशुकन्दलभृति स्वर्वाहिनी धूर्जटे-

र्यावद्वक्षसि कौस्तुभस्तवकिते लक्ष्मीर्मुग्धेषिणः ।

यावच्चित्तभुवस्त्रिलोकविजयप्रौढं धनुः कौसुमं

भूयात्तावदियं कृतिः कृतधियां कर्णावतंसोत्पलम् ॥”

इत्येवमुपश्लोकिते ।

तद्दानपत्रस्यापेक्षितांशोऽयम्—

“.....परमभट्टारकमहाराजाधिराजपरमेश्वरश्री-सीयकदेवपादानुध्यातप-  
रमभट्टारकमहाराजाधिराजपरमेश्वरश्रीवाक्पतिराजदेवपादानुध्यातपरमभट्टारक-  
महाराजाधिराजपरमेश्वरश्रीसिन्धुराजदेवपादानुध्यातपरमभट्टारकमहाराजाधिरा-

जपरमेश्वरश्रीभोजदेवः कुशली नागहृदपश्चिमपथकान्तःपातिवीराणके समुपगता-  
न्समस्तराजपुरुषान्ब्राह्मणोत्तरान्प्रतिनिवासिपट्टकिलजनपदादींश्च समादिशति—अस्तु  
वः संविदितम्, यथा अतीताष्टसप्तत्यधिकसाहस्रिकसंवत्सरे ( १०७८ ) माघासि-  
ततृतीयायां रवातुदगयनपर्वणि कल्पितहलानां लेख्ये श्रीमद्भारायामवस्थितैरस्माभिः  
ज्ञात्वा चराचरगुरुं भगवन्तं भवानीपतिं समभ्यर्च्य संसारस्यासारतां दृष्ट्वा

‘वाताभ्रविभ्रममिदं वसुधाधिपत्य-

मापातमात्रमधुरो विषयोपभोगः ।

प्राणास्तृणाग्रजलबिन्दुसमा नराणां

धर्मः सखा परमहो परलोकयाने ॥

भ्रमत्संसारचक्राग्रधाराधारामिमां श्रियम् ।

प्राप्य ये न ददुस्तेषां पश्चात्तापः परं फलम् ॥’

इति जगतो विनश्वरं स्वरूपमाकलय्य उपरिलिखितग्रामः स्वसीमातृणागोचर-  
यूतिपर्यन्तः सहिरण्यभागभोगः सोपरिकरः सर्वदायसमेतो ब्राह्मणधनपतिभट्टाय  
भट्टगोविन्दसुताय बहुचाश्वलायनशाखाय त्रिप्रवराय वेल्लवल्लप्रतिबद्धश्रीवादाविनि-  
र्गतराघसुरसङ्गकर्णादाय मातापित्रोरात्मनश्च पुण्ययशोविवृद्धये अदृष्टफलमङ्गीकृत्य  
आचन्द्रार्कार्णवक्षितिकालं यावत्परया भक्त्या शासनेनोदकपूर्वं प्रतिपादित इति मत्वा  
यथा दीयमानभोगकरहिरण्यादिकमाज्ञाश्रवणविधेयैर्भूत्वा सर्वमस्मै समुपनेतव्यम् ।  
सामान्यं चैतत्फलं बुद्ध्वा अस्मद्वंशजैरन्यैरपि भाविभोक्तृभिरस्मत्प्रदत्तधर्मदायोऽय-  
मनुमन्तव्यः पालनीयश्च .....

इति कमलदलाम्बुबिन्दुलोलां श्रियमनुचिन्त्य मनुष्यजीवितं च ।

सकलमिदमुदाहृतं च बुद्ध्वा नहि पुरुषैः परकीर्तयो विलोप्याः ॥

इति । संवत् १०७८ चैत्रसुदि १४ स्वयमाज्ञामङ्गलं महाश्रीः । स्वहस्तोऽयं  
श्रीभोजदेवस्य ॥

( इण्डियन् अण्टिकेरी ६।५३-५४ )

## महिमा ।

श्यामलशिष्यः श्रीधरसूनु राजानकमहिमाचार्यो लोचनकाराद् अभिनवगुप्त-  
पादात् किञ्चिदेवोत्तरस्मिन् अलंकारसर्वस्वकाराद् रथ्यकात् पूर्वस्मिन्, अर्थात्  
ख्रिस्तैकादशशतके कश्मीरेषु बभूव । एतेन महामतिमता दुरवगाहस्य ध्वनिप्रस्था-  
नस्य ( ध्वन्यालोकस्य ) निरासायैव विमर्शत्रयात्मको व्यक्तिविवेको व्यरचि ।  
यद्गौरवमाकलयन् कवि-तार्किकचूडामणिः श्रीश्रीहर्षः स्वखण्डनखण्डखाद्यस्य  
चतुर्थे परिच्छेदे—

‘दोषं व्यक्तिविवेकेऽमुं कविलोकविलोचने ।

काव्यमीमांसिषु प्राप्तमहिमा महिमाऽऽहत ॥’

इत्यभ्यधात् । अत्रास्माभिरियदेवोच्यते—यत्प्रौढच्छात्रैरात्मनो विवेकशक्तिं  
परां भूमिमारोपयितुमसौ व्यक्तिविवेकोऽवश्यं परिशीलनीयः । तस्मिन्नस्मिन्व्यक्ति-

१. अयम् अनन्तशयनमहामहोपाध्यायश्रीगणपतिशास्त्रिभिः प्रकाशितः ॥

साहि० भू० ७

विवेके प्रथमविमर्शे शब्दानौचित्यविचारः । अत्र “विधेयाविमर्शः, प्रक्रमभेदः, क्रमभेदः, पौनरुक्त्यं, वाच्यावचनम्,” इति पञ्च दोषजातीः पुरस्कृत्य महाकवि-  
गव्यो बहुधा परीक्षिताः । तृतीयविमर्शे ध्वन्युदाहरणानामनुमानेऽन्तर्भावदर्शन-  
मिति । व्यक्तिविवेकस्य—

‘अनुमानेऽन्तर्भावं सर्वस्यैव ध्वनेः प्रकाशयितुम् ।  
व्यक्तिविवेकं कुरुते प्रणम्य महिमा परां वाचम् ॥’

इत्यारम्भः;

‘अन्यैरनुलिखितपूर्वमिदं ब्रुवाणो  
नूनं स्मृतेर्विषयतां विदुषामुपेयाम् ।  
हासैककारणगवेपण्या नवार्थ-  
तत्त्वावमर्शपरितोषसमीहया वा ॥’

इति समाप्तिश्च ।

### मम्मटः ।

काव्यप्रकाशकर्ता राजानकसंज्ञाद्वाणकुलोत्पन्नो मम्मटाचार्यः कश्मीरेषु  
बभूव । अयमेव चिराय रुढान् गङ्गुलिकाप्रवाहेण विततान् दोषगुणरीत्यलंकारान्  
संक्षिप्य यथाशास्त्रं परिष्कृत्य च खोन्मीलिते काव्यप्रकाशे प्रथमं दर्शितवान्;  
अचिरात्प्रवृत्तान् ध्वनिविषयान् यथायथं संकलय्य परिसंख्याय च यथावसरं  
समासव्यासाभ्यां विन्यस्तवान्; पाठ्यदृष्ट्या कारिकासंहन्धान् प्रमेयान् वृत्त्या  
मनाग् व्याकृतवान् । एवं यथा शब्दार्थपरिशुद्धये सूत्रवृत्त्युदाहरणैर्वैयाकरणसिद्धान्त-  
कौमुदी विभज्यते, तथैवैष काव्यप्रकाशः शब्दार्थगुम्फपरिष्कृतये । स एष परि-  
करालंकारपर्यन्तो मम्मटेन तत उर्वरितः किञ्चिद् अल्लटेन (अलकेन) कृत  
इत्येतद्वीकायां निदर्शनाख्यायासुक्तम्—

‘कृतः श्रीमम्मटाचार्यवर्यैः परिकरावधिः ।

प्रबन्धः पूरितः शेषो विधायाल्लटसूरिणा ॥’

एतद्वृत्तं काव्यप्रकाशस्य ‘इत्येष मार्गो विदुषां—’ इत्यन्तिमश्लोकव्याख्यानतोऽपि  
निवेद्यते । एतस्य टीकास्तत्कर्तारश्च—

- |                                 |  |
|---------------------------------|--|
| ( १ ) संकेतः ... ..             | जैनमाणिक्यचन्द्राचार्यैः कृतः ।        |
| ( २ ) बालचित्तानुरञ्जिनी ... .. | सरस्वतीतीर्थैः कृता ।                  |
| ( ३ ) दीपिका ... ..             | जयन्तभट्टैः कृता ।                     |
| ( ४ ) आदर्शः ( संकेतः ) ... ..  | सोमेश्वरभट्टैः कृतः ।                  |
| ( ५ ) दर्पणः ... ..             | विश्वनाथकविराजैः कृतः ।                |
| ( ६ ) विस्तारिका ... ..         | परमानन्द-चक्रवर्ति-भट्टाचार्यैः कृता । |
| ( ७ ) निदर्शनम् ( सारसमुच्चयः ) | राजानकानन्दकविभिः कृतम् ।              |
| ( ८ ) सारबोधिनी ... ..          | श्रीवत्सलाञ्छनभट्टाचार्यैः कृता ।      |



- ( ९ ) आदर्शः ... .. महेश्वरभट्टाचार्यैः कृतः ।  
 ( १० ) काव्यप्रकाशटीका ... .. कमलाकरभट्टैः कृता ।  
 ( ११ ) नरसिंहमनीषा ... .. नरसिंहठकुरैः कृता ।  
 ( १२ ) सुधासागरः ... .. भीमसेनदीक्षितैः कृतः ।  
 ( १३ ) बालबोधिनी ... .. भट्टवामनाचार्यैः कृता ।

एवमादयो ग्रन्थत उपलब्धाः, श्रीधर-चण्डीदास-भास्करप्रभृतिरचितानामत उपज्ञाताः संहस्य पञ्चाशदासन्नाः काव्यप्रकाशस्य टीकाः । काव्यप्रकाशस्य कारिकाः प्राय उदाहृतीश्च मूलीकृत्य प्रवर्तमानो महामहोपाध्यायगोविन्दविरचितः काव्यप्रदीपस्तु प्रथितटीकासरणिविलक्षणः प्रौढतरश्च । अत एवास्य प्रभाख्या व्याख्या कुवलयानन्दटीकाकारिवैद्यनाथभट्टैः, उद्घोताख्या तु मञ्जूषादिसंदर्भ-रत्नकारैर्नागोजीभट्टैरकारि । एवं काव्यप्रकाशस्य केवलं कारिका मूलीकृत्य विद्या-भूषणेव रचिता साहित्यकौमुदी । अस्याः कृष्णानन्दिनीव्याख्येख्यलम् ।

अत्र संकेतः ‘रसवक्रप्रहाशीशवत्सरे मासि माधवे’ इति खलेखाद् ( १२१६ ) वैक्रमाब्दे निर्मितः । बालचित्तानुरञ्जिनीकारः ‘सवसुप्रहहस्तेन ब्रह्मणा समलंकृते । काले-’ इत्यादिखलेखाद् ( १२९८ ) वत्सरे जन्म लेभे । काश्यां संन्यस्तः सर-स्वतीतीर्थसंज्ञां गतो बालचित्तानुरञ्जिनीं चक्रे । दीपिकानिर्माणकालः ‘संवत् ( १३५० ) वर्षे ज्येष्ठवदि ३ रवौ-’ इत्येवं जयन्तभट्टेनैव दर्शितः । एवं सोमे-श्वरभट्टप्रभृतयोऽपि यथोत्तरं नवीना इति सांप्रतिकभट्टवामनाचार्यस्य बालबोधि-नीभूमिकातो व्यक्तम् । काव्यप्रदीपकारो गोविन्दपण्डितस्तु कमलाकरभट्टात् किञ्चि-देव प्राक्तनः, यस्मात्प्रदीपस्य चर्चा कमलाकरग्रन्थात्प्राग्भवे नास्ति । कमलाकर-स्थितिकालस्तु तत्कृतनिर्णयसिन्धुतः ( १६६८ ) विक्रमाब्दः । प्रदीपप्रभाकारो वैद्यनाथभट्टस्तु स्वनिर्मितोदाहरणचन्द्रिकान्ते ( १७४० ) इति विक्रमाब्दं व्यलिख-देव । प्रदीपोद्घोतकारो नागोजीभट्टो ( नागेशभट्टः )ऽपि वैश्वनाथासन्नकालिकः । यदेष महात्मा काशीमधितिष्ठन् जयपुरनिर्माणकारिणा महाराजजयसिंहदेवेन अश्वमेधाध्वरे समाहृतो नागतवानिति जयपुरीयब्रह्मपुरीब्राह्मणवृद्धेषु प्रसिद्धम् । सोऽयमश्वमेधः ( १७७० ) विक्रमवत्सरेऽभूत् । अस्मिन्समये सुधासागरनिर्माता भीमसेनदीक्षितोऽप्यासीत् । यदयं ( १७७९ ) इति संवत् प्रादर्शयत् ।

अथ यद्यपि काव्यप्रकाशकर्तुर्मम्मटस्य कालो न प्राप्यते तथाप्येवं सुदृढमनुमी-यते—प्रकाशकर्ता हि प्रकाशस्य चतुर्थोल्लासे रसविचारे ‘श्रीमदाचार्याभिनवगुप्त-पादः’ इत्येवं सञ्ज्ञाधमभिनवगुप्तमेव स्मरति; पदेपदे ध्वनिविषयानाकलयन्नपि आनन्दवर्धनाचार्यस्य नाम न गृहीते, केवलं ध्वनिकार इत्येतावदेवाचष्टे; लोलु-टादिनाम गृह्णानोऽपि न तादृशमादरं दर्शयते । इत्येवं मम्मटोऽभिनवगुप्तस्यातिनि-कटवर्ती कश्चित्प्रतिभाति । यद् अभिनवगुप्तस्य महामाहेश्वराचार्यत्वं पदत्रिंशत्तत्त्व-प्रतिपादकप्रत्यभिज्ञादर्शानुरूढत्वं काश्मीरिकत्वं च नानाग्रन्थेभ्यो व्यक्तम् । मम्म-



तस्य काश्मीरिकत्वमतितरां प्रसिद्धम् । इतश्च काश्मीरिक आनन्दकविर्निर्देशना-  
रम्भे—‘...शिवागमप्रसिद्धषट्त्रिंशत्तत्त्वदीक्षाक्षपितमलपटलः प्रकटितसत्स्वरूप-  
श्विदानन्दघनो राजानककुलतिलको मम्मटनामा दंशिकवरः...’ इति निर्दिशति ।  
अभिनवगुप्तस्य समयस्तलेखात् ( १०७१ ) इति संवत् सिध्यति । काव्यप्रकाशस्य  
संकेताख्यटीकासमयः ( १२१६ ) इति संवत् पूर्वमुक्तः । ( १२१६-१०७१= १४५ इति समयान्तरम् । एतेन आचार्यमम्मटविषयेऽस्मदनुमानं साधूपपद्यत  
इति परीक्षणीयम् ॥

**रुद्रटः ।**

अयं काव्यालंकारप्रणेता महाकविर्धारापतेर्भोजदेवात्प्राचीनः । यतः—

‘किं गौरि मां प्रति रुषा ननु गौरहं किं  
कुप्यामि कां प्रति मयीत्यनुमानतोऽहम् ।  
जानाम्यतस्त्वमनुमानत एव सत्य-  
मित्थं गिरो गिरिभुवः कुटिला जयन्ति ॥’

इति काव्यालंकारपद्यं सरस्वतीकण्ठाभरणे द्वितीयपरिच्छेदे उदाहृतम् । रुद्रटस्य  
नामान्तरं शतानन्दः, जनको वामकभट्टः, वेदः सामेति सर्वं तत्कृतैः खड्ग-  
मुसलचापबाणशूलशक्तिहलबन्धगर्भितैरष्टभिः श्लोकेर्यदष्टारं महाचक्रमुत्पद्यते  
तन्निर्गतात्—

‘शतानन्दापराख्येन भट्टवामकसूनुना ।  
साधितं रुद्रटेनेदं सामाजा धीमतां हितम् ॥’

१ बन्धसृष्टिरतभूतस्य वक्ष्यमाणस्य चक्रबन्धस्य स्वरूपख्यालैर् दर्पणीयबन्धप्रकरण-  
न्यूनतापूर्वै च खड्गादिवन्धश्लोकाः प्रदर्श्यन्ते । तत्र—

**खड्गबन्धो यथा—**

मारारिशकरामेभमुखैरासारंरहसा ।  
सारारब्धस्तवा नित्यं तदतिहरणक्षमा ॥ १ ॥  
माता नतानां संघट्टः श्रियां बाधितसंभ्रमा ।  
मान्याथ सीमा रामाणां शं मे दिश्यादुमादिजा ॥ २ ॥

**मुसलबन्धो यथा—**

मायाविनं महाहावा रसायातं लसद्भुजा ।  
जातलीला यथासारवाचं महिषमावधीः ॥ ३ ॥

**चापबन्धो यथा—**

मामभीदा शरण्या मुत्सुदैवारुक्प्रदा च घीः ।  
धीरा पवित्रा संत्रासान्नासीष्टा मातरारम ॥ ४ ॥

**बाणबन्धो यथा—**

माननापरुषं लोकदेवीं सद्रस सन्नम ।  
मनसा सादरं गत्वा सर्वदा दास्यमङ्गताम् ॥ ५ ॥

इति श्लोकज्ञायते । शिशुपालवधादिविलक्षणोऽयं बन्धः काव्यं चित्रयति ।  
शृङ्गारतिलककर्ता रुद्र इति ननु रुद्रटः । उक्तं च तिलकान्ते रुद्रेण—‘शृङ्गा-  
रतिलकविधिना पुनरपि रुद्रः प्रसादयति’ इति ।

### वक्रोक्तिजीवितकारः ।

वक्रोक्तिजीवितं नाम अलंकारसंदर्भः । यस्य रचयिता आचार्यकुन्तकः ।  
अस्यैव—

‘संरम्भः करिकीटमेघशकलोद्देशेन सिंहस्य यः  
सर्वस्यैव स जातिमात्रनियतो हेवाकलेशः किल ।  
इत्याशाद्विरदक्षयाम्बुदघटाबन्धेऽप्यसंरब्धवा-  
न्योऽसौ कुत्र चमत्कृतेरतिशयं यात्वम्बिकाकेसरी ॥’

इति पद्यं व्यक्तिविवेके द्वितीयविमर्शं महिम्ना अनेकधा दूषयित्वा पर्यन्ते—

‘काव्यकाञ्चनकषाभिमानिना कुन्तकेन निजकाव्यलक्ष्मणि ।  
यस्य सर्वनिरवद्यतोदिता श्लोक एष स निदर्शितो मया ॥’

इत्युक्तम् । राजानककुन्तकेन वक्रोक्तिजीवितस्य खोपज्ञवृत्तेः प्रारम्भे—

‘जगत्रितयवैचित्र्यचित्रकर्मविधायिनम् ।  
शिवं शक्तिपरिस्पन्दमात्रोपकरणं नुमः ॥  
यथातत्त्वं विवेच्यन्ते भावास्त्रैलोक्यवर्तिनः ।  
यदि तन्नाद्भुतं न स्यादेव रक्ता हि किंशुकाः ॥  
स्वमनीषिकयैवाथ तत्त्वं तेषां यथारुचि ।  
स्थाप्यते प्रौढिमात्रं तत्परमार्थो न तादृशः ॥’

इत्याद्यभिहितम् । तदानीं वक्रोक्तिजीवित-दर्पण-व्यक्तिविवेकप्रमुखाः कतिपये  
कविकर्मपरीक्षकाः प्रौढप्रबन्धाः जज्ञिरे ॥

### वाचस्पतिमिश्रः ।

सर्वतन्त्रस्वतन्त्रधिषणोऽयम् उद्द्योतकाराद् अधस्तनः उदयनाद् ऊर्ध्व-

#### शूलबन्धो यथा—

मामुषो राजस स्वासुल्लोककूटेशदेवताम् ।  
तां शिवावाशितां सिद्धाध्यासितां हि स्तुतां स्तुहि ॥ ६ ॥

#### शक्तिबन्धो यथा—

माहिषाख्ये रणेऽन्यानु सानु नानेयमत्र हि ।  
हिमातङ्गादिवामुं च कं कम्पिनमुपप्लुतम् ॥ ७ ॥

#### हलबन्धो यथा—

मातङ्गानङ्गविधिनामुना पादं तमुद्यतम् ।  
तङ्गयित्वा शिरस्यस्य निपात्याहन्ति रंहसा ॥ ८ ॥

एतैः खड्गादिसप्तभिर्बन्धैरष्टमो महाचक्रबन्धो निष्पद्यते । एतेषां चित्राणि ग्रन्थान्ते  
द्रष्टव्यानि ।

सनः यस्माद्वाचस्पतिना उद्घोतकारकृतस्य न्यायभाष्यवार्तिकस्योपरि न्यायवार्तिक-  
तात्पर्यमकारि, उदयनेन तु तदुपरि न्यायवार्तिकतात्पर्यपरिशुद्धिकारीति । विद्या-  
वाचस्पतिना वाचस्पतिना खप्रणीतग्रन्था ब्रह्मसूत्रशास्त्रीरकभाष्यस्य भामह्यन्ते  
निर्दिष्टाः—

‘यज्ञ्यायकणिकातत्त्वसमीक्षातत्त्वबिन्दुभिः ।  
यज्ञ्यायसांख्ययोगानां वेदान्तानां निबन्धनैः ॥  
समचैषं महत्पुण्यं तत्फलं पुष्कलं मया ।  
समर्पितमथैतेन प्रीयतां परमेश्वरः ॥’

खण्डनोद्धारकृद् वाचस्पतिमिश्रस्त्वस्माद्भिन्नो नवीनश्च । खण्डनोद्धारः श्रीह-  
र्षप्रणीतं खण्डनखण्डखाद्यं लक्ष्मीकृत्य कृतो वाचस्पतिना । श्रीहर्षस्तूदयनादध-  
स्तनः । यस्माद् उदयनाचार्यकृतस्य न्यायकुसुमाजलेः—

‘शङ्का चेदनुमास्त्येव न चेच्छङ्का ततस्तराम् ।  
व्याघातावधिराशङ्का तर्कः शङ्कावधिमर्तः ॥’

इति कारिकैव श्रीहर्षेण खण्डनखण्डखाद्ये—

‘तस्मादस्माभिरप्यसिन्नर्थे न खलु दुष्पटा ।  
त्वद्वाथैवान्यथाकारमक्षराणि क्रियन्त्यपि ॥  
व्याघातो यदि शङ्कास्ति न चेच्छङ्का ततस्तराम् ।  
व्याघातावधिराशङ्का तर्कः शङ्कावधिः कुतः ॥’

इत्येवं कटाक्षिता । सोऽयं तत्त्वचिन्तामणिकाराद् गङ्गेश्वरादप्यधस्तनो यस्मा-  
त्खण्डनखण्डखाद्ये—

‘धीधना बाधनायास्यास्तदा प्रज्ञां प्रयच्छथ ।  
क्षेमं चिन्तामणिं पाणिलब्धमधौ यदीच्छथ ॥’

इति पठ्यते । सोऽयं श्रीहर्षः खण्डनखण्डखाद्ये नैषधीयचरिते चात्मानं कान्यकु-  
ब्जेश्वरसभायामवर्णयत् । तदा कालकलनया महोदयापरनाम्नः कान्यकुब्ज-  
नगरस्य कान्यकुब्जदेशस्य वा विद्वद्विहंगमावासकल्पपादपायितेष्वधिपतिषु महा-  
राजो विजयचन्द्रस्तत्सुर्जयचन्द्रो वा संभवति । यस्मात्तत्समयस्तदीयदानप-  
त्रात् पञ्चविंशत्यधिकद्वादशशतसंवत्सरः १२२५ ( इण्डियन आण्टिकेरी १५—  
७८८ ) । नैषधीयचरितस्य पञ्चमसर्गान्ते कीर्तिता विजयप्रशस्तिः कदाचित्कान्य-

१. उद्घोतकारेण दिङ्मागमतखण्डनार्थं वार्तिकं व्यरचि । अयमेव दिङ्मागो दिङ्मागा-  
नामिति मेघव्याख्याने तट्टीकाकारैः कालिदासविपक्षत्वेनोत्प्रेक्षितः ।

२. एतदतिरिक्तग्रन्था नैषधीयचरितस्य सर्गान्तश्लोकतोशेयाः । तत्र स्वैर्यविचारण-  
प्रकरणम्, शिवशक्तिसिद्धिः, ईश्वराभिसंधिः, खण्डनखण्डखाद्यम्, इति शास्त्रीया  
निबन्धाः । अनिर्वचनीयतासर्वस्वे खण्डने न केवलं तदानीमुपलभ्यमान-परवाद-खण्ड-  
नमात्रम्, अपितु—‘तत्तुल्योदस्तदीयं च योजनं विषयान्तरे । शृङ्खला तस्य शेषे च  
त्रिधा भ्रमति मत्किंवा ॥’ इति संचारार्थमप्युपदिष्टम् ।

कुब्जेश्वरस्य विजयचन्द्रस्यैव भवेत् । श्रीहर्षस्य पिता हीरः ( हीरा ) माता मामल्ल-  
देवी ( मामला ) देशो जातिश्च कान्यकुब्जः ( कनवजिया ) । एतद्वंश्याः कति-  
पयेऽधुना वज्रेषु निवसन्तः स्वस्याभिजनं कान्यकुब्जं, स्वपूर्वपुरुषं श्रीहर्षं च कथ-  
यन्तीति सुप्रसिद्धम् ॥

### वामनः ।

अयं सङ्गृह्यिकाणां काव्यालंकारसूत्राणां कर्ता ख्रिस्ताब्दसप्तमशतकोत्तरार्धान्नो-  
र्ध्वतनः । यतोऽसौ भवभूतिकृतस्य महावीरचरितस्य 'दोर्दण्डाश्रितचन्द्रशेखर-  
धनुः-' इति पद्यमुदाजहार । भवभूतिस्तु ख्रिस्ताब्दस्य सप्तमशतकोत्तरार्धे यशो-  
वर्मणः सभायामासीत् ( भू. ५९ पृ. ) । अथ ध्वन्यालोकलोचने 'अनुरागवती  
संघ्या-' इत्युदाहरणविचारावसरे 'वामनाभिप्रायेणायमाक्षेपः-' इत्याचार्याभि-  
नवगुप्तपादोक्त्या आनन्दवर्धनाचार्यान्नाधस्तनः ( भू. ६६ पृ. ) ।

कतिपये पुनः—

‘मनोरथः शङ्खदत्तश्चटकः संधिमांस्तथा ।

बभूवुः कवयस्तस्य वामनाद्याश्च मन्त्रिणः ॥’

इति राजतरङ्गिणीबलेन ( ४।४९७ ) एनं कश्मीराधिपतेर्जयापीडस्यामालं शं-  
सन्ति । वामनस्य काव्यालंकारनिबन्धोऽध्ययनार्हः, तत्रापि शब्दशुद्धिकामुकैः  
पञ्चममधिकरणं त्ववद्याध्येतव्यम् ॥

इत्येवं दर्पणे प्रतिबिम्बितानां मुष्टिग्राहं मामको ग्रहो यद्यपि प्रयासावहस्त-  
थापि परिचयायालमिति शिवम् ॥

भवति चात्रानुषङ्गिकी सप्तश्लोकी—

शिक्षाविभागाधिपतौ गङ्गोलीकुलदीपके ।

विद्याप्रिये राजमाने श्रीसंजीवनधीमति ॥

तत्तद्ग्रन्थावगाहेन शिलालेखादिकेन च ।

परीक्षितप्रमेयासौ श्रुतार्था भूमिका कृता ॥ ( युग्मम् )

एतया दर्शितपथः प्राक्तने वर्त्मनि व्रजन् ।

न चाभिभूयते कापि प्राज्ञो विज्ञानकञ्चुकः ॥

आर्गमप्रवणश्चाहं नापवाद्यः स्वलन्नपि ।

सर्वैरम्भो हि दोषेण धूमेनाग्निरिवावृतः ॥

१. श्रीहर्षः कान्यकुब्ज इति प्रसिद्धमेव, तत्र मिश्रपदमप्यनुग्राहकम् । तथाच  
प्रायोजि वेदान्तपञ्चदशीकारैः—‘निरुक्तावभिमानं ये दधते तार्किकादयः । हर्षमिश्रादि-  
भिस्ते तु खण्डनादौ मुशिक्षिताः ॥’ इति ।

२. मीमांसाश्लोकवार्तिकम्.


३. भगवद्गीता.

तातपादो रामभजो बापुदेव इति त्रयी ।  
 त्रेतेव सूर्यतां चेतो यया शास्त्रावगाहभूः ॥  
 गुणदोषानुषङ्गेण या प्रीतिः किं तयाधुना ।  
 ईशानः सर्वविद्यानां स मे स्वामी प्रसीदतु ॥  
 स ब्रह्मा स शिवः सेन्द्रः सोऽक्षरः परमः स्वराट् ।  
 स एव विष्णुः स प्राणः स कालोऽग्निः स चन्द्रमाः ॥

जयपुरराजधानी  
 वैक्रमाब्दाः १९७७

}

इत्याशास्ते  
 श्रीदुर्गाप्रसादद्विवेदः ।



- 
१. तैत्तिरीयारण्यकम्.
  २. कैवल्योपनिषत्.



## साहित्यदर्पणे विशेषतोऽवलोकनार्हं विषयाः ।

**प्रथमे परिच्छेदे**—काव्यफलनिरूपणं वस्तुतो दर्शनार्हम् ( ३-६ पृ. ) । काव्यस्वरूपनिर्वचनावसरे सर्वाणि प्रमाणवचनानि दर्शनार्हाणि ( ६-२० पृ. ) तत्र 'तददोषौ—' इत्यादिकाव्यप्रकाशकारोक्तकाव्यस्वरूपस्य खण्डनग्रन्थगताष्टिप्पण्यो दर्शनार्हाः ॥

**द्वितीये परिच्छेदे**—अभिधा संकेत ( ३३ पृ. ) पदगता टिप्पणी दर्शनार्हा । इतरग्रन्थविशिष्टं लक्षणाभेदानां निरूपणं वस्तुतो नैयायिकानामपि दर्शनार्हम् ( ३७-५६ पृ. ) । यद्यप्यत्र कतिपये भेदास्तत्र तत्र महाकाव्येष्वनवकाशतया मन्दप्रयोजनास्तथापि लक्षणाभेदव्युत्पादनाय लावश्यक एव ॥

**तृतीये परिच्छेदे**—'विभावेन—' ( ७२ पृ. ) कारिकागता टिप्पणी निपुणं विभावनीया । उत्तमादिस्वरूपजिज्ञासुभिर्नैतुलक्षणगतानि प्रायः सर्वाण्येव विशेषणानि निरीक्षणीयानि ( ९७-१०० पृ. ) । पुरा भारतवर्षेऽन्तःपुरसहायाः किंविधाः कल्पिता इति तत्त्वजिज्ञासुभिः 'वामन—' ( १०३ पृ. ) इत्यार्या समूललक्ष्यलक्षणा-न्वेषणपूर्वकं समाकलनीया । तत्र किरात—म्लेच्छ—आभीरशब्दगता विशेषा अप्यु-न्नेयाः । साधारणस्त्रीलक्षण ( ११७ पृ. ) निरूपणे कलापदार्थाः प्राचीनरहस्यवेदि-भिरवश्यमनुसंधेयाः । स्वदारगुणार्थमनुरागेज्जितानि ( १३९ पृ. ) दर्शनार्हाणि । तत्र शिल्पिन्याद्या अभिसंधायिका भवन्तीति वात्स्यायनसंमतिर्दृष्टव्या ( १४१ पृ. ) । शृङ्गारादीनां स्वरूपाणि ( १६९ पृ. ) काव्यप्रकाशाद्यपेक्षया स्फीतानि दर्शनार्हाणि ॥

**चतुर्थे परिच्छेदे**—ध्वनिगुणीभूतव्यङ्ग्याख्यकाव्यभेदप्रतिपादनं सुप्रतीतमेव । तत्र 'प्रधान—' ( २४८ पृ. ) पदनिष्ठा टिप्पणी विलोकनीया ॥

**पञ्चमे परिच्छेदे**—व्यञ्जनावृत्तेः स्थापनमितरग्रन्थापेक्षया स्फीतं प्राञ्जलं दर्शनार्हं चास्ते ॥

**षष्ठे परिच्छेदे**—सर्वोऽपि विषयप्रपञ्चो वस्तुतो दर्शनयोग्यः । किंबहुना, यथात्र नाटकादीनां दशरूपकाणां नाटिकादीनामष्टादशोपरूपकाणां तद्गतविशेषजा-तानामन्येषां चोच्चावचानां विषयाणां विशदरूपेण निरूपणं निपुणतमं प्राप्यते, न तथा दशरूपकादिषु । सांप्रतमुपलभ्यमानेषु नाट्यशास्त्रपुस्तकेषु तु बहुत्र न्यूनता प्रतीयते । यदि किमपि नाट्यशास्त्रस्याविकलं पुस्तकं लभ्येत तर्हि दर्पणोल्लिखितवि-षयजातानां परीक्षा मौलिकदृश्यकाव्यान्वेषणाय विधातुं पार्येत । सति कुर्व्ये चित्र-मिति न्यायात् । श्रीमता हॉल्साहिबेन दशरूपकेण सह तदुपकारिणो येऽध्यायाः ( १९-२०।३४ ) मुद्रापितास्तेऽपि नाविकलाः ।

किं चात्र परिच्छेदे बहवो दृश्यकाव्यग्रन्था उदाहरणत्वेनोपन्यस्ताः । तेषु कति-  
पयानां दर्पणादितरत्र नामापि नोपलभ्यते । नामधेयमात्रेणानुमितसत्ताकानां तेषां  
पुनरुद्भवाय युरोपादिमहापुस्तकालया निरीक्षणीयाः ॥

**सप्तमे परिच्छेदे**—झटित्युपस्थितये बहूनि पूर्वोदाहरणानि तनूकृत्य स्थापि-  
तानीति तत्र तत्र प्रायो दर्शितमेव । तत एवैतेषामुर्वरितांशान्वेषणाय प्रयासो  
निष्फलः ॥

**अष्टमे परिच्छेदे**—वामनोक्तानां शब्दार्थगुणानां प्रकाशवत्प्रत्याख्यानं 'मायुर्य-  
दुतिकारणम्' इति प्रकाशोक्तिप्रत्याख्यानं च दर्शनार्हम् । वामनोक्तानामितरेषां गुणा-  
नामवगमार्थं 'ते त्रिधा-' ( ४५० पृ. ) इति कारिकास्था टिप्पणी विलोक्या  
आसीत्प्राग्वामनोक्तानां गुणानां प्रचुरः प्रचारः । यतः—

**‘प्रसन्नाः कान्तिहारिण्यो नानाश्लेषविचक्षणाः ।**

**भवन्ति कस्यचित्पुण्यैर्मुखे वाचो गृहे स्त्रियः ॥**

इत्यादयः सूक्तयो जज्ञिरे । एवं तत्तत्कालिककविकर्मावलोकनेन तत्तत्कालिकं  
साहित्यशास्त्रस्थितिरुत्तुं सुशका ॥

**नवमे परिच्छेदे**—रीतीनां प्रतिपादनम् । तत्र वैदर्भी—गौडी—पाञ्चाली—  
लाटीनां स्वरूपाकलनेन भारतवर्षीयाणां विरतनी विद्यासमृद्धिरवगन्तुं शक्यते  
किंचैता रीतयस्तत्र तत्रोपजीव्यनिबन्धेष्वपि सूपपाद्यन्त इति नूतनत्वशङ्काङ्कुरोऽपि  
न प्ररोहतीति सूक्ष्मदृशा विभावनीयम् ॥

**दशमे परिच्छेदे**—महाकाव्योपयुक्तानां शब्दालंकाराणां ( ४७१-५०० पृ. )  
चमत्कृतानामुपमाभेदानां च ( ५०१-५१८ पृ. ) निरूपणं तत्र 'यमकं-  
( ४७९ पृ. ) 'संस्कृतमहाराष्ट्रयोः' ( ४८८ पृ. ) 'साम्यं-' ( ५०१ पृ. ) इत्यादि-  
ग्रन्थगतं टिप्पणं च दर्शनार्हम् । एवमग्रेऽपि ॥

**‘एष साहित्यमातङ्गो दुर्ग्राह्योऽतिमहत्तरः ।**

**मुष्टिमेय इवाभाति दर्पणे प्रतिबिम्बितः ॥’**



# साहित्यदर्पणे प्रमाणत्वेनोद्धृतानां ग्रन्थानां नामानि ।



	पृष्ठस्य	पङ्क्तौ		पृष्ठस्य	पङ्क्तौ
अग्निपुराणम् ...	...	५	९	चण्डकौशिकम् ...	... ३०८ ४
विष्णुपुराणम् ...	...	६	१	जानकीराघवम्...	... ३१२ १
कोक्तिजीवितम् ...	...	१५	१	मालविकाग्निमित्रम् ...	... ३२४ १३
यक्तिविवेकः ...	...	१९	५	कृत्यरावणम् ...	... ३२९ ५
रामायणम्	}	...	२९	रामाभ्युदयम् ...	... ३३० ७
महाभारतम्				कर्पूरमञ्जरी ...	... ३३० ११
पुवंशम्				भाषार्णवः ...	... ३३४ १२
जीवनम् ...	...	७६	३	ययातिविजयम् ...	... ३३६ १०
लावली ...	...	१०३	७	गृहवृक्षवाटिका...	... ३४४ १
पृच्छकटिकम् ...	...	१०३	१२	वध्यशिला ...	... ३४६ १३
इटकमेलकम् ...	...	११९	६	राघवाभ्युदयम्...	... ३५० ५
चन्द्रकलानाटिका ...	...	१२९	१७	पुष्पभूषितम् ...	... ३५४ ११
कुवलयान्धचरितम् ...	...	१४९	९	रङ्गवृत्तम् ...	... ३५४ १५
मालतीमाधवम् ...	...	१६७	१	लीलामधुकरः ...	... ३५५ १२
छादम्बरी ...	...	१७३	१६	सौगन्धिकाहरणम् ...	... ३५५ २०
कुमारसंभवम् ...	...	१७५	७	समुद्रमथनम् ...	... ३५७ २
विक्रमोर्वशी ...	...	१८०	३	कुसुमशेखरविजयम् ...	... ३५८ ११
सागानन्दम् ...	...	१९३	३	शर्मिष्ठायायातिः...	... ३५८ २०
द्वयप्रीवधम् ...	...	२०१	९	छलितरामम् ...	... ३६१ १६
न्यायकुसुमाञ्जलिः ...	...	२६०	९	कंदर्पकेलिः ...	... ३६३ १७
मालरामायणम्...	...	२७६	९	धूर्तचरितम् ...	... ३६४ २
अनर्घराघवम् ...	...	२७८	६	विद्धशालभञ्जिका ...	... ३६४ २१
पुष्पमाला ...	...	२७८	७	स्वम्भितरम्भम्...	... ३६५ ४
उदात्तराघवम् ...	...	२८१	७	रैवतमदनिका ...	... ३६५ ११
साकुन्तलम् ...	...	२८२	६	नर्मवती	}
सुन्दाराक्षसम् ...	...	२८४	११	विलासवती	
विष्णीसंहारम् ...	...	२८५	११	शृङ्गारतिलकम् ...	... ३६६ ८
कुन्दमाला ...	...	२८६	८	देवीमहादेवम् ...	... ३६६ १४
वीरचरितम् ...	...	२९२	१	यादवोदयः ...	... ३६७ २
रामाभिनन्दम् ...	...	२९३	६	वालिवधम् ...	... ३६७ ८
बालचरितम् ...	...	३०४	१०	मेनकाहितम् ...	... ३६७ १६
प्रभावती ...	...	३०४	१३		

	पृष्ठस्य	पङ्क्तौ		पृष्ठस्य	पङ्क्तौ
मायाकापालिकम् ...	३६८	२	कर्णपराक्रमः ...	३७५	८
क्रीडारसातलम्...	३६८	८	भिक्षाटनम् ...	३७५	११
कनकावतीमाधवम् ...	३६९	३	आर्याविलासः ...	३७५	११
विन्दुमती ...	३६९	१९	मेघदूतम् ...	३७५	१३
केलिरैवतकम् ...	३७०	९	मुक्तावली ...	३७५	१६
कामदत्ता ...	३७०	२२	हर्षचरितम् ...	३७७	४
शिशुपालवधम् ...	३७४	४	पञ्चतन्त्रम् ...	३७७	१०
नैषधम् ...	३७४	४	देशराजचरितम् ...	३७७	१३
राघवविलासम् ...	३७४	४	बिरदमणिमाला ...	३७७	१५
सेतुबन्धः ...	३७५	५	प्रशस्तिरत्नावली ...	३७७	१७
कुवल्याश्च चरितम् ...	३७५	५	शारीरकमीमांसाभाष्य- व्याख्यानम्...	५३५	५




( १ )

साहित्यदर्पणभूमिकायां ७६-७७ पृष्ठयोर्वर्णितानां

चित्रबन्धानामाकाराः


१ रवङ्गबन्धः

२ मुसलबन्धः।







## ३ चापबन्धः।




४ बाणबन्धः।

५ शूलबन्धः।




( ४ )


## ६ शक्तिबन्धः।




## ७ हलबन्धः




८ अष्टमिश्रकबन्धः । भूमिका पृष्ठ ७६



९ पद्मबन्धः। (साहित्य पृ. ४९७)



१० मुरजबन्धः। (साहित्य पृ. ४९८)





# साहित्यदर्पणस्य विषयानुक्रमणिका ।

पृष्ठस्य पङ्क्तौ

## प्रथमपरिच्छेदे—

मङ्गलम्	...	...	२	१
काव्यफलानि	...	...	३	३
काव्यलक्षणदूषणानि	...	...	६	५
काव्यस्वरूपम्	...	...	२१	४
दोषस्वरूपम्	...	...	२४	६
गुणस्वरूपम्	...	...	२४	१२

## द्वितीयपरिच्छेदे—

वाक्यस्वरूपम्	...	...	२६	३
महावाक्यम्	...	...	२८	४
पदलक्षणम्	...	...	२९	८
अर्थत्रैविध्यम्	...	...	३१	१
अभिधा	...	...	३१	६
संकेतः	...	...	३३	३
लक्षणा	...	...	३७	२
लक्षणाभेदाः	...	...	४१	२
व्यञ्जना	...	...	५७	२
व्यञ्जनाभेदाः	...	...	५८	५
तात्पर्यवृत्तिः	...	...	७०	४

## तृतीयपरिच्छेदे—

रसस्वरूपम्	...	...	७२	३
रसास्वादनप्रकारः	...	...	७७	६
करुणादीनां रसत्वस्थापनम्	...	...	८२	३
रसस्यानुकार्यगतत्वखण्डनम्	...	...	८९	७
रसस्यानुकर्तृगतत्वखण्डनम्	...	...	९०	२
रसस्य ज्ञानान्तरग्राह्यत्वखण्डनम्	...	...	९०	८
रसस्य स्वप्रकाशत्वकथनम्	...	...	९४	१२
विभावाः	...	...	९६	८
विभावभेदाः	...	...	९७	२
नायकः	...	...	९७	८
तत्र, धीरोदात्तः	...	...	९७	१७

पृष्ठस्य पङ्क्तौ

धीरोदात्तः	...	...	९८	२
धीरललितः	...	...	९८	६
धीरशान्तः	...	...	९८	९
नायकानां षोडशभेदाः	...	...	...	...
ख्यानम्	...	...	९८	१२
दक्षिणनायकः	...	...	९८	१५
वृष्टनायकः	...	...	९९	३
अनुकूलनायकः	...	...	९९	१०
शठनायकः	...	...	१००	१
नायकानामष्टचत्वारिंशद्भेदाः	...	...	...	...
ख्यानम्	...	...	१००	१०
पीठमर्दः	...	...	१००	१४
विटः	...	...	१०१	१०
विदूषकः	...	...	१०१	१३
मन्त्री	...	...	१०२	२
अन्तःपुरसहायाः ( वामनशण्ड-किरात-म्लेच्छ-आसीर-शकार-कुब्ज-मूकाः )	...	...	१०३	२
दण्डसहायाः	...	...	१०३	१५
धर्मसहायाः	...	...	१०३	१७
दूतभेदाः	...	...	१०४	९
तत्र, निस्पृष्टार्थः	...	...	१०५	२
मितार्थः	...	...	१०५	५
संदेशहारकः	...	...	१०५	६
सात्त्विकनायकगुणाः	...	...	१०५	८
तत्र, शोभा	...	...	१०५	११
विलासः	...	...	१०६	२
माधुर्यम्	...	...	१०६	८
गाम्भीर्यम्	...	...	१०६	१०
धैर्यम्	...	...	१०६	१४
तेजः	...	...	१०६	१८
ललितम्	...	...	१०७	१

	पृष्ठस्य	पङ्क्तौ		पृष्ठस्य	पङ्क्तौ
औदार्यम् ...	१०७	२	माधुर्यम् ...	१३०	४
नायिकाभेदाः ...	१०७	४	प्रगल्भता ...	१३०	११
खल्ली ...	१०७	९	औदार्यम् ...	१३०	१६
मुग्धा ...	१०८	३	धैर्यम् ...	१३१	४
मध्या ...	११०	४	लीला ...	१३१	११
प्रगल्भा ...	१११	३	विलासः ...	१३२	२
मध्या धीरा	}	११३	विच्छिन्तिः ...	१३२	१०
मध्या धीराधीरा			विश्वोकः ...	१३३	२
मध्याधीरा			किलकिञ्चित् ...	१३३	९
प्रगल्भा धीरा...	११४	८	मोहयितम् ...	१३४	२
प्रगल्भा धीराधीरा ...	११४	१६	कुट्टमितम् ...	१३४	८
प्रगल्भाधीरा ...	११५	४	विभ्रमः ...	१३४	१४
भेदाख्यानम् ...	११५	७	ललितम् ...	१३५	६
कुलटा ...	११६	२	मदः ...	१३५	११
कन्या... ..	११६	११	विहृतम् ...	१३६	४
वेद्या... ..	११७	३	तपनम् ...	१३६	९
भेदाख्यानम् ...	१२०	२	मौग्ध्यम् ...	१३७	२
स्वाधीनभर्तृका ...	१२०	७	विक्षेपः ...	१३७	८
खण्डिता ...	१२०	१०	कुत्तुहलम् ...	१३७	१४
अभिसारिका ...	१२०	१३	हसितम् ...	१३८	२
अभिसारिकाभेदाः ...	१२१	३	चकितम् ...	१३८	७
अभिसारस्थानानि ...	१२१	११	केलिः ...	१३८	१४
कलाहान्तरिता ...	१२२	३	मुग्धाकन्ययोरनुरागेज्जितानि	१३९	२
विप्रलब्धा ...	१२२	१०	सर्वासामनुरागेज्जितानि	१३९	९
प्रोषितभर्तृका ...	१२२	१५	दूत्यः ...	१४१	६
वासकसज्जा ...	१२३	६	दृतीयगुणाः ...	१४२	३
विरहोत्कण्ठिता ...	१२३	१३	प्रतिनायकः ...	१४२	८
भेदाख्यानम् ...	१२४	६	उद्दीपनविभावाः ...	१४२	११
नायिकालंकाराः ...	१२७	२	अनुभावाः ...	१४३	८
तत्र, भावः ...	१२८	२	सात्त्विकाः ...	१४४	३
हावः ...	१२८	८	तत्र, स्तम्भादयः ...	१४४	७
हेला ...	१२८	१६	स्तम्भादीनां लक्षणानि	१४४	१०
शोभा ...	१२९	५	व्यभिचारिणः ...	१४६	३
कान्तिः ...	१२९	१२	तत्र, निर्वेदः ...	१४६	१२
दीप्तिः ...	१२९	१६	आवेगः ...	१४७	२

	पृष्ठस्य	पङ्क्तौ		पृष्ठस्य	पङ्क्तौ
दैन्यम् ... ..	१४७	१२	भावपदनिरुक्तिः ...	१६७	६
श्रमः ... ..	१४८	७	रसभेदाः ... ..	१६८	५
मदः ... ..	१४८	१४	तत्र, शृङ्गारः ... ..	१६९	२
जडता ... ..	१४९	७	विप्रलम्भः } ...	१६९	१५
उग्रता ... ..	१५०	३	संभोगः } ...	१६९	१५
मोहः ... ..	१५०	११	विप्रलम्भस्वरूपम्	१७०	२
विबोधः ... ..	१५१	३	विप्रलम्भभेदाः ...	१७०	४
स्वप्नः ... ..	१५१	११	तत्र, पूर्वरागः ...	१७०	६
अपस्मारः ... ..	१५२	८	कामदशाः ... ..	१७१	४
गर्वः ... ..	१५२	१३	तत्र, मरणे विशेषः ...	१७३	२
मरणम् ... ..	१५३	२	कामदशासु विशेषः	१७४	६
आलस्यम् ... ..	१५३	७	पूर्वरागभेदः ...	१७४	९
अमर्षः ... ..	१५४	५	मानः } ...	१७४	१६
निद्रा ... ..	१५४	११	कोपः } ...	१७४	१६
अवहित्था ... ..	१५५	२	ईर्ष्यामानः ...	१७६	८
औत्सुक्यम् ... ..	१५५	८	मानभङ्गोपायाः ...	१७७	७
उन्मादः ... ..	१५६	२	प्रवासः ... ..	१७७	१६
शङ्का ... ..	१५७	२	दश कामदशाः ...	१७८	४
स्मृतिः ... ..	१५७	१०	प्रवासभेदाः ... ..	१७८	१७
मतिः ... ..	१५८	२	करुणविप्रलम्भः ...	१८०	८
व्याधिः ... ..	१५८	८	संभोगः ... ..	१८१	६
त्रासः ... ..	१५८	१२	संभोगभेदाः ... ..	१८२	४
ब्रीडा ... ..	१५९	५	हास्यः ... ..	१८३	२
हर्षः ... ..	१५९	८	हास्यभेदाः ... ..	१८३	८
असूया ... ..	१६०	५	करुणः ... ..	१८४	१५
विषादः ... ..	१६०	११	करुणविप्रलम्भात्करुणस्य		
धृतिः ... ..	१६१	६	भेदाख्यानम् ...	१८५	१३
चपलता ... ..	१६१	१४	रौद्रः ... ..	१८६	२
ग्लानिः ... ..	१६२	८	युद्धवीरात्करुणस्य भेदाख्या-		
चिन्ता ... ..	१६२	१६	नम् ... ..	१८७	२
वितर्कः ... ..	१६३	५	वीरः ... ..	१८७	४
संचारिभावः ... ..	१६४	५	दानवीरः } ...	१८७	१०
स्थायिभावः ... ..	१६४	९	धर्मवीरः } ...	१८७	१०
स्थायिभावभेदाः ...	१६५	२	युद्धवीरः } ...	१८७	१०
स्थायिभावभेदलक्षणानि	१६५	५	दयावीरः }		

	पृष्ठस्य	पङ्क्तौ
भयानकः ... ..	१८९	१४
बीभत्सः ... ..	१९०	९
अद्भुतः ... ..	१९१	४
शान्तः ... ..	१९२	४
दयावीराच्छान्तस्य भेदा-		
ख्यानम् ... ..	१९३	२
शान्तस्य रसत्वस्थापनम्	१९३	११
वत्सलः ... ..	१९४	१४
रसानां मिथो विरोधाख्यानम्	१९५	१५
भावः ... ..	१९७	३
रसाभासभावाभासौ ...	१९९	१०
अनौचित्यदर्शनम् ...	१९९	१४
भावशान्त्यादिः ...	२०२	१२
<b>चतुर्थपरिच्छेदे—</b>		
काव्यमेदौ ... ..	२०६	३
अभिधामूलध्वनिः } ...	२०७	३
लक्षणामूलध्वनिः }		
लक्षणामूलध्वनेर्भेदौ ...	२०८	२
अभिधामूलध्वनेर्भेदौ ...	२१०	१२
संलक्ष्यक्रमव्यङ्ग्यस्य ध्वने-		
लैविध्यम् ... ..	२११	१०
शब्दशक्त्युद्भवव्यङ्ग्यस्य		
द्वैविध्यम् ... ..	२१२	५
अर्थशक्त्युद्भवव्यङ्ग्यस्य		
द्वादशभेदाः ... ..	२१४	९
शब्दार्थशक्त्युद्भवव्यङ्ग्यस्यै-		
कविधत्वाख्यानम्	२२०	४
ध्वनेरष्टादशविधत्वनिरू-		
पणम् ... ..	२२१	३
अर्थशक्त्युद्भवध्वनेः प्रव-		
न्धेऽतिदेशः ... ..	२२९	७
पदांशादिष्वसंलक्ष्यक्रमव्यङ्ग्य-		
स्याख्यानम् ... ..	२३१	१
ध्वनिभेदाख्यानम् ...	२३३	८
गुणीभूतव्यङ्ग्यम् ...	२३८	२

	पृष्ठस्य	पङ्क्तौ
गुणीभूतव्यङ्ग्यस्य भेदनि-		
रूपणम् ... ..	२३८	४
<b>पञ्चमपरिच्छेदे—</b>		
व्यञ्जनास्वरूपम् ...	२५१	३
अभिधातो व्यञ्जनायाः		
पार्थक्ये हेतवः ...	२५७	५
अभिधालक्षणयो रसादिप्रति-		
पादनेऽक्षमत्वनिरूपणम्	२६०	२
रसादिव्यङ्ग्याख्यानेऽनुमान-		
स्याक्षमत्वप्रतिपादनम्	२६२	१
व्यञ्जनोपसंहारः ...	२७१	४
<b>षष्ठपरिच्छेदे—</b>		
काव्यस्य दृश्यश्रव्यमेदौ	२७२	४
रूपकसंज्ञाकारणम् ...	२७२	७
अभिनयः ... ..	२७२	१०
रूपकभेदाः ... ..	२७३	२
उपरूपकभेदाः ...	२७३	५
नाटकलक्षणम् ...	२६३	१३
अङ्कलक्षणम् ... ..	२७५	४
गर्भाङ्कलक्षणम् ...	२७६	७
नाटकरचनापरिपाटी ...	२७६	१३
पूर्वरङ्गः ... ..	२७६	१६
नान्या आवश्यकत्वम्	२७७	२
नान्दीस्वरूपम् ...	२७८	२
नान्यनन्तरेतिकर्तव्यता	२८२	९
भारतीवृत्तिः ... ..	२८३	४
भारतीवृत्तेरङ्गानि ...	२८३	६
आमुखं (प्रस्तावना) ...	२८३	१५
प्रस्तावनाभेदाः ...	२८४	६
उद्धात्य(त)कः ...	२८४	९
कथोद्धातः ... ..	२८५	६
प्रयोगातिशयः ...	२८६	६
प्रवर्तकम् ... ..	२८७	१
अवलगितम् ... ..	२८७	५
नखकुट्टमितनिरूपणम्	२८७	१३

	पृष्ठस्य	पङ्क्तौ		पृष्ठस्य	पङ्क्तौ
वस्तुनो द्वैविध्याख्यानम्	२८८	६	तत्र, उपक्षेपः	३०१	१८
प्रासन्निकवस्तुकीर्तनम्	२८८	११	परिकरः	३०२	६
पताकास्थानम्	२८८	१६	परिन्यासः	३०२	१२
प्रथमं पताकास्थानम्	२८८	१९	विलोभनम्	३०३	५
द्वितीयं पताकास्थानम्	२८९	९	युक्तिः	३०३	११
तृतीयं पताकास्थानम्	२९०	१	प्राप्तिः	३०३	१६
चतुर्थं पताकास्थानम्	२९०	१४	समाधानम्	३०४	१
कविशिक्षा	२९१	११	विधानम्	३०४	९
अर्थोपक्षेपकाः	२९२	१६	परिभावना	३०४	१५
विष्कम्भकः	२९३	१	उद्भेदः	३०४	१९
प्रवेशकः	२९३	८	करणम्	३०५	४
चूलिका	२९३	१३	भेदः	३०५	७
अङ्गावतारः	२९४	४	प्रतिमुखसंधिमेदाः	३०५	११
अङ्गमुखम्	२९४	९	तत्र, विलासः	३०५	१६
अङ्गमुखे मतभेदः	२९४	१४	परिसर्पः	३०६	३
कविशिक्षा	२९५	३	विधुतम्	३०६	७
अर्थप्रकृतयः	२९५	१५	तापनम्	३०६	१०
बीजम्	२९५	१९	नर्म	३०७	४
बिन्दुः	२९६	५	नर्मद्युतिः	३०७	८
पताका ( वृत्तम् )	२९६	९	प्रगमनम्	३०७	१४
प्रकरी	२९७	९	विरोधः	३०८	३
कार्यावस्था	२९८	३	पर्युपासनम्	३०८	६
आरम्भः	२९८	६	पुष्पम्	३०८	१०
प्रयत्नः	२९८	९	वज्रम्	३०८	१६
प्राप्त्याशा	२९८	१४	उपन्यासः	३०८	२०
नियताप्तिः	२९८	१८	वर्णसंहारः	३०९	७
फलयोगः ( फलागमः )	२९९	३	गर्भसंधिमेदाः	३१०	३
संधिः	२९९	९	तत्र, अभूताहरणम्	३१०	५
संधिमेदाः	२९९	१३	मार्गः	३१०	११
तत्र, मुखम्	२९९	१६	रूपम्	३१०	१५
प्रतिमुखम्	२९९	१९	उदाहरणम्	३१०	१९
गर्भः	३००	५	क्रमः	३११	६
विमर्शः	३००	१६	संग्रहः	३११	११
निर्वहणम् ( उपसंहृतिः )	३०१	६	अनुमानम्	३११	१५
मुखसंधिमेदाः	३०१	१४	प्रार्थना	३१२	६



	पृष्ठस्य	पङ्क्तौ		पृष्ठस्य	पङ्क्तौ
क्षितिः ...	३१२	१४	फलनिरूपणम् ...	३२२	५
त्रो (तो) टकम् ...	३१२	१८	अङ्गप्रशंसा ...	३२२	८
अधिबलम् ...	३१३	३	रसव्यक्त्यनुरोधेनाङ्गानां		
उद्वेगः ...	३१३	६	संनिवेशनिरूपणम्	३२२	१४
विद्रवः ...	३१३	१०	वृत्तयः ...	३२३	५
विमर्शसंधिभेदाः ...	३१३	१४	तत्र, कैशिकी...	३२३	१०
तत्र, अपवादः ...	३१३	१७	कैशिक्या अङ्गानि...	३२३	१२
संफेदः ...	३१४	३	तत्र, नर्म ...	३२३	१५
व्यवसायः ...	३१४	११	नर्मस्फूर्जः...	३२४	१२
द्रवः ...	३१४	१५	नर्मस्फोटः ...	३२५	४
द्युतिः ...	३१५	३	नर्मगर्भः ...	३२५	१२
शक्तिः ...	३१५	९	सालती ...	३२५	१६
प्रसङ्गः ...	३१५	१६	सात्वत्या अङ्गानि...	३२६	२
खेदः ...	३१६	९	तत्र, उत्थापकः ...	३२६	४
प्रतिषेधः ...	३१६	१६	सांघात्यः ...	३२६	१०
विरोधनम् ...	३१७	५	संलापः ...	३२६	१४
प्ररोचना ...	३१७	११	परिवर्तकः ...	३२७	३
आदानम्...	३१८	१	आरभटी ...	३२७	८
छादनम् ...	३१८	८	आरभत्या अङ्गानि ...	३२७	१०
निर्वैहणसंधिभेदाः ...	३१८	१४	तत्र, वस्तुत्थापनम् ...	३२७	१२
तत्र, संधिः ...	३१८	१९	संफेदः ...	३२७	१८
विबोधः ...	३१८	२३	संक्षिप्तिः ...	३२८	१
प्रयत्नम् ...	३१९	७	अवपातनम् ...	३२९	३
निर्णयः ...	३१९	१२	नाट्योक्तयः ...	३२९	९
परिभाषणम् ...	३१९	२०	नामकरणम् ...	३३०	६
कृतिः ...	३२०	३	नाट्यपरिभाषा ...	३३१	१
प्रसादः ...	३२०	७	भाषाविभागः...	३३३	३
आनन्दः ...	३२०	९	षट्त्रिंशलक्षणादीनामा-		
समयः ...	३२०	१२	ख्यानम् ...	३३४	१३
उपगृहणम् ...	३२०	१५	लक्षणानामुद्देशः ...	३३४	१८
भाषणम् ...	३२०	२२	तत्र, भूषणम्...	४३५	६
पूर्ववाक्यम् ...	३२१	२	अक्षरसंघातः ...	३३५	१०
काव्यसंहारः ...	३२१	५	शोभा ...	३३५	१३
प्रशस्तिः ...	३२१	७	उदाहरणम् ...	३३६	१
चतुःषष्ठ्यन्तोपसंहारः ...	३२१	१८	हेतुः ...	३३६	६

## पृष्ठस्य पङ्क्तौ

संशयः ...	३३६	९
दृष्टान्तः ...	३३६	१३
तुल्यतर्कः...	३३७	३
पदोच्चयः ...	३३७	७
निदर्शनम् ...	३३७	१२
अभिप्रायः ...	३३८	४
प्राप्तिः ...	३३८	८
विचारः ...	३३८	११
दिष्टम् ...	३३८	१६
उपदिष्टम्...	३३९	४
गुणातिपातः ...	३३९	१०
गुणातिशयः ...	३३९	१४
विशेषणम् ...	३४०	१
निरुक्तिः ...	३४०	५
सिद्धिः ...	३४०	८
भ्रंशः ...	३४०	१२
विपर्ययः ...	३४०	१६
दाक्षिण्यम् ...	३४१	४
अनुनयः ...	३४१	९
माला ...	३४१	१२
अर्थापत्तिः ...	३४१	१८
गर्हणम् ...	३४२	५
पृच्छा ...	३४२	११
प्रसिद्धिः ...	३४२	१४
सारूप्यम्...	३४२	१८
संक्षेपः ...	३४३	३
गुणकीर्तनम् ...	३४३	८
लेशः ...	३४३	११
मनोरथः ...	३४३	१५
अनुक्तसिद्धिः ...	३४३	१९
प्रियोक्तिः...	३४४	४
नाट्यालंकाराः ...	३४४	९
तत्र, आशीः...	३४४	१७
आकन्दः...	३४४	२१
कपटम् ...	३४५	१

## पृष्ठस्य पङ्क्तौ

अक्षमा ...	३४५	५
गर्वः ...	३४५	९
उद्यमः ...	३४५	११
आश्रयः ...	३४५	१४
उत्प्रासनम् ...	३४५	१७
स्पृहा ...	३४६	१
क्षोभः ...	३४६	५
पश्चात्तापः ...	३४६	९
उपपत्तिः ...	३४६	१२
आशंसा ...	३४६	१६
अध्यवसायः ...	३४७	१
विसर्पः ...	३४७	५
उल्लेखः ...	३४७	८
उत्तेजनम् ...	३४७	१३
परीवादः...	३४७	१८
नीतिः ...	३४८	४
अर्धविशेषणम् ...	३४८	७
प्रोत्साहनम् ...	३४८	१५
साहाय्यम् ...	३४९	१
अभिमानः ...	३४९	४
अनुवर्तनम् ...	३४९	७
उत्कीर्तनम् ...	३४९	११
याज्ना ...	३४९	१५
परिहारः...	३४९	१९
निवेदनम् ...	३५०	४
प्रवर्तनम् ...	३५०	७
आख्यानम् ...	३५०	११
युक्तिः ...	३५०	१४
प्रहर्षः ...	३५१	१
उपदेशनम् ...	३५१	४
मुनिनिरूपितं नाटक-		
स्वरूपम् ...	३५१	११
लास्याङ्गानि ...	३५२	५
तत्र, गेयपदम् ...	३५२	१०
स्थितपाठ्यम् ...	३५२	१५

	पृष्ठस्य	पङ्क्तौ		पृष्ठस्य	पङ्क्तौ
आसीनम् ...	३५२	१९	नाव्यरासकम् ...	३६५	१८
पुष्पगण्डिका ...	३५३	२	प्रस्थानकम् ...	३६६	४
प्रच्छेदकः ...	३५३	४	उल्लाप्यम् ...	३६६	१०
त्रिगूढकम् ...	३५३	६	काव्यम् ...	३६६	१६
सैन्धवम् ...	३५३	८	प्रेङ्खणकम् ...	३६७	४
द्विगूढकम् ...	३५३	११	रासकम् ...	३६७	१०
उत्तमोत्तमकम् ...	३५३	१२	संलापकम् ...	३६७	१८
उक्तप्रत्युक्तकम् ...	३५४	१	श्रीगदितम् ...	३६८	४
महानाटकम् ...	३५४	३	शिल्पकम् ...	३६८	१३
प्रकरणम् ...	३५४	७	विलासिका ...	३६९	६
भाणः ...	३५५	२	दुर्मलिका ...	३६९	१३
व्यायोगः ...	३५५	१४	प्रकरणिका ...	३७०	२
समवकारः ...	३५६	२	हल्लीशः ...	३७०	६
डिमः ...	३५७	४	भाणिका ...	३७०	११
ईहामृगः ...	३५७	१४	श्रव्यकाव्यम् ...	३७१	५
अङ्कः ...	३५८	१३	पद्मलक्षणम् ...	३७१	७
वीथी ...	३५९	२	मुक्तकादिलक्षणम् ...	३७१	७
वीथ्यङ्गानि ...	३५९	८	महाकाव्यम् ...	३७२	४
तत्र, प्रपञ्चः ...	३५९	१३	खण्डकाव्यम् ...	३७५	१२
त्रिगतम् ...	३५९	१५	कोषः ...	३७५	१४
छलम् ...	३६०	३	गद्यलक्षणम् ...	३७६	२
वाक्केलिः ...	३६०	९	कथा ...	३७६	१५
अधिबलम् ...	३६०	१९	आख्यायिका ...	३७६	१९
गण्डम् ...	३६१	९	चम्पूः ...	३७७	१२
अवस्यन्दिदम् ...	३६१	१५	विरुदम् ...	३७७	१४
नालिका ...	३६२	१	करम्भकम् ...	३७७	१६
असत्प्रलापः ...	३६२	७	सप्तमपरिच्छेदे—		
व्याहारः ...	३६२	१५	दोषस्वरूपम् ...	३७९	५
मार्दवम् ...	३६३	१	दोषाणां विभागाः ...	३८०	३
प्रहसनम् ...	३६३	११	दुःश्रवत्वादोषाणां		
प्रहसनभेदाः ...	३६४	१	कीर्तनम् ...	३८०	७
नाटिका ...	३६४	१३	तत्र, दुःश्रवत्वम् ...	३८०	१३
त्रोटकम् ...	३६५	२	अश्लीलत्वम् ...	३८०	१
गोष्ठी ...	३६५	७	अनुचितार्थत्वम् ...	३८१	७
सट्टकम् ...	३६५	१३	अप्रयुक्तम् ...	३८२	१

पृष्ठस्य	पङ्क्तौ
ग्राम्यत्वम् ... ..	३८२ ४
अप्रतीतत्वम् ... ..	३८२ ७
संदिग्धत्वम् ... ..	३८३ २
नेयार्थत्वम् ... ..	३८३ ३
निहतार्थत्वम् ... ..	३८४ १
अवाचकत्वम् ... ..	३८४ ५
क्लिष्टत्वम् ... ..	३८५ १
विरुद्धमतिकारित्वम् ...	३८५ ५
अविमृष्टविधेयांशत्वम्	३८५ ६
वाक्ये दुःश्रवत्वादीनां	
कीर्तनम् ... ..	३८९ ५
वाक्यदोषाः ... ..	३९८ १
तत्र, प्रतिकूलत्वम् ... ..	३९८ ९
लुप्तविसर्गत्वम् } ... ..	३९९ २
आहतविसर्गत्वम् }	
अधिकपदत्वम् ... ..	३९९ ५
न्यूनपदत्वम् ... ..	४०० ७
पुनरुक्तत्वम् ... ..	४०० ९
हतवृत्तत्वम् ... ..	४०१ १
पतत्प्रकर्षत्वम् ... ..	४०४ १
संधिविश्लेषत्वम् ... ..	४०४ ३
संध्यश्लीलत्वम् ... ..	४०४ ७
संधिकष्टत्वम् ... ..	४०५ १
अर्धान्तरैकपदत्वम् ... ..	४०५ ४
समाप्तपुनरात्तत्वम् ... ..	४०५ ७
अभवनमतसंबन्धत्वम्	४०५ ८
अक्रमत्वम् ... ..	४०६ १४
अमतपरार्थत्वम् ... ..	४०७ ६
वाच्यस्यानभिधानम् ... ..	४०७ १०
भग्नप्रक्रमत्वम् ... ..	४०८ १
प्रसिद्धित्यागः ... ..	४१० ३
अस्थानस्थपदता ... ..	४१० ९
अस्थानस्थसमासता ... ..	४११ ९
संकीर्णत्वम् ... ..	४१२ १
गर्भितता ... ..	४१२ ५

पृष्ठस्य	पङ्क्तौ
अर्थदोषाः ... ..	४१२ ९
तत्र, अपुष्टत्वम् ... ..	४१२ १६
दुष्कमत्वम् ... ..	४१३ ३
ग्राम्यत्वम् ... ..	४१३ ७
व्याहतत्वम् ... ..	४१३ ८
अश्लीलत्वम् ... ..	४१४ ५
कष्टार्थत्वम् ... ..	४१५ ३
अनवीकृतत्वम् ... ..	४१५ ६
निर्हेतुत्वम् ... ..	४१५ १५
प्रकाशितविरुद्धत्वम् ...	४१६ २
संदिग्धत्वम् ... ..	४१६ ४
पुनरुक्तता ... ..	४१६ ८
प्रसिद्धिविरुद्धता ... ..	४१६ ९
विद्याविरुद्धता ... ..	४१७ ४
आकाङ्क्षता ... ..	४१७ ८
सहचरभिन्नत्वम् ... ..	४१७ ११
अस्थानयुक्तता ... ..	४१८ १
अविशेषे विशेषः ... ..	४१८ ६
अनियमे नियमः ... ..	४१८ ८
विशेषेऽविशेषः ... ..	४१९ २
नियमेऽनियमः ... ..	४१९ ४
विध्ययुक्तता ... ..	४२० १
अनुवादायुक्तता ... ..	४२० ५
निर्मुक्तपुनरुक्तत्वम् ...	४२० १०
रसदोषाः ... ..	४२० १३
काव्यदोषेभ्यः पृथगलंकार-	
दोषाणामसंभवत्वप्रति-	
पादनम् ... ..	४२४ १
दुःश्रवत्वस्य गुणत्वप्रति-	
पादनम् ... ..	४३० ५
अश्लीलत्वस्य गुणत्वप्रति-	
पादनम् ... ..	४३१ १०
श्लेषादौ निहतार्थाप्रयुक्त-	
योरदोषत्वप्रतिपादनम्	४३२ ४

	पृष्ठस्य	पङ्क्तौ		पृष्ठस्य	पङ्क्तौ
अप्रतीतत्वस्य गुणत्वा-			अष्टमपरिच्छेदे—		
ख्यानम् ... ..	४३२	१०	गुणाः...	४४९	३
कथितपदस्य गुणत्वा-			गुणानां त्रैविध्यम् ...	४५०	१
ख्यानम् ... ..	४३३	८	तत्र, माधुर्यम् ...	४५०	२
संदिग्धत्वस्य गुणत्वा-			माधुर्यव्यञ्जकवर्णादिः	४५३	३
ख्यानम् ... ..	४३४	३	ओजः ... ..	४५४	३
कष्टत्वदुःश्रवत्वयोर्युगलत्वा-			ओजोव्यञ्जकवर्णादिः	४५४	७
ख्यानम् ... ..	४३५	४	प्रसादः ... ..	४५५	३
प्राग्व्यक्तस्य गुणत्वाख्यानम्	४३६	३	प्रसादव्यञ्जकशब्दाः	४५६	२
निर्हेतुताया दोषाभावत्व-			श्लेषादीनामोजस्यन्त-		
निरूपणम् ... ..	४३६	८	र्भावाख्यानम् ...	४५७	२
ख्यातविरुद्धताया गुणत्व-			असमासस्य माधुर्यव्यञ्जकत्वे		
निरूपणम्...	४३६	११	कारणम् ... ..	४५९	७
कविसमयख्यातानि ...	४३७	२	अर्थव्यक्तेः प्रसादगुणेऽन्त-		
पुनरुक्तस्य गुणत्वाख्यानम्	४३८	१०	र्भावः ... ..	४६०	१
न्यूनपदताया गुणत्वा-			प्राग्व्यक्तदुःश्रवत्वत्यागेन का-		
ख्यानम् ... ..	४३९	७	न्तिसमतयोः संग्रहः	४६०	४
न्यूनपदताया गुणदोषत्वा-			समताया गुणदोषयोरन्तः-		
भावनिरूपणम् ...	४३९	१४	पातः ... ..	४६०	८
अधिकपदस्य गुणत्वा-			ओजआदीनां दोषाभाव-		
ख्यानम् ... ..	४४०	८	त्वेनाङ्गीकारः ...	४६२	१
क्वचित्समाप्तपुनरास्तत्वस्य			अर्थव्यक्तिकान्त्योः स्वभावो-		
गुणदोषाभावनिरूपणम्	४४०	१४	क्त्यादिना संग्रहः...	४६३	१
गर्भितत्वस्य गुणत्वा-			श्लेषसमतयोरैच्छित्यादोषत-		
ख्यानम् ... ..	४४१	३	योरन्तःपातः ...	४६३	५
पतत्प्रकर्षताया गुणत्वनि-			समाधेर्युगलत्वाभावः ...	४६४	५
रूपणम् ... ..	४४१	११	खण्डनोपसंहारः ...	४६५	८
व्यभिचारिणः स्वशब्देनोक्तौ			नवमपरिच्छेदे—		
दोषत्वाभावकीर्तनम्	४४१	१४	रीतिः...	४६६	४
विरुद्धरसविभावादिसंग्रहस्य			रीतीनां चातुर्विध्यम् ...	४६६	७
गुणत्वनिरूपणम् ...	४४२	१२	तत्र, वैदर्भी ... ..	४६६	१०
विरुद्धरसयोः समावेश-			गौडी ... ..	४६७	७
विचारः ... ..	४४३	१	पाञ्चाली ... ..	४६७	१३
अनुकरणे दोषाणामदोष-			लाटी ... ..	४६८	१०
त्वाख्यानम् ... ..	४४७	१५			



पृष्ठस्य	पङ्क्तौ	
वक्ताद्यौचित्येन रचनाव- स्थानम् ... ..	४६९	९
<b>दशमपरिच्छेदे—</b>		
अलंकाराः ... ..	४७१	३
पुनरुक्तवदाभासः ... ..	४७३	१
अनुप्रासः ... ..	४७४	१
छेकानुप्रासः ... ..	४७५	१
वृत्त्यनुप्रासः ... ..	४७५	१०
श्रुत्यनुप्रासः ... ..	४७६	७
अन्यानुप्रासः ... ..	४७७	१
लाटानुप्रासः ... ..	४७७	९
यमकम् ... ..	४७९	७
वक्रोक्तिः ... ..	४८३	२
भाषासमः ... ..	४८४	५
श्लेषः ... ..	४८४	१५
समञ्जश्लेषः	}	४८९
असमञ्जश्लेषः		
समञ्जासमञ्जश्लेषः		
चित्रम् ... ..	४९७	५
प्रहेलिकाया अलंकारख- खण्डनम् ... ..	४९९	३
च्युताक्षरादिः ... ..	४९९	४
उपमा ... ..	५०१	१
पूर्णोपमा ... ..	५०४	१
श्रौती उपमा ... ..	५०४	५
आर्थी उपमा ... ..	५०४	७
तद्विते समासे वाक्ये च श्रौतार्थोपमाख्यानम्	५०६	५
लुप्तोपमा ... ..	५०८	६
एकदेशविवर्तिन्युपमा	५१७	६
रसनोपमा ... ..	५१७	१३
मालोपमा ... ..	५१८	४
अनन्वयः ... ..	५१९	५
उपमेयोपमा ... ..	५२०	६
स्मरणम् ... ..	५२१	२
रूपकम् ... ..	५२१	११

पृष्ठस्य	पङ्क्तौ	
रूपकभेदाख्यानम् ... ..	५२१	३
परिणामः ... ..	५२७	१०
संदेहः ... ..	५३०	१०
भ्रान्तिमान् ... ..	५३२	५
उल्लेखः ... ..	५३३	१
अपहृतिः ... ..	५३६	१
निश्चयः ... ..	५३७	१४
उत्प्रेक्षा ... ..	५३९	४
उत्प्रेक्षाभेदाख्यानम् ... ..	५४१	१४
अतिशयोक्तिः ... ..	५४७	१२
तुल्ययोगिता ... ..	५५१	७
दीपकम् ... ..	५५२	११
प्रतिवस्तूपमा ... ..	५५४	१
दृष्टान्तः ... ..	५५५	१
निदर्शना ... ..	५५५	१५
व्यतिरेकः ... ..	५५८	८
सहोक्तिः ... ..	५६०	६
विनोक्तिः ... ..	५६२	१
समासोक्तिः ... ..	५६३	३
परिकरः ... ..	५६९	१
श्लेषः ... ..	५७०	३
अप्रस्तुतप्रशंसा ... ..	५७१	१
व्याजस्तुतिः ... ..	५७७	१
पर्यायोक्तम् ... ..	५७८	५
अर्थान्तरन्यासः ... ..	५७९	१२
काव्यलिङ्गम् ... ..	५८३	५
अनुमानम् ... ..	५८५	१०
हेतुः ... ..	५८६	६
अनुकूलम् ... ..	५८६	१०
आक्षेपः ... ..	५८७	१
विभावना ... ..	५८९	१
विशेषोक्तिः ... ..	५८९	१०
विरोधः ... ..	५९०	१५
असंगतिः ... ..	५९२	९
विषमम् ... ..	५९३	४

	पृष्ठस्य	पङ्क्तौ		पृष्ठस्य	पङ्क्तौ
समम्...	...	५९५	१	समुच्चयः	... ६०७ ३
विचित्रम्	...	५९५	७	समाधिः	... ६०९ ५
अधिकम्	...	५९५	११	प्रत्यनीकम्	... ६०९ ९
अन्योन्यम्	...	५९६	९	प्रतीपम्	... ६०९ १४
विशेषः	...	५९६	१२	मीलितम्	... ६११ ३
व्याघातः	...	५९७	१०	सामान्यम्	... ६११ १२
कारणमाला	...	५९८	७	तद्गुणः	... ६१२ १
मालादीपकम्...	...	५९८	१२	अतद्गुणः	... ६१२ ७
एकावली	...	५९९	२	सूक्ष्मम्	... ६१३ ९
सारः ...	...	५९९	१४	व्याजोक्तिः	... ६१४ ७
यथासंख्यम्	...	६००	४	स्वभावोक्तिः	... ६१५ ८
पर्यायः	...	६०१	१	भाविकम्	... ६१६ ३
परिवृत्तिः	...	६०२	४	उदात्तम्	... ६१८ १
परिसंख्या	...	६०२	१४	रसवदाद्यलंकाराः	... ६१८ ८
उत्तरम्	...	६०४	३	भावोदयाद्यलंकाराः	... ६१९ १७
अर्थापत्तिः	...	६०५	१	संस्पृष्टिसंकरालंकारौ	... ६२२ ४
विकल्पः	...	६०५	१३	ग्रन्थालंकारश्लोकौ	... ६३२ ६



॥ श्रीः ॥

श्रीमद्विश्वनाथकविराजप्रणीतः

## साहित्यदर्पणः ।

श्रीमद्रामचरणतर्कवागीशकृतया विवृत्या समेतः ।

प्रथमः परिच्छेदः ।

ग्रन्थारम्भे निर्विघ्नेन प्रारिप्सितपरिसमाप्तिकामो वाङ्मयाधिकृततया  
वाग्देवतायाः सांमुख्यमाधत्ते—

विवृतिः ।

वागीश्वरीसरसगीतगुणप्रवाहं सारस्वतीसततसेवितपादपद्मम् ।

हेमाद्रिमारकतशेखरकान्तमीशं वन्दे खगेन्द्रभुजमौलितं मुकुन्दम् ॥

श्रीविश्वनाथकविराजकृतिप्रणीतं साहित्यदर्पणमतिस्थगितप्रमेयम् ।

श्रीमद्विधाय चरणं शरणं गुरुणां यत्नेन रामचरणो विवृणोति विप्रः ॥

यः परः परगुणप्रकाशने लब्धवर्णनिकरो जयत्यसौ ।

दोषगानरचिताघसंचया यात्वधः पिशुनराजिरञ्जसा ॥

समग्रसिद्धान्तग्रहव्यग्रमनसामनमिमते प्रकटदोषप्रकरविघटितादरकाव्यादिनिरूपणे सत्यप्यलंकारग्रन्थनिकरे तेषामभीष्टमदुष्टकाव्यादिनिरूपणमव्याहतसिद्धान्तसंता-  
नमलंकारग्रन्थमारम्भाणः प्रथमकारिकायाः सरस्वत्याराधनप्रयुक्तस्वार्थनिर्वाहप्रयुक्ति-  
परतां प्रकाशयितुमवतरणिकां स्वयमेव ग्रन्थकृदाह—ग्रन्थारम्भ इति । ग्रन्थस्य  
महावाक्यविशेषस्यारम्भे आरम्भप्राक्काले आयकृतिरूपस्यारम्भस्य मङ्गलाचरणाधि-  
करणत्ववाधादियं लक्षणा । तत्प्रयोजनं च मङ्गलारम्भयोरव्यवहितत्वबोधः । केचित्तु

विवृतिपूर्तिः ।

एकत्र यत्र नवचम्पकदामहारि हारावदातमितरत्र चकास्ति शोचिः ।

तस्माद्वाहुततनूघटनाय तस्यै कस्यैचिदस्तु महसे प्रणतिः परस्यै ॥

आचार्यरामचरणेन विकासितायां यदर्पणस्य विवृतौ विकलत्वमस्ति ।

तत्पूर्तये जयपुरेन्द्रसमाश्रितेन दुर्गाप्रसादकृतिना क्रियते प्रयत्नः ॥

1. खगेति । गरुडपृष्ठारूढम्, अत एव कनकाचलोपरिगतमरकतशृङ्गसुन्दरमित्यर्थः ॥

2. काव्यप्रकाशव्याख्यात्रादयः । एवं यथासंभवमग्रेसरि ॥

शरदिन्दुसुन्दररुचिश्चेतसि सा मे गिरां देवी ।

अपहृत्य तमः संततमर्थानखिलान्प्रकाशयतु ॥ १ ॥

“आरम्भे भाविनि सतीत्यर्थः” इत्याहुः । तत्र । तथा सत्यारम्भप्राक्काल इति पदादि-  
वारम्भे भाविनि सतीत्यस्मादारम्भप्रागभावसमानकालीनत्वस्यैव बोधः, न तु सदा-  
चारपरम्परापरिप्राप्तस्यारम्भाव्यवहितप्राक्कालीनत्वस्य । नच कालान्तरीणमङ्गला-  
चरणस्याप्यदृष्टद्वारा प्रकृतोपयोगित्वात्तयोरव्यवहितस्य बोधोऽकिञ्चित्कर इति वाच्यम् ।  
तस्य प्रशस्येनात्यन्तोपयोगित्वकल्पनात् । निर्विघ्नेन प्रतिबन्धकीभूतदुर-  
दृष्टविघातद्वारा प्रारिप्सितस्य चिकीर्षाविषयस्य परिसमाप्तिश्चरमवर्णपर्यन्ता-  
नुष्ठानं तत्कामः । ‘ग्रन्थकृत्’ इति शेषः । वाङ्मयान्यष्टादश विधाः काव्यकलाः  
कामशास्त्रादीनि च, तदधिकृततया तदध्यक्षतया वाग्देवतायाः सरस्वत्याः  
सांमुख्यनाराधनेन स्वार्थसाधनानुकूलत्वमाधत्ते करोति । अत्र प्रथमपुरुषाभिधानं  
‘रामः स्वयं याचते’, ‘जीवत्यहो रावणः’ इत्यादिवत्काल्पनिकभेदमूरीकृत्य । अन्यथा  
अस्मत्कर्तृत्वेनोत्तमपुरुष एव स्यात् । नच वृत्तिकारकारिकाकारयोर्वास्तवो भेद इति  
वाच्यम् । ‘रसरूपं निरूपयिष्यामः’ इति प्रतिज्ञातुवृत्तिकारस्य कारिकया  
रसनिरूपणं तथात्वेऽसंगतं स्यात् ॥ शरदिन्द्विति । सा वेदागमादिप्रसिद्धा ।  
सह एन विष्णुना वर्तमाना वा । गिरां देवी सरस्वती मम चेतसि वर्तमाना सती  
तमोऽज्ञानमपहृत्य विनाश्य अखिलान् सर्वान् वाच्यलक्ष्यतात्पर्यव्यङ्ग्यरूपानर्थान्  
वस्तूनि संततं यदा यदर्थज्ञानमुपयुक्तं तदैव प्रकाशयतु प्रकटीकरोतु । यद्वा ‘संततं’  
इति ‘तमः’ इत्यस्य विशेषणम् । निविडमित्यर्थः । सा कीदृशी । शरदिन्दोरिव  
सुन्दरी अतिविशदा रुचिर्दीप्तिर्यस्याः सा तथा । शरदिन्दुरपि तमो ध्वान्तं विनाश्य  
अर्थान् वस्तूनि प्रकाशयतीत्युपमा । वाङ्मयाधिकृतत्वख्यापनाय ‘गिरां देवी’ इत्य-  
नेन सरस्वत्या उपन्यासः । अथवा देवी दुर्गा मम गिरामर्थान् चेतसि व्युत्पिप्तानां  
हृदि प्रकाशयतु । सा कीदृशी । शरदिन्दुसुन्दरः शिवस्तत्र रुचिरभिलाषो यस्याः सा  
तथा । अन्यत्समानम् । एतत्पक्षे ‘वाङ्मयाधिकृततया’ इति कर्तृविशेषणम् । वाङ्म-  
याधिकृतो ग्रन्थकृदित्यर्थः । ‘अवाग्देवतायाः’ इति गोपनीयदेवताया इत्यर्थः ।  
इष्टदेवताया गोपनीयत्वमागमे प्रसिद्धम् । अत्र ‘सा’ इत्यनेन सरस्वत्याः श्रवणम् ।  
‘चेतसि वर्तमाना’ इत्यनेन मननं ध्यानं च लभ्यत इति त्रिविधं च सरस्वत्याराधनमत्र  
फलितम् । तस्य विघ्नध्वंसद्वारा प्रारिप्सितपरिसमाप्तिः फलम् । स्वतःसिद्धविघ्नविरहस्य  
प्रारिप्सितपरिसमाप्तिरेव फलम्, न तु विशिष्टम् । यथा-निष्पापस्य ब्रह्मलोकप्राप्ति-  
रेव संध्योपासनस्य फलम्, न तु पापक्षयपूर्वकब्रह्मलोकप्राप्तिः । तदुक्तम्-‘संध्या-  
मुपासते ये तु सततं शंसितव्रताः । विधूतपापास्ते यान्ति ब्रह्मलोकमनामयम् ॥’  
इति । यद्वा । निर्विघ्नेन विघ्नाभावद्वारेत्यर्थः । अभावश्च यथायथमत्यन्ताभावो  
ध्वंसश्च ग्राह्यः । अत्यन्ताभावपक्षे अन्वयव्यतिरेकानुविधायित्वरूपं जन्यत्वमादाय

अस्य ग्रन्थस्य काव्याङ्गतया काव्यफलैरेव फलवत्त्वमिति काव्य-  
फलान्याह—

चतुर्वर्गफलप्राप्तिः सुखादल्पधियामपि ।

काव्यादेव यतस्तेन तत्स्वरूपं निरूप्यते ॥ २ ॥

व्यापारत्वनिर्वाहः । एतन्मते सर्वत्रैव विशिष्टफलसंभव इति सर्वं समञ्जसम् ॥ प्रवृत्त्य-  
ङ्गप्रयोजनवत्त्वं दर्शयति—अस्येति । प्रक्रम्यमाणस्येत्यर्थः । काव्याङ्गतया काव्य-  
फलसाधनेऽप्रधानकारणतया । काव्यफलैरिति 'धान्येन धनवान्' इतिवदभेदे  
तृतीया । काव्यफलाभिन्नफलवत्त्वमित्यर्थः । यथा दर्शपौर्णमासाङ्गानां प्रयाजादीनां  
दर्शपौर्णमासफलेनैव फलवत्त्वं तथास्यापीति भाव्यम् । ननु प्रयाजादीनामङ्गापूर्व-  
जननद्वारा परमापूर्वं प्रत्युपकारः संभवतीति तत्र तथास्तु, प्रकृते तु शास्त्रस्य काव्य-  
गुणदोषादिज्ञापनोपक्षीणत्वेन चतुर्वर्गं प्रत्युपकारासंभवात् कथं तत्साधनत्वमिति  
चेत् । न । काव्यं हि स्वरूपसन्न कारणम्, किंतु कृतिज्ञप्त्यन्यतरविषयतया तत्रा-  
स्योपकारः संभवतीति न कापि विप्रतिपत्तिः । नन्वस्य चतुर्वर्गातिरिक्तकाव्यगुणादि-  
ज्ञानरूपफलसत्त्वात्कथमेवकारार्थान्वय इति चेत् । न । 'फलवत्त्वम्' इत्यत्र मतोः  
प्रशस्तार्थत्वेनोक्तृष्टफलपरत्वात् । एवं च चतुर्वर्गफलसाधनत्वज्ञानेनात्र लोकानां  
सामिनिवेशप्रवृत्तिर्भविष्यतीति भावः ॥ काव्यफलदर्शनपुरःसरं काव्यस्वरूपनिरूपणं  
प्रतिजानीते—चतुर्वर्गेति । चतुर्वर्गो धर्मार्थकाममोक्षा एव फलम् । सुखादना-

१. काव्येति । सकलपुरुषार्थसाधनक्षमस्य काव्यस्य प्रादुर्भावे शक्तिव्युत्पत्तिरभ्या-  
सश्च कारणम् । शक्त्यादीनां स्वरूपमाह रुद्रटः—'मनसि सदा सुसमाधिनि विस्फुरणम-  
नेकधाभिधेयस्य । अङ्किष्ठानि पदानि च विभान्ति यस्यामसौ शक्तिः ॥ प्रतिभेत्यपरैरु-  
दिता सहजोत्पाद्या च सा द्विधा भवति । पुंसा सह जातत्वादनयोस्तु ज्यायसी सहजा ॥  
स्वस्यासौ संस्कारे परमपरं मृगयते यतो हेतुम् । उत्पाद्या तु कथंचित् व्युत्पत्त्या जन्यते  
परया ॥ छन्दोव्याकरणकलालोकस्थितिपदपदार्थविज्ञानात् । युक्तयुक्तविवेको व्युत्पत्ति-  
रियं समासेन ॥ विस्तरतस्तु किमन्यत्तत इह वाच्यं न वाचकं लोके । न भवति यत्का-  
व्याङ्गं सर्वज्ञत्वं ततोऽन्येषा ॥ अधिगतसकलज्ञेयः सुकवेः सुजनस्य संनिधौ नियतम् ।  
नक्तंदिनमभ्यस्येदमित्युक्तः शक्तिमान्काव्यम् ॥' इति । अयमेवाशयः 'शक्तिर्निपुणता-'  
इति श्लोकेन निबद्धो राजानकमग्मटैः ॥

२. 'भूमनिन्दाप्रशंसासु नित्ययोगेऽतिशायने । संसर्गेऽस्तिविवक्षायां भवन्ति मनुवा-  
दयः ॥' इति तदर्थसंग्रहः । गोमान्, कुष्ठी, रूपवान्, क्षीरिणो वृक्षाः, उदरिणी कन्या,  
दण्डी, स्वस्तिमान्, इति क्रमेणोदाहरणानि ॥

१. 'तस्य विज्ञाभावद्वारा प्रारिप्सितपरिसमाप्तिः फलम् । अभावश्चात्र ध्वंसः प्रागभावश्च विवक्षणीयो  
योग्यत्वात् । अत्यन्ताभावस्य ध्वंसप्रागभावाभ्यां सह विरोधेन विज्ञानत्यागभावस्य जन्तुमात्रेऽसंभवात् सदा-  
तनसंसर्गाभावरूपस्य तस्य व्यापारत्वाभावाच्च । न च प्रागभावस्य जन्मत्वाभावात्कथं व्यापारत्वमङ्गीकृतमिति  
वाच्यम् । कार्यनाशस्य तस्य कालान्तरसंबन्धस्येष्टसाधनत्वेन व्यापारत्वाङ्गीकारात् कालान्तरसंबन्धस्य जन्म-  
त्वस्य संभवात् । अन्यथा विन्नरूपकार्येण तत्प्रागभावस्य नाशे इष्टसमाप्तिर्न स्यात् ॥' इति मुद्रितेऽधिकः पाठः-



चतुर्वर्गफलप्राप्तिर्हि काव्यतो 'रामादिवत्प्रवर्तितव्यं न रावणादिवत्' इत्यादिकृत्याकृत्यप्रवृत्तिनिवृत्त्युपदेशद्वारेण सुप्रतीतैव ।

उक्तं च ( भामहेन )

‘धर्मार्थकाममोक्षेषु वैचक्षण्यं कलासु च ।

करोति कीर्तिं प्रीतिं च साधुकाव्यनिषेवणम् ॥’ इति ।

किंच । काव्याद्धर्मप्राप्तिर्भगवन्नारायणचरणारविन्दस्तवादिना । ‘एकः शब्दः सुप्रयुक्तः सम्यग्ज्ञातः स्वर्गे लोके कामधुग्भवति’ इत्यादिवेद-वाक्येभ्यश्च सुप्रसिद्धैव । अर्थप्राप्तिश्च प्रत्यक्षसिद्धा । कामप्राप्तिश्चार्थ-

यासात् । अल्पधियां सुकुमारमतीनाम् । अपिना परिणतबुद्धीनां च । एवकारेण वेदशास्त्रव्यवच्छेदः । ‘यतः’ इति ‘काव्यात्’ इत्यस्य विशेषणम् । एवं च प्राचीन-संमतं नीरसकाव्यं चतुर्वर्गसाधनत्वान्न निरूपणीयमिति फलितम् । तेनायासं विना चतुर्वर्गसाधनत्वेन । तस्य काव्यस्य, स्वरूपमिति स्वमसाधारणं रूपमितरव्या-वर्तको धर्मः । लक्षणमित्यर्थः । निरूप्यते ज्ञाप्यते ॥ काव्यस्य चतुर्वर्गसाधनत्व-मुपपादयति—चतुर्वर्गफलप्राप्तिर्हीति । रामादिवत् । रामादिनेव चतुर्वर्ग-कामेन पित्राज्ञापरिपालनादौ प्रवर्तितव्यम् । न रावणादिवदिति । रावणादिनेव परदारहरणादौ न प्रवर्तितव्यमित्यर्थः । कृत्यं विहितं कर्म, अकृत्यं निषिद्धं कर्म, तयोः प्रवृत्तिनिवृत्ती यत्नविशेषौ तयोरुपदेशस्तज्जनकं ज्ञानं स एव द्वारं व्यापा-रस्तेन । तथाहि—काव्याद्विहितकर्मणि कर्तव्यताज्ञानं ततस्तत्र प्रवृत्तिस्ततस्तदनुष्ठानं ततो धर्मस्तस्मादर्थकामौ । ‘धर्मादर्थश्च कामश्च’ इति स्मरणात् । विहितकर्मफलत्या-गाभिषिद्धानुष्ठानाच्च मोक्षः । ‘युक्तः कर्मफलं त्यक्त्वा शान्तिमाप्नोति नैष्ठिकीम्’ इति स्मरणात् । ‘व्यापारेण व्यापारिणो नान्यथासिद्धिः’ इति न्यायेन काव्यस्य धर्मादि-जनकत्वमिति भावः ॥ अत्र प्राचीनानां संवादमाह—उक्तं चेति । धर्मार्थकाम-मोक्षेषु तदुपायेषु वैचक्षण्यं विशिष्टज्ञानं कलासु नृत्यगीतादिचतुःषष्टिप्रकारासु । साधुकाव्यस्य निषेवणं करणं ज्ञानं च ॥ ननु काव्यं कर्तव्यत्वाकर्तव्यत्वज्ञानद्वारा कृत्या-कृत्यप्रवृत्तिनिवृत्ती प्रति कारणमास्तां धर्मादिं प्रति त्वन्यथासिद्धमेव, इत्यत आह—किंचेति । ‘काव्यात्’ इति प्राप्त्यन्तपदचतुष्टयेऽन्वेति । स्तवो गुणज्ञाप-नम् । आदिना विष्णुजन्मादिज्ञापनं तद्वारेत्यर्थः ॥ एवं च काव्यान्तरमफलमत आह—एक इति । एकोऽपीत्यर्थः । सुप्रयुक्तो रसवत्तया रचितः सम्यक् तादृ-प्येण ज्ञातः । अत्र वाकारो बोध्यः । इत्यादि(वेद)वाक्येभ्यः इत्यादिश्रुत्यादिभ्यः । सत्काव्यकृतिज्ञप्त्योरन्यतरस्य धर्मसाधनत्वं श्रौतमिति भावः ॥ प्रत्यक्षसिद्धेति । धनिस्तवादिना कवीनां धनप्राप्तिलोके प्रसिद्धैवेत्यर्थः । कामप्राप्तिश्चेति । काम-यते, कामो विषयभोगः । ‘धर्मादर्थस्ततः कामः कामात्सुखसमुन्नतिः’ इति स्मर-

१. ‘चतु-’ इत्यादिः ‘सुप्रतीतैव’ इत्यन्तः पाठो ग-पुस्तके नास्ति. २. ‘सुज्ञातः’ ग. ३. ‘अर्थ-प्राप्तिः’ क-ख-ग.

द्वारैव । मोक्षप्राप्तिश्चैतज्जन्यधर्मफलाननुसंधानात्, मोक्षोपयोगिवाक्ये व्युत्पत्त्याधायकत्वाच्च । चतुर्वर्गप्राप्तिर्हि वेदशास्त्रेभ्यो नीरसतया दुःखादेव परिणतबुद्धीनामेव जायते । परमानन्दसंदोहजनकतया सुखादेव सुकुमार-बुद्धीनामपि पुनः काव्यादेव ।

ननु तर्हि परिणतबुद्धिभिः सत्सु वेदशास्त्रेषु किमिति काव्ये यत्नः करणीय इत्यपि न वक्तव्यम् । कटुकौषधोपशमनीयस्य रोगस्य सितशर्करोपशमनीयत्वे कस्य वा रोगिणः सितशर्कराप्रवृत्तिः साधीयसी न स्यात् ।

किंच । काव्यस्योपादेयत्वमग्निपुराणेऽप्युक्तम्—

‘नरत्वं दुर्लभं लोके विद्या तत्र सुदुर्लभा ।

कवित्वं दुर्लभं तत्र शक्तिस्तत्र सुदुर्लभा ॥’

णात् । एतज्जन्येति । काव्यजन्येत्यर्थः । धर्मफलस्याननुसंधानादेव तदधीनोत्पत्तिकयोरर्थकामयोरुत्पत्तिर्संभावनेव नास्तीति तयोरनुपादानम् । यद्वा । धर्मप्रधानं फलं धर्मफलं तेनार्थकामयोरपि संग्रहः । अननुसंधानात् अपारमार्थिकत्वेन साध्यत्वानिर्धारणात्, मोक्षोपयोगिवाक्यमुपनिषदादिस्तत्र व्युत्पत्त्याधायकत्वात् दृढतरज्ञानजनकत्वात् ॥ ननु काव्यादुपनिषदादिव्युत्पत्तिस्तत्तदर्थानुष्ठानं ततो मोक्षप्राप्तिरित्यन्यथासिद्धिवादवस्थमेवेति चेत् । सत्यम् । उपनिषदादिज्ञानादपि मोक्षप्राप्तिरित्यभिप्रायेणास्योत्थापनात्, ‘काव्यादेव’ इत्येवकारव्यवच्छेद्यं दर्शयति—चतुर्वर्गेति । वेदा ऋग्यजुःसामाथर्वाख्याः । शास्त्राणि मीमांसादीनि । दुःखादेवेति सुखव्यवच्छेदः । परिणतबुद्धीनां वेदादिभ्यो धर्मादिप्राप्तिः सुखान्न भवति । सुकुमारमतीनां तु दुःखादपि न भवतीति भावः । परमानन्दसंदोहो रसास्वादसुखपरम्परा । अपिना परिणतबुद्धिसमुच्चयः । तथा च रसास्वादार्थमपि प्रवर्तमानस्य कृत्याकृत्योपदेशपर्यवसन्नं सत् काव्यं चतुर्वर्गमपि जनयतीति भावः ॥ ननु चतुर्वर्गार्थं प्रेक्षावन्तो वेदशास्त्राण्यनादृत्य कथमनाप्तवाक्ये काव्ये प्रवर्तन्तामित्यभिप्रायेणाशङ्कते—नन्वेति । तर्हि काव्यस्य चतुर्वर्गसाधनत्वस्वीकारेऽपि । यत्नश्चतुर्वर्गार्थमुद्यमः । काव्यात्तावद्रसास्वादो दुःखं विना धर्मादिप्राप्तिश्च भवति । वेदादिभ्यस्तु दुःखादेव धर्मादिप्राप्तिरेवेति वेदाद्यपेक्षया काव्ये समादर इति समाधानं लौकिकदृष्टान्तेनाह—कटुकौषधेति । कटुकेति तिक्तकषायादीनामप्युपलक्षणम् । सितशर्करा अतिशुभ्रगुडविकारविशेषः । तथा च काव्यस्यानाप्तवाक्यत्वेऽपि स्मृतिसदाचारवद्वेदानुमापकत्वेन प्रामाण्यमिति भावः ॥ काव्यस्य युक्तिसिद्धमुपादेयत्वमुपपाद्य वाचनिकं तदुपपादयति—किंचेति । तत्र नरजन्मनि शक्तिः काव्य-

‘त्रिवर्गसाधनं नाट्यम्’ इति च । विष्णुपुराणेऽपि—

‘काव्यालापाश्च ये केचिद्वीतकान्यखिलानि च ।

शब्दमूर्तिधरस्यैते विष्णोरंशा महात्मनः ॥’ इति ।

तेन हेतुना तस्य काव्यस्य स्वरूपं निरूप्यते । एतेनाभिधेयं च प्रदर्शितम् । तत्किंस्वरूपं तौवत्काव्यमित्यपेक्षायां कश्चिद्वदति—‘तददोषौ शब्दार्थौ

कृतिज्ञप्त्यन्यतरजनकः संस्कारविशेषः ॥ त्रिवर्गो धर्मार्थकामाः । नाट्यमभिनय-  
प्रधानं नाटकादि ॥ काव्यालापा इति । रसव्यञ्जकः शब्दार्था इत्यर्थः ॥ कारि-  
कास्थं ‘तेन—’ इत्यादि व्याख्यायते—तेनेत्यादि । एतेन ‘चतुर्वर्गफलप्राप्ति—’  
इत्यादिश्लोकेन । अभिधेयं चेति । चकारेण प्रयोजनसंबन्धयोर्लोभः । संबन्ध-  
श्चात्र प्रयोजनाभिधेययोः कार्यकारणभावरूपः ॥ कश्चिदिति । काव्यप्रकाशधृत-  
कारिकाकार इत्यर्थः । तदिति । काव्यमित्यर्थः । शब्दार्थाविति । विनिगमना-  
विरहेण उपस्थापकत्वसंबन्धेनार्थविशिष्टः शब्दः । उपस्थाप्यत्वसंबन्धेन शब्दविशिष्ट-  
श्चार्थः काव्यमित्यर्थः । अत्र शब्दार्थयोर्विशेषणविशेष्यभावे व्यञ्जकत्वाव्यञ्जकत्वाभ्यां  
वैचित्र्यविशेषरूपालंकारप्रयोजकत्वाप्रयोजकत्वाभ्यां प्रधानाप्रधानभावो नियामकः ।  
न च यत्रोभयोरव्यञ्जकत्वं वैचित्र्यविशेषाधायकत्वं वा तत्र का गतिरिति वाच्यम् ।  
बाहुल्येन व्यञ्जकत्वेन चमत्कारातिशयाधायकत्वेन वा तत्र व्यवहारोपपत्तेः । नच  
तथापि यत्र व्यञ्जकयोर्वैचित्र्यविशेषप्रयोजकयोर्वा तुल्यत्वं तत्र व्यवहारानुपपत्ति-

१. स्वरूपमिति । वस्तुतो मन्त्रस्येव काव्यस्य तद्विदां व्यवहारमन्तरेण किमपि  
निर्दुष्टं लक्षणं नास्ति । ततः सुन्दोपसुन्दन्यायेन सर्वाणि लक्षणानि खण्डितानि भवन्ति ।  
ग्रन्थकारैरपि महत्या आरभत्या यल्लक्षणं स्थिरीकृतं तदपि लक्ष्यासंग्राहकत्वेन परैः  
खण्डितमेव । तदेतद् यथावसरं निरीक्षणीयम् । एवं यदधिकलक्ष्यसंग्राहकं तदेव  
लक्षणं व्यवहार्यम् । तादृक् शब्दार्थात्रेव । उक्तं चाचार्यरुद्रेण ‘ननु शब्दार्थौ काव्य—’  
इत्यादि । तत्र शब्दार्थयोः परिष्कारका गुणालंकारादयो द्रष्टव्याः । एतदादि पर्या-  
लोच्यैव ‘कविकर्म काव्यमाहुस्तच्छब्दार्थौ वगाहते स्पष्टम् । तावपि लक्ष्याभिमतवि-  
न्युक्तः शास्त्रसद्भावः ॥’ इति निबद्धम् । इह आत्मत्वव्यपदेशोऽर्थभागस्यैव वास्तविकः,  
सारभूतत्वात् । अन्यस्य तु औपचारिक इत्यपि बोद्धव्यम् ॥

२. काव्यप्रकाशेति । वृत्तिकार एव कारिकाकारः । तथाहि—‘माला तु पूर्ववत्’  
इति काव्यप्रकाशकारिकायां ‘पूर्ववत्’ इति कथनेन वृत्तिकारकारिकाकारयोरैकत्वमेव  
वृत्तिमात्रप्रदर्शितमालोपमायाः ‘पूर्ववत्’ इति दृष्टान्ततथोपन्यासः संगच्छते । ‘मालोपमा  
वृत्तौ लक्षिता कारिकायां तु सा दृष्टान्तीकृतेति वृत्तिकृत्कारिकाकृतोरैक्यं स्वयमेव राजा-  
नकमर्ममटैः सूचितम् ॥’ इति मुधासागरे भीमसेनदीक्षिता अपि वदन्ति ॥

१. ‘च’ क-ख; ‘अपि’ इति. घ-पुस्तके नास्ति. २. ‘तेन—’ इत्यादि: ‘पुनः कापि, इति’  
इत्यन्तः पाठो ग-पुस्तके नास्ति. ३. ‘तावत्’ ग-पुस्तके नास्ति. ४. ‘आह’ क-ख-घ-पुस्तकेषु  
नास्ति. ५. ‘अत्र शब्दार्थयोः—’ इत्यादि: ‘विशेष्यत्वोपगमात्’ इत्यन्तः पाठः पुस्तकान्तरे नास्ति.

सगुणावनलंकृती पुनः कापि' इति । एतच्चिन्त्यम् । तथाहि—यदि दोषरहितस्यैव काव्यत्वं तदा—

‘न्यकारो ह्ययमेव मे यदरयस्तत्राप्यसौ तापसः

सोऽप्यत्रैव निहन्ति राक्षसकुलं जीवत्यहो रावणः ।

धिग्धिक्छक्रजितं प्रबोधितवता किं कुम्भकर्णेन वा

स्वर्गग्रामटिकाविलुण्ठनवृथोच्छूनैः किमेभिर्भुजैः ॥’ इति ।

अस्य श्लोकस्य विधेयाविमर्शदोषदुष्टतया काव्यत्वं न स्यात् ।

रिति वाच्यम् । प्रथमोपस्थितिविषयत्वेन शब्दस्यैव प्राधान्याद् विशेष्यत्वोपगमात् । ‘काव्यत्वं शब्दार्थोभयपर्याप्तम्’ इति कश्चित् । तत्र । तथा सति शब्दमात्रस्य प्रत्यक्षे ‘काव्यं शृणोमि’ इति प्रतीतिसाक्षिकं काव्यत्वप्रत्यक्षं न स्यात् । व्यासज्य-वृत्तिधर्मस्य लौकिकप्रत्यक्षे यावदाश्रयप्रत्यक्षस्य कारणत्वात् । सगुणौ माधुर्यौजःप्र-सादगुणविशिष्टौ । अनलंकृती इति । ईषदर्थे नञ् । अस्फुटालंकारावित्यर्थः । कापीति । प्रायेण स्फुटालंकारसद्भावे काव्यत्वम्, क्वचित्स्फुटालंकारविरहेऽपि । एतेन सर्वत्रैवालंकारसद्भावः सूचितः । अलंकाराश्च यमकोपमादयः । चिन्त्यमिति । दूष्यमित्यर्थः । दोषमुपपादयति—तथाहीति । काव्यत्वमिति । अङ्गीकरोषि इति शेषः । क्वचित् ‘काव्यत्वाङ्गीकारः’ इत्येव पाठः ॥ न्यकार इति । श्रीरामे राक्षसान्नाशयति सति रावणस्य स्वकीयभर्त्सनमिदम् । मम यदरयोऽयमेव न्यकारः । विनाशितप्रभूतारेररिसत्त्वस्यैवानादरातिशयप्रतिपादनाय न्यकारत्वेनारोपणम् तत्रापि तेषु सत्स्वपि, असौ राम एकस्तापसः, तपस्विभक्षकस्य ममारिरयमपि न्यकारः । द्वेषातिशयाद्रामस्यादःपदेनैव निर्देशः, न तु नाम्ना । सोऽपि तथाविधोऽपि अत्रैव लङ्कायामेव, न तु दूरे, राक्षसकुलं निहन्ति, न तु लुक्कायितः कापि तिष्ठति । द्वित्रराक्षसहनने कदाचित्क्षमः स्यात्तत्र, कुलं समूहम् । प्रबोधितवता प्रबुद्धेन । ‘बुधिर बोधने’ इत्यस्य भौवादिकस्य रूपम् । न तु ‘बुध अवगमने’ इत्यस्य दैवादि-कस्य । तस्यानिदत्वात् । यद्वा । प्रबोधितं प्रबोधनं तद्वता । जागरितेनेत्यर्थः । एता-दृशपरामर्शेऽपि रावणो जीवतीत्याश्चर्यम् । अत्यन्तशत्रुपराभवकारित्वसूचनाय रावण इत्यनेनात्मन उत्कीर्तनम् । ग्रामटिका क्षुद्रग्रामः तस्या विलुण्ठनेन वृथोच्छूनैः व्यर्थमुद्रितविक्रमैः ॥ अत्र विधेयस्य न्यकारस्य रचनावैपरीत्येन गुणीभूतत्वमिति, ‘स्वर्गग्रामटिकाविलुण्ठनवृथोच्छूनैः’ इत्यत्र वृथात्वं विधेयं तच्च समासे गुणीभा-

१. विधेयेति । विधेयाविमर्शः, अयमेवाविमृष्टविधेयांश्च इति च कथ्यते । प्रकृते अयंपदस्योद्देश्यतया विवक्षितस्य विधेयता, न्यकारपदस्य विधेयतया विवक्षितस्योद्देश्यता

१. ‘काव्यत्वाङ्गीकारः’ क-ख-ग-घ. २. ‘इति’ क-ख-घ. पुल्लिङ्गं नास्ति. ३. ‘संनिकर्षस्य’ इति मुद्रिते. ४. ‘न तु नाम्ना’ इति पुल्लिङ्गान्तरे नास्ति. ५. ‘वृथात्वस्य समासे गुणीभावो विधेयाविमर्शः’ इति मुद्रिते. ६. ‘स्वर्गग्राम—’ इत्यादिः ‘विधेयाविमर्शः’ इत्यन्तः पाठो मुद्रितपुस्तके नास्ति.



प्रत्युत ध्वनि(स)त्वेनोत्तमकाव्यतास्याङ्गीकृता । तस्मादव्याप्तिर्लक्षण-  
दोषः । ननु कश्चिदेवांशोऽत्र दुष्टो न पुनः सर्व एवेति चेत्, तर्हि  
यत्रांशे दोषः सोऽकाव्यत्वप्रयोजकः यत्र ध्वनिः स उत्तमकाव्यत्वप्रयो-

वादनुवाद्यप्रतीतिकृदिति च द्विरूपो विधेयाविमर्शः । अत्रेष्टापत्तौ दोषमाह—  
प्रत्युतेति । अयं निपातसमुदायो विपरीतार्थकः । ध्वनिसत्त्वेन ईर्ष्या-  
जन्यस्वावमाननरूपनिर्वेदाख्यभावध्वनिसंभवेन । अस्य 'न्यङ्कारः—' इत्यादिवाक्य-  
समुदायस्य । अङ्गीकृतेति । 'इदमुत्तममतिशयिनि व्यङ्ग्ये वाच्याद्धनिर्बुधैः  
कथितः' इति वदता स्वयमेव स्वीकृतेत्यर्थः । तस्मादुक्तदोषसत्त्वेऽपि काव्यत्व-  
स्वीकाराल्लक्षणदोषः दोषाभावघटितनिरुक्तकाव्यलक्षणदोषः । ननु विधेयाविमर्श-  
दोषस्तावदांशिकस्तेन सर्वं काव्यं न दुष्टं निर्दोषस्यैव गुणालंकारसद्भावे काव्यत्वमित्य-  
भिप्रायेणाशङ्कते—नन्विति । अत्र 'न्यङ्कारः—' इत्यादिवाक्ये सर्वोऽपीति समु-  
दायोऽपीत्यर्थः । यत्र ध्वनिरिति । 'अरयः' इति बहुवचने 'अत्रैव' इति सर्व-

च दोषमुद्धोषयति । तथा चोक्तं व्यक्तिविवेकारैः—'अनुवाद्यमनुकल्पेन न विधेयमुदीर-  
येत् । न ह्यलब्धास्पदं किञ्चित्कुत्रचित्प्रतिष्ठति ॥ विधेयोद्देश्यभावोऽयं रूप्यरूपकतात्मकः ।  
नच तत्र विधेयोक्तिरुद्देश्यात्पूर्वमिष्यते ॥' इति न्यायेनोद्देश्यविधेययोः पौर्वापर्यस्य निय-  
ञ्चितत्वात् । अत एव 'पर्वतो वह्निमान्' इत्येवाभिधीयते, न तु विपर्यसेन । तथा उच्छून-  
त्वमुद्दिश्य विधीयमानं वृथात्वं समासे गुणीकृतम् । एवं च 'न्यङ्कारः', 'अयं' इत्येतयोः  
पदयोर्विपर्ययो वाक्यदोषः । '—बुधोच्छूनैः' इत्यत्र समासगतत्वेन पददोषो ननु वाक्यदोषः ॥

१. अङ्गीकृतेति । ध्वन्यालोके आनन्दवर्धनाचार्यैरिति शेषः । तथाहि—'सुप्तिङ्-  
वचनसंबन्धैस्तथा कारकशक्तिभिः । कृत्तद्धितसमासैश्च श्लोकोऽलक्ष्यक्रमः क्वचित् ॥'  
इति ध्वनिकारिका "अलक्ष्यक्रमो ध्वनेरात्मा रसादिभिः सुप्तिङ्शेषैस्तिङ्विशेषैर्वचन-  
विशेषैः संबन्धविशेषैः कारकशक्तिभिः कृद्विशेषैस्तद्धितविशेषैः समासैश्चेति चशब्दान्नि-  
पातोपसर्गकालादिभिः प्रयुक्तैरभिव्यज्यमानो दृश्यते । यथा—'न्यङ्कारः—' इति ।  
अत्र हि श्लोके भूयसा सर्वेषामप्येषां स्फुटमेव व्यञ्जकत्वं दृश्यते । तत्र 'मे यदरयः'  
इत्यनेन सुप्संबन्धवचनानामभिव्यञ्जकत्वम् । 'तत्राप्यसौ तापसः' इत्यत्र तद्धितनि-  
पातयोः । 'सोऽप्यत्रैव निहन्ति राक्षसकुलं जीवत्यहो रावणः' इत्यत्र तिङ्कारकशक्ती-  
नाम् । 'धिग्धिक्कृजितं—' इत्यादौ श्लोकार्थे कृत्तद्धितसमासोपसर्गाणाम् । एवंविधस्य  
व्यञ्जकभूयस्त्वे च घटमाने काव्यस्य सर्वातिशायिनी बन्धच्छाया समुन्मीलति । यत्र  
हि व्यङ्ग्यावभासिनः पदस्यैकस्यैव तावदाविर्भावस्तत्रापि काव्ये कापि बन्धच्छाया,  
किमुत यत्र तेषां बहूनां समवायः । यथात्रान्तरोदितश्लोके । अत्र हि रावण इत्य-  
सिन्पदार्थान्तरसंक्रमितवाच्येन ध्वनिप्रभेदेनालंङ्कृतेऽपि पुनरनन्तरोक्तानां व्यञ्जकप्रकारा-  
णामुद्भासनम् ।" इत्यालोकः ॥

१. 'निपातनमेतद्विपरीतार्थम् । ध्वनिसत्त्वे वक्ष्यमाणपदांशगतालंक्ष्यक्रमव्यङ्ग्यरूपध्वनिसत्त्वे' इति  
पुस्तकान्तरे. २. 'लक्षणस्य निरुक्तकाव्यलक्षणस्य दोष इतरेतरभेदानुमानेऽसाधकत्वप्रयोजक' इति मुद्रिते.  
३. 'अरयः' इति—इत्यादि. 'ध्वनिर्वैदितव्यः' इत्यन्तः पाठः मुद्रिते नास्ति.



जक इत्यंशाभ्यामुभयत आकृष्यमाणमिदं काव्यमकाव्यं वा किमपि न स्यात् । न च कंचिदेवांशं काव्यस्य दूषयन्तः श्रुतिदुष्टादयो दोषाः, किं तर्हि सर्वमेव काव्यम् । तथाहि—काव्यात्मभूतस्य रसस्यानपकर्षकत्वे

नान्नि 'निहन्ति' इति तिङि 'अहो' इत्यव्यये 'ग्रामटिका' इति करूपतद्धिते 'विलुण्ठन' इत्युपसर्गे 'भुजैः' इति बहुवचने च यथायथं ध्वनिर्वेदितव्यः । यद्यपि निरुक्तध्वनेः समुदायवाक्यार्थव्यङ्ग्यत्वेनांशिकत्वं न संभवति, तथापि ध्वनि-प्रकरणे वक्ष्यमाणानां तत्परिपोषकाणां पदांशध्वनीनामांशिकत्वाभिप्रायेणेदम् । नन्वयमेव न्यक्कार इति न्यक्कारस्य विधेयत्वं विवक्षितं तच्च शब्दरचनावैपरीत्येन गुणीभूतं रचना च पदद्वयस्यापि विपरीतेति वाक्यदोष इति वक्ष्यमाणानुसरणेना-विमर्शविधेयान्तरस्य वाक्यदोषस्यात्र सत्त्वाद्यत्रांशे दोष इत्यसंगतमिति चेत् । न । वाक्यसमुदायस्यास्य एकवाक्यस्य दुष्टत्वेऽपि निर्दोषवाक्यान्तरसंभवात् । अंशाभ्यां दुष्टादुष्टभागाभ्यामुभयतः काव्यत्वाकाव्यत्वाभ्यामाकृष्यमाणं व्यावर्त्यमानमिदं 'न्यक्कारः—' इत्यादिवाक्यं किमपि एकतरत् । अत्रापदा ईर्ष्या वा उद्दीपितं 'जीवत्यहो रावणः—' इत्यादिना व्यज्यमानेन स्वानौजस्यरूपदैर्घ्येनानुभावेन संवर्लितं स्वावमाननं निर्वेदाख्यभावरूपोऽसंलक्ष्यक्रमव्यङ्ग्यो ध्वनिः । वक्ष्यमाणाः पदांशव्य-ङ्ग्यास्तस्यैव परिपोषका इत्यवधेयम् । नैवदोषावित्यनेनांशिकदोषातिरिक्तदोषाभाव-वन्ताविति विवक्षणीयमित्यत आह—न चेति । श्रुतिकट्टादय इत्यादिपदाद्विधेया-विमर्शादेः परिग्रहः । यथेवं तर्हि किं दूषयन्तो दोषाः स्युरत्राह—सर्वमिति । परम्परया रसदूषकत्वेनैव तेषां सर्वदूषकत्वमव्याहतमेवेत्यभिप्रायः । श्रुतिकट्टादीनां परम्परया रसदूषकत्वमङ्गीकारयन्नांशिकत्वाभावमुपपादयति—तथाहीति । अन-

1. न चेत्यादि । यदि सर्वत्र दोषः काव्यस्य सर्वमेवांशं दूषयन्नकाव्यत्वमेवो-त्पादयेत्तर्हि 'तुरङ्गकान्तामुखहव्यवाहज्वालेव' इत्यत्र वडवाग्निज्वालारूपस्यार्थस्य विप्रकृष्ट-तया भानात्किंदाष्ट्यार्थदोषापत्तिः । एवं चात्र काव्यत्वं न स्यात् । परं समुद्रान्तर्ली-नायां वडवानलज्वालायां कदाचित्संभाव्यमानस्य मध्योलसनस्य पुरि दर्शनाभेदाध्यवसा-येनास्या ज्वालात्वोत्प्रेक्षणात्को नामास्य काव्यत्वं निवारयितुमीष्टे ॥

१. 'दूषयन्ति' ग. २. 'अपि तु' ग. ३. 'काव्यत्वव्यवस्थापनव्यग्रधीराह—' इति मुद्रितपाठः. ४. 'श्रुतिकट्टादय इति' इति पुस्तकान्तरे नास्ति. ५. 'सर्वदूषकत्वेनैव तेषां दोषत्वमित्यभिप्रायः । अपसि-द्धान्तविलसितमिदमनादृत्य सोल्लुण्ठनं पृच्छति—किं तर्हीति । तदा किमुपपन्नमित्यर्थः । उत्तरमाह—सर्व-मिति । न्यक्कार इत्यादिवाक्यं निर्दोषत्वाःसर्वमेव काव्यं वृत्तं नल्लेकदेश इति । एतन्मतं दूषयति—तथा-हीति । तथा सतीत्यर्थः । यद्वा वादिनो मतं दूषयितुं तद्वावार्थं विवृणोति—किं तर्हीति । किमिति प्रश्ने । तर्हि दुःश्रवत्वादीनां प्रादेशिकत्वेन दोषत्वानङ्गीकारे सर्वं काव्यं दूषयन्तः श्रुतिकट्टादयो दोषा इत्यर्थः । 'अप्रतिषिद्धं परवचनं संमतम्' इति न्यायेनासिन्नार्थे वादिनः संमतिमुनीय तन्मतं दूषयन्ति—तथाहीति । काव्यात्मभूतस्येति । तेषां श्रुतिकट्टादीनाम् । नाङ्गीक्रियते 'भवता' इति शेषः । रसव्यञ्जकशब्दार्थसमु-दायस्य काव्यत्वमवश्यं वाच्यं श्रुतिकट्टादीनां शब्दमात्रदूषकत्वेन रसव्यञ्जकशब्दार्थसमुदायादूषकत्वमित्य-भिप्रायः ।' इति व्याख्यान्तरायमाणः पाठो मुद्रितपुस्तके पुस्तकान्तरे च.

तेषां दोषत्वमपि नाङ्गीक्रियते । अन्यथा नित्यदोषानित्यदोषत्वव्यवस्थापि न स्यात् । यदुक्तं ध्वनिकृता—

‘श्रुतिदुष्टादयो दोषा अनित्या ये च दर्शिताः ।

ध्वन्यात्मन्येव शृङ्गारे ते हेया इत्युदाहृताः ॥’ इति ।

किंच । एवं काव्यं प्रविरलविषयं निर्विषयं वा स्यात्, सर्वथा निर्दोषस्यैकान्तमसंभवात् ।

पकर्षकत्वे अनपकर्षकत्वाङ्गीकारे । तेषां श्रुतिकद्वादीनाम् । नाङ्गीक्रियते । ‘युष्माभिः’ इति शेषः । ‘रसापकर्षका दोषाः—’ इति दोषसामान्यलक्षणायोगादिति भावः । अत्रेष्टापत्तौ दोषमाह—अन्यथेति । विपरीतमताङ्गीकारे इत्यर्थः । अत्रेष्टापत्तौ प्राचीनमतविरोधं दर्शयति—यदुक्तमिति । अनित्या इति । तेषां क्वचिदोषत्वात् क्वचिदुणत्वाच्चानित्यदोषत्वं तच्च दोषपरिच्छेदे व्यक्तीभविष्यति । ध्वनिर्व्यञ्जकः शब्दो व्यज्यमानो वार्थ आत्मा शरीरं यस्य तस्मिन् शृङ्गारे एव ते हेया वर्जनीया इत्यन्वयः । एवं च श्रुतिकद्वादीनां शृङ्गारमात्रे व्यङ्ग्ये दोषत्वं न तु कोपादिमिश्रिते शृङ्गारे । तत्र दुःश्रवत्वादेर्गुणत्वादिति । नैनु सदोषवाक्यानां ध्वनिसत्त्वेऽपि काव्यत्वं नाङ्गीकरणीयमिति कथमुक्ताव्याप्त्यवसर इत्यत आह—किंचेति । एवं सदोषवाक्यानां ध्वनिसत्त्वेऽपि काव्यत्वानङ्गीकारे भवदुक्त-

१. नाङ्गीक्रियत इति । कचिद्रसे भासमानेऽपि दोषत्वमङ्गीक्रियत एव । यथा भगवद्भर्तृहरिसंकलितवैराग्यशतकस्य ‘अहौ वा हारे वा कुसुमशयने वा वृषदि वा—’ इति श्लोके मिथ्यात्वेन परिभाष्यमानं जगदालम्बनम्, तपोवनादिकमुद्दीपनम्, सर्पहाराद्योः समदर्शनमनुभावः, मतिधृतिदृष्टां व्यभिचारिभावः, निर्वेदः स्थापिभावः, एवं शान्तरसनिष्पत्तौ सत्यामपि ‘कचित्पुण्यारण्ये’ इति यदभिहितं तद्विकल्पप्रतिपादकमभेदवासनाविरुद्धमनुचितमवभासते । धारारूढसर्वसाम्यविगलितभेदाभिमानग्रन्थेहि सर्वत्र सर्वं शिवमयं पश्यतस्तपोवने नगरावस्करकूटे च विमलात्मलभतृप्ततया समानदृशः क्वचित्पुण्यारण्यादिवचनमनुचितोच्चारणमेव । उक्तं च—‘अनौचित्यादृते नान्यद्रसभङ्गस्य कारणम् । प्रसिद्धौचित्यबन्धस्तु रसस्योपनिषत्परा ॥’ इति ॥

२. श्रुतीति । श्रुतिदुष्टाः । यथा—अधाक्षीत्, अताप्सीत्, अजघट् । अर्धदुष्टा वाक्यार्थबलादश्लीलार्थप्रतिपत्तिकारिणः । यथा—‘छिद्रान्वेषी महान्स्तब्धो घातायैवोपसर्पति ।’ कल्पनादुष्टा द्वयोः पदयोः कल्पना । यथा—‘वयुरिन्दीवरश्रेणिबान्धवाः—’ इत्यादौ । ‘शृङ्गार’ इत्युचितरसोपलक्षणार्थम् । वीरशान्ताद्भुतादावपि तेषां ‘वर्जनात्’ इति लोचनकाराः ॥

१. ‘उक्तं हि’ ग. २. ‘दुःश्रवत्वादीनाम्’ इति मुद्रितपाठः. ३. ‘नन्वदोषावित्यनेन दोषरहितावेकशब्दाद्यौ लक्ष्यावित्यत आह’—इति पुस्तकान्तरे पाठः. ४. ‘एवं काव्यलक्षणेऽदोषत्वविशेषणसत्त्वे काव्यत्वं प्रविरलविषयं स्वल्पविषयम्’ इति पुस्तकान्तरे पाठः.

नन्वीषदर्थे नञः प्रयोग इति चेत्तर्हि 'ईषद्वेषौ' शब्दार्थौ काव्यम्' इत्युक्ते निर्दोषयोः काव्यत्वं न स्यात् । सति संभवे 'ईषद्वेषौ' इति चेत्, एतदपि काव्यलक्षणे न वाच्यम्, रत्नादिलक्षणे कीटानुवेधादिपरिहारवत् । नहि कीटानुवेधादयो रत्नस्य रत्नत्वं व्याहन्तुमीशाः, किंतूपादेयतारतम्यमेव कर्तुम् । तद्वदत्र श्रुतिदुष्टादयोऽपि काव्यस्य । उक्तं च—

काव्यलक्षणं प्रविरलविषयं खलपक्ष्यम् । अत्रेष्टापत्तावाह—निर्विषयमिति । निर्लक्ष्यमित्यर्थः । एकान्तमिति । अत्यन्तमित्यर्थः । काव्यमात्रे यस्य कस्यापि दोषस्य सद्भावादिति भावः । ननु यदि सर्वत्रैव दोषः संभवति तदा ईषद्वेषौ शब्दार्थौ काव्यमिति विवक्षणीयमित्यभिप्रायेण शङ्कते—नन्वीषदर्थे नञ इति । 'अदोषावित्यत्र' इत्यादौ पूरणीयम् । यदि निपुणतरकविना निर्दोषं काव्यं रचयितुं शक्यते तदा तत्रातिव्याप्तिं दर्शयंस्तदूषयति—तर्हीति । नञ ईषदर्थत्वस्वीकारे इत्यर्थः । सति संभवे इति । दोषस्येत्यादि । एवं च सदोषाणां मध्ये ईषद्वेषा-वेव शब्दार्थौ काव्यमित्यर्थकरणे बलवद्दोषरहितत्वं फलितम् । तदूषयति—एतदपीति । बलवद्दोषरहितत्वमपीत्यर्थः । रत्नादीत्यादिपदेन सुवर्णादिग्रहणम् । कीटानुवेधादीत्यादिपदेन मलिनत्वादिपरिग्रहः । परिहारो रहितत्वम् । दृष्टान्तं विवृण्व-प्रकृतमुपपादयति—नहीति । रत्नस्य रत्नादे रत्नत्वं रत्नादित्वं व्याहन्तुं व्यावर्तयितुम् । खव्यापकाभावप्रतियोगीकर्तुमिति यावत् । ईशाः समर्थाः । उपादेयतार-

१. नन्वित्यादि । आहोपुरुषिकामात्रमिदम् । दोषाभावसत्तायां तु काव्यता निर्वा-  
धेवेति सदोषेतिप्रसक्तिवारणाय 'अदोषौ' इत्यभिहितम् । तत्र दोषाल्यन्ताभावस्य दुरुपपा-  
दत्वात्काव्यत्वोपमर्दका ये प्रबलतरा दोषास्तद्रहितौ शब्दार्थौ काव्यमित्यर्थोऽल्पार्थक-  
नस्वारस्यालभ्यते । एवं च कश्चिदनित्यदोषसत्त्वेऽपि काव्यत्वमव्याहतमेवेत्यर्थोऽस्तिद्धम् ।  
अत एव 'निःशेषच्युतचन्दनं स्तनतटं—' इत्यादौ विधेयाविमर्शदोषसत्त्वेऽपि ध्वनिका-  
व्यता जागरूकैव । नहीषद्वेषावित्यनेन निर्दोषयोः काव्यत्वं व्यवच्छिद्यते सदोषयोर्वा  
लभ्यत इति केनापि सचेतसाधारयितुं पार्यते । निर्दोषयोः स्वतः काव्यत्वे सदोषयोर्ल-  
क्षणघटकासंभवत्वे कुत्रचिदीषद्वेषयोरेव तथात्वेन कोडीकरणात् । 'तत्सादृश्यमभावश्च  
तदन्यत्वं तदल्पता । अप्राशस्त्यं विरोधश्च नञर्थः षट् प्रकीर्तिताः ॥' इति नञर्थ-  
संग्राहिका हरिकारिका । अब्राह्मणः, अपापम्, अनश्वः, अनुदरा कन्या, अपशवो वा  
अन्ये गोऽश्वेभ्यः, अधर्मैः, इति तदुदाहरणानि । ब्राह्मणसदृशः, पापाभावः, अश्वभिन्नः,  
अल्पोदरा, गवाश्वेतरपशवोऽप्रशस्ताः, धर्मविरुद्धः, इति क्रमेणार्थाः ॥

१. 'न वाच्यम्' 'काव्यलक्षणं कीटानुवेधपरिहारवत्' क. २. 'तथात्र' ख. ३. 'निर्लक्ष्यमित्यर्थः'  
इति कचिन्नास्ति. ४. 'काव्य—' इत्यादिः 'भावः' इत्यन्तः पाठो मुद्रितपुस्तके नास्ति. ५. 'आह' इति  
मुद्रितपाठः. ६. 'बलवद्दोषरहितावित्यर्थः संपद्यते' इति मुद्रितपाठः. ७. 'एतत्' इति मुद्रितपाठः.

‘कीटानुविद्धरत्नादिसाधारण्येन काव्यता ।

दुष्टेष्वपि मता यत्र रसाद्यनुगमः स्फुटः ॥’ इति ।

किंच । शब्दार्थयोः सगुणत्वविशेषणमनुपपन्नम् । गुणानां रसै-

तम्यमुत्कृष्टाद्वैलक्षण्यम् । अपकर्षमिति यावत् । ‘कर्तुम्’ इति ‘ईशाः’ इत्यनेनान्वि-  
तम् । अत्रापि काव्ये वर्तमाना अपि काव्यस्य काव्यत्वं व्याहन्तुं नेशाः, कितूपादे-  
यतारतम्यमेव कर्तुमित्यनेनान्वयः । साधारण्येन सामान्येन । ननु ‘कन्ये काम-  
यमानं मां न त्वं कामयसे कथम्’ इत्यादेरपि काव्यत्वं स्यादित्यत आह—यत्रेति ।  
रसाद्यनुगमो रसाद्युपलम्भः स्फुटः बलवद्दोषजन्यवैरस्यातिशयानभिभूतः ।  
तथा च उक्तस्थले ग्राम्यत्वादिरूपबलवद्दोषजन्यवैरस्यातिशयग्रस्तत्वाद्रसोपलम्भस्य  
न काव्यत्वमिति भावः । ‘अन्यत्र’ इति पाठे अदुष्टेष्वित्यर्थः । स्फुट इति ।  
दुष्टेषु यथा दोषोपलब्धिजन्यदुःखसंवलितस्तथा नेत्यर्थः । तथा चोक्ताव्याप्तिताद-  
वस्थ्यमेवात्र दोष इति भावः । केचित्तु “अदोषौ इति च्युतसंस्कृत्यभवनमतयोग-  
क्लिष्टत्वादयो ये शाब्दबोधविघटका दोषास्तसामान्याभाववन्तावित्यर्थः । एते रस-  
बोधप्रतिबन्धकाः । दोषान्तरं तु काव्यापकर्षकम्” इत्याहुः । तन्न । व्यतिरेकध्वने-  
रुदाहरणे ‘धन्यासि या कथयसि प्रियसंगमेऽपि विश्रब्धचाटुकशतानि रतान्तरेषु ।  
नीवीं प्रति प्रणिहिते तु करे प्रियेण सख्यः शपाभि यदि किञ्चिदपि स्मरामि ॥’  
इत्यत्र ‘शपाभि’ इति च्युतसंस्कृतिदोषसत्त्वात्, ‘निःशेषच्युतचन्दनं स्तनतटं निर्मृ-  
ष्टरागोऽधरो नेत्रे दूरमनज्जने पुलकिता तन्वी तवेयं तनुः’ इत्यादावजनस्यात्यन्ता-  
सत्त्वबोधाभिप्रायेण प्रयुक्तस्य ‘दूरं’ इत्यस्य समासे गुणीभूतेन नञर्थेन सहान्वये-  
नाभवनमतयोगत्वदोषसत्त्वाच्चाव्याप्तेः ।<sup>१</sup> नन्वदोषाविति काव्यप्रशंसार्थमुक्तं न तु  
तल्लक्षणघटकमिति कथमुक्ताव्याप्त्यवसर इत्यतो दोषान्तरमाह—किंचेति । तेनैव

१. सगुणत्वमिति । अत्रेदमाकृतम्—निर्गुणेऽतिव्याप्तिवारणाय सगुणावित्युक्तम् ।  
गुणानां रसैकनिष्ठत्वेऽपि परम्परया तदभिव्यञ्जकशब्दार्थनिष्ठत्वमिति भावः । अत एवा-  
ष्टमोऽंशे ‘गुणवृत्त्या पुनस्तेषां वृत्तिः शब्दार्थयोर्मता’ इत्यभिहितम् । तथा सत्येव मधुरः  
शब्दः मधुरोऽर्थ इत्यादिव्यवहारः संगच्छते ॥

२. काव्यप्रकाशे चतुर्थोऽंशे ॥

३. ‘शप उपालम्भे’ इति वार्तिकेनात्मनेपदं प्राप्नोति ॥

१. ‘अन्यत्र’ ख. २. ‘इति’ ग-पुस्तके नास्ति. ३. ‘ननु कन्ये’ इत्यादिः ‘अदुष्टेष्वित्यर्थः’ इत्यन्तः पाठः  
पुस्तकान्तरे नोपलभ्यते. ४. अध्याहार्यक्रियाव्ययेन तदुपपत्तावप्यभिमतान्वयाभावेन तद्दोषतादवस्थ्यात् । काव्य-  
प्रकाशकारेणैवानयोक्तमकाव्यत्वस्वीकारात् । ‘अदृष्टे दर्शनोत्कण्ठा दृष्टे विच्छेदभीरुता । नादृष्टेन न दृष्टेन भवता  
लभ्यते सुखम् ॥’ इत्यस्फुटाख्यगुणीभूतव्यङ्ग्योदाहरणे पूर्वार्थे भवच्छब्दार्थान्वयासंभवरूपाभवनमतयोगसत्त्वा-  
च्चाव्याप्तेः । ‘नादृष्टे च न दृष्टे च भवति प्राप्यते सुखम्’ इति पाठो युक्तः । इति मुद्रितपुस्तकेऽधिकः पाठः.



कधर्मत्वस्य 'ये रसस्याङ्गिनो धर्माः शौर्यादय इवात्मनः' इत्यादिना तेनैव प्रतिपादितत्वात् । रसाभिव्यञ्जकत्वेनोपचारत उपपद्यत इति चेत्, तथाप्ययुक्तम् । तथाहि—तयोः काव्यस्वरूपेणाभिमतयोः शब्दार्थयो रसोऽस्ति, न वा । नास्ति चेत्, गुणवत्त्वमपि नास्ति । गुणानां तदन्वयव्यतिरेकानुविधायित्वात् । अस्ति चेत्, कथं नोक्तं रस-

‘तददोषौ’ इति लक्षणकृतैव । रसाभिव्यञ्जकत्वेन स्वाश्रयरसाभिव्यञ्जकत्वेन । उपचारतः परम्परासंबन्धेन । ‘केचित्तु “इदं च ग्रन्थकृतारोपबीजानवधानादेवोक्तम् । तथाहि—परंपरासंबन्धघटकस्य मध्यभूतसंबन्धिनो बहिरिन्द्रियप्रत्यक्षे सत्येव नैवमारोपः, यत्र तु परम्पराघटकमध्यभूतसंबन्धी न बहिरिन्द्रियप्रत्यक्षस्तत्र त्वेवमारोपो दृश्यत एव । यथा—‘शीतो वायुः, उष्णं जलम्, सुगन्धिर्वायुः’ इत्यत्र परम्परासंबन्धघटकानां मध्यभूतजलामिपुष्पावयवानां सूक्ष्मत्वेनाप्रत्यक्षत्वात्तादृशारोपः । प्रकृते तु बहिरिन्द्रियप्रत्यक्षस्य रसादेः परम्परासंबन्धघटकत्वाच्च संभवत्येव गुणत्वारोपः शब्दार्थयोरिति । अत एवोचैःशब्दत्ववत्तारत्ववदाकाशमिति नारोपः । तत्र परम्परासंबन्धघटकस्य शब्दस्य बहिरिन्द्रियप्रत्यक्षत्वात् । न चैवं ‘ज्ञानत्ववानात्मा’ इत्यारोपापत्तिः, तत्र परम्पराघटकस्य मध्यभूतस्य ज्ञानस्य बहिरिन्द्रियाप्रत्यक्षत्वादिति वाच्यम् । यदि च तादृशारोपो नास्ति तदा कारणान्तराभावस्यैव तत्र कल्पनीयत्वात् । अत एवोदयनाचार्येणोक्तम्—“आरोपे सति निमित्तानुसरणं नतु निमित्तमस्तीत्यारोपः । यत्तु जपाकुसुमस्य बहिरिन्द्रियप्रत्यक्षत्वेऽपि लोहितः स्फटिक इत्यारोपस्तत्र जपाकुसुमं नेदृशपरम्पराघटकं जपाकुसुमस्य स्फटिकावृत्तित्वात् । किंतु जपाकुसुमस्य स्वच्छद्रव्यसामिध्यमेव तद्रहितं पृथगेवारोपनिमित्तमिति सुधीभिरवधेयम्” इत्याहुः । तत्र । स्थूलजलसंयोगेन शीतो वायुः, अर्कोपलसंयोगेन उष्णं जलमित्यादौ स्थूलजलार्कोपलसंयोगघटितयोः परस्परयोर्मध्यपदार्थयोः स्थूलजलार्कोपलयोर्बहिरिन्द्रियप्रत्यक्षत्वेऽपि विशिष्टधीनियामकत्वेन संबन्धत्वाङ्गीकारात् । चिदानन्दचमत्कारमयस्य रसस्य बहिरिन्द्रियप्रत्यक्षाविषयत्वेन तद्वदितपरम्परायाः संबन्धत्वाङ्गीकारे बाधाभावाच्च । वस्तुतस्तु यत्र परम्पराया विशिष्टधीनियामकत्वं तत्रैव तस्याः संबन्धत्वं कल्प्यते । यत्र तु विशिष्टधीनियामकत्वं तत्र तु संबन्धत्वं न कल्प्यत एव । तेन ‘ज्ञानत्ववानात्मा’ इत्यादौ स्वसमवायिसमवायस्य न संबन्धत्वमिति” । रसोऽस्तीति । रसोऽवश्यमस्तीत्यर्थः । गुणवत्त्वमपि नास्तीति । तथा च भैवदुक्ते ‘शब्दचित्रं वाच्यचित्रमव्यङ्ग्यं त्ववरं स्मृतम्’ इति तृतीयकाव्यप्रकारेऽव्याप्तिः । नन्वत्रालंकारसत्त्वेनैव काव्यत्वमिति चेत्तर्हि ‘सालंकारौ’ इत्येव वक्तुं युक्तं किमव्याप्तिघटकेन ‘सगुणौ’ इत्यनेनेति भावः । तदन्वयेति । रसान्वयेत्यर्थः ।

१. ‘रसैकधर्मत्वात्’ ख. २. ‘केचित्तु—’ इत्यादिः ‘स्वसमवायिसमवायस्य न संबन्धत्वमिति’ इत्यन्तः पाठः पुस्तकान्तरे न दृश्यते. ३. ‘यत्र रसो नास्ति तत्राव्याप्तिरिति भावः’ इत्येव मुद्रितपाठः ‘भवदुक्ते—’ इत्यादि ‘भावः’ इत्यन्तः पाठस्तु तत्र टिप्पणीभूतो दृश्यते.



वन्ताविति विशेषणम् । गुणवत्त्वान्यथानुपपत्त्यैतल्लभ्यत इति चेत्, तर्हि सरसावित्येव वक्तुं युक्तम्, न सगुणाविति । नहि प्राणिमन्तो देशा इति वक्तव्ये शौर्यादिमन्तो देशा इति केनाप्युच्यते । ननु 'शब्दार्थौ सगुणौ' इत्यनेन गुणाभिव्यञ्जकौ शब्दार्थौ काव्ये प्रयोज्यावित्यभिप्राय इति चेत् । न । गुणाभिव्यञ्जकशब्दार्थवत्त्वस्य काव्ये उत्कर्षमात्राधायकत्वम्, न तु स्वरूपाधायकत्वम् । उक्तं हि—'काव्यस्य शब्दार्थौ शरीरम्, रसादिश्चात्मा, गुणाः शौर्यादिवत्, दोषाः कान्तत्वादिवत्, रीतयोऽवयवसंस्थानविशेषवत्, अलंकाराः कटककुण्डलादिवत्' इति । एतेन 'अनलंकृती पुनः कापि' इति यदुक्तम्, तदपि परास्तम् । अस्यार्थः—सर्वत्र सालंकारौ कचित्त्वस्फुटालंकारावपि शब्दार्थौ काव्यमिति । तत्र सालंकारशब्दार्थयोरपि काव्ये उत्कर्षाधायकत्वात् ।

रसे सति गुणस्य रसाभावे सति गुणाभावस्यावश्यं सत्त्वादित्यर्थः । शब्दार्थचित्रयोः काव्यत्वास्वीकारे त्वाह—अस्ति चेदिति । कथमिति । ननु रसगुणयोः समनियतत्वादेकतरोक्तौ प्रकृतनिर्वाहो भवतीति को दोष इति चेत् । न । माधुर्यादित्रितयसाधारणस्य गुणत्वस्यैकस्याभावादननुगमस्य संभवात् । 'रसवन्तौ' इत्युक्ते तु भावादिसाधारणस्याखण्डस्यास्वादविषयताविशेषस्य रसत्वस्वीकारान्नानुगम इति भावः । ननु गुणपदेन लक्षणया रसोपस्थितिरित्यभिप्रायेणाह—गुणवत्त्वेति । एतच्च शक्यसंबन्धज्ञापनाय । एतल्लभ्यते 'रसवन्तौ' इति विशेषणं लभ्यते । रूढिप्रयोजनाभावाल्लक्षणात्र न संभवतीत्यभिप्रायेण दूषयति—तर्हीति । ननु दृष्टान्ते रूढिप्रयोजनाभावाल्लक्षणात्र न संभवतु । प्रकृते तु काव्ये गुणाभिव्यञ्जकशब्दार्थप्रयोगोपदेश एव प्रयोजनमस्तीति कथं लक्षणाया असंभव इत्यभिप्रायेण शङ्कते—नन्विति । न तु स्वरूपाधायकत्वं; तद्यतिरेकेणापि काव्यत्वसंभवादिति शेषः । तदेवोपपादयति—उक्तं हीति । 'शब्दार्थौ' इति सामान्यत एवोक्तं न तु गुणाभिव्यञ्जकशब्दार्थाविति । 'रसादिः' इत्यादिपदेन रसाभासभावतदाभासभावशान्तिभावोदयभावसंधिभावशबलत्वादीनां ग्रहणम् । गुणा वक्ष्यमाणा माधुर्यैजःप्रसादाः । दोषाः श्रुतिदुष्टापुष्टत्वादयः । रीतयो वैदर्भीगौडीपाञ्चालीलाव्यः । अलंकारा अनुप्रासोपमादयः । एतेन वक्ष्यमाणहेतुना यथाश्रुते दूषणं न संभवतीति तदर्थं परिष्करोति—अस्यार्थ इति । तत्र भवदुक्तकाव्यलक्षणे सप्तम्यर्थो घटकत्वं भवदुक्तकाव्यलक्षणघटकयोः सालंकारशब्दार्थयोः उत्कर्षाधायकत्वात् उत्कर्षमात्रा-

एतेन 'वक्रोक्तिः काव्यजीवितम्' इति वक्रोक्तिजीवितकारोक्तमपि  
परास्तम् । वक्रोक्तेरलंकाररूपत्वात् । यच्च कचिदस्फुटालंकारत्वे  
उदाहृतम्—

यः कौमारहरः स एव हि वरस्ता एव चैत्रक्षपा-  
स्ते चोन्मीलितमालतीसुरभयः प्रौढाः कदम्बानिलाः ।  
सा चैवासि तथापि तत्र सुरतव्यापारलीलाविधौ  
रेवारोधसि वेतसीतरुतले चेतः समुत्कण्ठते ॥ इति ।

धायकत्वात्, न स्वरूपाधायकत्वादित्यर्थः । एतेन उक्तहेतुना । वक्रा विचित्रा  
उक्तिर्वक्रोक्तिः । वैचित्र्यमलंकार इति सामान्यलक्षणमित्यभिप्रायः ॥ यः कौमार-  
हर इति । रेवातीरे वेतसीतले कृतक्रीडायास्तत्क्रीडास्थानं प्रत्युत्सुकतावर्णनमिदम् ।  
विवाहेन कौमारं अनूढात्वं हरत्यपनयतीति कौमारहरः वरोऽभिमतः । एतेन  
श्रीमतः सुरतचतुरस्य पत्युः सत्त्वं प्रदिपादितम् । तदुक्तम्—'श्रीमान्सुरतदक्षश्च  
योषितां संमतः पुमान्' इति । एकार्थयोः 'एव-हि' शब्दयोरुपादानमुपपत्तेरत्यन्ता-  
संभवित्वसूचनाय । एतेनोपपत्यसंनिधानस्य स्वोत्कण्ठाकारणत्वं वारितम् । अत्रापि  
तत्तद्रतिकारणमस्तीत्याह—ता एवेति । यासु तत्र क्रीडनं कृतं तत्सजातीया एवे-  
त्यर्थः । मालती वासन्तिकी जातिः । प्रशस्तमूढं गमनं येषां ते प्रौढाः । 'अनुकूलो  
वहन्वायुः—'इत्यादौ 'वह' धातोर्गमनार्थता प्रसिद्धा । वायुगमनस्य प्राशस्त्यमत्र  
मान्यम् । प्रौढवायोः स्मरोद्दीपकत्वाभावाद्यथाश्रुतार्थत्यागः । अथवा यथा—'महा-  
पण्डितः सत्कविः' इत्यादौ महत्त्वसत्त्वादिकं पाण्डित्यकवित्वादावन्वेति, तथात्र  
प्रौढत्वं सौरभेऽन्वेति, तच्चोत्कटत्वम् । यद्वा "प्रौढाः" इति सखीनां संबोधनम् ।  
सुरतचतुरा इति तदर्थः । कदम्बानिलाः धूलीकदम्बवायवः । चैत्रे तस्यैव संभवात् ।  
केचित्तु—'कदम्बानिलाः कदम्बवनानिलाः, वनानिलानां प्रौढत्वे वनबहिर्भूतानां  
मान्द्योपलम्भादुद्दीपकत्वेनाह—'प्रौढाः' इति व्याचक्रुः," तत्र । तथाचैव कदम्बपर्य-  
न्तानुधावनस्य निष्प्रयोजनकत्वात् 'अरण्यानिलाः' इत्यनेनैव तदर्थलाभात् । न च  
मालतीसंबन्धेनैव अनिलानां सौगन्ध्यलाभात्कदम्बसंबन्धदर्शनं व्यर्थमिति वाच्यम्,  
विलक्षणसौगन्ध्यलाभाय तस्य सार्थकत्वात् । यथा—'रमणीकमनीयकपोलतले  
परिपीतपटीररसैरलसः । अयमञ्चति पञ्चशरानुचरो नवनीपवनीधुवनः पवनः ॥'  
नवेति नवपुष्पितेत्यर्थः । अत्र चन्दनसंबन्धेन सौगन्ध्यलाभेऽपि विलक्षणसौगन्ध्य-  
लाभाय कदम्बसंबन्धदर्शनम् । सा चैव तदवस्थैव । तथापि तादृशसुरतसा-  
मग्रीसत्त्वेऽपि । सुरतव्यापारलीलाविधौ सुरतव्यापारलीलाविधाननिमित्तम् ॥

एतच्चिन्त्यम् । अत्र हि विभावनाविशेषोक्तिमूलस्य संदेहसंकरालं-  
कारस्य स्फुटत्वम् ।

**विभावनाविशेषोक्तिमूलस्य** विभावनाविशेषोक्तिनिरूपितस्य । संदेहेन संदे-  
हविषयत्वेन संकरो मेलकः । उत्कण्ठायाः प्रत्याद्यभावरूपकारणं विना उत्कण्ठाह-

१. एतदिति । मालतीकदम्बयोः संसर्गाभावान्मालती वासन्तिकलतेत्यर्थे प्रमाणाभा-  
वाद्भ्रमोक्तिरियं चित्रासंबन्धिकाग्रहणेन संभवत्संबन्धा भवितुमर्हति । 'कौमारहर' इत्यत्र  
'कौमारापूर्ववचने' इति सूत्रमपि द्रष्टव्यम् । अथेदं विचार्यते—इह हरो वरः—' इत्याद्यनु-  
प्रासस्य स्फुटस्यापि 'स्मरः खरः—' इत्येवमादिवत् प्रकृतशृङ्गाररसप्रतिकूलवर्णघटितत्वेन ना-  
लंकारता । विशेषोक्तिविभावने विद्यमाने अपि न स्फुटे । कथमिति चेत्, इत्थम्—विशेषो-  
क्तिस्तावत्कारणसत्त्वेऽपि कार्याभावकथनम् । अत्र चानुत्कण्ठाकारणं वरोपकरणयोरुपभुक्ता ।  
तत्सत्त्वे यद्यप्यनुत्कण्ठाभाव उत्कण्ठारूपो निर्दिष्ट एव, तथापि नानुत्कण्ठाभावत्वेन,  
किंतूत्कण्ठात्वेनैव । तस्मादस्फुटत्वमस्याः । यदि चेत्तोऽनुत्कण्ठितं नेत्यभिधीयेत तदा  
स्फुटत्वं भवेत् । एवं कारणाभावेऽपि कार्योत्पत्तिकथनं विभावना । तत्र चोत्कण्ठाकारणं  
वरोपकरणयोरतत्ता । तदभावश्च यद्यप्युक्त एव तथापि नातत्ताविरहत्वेन, किंतु तत्तारू-  
पेणैव । अभावाभावस्य तत्त्वात् । अतोऽस्या अस्फुटत्वमेव । न च स एवेत्येवकारेणा-  
तत्ताभावप्रतीतेरतत्ताभावत्वेन प्रतीतौ कथमस्फुटत्वमिति वाच्यम् । विशेषणसंगतेनैवका-  
रेण विशेष्ये विशेषणयोगस्य व्यवच्छेदो हि प्रत्याय्यते, न तु विशेषणाभावाभाव एवा-  
ह्य । पर्यवसानं तु तत्रैव स्फुटत्वमेव । एवं विशेष्यसंगतेनाप्येवकारेण विशेष्यभिन्ने  
विशेषणाभाव एव नाह्य प्रत्याय्यते, किंतु विशेषणयोगाभाव इति द्रष्टव्यम् । अत एव  
'शङ्खः पाण्डुर एव' इत्यादौ 'नापाण्डुरः', 'पार्थ एव धनुर्धरः' इत्यादौ च 'नान्यो  
धनुर्धरः' इत्यादिः कदाचित्स्फुटत्वार्थं प्रयुज्यते । आचार्यदण्डव्याह—'त्वनमुखं त्वन्मु-  
खेनैव तुल्यं नान्येन केनचित्' इति । अन्यथा पुनरुक्तिस्तत्र स्यादिति । न चात्र लक्षण-  
शरीरे नञा प्रतिपाद्यस्य व्यङ्ग्यत्वं संभवति नवैकत्रांशेऽवस्थानापत्त्या लक्षणं प्रणीयते,  
ततो नहि तात्पर्यगत्यापि कारणकार्यसत्त्वासत्त्वाधिगमनमशाब्दत्वादुपपद्यत इति । एवम-  
नयोरस्फुटत्वे च संदेहरूपसंकरोऽप्यनयोरस्फुट इति विभावयेत् । न चासीति क्रियाया  
विभक्तिविपरिणामेन सर्वत्र वरादाबन्वयेन क्रियादीपकमेव स्फुटमिति वाच्यम् । अस्मी-  
त्यहमर्थकाव्ययत्वात् । क्रियापदत्वेऽपि न दीपकत्वम् । तदन्वयिनां सर्वेषामेव प्राकर-  
णिकत्वात् । दीपकस्य तु प्राकरणाप्राकरणिकविषयत्वात्, विभक्तिविपरिणामकल्पनाया  
एवास्फुटात्मकत्वाच्च । एवकारस्याभेदपरत्वेनेतरनिषेधपरत्वायोगाच्च न परिसंख्या । वरा-  
दीनां गुणक्रियायौगपद्याभावान्न समुच्चयः । वरादीनामुपमानोपमेयभावाभावान्न तुल्य-  
योगिता । सदृशदर्शनाप्रयोज्यत्वाच्च 'स एव हि—' इत्यादेः प्रत्यभिज्ञाशरीरत्वाच्च न  
स्मरणालंकारः । यतः सुरभयोऽतः प्रौढाः स्वकार्यसमर्था इति काव्यलिङ्गमप्यस्फुटम्,  
अशाब्दत्वात् । शृङ्गाररूपरसस्य स्फुटत्वाद्रसवदलंकारः स्फुट इति चेत् । न । रसस्यात्र  
प्राधान्यात् । अप्राधान्य एव तस्यालंकारत्वोपगमात् । एतेन 'अनलङ्कृती पुनः कापि'  
इति यदुक्तम्, तदपि निर्वाधम् ॥

एतेन—

‘अदोषं गुणवत्काव्यमलंकारैरलंकृतम् ।

रसान्वितं कविः कुर्वन्कीर्तिं प्रीतिं च विन्दति ॥’

इत्यादीनामपि काव्यलक्षणत्वमपास्तम् । यत्तु ध्वनिकारेणोक्तम्—  
‘काव्यस्यात्मा ध्वनिः—’ इति तत्किं वस्त्वलंकाररसादिलक्षणस्त्रिरूपो  
ध्वनिः काव्यस्यात्मा । उत रसादिरूपमात्रो वा । नाद्यः । प्रहे-

पकार्यकथनमितीयं विभावना, किंवा उत्कण्ठाभावस्य कारणसत्त्वे तस्याः कथनमिति  
विशेषोक्तिरिति संदेहात् संदेहसंकरालंकारोऽयम् । विभावनायां कारणविरुद्धसद्भाव-  
मुखेन कारणाभावः । विशेषोक्तौ कार्यविरुद्धसद्भावमुखेनैव कार्याभावः प्रतीयते, न  
त्वभावबोधकनयेति तयोरस्फुटत्वम् । तदुभयकोटिकत्वेन संदेहस्य सुतरामस्फुटत्व-  
मिति चेत् ‘सुरतव्यापारलीलाविधौ रेवारोधसि वेतसीतल्ले’ इत्यत्र रेफानुप्रा-  
सस्य स्फुटत्वं प्रतीहि । ‘रणौ लघू’ इत्यनेन तस्य माधुर्यव्यञ्जकत्वमुपपादितम् ।  
तेन च रसोपकारकतया तस्यालंकारत्वमव्याहृतमेव । ‘लघू’ इत्यस्य असंयुक्तवित्यर्थं  
इति व्याख्यातव्यम् । केचित्तु—“रेवातीरे वेतसीतले कृतसंकेताया नायिकाया गृहे  
स्वयं परमशीऽयम्—यः कौमार इति, स एव हि वरः स वर एव विलक्षणर-  
तिसमर्थ एव । एवं च रसस्य प्रधानत्वाच्चालंकारत्वमिति काव्यप्रकाशोक्तौ रसस्य  
रसाभासस्येत्यर्थः रतेरुपपत्तिगोचरत्वेन रसाभासस्यैव संभवात्” इत्याहुः । तन्न ।  
व्यञ्जकाभावादुपपत्तेरत्रालाभात् । वक्तृवैशिष्ट्यमेवात्र व्यञ्जकमिति चेत् । न । वक्तु-  
स्तादृशवैशिष्ट्ये मानाभावात् । प्रत्युत ‘स एव हि वरः’ इत्यनेनैवोपपत्तिरित्यन्ता-  
संभवित्वमुक्तम् । एतेनोक्तदोषसमूहेन । अदोषमित्यादि । निर्दोषस्य सगुणालं-  
कारस्य सरसस्य काव्यस्य प्रशंसापरमिति भावः । यत्त्विति । त्रिरूपः त्रिप्रकारः ।

१ काव्येति । ‘काव्यस्यात्मा ध्वनिरिति बुधैर्यः समाम्नातपूर्वस्तस्याभावं जगदुरपरे  
भाक्तमाहुस्तमन्ये । केचिद्वाचां स्थितमविषये तत्त्वमूचुस्तदीयं तेन ब्रूमः सहृदयमनःप्रीतये  
तत्स्वरूपम् ॥’ इति ध्वनिकारिका । अन्ये तं ध्वनिसंज्ञितं काव्यात्मानं गुणवृत्तिरित्याहुः ।  
शेषं नातितीरोहितम् ॥

१. ग-पुलके तु पाठक्रम एवं दृश्यते—‘एतेन’ ‘वक्रोक्तिः—’ इत्यादिः ‘—रूपत्वात्’ इत्यन्तः पाठो  
नास्ति ततः ‘एतेन अदोषं—’ इत्यारभ्य ‘—अपास्तम्’ इत्यन्तः पाठो दृश्यते. ततः ‘यत्तु—’ इत्यारभ्य  
‘—संदेहसंकरालंकारस्य स्फुटत्वम्’ इत्यन्तः पाठो वर्तते. पश्चात् ‘अत्र यज्यन्तेनोक्तं विभावनाविशे-  
षोक्त्योः परिपूर्णतमलक्षणाभावात् तन्मूलः संदेहसंकर इति । न हि निश्चेषकारणभावे कार्योत्पत्तौ  
विभावनायाः पूर्णत्वम्, किंतु प्रसिद्धकतिपयकारणनिषेधेऽपि विभावनायाः पूर्णता स्यात् । नापि निःशे-  
षकारणसामग्र्यां कार्यानुत्पत्तौ विशेषोक्तः पूर्णत्वम्, अपि तु प्रसिद्धकतिपयकारणसामग्र्यां कार्यानुत्प-  
त्तिकथनमात्रेणापि पूर्णता । अन्यथा विभावनाविशेषोक्ती उच्छिद्येताम् । इतश्च उक्तप्रकारेणापि विधि-  
नोक्तिनिर्वाहादुक्तवैचित्र्यस्यैवालंकारभूमित्वादतः परिपूर्णयोरेव तयोः साधकबाधकप्रमाणाभावात्तन्मूलः  
स्फुटः संदेहसंकर इति ।’ इत्यधिकः पाठो लभ्यते. अन्यत्समानम्. २. ‘तत्र नाद्यः’ इति मुद्रितपाठः.

लिकादावतिव्याप्तेः । द्वितीयश्चेदोमिति ब्रूमः । ननु यदि रसादिरूपमात्रो ध्वनिः काव्यस्यात्मा, तदा—

अत्ता एत्थ णिमज्जइ एत्थ अहं दिअसअं पलोएहि ।

मा पहिअ रत्तिअन्धिअ सेज्जाए मह णिमज्जहिसि ॥

इत्यादौ वस्तुमात्रस्य व्यङ्ग्यत्वे कथं काव्यव्यवहार इति चेत् न । अत्रापि रसाभासवत्तैवेति ब्रूमः । अन्यथा 'देवदत्तो ग्रामं याति' इति वाक्ये तद्भृत्यस्य तदनुसरणरूपव्यङ्ग्यावगतेरपि काव्यत्वं स्यात् । अस्त्विति चेत् । न । रसवत् एव काव्यत्वाङ्गीकारात् । काव्यस्य प्रयो-

प्रहेलिकादाविति । 'तरुण्यालङ्कितः कण्ठे नितम्बस्थलमाश्रितः । गुरुणां संनिधानेऽपि कः कूजति मुहुर्मुहुः ॥' इत्यादावित्यर्थः । अत्र किञ्चिद्नजलकलशरूपं वस्तु व्यङ्ग्यम् । ओमिति स्वीकरोमि ॥ अत्ता इत्यादि । 'श्वश्रूत्र निमज्जति अत्राहं दिवसकं प्रलोकय । मा पथिक रात्र्यन्ध शय्यायां मम निमज्जयसि (शय्याया-भावयोर्माङ्गीः) ॥' इति संस्कृतम् । रात्र्यन्धकत्वेन कथितात्मानं पथिकं प्रति स्वयं ब्रूया उक्तिरियम् । अत्ता श्वश्रूः । निमज्जति निमग्ना भूतप्राया तिष्ठति ॥ वस्तुमात्रस्य स्वशय्यामात्रप्रवेशरूपवस्तुन एव रतेरुपपत्तिविषयत्वादत्र शृङ्गारभासः । वस्तुतस्तु रसाद्यसंकीर्णवस्त्वलंकारध्वनेः काव्यप्रकारमध्ये निर्वचनस्योन्मत्तप्रलपितत्वप्रसङ्गभयेनास्वाद्यव्यङ्ग्यमात्रस्य काव्यात्मत्वमवश्यं वाच्यम् । एवं च प्रकृते व्यङ्ग्यवस्तुरचनास्वाद्यतया तेनापि काव्यव्यवहारो भवितुमर्हति, आस्वाद्यत्वं चाङ्गादसंवलितप्रतीतिविषयः । अन्यथा वस्तुमात्रस्य व्यङ्ग्यत्वेऽपि काव्यत्वस्वीकारे ।

१. 'महूण मज्जहिसि' इति ध्वन्यालोकलोचने पाठः । महूण इति निपातोऽनेकाध्वन्युत्तिरत्रावयोरित्यर्थे नतु ममेति । सर्वं हि विशेषवचनमेव शङ्काकारि भवेदिति प्रच्छन्नान्युपगमो न स्यात्.

२. काव्यस्येति । वस्तुतश्चमत्कारसारं हि कविकर्म, तच्च निसर्गतः शब्दावैनिबन्धनम्, तत्र शब्दभित्तिकया अर्थस्य प्रतीयमानत्वाच्च तदात्मकत्वरूपणम् । विनयानामपि वस्त्वलंकाररसादिचमत्कारास्वादनद्वारेणैव हितोपदेशेषून्मुखीकरणम् । एवं चास्वाद्यत्वमहिम्ना वस्त्वलंकाररसादिप्रधानानां काव्यत्वमव्याहतम् । 'रस एवात्र जीवितम्' इत्याद्येयादौ तु रसपदार्थश्चमत्कारपर्यायो यौगिकोऽस्ति, नतु रसाद्यष्टकशरीरमात्रविश्रान्तो योगरूढ एव नियत इति । अत इदमप्याम्नायते—'तत्र निर्दोषशब्दार्थगुणवस्त्वे सति स्फुटम् ।

१. 'रसादिमात्ररूप एव' इति मुद्रितपाठः. २. 'न' ख-ग-पुस्तकयोर्नास्ति. ३. 'गच्छति' क. ४. मुद्रितपुस्तके तु 'वस्तुतस्तु' इत्यादेः—'संवलितप्रतीतिविषयः' इत्यन्तस्य पाठस्य स्थाने 'वस्त्वलंकारध्वन्योः काव्यात्मभावेऽपि काव्यप्रभेदकथनप्रकरणे तयोरुपादानं रसादेरुत्कर्षकत्वेन काव्यभेदकारणादिसंवेद्यम्' इति दृश्यते.



जनं हि रसास्वादसुखपिण्डदानद्वारा वेदशास्त्रविमुखानां सुकुमारमतीनां राजपुत्रादीनां विनेयानां 'रमादिवत्प्रवर्तितव्यं न रावणादिवत्' इत्यादि-कृत्याकृत्यप्रवृत्तिनिवृत्त्युपदेश इति चिरंतनैरप्युक्तत्वात् । तथा चाग्नेयपुराणेऽप्युक्तम्—'वाग्वैदग्ध्यप्रधानेऽपि रस एवात्र जीवितम्' इति । व्यक्तिविवेककारेणाप्युक्तम्—“काव्यस्यात्मनि सङ्गिनि, रसादिरूपे न कस्यचिद्विमतः” इति । ध्वनिकारेणाप्युक्तम्—‘नहि कवेरिति-

नीरसस्य काव्यत्वास्वीकारे हेतुमाह—काव्यस्य प्रयोजनं हीति । 'रसास्वादसुख-पिण्डदानद्वारा' इति पाठे पिण्डं समूहः । रसास्वादसुखसंतानद्वारेत्यर्थः । सुखेति पवर्गपञ्चमादिपाठे मुखपिण्डं लोभद्रव्यम् । विनेयानां कृत्याकृत्यज्ञापनीयानाम् । तथा च शब्दप्रधानेषु वेदेषु अर्थप्रधानेषु पुराणैतिहासादिषु चायासबहुलेषु विमुखानां सुकुमारमतीनां हि गुणीभूतशब्दार्थेषु रसास्वादप्रधानेषु प्रथमं तावद्रसास्वाद-सुखोद्देशेन प्रवृत्तिस्ततः काव्यार्थानां कृत्याकृत्यप्रवृत्तिनिवृत्त्युपदेशपरतावधारणमिति भावः । तदुक्तम्—‘स्वादुकाव्यरसोन्मिश्रवाक्यार्थमुपभुञ्जते । प्रथमालीढमधवः पिबन्ति कटु भेषजम् ॥’ इति । वाक्यार्थं काव्यस्य परमतात्पर्यार्थमुपभुञ्जते आस्वादयन्ति । वाग्वैदग्ध्येति । वाचो वैदग्ध्यं वैचित्र्यं प्रधानं यत्र तस्मिन् । एवकारेण अलंकारादिव्यवच्छेदः । अत्र काव्ये । जीवितं जीवनाधायकम् । सङ्गिनि

गद्यादिबन्धरूपत्वं काव्यसामान्यलक्षणम् ॥ दोषे सति गुणैः किंवा किं वालंकरणैरपि । अतो निर्दोषषाङ्गुण्यमेवात्राद्रियतां बुधैः ॥ धर्मा रसा लक्षणानि रीत्यलंकृतिवृत्तयः । रसिकाह्लादका ह्येते काव्ये सन्ति च षड्गुणाः ॥ अलंकारा गुणेष्वेव ग्रथ्यन्ते प्रायशो भुवि । गुणैर्भ्योऽतः पृथक्त्वेन प्रगल्भानां न तद्ग्रहः ॥ अलंकारेष्वपि गुणा यद्यप्यन्तर्भवन्ति हि । तथाप्याधारतायोगान्मुख्यास्तेऽतः सुधीप्रियाः ॥ अलंकारविहीनोऽपि सुदृक् सौभाग्य-कृद्गुणः । गुणहीनमलंकारसहस्रमपि किं तथा ॥ स्फूर्तिहृष्टिष्वलंकारा गुणैर्भ्यः पृथगप्य-लम् । दृश्यन्ते तत्तु बाहुल्यात्तेषां तेषां च सौक्ष्म्यतः ॥ अलंकारा यदाप्येवमन्तर्भूता गुणेष्वमी । रसलक्षणमाधुर्यवृत्तिरीति तदा न किम् ॥’ इति । किं च । पद्यरसेन नीर-सपदेष्विव प्रबन्धरसेन नीरसपदेषु रससंचारकल्पनापि वृत्त्यारूढा मुक्तकप्रबन्धेषु व्यभि-चारिणीति दिक् ॥

### ३. वीणाख्यं वस्तु ॥

१. उक्तमिति । ध्वन्यालोकस्य तृतीयोद्घोते 'विभावभावानुभाव—'इत्यादिकारिकाणां व्याख्यानानवसरे ॥

१. 'मुख' घ. २. 'द्वारेण' क-ख-ग-घ. ३. 'अप्युक्तम्' क-ख-पुस्तकयोर्नास्ति. ग-पुस्तके तु 'तथाचा-' इत्यादि: '-इति' इत्यन्तः पाठो नास्ति.

वृत्तमात्रनिर्वाहेणात्मपदलाभः, इतिहासादेरेव तत्सिद्धेः' इत्यादि । ननु तर्हि प्रबन्धान्तर्वर्तिनां केषांचिन्नीरसानां पद्यानां काव्यत्वं न स्यादिति चेत् । न । रसवत्त्वान्तर्गतनीरसपदानामिव पद्यरसेन, प्रबन्धरसेनैव तेषां रसवत्ताङ्गीकारात् । यत्तु नीरसेष्वपि गुणाभिव्यञ्जकवर्णसद्भावादोषाभावादलंकारसद्भावाच्च काव्यव्यवहारः स रसादिमत्काव्यबन्धसाम्याद्गौण एव । यत्तु वामनेनोक्तम्—'रीतिरात्मा काव्यस्य' इति तन्न । रीतेः संघटनाविशेषत्वात् । संघटनायाश्चावयवसंस्थानैरूपत्वात्, आत्मनश्च तद्भिन्नत्वात् । यच्च ध्वनिकारेणोक्तम्—

‘अर्थः सहृदयश्छाद्यः काव्यात्मा यो व्यवस्थितः ।

वाच्यप्रतीयमानाख्यौ तस्य भेदावुभौ स्मृतौ ॥’ इति ।

अवश्यं स्थायिनि । विमतिरस्वरसः । इतिवृत्तं नीरसवाक्यप्रबन्धः । आत्मपदलाभः स्ववाचककाव्यशब्दप्राप्तिः । कविसंबन्धिप्रबन्धत्वेनैव काव्यशब्दप्रयोगो नास्तीति भावः । इतिहासादेर्भारतादेः । आदिना रामायणरघुवंशादिपरिग्रहः । तत्सिद्धेः काव्यपदप्राप्तिसिद्धेः । वीरादिरसप्रधानानां भारतादीनां सुतरां काव्यसंशालाभ इति भावः । तर्हि रसवत् एव काव्यत्वस्वीकारे । पद्यानामिति गद्यानामुपलक्षणम् । ‘गद्यं पद्यं च मिश्रं च तन्निधैव व्यवस्थितम्’ इत्यनेन गद्यस्यापि काव्यत्वस्वीकारात् । तेषां नीरसपद्यानां व्यञ्जकप्रतिपाद्यप्रतिपादकसंबन्धेन रसवत्त्वमिति भावः । ‘यत्’ इत्यव्ययं ‘यः’ इत्यर्थे । नीरसेषु ‘चन्द्रे शरन्निशोत्तंसे कुन्दस्तबकविभ्रमे । इन्द्रनीलनिभं लक्ष्म संदधाल्यलिनः श्रियम् ॥’ इत्यादिषु । संघटनाविशेषत्वाद्गुणाभिव्यञ्जकशब्दविन्यासरूपत्वात् । ननु रीतेः संघटनाविशेषरूपत्वेऽपि काव्यात्मत्वस्वीकारे को दोष इत्यत आह—संघटनायाश्चेति । काव्यशरीरस्य वाक्यस्यावयवाः पदानि तेषां संस्थानं समुचितस्थाने निवेशस्तद्रूपत्वादित्यर्थः । तद्भिन्नत्वादवयवसंस्थानभिन्नत्वात् । सहृदयश्छाद्यः सहृदयानां हृदयंगमः । प्रतीयमानो व्यङ्ग्यः ।

१. अर्थ इति । शब्दार्थशरीरं तावत्काव्यम् । तत्र शरीरग्रहणादेव केनचिदात्मना तदनुप्राणकेन भाव्यमेव । तत्र शब्दस्तावच्छरीरभाव एव संनिविशते । सर्वजनसंवेद्यधर्मत्वात्स्थूलकृशदिवत् । अर्थः पुनः सकलजनसंवेद्यो न भवति । न ह्यर्थमात्रेण काव्यव्यपदेशः । लौकिकवैदिकवाक्येषु तदभावात् । तदाह—सहृदयश्छाद्य इति । स एक एवार्थो द्विशाखतया विवेकिभिर्विभागबुद्ध्याभियुज्यते । तथाहि—तुल्येऽर्थरूपत्वे किमिति कसैचित्सहृदयः श्लाघते । तद्भवितव्यं केनचिद्विशेषेण । यो

१. ‘पद’ क-ख-ग-पुस्तकेषु नास्ति. ‘निर्वहणेन किंचित्प्रयोजनम् । इतिहासादेव तत्सिद्धेः’ इति ध्वन्यालोकस्थः पाठः. २. ‘पद्यानां’ क-पुस्तके नास्ति. ३. ‘इव’ ग पुस्तके नास्ति. ४. ‘यच्च’ ग. ५. ‘विशेष’ इत्यधिकः क-पुस्तके.

अत्र वाच्यात्मत्वं 'काव्यस्यात्मा ध्वनिः—' इति स्ववचनविरोधा-  
देवापास्तम् ।

तत्किंपुनः काव्यमित्युच्यते—

वाक्यं रसात्मकं काव्यम्—

रसस्वरूपं निरूपयिष्यामः । रस एवात्मा साररूपतया जीवनाधा-

तदिति । उक्तलक्षणस्य दूषितत्वादित्यर्थः । किमिति । किंस्वरूपमित्यर्थः ।  
वाक्यमिति । रसात्मकं वाक्यं काव्यमित्यन्वयः । ननु को रस इत्यत आह—रस-  
स्वरूपमिति । विवृणोति—रस एवेति । एवकारेण ध्वनिकाराद्युक्तस्य वाच्यार्थस्य  
वस्त्वलंकारमात्रव्यङ्ग्यस्य च व्यवच्छेदः । साररूपतया आनन्दसान्द्रत्वेन श्रेष्ठस्व-

विशेषः स प्रतीयमानभागो विवेकिभिर्विशेषहेतुत्वादात्मेति व्यवस्थाप्यते । वाच्यसंकल-  
नाविमोहितहृदयैस्तु तत्पृथग्भावो विप्रतिपद्यते । चार्वाकैरिवात्मपृथग्भावः । अत एवार्थ-  
इत्येकतयोपक्रम्य सहृदयश्चाध्य इति विशेषणद्वारा हेतुमभिधायपोद्धारदृशा तस्य द्वौ  
भेदावंशावित्युक्तम् । ननु द्वावप्यात्मानौ काव्यस्येत्याचार्याभिनवगुप्तपादाः । एतेन न  
कश्चन स्ववचनविरोधोऽपि ॥

२. शान्तादीत्युचितम् ॥

१. वाक्यमिति । चिन्त्यमेवैतत्, वस्त्वलंकारप्रधानानां काव्यानामकाव्यत्वापत्तेः ।  
न चेष्टापत्तिः, महाकविसंप्रदायस्याकुलीभावप्रसङ्गात् । लक्ष्यानुसारेण हि लक्षणव्य-  
वस्था, ननु वैपरीत्येन । वर्णितानि च महाकविभिर्जलप्रवाहवेगनिपतनोत्पतनभ्रमणानि,  
कपिबालादिविलसितानि च । न च तत्रापि यथाकथञ्चित्परम्परया रसस्पर्शोऽस्त्येवेति  
वाच्यम् । ईदृशरसस्पर्शस्य 'गौश्चलति', 'मृगो धावति' इत्यादावतिप्रसक्तत्वेनाप्रयोजक-  
त्वात् रस्यत इति योगस्य तु तदाभासादिमात्र एव स्वीकारात् । एवं च प्रकाशोक्तं  
काव्यलक्षणमेव ज्यायः । यत्तु रसगङ्गाधरकारैः 'रमणीयार्थप्रतिपादकः शब्दः काव्यम्'  
इति स्वसूत्रव्याख्याने "काव्यपदप्रवृत्तिनिमित्तं शब्दार्थयोर्व्यासक्तम्, प्रत्येकपर्याप्तं वा ।  
नाद्यः । एको न द्वाविति व्यवहारस्यैव श्लोकवाक्यं न काव्यमिति व्यवहारापत्तेः । न  
द्वितीयः । एकस्मिन्पदे काव्यद्वयव्यवहारापत्तेः । तस्मादेदंशास्त्रपुराणलक्षणस्यैव काव्य-  
लक्षणस्यापि शब्दनिष्ठतैवोचिता" इत्युक्तम् । तत्र । आस्वादव्यञ्जकत्वसोभयत्राप्यविशेषा-  
च्चमत्कारिविबोधजनकज्ञानविषयतावच्छेदकधर्मवत्त्वरूपस्यानुपहसनीयकाव्यलक्षणस्य प्रका-  
शादिनिरूपितलक्ष्यतावच्छेदकस्योभयवृत्तित्वाच्च काव्यं पठितम्, काव्यं श्रुतम्, काव्यं  
बुद्धमित्युभयविधव्यवहारदर्शनाच्च काव्यपदप्रवृत्तिनिमित्तं व्यासज्यवृत्तिः । अत एव वेद-  
त्वादेरुभयवृत्तित्वप्रतिपादकं 'तदधीते तद्वेद' इति सूत्रस्य 'किमर्थमुभावप्यर्थौ निर्दि-  
श्येते । न योऽधीते वेत्त्यप्यसौ । यस्तु वेत्त्यधीतेऽप्यसौ । नेतरयोरावश्यकः समावेशः ।  
भवति ह कश्चित्संपाठं पठति न वेत्ति, तथा कश्चिद्वेत्ति न च संपाठं पठति' इति

यको यस्य । तेन विना तस्य काव्यत्वाभावस्य प्रतिपादितत्वात् ।  
 'रस्यते इति रसः' इति व्युत्पत्तियोगाद्भावतदाभासादयोरपि गृह्यन्ते ।  
 तत्र रसो यथा—

भावतया । जीवनाधायक उपादेयताप्रयोजकः । तेन रसेन । तस्य वाक्यस्य ।  
 प्रतिपादितत्वादिति । 'देवदत्तो ग्रामं याति' इत्यादिग्रन्थेनेति बोध्यम् ।  
 ननु शृङ्गारादिभेदेन नवप्रकारो रसस्तदभावात् 'यस्यालीयत—' इत्यादिवाक्यानां  
 कथं काव्यत्वमत आह—रस्यत इति । आस्वाद्यत इत्यर्थः । भावादीनामप्यास्वा-  
 दविषयत्वमव्याहतमेव । विषयत्वमप्यखण्डमतिरिक्तं बोध्यम् । तेन नाननुगम इति  
 भावः । ( अत्र—'न्यक्कारो ह्ययमेव—' इत्यादौ विधेयाविमर्शदोषदुष्टतया उद्देश्यवि-  
 धेयभावबोधकानुपूर्वीविरहेणाकाङ्क्षविरहाद्वाक्यत्वस्यैवाभावः । काव्यज्ञानं विना  
 रसपदार्थस्य दुर्निरूप्यत्वादन्योन्याश्रयः, 'रसघटकविभावादीनां काव्यघटितत्वात्' ।  
 इति दूषणद्वयं कश्चित्पण्डितं मन्य उपन्यस्यति, तदतीव मन्दम् । आनुपूर्वीविशेषरू-  
 पाया आकाङ्क्षाया विरहेऽपि श्रोतृजिज्ञासारूपायास्तस्या विद्यमानत्वाद्वाक्यत्वाक्षतेः ।  
 तादृशाकाङ्क्षाया एव वाक्यघटकत्वेन ग्रन्थकृतैवाङ्गीकारात् । यद्वा । संकीर्णत्वग-  
 भितत्वदोषदुष्टयोः पदसमुदाययोरासत्तिकल्पनेन वाक्यत्वं कल्प्यते अन्यथा  
 काव्यदोषत्वमेव न स्यात् । तथात्रापि कल्पितानुपूर्वीयोगादस्य वाक्यत्वाङ्गीकारादखण्डा-  
 स्वादविशेषविषयत्वरूपस्य भावादिसाधारणस्य रसत्वस्य ग्रन्थकृतैव निरुक्तत्वाच्च ।  
 अखण्डास्वादविशेषत्वं चानन्दसंवलितज्ञानविषयत्वमेवात्र भावादिसाधारणं वाच्यम् ।  
 न च 'ब्राह्मण, पुत्रस्ते जातः' इत्यादिवाक्ये आनन्दसंवलितज्ञानजनकेऽतिव्याप्तिस्त-  
 द्धारणाय काव्यजन्यत्वं विशेषणमुपादेयं, तथा सति अन्योन्याश्रयदोष इति वाच्यम् ।  
 अत्र हि शाब्दबोधानन्तरमेवानन्दो जायते । तयोः पौर्वापर्यक्रमस्थितोऽपि कालला-  
 घवादुत्पलपत्रशतव्यतिभेदनवत्स न गृह्यते । काव्ये तु शाब्दबोधानन्तरमलौकिका-  
 स्वादनारुख्यव्यापारादिबलादेकमेवानन्दसंवलितमलौकिकं ज्ञानम् । तदेवास्माभी रस-

महाभाष्यं संगच्छते । लक्षणयान्यतरस्मिन्नपि तत्त्वात् 'एको न द्वौ' इतिवन्न तदापत्तिः ।  
 केचित्तु—कविकर्म काव्यमिति समाख्यानुरोधाच्छब्द एव काव्यत्वम्, न त्वर्थः । तस्य  
 तत्कृतिसाध्यत्वाभावात् । तस्मात्पदसंदर्भविशेषः काव्यमिति लक्षणं स्वीकुर्वते । तन्न  
 रमणीयम् । तथाहि—आस्वादोद्बोधकत्वमेव काव्यत्वप्रयोजकम्, तच्च शब्देऽर्थे चावि-  
 शिष्टम् । तत्रापि रसोद्बोधकत्वाङ्गीकारात् । अर्थेऽपि दृश्यकाव्ये इव काव्यत्वम् ।  
 कविकर्मत्वव्यवहारस्तु तत्प्रकाश्यत्वाद्भाक्तः । शब्दनित्यत्वादिमते तु शब्दरूपेऽपि काव्ये  
 कविकर्मत्वव्यवहारो भाक्तः । अत एव 'शब्दददुरं करोति' इति पाणिनिसूत्रं संगच्छते ।  
 अन्यथा नित्यत्वसिद्धान्तो व्याकुप्येतेतिदिक् ॥

१. अत्रेत्यादिकोष्ठकान्तर्वर्ती पाठः प्रक्षिप्त इति प्रतिभाति ॥

१. 'काव्यत्वानङ्गीकारात्' घ. २. 'भावतदाभासाः' ग. ३. 'अपि' क-ख-पुस्तयोर्नास्ति.  
 ४. 'उच्यन्ते' ग. ५. 'अत्र—' इत्यादि, '—सर्वमवदातम्' इत्यन्तो ग्रन्थः पुस्तकान्तरे नोपलभ्यते.

शून्यं वासगृहं विलोक्य शयनादुत्थाय किञ्चिच्छनै-

निद्राव्याजमुपागतस्य सुचिरं निर्वर्ण्य पत्युर्मुखम् ।

विश्रब्धं परिचुम्ब्य जातपुलकामालोक्य गण्डस्थलीं

लज्जानम्रमुखी प्रियेण हसता बाला चिरं चुम्बिता ॥

अत्र हि संभोगशृङ्गारारूढो रसः ।

भावो यथा महापात्रराघवानन्दसांघिविग्रहिकाणाम्—

यस्यालीयत शल्कसीम्नि जलधिः पृष्ठे जगन्मण्डलं,

दंष्ट्रायां धरणी, नखे दितिसुताधीशः, पदे रोदसी ।

कोषे क्षत्रगणः, शरे दशमुखः, पाणौ प्रलम्बासुरो,

ध्याने विश्वम्, असावधार्मिककुलं, कस्मैचिदस्मै नमः ॥

अत्र भगवद्विषया रतिर्भावः ।

पदेनोच्यत इति । आनन्दसंवलितत्वमिह तादात्म्यसंबन्धेनानन्दविशिष्टत्वम्, न तु जनकतासंबन्धेन । विजातीययोर्ज्ञानानन्दयोस्तादात्म्याङ्गीकारोऽलौकिके न दोष इति सर्वमवदातम् ) । तदाभासेति । रसाभासभावभासेत्यर्थः । आदिना भावशान्त्यानीनां ग्रहणम् ॥ शून्यमिति । सख्यादिहीनमित्यर्थः । शयनाच्छ्रययाः किञ्चिदुत्थानं प्रियजागरणे झटिति संवरणार्थम् । उत्थाने शनैस्त्वं जागरणहेतुशब्दानुत्पत्तये निद्राव्याजं छलनिद्रां सुचिरनिर्वर्णनं च निद्रानिश्चयाय । तेन विश्रब्धं विश्रुतं यथा स्यात्तथा परिचुम्ब्य । गण्डस्थलीमिति पत्युरित्यनुषज्यते । लज्जानम्रमुखी सतीत्यर्थः । केचित्तु—“लज्जत इति लज्जा क्रिया । तत्रैवा लोकनानन्तर्यस्यान्वयः” इत्याहुः । तत्र । कृतप्रत्ययानामभिधाननियम्यतया लज्जापदस्य लज्जाश्रयबोधे सामर्थ्याभावात् । स्थितादिपदाध्याहारेणैव एककर्तृकत्वमवधेयम् । बाला नववधूः । चिरचुम्बनं चाधिकर्णपरिशोधनार्थम् । वीरादिरसानामुदाहरणान्यग्रे दास्यति ॥ यस्येति । ‘अलीयत’ इति च दशसु वाक्येष्वन्वेति । शल्को मत्स्यत्वकू

१. अत्र पतिरालम्बनविभावः शून्यवासगृहादि उदीपनविभावः । पत्युर्मुखनिर्वर्णनादि अनुभावः, लज्जाहासव्यङ्ग्यहर्षादि व्यभिचारिभावः, रतिः स्थायिभावः तज्ज्ञे रसनिष्पत्तिः । अत्र रतेरुभयालम्बनत्वेऽपि नायकविषयिण्या नायिकानिष्ठायास्तस्या उद्वेको विशिष्य चर्वणाविषय इति सहृदयाः । एतत्पद्यममरुशतकस्य । विशेषजिज्ञासु-भिस्तट्टीका विलोकनीया । एवमाद्युदाहरणश्लोकानामकारादिवर्णानुक्रमेण सूची ग्रन्थान्ते संक्षेपिता, यदाधारेण यतमानानां जिज्ञासापूर्तिः सुशका । किमत्र पठनपाठनानुपयुक्तेन लेखकलिलेनेति ॥

२. असाविति । असौ कृपाणे ॥



रसाभासो यथा—

मधु द्विरेफः कुसुमैकपात्रे पपौ प्रियां स्वामनुवर्तमानः ।

शृङ्गेण च स्पर्शनिमीलिताक्षीं मृगीमकण्डूयत कृष्णसारः ॥

अत्र संभोगशृङ्गारस्य तिर्यग्विषयत्वादसाभासः । एवमन्यत् ।

दोषाः पुनः काव्ये किंस्वरूपा इत्युच्यन्ते —

**दोषास्तस्यापकर्षकाः ।**

श्रुतिदुष्टापुष्टार्थत्वादयः काणत्वखञ्जत्वादय इव, शब्दार्थद्वारेण देहद्वारेणेव, व्यभिचारिभावादेः स्वशब्दवाच्यत्वादयो मूर्खत्वादय इव, साक्षात्काव्यस्यात्मभूतं रसमपकर्षयन्तः काव्यस्यापकर्षका इत्युच्यन्ते । एषां विशेषोदाहरणानि वक्ष्यामः ।

गुणाः किंस्वरूपा इत्युच्यन्ते—

**उत्कर्षहेतवः प्रोक्ता गुणालंकाररीतयः ॥ ३ ॥**

गुणाः शौर्यादिवत्, अलंकाराः कटककुण्डलादिवत्, रीतयोऽवयवसंस्थानविशेषवत्, देहद्वारेणेव शब्दार्थद्वारेण तस्यैव काव्यस्यात्मभूतं

तस्य सीम्नि एकदेशे । दितिमुताधीशो हिरण्यकशिपुः । रोदसी\* द्यावापृथिव्यौ । अत्रालीयातामिति वचनविपरिणामः । कस्मैचिदनिर्वचनीयमहिम्ने । अत्र दशभिर्वाक्यैर्दशावतारा दर्शिताः । ते यथा—‘मत्स्यः कूर्मो वराहश्च नरसिंहोऽथ वामनः । रामो रामश्च रामश्च बौद्धः कर्को च ते देश ॥’ अनुवर्तमानः सेवमानः ॥ अन्यद्वावाभासादि । ननु दोषादीनां काव्यलक्षणाघटकत्वान्निराकाङ्क्षतया तन्निरूपणमसंगतमित्यत आकाङ्क्षामुत्थापयति—**दोषाः पुनरिति** । तस्य काव्यस्य । **गुणा इति** । गुणानां शब्दार्थोत्कर्षद्वारा यथा रसोत्कर्षकत्वं तथा गुणपरिच्छेदे दर्शयिष्यते । शौर्यादीनामौपचारिकदेहधर्मत्वाभिप्रायेणायं दृष्टान्तः । ननु निरलंकारकाव्यापेक्षया लंकाराणामिव निर्गुणकाव्यापेक्षया गुणानां काव्योत्कर्षकत्वं नोपपद्यते । निर्गुणत्वस्य नीरसत्वसमनियततया नीरसस्य काव्यत्वानङ्गीकारेणैव निर्गुणस्य

१ कर्कीति । ‘कल्की’ इति पाठः सर्वत्रैवोपलभ्यते । परंतु कर्को धवलवोटकोऽस्यास्तीति व्युत्पत्तिस्वारस्यात् ‘कर्की’ इत्येव पाठः सावीयान् । भगवतो वोटकवाहनत्वात् । कर्किकुलोत्पन्नत्वाद्वा कर्की । ‘सितः कर्कः’ इत्यमरः । ‘उत्पत्त्यतेऽर्कसंकाशः शिशुः कर्किकुले द्विजः’ इति दशावतारचरितम् ॥

१. ‘दोषाः’—इत्यादिः ‘इत्युच्यन्ते’ इत्यन्तः पाठो ग-पुस्तके नास्ति. २. ‘अपुष्ट’ क-पुस्तके नास्ति. ३. ‘गुणाः—’ इत्युपोद्घातो ग-पुस्तके न दृश्यते. ४. ‘तमेव’ ग-घ.

रसमुत्कर्षयन्तः काव्यस्योत्कर्षका इत्युच्यन्ते । इह यद्यपि गुणानां रसधर्मत्वं तथापि गुणशब्दोऽत्र गुणाभिव्यञ्जकशब्दार्थयोरुपचर्यते । अतश्च 'गुणाभिव्यञ्जकाः शब्दा रसस्योत्कर्षकाः' इत्युक्तं भवतीति प्रागेवोक्तम् । एषामपि विशेषोदाहरणानि वक्ष्यामः ॥

इति श्रीमन्नारायणचरणारविन्दमैथुनतसाहित्यार्णवकर्णधारध्वनिप्रस्थापनपरमाचार्य-  
कविसूक्तिरत्नाकराष्टादशभार्षावारविलासिनीभुजंगसांधिविग्रहिकमाहापात्र-

श्रीविश्वनाथकविराजकृतौ साहित्यदर्पणे काव्यस्वरूप-

निरूपणो नाम प्रथमः परिच्छेदः ।

अत्र मूलकारिकाः=३ । उदाहरणश्लोकाः=६ ।

काव्यत्वानङ्गीकारादित्यभिप्रायेण शङ्कते—इह यद्यपीति । इह नवीनालंकारिक-  
संप्रदायमते । रसधर्मत्वमिति । काव्ये गुणानामव्यभिचारित्वज्ञापनाय प्रसा-  
दगुणप्रकरणे प्राचीनैरुक्तम्—यथा 'स च सर्वरसव्यापी काव्यजीवातुरिष्यते' इति ।  
तथापीति । अत्रानन्तरोक्तकारिकायाम् । शब्दानां गुणाभिव्यञ्जकत्वं गुणपरि-  
च्छेदे व्यक्तीभविष्यति । अर्थानां तूद्धतानुद्धततया ओजोमाधुर्यव्यञ्जकत्वं, झटिति  
प्रतिपाद्यत्वेन प्रसादव्यञ्जकत्वमवगन्तव्यम् । उपचर्यते लक्षणया प्रयुज्यते ।  
अतश्च गुणशब्दौपचारिकत्वस्वीकाराच्च । शब्दाः शब्दार्थाः । एवं च गुणाभि-  
व्यञ्जकशब्दार्थहीनमपि व्यङ्ग्यं संभवति तदपेक्षया गुणाभिव्यञ्जकशब्दार्थयोः काव्यो-  
त्कर्षकत्वमुपपन्नमिति भावः । ननु गुणाभिव्यञ्जकपदविन्यासस्य रीतित्वेन निरूपणी-  
यतया रीतेरेतेनैव संग्रहे पृथक्तदुपादानमनर्थकमिति । तदेतच्चिन्त्यम् ॥

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ

प्रथमः प्रकाशः ।

१. 'एव' क. २. 'मयुक्तर' क. ३. 'साहित्यविद्या' क. ४. 'वार' क-ख-पुस्तकयोर्नास्ति.  
५. 'उल्लासः' ग.



द्वितीयः परिच्छेदः ।

वाक्यस्वरूपमाह—

वाक्यं स्याद्योग्यताकाङ्क्षासत्तियुक्तः पदोच्चयः ।

योग्यता पदार्थानां परस्परसंबन्धे बाधाभावः । पदोच्चयस्यैतदभा-

उपोद्धातसंगत्या वाक्यं निरूपयति—वाक्यमिति । प्रकृतसिद्ध्यनुकूलचिन्ता-  
विषयत्वमुपोद्धातः । काव्यलक्षणं चात्र प्रकृतम् । योग्यतामाह—पदार्थानामिति ।  
परस्परसंबन्धे परस्परान्वयबोधे । हेतुविशेषः । ‘न तत्र करुणा हेतुः’ इति-  
वत् षष्ठ्यर्थे सप्तमी । बाधो विपरीतबुद्धिः । तथा चान्वयबोधे हेतुभूतबाधाभावो  
योग्यतेत्यर्थः । प्रत्यक्षादिकारणीभूतबाधाभाववारणाय भूतान्तं विशेषणम् । ‘पयसा  
सिञ्चति’ इत्यादौ श्रोतुः सेकः पयःकरणकत्वाभाववानित्यादिविपरीतबुद्धेरभावः ।  
सा चात्र प्रमारूपा प्राह्या । अन्यथा तादृशभ्रमभाजि श्रोतरि सति ‘पयसा सिञ्चति’  
इति वाक्यं न स्यात् । ननु तादृशप्रमाया अप्रसिद्धा तद्विरहस्याप्रसिद्धिरिति निरुक्त-  
योग्यता शशविषाणवदलीकेति चेत्तर्ह्येवं व्याख्येयम्—परस्परसंबन्धे इति ।  
सप्तम्यर्थो निरूपकत्वम् । परस्परसंबन्धनिरूपकाणां पदार्थानामित्यर्थः । तात्पर्य-  
विषयीभूतपरस्परसंबन्धे सतीत्यर्थः । बाधाभावः सद्भावः । एवं च तात्पर्यवि-  
षयीभूतसंबन्धेन तन्निरूपकाणां पदार्थानामेकतरस्मिन्नपरपदार्थसद्भावो योग्यतेति  
फलितम् । पाकादौ विद्यमानस्य वह्निकरणकत्वस्य सेकादौ येन केनचित्परम्परा-  
संबन्धेन सद्भावे ‘वह्निना सिञ्चति’ इत्यादेर्वाक्यत्वप्रसक्तौ तद्वारणाय तात्पर्यविषयी-  
भूतेति संबन्धविशेषणम् । अस्ति च ‘पयसा सिञ्चति’ इत्यादौ पयःकरणकत्वस्य स्वरू-  
पसंबन्धेन सेके सद्भावः । योग्यताया व्यावृत्तिमाह—पदोच्चयस्येति । एतदभावे

१. वाक्यमिति । आकाङ्क्षायोग्यतासत्तिमतां पदानां समूहो वाक्यमिति । तत्रा-  
सत्तिर्मन्दबुद्धेरविलम्बेन शाब्दबोधे कारणम् । अमन्दबुद्धेस्त्वासत्त्यभावेऽपि पदार्थोप-  
स्थितावाकाङ्क्षादितोऽविलम्बेनैव बोधो भवतीति न शाब्दबोधे तस्याः कारणत्वमिति  
मञ्जूषायां प्रतिपादितम् । दैनर्कर्यामपि—नचोक्ताया आसत्तेः श्लोकेऽभावादविशेषदर्शनेन  
पदाव्यवधानभ्रमस्यापि तत्राभावाच्छाब्दबोधो न स्यादिति वाच्यम्, श्लोकादौ योजना-  
वाक्यादेवान्वयबोधोपगमात् इत्याद्यभिहितम् । तात्पर्यमपि शाब्दबोधे कारणम् । तच्च  
एतत्पदं वाक्यं वा एतदर्थबोधोपायोच्चार्यत इति प्रयोजुरिच्छारूपम् । तात्पर्यनियामकं  
तु प्रकरणादिकमेव । अतो भोजनावसरे सैन्धवपदेन लवणस्य युद्धावसरेऽश्वस्य च  
प्रलयः । प्रकरणादेः शक्तिनियामकत्वे शक्यैव निर्वाहे किं तात्पर्येणेति न वाच्यम्,  
अस्माच्छब्दादर्थद्वयविशेष्यको बोधो जायतेऽर्थद्वयशक्तिसत्त्वात्, तात्पर्यं तु केति न  
शायत इत्यनुभवविरोधात् । अत एव पय आनयेत्यादेशे प्रकरणमजानतो दुग्धं जलं

१. ‘सप्तम्यर्थः—’ इत्यादिः ‘पदार्थानामित्यर्थः’ इत्यन्तः पाठः पुस्तकान्तरे नास्ति. २. ‘तन्निरूप-  
काणां’ पुस्तकान्तरे नास्ति.

वेऽपि वाक्यत्वे 'वह्निना सिञ्चति' इत्याद्यपि वाक्यं स्यात् । आकाङ्क्षा प्रतीतिपर्यवसानविरहः । स च श्रोतुर्जिज्ञासारूपः । निराकाङ्क्षस्य वाक्यत्वे 'गौरश्चः पुरुषो हस्ती' इत्यादीनामपि वाक्यत्वं स्यात् ।

निरुक्तयोग्यताविरहे । वह्निनेत्यादि । अत्र कारणस्य कार्यनिरूपितत्वनियमात्कार्य-  
व्यतिरेकेणानुपपत्त्या सेकरूपे कार्ये भवत्येवाकाङ्क्षेति ध्येयम् । आकाङ्क्षमाह—  
आकाङ्क्षेति । प्रतीतेः पदार्थोपस्थितेः पर्यवसानमन्वयबोधजनकत्वेनेच्छाविरहः,  
तस्य विरहः । अभाव इत्यर्थः । नन्वेवमाकाङ्क्षापदस्याभावबोधकत्वे लक्षणापत्तिरित्यत  
आह—स चेति । प्रतीतिपर्यवसानविरहश्चेत्यर्थः । अभावाभावः प्रतियोगिस्वरूप  
एव, न त्वतिरिक्तः कल्प्यत इति भावः । अस्ति च 'पयसा सिञ्चति' इत्यादौ पयसेति  
पदार्थस्य सिञ्चतीति पदार्थेनान्वयबोधजनने श्रोतुरिच्छा । प्रतीतिपर्यवसानं च  
क्वचित्स्वाभाविकं क्वचिज्जनितान्वयबोधत्वेन । तत्रायमाह—गौरिति । अत्र गवा-  
दिप्रथमान्तपदोपस्थापितानां पदार्थानामभेदातिरिक्तसंबन्धेनान्वयबोधोऽव्युत्पन्न इति  
भवति पदार्थोपस्थितेरन्वयबोधजनने श्रोतुरिच्छाविरहः । अत्राभेदातिरिक्तसंबन्धेन  
बाधसत्त्वेऽपि सत्त्वादिसंबन्धेन बाधविरहरूपयोग्यतास्तीति ध्येयम् । द्वितीयं यथा—

वेति प्रश्न उपपद्यत इति । एकतिङ्वाक्यमिति तु शाब्दिकाः । एकतिङ्गन्तार्थमुख्यविशेष्यक-  
बोधजनकपदसमूह इति तदर्थः । तेन पचति भवति, पश्य मृगो धावति, ब्रूहि ब्रूहि देव  
दत्त इत्यादौ क्रियापदस्यानेकत्वेऽपि नैकवाक्यत्वहानिः । तार्किकाः पुनः सुबन्तसमूहः,  
तिङ्ङन्तसमूहः, सुप्तिङ्ङन्तसमूह इति विभागमाहुः । तत्र प्रथमः—त्रयः कालाः । इह  
वर्तमानत्वासंभवेन सन्तीत्यादेः दुर्ज्ञानत्वेन ज्ञायन्त इत्यादेश्चाध्याहारासंभवमामनन्ति ।  
द्वितीयः—पचति भवति । तृतीयः—चैत्रः पचति । मीमांसकास्तु विधिनिषेध इति द्विविधं  
लिङादिपदघटितं वाक्यमाहुः । तत्र विधिः—स्वर्गकामो यजेत । निषेधः—न कलञ्जं भक्ष-  
येत् । इति दिक् । वाक्यबोधस्त्वेवम्—पूर्वं तावच्छब्दश्रवणादनन्तरं श्रोतुरात्मनि समुप-  
स्थीयते तत्तदर्थैः । समुदीयते च योग्यतादिवशेन तेषां परस्परं विशिष्टान्वयबोधेन ।  
उपस्थितिश्च स्मृतिरेव । स्मृतिलोके समनुभूतपदार्थस्योद्बोधकसहकृतसंस्कारेण जायते ।  
तत्रान्योद्बोधकस्यानुपलब्धच्छब्दश्रवणस्यैव तत्संस्कारोद्बोधे कारणत्वमङ्गीक्रियते । एक-  
संबन्धिज्ञानस्यापरसंबन्धिसारकताया अन्यत्र दर्शनाच्छब्दार्थयोरपि परस्परं संबन्धित्व-  
मवसीयते । अवसीयते च तस्यैव संस्कारोद्बोधकत्वम् । तथा च यदि शब्दानां पदार्थैः  
सह संबन्धो न स्यात्तर्हि ततोऽर्थस्मृतिर्न जायेत । स्मर्यन्ते चार्थाः शब्दैः । अतएव  
वाक्यपदीये—'सति प्रत्ययहेतुत्वे संबन्ध उपपद्यते । शब्दस्यार्थैर्धेतोऽतस्तत्संबन्धोऽ-  
स्तीति गम्यते ॥' इति प्रत्ययहेतुत्वान्यथानुपपत्त्यैव तयोः संबन्धसद्भावानुमितिः स च  
संबन्धो वृत्तिरूप इति ॥

१. 'इत्यपि' ख-ग-घ. २. 'स च' ग-पुस्तके नास्ति. ३. 'अत्र—' इत्यादिः 'भवति' इत्यन्तः  
पाठः पुस्तकान्तरे द्रुपित इति प्रतिभाति. ४. 'स्वाभाविक एव' इत्यधिकं पुस्तकान्तरे. ५. 'अत्रा-  
भेद—' इत्यारभ्य '—ध्येयम्' इति पर्यन्तः पाठो नास्ति पुस्तकान्तरे.



आसत्तिर्बुद्ध्यविच्छेदः । बुद्धिविच्छेदेऽपि वाक्यत्वे इदानीमुच्चारितस्य देवदत्तशब्दस्य दिनान्तरोच्चारितेन गच्छतीति पदेन संगतिः स्यात् । अत्राकाङ्क्षायोग्यतयोरतामर्थधर्मत्वेऽपि पदोच्चयधर्मत्वमुपचारात् ।

**वाक्योच्चयो महावाक्यम्—**

योग्यताकाङ्क्षासत्तियुक्त इत्येव ।

‘विमलं जलं, नद्याः कच्छे महिषश्चरति’ इत्यत्र नद्या इति पदार्थोपस्थितेर्जलमिति, पदार्थनान्वयबोधे सति सिद्धे ‘इच्छाविरहात्’ इति न्यायेन ‘कच्छे’ इत्यनेन श्रोतुरन्वयबोधे इच्छाविरहः । यदि पुनरुभयान्वयेच्छया प्रयुज्यते तदा ‘नद्याः’ इत्यस्य काकाक्षिगोलकन्यायादनुषङ्गाद्वा ‘कच्छे’ इत्यनेन संबन्धाद्गृहीतवकृतात्पर्यस्य श्रोतुरुभयान्वयबोधेच्छा संभवतीति ध्येयम् । आसत्तिमाह—**आसत्तिरिति** । बुद्धेः पदार्थोपस्थितेरविच्छेदोऽव्यवधानम् । अव्यवहितपदार्थोपस्थितिरिति तात्पर्यार्थः । व्यवधानं च कालबाहुल्येन प्रकृतानुपयोगिपदार्थोपस्थित्या च संभवति । तत्रायमाह—**बुद्धीति** । वाक्यत्वे वाक्यत्वस्वीकारे । दिनान्तरेत्यत्यन्तव्यवधानदर्शनाय । प्रहरादिव्यवधानेनाप्यनासन्नत्वं बोध्यम् । **संगतिर्वाक्यव्यवहारोपयोगिमेलकः** । द्वितीयं यथा—‘गिरिभुक्तमग्निमान्देवदत्तेन’ इत्यत्र गिरिरग्निमान्, भुक्तं देवदत्तेनेति वाक्यार्थबोधद्वयं प्रकृतम् । तत्र प्रथमानुयोगिन्या भुक्तमिति पदार्थोपस्थित्या, द्वितीयानुयोगिन्या अग्निमानिति पदार्थोपस्थित्या व्यवधानम् । प्रकृतोपयोगिपदार्थोपस्थित्या व्यवधाने त्वासत्तिरित्येव । तेन ‘अश्वेन ग्रामं गच्छति’ इत्यादौ ग्रामपदार्थोपस्थितिव्यवधानेऽपि अश्वपदस्य गच्छतीत्यनेनासत्तिरव्याहतैव । स्वार्थबोधसमाप्तत्वमपि पदोच्चयविशेषणं बोध्यम् । तेन ‘शून्यं वासगृहं—’ इत्यादिभागस्य न वाक्यत्वम् । योग्यताकाङ्क्षयोः पदोच्चयधर्मत्वमुपपादयति—**आकाङ्क्षेति** । आकाङ्क्षया इच्छारूपत्वाद्विपरीतबुद्ध्यभावः रूपयोग्यतायाश्चात्मनिष्ठतयान्वयबोधहेतुत्वादात्मवृत्तित्वमेव । **उपचारात्स्वजन्यजनकत्वरूपपरम्परसंबन्धात्** । एकपदार्थोपपदार्थसद्भावरूपयोग्यतायास्तु पदार्थधर्मत्वेऽपि स्वाश्रयोपस्थापकत्वसंबन्धेन पदोच्चयधर्मत्वमेवावगन्तव्यम् । निरुक्तासत्तेरप्यात्मधर्मत्वात् तत्राप्येषैव रीतिरनुसर्तव्या । यदि पुनः समभिहारविशेष आकाङ्क्षा, अव्यवधानोच्चरितत्वमासत्तिः, तदानयोः साक्षादेव पदोच्चयधर्मत्वमित्यास्तां विस्तरः । महावाक्यमाह—**वाक्योच्चय इति** । योग्यताद्यभावे महावाक्यत्वस्वीकारे ‘चक्षुषा

**१. उपेति । उपचारो लक्षणा । तात्पर्यानुपपत्तिश्चोपचारे बीजम् ॥**

१. ‘चैत्र’ ग. २. ‘पदस्य’ ख. ३. ‘उच्चारितेन’ घ. ४. ‘तत्र’ क. ५. ‘योग्यता—’ इति फकिंका ग-पुस्तके नास्ति; घ. पुस्तके तु ‘वाक्योच्चयः—’ इत्यस्य प्राग्दृश्यते. ६. ‘अव्यवहितपदार्थोपस्थितिरिति तात्पर्यार्थः’ इति पुस्तकान्तरे नास्ति. ७. ‘प्रकृतोप—’ इत्यादिः ‘—अव्याहतैव’ इत्यन्तः पाठः पुस्तकान्तरे न दृश्यते. ८. ‘आत्मवृत्तित्वमेव । एकपदार्थे—परपदार्थसद्भावरूपयोग्यताया अर्थधर्मत्वमेव । उपचारात्स्वजन्यजनकत्वरूपपरम्परसंबन्धात्स्वाश्रयोपस्थापकत्वाच्च पदोच्चयधर्मत्वमवगन्तव्यम्’ इत्युपलभ्यते पाठभेदः पुस्तकान्तरे.



## इत्थं वाक्यं द्विधा मतम् ॥ १ ॥

इत्थमिति वाक्यत्वेन महावाक्यत्वेन च । उक्तं च तत्रवार्तिके—

‘स्वार्थबोधसमाप्तानामङ्गाङ्गित्वव्यपेक्षया ।

वाक्यानामेकवाक्यत्वं पुनः संहत्य जायते ॥’ इति ।

तत्र वाक्यं यथा—‘शून्यं वासगृहं—’इत्यादि ( २३ पृ. ) । महा-  
वाक्यं यथा—रामायणमहाभारतरघुवंशादि ।

पदोच्चयो वाक्यमित्युक्तम् । तत्र किं पदलक्षणमित्यत आह—

**वर्णाः पदं प्रयोगार्हानन्वितेकार्थबोधकाः ।**

गृह्यतां, गगनं वर्तते’ इत्येतयोः ‘मिश्ररूपवसति, गृही भुङ्क्ते’ इत्येतयोर्भिन्नदि-  
नोच्चारितयोः ‘चक्षुषा गृह्यतां, घटो वर्तते’ इत्येतयोरपि महावाक्यत्वं स्यात् ।  
अत्र प्राचां संवादमाह—**स्वार्थेति** । स्वार्थबोधेन समाप्तानां निराकाङ्क्षाणां  
पुनरङ्गाङ्गित्वव्यपेक्षया गुणप्रधानभावेनाकाङ्क्षया संहत्य एकार्थप्रतिपादकत्वेन मि-  
लित्वा वाक्यानामेकवाक्यत्वं जायत इत्यर्थः । वाक्यार्थानां गुणप्रधानभावेन  
वैशिष्ट्यादेकत्वं तत्प्रतिपादकत्वेन वाक्यानामेकवाक्यत्वमिति भावः । पदनिरूपणे  
प्रसङ्गसंगतिमुपपादयति—**पदोच्चय इति** । वाक्यनिरूपणे स्मृतस्य पदस्या-  
नुपेक्षणीयत्वमिहं प्रसङ्ग इति भावः । **वर्णाः** स्वरव्यञ्जनरूपाः । प्रयोगार्हाश्च

१. **वर्णा इति** । वर्णोत्पत्तिस्तावदेवमुपवर्ण्यते—चेतनेन ज्ञातार्थविवक्षया तद्वोधक-  
शब्दनिष्पादनाय प्रेरितमन्तःकरणं मूलाधारस्थितमनलं चालयति, तच्चालितोऽनलस्तत्स्थल-  
वर्तिवायुचालनाय प्रभवति, तच्चालितेन वायुना तत्रैव सूक्ष्मरूपेणोत्पादितः शब्दः परा-  
वागित्यभिधीयते । ततो नाभिदेशपर्यन्तचलितेन तेन तद्देशसंयोगादुत्पादितः शब्दः पश्य-  
न्तीति व्यवहियते । एतद्वयस्य सूक्ष्मसूक्ष्मतरतयेश्वरयोगिमात्रगम्यता, नासदीयश्रुतिगो-  
चरता । ततस्तेनैव हृदयदेशं परिसरता हृदयसंयोगेन निष्पादितः शब्दो मध्यमेत्युच्यते ।  
सा च स्वकर्णपिधानेन ध्वन्यात्मकतया सूक्ष्मरूपेण कदाचिदस्माकमपि समधिगम्या ।  
ततो मुखपर्यन्तमाक्रामता तेन कण्ठदेशमासाद्य मूर्धानमाहत्य तत्प्रतिघातेन परावृत्य च  
मुखविबरे कण्ठादिकेष्वष्टसु स्थानेषु स्वाभिघातेनोत्पादितः शब्दो वैखरीति कथ्यते । अत्र  
वर्णानां क्रमवतामाशुतरविनाशित्वेनैकदानेकवर्णानुभवासंभवात् पूर्वपूर्ववर्णाननुभूयान्य-  
वर्णश्रवणकाले पूर्ववर्णानुभवजनितसंस्कारसहकृतेनान्यवर्णसंबन्धेन पदव्युत्पादनसमय-  
ग्रहणानुद्गीतेन श्रोत्रेणैकदैव सदसदनेकवर्णावगाहिनी पदप्रतीतिर्जन्यते, सहकारिसाम-  
र्थ्यात् प्रत्यभिज्ञावत् । प्रत्यभिज्ञाप्रत्यक्षे हि अतीतापि पूर्वावस्था स्फुरत्येवेति । ‘सुप्तिङन्तं  
पदम्’ इति तत्रभवान् पाणिनिः । ‘ते विभक्त्यन्ताः पदम् । २।२।६०।’ इति भगवान्  
गौतमः । न्यायनये द्विविधं पदम् । मुख्यं गौणं चेति । यत् शक्तिवृत्त्या यमर्थमुत्थाप-

यथा—घटः । प्रयोगार्हेति प्रातिपदिकस्य व्यवच्छेदः । अनन्वि-  
तेति वाक्यमहावाक्ययोः । एकेति साकाङ्क्षानेकपदवाक्यानाम् । अर्थ-  
बोधका इति कचटतपेत्यादीनाम् । वर्णा इति बहुवचनमविवक्षितम् ।

ते अनन्वितैकार्थबोधकाश्चेति विग्रहः । सुबाख्यातान्यतरान्तत्वेन क्वचित्तद्गुणान्तत्वेन  
प्रयोगार्हत्वम् । प्रातिपदिकस्य विभक्तिरहितनाम्नः केवलस्य तस्याप्रयोगित्वात् । एत-  
दुपलक्षणं धातोरित्यपि बोध्यम् । तस्यापि केवलस्याप्रयोगित्वात् । वाक्यमहावा-  
क्ययोर्व्यवच्छेद इत्यनेनान्वयः । एवमग्रेऽपि । तयोरन्वितार्थबोधकत्वात् । सा-  
काङ्क्षेति<sup>१</sup> । आकाङ्क्षामात्रविशिष्टानामयोग्यानामनासन्नानां चानेकपदानामनेकवा-  
क्यानां चेत्यर्थः । एषामन्वितार्थबोधकत्वेन पदत्वप्रसक्तौ तद्वारणाय एकेतीति  
भावः । नन्वेकवर्णद्विवर्णपदयोरव्याप्तिर्वर्णबहुत्वाभावादत आह—वर्णा इतीति ।  
ननु प्रकृत्यर्थान्वितस्वार्थबोधकत्वं प्रत्ययानामिति नियमात् कथं घटमित्यादिपदा-  
नामन्वितार्थबोधकत्वम् । न च शक्तिमत्पदमिति मतानुसारेण 'घट' इत्येकं पदम्  
'अम्' इत्यपरं पदम्, अनयोः प्रत्येकपदार्थोपस्थापकत्वेन अनन्वितार्थबोधकत्वम-  
क्षतमिति वाच्यम् । तथा सति घटमित्यादेः पदसमुदायस्य वाक्यत्वं स्यात् । न  
चेष्टापत्तिः । एवं सति 'शून्यं वासगृहं'—( २३ पृ. ) इत्यादि यद्वाक्योदाहरणं दत्तं  
तदसंगतं स्यात् । तस्य तथाविधवाक्यस्य महावाक्यतयैवोदाहर्तुमुचितत्वात् । न च  
प्रत्ययार्थातिरिक्तानन्वितार्थबोधकत्वं विवक्षणीयमिति वाच्यम् । तथाप्यभेदसंबन्धेन  
नीलाद्यन्वितोत्पलादिबोधकेषु 'नीलोत्पलम्' इत्यादिषु मुख्यार्थान्वितार्थबोधकेषु  
लक्षणिकश्चेतादिपदेषु चाव्याप्तिरनुद्धारात् समस्तस्य पदत्वास्वीकारे 'क्षीरोदजावस-  
तिजन्मभुवः प्रसन्नाः' इत्यादिपदगतक्लिष्टवोदाहरणमसंगतं स्यात् । न चेत्यपदार्थ-  
निरपेक्षं यत्तद्विन्नमनन्वितमिह विवक्षणीयमिति वाच्यम् । तथात्वे ग्रामं गत्वेत्या-  
दिसमुदायस्य त्वमिति कर्तृपदसापेक्षान्वितबोधकस्य पदत्वापत्तेः । एवमेकेति न संग-  
च्छते, 'घटौ' 'घटाः' इत्यादिद्विवचनान्तबहुवचनान्तपदेष्वनेकार्थबोधकेष्वव्याप्तेः ।  
न च एकेत्येकजातीयेत्यर्थ इति वाच्यम् । 'धवखदिरपलाशाः' इत्यादौ युगपच्चन्द्र-  
सूर्योपस्थापके 'पुष्पवन्तौ' इति पदे चाव्याप्तितादवस्थ्यात् । अपि च । पदघटकानां

यति तत् तस्मिन्नर्थे मुख्यम् । यथा गोघटादिव्यक्त्युत्थापकं गोघटादिपदम् । मुख्यमपि  
चतुर्विधम् । यौगिकं रूढं योगरूढं यौगिकरूढं चेति । तत्र प्रथमं पाचकादिपदम् ।  
द्वितीयं गोमण्डपादिपदम् । तृतीयं पङ्कजादिपदम् । चतुर्थमुद्गिदादिपदम् । यत् लक्षणा-  
वृत्त्या यमर्थमुत्थापयति तत् तस्मिन्नर्थे गौणम् । यथा गङ्गायां घोष इत्यत्र लक्षणावृत्त्या  
तीरोपस्थापकं गङ्गापदम् । इदमेव लक्षणिकमिति । अधिकमग्रे ॥

१. "विशिष्टवाक्यार्थस्य विशेषणविशेष्यानतिरिक्तत्वेनैकत्वमित्यभिप्रायेणेदं लक्षणम् । 'अन्वितैकार्थ-  
बोधकाः' इत्यनेनैव वाक्यवारणे सिद्धे 'अनन्वित—' इत्युपादानं व्यर्थं स्यात्" इति मुद्रितेऽधिकम्. २. सा-  
काङ्क्षानामन्वयबोधजनकानामनेकेषां पदानां वाक्यानां च समुदायस्य व्यवच्छेद इत्यर्थः । तथा चायोग्या-  
नामनाकाङ्क्षानामनासन्नानां च समुदायस्यानन्वितार्थबोधकत्वेऽपि न पदत्वमिति भावः. इति मुद्रितः पाठः.  
३. 'घटीयं कर्मत्वमित्याद्यन्वितार्थबोधकस्य घटमित्यादेः कथं पदत्वम्' इति मुद्रितेऽधिकः पाठः.

अर्थो वाच्यश्च लक्ष्यश्च व्यङ्ग्यश्चेति त्रिधा मतः ॥ २ ॥

एषां स्वरूपमाह—

वाच्योऽर्थोऽभिधया बोध्यो लक्ष्यो लक्षणया मतः ।

व्यङ्ग्यो व्यञ्जनया ताः स्युस्तिष्ठः शब्दस्य शक्तयः ॥ ३ ॥

ता अभिधायाः ।

तत्र संकेतितार्थस्य बोधनादग्रिमाभिधा ।

उत्तमवृद्धेन मध्यमवृद्धमुद्दिश्य 'गामानय' इत्युक्ते तं गवानयन-  
प्रवृत्तमुपलभ्य बालोऽस्य वाक्यस्य 'सौख्यादिमत्पिण्डानयनमर्थः' इति

यावतां वर्णानामनन्वितैकार्थबोधकत्वमुत केषांचिद्वा । तत्र, नाद्यः । 'सुन्दरस्य देव-  
दत्तस्य धनम्' इत्यादौ विशेषणविभक्तेरनर्थकत्वात् 'सुन्दरस्य' इत्यादिपदेऽव्याप्तेः ।  
नापि द्वितीयः । 'वह्निना सिञ्चति' इत्यादौ सर्वेषामनन्वितैकार्थबोधकत्वाभावेऽपि  
प्रत्येकं तथात्वसद्भावादतिव्याप्तेः । एवं च पैदलक्षणमेवं वाच्यम्—'असमासाङ्ग-  
मुत्तिष्ठत्तल्लोपयुक्तप्रकृतिः पदम्' । युगन्तेन केवलप्रकृतेः । असमासाङ्गैर्ल्यनेन 'पितुः  
स्वसा, जहिजोडः' इत्यादौ पूर्वावयवस्य । 'राजदन्तः' इत्यादौ उभयोरपि ।  
'प्रकृतिः' इत्यनेन वाक्यमहावाक्ययोर्व्यवच्छेदः । समासावयवस्य पदत्वाङ्गीकारे  
'नीलोत्पलम्' इत्यादिपदस्य वाक्यत्वं स्यात् । योग्यतालक्षणघटकपदार्थानाह—  
अर्थ इति । पदप्रतिपाद्य इत्यर्थः । एषां वाच्यादीनाम् । अभिधया बोध्य  
इति । अभिधाजन्यबोधविषय इत्यर्थः । अर्थबोधे शब्दस्य वृत्तीनां च कारणत्व-  
मिह विषयविषयिणोरभेदोपचाराद्बोध्यम् । वास्तवकारणं तु शब्दतद्बृत्तिज्ञानमेव ।  
शब्दस्य प्रकृतेः प्रत्ययस्य च शक्तयोऽर्थबोधे सहकारिण्यो वृत्तयः । अभिधादिशक्ति-  
माह—तत्रेति । अभिधादिषु मध्य इत्यर्थः । संकेतितार्थस्येति । संकेतितग्रह-  
विषयार्थस्येति तु नार्थः, संकेतस्याभिधाया अभिन्नत्वेनात्माश्रयापत्तेः । किंतु कोश-  
व्याकरणादिप्रसिद्धस्य मुख्यार्थस्येत्यर्थः । मुख्यत्वं च लक्ष्यव्यङ्ग्यापेक्षया प्रथमोप-  
स्थितिविषयत्वम् । बोधनात् स्वज्ञानेन शाब्दबोधजननात् । संकेतग्रहोपायान्वृ-  
द्धव्यवहारादीनाह—उत्तमेति । वृद्धेन संकेतग्रहवता । प्रयोजकप्रयोज्यभावसंपाद-  
नाय उत्तमत्वमध्यमत्वाभ्यां वृद्धयोरुपन्यासः । तं मध्यमवृद्धं गवानयनप्रवृत्तं गवा-  
नयनगोचरयत्नवन्तमुपलभ्य गवानयनक्रियया अनुमाय बालः "संकेतग्रहाभाववान्  
अस्य 'गामानय' इत्यस्य प्रथमं शक्तिग्रहात्पूर्वं प्रतिपद्यते इति । अनुमितेन यत्नेन

१. सास्त्रेति । सास्त्रा गलकम्बलः, आदिपदेन लाङ्गलकुदखुरादि गृह्यते.

१. 'तत्र' इत्यधिकं ग-घ-पुस्तकयोः. २. 'यद्वा' 'द्वौ घटौ' इति समुदायस्य संभेदेनान्यतरवैयर्थ्यमिति  
न्यायाद् 'द्वौ' इति भागस्यानर्थकत्वेऽपि 'घटौ' इति 'भागस्यानन्वितैकार्थबोधकत्वात्तत्रातिव्याप्तेः' इति  
मुद्रितपुस्तकेऽधिकः पाठः. ३. 'पदलक्षणमेवं वाच्यम्' इति पुस्तकान्तरे नास्ति. ४. 'अनेन' इति  
पुस्तकान्तरे नास्ति. ५. 'संकेताग्रहवान्' इति पुस्तकान्तरे.

प्रथमं प्रतिपद्यते, अनन्तरं च 'गां वधान' 'अश्वमानय' इत्यादावावापो-  
द्वापाभ्यां गोशब्दस्य 'सास्त्रादिमानर्थः' आनयनपदस्य च 'आहरणमर्थः'  
इति संकेतमवधारयति । क्वचिच्च प्रसिद्धपदसमभिव्यक्ति-  
'इह प्रभिन्नकमलोदरे मधूनि मधुकरः पिबति' इत्यत्र । क्वचिदासोप-

मध्यमवृद्धस्य गवानयनगोचरं ज्ञानमनुमिनोति, तन्नोचरप्रवृत्तिं प्रति तन्नोचरज्ञानस्य  
हेतुत्वात्, ततस्तस्य ज्ञानस्य को हेतुरित्याकाङ्क्षायामुपस्थितत्वात् 'गामानय' इति  
वाक्यस्यैव तादृशज्ञानहेतुतां कल्पयतीति भावः । अश्वमानयेत्यादाविति ।  
उक्ते इति शेषः । आवापोद्वापाभ्यामिति । आवापोद्वापाभ्यामन्वयव्यतिरे-  
काभ्यां 'गां वधान' इत्यत्र गोपदसत्त्वे सास्त्रादिमत्पदार्थबोधः । आनयनपदव्यति-  
रेकेणाहरणपदार्थबोधाभावः । 'अश्वमानय' इत्यत्र गोपदव्यतिरेकेण सास्त्रादिमत्प-  
दार्थबोधाभावः । आनयपदसत्त्वे आहरणपदार्थबोधः, इत्येवंरूपान्वयव्यतिरेकौ ।  
संकेतमभिधानामशक्तिम् । सा चातिरिक्तैव न त्वस्माच्छब्दादयमर्थो बोद्धव्य इती-  
श्वरेच्छा । ईश्वरं दृश्यतां पामरादीनामपि शाब्दबोधोदयादतिप्रसङ्गाच्च । अत एवा-  
धुनिकसंकेतितानां चैत्रादिपदानामपि संकेतः संगच्छते । न चाशौचव्यपगमे पिता  
नामधेयं कुर्यादिति सामान्यतश्चैत्रादिपदानामपीश्वरसंकेतितत्वमिति वाच्यम् । तत्र  
तथागतिसंभवेऽपि यादृच्छिकसंकेतितडित्यादिपदानां संकेतासंगतिप्रसङ्गात् । त-  
स्याश्च पदार्थे वैशिष्ट्यं नाम संबन्धः कल्प्यते 'अयं घटपदाभिधेयः' इत्यादिप्रती-  
तिबलादिति सांप्रदायिकाः । क्वचिदिति । प्रसिद्धस्य गृहीतसंकेतस्य पदस्य सम-  
भिव्यक्तिः साहचर्यात् । समीपोच्चारितत्वादित्यर्थः । प्रेक्षावद्भिः प्रायेण योग्यपदा-  
र्थोपस्थापकं पदं समीपे प्रयुज्यत इत्यादिसंबन्धतः प्रसिद्धपदार्थान्वययोग्यपदार्थ-  
विशेषोक्तिग्रहो भवतीति भावः । एवं च शक्यार्थे योग्यतासत्त्वेऽपि वक्तृतात्पर्यवि-  
शेषस्यात्र हेतुत्वकल्पनात्तत्र न शक्तिग्रहः । संकेतमवधारयतीत्यनुषङ्गः । एवम-  
त्रेऽपि । प्रभिन्नेति । प्रफुल्लेत्यर्थः । 'अत्र कमले मधुकरो मधु पिबति' इति पदा-  
नामन्वययोग्यतार्थकत्वज्ञानेन मधुकरपदस्य भ्रमर एव शक्तिग्रहः । मक्षिकादौ  
तादृशयोग्यतासत्त्वेऽपि वक्तृतात्पर्यविशेषज्ञानाभावाच्च शक्तिग्रहः । कमलाभ्य-  
न्तरे भ्रमर एव मधु पिबतीति जानता जनेन कमलपदसमभिव्यक्तिरानुपपन्नपदस्य  
भ्रमरे संकेतो गृह्यते । आसोपदेशात् प्रामाणिकवचनात् । एतदुपलक्षणम् । व्या-  
करणादयोऽपि शक्तिग्रहोपाया द्रष्टव्याः । तदुक्तम्—'शक्तिग्रहं व्याकरणोपमान-  
कोषात्तवाक्याध्यवहारतश्च । वाक्यस्य शेषाद्विवृतेर्वदन्ति सांनिध्यतः सिद्धपदस्य  
वृद्धाः ॥' इति । दाक्ष्यादिशब्दानां दक्षायपत्येषु शक्तिग्रहो व्याकरणात् । गोसदृश-  
पिण्डदर्शनाद् गोसदृशो गवयपदवाच्य इत्यतिदेशवाक्यस्मरणे अयं गवयपदवाच्य  
इत्युपमानात् । 'विनायको विघ्नराजद्वैमातुरगणाधिपाः' इत्यादौ कोषात् । आसवा-

१. 'अर्थ' इति क.ग. पुस्तकयोः. २. 'इह' ग-पुस्तके नास्ति. ३. 'प्रसिद्धस्य—' इत्यादिः '—न  
शक्तिग्रहः' इत्यन्तो ग्रन्थः पुस्तकान्तरे न दृश्यते. ४. 'अत्र कमले—' इत्यादिः 'ज्ञानाभावाच्च  
शक्तिग्रहः' इत्यन्तः पाठो बहुत्र नोपलभ्यते.



देशात्, यथा—‘अयमश्वशब्दवाच्यः’ इत्यत्र । तं च संकेतितमर्थं बोधयन्ती शब्दस्य शक्त्यन्तरानन्तरिता शक्तिरभिधा नाम ।

संकेतो गृह्यते जातौ गुणद्रव्यक्रियासु च ॥ ४ ॥

क्यादित्र(द्व)यमुदाहृतं स्वयमेव ग्रन्थकृता । वाक्यशेषाच्छक्तिग्रहो यथा—‘यवमय-  
श्चरुर्भवति । वाराही चोपानत् । वैतसे कटे प्राजापत्यं धिनोति ।’ इत्यत्र यववराहवे-  
तसशब्दाः किं म्लेच्छप्रयोगात् कङ्कुवायसजम्बूनां वाचकाः, उत आर्यप्रयोगाद् दीर्घ-  
शकसूकरवज्रुलानामिति विप्रतिपत्तौ ‘वसन्ते सर्वस्यानां जायते पत्रशातनम् ।  
मोदमानाश्च तिष्ठन्ति यवाः कणिशशालिनः ॥’, ‘वराहं गावोऽनुधावन्ति’, ‘अप्सु जो  
वैतसः’ इति वाक्यशेषरूपवेदविरोधिनी म्लेच्छप्रतीतिः स्मृतिरिव वेदविरुद्धा हेया ।  
इत्यार्यप्रयोगादेव दीर्घशकादौ शक्तिग्रह इति । ‘शक्तिः कवित्वबीजरूपः संस्कार-  
विशेषः’ इत्यादौ विवृतेः । आनन्त्यव्यभिचारदोषप्रसङ्गशङ्कया व्यक्तिशक्तिवादमपहा-  
योपाधिशक्तिवादमाह—<sup>२</sup>संकेत इति । द्रव्यं संज्ञाविषयः । संज्ञा च द्विविधा—

१. अभिधेति । सेयमभिधा त्रिविधा—केवलसमुदायशक्तिः, केवलावयवशक्तिः,  
समुदायावयवशक्तिसंकरश्चेति । आद्याया डित्थादिरुदाहरणम्, तत्रावयवशक्तेरभावात् ।  
द्वितीयावास्तु पाचकपाठकादिः, तत्र धातुप्रत्ययशक्तिबोध्ययोरर्थयोरन्वयेनोल्लसितात्पाकक-  
र्तृरूपादर्थादृतेऽर्थान्तरस्यानवभासेन समुदायशक्तेरभावात् । तृतीयायाः पङ्कजादिः । इह  
धातुपदप्रत्ययरूपावयवशक्तिवेद्यानां पङ्कजननकर्तृणामाकाङ्क्षदिवशादन्वये प्रकाशमानात्प-  
ङ्कजनिककर्तृरूपादर्थादतिरिक्तस्य पञ्चत्वविशिष्टस्य प्रत्ययेन तदर्थसमुदायशक्तेरपि कल्पनादु-  
भयोः संकरः । एता एव विधा रूढि-योग-योगरूढिशब्दैर्व्यपदिश्यन्ते । अश्वगन्धाश्च  
कर्णमण्डपनिशान्तकुवलयदिपदेषु का शक्तिरिति । अत्र केचित्—‘अश्वगन्धारसं पिबेत्’  
इत्यादिषु विषयविशेषे केवलसमुदायशक्तिः । ‘अश्वगन्धा वाजिशाला’ इत्यादिषु तु केवल-  
योगशक्तिः । समुदायावयवशक्त्योरुभयोरेकशब्दाश्रयत्वे कथं केवलत्वविशेषितयोराद्यद्विती-  
यभेदयोरिति तु न शङ्क्यम् । समुदायावयवशक्तित्रेचयोरर्थयोरन्वयेन तादृशशक्त्योः केवलस्य  
साम्राज्यात् । इदमेव हि केवलत्वमिह विवक्षितं यदन्वयायोग्यार्थबोधकत्वम् । संकरस्त्व-  
न्वययोग्यार्थबोधकयोरेवेति न तस्यात्र प्रसक्तिः—इत्याहुः । अन्ये तु—अश्वकर्णादिशब्देषु  
नाभिधायाः प्रथमद्वितीययोर्विधयोः प्रसक्तिः । कैवल्यविरहात् । परंतु संकरस्य द्वौ भेदौ  
—योगरूढिर्यौगिकरूढिश्च । तत्राद्यस्योदाहरणं पङ्कजादिशब्दाः । द्वितीयस्य त्वश्वकर्णा-  
दयः—इत्याहुः । ‘चतुर्थ एवायमभिधाया भेदः’ इत्यप्यन्ये । ‘अखण्डा एव हि शब्दाः ।  
तत्र समासेषु पदानां कृत्तद्धिततिङ्ङन्तेषु च प्रत्ययानां विभागः काल्पनिक एवेति कुत्रास्ति  
योगशक्तिः, विशिष्टस्य विशिष्टार्थे रूढेरेवाभ्युपगमा’दित्यपि वदन्ति ॥

२. संकेत इति । अत्रायं निष्कर्षः—यद्यपि सकलप्रयोजनसंपादकतया इयक्तिरेव  
संकेतसहा तथाप्यानन्त्याद्यभिचाराच्च न तत्र संकेतो युक्तः । तथाहि—किं सर्वासु  
गोव्यक्तिषु संकेतग्रहः, आहोस्वित् कस्यांविदेकव्यक्तौ । नाथः । अनन्तानां गोव्यक्तीनां  
युगपदुपस्थानासंभवात् । नान्यः । यस्यां गोव्यक्तौ संकेतग्रहस्तदतिरिक्ताया गोशब्देन



जातिगोपिण्डादिषु गोत्वादिका । गुणो विशेषाधानहेतुः सिद्धो

चिरन्तनी, आधुनिकी च । तत्राद्या हरिहरादिः । द्वितीया डित्थडवित्थादिः । जाल्या-  
दिपदार्थमाह—जातिरिति । गोपिण्डादिषु गोव्यक्त्यादिषु । सिद्धो नित्यः । एत-

भानासंभवात् । अपि च व्यक्तिसक्तिवादे—‘गौः शुक्लवर्णवांश्चलनक्रियावान् डित्थ-  
नामा’ इत्यभिप्रायेण ‘गौः, शुक्लः, चलः, डित्थः’ इति प्रयोगे गवादिभिश्चतुर्भिरपि श-  
ब्दैरेका सैव गोव्यक्तिरुच्यते इति पदार्थभेदो न स्यात् । तत्र व्यक्तेरेव पदार्थत्वात्, तस्याश्च  
प्रकृते एकत्वात् । तथा च विषयविभागाभावे गवादिशब्दार्थानां घटः कलश इत्यादीनामि-  
वैकार्यवाचकत्वेन सहप्रयोगो न स्यात् । उपाधिशक्तिवादे तु—जातिगुणक्रियासंज्ञानां  
प्रवृत्तिनिमित्तभेदेन गवादिशब्दानां पर्यायत्वाभावाद् भवति सहप्रयोग इति । तत्र जाति-  
गोत्वादिः संस्थानविशेषाभिव्यङ्ग्या प्रत्यक्षसिद्धा गवादिपदानामभिधेया । अनुमानसिद्धा  
च प्राणत्वरसनत्वादिघ्राणरसनादिपदानाम् । अयं जातिरूपः शब्दः प्राणप्रद इत्यभिधी-  
यते । प्राणनं प्राणो व्यवहारयोग्यता । तं ददाति संपादयतीति प्राणप्रदस्तन्निर्वाहक  
इत्यर्थः । सर्वगोवृत्तिर्जातिरिति यावत् । ‘प्राणप्रदत्वं च यावद्वस्तुस्थितिसंबन्धित्वम्’ इति  
नरसिंहादयः । तदुक्तं वाक्यपदीये—‘गौः स्वरूपेण न गौर्नाप्यगौः, गोत्वाभिसंबन्धा-  
द्गौः’ इति । अस्यार्थः—गौ गोपदोद्देश्यः सास्त्रादिमान्धर्मी स्वरूपेण जातिरहितव्यक्तित्व-  
मात्रेणेत्यर्थ इति व्याख्यातारः । अज्ञातगोत्वकेन धर्मस्वरूपमात्रेणेत्यर्थ इत्यन्ये । न गौः ।  
न गोव्यवहारनिर्वाहकः । नाप्यगौः । नापि गोभिन्न इति व्यवहारस्य निर्वाहकः । तथा  
सति दूरादनभिव्यक्तसंस्थानतया गोत्वाग्रहदशायां गवि गौरिति गोभिन्न इति वा व्यवहारः  
स्यात् । स्वरूपस्याविशेषाद्धटे गौरिति गवि चागौरिति वा व्यवहारः स्यादिति भावः ।  
‘अगौः’ इत्यत्र ‘गोरतद्धितलुकि’ इति टच्प्रत्ययो न भवति ‘नजस्तत्पुरुषात्’ इति निषे-  
धात् । गोत्वाभिसंबन्धाद्गोत्ववत्तया ज्ञानाद्गौर्गोशब्दव्यवहार्य इति । एवं च यावद्गोव्यव-  
हारं तत्र गोपिण्डे गोत्वस्य सत्त्वात्प्राणप्रदत्वमिति भावः । एवं च नित्यमेकमनेकानुगतं  
सामान्यं जातिरिति तल्लक्षणं बोध्यम् । गुणः शुक्लादिः शुक्लादिपदानामभिधेयः । शुक्ला-  
दिना हि लब्धसत्ताकं गवादिकं वस्तु व्यावर्त्यते इति तात्पर्यम् । अत्रेदं तत्त्वम्—उत्प-  
न्नस्य द्रव्यस्य गुणेन पश्चाद् योग इति । एवं चोत्पन्नस्य द्रव्यस्य क्षणमेकं निर्गुणत्वम् ।  
जातियुक्तस्यैव द्रव्यस्योत्पत्तिः । ‘जन्मना जायते जातिः’ इत्युक्तेः । एवं जातिगुणयोर्महा-  
न्भेद इति बहवः । प्रदीपकृतस्तु—‘यद्यपि शुक्लत्वादेर्नित्यत्वाभ्युपगमे गोत्वादिना समका-  
लमेव संबन्धित्वम्, तथापि तस्य संबन्धः कदाचिदपैत्यपि, न तु गोत्वादेरिति विशेषः’  
इत्याहुः । कदाचित्पाकाद्यवस्थायाम् । आदिपदेन रज्जनावस्थायाम् ग्रहणम् । पाकेन रज-  
नेन च वर्णान्तरसंपादन इति तदर्थः । एवं च ‘सत्त्वे निविशतेऽपैति पृथग्जातिषु दृश्यते ।  
आधेयश्चाक्रियाजश्च सोऽसत्त्वप्रकृतिर्गुणः ॥’ इति गुणलक्षणं बोध्यम् । अयमर्थः—द्रव्य-  
माश्रयते, तत एव च द्रव्यान्निवर्तते, भिन्नजातीयेषु द्रव्येषु दृश्यते यः स गुणः । एतेन  
जातेर्गुणत्वं वारितम् । सा हि द्रव्ये निविशमाना द्रव्यं न कदाचिज्ज्ञाति । न च भिन्नजा-  
तीयानि द्रव्याण्यभिनिविशते । यद्यपि गवाश्वादिषु प्राणित्वमस्ति, तथापि प्राणित्वेन तेषा-  
मेकजातीयत्वमेव । ननु क्रियायाः पूर्वोक्तलक्षणयोगाद्गुणत्वं प्राप्नोति, सापि हि द्रव्ये निवि-

वस्तुधर्मः । शुक्लादयो हि गवादिकं सजातीयेभ्यः कृष्णगवादिभ्यो

न्मते गुणानामपि नित्यत्वम् । आविर्भावतिरोभावावेव उत्पत्तिविनाशप्रतीतिविषयौ ।

वस्तुधर्मो द्रव्यमात्रवृत्तिः । विशेषाधानहेतुत्वमुपपादयति—शुक्लादयो हीति ।

शते, कदाचिद् द्रव्यान्निवर्तते निष्क्रियं हि द्रव्यं कदाचिद् भवति, कदाचित्सक्रियम्, भिन्न-जातीयानि च द्रव्याण्याश्रयतीत्याह—आधेय इति । उत्पाद्य इत्यर्थः । यथा घटादेः पाकजो रूपादिः । अक्रियाजोऽनुत्पाद्यः । यथा—आकाशादेर्महत्त्वादिः । क्रिया तूत्पाद्यैव न नि-त्येति, तस्या द्वैविध्याभावाद्गुणत्वाभावः । नन्वेवं द्रव्यस्यापि गुणत्वं प्राप्नोति, अवयविद्र-व्यमवयवद्रव्येषु निविशते, असमवायिकारणसंयोगनिवृत्तौ च विनाशात्ततोऽपैति, भिन्न-जातीयेषु च हस्तपादादिषु दृश्यते, द्विविधं तन्नित्यानित्यभेदेन निरवयवस्य द्रव्यस्यात्म-परमाण्वादेर्नित्यत्वादवयविद्रव्यस्यानित्यत्वादित्यत आह—असत्त्वप्रकृतिरिति । अद्रव्यस्व-भाव इत्यर्थः । ‘पृथग्जातिषु’ इत्यत्र व्यासः । समासे ‘जाल्यन्ताच्छ बन्धुनि’ इति छः स्यात् । तत्र व्यक्तिषु जाल्याधारेषु दृश्यमानो जातिषु दृश्यत इत्युच्यत इति ‘बोतो गुणवचनात्’ इति सूत्रे भाष्यकैयटयोः स्पष्टम् । क्रिया च भावना उत्पादयितुर्व्यापाररूपा साध्यत्वेना-भिधीयमानेति ज्ञेयम् । तदुक्तम्—‘व्यापारो भावना सैवोत्पादना सैव च क्रिया’ इति, ‘यावत्सिद्धमसिद्धं वा साध्यत्वेनाभिधीयते । आश्रितक्रमरूपत्वात्सा क्रियेत्यभिधीयते ॥’ इति च । यावदिति । सर्वमित्यर्थः । सिद्धमसिद्धं वेति । सिद्धं वर्तमानध्वंसप्रतियोगि । तद्विघ्नम-सिद्धम् । तच्च वर्तमानं भविष्यच्चेति द्विविधम् । तेन ‘अपचत्’ ‘पक्षयति’ ‘पचति’ इत्यादौ सर्वत्र साध्यत्वेनासत्त्वरूपत्वेनाभिधीयमाना क्रियेति क्रियाशब्दस्य रुढिर्दर्शिता । यौगि-कत्वमप्याह—आश्रितेति । आश्रितक्रमं रूपं यस्यास्तत्त्वात् । पूर्वापरीभूतावयवकत्वादि-त्यर्थः । तदीयावयवानामधिश्रयणाद्यधःश्रयणपर्यन्तानां क्रमेणोत्पत्तेः । क्रियापदेन तत्समु-दायोऽभिधीयते । यत्र च क्रमिको व्यापारोऽस्ति तत्र रूढिरादरणीयेति पौर्वापर्यारोपणे वा सर्वत्र फलस्य स्वजनकव्यापारगतपौर्वापर्यारोपाद्यौगिकत्वम् । किंच क्रमिकावयवानामेक-दासत्त्वेऽपि यत्किञ्चिदवयवसत्त्वकाले वर्तमानत्वव्यवहारः । अवयवावयविनोरभेदारोपात् । भूतभविष्यत्त्वव्यवहारस्तु सर्वेषामवयवानां भूतभविष्यत्त्वयोरेव । न तु यत्किञ्चित्क्रियाभू-तत्वाद् । उक्तं च—‘गुणभूतैरवयवैः समूहः क्रमजन्मनाम् । बुद्ध्या प्रकल्पिताभेदः क्रि-येति व्यपदिश्यते ॥’ इति । अस्यार्थः—क्रमिकतत्त्वव्यापारं प्रति गुणभूतैर्गुणभावेन भास-मानैरवयवैरुपलक्षितः एकत्वबुद्ध्या प्रकल्पितोऽभेदो यस्मिन्सद्रूपः क्रमजन्मनां व्यापारा-णां समूहः क्रियेति । अत्र क्षणनश्वराणां व्यापाराणां मेलनाभावेन बुद्ध्येत्युक्तम् । तथा च—बुद्धिजन्यसंस्कारद्वारा तेषां मेलनसंभव इति भावः । अत एव भाष्ये—‘क्रिया हि नामेयमत्यन्तापरिदृष्टा पूर्वापरीभूतावयवा न शक्यते पिण्डीभूता निदर्शयितुम्’ इति । व्यापारसमुदायात्मिकायाः क्रियाया दर्शनायोग्यत्वोक्त्या तदवयवानां तद्विषयत्वं व्यति-रेकमुखेन दर्शितम् । तस्याश्चाभिन्नैकबुद्धिविषयतयैकत्वव्यवहार इत्यपि बोध्यम् । अथ च शुक्लादीनां चलादीनां च प्रतिव्यक्तिभेददर्शनादानन्त्यव्यभिचाराभ्यां व्यक्तिशक्तिवादो-क्षाभ्यामिहापि कलुषीकरणमिति चेत्, तेषां लाघवात्प्रत्यभिज्ञाबलैकताया अभ्युपगमात् ।

व्यावर्तयन्ति । द्रव्यशब्दा एकव्यक्तिवाचिनो हरिहरडित्थडवित्थादयः । क्रियाः साध्यरूपा वस्तुधर्माः पाकादयः । एषु हि अधिश्रयणावश्रयणा-  
न्तादिपूर्वापरीभूतो व्यापारकलापः पाकादिशब्दवाच्यः । एष्वेव हि व्य-  
क्तेरुपाधिषु संकेतो गृह्यते । न व्यक्तौ । आनन्त्यव्यभिचारदोषापातात् ।

साध्यरूपा जन्यस्वभावाः । एषु साध्यरूपवस्तुधर्मेषु । अधिश्रयणेति । अधिश्र-  
यणादीत्यर्थः । अधिश्रयणं जुह्यां स्थात्या आरोपणम् आदिराद्यवयवो यस्य । अव-  
श्रयणं जुह्याः स्थात्या अवरोपणम् अन्तोऽन्तावयवो यस्य, तयोः कर्मधारयः ।  
आदिशब्देन गृहनिर्गमादिग्रामान्तरप्रवेशान्तप्रभृतीनां ग्रहणम् । पाकादीत्यादिना  
गमनादिग्रहणम् । एष्वेव हीति । जाल्यादिषु चतुर्षु मध्ये ये व्यक्तेरुपाधयो धर्माः  
जातिगुणक्रियास्वरूपास्तेष्वेवेत्यर्थः । संज्ञाशब्दानां तु व्यक्तावेव संकेतग्रहः । द्रव्यस्य  
व्यक्तिव्यतिरिक्तत्वाभावेनोपाधित्वाभावाच्चानात्वाभावेनोक्तदोषद्वयाभावाच्च । अत  
एवोक्तम्—‘द्रव्यशब्दा एकव्यक्तिवाचिनः’ इति । केचित्तु “संज्ञाशब्दानां संज्ञा-  
यामेव संकेतग्रहः, उपस्थाप्योपस्थापकभावेनाविनाभावाद् व्यक्तेराक्षेपः” इत्याहुः ।  
तन्न । संज्ञायाः शब्दानतिरिक्तत्वेन तस्यचोच्चारणभेदेन भिन्नतया निरुक्तदोषद्व-  
यप्रसङ्गात् । एवं च डित्थत्वादिकं व्यक्तिस्वरूपमेव न तु पदार्थान्तरमित्यवधेयम् ।  
आनन्त्येति । नानाव्यक्तिषु नानाशक्तिकल्पनागौरवमित्यभिप्रायः । ईश्वरेच्छा-  
पक्षे तद्विषयत्वस्य नानात्वकल्पनमेव गौरवमित्यवगन्तव्यम् । ननु नानान्तव्यक्तिषु  
शक्तिग्रहः, किंतु दृष्टव्यक्तावेवेति कुतो गौरवमित्यत आह—व्यभिचारेति ।

तदुक्तम्—‘गुणक्रियायदृच्छानां वस्तुत एकरूपाणामाश्रयभेदाद्भेद इव लक्ष्यते’ इति ।  
तथा च भेदप्रतीतिर्भ्रम एवेति भावः । इदमुपलक्षणम् । उत्पत्तिविनाशप्रतीतिरपि तथैव ।  
वर्णनित्यतावादे गकाराद्युत्पत्तिविनाशप्रतीतेर्भ्रमत्वस्य स्वीकारात् । यादृच्छिकस्तु वक्रा  
स्वेच्छया डित्थादिशब्दानां प्रवृत्तिनिमित्तत्वे संनिवेशितो धर्मः स च ‘परम्परया व्यक्ति-  
गतश्चरमवर्णाभिव्यङ्ग्योऽखण्डः स्फोटः’ इत्येके । ‘आनुपूर्व्यव्यवच्छिन्नो वर्णसमुदायः’  
इत्यपरे ‘केवला व्यक्तिरेव’ इतीतरे । तत्राद्यमतद्वये विशेषणज्ञानाद्विशिष्टप्रत्ययः । तृती-  
यमते च निर्विकल्पात्मकः प्रत्ययः । तदित्थं चतुष्टयी शब्दानां प्रवृत्तिरिति दर्शनं व्यव-  
स्थितम् । सर्वेषां शब्दानां जातिरेवार्थः । गुणक्रियाशब्दानां गुणक्रियागतायाः यदृच्छा-  
शब्दानां च बालवृद्धशुकाद्युदीरिततत्तच्छब्दवृत्तेस्तत्तत्समयभेदभिन्नार्थवृत्तेर्वा जातेरेवा-  
भिधेयतासंभवात् । इति जातिशक्तिदर्शनमिति संक्षेपः । अत्र—‘बोद्धव्योऽस्मात्पदादर्थो-  
ऽयमित्याकारिकेशितुः । इच्छापि संकेताख्यात्र शक्तिरित्याहुरौहिकाः ॥ अर्धप्रतीति-  
जनने स्वतः सामर्थ्यलक्षणम् । शब्देनार्थस्य संबन्धं शक्तिं मीमांसका जगुः ॥ तत्र लाक्ष-  
णिके शब्देऽपीश्वरेच्छास्यतोऽखिला । उच्छिद्येलक्षणतोऽत्र मीमांसकमतं मतम् ॥ सा  
जातियुक्तव्यक्तौ स्याज्जातिमात्रे तथा क्रमात् । मतद्वये तथाप्यन्या युक्ता लाघवतोऽभिधा ॥  
किं च कार्यान्विते शक्तिमाहुः प्राभाकरा न तत् । युक्तं गौरवतः किंतु लाघवात् साऽन्वि-  
तैकगा ॥’ इति संग्रहश्लोकाः ॥

अथ लक्षणा—

मुख्यार्थबाधे तद्युक्तो ययान्योऽर्थः प्रतीयते ।

रूढेः प्रयोजनाद्वासौ लक्षणा शक्तिरपि ता ॥ ५ ॥

संकेतग्रहकालादृष्टव्यत्वावपि बोध्यस्य कार्यस्य सत्त्वाद् व्यक्तिसंकेतग्रहरूपकारणस्य सिद्धत्वाद् व्यभिचार इति भावः । ननु गुणक्रियाणां प्रतिव्यक्तिभिन्नत्वेन आनन्त्य-  
व्यभिचाराभ्यां कथं संकेतग्रह इति चेत् । न । तन्मते गुणादीनामपि जातिवदे-  
कत्वमेव । भेदप्रतीतिस्तु आश्रयभेदादौपचारिकी । एतदसहमाना अन्ये जातवदे-  
शक्तिरिति वदन्ति । यथा काव्यप्रकाशे—‘संकेतितश्चतुर्भेदो जात्यादिर्जातिरेव वा’  
इति । एतन्मते गवादौ गोत्वादिरिव, शुक्लादौ शुक्लत्वादिः, पाकादौ पाकत्वादिः,  
डित्थादौ डित्थत्वादिरस्ति । डित्थादीनां प्रकृत्यवस्थाकालभिन्नत्वेन भिन्नत्वाङ्गीकारात्त-  
द्वृत्तिडित्थत्वादिजातिस्वीकारः । एवं शुक्लत्वादिजात्याश्रयस्य शुक्लादिगुणस्यैवाक्षेपः ।  
पटादिपरत्वे तु लक्षणैवेति मन्तव्यम् । ननूपाधौ संकेतग्रहाङ्गीकारे ‘विशेष्यं नाभिधा-  
गच्छेत्क्षीणशक्तिर्विशेषणे’ इति न्यायाद् ‘गामानय’ इत्यादौ गोपदादिना कथं गवादे-  
ग्रह इति चेत् । न । गवादेराक्षेपेण लाभात् । तदुक्तम्—‘व्यक्त्यविनाभावान्तु जात्या  
व्यक्तिराक्षिप्यते’ । यथा—‘क्रियते’ इत्यादौ कर्ता । ‘कुरु’ इत्यादौ कर्मेति । आक्षेपो  
नानुमानम् । व्याप्तादिज्ञानव्यतिरेकेणापि व्यक्तेरनुभवात्, किंतु स्मरणमेव गोत्वादि-  
प्रकारकगवादिस्मरणाभावेन गोत्वादिविशिष्टशब्दबोधानुपपत्तेः । अत एवोक्तम्—  
‘जातिशक्तं पदं व्यक्तिमेवानुभावयति स्मारयति च’ इति । जातिशक्तमुपाधिशक्त-  
मित्यर्थः ॥ अथ लक्षणेति । अभिधानिरूपणानन्तरं लक्षणा निरूप्यत इत्यर्थः ।  
मुख्यार्थस्याभिधेयार्थस्य । बाधे अन्वयानुपपत्तिग्रहे । अत्र ‘मुख्यार्थसंबन्धग्रहे’  
इत्यपि बोध्यम् । तेन विना लक्षणाया अग्राहकत्वात् । उक्तं च—‘संबन्धानुपपत्तिभ्यां  
शब्दलक्षणा’ इति । तद्युक्त इति । मुख्यार्थसंबन्धीत्यर्थः । मुख्यार्थसंबन्धिनि  
लक्षणा नास्तीति सूचनार्थैतत् । अन्यो मुख्यार्थतावच्छेदकातिरिक्तधर्मावच्छिन्नः ।  
मुख्यार्थभिन्न इत्यर्थस्तु न मनोरमः । प्रयोजनाभावात् । स्वार्थस्यापि बोधिका-

1. मुख्येति । यद्यपि ‘काकेभ्यो दधि रक्ष्यताम्’ ‘छत्रिणो यान्ति’ इत्यादी न मु-  
ख्यार्थबाधस्तथापि तात्पर्यार्थविषयीभूतवाक्यार्थबोधाभावोऽज्ञाभिप्रेतः । आधे उपधातक-  
त्वेनैव मुख्यार्थस्यान्वयो न तु काकत्वेन, अन्ये एकसार्थप्रवृत्तत्वेनैव मुख्यार्थस्यान्वयो न  
तु छत्रित्वेनेति नाव्याप्तिः । यत्र काकमात्रे तात्पर्यं न तत्र लक्षणा । एतेन तात्पर्यानु-  
पपत्तिरेव लक्षणाबीजं नत्वन्वयानुपपत्तिरिति सूचितम् । यद्यपि ‘यष्टीः प्रवेशय’ ‘गङ्गायां  
घोषः’ इत्यादावुभयापेक्षादर्शनाद्विनिगमनाविरहस्तथापि ‘गङ्गायां घोषः’ इत्यत्र तात्पर्या-  
भावे कुतो गङ्गापदेऽपि स्वार्थसंबन्धिनौकादौ न लक्षणा, तावताप्यन्वयानुपपत्तिशान्तेः ।  
अतस्तात्पर्यानुपपत्तिरेव लक्षणाबीजमित्यवधेयम् । घोषपदस्य मीनादौ लक्षणा किं न  
स्यादिति तु न युक्तम् । न विधौ परः शब्दार्थ इति लक्षणायाः कर्तुमशक्यत्वादिति दिक् ॥



‘कलिङ्गः साहसिकः’ इत्यादौ कलिङ्गादिशब्दो देशविशेषादिरूपे स्वार्थेऽसंभवन्वया शब्दशक्त्या स्वसंयुक्तान्पुरुषादीन्प्रत्याययति, यया च ‘गङ्गायां घोषः’ इत्यादौ गङ्गादिशब्दो जलमयादिरूपार्थवाचकत्वात्प्रकृतेऽसंभवन्वस्य सामीप्यादिसंबन्धसंबन्धिनं तटादिं बोधयति, सा शब्दस्यार्पिता स्वाभाविकेतरा ईश्वरानुद्धाविता वा शक्तिर्लक्षणा नाम । पूर्वत्र हेतू रूढिः प्रसिद्धिरेव । उत्तरत्र ‘गङ्गातटे घोषः’ इति प्रतिपाद-

यामुपादानलक्षणायां ‘रामोऽस्मि सर्वं सहे’ इति वक्ष्यमाणायां स्वार्थस्यैव दुःखसहिष्णुत्वेन बोधिकायां रामशब्दलक्षणायामव्याप्त्याधायकत्वाच्च । अत एव ‘कदली कदली-’ इत्याद्यर्थान्तरसंक्रमितवाच्यलक्षणा मूलध्वनेरुदाहरणमपि संगच्छते । अत्र द्वितीयकदल्यादिपदानां पौनरुक्त्या कदलीत्वादिना अन्वयमलभमानानां शीतत्वादिना कदल्यादिरूपमुख्यार्थस्यैव बोधकत्वेन लक्षणास्वीकारात् । एवं ‘पण्डितकवयः कपयो ह्यन्ये कवयस्तु केवलं कपयः’ अत्र द्वितीयकविपदस्य काव्यजन्यलाभपूजाख्यात्यादिभागित्वेन कवेरेवोपस्थापनेऽपि लक्षणा । एवं च सामान्यशब्दस्य विशेषपरत्वेऽपि लक्षणा संभवति । शक्यतावच्छेदकघटितविशिष्टधर्मस्यापि शक्यतावच्छेदकातिरिक्तत्वस्वीकारात् । यथा ‘त्वामस्मि वच्मि’-इत्यादौ । रूढिः प्रसिद्धिः । सा च भूरिप्रयोगरूपा, तस्या ज्ञानात् । अवाचकशब्दप्रयोगः सप्रयोजनक इति सामान्यतः प्रयोजनज्ञानाद्वा । प्रयोजनस्य विशेषज्ञानं तु लक्षणाजन्यबोधानन्तरमेव भवतीति तस्य हेतुत्वमुपपन्नम् । ‘प्रयोजनादित्युद्देश्ये पञ्चमी’ इत्यन्ये । अत्र प्रागुक्तयोर्दण्डचक्रादिन्यायेन मिलितयोरेव कारणत्वम् । चरमयोस्तु तृणारणिमणिन्यायेन प्रत्येकमेवेति विशेषज्ञापनाय भिन्नविभक्त्या व्यवधानेन च तेषां निर्देशः । वक्तृतात्पर्यं हि लक्षणा । तच्चास्माच्छब्दान्मुख्यार्थसंबन्धी बोद्धव्य इति वक्तुरिच्छाविषयत्वम् । निरुक्तहेतवस्तु तस्या एव बोधकाः । एवं च निरुक्तहेतुत्रयजन्यज्ञानविषयीभूतलक्षणया मुख्यार्थसंबन्धी प्रत्याख्यत इति भावः । मुख्यार्थसंबन्धबोधिनी या व्यञ्जना तत्रैतादृशज्ञानविषयत्वाभावाच्चातिव्याप्तिः । रूढिहेतुकायाः प्रयोजनहेतुकायाश्च लक्षणायाः प्रसिद्धलक्षणयोर्लक्षणं संगमयन्कारिकां विवृणोति—**कलिङ्ग इति । साहसं चेतनधर्मः । तस्याचेतने देशविशेषेऽनुपपत्तिं दर्शयति—कलिङ्गादिशब्द इति । देशविशेषे स्वार्थे वर्तमानः कलिङ्गादिशब्दोऽसंभवन्साहसिक्याद्यन्वययोग्यमर्थमभिधया बोधयितुमशक्नुवन्नित्यर्थः । स्वसंयुक्तान्स्वार्थसंबद्धान् । प्रकृते घोषवासाद्यन्वययोग्येऽसंभवन्नभिधया वर्तितुमशक्नुवन् । केचिदभिधां स्वाभाविकं शब्दव्यापारं वदन्ति । तन्नये लक्षणायां वैलक्षण्यमाह—**स्वाभाविकेतरेति । अन्ये त्वीश्वरेच्छाविषयत्वरूपमाहुः । तन्नये त्वाह—ईश्वरेति । अनुद्धाविता अनुत्थापिता । इदानीं तनवक्तृभिरुत्थापितेति यावत् । पूर्वत्र कलिङ्ग इत्यादौ । उत्तरत्र गङ्गायामित्यादौ । गङ्गातट****



नालभ्यस्य शीतत्वपावनत्वातिशयस्य बोधनरूपं प्रयोजनम् । हेतुं विनापि यस्य कस्यचित्संबन्धिनो लक्षणेऽतिप्रसङ्गः स्यात्, इत्युक्तम्—‘रूढेः प्रयोजनाद्वापि’ इति ।

केचित्तु ‘कर्मणि कुशलः’ इति रूढावुदाहरन्ति । तेषामयमभिप्रायः—कुशालातीति व्युत्पत्तिलभ्यः कुशग्राहिरूपो मुख्योऽर्थः प्रकृतेऽसंभवन्विवेचकत्वादिसाधर्म्यसंबन्धसंबन्धिनं दक्षरूपमर्थं बोधयति । तदन्ये

इति । प्रतिपादयतीति प्रतिपादनं वाक्यम्, तदलभ्यस्य । मुख्यशब्दघटितवाक्येनाप्रतिपाद्यस्येत्यर्थः । तीरस्य विप्रकृष्टांशगतशीतत्वाद्यपेक्षया संनिवृष्टांशगतशीतत्वादेराधिक्यमत्रातिशयः । एवं च ‘अतिशीतेऽतिपावने तीरे घोषः’ इति व्यञ्जनाजन्यबोधो लाक्षणिकशब्दप्रयोगस्य प्रयोजनमिति भावः । ‘काश्चिन्नैव त्वशक्तिः’ इति लक्षणाया निषेध उक्तः । अशक्तितो रूढिप्रयोजनविरहात् । यथा—‘कमले चरणाघातं मुखं सुमुखि तेऽकरोत्’ । अत्र निर्जितत्वं लक्ष्यते । एषा नेयार्थलक्षणा दोषतया वक्ष्यते । सा च कविप्रयोगानर्हत्वात् प्रकृतलक्षणस्य लक्ष्या न भवतीति तत्रातिव्याप्तिवारणाय चरमहेतुद्वयं न्यस्तम् । तदेव दर्शयति—हेतुमिति । रूढिप्रयोजनयोरन्यतरमित्यर्थः । संबन्धिनो मुख्यार्थसंबन्धिनः । लक्षणे लक्षणायाम् । उदाहरन्ति ‘काव्यप्रकाशकारादयः’ इति शेषः । लाति गृह्णाति । व्युत्पत्तिः प्रकृतिप्रत्ययविभागकल्पना, तल्लभ्यस्तत्प्रतिपाद्यः । प्रकृते लौकिककर्मान्वयेऽसंभवन्योग्यतामलभमानः । पदार्थस्यान्यथानुपपत्तिप्रतिसंधानद्वारा लक्षणायामुपयोगित्वमित्यभिप्रायेणेदम् । अन्य इति । स्वपक्षाभिप्रायेण दक्षरूप-

1. तदन्य इति । नातिरुचिरमेतत् । असति बाधकेऽवयवशक्ते रूढिशक्या नियत्रणायोगेन कुशलपदस्य कुशग्राहिणि शक्तत्वमव्याहतमेव । किंच प्रयोगप्रवाहेणैव प्रवृत्तिनिमित्तत्वस्वीकारे यौगिकव्यवहारस्य मूलच्छेदो दुर्वारः । तथा चाह्लादनार्थकाचदिधातोरौणादिके रकि निष्पन्नस्य चन्द्रपदस्य शशिनि योगशक्त्या नियन्त्रितस्याप्यन्यथा प्रवृत्तिनिमित्तत्वे तत्पदादेव स्वर्णकपूरकाम्पिल्लमेचकपदार्थानां भाने खण्डाखण्डशक्त्योः को भेदः । अत एव अश्वगन्धादिपदमौषधिविशेषबोधे रूढम् । अश्वसंबन्धवत्तया वाजिशालाबोधे यौगिकमिदं यौगिकरूढमित्युच्यते । ‘रूढियौगापहारिणी’ इति प्रकरणाद्यभावे बोध्यम् । यत्र मण्डपपदादिभ्यो मण्डपानकर्त्रादे रूढ्यर्थमण्डपादिगुणवत्त्वेन बोधस्तत्र प्रथमप्रतीतरूढिविषयमुख्यार्थात्यागेन योगाद् रूढिपूर्वकलक्षणाया बलवत्त्वेन लक्षणयैव बोधः’ इति मञ्जूषायां व्यवस्थापितम् । एतेन कुशलपदे दक्षत्वरूपाखण्डोपाधिमात्रं समर्थयतां विवृत्तिकृतामप्युक्तिर्न पेशला । अपि च । व्युत्पत्तिपक्षाव्युत्पत्तिपक्षसाधारणं हि शब्दानां प्रवृत्तिनिमित्तम् । तदपि ‘शक्तिग्रहं व्याकरणोपमानकोशाप्तवाक्याद्व्यवहारतश्च । वाक्यस्य शेषादिवृत्तेर्वदन्ति सांनिध्यतः सिद्धपदस्य वृद्धाः ॥’ इति शक्तिग्राहकशास्त्रानुसृतम् । तत्र च प्रयोगप्रवाहशरीरा रूढिः । सा च व्यवहारजीवातुर्यथायथं प्राप्तप्रसरा महाभाष्यकारादिनिरूपितशब्दचतुष्टयीपक्षे शाकटायनादिसंमतत्रयीपक्षे च समानैव ।

न मन्यन्ते । कुशग्राहिरूपार्थस्य व्युत्पत्तिलभ्यत्वेऽपि दक्षरूपस्यैव मुख्या-  
र्थत्वात् । अन्यद्धि शब्दानां व्युत्पत्तिनिमित्तमन्यच्च प्रवृत्तिनिमित्तम् ।  
व्युत्पत्तिलभ्यस्य मुख्यार्थत्वे 'गौः शेते' इत्यत्रापि लक्षणा स्यात् ।  
'गमेडोः' ( उणादि-२।६७ ) इति गमधातोर्दोषप्रत्ययेन व्युत्पादितस्य  
गोशब्दस्य शयनकाले प्रयोगात् ॥

स्यैवेत्येवकारेण कुशग्राहिव्यवच्छेदः । अत्र हेतुमाह—अन्यद्धीति । व्युत्पत्तिल-  
भ्यार्थप्रतीतौ प्रकारीभूतो धर्मो व्युत्पत्तिनिमित्तम्, यथा गोशब्दस्य गमनकर्तृत्वम् ।  
संकेतग्रहे प्रकारीभूतो धर्मः प्रवृत्तिनिमित्तम्, यथा गोत्वजातिः । शब्दानां व्युत्पत्ति-  
निमित्तमेव प्रवृत्तिनिमित्तमिति तु न नियमः । पाचकादिशब्दस्य द्वयोरैक्यसत्त्वेऽपि  
गवादिशब्दस्य व्यभिचारात् । प्रकृते तु कुशग्राहित्वरूपव्युत्पत्तिनिमित्तस्यानेकप-  
दार्थघटितत्वेन गुरुत्वात्तदुपेक्ष्य लघुना दक्षत्वरूपाखण्डोपाधिनैव कुशलशब्दस्य  
संकेतग्रहः । ननु रुढिव्युत्पत्तिरपि पदार्थोपस्थापिकेति रुढिविषयस्यैव व्युत्पत्ति-  
विषयस्यापि मुख्यत्वमास्ताम्, इति चेत् । न । रूढ्या प्रतिरूढ्या व्युत्पत्तेः  
पदार्थोपस्थापकत्वाभावात् । तदुक्तं भट्टपादैः—'लब्धात्मिका सती रुढिर्भवेद्योगा-  
पहारिणी । कल्पनीया तु लभते नात्मानं योगबाधतः ॥' इति । लब्धात्मिका  
जनितपदार्थोपस्थितिका कोषपरम्पराप्रसिद्धा सत्यनादिसिद्धा योगापहारिणी व्युत्पत्ति-  
लभ्यार्थप्रतीतिप्रतिबन्धिका । कल्पनीया लाघवप्रतिसंघातुभिरिदानींतनैरुद्धावनीया ।  
आत्मानं पदार्थोपस्थितिं न लभते न जनयति । योगबाधतः योगेन बाधनात् ।  
रूढेस्तस्याः पदार्थोपस्थापकत्वस्य च कल्पनामुपेक्ष्य क्लृप्तयोगस्यैव पदार्थोपस्थापक-  
त्वमात्रं कल्प्यत इति भावः । व्युत्पत्तिलभ्यस्य मुख्यत्वस्वीकारे दोषमाह—  
व्युत्पत्तिलभ्यस्येति । मुख्यार्थत्वे मुख्यार्थत्वस्वीकारे शयनकाले गमनकर्तृरूप-  
मुख्यार्थबाध इति भावः । यदि पुनरुणादिप्रत्ययानां व्युत्पत्तेः प्राथिकत्वमुपगम्यते  
ततो गुणेन क्रियया संबन्धेन वा संसर्गशालिनी योगानुग्राहिका व्युत्पत्तिरस्तु । वा 'बाहु-  
लकं प्रकृतेस्तनुदृष्टेः प्रायसमुच्चयनादपि तेषाम् । कार्यसशेषविधेश्च तदुक्तं नैगमरूढिमव-  
हि मुसाधु ॥ नाम च धातुजमाह निरुक्ते व्याकरणे शकटस्य च तोकम् । यत्र पदार्थ-  
विशेषसमुत्थं प्रत्ययतः प्रकृतेश्च तदूह्यम् ॥' इति वर्णानुपूर्व्यनुज्ञानमात्रप्रयोजना रूढा-  
नुवाहिकास्तु । जातिगुणक्रियाद्रव्यलक्षणेषु शब्देषु खण्डाखण्डोपाधिसाधारण्येनैव मुख-  
मिव मुख्य इति शब्दार्थव्यपदेशः । शुद्धादिशब्दा गुणे मुख्या गुणिनि लाक्षणिकाः,  
उभयत्र वा मुख्या एवेति तु स्वस्वदर्शनानुसारी वादः । तत्र पूर्वत्र लक्षणा, परत्र  
'गुणवचनेभ्यो मतुपो लुगिष्टः' इति वार्तिकं च मानम् । यत्पुनर्व्युत्पत्तिपक्षे 'गौः शेते'  
इत्यत्र गमनाभावेन लक्षणापत्तिः सा तु 'सिंहः स्वपिति' इत्यादिवत्समाधेया । जाति-  
शब्दत्वानङ्गीकारे तु न च शङ्कासमाधी इत्यलं पलालभक्षणेन ॥

१. 'इति' क-पुस्तके नास्ति. २. पुस्तकान्तरे 'भट्टे' इत्येवास्ति. ३. 'जनित' इत्यादिः 'परम्प-  
राप्रसिद्धा' इत्यन्तः पाठः पुस्तकान्तरे न दृश्यते. ४. 'व्युत्पत्ति' इत्यादिः '—भावः' इत्यन्तः पाठः  
पुस्तकान्तरे नास्ति.

तद्देदानाह—

मुख्यार्थस्येतराक्षेपो वाक्यार्थेऽन्वयसिद्धये ।

स्यादात्मनोऽप्युपादानादेपोपादानलक्षणा ॥ ६ ॥

तदा 'निषङ्गे सायकाः सन्ति' इत्यत्र लक्षणापत्तेर्दोषो द्रष्टव्यः । 'पो अन्तर्कर्मणि' इत्यस्मात्पुत्रप्रत्ययनिष्पन्नस्य सायकशब्दस्य विनाशाभावकालेऽपि प्रयोगादिति । लक्षणायाः सामान्यलक्षणमुक्त्वा विशेषलक्षणमाह—मुख्यार्थस्येति । अत्रापि यथेत्यध्याहार्यम् । तृतीयार्थे षष्ठी । वाक्यार्थ इति । सप्तम्यर्थो घटकत्वम् । तैथा च मुख्यार्थस्य वाक्यार्थघटकान्वयबोधाय यथा वृत्त्या वाक्यार्थे समभिव्याहृतपदार्थे आत्मनोऽविकारादन्यस्याप्यन्वयसिद्धये अन्वयबोधाय मुख्यार्थेन इतरस्य शक्यतावच्छेदकातिरिक्तधर्मावच्छिन्नस्य आक्षेपः प्रत्यायनम् । एषोपादानलक्षणा स्यादित्यर्थः । संज्ञावीजमाह—आत्मनोऽपीति । मुख्यार्थस्यापीत्यर्थः । उपादानात् प्रत्यायनात् । मुख्यार्थविषयिणी प्रतीतिरुपादानम्, तद्वेतुल्लक्षणा उपादानलक्षणा । यद्वा, उपादीयते स्वार्थो गृह्यतेऽनेनेत्युपादानम्, तन्नाम्नी लक्षणा उपादानलक्षणा । 'उपादानं लक्षणं च' इति काव्यप्रकाशे नाम व्यक्तम् । अत्र

१. 'अत्रापि यथेत्यध्याहार्यम्' इति पुस्तकान्तरे नास्ति. २. 'वाक्यार्थ इति' इति पुस्तकान्तरे नास्ति. ३. पुस्तकान्तरे 'तथा च-' इत्यादिः—'एषोपादानलक्षणा स्यादित्यर्थः' इत्यन्तः पाठो न दृश्यते, किंतु तत्र 'वाक्यार्थघटकस्यान्वयोपपत्तये मुख्यार्थेन इतरस्य मुख्यार्थसंबन्धिन आक्षेपो श्रुत्युपरिधतिर्न स्यात् सा उपादानलक्षणेत्यर्थः । अत्र मुख्यार्थस्योपयोगित्वं स्वबाधसंबन्धज्ञानाभ्यामेव' इति पाठमिदोपलभ्यते. ४. 'अपरित्यागात्' इति पुस्तकान्तरे. ५. 'मुख्यार्थ-' इत्यादिः—'यद्वा' इत्यन्तः पाठः पुस्तकान्तरे नास्ति. ६. एकस्मिन्पुस्तके "उपादानं लक्षणं चेत्युक्ता श्रुदेव सा द्विधा" इति काव्यप्रकाशे तन्नाम । अत्र वाक्यार्थ इत्यनेन तात्पर्यविशेषो वाक्यार्थो भावः, अन्यभेदमनर्थकम्, तेन 'छत्रिणो यांति' इत्यत्र 'छत्रिगमनकर्तृत्वरूपवाक्यार्थस्य घटकोभयान्वयबोधाय मुख्यार्थलक्षणेपो गृह्यते । 'कदली कदली-' इत्यादावुपादानलक्षणसंग्रहाय शक्यतावच्छेदकातिरिक्तेति । अत्र कचिन्मुख्यार्थ एव धर्मान्तरेण प्रतीयते । यथा—'कदली कदली-' इत्यादौ । अत्र द्वितीयकदलीपदं शैत्यरूपधर्मान्तरेण कदलीमेव बोधयति । कचिन्मुख्यार्थस्तद्विन्नश्च धर्मान्तरेण प्रतीयते । यथा—'काकेभ्यो रक्ष्यतामन्नम्' इत्यत्र काकपदेनान्नोपघातकत्वेन काककुकरमार्जारा लक्ष्यन्ते । अत्र प्रयोजनाभावाद्वृद्धिः । 'छत्रिणो यांति' इत्यादौ छत्रिसार्थवाहित्वेन छत्रिगमनस्यैव प्रतीयन्ते । छत्रिणां बाहुल्यमन्यत्र प्रयोजनम् । कचिन्मुख्यार्थविशिष्टः प्रतीयते । यथा—'श्वेतो धावति' 'कुन्ताः प्रविशन्ति' इति । ननु 'काकेभ्यो रक्ष्यतामन्नम्' इत्यादावन्वयानुपपत्तिरेव नास्ति कथं लक्षणेति चेत् । न । तात्पर्यविषयस्यान्वयस्य काकत्वरूपशक्यतावच्छेदकेनानिर्वाहः स्फुटः । एवमन्यत्रापि । अनयोर्हीति । एतत्सिद्धये स्वस्य प्रकारतयान्वयसिद्धये । आक्षिप्यन्ते स्वसंपर्किपदैः प्रत्यास्यन्ते । मुख्यार्थस्योपयोगित्वान्वयानुपपत्तिज्ञानेन स्वसंबन्धित्वज्ञानेन च संभवति । अत्रेदमवधेयम्—'श्वेतो धावति' इत्यादावि-तराक्षेपेऽपि नैतस्य गुणतया क्रियाविशिष्टरूपकर्तृत्वस्यापि बाध इति । तस्योपलक्षणरूपप्रकारतयैव बोधः । 'यद्वयः प्रविशन्ति' इत्यादौ यष्टीनां क्रियासंभवाद्दिशेणतया बोधः । कुत्रिमत्वरूपकर्तृत्वपक्षे तुमयैव तद्व्यापाद द्वयोरेवोपलक्षणत्वेन प्रकारत्वमिति प्रयोजनीभूतज्ञानविषयः । एवमन्यत्रापि । अस्याः संज्ञान्तरमाह—'इयमेवेति । अजहदत्यजत् स्वार्थो याम् । 'गां बध्नीयात्' इत्यादौ नोपादानलक्षणोदाहृत्यम् । रुद्रिप्रयोजनाभावात् । किंवाक्षेपादेव व्यक्तेस्तत्र लाभः । न चात्र प्रयोगप्राचुर्यरूपा रुद्रि-रक्षीति वाच्यम् । लक्ष्यार्थविनिर्माणे शक्यार्थे प्रयोगार्हस्य शब्दस्य लक्ष्यार्थे प्रयोगप्राचुर्यं रुद्रिरिति विवक्षणात् । अन्यथा 'जात्या व्यक्तिराक्षिप्यते' इति प्राचीनप्रवादविलयः स्यात् ॥' इति पाठो दृश्यते.

रूढावुपादानलक्षणा यथा—‘श्वेतो धावति’ । प्रयोजने यथा—

लक्ष्यार्थः । कचिन्मुख्यार्थ एव । कचिन्मुख्यार्थविशिष्टो मुख्यार्थभिन्न एव । कचिन्मुख्यार्थस्तद्विन्नश्चेत्युभयम् । आद्यो यथा—‘कदली कदली—’ इत्यादि । द्वितीयो यथा—‘कुन्ताः प्रविशन्ति’ इति । तृतीयो यथा—‘एते राजकुमारा गच्छन्ति’ इति । अभिधान्यमुख्यार्थोपस्थितेरन्वयानुपपत्तिप्रहाद्युपक्षीणत्वेन तदुपस्थितये पुनर्लक्षणापेक्षेयवगन्तव्यम् । ननु ‘छत्रिणो यान्ति’ इत्यादावुपादानलक्षणायामन्वयानुपपत्तिप्रहविरहात्कथं सामान्यलक्षणगमनम् । न चात्र लक्षणैव नास्ति, किंतु ‘देवदत्तो याति’ इत्यादिवाक्ये तद्भृत्यानुसरणमिव वक्त्रादिवैशिष्ट्यसचिवया व्यञ्जनयैव छत्रिभिन्नगमनादि प्रतीयत इति वाच्यम् । तथा सति राजकुमारेषु तत्सहशेषु च गच्छत्सु ‘राजकुमारा गच्छन्ति’ इति गौणोपादानलक्षणोदाहरणमसंगतं स्यात् । उदीच्यबोधेऽनुभवसिद्धं मुख्यार्थविषयत्वं च न स्यात् । अत्र केचित्—“मुख्यार्थबाधश्च तात्पर्यविषयस्यान्वयस्य मुख्यतावच्छेदकरूपेण निर्वाहे एव । ‘गङ्गायां घोषः’ इत्यादौ तात्पर्यविषयस्य तीरादौ घोषान्वयस्य मुख्यतावच्छेदकप्रवाहत्वादिना ‘छत्रिणो यान्ति’ इत्यादौ तात्पर्यविषयस्य छत्र्यच्छत्रिणां गमनाद्यन्वयस्य मुख्यतावच्छेदकच्छत्रित्वादिना चानिर्वाहात्” इत्याहुः । तन्न । तात्पर्यस्य प्रथममुपस्थापकाभावेनानुपस्थितौ तद्वद्वितान्वयानुपपत्तेरप्यनुपस्थितेः । न च प्रकरणादिना तदुपस्थितिः, कथमनुपस्थिते तीरादौ मुख्यार्थसंबन्धप्रह इति वाच्यम् । तथा सत्यसमन्वयानुपपत्तिप्रतिसंधानादिना, वक्तृतात्पर्यलक्षणायाः प्रकरणादिनैवोपस्थितिसंभवात् । नन्वन्वयव्यतिरेकाभ्यामन्वयानुपपत्तिप्रहादेरपि कारणत्वमवगम्यते, प्रकरणादिना विशिष्य ज्ञातायामनेकार्थशब्दाभिधायामतिव्याप्तिवारणाय तस्योपादानं सार्थकमिति चेदन्वयानुपपत्तिरेवास्ताम्, किमपरेण मुख्यार्थसंबन्धप्रहमन्तरेण । यस्यकस्यचिदुपस्थापिकायां नेयार्थलक्षणायामतिव्याप्तिवारणाय तदिति चेत्तदेवास्तु । किमाद्येन । तेनैव नानार्थशब्दाभिधवारणसंभवात् । एवं च ‘छत्रिणो यान्ति’ इत्यादौ व्यभिचाराद् व्यावृत्त्यभावाच्च अन्वयानुपपत्तिज्ञानमनुपादेयमेव तस्य लक्षणाविशेषज्ञापकम् । लक्षणासामान्यज्ञापकं तु मुख्यार्थसंबन्धज्ञानमेव । अत एवोक्तम्—‘अभिधेयाविनाभूतप्रतीतिर्लक्षणोच्यते । लक्ष्यमाणगुणैर्योगाद्भूतेरिष्टा तु गौणता ॥’ इति । अभिधेयस्याविनाभूतमविनाभावः संबन्धमात्रं तस्मात्तद्गहात् प्रतीतिर्यस्या वृत्तेः सा लक्षणोच्यत इत्यर्थः । अन्यच्च—‘शक्यादशक्योपस्थितिलक्षणा’ इति । शक्यात् शक्यसंबन्धज्ञानात् । उपस्थीयतेऽन्येत्युपस्थितिः । शक्यसंबन्धज्ञानज्ञाता शक्यतावच्छेदकभिन्नधर्मावच्छिन्नोपस्थितेरुपायो लक्षणेत्यर्थः । अनयोर्यथाश्रुतार्थस्तु न सम्यक् । वक्तृतात्पर्यविशेषरूपाया लक्षणायाः स्वकार्योपस्थितिरूपत्वाभावात् । एवं ‘छत्रिणो यान्ति’ इत्यादावेकसार्थवाहित्वरूपशक्यसंबन्धज्ञानादेव ज्ञातया लक्षणया छत्रिसार्थवाहित्वेन छत्र्यच्छत्रिण उपस्थाप्यन्ते । नत्वत्रान्वयानुपपत्तिप्रतिसंधानापेक्षापीति । उक्तोदाहरणयोर्लक्षणं



‘कुन्ताः प्रविशन्ति’ । अनयोर्हि श्वेतादिभिः कुन्तादिभिश्चाचेतनतया केवलैर्धावनप्रवेशनक्रिययोः कर्तृतयान्वयमलभमानैरेतत्सिद्धये आत्मसंबन्धिनोऽध्यादयः पुरुषादयश्चाक्षिप्यन्ते । पूर्वत्र प्रयोजनाभावाद्बुद्धिः । उत्तरत्र तु कुन्तादीनामतिगहनत्वं प्रयोजनम् । अत्र च मुख्यार्थस्यात्मनोऽप्युपादानम् । लक्षणलक्षणायां तु परस्यैवोपलक्षणमित्यनयोर्भेदः । इयमेवाजहत्त्वार्थेत्युच्यते ॥

अर्पणं स्वस्य वाक्यार्थे परस्यान्वयसिद्धये ।  
उपलक्षणहेतुत्वादेष्टा लक्षणलक्षणा ॥ ७ ॥

योजयति—अनयोर्हीति । एतत्सिद्धये धावनप्रवेशनकर्तृत्वान्वयबोधाय । आत्मसंबन्धिन इति । यथायथं समवायिनः स्वसंयोगिनश्चेत्यर्थः । आक्षिप्यन्ते प्रत्याप्यन्ते । प्रयोजनं प्रयोजनीभूतज्ञानविषयः । एवमन्यत्रापि । अस्याः संज्ञान्तरमाह—इयमेवेति । अजहदत्यजन्स्वार्थो मुख्यार्थो यामिति विग्रहः । अत्र ‘श्वेतो धावति’ इत्युदाहरणं चिन्त्यम् । धावनानुकूलकृतिरूपस्य धावनकर्तृत्वस्याश्वसंबन्धेनापि श्वेतगुणेऽन्वयासंभवात् । न च ‘कुन्ताः प्रविशन्ति’ इत्यादौ यथा कुन्तस्याचेतनस्यापि पुरुषसंबन्धेन प्रवेशकर्तृत्वमुपचर्यते तथात्राप्यचेतनस्य धावनकर्तृत्वमौपचारिकमिति वाच्यम् । कुन्तस्य पुरुषसंबन्धोत्पन्नक्रियासंबन्धेनैव कर्तृत्वोपचारात् । प्रकृते तु श्वेतगुणस्याश्वसंबन्धेनापि क्रियासंबन्धासंभवात् । तस्माल्लक्षणलक्षणाया एतदुदाहरणम् । एवं च ‘श्वेतः शोभते’ ‘श्वेतं पश्यति’ इत्याद्येतदुदाहरणं बोध्यम् । अत्र श्वेतगुणविशिष्टाश्वस्य शोभादर्शनयोरन्वयस्तात्पर्यविषयः । यत्र शक्यस्योपाधेर्व्यक्तिव्यतिरिक्तप्रयोगरूपा रूढिरस्ति तत्र लक्षणयैवाविनाभूताया अपि व्यक्तेरुपस्थितिः न त्वाक्षेपेण । गवादिपदानां तु तादृशरूढेः प्रयोजनस्य चाभावाल्लक्षणाया असंभवादाक्षेपेणैव व्यक्तेरुपस्थापकत्वमित्यभिप्रायेणेदमुदाहरणमुपन्यस्तम् । ‘गुणे शुक्लादयः पुंसि गुणिलिङ्गास्तु तद्वति’ इति विशिष्टशक्तिवादिनां मते लक्षणात्र नास्तीत्यवधेयम् । लक्षणलक्षणा माह—अर्पणमिति । अत्रापि यथेत्यनुषज्यते, समभिव्याहृतपदार्थं मुख्यार्थभिन्नस्यैवान्वयबोधाय यया वृत्त्या शब्देनैवात्मनोऽर्पणं मुख्यार्थभिन्नबोधेनोपयोगीकरणम् । एषा लक्षणलक्षणा स्यादिति संबन्धः । संज्ञावीजमाह—उपलक्षणहेतुत्वादिति । वाक्यार्थान्वयिनो मुख्यार्थस्येतरव्यावृत्तिबोध उपलक्षणम् । ‘कलिङ्गः साहसिकः’ इत्यादौ वाक्यार्थे साहसादावन्वयिनो मुख्यार्थस्य देशविशेषादेः पञ्चालप्रसूतेर्व्यावृत्तिबोधो लक्षणयैव जायते’

1. अजहदिति । ज्ञानेन्द्रसरस्वतीचरणास्तु—‘जहत्त्वं पदं यं स जहत्स्वः, सोऽर्थो यस्यामिति बहुव्रीहिर्गर्भो बहुव्रीहिः’ इत्याहुः । स्वशब्दस्य सर्वनामत्वात्पूर्वनिपाते प्राप्ते भाव्यप्रयोगाद्राजदन्तादित्वाद्वा न पूर्वनिपातः ॥



रूढिप्रयोजनयोर्लक्षणलक्षणा यथा—‘कलिङ्गः साहसिकः’, ‘ग-  
ङ्गायां घोषः’ इति च । अनयोर्हि पुरुषतटयोर्वाक्यार्थेऽन्वयसिद्धये  
कलिङ्गगङ्गाशब्दावात्मानमर्पयतः ।

यथा वा—

‘उपकृतं बहु तत्र किमुच्यते सुजनता प्रथिता भवता परम् ।

विदधदीदृशमेव सदा सखे सुखितमास्व ततः शरदां शतम् ॥’

अत्रापकारादीनां वाक्यार्थेऽन्वयसिद्धये उपकृतादयः शब्दा आ-  
त्मानमर्पयन्ति । अपकारिणं प्रत्युपकारादिप्रतिपादनान्मुख्यार्थबाधो  
वैपरीत्यलक्षणः संबन्धः फलमपकारातिशयः । इयमेव जहत्स्वार्थेत्युच्यते ॥

आरोपाध्यवसानाभ्यां प्रत्येकं ता अपि द्विधा ।

इत्यन्ये । तत्र । ‘उपदिशति कामिनीनां—’ इत्यादौ मुख्यार्थस्यैतरव्यावृत्तिबोधाभा-  
वेनाव्याख्यापत्तेः । एवं च वाक्यार्थान्वयिमुख्यार्थमिश्रितमुख्यार्थान्यपदार्थोपस्थि-  
तिरूपलक्षणमिहावगन्तव्यम् । ‘उपदिशति—’ इत्यादौ शिक्षावचनरूपोपदेशोनामि-  
श्रित एवाविष्कारः प्रतीयते । ‘कलिङ्गः साहसिकः’ इत्यत्र तु देशविशेषरूपमु-  
ख्यार्थस्य मिश्रितस्य पुरुषस्य प्रतीतिरस्ति । किंतु तस्य वाक्यार्थान्वयित्वासंभवेन  
विशिष्टमुख्यार्थमिश्रणं संभवत्येव । ‘कुन्ताः प्रविशन्ति’ इत्यादावुपादानवारणाय  
मिश्रितान्तं विशेषणम् । ‘कलिङ्गः साहसिकः’ इत्यादिसंप्रदाय वाक्यार्थान्वयीति  
मुख्यार्थविशेषणम् । लक्ष्यते उपलक्ष्यतेऽनेने(त्युप)लक्षणम् । तन्नाम्ना लक्षणा(उप)-  
लक्षणलक्षणा । पूर्वत्रात्मनोऽप्युपादानादित्युपादानपदम्, अत्रोपलक्षणहेतुत्वादित्युप-  
लक्षणपदं च भावसाधनमवगन्तव्यम् । क्रमेणोदाहरति—रूढिप्रयोजनयोरिति ।  
अर्पयतः यथायथं पुरुषतटबोधेनोपयोगीकुरुतः ॥ उपकृतमिति । यत्र भवता बहू-  
पकृतं तत्र किमुच्यत इत्यर्थः । ‘तत्र’ इत्येव कुत्रचित्पुस्तके पाठः । परमुत्कृष्टं यथा  
स्यात्तथा सुजनता प्रथिता प्रकटीकृता । यद्वा ‘परम्’ इति मान्तमव्ययमेवकारार्थकम् ।  
सुजनता प्रथितैवेत्यर्थः । सुखितं यथा स्यात्तथा आस्व तिष्ठ । ततो बहूपकरणसु-  
जनताप्रथनाभ्यां शरदां वत्सराणां शतमिति, अविच्छेदे द्वितीया ॥ अत्रापका-  
रादीनामिति । आदिपदादसुजनतासुखितयोर्ग्रहणम् । उपकृतादय इति ।  
आदिपदात्सुजनतासुखितयोर्ग्रहणम् । संज्ञान्तरमाह—इयमेवेति । लक्षणलक्षणै-  
वेत्यर्थः । जहत्त्यजन् स्वार्थो यामिति विग्रहः । पुनरपि लक्षणाया द्वैविध्यमाह—  
आरोपाध्यवसानाभ्यामिति । अत्र विशेषणे तृतीयः । तेन आरोपाः साध्य-

१. ‘लक्ष्यते’ इति पुलकान्तरे नास्ति. २. पुस्तकपञ्चके ‘तच्च’ इत्येव पाठः प्राप्यते. ३. ‘अनुपका-  
रादीनां’ इति टीकास्थः पाठः ४. पुलकान्तरे “जनकतासंबन्धेन आरोपाध्यवसानाभ्यां विशिष्टे-  
त्यर्थः । लक्षणलक्षणयोर्बोधोत्तरं हि वाक्यस्य समानाधिकरणपदचटितत्वरूपवैशिष्ट्यसचिबयार्था व्यञ्जनया

ताः पूर्वोक्ताश्चतुर्भेदलक्षणाः ।

विषयस्यानिगीर्णस्यान्यतादात्म्यप्रतीतिकृत् ॥ ८ ॥

सारोपा स्यान्निगीर्णस्य मता साध्यवसानिका ।

विषयिणा अनिगीर्णस्य विषयस्य तेनैव सह तादात्म्यप्रतीतिकृत्सा-

वसानाश्चेति । 'अश्वः श्वेतः' इत्यादौ निराकाङ्क्षपदद्वयेन धारावाहिकभेदप्रतीतिरेव जायते नतु लक्षणाजन्यप्रतीतिरिति । तत्प्रतिबन्धकः पदयोः समानविभक्तिकत्वबलेन शक्यलक्षणयोरभेदारोपः कल्पनीय इति भावः । ननु भेदप्रतीत्यनन्तरमभेदारोप आहार्य एव संभवति, तस्य प्रतिबन्धकत्वं केनापि नाङ्गीक्रियत इति चेत् । न । लक्षणिकबोधानुरोधेन शुक्लगुणविशिष्टबोधाभिप्रायबोधसहकृतस्याहार्यस्याप्यभेदारोपस्य प्रतिबन्धकत्वकल्पनात् । न च सहकार्येव प्रतिबन्धकोऽस्तु, किमाहार्यस्य प्रतिबन्धकत्वकल्पनेनेति वाच्यम् । ग्राह्याभावानवगाहित्वेन तस्य प्रतिबन्धकत्वकल्पनाया अन्याय्यत्वात् । वस्तुतस्तु आहार्यत्वस्य तत्प्रतिबन्धकत्वस्य च कल्पनामपेक्ष्यावश्याङ्गीकरणीयस्य सहकारिण एव प्रतिबन्धकत्वकल्पने लाघवमस्ति, तथापि प्राचीनमतानुसारोदेवं व्याख्यातमिति । प्रतीयमानेन लक्ष्यार्थेन शक्यार्थस्याहार्यभेदप्रतीतिरध्यवसानम् । लक्षणाजन्यपदार्थोपस्थितेः प्राक्काले तादृशारोपाध्यवसानयोः सत्त्वाल्लक्षणायास्तद्वैशिष्ट्यमवगन्तव्यं फलपरिचेयम् । तयोः स्वरूपमाह—  
विषयस्येति । निरुक्तारोपविशेष्यस्येत्यर्थः । अनिगीर्णस्य प्रयुक्तशब्दप्रतिपादितस्य । अन्यतादात्म्यप्रतीतिकृत् स्वजन्यपदार्थोपस्थितिद्वारा शक्यतावच्छेदकातिरिक्तधर्मावच्छिन्नस्याभेदप्रतीतिकृत्या लक्षणा सा सारोपा स्यादित्यर्थः । 'अश्वः श्वेतो

१. सारोपेति । आरोपेण सह वर्तत इति सारोपा । विषयविषयिणोर्भेदेनोपन्यासोऽत्रारोपार्थः । विषयनिर्गणेन विषयिणोऽभेदप्रतिपत्तिरध्यवसानम्, तेन सह वर्तत इति साध्यवसाना । विषयनिष्ठासाधारणधर्मप्रतिपत्तिसहकृतान्यस्यान्यतादात्म्यप्रतीतिः सारोपा । विषयनिष्ठासाधारणधर्मप्रतीत्यसहकृतान्यस्यान्यतादात्म्यप्रतीतिः साध्यवसाना । एवं च लक्ष्यवाचकपदसत्त्वासत्त्वमात्रेणारोपाध्यवसानव्यवहार इति बोध्यम् ॥

शक्यलक्ष्ययोरआहार्यभेदप्रतीतिरूपारोपाध्यवसाने जन्येते । केचित्तु 'पदयोः समानविभक्तिकत्वबलेन लक्षणाजन्यबोधात्प्रागेव शक्यलक्ष्ययोरभेदारोपो भवति' इत्याहुः । तत्र । रूपकालंकारवदाहार्यभेदप्रतीतिरूपशब्दबोधजनने वाक्यस्य निराकाङ्क्षतया पुनर्लक्षणया वाक्यार्थजनकत्वासंभवात् । अत एव काव्यप्रकाशकारेण 'गौवाहीकः' इत्यात्राहार्यभेदप्रतीतिर्लक्षणा प्रयोजनत्वेनाङ्गीकृता । गौणीमूलकस्याभेदारोपस्य रूपकत्वमङ्गीकृतं च आरोपाध्यवसानयोर्विशेषग्रहणार्थं निरुक्तलक्षणयोः स्वरूपमाह—विषयस्येति । विषयस्य लक्षणाजन्यबोधविशेष्यस्यानिगीर्णस्य उच्चरितशब्दप्रतिपादितस्य अन्यतादात्म्यप्रतीतिकृत् शक्यार्थभेदप्रतीतिजनिका लक्षणाजन्यवाक्यार्थबोधानन्तरं जायमानस्य तादृशभेदारोपस्य लक्षणाजन्यत्वाङ्गीकारात् ।" इति पाठो दृश्यते ।

१. 'ताः पूर्वोक्ताश्चतुर्भेदलक्षणाः' इति ग-पुस्तके नास्ति. २. 'विषयिणा' इत्यारभ्य 'बीजम्' इत्यन्तं क-ख-घ-पुस्तकेषु नास्ति.

रोपा । इयमेव रूपकालंकारस्य बीजम् । रूढावुपादानलक्षणा सारोपा यथा—‘अश्वः श्वेतो धावति’ । अत्र हि श्वेतगुणवानश्वोऽनिगीर्णस्वरूपः स्वसमवेतगुणतादात्म्येन प्रतीयते । प्रयोजने यथा—‘एते कुन्ताः प्रविशन्ति’ । अत्र सर्वनाम्ना कुन्तधारिपुरुषनिर्देशात्सारोपत्वम् । रूढौ लक्षणलक्षणा सारोपा यथा—‘कलिङ्गः पुरुषो युध्यते’ । अत्र पुरुषकलिङ्गशब्दयोरुपाधाराधेयभावः संबन्धः । प्रयोजने यथा—‘आयुर्वृतम्’ । अत्रायुष्कारणमपि घृतं कार्यकारणभावसंबन्धसंबन्ध्यायुस्तादात्म्येन प्रतीयते । अन्यवैलक्ष्येनाव्यभिचारेणायुष्करत्वं प्रयोजनम् ।

यथा वा—राजकीये पुरुषे गच्छति ‘राजासौ गच्छति’ इति । अत्र स्वस्वामिभावलक्षणः संबन्धः । यथा वा—अग्रमात्रेऽवयवभागे

धावति’ इत्यत्रापि ‘धावति’ इत्यत्र ‘शोभते’ इति द्रष्टव्यम् । अन्यथोपादानलक्षणा न स्यादिति प्रागेव दर्शितम् (४३६.) अत्र निरुक्तारोपसत्त्वमुपपादयति—अत्र हीति । ‘लक्षणाजन्यपदार्थोपस्थितेः प्राक्काले’ इति शेषः । अनिगीर्णस्वरूपः प्रयुक्तशब्देन प्रतिपाद्यः । एते कुन्ता इति । विषयस्य सामान्यवाचिना सर्वनाम्ना निर्देशेऽपि विशेषरूपेणानुपस्थितौ साध्यवसाना लक्षणैवेति काव्यप्रकाशकारमतम् । तद्वद्भूतलमिति प्रतीतिसत्त्वे ‘घटाभाववद्भूतलम्’ इति प्रतीत्यनुदयात्सर्वनाम्नोऽपि विशेषरूपेणोपस्थापकत्वं कल्पयत इत्यभिप्रायेण पूर्वमतमनङ्गीकृत्य तत्रापि सारोपा लक्षणेति दर्शयति—अत्र सर्वनाम्नेति । आयुर्वृतमिति । अत्र शक्यसंबन्धारोपं च दर्शयति—आयुष्कारणमपीति । अन्यवैलक्ष्येनाव्यभिचारेणेत्यत्र वाकारो बोध्यः । लक्षणाबीजं विविधं शक्यसंबन्धं दर्शयन्बह्व्युदाहरणान्याह—राजकीय इति । अत्र राजकर्मातिशयपरिच्छदातिशयौ राजवदलङ्घ्यशासनत्वं वा प्रयोजनम् । अवयवभागे इत्यत्र भागशब्दः स्वरूपार्थः । अत्र प्रयोजनाभावाद्भूतिरेव । हस्त-

१. एत इति । ‘इदमस्तु संनिवृष्टं समीपतरवर्ति चैतदोरूपम् । अदमस्तु विप्रकृष्टं तदिति परोक्षे विजानीयात् ॥’ इति, कवयस्तु भूतभविष्यविशेषवन्नेममपि नियममेकान्ततः श्रद्धते । तत एव ‘पूर्वं एवाभवत्’ ‘अभूद्भूमिः’ ‘बभूव रक्षः’ इति ‘अमुं पुरः पश्यसि’ ‘अमुं किल त्वं’ इति चैवमादयोः रघुवंशशिशुपालवधप्रयोगाः ।

२. अग्रेति । अग्रहस्त इत्यत्राग्रमात्रेऽवयवस्वरूपे हस्तशब्दो लाक्षणिकः । हस्तावय-

१. ‘लक्षणलक्षणा सारोपा’ इत्यधिकं ख-पुस्तके. २. ‘कार्यकारणसंबन्धादायुस्तादात्म्येन’ क; कार्यकारणसंबन्धेन तदात्मनोपचरितम् ग. ३. ‘अव्यभिचारेण’ इति ग-पुस्तके नास्ति. ४. ‘आयुर्वेदेम्’ इत्यत्र ‘साध्यवसानायां व्यभिचारेणायुष्करत्वं प्रयोजनम्’ इत्यधिकं ग-पुस्तके. ५. ‘यथा च’ क-ग; ख-पुस्तके तु ‘यथा’ इत्येव. ६. ‘बाहुमात्रे’ ख. ७. ‘अवयवे’ ग. ‘हस्तावयवे भागे’ घ; क-पुस्तके तु ‘अग्रमात्रे’ इत्येव दृश्यते.

‘हस्तोऽयम्’ । अत्रावयवावयविभावलक्षणसंबन्धः । ‘ब्राह्मणोऽपि तक्षासौ’ । अत्र तात्कर्म्यलक्षणः । इन्द्रार्थासु स्थूणासु ‘अमी इन्द्राः’ । अत्र तादर्थ्यलक्षणः संबन्धः । एवमन्यत्रापि । निगीर्णस्य पुनर्विषयस्यान्यता-  
दात्म्यप्रतीतिकृत्साध्यवसाना । अस्याश्चतुर्षु भेदेषु पूर्वोदाहरणान्येव ॥

वत्कार्यकारित्वं प्रयोजनमित्यन्ये । ब्राह्मणोऽपीत्यपिकारात्क्षत्रियादिपरिग्रहः । तक्षा जातिविशेषः । समस्ततक्षकर्मणि नैपुण्यमत्र प्रयोजनम् । इन्द्रार्थास्त्विति । इन्द्रपूजार्थं कल्पितास्त्वित्यर्थः । स्थूणासु स्तम्भेषु । इन्द्रवत्पूज्यमानत्वमत्र प्रयो-  
जनम् । एतदुदाहरणचतुष्टयमपि सारोपाया एव । ‘—निगीर्णस्य मता साध्यवसा-  
निका’ इति कारिकाञ्चलं(दलं) व्याकरोति—निगीर्णस्येति । शब्दं विनैवाक्षेपा-

वेन हस्तव्यापारं संपादयतीति पराक्रमातिशयः प्रयोजनं व्यङ्ग्यम् । कर्मधारयाभिप्रा-  
येणैतत् । हस्तस्याग्रमिति षष्ठीसमासे तु ‘पीता कार्पटिकैर्गङ्गा’ इत्युदाहार्यम् । इह गङ्गाशब्दो गङ्गावयवे लाक्षणिक इति ध्येयम् । अवयवपुञ्ज एवावयवीति मतेऽवयवान्तर-  
व्युदासाय मात्रम् ॥

१. एवमिति । अत्रेयं लक्षणादिक्—‘तात्स्थ्यात्तथैव तादर्थ्यात्तत्सामीप्यात्तथैव च । तत्साहचर्यात्तादर्थ्याज्ज्ञेया वै लक्षणा बुधैः ॥’ शय्या हसति, सिंहो माणवकः, वटे गावः, शास्त्राणि प्रवेशय, पार्थिवार्थां मृत्पिण्डिका पार्थिव इति तदुदाहृतयः । गौतमोऽप्याह—  
‘सहचरणस्थानतादर्थ्यवृत्तमानधारणसामीप्ययोगसाधनाधिपत्येभ्यो ब्राह्मणबालकटराज-  
सक्तुचन्दनगङ्गाशकटात्रपुरुषेष्वतद्भावेऽपि तदुपचारः २।२।६४ ॥’ इति । तस्य भावस्त-  
द्धर्मः । तदभावेऽपि तदुपचारः । तच्छब्दव्यवहार इत्यर्थः । स च तद्धर्मारोपेणारोपनिमित्तानि  
च सहचरणादीनि । यष्टीः प्रवेशय । मन्त्राः क्रोशन्ति । वीरणेष्वास्ते । अयं राजा यमः ।  
प्रस्थः सक्तुः । चन्दनं तुला । गङ्गायां घोषः । कृष्णः शकटः । अन्नं प्राणाः । अयं कुलस्य  
राजा । इत्युदाहरणानि क्रमेण । यष्टित्वारोपो ब्राह्मणे, साहचर्यात् । मन्त्रत्वारोपो बालेषु  
तात्स्थ्यात् । कटेषु वीरणत्वारोपः, तादर्थ्यात् । राज्ञि यमत्वारोपः, वृत्तात् । सक्तौ  
प्रस्थत्वारोपः, तन्मानकत्वात् । चन्दने तुलात्वारोपः, तद्वार्यत्वात् । गङ्गायां तीरधर्मा-  
धारत्वारोपः, तत्सामीप्यात् । शकटे तद्धर्मकृष्णत्वारोपः, कृष्णगुणयोगात् । अन्नेषु  
प्राणत्वारोपः, प्राणसाधनत्वात् । पुरुषे राजत्वारोपः, कुलाधिपत्यात् इति तद्व्याख्यातारः ।  
अत्र साहचर्यं नाम यष्ट्या नित्यसंबन्धः । तत्संबन्धात्तु ‘यष्टिकावान्’ इत्येव स्यात् । न  
तु ‘यष्टिका’ इति । ‘यष्टिकावान्’ इति तु मुख्य एव । तस्मादुपचारबीजमन्यद्वक्तव्यम् ।  
उच्यते—यष्टिकायां तावदयं यष्टिकाशब्दो यष्टिकात्वजातिनिमित्तकस्तत्र संयुक्तसमवेतां  
जातिं ब्राह्मणे समवायेनाध्यारोप्य ब्राह्मणं यष्टिकेत्याहेति न्यायवार्तिककाराः । ‘गौर्वा-  
हीकः’ इत्यादावपि साधारणधर्मजडत्वादिरूपेण निमित्तेन बाहीकस्यारोपितगोत्वेन बोधः ।  
ततो व्यञ्जनया मुख्यगवाभेदप्रतीतिः प्रयोजनम् ॥



सादृश्येतरसंबन्धाः शुद्धास्ताः सकला अपि ॥ ९ ॥

सादृश्यात्तु मता गौण्यस्तेन षोडश भेदिताः ।

ताः पूर्वोक्ता अष्टभेदा लक्षणाः । सादृश्येतरसंबन्धाः कार्यकारण-  
भावादयः । अत्र शुद्धानां पूर्वोदाहरणान्येव । रूढावुपादानलक्षणा सा-  
रोपा गौणी यथा—‘एतानि तैलानि हेमन्ते सुखानि’ । अत्र तैल-  
शब्दस्तिलभवस्नेहरूपं मुख्यार्थमुपादायैव सार्षपादिषु स्नेहेषु वर्तते<sup>१</sup> ।

दिनाप्रतीयमानस्य विषयस्य निरुक्ताध्यवसानविशेष्यस्य । पूर्वोदाहरणान्येवेति ।  
श्वेतो धावति । कुन्ताः प्रविशन्ति । कलिङ्गः साहसिकः । गङ्गायां घोषः प्रतिव-  
र्त्ततीति । एतानीत्यर्थः । एष्वश्वादीनां विशेष्याणां शब्दं विनैव प्रतीयमानत्वाद्  
‘गङ्गायाम्’ इत्यादौ तीरं विशेष्यम् । तच्च शब्दं विनैव प्रतीयते । पुनरपि लक्ष-  
णाया द्विविध्यमाह—सादृश्येतेरेति । सादृश्यादितरे संबन्धा हेतवो यस्या इति  
समासः । ‘सादृश्यात्संबन्धात्’ इति शेषः । सादृश्यसंबन्धहेतुका लक्षणा गौण्य  
इत्यर्थः । तेन निरुक्तद्विविध्येन पूर्वोदाहरणान्येवेति । ‘अश्वः श्वेतो धावति’ इत्यादी-  
न्येवेत्यर्थः । एतानीति । हेमन्ते हि तैलाद्यभावादत्यन्तं दुःखमुत्पद्यते । तन्नि-  
राकरणेन तैलानामत्युपकारित्वमिति सूचनाय ‘हेमन्ते’ इत्युक्तम् । उपादायैव  
अपरित्यज्यैव । सार्षपादि स्नेहेषु वर्तते इति घृतादिविलक्षणद्रवत्वरूपैकधर्मसंब-  
न्धेन सार्षपादिस्नेहान्प्रतिपादयतीत्यर्थः । ‘छत्रिणो यान्ति’ इतिवत्तिलस्नेहस्यापि

१. गौण्य इति । गुणेभ्य आगता गौण्य इति विग्रहः । ‘तत आगतः’ इत्यण  
‘टिङ्ङा-’ इति ङीप् ॥

१. ‘तव’ ग. २. ग-पुस्तके तु ‘एव’ इत्यस्याग्रे ‘सादृश्येतर—’ इत्यादिः फक्किा वर्तते; तदग्रे  
“आदिग्रहणादिन्द्रार्था स्थूणा इन्द्रः तादर्थ्यलक्षणात् । कचित्त्वस्वामिभावात् ‘राजकीयः पुरुषो  
राजा’ इति क्वचित्तात्कर्म्यात् ‘अतक्षा तक्षा’ इति । कचिदवयवावयविभावात् ‘अग्रमात्रेऽवयवे  
इत्तोऽयम्’ इति । कचित्साहचर्यात् ‘छत्रिणो यान्ति’ इति । एवमन्यान्युदाहरणान्यूह्यानि । एकशतं  
षष्ठ्यर्था इति वचनात् । सादृश्यसंबन्धात्तु ता एवाष्टधा लक्षणा गौण्यो भवन्ति ।” इति पाठान्तरं वर्तते.  
३. ‘नेयं प्रयोजनवती । नालिकेरादिस्नेहव्यावृत्त्या सर्षपस्नेहादिजातीय एव प्रसिद्धा नियमितत्वात् ।’  
इति ग-पुस्तकेऽधिकः पाठः. ४. ‘इति’ पुस्तकान्तरे नास्ति. ५. कुत्रचित् “एषु यथायथमेतदा-  
दिपदमध्याहार्यम् । एतेन लक्षणात्वावच्छेदेन सारोपात्वसाध्यवसानात्वाभ्यन्तरधर्मयोगित्वं ग्रन्थकृतां  
समतम् । वस्तुतस्तु ‘त्वामस्मि वच्मि विदुषां समवायोऽत्र तिष्ठति’ इत्यादौ ‘उपदिशति कामिनीनां  
इत्यादौ चाध्याहारेणापि समानविभक्तिकपदासंभवात् ‘कदली कदली करमः करमः’ इत्यादौ ‘रामोऽस्मि  
सर्वं सहे’ इत्यादौ च शक्यलक्ष्ययोर्भेदाभावान्निरुक्तारोपाध्यवसानासंभवात्सादृशनियमस्य व्यभिचारः । अत  
एव काव्यप्रकाशकारेण ‘सारोपास्या तु यत्रोक्तौ विषयी विषयस्तथा । विषय्यन्तःकृतेन्यस्मिन्सास्यात्सा-  
ध्यवसानिका ॥’ इति लक्षणं कृतम् । अन्योपादानत्वनिरुक्तप्रकाराद्व्यातिरिक्तप्रकारावच्छिन्ना लक्षणात्वान्य-  
तरव्याप्यलक्षणाविभाजकधर्मान्तरावच्छिन्नेत्यर्थः । एतेन लक्षणाविशेष्यैव सारोपात्वसाध्यवसानात्वाभ्य-  
न्तरधर्मयोगित्वं प्रतीयते । न तु यावतीनां लक्षणानाम् । एवं च ‘गङ्गायां घोषः’ इत्यादाविदमादिपदा-  
ध्याहारं विनापि लक्षणा संगच्छते ।” इत्यधिकं दृश्यते.



प्रयोजने यथा—राजकुमारेषु तत्सदृशेषु च गच्छत्सु 'एते राजकुमारा गच्छन्ति' । रूढावुपादानलक्षणा साध्यवसाना गौणी यथा—'तैलानि हेमन्ते सुखानि' । प्रयोजने यथा—'राजकुमारा गच्छन्ति' । रूढौ लक्षणलक्षणा सारोपा गौणी यथा—'राजा गौडेन्द्रं कण्टकं शोधयति' । प्रयोजने यथा—'गौर्वाहीकः' रूढौ लक्षणलक्षणा साध्यवसाना गौणी यथा—'राजा कण्टकं शोधयति' । प्रयोजने यथा—'गौर्जल्पति' ।

अत्र केचिदाहुः—गोसहचारिणो गुणा जाड्यमान्धादयो लक्ष्यन्ते । ते च गोशब्दस्य वाहीकार्थाभिधाने निमित्तीभवन्ति । तदयुक्तम् ।

सुखजननेऽन्वयोऽस्तीति भाव्यम् । नन्वेवं कथमत्र मुख्यार्थबाध इति चेत्, सर्वपादिल्लेहानां तिलभवत्वाभावात् । सामानाधिकरण्येनान्वयानुपपत्तेरेवात्र मुख्यार्थबाधत्वाङ्गीकारात् । न चैतत्पदार्थैकदेशस्य तिलस्नेहस्य तिलभवत्वसंभवात्कथमन्वयानुपपत्तिरिति वाच्यम् । तादृशान्वयस्याव्युत्पन्नत्वेनानङ्गीकारात् । नहि पिकहरिणविहंगमभुजंगा इत्यन्वयः केनाप्यप्रमत्तेनाङ्गीक्रियते । एवं च 'तैलानि सुखानि' इत्यत्र प्रतीयमानेनैतत्पदार्थेन तैलपदार्थस्यान्वयानुपपत्तिरेव मुख्यार्थबाधः । न चैवं 'गङ्गायां घोषः' इत्यादौ सर्वत्रैव तादृशमुख्यार्थबाधसंभवे किमिति ग्रन्थकारैर्मुख्यार्थबाधान्तरं दर्शितमिति वाच्यम् । विस्पष्टस्य मुख्यार्थबाधस्य प्रतिसंधानेनैवोपपत्तौ श्लिष्टस्य तस्य प्रतिसंधानानुसंधानस्यान्याय्यत्वात् । एते राजकुमारा इति । अत्र विलक्षणपरिच्छेदकत्वरूपैकधर्मलक्षणसादृश्यसंबन्धेन राजकुमारास्तत्सदृशाश्च प्रतीयन्ते । सदृशानामपि राजकुमारवदादरणीयत्वं प्रयोजनम् । राजा गौडेन्द्रमिति । शोधयति दमनेन निर्वैरं करोति । तीक्ष्णाग्रवृक्षाङ्गविशेषः कण्टकपदस्य मुख्यार्थः । तस्य शोधनासंभवाद्दुःखदत्वेन तत्सदृशे शत्रौ लक्षणा । 'क्षुद्रशत्रौ च कण्टकः' इत्यादिकोषस्तु निरूढलक्षणाया एव ग्राहकः, न त्वभिधाया इति भाव्यम् । गौर्वाहीक इति । वाहीको हलवाहकः । गौर्जल्पतीति । जल्पनं व्यक्तवचनम् । तच्च गोर्न संभवतीत्यन्वयानुपपत्तिः । 'गौर्वाहीकः' इत्यत्र शाब्दबोधप्रकारं दर्शयन्परमतं निराकरोति—अत्र केचिदाहुरिति । गोसहचारिणो गोवृत्तयो गोत्वसमानाधिकरणा वा, जाड्यमज्ञत्वं मान्यं विदग्धकर्माक्षमत्वम्, आदिना दुःखसहिष्णुत्वादिपरिग्रहः । वाहीकार्थाभिधाने वाहीकरूपस्यार्थस्याभिधेया बोधने निमित्तीभवन्ति प्रवृत्तिनिमित्ततामुपयान्ति । ननु गोत्वे गृहीता

१. वाहीक इति । वाहीको नाम देशविशेषः । तत्रत्यः पुरुषो वाहीकः । केचित्तु बहिर्भेवो वाहीक इति व्युत्पत्त्या सदाचारबहिर्भूत इत्यर्थः । 'बहिषष्टिलोपो यञ्च', 'ईकक् च' इति वार्तिकान्धायां टिलोपे ईककि च कृते वययोरभेदाद् वाहीक इति रूपम् इत्याहुः ॥

१. 'उपादानलक्षणा सारोपा गौणी' इति ग-पुस्तकेऽधिकम्. २. अत्र 'सौन्दर्याद्यतिशयः प्रयोजनम्' इत्यधिकं ग पुस्तके.

गोशब्दस्यागृहीतसंकेतं वाहीकार्थमभिधातुमशक्यत्वाद् गोशब्दार्थमात्र-  
बोधनाच्च । अभिधाया विरतत्वाद् विरतायाश्च पुनरुत्थानाभावात् ।

अन्ये च पुनर्गोशब्देन वाहीकार्थो नाभिधीयते । किंतु स्वार्थ-  
सहचारिगुणसाजात्येन वाहीकार्थगता गुणा एव लक्ष्यन्ते । तदप्यन्ये  
न मन्यन्ते । तथाहि—अत्र गोशब्दाद्वाहीकार्थः प्रतीयते, न वा ।  
आद्ये गोशब्दादेव वा । लक्षिताद्वा गुणाद् । अविनाभावाद्वा । तत्र, न

शक्तिर्व्यक्तिमिव तत्सदृशमपि बोधयत्वित्यत आह—गोशब्दार्थमात्रबोधना-  
च्चेति । विरतत्वात् प्रतीतियोग्यताविरहेण नष्टप्रायत्वात् । सकृदुच्चारितशब्दस्या-  
भिधया सकृदर्थबोधकत्वनियमादित्यभिप्रायः । नन्वस्य नियमस्य श्लेषादौ व्यभि-  
चारदर्शनात्फलबलेन पुनरपि प्रतीतियोग्यता कल्पनीयेत्यत आह—विरताया  
इति । उत्थानाभावात् प्रतीतिजननोन्मुखीभावविरहात् । श्लेषादौ धर्मान्तरे गृहीतं  
शक्त्यन्तरमर्थान्तरं बोधयतु । प्रकृते तु गोत्वे गृहीता शक्तिर्गोत्वाश्रयं बोधयित्वा  
यदि तत्सदृशमपि बोधयेत्तदाभिधयेव लक्ष्यार्थबोधसंभवेन लक्षणैव नाङ्गीक्रियेतेति  
भावः । स्वार्थेति । स्वार्थो गोत्वम् । तत्समानाधिकरणेत्यर्थः । गुणसाजा-  
त्येनेति । लक्ष्यगतगुणानां शक्यार्थसहचरितत्वासंभव इति भावः । आद्ये प्रती-  
तिपक्षे । न प्रथमः, न गोशब्दजन्यप्रत्ययपक्षः । असंकेतितत्वाद् गोशब्दसंके-  
तविषयत्वाभावात् । न तृतीयः, नाविनाभावजन्यप्रत्ययपक्षः । शाब्देऽन्येऽ-  
संभवात् शाब्दबोधविषयत्वासंभवात् । अत्र हेतुमाह—शाब्देति । एतच्च  
शब्दाध्याहारवादिनां मतमाश्रित्योक्तम् । अर्थाध्याहारवादिनां मीमांसकानां मते  
त्वविनाभावलभ्यस्याप्यर्थस्य शाब्दबोधविषयत्वाङ्गीकाराच्चैतद्दूषणम् । अन्यथोपाधिश-  
क्तिवादिनां मते व्यक्तेः शाब्दबोधविषयत्वं न स्यात् । न च लक्षणयैव तत्र व्यक्ते-  
रुपस्थितिरिति वाच्यम् । रूढिप्रयोजनाभावात्तत्र लक्षणाया असंभवात् । न च  
गवादिपदानां व्यक्तौ रूढिरस्तीति वाच्यम् । लक्ष्यार्थव्यतिरिक्तशक्यार्थप्रयोगशा-  
लिनः शब्दस्य लक्ष्यार्थप्रयोगरूपाया रूढेर्लक्षणाहेतुत्वाङ्गीकारात् । गवादिपदानां  
तु व्यक्तिसदृशकृत एव गोत्वादौ प्रयोगः । लक्ष्यार्थे प्रयोगमात्रस्यैव लक्षणाहेतुत्वा-  
ङ्गीकारे उपाधिशक्तिवादमते सर्वत्रैव लक्षणया व्यक्तिबोधसंभवात् । 'ऐन्द्र्या ऋचा  
गार्हपत्यमुपतिष्ठते' इत्यादौ द्वितीयान्तपदरूपायाः श्रुतेर्लिङ्गापेक्षया झटित्यर्थोपस्था-  
पकत्वरूपबलवत्त्वम् 'श्रुतिलिङ्गवाक्यप्रकरणस्थानसमाख्यानां समवाये पारदौर्बल्यम-

1. शब्देति । भाट्टमीमांसकानाम् ॥

2. अर्थेति । प्राभाकराणाम् ॥

१. 'असामर्थ्यात्' ग. २. 'गो-' इत्यारभ्य 'पुनरुत्थानाभावात्' इत्यन्तः पाठो ग-पुस्तके  
न दृश्यते ३. '-गुणाः साजात्येन वाहीकगता एव लक्ष्यन्ते' क. ४. 'एतदप्यन्ये' क.  
५. 'आद्येऽपि' ख-ग.

प्रथमः । वाहीकार्थस्यासंकेतितत्वात् । न द्वितीयः । गोगवयचन्द्रमुखादिशब्दद्वन्द्वानामवयवप्रसादादिसाम्येऽप्यन्योन्यस्यान्यतमशब्दार्थानभिधायकत्वात् । न तृतीयः । अविनाभावलभ्यस्यार्थस्य शाब्देऽन्वये प्रवेशासंभवात् । शाब्दी ह्याकाङ्क्षा शब्देनैव पूर्यते । न द्वितीयः । यदि हि गोशब्दाद्वाहीकार्थो न प्रतीयेत, तदास्य वाहीकशब्दस्य च सामानाधिकरण्यमसंगतं स्यात् ।

तस्मादत्र गोशब्दो मुख्यया वृत्त्या वाहीकशब्देन सहान्वयमलभमानोऽज्ञत्वादिसाधर्म्यसंबन्धाद्वाहीकार्थं लक्षयति । वाहीकस्याज्ञत्वाद्यतिशयबोधनं प्रयोजनम् । इयं च गुणयोगाद्गौणीत्युच्यते । पूर्वात्पंचारामिश्रणाच्छुद्धा । उपचारो हि नामात्यन्तं विशकलितयोः शब्दयोः सादृश्यातिशयमहिम्ना भेदप्रतीतिस्थगनमात्रम् । यथा—

र्थविप्रकर्षात्' इति जैमिनिसूत्रोक्तं न स्यात् । आक्षेपापेक्षया लक्षणाया मुख्यार्थबाधादिप्रतिसंधानसापेक्षत्वेन विलम्ब्यार्थोपस्थापकत्वात् समवाये विरोधेऽर्थविप्रकर्षाद्विलम्ब्यार्थोपस्थापकत्वात् । 'श्रुतिर्द्वितीया क्षमता च लिङ्गं वाक्यं पदान्येव तु संहतानि । सा प्रक्रियायाः कथमित्यपेक्षास्थानं क्रमो योगबलं समाख्या ॥' इति कारिकया सूत्रार्थव्याख्या । न द्वितीयः, न प्रतीतिरित्यभावपक्षः । अस्य गोशब्दस्य, वाहीकशब्दस्येत्यनन्तरं चकारो बोध्यः । सामानाधिकरण्यमेकार्थप्रतिपादकत्वम् । स्वमतमाह—तस्मादत्रेति । तस्मादुपदर्शितमतद्वये दोषसंभवात् । अन्वयमिति । अभेदसंबन्धेनेत्यादि । अज्ञत्वादीति । व्यक्तिभेदेऽपि गुणक्रिययोरैक्यमित्यभिप्रायेणेदं निर्वचनम् । अन्यथा शक्यलक्ष्ययोरेकधर्मत्वरूपसंबन्धो न संभवति । प्रयोजनमिति । अत्राहार्याभेदप्रतीतिः प्रयोजनमिति काव्यप्रकाशकारः । इयं चेति । गुणस्य साधारणधर्मस्य योगात् स्वविषयकज्ञानजनकत्वसंबन्धात् । तदुक्तम्—'लक्ष्यमाणगुणैर्योगाद्बृत्तेरिष्टा तु गौणता' इति । लक्ष्यमाणस्य गुणैः साधारणधर्मैर्योगादुपदर्शितसंबन्धाद्बृत्तेर्लक्षणायाः । पूर्वा सादृश्यातिरिक्तसंबन्धनिबन्धना । शक्यलक्ष्ययोरभेदारोपमेव केचिदुपचारमाहुः । तथा सति 'शुक्लः पटः' इत्यादावपि सारोपाया उपचारमिश्रणाच्छुद्धत्वं न स्यादित्यतः प्रकारान्तरेणोपचारबीजं निर्वक्ति—अत्यन्तमिति । व्युत्पत्तिवैचित्र्यात्समासैकदेशे भेदप्रतीतावभेदसंबन्धेनान्वेति । विशकलितयोर्निराकाङ्क्षयोः सादृश्यातिशयमहिम्ना सादृश्यातिशयबोधाभिप्रायबोधेन भेदमिश्रितसाधर्म्यमेव सादृश्यातिशयः । भेदप्रतीतेरात्यन्तिकत्वं च शक्यलक्ष्ययोः संबन्धानवगाहितया, यथा शुक्लः पट इत्यत्र

१. नेति । प्रतीयेत, नवेति पूर्वग्रन्थेनोद्भाविता द्वितीयकोटिरेतेन दूष्यते ।

‘अग्निमाणवकयोः’ । शुक्लपटयोस्तु नात्यन्तं भेदप्रतीतिः । तस्मादेवमादिषु शुद्धैव लक्षणा ।

व्यङ्ग्यस्य गूढागूढत्वाद्विधा स्युः फललक्षणाः ॥ १० ॥

प्रयोजने या अष्टभेदा लक्षणा दर्शितास्ताः प्रयोजनरूपव्यङ्ग्यस्य गूढागूढतया प्रत्येकं द्विधा भूत्वा षोडश भेदाः । तत्र गूढः; वाक्यार्थ-भावनापरिपक्वबुद्धिविभवमात्रवेद्यः । यथा—‘उपकृतं बहु तत्र—’

शुक्लगुणवान्पटः शुक्लगुणाद्विन्न इति शक्यलक्ष्ययोः समवायो भासते, न तथा अग्निर्माणवक इत्यत्र लक्षणाजन्यबोधात्प्राक् शक्यलक्ष्ययोः सादृश्यसंबन्धो भासते । किंतु सादृश्यबोधाभिप्रायबोधानन्तरमेवात्यन्तिकभेदप्रतीतिः संभवति । तस्याश्च सादृश्यातिशयबोधाभिप्रायबोधसहकृतेनाभेदारोपेण स्थगनमनुत्पत्तिरेवोपचारः । न त्वभेदारोप इत्यर्थः । अत्यन्तपदव्यावृत्तिमाह—शुक्लपटयोरिति । नात्यन्तं भेदप्रतीतिरिति । अत्र कृदभिहितभावस्यापि विशेषणस्यात्यन्तमित्यस्य कर्मत्व-क्लीबत्वे ‘अपृथग्रूपक्रियाविशेषणस्य कर्मत्वं क्लीबत्वं च’ इति सूत्रस्थस्यापृथग्रूपेत्यादेर्नञ्युक्तमनित्यमिति न्यायेन व्यभिचारात् । अत्र भेदप्रतीतेः समवायाख्यशब्द-शक्यसंबन्धवागहनाच्चाल्यन्तिकत्वमित्यभिप्रायः । ननु गौणलक्षणातो रूपकालंकारस्य को भेदः, रूपकालंकारेऽप्यभेदारोपानन्तरं सादृश्यबोधस्यानुभवसिद्धत्वादिति चेद्, रूपकेऽभेदारोपात्प्रागपि सादृश्यप्रतीतिः संभवति । गौणलक्षणायां तु पश्चादेव, सादृश्यप्रतीत्योः कारणवैलक्षण्यादपि वैलक्षण्यं संभवति । ‘आरोप्यमाणस्य प्राङ्निर्देशे हि गौणलक्षणाप्रयोगवाक्यम्, पश्चान्निर्देशे रूपकप्रयोगवाक्यमिति नियमः’ इति केचित् । ‘गौडेन्द्रं कण्टकं शोधयति’ इति गौणलक्षणोदाहरणं ‘राजति व्योमकासारे राजहंसः सुधाकरः’ इति रूपकोदाहरणं ददतो ग्रन्थकृतस्तत्राभिमतमिति मन्तव्यम् । प्रयोजनलक्षणाया द्वैविध्यमाह—व्यङ्ग्यस्येति । बुद्धेर्विभवः सूक्ष्मविषयगामित्वेनातिशयः । उपकृतमिति । अत्र वक्तृतात्पर्यरूपाया लक्षणायाः

१. ‘प्रत्येकं गूढव्यङ्ग्यतयाऽगूढव्यङ्ग्यतया च द्वैविध्यात्षोडशभेदाः’ ग. २. “मुखं विकसित-सितं वशितवक्त्रिमेषितं समुच्छलितविभ्रमा गतिरपास्तसंस्था मतिः । उरो मुकुलितस्तनं जघन-मंसवन्धोद्धुरं बतेन्दुवदनातनौ तरुणमोद्गमो मोदते ॥” मुखं विकसितसितमित्यादि । बतेत्याश्चर्यं । इन्दुवदनातनौ चन्द्रमुखीशरीरे तरुणमोद्गमस्तारुण्यप्रादुर्भावो मोदते । वृद्धिं यातीयर्थः । तमेव मोदनप्रकारमाह—मुखमित्यादिना । विकसितसितमिति । विकसितं च तद्वसितं चेति विकसित-सितम् । विकसित्वं हि कुसुमधर्मः । स च सितेऽनुपपन्नः । यस्तु विकसति स सच्छायो भवतीति विकसितशब्दो बाधितविकासमुख्यार्थः सत्सच्छायत्वसादृश्यात्सितं लक्ष्यगृह्यत्वसुरभित्वादिप्रयोजनस-हस्रं व्यनक्ति । वशितवक्त्रिमिति । वशित आयत्तीकृतो वक्त्रिना येन तद्वशितवक्त्रिम् । अत्र वशीकरणं चेतनधर्मः । स च वक्त्रिमणि अनुपपन्नः । यो हि यस्य वशो भवति स तस्यायत्तो भवति । वशित-शब्दो बाधितमुख्यार्थं आयत्तत्वादिसादृश्याद्वक्त्रिमाणं लक्ष्यस्तदनुसरणत्वादिप्रयोजनं व्यञ्जयति । समुच्छलितविभ्रमा गतिरिति । समुच्छलिता उद्गता विभ्रमा यस्यां सा समुच्छलितविभ्रमा । अत्र समु-च्छलनं जलादेर्धर्मः । स च विभ्रमेऽनुपपन्नः । यस्तु समुच्छलति स उत्कटोलो भवतीति समुच्छलन-

इति । अगूढः, अतिस्फुटतया सर्वजनसंवेद्यः । यथा—

‘श्रीपरिचयाज्जडा अपि भवन्त्यभिज्ञा विदग्धचरितानाम् ।

उपदिशति कामिनीनां यौवनमद एव ललितानि ॥’

अत्र ‘उपदिशति’ इत्यनेन ‘आविष्करोति’ इति लक्ष्यते । आविष्कारातिशयश्चाभिधेयवत्स्फुटं प्रतीयते ।

धर्मिधर्मगतत्वेन फलस्यैता अपि द्विधा ।

एता अनन्तरोक्ताः षोडशभेदा लक्षणाः फलस्य धर्मिगतत्वेन धर्म-  
गतत्वेन च प्रत्येकं द्विधा भूत्वा द्वात्रिंशद्भेदाः ।

दिङ्मात्रं यथा—

सूक्ष्ममतिमात्रवेद्यत्वेन तन्मूलकव्यञ्जनाजन्यबोधविषयो गूढ इति भावः । उपदि-  
शतीति । ‘श्रीपरिचयाज्जडा अपि भवन्त्यभिज्ञा विदग्धचरितानाम्’ इति पूर्वार्ध-  
मस्य । एतदर्थं दृष्टान्तः ‘उपदिशति-’ इति । ललितानि हेलालीलादीनि ।  
आविष्करोति प्रकाशयति । परप्रवर्तकवाक्यरूपस्योपदेशस्य चेतनधर्मतया यौव-  
नमदे बाधाविष्कारे लक्षणा । स्फुटत्वं सर्वजनवेद्यत्वादिति भावः । पुनरपि तस्या

शब्दो बाधितसमुच्छलनमुखार्थ उल्कलोलोदिसादृश्याद्विभ्रमं लक्षयन्प्रौढमौढतरं सर्वजनाभिलषणीयत्वा  
दिति प्रयोजनं प्रत्याययति । अपास्तसंस्थेति । अपास्ता मुक्ता संस्था नर्यादा यया सा अपास्तसंस्था ।  
अत्रापासनं चेतनधर्मः । स चामूर्तायां मतावनुपपन्नः । यो हि येनापास्यते स तस्य न भवतीति बाधित-  
स्वाभौषास्तशब्दः स्वपरिवृत्तिसादृश्यात्संस्थानं लक्षयन्पुनरस्वीकारादिकं प्रयोजनं व्यञ्जयति । मुकु-  
लितस्तनमिति । मुकुलितौ किंचिदुद्भिन्नौ स्तनौ यस्य तन्मुकुलितस्तनम् । अत्र मुकुलितत्वं कुसुमधर्मः  
स च स्तनयोरनुपपन्नः । यो हि मुकुलितः स च किंचिदुद्भिन्नो भवतीति मुकुलितशब्दो बाधितको-  
रकरूपमुसवामौऽभिनवोद्भेदसादृश्यात्स्तनयुग्मं लक्षयन्स्पृहणीयत्वादि प्रयोजनसहस्रं व्यनक्तीति । अंस-  
बन्धोऽङ्गुरमिति । अंसबन्धेन उङ्गुरंसंबन्धोऽङ्गुरम् । धुरायामुङ्गुरीकरणमुङ्गुरत्वम् । तच्च चेतनधर्मो  
जवनेऽनुपपन्नः । यो ह्युङ्गुरो भवति स किंचिदुच्चैर्भवतीत्युङ्गुरशब्दो बाधितधुरामुख्यार्थः सनुन्नतत्वा-  
दिसादृश्यादंसबन्धवज्जघनं लक्षयन्मनोहरत्वादियोजनं प्रत्याययति । इन्दुवदनेति । इन्दुवद्वदनं  
यस्याः सेन्दुवदना । अत्र वदने इन्दुत्वमनुपपन्नम् । यो हीन्दुसदृशो भवति स पारिमाण्डल्यादिद्युक्तो  
भवतीतीन्दुशब्दो बाधितस्वार्थः पारिमाण्डल्यादिसादृश्याद्वदनं लक्षयजगजीवनतापोपशान्त्यादि प्रयो-  
जनं व्यञ्जयति । उद्गम इति । उद्गमो ह्यङ्गुरादर्धर्मः । स च तरुणमनि अनुपपन्नः । यो ह्युद्गच्छति स  
च किंचिदुद्भिन्नो भवतीत्युद्गमशब्दो बाधितोदयमुख्यार्थः सन्नभिन्नोद्भेदसादृश्यात्तारुण्यं लक्षयन्सौन्दर्य-  
दिप्रयोजनं व्यनक्ति । मोदत इति । मोदनं चेतनधर्मः । स चोद्गमेऽनुपपन्नः । यो हि मोदते स सप्र-  
सन्नो भवतीति मोदतेशब्दः ( मोदतिपदं ) बाधितहर्षमुख्यार्थः सन्नुद्गमं लक्षयन्स्पृहणीयत्वादियोजनं  
व्यनक्ति । कुशाग्रबुद्धेरैतादृशव्यङ्ग्यस्फुरणाद्गूढत्वमित्यर्थः ।” इत्यधिकं ग-पुस्तके. ३. ‘-क्रियाया  
विशेषणस्य’ इति पुस्तकान्तरे पाठः.

१. ‘अगूढस्वतिस्पष्टतया’ ग. २. ‘आविष्कारातिशयश्च प्रयोजनम्’ ग. ३. ‘अत्रोपदेशशब्देन  
शिक्षादानप्रकटनाच्छिक्षारूपव्यङ्ग्यस्य वाच्यमानत्वेनाचमत्काररूपत्वादगूढतेत्यर्थः ।’ ग. ४. ‘किं च’  
इत्यधिकं ग. पुस्तके. ५. ‘भेदाः’ इति ख-पुस्तके नास्ति; ‘षोडशभेदा अपि’ ग. ६. ‘द्वैविध्याद्’ ग.  
७. ‘क्रमेणोदाहरणानि’ क., ‘क्रमेणोदाहरति’ ख-घ.



‘स्निग्धश्यामलकान्तिलिसवियतो वेल्लद्वलाका घना

वाताः शीकरिणः पयोदसुहृदामानन्दकेकाः कलाः ।

कामं सन्तु दृढं कठोरहृदयो रामोऽस्मि सर्वं सहे

वैदेही तु कथं भविष्यति हहा हा देवि धीरा भव ॥’

द्वैविध्यमाह—धर्मीति । धर्मी लक्ष्यः । तद्वृत्तिपदार्थो धर्मः । स्निग्धश्याम-  
लेति । विरहिणः श्रीरामस्योक्तिरियम् । लिप्तेति । व्याप्तेत्यर्थः । वेल्लद्वलाकाः संच-  
रद्वक्त्रविशेषाः । पयोदसुहृदां मयूराणामानन्दजनिका आनन्दजनिता वा केका ध्वनयः ।

1. स्निग्धश्यामलेति । व्याख्यातोऽप्ययं श्लोकः चमत्कारातिशयलाभाय पुनर्व्या-  
ख्यायते—अत्र रामशब्दसंगतिरुक्ता । तथाहि—स्निग्धया सलिलसंबन्धसरसया श्यामलया  
द्रविडवनितोचितासितवर्णया कान्त्या कालवर्णेन लिप्तमाच्छुरितं वियन्नभो यैः । वेल्लन्त्यो  
व्याजृम्भमाणास्तथा चलन्त्यः परभागवशात्प्रहर्षवशाच्च बलाकाः सितपक्षिविशेषा येषु  
तथाभूता घनाः । एवं नभस्तावदुरालोकं वर्तते । दिशोऽपि दुःसहाः । यतः सूक्ष्मजल-  
कणोद्धारिणो वाता इति मन्दमन्दत्वमेषामनियतदिग्भागगमनं च बहुवचनेन सूचितम् ।  
तर्हि गुहासु कचित्प्रविश्यास्यतामित्यत आह—पयोदो मेघः सुहृत् केकाजनकाह्लादज-  
नकतया मित्रं येषां केकापदसांनिध्यान्मयूराणामानन्देन हर्षेण केकाः शब्दविशेषाः कला  
अव्यक्तमधुराः । ताश्च दुःसहं पयोदवृत्तान्तं सारयन्ति । स्वयं च दुःसहा इति भावः ।  
एवमुद्गीपनविभावोद्बोधितो विप्रलम्भः । परस्परप्राधिष्ठानत्वाद्गतेः । विभावानां साधारण्य-  
मभिमन्यते एवंप्रभृति । प्रियतमां हृदये निधाय स्ववृत्तमाह—काममिति । दृढमिति  
सातिशयम् । कठोरहृदय इति । रामशब्दार्थध्वनिविशेषावकाशदानाय कठोरहृदयपदम् ।  
यथा ‘तद्रेहं’ इत्युक्तेऽपि ‘नतमिति’ इति । अन्यथा रामपदं दशरथकुलोद्भवत्वकौशल्या-  
खेहपात्रत्वबाल्यचरितजानकीलाभादिधर्मान्तरपरिणतमर्थं कथं न ध्वनयेदिति । स एवाहं  
रामः सकलदुःखपात्रत्वेन प्रसिद्धोऽस्मि । अत एव सर्वमुक्तोद्गीपकातिशयजनितं क्लेशं  
सहे । उत्तमपुरुषैकवचनमेतत् । भविष्यतीति क्रियासामान्यम् । तेन किं करिष्यतीति ।  
अथ च भवनमेवास्या असंभाव्यमित्युक्तप्रकारेण हृदयनिहितां प्रियां स्मरणशब्दविकल्प-  
परम्परया प्रलक्ष्मीभावितां हृदयस्फोटनोन्मुखीं ससंभ्रममाह—हहाहेति । निपातसमुदायः  
खेदातिशये । अत्र द्रवद्रव्यसंयोगविशेषस्य लेपनस्यामूर्ते वियति कान्त्या बाधात् अचेतने  
मेवे चित्तवृत्तिविशेषस्य सौहार्दस्य बाधाच्चोक्तार्थलक्षणा । लेपनसौहार्दयोः सर्वथान्वया-  
संभवादत्यन्ततिरस्कृतत्वम्, लक्ष्यातिशयौ व्यङ्ग्यौ । तयोस्त्रिरूपसंकराभावात्संसृष्टिः ।  
रामपदेन च सर्वसहत्वानुपयुक्तार्थतया उक्तार्थसंक्रमितत्वाच्चेन पीडासहस्रसंपातेऽपि  
प्राणधारणादात्मनि न्यक्कारो व्यज्यते । तत्र च घनकेकाचिरस्यायित्वयोर्लिप्तसुहृत्पदव्यङ्ग्य-  
योरनुग्राहकत्वं व्यक्तम् । एवमेकेन रामपदेन दुःखभाजनत्वलक्षणया राज्यत्यागवनवास-  
जटाबल्कलधारणस्त्रीवियोगादिपात्रतया तदतिशयव्यक्तिः । तद्वारा च सीतां विनापि  
जीविष्यामीति शोकावेगनिर्वेदाभिव्यक्तिमुखेन विप्रलम्भपरिपोष इति लक्षणा मूलातिशय-  
ध्वनिरसध्वन्योः संकर इति सहृदयाः ॥

अत्रात्यन्तदुःखसहिष्णुरूपे रामे धर्मिणि लक्ष्ये तस्यैवातिशयः  
फलम् । 'गङ्गायां घोषः' इत्यत्र तटे शीतत्वपावनत्वरूपधर्मस्यातिशयः  
फलम् ।

तदेवं लक्षणाभेदाश्चत्वारिंशन्मता बुधैः ॥ ११ ॥

रूढावष्टौ फले द्वात्रिंशदिति चत्वारिंशल्लक्षणाभेदाः ।

कला मधुराः । हहाशब्दो हाशब्दश्च कष्टवचनः । कष्टातिशयोक्तत्वाच्च पौनरु-  
क्त्यम् । अत्यन्तेति । व्यङ्ग्यार्थवैशिष्ट्याभिप्रायेणोक्तं दुःखसहिष्णुरूप इत्यवगन्त-  
व्यम् । तस्यैव दुःखसहिष्णोरेव । नन्वत्यन्तदुःखसहिष्णुरित्यत्रात्यन्तत्वं यदि क्रिया-  
विशेषणं तदा धर्मगतत्वमेव । यदि पुरुषविशेषणं तथापि महापण्डित इत्यादौ मह-  
त्त्वादिरिव धर्मिणि तात्पर्याभावाद् दुःखासहनाभाव एव पर्यवस्यतीति चेत्, 'उप-  
दिशति' इत्याद्युदाहरणं बोध्यम् । कठोरहृदयत्वस्य सर्वं सहत्वस्य चोपपत्तये राम  
इत्युक्तम् । अन्यथा रामस्य वक्तृत्वादस्मीत्यनेन तल्लाभात्पौनरुक्त्यं स्यात् । रामत्वे-  
नोपस्थितस्य तदुभयमुपपन्नम् । अतो लक्षणया दुःखसहिष्णुत्वेन मुख्यार्थ एवोप-  
स्थाप्यते । एवं च कठोरहृदयत्वाद्दुःखसहिष्णुत्वं ततः सर्वं सहत्वमुपपन्नम् ॥ पुनरपि

१. 'स्निग्धश्यामलेत्यादि' इत्यधिकं ग-पुस्तके. २. 'प्रयोजनम्' ग. ३. 'घोषः' इति ख-पुस्तके  
नास्ति; 'धर्मगतत्वे गङ्गायां घोष इत्यादि' ग. ४. 'इति' नास्ति क-ख-पुस्तकयोः. ५. तदादिषु  
लक्ष्येषु शीतत्वपावनत्वादि' घ; 'शीतत्वपावनत्वाद्यतिशयस्य धर्मनिष्ठत्वात्' ग. ६. 'लक्षणा-'  
इत्यादिकारिकार्थं ग-पुस्तके उटितमिति प्रतिभाति. ७. 'बहुतरदुःखसत्त्वेऽप्यनुद्विग्नचित्तत्वमत्यन्त-  
दुःखसहिष्णुत्वम् । तस्यैव रामस्यैवातिशय उत्कर्षो धीरत्वादिरूपः । अत्र वक्तृत्वादेव रामस्य लाभे  
पुनरुक्तमिति लक्षणाबीजमत्रावधेयम् । केचित्तु—'तस्य दुःखसहिष्णो रामस्यातिशयो विप्रलम्भरूपः ।  
न चात्र दुःखसहिष्णुत्वस्याप्यतिशयः प्रतीयत एव, तत्कथमिदं धर्मगतस्योदाहरणमिति वाच्यम्,  
विवक्षितविवेकेन तस्यापि धर्मगतत्वादेव । तथाहि—दुःखसहिष्णुत्वं दुःखद्वेषाभावः । तस्यातिशया-  
न्तराभावात्सामान्याभावत्वमेवातिशयः, स च नातिरिक्तः । किंत्वभावरूप एव तस्य रामरूपधर्मगत-  
त्वादेव' इत्याहुः । तत्र । अस्यार्थव्यञ्जनागम्यविप्रलम्भस्य लक्षणांमूलव्यञ्जनागम्यत्वाभावाल्लक्षणाप्रयो-  
जनाभावाद् दुःखसहिष्णुत्वातिशयस्य धर्मगतत्वेऽपि विप्रलम्भस्य धर्मगतत्वेनैव धर्मगतोदाहरणत्वा-  
क्षतेः । 'अत्यन्तदुःखसहिष्णुरूपे' इति वदता ग्रन्थकृता 'दुःखसहिष्णुत्वातिशयपर्यवसितस्यात्यन्तदुःखस-  
हिष्णुत्वस्य लक्ष्यतावच्छेदकत्वाङ्गीकारात्प्रयोजनत्वासंभवाजिरुक्तदुःखसहिष्णुत्वस्य प्राणिमात्रेऽसंभवाच्च  
कस्यापि कुत्रापि दुःखे सत्त्वात् । न च रामस्येश्वरत्वेन द्वेषसामान्याभावसत्त्वेन दुःखद्वेषसामान्याभावः  
सिद्ध्यतीति वाच्यम् । ईश्वरस्यापि रामादिशरीरे जन्मसुखादिवत्परदुःखानुभवजन्यदुःखद्वेषस्याप्यङ्गी-  
कारात्तस्यैव हहाशब्देन हाशब्देन च व्यञ्जितत्वात्, अन्यथा तयोरनर्थकत्वापत्तेः । न च दुःखद्वेषा-  
भावो दुःखसहिष्णुत्वम्, तस्य सामान्यधर्मावच्छिन्नप्रतियोगिताकत्वमतिशयः, तस्य लक्ष्यतावच्छेदक-  
कुक्षिनिश्चितस्यापि प्रयोजनत्वाङ्गीकारे को दोष इति वाच्यम् । 'प्रयोजनेन सहितं लक्षणीयं न युज्यते'  
इति वदद्भिरालंकारिकैर्लक्षणाजन्यबोधविषयस्य प्रयोजनत्वाङ्गीकारात् । यद्यप्यत्र लिप्तपदस्य व्याप्ते-  
र्लक्षणा व्याप्तेरतिशयः फलमिति धर्मगतफललक्षणाया उदाहरणमत्रैव संभवति तथापि गङ्गायामिति  
प्रसिद्धोदाहरणमुपन्यस्तम् ।' इति पाठभेदः कुत्रचिद्भूयते.

किं च—

पदवाक्यगतत्वेन प्रत्येकं ता अपि द्विधा ।

ता अनन्तरोक्ताश्चत्वारिंशद्भेदाः । तत्र पदगतत्वे यथा—‘गङ्गायां घोषः’ । वाक्यगतत्वे यथा—‘उपकृतं बहु तत्र’ इति । एवमशीतिप्रकारा लक्षणाः ॥

लक्षणाया द्वैविध्यमाह—पदेति । नैन्वभिधावलक्षणायाः पदधर्मत्वेन कथं वाक्यगतत्वमिति चेद्, यत्र वाक्ये वाक्यसमुदाये वा बहुपदेषु लक्षणा तत्रैव तस्या

१. एवमिति । झटित्युपस्थितये लक्षणाया अशीतिप्रकाराः संख्यायन्ते—(१) रूढौ सारोपा उपादानलक्षणा—‘अश्वः श्वेतो धावति’ । (२) प्रयोजने सारोपा उपादानलक्षणा—‘एते कुन्ताः प्रविशन्ति’ । (३) रूढौ सारोपा लक्षणलक्षणा—‘कलिङ्गः पुरुषो युज्यते’ । (४) प्रयोजने सारोपा लक्षणलक्षणा—‘आयुर्धृतम्’ । (५) रूढौ साध्यवसाना उपादानलक्षणा—‘श्वेतो धावति’ । (६) प्रयोजने साध्यवसाना उपादानलक्षणा—‘कुन्ताः प्रविशन्ति’ । (७) रूढौ साध्यवसाना लक्षणलक्षणा—‘कलिङ्गः साहसिकः’ । (८) प्रयोजने साध्यवसाना लक्षणलक्षणा—‘गङ्गायां घोषः’ । (९) रूढौ गौणी सारोपा उपादानलक्षणा—‘एतानि तैलानि हेमन्ते सुखानि’ । (१०) प्रयोजने गौणी सारोपा उपादानलक्षणा—‘एते राजकुमारा गच्छन्ति’ । (११) रूढौ गौणी सारोपा लक्षणलक्षणा—‘राजा गौडेन्द्रं कण्टकं शोधयति’ । (१२) प्रयोजने गौणी सारोपा लक्षणलक्षणा—‘गौर्वाहीकः’ । (१३) रूढौ गौणी साध्यवसाना उपादानलक्षणा—‘तैलानि हेमन्ते सुखानि’ । (१४) प्रयोजने गौणी साध्यवसाना उपादानलक्षणा—‘राजकुमारा गच्छन्ति’ । (१५) रूढौ गौणी साध्यवसाना लक्षणलक्षणा—‘राजा कण्टकं शोधयति’ । (१६) प्रयोजने गौणी साध्यवसाना लक्षणलक्षणा—‘गौर्जल्पति’ । इहाष्टविधा प्रयोजनलक्षणा व्यङ्ग्यस्य गूढागूढत्वेन षोडशविधा भवति । सा च धर्मिधर्मगतभेदेन प्रत्येकं द्विधा भूत्वा द्वात्रिंशद्विधा जायते । एषा चाष्टभी रूढिलक्षणाभिः सह चत्वारिंशत्प्रकारा भवति । ततः पदवाक्यगतत्वेनाशीतिप्रकारेति । काव्यप्रकाशादिषु तु षड्विधैव लक्षणा सा चैवं विभज्यते—पूर्वं शुद्धा, गौणीति द्विविधा लक्षणा । तत्र शुद्धा—उपादानलक्षणा लक्षणलक्षणा चेति द्वेधा । उपादानलक्षणालक्षणलक्षणे अपि, सारोपा साध्यवसाना चेति प्रत्येकं द्वेधा । एवं चतुर्धा शुद्धा । गौणी तु सारोपा साध्यवसाना चेति द्वेधैव । अत्रेदमपि स्मरणीयम्—‘आरोप्यारोपविषयौ सारोपायां स्फुटावुभौ । पुनः साध्यवसानायामारोप्यान्तर्गतः परः ॥’ इति । सारोपा सादृश्यहेतुका । इयमुपमानोपमेययोः

१. ‘ताः—’ इत्यादि ‘-भेदाः’ इत्यन्तं ग-पुस्तके नास्ति. २. ‘चत्वारिंशद्भेदाः’ इति ख-घ. पुस्तकयोर्नास्ति. ३. ‘यथा’ ग-पुस्तके नास्ति. ४. ग-पुस्तके ‘यथा’ इति नास्ति, तदग्रे “त्वामस्मि वामि विदुषां—” इत्यादि इत्युदाहरणं वर्तते. ५. ‘इति सर्वमवदातम्’ इति ग-पुस्तकेऽधिकः पाठः. ६. ‘ननु यद्यपि’ इति पुस्तकान्तरे. ७. ‘अपि पदधर्मत्वमेवेति कथं वाक्यगतत्वं तस्याः’ इति पुस्तकान्तरे.

अथ व्यञ्जना ।

विरतास्वभिधाद्यासु ययार्थो बोध्यते परः ॥ १२ ॥

सा वृत्तिर्व्यञ्जना नाम शब्दस्यार्थादिकस्य च ।

‘शब्दबुद्धिकर्मणां विरम्य व्यापाराभावः’ इति नयेनाभिधा लक्षणा-

वाक्यगतत्वम् उपचारात् ॥ क्रमप्राप्तां व्यञ्जनां निरूपयितुमाह—अथेति । वृत्ति-  
व्यापारः । सा च वक्तृतात्पर्यविशेषरूपा । वक्तृतात्पर्यं च ‘एतत्पदं वाक्यं वा इम-  
मर्थं बोधयतु’ इति वक्तुरिच्छाविशेषः । शाब्द्या व्यञ्जनायाः पदधर्मत्वम् । आर्थ्यास्तु

स्फुटरूपतया रूपकालंकारस्य बीजम् । यथा—इन्दुमुखम् । साध्यवसाना उपमानतिरोहितो-  
पमेया । इयमतिशयोक्त्यलंकारस्य बीजम् । यथा—‘कमलमनम्भसि कमले कुवलय-  
मेतानि कनकलतिकायाम् । सा च सुकुमारसुभगेत्युत्पातपरम्परा केयम् ॥’ अथात्र केचन  
लक्षणाहार्हाः शब्दा उपमानोपमेययोरारोप्या द्रष्टव्याः । तत्रोपमाने यथा—“इन्दुर्वक्रस्य  
वीप्सासदन, मुपकथा पादयोः पङ्कजाली, पर्यायोऽलिः कबर्या, ननु तनुमहसां कर्णिका  
कर्णिकारम् । आभासः कुम्भिकुम्भद्वयसुरसिजयोः, कामकोदण्डदण्डः पाखण्डो भ्रूल-  
ताया, रतिरभिनयनं, पश्य रूपस्य तस्याः ॥” उपमेये यथा—“व्यापेधो धरणीधरेक्षितु-  
रनध्यायः सुधाया विधोरन्तर्धिर्धनदाचलस्य निधनं, दुग्धोदसिन्धोः पिधा । प्रत्याख्या-  
नममानवद्विपमहादेहद्युते, निहवो जाह्नव्यास्तव भूभुजङ्ग यशसां भारो दिशां हारति ॥”  
अथात्र लक्षणाप्रसङ्गे रूढौ—‘शब्दस्य वाचक’ इति ‘लाक्षणिक’ इति च संज्ञाद्वयम् । तथा  
तस्य अभिधेति लक्षणेति च व्यापारद्वयम् । व्यङ्ग्यप्रयोजनाभावान्न तस्य व्यञ्जकत्वं  
व्यञ्जनाव्यापारो वा । प्रयोजने तु शब्दस्य वाचको लाक्षणिको व्यञ्जकश्चेति संज्ञात्रयम् ।  
तथैवाभिधादि व्यापारत्रयम् । इत्यादि यथायथमनुसंधेयम् ॥

1. व्यञ्जनेति । ‘मुख्यार्थबाधग्रहणिरपेक्षबोधजनको मुख्यार्थसंबद्धासंबद्धसाधारणः  
प्रसिद्धाप्रसिद्धार्थविषयको वक्त्रादिवैशिष्ट्यज्ञानप्रतिभाद्युद्बुद्धः संस्कारविशेषो व्यञ्जनेति  
मञ्जूषाकाराः । एतद्वृत्तिप्रतिपाद्योऽर्थो व्यङ्ग्यः । स च वाच्यार्थ इव न नियतः, किंतु वक्तु-  
प्रकरणादिवशादनियतः । तथाहि—‘गतोऽस्तमर्कः’ इति वाक्ये राज्ञः सेनापतीन्प्रति  
शत्रूणां हठेनामर्दावसर इति, दूतीनामभिसारिकाः प्रति अभिसरणमुपक्रम्यतामिति,  
सख्या वासकसज्जां प्रति प्राप्तप्रायस्ते प्रेयानिति, कर्मकरस्य सहकर्म कुर्वतः प्रति कर्मकर-  
णान्निवर्तमाने इति, भृत्यस्य धार्मिकं प्रति सांध्यो विधिरुपक्रम्यतामिति, आप्तस्य कार्यव-  
शेन बहिर्गच्छतः प्रति दूरं मा गा इति, गृहिणो गोपालकं प्रति धेनवो गृहं प्रवेश्यन्ता-  
मिति, दिवसेऽतिसंतप्तस्य बन्धून्प्रति संतापोऽधुना न भवतीति, आपणिकानां भृत्यान्प्रति  
विक्रयवस्तूनि संहियन्तामिति, नायिकागमनप्रस्तावे प्रोषितभर्तृकायास्तत्कथकं प्रति नागतो-  
ऽद्य प्रेयानिति, एकस्यैव वा वक्तुर्वहून्प्रति तत्प्रकरणवशादेवमादिरनवधिव्यङ्ग्योऽर्थः प्रका-  
शते । वाच्यस्तु सर्वान्प्रत्यविशिष्ट एव ॥

तात्पर्याख्यासु तिसृषु वृत्तिषु स्वं स्वमर्थं बोधयित्वोपक्षीणासु ययान्योऽर्थो बोध्यते सा शब्दस्यार्थस्य प्रकृतिप्रत्ययादेश्च शक्तिर्व्यञ्जनध्वननगमनप्रत्यायनादिव्यपदेशविषया व्यञ्जना नाम ।

तत्र—

अभिधालक्षणा मूला शब्दस्य व्यञ्जना द्विधा ॥ १३ ॥

अभिधामूलामाह—

अनेकार्थस्य शब्दस्य संयोगाद्यैर्नियन्त्रिते ।

एकत्रार्थेऽन्यधीहेतुर्व्यञ्जना साभिधाश्रया ॥ १४ ॥

आदिशब्दाद्विप्रयोगादयः ।

वाक्यधर्मत्वम् । एतत्पदं वाक्यं वैतदर्थबोधाभिप्रायकमिति ज्ञानविषय एव सा स्वार्थं बोधयति । तिसृषु वृत्तिष्वन्यो मुख्यलक्ष्यतात्पर्यार्थभिन्नः । अर्थादिकस्येत्यादिपदं विवृणोति—**प्रकृतीति** । आदिपदादुपसर्गादिग्रहणम् ॥ **नियन्त्रिते** 'नियम्य प्रतिपादिते । अन्यस्यार्थान्तरस्य धीहेतुर्बोधोपायः । यत्र तु प्रकरणादिनियमो नास्ति तत्र यावदर्थबोधे वक्तृतात्पर्यं तावन्त एवार्था वाच्याः । यथा—'व्यथा' द्वयेषामपि मेदिनीभूताम्' इति । अत्र राजपर्वतयोरन्यतरस्य व्यङ्ग्यत्वे 'द्वयेषां' इत्यनन्वितं स्यात् । **अभिधाश्रया** अभिधामूला । प्राकरणिकमर्थं बोधयित्वाभिधायां विरतायामप्राकरणिकबोधे व्यञ्जना अभिधान्तरमपेक्षत इत्यभिधामूलत्वमस्याः । नन्वभिधान्तरस्य संयोगादिना प्रतिरुद्धत्वेन कथं व्यञ्जनाजन्यबोधे सहकारित्वमिति चेत् । न । अभिधायाः स्वातन्त्र्येणार्थान्तररोपस्थापने संयोगादेः प्रतिबन्धकत्वकल्पनात् । नन्वभिधायैवार्थान्तरमुपस्थाप्यतां किं व्यञ्जनया संयोगादेः प्रतिबन्धकत्वस्य च कल्पनेनेति चेत् । न । अप्राकरणिकद्वितीयार्थबोधान्निष्कम्पप्रवृत्त्यभावेन तस्यास्वादविशेषजनकत्वेन च तत्र वैजात्यस्यावश्यं वाच्यत्वेन तस्य च कारणविशेषाधीनसिद्धिकत्वेन व्यञ्जनासिद्धेरभिधया द्वितीयार्थस्य प्रथममुपस्थाने संयोगादेः प्रतिबन्धकत्वकल्पनस्या-

1. **प्रकृतीति** । प्रकृतिर्नाम अर्थावबोधहेतुः प्रत्ययविधानावधिभूतः शब्दविशेषः । सर्वेषामेव प्रत्ययानां प्रकृतिं निमित्तीकृत्यैवोत्पत्तिविधानात् । भाष्येऽप्युक्तम्—'तावेव सुप्तिङौ यौ ततः परौ सैव प्रकृतिराद्या' इति । ( ततः ) विधानावधेः ( यौ परौ तावेव सुप्तिङौ ) या च तयोः ( आद्या ) विधानावधिभूता ( सैव प्रकृतिः ) इति तदर्थः । प्रत्ययस्तु प्रकृतिमवधीकृत्य विधीयमानः स्वार्थबोधकः शब्दविशेषः । अत एवाह भगवान्भर्तृहरिः—'यः शब्दः स्वेतरस्यार्थं स्वार्थस्यान्वयबोधने । यदपेक्षस्तयोः पूर्वा प्रकृतिः प्रत्ययः परः ॥' इति ॥

१. 'वृत्ति' घ. २. 'तत्र' घ-पुस्तके नास्ति. ३. 'तत्र' इत्यधिकं घ-पुस्तके. ४. 'आदिशब्दाद्विप्रयोगादयः' इति क-ख-ग-पुस्तकेषु नास्ति.



उक्तं हि—

‘संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य संनिधिः ॥

सामर्थ्यमौचित्यं देशः कालो व्यक्तिः स्वरः ।

शब्दार्थस्यानवच्छेदे विशेषस्मृतिहेतवः ॥’ इति ।

वश्यकत्वाच्च । विप्रयोगस्त्यागः । साहचर्यं सहकारित्वेन कार्यकारित्वम् । विरोधिता वैरम् । एतच्चतुष्टयं समभिव्याहृतपदार्थान्तरेण सहेति बोध्यम् । अर्थः प्रयोजनम् । लिङ्गं चिह्नम् । संभवद्विशेषणमिति यावत् । अन्यस्य तुल्यविभक्तिकस्य । सामर्थ्यं निर्दिष्टजननशक्तिः । औचित्यं प्रकृतोपयोगित्वम् । तच्च यदुपस्थितौ श्रोतुर्जिज्ञासा निवर्तते तत्त्वम् । केचित्तु—‘अर्थद्वयेऽन्यसंभवेऽप्येकार्थं एव तात्पर्यमौचित्यं’ इत्याहुः । तन्न । तात्पर्यविशेषस्य प्रतिबन्धकत्वकल्पने सर्वत्रैव तत्संभवे संयोगादेः प्रतिबन्धकत्वकल्पनानौचित्यात्, एतद्वाहकस्य प्रकृतोपयोगित्वस्य प्रथमोपस्थितत्वेन तस्यैव प्रतिबन्धकत्वकल्पनौचित्याच्च । ननु भवन्मतेऽपि औचित्या एव सर्वत्र नियामकत्वमस्तु किमन्येषां तत्कल्पनेनेति चेत् । न । नियन्त्रकान्तरासंनिधान एव तस्या नियन्त्रकत्वकल्पनात् । देशः समभिव्याहृतप्रदेशः । कालः समभिव्याहृतदिनरात्र्यादिः । व्यक्तिः शब्दस्य पुंस्त्वादि लिङ्गम् । स्वर उदात्तादिः । अनवच्छेदे अनेकत्वेन प्रतिपत्त्यनियमे विशेषस्यैकतरस्य स्मृतौ पदार्थोपस्थितिरूपायां हेतव इत्यर्थः । एतच्च मीमांसकनये, नैयायिकनये तु—सर्वेषामेव पदार्थानामुपस्थि-

1. उक्तमिति । ‘वाक्यपदीये हरिणा’ इति शेषः । संयोगो नाम नानार्थशब्दशक्यान्तरवृत्तितया अप्रसिद्धत्वे सति तच्छक्यवृत्तितया प्रसिद्धः संबन्धः । विप्रयोगो विशेषः । एकस्मिन्कार्ये परस्परापेक्षित्वं साहचर्यम् । विरोधिता प्रसिद्धं वैरम्, सहानवस्थानं च । अर्थः प्रयोजनम्, चतुर्थ्याद्यभिधेयम् । प्रकरणं वक्तुं श्रोतुं बुद्धिस्यता । लिङ्गं नानार्थपदशक्यान्तरावृत्तिरेकशक्यगतः साक्षाच्छब्दवेद्यो धर्मः । शब्दस्यान्यस्य संनिधिनार्थपदैकार्थमात्रं संसर्गर्थान्तरवाचकपदसमभिहारः । सामर्थ्यं कारणता । औचित्यं योग्यता । देशो नगरादिः । कालो दिवसादिः । व्यक्तिः पुंनपुंसकस्त्रीलिङ्गानि । स्वर उदात्तादिः । एते संयोगादयः शब्दार्थस्यानवच्छेदे तात्पर्यसंदेहे तदपाकरणद्वारेण विशेषस्मृतिहेतवः । निर्णयहेतव इत्यर्थः । उपस्थितानामनेकेषामेकतरमात्रार्थतात्पर्यनिर्णयद्वारा तन्मात्रार्थविषयकान्वयबोधजनका इति भावः । ‘अत्र सामर्थ्यमेवैकं मुख्यं निर्णायकं संयोगादयस्तद्व्यञ्जकप्रपञ्चः । तैः सामर्थ्यस्यैवाभिव्यक्तेः’ इत्यपरे । ‘सशङ्ख—’ इत्यत्र शङ्खचक्रयोः संयोगो भगवन्मात्रनिष्ठतया प्रसिद्धो भगवति हरिशब्दस्याभिधाया नियमेनावस्थापकः । ‘अशङ्ख—’ इत्यत्र तयोरेव विशेषः । ‘भीमार्जुनौ’ इत्यत्रार्जुनौ भीमसाहचर्यमर्जुनशब्दस्य पार्थेऽभिधानियामकम् । ‘कर्णार्जुनौ’ इत्यत्र वध्यघातकभावादर्जुनशब्दस्य पार्थे । सहानवस्थानलक्षणविरोधे तु ‘छायातपौ’ इत्युदाहार्यम् । अर्थादिव्यक्त्यन्तानामुदाहरणानि विवृती सम्य-

‘सशङ्खचक्रो हरिः’ इति शङ्खचक्रयोगेन हरिशब्दो विष्णुमेवाभिधत्ते । ‘अशङ्खचक्रो हरिः’ इति तद्वियोगेन तमेव । ‘भीमार्जुनौ’ इति अर्जुनः पार्थः । ‘कर्णार्जुनौ’ इति कर्णः सूतपुत्रः । ‘स्थाणु वन्दे’ इति स्थाणुः शिवः । ‘सर्वं जानाति देवः’ इति देवो भवान् । ‘कुपितो मकरध्वजः’ इति मकरध्वजः कामः । ‘देवः पुरारिः’ इति पुरारिः

तिनियन्त्रणवशादेकस्यैवार्थस्य शाब्दोऽनुभव इति । एकत्रैव संयोगादीनां द्वित्राणां संभवे यथास्कृतिं नियन्त्रकत्वं बोध्यम् । क्रमेण संयोगादीनां नियन्त्रणमुदाहरति—**सशङ्खेति** । तद्वियोगेन शङ्खचक्रविरहेण तमेव विष्णुमेवाभिधत्त इति पूर्वणान्वयः । शङ्खचक्रवति विष्णौ तद्विरहः कालविशेषे संभवति । पार्थो धनंजयः । **स्थाणुमिति** । अत्र ‘भवच्छिदे’ इति चरमांशो बोध्यः । अन्यथा भवच्छेदरूपस्य प्रयोजनस्यानुपस्थितौ तस्य नियामकत्वं न स्यात् । ‘भवान्’ इत्यनेन प्रकान्तराजरूपार्थ एव दर्शितः, न तु युष्मत्त्वेन । ‘तत्र शक्तिः’ इत्यपरे । **कुपित इति** । मकरध्वजपदं कर्मधारयबहुव्रीहिभ्यामनेकार्थकम् । कोपस्य मकराकारध्वजेऽसंभवात्कामस्यैव बोधकम् । केचित्तु—“मकरध्वजपदं कामसमुद्रानेकार्थकम् । कोपस्तु कामस्यैव चिह्नम् । समुद्राधिष्ठातुः कोपसंभवेऽपि विरहिविषयः कोपोऽत्र बोध्यः” इत्याहुः । तत्र । ‘संप्राप्तं मकरध्वजेन मथनं—’ इत्यादिप्रयोगबलान्मकरध्वजपदस्य समुद्रे शक्तिकल्पनेऽपि तदधिष्ठातृदेवताबोधस्तु लक्षणैवेति तत्र कोपसंभवस्याकिञ्चित्करत्वात्कोपविशेषप्रतिसंधानस्य मकरध्वजपदार्थविशेषप्रतिसंधानाधीनतया तस्य प्रथममनुपस्थितौ नियन्त्रकत्वायोगाच्च । **देवः पुरारिरिति** । “पुरं देहेऽपि दृश्यते” इति **हारावली** दर्शनात्पुरशब्दस्य देहवाचकत्वम् ‘पुरारिः’ इति व्युत्पत्त्या पुरारिपदं योगादिवाचकमपीत्यनेकार्थकं तुल्यविभक्तिकस्य देवपदस्य सांनिध्याद्देवपदं शिवमात्रबोधकम्” इत्याहुः । तत्र । ‘पुरारिः शिवः’ इति ग्रन्थविरोधाद् राजदेव्यावर्तकत्वेन सुरमात्रबोधकमित्यस्यैव वक्तुं युक्तत्वाच्च देवपदस्य शिवत्वेन शक्त्यभा-

गम्याख्यातानि । स्वरस्य नियामकत्वे तु ‘इन्द्रशत्रुर्वधस्व’ इत्युदाहार्यम् । अत्र इन्द्रः शत्रुः शातयिता हिंसको यस्येति बहुव्रीहौ ‘बहुव्रीहौ प्रकृत्या पूर्वपदम्’ इत्यनेन पूर्वपदप्रकृतिस्वरे ‘अनुदात्तं पदमेकवर्जम्’ इत्यनेन शेषनिघाते आद्यदात्तत्वम् । तेन चेन्द्रस्य शातनकर्तृत्वं बोध्यते । इन्द्रस्य शत्रुरिति षष्ठीतत्पुरुषे ‘समासस्य’ इति सूत्रेणान्तोदात्तत्वम् । तेन चेन्द्रस्य शातनकर्तृतयावगमः । इन्द्रशत्रुत्वस्य विधेयत्वाच्च संबोधनविभक्तिः । एवं ‘स्थूलपृषतीमाग्निवारुणीमनङ्गाहीमालमेत’ इत्यत्रापि तत्पुरुषबहुव्रीह्यर्थनिर्णय इति महाभाष्यपस्पशादौ स्पष्टम् । आदिना सत्वषत्वनत्वणत्वादिग्रहः । ‘सुसिक्तम्’ इत्यादौ पूजार्थः सुः कर्मप्रवचनीयः । ‘सुषिक्तम्’ इत्यत्रोपसर्गोऽन्यार्थः । ‘प्रनायके’ प्रगतनायकदेशबोधः । ‘प्रणायके’ प्रणयनक्रियाकर्ता । णत्वात् । इति मञ्जूषादौ स्पष्टम् ॥

शिवः । 'मधुना मत्तः पिकः' इति मधुर्वसन्तः । 'पातु वो' दयितामु-  
खम्' इति मुखं सांमुख्यम् । 'विभाति गगने चन्द्रः' इति चन्द्रः  
शशी । 'निशि चित्रभानुः' इति चित्रभानुर्वह्निः । 'भाति रथाङ्गम्'  
इति नपुंसकव्यक्त्या रथाङ्गं चक्रम् । स्वरस्तु वेद एव विशेषप्रतीति-  
कृत्त काव्य इति तस्य विषयो नोदाहृतः ।

इदं च केऽप्यसहमाना आहुः—'स्वरोऽपि काकादिरूपः काव्ये  
विशेषप्रतीतिकृदेव । उदात्तादिरूपोऽपि मुनेः पाठोक्तदिशा शृङ्गारादि-  
रसविशेषप्रतीतिकृदेव' इति । एतद्विषये उदाहरणमुचितमेव इति ।  
तन्न । तथाहि—स्वराः काकादयः उदात्तादयो वा व्यङ्ग्यरूपमेव  
विशेषं प्रत्याययन्ति, न खलु प्रकृतोक्तमनेकार्थशब्दस्यैकार्थनियन्त्रण-  
रूपं विशेषम् । किंच । यदि यत्र कचिदनेकार्थशब्दानां प्रकरणादि-  
नियमाभावादनियन्त्रितयोरप्यर्थयोरनुरूपस्वरवशेनैकत्र नियमनं वाच्यं,  
तदा तथाविधस्थले श्लेषानङ्गीकारप्रसङ्गः । न च तथा । अत एवाहुः  
श्लेषनिरूपणप्रस्तावे—'काव्यमार्गे स्वरो न गण्यते' इति च नयः ।

वात्सामान्यशब्दविशेषपरत्वाङ्गीकारेऽपि पौनरुक्त्यापातात् । मधुपदं दैत्यविशेषा-  
द्यनेकार्थकम् । कोकिलमादने वसन्तस्यैव सामर्थ्यम् । पातु च इति । मुखपदमा-  
ननाद्यनेकार्थकम् । प्रापणे सांमुख्यस्यैवौचित्यं । 'पातु वः' इति क्वचित्पाठः । प्रियाया-  
सुरतप्रातिकूल्यजनितखेदं नायकं प्रति सख्या उक्तिरियम् । प्रियाया मुखं सांमुख्यं  
सुरतानुकूलत्वं वो युष्मान्पातु । प्रातिकूल्यजनितखेदाद्रक्षत्वित्यर्थः । अत्र सांमुख्य-  
स्यैव प्रकृतोपयोगित्वम्, नत्वाननादेः । चन्द्रपदं कर्पूराद्यनेकार्थकम् । चित्रभानुपदं  
वह्निसूर्याद्यनेकार्थकम् । रथाङ्गमिति । चक्रवाकपरत्वे पुंस्त्वं स्यात् । वेद इति ।  
इन्द्रशत्रुरित्यादौ बहुव्रीहितपुरुषयोः स्वरभेदो वेद एव विशेषप्रतीतिकृत् । न तु  
काव्यादावित्यर्थः । मुनेः पाठोक्तदिशेति । भारतेन मुनिना शृङ्गारादौ स्वरविशेष  
उक्तस्तदनुसारेणेत्यर्थः । यथा—'हास्यशृङ्गारयोः स्वरितोदात्तम्, वीररौद्राद्भुतेषूदा-  
त्तस्वरितम्, करुणबीभत्सभयानकेष्वनुदात्तस्वरितमुत्पादयेत्' इति । उच्च उदात्तः ।  
नीचोऽनुदात्तः । समाहृतः स्वरितः । स च मध्यम एव । आदौ स्वरितः पश्चादुदात्तः  
स्वरितोदात्तः । एवमन्यत्रापि । न च तथेति । स्वरभेदसत्त्वेऽपि महाकविभिः

### १. काव्यप्रकाशकाराः ।

१. 'त्वां' क. २. 'भाति' क. ३. 'मित्रो भातीति सूर्यः' ग. ४. 'इत्थं' क. ५. 'इति—'  
इत्यादिकफिका ग-पुस्तके नास्ति. ६. विषये नोदाहृतम् ख. ७. 'इह' क. ८. 'पाठयुगोक्तिदिशा'  
क. ९. 'एकार्थनियन्त्रण—' क-ख. १०. सांप्रतमयमेव पाठः सर्वत्रोपलभ्यते. ११. 'प्रियायाः' इति  
पुस्तकान्तरे. १२. 'नायकं' इति नास्ति कुत्रचित्.

इत्यलमुपजीव्यानां मान्यानां व्याख्यानेषु कटाक्षनिक्षेपेण । आदिशब्दात्  
'एतावन्मात्रस्तनी' इत्यादौ हस्तादिचेष्टादिभिः स्तनादीनां कमलको-  
रकाद्याकारत्वम् ।

एवमेकस्मिन्नर्थेऽभिधया नियन्त्रिते या शब्दार्थस्यान्यार्थबुद्धिहेतुः  
शक्तिः साभिधामूला व्यञ्जना ।

यथा मम तातपादानां महापात्रचतुर्दशभाषाविलासिनीभुजंगमहा-  
कवीश्वरश्रीचन्द्रशेखरसाधिविग्रहिकाणाम्—

‘दुर्गालङ्घितविग्रहो मनसिजं संमीलयंस्तेजसा

प्रोद्यद्वाजकलो गृहीतगरिमा विष्वग्भृतो भोगिभिः ।

श्लेषाङ्गीकारात् । श्लेषानङ्गीकारो न कर्तव्य इत्यर्थः ॥ दुर्गेति । दुर्गेः परिखादिभिरल-

1. एतावदिति । एषा प्राकृतगाथा, अत्र तु तच्छायांश्च एवोपन्यस्तः ।  
तथाहि—‘एदहमेत्तत्तणिआ एदहमेत्तेहि’ अच्छिवत्तेहि । एदहमेत्तावत्था एदहमे-  
त्तेहि’ दिअएहि ॥’ ‘एतावन्मात्रस्तनिका एतावन्मात्राभ्यामक्षिपत्राभ्याम् । एतावन्मा-  
त्रावस्था एतावन्मात्रैर्दिवसैः ॥’ इति संस्कृतम् । सौन्दर्यातिशयशालिन्या नयनगोच-  
रमगताया गुणश्रवणमात्रजनितानुरागेण नायकेनावस्थायां पृष्टायां दूत्या इयमुक्तिः ।  
‘चिरप्रवासिनि नायके नायिकावस्थां बोधयन्त्याः कस्याश्चिदुक्तिरियम्’ इत्यन्ये । एताव-  
त्परिमाणं ययोस्तौ एतावन्मात्रौ आमलकादिपरिमाणौ स्तनौ यस्याः सा । एतावत्परिमाणं  
ययोस्ते एतावन्मात्रे विवक्षितकमलदलादिपरिमाणे, ताभ्याम् अक्षिपत्राभ्यां लोचनदला-  
भ्याम्, उपलक्षितेत्यर्थः । उपलक्षणे तृतीया । एतावद् विवक्षितं परिमाणं उच्चत्वादि  
यस्याः सा, तथाभूतावस्था स्वरूपं यस्याः सा । एतावद् बुद्धिस्थं परिमाणं संख्या येषां  
तथाविधैर्दिवसैर्लक्षणया संवत्सरैरुपलक्षिता । परिच्छिन्नेति यावत् । वर्षकथनस्यैव प्रायशो  
लोकव्यवहारसिद्धत्वात् । अत्र मुकुलाकारहस्ताभिनयेन स्तनपरिमाणविशेषे, पद्मदलाकृ-  
तिना तेन नेत्रपरिमाणविशेषे, उच्चतापुष्टिप्रदर्शकेन तद्विशेषे, अङ्गुल्यङ्गुधारणादिरूपेण च  
दिवससंख्याविशेषे बुद्धिस्थमात्रपदशक्त्या एतावच्छब्दा नियमितशक्तय इति ॥

2. एवमित्यादि । अत्रेदमवयवम्—यत्रोभयोरर्थयोस्तात्पर्यं स श्लेषः, यत्र त्वेकस्मि-  
न्नर्थे तात्पर्यम्, सामग्रीमहिम्ना तु द्वितीयार्थप्रतीतिः सा व्यञ्जनेति । अत एव रसगङ्गा-  
धरेऽप्युक्तम्—‘श्लेषे द्वयोरर्थयोर्वाच्यत्वम्, एककालत्वं च । इह त्वेकस्य वाच्यत्वम्, अप-  
रस्य व्यङ्ग्यत्वम्, भिन्नकालत्वं च’ इति । आनन्दवर्धनाचार्योऽप्याह—‘यत्र शब्दशक्त्या  
साक्षादलंकारो वाच्यः सन्प्रतिभासते स सर्वः श्लेषविषयः । यत्र तु शब्दशक्त्या साम-  
र्थ्याक्षिप्तं वाच्यव्यतिरिक्तं व्यङ्ग्यमेवालंकारान्तरं प्रकाशते स ध्वनेर्विषयः’ इति ॥

१. ‘मान्यानां’ इति ग-पुस्तके नास्ति. २. ग-पुस्तके ‘मम’ इत्यादि नास्ति. क-ख-पुस्तकयोस्तु  
‘विलासिनीभुजंग’ इति नास्ति.

नक्षत्रेशकृतेक्षणो गिरिगुरौ गाढां रुचिं धारय-

न्गामाक्रम्य विभूतिभूषिततनू राजत्युमावल्लभः ॥'

अत्र प्रकरणेनाभिधेये उमावल्लभशब्दस्योमानाममहादेवीवल्लभभा-  
नुदेवनृपतिरूपेऽर्थे नियन्त्रिते व्यञ्जनयैव गौरीवल्लभरूपोऽर्थो बोध्यते ।  
एवमन्यत् ।

लक्षणामूलमाह—

लक्षणोपास्यते यस्य कृते तत्तु प्रयोजनम् ।

यया प्रत्यास्यते सा स्याद्व्यञ्जना लक्षणाश्रया ॥ १५ ॥

‘गङ्गायां घोषः’ इत्यादौ जलमयाद्यर्थबोधनादभिधायीं तटाद्यर्थ-

द्वितः प्रतिरोद्धुमपारितो विग्रहः संग्रामो यस्य सः । दुर्गं भित्त्वापि रिपुभिः सह  
विग्रहः क्रियत इति भावः । यद्वा दुर्गैरलङ्घितोऽव्यवहितो विग्रहो यस्य । दुर्गव्यवधानं  
विनैव युज्यत इत्यर्थः । मनसिजं कामं तेजसा कान्त्या संमीलयन् पराभवन् ।  
प्रोद्यत् प्रकृष्टाभ्युदययुक्तं राजकं राजसमूहं लाति वश्यतया गृह्णाति स तथा । गृहीत-  
गरिमा प्राप्तगौरवः । भोगिभिरुपभोगयुक्तैः पुरुषैर्विष्वक् सर्वतो वृतो व्याप्तः । क्षत्रेशे  
क्षत्रियश्रेष्ठे कृतेक्षणे दत्तदृष्टिर्न भवतीति । तत्रापि तुच्छबुद्धिरिति भावः । गिरि-  
हिमालयो गुरुः श्वशुरो यस्य स शिवः, तत्र रुचिममिलापं धारयन् । यद्वा गुरौ  
गभीरार्थायां गिरि वाचि गाढामुत्कृष्टां रुचिं प्रकाशं धारयन् कुर्वन् । गां पृथ्वीमा-  
क्रम्य पराक्रमेण स्वीकृत्य, विभूत्या धनसंपदा भूषिता तनुर्यस्य स उमावल्लभो राज-  
विशेषो राजति । अयमर्थः प्रथममभिधेयैव प्रतिपाद्यते । पश्चादस्य वाक्यस्यानेकार्थ-  
पदघटितत्वज्ञानाज्जायमानं वक्तृतात्पर्यज्ञानमभिधान्तरग्रहसहकृतमेवमर्थं बोधयति ।  
दुर्गेया पार्वत्या लङ्घितोऽर्धत्वेनाक्रान्तो विग्रहः शरीरं यस्य सः । मनसिजं कामं तेजसा  
तृतीयनयनोत्थज्योतिषा संमीलयन्नाशयन् । प्रोद्यन्ती राजकला चन्द्रखण्डं यस्य  
सः । गृहीतगरिमा प्राप्तशरीरगौरवः । भोगिभिः संपैः । नक्षत्रेशेन चन्द्रेण कृतमी-  
क्षणं येन सः । गिरिगुरौ हिमालये गां वृषभमाक्रम्य आरुह्य विभूत्या भस्मना भूषित-  
देहः । उमावल्लभः शिवः । प्रकरणेनेति । ‘नियन्त्रिते’ इत्यप्रेणान्वेति । अभिधेये-  
ऽभिधया प्रतिपाद्ये । ‘अभिधया’ इति पाठे प्रकरणेन सहाभिधया नियन्त्रिते  
इत्यर्थः ॥ लक्षणामूलमिति । ‘व्यञ्जनाम्’ इत्यनेन प्रकरणलभ्येनान्वेति । लक्षणा  
प्रयोजनवती, उपास्यते शब्दशक्तित्वेनाङ्गीक्रियते, यस्य कृते यस्य बोधनिमित्तम् ॥  
अभिधायामिति । विरतायामित्यप्रेणान्वयः । चकारात्तात्पर्यार्थबोधनात् । तात्पर्या-

१. अत्र शिवपक्षे उमावल्लभ इत्यनेन लभ्योऽर्थो दुर्गालङ्घितविग्रह इत्यनेन पुनरुक्त-  
भूतः ॥

१. ‘कलक्षणः’ क. २. ‘—‘नाम्नी महादेवी तद्वल्लभ’ घ. ३. ‘प्रत्यास्यते’ ख. ४. ‘विरतायां’  
इत्यधिकं ग-घ-पुस्तकयोः ।



बोधनाच्च लक्षणायां विरतायां यया शीतत्वपावनत्वाद्यतिशयादिर्बोध्यते  
सा लक्षणामूला व्यञ्जना ।

एवं शाब्दी व्यञ्जनमुक्त्वर्थमाह—

वक्तृबोद्धव्यवाक्यानामन्यसंनिधिवाच्ययोः ।

प्रस्तावदेशकालानां काकोश्चेष्टादिकस्य च ॥ १६ ॥

वैशिष्ट्यादन्यमर्थं या बोधयेत्सार्थसंभवा ।

व्यञ्जनेति संबध्यते ।

तत्र वक्तृवाक्यप्रस्तावदेशकालवैशिष्ट्ये यथा मम—

‘कालो मधुः कुपित एष च पुष्पधन्वा

धीरा वहन्ति रतिखेदहराः समीराः ।

केलीवनीयमपि वञ्जलकुञ्जमञ्जु-

दूरे पतिः कथय किं करणीयमैद्य ॥’

अत्रैतं देशं प्रति शीघ्रं प्रच्छन्नकामुकस्त्वया प्रेष्यतामिति सखीं  
प्रति कथञ्चिद्व्यज्यते ।

बोद्धव्यवैशिष्ट्ये यथा—

‘निः<sup>१</sup>शेषच्युतचन्दनं स्तनतटं निर्मृष्टरागोऽधरो

नेत्रे दूरमनञ्जने पुलकिता तन्वी तैवेयं तनुः ।

ख्यायां वृत्तौ चेति लभ्यते ॥ वक्रिति । वक्रादिचेष्टापर्यन्तानां वैशिष्ट्याद्वैलक्ष-  
ण्यज्ञानाज्जायमाना या शक्तिरन्यमर्थं बोधयति सा अर्थसंबन्धा व्यञ्जनेत्यर्थः । विव-  
क्षितार्थं यः प्रतिपद्यते स बोद्धव्यः । प्रस्तावः प्रकरणम् । काकुः स्वरविकारः, तस्या  
वैलक्षण्यं वक्तृशिरश्चालनम् । वाच्येति । लक्ष्यव्यङ्ग्योपलक्षणम् ॥ वञ्जलोऽशोक-  
स्तस्य कुजेन तन्मूलस्थलतादिगृहेण मञ्जुर्मनोज्ञः । व्यङ्ग्यार्थमाह—अत्रेति । वक्तृयाः  
कामुकत्वम्, वाक्यस्योद्दीपनविभावसमूहकामोद्रेकजनकतत्कालपत्यलाभकर्तव्यानि-  
श्चयविषयत्वम्, प्रस्तावस्य सुरतविषयत्वम्, कालदेशयोः कामोद्रेकजनकत्वम् ।  
वैशिष्ट्येऽप्येतदेवोदाहरणम् । वाच्यस्य पत्यसंनिधिकामोद्रेककालीनकर्तव्यप्रश्रस्य  
स्वरहस्यवेदिवयस्यासमाधानीयत्वं वैशिष्ट्यम् ॥ निःशेषेति । नायकमनेतुं प्रेषितां

१. निःशेषेति । एतद्व्याख्या नातिरुचिरेति पुनर्व्याख्यायते—नायकानयनाय प्रेषितां

१. ‘अर्थी व्यञ्जना’ घ. २. ‘या वैशिष्ट्यादन्यमर्थ’ ख. ३. ‘अत्र’ ग. ४. ‘एतं’ क-पुस्तके  
नास्ति. ५. ‘द्योत्यते’ क-ख-ग. ६. ग-पुस्तके ‘भिन्नकण्ठध्वनिः—’ इत्यारभ्य ‘—पद्मनिमीलना-  
दिचेष्टया कयाचिद्दोष्यते’ इत्यन्तोऽभिमग्रन्थ इहैव दृश्यते । तथा ‘वैविध्यादियमर्थानां—’ इत्यादिः  
‘उभ निचलेत्यादि’ इत्यन्तोऽभिमग्रन्थस्थः पाठो न दृश्यते. ७. ‘तथा’ ख.

तदुपभोगेन लुप्तचन्दनादीन्खानव्याजेन गोपयन्तीं सखीं प्रति नायिकायाः सोऽष्टुण्ठ-  
नोक्तिरियम् । मच्चैष्टया नायात इति मिथ्यावादिनि, हे दूति, बान्धवजनस्य मम

तं संभुज्यागतां दूतीं प्रति खानकार्यप्रकाशनमुखेन संभोगं प्रकाशयन्त्या विदग्धोत्तमना-  
यिकाया उक्तिरियम् । अयि मिथ्यावादिनि, मया गत्वा बहुधा प्रसादितोऽपि नायात इति  
मिथ्याभाषणशीले, बान्धवजनस्य मद्रूपस्य अज्ञातः स्वार्थसाधनतत्परतया अनाकलितोऽग-  
णितः पीडाया वियोगानलसंभूताया आगम आगमनं यया तथाभूते । हे दूति, न तु  
सखि । प्रतारणकर्तृत्वाद्दूतीपदेन मिथ्याभाषणशीलत्वयोग्यता व्यज्यते । त्वम् इतो मत्स-  
काशाद् वापीं खातुं खानार्थं गतासि तस्य बहुधा कृतापराधस्य अत एवाधमस्य परवेद-  
नानभिज्ञतया दुःखप्रयोजककर्मशीलस्य अन्तिकं समीपं न पुनरिति 'गतासि' इत्यनुप-  
ज्यते । पुनरेवार्थः । नैव गतासीत्यर्थः । उक्तार्थे साधकमाह—निःशेषेत्यादि । तवेत्यस्य  
स्तनतटादिभिः सर्वैरन्वयः । यतस्तव स्तनयोस्तदं प्रान्तसमदेशो निःशेषं यथा स्यात्तथा  
च्युतं स्खलितं चन्दनं यस्यात्तथाभूतम् । न तूरःखलम्, नापि संध्यादिरूपनिम्नोन्नतभा-  
गोऽपि । वापीगतबहलयुवजनत्रपापारवश्यादंसद्रयं लग्नाग्रस्वस्तिकीकृतभुजलतायुगलेन  
तटस्यैवोन्नततया मुहुर्मुहुः परामर्शात् । अत एव च्युतमित्युक्तम्, न तु च्यावितं  
क्षालितं वेति । युवजनसंमर्देन तत्राप्यनवकाशात् । व्यङ्ग्यपक्षे तु—तट एव मर्दनाधिक्या-  
त्संध्यादौ नायककरपरामर्शायोगाच्च तटमेव तथाभूतमिति व्यक्तमेव । एवमधरोऽधरोष्ठो  
निःशेषं यथा स्यात्तथा मृष्टो न त्वीषन्मृष्टः रागः ताम्बूलरक्तिमा यस्य तथाभूतः । उच्चा-  
नवेन बहलजलसंबन्धात् । न तूत्तरोष्ठः । न्युञ्जतया तत्संबन्धमान्यात् । व्यङ्ग्यपक्षे तु—  
अधरोष्ठ एव कामशास्त्रे चुम्बनविधेः उत्तरोष्ठे चुम्बननिषेधाच्च तत्रैव तत्कृतं तथात्वम् ।  
किंच, नेत्रे लोचने दूरं प्रान्तभागे एव अनजने अजनरहिते । खानकाले नयनयोर्मुद्र-  
णान्मध्ये जलसंबन्धाभावात् । व्यङ्ग्यपक्षे तु—प्रान्त एव चुम्बनविधेर्मध्ये तन्निषेधाच्च  
तत्रैवाजनत्वम् । तथा इयं दृश्यमाना तव तनुः शरीरं तन्वी कृशा । खानजन्यशीत-  
वशात् । अत एव पुलकिता पुलका रोमोद्गमाः संजाता यस्यास्तथाभूता । व्यङ्ग्यपक्षे  
तु—कार्श्यं मुरतश्रमात्, पुलकश्च तत्रानुभूताद्भुतरसस्मरणात्, । एवं विदग्धाया गूढ-  
तात्पर्यवाचोयुक्त्या साधारणेष्वेतेषु वाक्यार्थेष्ववगतेषु विदग्धोत्तमनायिकात्वदुःशीलत्वादि-  
रूपवक्तृबोद्धव्यवैशिष्ट्यबलादधमपदार्थो दुःखप्रयोजककर्मशीलत्वरूपः साधारणो वाच्य-  
तादशायां तादृशकर्मन्तरशीलत्वरूपेणावस्थितो व्यञ्जनया दूतीसंभोगरूपतादृशकर्मशी-  
लत्वाकारेण पर्यवस्यति । अत एव झटिति व्यङ्ग्यबोधकत्वादधमपदस्य प्राधान्यम् । वक्तृ-  
बोद्धव्यवैशिष्ट्यबलेन विशेषाकारेण पर्यवसाने विलम्बाभावात् । चन्दनच्यवनादीनां तु  
खानकार्यतया निबद्धानां योग्यतया संभोगाङ्गभूताश्लेषचुम्बनादिकार्यताप्रतिसंधाने सति  
तद्व्यञ्जनद्वारा संभोगगमकत्वमिति विशेषः । अत्र च त्वय्यकृतज्ञायां यद्बान्धवबुद्ध्या  
विश्वसिमि यच्च तत्रैवंविधे दृढमनुरक्तासि तद्युक्तमेव ममैवंविधविविधवञ्चनाजनितपरि-  
तापपात्रत्वमितीर्ष्याहेतुकविप्रलम्भसंचारिनिर्वेदध्वनिः । तदनुगुणश्च दूतीसंभोगः । चन्द-  
नच्यवनादीनां च वाच्यानां व्यङ्ग्यानां च परिरम्भचुम्बनाद्यनुभावानां संभोगोत्कर्षद्वा-  
रेण्योत्तेजकानां निर्वेदोत्कर्षत्वमिति संक्षेपः ।

मिथ्यावादिनि दूति बान्धवजनस्याज्ञातपीडागमे

वापीं स्नातुमितो गतासि न पुनस्तस्याधमस्यान्तिकम् ॥'

अज्ञातपीडागमे, त्वमितो मत्सकाशात्स्नातुं वापीं गता, न पुनस्तस्याधमस्यान्तिकम् गता । यतस्ते स्तनतटं निःशेषच्युतचन्दनम्, अधरश्च निर्मृष्टरागः, नेत्रे दूरमल्यन्तमनज्जने, तन्वी कृशा तनुः पुलकिता । स्नानकार्यमिदं सर्वमिति बोधयन्त्या आपाततो दुर्विदग्धानभिधया बोधयितुं विदग्धनायिकया तथा प्रयुक्तं पश्चादनुरणनरीत्या 'भम धम्मिअ-' इत्यादाविवात्र तदन्तिकमेव रन्तुं गतासीति व्यञ्जनया प्रतीयते । एतदर्थस्याभिधया बोधने ग्राम्यत्वदोषः स्यादिति केचिदाहुः । एतद्व्याख्यानं प्राचां वाचस्पतिमिश्रप्रभृतीनामसंमतम् । तेषामयमभिप्रायः—'भम धम्मिअ-' इत्यादौ भ्रमणविघ्नकारिणः शुनो विनाशाद्भ्रमणं युक्तमिति प्रथममभिधान्वयबोधो जायते । तदनन्तरमेव सिंहान्तिके भ्रमणमत्यन्तमयुक्तमिति भ्रमणबाधावतारो भवति । प्रकृते तु पदार्थविशेषानुसंधानचतुराणां झटिति तत्तत्पदार्थविशेषप्रति-संधानात्प्रथममेव बाधावतारः । तथाहि—तटदेशमेकदेशपरं सभयरतौ सम्यक् पीडनाभावेन स्तनैकदेशस्यैव चन्दनच्यवनम्, स्नाने तु सर्वस्यैव स्तनस्य चन्दनच्यवनं स्यात् । तटपदस्य स्वरूपार्थकत्वे स्तन एव लुप्तचन्दनः, न त्वङ्गान्तरम् । मुखमुत्तानीकृत्य चुम्बनेनाधरस्यैव रागभ्रंशः, न तूत्तरोष्ठस्य । मुखं न्युब्जीकृत्य स्नाने-नोभयोरेव रागभ्रंशः स्यात् । इयमिदानींतनी । तदानीमपि तत्प्रसङ्गेन पुलको भवति । स्नानीयपुलकस्य पथि श्रमादिना नाशसंभवात् । अधमस्य प्रागपि ज्ञातानि कृष्टपत्रि-हस्य । एवं च निरुक्तसुरतनिर्णयचिह्नत्रयस्य तत्समीपगमनमन्तरेणासंभवाद् विना लक्षणामन्वयबोधो न भवतीति नञ्पदस्य एवकारार्थे लक्षणा । अयोगव्यवच्छेद-रूप एवकारार्थे नञर्थस्याभावस्य प्रतियोगित्वं संबन्धः । एवं वापीं स्नातुमित्यत्रापि विपरीतलक्षणया गमनाभाव एव प्रतीयते । तथा च त्वमितो वापीं स्नातुं न गता, तस्याधमस्यान्तिकमेव गतेत्यन्वयबोधः । रन्तुमिति प्रयोजनं व्यञ्जनया प्रतीयते । यत्रान्वयबोधात्प्राग्बाधावतारस्तत्र लक्षणा, यत्र तु पश्चात्तत्र व्यञ्जना । अन्यथा 'उपकृतं-' इत्यादावपि लक्षणा न स्यात् । तदुक्तम्—'क्वचिद्वाध्यतया ख्यातिः क्वचित्ख्यातस्य बाधनम् । पूर्वत्र लक्षणैव स्यादन्यत्र व्यञ्जनैव तु ॥' इति । क्वचित् 'उत्तरत्राभिधैव तु' इति चतुर्थचरणे पाठः । अत्र वक्ता-दिवैशिष्ट्याद् व्यङ्ग्यान्तरमपि—दूत्यकर्मणात्यन्तहीनायामपि त्वयि सापराधायां तस्मिन्नप्यधमे मम नासूया किं त्वेवमकृतज्ञायां त्वयि यद्बान्धवबुद्ध्या विश्वसिमि, या च तस्मिन्नेवंविधे हरिद्रारागिणि दुर्विदग्धे मन्दभागिनी दृढमनुरक्तास्मि, तदेवं-विधवच्चनासहस्रजनितप्रौढपरितापपुटपाकपात्रत्वं मम युक्तमेवेति विप्रलम्भप्रभेदे-र्ष्यामानव्यभिचारिनिर्वेदध्वनिरिति । अत्र फलस्य लक्ष्यतद्धर्मान्यतरवृत्तित्वनियमेन

१. हरिद्वेति । हरिद्रारागश्चिरं नावतिष्ठते ॥

अत्र तदन्तिकमेव रन्तुं गतासीति विपरीतलक्षणया लक्ष्यम् । तस्य च रन्तुमिति व्यङ्ग्यं प्रतिपाद्यं दूतीवैशिष्ट्याद्बोध्यते ।

अन्यसंनिधिवैशिष्ट्ये यथा—

‘उअ णिच्चल णिप्पन्दा, भिसिणीपत्तम्मि रेहइ बलाआ ।

णिम्मलमरगअभाअणपरिड्ढिआ (दा)सङ्खसुत्ति व्व ॥’

अत्र बलाकाया निःस्पन्दत्वेन विश्वस्तत्वम्, तेनास्य देशस्य

रमणस्य तदन्यतरवृत्तित्वाल्लक्षणा मूलव्यञ्जनाया असंभवात्प्रतिपाद्यवैशिष्ट्येनैव रमणस्य प्रतीतिरित्यभिप्रायेण ग्रन्थकृदाह—तदन्तिकमेवेति । विपरीतेति । तत्समीपगमनाभावाभावबोधनादिति भावः । निरुक्तपुरतच्चिह्नत्रयमेव दूतीवैशिष्ट्यम् । केचित्तु—‘तदन्तिकं न गतासीत्यस्य वाक्यत्वाल्लक्षणायाश्च शब्दमात्रवृत्तिरवाद्त्र लक्षणा न संभवति’ इत्याहुः । तन्न । उक्तक्रमेण नञ्पद एव लक्षणास्वीकारात् । ‘वापीं स्नातुं गतासि तदन्तिकमेव गतासीति योजनया तदन्तिकगमनं वाच्यमेव । तस्यैव रन्तुमिति व्यङ्ग्यम्’ इत्यपरे । तदपि न सम्यक् । त्वर्थपुनःशब्देन नञर्थस्य पूर्वान्वयस्य व्यवच्छेदात् । केचित्तु—“स्नानेन चन्दनाधरारागयोः क्षालनमेव, न च्युतिनिर्माणे तयोः संभोगघर्षणादेरसंभवात्, अतश्च्युतनिर्गृष्टपदे अपि तद्व्यञ्जके” इत्याहुः । तन्न । तयोः स्नानकार्यत्वानङ्गीकारे स्वमतसिद्धप्राथमिकबोधानुदयप्रसङ्गात् ॥ अन्यसंनिधिवैशिष्ट्ये व्यङ्ग्यार्थव्यञ्जनामाह—उअ णिच्चलेति । ‘पश्य निश्चल निःस्पन्दा बिसिनीपत्रे राजते बलाका । निर्मलमरकतभाजनपरिस्थिता शङ्खशुक्तिरिव ॥’ इति संस्कृतम् । उअ पश्य । निश्चलेति संबोधनम् । ‘संकेतस्थानं चेष्टाशून्यं’ इति तदर्थः । ‘निश्चला पृथिवी सेव निःस्पन्दा’ इति केचित् । ‘अतिनिश्चला’ इत्यपरे । शङ्खशुक्तिः शङ्खकपालम् ॥ अन्यस्य यस्य

१. उअ इति । ‘उअ इति पश्येत्यर्थे देशीति नरसिंहठकुराः, अव्ययमिति नागोजिभट्टाः । बिसिनी कमलिनी तस्याः पत्रे बलाका सितपक्षिविशेषो वकपङ्क्तिर्वा राजते । त्वं पश्येति वाक्यार्थः कर्म । किंभूता । निश्चलनिःस्पन्दा । निश्चला चासौ निःस्पन्दा चेति विशेषणोभयपदः कर्मधारयः । ‘पुंवत्कर्मधारय—’ इति पुंवद्भावः । चलनं देशान्तरप्रापिका शरीरक्रिया, स्पन्दनं त्ववयवमात्रक्रिया । ‘स्पदि किञ्चिच्चलने’ इति धात्वनुसारात् । तेन न पौनरुक्त्यम् । केव राजत इत्याह—निर्मलेत्यादि । निर्मलं स्वच्छं यन्मरकतस्य नीलमणेर्भाजनं पात्रं तत्र परिस्थिता विद्यमाना शङ्खशुक्तिरिव । शङ्खशुक्तिश्च शङ्खघटितं शुक्लाकारं पात्रम् । अत्राचेतनोपमया लेशतोऽपि शोभाभावस्तेन निर्जनत्वं गम्यते ॥

२. निःस्पन्देति । निःस्पन्दत्वेन वाच्येन विश्वस्तत्वं व्यङ्ग्यमिति शेषः । तेन व्यङ्ग्येन वेजनत्वं व्यङ्ग्यमिति शेषः ॥

१. ‘व्यङ्ग्यं प्रतिपाद्य’ ख. २. ‘विश्वस्तत्वं’ ख. ३. ‘अत आह—च्युतनिर्गृष्टपदे अपि इति पुस्तकान्तरे. ४. ‘व्यञ्जने’ इति पुस्तकान्तरे.

विजनत्वम्, अतः संकेतस्थानमेतदिति कयापि संनिहितं प्रच्छन्नकामुकं प्रत्युच्यते । अत्रैव स्थाननिर्जनत्वरूपं व्यङ्ग्यार्थवैशिष्ट्यं प्रयोजनम् ।

‘भिन्नकण्ठध्वनिधीरैः काकुरित्यभिधीयते’ इत्युक्तप्रकारायाः काकोर्भेदा आकरेभ्यो ज्ञातव्याः । एतद्वैशिष्ट्ये यथा—

‘गुरुपरतन्त्रतया बत दूरतरं देशमुद्यतो गन्तुम् ।

अलिकुलकोकिलललिते नैष्यति सखि सुरभिसमयेऽसौ ॥’

अत्र नैष्यति, अपि तर्हि एष्यत्येवेति काका व्यज्यते—

चेष्टावैशिष्ट्ये यथा—

‘संकेतकालमनसं विटं ज्ञात्वा विदग्धया ।

हसन्नेत्रार्पिताकूतं लीलापद्मं निमीलितम् ॥’

अत्र संध्या संकेतकाल इति पद्मनिमीलनादिचेष्टया कयाचिद्ध्यो-  
त्यते ।

संनिधिः सामानाधिकरण्यम्, तस्य प्रच्छन्नकामुकनिरूपितत्वं वैशिष्ट्यम्, उच्यते व्यज्यते । अत्रैव अस्मिन्नुदाहरण एव निर्जनत्वातिशयो वैशिष्ट्यं प्रयोजनं तृतीयव्यञ्जनायाः कारणम् ॥ भिन्नेति । शोकहर्षभयादिकृतेत्यर्थः । आकरेभ्य उपजीव्यभरतादिग्रन्थेभ्यः ॥ सुरभिसमये वसन्तकाले । अपि तर्हीति । अपि त्वित्यर्थः ॥ संकेतेति । विटमुपपत्तिम् । हसत्प्रफुल्लम् । नेत्राभ्यामर्पितमाकूतमात्माभिप्रायो यत्र तद्यथा स्यात्तथा निमीलितमित्यर्थः । यद्वा, हसदिति नेत्रविशेषणम् । एतदेव पद्मनिमीलनस्य नेत्रार्पिताकूतत्वं वैशिष्ट्यम् । चेष्टादिकस्येत्यादिपदाच्चेष्टाविरहादिप्रहः ।

१. उच्यत इति । व्यञ्जनया प्रतिपाद्यते इत्यर्थः ॥

२. काकुरिति । कायत्यर्थान्तरमिति काकुः । यद्वा काकुर्जिहेति पस्पशायां भाष्यकारः । तद्व्यापारविशेषसंवाद्यत्वाच्छोकहर्षभयादिभिर्ध्वनेर्विकारः काकुः । तथा चोक्तम्—  
‘वाक्याभिधीयमानेऽर्थे येनान्यः प्रतिपद्यते । भिन्नकण्ठध्वनिधीरैः स काकुरिति कथ्यते ॥’ इति ॥

३. संकेतेति । संकेतकाले मनो यस्य । तं जिज्ञासुमित्यर्थः । अत एव हसद्भ्यां नेत्राभ्यामर्पितं सूचितमाकूतं रहस्यं येन । हसदिति भिन्नं प्रफुल्लमित्यर्थकं पद्मविशेषणं वा । शेषं व्यक्तम् । इह नेत्रेज्जितेन लक्षितो गूढाभिप्रायः कामिन्या निशासूचकेन पद्मनिमीलनेन प्रकाशितः ॥



एवं वक्रादीनां व्यस्तसमस्तानां वैशिष्ट्ये बोद्धव्यम् ।

त्रैविध्यादियमर्थानां प्रत्येकं त्रिविधा मता ॥ १७ ॥

अर्थानां वाच्यलक्ष्यव्यञ्ज्यत्वेन त्रिरूपतया सर्वा अप्यनन्तरोक्ता व्यञ्जनास्त्रिविधाः । तत्र वाच्यार्थस्य व्यञ्जना यथा—‘कालो मधुः—’ इत्यादि । लक्ष्यार्थस्य यथा—‘निःशेषच्युतचन्दनं—’ इत्यादि । व्यञ्ज्यार्थस्य यथा—‘उअ णिच्चल—’ इत्यादि । प्रकृतिप्रत्ययादिव्यञ्जकत्वं नु प्रपञ्चयिष्यते ।

शब्दबोध्यो व्यनक्त्यर्थः शब्दोऽप्यर्थान्तराश्रयः ।

एकस्य व्यञ्जकत्वे तदन्यस्य सहकारिता ॥ १८ ॥

यतः शब्दो व्यञ्जकत्वेऽप्यर्थान्तरमपेक्षते, अर्थोऽपि शब्दम्, तदेकस्य व्यञ्जकत्वेऽन्यस्य सहकारितावश्यमङ्गीकर्तव्या ।

अभिधादित्रयोपाधिवैशिष्ट्यात्त्रिविधो मतः ।

शब्दोऽपि वाचकस्तद्वल्लक्षको व्यञ्जकस्तथा ॥ १९ ॥

तद्वैशिष्ट्ये यथा—‘नादत्ते भूषणं दत्तं नाहूता चिरमृच्छति । मृगाक्षी न क्षिपत्यक्षि सादरं मयि पश्यति ॥’ अत्र चेष्टाविरहेण कोपो व्यज्यते । तस्य च कान्तापराधकालीनत्वं वैशिष्ट्यम् । व्यस्तानां प्रत्येकं समस्तानां द्वित्र्यादिसंकीर्णानाम् ॥ त्रैविध्यादिति । इयं व्यञ्जना ॥ प्रपञ्चयिष्यते । ‘असंलक्ष्यक्रमव्यङ्ग्यध्वन्युदाहरणे’ इति शेषः ॥ ननु शाब्द्यां व्यञ्जनायामर्थस्यार्थामपि शब्दस्योपयोगित्वमस्त्येव तत्कीदृशमनयोर्भेदकारणमत आह—शब्दबोध्य इति । अर्थान्तराश्रयः अर्थान्तरोपस्थापकः । ‘व्यनक्ति’ इत्यनुषज्यते । इत्यनुपपत्तिदर्शनानन्तरमुपपत्तिमाह—एकस्येति । सहकारिता अप्रधानकारणत्वम् । अप्रधानत्वं च व्यवहितोपकारित्वेन । एवं च यत्र यस्याव्यवहितोपकारित्वेन प्रधानत्वं तत्र तत्संबन्धित्वेनैव तस्यां व्यवहार इति भावः । ननु नाटकादौ वेशाभिनयादेरपि व्यञ्जकत्वसंभवेन व्यञ्जकद्वैविध्यमात्रमुक्तमिति चेत् । न । तत्रापि शब्दोपहितार्थस्यैव व्यञ्जकत्वाङ्गीकारात् । वेशाभिनयादेस्तु चेष्टादिवैशिष्ट्यरूपसहकारित्वोपगमात्तत्र शब्दसत्त्वेऽपि वेशाभिनयदर्शनस्य प्राधान्येनैव दृश्यत्वव्यवहारः । अत एव वक्ष्यति—‘श्रवणैः पेयमनेकैर्दृश्यं दीर्घैश्च लोचनैर्बहुभिः । भवदर्थमिव निबद्धं नाट्यं सीतास्वयंवरणम् ॥’ इति ॥ अभिधादिव्यापारत्रयं निरूप्य तत्प्रयुक्तं शब्दस्यापि त्रैविध्यमाह—अभिधेति । उपाधि-

अभिधोपाधिको वाचकः । लक्षणोपाधिको लक्षकः । व्यञ्जनोपाधिको व्यञ्जकः ।

किं च—

तात्पर्याख्यां वृत्तिमाहुः पदार्थान्वयबोधने ।

तात्पर्यार्थं तदर्थं च वाक्यं तद्वोधकं परे ॥ २० ॥

अभिधायी एकैकपदार्थबोधनविरमाद्वाक्यार्थरूपस्य पदार्थान्वयस्य

व्यापारः । अभिधया लक्षणया वा शब्दैः प्रत्येकमुपस्थापितानां पदार्थानां संसर्गो वाक्याद्भासमानस्तात्पर्याख्यां वृत्तिमपेक्षत इति प्राचीननैयायिकमतमाह—किं चेति । मतान्तरसूचनाय 'आहुः' इति । 'परे' इति परेणान्वयः । इयमेवाधुनिकैः संसर्गमर्यादोच्यते । अभिधायी इति लक्षणया उपलक्षणम् । अभिहितानामभिधया लक्षणया वा पदोपस्थापितानामन्वयबोधवादिनां प्राचीननैयायिकानामित्यर्थः ।

१. तात्पर्येति । एतदुक्तं भवति—लाघवात्पदानां पदार्थमात्रे शक्तिः, नत्वन्वयांशेऽपि । गौरवादनन्यलभ्यत्वाच्च । तदंशो हि तात्पर्यार्थो वाच्यायर्थविलक्षणशरीर आकाङ्क्षा-योग्यतासत्तिवशादपदार्थोऽपि प्रतीयते । न चापदार्थविषयस्यापि शाब्दबोधविषयत्वे कथं-चिदुपस्थितस्य गगनादेरपि तद्विषयत्वापत्तिरिति वाच्यम् । अपदार्थविषयस्य शाब्दबोध-विषयतायामप्रयोजकत्वात् । इत्यभिहितान्वयवादिनो नैयायिक-भाट्ट-मीमांसकाः । तेषामयमभिप्रायः—'घटं करोति' इत्यादौ घटवृत्तिकर्मत्वानुकुला कृतिरित्यर्थो बोध्यते । तत्र घटपदस्य घटोऽर्थः, अम्प्रत्ययस्य च कर्माता, वृत्तिता तु न कस्यापि, इत्यपदार्थोऽपि वृत्तिता तात्पर्यवशादनयोः संसर्गविधया भासते । अन्विताभिधानवादिनः प्राभाकरास्तु—'अन्वयरूपे वाक्यार्थेऽपि पदानां शक्तिः । व्यवहारेणान्वितसैवोपस्थानात्तत्रैव शक्तिग्रहात् । तथाहि—'देवदत्त, गामानय' इत्युत्तमवृद्धप्रयोगात्साक्षादित्येवं व्यक्तं मध्यमवृद्धे संचारयति, तच्चैष्टया तस्य वाक्यस्य तदर्थबोधकतामनुमाय पश्चात् 'गामानय, अश्वमानय' इति प्रयोगे गवापसरणमश्वाहरणं च वृष्ट्यान्वयव्यतिरेकाभ्यां क्रिया-पदार्थान्विते कारके कारकपदस्य, कारकपदार्थान्वितायां क्रियायां च क्रियापदस्य शक्तिं बालोऽवधारयति । ततः प्रयोगकाले तस्य प्रथमत एवान्वितबुद्धिर्जायते । न च गौरवेणान्वयांशपरिहारः । प्रथमगृहीतान्वयशक्तेरुपजीव्यत्वेन तदपरित्यागात् । शाब्द-बोधे तु आकाङ्क्षादिवशाद्वृत्तितादिविशेषरूपमेव भासत इति नापदार्थो वाक्यार्थः' इति वदन्ति । अत्रारुचिबीजं तु—'अन्वितत्वेन शक्तावपि अन्वयविशेषावगमाय आकाङ्क्षादिकं कारणमवश्यमङ्गीकार्यम् । एवं च विशेषाकारेण अशक्यसैव भानमिति तैरप्यवश्यमभ्यु-पेयम्' इति ॥

बोधिका तात्पर्यं नाम वृत्तिः । तदर्थश्च तात्पर्यार्थः । तद्वोधकं च वाक्यमित्यभिहितान्वयवादिनां मतम् ॥

इति साहित्यदर्पणे वाक्यस्वरूपनिरूपणो नाम द्वितीयः परिच्छेदः ।

अत्र मूलकारिकाः=२० । पूर्वाभिः सह २३ ।

उदाहरणश्लोकाः=९ । पूर्वैः सह १५ ।

अन्विताभिधानवादिनो भीमांसकगुरवस्तु—‘क्रियाकारकयोः प्रथमत एवान्वयबोधो जायते, ततः शक्तिग्रहः, पदविशेषसमभिहारात्तु विशेषस्मृतिरिति । किं तात्पर्याख्यवृत्तिस्वीकारेण’ इत्याहुः ॥

इति श्रीरामचरणतर्कवागीशभट्टाचार्यविरचितायां साहित्यदर्पणविश्रुतौ

द्वितीयः प्रकाशः ।

१. अभिहितेति । अभिहितानां स्वस्ववृत्त्या पदैरुपस्थितानामर्थानामन्वय इति ये वदन्ति तेऽभिहितान्वयवादिन इत्यन्वर्थमभिधानम् ॥

२. अन्वितेति । पदान्यन्वितानि भूत्वानन्तरं विशिष्टमर्थं बोधयन्तीति ये वदन्ति तेऽन्विताभिधानवादिन इत्यन्वर्थं नाम ॥

१. ‘तदर्थं च तात्पर्यार्थं’ घ.



तृतीयः परिच्छेदः ।

अथ कोऽयं रस इत्युच्यते

विभावेनानुभावेन व्यक्तः संचारिणा तथा ।

रसतामेति रत्यादिः स्थायीभावः सचेतसाम् ॥ १ ॥

काव्यलक्षणरूपैककार्यानुकूलत्वसंगत्या वाक्यनिरूपणानन्तरं रसं निरूपयितुमाह—  
अथेति । वाक्यनिरूपणानन्तरं कोऽयमिति जिज्ञासाविषयो रसो निरूप्यत इत्यर्थः ।  
अयं काव्यलक्षणनिविष्टो रसः । विभावेनेत्यादि । सचेतसामिति । नायकादिनि-

1. विभावेनेति । इह स्वस्वप्रतिभोन्मेषेण 'विभावानुभावव्यभिचारिसंयोगाद्रस-  
निष्पत्तिः' इति नाट्यशास्त्रफकिनां व्याचक्षाणानामनेके पक्षाः तेषु कतिचन प्रकृतोपयो-  
गित्वाद् व्युत्पत्त्यापायकत्वाद् हृदयंगमत्वाच्च प्रदर्श्यन्ते प्राञ्जलीक्रियन्ते च । तत्र  
भट्टलोल्लटप्रभृतीनामेष सिद्धान्तः—'स्थायिनां विभावेनोत्पाद्योत्पादकभावरूपादनुभावेन  
रस्यगमकभावरूपाद्व्यभिचारिणा पोष्यपोषकभावरूपात्संबन्धाद्रसस्य निष्पत्तिरुत्पत्तिरभि-  
व्यक्तिः पुष्टिश्रेयर्थः । तथाहि—ललनादिभिरालम्बनविभावैः स्थायी रत्यादिको जनितः  
छायादिभिरुदीपनविभावैरुदीपितः, अनुभावैः कटाक्षमुज्ज्वलपणादिभिः प्रतीतियोग्यः  
कृतः, व्यभिचारिभिरुत्कण्ठादिभिः परिपोषितो रामादावनुकायै नाट्येनाभिनेये  
रसः । नटे तु तुल्यरूपतानुसंधानवशादारोप्यमाणः सामाजिकानां चमत्कारहेतुः'  
इति । पिण्डितार्थस्वयम्—यथा सर्पाभावेऽपि सर्पतयावलोकिताया रज्जोरपि भयमु-  
त्पद्यते तथा सीतादिविषयानुरागरूपा रामादिरतिरविद्यमानापि नर्तकेऽभिनयनैपुण्येन  
तस्मिन्स्थितेव प्रतीयमाना सहृदयहृदये चमत्कारमर्पयन्त्येव रसपदवीमधिरोहतीति । अयं  
क्रमः—'प्रथमं रामादिगतसीतादिविषयकरत्यादिरेव रसः सहृदयैः काव्योपात्तलिङ्गद्वा-  
रेणानुमीयते । ततस्तस्य कमनीयविभावाद्यभिनयप्रदर्शननिपुणे रामाद्यनुकारिणि नर्तके  
सादृश्यज्ञानरूपदोषादारोपः साक्षात्कारात्मको धर्म्यशे लौकिक आरोप्यांशे त्वलौकिकः  
'रामोऽयं सीताविषयकरतिमान्' इत्याकारकश्चमत्कृतिहेतुरिति । न च सादृश्यस्य भेदग-  
र्भत्वाद्वापे सति कथं रामाद्यारोप इति चेत् । न । भेदस्य नर्तकनैपुण्यदोषेणाग्रहणात् ।  
नेदं हृदयग्राहि । सामाजिकेषु रसनिष्पत्त्यभावे तत्र चमत्कारानुभवविरोधात् । न च  
तज्ज्ञानमेव चमत्कारहेतुः । लौकिकशृङ्गारादिविलोकेनापि चमत्कारप्रसङ्गात् । न चानु-  
भावादिविज्ञानबलायात आरोपस्तथा ननु साक्षात्कारमात्रमिति वाच्यम् । चन्दनसु-  
खादौ वैपरीत्यदर्शनात्, अन्यथैवोपपत्त्या तादृशकल्पनायां मानाभावाच्च' इति ॥  
श्रीशङ्कुकस्य तु—'स्थायिनो विभावादिभिरनुमाप्यानुमापकभावरूपसंबन्धाद्रसस्य निष्प-  
त्तिरनुमितिरित्यर्थः । तथाहि—नियमविषया धीः सम्यग्बुद्धिः । यथा 'राम एवायम्'

1. नहि चन्दनारोपश्चमत्कारहेतुः किंतु वस्तुतश्चन्दनसंबन्ध एव । तथा सुखमपि  
नारोप्यमाणं तथा, किंतु वस्तुतो विद्यमानमेव ।

‘अयमेव रामः’ इत्ययोगान्ययोगव्यवच्छेदविषये । अनन्तरावतीर्णबाधा तु मिथ्याबुद्धिः । यथोत्तरकालिके ‘न रामोऽयम्’ इति बाधे ‘रामोऽयम्’ इति । विरुद्धोभयकोटिका तु संशयबुद्धिः । यथा ‘अयं रामो न वा’ इति । सदृशोभयविषया तु सादृश्यबुद्धिः । यथा ‘रामसदृशोऽयम्’ इति । एताभ्यो लोकप्रसिद्धप्रतीतिभ्यो विलक्षणया चित्रे ‘तुरगोऽयम्’ इतिवत् ‘रामोऽयम्’ इति बुद्ध्या प्रथमं पक्षभूतो नटो विषयीक्रियते । ततस्तत्राविद्यमानमपि विभावादित्रयं लिङ्गमवगम्यते । कस्मात् । पूर्वमेव रोमाञ्चाविर्भावने गुरुशिक्षामासाद्य कृतदृढाभ्यासेन नटेन—‘‘सैयं ममाङ्गेषु सुधारसच्छटा सुपूरक-पूरशलाकिका दृशोः । मनोरथश्रीर्मेनसः शरीरिणी प्राणेश्वरी लोचनगोचरं गता ॥’’ इति । ‘दैवादहमद्य तथा चपलायतनेत्रया वियुक्तश्च । अविरलविलोलजलदः कालः समुपागतश्चायम् ॥’ इत्यादिकाव्यानुसंधानबलादालम्बनोद्दीपनविभावाभिव्यक्तौ तदनुगुणस्य रोमाञ्चादेर्दर्शनीयस्यानुभावस्याविर्भावनेन व्यञ्जनीयस्योत्कण्ठादेर्व्यभिचारिभावस्य तत्कार्यशून्यदृष्टित्वादिप्रकटनेन च प्रकाशनात् । अथ तैः कृत्रिमत्वेनातलिङ्गैरपि कृत्रिमत्वेनाज्ञानात्स्थायी रत्यादिरनुमीयते । अनुमानाकारस्तु—‘रामोऽयं सीताविषयकरतिमान् सीताद्यालम्बनविभाववर्षतुरूपोद्दीपनविभावरोमाञ्चाद्यनुभावौत्सुक्यादिसंचारिभावसंबन्धित्वात् ‘यो यदात्मकविभावत्वे सत्यनुभावसंचारिभाववान् स तद्रतिमान्’ इति यत्तज्ज्ञां सामान्यतो व्याप्तिः । ‘यो नैवं स नैवम्’ इति व्यतिरेकव्याप्तिर्वेति । सैव चानुमितिः सचमत्कारप्रतीतिरूपा चर्वणा । अतस्तथा विषयीक्रियमाणः स्थायी रस इत्युच्यते । चर्वणा च सामाजिकानामिति तेष्वेव रस इति व्यवहारः । ननु साक्षात्कार एव सचमत्कारः, नत्वनुमित्यादिरपि । अन्यथा सुखादावनुमीयमानेऽपि रसः स्यात् । न स्यात् । वस्तु-सौन्दर्यबलाद्रसनीयत्वेन रत्यादिस्थायिनामितरानुमेयवैलक्षण्यात् । तथापि रत्यादीनां

1. यत्र विशेषणान्वित एवकारस्तत्र विशेष्ये विशेषणस्यासंबन्धरूपमयोगं निषेधति । यथा ‘राम एवायम्’ इत्यत्र रामस्य विशेषणत्वेन तदन्विते एवकारेण इदमर्थे विशेष्ये रामत्वायोगं निवर्तयन्नस्य रामत्वं नियमयति । यत्र विशेष्यान्वित एवकारस्तत्र विशेष्ये-तरसिन्विशेषणीभूतधर्मसंबन्धं निवारयति । यथा—‘अयमेव रामः’ इत्यत्र रामभिन्ने रामत्वसंबन्धं निवारयन्नसिन्नामत्वं नियमयतीति प्रागपि व्युत्पादितम् ।

2. यथा ‘नेदं रजतम्’ इत्योत्तरकालिके बाधे सति शुक्तौ रजतबुद्धिः । बाधाभावे तु न मिथ्यात्वम् । स्वतःप्रामाण्यबाधे यावद्बाधं प्रामाण्यग्रहात् ।

3. यद्यपि चित्रे तुरगबुद्धिरपि मिथ्याबुद्धिरेव तथापि बाधशिरस्कल्येवात्र भ्रमत्वेन विवक्षणात्र दोषः । इह बाधानवतारः स्फुट एव, अन्यथा तद्रूपेण पक्षत्वमेव न सिद्ध्येत् ।

4. यदनुध्यानवशेन एतावान्कालो यापितः सैयं प्राणेश्वरी मम मनसः सकाशलोचनगोचरं गतेति संबन्धः । पूर्वं मनस्येवासीत् संप्रति बहिर्दृष्टेति भावः । अङ्गेषु सुधारसच्छटा, परीरम्भेण सर्वाङ्गीणसंतापशान्त्या सौहृदिसंपादनात् पीयूषरसवृष्टिः । दृशोर्नेत्रयोः शोभनः पूरो द्रवो यस्य तथाभूतस्य कर्पूरस्य शलाकिका अजनतूलिका । अतिशयितानन्दहेतुत्वात् शरीरिणी मनोरथस्य श्रीः संपत्तिः ।

5. ‘अभूवम्’ इति शेषः ।

साहि० ७



नटेऽसत्त्वाद्वाभावतारेऽनुमितिरेव कथं स्यादिति चेत् । न । तेषामभावनिश्चयाभावात्स्थायितया संभाव्यमानत्वात् ।' इति । एतन्मतनिष्कर्षस्त्वयम्—यथा कुञ्जटिकापातसंकुले देशेऽविद्यमानस्यापि धूमस्याभिमानाद् धूमनियतस्य धूमध्वजस्यानुमानम् । तथा नटेनैव 'भूमैवैते विभावाद्याः' इति निपुणं प्रकटीकृतैस्तत्राविद्यमानैरपि विभावादिभिस्तन्नयिता रतिरनुमीयमानापि निजसौन्दर्यबलात्सामाजिकानामास्वाद्यमानतया चमत्कृतिमावहन्ती रसतामेतीति रतेरनुमितिरेव रसनिष्पत्तिरिति । नेदमपि हृदयग्राहि । प्रत्यक्षमेव ज्ञानं चमत्कारजनकम्, नानुमित्यादिरिति लोकप्रसिद्धिमवधूयान्यथा कल्पने मानाभावादप्यथैव योजनासंभवात् ॥ भट्टनायकस्य तु—'न तावन्नटगतत्वेनानुमीयते, तदानीं रामाद्यभावेन तद्रत्यादेरप्यभावादसतः सत्त्वेनानुमानाविषयत्वाद्स्तुतो रामादिविषयिण्या नटगतत्वेनानुमितयापि रत्या सामाजिकेऽसत्या तच्चमत्कारजननासंभवाच्च । न रामादिनायकगतत्वेनोत्पद्यते, विभावादीनां पारमार्थिकत्वाभावात् । न वा सामाजिकगतत्वेनाभिव्यज्यते, सिद्धस्यैव व्यङ्ग्यत्वसंभवाद्सस्य चासिद्धत्वात् सर्वेषामेवाभिव्यक्तिप्रसङ्गाच्च । तस्माद्विभावादिभिः संयोगाद्भोज्यभोजकभावसंबन्धाद्सस्य निष्पत्तिर्भुक्तिरिति । न च भोगपक्षेऽपि रसस्यासिद्धत्वाद्भोगासंभव इति वाच्यम् । भोगस्यालौकिकतयाभ्युपगमात् । एवं सत्यप्यन्यनिष्ठो रत्यादिः स्थायी अन्यनिष्ठैरेव विभावादिभिः कथमन्येन भोक्तव्यः अतिप्रसङ्गात्—इति चेत्, उच्यते—शब्दात्मनः काव्यस्य त्रयो व्यापाराः—अभिधायकत्वं वाच्यविषयम्, भावकत्वं रसादिविषयम्, भोजकत्वं सहृदयविषयम्' इति । यच्चाहुः—'अभिधा भावना चैव तद्भोगीकृतिरेव च' इति । तत्राभिधा निरन्तरसान्तरार्थगतत्वेन द्विविधा । तेन लक्ष्यविषयस्यापि संग्रहः । भावकत्वं साधारणीकरणम् । तेन हि व्यापारेण विभावादयः स्थायी च साधारणीक्रियन्ते । साधारणीकरणं चैतदेव यत्सीतादिविशेषाणां कामिनीत्वादिसामान्येनोपस्थितिः स्थाय्यनुभावादीनां च संबन्धिविशेषानवच्छिन्नत्वेन । अन्यं व्यापारद्वयं नाट्येऽपि । एवं काव्ये नाट्ये च भावकत्वव्यापारेण साधारणीकृतैर्विभावादिभिर्भोजकत्वव्यापारसाहित्येन तथाकृत एव रत्यादिः स्थायी भुज्यते । भोगश्च सत्त्वगुणोद्रेकात्प्रकाशते च आनन्दस्तत्स्वरूपा अनन्यालम्बना या संवित्तत्स्वरूपो लौकिकसुखानुभावविलक्षणः । सत्त्वरजस्तमोगुणानामुद्रेकेण क्रमात्सुखदुःखमोहाः प्रकाश्यन्ते । उद्रेकश्च स्वेतरावभिभूयावस्थानम्" इति । एष सारांशः—शब्दस्याभिधाव्यापारवत्काव्यनाट्ययोस्तद्विलक्षणं भावकत्वभोजकत्वनामकं व्यापारद्वयमतिरिक्तमस्ति काव्यार्थबोधोत्तरमेव तत्रायेन भावकत्वव्यापारेण विभावादिरूपसीतादयो रामादिसंबन्धिनी रतिश्च सीतात्वरामत्वसंबन्धांशमपहाय सामान्यतः कामिनीत्वरतित्वादिनैवोपस्थाप्यते । अन्त्येन भोजकत्वव्यापारेण तूक्तरीत्या साधारणीकृतविभावादिसहकृतेन सा रतिः सहृदयैरास्वाद्यत इति रतेरास्वाद एव रसनिष्पत्तिरिति । एतदपि न सम्यक् । लक्षणाप्रयोजनव्यञ्जकतया एकत्राभिधानियन्त्रणेऽपरार्थव्यञ्जकतया वक्तृवैशिष्ट्यादिसहकारेण तत्तदर्थवगमकतया च सिद्धेन व्यञ्जनाव्यापारेणैव गतार्थतया तदतिरिक्तव्यापारद्वयकल्पने

1. निरन्तरार्थो मुख्यः । अन्तरं व्यवधानं तेन सह वर्तत इति सान्तरः मुख्यार्थबाधायुपस्थित्या व्यवहितोऽर्थः सान्तरार्थः लक्ष्यरूप इत्यर्थः ।

विभावादयो वक्ष्यन्ते । सात्त्विकाश्चानुभावरूपत्वान्न पृथगुक्ताः ।

छोऽपि रत्यादिर्ज्ञानसंबन्धेन सामाजिकनिष्ठो रसो भवतीत्यभिप्रायः । ननु 'विभावा अनुभावाश्च सात्त्विका व्यभिचारिणः' इत्यादिना सात्त्विकभावानामपि रसघटकत्वमुक्तम्, भवता तर्कितं नोच्यत इत्यत आह—सात्त्विकाश्चेति । सात्त्विकाः स्तम्भ-स्वेदादयः । दध्यादीत्यादिना प्रपाणकादिपरिग्रहः । रूपान्तरं विभिन्नरूपं परिणतः प्राप्तः । यद्वा रूपान्तरं परिणतं निष्पन्नं यस्य स तथा अभ्याहित इतिवत् क्तान्तस्य

मानाभावात् । न च व्यञ्जनास्थाने तादृशभोग एव कश्चन व्यापारः कल्पनीय इति वाच्यम् । तथापि भावकत्वरूपाधिकव्यापारान्तरकल्पनस्यैवानौचित्यात् ॥ आचार्याभिन-वगुप्तपादानां तु—'स्यायिनां विभावादिभिः समं व्यङ्ग्यव्यञ्जकभावरूपात्संबन्धाद्विभावादीनां वा परस्परं संयोगान्मिलनाद्रसस्य निष्पत्तिरभिव्यक्तिः । तथाहि लोके प्रमदादिभि-रालम्बनकारणैश्चन्द्रिकादिभिरुदीपनकारणैरश्रुपातादिभिः कार्यैश्चिन्तादिभिः सहकारिभिश्च स्यायिनो रत्यादेरनुमितिविषये परिशीलनबलेन श्रुतिरिति प्रवृत्तिमतां सामाजिकानां वासना-रूपतयान्तःस्थितः, काव्ये नाट्ये च गुणालंकारयोगेन कायिकवाचिकसात्त्विकाहार्यरूपेणा-भिनयेन च तैरेव कारणत्वादिव्यपदेशपरित्यागेन विभावनानुभावनसंचारणरूपव्यापारव-त्तया अलौकिकविभावानुभावसंचारिपदव्यवहार्यैः—ममैवैते, शत्रोरेवैते, नोदासीनस्यै-वैते, इति संबन्धिविशेषस्वीकारनियमस्य न ममैवैते, न शत्रोरेवैते, नोदासीनस्यैवैते इति संबन्धिविशेषपरिहारनियमस्य चाज्ञानात्सीतात्वादिविशेषांशमपहाय कामिनीत्वादिना प्रतीतैः अभिव्यक्तो रत्यादिः स्थायी तत्तदात्मनिष्ठोऽपि विभावादिसाधारण्यबलाद्रसानुभ-वकाले विगलितपरिमितप्रमातृत्वादिनिजधर्मतया प्रादुर्भूतेतरज्ञानशून्यापरिमितभावेन प्रमात्रा—सकलसहृदयसंवादकारिणा प्रमातृविशेषसंबन्धाग्रहरूपेण साधारण्येन स्वाकार इवाभिन्नोऽपि प्रत्यक्षीकृतः, चर्व्यमाणतैकप्राणतया चर्वणनाशे विनष्टो रस इति प्रतीति-गोचरः, विभावादिकालमात्रस्थायित्वेनानित्यचर्वणः, पानकरसन्यायेन चर्व्यमाणः, पुर इव परिस्फुरन्, हृदयमिव प्रविशन्, सर्वाङ्गीणमिवालिङ्गन्, अन्यत्सर्वमिव तिरोदधत्, ब्रह्मास्वादमिवानुभावयन्, 'अलौकिकचमत्कारकारी शृङ्गारादिको रसः' इति । तत्रायं क्रमः—प्रथमं तावत्काव्यपदेभ्यस्तत्तदर्थोपस्थितिः, ततो यथोपस्थितविभावादिविगोचरो वाक्यार्थबोधः, ततो गुणालंकाराभिनयादि, ततो रत्यादिवासनावतः सहृदयस्य साधार-ण्येन विभावादिविबोधः, तेन च साधारण्येनैव विभावादिसंबलितरत्यवच्छिन्नचिदानन्दाव-रणभङ्गात्प्रकाशमानानन्दचिद्विषयो विभावादिसंबलितः स्थायी रत्यादिको रस इति ॥ नव्यानां तु—'काव्ये नाट्ये च कविना नटेन च प्रकाशितेषु विभावादेषु व्यञ्जनाव्यापारेण रामादी सीतादिरतौ गृहीतायामनन्तरं च सहृदयतोऽस्ति तस्य भावनाविशेषरूपस्य दोषस्य महिम्ना कल्पितरामत्वावच्छादिते स्वात्मन्यज्ञानावच्छिन्ने शुक्तिकाशकल इव रजतखण्डः समुत्पन्नमनोऽनिर्वचनीयः साक्षिभास्यसीताविषयकरत्यादिरेव रसः' इति । अयं च कार्यो दोषविशेषस्य । नादयश्च । तत्राशस्य स्वोत्तरभाविना लोकोत्तराह्लादेन मेदाग्रहात्सु-खपदव्यवहार्यो भवति । स्वपूर्वोपस्थितेन रत्यादिना तदग्रहात्तद्रतित्वेनैकवाध्यवसानाद्वा भ्यङ्ग्यो वर्णनीयश्चोच्यत इत्यादि रसगङ्गाधरे प्रपञ्चितम् ॥

व्यक्तो दध्यादिन्यायेन रूपान्तरपरिणतो व्यक्तीकृत एव रसः । न तु दीपेन घट इव पूर्वसिद्धो व्यज्यते ।

तदुक्तं लोचनकारैः—‘रसाः प्रतीयन्त इति (तु) ओदनं पचतीति-  
वद्व्यवहारः’ इति । अत्र च रत्यादिपदोपादानादेव स्थायित्वे प्राप्ते पुनः

परिणिपातः । पयो यथाम्लयोगेन रूपान्तरपरिणतं सद्ध्युच्यते । यथा वामिक्षा कर्पू-  
रखण्डमरिचादियोगेन रूपान्तरपरिणता प्रपाणकमुच्यते । तथा रत्यादिः स्थायीभावः  
काव्योपस्थापितविभावादियोगेन रूपान्तरपरिणतश्चिदानन्दचमत्कारस्वरूपं प्राप्तः ।  
विषयस्यैव ज्ञानत्वेन परिणाम इति परिणामवादिनां मतेनेदम् । ननु चिरवि-  
नष्टस्य रत्यादेः कथं रूपान्तराप्तिरिति चेत् । न । रत्यादिपदेन रत्यादितादात्म्येना-  
ध्यवसिताया सामाजिकवासनाया लक्षणात् । तदुक्तं प्रकाशकृता—‘सामाजिकानां  
वासनात्मतया स्थितो रत्यादिर्भावः’ इति । वासनामनङ्गीकुर्वतां मतमाह—व्यक्ती-  
कृत इति । व्यक्तीकृत एव ज्ञानविषयतापन्न एव रत्यादी रसः । एवकारेण वस्तु-  
सत्त्वव्यवच्छेदः । चिरविनष्टस्यापि ज्ञानविषयत्वसंभवादिति भावः । व्यक्तीकृत एवे-  
त्यनन्तरं वाकारो बोध्यः । एतद्व्यक्तीकरोति—नत्विति । रूपान्तरपरिणामे सद्-  
ष्टान्तप्राचीनसंवादमाह—तदुक्तमिति । यथा पाकसंबन्धेन ओदनरूपं प्राप्तस्त-  
ण्डुल ओदनत्वेन व्यवहियते तथा प्रतीतिसंबन्धेन रसरूपं प्राप्ता सामाजिकवासना  
रसत्वेन व्यवहियत इति भावः । रसस्य प्रागनवस्थाङ्गीकारे प्राचीनसंवादमाह—  
तदुक्तमिति । नन्वोदनं पचतीत्यत्र पाकात्पूर्वमोदनस्यानवस्थाने क्रियानिमित्तत्वा-  
भावेन कर्मत्वं न स्यात्, अत ओदनपदस्य तण्डुललक्षणावश्यमङ्गीकरणीयेत्यसिद्धो  
दृष्टान्त इति चेदुद्भाव्यते, तदा ‘कटं करोति’ इति दृष्टान्तो द्रष्टव्यः । ‘क्रियानिमित्तं  
हि कारकम्’ इति प्रवादस्य प्रायिकत्वमिति भावः । यद्यपि रत्यादीनां नायकादि-  
निष्ठतया पूर्वसिद्धत्वमस्त्येव तथापि सामाजिकनिष्ठतया ज्ञानात्पूर्वमिहासत्त्वं विवक्षि-  
तम् । यथा तण्डुलानां पाकात्पूर्वमोदनत्वं नास्ति तथा रत्यादीनामपि प्रत्ययात्पूर्व

१. रसा इति । अत्रायं पूर्वापरसंदर्भः—प्रतीतेः स्वपरगतत्वादिविकल्पने सर्वपक्षेषु  
प्रतीतिरपरिहार्या । रसस्य प्रतीतिर्हि पिशाचवदव्यवहार्या स्यात् । किंतु यथा प्रतीतिमात्र-  
त्वेनाविशिष्टत्वेऽपि प्रात्यक्षिक्यानुमानिक्यागमोत्था प्रतिभानकृता योगिप्रत्यक्षजा च प्रती-  
तिरुपायवैलक्षण्यादन्यैव, तद्वदियमपि प्रतीतिश्चर्वणास्वादनभोगापरनामधेया भवतु । तन्नि-  
दानभूताया हृदयसंवाद्युपकृताया विभावादिसामग्र्या लोकोत्तररूपत्वाद्रसाः प्रतीयन्त  
इति । ओदनं पचतीतिवद्व्यवहारः प्रतीयमान एव हि रसः । प्रतीतिरेव विशिष्टा रसना ।  
सा च नाट्ये लौकिकानुमानप्रतीतेर्विलक्षणतां प्रमुखे उपायतया संधाना । एवं काव्ये  
शाब्दप्रतीतेश्च विलक्षणतां प्रमुखतामुपेक्षमाणेति ॥

१. ‘व्यक्तीकृत एव रसः’ ग-पुस्तके नास्ति; ‘व्यक्तः’ इति ख-पुस्तकेऽधिकम्. २. ‘स एव’ क.  
३. ‘लोचनकारेण’ ग. ४. ‘च’ ग पुस्तके नास्ति. ५. ‘रूपान्तर-’ इत्यादिः—‘विवक्षितम्’ इत्यन्तः  
पाठ एकस्मिन्पुस्तके नास्ति.

स्थायिपदोपादानं रत्यादीनामपि रसान्तरेष्वस्थायित्वप्रतिपादनार्थम् ।  
ततश्च हासकोधादयः शृङ्गा(रवी)रादौ व्यभिचारिण एव ।

तदुक्तम्—

‘रसावस्थः परं भावः स्थायितां प्रतिपद्यते’ इति ।

अस्य स्वरूपकथनगर्भ आस्वादनप्रकारः कथ्यते—

सच्चोद्रेकादखण्डस्वप्रकाशानन्दचिन्मयः ।

वेद्यान्तरस्पर्शशून्यो ब्रह्मास्वादसहोदरः ॥ २ ॥

लोकोत्तरचमत्कारप्राणः कैश्चित्प्रमातृभिः ।

स्वाकारवदभिन्नत्वेनायमास्वाद्यते रसः ॥ ३ ॥

रसत्वं नास्तीत्यर्थः । ननु ‘रतिर्हासश्च—’ इति वक्ष्यमाणकारिकया रत्यादीनां स्थायित्वं प्रतिपादितं तदत्र स्थायिपदं निरर्थकमित्याशङ्क्य समाधत्ते—अत्र चेति । रसलक्षणे चेत्यर्थः । रसान्तरेष्विति । ‘व्यभिचारितया’ इति शेषः । रसावस्थ इति । परमिति मान्तमव्ययमेवकारार्थम् । रसेष्ववश्यमवस्थानात् स्थायी । अनावश्यकत्वे व्यभिचारीत्यर्थः । रत्यादिर्यत्स्वरूपं प्राप्य रसो भवति तद्दर्शयन्तत्रास्वाद एव प्रमाणमिति तन्निरूपणं प्रकमते—अस्येति । रसस्येत्यर्थः । स्वप्रकाशेति । यथा ज्ञानान्तरं स्वगोचरं घटादिकं प्रकाशयति तथा रस आत्मानमेव प्रकाशयतीत्यर्थः । चिद् विभावादिसंविद् । वेद्यान्तरेति । विषयान्तरसंपर्केणानवच्छिन्नप्रवाहः । ब्रह्मास्वादसहोदरः ब्रह्मसाक्षात्कारसदृशः । लोकप्रधान-

1. ब्रह्मेति । ब्रह्मास्वादे ब्रह्ममात्रं प्रकाशते रसे तु विभावादिकमपीति भेदात्सहोदरत्वकथनम् । उक्तं च लोचनकारैः—‘परब्रह्मास्वादसब्रह्मचारित्वं वास्तु अस्य रसास्वादस्य’ इति ॥

2. स्वाकारवदिति । यथा ज्ञानस्यैवाकारो घटादिस्तस्मादभिन्नोऽपि तद्विषयो बाह्यैरङ्गीक्रियते तथात्रापितीत्यर्थः । अत्रेदं तत्त्वम्—स्वयं वेदनं तावदङ्गीकार्यम् । अन्यथा जगदान्धं प्रसज्येत । एवं च स्वव्यतिरिक्तग्राह्यविरहात्तत्तदात्मिका बुद्धिः स्वयमेव स्वात्मरूपप्रकाशिका । प्रकाशवदिति । तदुक्तम्—‘नान्योऽनुभाव्यो बुद्ध्यास्ति तस्या नानुभावोऽपरः । ग्राह्यग्राहकवैधुर्यात्स्वयं सैव प्रकाशते ॥’ इति ग्राह्यस्य बाह्यविषयजातस्य ग्राहकं स्वयंवेदनापरपर्यायं बुद्धितत्त्वं तयोर्वैधुर्यं नाम ग्राह्यत्वेन ग्राहकत्वेन च रूपेण भेदराहित्यम् । तयोर्भेदश्चानुमातव्यः । येन वेदनेन यद्विद्यते तत्ततो न भिद्यते । यथा ज्ञानेनात्मानः (चक्षुरादीनि पञ्चेन्द्रियाणि) तैश्च नीलादयो वेद्यन्ते । भेदे सति वेदनेन सद्दार्थस्य संबन्धित्वं न स्यात् । तादात्म्यस्य संबन्धनियमहेतोरभावात् । तस्माद्बुद्धिरेवानादिवासनावशादनेकाकारावभासत इति स्थितम् ।



‘रजस्तमोभ्यामस्पृष्टं मनः सत्त्वमिहोच्यते’ । इत्युक्तप्रकारो बाह्य-  
मेयविमुखतापादकः कश्चनान्तरो धर्मः सत्त्वम् । तस्योद्रेको रजस्तमसी  
अभिभूय आविर्भावः । तत्र हेतुस्थाविधालौकिककाव्यार्थपरिशीलनम् ।  
अखण्ड इत्येक एवायं विभावादिर्त्यादिप्रकाशसुखचमत्कारात्मकः ।  
अत्र हेतुं वक्ष्यामः स्वप्रकाशत्वाद्यपि वक्ष्यमाणरीत्या । चिन्मय इति  
स्वरूपार्थे मयद् । चमत्कारश्चित्तविस्ताररूपो विस्मयापरपर्यायः । तत्प्रा-  
णत्वं चासद्बुद्धप्रपितामहसहृदयगोष्ठीगरिष्ठकविपण्डितमुख्यश्रीमन्नारा-  
यणपादैरुक्तम् । तदाह धर्मदत्तः स्वग्रन्थे—

‘रसे सारश्चमत्कारः सर्वत्राप्यनुभूयते ।

तच्चमत्कारसारत्वे सर्वत्राप्यद्भुतो रसः ।

तस्मादद्भुतमेवाह कृती नारायणो रसम् ॥’ इति ।

चमत्कारसारः । स्वाकारवदिति । यथा स्वस्माद्विज्ञोऽपि देहोऽहं स्थूल इत्यादि-  
भेदोल्लेखाभावेन प्रतीयते, तथा रसोऽपि ज्ञानज्ञानभेदोल्लेखाभावेनास्वाद्यत इत्यर्थः ।  
घटादिज्ञाने जाते वेद्मीति यथा ज्ञानज्ञानभेदः प्रतीयते तथात्र नेति भावः । यद्वा  
स्वाकारवत्स्वविषयवत् । परिणामवादिभिर्ज्ञानतद्विषययोर्भेदानङ्गीकारादिति भावः ।  
कामलोभादिबीजभूतौ मनोधर्मौ रजस्तमसी, ताभ्यामस्पृष्टं स्वकार्यजननेऽसंसृष्टं  
मनो मनोधर्मः । विवृणोति—इत्युक्त इति । उक्तस्वरूप इत्यर्थः । बाह्यं बहि-  
र्भवम् । लौकिकमिति यावत् । मेयं वस्तु । विमुखता ज्ञानानुकूलव्यापाराभावः ।  
तस्यापादकः प्रयोजकः । ज्ञानानुकूलव्यापारश्चात्र दृक्प्रयोगः । अभिभूय स्वाका-  
र्याक्षमे कृत्वा । आविर्भावः प्रतिबन्धकाभावेन स्वकार्यक्षमत्वेनावस्थानम् ।  
तत्र सत्त्वोद्रेके । अलौकिको यः काव्यार्थो विभावादिः तस्य परिशीलनमत्यन्ताभि-  
निवेशः । प्रकाशः संवित् । ननु मिलिता विभावादयो रसस्तत्कथमस्याखण्डत्वमत  
आह—अत्रेति । अखण्डतायामित्यर्थः । हेतुमिति । समूहालम्बनज्ञानतादात्म्यमेव  
हेतुर्वक्ष्यते । स्वप्रकाशत्वाद्यपीत्यादिना सुखतादात्म्यपरिग्रहः । स्वरूपार्थ  
इति । न त्वन्नमयो यज्ञ इतिवत्प्राचुर्यार्थे । लोकातीतार्थाकलनेन किमेतदिति  
ज्ञानधाराजनने चित्तस्य दीर्घप्रायस्त्वं चित्तविस्तारः । दृष्टहेतुभ्योऽसंभवित्वज्ञानेन  
हेत्वनुसंधाने मनोव्यापारणमेव चित्तविस्तार इत्यपरे । विस्मयो विस्मयशब्दोऽप-  
रपर्यायो वाचकान्तरं यस्य सः । यद्वा अपरपर्यायाऽभिन्नः । तत्प्राणत्वं  
चमत्कारसारत्वम् । सारः स्थिरांशः । सर्वत्र शृङ्गारादौ । चमत्कारसारत्वे

१. ‘रत्या प्रकाशगुणश्च’ ख. २. ‘प्रतीति’ ख-ग-पुस्तकयोः. ३. ‘अस्य’ ग. ४. ‘यद्वा’ इति  
नास्ति कुत्रचित्. ५. प्रतीकं नास्ति पुस्तकान्तरे. ६. ‘तस्य’ इति नास्ति पुस्तकान्तरे. ७. ‘प्रकाशः’  
नास्ति कुत्रचित्.



कैश्चिदिति प्राक्तनपुण्यशालिभिः । यदुक्तम्—

‘पुण्यवन्तः प्रमिष्वन्ति योगिवद्रससंततिम् ।’ इति ।

यद्यपि ‘स्वादः काव्यार्थसंभेदादात्मानन्दसमुद्भवः ।’ इत्युक्तदिशा रसस्यास्वादानतिरिक्तत्वम्, तथापि ‘रसः स्वाद्यते’ इति काल्पनिकं भेदमुररीकृत्य कर्मकर्तरि वा प्रयोगः । तदुक्तम्—‘रस्यमानतामात्रसारत्वात्प्रकाशशरीरादनन्य एव हि रसः’ इति । एवमन्यत्राप्येवंविध-स्थलेषूपचारेण प्रयोगो ज्ञेयः ।

नन्वेतावता रसस्यज्ञेयत्वमुक्तं भवति । व्यञ्जनायाश्च ज्ञानविशेषत्वाद् द्वयोरैक्यमापतितम् । ततश्च—

चमत्कारस्थायिभावत्वे । तस्मात् सर्वत्राद्भुतरससंभवात् । वस्तुतस्तु रत्याद्यंशस्यानुभूयमानत्वे यथायथं शृङ्गारादिव्यपदेशस्तस्याननुभावेऽद्भुतव्यपदेश इति मन्तव्यम् । प्राक्तनेति । ऐहिकपुण्यस्यैतच्छरीरे सुखजननासंभवदिति भावः । प्रमिष्वन्ति आस्वादयन्ति । यद्यपीति । काव्यार्थसंभेदाद्विभावादिमेलकात् । आत्मा बुद्धिः, आनन्दः सुखम्, तयोः समुद्भवो विषयान्तरतिरोधानेनाविर्भावः । रसः स्वाद्यते इति । प्रयोग इति वक्ष्यमाणेनान्वयः । काल्पनिकमारोपितमुररीकृत्य अङ्गीकृत्य । रसास्वादयोः कर्मक्रियाभावेनोल्लेखो भेदग्रहणमन्तरेण न संभवतीति भावः । तत्प्रयोगस्य प्रामाण्योपपत्त्यर्थमाह—कर्मकर्तरि वेति । रसः स्वयमेवास्वादते । स्वाभिन्नत्वादविषय इत्यभिप्रायः । रसस्यास्वादारूपत्वे प्राचां संवादमाह—रस्यमानतेति । रस्यमानता आस्वादः, तन्मात्रस्य । न त्वतिरिक्तस्य । सारत्वात् सामाजिकानामुपादेयत्वात् । प्रकाशशरीरात् संवित्स्वरूपात् । ज्ञानरूपातपन्न एव रत्यादिः सामाजिकानामानन्दचमत्कारसंवलनोपादेयत्वाद्रस इति भावः । ननु विभावादिमेलकाज्जायमानानन्दसंवलितमिलितविभावादिसंविद्रस इत्युक्तं भवति, विभावादीनां मेलकश्च विभावादिविशिष्टवैशिष्ट्यावगाह्यैकज्ञानविषयत्वमित्यवश्यं वाच्यम्, प्रकारान्तरेण तज्जिरूपणस्याशक्यत्वात्, तादृशज्ञानं च विभावादीनां प्रत्येकज्ञानादेव भवति, एवं च तादृशज्ञानानन्तरं रसास्वादः कथं जायतामुपायाभावादित्यभिप्रायेण शङ्कते—नन्वेति । एतावता रसस्य विभावादिसमुदायप्रकारस्य रसत्वाङ्गीकारेण । अज्ञेयत्वमिति । उपायत्वाभावादित्यर्थः । स्वप्रकाशस्य स्वानुत्पत्त्यैवाज्ञेयत्वमिति भावः । ननु व्यञ्जनयैव रसास्वादो जायतामित्यत आह—व्यञ्जनायाश्चेति । विभावादिसमुदायसामर्थ्यस्य चेत्यर्थः । ज्ञानविशेषत्वाद् विशिष्टवैशिष्ट्यज्ञानरूपत्वात् । द्वयोर्व्यञ्ज्यव्यञ्जकयोः । ततश्च द्वयोरैक्यापाताच्च ।

१. ‘स्थानेषु’ क-ख. २. ‘भवतीति’ घ. ३. ‘इदानीं स्वादानुभूत्यव्यापारेण सामाजिकानां स्ववासनासाक्षात्कार एव रस इत्यभिनवगुप्ताचार्यादीनां मतमुपन्यस्यति—नन्वित्यादिना तादात्म्येन गोचरीकृत इत्यन्तेन’ इत्यधिकं कुत्रचित्. ४. ‘उपायत्वाभावादित्यर्थः’ इति नास्ति पुस्तकान्तरे. ५. ‘व्यञ्ज-

‘खज्ञानेनान्यधीहेतुः सिद्धेऽर्थे व्यञ्जको मतः ।

यथा दीपोऽन्यथाभावे को विशेषोऽस्य कारकात् ॥’

इत्युक्तदिशा घटप्रदीपवद् व्यङ्ग्यव्यञ्जकयोः पार्थक्यमेवेति कथं रसस्य व्यङ्ग्यतेति चेत्, सत्यमुक्तम् । अत एवाहुः—‘विलक्षण एवायं कृतिज्ञप्तिभेदेभ्यः स्वादनाख्यः कश्चिद्व्यापारः ।’ इति । अत एव हि

अस्य हेतोः कथं रसस्य व्यङ्ग्यतेत्यत्रान्वयः । द्वयोः पार्थक्य एव व्यङ्ग्यव्यञ्जकभावः संभवतीत्याह—**खज्ञानेनेति** । खं व्यञ्जकत्वेनाभिमतं तस्य ज्ञानेन अन्यधी-हेतुर्व्यङ्ग्यप्रतीतिकरः सिद्धेऽर्थे सतीत्यर्थः । अन्यभावेऽसिद्धार्थज्ञापकत्वे अस्य ज्ञापकस्य कारकाजनकात् । जनको हि कार्यमुत्पाद्य प्रकाशयतीति भावः । **अभिनवगुप्ताचार्यमतानुसारेण** रसास्वादोपायमाह—**अत एवेति** । निरुक्तपूर्वपक्षादेवेत्यर्थः । आहुः । अभिनवगुप्ताचार्यमतानुयायिन इति शेषः । **भट्टलोल्लटादयस्तु**—रसस्य व्यङ्ग्यत्वमेवाङ्गीकुर्वन्ति । तथाहि—रामादौ व्यञ्जनया प्रतीयमानो रत्यादिज्ञानसंबन्धेन सामाजिकवृत्ती रसः, तच्च ज्ञानं ‘रामः सीताविषयकरतिमान्’ इत्याकारकमेव । यथा चिरविनष्टस्यापि यागादेः खजन्यापूर्वसत्त्वेनैव स्वर्गाद्यव्यवहितपूर्ववृत्तित्वं कल्प्यते, तथा रत्यादेरतीतस्यापि खगोचरज्ञानसत्त्वेनैव सामाजिकवृत्तित्वं कल्प्यत इत्यवधेयम् । लाघवानुसंधानपरेण ग्रन्थकृता अस्मिन्नेव मते ‘अभिधादिविलक्षणम्—’ इत्यादिना स्वरसः प्रकाशयिष्यते । **अयं** रससाक्षात्कारानुकूलः, **कृतिरूपादनम्**, **ज्ञप्तिभेदा** ज्ञानानुकूलव्यापारविशेषा व्यञ्जनादयः, **कश्चित्सहृदयानुभवसिद्धः** । **अत एव** विलक्षणव्यापारस्वीकारादेव । **विलक्षणाः** करणव्यञ्जनादिभिन्नाः । **व्यपदेशा** व्यवहाराः । एवं च यथा संयुक्तसमवायेन सुखादि-साक्षात्कारः, तथा स्वादनाख्यव्यापारेण वक्ष्यमाणस्ववासनासाक्षात्कार इति भावः । यथा भूतलं रजतवदिति ज्ञानं शुक्त्यंशे लौकिकं रजतांशे त्वलौकिकं, तथा रससाक्षात्कारोऽपि वासनांशे लौकिको रत्याद्यंशे उपनीतभानात्मकालौकिक इत्यवधेयम् । ननु वासना तावदिच्छादिवद्गुणविशेष एवास्तु, तथा सति संयुक्तसमवायेनैव तद्गृहो भविष्यति किं स्वादनाख्यव्यापारेणेति चेत् । न । तस्या गुणविशेषत्वे प्रमाणाभावात् । न च लाघवमेव तत्र मानमिति वाच्यम् । तत्र सत्तागुणत्वसंबन्धकल्पने गौरवात् । न च तस्या अदृष्टरूपत्वमस्त्विति वाच्यम् । तथात्वे साक्षात्कारानुपपत्तेः । नापि ज्ञाने-

नायाश्चेति । व्यञ्जनाजन्यप्रतीतिश्चेत्यर्थः । ज्ञानाविशेषत्वाद् आस्वादविलक्षणज्ञानरूपत्वात् । ननु सामाजिकादृष्टवशाद्विषयसौन्दर्याच्च व्यञ्जनाजन्यप्रतीतिरप्यास्वादरूपत्वमुपपद्यत इत्यत आह—द्वयोरैक्यमाप-तितम् । ततश्चेति । ततो विभावाद्यास्वादस्य रसत्वाङ्गीकारात् । द्वयोर्व्यङ्ग्यव्यञ्जकयोरैक्यमापतितं चेत्यर्थः । फलीभूतज्ञानकारणीभूतज्ञानविषयविभावाद्यतिरिक्तविषयत्वाभावादित्यर्थः । विषयभेद एव व्यङ्ग्यव्यञ्जकभावः संभवतीति । प्राचीनसंबन्धनाह—खज्ञानेति’ इत्यधिकं पुस्तकान्तरे.

१. ‘सत्यमुक्तम्’ इति ग-पुस्तके नास्ति. २. ‘इति’ क-पुस्तके नास्ति. ३. ‘ततः’ ख-ग.  
४. ‘खं—’ इत्यादि ‘—अर्थः’ इत्यन्तं पुस्तकान्तरे नास्ति.

रसनास्वादनचमत्करणादयो विलक्षणा एव व्यपदेशा इति । अभि-  
धादिविलक्षणव्यापारमात्रप्रसाधनग्रहिलैरसाभी रसादीनां व्यङ्ग्यत्वमुक्तं  
भवतीति ।

च्छारूपत्वम् । प्राक्तनीनेत्यनेन स्थिरत्वलाभाज्ज्ञानेच्छायास्तृतीयक्षणे नाशात् । नापि  
संस्काररूपत्वम् । तस्यातीन्द्रियत्वेन प्रत्यक्षासंभवादसस्य स्मृतित्वापत्तेश्च । ननु तथापि  
'वासनावानहम्' इति ज्ञानाकारः स्यादिति चेत् । न । प्रथमं हि नाट्यकाव्यदर्शनश्र-  
वणाभ्यां विभावानुभावयोरुपस्थितिः । एवमाक्षेपेण झटित्येव व्यभिचारिस्थायिभाव-  
योरुपस्थितिः क्वचिच्छब्देनापि तयोरुपस्थितिः, सा च दोषतया वक्ष्यते ।  
ततो वक्ष्यमाणसाधारणीकरणाख्यव्यौपारबलेन सीतादयो मम रामस्येति विभावा-  
दिचतुष्टये प्रत्येकं साधारण्यप्रत्ययः तदनन्तरं व्यञ्जनया रससमानाकारप्रत्ययस्तदनु  
तत्सहकृतेन स्वादनाख्यव्यापारेण 'रामोऽहं सीताविषयकरतिमान्' इत्याकारकः  
स्ववासनायां रत्याद्यभेदं स्वस्मिन्नायकाभेदमवगाहमानः साक्षात्कारः संपद्यते ।  
'भूतलं रजतवत्' इति भ्रमे श्रुतित्वादिकमिव वासनात्वादिकमत्र न भासत इति  
भावः । 'प्रमाता तदभेदेन स्वात्मानं प्रतिपद्यते' इति 'उत्साहादिसमुद्बोधः साधारण्या-  
भिमानतः' इति च वक्ष्यमाणबलादवसीयते<sup>१</sup> । अस्मिन्मते पदार्थान्तरस्य वासनायाः,  
स्वादनादिव्यापारस्य च कल्पने गौरवमसहिष्णुराह—अभिधादीति । आदिना  
लक्षणातात्पर्ययोर्ग्रहणम् । अभिधादिविलक्षणव्यापारो व्यञ्जना तन्मात्रप्रसाधने ग्रहिलैः  
सयत्नैरस्माभिर्नवीनालंकारिकैः । मात्रपदेन स्वादनादिव्यवच्छेदः । व्यङ्ग्यत्वं व्यञ्ज-  
नाजन्यबोधविषयत्वम् । तच्च रसस्य स्वप्रकाशव्यञ्जनाजन्यविभावादिसंवलितरत्यादि-  
ज्ञानरूपत्वाङ्गीकारेण संभवति । तथा च निरुक्तसाक्षात्कारे रत्यादेरुपनायकत्वेन रत्या-  
दिव्यञ्जनं भवद्भिरवश्यमङ्गीकार्यम् । तदेवास्माभी रस उच्यते । किमधिकेन वासना-  
दिनानापदार्थकल्पनेनेति भावः । अत एव वक्ष्यति—'अङ्गीकार्या तुर्या वृत्तिर्बोधे  
रसादीनाम्' इति । अत एव रसादेरसंलक्ष्यक्रमव्यङ्ग्यत्वमुपपद्यते । व्यञ्जनापक्षे  
'द्वयोरैक्यमापतितं—' इत्यादि यद्ब्रूषणमुक्तं तदपि न सम्यक्<sup>२</sup> । व्यञ्जनाया वृत्तात्तात्प-  
र्यरूपज्ञानत्वेन निरूपितत्वादसस्य च तद्विज्ञभावात् । यद्वा विभावादीनां प्रत्येकं  
ज्ञानं जनकं विशिष्टज्ञानं जन्यमिति भेदाङ्गीकारात् । न च साक्षात्कारस्यैवास्वाद-  
रूपत्वं न तु व्यञ्जनाजन्यबोधस्येति वाच्यम् । व्यङ्ग्यचारुत्वेनैव व्यञ्जनाजन्यबोधस्या-

१. 'इति' ग-पुस्तके नास्ति. २. 'आदि' क-पुस्तके नास्ति. ३. 'व्यापारेण' इति पुस्त-  
कान्तरे. ४. 'ननु व्यञ्जनाया रससमानाकारप्रतीत्यङ्गीकारे किं मानमिति चेत् । न । रसोद्बोधे  
रत्यादिमत्ताभानार्थं तदङ्गीकारात् । न च प्राथमिकरत्यादिमत्ताज्ञानेनैव तद्ज्ञानमिति वाच्यम् ।  
साधारणप्रतीत्यनन्तरं तस्य नाशात् । न च विभावादिजीवितावधिरिति काव्यप्रकाशदर्शनेन तस्य  
क्षणचतुष्टयावस्थायित्वमिति वाच्यम् । तदनुद्भावयतां ग्रन्थकृतां तदङ्गीकारात् । यदि च विनश्य-  
दवस्थमेव विभावादिज्ञानं रसोद्बोधकमित्युच्यते तदा सामाजिकानां नायकाद्यभेदभानार्थं तदङ्गीकार  
इति मन्तव्यम् । यदि त्वभेदस्य संसर्गविषयाभानङ्गीक्रियते तदा तदङ्गीकारं विनाशुपपत्तिरिति ध्येयम्'  
इत्यधिकं कुत्रचित्. ५. 'एतन्मते विभावादिज्ञानसहकृतया व्यञ्जनया रसरूपरत्यादिज्ञानं जन्यत  
इति व्यङ्ग्यव्यञ्जकयोः पार्थक्यसंभवात्' इत्यधिकं पुस्तकान्तरे.

ननु तर्हि करुणादीनां रसानां दुःखमयत्वादसत्त्वं ( तदुन्मुखत्वं ) न स्यादित्युच्यते—

करुणादावपि रसे जायते यत्परं सुखम् ।

सचेतसामनुभवः प्रमाणं तत्र केवलम् ॥ ४ ॥

आदिशब्दाद्वीभत्सभयानकादयः । तथाप्यसहृदयानां मुखमुद्रणाय पक्षान्तरमुच्यते—

किंच तेषु यदा दुःखं न कोऽपि स्यात्तदुन्मुखः ।

नहि कश्चित्सचेतन आत्मनो दुःखाय प्रवर्तते । करुणादिषु च सकलस्यापि साभिनिवेशप्रवृत्तिदर्शनात्सुखमयत्वमेव ।

प्यास्वादरूपत्वसंभवात् । ननु वासनाया अनङ्गीकारे कथं श्रोत्रियजरन्मीमांसकानां रसाभिव्यक्तिर्न जायत इति चेत् । न । रसास्वादसुखजनकपुण्याभावात् । अत एव 'कैश्चित्प्रमातृभिः' इत्युक्तम् । तर्हि रसस्यानन्दमयत्वस्वीकारे । तदुन्मुखः क-

१. करुणेति । रसगङ्गाधरेऽप्युक्तम्—ननु रतेरस्तु नाम रामादाविव सहृदयेऽपि सुखविशेषजनकता, करुणरसादिषु तु स्थायिनः शोकादेर्दुःखजनकतया प्रसिद्धस्य कथमिव सहृदयाह्लादहेतुत्वम् । प्रत्युत नायक इव सहृदयेऽपि दुःखजननस्यैवौचित्यात् । न च सत्यस्य शोकादेर्दुःखजनकत्वं क्लृप्तम्, न कल्पितस्येति नायकानामेव दुःखम्, न सहृदयस्येति वाच्यम् । रज्जुसर्पादेभ्यः कम्पाद्यनुत्पादकतापत्तेः । सहृदये रतेरपि कल्पितत्वेन सुखजनकतानुपपत्तेश्चेति चेत्, सत्यम् । शृङ्गारप्रधानकाव्येभ्य इव करुणप्रधानकाव्येभ्योऽपि यदि केवलाह्लाद एव सहृदयहृदयप्रमाणकस्तदा कार्यानुरोधेन कारणस्य कल्पनीयत्वालोकोत्तरकाव्यव्यापारस्यैवाह्लादप्रयोजकत्वमिव दुःखप्रतिबन्धकत्वमपि कल्पनीयम् । अथ यद्याह्लाद इव दुःखमपि प्रमाणसिद्धं तदा प्रतिबन्धकत्वं न कल्पनीयम् । स्वस्वकारणवशाच्चोभयमपि भविष्यति । अथ तत्र कवीनां कर्तुं सहृदयानां च श्रोतुं वर्थं प्रवृत्तिः । अनिष्टसाधनत्वेन निवृत्तेरुचितत्वात् । इति चेत्, इष्टस्याधिक्यादनिष्टस्य च न्यूनत्वाच्चन्दनद्रवलेपनादाविव प्रवृत्तेरुपपत्तेः । केवलाह्लादवादिनां तु प्रवृत्तिरप्रत्यूहैव । अश्रुपातादयोऽपि तत्तदानन्दानुभवस्वाभाव्यात् । न तु दुःखात् । अत एव भगवद्भक्तानां भगवद्दर्शनाकर्षणादश्रुपातादय उत्पद्यन्ते । नहि तत्र जात्वपि दुःखानुभवोऽस्ति । न च करुणरसादौ स्वात्मनि शोकादिमद्वशरथादितादात्म्यारोपे यद्याह्लादस्तदा स्वमादौ संनिपातादौ वा स्वात्मनि तदारोपेऽपि स स्यात् । आनुभूतिकं च तत्र केवलं दुःखम् । इतीहापि तदेव युक्तमिति वाच्यम् । अयं हि लोकोत्तरस्य काव्यव्यापारस्य महिमा, यत्प्रयोज्या अरमणीया अपि शोकादयः पदार्था आह्लादमलौकिकं जनयन्ति । विलक्षणो हि कमनीयः काव्यव्यापारसमुद्भूत आस्वादः प्रमाणान्तरजगदनुभवादिति ॥

अनुपपत्त्यन्तरमाह—

तथा रामायणादीनां भविता दुःखहेतुता ॥ ५ ॥

करुणरसस्य दुःखहेतुत्वे करुणरसप्रधानरामायणादिप्रबन्धानामपि दुःखहेतुताप्रसङ्गः स्यात् ।

ननु कथं दुःखकारणेभ्यः सुखोत्पत्तिरित्याह—

हेतुत्वं शोकहर्षादेर्गतेभ्यो लोकसंश्रयात् ।

शोकहर्षादयो लोके जायन्तां नाम लौकिकाः ॥ ६ ॥

अलौकिकविभावत्वं प्राप्तेभ्यः काव्यसंश्रयात् ।

सुखं संजायते तेभ्यः सर्वेभ्योऽपीति का क्षतिः ॥ ७ ॥

‘ये खलु वनवासादयो लोके दुःखकारणानि’ इत्युच्यन्ते त एव हि काव्यनाट्यसमर्पिता अलौकिकविभावनव्यपारवत्तया कारणशब्द-वाच्यतां विहायलौकिकविभावशब्दवाच्यत्वं भजन्ते । तेभ्यश्च सुरते दन्तघातादिभ्य इव सुखमेव जायते । अतश्च ‘लौकिकशोकहर्षादिकारणेभ्यो लौकिकशोकहर्षादयो जायन्ते’ इति लोक एव प्रतिनियमः । काव्ये पुनः ‘सर्वेभ्योऽपि विभावादिभ्यः सुखमेव जायते’ इति नियमान्न कश्चिदोषः ।

कथं तर्हि हरिश्चन्द्रादिचरितस्य काव्यनाट्ययोरपि दर्शनश्रवणाभ्यामश्रुपातादयो जायन्त इत्युच्यते—

अश्रुपातादयस्तद्द्रुतत्वाच्चेतसो मर्ताः ।

तर्हि कथं काव्यतः सर्वेषामीदृशी रसाभिव्यक्तिर्न जायत इत्यत आह—

णादिरसव्यञ्जककाव्यादिश्रवणादौ प्रवृत्तः । सचेतनः सामाजिकः । अनुपपत्त्यन्तरमनिष्टापत्त्यन्तरम् । चराचरवस्तुजातं लोकस्तस्य संश्रयात् स्वभावात् । काव्यसंश्रयात् काव्यसंबन्धात् । सुखं सुखमेव सर्वेभ्यो लौकिकशोकहर्षनिमित्तेभ्यः तर्हि करुणादीनां सुखमयत्वस्वीकारे । अश्रुपातादय इत्यादिना निःश्वासादिपरिग्रहः । द्रुतत्वाद् हर्षेण गलितप्रायत्वात् । परमते वासनाया रसबोधहेतुत्वे

१. ‘करुणादि’ क. २. ‘स्यादित्यर्थः’ ग. ३. ‘ननु हर्षशोकादिकारणेभ्यो हर्षशोकादय एव जायन्त इति व्याप्तिः, तत्कथं विभावादिभ्यः सुखोत्पत्तिरित्याह’ ग. ४. ‘अलौकिक’ इति नास्ति ग. पुस्तके. ५. ‘एव’ क-पुस्तके नास्ति. ६. ‘अतश्च’ इति ग-पुस्तके नास्ति. ७. ‘अपि’ क. ८. ग. पुस्तके त्वेतस्याः कारिकायाः ‘चेतसो द्रवीभावासुखेऽप्यश्रुपातादयो भवन्तीत्यर्थः’ इति व्याख्या. ९. ‘ननु’ कथं ग.



न जायते तदास्वादो विना रत्यादिवासनाम् ॥ ८ ॥

वासना चेदानीं तनी प्राक्तनी च रसास्वादहेतुः । तत्र यद्याद्या न स्यात्तदा श्रोत्रियजरन्मीमांसकादीनामपि स स्यात् । यदि द्वितीया न स्यात्तदा यद्वागिणामपि केषांचिद्रसोद्बोधो न दृश्यते तन्न स्यात् ।

उक्तं च धर्मदत्तेन—

‘सवासनानां सभ्यानां रसस्यास्वादं भवेत् ।

निर्वासनास्तु रङ्गान्तः काष्ठकुड्याश्मसंनिभाः ॥’ इति ।

ननु कथं रामादिरत्याद्युद्बोधकारणैः सामाजिकरत्याद्युद्बोध इत्युच्यते—

व्यापारोऽस्ति विभावादेर्नाम्ना साधारणीकृतिः ।

तत्प्रभावेण यस्यासन्पाथोधिप्लवनादयः ॥ ९ ॥

प्रमाता तदभेदेन स्वात्मानं प्रतिपद्यते ।

अन्वयव्यतिरेकौ । प्रमाणमाह—न जायत इति । तदास्वादो रसास्वादः । रत्यादिवासनां रत्यादितादात्म्येन प्रतीयमानां वासनाम् । मिलितयोरेव तयोः कारणत्वं दर्शयति—तत्रेति । श्रोत्रियो वैदिकः । स रसास्वादः । तद् रत्युद्बोधादर्शनम् । ननु श्रोत्रियादीनां प्राक्तनवासनासत्त्वे किं प्रमाणमिति चेत्, तदभावे प्रमाणासत्त्वेनैव तत्सिद्धेः । न च फलभाव एव तत्र मानमिति वाच्यम् । इदानीं तनवासनाव्यतिरेकस्यैव फलभावप्रयोजकत्वोपगमेनोपपत्तौ तदभावस्य तत्प्रयोजकत्वकल्पनाया अन्याय्यत्वात् । वस्तुतस्तु इदानीं तनवासनायां प्रमाणं नास्ति । नच रागाद्यन्यथानुपपत्तिरेव मानमिति वाच्यम् । तस्या रागादि प्रत्यजनकत्वादिष्टसाधनताज्ञानादिनैव तत्सिद्धेः । रङ्गान्तः नृत्यशालामध्ये । कुड्यं भित्तिः । निर्वासनानां काष्ठादिवद्रत्याद्युद्बोधो न जायत इत्यर्थः । रसबोधे साधारण्याभिमानस्य कारणतां व्यवस्थापयितुमाशङ्कते—ननु कथमिति । रागादिरत्याद्युद्बोधकारणैरिति । सीतादिभिरित्यर्थः । सामाजिकरत्याद्युद्बोधेः सामाजिकरत्यादिवासनोद्बोधः । तेषां तं प्रत्यसाधनत्वादित्यर्थः । सामाजिकानां सजातीयरत्यादिसाजात्येनापि नायकाद्यभेदावगाहिरसग्रहोपपत्तौ वक्ष्यमाणसमाधानमकिंचित्करमित्यतो मनुष्यसामाजिकानां सुदुर्जयं प्रति वीरालम्बनोत्साहोद्बोधोऽत्यन्तासंभवीति तमुपपादयितुं वीररसं दर्शयन्समाधत्ते—व्यापारोऽस्तीति । स्वाश्रयं साधारणं नायकसामाजिकसंबन्धिनं करोति उभयसंबन्धित्वेन प्रतिपादयतीति साधारणीकृतिः । तत्प्रभावेण तज्जन्यसाधारण्याभिमानेन । यस्य रामस्य । पाथोधिप्लवनादयः समुद्रनिग्रहादयः । आदिना रावणनिग्रहादिग्रहणम् । प्रमाता सामाजिकः । तदभेदेन रामाभेदेन । स्वात्मानं

१. ‘रसास्वादहेतुः’ इति ग-पुस्तके नास्ति. २. ‘तदा’ ख-घ-पुस्तकयोर्नास्ति. ३. ‘नन्वित्युपबोधातो’ ग-पुस्तके नास्ति.

ननु कथं मनुष्यमात्रस्य समुद्रलङ्घनादावुत्साहोद्बोध इत्युच्यते—

उत्साहादिसमुद्बोधः साधारण्याभिमानतः ॥ १० ॥

नृणामपि समुद्रादिलङ्घनादौ न दुष्यति ।

रत्यादयोऽपि साधारण्येनैव प्रतीयन्त इत्याह—

साधारण्येन रत्यादिरपि तद्वत्प्रतीयते ॥ ११ ॥

रत्यादेरपि स्वात्मगतत्वेन प्रतीतौ सभ्यानां व्रीडातङ्कादिर्भवेत् ।

परगतत्वेन त्वरस्यतापातः ।

स्वम् । 'स्त्वोपवासादिभिरप्युदग्रैः स्वरूपमस्यानवलोकयन्तम् । भ्रूभेदभीमाननबिम्ब-  
मब्धिं विव्याध बाणत्रितयेन रामः ॥' अस्य श्रीरामस्य । अत्र श्रीरामोत्साहस्य समुद्र  
आलम्बनविभावः । स्वरूपानवलोकनमुद्दीपनविभावः । समुद्रवेधनमनुभावः । भ्रूमे-  
दव्यङ्ग्यः क्रोधो व्यभिचारिभावः । एषु साधारण्याभिमानान्मनुष्यसामाजिकानामपि  
'रामोऽहं क्रुद्धः स्वरूपानवलोकनोद्दीपितसमुद्रनिग्रहविषयकोत्साहवान्' इति प्रतिपत्ति-  
रुत्पद्यते । अत्र ज्ञानोपनीतस्य श्रीरामोत्साहस्याभेदेन स्वादनाख्यव्यापारेण स्ववास-  
नैव सामाजिकैरास्वाद्यते । न च 'यस्य हनूमतः पाथोधिप्लवनादयः समुद्रतरणादयः' इति  
यथाश्रुतमेव सम्यगिति वाच्यम् । तादृशोत्साहस्य वीररसत्वाभावेन प्रकृतानुपयोगित्वात्  
युद्धदानदयाधर्मोत्साहस्यैव वीररसत्वाङ्गीकारात् । नायकसामाजिकामेदबोधमुपपाद्य  
वासनोत्साहाद्यमेदबोधमुपपादयितुमाह—**कथमिति** । मनुष्याणां तादृशोत्साहाद्य-  
संभवेन साजात्येनाभेदप्रतीतिर्न भवतीति सूचनाय मनुष्यमात्रस्येति । लङ्घनं निग्रहः ।  
**साधारण्याभिमानत इति** । समुद्रलङ्घनोत्साहादिः मम रामादेश्वेति साधार-  
ण्यग्रहादित्यर्थः । **न दुष्यति** उपपद्यते । ननु ज्ञानप्रत्यासत्त्या संनिवृष्टस्योत्साहादेः  
साक्षादेव सामाजिके प्रकारत्वमस्तु किं वासनायाः प्रकारत्वाङ्गीकारेणेति चेत् । न ।  
वासनांशे साक्षात्कारत्वप्रमात्वानुपपत्तेः । लौकिकप्रत्यक्षस्यैव साक्षात्कारत्वाङ्गीकारात्  
'पुण्यवन्तः प्रमिष्वन्ति योगिवद्रससंततिम्' इत्यादिप्राचीनव्यवहारेण 'धर्मिणि सर्व-  
मभ्रान्तं प्रकारे तु विपर्ययः' इत्युक्तदिशा रसबोधस्य वासनांशे प्रमात्वमङ्गीक्रियते ।  
एतदभिप्रायेणैव पूर्वकारिकायां प्रमातृपदोपन्यासः । स्थायिभावानां साधारण्यप्रतीतौ  
प्रतिबन्धकाभावमुपपादयितुमाह—**रत्यादयोऽपीति** । आदिना उत्साहादिपरि-  
ग्रहः । **तद्वद्** विभावादिवत् । उपपादयति—**रत्यादेरपीति** । आत्मगतत्वेन  
आत्ममात्रसंबन्धित्वेन । **आतङ्कः** शङ्का । **परगतत्वेन** नायकमात्रसंबन्धित्वेन  
प्रतीतावित्यन्वयः । **अरस्यतापातो** निरुक्तसाक्षात्कारविषयत्वाभावापत्तिः । एवं  
च रत्यादिर्मैवेति नायकस्यैवेति संबन्धविशेषस्वीकाराध्यवसायस्य प्रतिबन्धक-  
स्याभावः सूचितः । एतदुपकरणं नैव ममेति नैव नायकस्येति संबन्धविशेषपरिग्रहा-  
ध्यवसायस्याप्यभावो बोध्यः । विभावादौ साधारण्यप्रतीतिं प्रतिबन्धकाभावप्रदर्श-

विभावादयोऽपि प्रथमतः साधारण्येन प्रतीयन्त इत्याह—

परस्य न परस्येति ममेति न ममेति च ।

तदास्वादे विभावादेः परिच्छेदो न विद्यते ॥ १२ ॥

ननु तथापि कथमलौकिकत्वमेतेषां विभावादीनामित्युच्यते—

विभावनादिव्यापारमलौकिकमुपेयुषाम् ।

अलौकिकत्वमेतेषां भूषणं न तु दूषणम् ॥ १३ ॥

आदिशब्दादनुभावनसंचारणे । तत्र विभावनं रत्यादेर्विशेषेणास्वा-  
दाङ्कुरणयोग्यतानयनम् । अनुभावनमेवंभूतस्य रत्यादेः समनन्तरमेव  
रसादिरूपतया भावनम् । संचारणं तथाभूतस्यैव तस्य सम्यक्कारणम् ।

नेनोपपादयति—विभावादयोऽपीति । आदिना अनुभावव्यभिचारिभावयोर्ग्र-  
हणम् । प्रथमतो रसबोधात्प्राक् । परस्य नायकस्यैव, न परस्य नैव नायकस्य, ममेति  
ममेवेति, न ममेति नैव ममेति, तदास्वादे रसास्वादे भाविनि सति परिच्छेदः संब-  
न्धविशेषस्वीकारपरिहाराध्यवसायः । तथा च तादृशाध्यवसायस्य प्रतिबन्धकस्या-  
भावेनोपहितः साधारणीकरणाख्यव्यापारः सामाजिकानां सीतादयो मम रामादे-  
श्चेति साधारणप्रत्ययमव्याहृतमेव जनयतीति भावः । लौकिकानामपि विभावादीना-  
मलौकिकत्वसाधनोपायं साधयितुमाशङ्कते—नन्विति । तथापि साधारणीकृत्या-  
ख्यव्यापारस्वीकारेऽपि । एवं रसोत्पत्त्यैनुगुणमेतेषां विभावादीनाम् । नन्वेतेषामलौ-  
किकत्वं रसोत्पत्तेर्विगुणमेव न त्वनुगुणमलौकिकात्फलसिद्धेरदृष्टचरत्वादत आह—भूष-  
णमिति । ‘अलौकिकरससिद्धेः’ इति शेषः । भूषणमनुगुणम् । दूषणं विगुणम् ।  
तथा चालौकिकालौकिकफलसिद्धिर्मास्तु, विभावादीनां काव्यनिबन्धनादलौकिकत्वे  
सति तेभ्योऽलौकिकरसोत्पत्तिः सामाजिकानामनुभवसिद्धेवेति दुरपलप एवालौकि-  
कयोः कार्यकारणभाव इति भावः । रसस्यालौकिकत्वमुपपादयिष्यते । विभावनादि-  
पदव्युत्पत्तिलभ्यमेव विभावनादिस्वरूपमाह—तत्रेति । विशेषेणेति । विभावन-  
पदघटितस्य विशब्दस्यार्थः । अतिशयेनेति तदर्थः । अङ्कुरणमङ्कुरसदृशीभवनं सूक्ष्म-  
रूपेणाविर्भावः । एवं च रत्यादेः सूक्ष्मास्वादरूपेण य आविर्भावस्तच्छक्तिप्रापणमिति  
समुदितार्थः । प्राप्त्यर्थचौरादिक‘भू’धातुना विभावनपदसिद्धिरवधेया । एवंभूतस्य  
सूक्ष्मास्वादरूपेणाविर्भूतस्य । समनन्तरमिति अनुभावनपदघटितस्यानुशब्दस्यार्थः ।  
रसादिरूपतया शृङ्गारादिरूपतया । यद्वा रत्यादेरित्यादिपदेन देवादिविषयरत्या-  
दीनामपि परिग्रहः । रसादीत्यादिपदेन भावादिपरिग्रहः । एतेन भावादीनामपि

१. ‘प्रथमतः’ क-ख-पुस्तकयोर्नास्ति. २. ‘नन्वित्युपोद्धातः’ ग-पुस्तके नास्ति. ३. ‘तथापि’ क-  
पुस्तके नास्ति. ४. ‘आदि-’ इत्यादिः ‘रणे’ इत्यन्तः पाठो ग-पुस्तके नास्ति. ५. ‘तस्य’ ग-पुस्तके  
नास्ति. ६. ‘परिपोषणमित्यर्थः’ इत्यधिकं ग-पुस्तके. ७. ‘अनुभवं’ पुस्तकान्तरे. ८. ‘दृष्टचरणत्वात्’  
पुस्तकान्तरे.

विभावादीनां यथासंख्यं कारणकार्यसहकारित्वे कथं त्रयाणामेव  
रसोद्बोधे कारणत्वमित्युच्यते—

कार्यकारणसंचारिरूपा अपि हि लोकतः ।

रसोद्बोधे विभावाद्याः कारणान्येव ते मताः ॥ १४ ॥

ननु तर्हि कथं रसास्वादे तेषामेकः प्रतिभास इत्युच्यते—

विभावादजन्यत्वमुक्तं भवति । भावनमुत्पादनम् । सूक्ष्मास्वादरूपेणाविर्भूतस्यापि  
तस्य रसव्यपदेशो नास्ति, किं त्वनुभावपरिपुष्टस्यैव । नत्वङ्कुरे वृक्ष इति व्यप-  
देशः, किंतु काण्डपल्लवोद्गम एव । तथाभूतस्य रसादिरूपेणोत्पन्नस्य, तस्य  
रस्यादेः सम्यगर्थं चारणमास्वादनपात्रीकरणम् । व्यभिचारिभावेनात्यन्तपरिपुष्टस्यैव  
रस्यादेरत्यन्तास्वादनमिति भावः । एवं चास्वादपरिपोषातिपरिपोषजनकत्वेनैवानु-  
भावसंचारिभावयोरास्वादजनकत्वमिति भावः । विभावाः कारणानि । अनु-  
भावाः कार्याः (र्याणि) संचारिणः । सहकारिण इति क्रमः । ननु सहकारिपदं  
कारणविशेषपरं कथं रस्यादेः कार्यविशेषाणां निर्वेदादिसंचारिभावानां सहकारि-  
त्वमुपपद्यते । उच्यते—साधनस्यानुमानवादिमते स्वकारणानुमितौ मनसः सह-  
कारितया लोके तथाव्यपदेशात् । ननु तथापि निर्वेदादीनां रत्यादिकार्यत्वे नानु-  
भावत्वमेव युज्यते कथं संचारित्वमिति चेत् । न । तेषां व्यापारवैलक्षण्येन फल-  
वैलक्षण्यात्, व्यपदेशवैलक्षण्यस्योचितत्वात् । संचारिरूपाः सहकारिरूपाः । लो-  
कतः लोके कारणान्येव । इति निरुक्तव्यापारत्रयबलाद्रत्यादेरास्वादरूपत्वेनोत्पाद-  
नादिति भावः । ननु 'विभावानुभावव्यभिचारिसंयोगाद्रसनिष्पत्तिः' इति मुनिव-  
चनाद्विभावादीनां समुदितानामेव कारणत्वं वाच्यम् । तथा सति कारणान्येवेति  
बहुवचनमनुपपन्नम् । तादृशस्थले एकवचनस्यैव युक्तत्वात्, तृणारणिन्यायेन प्रत्येकं  
कारणताप्रत्ययप्रसङ्गाच्च । अत एव काव्यप्रकाशे—'शक्तिर्निपुणता लोकशास्त्रका-  
व्याद्यवेक्षणात् । काव्यज्ञशिक्षयाभ्यास इति हेतुस्तदुद्भवे ॥' इत्यत्र 'त्रयः समुदिता  
हेतुर्न तु हेतवः' इत्युक्तम् । उच्यते—कारणपदस्यैकधर्मावच्छिन्नकार्यतानिरूपित-  
कारणतापरत्वे ह्येकवचनम् । कारणतामात्रपरत्वे तु तादृशस्थलेऽपि बहुवचनं साधु ।  
प्रकृते रत्यादेः कार्यभूतयोरप्यनुभावव्यभिचारिभावयो रसरूपतोत्पत्तौ कारणत्वमिति  
कारणतामात्रे तात्पर्यम्, न तु तादृशकारणतायाम् । काव्यप्रकाशनिर्वचनस्य तु  
कार्यकारणभावप्राहकतया कार्यतावच्छेदकेऽपि तात्पर्यमिति । रसं प्रति विभावा-  
दीनां व्यञ्जनाजन्यैकज्ञानविषयत्वे सत्येव कारणत्वमुपपादयितुमाह—ननु तर्हीति ।  
तेषां कारणीभूतविभावादीनाम् । एकप्रतिभास एकरसरूपतया परिणामः ।

१. 'ननु विभावादीनां प्रत्येकं कारणकार्यसहकारिरूपाणां रसं प्रति कथं कारणत्वमित्युच्यते' ग.

२. 'अपि' ख. ३. 'कारणकार्य' ख; 'कारण' घ. ४. नन्वित्यतः प्राक् तदुक्तं ध्वनिकृता—

'विभावैरनुभावैश्च सात्त्विकैर्व्यभिचारिभिः । आनीयमानः स्वाद्यत्वं स्थायीभावो रसः स्मृतः ॥' इत्य-  
धिकं ग-पुस्तके.

प्रतीयमानः प्रथमं प्रत्येकं हेतुरुच्यते ।

ततः संमिलितः सर्वो विभावादिसचेतसाम् ॥ १५ ॥

प्रपाणकरसन्यायाच्चर्व्यमाणो रसो भवेत् ।

यथा खण्डमरिचादीनां संमेलनादपूर्वं इव कश्चिदास्वादः प्रपाण-  
करसे संजायते । विभावादिसंमेलनादिहापि तथेत्यर्थः ।

ननु यदि विभावानुभावव्यभिचारिभिर्मिलितैरेव रसस्तत्कथं तेषा-  
मेकस्य द्वयोर्वा सद्भावेऽपि स स्यादित्युच्यते—

सद्भावश्चेद्विभावादेर्द्वयोरेकस्य वा भवेत् ॥ १६ ॥

झटित्यन्यसमाक्षेपे तथा दोषो न विद्यते ।

अन्यसमाक्षेपश्च प्रकरणादिवशात् ।

यथा—

‘दीर्घाक्षं शरदिन्दुकान्ति वदनं बाहू नतावंसयोः

संक्षिप्तं निविडोन्नतस्तनमुरः पार्श्वे प्रमृष्टे इव ।

विभिन्नकारणानां विभिन्नकार्यतया परिणामस्यैवौचित्यादिति भावः । विभावादेरती-  
तस्यापि रसास्वादकारणत्वकथनं तज्ज्ञानाभिप्रायेणेति ध्येयम् । प्रतीयमानः प्रत्ये-  
कमिति । प्रत्येकं विभावादौ साधारण्यप्रतीतिरित्यभिप्रायेणेदम् । नन्वन्तरा प्रत्येकं  
प्रतीयनन्तरं कल्पनीयं प्रमाणाभावात् । ततः प्रत्येकप्रत्ययानन्तरं संवलितः व्यञ्ज-  
नया विशिष्टवैशिष्ट्यावगाह्येकज्ञानरूपतां प्राप्तः प्रपाणकरसन्यायात् प्रपाणकद्रव  
इव चर्व्यमाणः । स्वाभिन्नाह्लादमयचर्वणविषयः प्रपाणकः । पक्षे विलक्षणरसवत्त-  
योपलभ्यमानो रसश्चिदात्मकः पदार्थः । उपमानोपमेययोश्चर्व्यमाणत्वमुपपादयति—  
यथेति । खण्डमरिचादीनामित्यादिपदेनामिक्षाकर्पूरयोर्ग्रहणम् । यथा खण्डादिचतुष्ट-  
यमेलकाज्जायमाने प्रपाणकद्रवे माधुर्यादिविलक्षणो विशिष्य निर्देष्टुमशक्य आस्वादो  
रसाख्यगुणविशेष इव विभावादिचतुष्टयमेलकात्तथा जायमाने शृङ्गारादिरसेऽप्याह्लादः  
संजायत इत्यन्वयः । ‘देवक्यां देवरूपिण्यां विष्णुः सर्वगुहाशयः । आविरासीद्यथा  
प्राच्यां दिशीन्दुरिव पुष्कलः’ इत्यादाविव सप्तम्यन्तप्रथमान्तपदार्थयोरुपमाद्वयमुप-  
स्थापयतोर्थेवशब्दयोर्न पौनरुक्त्यम् । अत एव रसास्वादपदयोः श्लिष्टत्वादुपमा-  
नोपमेयभावः । स स्यात् रसः स्यात् । समाक्षेपे व्यञ्जनया बोधे सति । दोषो  
रसानुपपत्तिः । प्रकरणादिवशात् प्रस्तावादिवैशिष्ट्यात् । दीर्घाक्षमिति । बाहू

१. ‘प्रतीयते’ ग. २. ‘यदि’ ग-पुस्तके नास्ति. ३. ‘रसः’ क-ख. ४. ग-पुस्तके तु ‘वियद-  
लिमलिनाम्बुगर्भमेघं मधुकरकोकिलकूजितैर्दिशां श्रीः । धरणिरभिनवाङ्कुराङ्कटङ्का प्रणतिपरे दधिते  
प्रसीद मुग्धे ॥’ आलम्बनोद्दीपनविभावमात्रवर्णनेऽपि प्रसीदेति पदसामर्थ्यात्कटाक्षविक्षेपमुजाक्षेपादीना-  
मनुभावादीनां मुग्धे इत्यतो गर्वामर्षाभूयादीनां च व्यभिचारिणामौचित्यादेवाक्षेपः । इत्युदाहरणं वर्तते.



मध्यः पाणिमितो नितम्बि जघनं पादावुदग्राङ्गुली

छन्दो नर्तयितुर्यथैव मनसः सृष्टं तथास्या वपुः ॥'

अत्र मालविकामभिलषतोऽग्निमित्रस्य मालविकारूपविभावमात्रवर्णनेऽपि संचारिणामौत्सुक्यादीनामनुभावानां च नयनविस्फारादीनामौचित्यादेवाक्षेपः । एवमन्याक्षेपेऽप्यूह्यम् ।

अनुकार्यगतो रस इति वदतः प्रत्याह—

पारिमित्यालौकिकत्वात्सान्तरायतया तथा ॥ १७ ॥

अनुकार्यस्य रत्यादेस्तद्बोधो न रसो भवेत् ।

सीतादिदर्शनादिजो रामादिरत्याद्युद्बोधो हि परिमितो लौकिको नाख्यकाव्यदर्शनादेः सान्तरायश्च, तस्मात्कथं रसरूपतामियात् । रसस्यैतद्धर्मत्रितयविलक्षणधर्मकत्वात् ।

नताविति स्त्रीणां नतस्कन्धत्वं प्रशस्तमिति भावः । संक्षिप्तमविस्तीर्णं स्त्रीणामविस्तीर्णवक्षस्त्वं गुण इति भावः । प्रमृष्टे लिप्ते । पार्श्वोऽभ्रामलक्ष्यत्वादियमुत्प्रेक्षा । छन्दोऽभिप्रायः । मनसो नर्तयितुश्चपलीकर्तुः कामस्य । अस्या मालविकायाः ॥ औचित्याद्वाच्यस्य विभावस्य वैशिष्ट्यात् । एवमिति । अन्याक्षेपे विभावाक्षेपे । यथा—‘परिमृदितमृणालीम्लानमङ्गं प्रवृत्तिः कथमपि परिवारप्रार्थनाभिः क्रियासु । कलयति च हिमांशोर्निष्कलङ्कस्य लक्ष्मीमभिनवकरिदन्तच्छेदकान्तः कपोलः ॥’ अत्र विप्रलम्भशृङ्गारस्यानुभावमात्रस्याङ्गसौष्टवादेः सत्त्वम् । तदालम्बनविभावस्य, तच्चेष्टादेरुद्दीपनविभावस्य, व्यभिचारिभावस्य विषादादेश्चाक्षेपेण लभः । अनुकार्यो नायकः । पारिमित्यान्नायकमात्रगतत्वेनाल्पत्वात् । रसस्य तु नानासामाजिकगतत्वेन तदसंभवादिति भावः । लौकिकत्वादिति । रसस्यालौकिकत्वमलौकिकविभावादजन्मत्वाद्बुद्ध्यमाणप्रकारेण चावगन्तव्यम् । सान्तरायतया नाख्यकाव्यदर्शनश्रवणप्रतिकूलया । तस्मात्पारिमित्यादित्रयसंबन्धात् । पारिमित्यादीनां रसभेदव्याप्यत्वमुपपादयति—रसस्येति । एतदिति पारिमित्यादीत्यर्थः । विलक्षणत्वं च तदभा-

१ वदत इति । भट्टलोहयादीन् ॥

१. ‘अनुकार्यो रामादिः, तद्वतो रत्यादिना परिमितः, न अलौकिकश्च, कालान्तरभूतत्वात्सान्तरश्च । स कथमपरिमितालौकिकानुभूयमानो रसतां गच्छेत् ।’ इति पाठान्तरं ग-पुस्तके. २. ‘दितः’ ख. ३. ‘तत्’ ख. ४. ‘अत्र सभोगशृङ्गारालम्बनविभावस्य नायकस्य तच्चेष्टादेरुद्दीपनविभावस्य चाक्षेपेण लभः’ इति पुस्तकद्वये पाठान्तरम्.

अनुकर्तृगतत्वं चास्य निरस्यति—

शिक्षाभ्यासादिमात्रेण राघवादेः सरूपताम् ॥ १८ ॥

दर्शयन्नर्तको नैव रसस्यास्वादको भवेत् ।

किं च ।

काव्यार्थभावनेनायमपि सभ्यपदास्पदम् ॥ १९ ॥

यदि पुनर्नटोऽपि काव्यार्थभावनया रामादिस्वरूपतामात्मनो दर्शये-  
त्तदा सोऽपि सभ्यमध्य एव गण्यते ।

नायं ज्ञाप्यः स्वसत्तायां प्रतीत्यव्यभिचारतः ।

यो हि ज्ञाप्यो घटादिः स सन्नपि कदाचिदज्ञातो भवति न ह्ययं  
तथा प्रतीतिमन्तरेणाभावात् ।

व्याप्यत्वमेव । एवं च यद्धर्माभावव्याप्यो यद्वृत्तिधर्मस्तद्धर्मस्तद्भेदव्याप्य इति  
नियमः संपद्यते । यथा—पटवृत्तिधर्मः पटत्वं घटत्वरूपधर्माभावव्याप्यो भवति,  
घटत्वधर्मोऽपि पटभेदव्याप्यो भवति । यथाश्रुतं तु न सम्यक् । तथाहि—यद्धर्मो  
यद्वृत्तिधर्मभिन्नस्तद्धर्मस्तद्भेदव्याप्य इति नियमो नोपपद्यते । घटत्वं घटवृत्तिधर्मान्त-  
रविलक्षणं न तु घटभेदव्याप्यमिति व्यभिचारात् । यदि तु यद्वृत्तित्वावच्छिन्नप्रति-  
योगिताको भेदो विवक्ष्यते तदा नायं दोष इत्यवधेयम् । अनुकर्तृगतत्वं नटवृ-  
त्तित्वम् । अस्य रसस्य । गुरुतो ग्रहणं शिक्षा । शिक्षितार्थस्य मुहुरनुष्ठानेन संस्का-  
रातिशयोऽभ्यासः । मात्रपदेन काव्यार्थभावनान्वयवच्छेदः । अयमपि नर्तकोऽपि ।  
सभ्यपदास्पदं सभ्यपदवाच्यः । रसस्य स्वप्रकाशत्वं पर्यवसाययितुं ज्ञानान्तरप्रा-  
प्तत्वं निरस्यति—नायमिति । अयं रसो ज्ञाप्यो जन्यज्ञानविषयः, रसस्य जन्य-  
ताभावो निरूपयिष्यते, नातो बाधः । ईश्वरज्ञानविषयत्वस्य केवलान्वयितया  
साध्याप्रसिद्धिरतो जन्येति । स्वसत्तायां स्वावस्थाने । षष्ठ्यर्थे सप्तमी । प्रतीतिं  
विना स्वावस्थानस्याभावादित्यर्थः । अत्र साध्यसाधनयोः पक्षमात्रवृत्तित्वेनान्वयद-  
ष्टान्ताभावादन्यव्याप्तिग्रहो न संभवतीति व्यतिरेकव्याप्तिग्रहोपायं व्यतिरेकदष्टा-  
न्तमाह—यो हीति । अत्र वीप्सा वेदितव्या । सन्नपि अवस्थितोऽपि । कदा-  
चित् ज्ञानसामग्र्यभावदशायाम् । तथा च यो यो ज्ञाप्यः स स प्रतीतिं विना कदा-  
चिदवतिष्ठते यथा घटादिरित्यभिप्रायः । अत्र ज्ञानाभावकालीनावस्थानाभाव एव  
हेतुः पर्यवसन्नः । ज्ञानं चात्र स्वविषयकमीश्वरज्ञानातिरिक्तमवगन्तव्यम् । नातो

1 अन्विति । न्यायरीत्या नाट्यशास्त्रफक्किां योजयतां श्रीशङ्कुकादीनां मते  
रसस्यानुकर्तृगतत्वम् । इह फक्किकेत्युक्तिस्तु नवीनलेखाभिप्रायेण । केचन प्रकृतं नाट्य-  
शास्त्रोक्तगद्यं सूत्रत्वेन व्यवहरन्ति तन्निरासार्थम् । एतच्छास्त्रं तु पद्यगद्यात्मकम् ॥

यस्मादेष विभावादिसमूहालम्बनात्मकः ॥ २० ॥

तस्मान्न कार्यः—

यदि रसः कार्यः स्यात्तदा विभावादिज्ञानकारणक एव स्यात् । ततश्च रसप्रतीतिकाले विभावादयो न प्रतीयेरन् । कारणज्ञानतत्कार्यज्ञानादीनां युगपददर्शनात् । नहि चन्दनस्पर्शज्ञानं तज्जन्यसुखज्ञानं चैकदा संभवति । रसस्य च विभावादिसमूहालम्बनात्मकतयैव प्रतीतेर्न विभावादिज्ञानकारणकत्वमित्यभिप्रायः ।

नो नित्यः पूर्वसंवेदनोज्झितः ।

हेतुप्रसिद्धिः । ज्ञाप्यत्वाभावस्य साध्यस्य व्यतिरेको ज्ञाप्यत्वमेव निरुक्तहेतुव्यतिरेकश्च ज्ञानाभावकालीनावस्थानं तयोः सहचारग्रहेण साधने साध्यव्याप्तिं ग्राहयित्वा विषयधर्मत्वं ग्राहयति—न ह्ययमिति । अयं रसः । तथा सन्नपि न कदाचिदभावात् । तत्रापि हेतुमाह—प्रतीतिमिति । अन्तरेण विना । रसस्य कार्यसुखज्ञानान्तरवैलक्षण्यात्कार्यत्वाभावं साधयति—यस्मादिति । एष रसः विभावादिसमूहालम्बनात्मकः यथासंभवविशेषणविशेष्यभावापन्नविभावादिसमूहविषयकः । ‘रसः कार्यत्वाभाववान् सुखमयत्वे सति विभावादिसमूहविषयकत्वात्’ इत्यनुमानम् । रससमानाकारे व्यञ्जनाजन्यज्ञाने व्यभिचारवारणाय सत्यन्तं हेतुविशेषणम् । बाधोपसारकं तर्कमाह—यदीति । रसप्रादुर्भावप्राक्क्षणे विभावादिज्ञानस्यैव संभवात्कारणकत्वमेवोपपद्यत इत्येवकारेण । ननु कार्यत्ववति घटादौ विभावादिज्ञानकारणकत्वं नास्तीति मूलशैथिल्यमिति चेत् । न । विभावादिविशिष्टवैशिष्ट्यावगाहिज्ञानवसमानाधिकरणकार्यत्वस्यापाद्यस्य विवक्षणीयत्वाद् रससमानाकारे व्यञ्जनाजन्यज्ञानादावापाद्यापादकोव्याप्तिग्रहः । अत्रेष्टापत्तौ दोषमाह—ततश्चेति । रसस्य विभावादिज्ञानकारणकत्वाङ्गीकाराच्चेत्यर्थः । रसप्रतीतिकाले रसप्रतीतौ न प्रतीयेरन् न विषयाः स्युः । ज्ञानेति । ज्ञायमानकारणज्ञायमानतज्जन्यसुखयोर्युगपददर्शनात् एकसंविद्विषयत्वाददर्शनात् । एतदेव दृष्टान्तेनोपपादयति—नहीति । चन्दनस्पर्शतज्जन्यसुखं चैकज्ञानविषयो न भवतीत्यर्थः । आपत्तेरनुगुणं बाधं दर्शयति—रसस्य चेति । आनन्दरूपस्य विभावादिसमूहालम्बनात्मकप्रतीतिरूपस्येति । एवं च विभावादिज्ञानकारणकत्वरूपस्यापाद्यस्याभावे सिद्धे तेनैव कार्यत्वविशेष्यभावकृतो निरुक्तापादकस्य विशिष्टाभावः सिध्यतीति भावः । तदुक्तं ज्ञानव्यप्रकाशटीकाकृता चण्डीदासेन—कार्यं सुखं स्वकारणैः सह नैकस्यां संविद्यमानमासमानं दृष्टम् । एतच्च सुखं विभावादिसंबलितं भासते, तस्मान्न कार्यम्’ इति । एवं च विभावादिज्ञानस्य रसं प्रति यत्कारणत्वमुक्तं तत्पूर्ववर्तित्वमात्रेणोपचारिकमेति ध्येयम् । रसस्य नित्यत्वाभावमप्युपपादयति—नो नित्य इति । एष इत्य-

असंवेदनकाले हि न भावोऽप्यस्य विद्यते ॥ २१ ॥

न खलु नित्यवस्तुनोऽसंवेदनकालेऽसंभवः ।

नापि भविष्यन्साक्षादानन्दमयप्रकाशरूपत्वात् ।

कार्यज्ञाप्यविलक्षणभावान्नो वर्तमानोऽपि ॥ २२ ॥

विभावादिपरामर्शविषयत्वात्सचेतसाम् ।

परानन्दमयत्वेन संवेद्यत्वादपि स्फुटम् ॥ २३ ॥

न निर्विकल्पकं ज्ञानं तस्य ग्राहकमिष्यते ।

नुषज्यते । पूर्वसंवेदनं विभावादिज्ञानात् प्राग्ज्ञानं तद्रहित इत्यर्थः । यदि रसः  
नित्यः स्यात्तदा विभावादिज्ञानात्प्रागपि ज्ञायेतेति बाधोत्सारकस्तर्कः । ननु विभा  
वादिज्ञानं तद्ग्राहकमिति प्राक्काले कथं रसः प्रतीयेतेत्यतो दोषान्तरमाह—असंवे  
दनेति । अस्य रसस्य संवेदनशरीरत्वादसंवेदनकाले सुतरामसंभव इति भावः  
साध्यसाधनयोर्व्याप्तिग्राहकं साध्याभावसाधनाभावयोः सहचारं दर्शयति—  
खल्विति । रसस्य भविष्यत्त्वाभावं साधयति—नापीति । एष इत्यनुषज्यते  
साक्षादिति । साक्षात्कारविषयानन्दबहुलप्रकाशरूपत्वादित्यर्थः । लौकिकप्रत्यक्षे  
विषयस्य कारणत्वाङ्गीकारेण भविष्यतस्तदसंभवादिति भावः । रसस्य वर्तमानत्वा  
भावमपि साधयति—ज्ञाप्येति । ज्ञाप्यकार्येति प्रामादिकः पाठ आर्याघटकगण  
भङ्गप्रसङ्गात् । कार्यज्ञाप्येत्येव पाठः सम्यक् । एवं वर्तमान इत्यत्र नशब्दः प्रामा  
दिकः, नोशब्दः सम्यक् । वर्तमानस्य वस्तुनः कार्यज्ञाप्यान्यतरत्वनियमादिति  
भावः । रसग्रहस्य निर्विकल्पकज्ञानस्वरूपत्वाभावं साधयति—विभावादीति ।  
परामर्शोऽत्र विशिष्टवैशिष्ट्यावगाही ग्रहः । तद्विषयत्वात्तन्मात्रविषयत्वात् । परान  
न्देति । परमानन्दत्वप्रकारकसंवेदनविषयत्वादित्यर्थः । निर्विकल्पकं संसर्गानव  
गाहि । भासमानसंसर्गप्रतियोगित्वरूपप्रकारत्वस्यापि संसर्गग्रहमन्तरेणासंभवादिति  
भावः । तस्य रसस्य । ग्राहकं विषयतानिरूपकम् । रसग्रहो निर्विकल्पस्वरूप

१. नेति । नामरूपजात्यादिशून्यं निर्विकल्पकम् । तद्युक्तं सविकल्पकम्, तत्र रसः  
केन गृह्यत इत्याशङ्क्य नान्यतरेण गृह्यत इति व्यवस्थापितम् ॥

१. आर्येयं सुद्रितपुस्तकेषु पदच्छेदैर्वैलक्षण्येन गद्यरूपतां नीता. २. 'पूर्वेति । संवेदनात्पूर्व  
प्राग्वृत्तिं पूर्वसंवेदनं धर्मेपरनिर्देशात्प्राग्वृत्तित्वमस्त्विति । रसस्य तद्विलक्षणैतज्जर्मयोगित्वान्नित्यत्वाभावं  
सिध्यतीति भावः । ननु स्वप्राग्वृत्तिं यत्संवेदनं तद्रहित इत्यर्थः । रसस्योत्पत्तेः प्रागनुमित्यादि  
संभवे स्वप्राग्वृत्तिसंवेदनविषयत्वाभावस्य हेतोः स्वरूपासिद्धेः, नित्यानां प्राक्कालसंभवेन निरुक्तहेतोस्तत्र  
सद्भावादव्यभिचाराच्च । नापि पूर्वमतीतं यत्संवेदनं तद्विषयत्वाभावो हेतु रससंवेदनस्यापि । अतीतत्वसं  
भवेनातीतत्वसंवेदनविषयत्वस्य केवलान्वयितया तस्याप्रसिद्धेः । ननु रसस्य नाशोत्तरमप्युपनीतभानादि  
संभवात्संवेदनप्राग्वृत्तित्वाभावस्य हेतोः स्वरूपासिद्धत्वमत आह—असंवेदनेति ।' इति पुस्तकान्तरे  
३. 'रस' इत्यादिः '—ध्येयम् ।' इत्यन्तः पाठः पुस्तकान्तरे न दृश्यते.

तथाभिलापसंसर्गयोग्यत्वविरहान्न सः ॥ २४ ॥

सविकल्पकसंवेद्यः—

सविकल्पकज्ञानसंवेद्यानां हि वचनप्रयोगयोग्यता । न तु रसस्य  
तथा ।

साक्षात्कारतया न च ।

परोक्षस्तत्प्रकाशो नापरोक्षः शब्दसंभवात् ॥ २५ ॥

तत्कथय कीदृगस्य तत्त्वमश्रुतादृष्टपूर्वनिरूपणप्रकारस्येत्याह—

तस्मादलौकिकः सत्यं वेद्यः सहृदयैरयम् ।

तर्कि पुनः प्रमाणं तस्य सद्भाव इत्याह—

प्रमाणं चर्वणैवात्र स्वाभिन्ने विदुषां मतम् ॥ २६ ॥

इत्यर्थः । विभावादिनिष्ठप्रकारतायाः परमानन्दत्वनिष्ठप्रकारतायाश्च निरूपकस्य रस-  
ग्रहस्य निष्प्रकारात्मकनिर्विकल्पकस्वरूपत्वं न संभवतीति भावः । एतेन स्वमात्र-  
प्राप्त्यस्य रसस्य निर्विकल्पकज्ञानरूपत्वमपि न सिध्यतीति ध्येयम् । रसग्रहस्य सवि-  
कल्पकज्ञानस्वरूपत्वाभावमपि साधयति—तथेति । अभिलापो वचनं तस्य संसर्गः  
प्रयोगः । तद्योग्यत्वाभावादित्यर्थः । स रसः सविकल्पकसंवेद्यः संसर्गावगाहिज्ञान-  
विषयः । प्रागुक्तहेतुद्वयासंगतेरस्य सविकल्पकज्ञानविषयत्वमस्त्येव । किंतु सविक-  
ल्पकवेद्यान्तरादस्य वैलक्षण्यसाधने तात्पर्यं वेदितव्यम् । स्वप्रकाशकत्वेनापि  
ज्ञानान्तरप्राप्त्या तस्य सविकल्पकज्ञानस्य वैलक्षण्यं बोध्यम् । गुरुनये तु—सविकल्पकज्ञानानां  
स्वेनैव ग्रह इति नैतद्वैलक्षण्यम् । साक्षात्कारतयेति । स्वादनाख्यव्यापारस्य  
मनःसंनिकर्षत्वाङ्गीकारेण तज्जन्यत्वादिति भावः । परोक्षः प्रत्यक्षविलक्षणः ।  
तत्प्रकाशो रसग्रहो नापरोक्षः नापि प्रत्यक्षरूपः । शब्दसंभवात् काव्यजन्य-  
विभावादिज्ञानजन्यत्वनियमात् । अनेन प्रत्यक्षान्तरवैलक्षण्यमेव साधितं न तु प्रत्य-  
क्षभिन्नत्वम् । प्रागुक्तविरोधात् । अस्य रसस्य तत्त्वं याथार्थ्यम् । अश्रुतोऽदृष्ट-  
पूर्वश्च निरूपणप्रकार इतरभेदानुमापको धर्मः स्वभावो यस्य तस्येत्यर्थः । तस्मा-  
दुपदर्शितलौकिकज्ञानानन्दवैलक्षण्यात् । सत्यमित्येवकारार्थं । अलौकिक एवेत्यर्थः ।  
अन्यत्राश्रवणदर्शनं चालौकिकवस्तुसिद्धौ गुण एव न तु दोष इति भावः । तदु-  
क्तम्—‘अलौकिकसिद्धेर्भूषणमेव न तु दूषणम्’ इति । विदुषां चर्वणेत्यन्वयः ।  
अत्र रसे । स्वाभिन्ने चर्वणास्वरूपे । तदुक्तम्—‘चर्वणैव भगवती स्वसंवित्स्वस्व-

1. तथेति । तथेत्यादि सविकल्पकसंवेद्य इत्यनेनान्वेति । आस्वादे ज्ञानान्तरासंभ-  
वाद्रसमात्रविषयिण्यां चर्वणायां नामरूपाद्युल्लेखाभावाच्च न सविकल्पकत्वपक्षोऽपि संभ-  
वतीति तात्पर्यम् ॥



चर्वणा आस्वादनम् । तच्च 'स्वादः काव्यार्थसंभेदादात्मानन्दसमुद्भवः' इत्युक्तप्रकारम् ।

ननु यदि रसो न कार्यस्तत्कथं महर्षिणा 'विभावानुभावव्यभिचारिसंयोगाद्रसनिष्पत्तिः' इति लक्षणं कृतमित्युच्यते—

**निष्पत्त्या चर्वणस्यास्य निष्पत्तिरुपचारतः ।**

यद्यपि रसाभिन्नतया चर्वणस्यापि न कार्यत्वं तथापि तस्य कादाचित्कतया उपचरितेन कार्यत्वेन कार्यत्वमुपचर्यते ।

**अवाच्यत्वादिकं तस्य वक्ष्ये व्यञ्जनरूपणे ॥ २७ ॥**

तस्य रसस्य । आदिशब्दादलक्ष्यत्वादि ।

ननु यदि मिलिता रत्यादयो रसास्तत्कथमस्य स्वप्रकाशत्वं कथं वाखण्डत्वमित्याह—

**रत्यादिज्ञानतादात्म्यादेव यस्माद्रसो भवेत् ।**

**ततोऽस्य स्वप्रकाशत्वमखण्डत्वं च सिध्यति ॥ २८ ॥**

यदि रत्यादिकं प्रकाशशरीरादतिरिक्तं स्यात्तदैवास्य स्वप्रकाशत्वं न

रूपादभिन्ने तस्मिन्प्रमाणम्' इति । ननु यदीति । अस्या विप्रतिपत्तेः 'तस्मान्न कार्यः' इत्यनन्तरमेवोत्थापयितुमौचित्येऽपि सिद्धान्तस्य चर्वणाग्रहसाध्यत्वाच्चर्वणानिरूपणानन्तरमेवोत्थापनमुचितमेव । महर्षिणा भरतेन । अस्य रसस्योपचारतः स्वाश्रयग्राह्यत्वसंबन्धेन । प्रतीयत इति शेषः । तस्य चर्वणस्य । कादाचित्कतया आविर्भावतिरोभाववशेन कदाचिद्भवतया । अत्राभेदे तृतीया । उपचरितेन लक्षणया प्रतीतेन । कार्यत्वेन कार्यसादृश्येन हेतुना कार्यत्वं कार्यसादृश्यमुपचर्यते निरुक्तपरम्परासंबन्धेन प्रयुज्यते । अवाच्यत्वमनभिधेयत्वम् । व्यञ्जनानिरूपणे व्यञ्जनायाः प्रामाण्यनिरूपणे पञ्चमपरिच्छेदे । अलक्ष्यत्वादीत्यादिना तात्पर्यग्राह्यत्वपरिग्रहः । रसस्य स्वप्रकाशत्वमखण्डत्वं चोपपादयति—ननु यदीति । स्वप्रकाशत्वं स्वस्वरूपज्ञानविषयत्वं रत्यादीनां तदसंभवादिति भावः । अखण्डत्वमेकरूपत्वं परिणामवादिमते । सिद्धान्तमाह—रत्यादिरिति । अस्य रसस्य । न तथा प्रकाशशरीरादतिरिक्तत्वम् । ननु रसस्य स्वप्रकाशचिन्मयत्वाङ्गीकारेण तद्ग्राहकस्य चर्वणस्यापि तद्रूपत्वमुपपन्नम् । एवं च 'निष्पत्त्या चर्वणस्यास्य निष्पत्तिरुप-

1. विभावेति । फक्किकायां 'विभावादिसंयोगात्' इति पञ्चम्या विभावादीनां हेतुत्वमुक्तम् । तच्च कारकत्वं ज्ञापकत्वं वा स्यादिति शङ्कोद्भावनम् ॥

१. 'तस्य-' इत्यादि '-दि' इत्यन्तं ग-पुस्तके नास्ति. २. नन्वित्याद्युपोद्धातः ग-पुस्तके न दृश्यते. ३. 'यदि-' इत्यादि: '-उपेया इति च' इत्यन्तः पाठो ग-पुस्तके नास्ति.

वेध्येत् । न च तथा । तादात्म्याङ्गीकारात् । यदुक्तम्—‘यद्यपि  
सानन्यतया चर्वणापि न कार्या ( र्यम् ) तथापि कादाचित्कतया कार्य-  
वमुपकल्प्य तदेकात्मन्यनादिवासनापरिणतिरूपे रत्यादिभावेऽपि व्यव-  
हार इति भावः’ इति । ‘सुखादितादात्म्याङ्गीकारे चास्माकं सिद्धान्त-  
स्यामधिशय्य दिव्यं वर्षसहस्रं प्रमोदनिद्रामुपेया’ इति च । ‘अभिन्नो-  
पि स प्रमात्रा वासनोपनीतरत्यादितादात्म्येन गोचरीकृतः’ इति च ।  
ज्ञानस्य स्वप्रकाशत्वमनङ्गीकुर्वतामुपरि वेदान्तिभिरेव पातनीयो दण्डः ।  
तादात्म्यादेवास्याखण्डत्वम् ।

‘आगतः’ इति यदुक्तं तदसंगतमित्यत आह—यद्यपीति । उपकल्प्य लक्षणया  
व्यवहृत्य । तदेकात्मनि चर्वणास्वरूपे । अनादीति । सामाजिकानां प्राक्तनी या  
वासना तस्याः परिणतिरूपे । आविर्भूतज्ञानरूपे रसे इत्यर्थः । एतेन रसस्याकार्य-  
वमुपपादितम् । ननु चर्वणातोऽभिन्ने रसे लक्षणया साक्षादेव कार्यत्वं प्रतीयते  
इत्यर्थः निरुक्तपरम्परया व्यवहर्तव्यमत आह—रत्यादीति । रत्यादिविषयावच्छेद-  
इत्यर्थः । ‘विभावादिसंयोगाद्रत्यादी रसो जायते’ इत्यत्र रसे साक्षाद्रत्यादौ रसद्वा-  
व निष्पत्तिः प्रतीयत इति भावः । व्यवहारं निरुक्तपरम्परया प्रयुङ्क्ष्व । ननु  
रिणामवादिमते रत्यादेर्ज्ञानतादात्म्यं स्वप्रकाशत्वं चोपपद्यतां ‘स्वप्रकाशानन्दचि-  
मयः’ इत्यनेन रसस्यानन्दमयत्वं ‘चमत्कारप्राणः’ इत्यनेन चमत्कारमयत्वं  
योज्यम्, तदसंगतं विजातीयानां चिदानन्दचमत्काराणामेकरूपत्वासंभवादत्त  
आह—सुखादीति । आदिना चमत्कारपरिग्रहः । आस्माकीमालंकारिकसंप्रदाय-  
वन्धिनीम् । ‘तस्मादलौकिकः सत्यं वेद्यः सहृदयैरयम्’ इति सिद्धान्त एव सुख-  
पादकत्वेन शय्या तामधिशय्य अधिश्रित्य । दिव्यमिति । मनुष्याणां पृथ्वि-  
त्रिशतसंख्यकवर्षे देवानामेकवत्सरो भवति । एवं वर्षसहस्रं प्रमोद एव नेत्रनि-  
मीलनादिकारित्वेन निद्रा तामुपेयाः प्राप्नुहि । तथा चास्माकं सिद्धान्ताश्रयणेन चिर-  
कालमपि चिन्तया वादिभिर्दोषोद्भावनं कर्तुं न शक्यमिति भावः । रसस्य स्वप्रका-  
शत्वमुपसंहरति—अभिन्नोऽपीति । ‘स्वस्मात्’ इति शेषः । स रसः । प्रमात्रा  
इति भावप्रधानो निर्देशः । तेन चर्वणारूपप्रमयेत्यर्थः । संपद्यते । वासनायामुप-  
पादितो ज्ञानप्रत्यासत्त्या अभेदेन प्रकारीकृतो यो रत्यादिस्तस्य तादात्म्येन विशिष्टः  
गोचरीकृतो विषयीकृतः । ननु ज्ञानस्यानुव्यवसायेनैव ग्रहो भवति कथं स्वप्रकाश-  
त्वमिति वदतो नैयायिकानाक्षिपति—ज्ञानस्येति । उपरि मते दण्डो दोषः पात-  
नीय उपन्यसनीयः । ज्ञानस्यानुव्यवसायेन तस्यापि ज्ञानान्तरेण ग्रह इत्यनवस्था-  
त्पोऽत्र दोषो वेदितव्यः । रसस्याखण्डत्वेऽपि ज्ञानतादात्म्यमेव हेतुमनुष्यं दर्श-  
यति—तादात्म्यादेवेति । ज्ञानतादात्म्यादेवेत्यर्थः । अस्य रसस्य । ननु

रत्यादयो हि प्रथममेकैकशः प्रतीयमानाः सर्वेऽप्येकीभूताः स्फुरन्त एव रसतामापद्यन्ते । तदुक्तम्—

‘विभावा अनुभावाश्च सात्त्विका व्यभिचारिणः ।

प्रतीयमानाः प्रथमं खण्डशो यान्त्यखण्डताम् ॥’ इति ।

‘परमार्थतस्त्वखण्ड एवायं वेदान्तप्रसिद्धब्रह्मतत्त्ववद्वेदितव्यः’ इति च ।

अथ के ते विभावानुभावव्यभिचारिण इत्यपेक्षायां विभावमाह—  
रत्याद्युद्धोधका लोके विभावाः काव्यनाट्ययोः ।

ये हि लोके रामादिगतरतिहासादीनामुद्धोधकारणानि सीतादयस्त एव काव्ये नाट्ये च निवेशिताः सन्तः ‘विभाव्यन्ते आस्वादाङ्कुरप्रा-  
दुर्भावयोग्याः क्रियन्ते सामाजिकरत्यादिभावा एभिः’ इति विभावा उच्यन्ते ।

तदुक्तं भर्तृहरिणा—

‘शब्दोपहितरूपांस्तान्बुद्धेर्विषयतां गतान् ।

प्रत्यक्षानिव कंसादीन्साधनत्वेन मन्यते ॥’

व्यस्तानां रत्यादिविभावादीनां कथमेकरूपत्वमत आह—रत्यादयो हीति ।  
आदिना विभावादिपरिग्रहः । एतच्च शृङ्गाररसे । वीरादौ तूत्साहादयो ज्ञेयाः ।  
एकीभूता व्यञ्जनाजन्यैकज्ञानविषयत्वेन एकरूपत्वं प्राप्ताः । स्फुरन्तश्चिद्रूपत्वं  
प्राप्नुवन्तः । सात्त्विकानुभावयोर्गोबलीवर्दन्यायेन पृथगुपादानम् । खण्डशः प्रत्ये-  
कम् । ननु ज्ञानतादात्म्याङ्गीकारेऽप्यखण्डत्वं न संभवति सुखचमत्काराभ्यामैक्या-  
संभवादत आह—परमार्थतस्त्विति । वस्तुतस्त्वित्यर्थः । अलौकिकस्वभावा-  
दिति यावत् । अलौकिकमेव दृष्टान्तमाह—वेदान्तेति । ब्रह्ममीमांसा वेदान्त-  
स्तत्र यथा चिदानन्दरूपोऽयं पुरुष इत्यनेन चिदानन्दयोरेकब्रह्मरूपत्वमुपपादितं  
तथा चिदानन्दचमत्काराणामेकरसरूपत्वमिति भावः । शब्दोपहितरूपान् काव्य-  
प्रकाशितस्वरूपान् । बुद्धेर्व्यञ्जनाजन्यबोधस्य । कंसादीनिति । वीररसाद्यालम्ब-  
नविभावाभिप्रायेण । साधनत्वेनेति विशेषणे तृतीया । मन्यते सामाजिकः

१. ‘रत्यादयः—’ इत्यादिः ‘तदुक्तं’ इत्यन्तः पाठो ग-पुस्तके नास्ति. २. इति ‘रसनिरूपणम्’ इत्य-  
धिकं ग-पुस्तके. ३. ‘अथ—’ इत्यादिः ‘मन्यते’ ॥ इति हरिकारिकान्तः पाठो ग-पुस्तके नास्ति,  
किंतु ‘ननु विभावादिभ्यो रस इत्युक्तं के ते विभावाद्या इत्याह—बहवोऽर्था विभाव्यन्ते वागङ्गाभिनया-  
त्मकाः । अनेन यस्मात्तेनार्थं विभाव इति कीर्तितः ॥’ इत्येव पाठोऽस्ति.

तद्भेदावाह—

आलम्बनोद्दीपनाख्यौ तस्य भेदावुभौ स्मृतौ ।

स्पष्टम् ।

तत्र—

आलम्बनं नायकादिस्तमालम्ब्य रसोद्भवात् ॥ २९ ॥

आदिशब्दान्नायिकाप्रतिनायिकादयः । अत्र यस्य रसस्य यो विभावः

स तत्स्वरूपवर्णने वक्ष्यते । तत्र नायकः—

त्यागी कृती कुलीनः सुश्रीको रूपयौवनोत्साही ।

दक्षोऽनुरक्तलोकस्तेजोवैदग्ध्यशीलवान्नेता ॥ ३० ॥

दक्षः क्षिप्रकारी । शीलं सद्वृत्तम् । एवमादिगुणसंपन्नो नेता

नायको भवति ।

तद्भेदानाह—

धीरोदात्तो धीरोद्धतस्तथा धीरललितश्च ।

धीरप्रशान्त इत्ययमुक्तः प्रथमश्चतुर्भेदः ॥ ३१ ॥

स्पष्टम् ।

तत्र धीरोदात्तः—

अविकत्थनः क्षमावानतिगम्भीरो महासत्त्वः ।

स्थेयान्निगूढमानो धीरोदात्तो दृढव्रतः कथितः ॥ ३२ ॥

अविकत्थनोऽनात्मश्लाघाकरः । महासत्त्वो हर्षशोकाद्यनभिभूत-

स्वभावः । निगूढमानो विनयच्छन्नगर्वः । दृढव्रतोऽङ्गीकृतनिर्वाहकः ।

यथा—रामयुधिष्ठिरादिः ।

इति शेषः ॥ तद्भेदौ विभावप्रकारौ । तस्य विभावस्य ॥ नायकादिरिति ।

नायको रतेर्नायकः आलम्बनं तं नायकादिमालम्ब्य विषयीकृत्य ॥ त्यागी दाता ।

कृती वीरः । कुलीनः सत्कुलोद्भवः । उत्साहः कर्मण्यध्यवसायः । रूपादित्रयवान् ।

निगूढाभिप्रायज्ञत्वं वैदग्ध्यम् । शीलं सद्वृत्तम् । नेता नायकः तद्भेदान्नायकप्र-

कारान् ॥ अतिगम्भीरो दुरवबोधाभिप्रायः । स्थेयान् कर्मणि स्थिरतरः ॥

१. इयं गाथा षट्चरणात्मिका । एवमग्रेऽपि ॥

१. 'कृती कृतज्ञः' इत्यधिकं ग-पुस्तके. २. 'एवम्-' इति फकिता ग-पुस्तके नास्ति. ३. महा-सत्त्वपदव्याख्या ग-पुस्तके नास्ति.

साहि० ९

अथ धीरोद्धतः—

मायापरः प्रचण्डश्चपलोऽहंकारदर्पभूयिष्ठः ।

आत्मश्लाघानिरतो धीरैर्धीरोद्धतः कथितः ॥ ३३ ॥

यथा—भीसेनादिः ।

अथ धीरललितः—

निश्चिन्तो मृदुरनिशं कलापरो धीरललितः स्यात् ।

कला नृत्यादिका । यथा—रत्नावल्यादौ वत्सराजादिः ।

अथ धीरप्रशान्तः—

सामान्यगुणैर्भूयान्द्विजादिको धीरप्रशान्तः स्यात् ॥ ३४ ॥

यथा—मालतीमाधवादौ माधवादिः ।

एषां च शृङ्गारादिरूपत्वे भेदानाह—

एभिर्दक्षिणधृष्टानुकूलशठरूपिभिस्तु षोडशधा ।

तत्र तेषां धीरोदात्तादीनां प्रत्येकं दक्षिणधृष्टानुकूलशठत्वेन षोडशप्रकारो नायकः ।

एषु त्वनेकमहिलासमरागो दक्षिणः कथितः ॥ ३५ ॥

द्वयोस्त्रिचतुःप्रभृतिषु नायिकासु तुल्यानुरागो दक्षिणनायकः ।

यथा—

स्नाता तिष्ठति कुन्तलेश्वरसुता, वारोऽङ्गराजस्वसु-

धूतै रात्रिरियं जिता कमलया, देवी प्रसाद्याद्य च ।

अहंकारः अहं महानिति ज्ञानविशेषः । दर्पः शौर्यवीर्याद्यतिशयः । मृदुः अप्रचण्डचरितः ॥ सामान्यगुणैर्नायकसामान्यगुणैः । धीरोदात्तादित्रितयभिन्नो नायको धीरप्रशान्त इत्यभिप्रायः ॥ एषां धीरोदात्तादीनाम् । षोडशधेति । शृङ्गारे षोडशप्रकारो नायको भवति रसान्तरे तु चतुष्प्रकार इत्यवधेयम् ॥ स्नाता ऋतुस्नाता । वारः सुरतार्थं नियमितदिवसः । जिता जयेनात्मसुरतार्थं प्राप्ता । देवी कृताभिषेका राजपत्नी । देवेन राज्ञा । अप्रतिपत्त्या कर्तव्यानिश्चयेन मूढं व्याकुलम्

१. एभिरिति । दक्षिणधीरोदात्तः, दक्षिणधीरोद्धतः, दक्षिणधीरललितः, दक्षिणधीरप्रशान्तः, एवं धृष्टादिपदयोजनेन षोडशप्रकारका नायका इत्यवधेयम् ॥

१. ग-पुस्तके कलापदव्याख्या नास्ति. क-पुस्तके तु 'कला रत्यादिका' इति पाठः. २. 'धीरप्रशान्तः' घ. ३. 'महिलासु' घ. ४. 'नायिकासु' इति क-पुस्तके नास्ति. ५. 'नायक' इति नास्ति ग-पुस्तके.



ईत्यन्तःपुरसुन्दरीः प्रति मया विज्ञाय विज्ञापिते  
देवेनाप्रतिपत्तिमूढमनसा द्वित्राः स्थितं नाडिकाः ॥  
कृतागा अपि निःशङ्कस्तर्जितोऽपि न लज्जितः ।  
दृष्टदोषोऽपि मिथ्यावाक्यितो धृष्टनायकः ॥ ३६ ॥

यथा मम—

शोणं<sup>३</sup> वीक्ष्य मुखं विचुम्बितुमहं यातः समीपं, ततः  
पादेन प्रहृतं तया, सपदि तं धृत्वा सहासे मयि ।  
किञ्चित्तत्र विधातुमक्षमतया बाष्पं सृजन्त्याः सखे  
ध्यातश्चेतसि कौतुकं वितनुते कोपोऽपि वामभ्रुवः ॥

अनुकूल एकनिरतः—

एकस्यामेव नायिकायामासक्तोऽनुकूलनायकः ।

यथा—

अस्माकं सखि वाससी न रुचिरे, ग्रैवेयकं नोज्ज्वलं,  
नो वक्त्रा गति, रुद्धतं न हसितं, नैवास्ति कश्चिन्मदः ।  
किंत्वन्येऽपि जना वदन्ति सुभगोऽप्यस्याः प्रियो नान्यतो  
दृष्टिं निक्षिपतीति विश्वमियता मन्यामहे दुःस्थितम् ॥

अप्राप्तिनिश्चयशून्यं वा मनो यस्य तेन ॥ कृतागाः कृतापराधः । मिथ्यावाक् मयै-  
तन्न कृतमित्ययथार्थवचनः । तं पादम् । अत्र प्रथमपादेन कारिकायाः प्रथमपा-  
दोक्तं द्वितीयपादेन द्वितीयपादोक्तं लक्षणं वेदितव्यम् ॥ अस्माकमिति । कस्या-  
श्चिन्नायिकाया उक्तिरियम् । ग्रैवेयकं कण्ठभूषणम् । वक्त्रा चित्रा । उद्धतमुत्कटम् ।

१. इतीति । इति अन्तःपुरसुन्दरीः प्रति विज्ञाय यस्या यद् वक्तव्यं तदवगम्य मया  
विज्ञापिते विविच्य निवेदिते सति । एतदुक्तं भवति—ऋतुस्नातैव तावदनुपेक्षणीया किमुत  
कुन्तलमहाराजतनया, साधारणोऽपि समयो दुर्लभ्यः किमुताङ्गनाथस्वसुसमीहितन्या-  
यागतसमागमसमयः, सामान्येऽपि जये परतन्त्रता किमुत कमलाललामकमलाप्रयुक्ते ।  
एवमुत्तरोत्तराधिककार्यसंपातेऽपि महाराज्ञ्याः प्रसादनं तावत्सर्वोपरीति रहस्यम् ॥

२. नाडिका इति । अत्यन्तसंयोगे द्वितीया ॥

३. 'वक्त्रमवेक्ष्य चुम्बितुमहं' इति साधीयान् पाठः ॥

१. ग-पुस्तके तु 'तस्याः सान्द्रविलेपनस्तनयुगप्रक्षेपमुद्राङ्कितं किं वक्षश्चरणानतिव्यतिकरव्याजेन  
गोपाय्यते । इत्युक्ते क तदित्युदीर्य सहसा तत्संप्रमार्ष्टुं मया साश्लिष्टा रभसेन तत्सुखवशात्तन्व्या च  
तद्विरमृतम् ॥' इति परकीयमुदाहरणं दृश्यते. २. 'एकस्यां—' इति फकिका ग-पुस्तके नास्ति.  
३. 'पतिः' ग. ४. 'इत्यादि' इत्यधिकं क-पुस्तके.

शठोऽयमेकत्र बद्धभावो यः ।

दर्शितबहिरनुरागो विप्रियमन्यत्र गूढमाचरति ॥ ३७ ॥

यः पुनरेकस्यामेव नायिकायां बद्धभावो द्वयोरपि नायिकयोर्बहिर्द-  
र्शितानुरागोऽन्यस्यां नायिकायां गूढं विप्रियमाचरति स शठः ।

यथा—

‘शठान्यस्याः काञ्चीमणिरणितमाकर्ण्य सहसा

यदाश्लिष्यन्नेव प्रशिथिलभुजग्रन्थिरभवः ।

तदेतत्काचक्षे घृतमधुमयत्वद्बहुवचो-

विषेणाघूर्णन्ती किमपि न सखी मे गणयति ॥’

एषां च त्रैविध्यादुत्तममध्याधमत्वेन ।

उक्ता नायकभेदाश्चत्वारिंशत्तथाष्टौ च ॥ ३८ ॥

एषामुक्तषोडशभेदानाम् ।

अथ प्रसङ्गादेतेषां सहायानाह—

दूरानुवर्तिनि स्यात्तस्य प्रासङ्गिकेतिवृत्ते तु ।

सौभाग्ययौवनायवलेपजो विकारो भद्रः । नायकवशीकरणकारणं मम किमपि नास्ति । किंतु तथापि । अन्ये परकीयाः । अपिना स्वकीयाः । सुभगोऽपि नायिकान्तरप्रियोऽपि । यद्वा मनोज्ञोऽपि । अन्यतो नायिकान्तरे । इयता एतावतैवामिथ्यावादेन । दुःस्थितं दुष्टचित्तं प्रतिकूलं वा ॥ बद्धभावो निभृतानुरागः । दर्शितो भूषणदानादिसाम्येन प्रकटितो बहिः सुरतातिरिक्तेऽनुरागो येन सः ॥ शठेति । दूत्या वचनमिदम् । काचक्षे कुत्र कथयामि । न कुत्रापील्यर्थः । घृतमधुमयेति । घृतमधुतुल्येत्यर्थः । घृतमधु यथा आपाततः स्वादु पश्चाद्विषम्, तथा तव वचनमप्यापाततो रमणीयं पश्चादनिष्टाचरणेनायथार्थत्वप्रतिभासाद्विषतुल्यमिति भावः ।

१. एषामिति । एत एव नायकभेदा दशरूपावलोके द्वितीयप्रकाशे । तत्र प्रथमस्य धीरोदात्तादिचतुष्टयस्य चोदाहरणानि द्रष्टव्यानि । अत्रेदमध्यवधेयम् । कामशास्त्रे दत्तादिजातिभेदेन चतुर्विधो नायकः । तथा चोक्तम्—‘पुनश्चतुर्धा कथितः कामशास्त्रेषु जातितः । दत्तो भद्रः कूचिमारः पाञ्चाल इति सूरिभिः । पद्मिनीवल्लभो दत्तो भद्रः स्याच्चित्रिणीप्रियः । पाञ्चालकूचिमारौ तु पद्मिनीशङ्खिनीप्रियौ ॥’ इति मन्दारमरन्दे शुद्धबिन्दौ ॥

१. ‘य-’इत्यादिफक्किता ग-पुस्तके नास्ति. २. ‘बहिः’ क-पुस्तके नास्ति. ३. ‘मयत्वाद्वहुवचो,’ इति पाठः. ४. ‘सर्वेषामुत्तममध्यमाधमत्वेन क-ख. ‘सर्वेषामुत्तमाधममध्यमत्वेन’ घ. ग-पुस्तके तु ‘एषां तु नायकानामुत्तममध्यमाधमत्वेन । कथिता नायकभेदाश्चत्वारिंशत्तथा चाष्टौ ॥’ इति पाठः.

किञ्चित्तदुण्हीनः सहाय एवास्य पीठमर्दाख्यः ॥ ३९ ॥

तस्य नायकस्य बहुव्यापिनि प्रसङ्गसंगते इतिवृत्तेऽनन्तरोक्तैर्नायक-  
सामान्यगुणैः किञ्चिदूनः पीठमर्दनामा सहायो भवति । यथा—  
रामचन्द्रादीनां सुग्रीवादयः ।

अथ शृङ्गारसहायाः—

शृङ्गारेऽस्य सहाया विटचेटविदूषकाद्याः स्युः ।

भक्ता नर्मसु निपुणाः कुपितवधूमानभञ्जनाः शुद्धाः ॥ ४० ॥

आदिशब्दान्मालाकाररजकताम्बूलिकगान्धिकादयः ।

तत्र विटः—

संभोगहीनसंपद्विटस्तु धूर्तः कलैकदेशज्ञः ।

वेशोपचारकुशलो वाग्मी मधुरोऽथ बहुमतो गोष्ठ्याम् ॥ ४१ ॥

चेटः प्रसिद्ध एव ।

कुसुमवसन्ताद्यभिधः कर्मवपुर्वेषभाषाद्यैः ।

हास्यकरः कलहरतिर्विदूषकः स्यात्स्वकर्मज्ञः ॥ ४२ ॥

स्वकर्म हास्यादि ।

किमपि हितमहितं वा । गणयति निश्चिनोति ॥ एषां नायकानाम् ॥ दूरानुवर्ति-  
नीत्यस्यार्थमाह—बहुव्यापिनीति । इतिवृत्ते कर्तव्यकर्मणि ॥ भक्ता नायकानु-  
रक्ताः । नर्मसु परिहासेषु । शुद्धाः परदारगमनदोषरहिताः ॥ संभोगहीना  
अपकृष्टा संपद् यस्य सः । नृत्यादिकलानामेकदेशं जानाति, नतु समुदायम् ।  
वेशस्य उपचारे करणे कुशलः ॥ विदूषकमाह—कुसुमेति । वपुरिति ।

१. पीठेति । कार्यविशेषेऽधिकृतत्वात्पीठं मृदातीति पीठमर्दं इत्यन्वर्थं संज्ञा ॥

२. विट इति । वेश्यानागरिकयोः परस्परं संदेशं वेदति कथयतीति विटः । 'विट  
शब्दे' इति यशोधरः । 'एकविधो विटश्चेटः संधानकुशलो मतः' इति मन्दारमरन्दे ॥

३. गोष्ठ्यामिति । 'वेश्याभवने सभायामन्यतमस्योदवसिते वा समानविद्याबुद्धिशील-  
वित्तवयसां सह वेश्याभिरनुरूपैरालापैरासनबन्धो गोष्ठी' इति वात्स्यायनः । अन्यतमस्य  
नागरस्योदवसिते गृहे वा । स्त्रीप्रतिबद्धकलाप्रतिपत्त्यर्थं वेश्यानां गोष्ठ्यामन्तर्भाव इति  
तद्व्याख्यातारः ॥

१. 'रामस्य सुग्रीवः' ग. २. 'अथ—' इति फक्किता ग-पुस्तके नास्ति. ३. 'शृङ्गारविषये' इति ख.

४. 'आदि—' इति फक्किता ग. पुस्तके नास्ति. ५. ग-पुस्तके तु 'स्वकर्म—' इत्यारभ्य '—अथ दण्डस-  
हायाः' इत्यन्तो ग्रन्थो न दृश्यते.

अर्थचिन्तने सहायमाह—

मन्त्री स्यादर्थानां चिन्तायां—

अर्थास्तन्नावापादयः । यत्तत्र सहायकथनप्रस्तावे—‘मन्त्री स्वं चोभयं वापि सखा तस्यार्थचिन्तने’ इति केनचिल्लक्षणं कृतम्, तदपि राज्ञोऽर्थचिन्तनोपायलक्षणप्रकरणे लक्षयितव्यम्, न तु सहायकथनप्रकरणे । ‘नायकस्यार्थचिन्तने मन्त्री सहायः’ इत्युक्तेऽपि नायकस्यार्थत एव सिद्धत्वात् । यदप्युक्तम्—‘मन्त्रिणां ललितः शेषा मन्त्रिष्वायत्तसिद्धयः’ इति, तदपि स्वलक्षणकथनेनैव लक्षितस्य धीरललितस्य मन्त्रिमात्रायत्तार्थचिन्तनोपपत्तेर्गतार्थम् । न चार्थचिन्तने तस्य मन्त्री सहायः । किं तु स्वयमेव संपादकः । तस्यार्थचिन्तनाद्यभावात् ।

शरीरचेष्टाविशेष इत्यर्थः ॥ मन्त्रीति । अस्य इति सहायः इति चानुषज्यते । चिन्तायामुपायनिरूपणे । स्वमण्डले क्रियमाणं कर्म तन्त्रम् । परमण्डले क्रियमाणं कर्म आवापः । आदिना शत्रुनिग्रहादयः । यत्त्विति । स्वं चेति चकारो वार्थः । उभयं मन्त्रिसद्वयम् । तस्य नायकस्य । सहायकथनपरत्वे दोषमाह—नायकस्येति । एवं च स्वं चेत्यादि निरर्थकम् । तदनुपादानेऽपि तल्लाभात् । स्वयं चिन्तापक्षे स्वस्य सहकारित्वरूपसहायत्वानुपपत्तेरुभयचिन्तायां कारणान्तरप्रसङ्गाच्चेति भावः । सखिशब्दस्योपायार्थत्वम्, न तु सहायपरत्वमित्यवगन्तव्यम् । मन्त्रिणेति । आयत्तसिद्धिरित्यन्वयः । ललितो धीरललितः । शेषा धीरोदात्तादयः । स्वलक्षणेति । चिन्तन इति । धीरललितलक्षणनिविष्टेन तस्यार्थचिन्तनाद्यभावः । तेन च मन्त्रिमात्रायत्तार्थसिद्धिकत्वं प्रतीयते इति भावः । तस्य धीरललि-

१. तन्त्रेति । तन्त्रणं तन्त्रम् । स्वाधीनत्वात्स्वराष्ट्रे क्रियमाणं कर्मापि तन्त्रशब्देनोच्यते । आ समन्ताद् वपन्ति इतिकर्तव्यताबीजमन्त्रेत्यावापः । ‘डुवपू बीजतन्तुसंताने’ ‘हलश्च’ इति घञ् । ‘परं प्रत्यावापः फलति कृतसेकस्तरिव’ इति ॥

२. केनचिदिति । दशरूपके धनंजयेनेत्यर्थः । तत्रायं सुगमः संदर्भः—अथ नेतुः कार्यान्तरसहायानाह—‘मन्त्रौ स्वं चोभयं वापि सखा तस्यार्थचिन्तने ।’ तस्य नेतुः अर्थचिन्तायां तन्नावापादिलक्षणायां मन्त्री वा आत्मा वा उभयं वा सहायः । तत्र विभागमाह—‘मन्त्रिणां ललितः, शेषा मन्त्रिष्वायत्तसिद्धयः ।’ उक्तलक्षणो ललितो नेता मन्त्रायत्तसिद्धिः । शेषा धीरोदात्तादयः अनियमेन मन्त्रिणा स्वेन वा उभयेन वा अङ्गीकृतसिद्धय इति ॥

१. क-पुस्तके तथा मुद्रितपुस्तकेषु ‘मन्त्री स्यादर्थानां चिन्तायां तद्वदवरोधे ।’ इत्यर्थार्थं स्वविवरणगतपदयोजनेन ‘मन्त्री स्यादर्थचिन्तायामर्थस्तन्नावापादयः ।’ इत्येवमनुष्टुप्स्वरूपं प्रापितम् ‘तथा तद्वदवरोधे’ इति खण्डं गद्ये योजितम्. २. ‘स्वस्योभयस्यापि’ क.

अथान्तःपुरसहायाः—

तद्वदवरोधे ।

वामनशण्डकिरातम्लेच्छाभीराः शकारकुब्जाद्याः ॥ ४३ ॥

मदमूर्खताभिमानी दुष्कुलतैश्चर्यसंयुक्तः ।

सोऽयमनूढाभ्राता राज्ञः श्यालः शकार इत्युक्तः ॥ ४४ ॥

आद्यशब्दान्मूकादयः । तत्र शण्डवामनकिरातकुब्जादयो यथा  
रत्नावल्याम्—

नष्टं वर्षवरैर्मनुष्यगणनाभावादपास्य त्रपा-

मन्तःकञ्चुकिकञ्चुकस्य विशति त्रासादयं वामनः ।

पर्यन्ताश्रयिभिर्निजस्य सदृशं नाम्नः किरातैः कृतं

कुब्जा नीचतयैव यान्ति शनकैरात्मेक्षणाशङ्किनः ॥

शकारो मृच्छकटिकादिषु प्रसिद्धः । अन्येऽपि यथादर्शनं  
ज्ञातव्याः ।

अथ दण्डसहायाः—

दण्डे सुहृत्कुमाराटविकाः सामन्तसैनिकाद्याश्च ।

दुष्टनिग्रहो दण्डः । स्पष्टम् ।

ऋत्विक्पुरोधसः स्युर्ब्रह्मविदस्तापसास्तथा धर्मे ॥ ४५ ॥

तस्य । स्वयमेव मन्त्र्येव निष्पादकः प्रधानकारणम् ॥ तद्वदिति । अवरोधेऽन्तः-  
पुरे । वामनादयो नायकस्य सहाया इत्यर्थः । शण्डश्छिन्नोपस्थः क्लीबो वा । शका-  
रमाह—मदेति । मदमूर्खताभ्यामभिमानी अहं महानिति ज्ञानवान् । मदा-  
दित्रयवान् वा ॥ नष्टमिति । वानरवेषेणान्तःपुरप्रविष्टं विदूषकमालोक्य भये-  
नान्तःपुरस्थानां पलायनवर्णनमिदम् । नष्टमदर्शनतां प्राप्तम् । वर्षवरैः शण्डैः ।  
'सौविदल्लाः कञ्चुकिनः' इत्यमरः । किरं पर्यन्तदेशमततीति किरात इति नाम्नः स्ववा-  
चकशब्दस्य सदृशं योग्यं पर्यन्तदेशं प्राप्त इत्यर्थः ॥ मृच्छकटिका नाटिकाविशेषः ।  
अन्ये म्लेच्छाभीरादयः । आटविका वनचारिणः ॥ ऋत्विगिति । धर्मे धर्मकर्मणि

१. शण्डेति । शाम्यति पौरुषाभावादिति शण्डः । 'शमु उपशमे' । शमेर्दः । मूर्ध-  
न्यादिस्तु षणुप्रकृतिकः । तत्र जमन्ताङ्गुस्तस्य बाहुलकाङ्गुत्वं धातोः षस्य सत्त्वाभावश्च ।  
शण्डो वर्षवर इत्यनर्थान्तरम् । 'ये त्वल्पसत्त्वाः कुशलाः क्लीबाश्च स्त्रीस्वभाविनः ।  
जाला न दुष्टाः कार्येषु ते वै वर्षवराः स्मृताः ॥' इति नाट्यशास्त्रे स्त्रीपुंसोपचाराध्याये ॥

२. मृच्छेति । मृच्छकटिकं प्रकरणविशेष इत्युचितम् ॥



ब्रह्मविदो वेदविदः, आत्मविदो वा ।

अत्र च

उत्तमाः पीठमर्दाद्याः—

आद्यशब्दान्मन्त्रिपुरोहितादयः ।

मध्यौ विटविदूषकौ ।

तथा शकारचेटाद्या अधमाः परिकीर्तिताः ॥ ४६ ॥

आद्यशब्दात्ताम्बूलिकगान्धिकादयः ।

अथ प्रसङ्गाद्दूतानां विभागगर्भलक्षणमाह—

निसृष्टार्थो मितार्थश्च तथा संदेशहारकः ।

कार्यप्रेष्यस्त्रिधा दूतो दूत्यश्चापि तथाविधाः ॥ ४७ ॥

तत्र कार्यप्रेष्यो दूत इति लक्षणम् ।

नायकस्य सहाया इत्यर्थः । आत्मविदो योगिनः ॥ सुश्लिष्टं सुसंगम् ॥ मितार्थः—

१. दूत इति । पटुता धार्ष्ट्यमिङ्गिताकारज्ञता प्रतारणकालज्ञा विषयबुद्धित्वं लघ्वी प्रतिपत्तिः सोपाया चेति दूतगुणाः । अन्यत्राप्युक्तम्—‘आत्मवान्मित्रवान्युक्तो भावज्ञो देशकालवित् । असाध्यमप्ययत्नेन कार्यं संसाधयेन्नरः ॥’ इति । आत्मन्याहितगुणत्वादात्मवान् । सहायविमर्शेन मित्रवान् । युक्त इति राजवृत्तानुष्ठानेन युक्तः स्वकर्मनिष्ठ इति तदर्थः ॥

२. दूत्य इति । अन्यत्र विशेषः—निसृष्टार्था परिमितार्था पत्रहारी स्वयंदूती मूढ-दूती भार्यादूती मूकदूती वातदूती चेति दूतीविशेषाः । तत्र नायकस्य नायिकायाश्च यथामनीषितमर्थमुपलभ्यं स्वबुद्ध्या कार्यसंपादिनी निसृष्टार्था, इदं करणीयमित्येतावतोऽर्थस्य निसृष्टत्वान्निसृष्टार्थेति कार्यैकदेशमभियोगैकदेशं चोपलभ्य शेषं संपादयतीति परिमितार्था, परिमितः परिच्छिन्नोऽर्थो यस्या इति । संदेशमात्रं प्रापयतीति पत्रहारी, संदेशमात्रमिति कार्यस्य स्थिरत्वान्तन्मात्रं पत्रेण वचसा वा प्रापयतीति पत्रहारीत्यर्थः । दौत्येन प्रहिता अन्यथा स्वयमेव नायकमभिगच्छेत्, अजानती नाम तेन सहोपभोगं स्वप्ने कथयेत्, गोत्रखलितं भार्या चास्य निन्देत्, तद्व्यपदेशेन स्वयमीर्ष्यां दर्शयेत्, नखदर्शनचिह्नितं वा किञ्चिद्दद्यात्, भवतेऽहमादौ दातुं संकल्पितेति चाभिदधीत, मम भार्याया वा का रमणीयेति विविक्ते पर्यनुयुज्जीत सा स्वयंदूती । नायकभार्यां मूर्खां विश्वास्यायन्नयानुप्रविश्य नायकस्य चेष्टितानि पृच्छेत्, योगाञ्छिक्षयेत्, साकारं मण्डयेत्, कोपमेनां ग्राहयेत्, एवं च प्रतिपद्यस्वेति श्रावयेत्, स्वयं चास्यां नखदर्शनपदानि निर्वर्तयेत्, तेन द्वारेण नायकमाकारयेत्सा मूढदूती । स्वभार्या वा मूढां प्रयोज्य तथा

तत्र—

उभयोर्भावमुन्नीय स्वयं वदति चोत्तरम् ।

सुश्लिष्टं कुरुते कार्यं निसृष्टार्थस्तु स स्मृतः ॥ ४८ ॥

उभयोरिति येन प्रेषितो यदन्तिके प्रेषितश्च ।

मितार्थभाषी कार्यस्य सिद्धकारी मितार्थकः ।

यावद्भाषितसंदेशहारः संदेशहारकः ॥ ४९ ॥

अथ सात्त्विकनायकगुणः—

शोभा विलासो माधुर्यं गाम्भीर्यं धैर्यतेजसी ।

ललितौदार्यमित्यष्टौ सत्त्वजाः पौरुषा गुणाः ॥ ५० ॥

तत्र—

शूरता दक्षता सत्यं महोत्साहोऽनुरागिता ।

नीचे घृणाधिके स्पर्धा यतः शोभेति तां विदुः ॥ ५१ ॥

तत्रानुरागिता यथा—

अहमेव मतो महीपतेरिति सर्वः प्रकृतिष्वचिन्तयत् ।

उदधेरिव निम्नगाशतेष्वभवन्नास्य विमानना क्वचित् ॥

एवमन्यदपि ।

**र्थभाषी** अल्पार्थकथकः । स्वामिना यावदुक्तं तावदेव संदेशः, तं हरति व्याहर-  
तीति स तथा ॥ **सात्त्विकाः** सत्त्वगुणाज्जाताः । स्तम्भादीनां सात्त्विकत्वेऽपि ते  
नायकस्य नायिकायाश्च भवन्ति । एते पुनर्नायकस्यैवेति विशेषः ॥ **पौरुषा** नाय-  
कसंबन्धिनः ॥ महानुत्साह उद्यमः । नीचे क्षुब्धे । घृणा दया ॥ **महीपतेरजस्य** ।  
प्रकृतिषु मन्त्रिप्रभृतिषु । निम्नगाशतेषु नदीसमूहेषु । अस्य अजस्य ॥ **अन्यच्छूर-**

सह विश्वासेन योजयित्वा तथैवाकारयेत्, आत्मनश्च वैचक्षण्यं प्रकाशयेत्सा **भार्या-**  
**दूती** । बालां वा परिचारिकामदोषज्ञामदुष्टेनोपायेन प्रहिणुयात्, तत्र सजि कर्णपत्रे वा  
गूढलेखनिधानं नखदशनपदं वा सा **मूकदूती** । पूर्वप्रस्तुतार्थलिङ्गसंबद्धमन्यजनाग्रहणीयं  
लौकिकार्थं व्यर्थं वा वचनमुदासीना या श्रावयेत्सा **वातदूती** । इति कविराजहृदयम् ॥

१. **अहमिति** । यथा नानादेशागतासूत्रावचासु सरित्सु सरित्पतेरेकाकारतया प्रेम-  
भेदो न लक्ष्यते तथा महीपतेरजस्यापि प्रजासु कापि जने विमाननावतारो नालक्ष्यतेति  
भावः ॥

१. 'धैर्यं गाम्भीर्यतेजसी' इति क-पुस्तके; 'स्थैर्यं—' इति ख. लक्षणमपि पाठक्रमेणैव. २. 'तत्र—'  
इत्यादि: 'एषामुदाहरणान्युदाहरणानि इत्यन्तः पाठो ग-पुस्तके नास्ति.

अथ विलासः—

धीरा दृष्टिर्गतिश्चित्रा विलासे सस्मितं वचः ।

यथा—

दृष्टिस्तृणीकृतजगत्रयसत्त्वसारा

धीरोद्धता नमयतीव गतिर्धरित्रीम् ।

कौमारकेऽपि गिरिवद्गुरुतां दधानो

वीरो रसः किमयमेत्युत दर्प एव ॥

संक्षोभेष्वप्यनुद्वेगो माधुर्यं परिकीर्तितम् ॥ ५२ ॥

ऊह्यमुदाहरणम् ।

भीशोकक्रोधहर्षाद्यैर्गाम्भीर्यं निर्विकारता ।

यथा—

आहूतस्याभिषेकाय विसृष्टस्य वनाय च ।

न मया लक्षितस्तस्य स्वरूपोऽप्याकारविभ्रमः ॥

व्यवसायादचलनं धैर्यं विघ्ने महत्यपि ॥ ५३ ॥

यथा—

श्रुताप्सरोगीतिरपि क्षणेऽस्मिन्हरः प्रसंख्यानपरो बभूव ।

आत्मेश्वराणां नहि जातु विघ्नाः समाधिभेदप्रभवो भवन्ति ॥

अधिक्षेपापमानादेः प्रयुक्तस्य परेण यत् ।

प्राणाल्ययेऽप्यसहनं तत्तेजः समुदाहृतम् ॥ ५४ ॥

तादि ॥ तृणीकृतौ तुच्छीकृतौ जगत्रयस्य सत्त्वमुत्साहः सारो बलं च यया सा । धीरा मन्थरा । उद्धता उद्धटा च । एतेन गतिश्चित्रत्वं नैकरूपत्वं च । अत्र नायकस्य उत्साहदर्पयोरतिशयसूचनाय वीररसत्वेन दर्पत्वेन चोद्धेखः ॥ ऊह्यमुदाहरणमिति । यथा मम रामविलासे—‘तन्निपीय कटु कर्णपदव्या खेदमाप न मनागपि रामः । शूलपाणिरिव घोरमुदग्रं कालकूटपटलं किल पूर्वम् ॥’ तस्य श्रीरामस्य । आकारो मुखनेत्रादिः तस्य विभ्रमो वैपरीत्यं येन हर्षशोकादयो लक्ष्यन्ते ॥ व्यवसायात् प्रारब्धकर्मणः । अचलनम् अप्रच्यवनम् ॥ प्रसंख्यानपरो योगनिष्ठः । आत्मेश्वराणां मनोनिरोधक्षमाणाम् ॥ अधिक्षेपो

१. अस्मिन्निति । अस्मिन्क्षणे वसन्ताविर्भावसमये ॥

१. ‘एषः’ घ. २. ‘तस्य—’ इत्यादिः ‘—लक्ष्यन्ते’ इत्यन्तः पाठो हि ‘मनोनिरोधक्षमाणाम्’ इत्यसादमे दृश्यते कुञ्चित्.

वाग्वेषयोर्मधुरता तद्वच्छृङ्गारचेष्टितं ललितम् ।

दानं सप्रियभाषणमौदार्यं शत्रुमित्रयोः समता ॥ ५५ ॥

एषामुदाहरणान्यूहानि ।

अथ नायिका त्रिभेदा स्वान्या साधारणा स्त्रीति ।

नायकसामान्यगुणैर्भवति यथासंभवैर्युक्ता ॥ ५६ ॥

नायिका पुनर्नायकसामान्यगुणैस्त्यागादिभिर्यथासंभवैर्युक्ता भवति ।

सा च स्वस्त्री अन्यस्त्री साधारणस्त्रीति त्रिविधा ।

तत्र स्वस्त्री—

विनयार्जवादियुक्ता गृहकर्मपरा पतिव्रता स्त्रीया ।

यथा—

लज्जापज्जत्तपसाहणाँ परभत्तिणिप्पिवासाइं ।

अविणअदुम्भेधाइं धण्णाण घरे कलत्ताइं ॥'

भर्त्सनम् । अपमानः पराभवः । आदिना अपकारादि । प्रयुक्तस्य कृतस्य । परेण शत्रुणा ॥ उदाहरणं यथा रामविलासे—‘विस्फारस्फुरदोष्ठपल्लवमतिखिन्नालकान्तं कुधा किंचिल्लोहितलोचनाम्बुजयुगेनाकुञ्चितभ्रूलतम् । युक्तं तस्य दुरुक्तमुत्तरयितुं तेजोभरादुद्यतं नेत्रान्तेन निवार्य लक्ष्मणममुं प्रोचे स्वयं राघवः ॥’ विस्फारम-  
त्यन्तं स्फुरदोष्ठपल्लवं यस्य तम् । तस्य भार्गवस्य । अमुं भार्गवम् ॥ तद्वन्मधुर-  
तायुक्तम् ॥ ललितौदार्ययोरुदाहरणे मम—‘वीक्ष्य तस्य रुचिरं कलेवरं संनिशम्य मधुरं च भाषितम् । स्मारसारमुपलभ्य विभ्रमं दास्यमस्य कलयन्ति सुभ्रुवः ॥’,  
(दत्ते सहासवचनं सप्रियवचनं च भूपालः । रिपुरपि लभते मानं निरीतिभावं धरा तस्मात् ॥’ स्वा स्वकीया । अन्या अन्यवीया । साधारणी सर्वोपभोग-  
योग्या । ‘स्त्री’ इति सर्वत्रान्वेति । यथासंभवैरिति । तेन दक्षतोत्साहतेजांसि नायिकानां न वर्णनीयानि । अत एव दक्षतादयो नायकस्यैव सार्विका गुणा उक्ताः ॥ लज्जेति । ‘लज्जापर्याप्तप्रसाधनानि परभर्तृनिष्पिपासानि । अविनयदु-

१. पसाहणाइं इति । अत्रान्यवर्णस्य ‘इं’ इत्यस्य दीर्घस्यापि लघुत्वेनोच्चारणं कर्तव्यं छन्दोनुरोधात् । तथा चाह प्राकृतपिङ्गलकारः—‘जह दीहो विअ वण्णो लहु जीहा पढइ होइ सोवि लहु । वण्णो वि तुरिअपढिओ दोतिण्णिमि एक जाणेहु ॥’ इति । ‘यदि दीर्घ-  
मपि वर्णं लघुं कृत्वा जिह्वा पठति तदा सोऽपि वर्णो लघुरेव भवति । द्वौ वर्णौ त्रयो वा वर्णास्त्वरितपठितास्तानेक एव वर्ण इति जानीत ॥’ इति तट्टीका । एवं चात्र दीर्घव-  
र्णस्य लघुत्वेनोच्चारणार्थं तद्वर्णोपरि एवमर्धचन्द्राकारं चिह्नं कृतमिति बोध्यम् । एवमन्येऽपि वर्णसंधिवचनादेशप्रभृतयो विशेषास्तदाकरग्रन्थतोऽवधेयाः । यानन्तरा प्राकृतस्य कवि-  
कर्मणो यथावद् वाचनमपि दुःशकम् । तच्छायापरीक्षणं तु दूरापास्तम् ॥

१. ‘अथ नायिकाभेदाः’ क. ‘—त्रिविधा’ घ. २. ‘साधारणा स्त्री च’ ग. ३. ‘नायिका पुनः’ इति ख-पुस्तके नास्ति; ‘नायिका—’ इत्यादि ‘—कलत्ताइं’ इत्यन्तं ग-पुस्तके नास्ति. ४. ‘त्रिभेदा’ क-ख.

सापि कथिता त्रिभेदा मुग्धा मध्या प्रगल्भेति ॥ ५७ ॥

तत्र—

प्रथमावतीर्णयौवनमदनविकारा रतौ वामा ।

कथिता मृदुश्च माने समधिकलज्जावती मुग्धा ॥ ५८ ॥

तत्र प्रथमावतीर्णयौवना यथा मम तातपादानाम्—

मध्यस्य प्रथिमानमेति जघनं, वक्षोजयोर्मन्दता

दूरं यात्युदरं च, रोमलतिका नेत्रार्जवं धावति ।

कंदर्पं परिवीक्ष्य नूतनमनोराज्याभिषिक्तं क्षणा-

दङ्गानीव परस्परं विदधते निर्लुण्ठनं सुभ्रुवः ॥

प्रथमावतीर्णमदनविकारा यथा मम प्रभावतीपरिणये—

दत्ते सालसमन्थरं भुवि पदं, निर्याति नान्तःपुरात्,

नोद्दामं हसति, क्षणात्कलयते ह्रीयन्नणां कामपि,

किञ्चिद्भावगभीरवक्रिमलवस्पृष्टं मनाग्भाषते,

सभ्रूमङ्गमुदीक्षते प्रियकथामुल्लापयन्तीं सखीम् ॥

मेंधानि धन्यानां गृहे कलत्राणि ॥' इति संस्कृतम् । लज्जायै पर्याप्तानि समर्थानि प्रसाधनानि भूषणानि येषां तानि । अविनयदुर्मेंधानि अविनयानभिज्ञानि ॥ सापि स्वकीयापि ॥ अवतीर्णमुत्पन्नम् ॥ मध्यस्येति । प्रथिमानं स्थूलत्वम् । मन्दता कृशत्वम् । धावति प्राप्नोति । नूतनं यथा स्यात्तथा मनोराज्येऽभिषिक्तम् । राज्ञः प्रथमाभिषेकसमये प्रजा हर्षेण परस्परं द्रव्यं लुण्ठन्तीति व्यवहारः ॥ दत्त इति । सालसं मन्थरं च यथा स्यात्तथा दत्ते । क्षणात् प्रतिक्षणं कलयते धत्ते । हिया

१. प्रथमेति । प्रथमावतीर्णौ अभिनवोन्मेषौ यौवनमदनविकारौ तारुण्यानङ्गविभ्रमा यस्याः सा । 'सकम्पा चुम्बते वक्त्रं हरत्येषोपगूहिता । परावृत्त्य चिरं तल्प आस्ते रन्तुं च वाञ्छति ॥' इत्यादिदिशा रतौ वामत्वमवधेयम् । 'अन्यां निषेवमाणेऽपि यदि कुप्यति सा प्रिये । रोदित्यस्याग्रतः स्वल्पमनुनीता च तुष्यति ॥' इत्युक्तदिशा माने मार्दवमवसेयम् । प्रथमावतीर्णयौवनाद्यवान्तरपञ्चभेदानां क्रमेणोदाहरणम् ॥

२. मध्यस्येति । मध्यभागे या विशालतासीत्सा जघनेन लुण्ठिता तेन तद्विशालं जातम्, एवं जघने यत्काश्यं तन्मध्यभागेन लुण्ठितं तेन स कृशो जातः । एवमुदर-स्थौल्यं निर्लुण्ठितं सत् कुचयोर्जातम्, कुचयोश्च काश्यंमुदरे । रोमलताकौटिल्यं नेत्रयोः संगतम्, नेत्रयोः सारल्यं रोमलतायामिति तात्पर्यम् ॥

३. इहोदाहरणे शब्दार्थयोर्वन्धसाम्यं नास्तीति सहृदया एव प्रमाणम् । अतएव पूर्वं परकीयान्येवोदाहरणानि लक्ष्यभूतानि न्यस्तानि । यदत्र रसगङ्गाधरे सर्वकषबुद्ध्या—'निर्माय नूतनमुदाहरणानुरूपम्—' इत्येवमुदटङ्कि तद् बहुत्रावरकक्षाप्रवेशान्न शिक्षासमुचितमित्यलं महत्सु वाचालतया ॥



रतौ वामा यथा—

‘दृष्टा दृष्टिमधो ददाति, कुरुते नालापमाभाषिता,  
शय्यायां परिवृत्त्य तिष्ठति, बलादालिङ्गिता वेपते ।  
निर्यान्तीषु सखीषु वासभवनान्निर्गन्तुमेवेहते,  
जाता वामतयैव संप्रति मम प्रीत्यै नवोढा प्रिया ॥’

माने मृदुर्यथा—

‘सा पत्युः प्रथमापराधसमये सख्योपदेशं विना  
नो जानाति सविभ्रमाङ्गवलनावक्रोक्तिसंसूचनम् ।  
स्वच्छैरच्छकपोलमूलगलितैः पर्यस्तनेत्रोत्पला  
बाला केवलमेव रोदिति लुठल्लोललकैरश्रुभिः ॥

समधिकलज्जावती यथा—

‘दत्ते सालसमन्थरं—’इत्यत्र (१०८ पृ.) श्लोके ।

यन्त्रणां व्याकुलभावम् । कामप्यनिर्वचनीयम् । भावेन निगूढाभिप्रायेण किञ्चिद्-  
भीरं दुरवबोधं वक्रिम्णा लवं स्पृष्टं च यथा स्यात्तथा भाषते । उल्लापयन्तीं सादरं  
कथयन्तीम् । ईहते चेष्टते ॥ सा पत्युरिति । अपराधोऽन्यनायिकासंगमः ।  
प्राथमिकतज्ज्ञानसमये सख्या सख्येन वा य उपदेशस्तम् । विभ्रमः स्मरविकारः,  
अङ्गस्य वलनं संवरणम्, ताभ्यां सहिता । यदि विभ्रमो न स्यात्तदा पत्युरपराधे  
ईर्ष्यापि न स्यादिति भावः । वक्राया अपराधव्यञ्जिकाया उक्तेः संसूचनं कथनम् ।  
पर्यस्ते चपले, व्याकुले वा नेत्रोत्पले यस्याः सा । रोदित्येव । न तु भ्रुकुटिबन्धा-  
दिकं करोति । लुठन्तो लोलाश्चला अलका यत्र तैः ॥ ननु समधिकलज्जावती ताव-  
द्रतौ प्रतिकूला भवतीति ‘रतौ वामा’ इत्यनेनैव तस्या ग्रहणे सिद्धे ‘समधिक-

१. वामतयेति । इति प्रतिकूलाचरणतयैव संप्रति नवसंगमे नवोढा नवपरिणीता  
प्रिया मम प्रीत्यै जाता । अत्रेदमाकृतम्—अभिनवसमागमे वध्वाः प्रतिकूलवर्तित्वमेव  
नितरां भूषणम् । अन्यथा गौरवराहित्येन दौःशील्यं स्यात् ॥

२. सविभ्रमेति । सविभ्रमं यथा स्यात्तथा अङ्गस्य भ्रुकुट्यादेः वलना स्वाभिप्रा-  
याविष्करणाय चालनं वक्त्रीकरणम्, याश्च वक्रोक्तयः, ताभिः संसूचनमिति समस्ते  
स्वारस्यम् । स्वच्छैरतिनिर्मलैः । अच्छयोर्निर्मलयोः कपोलयोर्मूलेन गलितैः । अजनप-  
त्ररचनाव्यपगमादश्रुकपोलयोः स्वच्छता, तेन रोदनाधिक्यम् । उत्तानशयनान्मूलेन  
गलनम् । ‘अश्रुभिः’ इतीत्थंभूतलक्षणे तृतीया । अश्रुज्ञाप्यं विशिष्टं वा केवलं रोदनमेव  
करोतीत्यर्थः ।

३. सख्येनेति । सख्येन सौहृदेनेत्येव पक्षो ज्यायान् ॥

साहि० १०

अत्र समधिकलज्जावतीत्वेनापि लब्धाया रतिवामताया विच्छित्ति-  
विशेषवत्तया पुनः कथनम् ।

अथ मध्या—

मध्या विचित्रसुरता प्ररूढस्मरयौवना ।

ईषत्प्रगल्भवचना मध्यमव्रीडिता मेता ॥ ५९ ॥

विचित्रसुरता यथा—

‘कान्ते तथा कथमपि प्रथितं मृगाक्ष्या

चातुर्यमुद्धतमनोभवया रतेषु ।

तत्कूजितान्यनुवदद्भिरनेकवारं

शिष्यायितं गृहकपोतशतैर्यथास्याः ॥’

प्ररूढस्मरा यथान्नैवोदाहरणे ।

प्ररूढयौवना यथा मम—

‘नेत्रे खञ्जनगञ्जने, सरसिजप्रत्यर्थि पाणिद्वयं,

वक्षोजौ करिकुम्भविभ्रमकरीमत्युन्नतिं गच्छतः ।

कान्तिः काञ्चनचम्पकप्रतिनिधि, वीणी सुँधास्यन्दिनी,

स्मेरेन्दीवरदामसोदरवपुस्तस्याः कटाक्षच्छटा ॥’

लज्जावती’ इति पृथगुपादानं किमर्थमित्याह—अत्रेति । विच्छित्तिविशेषवत्तया वैचित्र्यविशेषसंपादकत्वेन ॥ प्ररूढे अत्यर्थमुत्पन्ने स्मरयौवने यस्याः सा । मध्यमं व्रीडितं लज्जा यस्याः सा । त (अ)स्याः कूजितानि अव्यक्तशब्दविशेषान् । शिष्यायितं शिष्यवदाचरितम् ॥ नेत्रे इति । खञ्जनानां गञ्जने पराभवका-

१. कान्त इति । हे कान्ते, उद्धत उत्कटो मनोभवो यस्यास्तया मृगाक्ष्या रतेषु सुरत-  
व्यतिकरेषु चित्तपरिस्पन्देन रमणाद्रतम् । कपोतानां चिराध्ययनलाभाय रतेष्विति बहुवचनम् ।  
अन्यथा तादृशी शिष्यता भजेत । कथमपि महता व्यवसायेन तथा चातुर्यं सुरतसंगरवैदग्ध्यं  
प्रथितं यथास्याः तानि विविधभङ्गिवैलक्षण्येन प्रथितानि । एतेन ग्राह्यत्वं सूच्यते । कूजितानि  
मणितविशेषान् । अनेकवारमसकृत् अनुवदद्भिः कूजनान्यनुवदितोत्तरकालं गृणद्भिः गृहकपो-  
तशतैः शिष्यायितम् । अन्तेवासिवदाचरितमित्यर्थः । कान्ते प्रिये, इति सप्तम्यन्तमपि ॥

१. ग-पुस्तके तु ‘मध्या’ यथा—‘मध्यातयौवनानङ्गा मोहान्तः सुरतक्षमा ।’ इत्येव लक्षणं दृश्यते.  
२. ‘यथा’ क., ‘तथा’ ख. ३. ‘विचित्र—’ इत्यादेः ‘—अन्यत्रापि’ इत्यन्तस्य ग्रन्थस्य स्थाने ‘तत्र यौव-  
नवती मध्या यथा—‘आलापान्मूलासो विरलयति रसद्राहुविक्षेपपातं नीवीग्रन्थि प्रथिन्ना प्रतनयति  
मनाब्जध्वनिश्रो नितम्बः । उत्पुण्ड्यत्पार्श्वमूर्च्छकुचशिखरसुरो नूनमन्तःसरेण स्पृष्टा कोदण्डकोट्या हरिण-  
शिशुदृशो दृश्यते यौवनश्रीः ॥’ एवं मध्याभावादिकमूहम् । इति पाठो ग-पुस्तके. ४. ‘सुधास्यन्दिनी’ क.

एवमन्यत्रापि ।

अथ प्रगल्भा—

सरान्धा गाढतारुण्या समस्तरतकोविदा ।

भावोन्नता दरव्रीडा प्रगल्भाक्रान्तनायका ॥ ६० ॥

सरान्धा यथा—

‘धन्यासि या कथयसि प्रियसंगमेऽपि

विश्रब्धचाटुकशतानि रतान्तरेषु ।

रिणि । प्रत्यर्थि वैरि । ताभ्यां सादृश्यलाभः । करिकुम्भयोर्विशिष्टभ्रमं करोति या ताम् । स्मेरस्य प्रफुल्लस्य इन्दीवरदान्नः सोदरं सदृशं वपुः स्वरूपं यस्याः सा । छटा धारा ॥ एवमिति । एवं लक्षणानुसारेण अन्यत्र किञ्चित्प्रगल्भवचनामध्यमव्री-  
डितयोरुदाहरणमूह्यम् । यथा—‘सुभग कुरवकस्त्वं किं मसालिङ्गनोत्कः किमु मुखमदिरेच्छुः केसरो नो हृदिस्थः । त्वयि नियतमशोके युज्यते पादघातः प्रिय-  
मिति परिहासात्पेशलं काचिदूचे ॥’ ‘किञ्चिदाकुञ्चयत्यासं मन्दहासातिसुन्दरम् ।  
दरमुद्रितनेत्रान्ता चुम्बतीशे नितम्बिनी ॥’ भावैरनुभावैरुन्नता प्राप्ताधिकरूपा ॥  
धन्यासीति । सखीनां मध्ये सुरतसमये बाह्यकथालापिनीं काञ्चिदुपहसन्त्याः

1. धन्येति । सखीमण्डले रहस्यं कथयन्तीं प्रति विदग्धाया उक्तिरियम् । पूर्वं साकू-  
तोक्तावेकस्याः संबोध्यत्वादेकवचनं धन्येति । ततः स्वोत्कर्षख्यापने बह्वीनां संबोध्यत्वाद्  
बहुवचनं सख्य इति नासंगतिः शङ्कनीयात्र । पाठोऽप्येवमेव सर्वत्र । हे सखि, या त्वं  
प्रियसंगमे रतान्तरेष्वपि रतिमध्येष्वपि विश्रब्धानां विश्वस्तानां चाटुकानां प्रियवाक्यानां  
शतानि कथयसि सा त्वं धन्यासि । इति योजना । प्रथमतः प्रियसंगमे एव विलक्षणा-  
नन्दमन्थरतया तत्कथनमशक्यम् । तत्रापि रते । तत्रापि नादौ नान्ते, किं तु मध्ये ।  
तस्य च पुनरिदानीं सरणमित्याश्चर्यभूतं तव सावधानत्वमिति भावः । भोः सख्यः,  
प्रियेण नीवीं नाभितलवसनग्रन्थिं प्रति करे प्रणिहिते प्रणिधानविषयीकृते, नीव्यां करो-  
ऽर्पितव्य इति संकल्पविषयीकृते । न त्वर्पिते इत्यर्थः । आदिकर्मेणि क्तः । अवाचकत्वापत्तेः  
अभिप्रायस्य लाघवापत्तेश्च । यदि किञ्चिदपि सरामि तदा शपामि शपथं करोमीति  
योजना । भवतीनां शपथोऽहं तु न किञ्चिदपि सरामि । किं पुनस्तादृशवाक्यमित्यपिश-  
ब्दार्थः । यद्यपि ‘शप उपलम्भने’ इति वार्तिकेनात्मनेपदं प्राप्नोति तथापि शपथकरणक-  
प्रकाशनाविवक्षया न तत्प्रवृत्तिरिति, भाष्ये ‘उपलम्भने’ इत्येव पाठः. प्रकाशनमिति  
तदर्थः । सिद्धान्तकौमुद्याम् ‘उपालम्भे’ इति पाठ एतस्य व्याख्यानं च वृत्तिग्रन्था-  
नुरोधेनेति च शब्देन्दुशेखरे द्रष्टव्यम् ॥ अस्यैव श्लोकस्य च्छायाभूतः ‘धन्यास्ताः सखि  
योषितः प्रियतमे सर्वाङ्गलक्ष्मेऽपि याः प्रागल्भ्यं प्रथयन्ति मोहनविधावालम्ब्य धैर्यं महत् ।  
अस्माकं तु तदीयपाणिकमलेऽप्युन्मोचयत्वंशुकं कोऽयं का वयमत्र किं नु सुरतं नैव  
सृतिर्जायते ॥’ इति रुद्रकविश्लोकः ॥

नीवीं प्रति प्रणिहिते तु करे प्रियेण

सख्यः शपामि यदि किञ्चिदपि स्मरामि ॥'

गाढतारुण्या यथा—

‘अत्युन्नतस्तनमुरो, नयने सुदीर्घे,

वक्त्रे भ्रुवावतितरां, वचनं ततोऽपि ।

मध्योऽधिकं तनु, रनूनगुरुर्नितम्बो,

मन्दा गतिः किमपि चाद्भुतयौवनायाः ॥’

समस्तरतकोविदा यथा—

‘कचित्ताम्बूलाक्तः कचिदगरुपङ्काङ्कमलिनः

कचिच्चूर्णोद्गारी कचिदपि च सालक्तकपदः ।

वलीभङ्गाभोगैरलकपतितैः शीर्णकुसुमैः

स्त्रियाः सर्वावस्थं कथयति रतं प्रच्छदपटः ॥’

भावोन्नता यथा—

‘मधुरवचनैः सभ्रूमङ्गैः कृताङ्गुलितर्जनै

रभसरचितैरङ्गन्यासैर्महोत्सवबन्धुभिः ।

असकृदसकृत्स्फारस्फारैरपाङ्गविलोकितै-

स्त्रिभुवनजये सा पञ्चेषोः करोति सहायताम् ॥’

स्वल्पव्रीडा यथा—

‘धन्यासि या कथयसि—’ इत्यत्रैव ( १११ )

कस्याश्चिदुक्तिरियम् । प्रियस्य संगमेऽपि स्पर्शमात्रेऽपि या त्वं विश्रब्धेन विश्वासेन चाटुकशतानि प्रियोक्तिशतानि कथयसि सा त्वं धन्या । किमुत रतान्तरेषु । शपामि शपथं करोमि । अत्र परस्मैपदमशिष्टम् ॥ ततोऽपि भ्रूम्यामपि । अति-तरामत्यर्थम् । वक्त्रमित्यर्थः । अनूनगुरुः अतिस्थूलः । किमप्यत्यर्थम् । अद्भुतयौवनायाः उद्दामयौवनायाः ॥ कचिदिति । ताम्बूलाक्तः ताम्बूलजन्यरागोक्षितः । अगरु कालागरु । अङ्कं चिह्नम् । चूर्णानि गन्धद्रव्यविशेषानुद्गिरति निष्ठीवतीति सः । पदं चिह्नम् । वलीभिस्त्रिवलीभिः कृता ये भङ्गा निम्नत्वानि तेषामाभोगैः परिपूर्णताभिः । अलकेभ्यः केशेभ्यः पतितैः स्खलितैः शीर्णकुसुमैः उपमर्दितपुष्पैश्चोपलक्षितः । सर्वावस्थं सर्वप्रकारम् । कथयति सूचयति । प्रच्छदपटः शय्यावरणवस्त्रम् ॥ मधुरेति । कृतानि अङ्गुलितर्जनानि यत्र सः । रभसरचितैः हर्ष-

१. ग-पुस्तके तु गाढतारुण्याया उदाहरणं नास्ति. २. ‘समस्त—’ इत्यादिः ‘—भेदान्तराण्याह’ इत्यन्तः पाठो ग-पुस्तके नास्ति.

आक्रान्तनायका यथा—

‘स्वामिन्भङ्गुरयालकं, सतिलकं भालं विलासिन्कुरु,  
प्राणेश त्रुटितं पयोधरतटे हारं पुनर्योजय ।  
इत्युक्त्वा सुरतावसानसमये संपूर्णचन्द्रानना  
स्पृष्टा तेन तथैव जातपुलका प्राप्ता पुनर्मोहनम् ॥’

मध्याप्रगल्भयोर्भेदान्तराण्याह—

ते धीरा चाप्यधीरा च धीराधीरेति षड्विधे ।  
ते मध्याप्रगल्भे ।

तत्र—

प्रियं सोत्प्रासवक्रोक्त्या मध्या धीरा दहेद्दुषा ॥ ६१ ॥  
धीराधीरा तु रुदितैरधीरा परुषोक्तिभिः ।

तत्र मध्या धीरा यथा—

‘तदवितथमवादीर्यन्मम त्वं प्रियेति  
प्रियजनपरिभुक्तं यदुकूलं दधानः ।  
मदधिवसतिमागाः कामिनां मण्डनश्री-  
व्रजति हि सफलत्वं वल्लभालोकनेन ॥’

मध्यैव धीराधीरा यथा—

‘बाले, नाथ, विमुञ्च मानिनि रुषं, रोषान्मया किं कृतं,  
खेदोऽस्मासु, न मेऽपराध्यति भवान् सर्वेऽपराधा मयि ।

कृतैः महोत्सवस्य बन्धुभिः जनकैः । स्फारस्फारैः अतिदीर्घैः ॥ स्वामिन्निति ।  
भङ्गुरय भङ्गीयुक्तं कुरु । त्रुटितं छिन्नम् । तेन स्वामिना । मोहनं सुरतसुखादिज्ञानम् ॥  
‘मध्या’ इति स्थानत्रयेऽन्वेति । सोत्प्रासवक्रोक्त्या सपरिहासश्लिष्टवचनेन ।  
दहेत् संतापयेत् । रुषेति कर्तृविशेषणम् ॥ तदिति । अवितथं सत्यम् । मण्डनेन  
भूषणेन कृता श्रीः शोभा । वल्लभा प्रिया तत्कर्तृकालोकनेन । अत्र च [अ]वितथमिति  
मिथ्या, यद् यस्मात् मम तापाय प्रतिनायिकापरिहितवस्त्रं परिधाय मम गेहमागाः ।  
यद्यहं ते प्रिया स्यां तदा मत्तापजनकं कर्म न कुर्याः । एतत्तावत्सतां मण्डनं न  
भवति । यदि तवैतन्मण्डनं तदा तज्जन्यशोभा या प्रिया भवति तामेवावलोकय ।  
ममालोकनया किंवा प्रयोजनमिति श्लेष एवात्र वक्रोक्तिः ॥ बाले इति । नायकस्य  
नायिकायाश्चोक्तिप्रत्युक्तिरूपः श्लोकोऽयम् । खेदोऽस्मासु कृत इत्यन्वयः । भवत-



तर्कि रोदिषि गद्गदेन वचसा, कस्याग्रतो रुद्यते,  
नन्वेतन्मम, का तवास्मि, दयिता, नास्मीत्यतो रुद्यते ॥'

इयमेवाधीरा यथा—

‘सार्धं मनोरथशतैस्तव धूर्त कान्ता  
सैव स्थिता मनसि कृत्रिमहावरम्या ।  
अस्माकमस्ति नहि कश्चिदिहावकाश-  
स्तस्मात्कृतं चरणपातविडम्बनाभिः ॥’

प्रगल्भा यदि धीरा स्याच्छन्नकोपाकृतिस्तदा ॥ ६२ ॥

उदास्ते सुरते तत्र दर्शयन्त्यादरान्बहिः ।

तत्र प्रिये ।

यथा—

‘एकत्रासनसंस्थितिः परिहृता प्रत्युद्गमाद्दूरत-  
स्ताम्बूलानयनच्छलेन रमसाश्लेषोऽपि संविघ्नितः ।  
आलापोऽपि न मिश्रितः परिजनं व्यापारयन्त्यान्तिके  
कान्तं प्रत्युपचारतश्चतुरया कोपः कृतार्थीकृतः ॥’

धीराधीरा तु सोल्लुण्ठभाषितैः खेदयत्यमुम् ॥ ६३ ॥

अमुं नायकम् ।

स्तावदपराधो नास्ति । मम रुषा कथं खेद इत्यभिप्रायेण—का तवेति । दयिता भार्या । नास्मीति । अहं न दयिता । प्रेमपात्रमित्यर्थः ॥ इयमेव मध्येव ॥ सार्ध-  
मिति । कृत्रिमेण स्वाभाविकेतरण हावेन भावविशेषेण तव मनोरमा इह तव मनसि । कृतं वैयर्थ्यम् । चरणपातेन विडम्बनाभिर्विद्रावैः ॥ प्रगल्भेति । छन्ना संवृता कोपाकृतिः कोपसूचको मुखरागादिर्यया । उदास्ते उदासीना अनुरागहीना भवति । बहिर्बाह्यान् । न त्वान्तरान् ॥ तत्रेति विवृणोति—प्रिये इति । एकत्रेति । एक-  
स्मिन्नासने आसनसंस्थितिः उपवेशनसंबन्धः । रमसाश्लेषो हर्षालिङ्गनम् । संविघ्नितः सम्यक्प्रतिरुद्धः । न मिश्रितः नोत्तरेण युक्तः कृतः । व्यापारयन्त्या नायकपरिचर्यार्थं सव्यापारीकुर्वत्या । अन्तिके इति विजनत्वाभावोपपत्तये । उपचारतः प्रीतिहेतु-  
व्यापारान् विधाय । कोप इति संभोगप्रतिरोधः क्रोधस्य फलम् । तेनैव कान्तो

१. ‘एवं मध्यधीरादिष्वप्युक्तम्’ ग. २. ‘सार्धं—’ इति श्लोको ग-पुस्तके नास्ति. ३. ‘तत्रेति नायके ग. ४. ‘सोल्लुण्ठवचनैः’ इत्यधिकं ग-पुस्तके.

यथा मम—

‘अनलंकृतोऽपि सुन्दर हरसि मनो मे यतः प्रसभम् ।

किं पुनरलंकृतस्त्वं संप्रति नखरक्षतैस्तस्याः ॥’

तर्जयेत्ताडयेदन्या—

अन्या अधीरा । यथा—‘शोणं वीक्ष्य मुखं—’ इत्यत्र ( ९९ पृ० ) ।

अत्र च सर्वत्र ‘रुषा’ इत्यनुवर्तते ।

प्रत्येकं ता अपि द्विधा

कनिष्ठज्येष्ठरूपत्वान्नायकप्रणयं प्रति ॥ ६४ ॥

ता अनन्तरोक्ताः षड्भेदा नायिकाः ।

यथा—

‘दृष्ट्वैकासनसंस्थिते प्रियतमे पश्चादुपेत्यादरा-

देकस्या नयने पिधाय विहितक्रीडानुबन्धच्छलः ।

ईषद्वकितकंधरः सपुलकः प्रेमोल्लसन्मानसा-

भन्तर्हासलसत्कपोलफलकां धूर्तोऽपरां चुम्बति ॥’

मध्याप्रगल्भयोर्भेदास्तस्माद्वादश कीर्तिताः ।

मुग्धा त्वेकैव तेन स्युः स्त्रीयामेदास्त्रयोदश ॥ ६५ ॥

परकीया द्विधा प्रोक्ता परोढा कन्यका तथा ।

वशीकृत इति भावः ॥ प्रियवद्भासमानमप्रियं सोऽच्छुण्ठनम् ॥ अनलंकृत इति । किं पुनरिति । किमुतेत्यर्थः । तस्याः प्रतिनायिकायाः ॥ शोणमित्यादि धृष्टनायकोदाहरणे उक्तम् । सर्वत्र लक्षणपञ्चके । दृष्टेति । प्रियतमे भार्ये । एकस्याः स्वल्पप्रणयनायिकायाः । क्रीडायामनुबन्ध आरम्भः । अपरामतिप्रणयिनीम् ॥ तस्मा-

१. अन्तरिति । अन्तर्यो हासस्तेन लसन्तौ नायिकाप्रतारणदृष्टनायकवैदग्ध्यजन्यबह्वलानन्दोदयेन देदीप्यमानौ कपोलौ फलकाविव यस्यास्ताम् ॥

२. मुग्धेति । रुद्रोऽप्याह—‘एकाकारा मता मुग्धा पुनर्भूश्च यतोऽनयोः । अतिसूक्ष्मतया भेदः कविभिर्न प्रदर्शितः ॥’ इति ॥

१. ‘यथा—’ इत्यादि ‘—तस्या’ इत्यन्तं ग-पुस्तके नास्ति. २. ‘अनयोरूहमुदाहरणम्’ ग. ३. ‘अनन्तरोक्ताः’ ग-पुस्तके नास्ति. ४. ‘नायिकाः’ ग-पुस्तके नास्ति.

तत्र

यात्रादिनिरतान्योढा कुलटा गलितत्रपा ॥ ६६ ॥

यथा—

‘स्वामी निःश्वसितेऽप्यसूयति, मनोजिघ्रः सपत्नीजनः,

श्वश्रूरिङ्गितदैवतं, नयनयोरीहालिहो यातरः ।

तदूरादयमञ्जलिः, किमधुना दृग्भङ्गिभावेन ते,

वैदग्धीमधुरप्रबन्धरसिक, व्यर्थोऽयमत्र श्रमः ॥’

अत्र हि मम परिणेतान्नाच्छादनादिदातृतया स्वाम्येव न तु बल्लभः ।  
त्वं तु वैदग्धीमधुरप्रबन्धरसिकतया मम बल्लभोऽसीत्यादिव्यङ्ग्यार्थवशा-  
दस्याः परनायकविषया रतिः प्रतीयते ।

कन्या त्वजातोपयमा सलज्जा नवयौवना ।

दिति । उपदर्शितलक्षणभेदादित्यर्थः ॥ यात्रादीति । उत्सवादीत्यर्थः । कुलटा  
परभर्तृगामिनी ॥ स्वामीति । निःश्वसिते सतीत्यर्थः । निःश्वसितेन प्रच्छन्नकामु-  
काप्राप्तिदुःखमनुमाय मह्यमीर्ष्यतीति भावः । मनसो घ्राणजप्रत्यक्षासंभवेन अभि-  
प्रायवेदने लक्षणा तस्य याथार्थ्यं प्रयोजनम् । एवमग्रयोरपि । इङ्गितमभिप्रायसूच-  
कश्चेष्टाविशेषः, तदैवतं तदभिज्ञा । ईहालिहश्चेष्टाविशेषसूचनीयार्थाभिज्ञाः । यातरः  
पतिभ्रातुः पत्नयः । वैदग्ध्या मधुरो मनोहरः प्रबन्धः सुरतप्रयोगस्तस्य रसयुक्तः ।  
यद्वा, वैदग्ध्या मधुरः प्रबन्धो यस्य तत्संबोधने तथा । अत्र स्वाम्याद्याकीर्णे देशे ।  
श्रमो मत्प्राप्तिसाधनव्यापारः । ननु स्वप्राप्तिसाधनव्यापारव्यर्थत्वकथनेनास्याः परना-  
यकरत्यभावः प्रतीयते तेन च कुलटात्वाभाव इति कथमस्याः परनायिकात्वमत  
आह—अत्र हीति । परिणेता विवाहकर्ता । एतदुपलक्षणम् । ‘अधुना’—‘अत्र’  
पदाभ्यामपि कालान्तरे देशान्तरे च श्रमसार्थकत्वव्यञ्जनेनापि रतिः प्रतीयत इति ॥  
अजातोपयमा अजातविवाहा ॥ उदाहरणान्तरं तु नैषधीयचरिते यथा—  
‘अनैषधायैव जुहोति तातः किं मां कृशानौ न शरीरशेषाम् । ईष्टे तनूजन्मतनोः स नूनं  
मत्प्राणनाथस्तु नलस्तथापि ॥’ अत्र विवाहात्पूर्वं दमयन्त्या नलानुरागः ॥ साधार-

१. यात्रादीति । आदिशब्देन द्वारदेशावस्थान-गोष्ठीयोजन-राजमार्गावलोकन-  
तरुणप्रातिवेश्यसदनगमनादयो ज्ञेयाः । इयमन्योढा न प्रधानरसे कचिन्निबन्धनीया । तथा  
चोक्तम्—‘अन्यस्त्री कन्यकोढा च, नाऽन्योढाङ्गिरसे कचित् । कन्यानुरागमिच्छातः  
कुर्यादङ्गाङ्गिसंश्रयम् ॥’ इति दिक् ॥

१. कन्यका अनूढा । ‘अस्याश्च पित्राद्यायत्तत्वात्परकीयात्वम् ।’ इति ग. २. ‘यात्रा—’ इति कारि-  
कार्थं नास्ति ग-पुस्तके. ३. ‘तत्र परोढा यथा’ इति ग. ४. ग-पुस्तके तु ‘द्वितीया यथा सागरिकादिः  
इत्येव पाठः न तु ‘अत्र—’इत्यादिः ‘प्रतीयते’ इत्यन्तः ५. एतत्कारिकार्थं ग-पुस्तके नास्ति.

अस्याश्च पित्राद्यायत्तत्वात्परकीयात्वम् । यथा मालतीमाधवादौ मालत्यादिः ।

धीरा कलाप्रगल्भा स्याद्वेश्या सामान्यनायिका ॥ ६७ ॥

गन्धियमाह—धीरेति । सुरतपण्डितेत्यर्थः । कला नृत्यगीतादयः, तत्र प्रगल्भा

१. कलेति । कलाश्चतुःषष्टिः । ता एताः—(१) गीतम्, (२) वाद्यम्, (३) नृत्यम्, (४) आलेख्यम्, (५) विशेषकच्छेद्यम्, (६) तण्डुलकुसुमबलिविकाराः, (७) पुष्पास्तरणम्, (८) दशनवसनाङ्गरागः, (९) मणिभूमिकाकर्म, (१०) शयनरचनम्, (११) उदकवाद्यम्, (१२) उदकाघातः, (१३) चित्राश्च योगाः, (१४) माल्यग्रथनविकल्पाः, (१५) शेखरकापीडयोजनम्, (१६) नेपथ्यप्रयोगाः, (१७) कर्णपत्रभङ्गाः, (१८) गन्धयुक्तिः, (१९) भूषणयोजनम्, (२०) ऐन्द्रजालाः, कौचुमाराश्च योगाः, (२१) हस्तलाघवम्, (२२) विचित्रशाक्यूपभक्ष्यविकारक्रिया, (२३) पानकरसरागासवयोजनम्, (२४) सूचीवानकर्मणि, (२५) सूत्रक्रीडा, (२६) वीणाडमरुकवाद्यानि, (२७) प्रहेलिका, (२८) प्रतिमाला, (२९) दुर्वाचकयोगाः, (३०) पुस्तकवाचनम्, (३१) नाटकाख्यायिकादर्शनम्, (३२) काव्यसमस्यापूरणम्, (३३) पट्टिकावेत्रवानविकल्पाः, (३४) तक्षकर्मणि, (३५) तक्षणम्, (३६) वास्तुविद्या, (३७) रूप्यरत्नपरीक्षा, (३८) धातुवादः, (३९) मणिरागाकारज्ञानम्, (४०) वृक्षायुर्वेदयोगाः, (४१) मेषकुटुलावकयुद्धविधिः, (४२) शुक्रसारिकाप्रलापनम्, (४३) उत्सादने संवाहने केशमर्दने च कौशलम्, (४४) अक्षरमुष्टिकाकथनम्, (४५) म्लेच्छितविकल्पाः, (४६) देशभाषाविज्ञानम्, (४७) पुष्पशकटिका, (४८) निमित्तज्ञानम्, (४९) यन्त्रमातृका, (५०) धारणमातृका, (५१) संपाठ्यम्, (५२) मानसी, (५३) काव्यक्रिया (५४) अभिधानकोषः, (५५) छन्दोज्ञानम्, (५६) क्रियाकल्पः, (५७) छलितकयोगाः, (५८) वस्त्रगोपनानि, (५९) द्यूतविशेषाः, (६०) आकर्षक्रीडा, (६१) बालक्रीडनकानि, (६२) वैनयिकीनां, (६३) वैजयिकीनां (६४) व्यायामिकीनां च विद्यानां ज्ञानम् । ५—विशेषकेति । विशेषकस्तिलकः यो ललाटे दीयते । तस्य भूर्जादिपत्रमयस्यानेकप्रकारं छेदनमेव छेद्यम् । ६—तण्डुलेति । नानावर्णैरखण्डतण्डुलैः सरस्वतीभवने मणिकुट्टिमेषु तथा कुसुमैर्ग्रथितैः शिवार्चनार्थं च भक्तिविकाराः । ८—दशनेति । रागशब्दः प्रत्येकमभिसंबध्यते । तत्राङ्गरागोऽङ्गमार्ष्टिः कुङ्कुमादिना । ११—उदकेति । उदके मुरजादिवद्वाद्यम् । १२—उदकेति । हस्तयन्त्रमुक्तैरुदकैस्ताडनम् । १३—चित्रा इति । नानाप्रकारदौर्भाग्यैकेन्द्रियपलित्तीकरणादयः । २०—कौचुमारा इति । कुचुमारस्यैते सुभगकरणादयः उपायान्तरासिद्धसाधनार्थाः । २४—सूचीति । सूच्या यत्संधानकरणं तत्सूचीवानम् । २५—सूत्रेति । नालिकासंचारनालादिसूत्राणामन्यथान्यथा दर्शनम् । छित्त्वा दग्ध्वा च पुनरच्छित्त्वादग्ध्वा च दर्शनम् । तच्चाङ्गुलिन्यासात् । देवकुलादिदर्श-

१. 'अस्या-' इत्यादिः '-त्वम् ।' इत्यन्तः पाठो ग-पुस्तके 'परोडा कन्यका' इति कारिकाया अग्रे दृश्यते. २. 'यथा-' इत्यादि नास्ति ग-पुस्तके.

निर्गुणानपि न द्वेष्टि न रज्यति गुणिवपि ।

वित्तमात्रं समालोक्य सा रागं दर्शयेद्बहिः ॥ ६८ ॥

काममङ्गीकृतमपि परिक्षीणधनं नरम् ।

मात्रा निःसारयेदेषा पुनःसंधानकाङ्क्षया ॥ ६९ ॥

अतिनिपुणा । बहिः कृत्रिमम् । काममत्यर्थमङ्गीकृतं बलभत्वेन स्वीकृतम् । मात्रा नम् । २८—प्रतीति । यस्या अन्त्याक्षरिकेति प्रतीतिः । सा क्रीडार्था वादार्था च । यथोक्तम्—‘प्रतिश्लोकं क्रमाद्यत्र संधायाक्षरमन्तिमम् । पठेतां श्लोकमन्योन्यं प्रतिमालेति सोच्यते ॥’ इति । २९—दुरिति । शब्दतोऽर्थतश्च दुःखेनोच्यत इति दुर्वाचकम् । तस्य प्रयोगाः क्रीडार्था वादार्थाश्च । ३२—काव्येति । समसनं समस्या । ‘असु क्षेपणे’ ण्यत् । ‘संज्ञापूर्वको विधिरनित्यः’ इति वृद्धिर्न । तस्याः पूरणम् । तद्यथा मम—‘गीर्वाणगेहेषु महाशयानां वेशान्तरालेषु च कामुकानाम् । रागाङ्कुरं पल्लवयत्यमन्दं यत्राच्युतोदारक-थाप्रसङ्गः ॥’ अत्र तुरीयः पादः समस्या । ३५—तक्षणेति । वर्धकिकर्म । शयनासनाद्यर्थम् । ३८—धात्विति । क्षेत्रवादः । स हि मृत्प्रस्तररत्नधातूनां पातनशोधनमेलनादि-ज्ञानहेतुरर्थार्थः । ४०—वृक्षेति । रोपणपुष्टिचिकित्सावैचित्र्यकृतो गृहोद्यानार्थाः । ४३—उत्सादन इति । मर्दनं द्विविधम्—पादाभ्यां हस्ताभ्यां च । तत्र पादाभ्यां यन्मर्दनं तदुत्सादनमुच्यते । हस्ताभ्यां यच्छिरोभ्यङ्गकर्म तत्केशमर्दनम् । शेषाङ्गेषु मर्दनं संवाहनम् । ४४—अक्षरेति । अक्षराणां मुष्टिरिव मुष्टिका गुप्तिरिति । सा साभासा निराभासा च । तत्र साभासा अक्षरमुद्रेत्युच्यते । तया कथनं गूढवस्तुमन्त्रणार्थं ग्रन्थसंक्षेपार्थं च । तदुक्तमाचार्यरविगुप्तेन चन्द्रप्रभाविजये—‘गहनप्रसन्नसर्वा कतिपयसूत्रामिमामनन्तमुखीम् । अनधीत्याक्षरमुद्रां वादसमुद्रे परिप्लवते ॥’ इति । निराभासा मुद्रेत्युच्यते । तया कथनं गोप्यवस्तुमन्त्रणार्थम् । यथोक्तम्—‘मुष्टिः किसलयं चैव च्छया च त्रिपताकिका । पताकाङ्कुशमुद्राश्च मुद्रावर्गेषु सप्तसु ॥ अङ्गुल्यश्चाक्षराण्येषां स्वराश्चाङ्गुलिपर्वसु । संयोगादक्षरं युक्तं भूतमुद्रा प्रकीर्तिता ॥’ इति । ४५—म्लेच्छितेति । यत्साधुशब्दोपनिबद्धमप्यक्षरविन्यासादस्पष्टार्थं तन्म्लेच्छितम् । गूढवस्तुमन्त्रार्थमेतत् । ४९—यत्रेति । सजीवानां निर्जीवानां यन्त्राणां यानोदकसंग्रामार्थं घटनाशास्त्रम् । ५०—धारणेति । श्रुतस्य ग्रन्थस्य धारणार्थं शास्त्रम् । ५२—मानसीति । मनसि भवा चिन्ता दृश्यादृश्यभेदविषया । ५७—छलितकेति । परव्यामोहनार्थाः । आकर्षेति । पाशकक्रीडा । द्यूतविशेषत्वेऽपि पुनर्वचनमादरार्थम् । सशृङ्गारत्वाहुर्विशेषत्वाद्वा । अक्षहृदयापरिज्ञाने हि नलयुधिष्ठिरयोरपि पराजयात् । ६२—वैनेति । स्वपरविनयप्रयोजनादैनयिक्यः आचारशास्त्राणि । एवमितरे अपि ॥

१. काममित्यादि । स्पष्टोऽयमर्थो वात्स्यायनीये वैशिकाधिकरणे—‘सक्तं तु पूर्वोपकारिणमप्यल्पफलं व्यलीकेनानुपालयेत् । असारं तु निष्प्रतिपत्तिकमुपायतोऽपवाहयेत् । अन्यमवष्टभ्य ।’ इति, ‘वर्तमानं निष्पीडितार्थमुत्सृजन्ती पूर्वसंसृष्टेन सह संदध्यात् । स चेदवसितार्थो वित्तवान्सानुरागश्च ततः संधेयः ।’ इति च ॥



तस्कराः पण्डका मूर्खाः सुखप्राप्तधनास्तथा ।

लिङ्गिनश्छन्नकामाद्या अस्याः प्रायेण बलभाः ॥ ७० ॥

एषापि मदनायत्ता कापि सत्यानुरागिणि ।

रक्तायां वा विरक्तायां रतमस्यां सुदुर्लभम् ॥ ७१ ॥

पण्डको वातपाण्डादिः । छन्नं प्रच्छन्नं ये कामयन्ते ते छन्नकामाः ।  
तत्र रागहीना यथा लटकमेलकादौ मदनमञ्जर्यादिः । रक्ता यथा  
मृच्छकटिकादौ वसन्तसेनादिः ।

गृहीतोपकरणद्रव्यं निःसारयेद्वाहयति (येत्) । संधानं सुरतार्थं संनिधानम् । सुखेन  
अनायासेन प्राप्तं धनं यैस्ते । लिङ्गनस्तपस्विवेषधारिणः । अस्याः वेश्यायाः ।

१. तस्करा इति । अयमर्थो वात्स्यायनीये सविशेषमुक्तः—‘स्वतत्रः पूर्वं वयसि  
वर्तमानो वित्तवानपरोक्षवृत्तिरधिकरणवानकृच्छ्राधिगतवित्तः । संघर्षवान्संततायः सुभगमानी  
श्लाघनकः पण्डकश्च पुंशब्दार्थी । समानस्पर्धी स्वभावतस्त्यागी । राजनि महामात्रे वा  
सिद्धो दैवप्रमाणो वित्तावमानी गुरुणां शासनातिगः सजातानां लक्ष्यभूतः सवित्त एक-  
पुत्रो लिङ्गी प्रच्छन्नकामः शूरो वैचक्ष ।’ इति ॥

२. रतमिति । रतमस्यां सुदुर्लभमित्युक्तिस्तु नितरां जघन्यतमा हरितालपातयोग्या च ।  
शास्त्रस्य वस्तुस्थितिख्यापनमात्रपरतया तदनुमोदनानुपलम्भाच्छिष्टैरनादृतत्वाच्च । अत एव  
कामसूत्रकृताप्यभिहितम्—‘धर्ममर्थं च कामं च प्रत्ययं लोकमेव च । पश्यत्येतस्य  
तत्त्वज्ञो न च रागात्प्रवर्तते ॥ अधिकारवशादुक्ता ये चित्रा रागवर्धनाः । तदनन्तरमत्रैव  
ते यत्नाद्विनिवारिताः ॥ तदेतद्ब्रह्मचर्येण परेण च समाधिना । विहितं लोकयात्रायै न रागा-  
र्थोऽस्य संविधिः ॥’ इति । एवं परकीयाविषयोऽपि जघन्यतम एव । उक्तं च तेनैव—  
‘संदृश्य शौखतो योगान्पारदारिकलक्षितान् । न याति च्छलनां कश्चित्त्वदारान्प्रति शास्त्र-  
वित् ॥ पाक्षिकत्वात्प्रयोगाणामपायानां च दर्शनात् । धर्मार्थयोश्च वैलोभ्यान्नाचरेत्पा-  
रदारिकम् ॥ तदेतद्दारगुप्त्यर्थमारब्धं श्रेयसे नृणाम् । प्रजानां दूषणायैव न विज्ञेयोऽस्य  
संविधिः’ इति ॥ अथवा, अष्टादशभाषावारविलासिनीभुजंगस्य च सर्वं शोभते ॥

३. पण्डक इति । पण्डको नरंमन्यो नपुंसकः । स चात्मनः पुंस्त्वज्ञापनार्थं बहु  
वितरति । वस्तुतस्तु पण्डको वातपण्डकादिरिति व्याख्यानं ज्यायः । तथा चोक्तं चरक-  
संहितायां शारीरस्थानेऽतुल्यगोत्रीयाख्ये द्वितीयाध्याये—‘वाय्वग्निदोषादृषणौ तु यस्य  
नाशं गतौ वातिकपण्डकः सः ।’ इति । एवमन्येऽपि पण्डकमेदा निरूपिताः । पण्डते ।  
‘पण्डि गतौ’ । अच् । यद्वा, पणते । ‘पण व्यवहारे स्तुतौ च’ । जमन्ताडुः ॥

४. छन्नेति । प्रच्छन्नकामिनो हि प्रकटं न कामयन्ते लोको मा ज्ञासीदिति । ते कामेन  
बाध्यमाना बहु वितरन्ति । छन्नं यथा स्यात् तथा कामयन्ते इति कर्मण्यण् ॥

पुनश्च—

अवस्थाभिर्भवन्त्यष्टावेताः षोडशभेदिताः ।

स्वाधीनभर्तृका तद्वत्खण्डितायाभिसारिका ॥ ७२ ॥

कलहान्तरिता विप्रलब्धा प्रोषितभर्तृका ।

अन्या वासकसजा स्याद्विरहोत्कण्ठिता तथा ॥ ७३ ॥

तत्र—

कान्तो रतिगुणाकृष्टो न जहाति यदन्तिकम् ।

विचित्रविभ्रमासक्ता सा स्यात्स्वाधीनभर्तृका ॥ ७४ ॥

यथा—‘अस्माकं सखि वाससी—’ इत्यादि (९९ पृ.) ।

पार्श्वमेति प्रियो यस्या अन्यसंयोगचिह्नितः ।

सा खण्डितेति कथिता धीरैरीर्ष्याकषायिता ॥ ७५ ॥

यथा—‘तदवितथमवादीः—’ इत्यादि (११३ पृ.)

अभिसारयते कान्तं या मन्मथवशंवदा ।

स्वयं वाभिसरत्येषा धीरैरुक्ताभिसारिका ॥ ७६ ॥

क्रमद्यथा—

नै च मेऽवगच्छति यथा लघुतां करुणां यथा च कुरुते स मयि ।

निपुणं तथैनमभिगम्य वैदेरभिदूति काचिदिति संदिदिशे ॥

‘उत्क्षिप्तं करकङ्कणद्वयमिदं, बद्धा दृढं मेखला,

यत्नेन प्रतिपादिता मुखरयोर्मञ्जीरयोर्मूकता ।

एषा वेद्यापि ॥ ईर्ष्याकषायिता ईर्ष्या कलुषीकृतचित्ता ॥ अभिसारिकापदस्य व्युत्पत्तिलभ्यमर्थद्वयमेव लक्षणद्वयमाह—अभिसारयत इति ॥ न चेति । स कान्तः अभिदूति अभिमुखागतां दूतीं प्रति संदिदिशे वाचिकं न्यस्तवती ॥ उत्क्षि-

१. षोडशेति । त्रयोदश स्त्रीयाः, द्वे परकीये, एका सामान्येति मिलित्वा षोडशभेदिता एताः स्वाधीनपतिकाद्यष्टावस्थाभिः प्रत्येकं भिद्यन्त इति तात्पर्यम् ॥

२. वदेरिति । विध्यर्थे प्रार्थने वा लिङ् ॥

१. ‘यथा’ क. २. ‘यस्या रतिगुणाकृष्टः पतिः पार्श्वे न मुञ्चति । ग. ३. ग.-पुस्तके तु—‘निद्राकषा-यमुकुलीकृतताम्रनेत्रो नारीनखत्रणविशेषविचित्रिताङ्गः । यस्याः कुतोऽपि गृहमेति पतिः प्रभाते सा खण्डितेति कथिता मुनिभिः पुराणैः ॥’ यथा—‘नवनखपदमङ्गं गोपयस्यंशुकेन—’ (इत्यादि) इति पाठः. ४. ‘क्रमात्’ इति ग-पुस्तके नास्ति. ५. ‘त्वरय प्रस्तुतविधये यावत्तिमिराणि तरुणतरुणानि । भावी कुलटावाटः शशधरकरकण्टकैरवहः ॥’ ग. ६. ‘उत्क्षिप्तं—’ इत्यादिः ‘उदाहरणम् ।’ इत्यन्तः पाठो ग-पुस्तके नास्ति.

आरब्धे रभसान्मया प्रियसखि क्रीडाभिसारोत्सवे,  
चण्डालस्तिमिरावगुण्ठनपटक्षेपं विधत्ते विधुः ॥'

संलीना खेषु गात्रेषु मूकीकृतविभूषणा ।

अवगुण्ठनसंवीता कुलजाभिसरेद्यदि ॥ ७७ ॥

विचित्रोड्बलवेषा तु रणन्नूपुरकङ्कणा ।

प्रमोदस्मेरवदना स्याद्वेश्याभिसरेद्यदि ॥ ७८ ॥

मदस्खलितसंलापा विभ्रमोत्फुल्ललोचना ।

आविद्धगतिसंचारा स्यात्प्रेष्याभिसरेद्यदि ॥ ७९ ॥

तत्राद्ये 'उत्क्षिप्तं—' इत्यादि ( १२० पृ. ) । अनयोरुद्वयमुदाहरणम् ।

प्रसङ्गादभिसारस्थानानि कथ्यन्ते—

क्षेत्रं वाटी भग्नदेवालयो दूतीगृहं वनम् ।

मालापञ्चः श्मशानं च नद्यादीनां तटी तथा ॥ ८० ॥

सम् ऊर्ध्वं न्यस्तम् । एतेन तयोः शब्दप्रतिरोधः । प्रतिपादिता कृता । तिमिरमेव अवगुण्ठनपटः आच्छादनवस्त्रं तस्य क्षेपं निरासम् ॥ प्रसङ्गादभिसरणक्रममाह—  
संलीनेति । गात्रेषु अङ्गेषु । संकुचितसर्वाङ्गीत्यर्थः । अवगुण्ठनेन आच्छादनपटेन संवीता संवृतदेहा । एतदुपलक्षणम् । अनुलेपादिनापि संवीता । तत्रान्धकारे नील-  
वस्त्रकुसुमकस्तूरिकासंवीता । ज्योत्स्नायां चन्दनद्रवसंवीता । क्रमेण यथा—'सितं वसनमर्पितं वपुषि नीलचैलभ्रमान्मया मृगमदाशया मलयजद्रवः सेवितः । करेण परिबोधितः स्वजनशङ्कया दुर्जनः परं परमपुण्यतः सखि न लङ्घिता देहली ॥',  
'मल्लिकामालभारिण्यः सर्वाङ्गीणार्द्रचन्दनाः । क्षौमवत्यो न लक्ष्यन्ते ज्योत्स्नायामभि-  
सारिकाः ॥' आविद्धः उद्भावितः पत्युः सद्भावो यया । 'आविद्धगतिसंचारा' इति  
पाठे आविद्धया उद्धतया गत्या संचारः संकेतस्थानप्राप्तिर्यस्याः सेत्यर्थः ॥ आद्ये  
कुलजाभिसरणप्रकारे । अनयोर्वेश्याप्रेष्याभिसरणप्रकारयोः । तत्र क्रमेणोदाहर-  
णम् । यथा मम—'कामेषुवेधविधुरं धुरि दत्तवित्तं शिञ्जानमञ्जुमणिनूपुरकिङ्कि-  
णीका । मन्दं बृहत्कुचनितम्बभरेण दूरादाश्वासयत्यभिसरत्युत कापि धन्यम् ॥'  
'कान्तं तमेकान्तगुणाभिरामं मदीहिताधानविवृद्धकामम् । प्राप्यापमोदं विदधे सखीति  
ब्रुवत्यभीष्टं प्रमदाभियाति ॥' अत्र 'संमोदम्' इति वक्तव्ये 'अपमोदम्' इति

१. मालेति । मालापञ्च इति शब्दः संदिग्ध एव सर्वत्रोपलभ्यते । तथापि टीकावि-  
वृतपुष्पोद्यानपदस्वारसेन 'मालानां पञ्चो व्यक्तीकरणं यस्मात्' इत्यादिरीत्या कथञ्चिद्  
व्याख्येयः । 'मालापं च' इति पाठे मा नास्ति आलापो यत्र तच्छून्यं गृहमित्यर्थ इति  
योज्यम् ॥

एवं कृतामिसाराणां पुंश्चलीनां विनोदने ।  
 स्थानान्यष्टौ तथा ध्वान्तच्छन्ने कुत्रचिदाश्रये ॥ ८१ ॥  
 चाटुकारमपि प्राणनाथं रोषादपास्य या ।  
 पश्चात्तापमवाप्नोति कलहान्तरिता तु सा ॥ ८२ ॥

यैथा मम तातपादानाम्—

‘नो चाटुश्रवणं कृतं, न च दृशा हारोऽन्तिके वीक्षितः,  
 कान्तस्य प्रियहेतवो निजसखीवाचोऽपि दूरीकृताः ।  
 पादान्ते विनिपत्य तत्क्षणमसौ गच्छन्मया मूढया  
 पाणिभ्यामवरुध्य हन्त सहसा कण्ठे कथं नार्पितः ॥’  
 प्रियः कृत्वापि संकेतं यस्या नायाति संनिधिम् ।  
 विप्रलब्धा तु सा ज्ञेया नितान्तमवमानिता ॥ ८३ ॥

यैथा—

‘उत्तिष्ठ दूति, यामो, यामो यातस्तथापि नायातः ।  
 याऽतः परमपि जीवेज्जीवितनाथो भवेत्तस्याः ॥’  
 नानाकार्यवशाद्यस्या दूरदेशं गतः पतिः ।  
 सा मनोभवदुःखार्ता भवेत्प्रोषितभर्तृका ॥ ८४ ॥

संलापस्खलनम् ॥ क्षेत्रं सस्योत्पत्तिस्थानम् वाटी निर्जनवास्तु । मालापञ्चैः पुष्पो-  
 दानम् । विनोदने इति । सुरतोत्सवायेत्यर्थः । कुत्रचिदाश्रये पुंश्चल्योऽभिस-  
 रन्ति इति शेषः । ‘आश्रयः’ इति प्रथमान्तपाठे ध्वान्तच्छन्ने कुत्रचिद्देशे आश्रयोऽ-  
 धिष्ठानं पुंश्चलीनां विनोदे भवतीत्यर्थः । चाटुं प्रियोक्तिं करोतीति चाटुकारः तम् ॥  
 हारो नायकेन प्रसादाय वीर्यमानो मुक्ताकलापः ॥ यामः संकेतकालः ॥ नाना-  
 कार्यवशादिति । शापसंभ्रमयोरप्युपलक्षणम् । तेनोक्ते हरणे नाव्याप्तिः ॥

१. वाटीति । गृहोद्यानमित्युचितम् । मालापञ्च इत्यस्याग्रे लिखितं ‘पुष्पोद्यानम्’  
 इति लेखदोषाद्गृह्यम्, ‘निर्जनवास्तु’ इति तु अत्रत्यमिति प्रतिभाति एवं ‘मालापं च’  
 इति पाठः साधुः ॥

१. ‘मुनिः प्राह ध्वान्तच्छन्नं स्थलं तथा ।’ ग. २. ‘पादयोः पतिते कान्ते या मानं न विमुञ्चति ।  
 तस्मिन्गते तु तापार्ता कलहान्तरिता तु सा ॥’ ग. ३. ‘यथा मम तातपादानाम्’ ग-पुस्तके नास्ति.  
 ४. ‘अहरहरनुरागादूतिकां प्रेष्य पूर्वं सरल (?) समभिसृत्य कापि संकेतके च । न मिलति खलु यस्या  
 वल्लभो दैवयोगात्प्रवदति भरतस्तां नाथिकां विप्रलब्धाम् ॥’ इति ग. ५. ग-पुस्तके तु ‘सखि स  
 विजितो वीणाधूते-’ (इत्यादि) इति पाठः ६. ‘दूरदेशं गते कान्ते विवर्णा मलिना कृशा । या तिष्ठति  
 तदाकाङ्क्षा सा स्यात्प्रोषितभर्तृका ॥’ इति ग. ७. ‘मालापं च’ इत्येकस्मिन्पुस्तके.

यथा—

‘तां जानीयाः परिमितकथां जीवितं मे द्वितीयं  
दूरीभूते मयि सहचरे चक्रवाकीमिवैकाम् ।  
गाढोत्कण्ठां गुरुषु दिवसेष्वेषु गच्छत्सु बालां  
जातां मन्ये शिशिरमथितां पद्मिनीं वान्यरूपाम् ॥’  
कुरुते मण्डनं यस्याः सज्जिते वासवेश्मनि ।  
सा तु वासकसज्जा स्याद्विदितप्रियसंगमा ॥ ८५ ॥

यथा राघवानन्दानां नाटके—

‘विदूरे केयूरे कुरु, करयुगे रत्नवलये-  
रत्नं, गुर्वी ग्रीवाभरणलतिकेयं किमनया ।  
नवामेकामेकावलिमयि मयि त्वं विरचये-  
नं नेपथ्यं पथ्यं बहुतरमनङ्गोत्सवविधौ ॥’  
आगन्तुं कृतचित्तोऽपि दैवान्नायाति यत्प्रियः ।  
तदनागमदुःखार्ता विरहोत्कण्ठिता तु सा ॥ ८६ ॥

तां जानीया इति । कुबेरशापात्प्रोषितस्य यक्षस्य मेघं प्रत्युक्तिरियम् । पद्मिनीं वेति वाशब्द इवार्थः । ‘वा स्याद्विकल्पोपमयोरिवार्थे च समुच्ये ।’ इति विश्वप्रकाशः । उत्तरार्धे द्वितीयान्तेषु प्रथमान्तपाठः क्वचित्पुस्तकेषु दृश्यते तदा पुनरिवशब्द एव ॥ कुरुत इति । सखी इति शेषः । सज्जिते शय्याप्रदीपादिभिः परिष्कृते ॥ विदूर इति । मण्डयन्तीं सखीं प्रति कस्याश्चिदुक्तिरियम् । नवां नवगुम्फिताम् । अन्यथा परिरम्भभरेण झटिति त्रुटिता स्यात् । बहुयष्टिकहारस्य परिरम्भातिविघ्नहेतुत्वादाह—एकावलिमिति । एकयष्टिकहारमित्यर्थः ॥ यत्प्रिय इति । यस्याः

१. ग-पुस्तके तु ‘आधिक्षामां विरहशयने-’इत्युदाहृतम्, २. ‘वासवेश्मनि सुकल्पिततल्पे या समागमविधिं विदधाना । तिष्ठति प्रियसमागमसज्जा तां मुनिर्वदति वासकसज्जाम् ॥’ इति ग.
३. ग-पुस्तके तु ‘राघवानन्दानां-’इत्यादिः ‘-विधौ ॥’ इत्यन्तः पाठो नास्ति, किंतु तत्स्थाने ‘अङ्गेष्वाभरणं करोति बहुशः पत्रेऽपि संचारिणि प्राप्तं त्वां परिशङ्कते वितनुते शय्यां चिरं ध्यायति । इत्याकल्पविकल्पतत्परचनासंकल्पलीलाशतव्यासक्तापि विना त्वया वरतनुनैषा निशां नेष्यति ॥’ इति दृश्यते.
४. ‘उद्दाममन्मथमहाज्वरवेपमानां रोमाञ्चकञ्चुकितमङ्गकमावहन्ती । गाढानुरागवचनां पुरतः सखीनामुत्कण्ठितां वदति तां भरतः कवीन्द्रः ॥’ इति ग.



यथा—

‘किं रुद्धः प्रियया कयाचि, दथवा सख्या ममोद्वेजितः,

किंवा कारणगौरवं किमपि, यन्नाद्यागतो बल्लभः ।

इत्यालोच्य मृगीदृशा करतले विन्यस्य वक्राम्बुजं

दीर्घं निःश्वसितं, चिरं च रुदितं, क्षिप्ताश्च पुष्पस्रजः ॥’

इति साष्टाविंशतिशतमुत्तममध्याधमस्वरूपेण ।

चतुरधिकाशीतियुतं शतत्रयं नायिकाभेदाः ॥ ८७ ॥

प्रिय इत्यर्थः । तदनागमेति । प्रियानागमनेनेत्यर्थः ॥ किं रुद्ध इति । संके-

१. कारणेति । कारणागौरवं हेतूद्वेकः । प्रयोजनविशेष इति यावत् ॥

२. इतीति । स्वीया तावन्निविधा—मुग्धा मध्या प्रगल्भा चेति । तत्र मुग्धैकधा, मध्याप्रगल्भे तु धीराधीरोभयभेदेन षड्विधे । धीरा मध्या, अधीरा मध्या, धीराधीरा मध्या । एवमग्रेऽपि । एताश्च षड्विधा ज्येष्ठत्वकनिष्ठत्वाभ्यां द्विविधाः । धीरा ज्येष्ठा—कनिष्ठा, अधीरा ज्येष्ठा—कनिष्ठा, धीराधीरा ज्येष्ठा—कनिष्ठा चेति । एवं द्वादशभेदा मुग्धया सह त्रयोदश भवन्तीति स्वीयाकथा । परकीया द्विविधा—परोढा कन्यका चेति । सामान्या त्वेका । एताः पुनः सभेदाः स्वकीयापरकीयासामान्याः स्वाधीनपतिकाद्यष्टावस्थाभिः प्रत्येकं भिद्यन्ते । एवं चतुरधिकशतं स्वीयाः । षोडश परकीयाः । अष्टौ सामान्याः । आसां संकलनेऽष्टाविंशलधिकशतं नायिकाः ।  $१०४ + १६ + ८ = १२८$  । तासामप्युत्तममध्यमाधमभेदगणनया चतुरधिकाशीतियुतं शतत्रयं भेदाः ।  $३ \times १२८ = ३८४$  । तत्रापि दिव्यादिव्योभयभेदगणनया द्विपञ्चाशदधिकैकादशशतं भेदा जायन्ते ।  $३ \times ३८४ = ११५२$  । अत्रेदमप्यवधेयम्—यद्यपि मुग्धाया लज्जाप्राधान्येन, मध्याया लज्जामदनप्राधान्येन, प्रगल्भायाः प्रौढिप्राधान्येन, धीराया धैर्यप्राधान्येन, अधीराया अधैर्यप्राधान्येन, धीराधीराया धैर्याधैर्यप्राधान्येन, ज्येष्ठायाः प्रेमज्येष्ठ्यप्राधान्येन, कनिष्ठायाः प्रेमकानिष्ठ्यप्राधान्येन, परोढाया रहस्यप्राधान्येन मुग्धाया इव कन्यकायाः, सामान्याया वित्तप्राधान्येन, अष्टविधा नायिका भवन्ति तथापि ‘प्रस्थानं बल्यैः कृतं प्रियसखैरसैरजस्रं गतं दृष्ट्वा न क्षणमासितं व्यवसितं चित्तेन गन्तुं पुरः । यातुं निश्चितचेतसि प्रियतमे सर्वे समं प्रस्थिता गन्तव्ये सति जीवितप्रिय सुहृत्सार्धः किमु त्यज्यते ॥’ इत्यादिलक्ष्यादुत्तरक्षणे कृतदेशान्तरगमनाध्यवसाये प्रिये प्रवत्स्यद्भर्तृका नवमी नायिका भवितुमर्हति । तस्याः प्रोषितभर्तृकाविप्रलब्धाविरहोत्कण्ठितासु नान्तर्भावः । संनिहिते प्रेयसि तत्त्वायोगात् । न कलहान्तरितायामन्तर्भावः । कलहाभावाद-

१. ‘एणीदृशः प्रबलतापमयादिवास्याः श्लासानिलाः प्रति मुहुः प्रसरन्ति दूरम् । बाष्पास्तुबीचिषु निमज्जनकातरेव निद्रा दृशोर्न सविधेऽपि पदं विधत्ते ॥’ इति ग. २. ‘मध्यमाधमस्वरूपमतः’ क-ख-ग-पुस्तके तु ‘भेदे पूर्ववदासामुत्तममध्याधमत्वेन ।’ इति पूर्वार्थम्; ‘मध्यमाधमस्वरूपतः’ घ. ३. ‘नायिकाभिदानां स्यात्’ क-ख; ‘नायिकाभिधानं स्यात्’ ग; ‘नायिकाभेदानां स्यात्’ घ.

इह च परस्त्रियौ कन्यकान्योदे संकेतात्पूर्वं विरहोत्कण्ठिते । पश्चाद्विदूषकादिना सहाभिसरन्त्यावभिसारिके । कुतोऽपि संकेतस्थानमप्राप्ते नायके विप्रलब्धे । इत्यवस्थैवानयोः । अस्वाधीनप्रिययोरवस्थान्तरा-योगात् ।' इति कश्चित् ।

कचिदन्योन्यसांकर्यमासां लक्ष्येषु दृश्यते ।

यथा—

‘न खलु वयममुष्य दानयोग्याः पिबति च पाति च यासकौ रहस्त्वाम् ।

विट विटपममुं ददस्व तस्यै भवति यतः सदृशोश्चिराय योगः ॥’

तस्याया नायिकायाः प्रियानागमने वितर्कोऽयम् ॥ अवस्था त्रयो भेदाः । अनयोः परस्त्रियोः । अवस्थान्तरायोगादिति । प्रकारासंभवादिति भावः । तथाहि— परस्त्रियाः पार्श्वे नायकस्य सैततभवस्थानायोगान्न स्वाधीनभर्तृकात्वम् । नायिकान्तरसंभोगेन ईर्ष्याया असंभवान्न खण्डितात्वम् । नायिकान्तरसंभोगदोषात्कान्तल्यागासंभवेन न कलहान्तरितात्वम् । कान्तस्य दूरदेशगमनेन मनोभवदुःखार्तत्वाभावान्न प्रोषितभर्तृकात्वम् । परालोकनशङ्कया सज्जितवासवेश्मनि मण्डनासंभवान्न वासकसज्जात्वम् । तथा चानयोस्त्रैविध्येन षडेव भेदाः । न त्वष्टविधत्वेन षोडशेति । तत्र चतुरशीत्यधिकशतत्रयसंख्या नोपपन्नेति भावः । ‘अस्वाधीनप्रिययोः’ इत्युपदर्शनमात्रम् ॥ आसामुपदर्शितप्रकाराणां नायिकानाम् । लक्ष्येषु महाकविप्रयोगेषु ॥ न खल्विति । सपुष्पपल्लवां वृक्षशाखां प्रियायै यच्छन्तं नायकं प्रति नायिकाया उक्तिरियम् । अमुष्य विटपस्य । पिबति चुम्बति । पाति योषिदन्तरेभ्यो वारयति । हे विट हे विट कामुक । विटपं सपुष्पमालां शाखाम् । सदृशोरिति । विटं त्वां

नवमानित्वाच्च । न खण्डितायामन्तर्भावः । अन्योपभोगलाञ्छितस्य प्रियस्यागमनाभावात्, प्रियायाः कोपाभावदर्शनात्, काकुवचनकातरावलोकनादिसूचितान्तरिकपक्षपातदर्शनाच्च । न वासकसज्जायामन्तर्भावः । गच्छति प्रिये सज्जीकरणाभावात् खेदोद्गमाच्च । न स्वाधीनभर्तृकायामन्तर्भावः । उत्तरक्षण एव विप्रयोगदर्शनाद् भर्तरि स्वाधीनत्वव्याघाताच्च । नाप्यभिसारिकायामन्तर्भावः । उत्साहराहित्याद् अन्तस्तापदर्शनाच्चेति । एतल्लक्षणं तु ‘पतिर्देशान्तरं यस्या यास्यत्येवोत्तरक्षणे । प्रवत्स्यत्पतिका सा स्यात्प्रयाणच्छेदनोद्यमा ॥’ इति ज्ञेयमिति नव्याः । इत्येवमादि रसमञ्जरीविभ्रमा अमरभ्रामका व्यक्ता एवेत्यलं कालयापनेन ॥

१. कश्चिदिति आचार्यधनिकः ॥

२. नेति । वयममुष्य दानयोग्या न भवामः खलु । किंतु या असावेवासकौ त्वत्प्रिया रहः एकान्ते त्वां पिबति पानं करोति पाति मदनानलसंतापाद्रक्षति च । तस्यै

‘तव कितव किमाहितैर्वृथा नः क्षितिरुहपल्लवपुष्पकर्णपूरैः ।

ननु जनविदितैर्भवद्यलीकैश्चिरपरिपूरितमेव कर्णयुग्मम् ॥’

‘मुहुरुहसिताविवालिनादैर्वितरसि नः कलिकां किमर्थमेनाम् ।

वसतिमुपगतेन धाम्नि तस्याः शठ कलिरेष महांस्त्वयाद्य दत्तः ॥’

‘इति गदितवती रुषा जघान स्फुरितमनोरमपक्ष्मकेसरेण ।

श्रवणनियमितेन कान्तमन्या सममसिताम्बुरुहेण चक्षुषा च ॥’

इयं हि वक्रोक्त्या परुषवचनेन कर्णोत्पलताडनेन च धीरमध्यताधी-  
रमध्यताधीरप्रगल्भताभिः संकीर्णा । एवमन्यत्राप्यूह्यम् ।

इतरा अप्यसंख्यास्ता नोक्ता विस्तरशङ्कया ॥ ८८ ॥

ता नायिकाः ।

पिबति पाति वेति व्युत्पत्तिद्वयेन सैव विटपा अयमपि विटप इति तुल्ययोर्योगो  
योग्यो भवतीत्यर्थः । भवद्यलीकैर्भवतोऽप्रियवचनैः । स्फुरितो मनोरमः पक्ष्मवत्के-  
सरो यस्य तेन । चक्षुःपक्षे—पक्ष्मैव केसरो यस्य तेन । वक्रोक्त्येति । विटश-  
ब्दस्य नानार्थकल्पनाविचित्रोक्त्येत्यर्थः ॥ इतरा अपि पद्मिनीहस्तिनीप्रभृतयः ॥

अमुं विटान्पातीति विटपं पल्लवम् । ‘विटपः पल्लवे पिङ्गे’ इति विश्वः । ददस्व प्रयच्छ ।  
ब्रज गच्छ । यतो दानाच्चिराय सहशोरनुरूपयोर्योगो भवतु । उभयोरपि  
विटपत्वादिति भावः ॥ हे कितव धूर्त, वृथा व्यर्थमेवाहितैः । तत्कार्यस्यान्यथा  
सिद्धत्वादिति भावः । तव संबन्धिभिः क्षितिरुहाणां पल्लवाः पुष्पाणि च तान्येव कर्णं  
पूरयन्तीति कर्णपूराः कर्णावतंसाः । तैर्नोऽस्माकं किं तत्साध्यम् । न किञ्चिदस्ती-  
त्यर्थः । ननु अङ्ग, जनविदितैर्भवद्यलीकैस्तवाप्रियवचनैः कर्णयुग्मं चिरपरिपूरितं नित्यं  
पूर्णमेव । अतः पूरितस्य पूरणायोगादलमेभिरिति ॥ अलिनादैर्मुहुरुहसितां प्रतारणा-  
थेति प्रहस्यमानामिव स्थितामेनां कलिकां कोरकम्, अल्पं कलिं कलहं च । ‘कलहे च  
शुभे कलिः’ इति वैजयन्ती । स्त्रीप्रत्ययस्त्वविवक्षितः श्लेषे । नः अस्माकं किमर्थं वितरसि ।  
हे शठ गूढविप्रियकारिन्, तस्याः त्वत्प्रियाया धाम्नि भवने वसतिं स्थितिमुपगतेन  
त्वया अद्यैव वर्तमानो महान् कलिः कलहो दत्तः । स्वदत्त एव महति कलौ स्थिते  
किं कल्यन्तरेणेत्यर्थः ॥ इति गदितवती उक्तवती अन्या स्त्री रुषा कान्तं स्फुरितान्युज्ज्वलानि  
मनोरमाणि च पक्ष्माणीव केसराणि । अन्यत्र केसराणीव पक्ष्माणि, यस्य तेन श्रवणे  
नियमितेन श्रोत्रे निरुद्धेन असिताम्बुरुहेण नीलोत्पलेन चक्षुषा च समं युगपज्जघान  
ताडयामासेति ॥

१. इतरा इति । तथा चोक्तम्—‘पुनश्च तास्त्रिधा ज्ञेया दिव्यादिव्योभयात्मना ।  
चतुर्था चोद्धतोदात्ता ललिता शान्तिका तथा ॥ अक्षता च क्षता यातायाता यायावरेत्यपि ।

अथासामलंकाराः—

यौवने सत्त्वजास्तासामष्टाविंशतिसंख्यकाः ।

अलंकारास्तत्र भावहावहेलास्त्रयोऽङ्गजाः ॥ ८९ ॥

शोभा कान्तिश्च दीप्तिश्च माधुर्यं च प्रगल्भता ।

औदार्यं धैर्यमित्येते सप्तैव स्युरयत्नजाः ॥ ९० ॥

लीला विलासो विच्छित्तिर्विव्वोकः किलकिञ्चितम् ।

मोह्वायितं कुट्टमितं विभ्रमो ललितं मदः ॥ ९१ ॥

विहृतं तपनं मौग्ध्यं विक्षेपश्च कुतूहलम् ।

हसितं चकितं केलिरित्यष्टादशसंख्यकाः ॥ ९२ ॥

स्वभावजाश्च भावाद्या दश पुंसां भवन्त्यपि ।

पूर्वे भावादयो धैर्यान्ता दश नायकानामपि संभवन्ति । किंतु सर्वे-  
ऽप्यमी नायिकाश्रिता एव विच्छित्तिविशेषं पुष्पन्ति ।

नायिका निरूप्य कार्यत्वसंगत्या तदलंकारं निरूपयति—अथेति । तासां नायिका-  
नाम् । अलंकाराणामङ्गजत्वायत्नत्वस्वभावजत्वैस्त्रैविध्यं दर्शयन्नुद्देशं करोति—शो-  
भेति । ‘भवन्त्यपि’ इत्यपिशब्दस्य योजनां दर्शयन्निवृणोति—पूर्वं इति ।

पुनश्चतुर्धा कथिताः पूर्वेर्भोजादिभिर्वुधैः ॥ पद्मिनी चित्रिणी चैव शङ्खिनी हस्तिनीति  
च । पुनश्चतुर्धा कथिताः कामशास्त्रेषु जातितः ॥ कफिनी बातुला पित्तला प्रकृत्या  
पुनस्त्रिधा । अथोक्तानां च भेदानां लक्षणोदाहृती ब्रुवे ॥ दिव्याः शच्यादयः प्रोक्ता  
अदिव्या मालतीमुखाः । दिव्यादिव्या इति प्रोक्ता जानकीरुक्मिणीमुखाः ॥ गर्वशा-  
लिन्युद्धता स्यादुदात्ता गूढमानिनी । ललिता साध्यमानेहा शान्ता निर्मानमानसा ॥  
उदात्तैव भवेद्धीराधाधीरा तूद्धता मता । ललिता तु भवेन्मुग्धा शान्ता स्वीयोत्तमा  
मता ॥ मुक्तान्येन पुरा पश्चाद्दूढान्येनाक्षता मता । मुक्ता शक्तिमुतेनोढा राज्ञा सत्यवती  
यथा ॥ गते भर्तरि यद्यन्यं श्रिता सा तु क्षता मता । यथा तारा रविमुतं श्रिता वालिनि  
मारिते ॥ यातायाता तु युगपद्दूढानेकैस्तु भर्तृभिः । यथा पाण्डुसुतैरूढा द्रुपदस्य कुमा-  
रिका ॥ ऊढैकेन तु संत्यक्ता क्रमाद्यायावरा मता । यथा बहुवरैरूढा माधवी चोपला-  
त्मजा ॥ पद्मिनी चन्द्रवदना शिरीषमृदुला तथा । शङ्खिनी स्याद्बृहन्मध्या कोपिन्यल्पस्तनी  
तथा ॥ दीर्घपादा द्रुतगतिः कुटिलाक्षी च पिङ्गला । हस्तिनी बहुभुक्कूरा निस्त्रपा  
पिङ्गकुन्तला ॥ ह्रस्वा स्थूलाधरा गौरशरीरा मन्दगामिनी । कफिनी दृढरागा स्याच्छ्यामा  
सुस्निग्धलोचना ॥ बातुला तु कठोराङ्गी चञ्चला कृष्णपाणिजा । श्यामधूसरवर्णा च बहु-

१. ‘विहृतं’ ख-घ. २. ‘स्वभाव-’ इत्यादिः ‘पुष्पन्ति’ इत्यन्तः पाठो ग-पुस्तके नास्ति. ३. ‘स्युः’  
क-ख. ४. ‘भवन्ति क-ख. ५. ‘कार्यत्वसंगत्या’ इति पुस्तकान्तरे नास्ति.

तत्र भावः—

निर्विकारात्मके चित्ते भावः प्रथमविक्रिया ॥ ९३ ॥

जन्मतः प्रभृति निर्विकारे मनसि उद्बुद्धमात्रो विकारो भावः ।

यथा—

‘स एव सुरभिः कालः स एव मलयानिलः ।

सैवेयमबला किंतु मनोऽन्यदिव दृश्यते ॥’

अथ हावः—

भ्रूनेत्रादिविकारैस्तु संभोगेच्छाप्रकाशकः ।

भाव एवाल्पसंलक्ष्यविकारो हाव उच्यते ॥ ९४ ॥

यथा—

‘विवृण्वती शैलसुतापि भावमङ्गैः स्फुरद्दालकदम्बकल्पैः ।

साचीकृता चारुतरेण तस्थौ मुखेन पर्यस्तविलोचनेन ॥’

अथ हेला—

हेलात्यन्तसमालक्ष्यविकारः स्यात्स एव तु ।

स एव भाव एव ।

विच्छित्तिविशेषं विलक्षणवैचित्र्यम् ॥ प्रथमविक्रिया संभोगेच्छायाः प्रथमः प्रकृतिविपर्यासः । उद्बुद्धमात्रः, नतु स्फुटं प्रतीयमानः । एतेन हावहेलालक्षणातिव्याप्तिर्वारिता ॥ कौमारे चाञ्चल्यादिरहितानां भ्रूनेत्रादीनां चाञ्चल्यादिरूपप्रकृतिविपर्यासैरल्पसंलक्ष्यविकारः ईषलक्ष्यस्वभावः । एतेन हेलालक्षणातिव्याप्तिर्वारिता ॥ विवृण्वती प्रकटयन्ती । साचीकृता वक्रीकृता । पर्यस्तविलोचनेन शिवे

भोज्या प्रलापिनी ॥ पित्तला शोणनयना गौराङ्गी कुशला रते । सा चतुर्धा पुनरपि नायिका प्रतिनायिका ॥ यथा द्रुपदजा प्रोक्ता वेणीसंहारनाटके । हेतुरीर्ष्यारुडादीनां सपक्षा प्रतिनायिका ॥ दुर्योधनस्य दयिता तत्र भानुमती यथा । तस्याः कैश्चिदुणैर्हीना पूज्या चैवोपनायिका ॥ समा न्यूनापि वा किञ्चित्कनीयस्यनुनायिका ॥’ इत्यादि मन्दारमरन्दे ॥

१. ‘लक्षणान्याह’ ग. २. ‘निर्विकारात्मकात्सत्त्वाद्भावस्तत्राद्यविक्रिया’ इति ग. ३. ‘जन्मतः’— इति फक्कि नास्ति ग-पुस्तके. ४. ‘यथा इत्यतः प्राक्’ ग-पुस्तके ‘तत्र विकारहेतौ सत्यपि अविकारकरं सत्त्वम् ।’ इति पाठः. ५. ‘स एव—’ इति नास्ति ग-पुस्तके, तत्स्थाने तु ‘क्षुताप्सरोगीतिरपि क्षणेऽस्मिन्—’ इति श्लोको दृश्यते. ततः ‘अविकाररूपात्तस्मात्सत्त्वाद्यः प्रथमो विकारान्तर्विपरिवर्ती बीजस्वोच्छ्रून्तेव स भावः । यथा—‘हरस्तु किञ्चित्परिवृत्तधैर्यश्चन्द्रोदयारम्भ इवाम्बुराशिः । उमामुखे विम्बफलाधरोष्ठे व्यापारयामास विलोचनानि ॥’ इति पाठः. ६. ‘हेवाकस्तु सशङ्कारो हावोऽक्षिभूविलासकृत् । प्रतिनियताङ्गविकारकारी सशङ्कारः स्वभावविशेषो हावः ॥’ इति ग. ७. ‘विवृण्वती—’ इति श्लोको नास्ति ग-पुस्तके. ८. ‘स एव हेला सुव्यक्तशङ्काररससूचकः । हाव एव स्पष्टभूतो विकारभूतत्वात्सुव्यक्तशङ्काररससूचको हेला ।’ इति ग.



यथा—

‘तह से झत्ति पउत्ता वहुए सव्वङ्गविब्भमा सअला ।  
संसइअमुद्धभावा होइ चिरं जह सहीणं पि ॥’

अथ शोभा—

रूपयौवनलालित्यभोगाद्यैरङ्गभूषणम् ॥ ९५ ॥

शोभा प्रोक्ता—

तत्र यौवनशोभा यथा—

‘असंभृतं मण्डनमङ्गयष्टेरनासवाख्यं करणं मदस्य ।  
कामस्य पुष्पव्यतिरिक्तमखं बाह्यात्परं साथ वयः प्रपेदे ॥’

एवमन्यत्रापि ।

अथ कान्तिः—

सैवं कान्तिर्मन्मथाप्यायितद्युतिः ।

मैन्मथोन्मेषेणातिविस्तीर्णा शोभैव कान्तिरुच्यते ।

यथा—‘नेत्रे खञ्जनगञ्जने—’ इत्यत्र ( १०५ पृ. ) ।

अथ दीप्तिः—

कान्तिरेवातिविस्तीर्णा दीप्तिरित्यभिधीयते ॥ ९६ ॥

यथा मम चन्द्रकलानामनाटिकायां चन्द्रकलावर्णनम्—

परिक्षिप्तनेत्रेण । बालकदम्बेल्यनेन पुलकस्याल्पत्वं तेन च भावस्याल्पलक्ष्यत्वं प्रतीयते ॥ तह से इति । ‘तथा तस्या झटिति प्रवृत्ता वध्वाः सर्वाङ्गविभ्रमाः सकलाः । संशयितमुग्धभावा भवन्ति चिरं यथा सखीनामपि ॥’ इति संस्कृतम् । संशयितमुग्धभावाः संदिग्धशैशवाः ॥ लालित्यमङ्गानां सुकुमारत्वम् ।

1. वय इति । यौवनोन्मेषेणैव हि युवतयो भूष्यन्ते माद्यन्ते काम्यन्ते चेति भावः ॥

१. ‘अथ—’ इत्यादिः ‘एवमन्यत्रापि’ इत्यन्तः पाठो ग-पुस्तके नास्ति. तत्स्थाने ‘अथायत्नजाः— (शोभा) रूपोपभोगतारुण्यैः शोभाङ्गानां विभूषणम् ॥’ यथा—‘ताः प्राञ्जुर्ही तत्र निवेश्य बालां क्षणं व्यलम्बन्त पुरो निषण्णाः । भूतार्थशोभाह्वयमाणनेत्राः प्रसाधने संनिहितेऽपि नार्यः ॥’ इति. २. ‘मन्मथाप्यायितच्छाया सैव कान्तिरिति स्मृता ।’ इति ग. ३. ग-पुस्तके तु ‘मन्मथ—’ इति फक्किा नास्ति. तदग्रे ‘उन्मीलद्वदनेन्दुदीप्तिविसरैर्दूरे समुत्सारितं भिन्नं पीनकुचस्थलस्य च रुचा हस्तप्रभाभिर्हतम् । एतस्याः कलविङ्ककण्ठकदलीकल्पं मिलत्कौतुकादप्राप्ताङ्गमुखं रूपेव सहसा केशेषु लग्नं तमः ॥’ इत्युदाहरणं दृश्यते. ४. ‘दीप्तिः कान्तिश्च विस्तारः’ इति ग.

‘तारुण्यस्य विलासः समधिकैलावण्यसंपदो हासः ।  
घरणितलस्याभरणं युवजनमनसो वशीकरणम् ॥’

अथ माधुर्यम्—

सर्वावस्थाविशेषेषु माधुर्यं रमणीयता ।

यथा—

‘सरसिजमनुविद्धं शैवलेनापि रम्यं  
मलिनमपि हिमांशोर्लक्ष्म लक्ष्मीं तनोति ।  
इयमधिकमनोज्ञा वल्कलेनापि तन्वी  
किमिव हि मधुराणां मण्डनं नाकृतीनाम् ॥’

अथ प्रगल्भता—

निःसाध्वसत्त्वं प्रागल्भ्यम्—

यथा—

‘समाश्लिष्टाः समाश्लेषैश्चुम्बिताश्चुम्बनैरपि ।  
दष्टाश्च दंशनैः कान्तं दासीकुर्वन्ति योषितः ॥’

अथौदार्यम्—

औदार्यं विनयः सदा ॥ ९७ ॥

यथा—

‘न ब्रूते परुषां गिरं, वितनुते न ब्रूयुगं भङ्गुरं,  
नोत्तसं क्षिपति क्षितौ श्रवणतः सा मे स्फुटेऽप्यागसि ।

भोगः स्रक्चन्दनादिजनितसुखानुभवः । आद्यशब्देन अलंकारादिग्रहणम् ॥ तारु-  
ण्यस्येति । अत्र तारुण्यविलासादीनामतिशयो लक्षणाप्रयोजनम् ॥ सरसिज-  
मिति । शकुन्तलाया वल्कलधारणेऽपि शोभातिशयमनुभवतो दुष्यन्तस्य स्वयं  
परामर्शोऽयम् । अनुविद्धं व्याप्तम् । लक्ष्मीं शोभाम् ॥ समाश्लिष्टा इति । दन्ते-

१. समधिकेति । ‘मुक्ताफलेषु च्छायायास्तरलत्वमिवान्तरा । प्रतिभाति यदङ्गेषु तल्ला-  
वण्यमिहोच्यते ॥’ इति तल्लक्षणं ज्ञेयम् ॥

२. सरसिजमिति । यथा शैवललक्ष्मसंपर्कस्य माधुर्यविघटकत्वेऽपि कमलचन्द्रमसोर्न-  
सर्गिकमाधुर्यसत्त्वान्न कापि क्षतिस्तथा वल्कलधारणेन शकुन्तलाया अपीति भावः ॥

३. स्फुट इति । अन्योपभोगरूपेऽपराधे व्यक्ते सत्यपीत्यर्थः ॥

१. ‘अनुलवणं माधुर्यम्’ ग. २. उक्तं च—‘अभूषणेऽपि रम्यत्वं माधुर्यमिति गीयते’ इत्यधिकं  
ग-पुस्तके. ३. ‘मनःक्षोभपूर्वकोऽङ्गसादः साध्वसम्, तदभावः प्रागल्भ्यम् ।’ इत्यधिकं ग-पुस्तके.  
४. ‘तथा व्रीडाविधेयापि तथा मुग्धापि मुन्दरी । कलाप्रयोगचातुर्यसभास्वाचार्यतां गता ॥’ इत्युदाहरणा-  
न्तरं ग-पुस्तके.

कान्ता गर्भगृहे गवाक्षविवरव्यापारिताक्ष्या बहिः

सख्या वक्रमभि प्रयच्छति परं पर्यश्रुणी लोचने ॥'

अथ धैर्यम्—

मुक्तात्मश्लाघना धैर्यं मनोवृत्तिरचञ्चला ।

यथा—

‘ज्वलतु गगने रात्रौ रात्रावखण्डकलः शशी,

दहतु मदनः, किंवा मृत्योः परेण विधास्यति ।

मम तु दयितः श्लाघ्यस्तातो जनन्यमलान्वया

कुलममलिनं न त्वेवायं जनो न च जीवितम् ॥’

अथ लीला—

अङ्गैर्वैपैरलंकारैः प्रेमिभिर्वचनैरपि ॥ ९८ ॥

प्रीतिप्रयोजितैर्लीलां प्रियस्यानुकृतिं विदुः ।

यथा—

मृणालव्यालवलयो वेणीबन्धकपर्दिनी ।

हरानुकारिणी पातु लीलया पार्वती जगत् ॥

नाधरादिखण्डनं दंशनम् ॥ उत्तंसं कर्णभूषणम् । गर्भगृहे वासगृहाभ्यन्तरे । गवाक्षविवरेण व्यापारितं संचारितमक्षि यया तस्याः । अभिलक्ष्यीकृत्य प्रयच्छति अर्पयति । पर्यश्रुणी अश्रुव्याप्ते ॥ ज्वलत्विति । ज्वलतु संतापकः सन् दीप्यताम् । ‘परेण’ इत्यव्ययमधिकार्ये । ‘श्लाघ्य’ इति काकाक्षिगोलकन्यायेन उभयत्रान्वेति । यद्वा ‘अमलान्वया’ इति लिङ्गव्यत्ययेनान्वयः । न त्वेवायं जनः । स्थिर इति शेषः ॥ मृणालमेव व्यालः सर्पो वलयं यस्याः, वेणीबन्ध एव कपर्दी जटा-

१. गर्भेति । गर्भगृहे स्थिता सती बहिरवलोकनार्थं गवाक्षविवरेण वातायनपथेन व्यापारिते क्षिप्ते अक्षिणी यथा तथाभूतायाः सख्या वक्रमभि आननं लक्ष्यीकृत्य परं केवलं परिगतानि अश्रूणि ययोस्तथाभूते लोचने प्रयच्छति योजयति । विषयान्तरावलोकनप्रवणेयं ममैवंविधामवस्थां न ज्ञास्यतीति तथाचरति । अन्यथा स्वजनसमक्षं दुःखोत्पीडस्य प्रतिरोद्धुमशक्यतया तत्कारणाभिव्यक्तौ विनयव्यत्यासः स्यात् ॥

२. ममेति । मम तु दयितः प्रेयान् श्लाघ्यः, पिता च श्लाघ्यः, जननी च अमलान्वया

१. ‘चापलाविहता धैर्यं चिद्वृत्तिरविकल्पना । चापलानुपहता मनोवृत्तिरात्मगुणानाख्यायिका धैर्यम् । यथा चोक्तम्—‘शीलानुलङ्घनं धैर्यं कीर्त्यतेऽत्र मनीषिभिः ।’ इति ग. २. ‘लीलाप्रियायानुकरणं वाग्भिर्ग-साय चेष्टितैः ।’ इति ग. ३. ग-पुस्तके तु ‘इयं चेष्टानुरागेण तथानुकुस्ते प्रियम् । मुक्तासूर्यं सपत्न्यो-पि वीक्षन्ते सस्पृहं यथा ॥’ इत्युदाहरणम्.

अथ विलासः—

यानस्थानासनादीनां मुखनेत्रादिकर्मणाम् ॥ ९९ ॥

विशेषस्तु विलासः स्यादिष्टसंदर्शनादिना ।

यथा—

‘अत्रान्तरे किमपि वाग्विभवमतिवृत्त-

वैचित्र्यमुल्लसितविभ्रममायताक्ष्याः ।

तद्भूरिसात्त्विकविकारमुपास्तधैर्य-

माचार्यकं विजयि मान्मथमाविरासीत् ॥’

अथ विच्छित्तिः—

स्तोकाप्याकल्परचना विच्छित्तिः कान्तिपोषकृत् ।

यथा—

‘स्वच्छाम्भःस्वपनविधौतमङ्गमोष्ठ-

स्ताम्बूलघटिविशदो विलासिनीनाम् ।

वासस्तु प्रतनु विविक्तमस्त्वितीया-

नाकल्पो यदि कुसुमेषुणा न शून्यः ॥’

जूटो यस्या अस्तीति ॥ अत्रान्तरे नायकसंदर्शनादिसमये । वाग्विभवमतिवृत्त-  
तिक्रम्य स्थितं वैचित्र्यं गमनादिचातुरी यस्मात्तत् । ते प्रसिद्धाः भूरिसात्त्विकवि-  
काराः स्तम्भादयो यस्मात्तत् । आचार्यकमुपाध्यायकर्म । उपदेश इत्यर्थः ॥ स्तोका  
अल्पा आकल्परचना वेषविन्यासः । प्रतनु अतिसूक्ष्मम् । विविक्तं विमलम् ॥

महाकुलोत्पन्ना, कुलं स्वामिकुलममलिनं निष्कलङ्कम् । अयं मल्लक्षणो जनः न त्वेव स्थिरः,  
जीवितं च न स्थिरम् । अचिरावस्थायिनः शरीरस्य कृते मातृपितृभर्तृकुलकलङ्कनमति-  
तरामनुचितमिति भावः ॥

१. इतीति । इत्येवंरूप इयान् एतावानेव विलासिनीनामाकल्पो नेपथ्यमस्तु ।  
किमन्यैरित्यर्थः । यदि स कुसुमेषुणा कामेन शून्यो न स्यात् । अन्यथा उद्विजितानामिव  
कनकभूषणमपि भारायत एवेति भावः ॥

१. ‘तात्कालिको विशेषस्तु विलासोऽङ्गक्रियादिषु ॥’ इति ग. २. ‘स्तोकभूषणयोगेन विच्छित्तिर-  
तिरन्यता ।’ इति ग. ३. ‘कर्णायितो रोध्रकषायरुद्धे गोरोचनाभेदनितान्तगौरे । तस्याः कपोलेऽपरभा-  
गलाभाद्वन्ध चक्षूषि यवमरोहः ॥’ इति ग.

अथ विव्वोकः—

विव्वोकस्त्वतिगर्वेण वस्तुनीष्टेऽप्यनादरः ॥ १०० ॥

यथा—

‘यासां सत्यपि सद्गुणानुसरणे दोषानुवृत्तिः परा,  
याः प्राणान्वरमर्पयन्ति, न पुनः संपूर्णदृष्टिं प्रिये ।  
अत्यन्ताभिमतेऽपि वस्तुनि विधिर्यासां निषेधात्मक-  
स्तास्त्रैलोक्यविलक्षणप्रकृतयो वामाः प्रसीदन्तु ते ॥’

अथ किलकिञ्चितम्—

स्मितशुष्करुदितहसितत्रासक्रोधश्रमादीनाम् ।  
सांकर्यं किलकिञ्चित्तमभीष्टतमसंगमादिजाद्वर्षात् ॥ १०१ ॥

यथा—

‘पाणिरोधमविरोधितवाञ्छं भर्त्सनाश्च मधुरस्मितगर्भाः ।  
कामिनः स्म कुरुते करभोरुर्हारि शुष्करुदितं च सुखेऽपि ॥’

यासामिति । कंचित्कामिनं प्रति सख्युराशीर्वचनमिदम् । सद्गुणानामनुसरणे परै-  
रुद्भावने दोषाणामनुवृत्तिः स्वयं पुनःपुनरुद्भावनम् ॥ सांकर्यं मेलनम् ॥ पाणि-  
रोधं वल्लक्षेपणादिप्रवृत्तनायककरप्रतिबन्धम् । हारि मनोहरम् । कारणं विना रुदितं

१. प्राणानिति । मानग्रहग्रस्तत्वात्प्राणार्पणं तावत्सुकरम्, न पुनः संपूर्णदृष्ट्यर्पणम् ॥

२. वस्तुनीति । नीवीलंसनादिरूपे ॥

३. वामा इति । वामा योषितः । इष्टेऽपि वस्तुनि अनिष्टोद्भावनं विलक्षणप्रकृतित्वे  
बीजम् ।

४. पाणीति । करभोरुः स्त्री अविरोधितवाञ्छमनिवारितप्रियमनोरथं यथा तथा का-  
मिनः पाणिरोधं नीवीमोक्षणे व्यापृतस्य प्रियपाणेर्निवारणं कुरुते स्म । तथा मधुरं स्मितं गर्भं  
अन्तर्वर्तिं यासु ता मन्दहासमिश्रा भर्त्सनास्तर्जनाश्च कुरुते स्म । तथा सुखेऽपि अधरपीड-

१. ‘गर्वाभिमानादिष्टेऽपि विव्वोकोऽनादरक्रिया । तथा वात्स्यायनः—‘सौभाग्यस्यातिगर्वेण  
यत्प्रियस्यावधीरणम् । ताडनं वावतंसेन खजा काङ्क्षयाथ बन्धनम् ॥ प्रियेऽल्पागसि शिञ्जाननूपुरेणा-  
ङ्गिणा हतिः । दन्तखण्डितपत्रैश्चारोपस्थानेऽपि यत्स्मितम् ॥ प्रियस्ताम्बूलरागेण रागश्चोष्टप्रचालके ।  
विव्वोकाख्यः स्मृतो हावः कामशास्त्रविचक्षणैः ॥ अभिनवगुप्तैस्तूपकृतावपि गर्वादनादरस्तन्व्याः ।  
स्खलनं प्रियस्य संयम(न)ताडनमत्राभिधायि विव्वोकः ॥’ अवधीरणे यथा कालिदासः—‘निर्वि-  
मुज्य दशनच्छदं ततो वाचि भर्तुरवधीरणापरा । शैलराजतनया समीपगामाललाप विजयामहेतुकम् ॥’  
इति ग. २. ‘यासां—’ इति श्लोको नास्ति ग-पुस्तके. ३. ‘क्रोधाक्षुर्हर्षभीत्यादेः संकरः किलकिञ्चितम्’  
इति ग. ४. ‘रतिक्रीडाद्युते कथमपि समासाद्य समयं मया लब्धे तस्याः कणितकलकण्ठार्धमधरे ।  
कृतभ्रूभङ्गासौ प्रकटितविलक्षार्धरुदितसितक्रोधोद्भ्रान्तं पुनरपि विदध्याम्यसि मुखम् ॥’ इति ग.



अथ मोट्टायितम्—

तद्भावभाविते चित्ते बल्लभस्य कथादिषु ।

मोट्टायितमिति प्राहुः कर्णकण्डूयनादिकम् ॥ १०२ ॥

यथा—

‘सुभग त्वत्कथारम्भे कर्णकण्डूतिलालसा ।

उज्जृम्भवदनाम्भोजा भिनत्यङ्गानि साङ्गना ॥’

अथ कुट्टमितम्—

केशस्तनाधरादीनां ग्रहे हर्षेऽपि संभ्रमात् ।

आहुः कुट्टमितं नाम शिरःकरविधूननम् ॥ १०३ ॥

यथा—

‘पल्लवोपमितिसाम्यसपक्षं दष्टवत्यधरबिम्बमभीष्टे ।

पर्यकूजि सरुजेव तरुण्यास्तारलोलवलयेन करेण ॥’

अथ विभ्रमः—

त्वरया हर्षरागादेर्दयितागमनादिषु ।

शुष्करुदितम् । सुखेऽपि सुखसमयेऽपि ॥ तद्भावेन कान्तसद्भावेन भाविते व्याप्ते चित्ते सति । कथादिषु सत्सु । ‘कर्णकण्डूयनादिभिः’ इति पाठेऽभेदे तृतीया । आदिना जृम्भाङ्गभङ्गादिः ॥ कर्णकण्डूतिलालसा कर्णकण्डूयनतत्परा ॥ पल्लवोप-मित्या यत्साम्यं तेन सपक्षं सखायम् । अभीष्टे नायके । पर्यकूजि महाशब्दः कृतः । शब्दोपयोगित्वं दर्शयति—तारेति । तारमतिशयं लोलं चपलं वलयं कङ्कणं यत्र तेन । सरुयुदर्शने व्यथा भवतीति भावः ॥ त्वरयेति । हर्षादिजन्य-नादौ सुखातिरेके सत्यपि हारि मनोहरं शुष्करुदितमनश्रुत्वादनार्द्रं कृत्रिमरोदनं च कुरुते स । स्त्रीणामेष स्वभावो यदिष्टमप्यनिष्टतया निवारयन्त्य एव सुरतसुखमुपभुञ्जत इत्यर्थः ॥

१. ‘श्रुत्वा कथां प्रियजनस्य तु संनिधौ वा कर्णोदरस्थितचलत्तनुतर्जनीकम् । यद्वाङ्गभङ्गमपि जृम्भ-तमङ्गनानां मोट्टायितं तदुदितं स्वरशास्त्रविद्धिः ॥’ तथा च मुनिः—‘कथायां संनिधौ वापि कर्णकण्डू-विजृम्भणम् । कान्तस्य क्रियते बद्ध्वा तद्धि मोट्टायितं मतम् ॥’ इति ग. २. ‘चित्तवर्तिन्यपि नृपे तत्त्वावेशेन चेतसि । व्रीडार्थवर्लितं चक्रे सुखेन्दुमवशैव सा ॥’ इति ग. ३. भरतः—‘केशस्तनाधरा-दिग्रहणे रतहर्षसंभ्रमोपेतम् । कुट्टमितं विज्ञेयं सुखं च दुःखोपचारेण ॥’ इति ग. ४. ग-पुस्तके तु ‘पल्लव-’ इति श्लोकस्य स्थाने ‘दासीभवामि तव निर्दय निःसहासि मुञ्च क्षणं स्वपिमि देहि ममाव-काशम् । इत्यादिकुट्टमितमाकुलमारचन्ती भूयो नवानि कुरुते रमणी रतानि ॥’ इत्युदाहरणं दृश्यते, ततश्च भोजराजस्तु सरस्वतीकण्ठाभरणे विपरीतमेव लक्षणमाह—‘केशस्तनाधरादीनां ग्रहाहुःखेऽपि यत्पुनः । सुखाविष्करणं तन्व्यास्तच्च कुट्टमितं मतम् ॥’ यथा—‘हीमरादवनतं परिरम्भे रागवानवटुजेष्व-वकृष्य । अर्पितोष्ठदलमाननपद्मं योषितो मुकुलिताक्षमधासीत् ॥’ इति. ५. विभ्रमस्त्वरया काले भूषा-स्थानविपर्ययः । यथाह शाक्यभिक्षुः—‘क्रोधः स्मितं च कुसुमाभरणादियाञ्जा तत्तर्जनं च सहसैव

अस्थाने विभ्रमादीनां विन्यासो विभ्रमो मतः ॥ १०४ ॥

यथा—

‘श्रुत्वायान्तं बहिः कान्तमसमाप्तविभूषया ।

भालेऽञ्जनं दृशोर्लाक्षा कपोले तिलकः कृतः ॥’

अथ ललितम्—

सुकुमारतयाङ्गानां विन्यासो ललितं भवेत् ।

यथा—

‘गुरुतरकलनूपुरानुनादं सललितनर्तितवामपादपद्मा ।

इतरदनतिलोलमादधाना पदमथ मन्मथमन्थरं जगाम ॥’

अथ मदः—

मदो विकारः सौभाग्ययौवनाद्यवलेपजः ॥ १०५ ॥

यथा—

‘मौ गर्वमुद्रह कपोलतले चकास्ति

कान्तस्वहस्तलिखिता मम मञ्जरीति ।

त्वरयेत्यर्थः । तत्र प्रथमेनादिपदेन उत्सवादेः, द्वितीयादिपदेन दयिताभिसरणादेः, तृतीयेन लाक्षादेर्ग्रहणम् ॥ असमाप्तविभूषया कान्तया । विन्यासोऽप्रचण्डविक्षेपः ॥ गुरुतरेति । प्रथमपादः क्रियाविशेषणार्थकः । इतरत् दक्षिणम् । अनतिलोलमनतिचञ्चलम् ॥ यौवनादीत्यादिपदेनालंकारादेर्ग्रहणम् ॥ मा गर्वमिति । ‘मम कपोलतले’ इत्यन्वयः । ईदृशीनां मञ्जरीणाम् । वैरी शत्रुरिव, तव तावत्कपो-

विडम्बनं च । आक्षिप्य कान्तवचनं लपनं सखीनां निष्कारणेच्छितगतं खलु विभ्रमः स्यात् ॥’ शिणि-  
रपि—‘साङ्गभङ्गं विकारेण सकटाक्षविलोकनैः । केशसंयमनव्याजाद्वाहुमूलप्रदर्शनैः ॥ मेखलादिप्रक-  
टनैः स्तननाभिप्रदर्शनैः । अभिलाषप्रकटनैर्विभ्रमः परिकीर्तितः ॥’ इति ग.

१. ग-पुस्तके तु ‘श्रुत्वा—’ इति श्लोकस्य स्थाने ‘अ[ङ्गा]गते शशिनि पेशलकान्तिदूतीसंलापसंचलि-  
तलोचनमानसाभिः । अग्राहि [मण्डन]विधिर्विपरीतभूषाविन्यासहासितसखीजनमङ्गनाभिः ॥’ इति  
दृश्यते. २. ‘सुकुमाराङ्गविन्यासो मसृणो ललितं भवेत् ।’ इति ग. ३. ‘सभ्रमङ्गं करकिसलयावर्तनैराल-  
पन्ती सा पश्यन्ती ललितललितं लोचनस्याञ्चलेन । विन्यस्यन्ती चरणकमले लोलया स्वरपातैर्निःसंगीतं  
प्रथमवयसा नर्तिता पङ्कजाक्षी ॥’ यद्वा, ‘सद्यः पुरोपरिसरेऽपि शिरीषमृद्वी गत्वा जवात्रिचतुराणि  
पदानि सीता । गन्तव्यमस्ति कियदित्यसकृद्बुवाणा रामाश्रुणः कृतवती प्रथमावतारम् ॥’ इत्युदाहरणा-  
न्तरे ग-पुस्तके. ४. ‘मधुपानमदप्रायस्तारुण्यातिशयोद्भवः । विकारो यौवने स्त्रीणां तं वदन्ति मदं  
बुधाः ॥’ इति ग. ५. ‘आलापः स्मितकौमुदीसहचरो दृष्टिः प्रहर्षोल्लसद्भूतुल्याध्वरदीक्षिता चरणयोन्यासः  
समे भङ्गुरः । वेषेषु क्षणिकाः स्पृहा मदविधावद्वैतवादाश्च ते त्वद्ध्यानैकविकारसुर्भुमदप्रायो मदः  
स्फूर्जन्ति ॥’ इत्युदाहरणान्तरं ग-पुस्तके.

अन्यापि किं न खलु भाजनमीदृशीनां  
वैरी न चेद्भवति वेपथुरन्तरायः ॥'

अथ विहृतम्—

वैक्तव्यकालेऽप्यवचो व्रीडया विहृतं मतम् ।

यथा—

‘दूरागतेन कुशलं पृष्ट्वा नोवाच सा मया किञ्चित् ।

पर्यश्रुणी तु नयने तस्याः कथयांबभूवतुः सर्वम् ॥’

अथ तपनम्—

तपनं प्रियविच्छेदे स्मरवेगोत्थचेष्टितम् ॥ १०६ ॥

यथा मम—

‘श्वासान्मुञ्चति, भूतले विलुठति, त्वन्मार्गमालोकते,

दीर्घं रोदिति, विक्षिपत्यत इतः क्षामां भुजावल्लीरम् ।

किञ्च, प्राणसमान, काङ्क्षितवती स्वप्नेऽपि ते संगमं

निद्रां वाञ्छति, न प्रयच्छति पुनर्दग्धो विधिस्तामपि ॥’

लतले एकैव मञ्जरी यदृच्छयापि भवितुमर्हति, तेन सौभाग्यातिशयो न नियमतः प्रतीयत इति गर्वो नोचित एव । ईदृशीनामिति बहुवचनेन सौभाग्यातिशयः सूचितः ॥ सर्वमिति । मम प्रवासे दुःखातिशयमागमने हर्षातिशयं चेत्यर्थः ॥ स्मरवेगोत्थेति । कामोद्वेगजनितेत्यर्थः ॥ श्वासानिति । प्रवासिनं प्रति सख्युक्तिरियम् । हे प्राणसमान, दग्धो निर्दयः । तां निद्राम् ॥ तेषां द्रुमाणां फलमित्य-

1. अन्येति । सखीं प्रति सख्या उक्तिरियम् । चेद्यदि वेपथुः स्पर्शसंज्ञातसात्त्विक-भावविशेषः वैरी मञ्जरीरचनाविघटकत्वेन सफल इव अन्तरायो विज्ञो न भवति, तदा अन्यापि माहृश्यपि ईदृशीनां त्वत्कपोलतललिखितया मञ्जरी सदृशीनामनेकासां मञ्जरीणां भाजनं पात्रं किं न खलु भवति । भवत्येवेत्यर्थः ॥

2. अत इति । अत इतः । इतस्तत इत्यर्थः ॥

3. तामपीति । विधिः तस्यै निद्रामपि न प्रयच्छति, यत्र तव समागमः स्यात् ॥

१. ‘विकृतम्’ घ. २. ‘प्राप्तकालं न यद्दूयाद्व्रीडया विहृतं हि तत्’ इति ग. ३. ‘विकृतम्’ घ. ४. ग-पुस्तके तु ‘दूरागतेन-’ इत्यस्य स्थाने ‘पादाङ्गुष्ठेन भूमिं किसलयरुचिना सापदेशं लिखन्ती भूयो भूयोः क्षिपन्ती मयि सितशबले लोचने लोलतारे । वक्त्रं ह्रीनम्रमीषत्फुरदधरपुटं वाक्यगर्भं दधाना यन्मां नोवाच किञ्चित्स्थितमपि पुरतो मानसं तदुनोति ॥’ इति श्लोकोऽस्ति. ५. ‘अथ-’ इत्यादिः ‘-तामपि ॥’ इत्यन्तः पाठो नास्ति ग-पुस्तके.

अथ मौग्ध्यम्—

अज्ञानादिव या पृच्छा प्रतीतस्यापि वस्तुनः ।

वल्लभस्य पुरः प्रोक्तं मौग्ध्यं तत्तत्त्ववेदिभिः ॥ १०७ ॥

यथा—

‘के द्रुमास्ते क वा ग्रामे सन्ति केन प्ररोपिताः ।

नाथ मत्कङ्कणन्यस्तं येषां मुक्ताफलं फलम् ॥’

अथ विक्षेपः—

भूषाणामर्धरचना मिथ्या विष्वगवेक्षणम् ।

रहस्याख्यानमीपच्च विक्षेपो दयितान्तिके ॥ १०८ ॥

यथा—

‘धम्मिल्लमर्धमुक्तं कलयति तिलकं तथासकलम् ।

किञ्चिद्वदति रहस्यं चकितं विष्वग्विलोकते तन्वी ॥’

अथ कुतूहलम्—

रम्यवस्तुसमालोके लोलता स्यात्कुतूहलम् ।

यथा—

‘प्रसाधिकालम्बितमग्रपादमाक्षिप्य काचिद्वरागमेव ।

उत्सृष्टलीलागतिरा गवाक्षादलक्तकाङ्क्षां पदवीं ततान ॥’

नवयः ॥ मिथ्या निष्कारणम् । विष्वक् सर्वतः । रहस्याख्यानं गुह्यभाषणम् ॥  
धम्मिल्लं वदकेशसमूहम् । असकलं खण्डितम् ॥ लोलता सतृष्णत्वम् ॥ प्रसाधि-  
का मण्डनकर्त्री, तथा आलम्बितं धारितम् । द्रवरागमशुष्कलाक्षारसम् । अलक्तकाङ्क्षां  
लाक्षाचिह्नम् । पदवीं पन्थानम् । अत्र हरदर्शनाय कस्याश्चिद्रागातिशयः कुतूहलम् ॥

१. इदं पद्यं कुमारसंभवस्य सप्तमसर्गोऽपि ॥

१. ‘बाल्ये गते वचोभङ्गी रामाणां कान्तसंनिधौ । हारमौक्तिकमालेव तन्मौग्ध्यं परिकीर्तितम् ॥’ इति  
ग. २. ग-पुस्तके तु ‘यदि चूनस्य मञ्जरीं सख्यः संनिहितः स्वरः । मञ्जरीं तत्कथं सौख्यं मनागपि न  
दृश्यते ॥’ ‘सख्यं किमन्यदेशेऽपि विद्यते मृगलाञ्छनः । एवमादिवचो बाल्ये व्यतीते मौग्ध्यमुच्यते ॥’  
‘यतः प्रभृत्तहं सख्यः शिरीषकुसुमैर्हता । ततः प्रभृति मे शूलं हृदि तन्मौग्ध्यमीरितम् ॥’ आचा-  
र्यस्तु—‘स्त्रीणां स्वभावमेव मौग्ध्यं मन्यते ।’ इति. ३. ‘अन्यथा वेषविन्यासो विकाराद्यो भवेत्त्रियाम् ।  
तमामनन्ति विक्षेपं श्रीशाल्यकपिलादयः ॥’ इति ग. ४. ‘चकार काचित्स्मृतचन्दनाङ्गे काञ्ची-  
कलापं स्तनभारपृष्ठे । प्रियं प्रति प्रेषितचित्तवृत्तिर्नितम्बविम्बे चापलं च हारम् ॥’ इति ग. ५. अनुरा-  
गकाल एव प्रियतमोपसर्पणं कुतूहलम् ॥ यथाह भरतः—‘कुतूहलं रम्यदृष्टौ चापलं परिकीर्तितम् ।’  
इति ग. ६. ग-पुस्तके तु ‘पारावत इवानङ्गमोहिते कूजति प्रिये । पश्य कौतुकिनी जाया समीपमुप-  
सर्पति ॥’ इत्युदाहरणम्.

अथ हसितम्—

हसितं तु वृथाहासो यौवनोद्भेदसंभवः ॥ १०९ ॥

यथा—

‘अकस्मादेव तन्वङ्गी जहास यदियं पुनः ।

नूनं प्रसूनबाणोऽस्यां स्वाराज्यमधितिष्ठति ॥

अथ चकितम्—

कुतोऽपि दयितस्याग्रे चकितं भयसंभ्रमः ।

यथा—

‘त्रस्यन्ती चलशफरीविघट्टितोरु-

र्वामोरुरतिशयमाप विभ्रमस्य ।

क्षुभ्यन्ति प्रसभमहो विनापि हेतो-

र्लीलाभिः किमु सति कारणे तरुण्यः ॥’

अथ केलिः—

विहारे सह कान्तेन क्रीडितं केलिरुच्यते ॥ ११० ॥

यथा—

‘व्यपोहितुं लोचनतो मुखानिलैरपारयन्तं किल पुष्पजं रजः ।

पयोधरेणोरसि काचिदुन्मनाः प्रियं जघानोन्नतपीवरस्तनी ॥’

यौवनोद्भेदो यौवनादित्युत्पत्तिः ॥ अकस्मात्कारणं विना । स्वाराज्यं स्वर्गवदधिका-  
रम् । अधितिष्ठति कुरुते ॥ कुतोऽपीति । अलक्षितकारणादित्यर्थः । भयसंभ्रमः  
भयेनातिचाञ्चल्यम् ॥ विभ्रमस्य भ्रमणविशेषस्य । क्षुभ्यन्ति भयव्याकुला भवन्ति ।  
किमु सुतरामित्यर्थः ॥ विहारे इति । कान्तेन सह क्रियमाणे विहारे सति यन्ना-  
यिकायाः क्रीडितं सा केलिरित्यर्थः ॥ व्यपोहितुं निरसितुम् । अपारयन्तमशक्नुव-

१. किलेति । किलेल्यलीके । वस्तुतस्तदास्यस्पर्शलोभादपारयन्तमित्यर्थः ॥

१. ‘आकस्मिकं तु हसितं यौवनादिविकारजम् ॥’ इति ग. २. ‘अधिगच्छति’ ग. ३. ‘त्रासेन  
लज्जया वापि निजवह्मभसंनिधौ । संभ्रमातिशयो यस्तचकितं सूत्रकृन्मतम् ॥’ इति ग. ४. ग-पुस्तके  
तु ‘तत्र त्रासेन यथा—‘परिस्फुरन्मीनविघट्टितोरवः स्वरङ्गनाम्नासविलोलदृष्टयः । उपाययुः  
कम्पितपाणिपल्लवाः सखीजनस्यापि विलोकनीयताम् ॥’ लज्जया यथा—‘अभिमुनि सहसा हृते  
परस्या घनमरुता जघनांशुकैकदेशे । चकितमवसनोर सत्रपायाः प्रतियुवतीरपि विसयं निनाय ॥’  
इत्युदाहरणे. ५. ‘बह्वर्धनेन सहैकान्ते कान्तायाः क्रीडितेषु यः । चुम्बनालिङ्गनादीनां विशेषः  
केलिरुच्यते ॥’ इति ग. ६. ‘मदनशरहतस्योपांशु कान्ता समन्तादुपरि निरवलम्बा प्रेयसो निष्पपात ।  
सपदि स पतिरेनामालिलिङ्गे चुम्बने सरशरविनिपातं केवलं पुण्यमाजाम् ॥’ इति ग.



अथ मुग्धाकन्ययोरनुरागेज्जितानि—

दृष्ट्वा दर्शयति व्रीडां संमुखं नैव पश्यति ।

प्रच्छन्नं वा भ्रमन्तं वातिक्रान्तं पश्यति प्रियम् ॥ १११ ॥

बहुधा पृच्छ्यमानापि मन्दमन्दमधोमुखी ।

सगद्गदस्वरं किञ्चित्प्रियं प्रायेण भाषते ॥ ११२ ॥

अन्यैः प्रवर्तितां शश्वत्सावधाना च तत्कथाम् ।

शृणोत्यन्यत्र दत्ताक्षी प्रिये बालानुरागिणी ॥ ११३ ॥

अथ सकलानामपि नायिकानामनुरागेज्जितानि—

चिराय सविधे स्थानं प्रियस्य बहु मन्यते ।

विलोचनपथं चास्य न गच्छत्यनलंकृता ॥ ११४ ॥

क्वापि कुन्तलसंव्यानसंयमव्यपदेशतः ।

बाहुमूलं स्तनौ नाभिपङ्कजं दर्शयेत्स्फुटम् ॥ ११५ ॥

आच्छादयति वागाद्यैः प्रियस्य परिचारकान् ।

विश्वसित्यस्य मित्रेषु बहु मानं करोति च ॥ ११६ ॥

सखीमध्ये गुणान्ब्रूते स्वधनं प्रददाति च ।

सुप्ते स्वपिति दुःखेऽस्य दुःखं धत्ते सुखे सुखम् ॥ ११७ ॥

स्थिता दृष्टिपथे शश्वत्प्रिये पश्यति दूरतः ।

न्तम् ॥ अनुरागेज्जितानि अनुरागसूचकचेष्टितानि । प्रच्छन्नं भित्त्यादिव्यवहितम् । अतिक्रान्तं दूरे गच्छन्तम् । तत्कथां प्रियकथाम् । कुन्तलेति । केशसमूहबन्धनच्छलेनेत्यर्थः । आच्छादयति वशीकरोति । वाक् प्रियवचनम् । आद्य-

1. बहुधेति । कामसूत्रेऽप्युक्तम्—‘पृष्ट्वा च किञ्चित्समितमव्यक्ताक्षरमनवसितार्थं च मन्दं मन्दमधोमुखी कथयति ।’ इति ॥

2. कुन्तलेति । कुन्तलः केशपाशः । संवीयतेऽनेनेति संव्यानम् । ‘व्येञ् संवरणे’ । ल्युट् । ‘संव्यानमुत्तरीयं च’ इत्यमरः । तयोर्यः संयमो यथोचितन्यासस्तद्व्यपदेशतस्तद्व्याजादिति वास्तवार्थः ॥

3. आच्छादयतीति । कामसूत्रेऽप्युक्तम्—‘परिजनानवष्टभ्य तास्ताश्च लीला दर्शयति, तन्मित्रेषु विश्वसिति, वचनं चैषां बहु मन्यते करोति च, तत्परिचारकैः सह प्रीतिं संकथां द्यूतमिति च करोति ।’ इत्यादि ॥

4. स्थितेति । कामसूत्रेऽप्युक्तम्—‘दूरे स्थिता, पश्यतु मामिति मन्यमाना परिजनं समदनविकारमाभाषते ।’ इति ॥

आभाषते परिजनं संमुखं सरविक्रियम् ॥ ११८ ॥  
 यत्किंचिदपि संवीक्ष्य कुरुते हसितं मुधा ।  
 कर्णकङ्कयनं तद्वत्कवरीमोक्षसंयमौ ॥ ११९ ॥  
 जृम्भते स्फोटयत्यङ्गं बालमाश्लिष्य चुम्बति ।  
 भाले तथा वयस्याया रचयेत्तिलकक्रियाम् ॥ १२० ॥  
 अङ्गुष्ठाग्रेण लिखति सकटाक्षं निरीक्षते ।  
 दशति स्वाधरं चापि ब्रूते प्रियमधोमुखी ॥ १२१ ॥  
 न मुञ्चति च तं देशं नायको यत्र दृश्यते ।  
 आगच्छति गृहं तस्य कार्यव्याजेन केनचित् ॥ १२२ ॥  
 दत्तं किमपि कान्तेन धृत्वाङ्गे मुहुरीक्षते ।  
 नित्यं हृष्यति तद्योगे वियोगे मलिना कृशा ॥ १२३ ॥  
 मन्यते बहु तच्छीलं तत्प्रियं मन्यते प्रियम् ।  
 प्रार्थयत्यल्पमूल्यानि सुप्ता न परिवर्तते ॥ १२४ ॥  
 विकारान्साच्चिकानस्य संमुखी नाधिगच्छति ।  
 भाषते सूनृतं स्निग्धामनुरक्ता नितम्बिनी ॥ १२५ ॥  
 एतेष्वधिकलज्जानि चेष्टितानि नवस्त्रियाः ।  
 मध्यव्रीडानि मध्यायाः संसमानत्रपाणि तु ॥ १२६ ॥  
 अन्यस्त्रियाः प्रगल्भायास्तथा स्युर्वारयोषितः ।

दिङ्मात्रं यथा—

‘अन्तिकगतमपि मामियमलोकयन्तीव हन्त दृष्ट्वापि ।

पदादन्नवस्त्रादिदानानां ग्रहणम् । अस्य प्रियस्य । **संमुखमिति** परिजनस्य विशेष-  
 णम् । तद्योगे प्रियसंगमे । तच्छीलं प्रियचरित्रम् । तत्प्रियं प्रियाभीष्टं वस्तु ।  
 प्रार्थयतीति परस्मैपदम्, आत्मनेपदस्य प्रायिकत्वात् । अधिगच्छति प्रकाशयति ।  
 सूनृतं प्रियसत्यवचनम् । स्निग्धां वयस्याम् । ‘स्निग्धम्’ इति पाठे स्नेहव्यञ्जकं

1. यदिति । कामसूत्रेऽप्युक्तम्—‘यत्किंचिद्दृष्ट्वा विहसितं करोति ।’ इति ॥
2. बालमिति । कामसूत्रेऽप्युक्तम्—‘बालस्याङ्गगतस्यालिङ्गनं चुम्बनं च करोति ।’ इति ॥
3. भाल इति । कामसूत्रेऽप्युक्तम्—‘परिचारिकायाश्च तिलकं रचयेत् ।’ इति ॥

सरसनखक्षतलक्षितमाविष्कुरुते भुजामूलम् ॥'

तथा—

लेख्यप्रस्थापनैः स्निग्धैर्वीक्षितैर्मृदुभाषितैः ॥ १२७ ॥

दूतीसंप्रेषणैर्नार्या भावाभिव्यक्तिरिष्यते ।

दूत्यश्च—

दूत्यः सखी नटी दासी धात्रेयी प्रतिवेशिनी ॥ १२८ ॥

बाला प्रव्रजिता कारुः शिल्पिन्याद्याः स्वयं तथा ।

कारु रजकीप्रभृतिः । शिल्पिनी चित्रकारादिस्री । आदिशब्दात्ताम्बूलिकगान्धिकस्त्रीप्रभृतयः ।

तत्र सखी यथा—'श्वासान्मुञ्चति—' इत्यादि ( १३६ पृ. )

स्वयंदूती यथा मम—

'पन्थिअ पिआसिओ विअ लच्छीअसि जासि ता किमणत्तो ।

ण मणं वि वारओ इध अत्थि घरे घणरसं पिअन्ताणं ॥'

यथा स्यात्तथा भाषत इत्यर्थः ॥ सरसनखक्षतेन आर्द्रनखाघातेन लक्षितं चिह्नितम् ॥ लेख्यप्रस्थापनं यथा—'विज्ञप्तिरेषा मम जीवबन्धो तत्रैव नेया दिवसाः कियन्तः । संप्रत्ययोग्यस्थितिरेष देशः करा यदिन्द्रोरुपतापयन्ति ॥' पन्थिअ इति । 'पान्थ पिपासित इव लक्ष्यसे यासि तत्किमन्यत्र । न मनागपि वारक इहास्ति गेहे घनरसं पिबताम् ॥' इति संस्कृतम् । पिपासा जलतृष्णा । पक्षे—

१. प्रव्रजितेति । इह प्रव्रजिताशब्देन श्रमणाक्षपणारक्तपट्टिकादयस्तद्विशेषा अपि ग्राह्याः । कारुस्तक्षादीनां योषित् । 'तक्षा च तन्तुवायश्च नापितो रजकस्तथा । पञ्चमश्च-मेकारश्च कारवः शिल्पिनो मताः ॥' इति ॥

२. ताम्बूलिकेति । ताम्बूलं शिल्पमस्येति ताम्बूलिकः । एवं गान्धिकः । एतदादीनां स्त्रियो हि प्रगल्भा निष्णाता अप्रतिषिद्धगमनाश्च भवन्ति । वात्स्यायनोऽप्याह—'विध-वेक्षणिका दासी भिक्षुकी शिल्पकारिका । प्रविशत्याशु विश्वासं दूतीकार्यं च विन्दति ॥' गृहमिति शेषः ॥

३. पन्थीति । गीतिरियम् । तदुक्तम्—'गाथाद्वितीयतुर्यावष्टादशमात्रकौ यदा भवतः । मात्राषष्टिशरीरा प्रोक्ता सा गीतिरिह फणिपतिना ॥' इति वाणीभूषणकाराः ॥

१. ग-पुस्तके तु 'अथ सुग्राह्ययोः—' इत्यारभ्य—'भुजामूलम् ।' इत्यन्तो ग्रन्थो न दृश्यते. २. 'तथा' ग-पुस्तके नास्ति. ३. 'लेख-' ग. ४. 'चैव तथा संदेशभाषणैः' ग. ५. 'दूत्यः सप्तविधाः प्रायो धात्रेयी प्रतिवेशिनी' इति ग. ६. 'शिल्पिनी-' इत्यारभ्य 'इत्यादि' इत्यन्त पाठो ग-पुस्तके नास्ति.

एताश्च नायिकाविषये नायकानामपि दूत्यो भवन्ति ।

दूतीगुणानाह—

कलाकौशलमुत्साहो भक्तिश्चित्तज्ञता स्मृतिः ॥ १२९ ॥

माधुर्यं नर्मविज्ञानं वाग्मिता चेति तद्गुणाः ।

एता अपि यथौचित्यादुत्तमाधममध्यमाः ॥ १३० ॥

एता दूत्यः ।

अथ प्रतिनायकः—

धीरोद्धतः पापकारी व्यसनी प्रतिनायकः ।

यथा रामस्य रावणः ।

अथोद्दीपनविभावाः—

उद्दीपनविभावास्ते रसमुद्दीपयन्ति ये ॥ १३१ ॥

ते च—

आलम्बनस्य चेष्टाद्या देशकालादयस्तथा ।

संभोगेच्छा । घनरसं जलम्, पक्षे—संभोगसुखम् । पिबतामनुभवताम् । यद्वा घनो निबिडो रसो रागो यत्र सोऽधरस्तम् ॥ एता अनन्तरोक्ताः सख्यादयः ॥ तद्गुणाः दूतीगुणाः ॥ व्यसनं द्विविधम्—कामजं कोपजं च । तद्योगाद् व्यसनान्याह सनुः—‘कामजेषु प्रसक्तो हि व्यसनेषु महीपतिः । वियुज्यतेऽर्थधर्माभ्यां क्रोधजेष्व्वात्मनैव तु ॥ मृगयाक्षो दिवास्वप्नः परिवादः स्त्रियो मदः । तौर्यत्रिकं वृथाट्वा च कामजो दशको गणः ॥ पैशुन्यं साहसं द्रोह ईर्ष्यासूयार्थदूषणम् । वाग्दण्डजं च पारुष्यं क्रोधजोऽपि गणोऽष्टकः ॥’ ( ७. अ. ) अक्षो द्यूतक्रीडा । तौर्यत्रिकं नृत्यगीतवाद्यानि त्रीणीति दश । पैशुन्यं अविज्ञातपरदोषाविष्करणम् । साहसं साधोर्बन्धनादिना निग्रहः । द्रोहो जिघांसा । ईर्ष्या परगुणासहिष्णुता । असूया परगुणेषु दोषाविष्करणम् । अर्थदूषणं अर्थानामपहरणम्, देयानामदानं च ॥ उद्दीपयन्ति परिपोषा-

१. एता इति । वात्स्यायनो दूतीकर्माण्यप्याह—‘विद्वेषं ग्राहयेत्पत्न्यौ रमणीयानि वर्णयेत् । चित्रान्मुरतसंभोगानन्यासामपि दर्शयेत् ॥ नायकस्यानुरागं च पुनश्च रतिकौशलम् । प्रार्थनां चाधिकस्त्रीभिरवष्टम्भं च वर्णयेत् ॥’ श्लाघनीयया चास्य प्रच्छन्नं संयोगं भूतमभूतपूर्वं वा वर्णयेत् । अवष्टम्भं नायिकाविषयं निश्चयम् ॥

१. ‘एताश्च—’ इति फक्किका नास्ति ग-पुस्तके. २. ‘दूती—’ इत्यारभ्य ‘—दूत्यः’ इत्यन्तः पाठो ग-पुस्तके नास्ति. ३. ‘ते चोद्याननभङ्गालचन्द्रशूङ्गस्तादयः’ । यथा—‘वियदलि—’ इत्यादि । इत्यधिकं ग. पुस्तके. ४. ‘आलम्बनस्य—’ इत्यादि—‘अनुभावाः’ इत्यन्तः पाठो ग-पुस्तके नास्ति.

चेष्टाद्या ईत्याद्यशब्दाद्रूपभाषणादयः । कालादीत्यादिशब्दाच्चन्द्रचन्दनकोकिलालापभ्रमरझङ्कारादयः ।

तत्र चन्द्रोदयो यथा मम—

‘करमुदयमहीधरस्तनाग्रे गलिततमःपटलांशुके निवेश्य ।

विकसितकुमुदेक्षणं विचुम्बत्ययममरेशदिशो मुखं सुधांशुः ॥’

यो यस्य रसस्योद्दीपनभावः स तत्स्वरूपवर्णने वक्ष्यते ।

अथानुभावाः—

उद्बुद्धं कारणैः स्वैः स्वैर्बहिर्भावं प्रकाशयन् ॥ १३२ ॥

लोके यः कार्यरूपः सोऽनुभावः काव्यनाट्ययोः ।

यैः खलु लोके सीतादिचन्द्रादिभिः स्वैः स्वैरालम्बनोद्दीपनकारणैरामादेरन्तरुद्बुद्धं रत्यादिकं बहिः प्रकाशयन्कार्यमित्युच्यते, स काव्यनाट्ययोः पुनरनुभावः ।

कः पुनरसावित्याह—

उक्ताः स्त्रीणामलंकारा अङ्गजाश्च स्वभावजाः ॥ १३३ ॥

तद्रूपाः सात्त्विका भावास्तथा चेष्टाः परा अपि ।

तद्रूपा अनुभावस्वरूपाः । तत्र यो यस्य रसस्यानुभावः स तत्स्वरूपवर्णने वक्ष्यते ।

तिशयं नयन्ति । आलम्बनस्य नायिकादेः । चेष्टा नेत्रविक्षेपादिः ॥ करं किरणं पाणिं च । अमरेशदिशः प्राच्याः । उद्बुद्धमिति विवृणोति—यः खल्विति । बहिः प्रकाशयन् अनुमापयन् ॥ अङ्गजा भावादयस्त्रयः । स्वभावजा लीलादयोऽष्टादश । शोभाकान्त्यादीनां रत्यादिप्रकाशकत्वाभावाच्चानुभावरूपता । चेष्टा

१. करमिति । अयं सुधांशुः शशी (नायकश्च) गलितं च्युतं तमःपटलं तिमिरवितानमेव (तद्वच्च) अंशुकं वसनं यस्य तथाभूते उदयमहीधर उदयाचल एव (तद्वच्च) स्तनः पयोधरस्तदग्रे करं किरणं (पाणिं च) निवेश्य । करेण स्तनाग्रमवलम्ब्येति तत्त्वम् । अमरेशदिशः पूर्वाशायाः (नायिकायाश्च) विकसितानि प्रफुल्लानि कुमुदानि कैरवाण्येव (तद्वच्च) ईक्षणे नयने यथा तथा मुखं प्राचीप्रारम्भलक्षणं (वदनं च) चुम्बति । चुम्बनं संबन्धः वदनसंयोगविशेषश्चेति ॥ अत्र वि-उपसर्गो मन्दप्रयोजनः ॥

१. ‘चेष्टादि’ क-ख. २. ‘इत्यादि’ क. ३. ‘आलाप’ इति क-पुस्तके नास्ति. ४. ‘अत्र’ क. ५. ‘वागङ्गसत्त्वाभिनयैर्यस्मादर्थो विभाव्यते । वागङ्गोपाङ्गसंयुक्तः सोऽनुभाव इति स्मृतः ॥’ इति ग. ६. ‘यः खलु’ इत्यादिः—‘आह’ इत्यन्तः पाठो ग-पुस्तके नास्ति. ७. ‘अन्तः’ इति क-पुस्तके नास्ति. ८. ‘तद्रूपाः’—इत्यादिः ‘सात्त्विकाः’ इत्यन्तः पाठो ग-पुस्तके नास्ति.



तत्र सात्त्विकाः—

विकाराः सत्त्वसंभूताः सात्त्विकाः परिकीर्तिताः ॥ १३४ ॥

सत्त्वं नाम स्वात्मविश्रामप्रकाशकारी कश्चनान्तरो धर्मः ।

सत्त्वमात्रोद्भवत्वात्ते भिन्ना अप्यनुभावतः ।

‘गोबलीवर्दन्यायेन’ इति शेषः ।

के त इत्याह—

स्तम्भः खेदोऽथ रोमाञ्चः स्वरभङ्गोऽथ वेपथुः ॥ १३५ ॥

वैवर्ण्यमश्रु प्रलय इत्यष्टौ सात्त्विकाः स्मृताः ।

तत्र

स्तम्भश्चेष्टाप्रतीघातो भयहर्षामयादिभिः ॥ १३६ ॥

वपुर्जलोद्गमः खेदो रतिधर्मश्रमादिभिः ।

हर्षाद्भुतभयादिभ्यो रोमाञ्चो रोमविक्रिया ॥ १३७ ॥

मदसंमदपीडाद्यैर्वैस्वर्यं गद्गदं विदुः ।

नायकस्य नेत्रविक्षेपादयः । पराः सात्त्विकविकारभिन्नाः ॥ सत्त्वमिति । स्वात्मनि एव विश्रामो यस्य स रसादिः, तस्य प्रकाश उद्बोधस्तत्कारी । प्रागुक्तमपि सत्त्व-लक्षणं ( ७८ पृ० ) शिष्याणां विविधव्युत्पत्तयै प्रकारान्तरेण पुनरुक्तम् । ते सात्त्विकविकाराः । भिन्ना अपीति । अपिना अभिन्ना इत्यस्य लाभः । ननु मेदामेदयोर्विरोध इत्यत आह—गोबलीवर्देति । तथा चानुभावत्वावच्छिन्नप्रतियोगिताकमेदाभावेन सहानुभावत्वसमानाधिकरणधर्मावच्छिन्नप्रतियोगिताकभेदस्य समावेशः । यथा बलीवर्दे गोत्वावच्छिन्नप्रतियोगिताकमेदाभावेन सह गोत्वसमानाधिकरणधेनुत्वादिधर्मावच्छिन्नप्रतियोगिताकभेदस्येति भावः । ‘विभावा अनुभावाश्च सात्त्विकव्यभिचारिणः ।’ इत्यादौ सात्त्विकभावस्य पृथगुपन्यासेनानुभावातिरिक्तत्वशङ्कानिरासार्थमिह पृथगुपादानम् ॥ प्रतीघातः प्रतिबन्धः । वपुषो जलोद्गमः । रोम्णो विक्रिया

१. ‘अत्र’ क. २. ‘सत्त्वमात्रोद्भवा भावाः’ इति ग. ३. ‘अत्र’ क. ४. ‘भयहर्षानुरागतः’ यथा—‘अधीराक्ष्याः कटाक्षा वः श्रेयसे सन्तु जिष्णवः । युवानस्तत्र तत्रैव यत्पार्तैर्लिखिता इव ॥ खेदो यथा—‘वपुर्जलोद्गमः खेदो रतितापश्रमादिभिः’ । यथा—‘कान्तानां कृतपुलकः स्वान्तराले वक्त्रेषु च्युततिलकेषु मौक्तिकाभः । आपेदे श्रमसलिलोद्गमो विभूषां रम्याणां विकृतिरपि श्रियं तनोति ॥’ इति ग. ५. अथ रोमाञ्चः—‘रोमाञ्चः प्रोद्गमो रोम्णां रोमहर्षादिभिस्तनौ । यथा—‘प्रयःकरतल्लक्षणा...पुलकोत्कराः । मियागण्डस्थले भान्ति हर्षवीजाङ्कुरा इव’ ॥ अत्राचार्यास्तु—‘यत्र यत्र रसोत्कर्षः श्रूयते दृश्यतेऽपि वा । स्वप्रीत्यभिगमेनासौ रोमाञ्चः सर्वभावजः ॥’ इति ग. ६. स्वरभङ्गो यथा—‘गद्गदो विस्तरत्वं च वैस्वर्यं प्रमदादिभिः ।’ यथा—‘उन्मादिको किल ककुप्कणनोज्ज्वलानि संवाद्यमानकुररीगणकूजितानि । संभ्रान्तगद्गदविभिन्नमृदुस्वराणि चेतो हरन्ति वचनानि सरोरुहाक्ष्याः ॥’ इति ग.

रागद्वेषश्रमादिभ्यः कम्पो गात्रस्य वेपथुः ॥ १३८ ॥

विषादमदरोषाद्यैर्वर्णान्यत्वं विवर्णता ।

अश्रु नेत्रोद्भवं वारि क्रोधदुःखप्रहर्षजम् ॥ १३९ ॥

प्रलयः सुखदुःखाभ्यां चेष्टाज्ञाननिराकृतिः ।

येथा मम—

‘तनुस्पर्शादस्या दरमुकुलिते हन्त नयने

उदञ्चद्रोमाञ्चं व्रजति जडतामङ्गमखिलम् ।

कपोलौ घर्माद्रौ ध्रुवमुपरताशेषविषयं

मनः सान्द्रानन्दं स्पृशति झटिति ब्रह्म परमम् ॥’

एवमन्यत् ।

उद्गमः । वैस्वर्यं स्वरविकारः । सुखदुःखाभ्यामिति । सुखेन दुःखेन वेत्यर्थः ॥ ब्रह्म परममिति । ब्रह्मनिविष्टचेतसो यथा चेष्टाबाह्यज्ञाननिरासो भवति तथा नायिकानि-विष्टचेतसोऽपीति भावः । अत्र स्तम्भस्वेदरोमाञ्चप्रलयाः ॥ एवमन्यदिति । ‘बाले नाथ विमुञ्च मानिनि रुषम्—’ (११३ पृ.) इत्यत्र स्वरभङ्गः । ‘मा गर्वमुद्वह—’ (१३५ पृ.)

१. तन्विति । अस्याः तनुस्पर्शात् गात्रसंपर्कात् नयने अक्षिणी दरमुकुलिते किञ्चिन्मु-कुलीभावमधिगते हन्त । अखिलं सकलमङ्गम् उदञ्चन्तः प्रादुर्भवन्तः रोमाञ्चा रोमविकारा यस्मिंस्तथाभूतं सत् जडतां जडत्वं व्रजति गच्छति । अत्र ‘नयने उदञ्चत्—’ इति ‘ईदूदेद्विवचनं प्रगृह्यम्’ इति सूत्रेण द्विवचनस्य प्रगृह्यसंज्ञायां ‘हुतप्रगृह्या अचि नित्यम्’ इति सूत्रेण प्रकृतिभावे प्रगृह्यहेतुकानुशासनिको विशेषः स त्वसकृदेव दोषावहः । ‘समुद्यद्रोमाञ्चम्’ इति पाठस्तु ज्यायान् । कपोलौ घर्माद्रौ स्वेदसलिलपिच्छिलौ भवतः । उपरतो विरतः अशेषविषयः सकलबाह्येन्द्रियव्यापारो यस्य तथाभूतं मनः झटिति सान्द्रानन्दं निविडानन्दरूपं परमं सर्वोत्कृष्टं ब्रह्म स्पृशति साक्षात्करोति ध्रुवं नूनम् । ब्रह्मानन्दमनुभवतीवेति भावः ॥

१. ‘वेपथुर्यथा—रागरोषभयादिभ्यः कम्पो गात्रस्य वेपथुः । यथा—मा गर्वमुद्वह कपोलतले चकास्ति—’ इत्यादि । रागाद्यथा—वारंवारं तिरयति दृशोरुद्गमं बाष्पपूरस्तत्संकल्पोपहितजडिमस्तम्भन-भ्येति गात्रम् । सद्यः स्विद्यत्ययमविरतोत्कम्पलोलाङ्गुलीकः पाणिर्लैखाविधिषु नितरां कम्पते किं करोमि ॥ एवं रोषादिभिरुद्भवं ॥’ इति ग. २. ग-पुस्तके तु ‘विवर्णता’ इत्यसादमे ‘परिमृदित—’ इति श्लोको दृश्यते. ३. ग-पुस्तके तु ‘प्रहर्षजम्’ इत्यसादमे ‘यथा—शशाम वृष्ट्या मेघानामुत्सङ्गे तस्य भूशृतः । विरराम न रामस्य धारासंततिरधुनः ॥’ इति श्लोको वर्तते. ४. प्रलयो यथा—‘प्रलयो रागदुःखादेरिन्द्रियास्तमयो मतः’ । यथा—‘प्रेमाद्राः प्रणयस्पृशः—’ इत्यादि । इति ग. ५. ‘यथा—’ इत्यादिः ‘एवमन्यत्’ इत्यन्तः पाठो ग-पुस्तके नास्ति.

अथ व्यभिचारिणः—

विशेषादाभिमुख्येन चरणाद्व्यभिचारिणः ।

स्थायिन्युन्मग्ननिर्मग्नस्त्रयस्त्रिंशच्च तद्भिदाः ॥ १४० ॥

स्थिरतया वर्तमाने हि रत्यादौ निर्वेदादयः प्रादुर्भावतिरोभावाभ्या-  
मभिमुख्येन चरणाद् व्यभिचारिणः कथ्यन्ते ।

के त इत्याह—

निर्वेदावेगदैर्न्यश्रममदजडता औग्र्यमोहौ विबोधः

स्वप्नापस्मारगर्वा मरणमलसतामर्षनिद्रावहित्याः ।

औत्सुक्योन्मादशङ्काः स्मृतिमतिसहिता व्याधिसत्रासलज्जा

हर्षास्रयाविषादाः सधृतिचपलता ग्लानिचिन्तावितर्काः १४१

तत्र निर्वेदः—

तत्त्वज्ञानापदीष्यादेर्निर्वेदः स्वावमाननम् ।

दैर्न्यचिन्ताश्रुनिःश्वासवैवर्ण्योच्छ्वसितादिकृत् ॥ १४२ ॥

तत्त्वज्ञानान्निर्वेदो यथा—

‘मृत्कुम्भवालुकारन्ध्रपिधानरचनार्थिना ।

दक्षिणावर्तशङ्खोऽयं हन्त चूर्णीकृतो मया ॥’

इत्यत्र वेपथुः । ‘शोणं वीक्ष्य—’ ( ९९ पृ. ) इत्यत्र वैवर्ण्यमश्रु च ॥ विशेषादिति ।  
विभावानुभावापेक्षया आभिमुख्येन रसानुगुण्येन रत्यादौ रसरूपतया संगच्छमानाः ।  
उन्मग्ना बुद्बुदवत् झटिति प्रतीयमानत्वेन प्रादुर्भूताः । निर्मग्ना विलम्बप्रतीतिकत्वेन  
तिरोभूताः । त्रयस्त्रिंशदिति न्यूनसंख्याया व्यवच्छेदकम्, न त्वधिकसंख्यायाः । अत  
एवोक्तम्—‘हासक्रोधादयः शृङ्गारादौ व्यभिचारिणः’ इति । ( ७७ पृ० ) एतदर्थमत्र  
चकार उपन्यस्तः । तद्भिदा व्यभिचारिभावप्रकाराः । चरणात् मेलनात् ॥  
निर्वेदादीनां ज्ञानाय कार्यकारणकथनपुरःसरं तल्लक्षणमाह—तत्त्वेति । तत्त्वज्ञान-  
मिह देहविषयादावनुपादेयत्वज्ञानमेव, न तु जीवात्मपरमात्मनोरभेदज्ञानम् । तस्मि-  
न्सति मोक्ष एव न तु स्वावमाननम् । तत्कारणे वैराग्यादौ लक्षणा । प्रथमादिपदात्  
पुराणश्रवणादीनां द्वितीयादिपदात् स्वस्य कुकर्मोद्भावनादीनां ग्रहणम् ॥ मृदिति ।  
चूर्णीकृतः चूर्णाख्यद्रव्यविशेषीकृतः । विरक्तस्य दक्षिणावर्तशङ्खचूर्णेनकथनमसंगतमि-

I. निर्वेद इति । ‘चित्तस्य खेदो निर्वेदस्तत्त्वज्ञानोदयादिभिः ।’ इति केचित् ॥

१. ‘निर्वेदा(द)यस्त्रयस्त्रिंशद्व्यासंभवं रत्यादिस्थायिषु आविर्भावतिरोभावाभ्यामाभिमुख्येन चरणाद्  
व्यभिचारिण उच्यन्ते’ इति ग. २. ‘निर्वेदः’ इति नास्ति ग-पुस्तके. ३. ‘तत्र’ इत्यधिकं ग-पुस्तके.

अथावेगः—

आवेगः संभ्रमस्तत्र हर्षजे पिण्डिताङ्गता ।

उत्पातजे स्रस्तताङ्गे, धूमाद्याकुलताग्निजे ॥ १४३ ॥

राजविद्रवजादेस्तु शस्त्रनागादियोजनम् ।

गजादेः स्तम्भकम्पादि, पांसाद्याकुलतानिलात् ॥ १४४ ॥

इष्टाद्वर्षाः, शुचोऽनिष्टाज्ज्ञेयाश्चान्ये यथायथम् ।

तत्र शत्रुजो यथा—

‘अर्ध्यमर्ध्यमिति वादिनं नृपं सोऽनवेक्ष्य भरताग्रजो यतः ।

क्षत्रकोपदहनार्चिषं ततः संदधे दशमुदग्रतारकाम् ॥’

एवमन्यदूह्यम् ।

अथ दैन्यम्—

दौर्गत्याद्यैरनौजस्यं दैन्यं मलिनतादिकृत् ॥ १४५ ॥

त्युपमाकल्पनयायं निदर्शनालंकारः । तथा च मृत्कुम्भवालुकारन्ध्रपिधानवत्तुच्छं वैष-  
यिकमुखम् तस्य रचना अनुकूलव्यापारः तदर्थिना तत्कामेन । परमपुरुषार्थसाधन-  
तया दक्षिणावर्तशङ्खवदुपादेयो मनुष्यदेहः चूर्णीकृतः । जरया जर्जरीकृत इत्यर्थः । यद्वा  
रावणशक्त्या पतिते लक्ष्मणे श्रीरामस्य परिदेवनमिदम् । अयं लक्ष्मण एव दक्षिणाव-  
र्तशङ्खः मया चूर्णीकृतो विनाशितः, चूर्णाख्यद्रव्यविशेषीकृतश्च । कीदृशेन मया ।  
रावणवधादिरेव मृत्कुम्भवालुकारन्ध्रपिधानं तद्रचनाकामेन । अतिशयोक्त्यलंकारोऽयं  
रूपकोपपादकः । अत्र पक्षे आपज्जन्यं निर्वेदस्वावमाननं वेद्यम् । एवमन्यदपि ॥  
तत्रावेगे पिण्डिताङ्गता संकुचितशरीरत्वम् । ‘पीडिताङ्गता’ इति पाठे स्पष्ट एवार्थः ।  
उत्पातजे दिव्यनाभसभूमिजरूपत्रिविधोत्पातजन्ये । राजविद्रवजादेरित्यादिना  
शत्रुजादिग्रहणम् । नागादीत्यादिना अश्वादिपरिग्रहः । गजादेर्जायमाने आवेगे ।  
एवमग्रेऽपि । नृपं दशरथम् । स भार्गवः । क्षत्रेषु यः कोपः स एव दहनः तस्य  
शिखाम् । ततः तस्मिन् । अत्रार्ध्यमर्ध्यमिति मुहुर्वदतो दशरथस्य भार्गवदर्शने  
संभ्रमः । दौर्गत्यं दारिद्र्यम् । आदिना श्रमादेर्ग्रहणम् । अनौजस्यं निस्तेजस्त्वम् ।

१. आवेग इति । अनर्थातिशयजनिता चित्तस्य संभ्रमाख्या वृत्तिरावेग इति ॥

२. दैन्यमिति । दुःखदारिद्र्यापराधादिजनितः स्वापकर्षभाषणादिहेतुश्चित्तवृत्तिविशेषो  
दैन्यमिति । ‘चिन्तौत्सुक्यान्मनस्तापादौर्गत्याच्च विभावतः । अनुभावात्तु शिरसोऽप्या-  
वृत्तेर्गात्रगौरवात् । देहोपस्करणत्यागादैन्यं भावं विभावयेत् ॥’ इति च ॥

१. ‘अथावेगः’ इति ग-पुस्तके नास्ति. २. ‘पिडिताङ्गता’ ग. ३. ‘नागाभियोजनम्’ क-ग.  
४. इतोऽग्रे ‘नष्टं वर्षवरैः—’ इति श्लोको दृश्यते घ-पुस्तके, ततश्च अत्र परिमुक्तवानरभयादिषां  
संभ्रमः । इति. ५. ‘तत्र—’ इत्यादिः ‘—ऊह्यम्’ इत्यन्तः पाठो नास्ति ग-पुस्तके. ६. ‘निर्वेद’  
इति पुस्तकान्तरे नास्ति.

यथा—

‘वृद्धोऽन्धः पतिरेष मञ्चकगतः, स्थूणावशेषं गृहं,  
कालोऽभ्यर्णजलागमः कुशलिनी वत्सस्य वार्तापि नो ।  
यत्नात्संचिततैलबिन्दुघटिका भग्नेति पर्याकुला  
दृष्ट्वा गर्भभरालसां निजवधूं श्वश्रुश्चिरं रोदिति ॥’

अथ श्रमः—

खेदो रत्यध्वगत्यादेः श्वासनिद्रादिकृच्छ्रमः ।

यथा—

‘सद्यः पुरीपरिर्सरेऽपि शिरीषमृद्वी  
सीता जवात्रिचतुराणि पदानि गत्वा ।  
गन्तव्यमस्ति कियदित्यसकृद्बुवाणा  
रामाश्रुणः कृतवती प्रथमावतारम् ॥’

अथ मदः—

संमोहानन्दसंभेदो मदो मद्योपयोगजः ॥ १४६ ॥

स्थूणा स्तम्भः । अभ्यर्णजलागमो निकटस्थवर्षासमयः । तैलबिन्दूनां घटिका क्षुद्रभाजनम् ॥ सद्य इति । वारंवारं गन्तव्याध्वपरिमाणजिज्ञासया सीतायाः स्वल्पपथलङ्घनश्रममवधार्य श्रीरामस्य रोदनम् ॥ संमोहानन्दयोः संभेदो मेलकः ।

१. वत्सस्येति । वत्सस्य पुत्रस्य ॥

२. निजवधूमिति । निजवधूं आत्मलुषाम् ॥

३. श्रम इति । बहुतरशारीरव्यापारजन्मा निःश्वासाङ्गसंमर्दनिद्रादिकारणीभूतः खेद-विशेषः श्रम इति । यदाहुः—‘अध्वव्यायामसेवाद्यैर्विभावैरनुभावकैः । गात्रसंवाहनैरा-स्यसंकोचैरङ्गमोटनैः ॥ निःश्वासैर्जृम्भितैर्मन्दैः पादोत्क्षेपैः श्रमो मतः ॥’ इति । अयं च सत्यपि बले जायते, शारीरव्यापारादेव च जायते न तु ग्लानिः । अतो ग्लानिः श्रमस्य भेदः ॥

४. प्रथमेति । प्रथमावतारं पूर्वाविष्करणम् ॥

५. मद इति । मद्याद्युपयोगजन्मा उल्लासाख्यः शयनहसितादिहेतुश्चित्तविशेषो

१. ‘श्रमः खेदादिकारकः रतान्मार्गगमनादेश्च यः खेदः स श्रमः खेदमर्दनाद्यनुभावजनकः ।’ इति ग. २. ‘यथा’ इति ग-पुस्तके नास्ति. ३. ग-पुस्तके तु ‘सद्यः’ इति श्लोकस्य तु स्थाने ‘अइ पिहुलं जलकुन्मं घेत्तूण समागदन्हि सहि तुरिअम् । समसेअसलिलणीसासणीसहा वीसमानि खणम् ॥’ इति दृश्यते. ४. ‘च’ घ. ५. ‘हर्षोत्कर्षो मदः पानात्स्त्रलदङ्गवचोगतिः । मद्यादिपानाद्यो हर्षोत्कर्षः स मदोऽङ्गवचनगत्यादिस्त्रलनानुभावकः ।’ इति ग.



अमुना चोत्तमः शेते, मध्यो हसति गायति ।

अधमप्रकृतिश्चापि परुषं वक्ति रोदिति ॥ १४७ ॥

यथा—

‘प्रातिभं त्रिसरकेण गतानां वक्रवाक्यरचनारमणीयः ।

गूढसूचितरहस्यसहासः सुभ्रुवां प्रववृते परिहासः ॥’

अथ जडता—

अप्रतिपत्तिर्जडता स्यादिष्टानिष्टदर्शनश्रुतिभिः ।

अनिमिषनयननिरीक्षणतूष्णींभावादयस्तत्र ॥ १४८ ॥

यथा मम कुवल्याश्चरिते प्राकृतकाव्ये—

‘णवरिअ तं जुअजुअलं अण्णोण्णं णिहिदसजलमन्थरदिट्ठिं ।

मद्यस्यासवस्य उपयोगाद् भक्षणाज्जातः । अमुना मदेन ॥ प्रातिभं प्राग-  
ल्भ्यम् । त्रिसरकेण मयेन । गूढं सूचितं रहस्यं यत्र स चासौ हासश्चेति ॥ अप्र-  
तिपत्तिः कर्तव्यानिश्चयः । तूष्णींभावो मौनम् । तत्र जडतायाम् ॥ णवरिअ

मद इति । तत्रोत्तमे पुरुषे स्वापोऽनुभावः । मध्यमे हसितगाने । अधमे तु रोदनपरुषो-  
क्त्यादि । अयं च मदस्त्रिविधः । तरुणमध्यमाधममेदात् । अव्यक्तसंगतवाक्यैः सुकुमा-  
रस्खलद्रत्या च योऽभिनीयते स आद्यः । भुजाक्षेपस्खलितवूर्णितादिभिर्मध्यमः । गतिभ-  
ङ्गरमृतिनाशहिक्राच्छादिभिरधमः । प्रदीपे तु ‘उत्तमसत्त्वः प्रहसति गायति तद्वच्च मध्य-  
मप्रकृतिः । परुषवचनाभिधायी शेते रोदित्यधमसत्त्वः ॥’ इति व्यत्यासोऽस्ति ॥

१. प्रातिभमिति । मदानुभाववर्णनमिदम् । त्रयाणां सरकाणां समाहारस्त्रिसरकं  
त्रिवारमधुपानम् । ‘सरकं शीधुपात्रे स्याच्छीधुपाने च शीधुनि ।’ इति विश्वः । तेन  
त्रिसरकेण । ‘त्रिपानं मदातिभूमिः’ इति पानप्रसिद्धिः । प्रतिभैव प्रातिभं प्रतिभाविशेषः ।  
तत्प्रातिभं गतानां त्रिवारसुरापानोत्कटमदोद्बुद्धप्रागल्भ्यभाजां सुभ्रुवां वक्रवाक्यरचनारम-  
णीयः वक्रोक्तिशोभनः । गूढानि पूर्वं लज्जया संवृतानि, सूचितानि संप्रति मदेन प्रका-  
शितानि रहस्यानि ग्राम्यावयवचेष्टाप्रलपितानि यस्मिन् स गूढसूचितरहस्यः, स चासौ  
हासश्चेति विशेषणसमासः । प्रववृते प्रवृत्तः ॥

२. जडतेति । चिन्तोत्कण्ठाभयविरहेष्टानिष्टदर्शनश्रवणादिजन्यावश्यकर्तव्यार्थप्रति-  
संधानविकला चित्तवृत्तिर्जडता । इयं च मोहात्पूर्वतः परतश्च जायते । यदाहुः—  
‘कार्याविवेको जडता पश्यतः शृण्वतोऽपि वा । तद्विभावाः प्रियानिष्टदर्शनश्रवणे रुजा ॥  
अनुभावास्त्वमी तूष्णींभावविसरणादयः । सा पूर्वं परतो वा स्यान्मोहादिति विदां  
मतम् ॥’ इति ॥

३. णवेति । स्कन्धकमिदम् । तल्लक्षणम्—स्कन्धकमिति तत्कथितं यत्र चतुष्क-

आलेख्योपिअं विअ खणमेत्तं तत्थ संट्ठिअं मुअसण्णं ॥'

अथोग्रता—

शौर्यापराधादिभवं भवेच्चण्डत्वमुग्रता ।

तत्र खेदशिरःकम्पतर्जनाताडनादयः ॥ १४९ ॥

यथा—

‘प्रणयिसखीसलीलपरिहासरसाधिगतै-

र्ललितशिरीषपुष्पहननैरपि ताम्यति यत् ।

वपुषि वधाय तत्र तव शस्त्रमुपक्षिपतः

पततु शिरस्यकाण्डयमदण्ड इवैष भुजः ॥’

अथ मोहः—

मोहो विचित्तता भीतिदुःखावेगानुचिन्तनैः ।

मूर्च्छनाज्ञानपतनभ्रमणादर्शनादिकृत् ॥ १५० ॥

यथा—

‘तीव्राभिषङ्गप्रभवेण वृत्तिं मोहेन संस्तम्भयतेन्द्रियाणाम् ।

इति । ‘केवलं तद्युवयुगलमन्योन्यं निहितसजलमन्थरदृष्टि । आलेख्यापितमिव क्षणमात्रं तत्र संस्थितं मुक्तसङ्गम् ॥’ इति संस्कृतम् । णवरिअशब्दः केवलार्थे देशी ॥ चण्डत्वमत्यन्तासहिष्णुत्वम् । प्रणयिनी या सखी तस्याः परिहासरसेनाधिगतैः प्राप्तैः । अकाण्डयमदण्ड इति । अकालयमदण्ड इत्यर्थः । अत्र मालती-शरीरे शस्त्रप्रहारं कुर्वतोऽघोरघण्टस्यापराधेन माधवस्य चण्डत्वमेतादृशोक्त्या व्यज्यते ॥ चित्तस्य निमीलनत्वं विचित्तता । सुषुप्तिवारणायाह—भीतीति । आवेगः संभ्रमः । अनुचिन्तनमत्यन्तचिन्ता । अदर्शनमज्ञानम् ॥ अभिषङ्गः

लगणाष्टकेनार्थं स्यात् । तत्तुल्यमग्रिमदलं भवति चतुःषष्टिमात्रकशरीरमिदम् ॥’ इति दामोदरमिश्राः ॥

१. उग्रतेति । अधिक्षेपापमानादिप्रभवा किमस्य करोमीत्याद्याकारा चित्तवृत्तिरुग्रता । यदाहुः—‘नृपापराधोऽसद्वेषकीर्तनं चोरधारणम् । विभावाः स्युरथो बन्धो वधस्ताडन-भर्त्सने ॥ एते यत्रानुभावास्तदौघ्यं निर्दयतात्मकम् ॥’

२. मोह इति । भयवियोगादिप्रयोज्या वस्तुतत्त्वानवधारिणी चित्तवृत्तिर्मोहः । ‘अवस्थान्तरशबलिता चित्तवृत्तिः’ इति तु नव्याः ॥

१. ‘अथोग्रता’ इति नास्ति ग-पुस्तके. २. इतोऽग्रे ‘शौर्यादिना यच्चण्डत्वमुग्रता । तत्र खेदशिरः-कम्पाद्यनुभावा भवन्ति ।’ इत्यधिकं ग-पुस्तके. ३. ‘देहेन्द्रियगतस्तम्भशून्यताद्यनुभावकृत् । शोकादिना चित्तविक्षेपो मोह इन्द्रियस्तम्भाद्यनुभावकृत् ।’ इति ग.

अज्ञातभर्तृव्यसना मुहूर्तं कृतोपकारेव रतिर्वभूव ॥'

अथ विबोधः—

निद्रापगमहेतुभ्यो विबोधश्चेतनागमः ।

जृम्भाङ्गभङ्गनयनमीलनाङ्गावलोककृत् ॥ १५१ ॥

यथा—

‘चिररतिपरिखेदप्राप्तनिद्रासुखानां

चरममपि शयित्वा पूर्वमेव प्रबुद्धाः ।

अपरिचलितगात्राः कुर्वते न प्रियाणा-

मशिथिलभुजचक्राश्लेषभेदं तरुण्यः ॥’

अथ स्वप्नः—

स्वप्नो निद्रामुपेतस्य विषयानुभवस्तु यः ।

शोकः । वृत्तिं विषयसंबन्धम् । संस्तम्भयता प्रतिबध्नाता । एतेनाज्ञानकरत्वं मोहस्य सूचितम् । व्यसनं विपत् ॥ निद्रापगमहेतवो गीतवादित्रादयः तेभ्यश्चेतनागमो ज्ञानलाभः । नयनमीलनं नेत्रप्रकाशः ॥ चरमं नायकनिद्रायाः पश्चात् । पूर्वं नायकप्रबोधात्प्राक् । अशिथिलेन दृढनिक्षिप्तेन भुजेन यः कण्ठस्याश्लेषः तस्य भङ्गम् । ‘प्रशिथिल-’इति पाठे निद्रावशाद् भुजशैथिल्यं प्रियः प्रबुध्य

१. विबोध इति । निद्रानाशोत्तरं जायमानो बोधो विबोधः । निद्रानाशश्च तत्पूर्तिस्वप्नान्तबलवच्छब्दस्पर्शादिभिर्जायत इति त एवात्र विभावाः । अक्षिगात्रमर्दनादयोऽनुभावाः । केचिद्विद्याध्वंसजन्यमप्यमुमामनन्ति । तेषां मते ‘नष्टो मोहः स्मृतिर्लब्धा त्वत्प्रसादान्मयाच्युत । स्थितोऽसि गतसंदेहः करिष्ये वचनं तव ॥’ इति गीताश्लोक उदाहार्यः ॥

२. चिरेति । चरममपि शयित्वा पश्चात्सुप्तापि पूर्वमेव प्रबुद्धाः । ‘मुप्ते पश्चाच्च या शेते पूर्वमेव प्रबुध्यते । नान्यं कामयते चित्ते सा स्त्री श्रेया पतिव्रता ॥’ इति स्मरणादिति भावः । तथापि तरुण्योऽपरिचलितगात्रा अस्पन्दवपुष्काः सत्यः चिररतिपरिखेदेन प्राप्तनिद्रासुखानां प्रियाणाम् । अशिथिलो गाढो यो भुजचक्रेण परस्परभुजवलयेन आश्लेषः तस्य भेदं विश्लेषं न कुर्वते किं त्वाश्लिष्यैव स्थिताः । अन्यथा, तन्निद्राभङ्गः स्यात् । ‘शयानं न प्रबोधयेत्’ इति निषेधास्कन्दनभयादिति भावः । इह ‘कण्ठाश्लेषभङ्गम्’ इति टीकाकारसंमतः पाठः । स तु सांप्रतिकपुस्तकेषु न दृश्यते ॥

१. ‘विबोधः परिणामादेस्तत्र जृम्भाक्षिमर्दने । आहारपरिणामादेश्चेतनाभावो विबोधो जृम्भाद्यनुभावकः ।’ इति ग. २. ‘चिररति-’ इति श्लोकस्य स्थाने ‘एकेन नेत्रकमलं कलयन्करेण पाणिं परं च कलयन्नवनीतभाण्डे । निद्राविरागकमनीयमुखाम्बुजश्रीर्मां पातु पादरजसा बत नन्दबालः ॥’ इति दृश्यते ग-पुस्तके.

कोपावेगभयग्लानिसुखदुःखादिकारकः ॥ १५२ ॥

यथा—

‘मामाकाशप्रणिहितभुजं निर्दयाश्लेषहेतो-  
लब्धायास्ते कथमपि मया स्वप्नसंदर्शनेन ।  
पश्यन्तीनां न खलु बहुशो न स्थलीदेवतानां  
मुक्तास्थूलास्तरुक्सलयेष्वश्रुलेशाः पतन्ति ॥’

अथापसारः—

मनःक्षेपस्त्वपसारो ग्रहाद्यावेशनादिजः ।  
भूपातकम्पप्रस्वेदफेनलालादिकारकः ॥ १५३ ॥  
‘आश्लिष्टभूमिं रसितारमुच्चैर्लालदुजाकारबृहत्तरङ्गम् ।  
फेनायमानं पतिमापगानामसावपसारिणमाशशङ्के ॥’

अथ गर्वः—

गर्वो मदः प्रभावश्रीविद्यासत्कुलतादिजः ।  
अवज्ञासविलासाङ्गदर्शनाविनयादिकृत् ॥ १५४ ॥  
तत्र शौर्यगर्वो यथा—

‘धृतायुधो यावदहं तावदन्यैः किमायुधैः ।  
यद्वा न सिद्धमन्त्रेण मम तत्केन साध्यताम् ॥’

भुजाक्षेपं कर्तुमर्हतीति । अस्य निद्राभङ्गो नोचित इति भावः ॥ मामिति ।  
यक्षस्य मेघं प्रति प्रियायै वाचनिकार्पणमिदम् । मां यक्षम् । कथमपि महता  
कष्टेन । मुक्ता इव स्थूलाः ॥ मनःक्षेप इति । मनसो नाडीविशेषणनिवेशेन घूर्ण-  
नमित्यर्थः । ग्रहादीत्यादिना भूतादिपरिग्रहः । मध्यमादिपदेन धातुवैषम्यादिपरि-  
ग्रहः ॥ फेनायमानं फेनमुद्वमन्तम् । असौ श्रीकृष्णः आशशङ्के ज्ञातवान् ॥  
मदश्चित्तविकारविशेषः । राज्ञः कोशदण्डादिजन्यः प्रतापः प्रभावः । श्रीखि-

१. मामिति । मया कथमपि स्वप्नसंदर्शनेन लब्धायाः ते तव निर्दयाश्लेषहेतोः गाढा-  
लिङ्गनार्थम् आकाशप्रणिहितभुजं शून्यापितबाहुं मां पश्यन्तीनां स्थलीदेवतानां वनदेवतानां

१. ‘मात्सर्यभयकोपादेरनुभावस्य कारणम्’ । निद्राणस्यापि विषयज्ञानं स्वप्नः । मात्सर्यानुभाव-  
हेतुः । इति ग. २. ‘भूयश्चासि त्वमसि शयने कण्ठलम्बा पुरा मे—’ इत्युदाहरणान्तरं ग-पुस्तके.  
३. ‘आवेशी ग्रहदुःखाद्यैरपसारः स्मृतो बुधैः । घूर्णरध्वनिभूपातफेनाङ्गान्दोलनादिकृत् ॥’ इति ग.  
४. ‘लोलद्’ ख. ५. ‘औद्धत्यसदृशवज्ञासहेलालोकनादिकृत् । प्रभावादिजन्यो मदो गर्वः । आदि-  
शब्दाल्लावण्यसौभाग्यादिः । स चाविनयाद्यनुभावहेतुः ।’ इति ग. ६. ‘यथा’ क-घ. ७. अस्मादग्रे  
‘एवमन्यदप्यूषम्’ इत्यधिकं ग-पुस्तके.

अथ मरणम्—

शराद्यैर्मरणं जीवत्यागोऽङ्गपतनादिकृत् ।

यथा—

‘राममन्मथशरेण ताडिता दुःसहेन हृदये निशाचरी ।

गन्धवद्बुधिरचन्दनोक्षिता जीवितेशवसतिं जगाम सा ॥’

अथालस्यम्—

आलस्यं श्रमगर्भाद्यैर्जाड्यं जृम्भासितादिकृत् ॥ १५५ ॥

वर्गसंपत्तिः । अवज्ञा परस्मिन् ॥ अन्यैर्मद्धतायुधभिन्नैः ॥ रामेति । सा निशाचरी ताडका राक्षसी, सैव निशाचरी अभिसारिका नायिका । राम एव मन्मथः तस्य शरेण हृदये वक्षसि मनसि च ताडिता सती जीवितेशो यम एव जीवितेशः प्रियः तस्य वसतिं जगाम । कीदृशी । गन्धवद्बुधिरमेव चन्दनं तेनोक्षिता लिप्ता ॥ ‘जाड्यम्’ इत्यत्र कापि ‘जैद्वयम्’ इति पाठः । स न सम्यक् असंगतार्थापत्तेः ।

मुक्तास्थूला अश्रुलेशा नयनोदबिन्दवः तरुसिलयेषु बहुशः न खलु न पतन्ति । अपि तु पतन्त्येव । एवंविधं मामवलोक्य वनदेवता अपि रुदन्तीति भावः ॥

१. शरेति । अत्र विशेषमाहू रसगङ्गाधरकाराः ‘रोगादिजन्या मूर्च्छारूपा मरणप्रागवस्था मरणम् । न चात्र प्राणवियोगात्मकं मुख्यं मरणमुचितं ग्रहीतुम् । चित्तवृत्त्यात्मकेषु भावेषु तस्याप्रसक्तेः । भावेषु च सर्वेषु कार्यसहवर्तितया शरीरप्राणयोगस्य हेतुत्वात् । उदाहरणम्—‘दयितस्य गुणाननुसरन्ती शयने संप्रति या विलोकितासीत् । अधुना खलु हन्त सा कृशाङ्गी गिरमङ्गीकुरुते न भाषितापि ॥’ प्रियविरहोऽत्र विभावः । वचनविरामोऽनुभावः । हन्तपदस्यात्रात्यन्तमुपकारकत्वाद्वाक्यव्यङ्ग्योऽप्ययं भावः पदव्यङ्ग्यतामावहति । दयितस्य गुणाननुसरन्तीत्यनेन व्यज्यमानं चरमावस्थायामपि तस्या दयितगुणविसरणं नाभूदिति विप्रलम्भस्य शोकस्य वा चरममभिव्यक्तस्य पोषकम् । अयं च भावः स्वव्यञ्जकवाक्योत्तरवर्तिना वाक्यान्तरेण संदर्भघटकेन नायिकादेः प्रत्युज्जीवनवर्णने विप्रलम्भस्य, अन्यथा तु करुणस्य पोषक इति विवेकः । कवयः पुनरमुं प्राधान्येन न वर्णयन्ति । अमङ्गलप्रायत्वात् ।’ इति । प्रदीपेऽप्युक्तम्—‘जीवस्योद्गमनारम्भो मरणं परिकीर्तितम् । संमोहेन्द्रियसंग्लानिगात्रविक्षेपणादिकृत् ॥’ इति ॥

२. आलस्यमिति । अतितृप्तिगर्भव्याधिश्रमादिजन्या चेतसः क्रियानुमुखतालस्यम् । अत्र च नासामर्थ्यम् । नापि कार्याकार्यशून्यत्वम् । तेन कार्याकरणरूपस्यानुभावस्य तुल्यत्वेऽपि ग्लानेर्जडतायाश्चास्य भेदः ॥

१. ‘अथ मरणम्’ इति नास्ति ग-पुल्लके. २. ‘मरणं सुप्रसिद्धत्वादनर्थत्वाच्च नोच्यते ।’ इति ग. ३. यथा—‘राम-’ इत्युदाहरणं नास्ति ग-पुल्लके. ४. ‘जैद्वयं’ क-ग. ५. इतोऽग्रे ‘श्रमादिना यजैर्हयं प्रवृत्तिसंकोचः, तदालस्यम् । जृम्भणस्थित्याद्यनुभावहेतुः ।’ इत्यधिकं ग पुल्लके.



यथा—

‘न तथा भूषयत्यङ्गं न तथा भाषते सखीम् ।

जृम्भते मुहुरासीना बाला गर्भभरालसा ॥’

अथामर्षः—

निन्दाक्षेपापमानादेरमर्षोऽभिनिविष्टता ।

नेत्ररागशिरःकम्पभ्रूमङ्गोत्तर्जनादिकृत् ॥ १५६ ॥

यथा—

प्रायश्चित्तं चरिष्यामि पूज्यानां वो व्यतिक्रमात् ।

न त्वेव दूषयिष्यामि शस्त्रग्रहमहाव्रतम् ॥

अथ निद्रा—

चेतःसंमीलनं निद्रा श्रमक्लममदादिजा ।

जृम्भाक्षिमीलनोच्छ्वासगात्रभङ्गादिकारणम् ॥ १५७ ॥

यथा—

‘सार्थकानर्थकपदं ब्रुवती मन्थराक्षरम् ।

निद्रार्धमीलिताक्षी सा लिखितेवास्ति मे हृदि ॥’

आसितमुपवेशनम् ॥ दोषोद्धावनं निन्दा । भर्त्सनमाक्षेपः । अपमानः परा-  
भवः । आदिना वित्तादिग्रहणादेर्ग्रहणम् । अभिनिविष्टता निन्दादिकर्तुर्यातन-  
निर्णयः । क्रोधस्तूत्कटापचिकीर्षा । इत्यनयोर्भेदः ॥ प्रायश्चित्तमिति । द्रोणा-  
दीन्प्रति अर्जुनस्योक्तिरियम् । व्यतिक्रमात् हननात् ॥ चेतसः संमीलनं मेध्या-  
नाडीप्रवेशेन निश्चलत्वम् ॥ सार्थकानि अनर्थकानि च पदानि यत्र तद्यथा  
स्यात्तथा मन्थराणि गम्भीराणि अनासन्नानि असंपूर्णानि वा अक्षराणि यत्र तद्यथा

१. अमर्ष इति । परकृतावज्ञादिनानापराधजन्यो मौनवाक्पारुष्यादिकारणीभूतश्चित्त-  
वृत्तिविशेषोऽमर्षः ॥

१. ‘न तथा—’ इत्यस्य स्थाने ‘सुरेन्द्रमात्राश्रितगर्भगौरवात्—’ इत्युदाहरणं ग-पुस्तके. २. ‘अधि-  
क्षेप’ ग. ३. ‘उच्चासप्रतिकारेच्छा मनश्चोभादिकारकः ।’ इति ग. ४. ग-पुस्तके तु ‘लाक्षागृ-  
हानलविषान्नसमाप्रवेशैः प्राणेषु वित्तिनिचयेषु च नः ग्रहणम् । आकृष्य पाण्डववधूपरिधानकेशान्स्वस्था  
भवन्तु मयि जीवति धार्तराष्ट्राः ॥’ इत्युदाहरणम्. ५. ‘मनः’ ग. ६. ‘चिन्तालस्यश्रमादिभिः’ ग.  
७. चेष्टाप्रतिहतस्वप्नपूर्णनाद्यनुभावकः । चिन्तादिभिर्मनसो निरिन्द्रियप्रदेशावस्थानं निद्रा चेष्टाना-  
शाद्यनुभावहेतुः ।’ इति ग. ८. ग-पुस्तके तु ‘निमीलितादक्षियुगाच्च निद्रया हृदोऽपि बाह्येन्द्रियमौ-  
नमुद्रितात् । अदर्शि संगोप्य कदाप्यवीक्षितो रहस्यमस्याः स महम्महीपतिः’ इत्युदाहरणम्.

अथावहित्था—

भयगौरवलज्जादेर्हर्षाद्याकारगुप्तिरवहित्था ।

व्यापारान्तरसक्त्यन्यथावभाषणविलोकनादिकरी ॥ १५८ ॥

यथा—

‘एवंवादिनि देवर्षौ पार्श्वे पितुरधोमुखी ।

लीलाकमलपत्राणि गणयामास पार्वती ॥’

अथौत्सुक्यम्—

ईष्टानवाप्तेरौत्सुक्यं कालक्षेपासहिष्णुता ।

चित्ततापत्वरारोददीर्घनिःश्वसितादिकृत् ॥ १५९ ॥

यथा—‘यः कौमारहरः स एव हि वरः—’ इत्यादौ ( १५ पृ० )

अत्र यत् काव्यप्रकाशकारेण रसस्य प्राधान्यमित्युक्तं तद्रसनधर्मयो-  
गित्वाद्यभिचारिभावस्यापि रसशब्दवाच्यत्वेन गैतार्थं मन्तव्यम् ।

स्यात्तथा । लिखितेवेति धारावाहिकस्मरणस्फोरणाय । हर्षादेराकारस्य सूच-  
कस्य मुखरागादेर्गुप्तिः संवरणम् । सक्तिरासङ्गः । अन्यथेति । अप्रक्रान्तस्य  
भाषणं विलोकनं च । आदिना क्रियामात्रस्य ग्रहः ॥ देवर्षौ नारदे । पितुर्हिमाल-  
यस्य ॥ व्यभिचारिभावस्येति । तत्रानुभावादिकृतपरिपोषराहित्येन रतेः संपूर्ण-  
रसत्वं न संभवति । वर्णनीयत्वेन चमत्कारित्वेनौत्सुक्यस्यैव प्राधान्यमिति भावः ।

१. अवहित्थेति । व्रीडादिभिर्निमित्तैर्हर्षाद्यनुभावानां गोपनाय जनितो भावविशेषो-  
ऽवहित्था । अवहिःस्थितिरवहित्था, ‘सुपि स्थः’ इत्यत्र ‘स्थः’ इति योगविभागात्कः ।  
पृषोदरादिः । तदुक्तम्—‘अनुभावपिधानार्थेऽवहित्थं भाव उच्यते । तद्विभाव्यं भयव्रीडा-  
धाष्ट्यं कौटिल्यगौरवैः ॥’ इति ॥

२. औत्सुक्यमिति । अधुनैवास्य लाभो ममास्तिवतीच्छा औत्सुक्यम् । इष्टविर-  
हादिरत्र विभावः । त्वराचिन्तादयोऽनुभावः । यदाहुः—‘संजातमिष्टविरहादुद्धीप्तं  
प्रियसंस्मृतेः । निद्रया तन्द्रया गात्रगौरवेण च चिन्तया ॥ अनुभावितमाख्यातमात्सुक्यं  
भावकोविदैः ॥’ इति ॥

३. काव्यप्रकाशेति । प्रकृते कौमारविषट्को वर आलम्बनम्, चैत्रक्षपाद्या उद्दी-  
पनम्, सुरतव्यापारलीलाविधिः कार्यम्, उत्कण्ठादि सहकारि यथायथं घटमानं, विप्र-

१. ‘औत्सुक्यं वाञ्छितार्थस्य लाभे कालासहिष्णुता । उपायान्वेषणार्थं चिन्तनाद्यनुभावकृत् । इष्टा-  
र्थस्य प्राप्तौ कालप्रतीक्षा, औत्सुक्यम् ।’ इति ग. २. ‘रसशब्देन’ क. ३. ‘गतार्थत्वं’ क. ४. अतोऽग्रे  
‘तथोक्तम्—रसभावौ तदाभासौ भावस्य प्रशमोदयौ । संधिः श्रवणता चेति सर्वेऽपि रसनाद्रसाः ॥’  
इत्यधिकं ग-पुस्तके.

अथोन्मादः—

चित्तसंमोह उन्मादः कामशोकभयादिभिः ।

अस्थानहासरुदितगीतप्रलपनादिकृत् ॥ १६० ॥

यथा मम—

‘आतद्विरेफ भवता भ्रमता समन्ता-

त्पाणाधिका प्रियतमा मम वीक्षिता किम् ।

( झंकारमनुभूय सानन्दम् । )

ब्रूषे किमोमिति सखे कथयाशु तन्मे

किं किं व्यवस्यति कुतोऽस्ति च कीदृशीयम् ॥’

अत एव काव्यप्रकाशटीकाकारचण्डीदासेनोक्तम्—‘रसपदं चात्र संभोगव्यभि-  
चार्यौत्सुक्यमाह ‘रस्यते आस्वाद्यते’ इति व्युत्पत्त्या । न तु संभोगनामा रसः ।  
स्वाधीनपतिकायाः क्रीडास्थानं प्रत्युत्सुकताया वर्णनीयत्वात्’ इति । गतार्थं प्राप्त-  
विषयम् ॥ चित्तस्य संमोहश्चेतनाचेतनादिविशेषज्ञानजननाक्षमत्वम् ॥ भ्रातरिति ।  
व्यवस्यति कर्तुमीहते । अत्र कामेन भ्रमरः प्रत्युत्तराक्षम इति विशेषनिर्धारणाक्ष-

ल्भ्याख्यशृङ्गाररसं घटयति । न चात्र वरादिप्रथमान्तपदाक्षिप्तास्तिक्रियाबलेन विप्रलम्भो  
न संगच्छत इति भ्रमितव्ययम्, तस्य वैयधिकरण्यलक्षणस्य वियोगाख्यान्तःकरणवृत्ति-  
विशेषसत्त्वेनापि घटितत्वात् । अधिकरणं चापि देशकालानुरोधेन भिन्नम्, एवं च  
नायिकायाः ( शीलाभट्टारिकायाः ) स्वाधीनपतिकात्वेऽपि का हानिः । अथोदाहरणं  
तु “आत्मानमालोक्य च शोभमानमादशेविम्बे स्तिमितायताक्षी । हरोपयाने त्वरिता  
बभूव, स्त्रीणां प्रियालोकफलो हि वेषः ॥” इति ‘पशुपतिरपि तान्यहानि कृच्छ्रादनि-  
नयदद्रिसुतासमागमोत्कः । कमपरमवशं न विप्रकुर्युर्विभुमपि तं यदमी स्पृशन्ति भावाः”  
इति वा आचार्यधनिकनिर्दिष्टं कुमारसंभवस्थं द्रष्टव्यम् ॥

1. उन्माद इति । विप्रलम्भमहापत्तिपरमानन्दादिजन्मान्यसिन्नन्यावभास उन्मादः ।  
शुक्तिरजतादिज्ञानव्यावृत्तये जन्मान्तम् । उन्मादस्य व्याधायन्तर्भावे संभवत्यपि पृथगुपा-  
दानं व्याध्यन्तरापेक्षया वैचित्र्यविशेषस्फोरणाय ॥

2. ब्रूषे इति । ‘किं ब्रूषे’ इति प्रश्ने ‘ओम्’ इत्युत्तरम् । ओमिति स्वीकारार्थे-  
ऽव्ययम् ॥

१. ‘अप्रेक्षाकारितोन्मादः संनिपातग्रहादिभिः । तत्र प्रलापचापल्यकृतविसरणादयः ॥’ इति ग.  
२. ‘मम’ इति नास्ति ग पुस्तके. ३. ‘हंस प्रयच्छ मे कान्तां गतिस्तस्यास्त्वया हता । विभावितैकदेशेन  
दैवं यदभियुज्यते ॥’ इति ग.

अथ शङ्का—

परक्रौर्यात्मदोषाद्यैः शङ्कानर्थस्य तर्कणम् ।

वैवर्ण्यकम्पवैस्वर्यपार्श्वालोकास्यशोषकृत् ॥ १६१ ॥

यथा मम—

‘प्राणेशेन प्रहितनखरेष्वङ्गकेषु क्षपान्ते

जातातङ्का रचयति चिरं चन्दनालेपनानि ।

घत्ते लाक्षामसकृदधरे दत्तदन्तावघाते

क्षामाङ्गीयं चकितममितश्चक्षुषी विक्षिपन्ती ॥’

अथ स्मृतिः—

सदृशज्ञानचिन्ताद्यैर्भूसमुन्नयनादिकृत् ।

स्मृतिः पूर्वानुभूतार्थविषयज्ञानमुच्यते ॥ १६२ ॥

यथा मम—

‘मयि सकपटं किञ्चित्कापि प्रणीतविलोचने

किमपि नयनं प्राप्ते तिर्यग्विजृम्भिततारकम् ।

स्मितमुपगतामालीं दृष्ट्वा सलज्जमवाञ्छितं

कुवलयदृशः स्मेरं स्मेरं स्मरामि तदाननम् ॥’

मत्वम् ॥ तर्कणं संभावना ॥ प्रहितनखरेषु कृतनखाघातेषु । जात आतङ्कः सख्याद्युपहासरूपा शङ्का यस्याः सा । अत्र संभोगचिह्नगोपन एव विश्रान्तिरिति शङ्काया एव प्राधान्यम् ॥ सदृशेति । चिन्ता भावनाख्यसंस्कारः । आवृत्तपदेन संबन्धिज्ञानादेर्ग्रहणम् । अत्र सदृशज्ञानादेः संस्कारोद्बोधनद्वारा संस्कारस्य तु स्मृतिं प्रति साक्षादेव कारणत्वमिति बोध्यम् ॥ मयीति । सकपटं यथा स्यात्तथा कापि अजिज्ञासितपदार्थं किञ्चित्प्रणीतलोचने मयि तिर्यकुटिलं यथा स्यात्तथा विजृम्भिता व्यापारिताः प्रकाशिता वा तारका यस्य तादृशं नयनं प्राप्ते सति स्मितमुपगतां सखीं दृष्ट्वा सलज्जं यथा स्यात्तथा अवाञ्छितमानमितं स्मेरं पुनः

1. शङ्केति । किमनिष्टं मम भविष्यतीत्याकारश्चित्तवृत्तिविशेषः शङ्का । इयं तु भयाद्युत्पादनेन कम्पादिकारिणी, नतु चिन्ता ॥

१. ‘अनर्थमतिमा शङ्का परक्रौर्यात्स्वदुर्नयात् । चिह्नापहृतिभूयोदिकप्रेक्षणाद्यानुभाषिकी ॥’ इति. ग.

२. ‘यथा मम’ इति ग-पुस्तके नास्ति.

अथ मतिः—

नीतिमार्गानुसृत्यादेरर्थनिर्धारणं मतिः ।

स्मेरता धृतिसंतोषौ बहुमानश्च तद्भवाः ॥ १६३ ॥

यथा—

‘असंशयं क्षत्रपरिग्रहक्षमा यदार्यमस्यामभिलाषि मे मनः ।

सतां हि संदेहपदेषु वस्तुषु प्रमाणमन्तःकरणप्रवृत्तयः ॥

अथ व्याधिः—

व्याधिर्ज्वरादिर्वाताद्यैर्भूमीच्छोत्कम्पनादिकृत् ।

तत्र दाहमयत्वे भूमीच्छादयः । शैत्यमयत्वे उत्कम्पनादयः । स्पष्ट-  
मुदाहरणम् ।

अथ त्रासः—

निर्घातविद्युदुल्काद्यैस्त्रासः कम्पादिकारकः ॥ १६४ ॥

पुनः स्मितयुक्तं वदनं स्मरामीत्यर्थः ॥ नीतिमार्गो नीतिशास्त्रं तस्यानुसृति-  
रवगमः । आदिना अनुमानादेर्ग्रहणम् । निर्धारणं निश्चयः ॥ असंशय-  
मिति । शकुन्तलामालोक्य दुष्यन्तस्यानुमानमिदम् । क्षत्रपरिग्रहक्षमा क्षत्रियवि-  
वाहोचिता । ‘इयम्’ इति शेषः । अस्यां शकुन्तलयाम् । समर्थयति—सता-  
मिति । प्रमाणं निश्चयबीजम् । अन्तःकरणस्य मनसः प्रवृत्तयः संकल्पादयः ॥  
वाताद्यैरिति । आद्यपदेन पित्तश्लेष्मणोर्ग्रहणम् । भूमीच्छा भूमिपतनेच्छा ।  
तत्र व्याधायुदाहरणं यथा मम—‘प्रियजनपरिषङ्गाद्वेपमानां कृशार्त्तां विकृत-  
वचनवर्णां खेदसंसिक्तगात्रीम् । विपुलपुलकलेखामाकलय्य ज्वरार्तां कुमतिरमि-  
तचिन्तासागरे निर्ममज्ज ॥’ निर्घात इति । ‘यदान्तरिक्षे बलवान्मारुतो मरुता-

१. मतिरिति । शास्त्रादिविचारजन्यमर्थनिर्धारणं मतिरिति परमार्थः । तत्र निःशङ्क-  
तदर्शानुष्ठानसंशयोच्छेदादयोऽनुभावाः ॥

२. व्याधिरिति । रोगविरहादिप्रभवो मनस्तापो व्याधिः । गात्रशैथिल्यश्वासादयो-  
ऽजानुभावाः । यदाहुः—‘एकैकशो द्वन्द्वशो वा त्रयाणां वा प्रकोपतः । वातपित्तकफानां  
स्युर्व्याधयो ये ज्वरादयः । इह तत्प्रभवो भावो व्याधिरित्यभिधीयते ॥’ इति ॥

३. त्रास इति । भीरोर्घोरसत्त्वदर्शनस्फूर्जथुश्रवणादिजन्मा चित्तवृत्तिविशेषश्चासः ।  
अनुभावाश्चास्य रोमाञ्चकम्पस्तम्भभ्रमादयः । अयं भयाद्भिद्यते । तदुक्तम्—‘पूर्वापर-  
विचारोत्थं भयं त्रासात्पृथग्भवेत् ।’ इति ॥

१. ‘तथात्मनि’ इति काचित्कः पाठः २. ‘अमङ्गलत्वाच्चोदाह्रियते’ इति ग. ३. ‘गर्जितादेर्मनःक्षो-  
भश्चासो...कम्पनादयः । मेघादिगर्जनान्मनसो वैयङ्ग्यं त्रासः । अत्रोत्कम्पनालिङ्गनाद्यनुभावः’ इति ग.



यथा—

‘परिस्फुरन्मीनविघटितोरवः सुराङ्गनास्त्रासविलोलदृष्टयः ।

उपाययुः कम्पितपाणिपल्लवाः सखीजनस्यापि विलोकनीयताम् ॥’

अथ व्रीडा—

धार्ष्ट्याभावो व्रीडा वदनानमनादिकृदुराचारात् ।

यथा—‘मैयि सकपटं—’इत्यादि ( १५७ पृ. ) ।

अथ हर्षः—

हर्षस्त्विष्टावाप्तेर्मनःप्रसादोऽश्रुगद्गदादिकरः ॥ १६५ ॥

हतः । पतत्यधः स निर्घातो जायते वायुसंभवः ॥’ इत्युक्तलक्षणो निर्घातः । ‘बृह-  
च्छिखा च सूक्ष्माग्रा रक्तनीलशिखोज्ज्वला । पौरुषी च प्रमाणेन उल्का नानाविधा  
स्मृता ॥’ इत्युक्तलक्षणा चोल्का । आद्यपदेन भूकम्पादेर्ग्रहणम् । अत्र ‘मनःक्षोभः’  
इति पूरणीयम् ॥ परिस्फुरदिति । जलविहारवर्णनमिदम् । अपिना नायकस्य

१. परीति । परितः स्फुरद्भिर्विवर्तमानैर्मनैर्विघटिता ऊरवो यासां ताः अत एव  
त्रासविलोलदृष्टयः कम्पितपाणिपल्लवाश्च सुराङ्गनाः सखीजनस्यापि विलोकनीयतामुपाययुः ।  
किमुत प्रियजनस्येति भावः ॥

२. व्रीडेति । स्त्रीणां पुरुषमुखावलोकनादेः पुंसां च प्रतिशमङ्गपराभवादेरुत्पन्नो  
वैवर्ण्याधोमुखत्वादिकारणीभूतश्चित्तवृत्तिविशेषो व्रीडा । केचित्तु—‘चेतोनिमीलनं व्रीडा  
व्यङ्गरागस्तवादिभिः ।’ इत्याहुः । व्यङ्गं वैकृतम् ॥

३. हर्ष इति । इष्टप्राप्त्यादिजन्मा सुखविशेषो हर्षः । तदुक्तं—‘देवभर्तृगुरुस्वामि-  
प्रसादः प्रियसंगमः । मनोरथादिरप्राप्यमनोहरधनागमः ॥ तथोत्पत्तिश्च पुत्रादेर्विभावो  
यत्र जायते । नेत्रवक्त्रप्रसादश्च प्रियोक्तिः पुलकोद्गमः ॥ अश्रुस्वेदादयश्चानुभावा हर्षं  
तमादिशेत् ॥’ इति ॥

१. ग-पुस्तके तु ‘समुत्क्षिप्यन्ः पृथिवीभृतां वरम्—’ इति भाष्यमुदाहृतम् । २. ‘दुराचारादिभिर्ब्रीडा  
धाष्ट्याभावस्तामुन्नयेत् । मौनितावाञ्छुस्त्रीभावनेत्रसंमीलनादिभिः ॥ दुराचारादिभिः प्रागल्भ्यप्रतिरोधो  
लज्जा । मौनादिभिरनुभावैस्तामुन्नयेत् ।’ इति ग. ३. ग-पुस्तके तु ‘पटालग्रे पलौ नमयितुं(१)मुखं जात-  
विनया हठाश्लेषं वाञ्छल्यपहरति गात्राणि निभृतम् । न शक्तोत्याख्यातुं सितमुखसखीदत्तनयना ह्रिया  
तान्यल्यन्तः प्रथमपरिहासे नववधूः ॥’ इत्युदाहरणम् । ४. ‘उत्सवादिकृतश्चेतःप्रसादो हर्ष उच्यते ।  
शीताश्रुगद्गदस्वेदरोमाश्चाद्यैर्निरूप्यते ॥’ इति ग.

यथा—

‘समीक्ष्य पुत्रस्य चिरात्पिता मुखं निधानकुम्भस्य यथैव दुर्गतः ।  
मुदा शरीरे प्रबभूव नात्मनः पयोधिरिन्दूदयमूर्च्छितो यथा ॥’

अथासूया—

असूयान्यगुणर्त्तानामौद्वत्यादसहिष्णुता ।

दोषोद्वोषभ्रूविभेदावज्ञाक्रोधेङ्गितादिकृत् ॥ १६६ ॥

यथा—

‘अथै तत्र पाण्डुतनयेन सदसि विहितं मधुद्विषः ।

मानमसहत न चेदिपतिः परवृद्धिमत्सरि मनो हि मानिनाम् ॥’

अथ विषादः—

उपायाभावजन्मा तु विषादः सत्त्वसंक्षयः ।

विलोकनीयतां रमणीयताम् ॥ धार्ष्ट्याभावः । प्रागल्भ्यराहित्यम् ॥ निधानकुम्भस्य निधिपूर्णकलशस्य । पिता दिलीपः शरीरे शरीरचेष्टायाम् । प्रबभूव समर्थो बभूव । इन्दूदयेन मूर्च्छितः प्रवृद्धः । अतिवृद्धस्य समुद्रस्य स्तम्भितत्वं भवतीत्यभिप्रायेण्यमुपमा । अथवा यथा पयोधिरिन्दूदयेन तरलो भवति तथा पुत्रोत्पत्त्या हर्षतरलो बभूवेत्युपमा ॥ क्रोधेङ्गितं सुखरागादि ॥ मानं पूजाम् । चेदिपतिः

१. समीक्ष्येति । ‘निवातपञ्चस्तिमितेन चक्षुषा नृपस्य कान्तं पिवतः सुताननम् । महोदधेः पूर इवेन्दुदर्शनाद्गुरुः प्रहर्षः प्रबभूव नात्मनि ॥’ इति रघुवंशश्लोक एवायं पाठान्तरमहिम्ना रूपान्तरं नीतः क्षेपकत्वेनोपलभ्यमानश्च ॥ तत्र ‘स वीक्ष्य पुत्रस्य’ इति पाठो दृश्यते ॥

२. असूयेति । परोत्कर्षदर्शनादिजन्यः परनिन्दादिकारणीभूतश्चित्तवृत्तिविशेषोऽसूया । इमामेवासहनादिशब्दैर्व्यवहरन्ति ॥

३. अथेति । अथ कृष्णपूजानन्तरं चेदिपतिः शिशुपालः तत्र सदसि सभायां पाण्डुसुतेन युधिष्ठिरेण विहितं मधुद्विषः कृष्णस्य मानं पूजां नासहत । ईर्ष्यामकरोदित्यर्थः । तथाहि मानिनामहंकारिणां मनः परवृद्धौ मत्सरि हि । परशुभद्वेषि खल्वित्यर्थः ॥

४. विषाद इति । इष्टासिद्धिराजगुर्वाद्यपराधजन्योऽनुतापो विषादः । तत्र संस्कृतमुदाहरणम्—‘व्यर्थं यत्र हरीन्द्रसख्यमपि मे, वीर्यं हरीणां वृथा, प्रज्ञा जाम्बवतो न यत्र, न गतिः पुत्रस्य वायोरपि । मार्गं यत्र न विश्वकर्मातनयः कर्तुं नलोऽपि क्षमः, सौमित्रैरपि पत्रिणामविषयस्तत्र प्रिया कास्ति मे ॥’ इति ॥

१. ग-पुस्तके तु ‘युगान्तकाल-’ इति भावपद्यमुदाहृतम्. २. ‘परोत्कर्षाक्षमासूया गर्वदौर्जन्यमन्युजा ।’ इति ग. ३. ग-पुस्तके तु ‘मा गर्वमुद्वह-’ इत्युदाहरणम्. ४. घ-पुस्तके तु विषादलक्षणात्प्राग् धृतिलक्षणं तदुदाहरणं च विषादलक्षणादग्रेऽस्ति, विषादोदाहरणं चासूयोदाहरणाम्ने.

निःश्वासोच्छ्वासहृत्तापसहायान्वेषणादिकृत् ॥ १६७ ॥

यथा मम—

‘एसा कुडिलघणेन चिउरकडप्पेण तुह णिवद्धा वेणी ।

मह सहि दारइ डंसइ आअसजड्विब कालउरइव हिअअं ॥’

अथ धृतिः—

ज्ञानाभीष्टागमाद्यैस्तु संपूर्णस्पृहता धृतिः ।

सौहित्यवचनोल्लाससहासप्रतिभादिकृत् ॥ १६८ ॥

यथा मम—

‘कृत्वा दीननिपीडनां निजजने बद्धा वचोविग्रहं

नैवालोच्य गरीयसीरपि चिरादामुष्मिकीर्यातनाः ।

द्रव्यौघाः परिसंचिताः खलु मया यस्याः कृते सांप्रतं

नीवाराञ्जलिनापि केवलमहो सेयं कृतार्था तनुः ॥’

अथ चपलता—

मात्सर्यद्वेषरागादेश्चापल्यं त्वनवस्थितिः ।

शिशुपालः । सत्त्वसंक्षयो बलहानिः ॥ एसा इति । ‘एसा कुडिलघनेन चिकुर-  
कलापेन तव निबद्धा वेणी । मम सखि ! दारयति दशत्यायसयष्टिरिव कालोरगीव  
हृदयम् ॥’ इति संस्कृतम् । स्पृहायाः समाप्तिरेव संपूर्णत्वम् ॥ बद्धा कृत्वा । आ-

१. धृतिरिति । लोभशोकभयादिजनितोपप्लवनिवारणकारणीभूतश्चित्तवृत्तिविशेषो धृतिः ॥

२. कृत्वेति । निजपूर्वावस्थां निन्दतः कस्यचिज्ज्ञानवतः कथनमेतत् । दीनानां  
दुर्गतानां निपीडनामुत्कोचादिना निष्पीडनं कृत्वा, निजजने बान्धवादिवर्गे वचोविग्रहं  
वाक्यलं बद्धा, चिरात् चिरकालिकीः गरीयसीरतितरां गुर्वीः आमुष्मिकीः पारलौकिकीरपि  
यातना नानाविधनरकभोगान् नैवालोच्य, अपर्यालोच्यैवेत्यर्थः । यस्याः कृते निमित्तम्,  
उपभोगार्थमित्यर्थः । मया द्रव्यौघा वित्तराशयः परिसंचिताः इतस्ततः परिभ्रम्य  
एकत्रीकृताः खलु, सेयं मामकीना तनुः सांप्रतं तत्त्वज्ञानदशायां केवलं नीवाराञ्जलिना  
अञ्जलिपरिमिततृणधान्येनापि कृतार्था कृतकृत्या । अहो आश्चर्यम् ॥

३. चापल्यमिति । अमर्षादिजन्यवाक्पारुष्यादिकारणीभूता चित्तवृत्तिश्चापल्यम् ।  
यदाहुः—‘अमर्षप्रातिकूल्येष्यारागद्वेषाश्च मत्सरः । इति यत्र विभावाः स्युरनुभावस्तु  
भर्त्सनम् ॥’ वाक्पारुष्यं प्रहारश्च ताडनं वधबन्धने । तच्चापलमनालोच्य कार्यकारित्व-  
मिष्यते ॥ इति ॥

१. ग-पुस्तके तु ‘वारं वारं तिरयति’—इत्युदाहरणम्. २ ‘संतोषाज्ञानशक्त्यादेर्धृतिरव्यग्रभोगकृत्’  
इत्यर्थमेव ग-पुस्तके.

तत्र भर्त्सनपारुष्यस्वच्छन्दाचरणादयः ॥ १६९ ॥

यथा—

‘अन्यासु तावदुपमर्दसहासु भृङ्ग  
लोलं विनोदय मनः सुमनोलतासु ।  
मुग्धामजातरजसं कलिकामकाले  
व्यर्थं कदर्थयसि किं नवमालिकायाः ॥’

अथ ग्लानिः—

रत्यायासमनस्तापक्षुत्पिपासादिसंभवा ।  
ग्लानिर्निष्प्राणताकम्पकौश्यानुत्साहतादिकृत् ॥ १७० ॥

यथा—

‘किं सैल्यमिव मुग्धं बन्धनाद्विप्रलूनं  
हृदयकुसुमशोषी दारुणो दीर्घशोकः ।  
ग्लपयति परिपाण्डु क्षाममस्याः शरीरं  
शरदिज इव घर्मः केतकीभर्मपत्रम् ॥’

अथ चिन्ता—

ध्यानं चिन्ता हितानाप्तेः शून्यताश्वासतापकृत् ।

मुष्मिकीः परलोकभवाः । नीवारस्तृणधान्यम्, कृते निमित्तम् । सांप्रतं वार्धके । अत्र तत्त्वज्ञानेन निःस्पृहत्वम् ॥ अन्यास्विति । मधुपानकालीनश्वरणप्रहारादिरुपमर्दः । पक्षे संभोगकालीनश्रुम्बनालिङ्गनादिः । लोलं सतृष्णम् । मुग्धां कोमलं सुरतमूढां च । रजः परागः आर्तवं च । अकाले मकरन्दाभावदशायां बाल्ये च । अत्रोप-  
भोक्तरि बालया अस्थैर्यं परुषवचनेन प्रतीयते ॥ निष्प्राणता असामर्थ्यम् ॥  
बन्धनात् उत्पत्तिस्थानात् । निष्प्राणत्वानौजस्यसत्त्वसंक्षयाणां बलहानिरुपत्वेऽपि

१. नवेति । सप्तलायाः ‘सप्तला नवमालिका’ इत्यमरः । ‘नवमल्लिकायाः’ इति पाठे तु मुग्धेत्यादिनैव नवत्वलाभे पुनर्मल्लिकायां नवत्वविशेषणं व्यर्थम् । नवा स्तुत्या माला अस्याः, कप् । इति भानुजिदीक्षिताः ॥

२. चिन्तेति । इष्टप्राप्त्यनिष्टप्राप्त्यादिजनिता ध्यानापरपर्याया वैवर्ण्यभूलेखनाधो-  
मुखत्वादिहेतुश्चित्तवृत्तिविशेषश्चिन्ता । यदाहुः—‘विभावा यत्र दारिद्र्यमैश्वर्यभ्रंशनं तथा ।

१. ‘उद्वेगास्थितिवैरस्यप्रमुखैरवबुध्यते ।’ इति ग. २. ‘नवमल्लिकायाः’ इति क. ३. ‘रत्याद्यायास-  
क्षुत्तृङ्मिर्गलानिर्निष्प्राणता मता । अनुत्साहाङ्गदौर्वल्यस्वेदाद्यैर्व्यक्तिमेति सा ॥’ ग. ४. ‘कार्श्यं घ.  
५. ‘लुलितनयनताराः क्षामवक्त्रेन्दुविम्बा रजनय इव निद्राक्लान्तनीलोत्पलाक्ष्यः । तिमिरमिव दधानाः  
संसिनः केशपाशानवनिपतिगृहेभ्यो यात्यन्मूर्वारवध्वः ॥’ इति ग.

यथा मर्म—

‘कमलेण विअसिएण संजोएन्ती विरोहिणं ससिबिम्बं ।

करअलपल्लत्थमुही किं चिन्तसि सुमुहि अन्तराहिअहिअआ ॥’

( अथ तर्कः )

तर्को विचारः संदेहाद्भूशिरोज्जुलिनर्तकः ॥ १७१ ॥

यथा—‘किं रुद्धः प्रियया—’ इत्यादि ( १२४ पृ. ) ।

एते<sup>३</sup> च त्रयलिंशद्व्यभिचारिभेदा इति यदुक्तं तदुपलक्षण-  
मित्याह—

रत्यादयोऽप्यनियते रसे स्युर्व्यभिचारिणः ।

तथाहि—शृङ्गारेऽनुच्छिद्यमानतयावस्थानाद् रतिरेव स्थायिशब्द-

विभिन्नकारणत्वेन ग्लानिर्दैन्यविषादानां भेदः । कमलेनेति । ‘कमलेन विकसि-  
तेन संयोजयन्ती विरोधिन् शशिविम्बम् । करतलपर्यस्तमुखी किं चिन्तयसि सुमुखि  
अन्तराहितहृदया ॥’ इति संस्कृतम् ॥ अनियते स्वावस्थितनियमरहिते । अनुच्छि-  
द्यमानतया अवश्यंस्थायित्वेन । उत्पद्यमानः विशेषानुकूल्येन शृङ्गाररूपतया

इष्टार्थापहतिः शश्वच्छ्वासोच्छ्वासावधोमुखम् ॥ संतापः स्मरणं चैव कार्यं देहानुपस्कृतिः  
अधृतिश्चानुभावाः स्युः सा चिन्ता परकीर्तिता । वितर्कोऽस्याः क्षणे पूर्वं पाश्चात्ये वोप-  
जायते ॥’ इति ॥

१. तर्क इति । संदेहाद्यनन्तरं जायमान ऊहो वितर्कः ॥

२. एते चेति । ननु कथमेषां भावानां संख्यानियमः, मात्सर्योद्वेगदम्भेर्ष्याविवेक-  
निर्णयकैर्ब्यक्षमाकुतुकोत्कण्ठाविनयसंशयधाष्ट्यादीनामपि तत्र तत्र लक्ष्येषु दर्शनात् इति  
चेत्, न उक्तेष्वेवैषामन्तर्भावेण संख्यानंतरानुपपत्तेः । असूयातो मात्सर्यस्य, त्रासादु-  
द्वेगस्य, अवहित्यातो दम्भस्य, अमर्षादीर्ष्यायाः, मतेर्विवेकनिर्णययोः, दैन्यात्कलैर्ब्यस्य,  
भृतेः क्षमायाः, औत्सुक्यात्कुतुकोत्कण्ठयोः, लज्जातो विनयस्य, तर्कात्संशयस्य, चापलाद-  
धाष्ट्यस्य च वस्तुतः सूक्ष्मे भेदेऽपि नान्तरीयकतया तदनतिरिक्तस्यैवाध्यवसायात् ।  
मुनिवचनानुपालनस्य संभवे उच्छृङ्खलताया अनौचित्यात् । एषु संचारिभावेषु मध्ये  
केचन केषांचन विभावा अनुभावाश्च भवन्ति । तथाहि—ईर्ष्याया निर्वेदं प्रति विभा-  
वत्वम्, असूयां प्रति चानुभावत्वम् । चिन्ताया निद्रां प्रति विभावत्वम्, औत्सुक्यं प्रति  
चानुभावत्वम् । एवमग्रेऽप्यूह्यम् ॥

१. ‘मर्म’ इति नास्ति ग-पुस्तके. २. ग-पुस्तके तु ‘खेदोऽज्ञितामपि तनूमवसादयन्ती विश्वं निरावरण-  
मेव तिरोदधाना । निद्रां विनापि नयने विनिमीलयन्ती चिन्ता पदं कृतवती हृदये ततोऽस्याः ॥’ इत्युदा-  
हरणम्. ३. ‘एते च—’ इत्यादिः ‘—भावितबुद्धिभिः ॥’ इत्यन्तो ग्रन्थो ग-पुस्तके न दृश्यते.



वाच्या । हासः पुनरुत्पद्यमानो व्यभिचार्येव । व्यभिचारिलक्षणयो-  
गात् । तदुक्तम्—

‘रसावस्थः परं भावः स्थायितां प्रतिपद्यते ।’ इति ।

तत्कस्य स्थायिनः कस्मिन्नसे संचारित्वमित्याह—

शृङ्गारवीरयोर्हासो वीरे क्रोधस्तथा मतः ॥ १७२ ॥

शान्ते जुगुप्सा कथिता व्यभिचारितया पुनः ।

इत्याद्यन्यत्समुन्नेयं तथा भावितबुद्धिभिः ॥ १७३ ॥

अथ स्थायिभावः—

अविरुद्धा विरुद्धा वा यं तिरोधातुमक्षमाः ।

आस्वादाङ्कुरकन्दोऽसौ भावः स्थायीति संमतः ॥ १७४ ॥

यदुक्तम्—

‘स्रक्सूत्रवृत्त्या भावानामन्येषामनुगामकः ।

न तिरोधीयते स्थायी तैरसौ पुष्यते परम् ॥’ इति ।

रतौ संगच्छमानः ॥ परमिति । अवश्यमित्यर्थः ॥ अक्षमा इति । ‘भावाः’  
इति शेषः । कन्दो मूलम् ॥ स्रक्सूत्रवृत्त्या स्रक्सूत्रन्यायेन । अनुगामकः व्यङ्ग्य-

1. स्थायीति । अन्तःकरणवृत्तिस्वरूपस्य रत्यादेराशुविनाशित्वेऽपि संस्कारात्मना  
चिरकालमवस्थायित्वाद्यावद्रसप्रतीतिकालमनुसंधानाच्च स्थायित्वम् । तदुक्तम्—‘विरुद्धै-  
रविरुद्धैर्वा भावैर्विच्छिद्यते न यः । आत्मभावं नयत्यन्यान्स स्थायी लवणाकरः ॥  
चिरं चित्तेऽवतिष्ठन्ते संबध्यन्तेऽनुबन्धिभिः । रसत्वं ये प्रपद्यन्ते प्रसिद्धाः स्थायि-  
नोऽत्र ते ॥’ चिरमिति व्यभिचारिवारणाय । अनुबन्धिभिर्विभावादिभिः । तथा—  
‘सजातीयविजातीयैरतिरस्कृतमूर्तिमान् । यावद्रसं वर्तमानः स्थायिभाव उदाहृतः ॥’ इति ॥  
नाढ्यशास्त्रेऽप्युक्तम्—‘यथा नराणां नृपतिः शिष्याणां च यथा गुरुः । एवं हि सर्व-  
भावानां भावः स्थायी महानिह ॥’ इति । तत्रायं निष्कर्षः—‘यथा समानलक्षणाः  
समानाङ्गप्रत्यङ्गाः कुलविद्याकर्मेशिल्पविचक्षणत्वाद्राजत्वमाप्नुवन्ति तत्रैव चान्येऽल्पबुद्धय-  
स्तेषामेवानुचरा भवन्ति, तथा विभावानुभावव्यभिचारिणः स्थायिभावानुपाश्रिता  
भवन्ति । तत्र बह्वाश्रयत्वात्स्वामिभूताः स्थायिनो भावाः । तत्स्थानीयपुरुषगुणभूता अन्ये  
भावास्तान्गुणतयाश्रयन्ते परिजनभूता व्यभिचारिणो भावाः । यथा राजा बहुजनप-  
रिवारोऽपि स एव नाम लभते नान्यः सुमहानपि पुरुषस्तथा विभावानुभावव्यभिचारिप-  
रिष्कृतः स्थायिभावो रसतां लभते’ इति ॥

तद्भेदानाह—

रतिर्हासश्च शोकश्च क्रोधोत्साहौ भयं तथा ।

जुगुप्सा विसयश्चेत्थमष्टौ प्रोक्ताः शमोऽपि च ॥ १७५ ॥

तत्र

रतिर्मनोनुकूलेऽर्थे मनसः प्रवणायितम् ।

वागादिवैकृतैश्चेतोविकासो हास इष्यते ॥ १७६ ॥

इष्टनाशादिभिश्चेतोवैकृत्यं शोकशब्दभाक् ।

प्रतिकूलेषु तैक्ष्ण्यस्यावबोधः क्रोध इष्यते ॥ १७७ ॥

कार्यारम्भेषु संरम्भः स्थेयानुत्साह उच्यते ।

रौद्रशक्त्या तु जनितं चित्तवैकृत्यदं भयम् ॥ १७८ ॥

वेन संबन्धी । तैर्भावैः पुष्यते रसरूपतां नीत्वा प्रवृद्धः क्रियते ॥ तद्भेदान्  
स्थायिभावान् । अष्टौ भावाः स्थायिभावाः शमोऽपि च । स्थायिभाव इत्यर्थः ॥  
रतिरिति । मनसोऽनुकूले प्रिये वस्तुनि प्रवणायितम् । प्रेमार्द्रं मनो रतिरित्यर्थः ।  
तच्चोक्तद्वेष एव पर्यवस्यति । स चानुराग एव सोऽपि प्रकृते सुरतेच्छारूप एव ।  
केचित्तु—“स चानुराग एव सोऽपीष्टसाधनताज्ञानधारारूपः, अभिलाषहेतुत्वेनो-  
क्तत्वात्” इत्याहुः । तन्न । सुरतेच्छाया आलम्बनप्राप्त्यभिलाषं प्रति हेतुत्वसंभवेन  
लक्षणाया अयोगात् । चेतोविकास उपहसनीयत्वेन ज्ञानमुखविकासरूपहास-  
हेतुः । चेतोवैकृत्यं दुःखम् । तैक्ष्ण्यस्य अपचिकीर्षाया अवबोध उत्कटत्वम् ।  
कार्यारम्भेषु संनिष्ठकार्येषु संरम्भ उत्कट आवेशः । केचित्तु—‘संरम्भः  
सहर्षप्रवृत्तिः’ इत्याहुः । तन्न । आद्यप्रवृत्तिरूपस्यारम्भस्य प्रवृत्त्यसंभवात्, वीररसे  
उत्कटावेशस्यैव स्थायित्वेनास्वाद्यमानत्वाच्च । रौद्रशक्त्येति । शात्रवादेरनिष्टदर्श-

१. रतिरिति । रत्यादीनां विशदतरं लक्षणमिहितं रसगङ्गाधरे—‘स्त्रीपुंसयोरन्यो-  
न्यालम्बनः प्रेमाख्यश्चित्तवृत्तिविशेषो रतिः । गुरुदेवतापुत्राद्यालम्बनस्तु व्यभिचारी ।  
वागङ्गादिविकारदर्शनजन्मा विकासाख्यो हासः । पुत्रादिवियोगमरणादिजन्मा वैकृत्या-  
ख्यश्चित्तवृत्तिविशेषः शोकः । गुरुबन्धुवधादिपरमापराधजन्मा प्रज्वलनाख्यः क्रोधः । अयं  
च परविनाशादिहेतुः । क्षुद्रापराधजन्मा तु परुषवचनासंभाषणादिहेतुः । अयमेवामर्षाख्यो  
व्यभिचारीति विवेकः । परपराक्रमदानादिस्मृतिजन्मा औन्नत्याख्य उत्साहः । व्याघ्र-  
दर्शनादिजन्मा परमानर्थविषयको वैकृत्याख्यः स भयम् । परमानर्थविषयकत्वाभावे तु  
स एव त्रासो व्यभिचारी । अपरे तु—औत्पातिकप्रभवस्त्रासः, स्वापराधोत्थं भयमिति  
भेदमाहुः । कदर्थवस्तुविलोकनजन्मा विज्जित्साख्यश्चित्तवृत्तिविशेषो जुगुप्सा । अलौ-  
किकवस्तुदर्शनादिजन्मा आश्चर्याख्यो विसयः ॥

१. ‘वैकृतात्’ घ. २. ‘प्रातिकूल्यागमाच्चित्तविक्षोभः क्रोध उच्यते ।’ इति ग. ३. ‘अवधा-  
नात्मिका कर्तुस्तसाहोऽध्यवसायिता । अरिष्टदर्शनं भीतिररिसंदर्शनादिभिः ॥’ इति ग.

दोषेक्षणादिभिर्गर्हा जुगुप्सा विस्मयोद्भवा ।

विविधेषु पदार्थेषु लोकसीमातिवर्तिषु ॥ १७९ ॥

विस्फारश्चेतसो यस्तु स विस्मय उदाहृतः ।

शमो निरीहावस्थायां स्वात्मविश्रामजं सुखम् ॥ १८० ॥

नसामर्थ्येन जनितं यच्चेतसो वैक्लव्यमस्थिरत्वं जनयति तत्त्वानिष्टतर्कणम् । भयमित्यर्थः । केचित्तु—“वैक्लव्यं मनसो भयम्” इति पठित्वा रौद्रः क्रुद्धः तस्य क्रोधरूपयशक्त्या वैक्लव्यमिह भाविदुःखे द्वेषः । तस्य च परक्रोधजन्यत्वम्, तज्जन्यसुखविषयत्वात् । न तु तज्जन्यं दुःखमेव वैक्लव्यम्, तदनुत्पत्तिदशायामपि भीत्युपलम्भात् एवं च मनःक्षोभरूपात्रासाख्यव्यभिचारिभावादस्य भेदः” इति व्याकुर्वन्ति । तन्न व्याघ्रादीनां क्रोधाभावेऽपि तेभ्यो भयोत्पत्तिसंभवात् । मनःक्षोभरूपात्रासाख्यव्यभिचारिभावस्य भयंकरशात्रवाद्यनिष्टजननसामर्थ्यजन्यत्वेनैव भेदसंभवाच्च । **लोकसीमातिवर्तिषु** लोकव्यवहारातिक्रान्तेषु । **विस्फारो** विस्तारः । स च दृष्टहेतुभ्योऽसंभवविवक्षानेन हेत्वनुसंधाने मनोव्यापाररूपः । **निरीहावस्थायां** निःस्पृ

१. शम इति । शमो निरीहावस्थायामित्यादेरयमाशयः—शान्तो नाम नवमो रसोऽनुभवसिद्धतया दुरपलापः । नास्य स्थायी निर्वेदो भवितुमर्हति । विषयेष्वलं प्रत्ययरूपत्वात्, आत्मावहेलनरूपत्वाद्वा । शान्तेश्च निखिलविषयपरिहारजनितात्ममात्रविश्रामानन्दप्रादुर्भावमयत्वानुभवात् । तदुक्तम्—“यच्च कामसुखं लोके यच्च दिव्यं महत्सुखम् । तृष्णाक्षयसुखस्यैते नार्हतः षोडशीं कलाम् ॥” इति । अत एव ‘सर्ववृत्तिविरामोऽस्य स्थायी’ इति परास्तम् । अभावस्य स्थायित्वायोगात् । तस्माच्छमोऽस्य स्थायी निर्वेदादयस्तु व्यभिचारिणः । स च शम उक्तलक्षणः । एतेन ‘निर्वेदस्थायिभावोऽस्ति शान्तोऽपि नवमो रसः ।’ इति वदन्तः काव्यप्रकाशकाराः प्रत्युक्ता इति । तत्र पेशलम् । विषयेष्वलं प्रत्ययरूपस्य आत्मावहेलनरूपस्य वा निर्वेदस्य शोकवत्समाधेयत्वात् । वस्तुतस्तु रत्यादिकमुपजीव्य हर्षादेरिव तत्त्वज्ञानोत्पन्नं निर्वेदमुपजीव्य शमादेः प्रवृत्तिर्जायते । स एव स्थायी नतु शमः । न ‘कच्चिच्छमः’ इत्याधिकारिकवचनविरोध इति वाच्यम् । शम्यते यस्मादिति व्युत्पत्त्या तस्य निर्वेदपरत्वात् । तृष्णायाः क्षयो यस्मादिति व्युत्पत्त्या तृष्णाक्षयोऽपि निर्वेद एव । अत एव ‘एकोनपञ्चाशद्भावाः’ ( ना. शा. ७ अ. ) इति मुनिवचनं संगच्छते । अष्टौ स्थायिनः, अष्टौ सात्त्विकाः, त्रयस्त्रिंशद्व्यभिचारिण इति संकलनेन एकोनपञ्चाशत्त्वम् । शमस्यापि भावत्वेन स्वीकारे तु पञ्चाशत्त्वापत्तिः । अन्यत्रापि निर्वेदस्य शान्ते स्थायित्वमाम्नातम् । तदुक्तम्—‘रतिः शोकश्च निर्वेदक्रोधोत्साहाश्च विस्मयः । हासो भयं जुगुप्सा च स्थायिभावाः क्रमादमी ॥’ इति प्रकाशोन्मीलितमतयो रसगङ्गाधरकारादयश्च । ध्वन्यालोकलोचने आचार्याभिनवगुप्तपादा अपि ‘एकाश्रयत्वे निर्दोषो नैरन्तर्ये विरोधवान्’ इत्यादिध्वनिकारिकावृत्तिव्याख्यानावसरे ‘ननु

१. ‘जुगुप्सा गर्हणार्थानां दोषसंदर्शनादिभिः ।’ इत्यर्थमेव ग. पुस्तके. २. ‘विस्मयश्चित्तविस्तारपूर्वादृष्टविलोकनात् ।’ इति ग. ३. ‘आत्म’ घ.

यथा मालतीमाधवे रतिः । लटकमेलके हासः । रामायणे  
लोकः । महाभारते शमः । एवमन्यत्रापि । एते ह्येवन्तरा उत्पद्य-  
न्ते सैस्तैर्विरुद्धैरविरुद्धैश्च भावैरनुच्छिन्नाः प्रत्युत परिपुष्टा एव सह-  
यानुभवसिद्धाः ।

किं च ।

नानाभिनयसंबन्धान्भावयन्ति रसान्यतः ।

दशायां स्वस्य जीवस्य आत्मनि परमात्मरूपे विश्रामोऽवस्थानम् । तज्जन्यमि-  
त्यर्थः । 'शान्तरसस्य निर्वेदः स्थायी' इति काव्यप्रकाशकृत् । तत्र निर्वेदस्य व्यभि-  
चारिरूपत्वेन स्थायित्वायोगात् । 'अविरुद्धाः' इति कारिकां विवृणोति—एते  
हीति । रत्यादयो हीत्यर्थः । एषु रसेषु । भावानां विशेषलक्षणान्युक्त्वा सामा-  
य्यलक्षणमाह—किं चेति । वेषचेष्टादिभिर्नयकसदृशीकरणमभिनयः तत्संबन्धान्  
लब्धवान् । अभिनयेति काव्यमात्रपरम् । सात्त्विका इति अनुभावमात्रोप-

मास्त्वेव शान्तो रसः, तस्य तु स्थाय्येव नोपदिष्टो मुनिना—' इति पूर्वपक्षीकृत्य  
वेचारं कुर्वाणाः पर्यवसाने —आधिकारिकत्वेन तु शान्तो रसो निबद्धव्य इति  
वन्दिता ( ध्वन्यालोकव्याख्या ) कारः । तच्चेहास्माभिर्न पर्यालोचितम्, प्रसङ्गान्त-  
रात् । मोक्षफलत्वेन चायं परमपुरुषार्थनिष्ठत्वात्सर्वरसेभ्यः प्रधानतमः । स चायम-  
मदुपाध्यायभट्टतौतेन काव्यकौतुके, अस्माभिश्च तद्विवरणे बहुतरकृतनिर्णयः पूर्वपक्ष  
सेद्धान्त इत्यलं बहुना' इत्युपसमहारुः । अन्यैस्त्वेवं स्पष्टमेवोक्तम्—'द्वैतप्रबोधौदासी-  
न्यमतिमुख्यैः सुपोषितः । विभावयैस्तु निर्वेदस्थायी शान्तो रसः स्मृतः ॥' इति ।  
अत्र द्वैतमालम्बनम्, प्रबोधो ब्रह्मसाक्षात्कार उद्दीपनम्, औदासीन्यमनुभावः, मतिर्व्य-  
भिचारीत्यादि द्रष्टव्यम् । एवं रसतरङ्गिण्यादावपि निरूपितम् । अत्र चैषा व्यव-  
स्थितिः—तत्त्वज्ञानजन्यो निर्वेदः स्थायी, आपदीर्घ्यादिजन्यो व्यभिचारीति । उक्तं  
वामियुक्तैः—'स्थायी स्याद् विषयेष्वेष तत्त्वज्ञानाद्भवेद्यदि । इष्टानिष्टवियोगात्सिद्धतस्तु  
व्यभिचार्यसौ ॥' इति । अत्रेदं स्पष्टतरमुदाहरणम्—'कदाप्यदृष्टदृश्यस्य भूम्नश्चिन्मात्रव-  
स्तुनः । अखण्डानन्दसिन्धोर्मे करणीयं किमीहितम् ॥' इति । एतेन जीवात्मपरमात्मनोर-  
भेदज्ञानस्य द्वैविध्यादिवर्णनं कुशलाशावलम्बनायितं ब्रह्ममीमांसाशास्त्रविरुद्धमिति स्पष्टम् ॥

१. लटकेति । लटकानां दुर्जनानां मेलको यस्यिन् प्रहसने इति लटकमेलकम् ।  
रघुवंशादिवद् व्यधिकरणो बहुव्रीहिः । न च लटकान् मेलयतीत्येव कुतो न व्युत्पादनीयं  
लक्ष्यैकशरणा वैयाकरणा इति पस्पशादिज्ञापनात् । श्रीहर्षेणाप्युपाश्लोकि 'भङ्गं प्रमुखा-  
करणस्य दर्पं पदप्रयोगाध्वनि लोक एषः । शशो यदस्यास्ति शशी ततोऽयमेवं मृगोऽ-  
स्यास्ति मृगीति नोक्तः ॥' ( नै. २२ स. ८४ श्लो. )

१. 'यथा—' इत्यादिः '—सिद्धाः ।' इत्यन्तः पाठो ग-पुस्तके नास्ति. २. 'एतेषां भावशब्दार्थमाह'  
रति ग.

तस्माद्भावा अमी प्रोक्ताः स्थायिसंचारिसात्त्विकाः ॥१८१॥

यदुक्तम्—

‘सुखदुःखादिभिर्भावैर्भावस्तद्भावभावनम्’

अथ रसस्य भेदानाह—

शृङ्गारहास्यकरुणरौद्रवीरभयानकाः ।

बीभत्सोऽद्भुत इत्यष्टौ रसाः शान्तस्तथा मतः ॥ १८२ ॥

लक्षणम् । बहुवचनाद्विभावपरिग्रहः । सुखदुःखादिभिरिति । सुखं शमः । दुःखं शोकः । आदिना रत्यादिपरिग्रहः । सुखादिभिः स्थायिभावैस्तद्भावनं रसत्व-प्रापणं यस्मात्स भाव इत्यर्थः । अष्टाविति नाट्याभिप्रायेण । शान्तस्य नाट्ये तादृ-

१. रसा इति । शृङ्गारादयः शान्तान्ता नव रसा इत्यर्थः । यत्तु केचित्—‘शान्तस्य शमसाध्यत्वान्नटे च तदसंभवात् । अष्टावेव रसा नाट्ये न शान्तस्तत्र युज्यते ॥’ इति व्यवस्थापयन्ति, तच्चापरे न क्षमन्ते । तथाहि—नटे शमाभावादिति हेतुरसंगतः । तत्र रसाभिव्यक्तेरस्वीकारात् । सामाजिकानां शमवत्त्वेन तत्र रसोद्बोधे बाधकाभावात् । न च नटस्य शमाभावात्तदभिनयप्रकाशकत्वानुपपत्तिरिति वाच्यम् । तस्य भयक्रोधादेरप्य-भावेन तदभिनयप्रकाशकताया अप्यसंगत्यापत्तेः । यदि च नटस्य क्रोधादेरप्यभावेन वास्तवतत्कार्याणां वधवन्धादीनामुत्पत्त्यसंभवेऽपि कृत्रिमतत्कार्याणां शिक्षाभ्यासादित उत्पत्तौ नास्ति बाधकमिति निरीक्ष्यते तदा प्रकृतेऽपि तुल्यम् । अथ नाट्ये गीतवाद्यादीनां विरोधिनां सत्त्वात् सामाजिकेष्वपि विषयवैमुख्यात्मनः शान्तस्य कथमुद्रेक इति चेत्, नाट्ये शान्तरसमभ्युपगच्छद्भिः फलबलात्तद्गीतवाद्यादेस्तस्मिन्विरोधिताया अकल्पनात् विषयचिन्तासामान्यस्य तत्र विरोधित्वस्वीकारे तदीयालम्बनस्य संसारनित्यत्वस्य तदु-द्दीपनस्य पुराणश्रवणसत्सङ्गपुण्यवनतीर्थावलोकनादेरपि विषयत्वेन विरोधित्वापत्तेः । अत एव चरमाध्याये संगीतरत्नाकरे—‘अष्टावेव रसा नाट्येष्विति केचिदचूचुदन् । तदचारु यतः कंचिन्न रसं स्वदते नटः ॥’ इत्यादिना नाट्येऽपि शान्तो रसोऽस्तीति व्यवस्थापितम् । तैरपि नाट्ये शान्तो रसो नास्तीत्यभ्युपगम्यते तैरपि बाधकाभावान्महा-भारतादिप्रबन्धानां शान्तरसप्रधानताया अखिललोकानुभवसिद्धत्वाच्च काव्ये सोऽवश्यं स्वीकार्यः । अत एव ‘अष्टौ नाट्ये रसाः स्मृताः’ इत्युपक्रम्य ‘शान्तोऽपि नवमो रसः’ इति राजानकमम्मटाचार्या अप्युपसमहारुः । एतेन प्रकृतग्रन्थमन्यथा योजयतां विवृति-कृतामुक्तिर्न पेशलेति दरमुकुलितनयनैः सुधीभिर्विचारणीयम् ॥



तत्र शृङ्गारः

शृङ्गं हि मन्मथोद्भेदस्तदागमनहेतुकः ।

उत्तमप्रकृतिप्रायो रसः शृङ्गार इष्यते ॥ १८३ ॥

परोढां वर्जयित्वा तु वेश्यां चाननुरागिणीम् ।

आलम्बनं नायिकाः स्युर्दक्षिणाद्याश्च नायकाः ॥ १८४ ॥

चन्द्रचन्दनरोलम्बरुताद्युद्दीपनं मतम् ।

भ्रूविक्षेपकटाक्षादिरनुभावः प्रकीर्तितः ॥ १८५ ॥

त्यक्त्वौघ्यमरणालस्यजुगुप्साव्यभिचारिणः ।

स्थायिभावो रतिः श्यामवर्णोऽयं विष्णुदैवतः ॥

यथा—‘शून्यं वासगृहम्—’ इत्यादि ( २३ पृ. ) । अत्रोक्तस्वरूपः पतिः, उक्तस्वरूपा च बाला आलम्बनविभावौ । शून्यं वासगृहमुद्दीपनविभावः । चुम्बनमनुभावः । लज्जाहासौ व्यभिचारिणौ । एतैरभिव्यक्तः सहृदयविषयो रतिभावः शृङ्गाररसरूपतां भजते ।

तद्भेदावाह—

विप्रलम्भोऽथ संभोग इत्येष द्विविधो मतः ॥ १८६ ॥

कपुष्टिविरहात् । तदुक्तम्—‘अष्टौ नाट्ये रसाः स्मृताः’ इति ॥ शृङ्गमिति । मन्मथस्य संभोगेच्छाया उद्भेद उद्बोधः । तदागमनहेतुकः मन्मथोद्भेदप्राप्तिजन्यः । वीतरागाणां रसानुत्पत्तेः । उत्तमप्रकृतिर्नायको यत्र सः । प्राय इत्यनेन शृङ्गाराभासादावधमप्रकृतित्वं सूचितम् । एवं च शृङ्गमृच्छति कारणत्वेन प्राप्नोतीति शृङ्गारपदव्युत्पत्तिरवधेया । अथवा शृङ्गेण अर्यते सामाजिकैः प्राप्यतेऽसाविति कर्मव्युत्पत्तेन अणा तत्पदं सिद्धम् । अत्र शृङ्गारे परोढाननुरागिवेश्यावर्जनम् । तद्विषयरसस्य शृङ्गाराभासत्वादिति भावः । रोलम्बो भ्रमरः । आदिना देशकालादि-

१. शृङ्गार इति । शृणाति चरमदशाप्रापणेन हिनस्ति कामुकानिति शृङ्गं मन्मथोद्भेदः ‘शृ हिसायाम्’ ‘शृणातेर्हस्वश्च’ ‘इत्युणादिसूत्रेण गुलुङ्हस्वाः । इह शृङ्गपदस्योत्कर्षार्थेलाभेऽपि योगजशक्त्या मरणावधिको मन्मथो व्यापार इति सूच्यते । शृङ्गमृच्छति प्राप्नोतीति शृङ्गारः । कर्मण्यण् । यद्वा अन्तर्भावित्पण्यर्थक ऋच्छतिः । यद्वा शृङ्गम् आसमन्ताद् राति ददातीति योजना । अत्र आङः परिपोषणे पर्यवसानम् ॥

२. विप्रेति । शृङ्गारो द्विविधः—‘संयोगो विप्रलम्भश्च । रतेः संयोगकालावच्छि-

१. ‘च’ क-ग. २. ‘मन्मथस्य—’ इत्यादिः ‘उद्बोधः’ इत्यन्तः पाठः पुस्तकान्तरे नास्ति. ३. ‘उद्भेदः’ इति पुस्तकान्तरे नास्ति. ४. ‘अथवा—’ इत्यादिः—‘सिद्धम्’ इत्यन्तः पाठः पुस्तकान्तरे नास्ति.

तत्र

यत्र तु रतिः प्रकृष्टा नाभीष्टमुपैति विप्रलम्भोऽसौ ।  
अभीष्टं नायकं नायिकां वा ।

स च पूर्वरगमानप्रवासकरुणात्मकश्चतुर्धा स्यात् ॥१८७॥

तत्र

श्रवणादर्शनाद्वापि मिथः संरूढरागयोः ।

ग्रहणम् ॥ तद्भेदौ शृङ्गारभेदौ ॥ तत्र तयोर्मध्ये । विप्रलम्भमाह—यत्र त्विति । तुशब्दश्चार्थः । तत्र रसे प्रकृष्टा प्रकरणादिना प्रधानत्वं प्राप्ता रतिरस्ति । नायिका नायिको वा अभीष्टं नायकं नायिकां वा नोपैति नोपभुङ्क्ते असौ विप्रलम्भ इत्यर्थः । तथा चोपभोगाभावसंवलितप्रकृष्टरतिविषयो रसो विप्रलम्भ इत्यर्थः । करुणादौ शोकोद्दीपनतया रतिसत्त्वेन तत्रातिव्याप्तिवारणाय प्रकृष्टेति । संभोगेऽतिव्याप्तिवारणाय उपभोगाभावेति । विप्रलम्भसमानविषयके ज्ञानान्तरे संस्कारे वा अतिव्याप्तिवारणाय रस इति । अन्ये तु—‘यत्र दुःखसंवलितत्वादतिर्न प्रकृष्टा अभीष्टमुपैति विषयीकरोति स विप्रलम्भः’ इति व्याकुर्वन्ति । तन्न । करुणेऽतिव्याप्तेः । यदि च ‘यत्र’ इत्यस्य ‘शृङ्गारे इति व्याकरणात्करुणे नातिव्याप्तिरित्युच्यते तदा अभीष्टमुपैति’ इत्यस्यानर्थक्यम् । अभीष्टविषयरतेरेव शृङ्गारत्वेन परिणामात् । अपरे तु—‘नायिकादिभिरभीष्टं नोपैति न संगच्छते । तथा चाभीष्टविच्छेदसंवलितारतिर्यत्र स विप्रलम्भः’ इत्याहुः । तन्न । प्रणयमानादावभीष्टविच्छेदाभावेनाव्याप्तेः । केचित्तु—“संयोगः सुखसंभिन्नो विप्रलम्भस्तु दुःखयुक् । रतिस्तयोः प्रकर्षः स्यादाधिक्यात्सुखदुःखयोः ॥’ इति दर्शनाद् दुःखसंवलितरतिस्थायिभावको रसो विप्रलम्भः” इत्याहुः । तन्न । प्रणयमाने दुःखायोगादव्याप्तेः ॥ स च विप्रलम्भः चतुर्धा इतीदमुपलक्षणम् । विरहोऽपि वेदितव्यः । स च गुर्वादिपरतन्त्रत्वात् । संगमप्रतिरोधो यथा—‘किं रुद्धः प्रियया—’ ( १२४ पृ. ) इत्यादि । अन्यथा

न्नत्वे प्रथमः । वियोगकालावच्छिन्नत्वे द्वितीयः । संयोगश्च न दंपत्योः सामानाधिकरण्यात् । एकतल्पशयनेऽपीर्ष्यादिसद्भावे विप्रलम्भस्यैव वर्णनात् । एवं वियोगोऽपि न वैयधिकरण्यम् । दोषस्योक्तत्वात् । तस्माद्वाविमौ संयोगवियोगाख्यावन्तः करणवृत्तिविशेषौ । यत्संयुक्तो वियुक्तश्चास्मीति धीः । तत्राद्यो यथा—‘शयिता सविवेऽप्यनीश्वरा सफलीकर्तुमहो मनोरथान् । दयिता दयिताननान्मुजं दरमीलन्नयना निरीक्षते ॥’ इति । द्वितीयो यथा—‘वाचो माङ्गलिकीः प्रयाणसमये जल्पत्यनल्पं जने केलीमन्दिरमारुतायनमुखे विन्यस्तवक्राम्बुजा । निःश्वासग्लपिताधरोपरिपतद्वाष्पाद्रवक्षोरुहा बाला लोलविलोचना शिव शिव प्राणेशमालोकते ॥’ इति विशेषो रसगङ्गाधरे ॥

१. 'तत्र' इति नास्ति ग. पुस्तके. २. 'तत्रापि विप्रलम्भो यूनोरन्वोन्यरक्तयोर्विरहः' इति ग.  
३. 'अभीष्टम्' इति नास्ति ग-पुस्तके. ४. 'स तु' ग.

दशाविशेषो योऽप्राप्तौ पूर्वरागः स उच्यते ॥ १८८ ॥

श्रवणं तु भवेत्तत्र दूतवन्दिसखीमुखात् ।

इन्द्रजाले च चित्रे च साक्षात्स्वप्ने च दर्शनम् ॥ १८९ ॥

अभिलाषश्चिन्तास्मृतिगुणकथनोद्वेगसंप्रलापाश्च ।

उन्मादोऽथ व्याधिर्जडता मृतिरिति दशात्र कामदशाः १९०

अभिलाषः स्पृहा चिन्ता प्राप्नुयायादिचिन्तनम् ।

उन्मादश्चापरिच्छेदश्चेतनाचेतनेष्वपि ॥ १९१ ॥

अलक्ष्यवाक्प्रलापः स्याच्चेतसो भ्रमणाद्भ्रमम् ।

व्याधिस्तु दीर्घनिःश्वासपाण्डुताकृशतादयः ॥ १९२ ॥

जडता हीनचेष्टत्वमङ्गानां मनसस्तथा ।

शेषं स्पष्टम् ।

क्रमेणोदाहरणानि—

‘प्रेमार्द्राः प्रणयस्पृशः परिचयादुद्गाढरागोदया-

स्तास्ता मुग्धदृशो निसर्गमधुराश्चेष्टा भवेयुर्मयि ।

तस्य निरुक्तप्रकारचतुष्टयानन्तर्भावालक्ष्यत्वाभावेन तत्र सामान्यलक्षणस्यातिव्याप्ति-  
प्रसङ्गात् । तत्र पूर्वरागादिषु । मिथ इति । अन्योन्यमित्यर्थः । दशाविशेषोऽ-  
वस्थाभेदः । अप्राप्तौ परस्परसंगमे । वन्दिनः स्तुतिपाठकाः । दशाविशेषा-  
नाह—अभिलाष इति । दश प्रकाराः । अत्र पूर्वरागे । कामकृता रतिजन्य-  
दशाः कामदशाः । स्पृहा अभीष्टप्राप्तीच्छा । अपरिच्छेदो विशेषनिर्धारणा-  
भावः । अलक्ष्यवाक् निर्विषयं वचः । शेषं स्मृत्यादिकम् ॥ प्रेमार्द्रा इति ।  
प्रेम्णा आर्द्रा निविडसंपृक्ताः । प्रेमाभिव्यञ्जिका इति यावत् । प्रणयं द्रष्टुः स्नेहं  
स्पृशन्ति जनयन्ति । परिचयान्मुहुर्मुहुर्दर्शनात् । उद्गाढ उत्कटो यो रागः सुर-  
तेच्छा तस्योदयो याभ्यस्ताः । मुग्धदृशो मालत्याः । चेष्टा नेत्रविक्षेपादिरूपाः

१. स्मृतीत्यादि । ‘द्वेषो यत्रान्यकार्येषु तदेकाग्रं च मानसम् । आसैर्मनोरथैश्चापि  
चेष्टास्ताः स्मृतिरुच्यते ॥’, ‘सौन्दर्यहसितालापैर्नास्त्यन्यस्तत्समो युवा । इति वाणी भवे-  
द्यत्र तदुक्तं गुणकीर्तनम् ॥’, ‘यस्मिन्नम्यमरम्यं वा न च हर्षाय जायते । प्रद्वेषः प्राणि-  
तव्येऽपि स उद्वेगोऽभिधीयते ॥’, ‘श्वासप्ररोदनोत्कम्पवसुधोलेखनैरपि । व्यापारो जायते  
यत्र स उन्मादो निरूप्यते ॥’

१. ‘स कीर्तितः’ ग. २. ‘अथ’ नास्ति क-पुस्तके. ३. ‘अभिलाषः—’ इत्यादि—‘स्पष्टम् ।’  
इत्यन्तः पाठो ग. पुस्तके नास्ति.

याखन्तःकरणस्य बाह्यकरणव्यापारोधी क्षणा-

दाशंसापरिकल्पितास्वपि भवत्यानन्दसान्द्रो लयः ॥'

अत्र मालतीसाक्षाद्दर्शनप्ररूढरागस्य माधवस्याभिलाषः ।

‘कथमीक्षे कुरङ्गाक्षीं साक्षालक्ष्मीं मनोभुवः ।

इति चिन्ताकुलः कान्तो निद्रां नैति निशीथिनीम् ॥'

अत्र कस्याश्चिन्नायिकाया इन्द्रजालदर्शनप्ररूढरागस्य नायकस्य चिन्ता । ईदं मम । ‘मयि सकपटम्—’ इत्यादौ ( १५७ पृ. ) नायकस्य स्मृतिः । ‘नेत्रे खञ्जनगञ्जने—’ इत्यादौ ( ११० पृ. ) गुणकथनम् । ‘श्वासान्मुञ्चति’ इत्यादौ ( १३६ पृ. ) उद्वेगः ।

‘त्रिभागशेषासु निशासु च क्षणं निमील्य नेत्रे सहसा व्यबुध्यत ।

क्व नीलकण्ठ व्रजसीत्यलक्ष्यवागसत्यकण्ठार्पितबाहुबन्धना ॥’

अत्र प्रलापः ।

‘भ्रातद्विरेफ—’ इत्यादौ ( १५६ पृ. ) उन्मादः ।

‘पाण्डु क्षामं वदनं हृदयं सरसं तवालसं च वपुः ।

आवेदयति नितान्तं क्षेत्रियरोगं सखि हृदन्तः ॥’

अत्र व्याधिः ।

‘भिसिणीअलसअणीए निहिअं सव्वं सुणिच्चलं अङ्गं ।

दीहो णीसासहरो एसो साहेइ जीअइत्ति परं ॥’

क्रियाः । बाह्यकरणव्यापारोधी बाह्येन्द्रियसंबन्धप्रतिबन्धकः । आशंसापरिकल्पितासु संकल्पविषयीभूतासु । अन्तःकरणस्य लयो निबिडाभिनिवेशो भवतीत्यन्वयः ॥ निशीथिनीम्, इत्यविच्छेदे द्वितीया ॥ इन्द्रजालेति । इन्द्रजालस्य कुहकस्य क्रीडा ॥ ‘मयि सकपटम्—’ इति स्मृतिसंचारिभावोदाहरणम् । ‘नेत्रे खञ्जनगञ्जने—’ इति प्ररूढयौवनाया मध्यमनायिकाया उदाहरणम् ॥ त्रिभागशेषासु तृतीयभागवशिष्टासु । अलक्ष्यवाक् अविषयवचः । असत्यं मिथ्या शिवस्य कण्ठेऽर्पितं बाहुबन्धनं यया । यद्वा असत्यस्य अलीकदृष्टस्य शिवस्य कण्ठेऽर्पितं बाहुबन्धनं यया ॥ ‘भ्रातद्विरेफ—’ इत्युन्मादसंचारिभावोदाहरणम् ॥ क्षामं कृशम् । सरसं सानुरागम् । तव मालत्याः ॥ क्षेत्रियेति । एतच्छरीराचिकित्सेत्यर्थः । हृदन्तः हृदयमध्ये ॥ भिसिणीति । ‘भिसिनीदलशयनीये निहितं सर्वं सुनिश्चलमङ्गम् । दीर्घो निःश्वासभर एष साधयति जीवतीति परम् ॥’ इति संस्कृतम् ॥ रसस्य रतेर्विच्छेद-

१. ‘ईदं मम—’ इत्यादिः ‘जडता । ईदं मम ।’ इत्यन्तः पाठो ग-पुस्तके नास्ति. २. ‘एव’ इति पुस्तकान्तरे.

अत्र जडता । इदं मम ।

रसविच्छेदहेतुत्वान्मरणं नैव वर्ण्यते ॥ १९३ ॥

जातप्रायं तु तद्वाच्यं चेतसाकाङ्क्षितं तथा ।

वर्ण्यतेऽपि यदि प्रत्युज्जीवनं स्याददूरतः ॥ १९४ ॥

तत्राद्यं यथा—

‘शेफालिकां विदलितामवलोक्य तन्वी

प्राणान्कथंचिदपि धारयितुं प्रभूता ।

आकर्ण्य संप्रति रुतं चरणायुधानां

किं वा भविष्यति न वेद्मि तपस्विनी सा ॥’

द्वितीयं यथा—

‘रोलम्बाः परिपूरयन्तु हरितो झंकारकोलाहलै-

र्मन्दमन्दमुपैतु चन्दनवनीजातो नभस्वानपि ।

माद्यन्तः कलयन्तु चूतशिखरे केलीपिकाः पञ्चमं

प्राणाः सत्वरमश्मसारकठिना गच्छन्तु गच्छन्त्वमी ॥’

ममैतौ ।

तृतीयं यथा—कादम्बर्या महाश्वेतापुण्डरीकवृत्तान्ते । एष च

प्रकारः करुणविप्रलम्भविषय इति वक्ष्यामः ।

हेतुत्वाद् विनाशहेतुत्वात् । रत्याश्रयस्य मरणाद्रतेर्नाश इति मरणरूपानुभावेन रते-  
र्मिलनाभावाद्रसत्वं नोपपद्यत इति भावः । तन्मरणम् । मरणात्परं जीवनं प्रत्युज्जीव-  
नम् । प्रभूता समर्था । संप्रति रात्रिशेषयामार्धे । चरणायुधानां कुकुटानाम् ।  
किं कीदृगवस्था । तपस्विनी ब्रह्मचारिणी । मैथुनरहितत्वात् । अथवा तुच्छा ।  
अर्धरात्रे शेफालिका विकसति, तदानीमेव त्वामप्राप्य कथंचित्प्राणान्धारयति,  
रात्रिशेषयामार्धे कुकुटा नदन्ति, इदानीमपि त्वामप्राप्य सा मृतप्रायेति भावः ॥  
द्वितीयं चेतसा काङ्क्षितं मरणम् । नभस्वान् वायुः । पञ्चमं स्वरविशेषम् ।  
अश्मसारकठिनाः लोहकठिनाः ॥ तृतीयं प्रत्युज्जीवनं संनिकृष्टमरणं । एष

१. चन्दनेति । दाक्षिणात्यो वायुरित्यर्थः ॥

१. ‘प्रति’ ग. २. ‘फलयन्तु’ ग. ३. ‘एष च—’ इत्यादि—‘हृदयंगमं भवति ।’ इत्यन्तः पाठो  
अ-पुस्तके न दृश्यते.



१केचित्तु—

‘नयनप्रीतिः प्रथमं चित्तासङ्गस्ततोऽथ संकल्पः ।

निद्राच्छेदस्तनुता विषयनिवृत्तिस्त्रापानाशः ॥

उन्मादो मूर्च्छा मृतिरित्येताः स्मरदशा दशैव स्युः ॥’ इत्याहुः ।

तत्र च—

आदौ वाच्यः स्त्रिया रागः पुंसः पश्चात्तदिङ्गितैः ।

इङ्गितान्युक्तानि । यथा रत्नावल्यां सागरिकावत्सराजयोः । आदौ पुरुषानुरागे संभवत्यप्येवमधिकं हृदयंगमं भवति ।

नीली कुसुम्भं मञ्जिष्ठा पूर्वरागोऽपि च त्रिधा ॥ १९५ ॥

तत्र

न चातिशोभते यन्नापैति प्रेम मनोगतम् ।

तन्नीलीरागमाख्यातं यथा श्रीरामसीतयोः ॥ १९६ ॥

कुसुम्भरागं तत्प्राहुर्यदपैति च शोभते ।

मञ्जिष्ठारागमाहुस्तद् यन्नापैत्यतिशोभते ॥ १९७ ॥

अथ मानः—

मानः कोपः स तु द्वेधा प्रणयेर्ष्यासमुद्भवः ।

च तृतीयः ॥ नयनप्रीतिर्दर्शनेच्छा । चित्तासङ्गः मनसः संगतिः नायकप्राप्तीच्छा । संकल्पः प्राप्त्युपायादिचिन्ता ॥ तत्र च पूर्वरागे च । तदिङ्गितैः स्त्रीचेष्टाविशेषैः । इङ्गितान्युक्तानीति । अभिलाषादिरुपाणीत्यर्थः । एवं प्रथमं स्त्रिया रागवर्णने मनोहरम् । ‘एवमधिकहृदयंगमता भवति’ इति पाठः । एवं प्रथमं स्त्रिया रागवर्णने । कुसुम्भरागमञ्जिष्ठारागयोर्लक्ष्यं दर्शयितव्यमवश्यं यदि श्राव्यम् ॥ मानमाह—अथेति । स तु मानस्तु । द्वयोः स्त्रीपुंसयोः ॥ प्रमोदे

१. केचिदिति । वात्स्यायनादयः ।

२. नयनेति । नायिकामवलोकयतः संयोगेच्छालक्षणात्कामादनन्तरं दृशौ स्निग्धे जायेते । ततो विषयाप्राप्तौ चित्तासङ्गस्तत्र चित्तस्यासक्तिः । तस्मिन्सक्ते संकल्पः कथं प्राप्स्यामि प्राप्य चैवमनुष्ठातव्यमिति । ततः संकल्पयतो निद्राच्छेदः । निद्रामलभमानस्य तनुता शरीरकार्श्यम् । ततो विषयेभ्यो निवृत्तिः । सर्वथा तद्गतचित्तत्वादन्यविषयाञ्ज्वलञ्ज्वलनज्वालाप्रख्यानोपयाति । तेभ्यश्च व्यावर्तमानस्य त्रपानाशो लज्जाप्रणाशनम् । गुरुभ्योऽपि निर्लज्जत्वान्न विभेति । विप्रणष्टलज्जस्य निर्भयस्य चोन्मादः । ततो मूर्च्छा भवत्यस्वास्थ्यसंज्ञिका । ततो मृतिः प्राणत्यागः ॥

३. कुसुम्भेति । अथेदानीं बहुत्रदम्पत्योः । मञ्जिष्ठा श्रीकृष्णराधिकयोः ॥

द्वयोः प्रणयमानः स्यात्प्रमोदे सुमहत्पि ॥ १९८ ॥

प्रेम्णः कुटिलगामित्वात्कोपो यः कारणं विना ।

द्वयोरिति नायकस्य नायिकायाश्च उभयोश्च प्रणयमानो वर्णनीयः ।

उदाहरणम् । तत्र नायकस्य यथा—

‘अलिअपसुत्तअणिमिलिअच्छ देसु सुहअ मज्झ ओआसं ।

गण्डपरिउम्बणापुलइअङ्ग ण पुणो चिराइस्सं ॥’

नायिकाया यथा कुमारसंभवे संध्यावर्णनावसरे ।

उभयोर्यथा—

‘पणअकुविआणं दोण्ह वि अलिअसुत्ताणं माणइल्लाणं ।

णिच्चलणिरुद्धणीसासदिण्णअण्णाणं को मल्लो ॥’

अनुनयपर्यन्तासहत्वे त्वस्य न विप्रलम्भभेदता, किंतु संभोगसंचा-  
र्याख्यभावत्वम् ।

यथा—

‘भ्रूभङ्गे रचितेऽपि दृष्टिरधिकं सोत्कण्ठमुद्वीक्षते

रुद्धायामपि वाचि सस्मितमिदं दग्धाननं जायते ।

प्रेम्णि । ननु प्रमोदे सति कोप एव न भवति, कथं तत्र मानलक्षणसंगतिरित्यत  
आह—प्रेम्ण इति । कुटिलगामित्वात् कुटिलनायकादिवृत्तित्वात् । कारणमप-  
राधादि । कुटिलस्य विनापि कारणं तत्संभावनया कोपो भवतीति भावः । यद्वा  
कुटिलगामित्वाद् दुरवगमस्वभावत्वात् ॥ अलिअ इति । ‘अलीकप्रसुप्तकनिमी-  
लिताक्ष देहि सुभग मह्यमवकाशम् । गण्डपरिचुम्बनपुलकिताङ्ग न पुनश्चिरयि-  
ष्यामि ॥’ इति संस्कृतम् । मम विलम्बे तव क्रोधो जात इति लक्ष्यते । पुनरेवं  
विलम्बं न करिष्यामीति भावः । अत्रालीकस्वप्ने नायकस्य कौटिल्यम् ॥ पणअ-  
कुवि इति । ‘प्रणयकुपितयोर्द्वयोरप्यलीकसुप्तयोर्मानविज्ञयोः ( वतोः ) । निश्चलनिरु-  
द्धनिःश्वासदत्तकर्णयोः को मल्लः ॥’ इति संस्कृतम् । मल्लो मानभङ्गसमर्थः ।  
प्रियवचनादिरूपमानभङ्गानुकूलव्यापारोऽनुनयः तत्पर्यन्तासहत्वे । तं विनैव  
भङ्गुरत्वे चेत्पर्यः । अस्य प्रणयमानस्य । ईर्ष्या अत्रासूया, तस्या एव व्यभिचा-  
रित्वेन गणितत्वात् ॥ भ्रूभङ्ग इति । मानोपदेष्ट्रीं सखीं प्रति नायिकाया उक्ति-

१. ‘प्रणये’ क. २. ‘उदा—’ इत्यादिः ‘—भावत्वम् ।’ इत्यन्तः पाठः क-ख-ग-पुस्तकेषु नास्ति.

३. ‘भ्रूभङ्गे—’ इति श्लोकः क. ग. पुस्तकयोर्नास्ति.

कार्कश्यं गमितेऽपि चेतसि तनू रोमाञ्चमालम्बते  
दृष्टे 'निर्वहणं भविष्यति कथं मानस्य तस्मिञ्जने ॥'

यथा वा—

‘एकस्मिञ्शयने पराङ्मुखतया वीतोत्तरं ताम्यतो-  
रन्योन्यस्य हृदि स्थितेऽप्यनुनये संरक्षतोर्गौरवम् ।

दंपत्योः शनकैरपाङ्गवलनान्मिश्रीभवच्चक्षुषो-

र्भभो मानकलिः सहासरभसव्यासक्तकण्ठग्रहः ॥’

पत्युरन्यप्रियासङ्गे दृष्टेऽथानुमिते श्रुते ॥ १९९ ॥

ईर्ष्या मानो भवेत्स्त्रीणां तत्र त्वनुमितिसिद्धिः ।

उत्समायितभोगाङ्कगोत्रस्खलनसंभवा ॥ २०० ॥

तत्र दृष्टे यथा—

‘विनयति सुदृशो दृशोः परागं

प्रणयिनि कौसुममाननानिलेन ।

तदहितयुवतेरभीक्षणमक्ष्णो-

र्द्वयमपि रोषरजोभिरापुपूरे ॥’

रियम् । दग्धाननं तुच्छमुखम् । ‘अधिकम्’ इत्युत्तरत्रापि स्थानद्वयेऽनुषज्यते ।  
अत्र दर्शनादीनामनुभावानां बलवत्त्वेन तैः परिपुष्टा रतिः संभोगत्वमेवावलम्बते ।  
भ्रूभङ्गादिभिर्व्यज्यमानाया ईर्ष्यायास्तत्साधनत्वमेवेति भावः ॥ स्त्रीणामिति ।  
प्रणयमानवन्नायकस्यायं न भवतीति भावः । सुरतश्रमवशादुत्कटनिद्राप्राप्तिरुत्स्व-  
मायितम् । भोगाङ्कः संभोगचिह्नम् । गोत्रस्य नात्रः स्खलनम्, अतस्मिन्नु-  
च्चारणम् । एतत्संभवा तत्परामर्शजन्या ॥ विनयति निरस्यति सति । ‘परागः  
कौसुमे रेणौ स्नानीयादौ रजस्यपि’ इति शासनान्न कौसुममिति पौनरुक्त्यम् ।  
तस्या अहितयुवतेः प्रतिपक्षनायिकायाः । रोषरजोभिर्नायकापराधजन्यक्रोधप्रभव-

1. निर्वहणमिति । निर्वहणं निर्वाहः । मानावलम्बनमिति यावत् ॥

2. वीतोत्तरमिति । वीतं विगतमुत्तरमुक्तिप्रत्युक्तिरूपं यस्मिन्कर्मणि तद्यथा स्यात्तथा  
ताम्यतोः क्लिश्यतोः ॥

3. अपाङ्गेति । अपाङ्गवलनान्नयनान्तचालनात् ॥

4. सहासेति । सहासं यथातथा रभसेन वेगेन व्यासक्तो भुजबन्धनेन दृढं लग्नः  
कण्ठग्रहो यस्मिन्सः ॥

5. आननानिलेनेति । निजमुखफूत्कारेण ॥

संभोगचिह्नैर्नानुमिते यथा—

‘नवनखपदमङ्गं गोपयस्यंशुकेन

स्थगयसि पुनरोष्ठं पाणिना दन्तदष्टम् ।

प्रतिदिशमपरस्त्रीसङ्गशंसी विसर्प-

न्नवपरिमलगन्धः केन शक्यो वरीतुम् ॥’

एवमन्यदपि ।

साम भेदोऽथ दानं च नत्युपेक्षे रसान्तरम् ।

तद्भङ्गाय पतिः कुर्यात्षडुपायानिति क्रमात् ॥ २०१ ॥

तत्र प्रियवचः साम, भेदस्तत्संख्युपार्जनम् ।

दानं व्याजेन भूषादेः पादयोः पतनं नतिः ॥ २०२ ॥

सामादौ तु परिक्षीणे स्यादुपेक्षावधीरणम् ।

रभसत्रासहर्षादेः कोपभ्रंशो रसान्तरम् ॥ २०३ ॥

यथा—‘नो चादुश्रवणं कृतम्—’ इत्यादि ( १२२ पृ. ) । अत्र सामादयः पञ्च सूचिताः । रसान्तरमूह्यम् ।

अथ प्रवासः—

प्रवासो भिन्नदेशित्वं कार्याच्छापाच्च संभ्रमात् ।

परागैः ॥ नवनखेति । नायकं प्रति मानिन्या उक्तिरियम् । स्थगयसि आच्छादयसि । परिमलो विमर्दलग्नकुङ्कुमादिस्तस्य गन्धः । केन उपायेन । वरीतुं गोपयितुम् ॥ प्रसङ्गान्मानभङ्गोपायानाह—सामेति । तद्भङ्गाय मानभङ्गाय । तस्या मानिन्याः संख्या उपार्जनं प्रसादनम् । अवधीरणमवज्ञया त्यागः । रभसः संभ्रमः । यतो रभसादेः कोपभ्रंशस्तद्रसान्तरमित्यर्थः । रसान्तरोदाहरणं यथा—‘कथं ममोरसि कृतपक्षनिखनः शिलीमुखोऽपतदिति जल्पति प्रिये । विवृत्य किं किमिति सजल्पया तथा ससाध्वसं कुपितममोचि कान्तया ॥’ अत्र कान्तवक्षसि शरपतनशङ्कया मानभङ्गः ॥ प्रवासमाह—प्रवास इति । भिन्नदेशित्वं भिन्नदेशवृत्तित्वम् । अत्रापि यत्रेत्यनुषज्यते । यत्र स्त्रीपुंसयोर्भिन्नदेशित्वं तत्तदनुभावजनकत्वेन स्थायते प्रवास इत्यर्थः । अस्य कारणान्याह—कार्यादिति ।

१. उपायानिति । अत्र विशेषः शृङ्गारतिलके—‘यथोत्तरं वलीयांस इत्युपायाः प्रसादने । आद्याख्यो घनं कार्या विदग्धैः पश्चिमाः कञ्चित् ॥’ इति ॥

१. ‘चिह्नैर्’ इति क-पुस्तके नास्ति. २. ‘एवमन्यत्र’ क. ‘ज्ञेयम्’ इत्यधिकं ग-पुस्तके. ३. ‘संख्युपायनम्’ क, ‘संख्युपासनम्’ ग. ४. ‘तूह्यम्’ ग. ५. ‘भिन्नदेशत्वम्’ क-ग. ६. ‘किमिदमिति वृथागया’ इति शृङ्गारतिलकस्थः पाठः.

तत्राङ्गचेलमालिन्यमेकवेणीधरं शिरः ॥ २०४ ॥

निःश्वासोच्छ्वासरुदितभूमिपातादि जायते ।

किं च ।

अङ्गेष्वासौष्ठवं तापः पाण्डुता कृशतारुचिः ॥ २०५ ॥

अधृतिः स्यादनालम्बस्तन्मयोन्मादमूर्च्छनाः ।

मृतिश्चेति क्रमाज्ज्ञेया दश स्मरदशा इह ॥ २०६ ॥

असौष्ठवं मलापत्तिस्तापस्तु विरहज्वरः ।

अरुचिर्वस्तुवैराग्यं सर्वत्रारागिताधृतिः ॥ २०७ ॥

अनालम्बनता चापि शून्यता मनसः स्मृता ।

तन्मयं तत्प्रकाशो हि बाह्याभ्यन्तरतस्तथा ।

शेषं स्पष्टम् ।

एकदेशतो यथा मम तातपादानाम्—

‘चिन्ताभिः स्तिमितं मनः, करतले लीना कपोलस्थली,

प्रत्यूषक्षणदेशपाण्डु वदनं, श्वासैकखिन्नोऽधरः ।

अम्भःशीकरपद्मिनीकिसलयैर्नापैति तापः शमं,

कोऽस्याः प्रार्थितदुर्लभोऽस्ति सहते दीनां दशमीदृशीम् ॥’

भावी भवन्भूत इति त्रिधा स्यात्तत्र कार्यजः ॥ २०८ ॥

कार्यस्य बुद्धिपूर्वकत्वाच्चैविध्यम् ।

अस्यानुभावानाह—तत्रेति । प्रवास इत्यर्थः । अङ्गमालिन्यादिकं नायिकायाः । मतान्तरमाह—किं चेति । दशेत्यत्र एकादशेति विज्ञेयम् । एवं च ‘ज्ञेया’ इत्यत्र ‘एका’ इति पाठः कल्पनीयः । इह प्रवासे । मलापत्तिर्मेलसंबन्धः । शून्यता विषयाग्राहित्वम् । तत्प्रकाशः तस्य नायकस्यालीकदर्शनम् । बाह्याभ्यन्तरत- इति बहिरिन्द्रियग्राह्ये मनोग्राह्ये चेत्यर्थः ॥ चिन्ताभिरिति । विरहिणीसख्याः कंचित्प्रत्युक्तिरियम् । स्तिमितं जडीकृतम् । विषयान्तरसंचाराक्षममिति यावत् । एतेनालम्बनता सूचिता । श्वासैकखिन्नः । न तु कान्तदशनक्षतेन । प्रार्थितः सन् दुर्लभः । यो दीनां दैन्यव्यञ्जिकां दशां सहत इत्यर्थः । बुद्धिपूर्वकत्वात्स्वेच्छया

१. प्रत्यूपैति । प्रत्यूपे प्रभाते यः क्षणदेशश्चन्द्रमास्तद्वत्पाण्डु । निष्प्रभमित्यर्थः ॥

२. अम्भ इति । अम्भःशीकरैश्चन्दनोदककणिकाभिः, पद्मिनीकिसलयैः पाथोजिनी- नवदलैश्च । यद्वा अम्भसां शीकरा येषु तादृशैः पद्मिनीकिसलयैः । सद्यस्त्रोटितत्वादित्यर्थः ।

१. ग-पुस्तके तु ‘असौष्ठवम्—’ इत्यादिः । ‘—ईदृशीम् ॥’ इत्यन्तः पाठो नास्ति । २. ‘कार्यस्य—’ इति फक्कि नास्ति ग-पुस्तके.



तत्र भावी यथा मम—

‘यामः सुन्दरि, याहि पान्थ, दयिते शोकं वृथा मा कृथाः,  
शोकस्ते गमने कुतो मम, ततो वाष्पं कथं मुञ्चसि ।  
शीघ्रं न व्रजसीति, मां गमयितुं कस्मादियं ते त्वरा,  
भूयानस्य सह त्वया जिगमिषोर्जीवस्य मे संभ्रमः ॥’

भवन्त्यथा—

‘प्रस्थानं वलयैः कृतं, प्रियसखैरस्रैरजस्रं गतं,  
धृत्या न क्षणमासितं, व्यवसितं चित्तेन गन्तुं पुरः ।  
यातुं निश्चितचेतसि प्रियतमे सर्वे समं प्रस्थिता  
गन्तव्ये सति जीवित ! प्रियसुहृत्सार्थः किमु त्यज्यते ॥’

विधीयमानत्वात् । एवं च भिन्नदेशगमनस्य संभावनायां भावित्वम् । निश्चये  
वर्तमानत्वम् । निष्पत्तौ भूतत्वम् । अन्ययोस्तु संभावनानिश्चयासंभवादेकविधत्व-  
मेव ॥ याम इति । वर्तमानसामीप्ये लट् । गमनसंभावनामात्रेण तत्र यत्  
‘पान्थ’ इति संबोधनं तत्स्वस्मिन्कान्तस्य प्रेमाभावसूचनाय । तदवगल्य झटित्येव  
‘दयिते’ इत्यनेन संबोधनम् । ततः शोकाभावादिति हेतोर्बाष्पं मुञ्चामीत्यर्थः ।  
जीवस्य प्राणानाम् संभ्रमस्त्वरा । अत्र कान्तासंमत्तिसापेक्षतया गमनस्य संभावना-  
मात्रम् ॥ प्रस्थानमिति । कान्तप्रवासं निश्चित्य स्वजीवितं प्रति नायिकाया  
उक्तिरियम् । भो जीवित, प्रियतमप्रवासे सति त्वया अवश्यं गन्तव्यम् । तथा च  
प्रियतमे यातुं निश्चितचेतसि सति त्वया च वलयादिप्रियसुहृत्सार्थः किं कथं  
त्यज्यते । तेनैव साकं गम्यतामित्यर्थः । प्रियसुहृद्भिः सह गमने कष्टातिशयो न  
भविष्यतीति । जीवितसत्त्व एव वलयादिधारणं कियत इति वलयादीनां जीवित-  
प्रियसुहृत्त्वम् । प्रस्थानमाह—प्रस्थानमिति । यात्रेत्यर्थः । बहुदिनव्यापकत-  
द्वातीया कार्श्येन वलयभ्रंशः । अस्रश्रुभिरजस्रं निरवच्छिन्नं गतं गन्तुमारब्धम् ॥  
एषु पुनः प्रियसखत्वोपपादनमत्यन्तप्रियत्वसूचनाय । तच्चेदशदुःखे अश्रुपातेनैव  
जीवितबन्धो भवतीति स्वरक्षाकारित्वात् । अन्ये तु—‘अश्रुजीवितयोरेकहृदयगा-  
मिवाद्यत्यन्तप्रियत्वम्’ इत्याहुः । तेषामयमाशयः—नाडीविशेषेण हृत्कोषादश्रुनि-  
र्गमो भवतीति, न चैवं धृतेरपि प्रियसखत्वापत्तिरिति वाच्यम्, धृतेरात्मधर्मत्वेन  
मनोधर्मत्वेन वा हृदयवृत्तित्वायोगात् । नासितं गतं पुरो गन्तुमित्यनेन चित्तस्य  
पुरःसरत्वमेवोपपादितम् । नतु विभिन्नकालीनं गमनम् । तेन समं प्रस्थिता इति  
नानुपपन्नम् । यद्वा प्रियजीवन एव वलया धार्यन्त इति वलयानां धृतेः प्रीति-  
जनकत्वाच्चित्तस्य तत्प्रवणत्वात्प्रियस्य सुहृत्त्वम् । अस्माणां तु मानभङ्गव्यञ्जकतया

१. ग पुस्तके तु ‘यामः—’ इति श्लोको नास्ति, तत्स्थाने ‘प्रस्थानं वलयैः—’ इति श्लोको वर्तते.

२. ‘यामीति प्रेयसोक्तायाः [ कान्तायाः ] कण्ठसंस्थयोः । वचोजीवितयोरासीत्पुरोनिःसरणे रणः ॥’ इति य.

भूतो यथा—‘चिन्ताभिः स्तिमितम्—’ इत्यादि (१७८ पृ.)  
शापाद्यथा—‘तां जानीयाः—’ इत्यादि (१२३ पृ.) ‘संभ्रमो दिव्य-  
मानुषनिर्घातोत्पातादिजः । यथा—विक्रमोर्वश्यामुर्वशीपुरूरवसोः ।

अत्र पूर्वरागोक्तानामभिलाषादीनामत्रोक्तानां चाङ्गासौष्ठवादीनामपि  
दशानामुभयेषामप्युभयत्र संभवेऽपि चिरंतनप्रसिद्धा विविच्य प्रति-  
पादनम् ।

अथ करुणविप्रलम्भः—

यूनोरेकतरस्मिन्गतवति लोकान्तरं पुनरलभ्ये ।

विमनायते यदैकस्तदा भवेत्करुणविप्रलम्भाख्यः ॥२०९॥

यथा कादम्बर्यां पुण्डरीकमहाश्वेतावृत्तान्ते ।

पुनरलभ्ये शरीरान्तरेण वा लभ्ये तु करुणाख्य एव रसः ।

अत्यन्तसखित्वमित्यत्र पृथक् प्रियसखित्वोपादानम् । प्रियतमगमने गन्तुमारब्धा  
वल्यादयः सख्योचितं कर्म कुर्वन्ति । त्वमपि प्रियस्य सुहृद्भवसीति तवापि गमनं  
न्याय्यमित्याह—गन्तव्ये सतीति । अत्रेयमुक्तिरनुभावः । अश्रुपातहृत्तापव्यङ्ग्यो  
विवादो व्यभिचारिभावः । प्रियतम आलम्बनम् । नायिकाया रतिज्ञे सामाजिके  
रसोत्पत्तिः ॥ तां जानीया इति । प्रोषितभर्तृकाया नायिकाया उदाहरणमिदम् ॥  
दिव्यो विद्युदुल्कादिः । मानुषो मर्त्यलोकभवो भूकम्पादिः । निर्घात इति  
नाभसोपलक्षणम् । उत्पातोऽनिष्टसूचको देवकृतः प्रकृतिविपर्ययः । आदिना  
उन्मादादिपरिग्रहः । उर्वशीपुरूरवसोरिति । उर्वशी हि पुरा मित्रावरुणशा-  
पान्मनुष्यलोकं प्राप्य पुरूरवसो गृहे ‘यदि भवन्तं सुरतसमयातिरिक्तसमये नम्रं  
पश्यामि तदा त्वामहं त्यक्ष्यामि, मम मेषद्वयं भवता रक्षणीयम्’ इति नियमं कृत्वा  
स्थिता । तदनन्तरं देवैरन्धतमसे मेषद्वयमपहतम् । तच्छ्रुत्वा पुरूरवाः ससंभ्रमेण  
वस्त्रमपरिधायैव खड्गपाणिर्भेषापहर्तुः पश्चाद्भावितः । एतस्मिन्नन्तरे विद्युद्विस्तं  
नम्रमवलोक्योर्वशी स्वर्गं गतेति ग्रन्थस्य वर्तुलार्थः । अत्र देवकृतमेषापहरणरूप-  
दिव्योत्पातेन पुरूरवसः संभ्रमः, तेनोर्वश्या भिन्नदेशवृत्तित्वम् ॥ उभयत्र पूर्वरागे  
प्रवासे च ॥ करुणविप्रलम्भमाह—यूनोरिति । विमनायते शोकव्याकुलचित्ततया  
विलापं कुरुते । पुनरलभ्य इति । रतेर्नाशाद् उत्कटशोकसंभवाच्च करुणाख्यो

१. संभ्रम इत्यादिफक्किंकायां कारिकाभ्रमोन कार्यः ।

१. ग-पुस्तके तु ‘किं गतेन यदि सा न जीवति प्राणिनि प्रियतमा तथापि किम् । इत्युदीक्ष्य  
नवमेषमालिकां न प्रयाति पथिकः स्वमन्दिरम् ॥’ इत्युदाहरणम्. २. ‘संभ्रमः—’ इत्यादि. ‘—वसोः ।’  
इत्यन्तः पाठो नास्ति ग-पुस्तके. ३. ‘अत्र—’ इत्यादि फक्किंका ग-पुस्तके ‘सरदया इह ॥ २०६ ॥’  
इति श्लोकादग्रे दृश्यते. ४. ‘विप्रलम्भः’ इति क-ग-पुस्तकयोर्नास्ति.

किंचात्राकाशसरस्वतीभाषानन्तरमेव शृङ्गारः, संगमप्रत्याशया रतेरु-  
द्भवात् । प्रथमं तु करुण एव, इत्यभियुक्ता मन्यन्ते । यच्चात्र 'संगम-  
प्रत्याशानन्तरमपि भवतो विप्रलम्भशृङ्गारस्य प्रवासाख्यो भेद एव' इति  
केचिदाहुः, तदन्ये 'मरणरूपविशेषसंभवात्तद्विन्नमेव' इति मन्यन्ते ।  
अथ संभोगः—

दर्शनस्पर्शनादीनि निषेवेते विलासिनौ ।

यत्रानुरक्तावन्योन्यं संभोगोऽयमुदाहृतः ॥ २१० ॥

आदिशब्दादन्योन्याधरपानचुम्बनादयः । यथा—'शून्यं वासगृ-  
हम्—' ( २३ पृ. ) इत्यादौ ।

संख्यातुमशक्यतया चुम्बनपरिरम्भणादिबहुभेदात् ।

अयमेक एव धीरैः कथितः संभोगशृङ्गारः ॥ २११ ॥

तत्र स्यादुषट्कं चन्द्रादित्यौ तथोदयास्तमयः ।

जलकेलिवनविहारप्रभातमधुपानयामिनीप्रभृतिः ॥ २१२ ॥

अनुलेपनभूषाद्या वाच्यं शुचि मेध्यमन्यच्च ।

रसः, न पुनर्विप्रलम्भ इति भावः । अत्र विशेषमाह—किं चेति । निषेवेते  
कुरुतः । एकतरस्यानुरागाभावे शृङ्गाराभास इति तद्वारणाय—अन्योन्यमिति ॥  
शून्यमिति । व्याख्यातमेतत्प्राक् ( २३ पृ. ) एक एकप्रकारः । संभोगोद्दीपनवि-  
भावानाह—तत्रेति । संभोग इत्यर्थः । स्याद् उपयुक्तं भवति । वाच्यं संभो-  
गोद्दीपकतया वर्णनीयम् । शुचि मेध्यमत्यन्तं निर्मलम् । अन्यद्भूम्यादि । संख्यातुं

१. अत्रेति । अत्र कादम्बर्या चन्द्रापीडं प्रति स्वप्रेयसः पुण्डरीकस्येतिवृत्तं वर्णयन्त्या  
महाश्वेताया वाक्येष्वित्यर्थः । स्त्रीपुंसयोर्वियोगे जीवित्वज्ञानदशायां वैकुण्ठ्यपोषिताया  
रतेरेव प्राधान्याद्विप्रलम्भः । वैकुण्ठ्यं तु संचारिमात्रम् । मृतत्वज्ञानदशायां तु रतिपोषि-  
तस्य वैकुण्ठ्यस्यैव प्राधान्यमिति करुण एव । यदा तु सत्यपि मृतत्वज्ञाने देवताप्रसादादिना  
पुनरुज्जीवनज्ञानं कथंचित्स्यात्तदालम्बनस्यात्यन्तिकनिरासाभावाच्चिरप्रवास इव विप्रलम्भ  
एव । न स करुण इति नव्याः ॥

२. केचिदिति । 'कादम्बर्या तु प्रथमं करुणः, आकाशसरस्वतीवचनादूर्ध्वं प्रवास-  
शृङ्गार एवेति' इत्याचार्यधनिकः ॥

३. विलासिनाविति । विलासिनी च विलासी च विलासिनाविलेकशेषः ॥

१. '—आशयां' ग-घ. २. 'एतदन्ये' क. ३. 'अपि मन्यन्ते' क-घ. ४. 'स संभोगो मुदा-  
भित्तः' ग. ५. 'आदि—' इत्यादि फक्किता नास्ति ग-पुस्तके. ६. 'वैचित्र्याच्च विभावानुभावसंचा-  
रिणामनन्तत्वात्' इति ग.

तथा च भरतः—‘यत्किञ्चिल्लोके शुचि मेध्यमुज्ज्वलं दर्शनीयं  
वा तत्सर्वं शृङ्गारेणोपमीयते ( उपयुज्यते च )’ इति ।

किं च ।

कथितश्चतुर्विधोऽसावानन्तर्यात्तु पूर्वरागादेः ॥ २१३ ॥

यदुक्तम्—

‘न विना विप्रलम्भेन संभोगः पुष्टिमश्नुते ।

कषायिते हि वस्त्रादौ भूयान्रागो विवर्धते ॥’ इति ।

तत्र पूर्वरागानन्तरं संभोगो यथा कुमारसंभवे पार्वतीपरमेश्वरयोः ।  
प्रवासानन्तरं संभोगो यथा मम तातपादानाम्—

‘क्षेमं ते ननु पक्षमलाक्षि!—किसअं खेमं महङ्गं दिढं,

एतादृक्शता कुतः—तुह पुणो पुढं सरीरं जदो ।

केनाहं पृथुलः प्रिये!—पणइणीदेहस्स संमेलणात्,

त्वत्तः सुभ्रु! न कापि मे—जइ इदं खेमं कुदो पुच्छसि ॥’

एवमन्यत्राप्यूह्यम् ।

शक्या ये संभोगभेदास्तानाह—किं चेति । एतदभेदवादिमतापेक्षया पक्षान्तर-  
सूचनम् । आदिना मानप्रवासकरुणविप्रलम्भानां ग्रहणम् ॥ अश्नुते प्राप्नोति ।  
एतेन पूर्वरागादिकं विनापि संभोगः संभवतीति सूचितम् । तथा च प्रकृष्टाप्रकृष्ट-  
भेदेन संभोगो द्विविधः । विप्रलम्भानन्तरः संभोगः प्रकृष्टः । स च विप्रलम्भस्तु  
भेदेन चतुर्विधः । तद्विपरीतोऽप्रकृष्ट इति फलितम् ॥ क्षेमं ते इति । संस्कृतेन  
नायकस्य प्रश्नः, प्राकृतेन नायिकाया उत्तरम् । कृशकं क्षेमं ममाङ्गं दृढम् । अति-  
शयितं कृशं यन्ममाङ्गं तदेव क्षेममित्यर्थः । तव पुनः पुष्टं शरीरं यतः । प्रणयि-  
नीदेहस्य संमेलनात् । यदीदं क्षेमं कुतः पृच्छसि ॥ अपरो यथा मम—‘पादप्र-  
णतमालोक्य कान्तमेकान्तकातरम् । मुञ्चन्ती बाष्पसंतानं सुमुखी तेन चुम्बिता ॥’  
‘कान्ते घोरकृतान्तवक्त्रकुहरात्त्वं पुण्यपुञ्जेन मे मुक्ता कृन्त तदर्जनश्रमभरं प्रत्यङ्ग-

१ सुभ्रु इति । ‘सुभ्रु’ इति हस्वान्तोऽपि । ‘प्रमाद एवायमिति बहवः’ इति कौ-  
मुद्यां दीक्षितवाक्यध्वननात् । अतएव ‘हा पितः ! कासि हे सुभ्रु !’ इत्यत्र रामभद्रस्या-  
नवस्यासूचनाय कविना तथा प्रयुक्त इति तत्त्वम् ॥

१. ग. पुस्तके तु ‘कथितः—’ इत्यादेः ‘उद्धम् ।’ इत्यन्तस्य ग्रन्थस्य स्थाने ‘यद्यप्येक एवायमुक्त-  
स्तथापि तत्र विप्रलम्भानन्तर्याच्चतुर्विधः । पूर्वरागानुत्तरसंभोगो यथा—‘पाणिपीडनविधेरनन्तरं शैलरा-  
जदुहितुर्हरं प्रति । भावसाध्वसपरिग्रहादभूकामदोहदमनोहरं वपुः ॥’ मानानन्तरसंभोगो यथा—‘संद-  
ष्टेऽधरपल्लवे सचकितं हस्ताग्रमाधुन्वती मा मा मुञ्च शठेति कोपवचनैरानर्तितभ्रूलता । सीत्काराञ्चित-  
लोचना सरभसं यैश्चुम्बिता मानिनी प्राप्तं तैरमृतं श्रमाय मथितो मूढैः सुरैः सागरः ॥’ प्रवासानन्तरसंभोगो  
यथा—‘गुरुजन... .. त्वरितमहा... .. पद्मबन्धो । इति वदति मनोमवाभिभूता चिरसम-  
यागतवल्लभा मृगाक्षी ॥’ करुणानन्तरसंभोगो यथा उत्तरकादम्बर्याम् । उक्तं च वात्स्यायनेन—‘नवो नव-  
इवोदेति संभोगोऽनन्तरो हि सः । स चेतःप्रीतये चन्द्रः परिमुक्तो घनैरिव ॥’ इति पाठान्तरमुपलभ्यते.

अथ हास्यः—

विकृताकारवाग्वेषचेष्टादेः कुहकाद्भवेत् ।

हास्यो हासस्थायिभावः श्वेतः प्रमथदैवतः ॥ २१४ ॥

विकृताकारवाक्केष्टं यमालोक्य हसेज्जनः ।

तमत्रालम्बनं प्राहुस्तच्चेष्टोद्दीपनं मतम् ॥ २१५ ॥

अनुभावोऽक्षिसंकोचवदनस्मेरतादयः ।

निद्रालस्यावहित्थाद्या अत्र स्युर्व्यभिचारिणः ॥ २१६ ॥

ज्येष्ठानां स्मितहसिते मध्यानां विहसितावहसिते च ।

नीचानामपहसितं तथातिहसितं तदेषं षड्भेदः ॥ २१७ ॥

ईषद्विकासिनयनं स्मितं स्यात्स्पन्दिताधरम् ।

मालिङ्ग्य माम् । इत्याकर्ण्य निमीलितार्धनयनं स्मेरं शनैरानतं सोल्लासं वदनाम्बुजं  
मृगदृशः स्मेरं चुचुम्बे प्रियः ॥' हास्यरसमाह—विकृतेति । विकृता आकारा-  
दयो यस्य तस्मात्कुहकात् नर्तकात् । एतदुपलक्षणम् । विकृताकारादिविषयक-  
प्रव्यकाव्यादपि । 'कुर्तुकात्' इति पाठे विकृताकारादिजन्यात्कौतुकादित्यर्थः ।  
अत्र हास्यरसे । तच्चेष्टा विकृताकारादिपुरुषचेष्टा । हास्यरसस्थायिभावस्य  
हासस्य भेदानाह—ज्येष्ठानामिति । उत्तमानामित्यर्थः । तदिति । हासभे-  
दादित्यर्थः । एष हास्यरसः । स्मितादीनां लक्षणमाह—ईषदिति । तत्र हासेषु

१. हास्य इति । हासस्थायिभावको विकृतकृदालम्बनको वैकृताद्युद्दीपितो गलफुल्ला-  
यनुभावितः श्रमादिसंचारितो हास्य इति निर्गलितार्थः । अत्राहुः—'आत्मस्थः परसं-  
त्यश्चेत्यस्य भेदद्वयं मतम् । आत्मस्थो द्रष्टुरुत्पन्नो विभावेक्षणमात्रतः ॥ हसन्तमपरं दृष्ट्वा  
वेभावश्चोपजायते । योऽसौ हास्यरसस्तज्ज्ञैः परस्थः परिकीर्तितः ॥ उत्तमानां मध्य-  
मानां नीचानामप्यसौ भवेत् । व्यवस्थः कथितस्तस्य षड्भेदाः सन्ति चापरे ॥ स्मितं च  
हसितं प्रोक्तमुत्तमे पुरुषे बुधैः । भवेद्विहसितं चोपहसितं मध्यमे नरे ॥ नीचेऽपहसितं  
वातिहसितं परिकीर्तितम् । ईषत्फुल्लकपोलाभ्यां कटाक्षैरप्यनुलबणैः ॥ अदृश्यदशनो  
हासो मधुरः स्मितमुच्यते । वक्रनेत्रकपोलैश्चेदुत्फुल्लैरुपलक्षितः ॥ किञ्चिल्लक्षितदन्तश्च  
गदा हसितमिष्यते । सशब्दं मधुरं कालगतं वदनरागवत् ॥ आकुञ्चिताक्षि मन्द्रं च विदु-  
र्वैहसितं बुधाः । निकुञ्चितांसशीर्षश्च जिह्मदृष्टिविलोकनः ॥ उत्फुल्लनासिको हासो  
नाम्नोपहसितं मतम् । अस्थानजः साश्रुदृष्टिराकम्पस्कन्धमूर्धजः । शार्ङ्गदेवेन गदितो  
हासोऽपहसिताह्वयः ॥ स्थूलकर्णकटुध्वानो बाष्पपूरप्लुतेक्षणः । करोपगूढपार्श्वश्च हासो-  
तिहसितं मतम् ॥' इति ॥

१. 'हासः' क. २. 'अनुभावाः फुल्लगल्ल' ग. ३. 'हर्षावहित्थप्रमुखास्तथा' ग. ४. 'च  
षड्भेदाः' घ. ५. पादोनः श्लोकोऽयं क-पुस्तके कुटितः. ६. 'कुतुकात्' इति पाठो बहुत्र.



किञ्चिल्लक्ष्यद्विजं तत्र हसितं कथितं बुधैः ॥ २१८ ॥  
 मधुरस्वरं विहसितं सांसशिरःकम्पमवहसितम् ।  
 अपहसितं सास्त्राक्षं विश्लिष्टाङ्गं [च]भवत्यतिहसितम् ॥ २१९ ॥  
 यथा—

‘गुरोर्गिरः पञ्च दिनान्यधीत्य वेदान्तशास्त्राणि दिनत्रयं च ।  
 अमी समाग्राय च तर्कवादान्समागताः कुक्कुटमिश्रपादाः ॥’  
 अस्य लटकमेलकप्रभृतिषु परिपोषो द्रष्टव्यः ।  
 अत्र च—

यस्य हासः स चेत्कापि साक्षान्नैव निबध्यते ।  
 तथाप्येष विभावादिसामर्थ्यादुपलभ्यते ॥ २२० ॥  
 अभेदेन विभावादिसाधारण्यात्प्रतीयते ।  
 सामाजिकैस्ततो हास्यरसोऽयमनुभूयते ॥ २२१ ॥  
 एवमन्येष्वपि रसेषु बोद्धव्यम् ।

अथ करुणः —

इष्टनाशादनिष्टाप्तेः करुणाख्यो रसो भवेत् ।  
 धीरैः कपोतवर्णोऽयं कथितो यमदैवतः ॥ २२२ ॥  
 शोकोऽत्र स्थायिभावः स्याच्छोच्यमालम्बनं मतम् ।  
 तस्य दाहादिकावस्था भवेदुद्दीपनं पुनः ॥ २२३ ॥

मध्ये ॥ गुरोः प्रभाकरस्य ॥ ननु रसे नायकस्याभेदः सामाजिके भासते स चात्र  
 श्लोकेन निबद्धः कथं तस्याभेदारोपो जायतामित्यत आह—अत्र चेति । चकारा-  
 दन्यत्र ॥ एष नायकः । विभावादेः सामर्थ्यात् अन्यथानुपपत्तिज्ञानात् । ततः  
 किमित्यत आह—अभेदेनेति । स्वपरसाधारणत्वेनेत्यर्थः । साधारण्यात्  
 साधारणीकरणव्यापारात् । ततः साधारण्यज्ञानात् ॥ करुणरसमाह—इष्टेति ।

१. गुरोरिति । गुरोर्भट्टप्रभाकरस्य गुरो मीमांसाशास्त्ररूपा इत्यर्थः । ‘श्रीतातपादै-  
 विहिते निबन्धे निरूपिता नूतनयुक्तिरेषा । अङ्गं गवां पूर्वमहो पवित्रं न वा कथं रास-  
 भधर्मपत्न्याः ॥’ इत्युदाहरणान्तरम् ॥

२. करुणेति । शोकस्थायिभावको मृताद्यालम्बनकस्तद्गुणाद्युद्दीपितो रोदनाद्यनुभा-  
 वितो दैन्यादिसंचारितः करुण इति ॥

१. ‘यथा मम’ घ. २. ‘अस्य—’ इत्यादि फक्कि ग-पुस्तके नास्ति. ३. ‘एवम्—’ इति  
 फक्कि नास्ति ग-पुस्तके. ४. ‘शोकस्थायी कपोताभवर्णोऽयम्’ ग. ५. ‘अभीष्टं वस्तु यत्रष्टं तद-  
 जालम्बनं मतम् । तदीयगुणदोषाद्यास्तस्योद्दीपनरूपिणः ॥’ इति ग.

अनुभावा दैवनिन्दाभूपातक्रन्दितादयः ।

वैवर्ण्योच्छ्वासनिःश्वासस्तम्भप्रलपनानि च ॥ २२४ ॥

निर्वेदमोहापसारव्याधिग्लानिस्मृतिश्रमाः ।

विषादजडतोन्मादचिन्ताद्या व्यभिचारिणः ॥ २२५ ॥

शोच्यं विनष्टबन्धुप्रभृति ।

यथा मम राघवविलासे—

‘विपिने क जटानिबन्धनं तव चेदं क मनोहरं वपुः ।

अनयोर्घटना विधेः स्फुटं ननु खड्गेन शिरीषकर्तनम् ॥’

अत्र हि रामवनवासजनितशोकार्तस्य दशरथस्य दैवनिन्दा । एवं बन्धुवियोगविभवनाशादावप्युदाहार्यम् । परिपोषस्तु महाभारते स्त्रीप-  
रेणि द्रष्टव्यः ।

अस्य करुणविप्रलम्भाद्भेदमाह—

शोकस्थायितया भिन्नो विप्रलम्भादयं रसः ।

विप्रलम्भे रतिः स्थायी पुनःसंभोगहेतुकः ॥ २२६ ॥

घटनाशश्च पुत्रादेर्विच्छेदो मरणं च वित्तादेर्नाशश्च ॥ अनयोर्जटाधारणश्रीरामश-  
रयोः घटना योजना । खड्गेन शिरीषकर्तनमिवेत्यर्थः । अत्र प्रकरणाद्दशरथो  
गायको लभ्यत इति । विवृणोति—अत्रेति । अनुचिताचरणमेव दैवस्य निन्दा  
वानुभावः । बन्धुवियोगो बन्धुमरणम् । तत्र यथा—‘गृहिणी सचिवः सखी  
मेथः प्रियशिष्या ललिते कलाविधौ । करुणाविमुखेन मृत्युना हरता त्वां वद किं  
मे हृतम् ॥’ अत्रेन्दुमतीमरणजनितशोकार्तस्याजस्य मृत्युनिन्दा । वित्तनाशो  
यथा—‘प्रातर्भवामि वसुधाधिपचक्रवर्ती सोऽहं ब्रजामि विपिने जटिलस्तपस्वी ।  
चिन्तितं तदिह दूरतरं प्रयाति यच्चेतसा न गणितं तदिहाभ्युपैति ॥’ अत्र नष्ट-  
राज्यस्य रामस्य परिदेवनम् ॥ स्थायीभाव इति शेषः । पुनः संभोगो हेतुर्ज्ञापको

१. यथेति । यथा वा मम—‘धाराबन्धममी पतन्ति सततं हृग्भ्यां पयोविन्दवो  
वालीलीढमिवान्तरं स्फुटति हा गात्रं मुहुः सीदति । जायन्ते पुरतस्तमांसि धिषणा  
करुणमालम्बते हित्वासान्क गतोऽसि शीघ्रमदृष्ट्वा प्रत्युत्तरं दीयताम् ॥’ इति ॥

१. ‘अनुभावोऽधु ... लम्बनादयः । विषादग्लानिनिर्वेदमोहाद्या व्यभिचारिणः ॥’ इति  
अन्तरं ग-पुस्तके. २. ‘शोच्यं—’ इत्यादेः—‘द्रष्टव्यः ।’ इत्यन्तस्य पाठस्य स्थाने ग-पुस्तके ‘नव-  
ह्रवसंस्तरेऽपि ते मृदु दूयेत यदङ्गमर्पितम् । तदिदं विषहिष्यते कथं वद वामोरु? चिताधिरोहणम् ॥’  
एव दृश्यते. ३. ‘विलापे’ घ.

अथ रौद्रः—

रौद्रः क्रोधस्थायिभावो रक्तो रुद्राधिदैवतः ।

आलम्बनमरिस्तत्र तच्चेष्टोद्दीपनं मतम् ॥ २२७ ॥

मुष्टिप्रहारपातनविकृतच्छेदावदारणैश्चैव ।

संग्रामसंभ्रमाद्यैरस्योद्दीप्तिर्भवेत्प्रौढा ॥ २२८ ॥

भ्रूविभङ्गौष्ठनिर्दंशबाहुस्फोटनतर्जनाः ।

आत्मावदानकथनमायुधोत्क्षेपणानि च ॥ २२९ ॥

उग्रतावेगरोमाञ्चस्वेदवेपथवो मदः ।

अनुभावास्तथाक्षेपकूरसंदर्शनादयः ॥ २३० ॥

मोहामर्षादयस्तत्र भावाः स्युर्व्यभिचारिणः ।

यथा—

‘कृतमनुमतं दृष्टं वा यैरिदं गुरुपातकं

मनुजपशुभिर्निर्मर्यादैर्भवद्भिरुदायुधैः ।

नरकरिपुणा सार्धं तेषां समीमकिरीटिना-

मयमहमसृङ्खेदोमांसैः करोमि दिशां बलिम् ॥’

यस्य सः ॥ रौद्ररसमाह—रौद्र इति । तच्चेष्टा रिपुचेष्टा । तां विशिष्याह—  
मुष्टीति । विकृतं विरुद्धाचरणम् । छेदः खन्नादिना । अवदारणं शूलादिना ।  
अस्य रौद्रस्य । ‘अवदानं कर्मवृत्तम्’ इत्यमरः ॥ कृतमिति । द्रोणशिरश्छेदेन  
क्रुद्धस्याश्वत्थाम्नोऽर्जुनं प्रति संबोध्योक्तिरियम् । इदं मत्पितृशिरश्छेदरूपं गुरुपातकं  
तत्कारणं कर्म यैर्युतायुधैर्मर्यादाशून्यैरत एव मनुजपशुभिर्भवद्भिः कृतमनुमतं  
दृष्टं वा, नरकरिपुणा कृष्णेन सार्धं भीमकिरीटिसहितानां तेषां मेदोमांसैरयमहं  
दिशां दिग्वस्थितभूतानां बलिं करोमीत्यर्थः । अयमेतत्क्षणवर्त्येव । अत्राश्वत्थाम्नः  
क्रोधस्यार्जुनादिरालम्बनम् । तदकार्यमुद्दीपनम् । तादृशगर्जनमनुभावः ॥ ननु

१. रौद्र इति । क्रोधस्थायिभावो द्विषदालम्बनकस्तदपकाराद्युद्दीपितो विकृत्यनाच-  
नुभावितो गर्वादिसंचारितो रौद्र इति ॥

२. कृतमिति । इह रौद्ररसव्यञ्जनक्षमा वृत्तिर्नास्ति, अतः ‘नवोच्छलितयौवनस्फुर-  
दखर्वगर्वज्वरे मदीयगुरुकार्मुकं गलितसाध्वसं वृश्चति । अयं पततु निर्दयं दलितदृष्टभूम्-  
द्रलस्खलद्रुधिरघस्सरो मम परश्वधो भैरवः ॥’ इदमुदाहार्यम् । एषा च रामभद्रं प्रति  
परशुरामस्योक्तिः । अत्र महोद्धता वृत्ति रौद्रस्य परमौजस्वितां परिपुष्णाति ॥

१. ‘आलम्बनं विरोधी स्यात्’ ग. २. ‘हस्तनिष्पेषपारुष्यरक्ताक्षधनुभावभूः । मोहामर्षोऽग्रतासूया-  
वेगादिव्यभिचारिणान् ॥’ इति ग.

अस्य युद्धवीराद्भेदमाह—

रक्तास्यनेत्रता चात्र भेदिनी युद्धवीरतः ॥ २३१ ॥

अथ वीरः—

उत्तमप्रकृतिर्वीर उत्साहस्थायिभावकः ।

महेन्द्रदैवतो हेमवर्णोऽयं समुदाहृतः ॥ २३२ ॥

आलम्बनविभावास्तु विजेतव्यादयो मताः ।

विजेतव्यादिचेष्टाद्यास्तस्योद्दीपनरूपिणः ।

अनुभावास्तु तत्र स्युः सहायान्वेषणादयः ॥ २३३ ॥

संचारिणस्तु धृतिमतिगर्वस्मृतितर्करोमाश्चाः ।

सं च दानधर्मयुद्धैर्दयया च समन्वितश्चतुर्धा स्यात् ॥ २३४ ॥

सं च वीरो दानवीरो धर्मवीरो युद्धवीरो दयावीरश्चेति चतुर्विधः ।

तत्र दानवीरो यथा परशुरामः—

रौद्रयुद्धवीरयो रिपुरालम्बनं विभाव इत्यनयोरभेद एवापतित इति तयोर्भेदं दर्शयितुमाह—अस्येति । रौद्रस्येत्यर्थः । रक्तास्यनेत्रताव्यङ्ग्यः क्रोध एव भेदः । तथा चोभयत्र रिपुरालम्बनत्वेऽपि क्रोधाविर्भावे रौद्रः; उत्साहाविर्भावे वीर इत्यनयोर्भेद इति भावः ॥ वीररसमाह—उत्तमप्रकृतिरिति । उत्तमा धीरोदात्तरूपा प्रकृतिर्नायको यत्रेत्यर्थः । यद्वा उत्तमा चमत्कारातिशयाधायकतया रसान्तरादुत्कृष्टा प्रकृतिः स्वभावो यस्येत्यर्थः । विजेतव्यादिचेष्टाद्येत्यादिना दाने सत्त्वाध्यवसायादेर्धर्मे धर्मशास्त्राध्ययनादेर्दयायां दीनस्य कातरोक्त्यादेर्ग्रहणम् । सहायः सहकारी । स च युद्धे सैन्यं दाने वित्तं धर्मे द्रव्यमन्त्रादि दयायां त्यागादि । रोमाञ्चस्य संचारिभावत्वाभावात्तज्जनकहर्षे लक्षणा । स चेति । वीरश्चेत्यर्थः । दानादावु-

१. स चेति । स च चतुर्धेति प्रायोवादः । 'राज्यं च—' ( पृ० १८९ ) इत्यत्रैव 'ते प्रकामं विप्लवन्तां मा भूत्सत्यस्य विप्लवः' इत्युत्तरार्धव्यत्यासेन श्लोकान्तरतानयने सत्यवीरस्यापि संभवात् । न च सत्यस्यापि धर्मान्तर्भावेन धर्मवीररसे एव तद्वीरस्याप्यन्तर्भाव इति वक्तुं युज्यते । दानदययोरपि धर्मान्तर्भावतया तद्वीरयोरपि धर्मवीरात्पृथग्गणनानौचित्यात् । एवं पाण्डित्यवीरबलवीरादयोऽपि संभवन्ति । तत्राद्यो यथा—'अपि वक्ति गिरांपतिः स्वयं यदि तासामधिदेवतापि वा । अयमसि पुरो हयाननसरणोल्लङ्घितवाङ्मयाम्बुधिः ॥' अत्र गीष्पत्याद्यालम्बनः सभादर्शनोद्दीपितो निखिलविद्वत्तिरस्कारानुभावितो गर्वेण संचारिणा परिपोषितो वक्तुस्तसाहः प्रतीयते ॥

२. दानवीर इति । अत्रेदमुदाहार्यम्—'कियदिदमधिकं मे यद्विजायार्थयित्रे कव-

१. 'आलम्बन—' इत्यादेः '—रोमाञ्चाः' इत्यन्तस्य पाठस्य स्थाने 'प्रतिनेतुतदुत्कर्षालम्बनोद्दीपना-न्वितः । चानुर्यामन्त्रणस्थैर्यप्रसादाद्यनुभावभूः ॥ क्रोधाभिमानहासप्रमुखव्यभिचारिपरिपुष्टः ।' इति पाठो ग-पुस्तके. २. 'स—'इत्यादिः 'रामः ।' इत्यन्तः पाठो नास्ति ग-पुस्तके.

‘त्यागः सप्तसमुद्रमुद्रितमहीनिर्व्याजदानावधिः’ इति ।

अत्र परशुरामस्य त्यागे उत्साहः स्थायिभावः, संप्रदानभूतब्राह्मणै-  
रालम्बनविभावैः सत्त्वाध्यवसायादिभिश्चोद्दीपनविभावैर्विभावितः, सर्व-  
स्वत्यागादिभिरनुभावैरनुभावितो, हर्षधृत्यादिभिः संचारिभिः पुष्टिं नीतो  
दानवीरतां भजते ।

त्साहसंभवदिति भावः । त्याग इति । सप्तभिः समुद्रैर्मुद्रिता वेष्टिता या मही  
तस्या निर्व्याजं निरुपाधि यद्दानं तदेवावधिर्यस्य सः । सत्त्वस्य गुणविशेषस्य

चमरमणीयं कुण्डले चार्पयामि । अकरुणमवकृत्य द्राक्कृपाणेन निर्यद्वहलरुधिरधारं मौलि-  
मावेदयामि ॥’ इति । एषा द्विजवेषाय शक्राय कवचकुण्डलदानोद्यतस्य कर्णस्य तद्दान-  
विस्मितान्सभ्यान्प्रत्युक्तिः । अत्र याचमान आलम्बनम् । तदुदीरिता स्तुतिरुद्दीपिका ।  
कवचादिवितरणं तत्र लघुत्वबुद्ध्यादिकं चानुभावः । मे इत्यर्थान्तरसंक्रमितवाच्यध्वन्यु-  
त्थापितो गर्वः स्वकीयलोकोत्तरपितृजन्यत्वादिस्मृतिश्च संचारिणौ । वृत्तिरप्यत्र तत्तदर्थानु-  
रूपोद्गमविरामशालितया सहृदयैकचमत्कारिणी । तथाहि—उत्साहपोषकं कवचकुण्ड-  
लार्पणयोर्लघुत्वनिरूपणं विधातुं पूर्वार्धे तदनुकूलशिथिलबन्धात्मिका । उत्तरार्धे तु मौ-  
लितः प्राग्वक्तृगतगर्वोत्साहपरिपोषणायोद्धता ततः परं ब्राह्मणे सविनयत्वं प्रकाशयितुं  
तन्मूलीभूतं गर्वरहितं ध्वनयितुं पुनः शिथिलैव । अतएव ‘आवेदयामि’ इत्युक्तम् ।  
न तु ददामि वितरामीति वा । इदं तु नोदाहरणीयम्—‘यस्योद्दामदिवानिशाधिर्विलस-  
द्दानप्रवाहप्रथामाकर्ण्यावनिमण्डलागतविपद्वन्दीन्द्रवृन्दाननात् । ईर्ष्यानिर्भरफुल्लरोमनिक-  
रव्यावल्गदूधःस्रवत्पीयूषप्रकरैः सुरेन्द्रसुरभिः प्रावृट्पयोदायते ॥’ अत्रेन्द्रसभामध्यगत-  
सकलनिरीक्षकालम्बनः, अवनिमण्डलागतविपद्वन्दीन्द्रवदनविनिर्गतराजदानवर्णनोद्दीपितः,  
ऊधःप्रस्रुतपीयूषप्रकरैरनुभावितः, असूयादिसंचारिभिः परिपोषितोऽपि कामगवीगत  
उत्साहो राजस्तुतिगुणीभूत इति न रसव्यपदेशहेतुः । अतएवेदमपि नोदाहरणम्—  
‘साब्धिद्वीपकुलाचलां वसुमतीमाक्रम्य सप्तान्तरां सर्वां द्यामपि ससितेन हरिणा मन्दं  
समालोकितः । प्रादुर्भूतपरप्रमोदविदलद्रोमाश्रितस्तत्क्षणं व्यानम्रीकृतकंधरोऽसुरवरो मौलि  
पुरो न्यस्तवान् ॥’ इह च भगवद्दामनालम्बनः, तत्कर्तृकमन्दनिरीक्षणोद्दीपितः, रोमा-  
श्चादिभिरनुभावितः, हर्षादिभिः पोषितः, उत्साहो व्यज्यमानोऽपि गुणः । प्रागन्यगत-  
स्येव प्रकृते राजगतस्यापि तस्य राजस्तुत्युत्कर्षकत्वात् । एतेन ‘त्यागः सप्तसमुद्र-’  
इति प्रकृतोदाहरणं न रमणीयम् । तस्य गुणीभूतव्यङ्ग्यत्वेन रसध्वनिप्रसङ्गेऽनुदाहरणीय-  
त्वात् । ‘उत्पत्तिर्जमदग्निः स भगवान्देवः पिनाकी गुरुर्वीर्यं तत्र न मद्गिरामनुपमं  
व्यक्तं हि तत्कर्मभिः । त्यागः सप्तसमुद्रमुद्रितमहीनिर्व्याजदानावधिः सत्यब्रह्मतपोनिधे-  
र्भगवतः किं किं न लोकोत्तरम् ॥’ इति तु पूर्णः श्लोकः ॥



धर्मवीरो यथा युधिष्ठिरः—

‘राज्यं च वसु देहश्च भार्या भ्रातृसुताश्च ये ।  
यच्च लोके ममायत्तं तद् धर्माय सदोद्यतम् ॥’

युद्धवीरो यथा श्रीरामचन्द्रः—

भो लङ्केश्वर! दीयतां जनकजा रामः स्वयं याचते  
कोऽयं ते मतिविभ्रमः स्मर नयं नाद्यापि किञ्चिद्गतम् ।  
नैवं चेत्स्वरदूषणत्रिशिरसां कण्ठासृजा पङ्किलः  
पत्नी नैष सहिष्यते मम धनुर्ज्याबन्धबन्धूकृतः ॥’

दयावीरो यथा जीमूतवाहनः—

‘शिरामुखैः स्यन्दत एव रक्तमद्यापि देहे मम मांसमस्ति ।  
तृप्तिं न पश्यामि तवापि तावत्किं भक्षणात्त्वं विरतो गरुत्मन्! ॥’  
एष्वपि विभावादयः पूर्वोदाहरणवदूढाः ।

अथ भयानकः—

भयानको भयस्यायिभावो भूताधिदैवतः ।

स्त्रीनीचप्रकृतिः कृष्णो मतस्तत्त्वविशारदैः ॥ २३५ ॥

अध्यवसाय उद्रेकः । आदिना प्ररोचनादेर्ग्रहणम् ॥ राज्यं चेति । उद्यतमुपयु-  
क्तम् । अत्र युधिष्ठिरस्य वैदिककर्मण्युत्साह एतादृशोक्त्यानुभावेनास्वाद्यमानः  
सामाजिकानां रसतामापद्यते ॥ भो इति । रावणं प्रति श्रीरामस्योक्तिरियम् । नयं  
नीतिम् । गतं नष्टम् । एवं जनकजादानम् । पत्नी शरः । आत्मनोऽसहनं पत्रि-  
ण्यारोपितम्, रिपुहनने तस्य प्रधानोपायत्वसूचनाय । ज्याबन्धबन्धूकृतः गुण-  
योजितः । अत्र श्रीरामस्य युद्धोत्साह एतादृशोक्त्यानुभावेनास्वाद्यमानः सामाजि-  
कानां रसतामापद्यते ॥ शिरामुखैरिति । नाडीच्छेदैरित्यर्थः । मम जीमूतवाह-  
नस्य । गरुत्मन्निति श्येनरूपधारिणः शक्रस्य संबोधनम् । अत्र जीमूतवाहनस्य  
कपोतरूपधारिधर्मात्मकपरदुःखप्रहरणोत्साहः स्वदेहमांसत्यागानुभावेनास्वाद्यमानः  
सामाजिकानां रसतामापद्यते ॥ भयानकरसमाह—भयानक इति । स्त्रीनी-  
चप्रकृतिरिति । स्त्रीनीचनायक इत्यर्थः । ‘बालस्त्रीनीचनायकः’ इति रुद्रपाठो-

१. भयानक इति । भयस्यायिभावको विकटाद्यालम्बनकस्तद्विकटकर्माद्युदीपितः  
पलायनाद्यनुभावितो जडतादिसंचारितो भयानक इति ॥

२. भूतेति । ‘कामदेवो भयानकः’ इति भरतोक्त्या ‘कामाधिदैवतः’ इति पाठः ।

३. रुद्रेति । शृङ्गारतिलककर्तुं रुद्रभट्टस्य कथनादित्यर्थः ॥

१. ‘एषु’ इति फक्किना नास्ति ग-पुस्तके. २. ‘कालाधि-’ क-ख-घ. ३. ‘कृष्णवर्णोऽयं समुदा-  
हृतः’ ग. ४. ‘आत्म-’ इत्यादि ‘सूचनाय’ इत्यन्तं पुस्तकान्तरे नास्ति.

यस्मादुत्पद्यते भीतिस्तदत्रालम्बनं मतम् ।

चेष्टा घोरतरास्तस्य भवेदुद्दीपनं पुनः ॥ २३६ ॥

अनुभावोऽत्र वैवर्ण्यगद्गदस्वरभाषणम् ।

प्रलयस्वेदरोमाश्चकम्पदिकप्रेक्षणादयः ॥ २३७ ॥

जुगुप्सावेगसंमोहसंत्रासग्लानिदीनताः ।

शङ्कापसारसंभ्रान्तिमृत्युवाद्या व्यभिचारिणः ॥ २३८ ॥

यथा—‘नष्टं वर्षवरैः—’ इत्यादि ( १०३ पृ. ) ।

अथ बीभत्सः—

जुगुप्सास्थायिभावस्तु बीभत्सः कथ्यते रसः ।

नीलवर्णो महाकालदैवतोऽयमुदाहृतः ॥ २३९ ॥

दुर्गन्धमांसरुधिरमेदांस्यालम्बनं मतम् ।

तत्रैव कृमिपाताद्यमुद्दीपनमुदाहृतम् ॥ २४० ॥

‘निष्ठीवनास्यवलननेत्रसंकोचनादयः ।

अनुभावास्तत्र मतास्तथा स्युर्व्यभिचारिणः ॥ २४१ ॥

मोहोऽपसार आवेगो व्याधिश्च मरणादयः ।

यथा—

‘उत्कृत्योत्कृत्य कृत्तिं प्रथममथ पृथूच्छोथभूयांसि मांसा-

न्यंससिक्कपृष्ठपिण्डाद्यवयवसुलभान्युग्रपूतीनि जग्ध्वा ।

केर्बालनायकत्वमपि बोध्यम् । तस्यालम्बनस्य । संभ्रान्तिरुन्मादः ॥ नष्ट-  
मिति । अत्र वर्षवरादीनां नीचानां वानरवेषेणान्तःपुरप्रविष्टं विदूषकमालोक्य  
जायमानं भयं नाशाद्यनुभावेनास्वाद्यमानं सामाजिकानां रसतामापद्यते । स्त्रीना-  
यको यथा—‘इदं मघोनः कुलिशं धारासंनिहिताननम् । स्मरणं यस्य दैत्यस्त्रीग-  
र्भपाताय कल्पते ॥’ बालनायको यथा—‘घोरमम्भोधरध्वानं निशम्य ब्रजबा-  
लकाः । मातुरङ्के निलीयन्ते सकम्पविकृतस्वराः ॥’ बीभत्सरसमाह—जुगुप्सेति ।  
निष्ठीवनं थूत्कप्रक्षेपः । आस्यवलनं मुखसंवरणम् ॥ उत्कृत्योत्कृत्येति । श्मशाने

I. बीभत्स इति । जुगुप्सास्थायिभावको विण्मूत्राद्यालम्बनको दुर्गन्धाद्युद्दीपितो  
निष्ठीवनाद्यनुभावितो ग्लान्यादिसंचारितो बीभत्स इति ॥

१. ग-पुस्तके तु ‘यस्मात्—’ इत्यादेः ‘—चारिणः ॥’ इत्यन्तस्य स्थाने—‘व्याघ्राद्यालम्बनस्तत्तद्वैकृतो-  
द्दीपनो मतः । कम्पप्रस्वेदरोमाश्चमीलनाद्यनुभाववान् ॥ जडतादीनतात्रासमोहादिव्यभिचारियुक् ॥’ इति  
पाठः. २. ग-पुस्तके तु ‘ग्रीवामङ्गाभिरामम्—’ इति शाकुन्तलपद्यमुदाहृतम्. ३. ‘पिशित’ क-घ.  
४. ‘कृमिपाताद्यास्तस्योद्दीपनरूपिणः’ ग. ५. ‘निष्ठीवनास्य—’ इत्यादेः ‘मरणादयः ।’ इत्यन्तस्य  
स्थाने ‘निष्ठशूताद्यनुभावोऽत्र मोहाद्या व्यभिचारिणः’ इति पाठो ग-पुस्तके.

आर्तः पर्यस्तनेत्रः प्रकटितदशनः प्रेतरङ्कः करङ्का-  
दङ्कस्थादस्थिसंस्थं स्थपुटगतमपि क्रव्यमव्यग्रमस्ति ॥'

अथाद्भुतः—

अद्भुतो विस्मयस्यायिभावो गन्धर्वदैवतः ॥ २४२ ॥

पीतवर्णो वस्तु लोकातिगमालम्बनं मतम् ।

गुणानां तस्य महिमा भवेदुद्दीपनं पुनः ॥ २४३ ॥

स्तम्भः खेदोऽथ रोमाञ्चगद्गदस्वरसंभ्रमः ।

तथा नेत्रविकासाद्या अनुभावाः प्रकीर्तिताः ॥ २४४ ॥

वितर्कावेगसंभ्रान्तिहर्षाद्या व्यभिचारिणः ।

यथा—

‘दोर्दण्डाञ्चितचन्द्रशेखरधनुर्दण्डावभङ्गोद्यत-

ष्टंकारध्वनिरार्यबालचरितप्रस्तावनाडिण्डिमः ।

शवं भुञ्जानं प्रेतं दृष्ट्वा माधवस्योक्तिरियम् । अयं प्रेतरङ्कः प्रेतदरिद्रः अङ्कस्थात् क्रोड-  
स्थात् करङ्कात् भृतशरीरात् अस्थिसंस्थं स्थपुटगतं ग्रन्थिसंस्थमपि क्रव्यं मांसम्,  
अव्यग्रमव्याकुलं यथा स्यात्तथा अतीत्यन्वयः । क्रमेण भक्षणादव्यग्रता । भक्षण-  
क्रममाह—उत्कृत्येति । प्रथमं कृत्तिं चर्म उत्कृत्योत्कृत्य पुनः पुनश्छित्त्वा अतीत्य-  
नेनान्वयः । अथानन्तरम् । पृथूच्छोथेन महोत्फुल्लतया भूयांसि बहुलानि । अंसः  
नन्धः । स्फिक् नितम्बः । आदिना ऊरुपरिग्रहः । अंसाद्यवयवेषु सुलभानि उग्र-  
पूतीनि उत्कटदुर्गन्धीनि जग्ध्वा भुक्त्वेत्यन्वयः । स्थपुटगतस्याकर्षणादार्तत्वं  
तदाकर्षणार्थं च दशनप्रकटनम् । कश्चिदाच्छिद्य नेष्यतीति भयात्पर्यस्तनेत्रत्वम् ।  
‘कैरङ्कोऽस्थिशेषं शिरः स्थपुटो विकटगभीरभागः’ इति चण्डीदासः । अत्र माध-  
वस्य जुगुप्सा शवप्रेताभ्यामालम्बनाभ्यां पूतिगन्धाद्युद्दीपनेन तादृगुत्तया आक्षे-  
पलभ्येन निष्ठीवनादिना चानुभावेन तथैव मोहादिव्यभिचारिणा च संवलितो  
वीभत्सो रसः ॥ अद्भुतरसमाह—अद्भुत इति । लोकातिगं लोकातिवर्ति ॥  
‘दोर्दण्डेति । दीर्घकालव्यापकेन हरधनुष्टंकारेण विस्मितस्य लक्ष्मणस्योक्तिरियम् ।  
‘दोर्दण्डाभ्यामञ्चित आकुञ्चितो यश्चन्द्रशेखरस्य हरस्य धनुर्दण्डस्तस्यावभङ्गाय उद्यत  
उद्गतः । आर्यस्य श्रीरामस्य बालचरितानां प्रस्तावनायां गाने डिण्डिमो वाद्यभेदः ।

1. अद्भुत इति । विस्मयस्यायिभावको विस्मयजनककर्मकर्त्रालम्बनको विस्मय-  
कर्मोद्दीपितश्चकिताद्यनुभाविता हर्षादिसंचारितोऽद्भुत इति ॥

2. गन्धर्वेति । नाट्यशास्त्रे तु ‘अद्भुतो ब्रह्मदैवतः’ इति दृश्यते ॥

3. करङ्क इति । ‘करङ्कमस्तके’ इति मेदिनी । ‘करङ्कः प्रेतशरीरम्’ इति केचित् ॥

१. ‘तस्यैव च गुणोत्कर्षं उद्दीपनमुदीरितम् । रोमाञ्चाद्यनुभावोऽयं जाड्यादिद्व्यभिचारकः ॥’ इति ग-

द्राक्पर्यस्तकपालसंपुटमिलद्ब्रह्माण्डभाण्डोदर-

भ्राम्यत्पिण्डितचण्डिमा कथमहो नाद्यापि विश्राम्यति ॥'

अथ शान्तः—

शान्तः शमस्थायिभाव उत्तमप्रकृतिर्मतः ॥ २४५ ॥

कुन्देन्दुसुन्दरच्छायः श्रीनारायणदैवतः ।

अनित्यत्वादिनाशेषवस्तुनिःसारता तु या ॥ २४६ ॥

परमात्मस्वरूपं वा तस्यालम्बनमिष्यते ।

पुण्याश्रमहरिक्षेत्रतीर्थरम्यवनादयः ॥ २४७ ॥

महापुरुषसङ्गाद्यास्तस्योद्दीपनरूपिणः ।

रोमाञ्चाद्याश्चानुभावास्तथा स्युर्व्यभिचारिणः ॥ २४८ ॥

निर्वेदहर्षस्मरणमतिभूतदयादयः ।

यथा—

‘रथ्यान्तश्चरतस्तथा धृतजरत्कन्थालवस्याध्वगैः

सत्रासं च सकौतुकं च सदयं दृष्टस्य तैर्नागरैः ।

निर्व्याजीकृतचित्सुधारसमुदा निद्रायमाणस्य मे

निःशङ्कः करटः कदा करपुटीभिक्षां विलुण्ठिष्यति ॥’

पर्यस्त उत्क्षिप्तः कपालसंपुटः पिधानपात्राकारब्रह्माण्डोपरिभागः तेन द्राग् झटिति मिलत्संगच्छमानं ब्रह्माण्ड एव भाण्डं क्षुद्रस्थाली तस्योदरे भ्राम्यन् अतएव पिण्डितो बहुलीकृतश्चण्डिमा महत्त्वं यस्य । अद्यापि इदानीमपि । शरावाच्छन्नमु खस्थालीमध्ये जायमानः शब्दो बहुलो भवतीत्यभिप्रायेणेदम् । अत्र लक्ष्मणस्य विस्मयो धनुष्टंकारालम्बनेन तस्यातिदीर्घत्वगुणोद्दीपनेन एतादृशगुक्त्या अनुभावनेन व्यक्त आश्चर्यरसतामापद्यते ॥ शान्तरसमाह—शान्त इति । अत्र निर्वेदस्थायिभावः । एतत्पक्षे अवमाननीयत्वमेवालम्बनम् । निर्वेदस्य व्यभिचारित्वेन स्थायित्वायोगात्, शमस्य स्थायित्वेनानुभूयमानत्वाच्च ग्रन्थकृता तदुपेक्षितम् । रोमाञ्चाद्या इत्याद्यपदेन दयादीनामपि ग्रहणम् ॥ रथ्यान्तरिति । कस्यचिज्ज्ञातनिर्वेदस्योक्तिरियम् । रथ्या गृहसमीपदेशः, तन्मध्ये चरतो भिक्षार्थं भ्रमतः । अध्वगैर्नागरैश्च वीभत्सवेषदर्शनेन त्रासः, अनुपादेयकन्थावधारणेन कौतुकम् । दीनत्वेन दया । निर्व्याजीकृतः कामादिनाशेन निष्प्रतिबन्धकीकृतो यश्चित्सुधायज्ञानामृतस्य रस आस्वादस्तस्य मुदा तज्जन्यानन्देन निद्रायमाणस्य मुद्रितनेत्रस्य ।

1. उपेक्षितमिति । अत्र यद्वक्तव्यं तत् ‘शमो निरीहावस्थायाम्’ इत्यत्राभिहितम् ( १६६ पृ. ) ॥

पुंष्टिस्तु महाभारतादौ द्रष्टव्या ।

निरहंकाररूपत्वाद्यावीरादिरेष नो ॥ २४९ ॥

दयावीरादौ हि नागानन्दादौ जीमूतवाहनादेरन्तरा मलयवत्याद्य-  
नुरागादेरन्ते च विद्याधरचक्रवर्तित्वार्थात्तेर्दर्शनादहंकारोपशमो न  
दृश्यते । शान्तस्तु सर्वाकारेणाहंकारप्रशमैकरूपत्वान्न तत्रान्तर्भावम-  
र्हति । ततश्च नागानन्दादेः शान्तरसप्रधानत्वमपास्तम् । ननु—

‘न यत्र दुःखं न सुखं न चिन्ता न द्वेषरागौ न च काचिदिच्छा ।

रसः स शान्तः कथितो मुनीन्द्रैः सर्वेषु भावेषु समप्रमाणः ॥’

इत्येवंरूपस्य शान्तस्य मोक्षावस्थायामेवात्मस्वरूपपत्तिलक्षणायां प्रादु-  
र्भावाच्च संचार्यादीनामभावात्कथं रसत्वमित्युच्यते—

युक्तवियुक्तदशायामवस्थितो यः शमः स एव यतः ।

रसतामेति तदस्मिन्संचार्यादेः स्थितिश्च न विरुद्धा २५०

‘निर्बीजीकृत—’ इति पाठेऽपि बीजं वासना तच्छून्यीकृतेत्यर्थः । करटः काकः ॥  
ननु शान्ते दयाद्यतिशयसंभवेन दयावीरादिरेवायमित्यत आह—निरहंकाररू-  
पत्वादिति । आदिना धर्मवीरदेवताविषयरतिप्रभृतीनां ग्रहणम् । एष शान्त-  
रसः । तथा चाहंकारसंवलितो दयादिरेव दयावीरादेर्घटकः । तदितरः शान्तरस  
इति विशेषः । ततश्चेदृशविशेषावधारणाच्च । नागानन्दे दयावीरादिप्रधाने ग्रन्थ-  
विशेषे ॥ न यत्रेति । द्वेषो रिपूनामपचिकीर्षा । रागः सुहृदामुपचिकीर्षा । इच्छा  
वैषयिकसुखतदुपायेच्छा । भावेषु पदार्थेषु लोष्टकैश्चनादिविभावादिषु सत्सु राग-  
द्वेषराहित्येन सममविषमं प्रमाणं प्रतीतिर्येन । ‘शमप्रधानः’ इति पाठस्तु न मनो-  
रमः, अर्थासंगतेः । तादृशदशायां व्यभिचारिभावादीनामसंभवात् । शम एव  
स्थायितया प्रधानं यत्र सः । आत्मस्वरूपपत्तिलक्षणायां परमात्मस्वरूपत्वप्राप्ति-  
रुपायाम् ॥ युक्तवियुक्तेति । विषयेभ्यः प्रत्याहृत्य साक्षात्कर्तव्ये वस्तुनि मनो  
निधाय वर्तमानश्चिन्तासंतानवान् युक्तः । यस्य योगजधर्मसहकृतेन मनसा जिज्ञा-  
सितवस्तुसाक्षात्कारो जायते । यश्च भूतेन्द्रियजयी अणिमाद्याः कामसिद्धीर्दूरश्रव-  
णाद्याश्चेन्द्रियसिद्धीरासादितवान् समाध्यन्वितो वियुक्तः । यस्य च योगजधर्म-

१. स एवेति । तादृशशम एव स्थायिभावो रसतां लभत इत्यर्थः ।

१. ‘पुष्टिः—’ इति फक्किका नास्ति ग-पुस्तके. २. ‘अस्य दयावीरादेः सकाशाद्भेदमाह’ इत्यधिकं  
ग-पुस्तके. ३. ‘नागानन्दादौ’ इति नास्ति क-घ-पुस्तकयोः. ४. ‘—वाहनादौ’ क-घ. ५. आदि-  
शब्दो नास्ति क-घ-पुस्तकयोः. ६. ‘सर्वथापि’ ग. ७. ‘तत्र स संभवितुमर्हति’ ग. ८. ‘नन्दे’  
क-घ. ९. ‘शमप्रधानः’ क-ख-घ. १०. ‘पदार्थेषु’ नास्ति पुस्तकान्तरे. ११. ‘लोष्टकाश्चनादि’  
नास्ति पुस्तकान्तरे. १२. ‘राग—’ इत्यादिः ‘असंभवात्’ इत्यन्तः पाठो नास्ति पुस्तकान्तरे.



यश्चास्मिन्सुखाभावोऽप्युक्तस्तस्य वैषयिकसुखपरत्वान्न विरोधः ।  
उक्तं हि—

‘यच्च कामसुखं लोके यच्च दिव्यं महत्सुखम् ।

तृष्णाक्षयसुखस्यैते नार्हतः षोडशीं कलाम् ॥’

‘सर्वाकारमहंकाररहितत्वं व्रजन्ति चेत् ।

अत्रान्तर्भावमर्हन्ति दयावीरादयस्तथा ॥’

आदिशब्दाद्धर्मवीरदानवीरदेवताविषयरतिप्रभृतयः ।

तत्र देवताविषया रतिर्यथा—

‘कदा वाराणस्यामिह सुरधुनीरोधसि वस-

न्वसानः कौपीनं शिरसि निदधानोऽञ्जलिपुटम् ।

अये गौरीनाथ ! त्रिपुरहर ! शंभो ! त्रिनयन !

प्रसीदेति क्रोशन्निमिषमिव नेष्यामि दिवसान् ॥’

अथ मुनीन्द्रसंमतो वत्सलः—

स्फुटं चमत्कारितया वत्सलं च रसं विदुः ।

स्थायी वत्सलतास्नेहः पुत्राद्यालम्बनं मतम् ॥ २५१ ॥

सहकृतानि बाह्येन्द्रियाणि स्वे स्वे विषये महत्त्वसंनिकर्षादिसहकारिनिरपेक्षाणि वर्तन्ते  
स एव युक्तवियुक्तः । तद्दशायामित्यर्थः । अस्मिञ्शान्तरसे ॥ नन्वत्र शमरूपसुख-  
सत्त्वेन न सुखमित्यसंगतमत आह—यच्चेति । तृष्णाक्षयसुखस्य शमसुखस्य ।  
एते कामसुखदिव्यसुखे ॥ सर्वाकारं सर्वप्रकारम् । एतेनाहंकारसामान्याभावः प्रती-  
यते । ( सर्वेति । सर्वं देहेन्द्रियादि आकार आश्रयो यस्य तत्तथा । अहंकारोऽ-  
भिमानः, तद्रहितत्वं तद्भावं व्रजन्ति । दयावीरादिनायका इति शेषः । यदि  
दयावीरादिनायका देहेन्द्रियादिविषयकाभिमानशून्या भवन्ति, तदा दयावीरादयो  
रसाः शान्तरसस्वरूपा भवन्तीति तदर्थः । अभिमानश्च देहेन्द्रिययोरहमित्यारोपः ।  
देहादिसंबन्धिनि पुत्रादौ ममेत्यारोपश्च । ) अत्र शान्तरसे ॥ तत्रेति । शान्तर-  
सान्तर्भूतेषु दयावीरादिषु मध्ये । शान्तरसस्यान्तर्भूतदेवताविषयरतिरित्यर्थः ॥  
कदेति । कस्यचिच्छैवस्योक्तिरियम् । अत्र कौपीनपरिधानेच्छया अहंकारनिवृत्तिः  
प्रतीयते ॥ केषाञ्चिन्मतं वत्सलरसमाह—स्फुटमिति । उत्कटमित्यर्थः । विदु-

१. किं च तस्यामवस्थायां सुखमप्यस्ति’ इति ग. २. तथा चोक्तम्’ ग. ३. ‘इति’ इत्यधिकं ग.  
पुस्तके. ४. ‘दानवीर’ इति नास्ति ग-पुस्तके. ५. ‘रतिभावादयः’ ग. ६. ‘निरहंकारधर्मवीरो यथा  
जनकादिः, इत्यधिकं ग-पुस्तके. ७. ‘देवताविषयपरिभावादयः’ ग. ८. ‘तत्र स्थायी वत्सलता’ इति ग.  
९. ‘सर्वेति—’ इत्यारभ्य ‘ममेत्यारोपश्च’ इत्यन्तः पाठः पुस्तकान्तरे नास्ति, क्रोडपत्रस्थ इव प्रतिभाति.

उद्दीपनानि तच्चेष्टा विद्याशौर्यदयादयः ।

आलिङ्गनाङ्गसंस्पर्शशिरश्चुम्बनमीक्षणम् ॥ २५२ ॥

पुलकानन्दवाष्पाद्या अनुभावाः प्रकीर्तिताः ।

संचारिणोऽनिष्टशङ्काहर्षगर्वादयो मताः ॥ २५३ ॥

पद्मगर्भच्छविर्वर्णो दैवतं लोकमातरः ।

यथा—

‘यदाह धात्र्या प्रथमोदितं वचो ययौ तदीयामवलम्ब्य चाङ्गुलीम् ।

अभूच्च नम्रः प्रणिपातशिक्षया पितुर्मुदं तेन ततान सोऽर्भकः ॥’

एतेषां च रसानां परस्परविरोधमाह—

आद्यः करुणबीभत्सरौद्रवीरभयानकैः ॥ २५४ ॥

रिति । केचित् इति शेषः । अन्ये पुनरस्य भावकाव्यत्वमेवेच्छन्ति । तत्र । चम-  
त्कारातिशययोगेन रसत्वस्यैव युक्तत्वात् । वत्सलता प्रेम, तत्सहितः स्नेहो रतिः ।  
सा च लालनपालनादीच्छा । पुत्रादीत्यादिना भ्रात्रादिग्रहणम् । भ्रात्रालम्बनो यथा—  
‘देशे देशे कलत्राणि देशे देशे च बान्धवाः । तं तु देशं न पश्यामि यत्र भ्राता  
सहोदरः ॥’ इति । अत्र श्रीरामस्य भ्रातृस्नेहस्तादृशोक्त्या अनुभावेनास्वाद्यमानो  
रसतामेति । केचित्तु ‘सहोदरः इति सहः संग्रामसहः, अदरो निर्भयश्च’ इति व्या-  
कुर्वन्ति, तन्मते तदुभयमुद्दीपनविभावः ॥ यदाहेति । पितुर्दिलीपस्य । स रघुः ।  
अत्र दिलीपस्नेहस्य रघुरालम्बनम् । पादत्रयोक्ता तच्चेष्टा उद्दीपनम् । अन्येषामाक्षेपा-  
ल्लभः । अत्र रसानां तत्तद्वर्णकथनं तत्तद्देवताभिप्रायेण ॥ आद्य इति । शृङ्गार

१. अन्ये इति । काव्यप्रकाशानुयायिनः । तेषामयमभिप्रायः—‘यदाह धात्र्या—’  
इत्यादिषु वात्सल्यलक्षणा रतिरेव जागर्ति । न तेन वत्सलो रसोऽङ्गीकरणीयः । भावत्वे-  
नैव गतार्थत्वात् । यदि स च रसत्वव्यपदेशमर्हति तदा भगवदालम्बनो रोमाञ्चाद्यनु-  
भावितो हर्षादिसंचारितो भागवतादिश्रवणसमये भगवद्भक्तैः स्फुटमनुभूयमानो भक्ति-  
रसः कुतो न स्यात् । भगवदनुरागरूपा भक्तिश्चात्र स्थायिभावः । उक्तं च शाण्डिल्य-  
मुनिना—‘सा परानुरक्तिरीश्वरे’ इति । न चायं शान्तेऽन्तर्भवति । अनुरागस्य वैरा-  
ग्यविरुद्धत्वात् । नन्वसावपि रसत्वव्यपदेशं लभतां का क्षतिरिति चेत् । न । अन्यथैवो-  
पपत्तौ मुनिशासनातिक्रमेण रसानां नवत्वाधिककल्पने मानाभावादिति संक्षेपः ॥

१. ‘तच्चेष्टोद्दीपनं प्रोक्तमनुभावास्तथा पुनः । अश्रुपातसरोमाञ्चचुम्बनालिङ्गनादयः ॥ औत्सुक्यधृ-  
तिहर्षाद्याः कथिता व्यभिचारिणः । हरिद्वर्णोपमस्तस्य दैवतं लोकमातरः ॥’ इति ग. २. क-पुस्तके  
तु ‘यदाह—’ इत्यतः प्राक् ‘पद्मेहि वत्स रघुनन्दन पूर्णचन्द्र चुम्बामि मूर्धनि चिरं च परिष्वजे त्वाम् ।  
आरोप्य वा हृदि दिवानिशमुद्वहामि वन्देऽथवा चरणपुष्करकद्वयं ते ॥’ इति श्लोको दृश्यते. ३. ‘एतेषां  
च’ इत्यादिः ‘उन्मादः’ इत्यन्तः पाठो ग-पुस्तके नास्ति.

भयानकेन करुणेनापि हास्यो विरोधभाक् ।

करुणो हास्यशृङ्गाररसाभ्यामपि तादृशः ॥ २५५ ॥

रौद्रस्तु हास्यशृङ्गारभयानकरसैरपि ।

भयानकेन शान्तेन तथा वीररसः स्मृतः ॥ २५६ ॥

शृङ्गारवीररौद्राख्यहास्यशान्तैर्भयानकः ।

शान्तस्तु वीरशृङ्गाररौद्रहास्यभयानकैः ॥ २५७ ॥

शृङ्गारेण तु बीभत्स इत्याख्याता विरोधिता ।

आद्यः शृङ्गारः । एषां च समावेशप्रकारा वक्ष्यन्ते ।

कुतोऽपि कारणात्क्रापि स्थिरतामुपयन्नपि ॥ २५८ ॥

उन्मादादिर्न तु स्थायी न पात्रे स्थैर्यमेति यत् ।

यथा विक्रमोर्वश्यां चतुर्थेऽङ्के पुरुरवस उन्मादः ।

रसभावौ तदाभासौ भावस्य प्रशमोदयौ ॥ २५९ ॥

संधिः शबलता चेति सर्वेऽपि रसनाद्रसाः ।

रसनधर्मयोगित्वाद्भावोदिष्वपि रसत्वमुपचारादित्यभिप्रायः ।

इत्यर्थः । विरोधभाक् इत्यग्रेणान्वयः । शोकजुगुप्साभयसत्त्वेन रतेरसंभवादिति भावः । एवमग्रेऽपि । तादृश इति विरोधभाक् । स्थानत्रये 'विरोधभाक्' इत्यनेनान्वयः ॥ ननु शृङ्गारादावुन्मादादेरपि संभवात्कथं रत्यादिस्थायिभावत्वं नियतमित्यत आह—कुतोऽपीति । कापि तद्वसविशेषे । पात्रे तद्वसत्वावच्छिन्ने ॥ इदानीं रसपदस्य मुख्यलाक्षणिकार्थभेदज्ञापनार्थमाह—रसभावाविति । रसनादानन्दसंवलितज्ञानसंबन्धात् रसा रसपदप्रतिपाद्याः । उपचारादिति । रत्या-

१. भावादिष्विति । आदिपदेन भावादयः सप्त निर्दिष्टा एव गृह्यन्ते, रसानुबन्धतया तत्रैवोपचाराश्रयणस्यौचित्यात्, रस्यत इति दर्शितव्युत्पत्तियोगस्यापि तत्रैव तात्पर्यात् । एवं चादिपदार्थेन वा निरूपितव्युत्पत्तिबलेन काव्यभेदनिरूपणावसरे वस्त्वलंकारध्वनयो न गृह्यन्त इति सूक्ष्मेक्षिकया निरीक्षितव्यम् । न स्यादप्येवम्, यदि 'विभावानुभावव्यभिचारिसंयोगाद्रसनिष्पत्तिः' ( ना. शा. ६ अ. ) इति रसशब्दो योगरूढो न भवेत् । अत एव रसनधर्मयोगमात्रेण यत्र कापि कविकर्मणि यथाकथंचित्परम्परया रसस्पर्शो निरस्तो रसगङ्गाधरकारादिभिरित्युक्तं प्राक् ( २१ पृ. ) । यत्तु धर्मदत्तेन 'रसे सारश्चमत्कारः—' इत्यादि प्रत्यपादि ( ७८ पृ. ) कविराजेनैतत्पर्यस्कारि तदपि वस्त्वलंकाररसादिध्वनिलक्षणे विश्राम्यत्किं विशिष्यात् । तत्रापि चमत्कृतितरतमभाव इति चेत्, रसादावपि तथेति किं महाकविसंप्रदायाकुलीकरणेनेति ॥

१. 'रस—' इत्यतः प्राक् 'अथ भावादीनामपि रसरूपत्वमाह—' इत्यधिकं ग-पुस्तके. २. 'तत्र रसस्वरूपमुक्तं' इति ग-

भावादय उच्यन्ते—

संचारिणः प्रधानानि देवादिविषया रतिः ॥ २६० ॥

उद्बुद्धमात्रः स्थायी च भाव इत्यभिधीयते ।

‘न’ भावहीनोऽस्ति रसो न भावो रसवर्जितः ।

परस्परकृता सिद्धिरनयो रसभावयोः ॥’

इत्युक्तदिशा परमालोचनया परमविश्रान्तिस्थानेन रसेन सहैव

दिस्थायिभावानामभावेन मुख्यलक्षणायोगादिति भावः । न चात्र देवादिविषय-  
रतिसत्त्वात्कथं स्थायिभावाभाव इति वाच्यम् । कान्तादिविषयरतेरेव स्थायित्वोप-  
पादनात् ॥ संचारिण इति । यथा विभावादिरभिव्यक्तो रत्यादिश्चिदानन्दचम-  
त्काररूपत्वेन परिणतो रसतामापद्यते, तथा स्वकार्यकारणाभ्यामभिव्यक्तो देवादि-  
विषयरत्यादिश्चिदानन्दरूपतां प्राप्तो भावत्वं प्राप्नोति । चमत्कारसत्त्वासत्त्वाभ्यामन-  
योर्भेद इति भावः ॥ संचारिभावानां प्रधानत्वमुपपादयति—न भावहीन इति ।

१. न भावेति । भावहीनो भावासंवलितो रसो नास्ति । न भवतीत्यर्थः । यतो  
भावेभ्य एव सामान्यगुणयोगेन रसा निष्पद्यन्ते । तथा रसवर्जितो भावोऽपि नास्ति ।  
तदुक्तम्—‘योऽर्थो हृदयसंवादी तस्य भावो रसोद्भवः । शरीरं व्याप्यते तेन शुष्ककाष्ठ-  
मिवाग्निना ॥’ इति ॥

१. ‘भावादीनां स्वरूपमाह’ इति ग. २. ग-पुस्तके तु ‘न भाव—’ इत्यस्य स्थाने ‘यथा मरिच—’  
इति श्लोकोऽस्ति, ततः ‘इत्युक्तदिशेद्रेकं प्राप्य रसस्य प्राधान्येऽपि राजानुगतविवाहप्रवृत्तभृत्यवदापाततो  
यत्र प्राधान्येनाभिव्यक्ता व्यभिचारिणः स भावः ।’ यथा—‘जाने कोपपराङ्मुखी प्रियतमा—’ (इत्यादि) ।  
अत्र विधिं प्रत्यसूयैव प्राधान्येनाभिव्यक्ता चमत्कारभूमित्वात् । देवमुनिगुरुनृपादिविषया रतिर्भाव एव ।  
कान्ताविषया रतिः परिपुष्टशया शृङ्गारः । अपरिपुष्टे तु भावः । ‘निरुपादानसंभारमभित्तावेव—’  
(इत्यादि) । उद्बुद्धमात्रस्थायी यथा—‘स्मरत्यर्गस्ति पथिकः प्रपापाहयाञ्जलिं स्पृशन् । सापि स्मरति  
वामाक्षी भजते सप्तवारिधीन् ॥’ अत्र परस्परानुरागलक्षणाया रतेरुद्बोधमात्रम् । नत्वनुभावादिभिः परि-  
पोषः । अनौचित्यप्रवृत्तत्वं आभासो रसभावयोः । तदुक्तं ध्वनिकृता—‘अनौचित्यादृते नान्यद्रसमङ्गस्य  
कारणम् । प्रसिद्धौचित्यवाधस्तु रसस्योपनिषत्परा ॥’ अनौचित्यं तु ‘उपनायकनिष्ठत्वं तथा तूमयनि-  
ष्ठता । नीचपात्रगतत्वं च (तथा) नायकनिष्ठता ॥ प्रतिनायकनिष्ठत्वं तिर्यग्विषयतादिकम् ॥ एवं  
रतेरनौचित्यं गुर्वदौ हास्यरौद्रयोः । भयस्योत्तमपात्रत्वं धीरस्याधमपात्रता ॥ दैन्यादिकं चोत्तमस्य  
राज्ञो राजान्तरस्तुतिः । एवमादिष्वनौचित्यं चिन्तनीयं विचक्षणैः ॥’ प्रथमं यथा—‘अत्ता एतथ—’  
इत्यादि । द्वितीयं यथा—रावणस्य सीतानुरागवर्णनम् । तृतीयं यथा—मिथ्नीरतवर्णनम् । चतुर्थं यथा—  
‘स्तुमः कं वामाक्षि क्षणमपि विना यं न रमसे—’ (इत्यादि) । पञ्चमं यथा—हयग्रीववधे हयग्रीवस्य  
जलक्रीडादिवर्णनम् । तिर्यग्विषयत्वं यथा—‘मधु द्विरेफः—’ (इत्यादि) । एवमन्यदप्यूहम् । भावा-  
भासो यथा—‘राकासुधाकारमुखी तरलायताक्षी—’ (इत्यादि) । ‘भावस्य शान्तिरुदयः संधिः शबलता  
तथा’ । क्रमेणोदाहरणम्—‘तस्याः सान्द्र—’ इति । अत्र कोपस्य प्रशमः । ‘एकसिञ्जयने विपक्ष-  
रमणी—’ (इत्यादि) । अत्रौत्सुक्याभावस्योदयः । ‘उत्सिक्तस्य तपः पराक्रमनिधेरभ्यागमादेकतः—’  
(इत्यादि) । ‘अत्रावेगहर्षयोः संधिः ।’ इति पाठभेदः ।

वर्तमाना अपि राजानुगतविवाहप्रवृत्तभृत्यवदापाततो यत्र प्राधान्येना-  
भिव्यक्ता व्यभिचारिणो देवमुनिगुरुनृपादिविषया च रतिरुद्बुद्धमात्रा  
विभावादिभिरपरिपुष्टतया रसरूपतामनापद्यमानाश्च स्थायिनो भावा  
भावशब्दवाच्याः । तत्र व्यभिचारी यथा—‘एवंवादिनि देवर्षौ—’  
इत्यादि (१५५ पृ. ) । अत्रावहित्था ।

देवविषया रतिर्यथा मुकुन्दमालायाम्—

‘दिवि वा भुवि वा ममास्तु वासो नरके वा नरकान्तक ! प्रकामम् ।  
अवधीरितशारदारविन्दौ चरणौ ते मरणेऽपि चिन्तयामि ॥’

मुनिविषया रतिर्यथा—

‘विलोकनेनैव तवामुना मुने ! कृतः कृतार्थोऽस्मि निबर्हितांहसा ।  
तथापि शुश्रूषुरहं गरीयसीर्गिरोऽथवा श्रेयसि केन तृप्यते ॥’

राजविषया रतिर्यथा मम—

‘त्वद्वाजिराजिनिर्धूतधूलीपटलपङ्किलाम् ।

न धत्ते शिरसा गङ्गां भूरिभारमिया हरः ॥’

एवमन्यत् ।

एवंवादिनीति । देवर्षौ नारदे । अत्र शिवप्रसङ्गजातदर्शसूचकस्य मुखरागादेर्ल-  
ज्या गोपनमवहित्था । सा चाधोमुखत्वव्यङ्ग्यलज्जया कारणेन लीलाकमलपत्रग-  
णनरूपव्यापारान्तरासङ्गेन च झटिति प्रतीयत इति तस्याः प्रधानत्वम् । विभावा-  
दीनामत्यन्ततिरस्कृतत्वेन शृङ्गारस्याप्रधानत्वम् ॥ दिवि वेति । हे नरकान्तक !  
श्रीकृष्ण । मरणेऽपीत्यपिना इदानीम् । अत्र वक्तुः श्रीकृष्णभक्तीच्छा रतिः ॥  
विलोकनेनेति । नारदं प्रति श्रीकृष्णस्योक्तिरियम् । निबर्हितांहसा विनाशितपा-  
पेन ॥ त्वद्वाजीति । राजानं प्रति कस्यचिदुक्तिरियम् ॥ गुरुविषया रतिर्यथा—  
‘अस्मद्गोत्रमहत्तरः ऋतुभुजामद्यायमाद्यो रविर्यज्वानो वयमद्य ते भगवती भूरद्य  
राजन्वती । अद्य स्वं बहु मन्यते सहचरैरस्माभिराखण्डलो येनैतावदरुन्धतीपतिरपि  
खेनानुगृह्णाति नः ॥’ अत्र दशरथस्य वसिष्ठे गुरौ रतिः ॥ पित्रोरपि गुरुत्वात्तद्विषया  
रतिर्यथा—‘जीवत्सु तातपादेषु नवे दारपरिग्रहे । मातृभिश्चिन्त्यमानानां ते हि  
नो दिवसा गताः ॥’ अत्र श्रीरामस्य पित्रो रतिः ॥ नृपादीत्यादिपदेन मित्रादेर्ग्रह-  
णम् । तत्र यथा—‘अद्य राज्यं मया प्राप्तमद्य वाली हतो मया । हरीणामद्य  
पूज्योऽस्मि यद्भवान्मित्रतां गतः ॥’ अत्र सुग्रीवस्य श्रीरामे मित्रे रतिः । ‘आदि-  
पदात्पुत्रादेरपि ग्रहणम्’ इत्यन्ये । तत्र । तद्विषयकरतेर्वत्सलरसत्वेनैव ग्रन्थकृता



उद्बुद्धमात्रस्थायिभावो यथा—

‘हरस्तु किञ्चित्परिवृत्तधैर्यश्चद्रोदयारम्भ इवाम्बुराशिः ।

उमामुखे बिम्बफलाधरोष्ठे व्यापारयामास विलोचनानि ॥’

अत्र पार्वतीविषया भगवतो रतिः ।

ननूक्तं प्रपाणकरसवद्विभावादीनामेकोऽत्राभासो रस इति (८८पृ०)

तत्र संचारिणः पार्थक्याभावात्कथं प्राधान्येनाभिव्यक्तिरित्युच्यते—

यथा मरिचखण्डादेरेकीभावे प्रपाणके ॥ २६१ ॥

उद्रेकः कस्यचित्कापि तथा संचारिणो रसे ।

अथ रसाभासभावाभासौ—

अनौचित्यप्रवृत्तत्वं आभासो रसभावयोः ॥ २६२ ॥

अनौचित्यं चात्र रसानां भरतादिप्रणीतलक्षणानां सामग्रीरहितत्वे एकदेशयोगित्वोपलक्षणपरं बोध्यम् । तच्च बालव्युत्पत्तये एकदेशतो दृश्यते—

उपनायकसंस्थायां मुनिगुरुपत्नीगतायां च ।

बहुनायकविषयायां रतौ तथानुभयनिष्ठायाम् ॥ २६३ ॥

दर्शितत्वात् ॥ हरस्त्विति । परिवृत्तेति लुप्तेत्यर्थः । अत्रेति । उमामुखावलोकनरूपानुभावमात्रेण व्यक्ता रतिरुद्दीपनविभावादिकृतपरिपोषराहित्येन रसतां नापद्यत इति भावव्यपदेश एवास्योचित इति भावः ॥ अनौचित्येति । रसभावयोरनौचित्येन प्रवृत्तत्वे वर्तमानत्वे सति रसाभासो भावाभासश्चेत्यर्थः ॥ अत्र रसानामौचित्यमाह—अनौचित्यमिति । अनौचित्यपदमित्यर्थः । सामग्रीरहितत्वे विभावादि-रूपयावत्कारणासत्त्वे । एकदेशयोगित्वं यत्किञ्चिल्लक्षणसंबन्धः, तदुपलक्षणपरं तद्वोधतात्पर्यकम् । तच्च अनौचित्यं च उपनायकेति । शृङ्गारे ‘दक्षिणाद्याश्च नायकाः’ इत्युक्तम् ( १६९ पृ. ) नायकलक्षणे ( ९७ पृ. ) ‘कुलीनः’ इत्यनेन सत्कुलजातत्वम् । ‘शीलवान्’ इत्यनेन सद्बृत्तत्वं च नायकस्य लभ्यते । ‘नायकसामान्यगुणैर्भवति यथा-उभयैर्युक्ता’ ( १०७ पृ. ) इत्यनेन नायिकायाश्च सद्बृत्तत्वं न भवतीति तद्विषयशृङ्गारस्य पथोक्तनायकाभावादेकदेशयोगित्वम् । निषिद्धयोषित उक्ताः शृङ्गारतिलके—संबन्धिभिन्नद्विजराजहीनवर्णाधिकानां प्रमदा न गम्याः । व्यङ्ग्यस्तथा प्रव्रजिता वेभिन्नमन्त्राश्च धर्मार्थमनोभवज्ञैः ॥’ इति । एवं योषितामपि संबन्ध्यादयः पुरुषा नेषिद्धाः । एवं च मुनिगुरुपत्नीगतायां चेति चकारेण संबन्ध्यादिपत्नयो बोध्याः । उपनायकसंस्थायामित्यत्र संबन्ध्याद्यन्यतम उपनायको बोध्यः । अन्यथा ‘बहुनायकविषयायाम्’ इति ‘प्रतिनायकनिष्ठत्वे’ इत्यनयोरुपादानं व्यर्थं स्यात् । बहुनाय-

प्रतिनायकनिष्ठत्वे तद्वदधमपात्रतिर्यगादिगते ।

शृङ्गारेऽनौचित्यं रौद्रे गुर्वादिगतकोपे ॥ २६४ ॥

शान्ते च हीननिष्ठे गुर्वाद्यालम्बने हास्ये ।

ब्रह्मवधाद्युत्साहेऽधमपात्रगते तथा वीरे ॥ २६५ ॥

उत्तमपात्रगतत्वे भयानके ज्ञेयमेवमन्यत्र ।

तत्र रतेरुपनायकनिष्ठत्वे यथा मम—

‘स्वामी मुग्धतरो वनं घनमिदं बालाहमेकाकिनी

क्षोणीमावृणुते तमालमलिनच्छाया तमःसंततिः ।

तन्मे सुन्दर ! मुञ्च कृष्ण ! सहसा वर्तमेति गोप्या गिरः

श्रुत्वा तां परिरभ्य मन्मथकलासक्तो हरिः पातु वः ॥’

केति । संबन्ध्यादिभिन्ना अपि बहुनायका निषिद्धा इति भावः । अनुभयनिष्ठा  
यामिति । ‘विभिन्नमन्त्राश्च’ इत्यनेनान्यतरस्यां मतौ निषिद्धत्वादिति भावः ।  
नायकस्य प्रतिपक्षः प्रतिनायकः । अस्य संबन्ध्यादिभिन्नत्वेनानिषिद्धेऽपि भर्तुर्  
नभिमतचरणेनासद्वृत्तत्वं नायिकाया इति भावः । अधमपात्रेति । असत्कुलजा  
तनायक इत्यर्थः । तिर्यगादीति । तिर्यगादीनां नायकलक्षणाभावादिति भावः ।  
रौद्र इत्यादौ ‘अनौचित्यम्’ इत्यन्वेति । ‘क्रोधात्मको भवेद्रौद्रः प्रतिशूरैरमर्षितः  
रूक्षप्रायो भवेदत्र नायकोऽत्युग्रविग्रहः ॥’ इत्यनेन रौद्रे प्रतिशूरजनितक्रोधः । न  
तु गुर्वादिजनितक्रोधो नायक इति भावः । हीननिष्ठे रागादिहीनविषये । ‘गतेच्छे  
नायकस्तत्र तमोरागपरिक्षयात्’ इत्युक्तनायकवैपरीत्यादनौचित्यमिति भावः ॥ ब्रह्म  
वधादीति । ब्रह्मवधादीनां वेदविरुद्धानामाचरणतया नायकत्वं न संभवतीत्यर्थः ।  
अधमपात्रगत इति । ‘उत्साहात्मा भवेद्वीरो दयादानादिपूर्वकः । त्रिविधो नाय  
कस्तत्र जायते सत्त्वसंकुलः ॥ गाम्भीर्यौदार्यशौरीर्यधैर्यवीर्यादिभूषितः । आवर्जितजने  
यश्च विरूढप्रौढविक्रमः ॥’ इत्युक्तगुणहीननायकगत इत्यर्थः । उत्तमेति । ‘बाल  
स्त्रीनीचनायकः’ इत्यनेन बालादिनायकत्वमेव भयानकस्योचितम् । एवमन्यत्रेति  
अदैवहतपात्रगते करुणे, तत्त्वज्ञानपात्रगते वीभत्से, विशेषदर्शितपात्रगते आश्चर्ये  
अपकार्यालम्बने वत्सलेऽनौचित्यं बोध्यमित्यर्थः ॥ स्वामीति । मुग्धतरोऽतिमूढ  
विलम्बे प्रहारादिकं करोति, तथा चाल्यन्तसुरतानभिज्ञः । घनमित्यनेन भयदत्वम्  
निबिडतया जनदर्शनाभावेन सुरतयोग्यस्थानत्वं च सूचितम् । एकाकिनीत्या  
दिना गमने भयम्, स्वच्छन्दं रमत्येति च सूचितम् । सुन्दरेति । पथिपरित्या

1. एवमिति । एवं जातिदेशकालवर्णाश्रमवयोवस्थाप्रकृतिव्यवहारादेरप्यनौचित्यं परि  
हरणीयम् ॥

बहुनायकनिष्ठत्वे यथा—

‘कान्तास्त एव भुवनत्रितयेऽपि मन्ये

येषां कृते सुतनु ! पाण्डुरयं कपोलः ।’

अनुभयनिष्ठत्वे यथा— मालतीमाधवे नन्दनस्य मालत्याम् ।

‘पश्चादुभयनिष्ठत्वेऽपि प्रथममेकनिष्ठत्वे रतेराभासत्वम्’ इति श्रीम-  
श्रीचनकाराः ।

तत्रोदाहरणं यथा—रत्नावल्यां सागरिकाया अन्योन्यसंदर्शनात्प्रा-  
वत्सराजे रतिः ।

प्रतिनायकनिष्ठत्वे यथा—हृयग्रीववधे हयग्रीवस्य जलक्रीडावर्णने ।

अधमपात्रगतत्वे यथा—

‘जघनस्थलनद्धपत्रवल्ली गिरिमल्लीकुसुमानि कापि मल्ली ।

अवचित्य गिरौ पुरो निषण्णा स्वकचानुत्कचयांचकार भर्त्रा ॥’

तिर्यगादिगतत्वे यथा—

‘मल्लीमतल्लीषु वनान्तरेषु वल्लयन्तरे वल्लभमाह्वयन्ती ।

चञ्चद्विपञ्चीकलनादभङ्गीसंगीतमङ्गीकुरुते स्म भृङ्गी ॥’

आदिशब्दात्तापसादयः ।

य स्तवः, अथ च स्वप्रियत्वं सूचितम् । अत्र श्रीकृष्णस्य संबन्धित्वेन गोप्यास्तद-  
रागोऽनुचित इति भावः ॥ ‘स्वामी निःश्वसितेऽप्यसूयति—’ इत्यादि ( ११६ पृ. )  
रनायिकोदाहरणं तु न शृङ्गाराभासः । तथात्वे शृङ्गारे परनायकोदाहरणमनर्थकं  
यादिति ध्येयम् ॥ जघनेति । गिरिमल्लीकुसुमानि कुटजपुष्पाणि । उत्कचयांचकार  
न्धयामास ॥ मल्लीति । मल्लीभिः प्रशस्तेषु वनान्तरेषु वनमध्येषु । वल्लयन्तरे स्वा-  
पठितलताभिन्नलतायां वर्तमानम् । सुरतार्थमाह्वयन्ती । चञ्चत् प्रवाहवन्निरवच्छिन्नं  
पञ्चीकलनादभङ्ग्या वीणासूक्ष्ममधुरनादसादृश्येन विशिष्टं यत्संगीतं तदङ्गीकुरुते स्म  
मरोद्दीपनोपकरणं कुरुते स्म । आदिशब्दात् ‘तिर्यगादिगतत्वे’ इत्यत्रादिपदात् ॥

1. पाण्डुरिति । इह कपोलपाण्डिमवर्णनेनानुरागो दर्शितः । स च बहुनायकविष-  
त्वादनुचितः ॥

2. हयग्रीवेति । हयग्रीवाख्यो दैत्यो विष्णुना हत इति कथाश्रिते काश्मीरकभर्तृ-  
गणप्रणीते महाकाव्ये ॥

3. मल्लीति । वनान्तरेषु मल्लीमतल्लीषु । प्रशस्तमल्लीष्वित्यर्थः । ( वर्तमाना ) भृङ्गी  
व्यन्तरे ( वर्तमानं ) वल्लभं भृङ्गमाह्वयन्ती सतीति योजना रमणीया ॥

रौद्राभासो यथा—

‘रक्तोत्फुल्लविशाललोलनयनः कम्पोत्तराङ्गो मुहु-  
मुक्त्वा कर्णमपेतभीर्धृतधनुर्बाणो हरेः पश्यतः ।  
आध्मातः कटुकोक्तिभिः स्वमसकृद्दोर्विक्रमं कीर्तय-  
न्नंसास्फोटपटुर्युधिष्ठिरमसौ हन्तुं प्रविष्टोऽर्जुनः ॥’

भयानकाभासो यथा—

‘अशक्नुवन्सोढुमधीरलोचनः सहस्ररश्मेरिव यस्य दर्शनम् ।  
प्रविश्य हेमाद्रिगुहागृहान्तरं निनाय बिभ्यद्विवसानि कौशिकः ॥’  
स्त्रीनीचविषयमेव हि भयं रसप्रकृतिः । एवमन्यत्र ।

भावाभासो लज्जादिके तु वेश्यादिविषये स्यात् ॥ २६६ ॥

स्पष्टम् ।

भावस्य शान्ताबुदये संधिमिश्रितयोः क्रमात् ।

भावस्य शान्तिरुदयः संधिः शबलता मता ॥ २६७ ॥

रक्तोत्फुल्लेति । कर्णं सूतपुत्रं प्रतिशरम् । ‘हरेः’ इत्यनादरे षष्ठी । पश्यन्  
कृष्णमनाहृत्येत्यर्थः । आध्मातो दग्धः । ‘कटुकोक्तिभिः’ इत्यत्र ‘अनलैः’ इति  
रूपकं व्यङ्ग्यम् । स्वं स्वकीयं स्कन्धस्य करेणाघातोऽसास्फोटस्तत्र पटुः । तत्क  
रीत्यर्थः । अत्र ज्येष्ठभ्रातरि गुरौ क्रोधोऽनुचितः ॥ अशक्नुवन्निति । यस्य राव  
णस्य । कौशिक इन्द्रः पंचकश्च । अत्रानौचित्यं दर्शयति—स्त्रीति  
भावाभास इति । प्रथमादिपदेन चिन्तादीनां द्वितीयादिपदेनानुरागिण्यादीनां  
ग्रहणम् । यथा—‘रौकासुधाकरमुखी तरलायताक्षी सा स्मेरयौवनतरङ्गितविभ्र

१. भावस्येति । भावस्य शान्तिर्नाशः । स चोत्पत्तिकालावच्छिन्न एव । उद  
उत्पत्तिः । संधिरन्योन्यानभिभूतयोरन्योन्याभिभावनयोग्ययोः सामानाधिकरण्यम्, त  
एकदेशवृत्तित्वविशिष्टैककालवृत्तित्वरूपम् । शबलता बाध्यबाधकभावापन्नानामुदासीनान  
वा भावानां व्यामिश्रणम् । एकचमत्कृतिजनकज्ञानगोचरत्वमिति यावत् । इति रसग  
ङ्गाधरकृतः ॥

२. राकेति । सीतामुद्दिश्य रावणस्योक्तिः सा सीता ‘अस्ति’ इति शेषः । तत् तस्मा  
अनुपेक्षणीये गुणत्वात् किं करोमि तल्लाभाय किमाचरामि । तया सह मैत्री क्रियत  
तत्राह—विदधे कथमिति । अत्र सीताविषये मैत्रीं कथं केनोपायेन विदधे करोमि । मैत्री  
करणे न कश्चिदुपाय इत्यर्थः । एवं सति तया मम स्वीकृतिर्ममायमिति बुद्धिविषयीकर  
तस्य व्यतिकरे संबन्धे अभ्युपायो हेतुः क इव । अत्र इवशब्दः संभावनायाम् । इह चिन्ता  
ख्यव्यभिचारिभावस्यानुरक्तनायिकाविषयतया आभासत्वमिति भावाभासोदाहरणत्वम् ।

मेण यथा—

‘सुतनु ! जहिहि कोपं पश्य पादानतं मां  
न खलु तव कदाचित्कोप एवंविधोऽभूत् ।

इति निगदति नाथे ‘तिर्यगामीलिताक्ष्या  
नयनजलमनल्पं मुक्तमुक्तं न किञ्चित् ॥’

अत्र बाष्पमोचनेनेर्ष्याख्यसंचारिभावस्य शमः ।

‘चरणपतनप्रत्याख्यानात्प्रसादपराङ्मुखे  
निभृतकितवाचारेत्युक्त्वा रुषा परुषीकृते ।

व्रजति रमणे निःश्वस्योच्चैः स्तनस्थितहस्तया

नयनसलिलच्छन्ना दृष्टिः सखीषु निवेशिता ॥’

ज्ञी । तत्किं करोमि विदधे कथमत्र मैत्रीं तत्स्वीकृतव्यतिकरे क इवा-  
युपायः ॥’ अत्र नायिकायाः स्वीकारोपायचिन्तयानुरागाभावो व्यज्यते । अत्र  
वेन्ता अनुचिता । एवं नृपादिविषयरतेः शात्रवादिविषयत्वेऽप्यनौचित्यम् ॥ भाव-  
ान्त्यादिमाह—**भावस्येति** । एतत्सप्तम्यन्तपदेनान्वेति । भावस्य व्यभिचारिणः ।  
ान्त्यादावास्वाद्ये सति भावशान्त्यादिनामकाव्यात्मा भवतीत्यर्थः । **शान्तिर्विरु-**  
**सामग्रीबलात्प्रशमावस्था । उदयः** स्वसामग्रीमाहात्म्येनोद्गमावस्था । **संधिरु-**  
**यसामग्रीयोगेन परस्परविमर्दः** । स च परस्परविमर्दयोरेकनाशे चान्योत्पत्तिरित्ये-  
रूपः । केचित्तु—‘विरुद्धयोरेकस्मिन्नेकदैवावच्छेदकभेदेन स्थितिः संधिः’ इत्याहुः ।  
न्न । वक्ष्यमाणोदाहरणसंगतिप्रसङ्गात्तत्रावच्छेदकानुपपत्तेः । अनुपस्थितस्यापि  
क्षणादेरवच्छेदकत्वं कल्प्यमिति चेत्, एकदेत्यसंगतेः । **मिश्रितं** मिश्रणं, तच्च  
वैपूर्वस्य बाध्यत्वेन उत्तरोत्तरस्य बाधकत्वेनैकत्र काव्ये निबन्धनम् । बाध्यत्वं च  
रोधिसामग्रीस्थगितपरिपुष्टिकत्वम् । बाधकत्वं च विरोधि । अस्मिन्मते दन्त्यवान्  
बलशब्दः । बलपरिपुष्टिप्रतिबन्धकत्वम् । भावशान्तावेकस्यैव नाशः । उदये  
कस्यैवोत्पत्तिः । संधौ द्वयोरेव मुहुर्विनाशोत्पत्ती । शबलतायां बहूनां विनाशो-  
त्पत्ती । इति विशेषः । केचित्तु—‘भावानामुत्तरोत्तरबलवत्त्वं शबलता, बलवत्त-  
ममूहो वा’ इत्याहुः । तन्न । वक्ष्यमाणोदाहरणे हि द्वयोर्द्वयोर्भावयोरुत्तरस्यैव बल-  
त्त्वं न तु यावतामुत्तरेषाम् ॥ भावशान्तिमुदाहरति—**सुतन्विति** । अनल्पं बहु-  
रम् । ‘प्रशम इति व्यज्यते’ इति शेषः । अत्र पादपतनरूपप्रसादसामग्र्या ईर्ष्यायाः  
शमः स्वदते ॥ भावोदयमाह—**चरणपतनेति** । चरणपतनस्य प्रत्याख्यानाच्च-  
गक्षेपादिना निराकरणात् । पराङ्मुखे प्रसादरूपफलविमुखे । परुषीकृते स्नेहहीने  
ते । **स्तनस्थितहस्तयेति** स्तनमध्ये हस्तनिवेशनेन हृदय मा स्फुटेति हृदया-

1. तिर्यगिति । तिर्यक् यथा स्यात्तथा आमीलिते अक्षिणी यथा तथाभूतया ॥

2. निभृतेति । निभृतकितवाचार सहसानुपलक्षितविदाचरणेति तदर्थः ॥



अत्र विषादस्योदयः ।

‘नयनयुगासेचनकं मानसवृत्त्यापि दुष्प्रापम् ।

रूपमिदं मदिराक्ष्या मदयति हृदयं दुनोति च मे ॥’

अत्र हर्षविषादयोः संधिः ।

‘क्वाकार्यं, शशलक्ष्मणः क च कुलं, भूयोऽपि दृश्येत सा,

दोषाणां प्रशमाय मे श्रुतमहो, कोपेऽपि कान्तं मुखम् ।

किं वक्ष्यन्त्यपकल्मषाः कृतधियः, स्वप्नेऽपि सा दुर्लभा

चेतः स्वास्थ्यमुपैहि, कः खलु युवा धन्योऽधरं धास्यति ॥’

श्वास इति भावः । अत्र नायकप्रत्याख्यानरूपसामग्र्या विषादः स्वदते ॥ भावः संधिमाह—नयनेति । नयनयुगस्यासेचनकमतिवृत्तिजनकम् । ‘तदासेचनकं तृप्तेर्नास्त्यन्तो यस्य दर्शनात्’ इत्यमरः । मंदिरः खञ्जनः । मदयति आनन्दयति । दुनोति संतापयति । अत्रैकस्यैव कामिनीरूपस्यात्युत्कृष्टत्वेन आनन्दस्योपभोगाप्रयोजकत्वेन विषादस्य जनकत्वम् । अत्युत्कृष्टत्वज्ञानकाले आनन्द उपभोगाप्रयोजकत्वज्ञानकाले विषादः । विरुद्धयोरपि तयोरेकस्मिन्समावेशः काललाघवेन संसर्गप्रतिभासः ॥ भावशबलतामाह—क्वाकार्यमिति । उर्वशीविरहात्स्वमरणमुपक्रमपश्चाच्चिवर्तमानस्य पुरुरवस उक्तिरियम् । अकार्यं स्त्रिया सह मरणम् । शशलक्ष्मणश्चन्द्रस्य । सा उर्वशी । मे मम श्रुतमधीतम् । मुखमिति तस्या इति शेषः । धास्यति पास्यति । कुलमित्यन्तेन चन्द्रकुले स्त्रीविरहादात्महननमकार्यमित्येवंरूपविचाररूपं

१. क्वाकार्यमिति । इह कद्वयेन सहानवस्थानप्रतिपादनेनात्यन्तानौचित्यं प्रकाश्यते

२. अपीति । अपिना संभावनोत्कटता द्योत्यते ॥

३. मे इति । आकरे ‘नः’ इत्येव पाठो दृश्यते, स एव ज्यायान् । बहुवचनेन स्वोत्कर्षलाभात् ॥

४. कृतधिय इति । कृते सदाचारे अथवा कृते महात्मभिराचरिते पुण्यकर्मेभ्योऽर्थेषां ते ॥

५. मंदिर इति । मंदिरा दृष्टिविशेष इत्युचितम् । तदुक्तं संगीतकलिकायाम्—‘सौष्ठवेन परित्यक्ता सेरापाङ्गमनोहरा । वेपमानान्तरा दृष्टिर्मंदिरा परिकीर्तिता ॥’ इति हरविजयटीकायां काव्यप्रकाशपूर्तिकृद्भिरलकराजानकैरप्युक्तम्—‘आधूर्णमानमध्यया क्षामा चाञ्चिततारका । दृष्टिर्विकसितापाङ्गा मंदिरा तरुणे मदे ॥’ इति । मंदिरा अक्षिणी यस्यास्तस्या इत्येवं व्याख्येयम् । एतेन ‘मंदिराक्षि मदाननार्पितम्—’ इति रघुवंशश्लोकव्याख्याने माद्यत्यनयेति मंदिरा लोकप्रसिद्धा । तथापि ‘नायों मंदिरलोचनाः’ इत्यादिप्रयोगदर्शनान्माद्यत्याभ्यामिति मदिरे अक्षिणी यस्या इति मल्लिनाथोक्तिरपि न हृद्या । मंदिरः खञ्जन इति स्वीकारेऽपि मंदिरस्यैव अक्षिणी यस्या इत्यर्थः न युक्तः, किंतु मंदिरवत् इति । एवमपि नाक्षिणि लक्षणा शङ्का । ‘नेत्रे खञ्जनगजने’ इत्यादिप्रयोगादिति दिक् ॥

अत्र वितर्कौत्सुक्यमतिस्मरणशङ्कादैन्यधृतिचिन्तानां शबलता ॥


(अत्र मूलकारिकाः=(२६७ ।) पूर्वाभिः सह (२९० ।) उदाहर-  
णश्लोकाः=(१४३ ।) पूर्वैः सह (१५८ ।)

इति साहित्यदर्पणे रसादिनिरूपणो नाम तृतीयः परिच्छेदः ।

वितर्कः । सेत्यन्तेनौत्सुक्यम् । श्रुतमित्यन्तेन सर्वथा तदनुरागो दोषायैवेत्यर्थनि-  
र्धारणरूपा मतिः । मुखमित्यन्तेन मुखस्य कमनीयत्वस्मरणम् । कृतधिय इत्यन्तेन  
शङ्का । दुर्लभेत्यन्तेन स्वानौजस्यरूपं दैन्यम् । उपैहीत्यन्तेन धृतिः । धास्यतीत्यन्तेन  
चेन्ता व्यङ्ग्या । अत्र द्वयोर्द्वयोर्भावस्य पूर्वस्य प्रशमाङ्गस्य बाध्यत्वम् । उत्तरस्य  
वेप्रलम्भाङ्गस्य बाधकत्वम् । चिन्तायां विश्रान्तेस्तदङ्गकस्य विप्रलम्भशृङ्गारस्य  
तान्तापेक्षया परिपोषः तस्याप्यन्तरान्तरा प्रशमोदयादेकान्तमभिलाषस्य नास्वा-  
पत्वमिति खण्डरसत्वमित्यवधेयम् । उभयाङ्गस्य भावसमूहस्य बाध्यबाधकभावो  
मुख्यत्वेनास्वाद्यत इति भावशबलताया एव प्रधानत्वमिति ॥

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ

तृतीयः प्रकाशः ।



चतुर्थः परिच्छेदः ।

अथ काव्यभेदमाह—

काव्यं ध्वनिगुणीभूतव्यङ्ग्यं चेति द्विधा मतम् ।

तत्र—

वाच्यातिशयिनि व्यङ्ग्ये ध्वनिस्तत्काव्यमुत्तमम् ॥ १ ॥

काव्यस्वरूपं निरूप्य विभागमाह—काव्यमिति । व्यङ्ग्य इति सतीत्यर्थः । ध्वन्यते व्यङ्ग्यतेऽस्मिन्वाक्यार्थसमुदाये । गुणीभूतव्यङ्ग्येऽप्युक्तव्युत्पत्तिसंभवेऽपि ध्वनिपदस्य निरुक्तरुढिसापेक्षत्वाच्च तत्र व्यवहारः । वस्तुतस्तु ध्वन्यत इति ध्वनी रसादिः । ध्वनतीति ध्वनिः शब्दादिगता शक्तिः । ध्वननं ध्वनी रसादिप्रतीतिः ।

१. वाच्येति । वाच्याद् अभिधावृत्तिप्रतिपाद्याद् अर्थाद् व्यङ्ग्ये व्यञ्जनावृत्तिप्रतिपाद्येऽर्थे अतिशयिनि अधिकचमत्कारजनके सति उत्तमं काव्यम् । तद् ध्वनिः । ‘उच्यते’ इति शेषः । तदुक्तं राजानकानन्दवर्धनाचार्यैः—‘प्रथमे हि विद्वांसो वैयाकरणाः । व्याकरणमूलत्वात्सर्वविद्यानाम् । ते च श्रूयमाणेषु वर्णेषु ध्वनिरिति व्यवहरन्ति’ इति । ‘श्रोत्रशङ्कुली संतानेनागता अन्त्याः शब्दाः श्रूयन्त’ इति प्रक्रियायां शब्दाः श्रूयमाणा इत्युक्तम् । तेषां घण्टानुरणनरूपत्वं तावदस्ति । ते च ध्वनिशब्देनोक्ताः । यदाह भगवान्भर्तृहरिः—‘यः संयोगवियोगाभ्यां करणैरुपजायते । स स्फोटः शब्दजः शब्दो ध्वनिरित्युच्यते बुधैः ॥’ एवं घण्टादिनिर्हादस्थानीयोऽनुरणनात्मोपलक्षितो व्यङ्ग्योऽप्यर्थो ध्वनिरिति व्यवहृतः । इत्येष प्रकारोऽव्यक्तशब्दानामेव वर्तते । व्यक्तशब्दानां तथा श्रूयमाणा ये वर्णा नादशब्दवाच्या अन्यबुद्धिनिर्ग्राह्याः स्फोटाभिव्यञ्जकास्ते ध्वनिशब्देनोक्ताः । यदाह भगवान्स एव—‘प्रत्ययैरनुपाख्येयैर्ग्रहणानुग्रहैस्तथा । ध्वनिप्रकाशिते शब्दे स्वरूपमवधार्यते ॥’ इति । तेन व्यञ्जकौ शब्दार्थावपीह ध्वनिशब्देनोक्तौ । किं च वर्णेषु तावन्मात्रपरिमाणेष्वपि सत्सु । यथोक्तम्—‘अल्पीयसापि यत्नेन शब्दमुच्चारितं मतिः । यदि या नैव गृह्णाति वर्णं वा सकलं स्फुटम् ॥’ इति । तेषु तावत्स्वेषु श्रूयमाणेषु वक्तुर्योऽन्यो द्रुतविलम्बितादिवृत्तिभेदात्मा प्रसिद्धादुच्चारणादिव्यापारादभिव्यक्तः स ध्वनिरुक्तः । यदाह स एव—‘शब्दस्योर्ध्वमभिव्यक्तेर्वृत्तिभेदास्तु वैकृताः । ध्वनयः समुपोहन्ते स्फोटात्मा नैव भिद्यते ॥’ इति व्याचख्युराचार्याभिनवगुप्तपादाः । अयं निष्कर्षः—पटादिभिर्वर्ण-

१. ‘ध्वन्यतेऽस्मिन्निति शब्दार्थसमुदाय इत्यर्थः । अत्र सप्तमर्थो वृत्तित्वम् । तच्च व्यञ्जनाजन्यबोधरूपस्य ध्वननपदार्थस्यैकदेशे व्यञ्जनायामन्वेति । तथा च यद्वृत्तिव्यञ्जनाजन्यबोधविषयो रसादिः । ध्वनिरित्यर्थः । वस्तुतस्तु—ध्वनति व्यञ्जनया रसादीन्प्रत्याययतीति ध्वनिः । शब्दार्थसमुदाय इत्यर्थः । एवं ध्वन्यतेऽसाविति व्युत्पत्त्या रसादिरपि एवं ध्वननं ध्वनिरिति व्यञ्जनाजन्यबोधोऽपि । एवं ध्वन्यतेऽनयेति व्युत्पत्त्या ध्वनिरित्यवशेषम् । वस्तुलंकारध्वन्योः काव्यघटकत्वाभावेऽपि काव्योत्कर्षतया तद्व्यञ्जकशब्दार्थयोर्ध्वनित्वमवगन्तव्यम् । अन्यथा वक्ष्यमाणध्वनिकाव्यप्रकारसंख्यानुपपत्तेः गुणीभूतव्यङ्ग्येऽप्युक्तव्युत्पत्तिसंभवेऽपि ध्वनिपदस्य निरुक्तरुढिसापेक्षत्वाच्च तत्र व्यवहारः ।’ इति काचित्कः पाठः ।

वाच्यादधिकचमत्कारिणि व्यङ्ग्यार्थे ध्वन्यतेऽस्मिन्निति व्युत्पत्त्या ध्वनिर्नामोत्तमं काव्यम् ।

भेदौ ध्वनेरपि द्वावुदीरितौ लक्षणाभिधामूलौ ।

अविवक्षितवाच्योऽन्यो विवक्षितान्यपरवाच्यश्च ॥ २ ॥

तत्राविवक्षितवाच्यो नाम लक्षणामूलो ध्वनिः । लक्षणामूलत्वादे-  
वात्र वाच्यमविवक्षितं बाधितस्वरूपम् । विवक्षितान्यपरवाच्यस्त्व-  
भिधामूलः । अत एवात्र वाच्यं विवक्षितम् । अन्यपरं व्यङ्ग्यनिष्ठम् ।

अत्र हि वाच्योऽर्थः स्वरूपं प्रकाशयन्नेव व्यङ्ग्यार्थस्य प्रका-  
शकः । यथा—प्रदीपो घटस्य । अभिधामूलस्य बहुविषयतया पश्चा-  
न्निर्देशः ।

इति व्युत्पत्तिभेदाद् ध्वनिपदार्थभेदो बोध्यः । काव्यात्मभूतस्य ध्वनेर्भेदेनैव ध्वनि-  
काव्यप्रभेदानाह—भेदाविति । इह यद्यपि वस्त्वलंकारध्वनीनां काव्यात्मत्वं नाङ्गी-  
कृतं तथापि रसादिप्रकर्षकत्वेनैव तेषां काव्यात्मत्वमित्यभिप्रायेण तत्साधारणं ध्वनि-  
प्रभेदनिरूपणं प्रक्रमत इति भावः । लक्षणाभिधामूलाविति । लक्षणामूलोऽभि-  
धामूलश्चेत्यर्थः । तयोः परिचायकावाह—अविवक्षितेति । ‘आद्यः’ इति शेषः ।  
अन्योऽभिधामूलः । अभिधामूल इति ध्वनिरित्यनुषज्यते । अत एव अभिधामूल-  
त्वादेव । वाच्यार्थस्य व्यङ्ग्यपरत्वमुपपादयति—अत्र हीति । वाच्यार्थस्य स्वोप-  
स्थितिद्वारा शाब्दबोधं प्रति कारणत्वमित्यभिप्रायेणेदम् । पश्चान्निर्देश इति ।  
तथा च लक्षणामूलध्वनेरल्पविषयत्वात्सूचीकटाहन्यायेन प्रथमं निर्देश इति भावः ।

समुदायरूपैः क्षणिकैः पदैः स्फोटरूपो नित्यः शब्दो व्यज्यते, तेन चाभिव्यक्तनार्थः  
प्रतीयत इति तादृशस्य प्रधानीभूतस्फोटव्यञ्जकस्य वर्णसमुदायरूपस्य पटादिशब्दस्य  
ध्वनिरिति संज्ञेति वैयाकरणानां सिद्धान्तसरणिः । ततस्तन्मतानुसारिभिरन्यैः प्रधानी-  
भूतव्यङ्ग्यव्यञ्जकत्वसाधर्म्याद्गुणीभूतवाच्यं यद्यङ्ग्यं तद्व्यञ्जनक्षमस्य शब्दार्थयुगलरूपस्यो-  
त्तमकाव्यस्य ध्वनिरिति संज्ञा विहिता । तदुक्तं ध्वनिकारैः—‘यत्रार्थः शब्दो वा तमर्थ-  
मुपसर्जनीकृतस्वार्थौ । व्यङ्ग्यः काव्यविशेषः स ध्वनिरिति सूरिभिः कथितः ॥’ इति ॥

१. अविवक्षितेति । अविवक्षितमनुपयुक्तमन्वयायोग्यं वा वाच्यं वाच्योऽर्थो  
यस्मिन् सः ॥

२. विवक्षितेति । विवक्षितं वाच्यतावच्छेदकरूपेणान्वयबोधविषयः । अन्यपरं व्यङ्ग्यो-  
पसर्जनीभूतं च वाच्यं वाच्योऽर्थो यत्र तादृशः ॥

१. ‘वाच्यात्—’ इति फक्किना नास्ति ग-पुस्तके. २. ‘तत्र—’ इत्यादिः ‘—पश्चान्निर्देशः ।’ इत्यन्तः  
पाठो ग-पुस्तके नास्ति. ३. ‘काव्य—’ इत्यादिः ‘इति भावः’ इत्यन्तः पाठः पुस्तकान्तरे नास्ति.

अविवक्षितवाच्यस्य भेदावाह—

अर्थान्तरं संक्रमिते वाच्येऽत्यन्तं तिरस्कृते ।

अविवक्षितवाच्योऽपि ध्वनिर्द्वैविध्यमृच्छति ॥ ३ ॥

अविवक्षितवाच्यो नाम ध्वनिरर्थान्तरसंक्रमितवाच्योऽत्यन्ततिरस्कृत-  
वाच्यश्चेति द्विविधः । यत्र स्वयमनुपयुज्यमानो मुख्योऽर्थः स्वविशेषरू-  
पेऽर्थान्तरे परिणमति, तत्र मुख्यार्थस्य स्वविशेषरूपार्थान्तरसंक्रमित-  
त्वादर्थान्तरसंक्रमितवाच्यत्वम् ।

यथा—

‘कदली कदली, करभः करभः, करिराजकरः करिराजकरः ।

भुवनत्रितयेऽपि विभर्ति तुलामिदमूरुयुगं न चमूरुदृशः ॥’

अत्र द्वितीयकदल्यादिशब्दाः पौनरुक्त्यभिया सामान्यकदल्यादिरूपे  
मुख्यार्थे बाधिता जाड्यादिगुणविशिष्टकदल्यादिरूपमर्थं बोधयन्ति ।  
जाड्याद्यतिशयश्च व्यङ्ग्यः ।

अविवक्षितवाच्यस्येति ध्वनेरिति शेषः । तत्रेति । ‘प्रकृतान्वये’ इति शेषः । स्वयं  
मुख्यतावच्छेदकरूपेण स्वविशेषरूपे स्वकीयमुख्यतावच्छेदकव्याप्यधर्मे परिणमति  
विशेष्यतया भासते । अर्थान्तरे संक्रमितत्वाद् विशेष्यतया भासमानत्वात् । एतेन  
मुख्यार्थस्य मुख्यतावच्छेदकरूपेण प्रकृतान्वयानुपयोगित्वं बाधस्तस्यैव विशेषणान्तर-  
रूपेण बोध इतीयमुपादानलक्षणेति सूचितम् । कदलीति । ‘मणिवन्धादाकनिष्ठं  
करस्य करभो बहिः’ इत्यमरः । चमूरुमृगविशेषः । जाड्यादिति । जाड्यं शैत्यम् ।  
यद्यपि शैत्यं पयस्येव तथापि तस्य परम्परया कदलीवृत्तित्वमवगन्तव्यम् । आदिना  
ह्रस्वत्वकर्कशत्वयोर्ग्रहणम् । नच शैल्यादीनामन्यत्रापि सत्त्वात्कथं कदलीत्यादिव्या-  
प्यत्वमिति वाच्यम् । शैल्यादिविशेषस्यैवात्र विवक्षितत्वात् । जाड्याद्यतिशय-  
श्चेति । व्यङ्ग्यो लक्षणप्रयोजनबोधविषयः सर्वत्रैव मुख्यार्थस्याभेदः संबन्धः ।  
एवं च कदल्यतिशीता करभोऽतिह्रस्वः करिराजकरोऽतिकर्कश इति हेतोश्चमूरु-  
दृश इदमीदृशमूरुयुगं भुवनत्रितयेऽपि तुलां सादृश्यं न विभर्तीत्यर्थः । यत्र तु कद-  
ल्यादौ सादृश्यं संभाव्यते तदतिशैल्यादिनापकृष्टत्वमिति सुतरां भुवनत्रितये तुला  
नास्तीति भावः । अत्र व्यतिरेकालंकारो व्यङ्ग्यः । यत्र पुनरिति शब्द इति शेषः ।

1. अर्थान्तरेति । अर्थान्तरे उपयोगिनि लक्ष्यतावच्छेदके संक्रमितमाश्रयत्वेन परिणतं  
वाच्यं यत्र तादृशः ॥

2. अत्यन्तेति । अत्यन्ततिरस्कृतं न केनापि रूपेणान्वयप्रविष्टं वाच्यं यत्र तादृशः ॥



यत्र पुनः स्वार्थं सर्वथा परित्यजन्नर्थान्तरे परिणमति, तत्र मुख्या-  
र्थस्यात्यन्ततिरस्कृतत्वादत्यन्ततिरस्कृतवाच्यत्वम् ।

यथा—

<sup>1</sup>निःश्वासान्ध इवादर्थश्चन्द्रमा न प्रकाशते ।

अत्रान्धशब्दो मुख्यार्थे बाधितेऽप्रकाशरूपमर्थं बोधयति । अप्रका-  
शतिशयश्च व्यङ्ग्यः । अन्धत्वाप्रकाशत्वयोः सामान्यविशेषभावाभावा-  
न्नार्थान्तरसंक्रमितवाच्यत्वम् ।

यथा—

भम धम्मिअ वीसत्थो, सो सुणओ अज्ज मारिओ देण ।

गोलाणइकच्छकुडङ्गवासिणा दूरिअसीहेण ॥

सर्वथेति । मुख्यतावच्छेदकस्यैव त्यागो नतु मुख्यस्य, अत्र तूभयोरिति भावः ।  
अर्थान्तरे मुख्यार्थभिन्ने परिणमति लक्षणया वर्तते । अत्यन्ततिरस्कृतत्वात्  
सर्वथा बाध्यत्वात् ॥ निःश्वासान्ध इति । निःश्वासेनान्धोऽप्रकाश आदर्शो दर्पण  
इत्यर्थः । मुख्यार्थे दृष्टिहीनरूपे प्रकाशश्चाकचक्यं तद्रहितः । अत्र चाक्षुषज्ञानाजनक-  
त्वरूपैकधर्मवत्त्वं मुख्यलक्ष्ययोः संबन्धः । सामान्यविशेषाभावाभावादिति ।  
मुख्यार्थतावच्छेदकलक्ष्यतावच्छेदकयोः सामान्यविशेषभाव एवार्थान्तरसंक्रमितवा-  
च्यत्वं भवति । यथा—‘त्वामस्मि वच्मि—’ इत्यादौ । नच ‘यस्य मित्राणि मित्राणि शत्र-  
वः शत्रवस्तथा । अनुकम्प्योऽनुकम्प्यश्च स जातः स च जीवति ॥’ इत्यादौ काव्यप्रका-  
शकारदत्तोदाहरणे मित्रत्वादीनां मुख्यतावच्छेदकानां लक्ष्यतावच्छेदकैराश्वस्तत्वनि-  
यन्त्रणीयत्वस्नेहपात्रत्वैः सह सामान्यविशेषाभावाभावात्कथमुक्तनियम इति वाच्यम् ।  
आश्वस्तत्वादिविशेषस्यैवात्र विवक्षितत्वात् । ननु ‘भम धम्मिअ—’ इत्यादौ विपरी-  
तलक्षणासत्त्वेनात्यन्ततिरस्कृतवाच्यध्वनेरिदमुदाहरणं भवितुमर्हतीति विप्रतिपद्यमानं  
प्रत्याह—भम धम्मिअ इति । ‘भ्रम धार्मिक विश्वस्तः स श्वाय मारितस्तेन ।

1. निःश्वासेति । हेमन्तवर्णने पञ्चवट्यां रामस्योक्तिरियम् । एतत्पूर्वाधस्तु—‘रवि-  
संक्रान्तसौभाग्यस्तुपारावृतमण्डलः ।’ इति ॥

2. अत्र दारुणतरानितरान् दक्षप्रभृतीन् प्रसिद्धतद्यापारानपास्य यदेतत् करिकलभकु-  
म्भनिर्भेदैकहेवाकिनः केसरिणः कौलेयकवधाभिधानमौचित्यकनिकेतनस्य कवेस्तत्र चिरं  
चिन्तयन्तोऽप्यभिप्रायं न विन्नः । नहि दृष्टतया यत्किंचनकारिणोऽन्यस्यापि स्वजाति-  
समुचितं चरितमपहायाप्रसिद्धमेव किमपि रसभङ्गमीरवः कवयो वर्णयितुमाद्रियन्ते,  
किमुत जगद्विदितव्यापारस्य केसरिणः । अनौचित्यनिबन्धो हि परं रसभङ्गकारणं कवयो  
वदन्ति । तस्मात् ‘दरिअरिक्खेण’ इत्यत्र पाठः श्रेयान् । इत्याचार्यमहिमभट्टः ।

अत्र 'अम धार्मिक—' इत्यतो अमणस्य विधिः प्रकृतेऽनुपयुज्यमानतया अमणनिषेधे पर्यवस्यतीति विपरीतलक्षणाशङ्का न कार्या । यत्र खलु विधिनिषेधावुत्पत्त्यमानावेव निषेधविध्योः पर्यवस्यतस्तत्रैव तदवसरः । यत्र पुनः प्रकरणादिपर्यालोचनेन विधिनिषेधयोर्निषेधविधी अवगम्येते तत्र ध्वनित्वमेव ।

तदुक्तम्—

‘क्वचिद्वाध्यतया ख्यातिः क्वचित्ख्यातस्य बाधनम् ।

पूर्वत्र लक्षणैव स्यादुत्तरत्राभिधैव तु ॥’

अत्राद्ये मुख्यार्थस्यार्थान्तरे संक्रमणं प्रवेशः, न तु तिरोभावः । अत एवात्राजहत्स्वार्था लक्षणा । द्वितीये तु स्वार्थस्यात्यन्तं तिरस्कृत-त्वाज्जहत्स्वार्था ।

विवक्षिताभिधेयोऽपि द्विभेदः प्रथमं मतः ।

असंलक्ष्यक्रमो यत्र व्यङ्ग्यो लक्ष्यक्रमस्तथा ॥ ४ ॥

विवक्षितान्यपरवाच्योऽपि ध्वनिरेसंलक्ष्यक्रमव्यङ्ग्यः संलक्ष्यक्रम-व्यङ्ग्यश्चेति द्विविधः ।

गोदावरीकच्छकुञ्जवासिना दृप्तसिंहेन ॥’ इति संस्कृतम् । आश्रमस्थायाः कुलटाया गोदावरीकुञ्जरूपे संकेतस्थाने प्रत्यहं पुष्पावचयेन कृतसंकेतभङ्गं स्वप्रेरितकुकुरोप-द्रवेणाप्यनिवृत्तं धार्मिकं प्रति तस्या एव दिनान्तरे उक्तिरियम् । गोदा गोदावरी । यो दिनान्तरे त्वामुद्वेजयति स श्वा गोदावरीतीरनिकुञ्जवासिना दृप्तसिंहेन मारित इत्यन्वयः । प्रकृते तात्पर्यविषयीभूतस्वैरविहारे । उत्पत्त्यमानौ उत्पत्त्यमाना-वन्वयबोधौ । अन्वयबोधात्प्राप्त्यर्थः । तदवसरो विपरीतलक्षणावसरः । एवं चात्र लक्षणामूलध्वनेरवसरो नास्तीत्यर्थः । ध्वनित्वमभिधामूलध्वनित्वम् ॥ वाध्य-तया विपरीतार्थपर्यवसन्नतया ख्यातिरन्वयबोधः । ख्यातस्यान्वयबोधविष-यीभूतस्य बाधनं बाधोदयाद्विपरीतार्थपर्यवसानम् । लक्षणा लक्षणामूलो ध्वनिः । अभिधा अभिधामूलो ध्वनिः । अत्र लक्षणामूलध्वनौ । आद्येऽर्थान्तरसंक्रमितवा-च्ये । द्वितीयेऽत्यन्ततिरस्कृतवाच्ये जहत्स्वार्था लक्षणेत्यनुषज्यते ॥ प्रथममिति । पश्चादस्यापरे भेदा वक्तव्या इति भावः । यत्र ध्वनौ । लक्ष्यक्रम इति । व्यङ्ग्य

१. असंलक्ष्येति । सम्यङ् न लक्षयितुं शक्यः क्रमः पौर्वापर्यं यस्य तादृशो व्यङ्ग्यो यस्मिन्सः । स्फुटे प्रकरणे झटिति प्रतीतेषु विभावानुभावव्यभिचारिषु सहृदयधुरीणेन

१. ‘क्रमव्यङ्ग्यः’ ग. २. ‘लक्ष्यव्यङ्ग्यक्रमः परः’ ग. ३. ग-पुस्तके तु ‘विवक्षित—’ इत्यादिः ‘द्विविधः’ इत्यन्तः पाठो नास्ति.

तत्राद्यो रसभावादिरेक एवात्र गण्यते ।

एकोऽपि भेदोऽनन्तत्वात्संख्येयस्तस्य नैव यत् ॥ ५ ॥

उक्तस्वरूपो भावादिरसलक्ष्यक्रमव्यङ्ग्यः । अत्र व्यङ्ग्यप्रतीतेर्वि-  
भावादिप्रतीतिकारणकत्वात्क्रमोऽवश्यमस्ति किंतूत्पलपत्रशतव्यतिभेदव-  
शाघवान्न संलक्ष्यते । एषु रसादिषु च एकस्यापि भेदस्यानन्तत्वात्सं-  
ख्यातुमशक्यत्वादसंलक्ष्यक्रमव्यङ्ग्यध्वनिर्नाम काव्यमेकभेदमेवोक्तम् ।  
तथाहि—एकस्यैव ‘शृङ्गारस्यैकोऽपि संभोगरूपो भेदः परस्परालिङ्गना-  
वरपानचुम्बनादिभेदात्प्रत्येकं च विभावादिवैचित्र्यात्संख्यातुमशक्यः,  
ता गणना सर्वेषाम् ।

शब्दार्थोभयशक्त्युत्थे व्यङ्ग्येऽनुस्वानसंनिभे ।

ध्वनिर्लक्ष्यक्रमव्यङ्ग्यस्त्रिविधः कथितो बुधैः ॥ ६ ॥

त्यन्वयः ॥ आद्योऽसंलक्ष्यक्रमव्यङ्ग्यः । आदिना रसाभासादिग्रहणम् । एकप्रका-  
त्वे हेतुमाह—एकोऽपीति । अनन्तत्वादतिबहुलत्वात् संख्येयः संख्यातुं शक्यः ।  
तस्य रसभावादेर्मेलनेन । भेदनं व्यतिभेदः । लाघवाच्छीघ्रोत्पन्नत्वात् ‘स’  
ति शेषः । एषु च रसभावादिषु च । अनन्तत्वादिति । संख्यातुमशक्यत्वा-  
देत्यत्र हेतुः । उक्तमर्थं विशेषाख्यानेन द्रढयति—तथाहीति । विभावादीनां  
चित्र्याद् वैलक्षण्याच्चेत्यन्वयः ॥ लक्ष्यक्रमव्यङ्ग्यध्वनिमाह—शब्देति । शब्दस्या-  
स्य तदुभयस्य च शक्तेरुत्तिष्ठति आविर्भवति यत्तस्मिन् । अनुस्वानः प्रति-

मात्रा सूक्ष्मेणैव कालेन प्रतीयत इति हेतुहेतुमतोः पौर्वापर्यक्रमस्यासंलक्षणादसंलक्ष्यक्रमो  
यपदिश्यते । यत्र तु विचारवेद्यं प्रकरणम्, उन्नेया वा विभावादयस्तत्र सामग्रीविल-  
भाधीनं चमत्कृतेर्मान्थर्यमिति संलक्ष्यक्रमोऽप्येष भवति ॥

१. शब्देति । ननु शब्दशक्त्या यत्रार्थान्तरं प्रकाशते स यदि ध्वनेः प्रकारस्तर्हि  
अस्य विषय एवापहतः स्यादित्यत्राह ध्वनिकारः—‘आक्षिप्त एवालंकारः शब्दशक्त्या  
प्रकाशते । यस्मिन्ननुक्तः शब्देन शब्दशक्त्युद्भवो हि सः ॥’ यस्मादलंकारो न वस्तुमात्रं  
सिन्काव्ये प्रकाशते स एव शब्दशक्त्युद्भवो ध्वनिः । वस्तुद्वये च शब्दशक्त्या प्रकाश्यमाने  
ध्वः । यथा—‘येन ध्वस्तमनोभवेन—’(४८९ पृ.) इत्यादौ । नन्वलंकारान्तरप्रतिभायामपि  
अप्यपदेशो भवतीति दर्शितं भट्टोज्जटेन तत्पुनरपि शब्दशक्तिमूलो ध्वनिर्निरवकाश  
स्याशङ्क्य ‘आक्षिप्तः’ इत्युक्तम् । शब्दशक्त्या साक्षादलंकारान्तरप्रतिभा यथा—‘तस्या  
ध्वनेनापि हारेण निसर्गादेव हारिणौ । जनयामासतुः कस्य विस्रयं न पयोधरौ ॥’ अत्र

१. ग-पुस्तके तु ‘उक्तस्वरूपः—’ इत्यादिः सर्वेषाम्—’ इत्यन्तः पाठो नास्ति. २. ‘विभावादिति’  
ति पुस्तकान्तरे.

कर्मलक्ष्यत्वादेवानुरणनरूपो यो व्यङ्ग्यस्तस्य शब्दशक्त्युद्भवत्वेन,  
अर्थशक्त्युद्भवत्वेन शब्दार्थशक्त्युद्भवत्वेन च त्रैविध्यात्संलक्ष्यक्रमव्यङ्ग्य-  
नाम्नो ध्वनेः काव्यस्यापि त्रैविध्यम् ।

तत्र—

वस्त्वलंकाररूपत्वाच्छब्दशक्त्युद्भवो द्विधा ।

ध्वनिः । तस्य खलु जनकीभूतशब्दोत्तरजायमानत्वरूपक्रमो लक्ष्यते तत्संनिभे  
तत्तुल्ये व्यङ्ग्ये सतीत्यर्थः । क्रमस्य व्यङ्ग्यप्रतीतिपौर्वापर्यस्य लक्ष्यत्वात् स्फुट-  
प्रतीयमानत्वात् । अनुरणनरूपः प्रतिध्वनितुल्यः । वस्त्वलंकाररूपत्वा-

शृङ्गारव्यभिचारी विस्मयाख्यो भावः साक्षाद्विरोधालंकारश्च प्रतिभासत इति विरोधच्छा-  
यानुग्राहिणः श्लेषस्यायं विषयः । न त्वनुस्वानोपमव्यङ्ग्यस्य ध्वनेः । यत्र तु सामर्थ्याक्षिप्तं  
सदलंकारान्तरं शब्दशक्त्या प्रकाशते स सर्व एव ध्वनेर्विषयः । यथा हर्षचरिते—‘कदाचि-  
त्कुसुमसमययुगमुपसंहरन्नजृम्भत ग्रीष्माभिधानः संकुलमल्लिकाधवलाट्टहासो महाकालः ।’  
अत्र ऋतुवर्णनप्रस्तावनियन्त्रिता अभिधाशक्तयः । अतएव ‘अवयवप्रसिद्धेः समुदायप्रसि-  
द्धिर्वलीयसी’ इति न्यायमपाकुर्वन्तो महाकालप्रभृतयः शब्दा एकमेवार्थमभिधाय कृत-  
कृत्याः । तदनन्तरमर्थावगतिः शब्दशक्तिमूलाद् ध्वननव्यापारादेव । तत्र केचिन्मन्यन्ते—  
यत एतेषां शब्दानां पूर्वमर्थान्तरेऽभिधान्तरं दृष्टं ततस्तथाविशेष्वर्थान्तरे दृष्टतदभिधाशक्ते-  
रेव प्रतिपत्तिर्नियन्त्रिताभिधाशक्तिकेभ्य एतेभ्यः प्रतिपत्तिर्ध्वननव्यापारादेवेति शब्दशक्ति-  
मूलत्वं व्यङ्ग्यघातमत्वं चेत्यविरुद्धम् । अन्ये तु—सामिधैव द्वितीयाधिसामर्थ्यं ग्रीष्मस्य  
भीषणदेवताविशेषसादृश्यात्मकं सहकारित्वेन यतोऽवलम्बते ततो ध्वननव्यापाररूपोच्यते  
इति । एके तु—शब्दश्लेषे तावद्भेदे सति शब्दार्थश्लेषेऽपि शक्तिभेदाच्छब्दभेद इति दर्शने  
द्वितीयः शब्दस्तत्रानीयते । स च कदाचिदभिधाव्यापाराद् यथोभयोत्तरदानाय ‘श्वेतो  
धावति—अलम्बुसानां याता’ इति प्रश्नोत्तरादौ । वा तत्र शब्दान्तरबलादपि तदर्थान्तरं  
प्रतिपन्नं प्रतीयमानमूलत्वात्प्रतीयमानमेव युक्तमिति । इतरे तु—संकुलमल्लिका एव धव-  
लाट्टहासोऽस्येति व्याख्यानाश्रयणे तदर्थसामर्थ्यं तेन द्वितीयाभिधैव प्रतिप्रसूयते । ततश्च  
द्वितीयोऽर्थोऽभिधीयत एव न ध्वन्यते । तदनन्तरं तु तस्य द्वितीयाधिश्व प्रतिपन्नस्य प्रथमार्थेन  
प्राकरणिकेन साकं या रूपणा तावद्भालेव न चान्यतः शब्दादिति सा ध्वननव्यापारात् ।  
तत्राभिधाशक्तेः कस्याश्चिदप्यनाशङ्कनीयत्वात् । तस्यां च द्वितीया शब्दशक्तिर्मूलम् । तथा  
विना तस्या रूपणाया अनुत्थानात् । अत एवालंकारध्वनिरयमिति युक्तम् । इत्यादिस्थलेषु  
शब्दशक्त्या प्रकाशमाने सत्यप्राकरणिकेऽर्थान्तरे वाक्यस्यासंबद्धान्याभिधायित्वं मा प्रसा-  
ङ्गीदित्यप्राकरणिकप्राकरणिकार्थयोरुपमानोपमेयभावः कल्पयितव्यः सामर्थ्यादित्याक्षिप्तोऽयं  
श्लेषो न शब्दोपाकूट इति भिन्न एव श्लेषादनुस्वानोपमव्यङ्ग्यस्य ध्वनेर्विषय इत्याहुः ॥

अलंकारशब्दस्य पृथगुपादानादनलंकारं वस्तुमात्रं गृह्यते । तत्र स्तुरूपशब्दशक्त्युद्भवो व्यङ्ग्यो यथा—

पन्थिअ ! ण एत्थ सत्थरमत्थि मणं पत्थरत्थले गामे ।

उण्णअ पओहरं पेक्खिऊण जइ वससि ता वससु ॥

अत्र सत्थरादिशब्दशक्त्या यद्युपभोगक्षमोऽसि तदास्वेति वस्तु व्यज्यते ।

अलंकाररूपो यथा—‘दुर्गालङ्घितविग्रहः—’ इत्यादौ ( ६२ पृ. ) ।

अत्र प्राकरणिकस्योमानाममहादेवीवल्लभभानुदेवनामनृपतेर्वर्णने द्विती-

देति । ‘व्यङ्ग्यस्य’ इति शेषः । अनलंकारमिति । अलंकारशब्दोऽत्र धर्म-  
रः । तेन न विद्यते अलंकारो यत्रेति बहुव्रीहिः । तैत्पुरुषसमासे क्लीबत्वं न  
यात् । ‘शेषतत्पुरुषद्वन्द्वावन्यस्थपदलिङ्गकौ’ इत्यनुशासनेन पुंस्त्वप्रसक्तेः ॥

पन्थिअ इति । ‘पथिक नात्र सत्तरमस्ति मनाक्प्रस्तरस्थले ग्रामे । उन्नतपयो-  
धरं प्रेक्ष्य यदि वससि तद्वस ॥’ इति संस्कृतम् । निवासार्थिनं पथिकं प्रति स्वयं दूत्या  
क्तिरियम् । स्रस्तरं शयनीयकटः मनागल्पमपि तच्चास्ति । प्रस्तर एव वयं  
पिम इति दर्शयति—प्रस्तरस्थल इति । पयोधरं मेघम् । तत्तदा निवासोपयुक्तं  
शयनीयकटादिकमत्र नास्त्येव । मेघप्रतिरुद्धगतिकतया यदि वससि तद्वसेत्यापा-  
तः प्रतीयते । तस्य व्यङ्ग्यमाह—अत्रेति । सत्थरादीत्यादिना पत्थरत्थलप-  
योहरशब्दयोर्ग्रहणम् । परदारगमननिषेधकशास्त्रार्थकं सत्थरपदं प्राकृतलिष्टम् ।  
प्रस्तरे स्त्रीजनं संभोगार्थं गृह्णातीत्येवमर्थकं प्रस्तरस्थलपदं संस्कृतलिष्टम् । स्तनार्थक-  
पि पओहरपदमुभयोः लिष्टम् । एषां शक्त्या सामर्थ्येन परम्परयापि । शब्दशक्त्यु-  
द्भवो यथा—‘शनिरशनिश्च तमुच्चैर्निहन्ति, कुप्यसि नरेन्द्र यस्यै त्वम् । यत्र प्रसी-  
सि पुनः, स भाल्युदारोऽनुदारश्च ॥’ शनिर्ग्रहोऽशनिर्वज्रं च तमुच्चैर्निहन्ति । अनु-  
दारोऽनुमतदारः । तत्राशनिशब्दशक्त्या शनिविरुद्धे व्यञ्जिते तद्वारा विरुद्धावपि त्वद-  
नुवर्तनार्थमेकं कार्यं कुरुत इति वस्तु व्यज्यते । उत्तरार्धे तु विरोधाभास एव । यद्वा  
गोऽनुदारोऽपि त्वदनुवृत्त्या उदारो भवतीत्यर्थः ॥ अलंकाररूप इति । ‘शब्दश-

१. अत्रेति । प्रस्तराणां तत्त्वेनाध्यवसितानां मूर्खाणां स्थले तन्मयेऽत्र ग्रामे सत्थरं शास्त्रं  
ग्रामशास्त्रमित्यर्थः । यद्वा सत्थरं शास्त्रं मनाक् किञ्चिदपि नास्ति, किं पुनः साहित्यम् ।  
स्मादिङ्गिताभिन्नविरहान्निःशङ्कमुन्नतमनुपभुक्तं पयोधरं स्तनं तादृशोदीपकं मेघं च प्रेक्ष्य  
यद्युपभोगक्षमोऽसि तदा आस्वेति । प्रस्तरस्थल इत्यनेन शय्यापेक्षापि नास्तीति ध्वन्यते ।  
अत्र शब्दशक्तिमूलत्वं परिवृत्त्यसहनानार्थं शब्दप्रयोगादवसेयमिति व्यङ्ग्यार्थः ॥

१. ‘अलंकार—’ इत्यादिः ‘उपचर्यते’ इत्यन्तः पाठो ग-पुस्तके नास्ति. २. ‘समासः’ इति पुस्तका-  
न्तरे. ३. ‘तत्पुरुषे’ इति पुस्तकान्तरे.



यार्थसूचितमप्राकरणिकस्य पार्वतीवल्लभस्य वर्णनमसंबद्धं मा प्रसाङ्गीदिति श्वरभानुदेवयोरुपमानोपमेयभावः कल्प्यते । तदत्र 'उमावल्लभ उमावल्लभ इव' इत्युपमालंकारो व्यङ्ग्यः ।

यथा वा—

अमितः समितः प्राप्तैरुत्कर्षैर्हर्षदे ! प्रभो ! ।

अहितः सहितः साधुयशोभिरसतामसि ॥

अत्रामित इत्यादावपिशब्दाभावाद्विरोधाभासो व्यङ्ग्यः । व्यङ्ग्यस्यालंकार्यत्वेऽपि ब्राह्मणश्रमणन्यायादलंकारत्वमुपचर्यते ।

वस्तु वालंकृतिर्वापि द्विधार्थः संभवी स्वतः ॥ ७ ॥

कवेः प्रौढोक्तिसिद्धो वा तन्निबद्धस्य वेति षट् ।

तत्पुद्गवो व्यङ्ग्यः' इत्यनुषज्यते । मा प्रसाङ्गीदिति । प्रसक्तं मा भूदित्यर्थः । शब्दशक्तिमूलमलंकारान्तरमाह—यथा वेति । अमित इति । हे प्रभो, त्वमसतामहितः । समिद्युद्धं ततः प्राप्तैरुत्कर्षैरमितोऽपर्याप्तः । साधुयशोभिः सहितः व्यङ्ग्यमाह—अमित इति । अमितो मितशून्यः समितो मितयुक्तश्चेति विरोधः विरोधाभासस्य वाच्यत्वे पदयोः समानविभक्तिकत्वमपिशब्दसत्त्वं चापेक्षितं तदभावादेवात्र व्यङ्ग्यत्वमित्याह—अपिशब्दाभावादिति । एतदुपलक्षणम् । समानविभक्तिकत्वाभावाच्चैत्यपि द्रष्टव्यम् । ननु रसस्य प्रकर्षतयोपमादेर्यदा गौणत्वं तदैवालंकारत्वं वक्ष्यते । व्यङ्ग्यत्वेनास्वाद्यतया मुख्यत्वात्कथमलंकारत्वमित्याह—व्यङ्ग्यस्यालंकार्यत्वेऽपीति । श्रमणः संन्यासी तस्य तद्दशायां ब्राह्मणत्वाभावेऽपि यथा दशान्तरीयं ब्राह्मणत्वमादाय तथा व्यपदेशस्तथात्रापि वाच्यतादृशीयमलंकारत्वमादाय तथा व्यपदेश इति भावः । अर्थशक्त्युद्भवं व्यङ्ग्यमाह—वस्तु इति । द्विविधोऽर्थः पुनस्त्रैविध्येन षट्प्रकारो भवतीत्याह—संभवीति । स्वतःसंभवीत्यन्वयः तन्निबद्धस्य कविवर्णितस्य वक्तुः । 'प्रौढोक्तिसिद्धः' इत्यनुषज्यते । षट् षट्प्रकारः

१. हर्षदेति । शत्रुमित्रयोर्हर्षं ददाति चेति हर्षदं, शत्रुहर्षखण्डक मित्रहर्षदायकेत्यर्थः । अत्र पदाभङ्गेऽपि विरोधः । अमितः परिमाणवर्जितः, अथ च समितः परिमाणसहितः । यद्वा अमितः मितं मानं तद्रहितः, अथ च मानसहितः । अहितः हितरहितः, अथ च सहितः हितसहित इति ॥

२. संभवीति । य औचित्येन बहिरपि संभाव्यमानसद्भावः, न केवलं भणितिवशेनैवाभिनिष्पन्नशरीरः ॥

३. प्रौढोक्तीति । प्रौढोक्तिसिद्धः, बहिरसन्नपि वक्तृप्रतिभामात्रेण तथा कल्पितः

पङ्क्तिस्तैर्व्यज्यमानस्तु वस्त्वलंकाररूपकः ॥ ८ ॥

अर्थशक्त्युद्भवो व्यङ्ग्यो याति द्वादशभेदताम् ।

स्वतःसंभवी, औचित्याद्बहिरपि संभाव्यमानः । प्रौढोक्त्या सिद्धः,  
त्वौचित्येन ।

तत्र क्रमेण यथा—

दृष्टिं हे प्रतिवेशिनि ! क्षणमिहाप्यस्मद्गृहे दास्यसि

प्रायेणास्य शिशोः पिता न विरसाः कौपीरपः पास्यति ।

एकाकिन्यपि यामि सत्वरमितः स्रोतस्तमालाकुलं

नीरन्ध्रास्तनुमालिखन्तु जरठच्छेदा नलग्नन्थयः ॥

अत्र स्वतःसंभविना वस्तुना तत्प्रतिपादिकाया भाविपरपुरुषोपभोगज-  
खक्षतादिगोपनरूपं वस्तुमात्रं व्यज्यते ।

स्वतःसंभविपदार्थं व्याचष्टे—स्वत इति । औचित्याद् याथार्थ्याद् बहिरपि  
द्वादशशब्दातिरिक्तप्रमाणेनापि । संभाव्यमानः प्रतीयमानः । रूपकालंकारे रूप्यरूप-  
योरभेदस्यालीकत्वेपि तयोः सादृश्यस्यापि लोकप्रसिद्धत्वे स्वतःसंभवित्वम् । अत-  
व 'अधरोम्लानकमलदलम्' इति रूपकं स्वतःसंभवितया काव्यप्रकाशे उक्तम् ।  
मिष्टे नवमल्लिकासमुदय इति सादृश्याप्रसिद्ध्या प्रौढोक्तिसिद्धं रूपकमुदाहरिष्यति ।  
प्रौढोक्त्या वर्णनमात्रेण सिद्धो निष्पन्नवत्प्रतीयमानः । अत्र स्वतःसंभविस्तुव्यङ्ग्य-  
स्त्वाह—दृष्टिमिति । कस्याश्चित्कुलटाया उक्तिरियम् । इह अस्मद्गृहेऽपीत्य-  
रन्वयः । खगृहे चेति तदर्थः । कौपीः कूपभवाः । अत उक्तकारणात् । नीरन्ध्रा  
परवकाशाः । घना इत्यर्थः । तनुं मम शरीरमालिखन्तु खण्डयन्तु । जरठः  
ठिनः छेदोऽप्रभागो येषां ते । नलग्नः ग्रन्थयः पर्वणि ॥ व्यङ्ग्यमाह—अने-  
ति । वाक्यार्थेनेत्यर्थः । तत्प्रतिपादिकायास्तस्य वाक्यार्थस्य वक्रयाः । अयं

अत्यन्तासत्यपि ह्यर्थे ज्ञानं शब्दः करोति हि' इति न्यायादिति भावः । अयमर्थः—व्यङ्ग-  
योऽर्थस्त्रिविधः । स्वतःसंभवी, कविप्रौढोक्तिसिद्धः, कविनिबद्धनायकादिवक्तृप्रौढोक्तिसि-  
द्धः । स त्रिविधोऽपि वस्तुमात्रमलंकृतिर्वेति षड्विधः । षण्णां व्यङ्ग्यमपि प्रत्येकं वस्तु वा  
लंकृतिर्वेति द्वादश भेदाः ॥

१. पितेति । अस्य शिशोः पिता । मत्स्वामीत्यर्थः ॥

२. स्रोत इति । तमालाकुलं तमालवनवेष्टितं स्रोतः स्वतोऽम्बुसरणम् । एतेन कूप-  
लिलापेक्षया स्रोतःसलिलस्योत्कृष्टता प्रतिपाद्यते ॥

१. ग-पुस्तके तु 'स्वतःसंभवी' इत्यादिः '—न तु रूप्यादीनामित्यलंकृतेरेव मुख्यत्वम्' इत्यन्तो  
न्थो न दृश्यते. २. 'प्रतिपादिकाया' क-पुस्तके नास्ति.

दिशि मन्दायते तेजो दक्षिणस्यां रवेरपि ।

तस्यामेव रघोः पाण्ड्याः प्रतापं न विषेहिरे ॥

अत्र स्वतःसंभविना वस्तुना रवितेजसो रघुप्रतापोऽधिक इति  
व्यतिरेकालंकारो व्यज्यते ।

आपतन्तममुं दूरादूरीकृतपराक्रमः ।

बलोऽवलोकयामास मातङ्गमिव केसरी ॥

अत्रोपमालंकारेण स्वतःसंभविना व्यञ्जकार्थेन बलदेवः क्षणेनैव  
वेणुदारिणः क्षयं करिष्यतीति वस्तु व्यज्यते ।

गाढकान्तदशनक्षतव्यथासंकटादरिवधूजनस्य यः ।

ओष्ठविद्रुमदलान्यमोचयन्निर्दशन्युधि रुषा निजाधरम् ॥

अत्र स्वतःसंभविना विरोधालंकारेणाधरो निर्दष्टः शत्रवो व्यापादि-  
ताश्चेति समुच्चयालंकारो व्यञ्ज्यः ।

वाक्यार्थो लोकप्रसिद्ध एव ॥ स्वतःसंभविवस्तुव्यञ्ज्यालंकारमाह—दिशीति ।  
मन्दायते मृदूभवति । एवकारोऽप्यर्थः । उपमानादुपमेयस्याधिक्यं न्यूनत्वं च  
व्यतिरेकस्तस्य व्यञ्ज्यत्वम् । प्रकृतोपयोगिप्रकर्षनिकर्षयोरन्यतरस्य बोधाभिप्रायेण  
प्रयुक्तधर्मस्य तत्प्रकारत्वासंभवेन तद्वोधानुपपत्त्या निरुक्तधर्मव्यञ्ज्यकारणमुखेन तद्वो-  
धोपपत्तौ भवति । दिशीत्यादौ रवितेजसो मार्दवयुक्तो यो निकर्षस्तस्यासह्यत्वप्रयुक्त-  
रघुप्रतापगतप्रकर्षनिरूपकत्वाभावात्प्रकृतानुपयोगितया मार्दवव्यञ्ज्यसह्यत्वेन प्रकृतो-  
पयोगिनिकर्षप्रत्यायनाद् व्यतिरेकस्य व्यञ्ज्यत्वम् ॥ स्वतःसंभव्यलंकारव्यञ्ज्यं  
वस्त्वाह—आपतन्तमिति । अभिमुखमायान्तमित्यर्थः । अमुं वेणुदारिणम् ।  
ऊरीकृतपराक्रमः स्त्रीकृतविक्रमः । कृतयुद्धप्रतिज्ञ इति यावत् । बलो बलदेवः  
विपुलविक्रमत्वेन बलस्य केसरिसादृश्यं मदान्धत्वेन वेणुदारिणो मातङ्गसादृश्यं  
लोकप्रसिद्धमेव ॥ स्वतःसंभव्यलंकारव्यञ्ज्यमलंकारमाह—गाढेति । गाढकान्तद-  
शनक्षतजन्यव्यथैव संकटो विपत् तस्मात् । ओष्ठा एव विद्रुमस्य प्रवालस्य दलानि  
खण्डानि । क्रोधेन निजाधरं निर्दश्य निहते शत्रौ तद्वधूनां कान्तकर्तव्यो रतिकाली-  
नोऽधरदंशो निवर्तत इत्यर्थः । अधरस्य निर्दशनेन व्यथाया उत्पत्तिरेव न तु मोच-  
नमित्यापाततो विरोधः । आश्रयभेदे त्वविरोध एव । व्यापादिता मारिताः  
'धुनोति चासिं तनुते च कीर्तिम्' इत्यादावेकाधिकरणे चैष दृश्यत इति वक्ष्यमा-  
णवदत्र कार्यकारणकालनियमविपर्ययरूपातिशयोक्तिमूलं क्रियायौगपद्यं समुच्चयः

1. वेणुदारिण इति । वेणुदारिसंज्ञको बाणासुरतनयः ॥

‘सज्जेहि’ सुरहिमासो ण दौव अप्पेइ जुअइजणलवखमुहे ।

अहिणवसहआरमुहे णवपल्लवपत्तले अणङ्गस्स सरे ॥’

अत्र वसन्तः शरकारः, कामो धन्वी, युवतयो लक्ष्यम्, पुष्पाणि शरा इति कविप्रौढोक्तिसिद्धं वस्तु प्रकाशीभवन्मदनविजृम्भणरूपं वस्तु व्यनक्ति ।

‘रजनीषु विमलभानोः करजालेन प्रकाशितं वीर ! ।

धवलयति भुवनमण्डलमखिलं तव कीर्तिसंततिः सततम् ॥’

अत्र कविप्रौढोक्तिसिद्धेन वस्तुना कीर्तिसंततेश्चन्द्रकरजालादधिक-कालप्रकाशकत्वेन व्यतिरेकालंकारो व्यङ्ग्यः ।

‘दशाननकिरीटेभ्यस्तत्क्षणं राक्षसश्रियः ।

मणिव्याजेन पर्यस्ताः पृथिव्यामश्रुबिन्दवः ॥’

निर्देशन्निति वर्तमाननिर्देशात्तत्कालीनमोचनेन तद्धेतुशत्रुव्यापादनस्यापि तत्का-  
लीनत्वलाभः । कार्यकारणयोः शत्रुव्यापादनाधरदंशनयोः समकालत्वं तु बाधित-  
मप्याहार्यप्रतीतिविषय एव शीघ्रकारिताव्यञ्जनमित्यवधेयम् । अत्र समुच्चयार्थक-  
वकाराद्यभावेन शत्रुव्यापादनक्रियया व्यङ्ग्यत्वेन समुच्चयस्य व्यङ्ग्यत्वम् ॥ कविप्रौढो-  
क्तिसिद्धवस्तुव्यङ्ग्यं वस्त्वाह—सज्जेहीति । ‘सज्जयति सुरभिमासो न तावदर्पयति  
युवतिजनलक्ष्यमुखान् । अभिनवसहकारमुखान्नवपल्लवपत्रलाननङ्गस्य शरान् ॥’ इति  
संस्कृतम् । सुरभिमासश्चैत्रः । अभिनवो नवमुकुलितः सहकारोऽतिसौरभाम्रो  
मुखमादिर्येषां तान् । नवपल्लव एव पत्रं पक्षस्तल्लान्ति गृह्णन्ति तान् ॥ प्रकाशीभवत्  
सिद्धवद्भासमानम् । विजृम्भणं विशेषेण वर्धनम् । अत्र वसन्तादीनां शरकारत्वादि-  
कमलीकम् ॥ कविप्रौढोक्तिसिद्धवस्तुव्यङ्ग्यमलंकारमाह—रजनीष्विति । विमल-  
भानोः शुभ्रकिरणस्य चन्द्रस्येत्यर्थः । सततं रात्रिदिवम् । अत्र यशसा निखिलभव-  
नधवलीकरणमलीकमपि कविप्रौढोक्तिसिद्धम् । अखिलमित्यनेनाधिकदेशप्रकाशत्वं च  
बोध्यम् । रात्रिदिवप्रकाशस्यापि रात्रिप्रकाशकत्वमस्तीति तस्य निकर्षकारणत्वासंभवा-  
त्तद्व्यङ्ग्येन रात्रिमात्रप्रकाशकत्वेन निकर्षप्रत्यायनाद् व्यतिरेकस्य व्यङ्ग्यत्वम् ॥ कविप्रौ-  
ढोक्तिसिद्धालंकारव्यङ्ग्यं वस्त्वाह—दशाननेति । यस्मिन् क्षणे श्रीरामः पृथिव्या-  
मवतीर्णस्तत्क्षणं व्याप्येत्यर्थः । पर्यस्ताः पतिताः । प्रकृतानां मणीनां प्रतिषेधेना-

१. सज्जेहीति । अत्र वसन्तोऽचेतनोऽनङ्गस्य सखा सज्जयति न केवलं तावदर्पयती-  
त्येवंविधया समर्पयितव्यवस्त्वर्पणकुशलयोक्त्या सहकारोद्भेदिनी वसन्तदशा यत उक्ता  
अतो ध्वन्यमानं मन्मथोन्माथसारम्भं क्रमेण गाढगाढीभविष्यन्तं व्यनक्ति । अन्यथा  
वसन्ते सपल्लवसहकारोद्भम इति वस्तुमात्रं न व्यञ्जकं स्यात् ॥

१. ‘इ’ क-घ. २. ‘आपणे ई’ क-घ. ३. ‘सहे’ क-घ. ४. ‘काल’ इति नास्ति क-पुस्तके.  
५. ‘रात्रिदिव-’ इत्यादिः ‘व्यङ्ग्यत्वम्’ इत्यन्तः पाठः पुस्तकान्तरे नास्ति.

अत्र कविप्रौढोक्तिसिद्धेनापहृत्यलंकारेण भविष्यद्राक्षसश्रीविनाशरूपं  
वस्तु व्यज्यते ।

‘धम्मिल्ले नवमलिकासमुदयो हस्ते सिताम्भोरुहं  
हारः कण्ठतटे पयोधरयुगे श्रीखण्डलेपो घनः ।  
एकोऽपि त्रिकलिङ्गभूमितिलक ! त्वत्कीर्तिराशिर्ययौ  
नानामण्डनतां पुरंदरपुरीवामभ्रुवां विग्रहे ॥’

अत्र कविप्रौढोक्तिसिद्धेन रूपकालंकारेण भूमिष्ठोऽपि स्वर्गस्थाना-  
मुपकारं करोषीति विभावनालंकारो व्यज्यते ।

‘शिखरिणि क्व नु नाम कियच्चिरं किमभिधानमसावकरोत्तपः ।  
सुमुखि ! येन तवाधरपाटलं दैशति बिम्बफलं शुक्रशावकः ॥’

अत्रानेन कविनिबद्धस्य कस्यचित्कामिनः प्रौढोक्तिसिद्धेन वस्तुना  
तवाधरः पुण्यातिशयलभ्य इति वस्तु प्रतीयते ।

‘सुभगे कोटिसंख्यत्वमुपेत्य मदनाशुगैः ।  
वसन्ते पञ्चता त्यक्ता पञ्चतासीद्वियोगिनाम् ॥’

प्रकृतानामश्रुविन्दूनां स्थापनमपहृतिः । अत्र राक्षसश्रियोऽश्रुविन्दूनामलीकत्वेन  
कविप्रौढोक्तिमात्रसिद्धत्वम् ॥ कविप्रौढोक्तिसिद्धालंकारव्यङ्ग्यमलंकारमाह—**धम्मिल्ल**  
**इति** । ‘धम्मिल्लः संयताः कचाः’ इत्यमरः । **समुदयः** समूहः । **श्रीखण्डलेपश्चन्द-**  
**नप्रलेपः** । **विग्रहे** देहे । अत्र कीर्तिराशेर्धावल्यरूपसादृश्यप्रसिद्धमपि कविप्रतिभा-  
मात्रसिद्धमिति तन्मूलकरूपकस्यापि तथात्वमिति भावः । स्वर्गस्थानामुपकारे स्वर्ग-  
स्थितिरेव कारणं तां विनापि भवतीति विभावना । **उपकारश्च** यज्ञादिद्वारेण ॥ कविनि-  
बद्धप्रौढोक्तिसिद्धवस्तुव्यङ्ग्यं वस्त्वाह—**शिखरिणीति** । अधरवत्पाटलं रक्तं शुक्रशाव-  
कस्य तपश्चरणं प्रौढोक्तिमात्रसिद्धम् । यत्सादृश्येनोत्कृष्टं वस्तु पुण्यं विना न लभ्यते  
तस्य सुतरामेव पुण्यातिशयलभ्यत्वमिति भावः ॥ कविनिबद्धवस्तुव्यङ्ग्यमलंकार-  
माह—**सुभगे इति** । **पञ्चता** पञ्चसंख्योपयोगित्वं मरणं च ॥ कविनिबद्धप्रौढो-

१. त्रिकेति । तैलङ्गदेशभूषणम् ॥

२. दशतीति । दशति आस्वादयते । अनवच्छिन्नप्रबन्धतया न त्वौदरिकवत्परं  
भुङ्क्ते । अपि तु रसज्ञोऽत्र तत्प्राप्तिवदेव रसज्ञताप्यस्य तपःप्रभावादेवेति । शुक्रशावक इति  
तारुण्यादुचितकाललाभोपि फलं तपस एवेति सहृदयाः ॥



अत्र कविनिबद्धवक्तृप्रौढोक्तिसिद्धेन कामशराणां कोटिसंख्यत्व-  
माप्त्या निखिलवियोगिमरणेन वस्तुना शराणां पञ्चता शरान्विमुच्य  
वियोगिनः श्रितैवेत्युत्प्रेक्षालंकारो व्यज्यते ।

‘मल्लिकामुकुले चण्डि भाति गुञ्जन्मधुव्रतः ।

प्रयाणे पञ्चबाणस्य शङ्खमापूरयन्निव ॥’

अत्र कविनिबद्धवक्तृप्रौढोक्तिसिद्धेनोत्प्रेक्षालंकारेण कामस्यायमु-  
न्मादकः कालः प्राप्तस्तत्कथं मानिनि मानं न मुञ्चसीति वस्तु  
व्यज्यते ।

‘महिलासहस्रभरिण तुह हिअए सुहअ सा अमाअन्ती ।

अणुदिणमणणकम्मा अङ्गं तणुअं पि तणुएइ ॥’

अत्रामाअन्तीति कविनिबद्धवक्तृप्रौढोक्तिसिद्धेन काव्यलिङ्गालं-  
कारेण तनोस्तनूकरणेऽपि तव हृदये न वर्तत इति विशेषोक्त्यलंकारो  
व्यज्यते ।

न खलु कवेः कविनिबद्धस्येव रागाद्याविष्टता अतः कविनिबद्ध-  
वक्तृप्रौढोक्तिः कविप्रौढोक्तेरधिकं सहृदयचमत्कारकारिणीति पृथक्प्र-

क्तिसिद्दालंकारव्यङ्ग्यं वस्त्वाह—मल्लिकेति । चण्डि अत्यन्तकोपने । कामस्येति  
हाय इति शेषः । उन्मादकः प्रोषितपीडातिशयजनकश्च । ‘मानस्य’ इति पाठे  
थाश्रुत एवार्थः । उत्प्रेक्षणीयस्य कामप्रयाणकालीनशङ्खापूरणस्यासंभवित्वात्प्रौढो-  
क्तिसिद्धत्वम् ॥ कविनिबद्धप्रौढोक्तिसिद्दालंकारव्यङ्ग्यमलंकारमाह—महिलेति ।  
महिलासहस्रभरिते तव हृदये सुभग सा अमान्ती । अनुदिनमनन्यकर्मा अङ्गं तन्वपि  
नयति ॥’ इति संस्कृतम् । नायकं प्रति सख्या उक्तिरियम् । अमान्ती मानमव-  
गममप्राप्नुवती । दिवसं प्राप्य तनयति कृशीकरोति । ‘हेतोर्वाक्यपदार्थत्वे काव्य-  
वङ्गं निगद्यते’ इति काव्यलिङ्गलक्षणम् । अत्र पदार्थतया हेतुर्निर्दिष्ट इत्याहुः—  
अत्रामाअन्तीति । मनसोऽणुत्वादनुपलभ्यत्वाच्च तत्र मानमेव न संभवति कुतस्तल्लभ-  
ति भावः । तनुतनूकरणरूपकारणस्य सत्त्वेऽपि त्वद्दृढयवृत्तित्वरूपफलं नास्तीति  
विशेषोक्तिः । ननु कविनिबद्धप्रौढोक्तिसिद्धस्य कविप्रौढोक्तिसिद्धत्वमस्येवेति कथं तस्य  
अथगुणादानमित्यत आह—न खल्विति । रागादीत्यादिना उत्साहादिपरिग्रहः ।  
प्रौढोक्त्या हि वक्तुं रागाद्याविष्टचित्तत्वं प्रतीयते । तत्र कव्यपेक्षया कविनिबद्धस्य  
तुरधिकरागाद्याविष्टचित्तत्वमिति तद्व्यञ्जिकायाः प्रौढोक्तेरधिकचमत्कारकारित्वमिति

तिपादिता । एषु चालंकृतिव्यञ्जनस्थले रूपणोत्प्रेक्षणव्यतिरेचनादि  
मात्रस्य प्राधान्यं सहृदयसंवेद्यम्, न तु रूप्यादीनामित्यलंकृतेरेव  
मुख्यत्वम् ।

**एकः शब्दार्थशक्त्युत्थे—**

उभयशक्त्युद्भवे व्यङ्ग्ये एको ध्वनेर्भेदः ।

यथा—

‘हिममुक्तचन्द्ररुचिरः सपन्नको

मदयन्द्विजाञ्जनितमीनकेतनः ।

अभवत्प्रसादितसुरो महोत्सवः

प्रमदाजनस्य स चिराय माधवः ॥’

भावः । ननु यत्रालंकारस्य व्यञ्जकत्वमुक्तं तत्रालंकार्यस्य वस्तुनोऽपि व्यञ्जकत्वमस्त्ये  
वेति कथमलंकारस्य पृथगुपादानमत आह—एषु चेति । प्रागुक्तद्वादशसु भेदे  
मध्ये इत्यर्थः । अलंकृतिव्यञ्जनस्थले अलंकारव्यञ्जनस्थले । रूप्यादीनामित्या  
दिना उत्प्रेक्षणीयव्यतिरेचनीयादीनां ग्रहणम् । मुख्यत्वमिति । अतएव तेनैव  
व्यवहार इत्यर्थः ॥ हिममुक्तेति । हिममुक्तो निर्मलो यश्चन्द्रः स इव रुचिरोऽभि  
लषणीयः । वसन्तपक्षे—हिममुक्तेन चन्द्रेण रुचिरो दीप्यमानः । पद्मा लक्ष्मीस्त  
त्सहितः । पक्षे—पद्मयुक्तः । द्विजान् विप्रान्, कोकिलांश्च । जनितप्रद्युम्नः  
पक्षे—जनितसुरताभिलाषः । प्रसादिताः प्रसन्नचित्तीकृताः सुरा देवा येन । पक्षे—  
प्रसादिता विमलीकृता सुरा मयं येन । माधवः श्रीकृष्णः वसन्तश्च । अत्रोभयश  
क्तिव्यङ्ग्यस्य वसन्तस्योपमा उभयशक्तिव्यङ्ग्या । तथाहि—प्रमदाजनस्य महोत्स

१. शब्दार्थेति । यद्यपि शब्दशक्तिमूलकत्वमर्थशक्तिमूलकत्वं चेत्तुभयमपि सकलव्य  
ङ्ग्यसाधारणम्, शब्दार्थयोरनुसंधानं विना व्यङ्ग्यस्यैकानुल्लासात्, तथापि परिवृत्त्यसहि  
ष्णूनां शब्दानां प्राचुर्ये तत्प्रयुक्तात्प्राधान्यात्सत्या अप्यर्थशक्तेरप्राधान्याच्च व्यङ्ग्यस्य शब्द  
शक्तिमूलकत्वेनैव व्यपदेशः । परिवृत्तिसहिष्णूनां तु प्राचुर्येऽर्थशक्तेरेव प्राधान्यात्सत्य  
अपि शब्दशक्तेः प्रधानानुगुण्यार्थतया मलग्रामादिवत्प्रधानेनैव व्यपदेशः । यत्र तु काव्ये  
परिवृत्तिं सहमानानामसहमानानां च शब्दानां नैकजातीयप्राचुर्यम्, अपि तु साम्य  
मेव, तत्र शब्दार्थोभयशक्तिमूलकस्य व्यङ्ग्यस्य स्थितिरिति द्रुत्यो ध्वनिः । न चायमन्य  
तरशक्तिमूलकतयैव व्यपदेष्टुं शक्यः । विनिगमकाभावात् ॥

१. इतोऽग्रे क-पुस्तके ‘लक्ष्यार्थस्य यथा—निःशेषच्युतचन्दनम्—’ इत्यादि । व्यङ्ग्यार्थस्य यथा—  
‘उअ णिच्चल णिप्पन्दा—’ इति । अनयोः स्वतःसंभवितौ लक्ष्यव्यङ्ग्यार्थौ । एवमन्येष्वित्येकादशसु भेदे  
षूदाहार्यम् ।’ इत्यधिकः पाठः. २. ‘उभय—’ इत्यादिः ‘भेदः’ इत्यन्तः पाठो ग-पुस्तके नास्ति.

अत्र माधवः कृष्णो माधवो वसन्त इवेत्युपमालंकारो व्यङ्ग्यः ।

एवं च व्यङ्ग्यभेदादेव व्यञ्जकानां काव्यानां भेदः ।

तदष्टादशधा ध्वनिः ॥ ९ ॥

अविवक्षितवाच्योऽर्थान्तरसंक्रमितवाच्योऽत्यन्ततिरस्कृतवाच्यश्चेति द्विविधः । विवक्षितान्यपरवाच्यस्तु असंलक्ष्यक्रमव्यङ्ग्यत्वेनैकः । संलक्ष्यक्रमव्यङ्ग्यत्वेन च शब्दार्थोभयशक्तिमूलतया पञ्चदशेत्यष्टादशभेदो ध्वनिः । एषु च—

वाक्ये शब्दार्थशक्त्युत्थस्तदन्ये पदवाक्ययोः

तत्रार्थान्तरसंक्रमितवाच्यो ध्वनिः पदगतो यथा—

‘धन्यः स एव तरुणो नयने तस्यैव नयने च ।

युवजनमोहनविद्या भवितेयं यस्य संमुखे सुमुखी ॥’

जनने वसन्तस्यैव सामर्थ्यमित्यर्थप्रतिसंधानसहकृतेन माधवपदेन वसन्त एव यज्यते न त्वर्थान्तरम् । तस्य तत्र सामर्थ्याभावात् । न चात्र शब्दार्थोभयश्लेषत्वेनोभयशक्तिव्यङ्ग्योपमेति वाच्यम् । तथा सति ‘दुर्गालङ्घित-’ (६२ पृ०) त्रयाप्युभयश्लेषसत्त्वेनोभयशक्तिव्यङ्ग्यत्वं स्यात् । गृहीतगरिमेत्यर्थश्लेषस्यापि तत्र त्वात् । ननूक्तभेदेषु व्यङ्ग्यस्यैव भेदो दर्शितः । तच्च प्रकृतानुपयुक्तमत आह—  
‘यं चेति । तदिति । उक्तक्रमादित्यर्थः ॥ अष्टादशत्वमुपपादयति—अविवक्षतेति ॥ वाक्ये वाक्य एव । तदन्ये उभयशक्त्युत्थादन्ये ॥ धन्य इति ।

१. उपमेति । अत्रोपमालंकारश्चन्द्रपद्मादिशब्दानां परिवृत्त्यसहिष्णुतया हिममुक्तादिनां तत्सहिष्णुतया उभयस्यापि प्राधान्येन व्यञ्जकत्वादुभयशक्तिमूलकः । यथा वाम—‘राजकोटिमनोहारी वृषस्थितिपरायणः । स हि सेव्यो महादेवो विकसत्सर्वङ्गलः ॥’ इत्युदाहार्यम् ॥

२. पञ्चदशेति । वस्त्वलंकाररूपत्वाच्छब्दशक्तिमूलो द्विविधः, अर्थशक्तिमूलो पदशविधः, शब्दार्थोभयशक्तिमूल एकः, इति पञ्चदशभेदाः अर्थान्तरसंक्रमितवाच्यादितद्वयेण सहाष्टादशेति ॥

३. तदन्ये इति । अर्थान्तरसंक्रमितवाच्यादयः सप्तदशभेदाः पदे वाक्ये च भवन्तीत्यर्थः । अत्रेदं बोध्यम्—यत्रैकस्यैव पदस्य प्राधान्येन व्यङ्ग्यार्थोपस्थितावानुगुण्यं परेषां सहकारिमात्रं तत्रैव पदगतत्वम् । नानापदानां तथारूपत्वे तु वाक्यगतत्वमिति ॥

१. ‘अवि-’ इत्यादिः ‘एषु च’ इत्यन्तः पाठो ग-पुस्तके नास्ति. २. ‘व्यङ्ग्यवाच्यत्वेन’ इति पुस्तके पाठः. ३. ‘तत्र-’ इत्यारभ्य ‘प्रबन्धेऽपि मतः’—इति कारिकातः प्राग्व्याख्याभागो नास्ति पुस्तके. ४. ‘यदर्थं यस्य प्रसिद्धिस्तत्रैव तदर्थस्य सामर्थ्यम् । एवमेव काव्यप्रकाशः’ इति तत्कालान्तरेऽधिकः पाठः.

अत्र द्वितीयनयनशब्दो भाग्यवत्तादिगुणविशिष्टनयनपरः ।

वाक्यगतो यथा—

‘त्वामस्मि वच्मि विदुषां समवायोऽत्र तिष्ठति ।

आत्मीयां मतिर्मास्थाय स्थितिमत्र विधेहि तत् ॥’

अत्र प्रतिपाद्यस्य संमुखीनत्वादेव लब्धे प्रतिपाद्यत्वे त्वामिति पुनर्वचनमन्यव्यावृत्तिविशिष्टं त्वदर्थं लक्षयति । एवं वच्मीत्यनेनैव कर्तरि लब्धेऽस्मीति पुनर्वचनम् । तथा विदुषां समवाय इत्यनेनैव वक्तुः प्रतिपादने सिद्धे पुनर्वच्मीति वचनमुपदिशामीति वचनविशेषरूपमर्थं लक्षयति । एतानि च स्वातिशयं व्यञ्जयन्ति । एतेन मम वचनं तवात्यन्तहितं तदवश्यमेव कर्तव्यमित्यभिप्रायः । तदेवमयं वाक्यगतोऽर्थान्तरसंक्रमितवाच्यो ध्वनिः ।

अत्यन्ततिरस्कृतवाच्यः पदगतो यथा—‘निःश्वासान्धः—’ इत्यादि ( २०९ पृ. ) । वाक्यगतो यथा—‘उपकृतं बहु तत्र—’ इत्यादि ( ४४ पृ. ) । अन्येषां वाक्यगतत्वे उदाहृतम् ।

युवजनमोहनविद्या । विधेव युवजनमोहिनीत्यर्थः । यद्यपि ‘कदली कदली—’ ( २०८ पृ. ) इत्यादौ पदगतोऽर्थान्तरसंक्रमितवाच्यध्वनिरुदाहृत एव तथाप्युदाहरणान्तरदर्शनमेतद्वृद्धप्रतिपत्तये ॥ त्वामस्मीति । अस्मि अहम् । समवायसंघः । आत्मीयां आत्मनो हिताम् । तत्तस्मात् । लक्षणावीजमन्वयानुपपत्तिर्योगित्वं प्रदर्श्य लक्ष्यार्थं व्यङ्ग्यार्थं च दर्शयति—अत्रेति । अस्मीति । पुनर्वचनमिति । ‘हितकारिमदर्थं लक्षयति’ इति शेषः । सर्वत्र मुख्यार्थस्याभेदः संबन्धः एतानि अन्यव्यावृत्तिविशिष्टत्वादिवस्तूनि । स्वातिशयमिति । त्वत्पदार्थस्य वादजल्पादिक्षमत्वम् । मत्पदार्थस्यात्यन्तहितैषित्वम् । उपदेशस्यानुपेक्षणीयत्वमिति शयः । प्रत्येकपदव्यङ्ग्यत्वं प्रदर्श्य वाक्यव्यङ्ग्यं दर्शयति—एतेनेति । उक्तवाक्येनेत्यर्थः । ‘अभिप्रायः प्रतीयते’ इति शेषः । उपकृतमिति । व्याख्यातमित्युक्तं प्राक् । अत्र लाक्षणिकपदानामेकवाक्यस्थत्वाद्वाक्यत्वेनैव व्यञ्जकत्वम् । यद्यप्युपकृतादिलाक्षणिकपदानां प्रत्येकवाक्यस्थत्वं तथापि महावाक्यगतत्वेनैकवाक्यस्थत्वं वेद्यम् । अन्येषामसंलक्ष्यक्रमव्यङ्ग्यादीनाम् । उदाहृतमिति । निरुक्तरसाद्युदा-

१. ‘समुदायः’ घ. २. ‘आदाय’ घ. ३. ‘अन्यव्यावृत्तिविशिष्टं मदर्थं लक्षयति’ इति घ पुस्तके अधिकम्. ४. ‘समुदाय’ घ. ५. ‘अर्पयति’ क. ६. ‘लक्षितानि’ घ. ‘लक्ष्यमाणस्य’ क. ७. ‘अतिशयं’ क. ८. ‘एतत्’ घ.

पदगतत्वं यथा—

‘लावण्यं तदसौ कान्तिस्तद्रूपं स वचःक्रमः ।

तदा सुधास्यन्दमभूदधुना तु ज्वरो महान् ॥’

अत्र लावण्यादीनां तादृगनुभवैकगोचरताव्यञ्जकानां तदादिशब्दानामेव प्राधान्यम्, अन्येषां तु तदुपकारित्वमेवेति तन्मूलक एव ध्वनिव्यपदेशः ।

हरणमेव तदुदाहरणमित्यर्थः ॥ असंलक्ष्यक्रमव्यङ्ग्यं पदप्रकाश्यमाह—लावण्यमिति । कस्यचिद्विप्रलम्भवर्णनमिदम् । सर्वावयवगतो विदग्धनयनोत्सवहेतुः क्रोऽप्यतिशयो लावण्यम् । प्रत्येकमवयवानां संस्थानसौभाग्यं कान्तिरिति चण्डीदासः । रूपं सौन्दर्यम् । तदा नायिकासंनिधानसमये । सुधास्यन्दं सुखातिशयजनकम् । अधुना नायिकाविच्छेददशायां ज्वरः संतापजनकः । विभावादिव्यङ्ग्ये रसे तदादिपदानां व्यञ्जकत्वमुपपादयति—अत्रेति । अनुभवैकगोचरताव्यञ्जकानामनिर्वचनीयत्वव्यञ्जकानामत्युत्कृष्टविप्रलम्भव्यञ्जने प्राधान्यम् । अन्येषां विभावादीनां लावण्यादीनां वा तदुपकारित्वं तदादिपदसहकारित्वमिति हेतोस्तन्मूलक एकपदमूलक एव । न तु वाक्यमूलकः । ‘प्रधाने हि व्यपदेशा भवन्ति’ इति न्यायादित्यर्थः । अत्यन्तसंतोषसंपादकवस्तुस्मरणाद् विरहिणां दुःखातिशयो भवतीति विप्रलम्भातिशयो व्यज्यत इत्येतत्पदगतासंलक्ष्यक्रमव्यङ्ग्यध्वनेरुदाहरणमुपपन्नम् । ननु तदादिपदानामनुभवगोचरेऽभिधैव कथं व्यञ्जनेति चेत् । न । अनुभवैकगोचरतेत्यनेनानिर्वचनीयत्वस्य विवक्षणात् । अत एव चण्डीदासः—‘अनुभवैकगोचरास्तत्कालचमत्कारिणो निर्वक्तुमशक्याः सर्वस्वव्ययप्राणपणादिभिरपि प्रार्थनीयाः’ इति व्याचकार । नन्वितरसाचिव्यं विना पदस्य व्यञ्जकत्वं तावन्न संभवति

1. तन्मूलक इति । काव्यानां शरीरिणामिव संस्थानविशेषावच्छिन्नसमुदायसाध्यापि चारुत्वप्रतीतिरन्वयव्यतिरेकाभ्यां भागेषु कल्प्यत इति पदानामपि व्यञ्जकत्वमुखेन व्यवस्थितो ध्वनिव्यवहार इति व्यक्तं ध्वन्यालोके । प्रदीपकृताप्युक्तम्—ननु पदस्य व्यञ्जकत्वे किमायातम् । वाक्यरूपस्य काव्यस्य ध्वनित्वम् । कथं वा पदमात्रस्य व्यञ्जकत्वे वाक्यस्यैव समस्तस्य चारुतेति चेत्, उच्यते—पदप्रकाश्यत्वं न पदमात्रस्य व्यञ्जकतया, किं तु तस्य प्राधान्येन । अविवक्षितवाच्ये पदमात्रस्य व्यञ्जकत्वेऽपि यद्वाक्यवार्तिशब्दस्यार्थस्य वा कस्याप्यतिशयितार्थव्यञ्जकत्वं तद्वाक्यस्यैव ध्वनित्वमित्युपगमाच्च कश्चिदोषः । एकदेशस्थितेन च तादृशपदेन समस्तमेव वाक्यं चारुतामुपगच्छतीति कामिनीवैकावयवस्येन भूषणेन ॥



तदुक्तं ध्वनिकृता—

‘एकावयवसंस्थेन भूषणेनेव कामिनी ।

पदद्योत्येन सुकवेर्ध्वनिना भाति भारती ॥’

एवं भावादिष्वप्यूहम् ।

‘भुक्तिमुक्तिकृदेकान्तसमादेशनतत्परः ।

कस्य नानन्दनिस्यन्दं विदधाति सदागमः ॥’

अत्र सदागमशब्दः संनिहितमुपनायकं प्रति सच्छास्त्रार्थमभिधाय सतः पुरुषस्यागम इति वस्तु व्यनक्ति । ननु सदागमः सदागम इवेति न कथमुपमाध्वनिः । सदागमशब्दयोरुपमानोपमेयभावाविवक्षणात् ।

तत्र प्राधान्याप्राधान्यविवेचनमकिञ्चित्करम् । तथा सति सर्वत्र वाक्यस्यैव व्यञ्जकत्वमुपपन्नं पदगतध्वनिप्रभेदाङ्गीकारस्तु प्राचीनमतानुसारेणैवेत्यभिप्रायेण प्राचीनमतमुपन्यस्यति—तदुक्तमिति । एकावयवेति । नासिकास्थगजमुक्तादिनेत्यर्थः । पदद्योत्येन पदव्यङ्ग्येन ध्वनिना अर्थेन ॥ भावादिष्वपीति । पदप्रकाश्यभावादिव्यपीत्यर्थः । तेषामप्यसंलक्ष्यक्रमव्यङ्ग्यध्वनित्वेनोदाहर्तुमुचितत्वात् । शब्दशक्तिमूलं पदप्रकाश्यं वस्त्वाह—भुक्तीति । जनान्तरसंनिधावुपनायके उपस्थिते पुराणाद्यागमप्रशंसाव्याजेन हर्षं सूचयन्त्या नायिकाया उक्तिरियम् । सदागमः सच्छास्त्रं पुराणादिकं कस्यानन्दनिस्यन्दं न विदधाति, अपि तु सर्वस्यैव । कीदृशः । भुक्तिमुक्तयोः स्वर्गापवर्गयोः कर्ता । एकान्तसमादेशनं तत्त्वोपदेशः तत्परः तत्कारी । व्यङ्ग्यार्थस्तु—सत्पुरुषस्य भवादृशस्यागमनं कस्य मद्विधजनस्य आनन्दनिस्यन्दं न विदधाति । कीदृशः । भुक्तिमुक्तयोः सुरतोपभोगगृहकर्मत्यागयोः कर्ता । एकान्तसमादेशनस्य बहुलीलोपदेशस्य कारकः । ईदृशार्थस्य काव्यव्यङ्ग्यत्वेऽपि तत्र सदागमपदस्य प्रधानत्वादन्वेषां सहकारित्वात्पदव्यङ्ग्यव्यपदेश इत्याह—अत्रेति । संनिहितं जनान्तरसंनिधावुपस्थितं सच्छास्त्रार्थमभिधाय अभिधया बोधयित्वा । सदागमशब्दयोरिति । सदागम इति शब्दः प्रतिपादको ययोस्तयोः ।

1. एकेति । ध्वनिग्रन्थे तु ‘विच्छित्तिशोभिनेकेन’ इति पाठो दृश्यते ॥

2. भारतीति । श्रोत्रग्राह्यवाक्यव्यङ्ग्या स्फोटरूपा भारतीत्यर्थः । यदन्तर्गतेन पदेन द्योत्योऽतिशयितोऽर्थश्चास्तथा व्यज्यते तस्यैव ध्वनित्वमिति फलितार्थः ॥

3. आनन्देति । आनन्दनिस्यन्दं प्रमोदप्रस्रवणम् । इह ‘अनुविपर्यभिनिभ्यः स्यन्दते-रप्राणिषु,’ इति सूत्रेण वैकल्पिकषत्वविधानात्पक्षे तदभावः ॥

रहस्यस्य संगोपनार्थमेव हि द्व्यर्थपदप्रतिपादनम् । प्रकरणादिपर्यालोचनेन च सच्छास्त्राभिधानस्यासंबन्धत्वात् ।

‘अनन्यसाधारणधीर्धृताखिलवसुंधरः ।

राजते कोऽपि जगति स राजा पुरुषोत्तमः ॥’

अत्र पुरुषोत्तमैः पुरुषोत्तम इवेत्युपमाध्वनिः । अनयोः शब्दशक्ति-  
मूलौ संलक्ष्यक्रमभेदौ ।

‘सायं स्नानमुपासितं मलयजेनाङ्गं समालेपितं

यातोऽस्ताचलमौलिमम्बरमणिर्विस्रब्धमत्रागतिः ।

सच्छास्त्रसत्पुरुषागमनयोरित्यर्थः । अविवक्षणे हेतुमाह—रहस्येति । उपनायका-  
नुरागस्य गोपनार्थमेव । न तूपमानोपमेयभावबोधनार्थम् । हि यस्माद् द्व्यर्थश-  
ब्दानां प्रतिपादनं प्रयोगः । ननु ‘तदर्थं कृतमेतदर्थं भवति’ इति न्यायादुपमानो-  
पमेयत्वबोधकः कथं न स्यादित्यत आह—प्रकरणादीति । आदिना वयोवस्था-  
दिसंग्रहः । सच्छास्त्राभिधानस्यासंबन्धाच्चैलन्वयः । असंबन्धत्वात्प्रकृतानुपयो-  
गित्वात् । तथा च यत्र वाच्यार्थः प्रकृतोपयुक्तो व्यङ्ग्यार्थस्त्वसंबद्धस्तत्रैवागत्या-  
तयोरुपमानोपमेयभावः कल्प्यते । अत्र तु व्यङ्ग्यार्थस्यैव प्रकृतोपयोगित्वं वाच्यार्-  
थस्य तदङ्गत्वमिति न तदवसर इति भावः ॥ शब्दशक्तिमूलं पदप्रकाश्यमलंकार-  
माह—अनन्येति । अनन्यसाधारणा अनन्यतुल्या धीर्यस्य सः । धृता पालिता धा-  
रिता च वसुंधरा येन । पुरुषोत्तम इव विष्णुरिव । नन्वत्र पूर्वार्धेऽपि श्लेषसंभवेन  
‘दुर्गालङ्घितविग्रह—’ ( ६२ पृ० ) इतिवद्वाक्यव्यङ्ग्यमेवोपमानोपमेयत्वमिति चेत्,  
सत्यम् । अनेकार्थस्य पुरुषोत्तमपदस्य सार्थकत्वाय एकार्थकानामप्यनन्येतिपदानां  
द्व्यर्थकत्वं कल्प्यत इति पुरुषोत्तमपदस्यैव प्रधानत्वम् । ‘दुर्गालङ्घित—’ इत्यादौ तु  
बहूनामेव पदानां स्वभावत एवानेकार्थकत्वमिति ततोऽस्य भेदः । ननु संज्ञायामेव  
समासशसनात्कथं पुरुषोत्तमपदस्यानेकार्थकत्वम्, न च सप्तमीसमासस्यैव संज्ञायां  
विधानात्षष्ठीसमासेन पुरुषश्रेष्ठवाचकत्वमिति वाच्यम् । निर्धारणे विहितायाः षष्ठ्याः  
समासनिषेधात् । उच्यते—पुरुषोत्तमयति संसर्गेण उत्कृष्टं करोतीति व्युत्पत्त्या  
तस्य पुरुषश्रेष्ठवाचकत्वात् ॥ स्वतःसंभविवस्तुव्यङ्ग्यं वस्तु पदप्रकाश्यमाह—साय-  
मिति । उपनायकेन पथ्युपभुक्तां स्नातागतां सखीमुपहसन्त्याः सख्या उक्तिरियम् ।  
उपासितं कृतम् । स्नानमलयजलेपयोः श्रमप्रतिबन्धकत्वं दर्शितम् । सायंपदस्य  
त्रिमुहूर्तरूपसायाहपरत्वे तत्रातपसंभावनया तां वारयति—यात इति । अम्बर-  
मणिः सूर्यः । विस्रब्धं स्वच्छन्दं यथा स्यात्तथात्रागतिः । एतेन भयादौल्याद्वा श्रमो

१. समासेति । ‘संज्ञायाम्’ इति शास्त्रादित्यर्थः । संज्ञा हि समुदायोपाधिः । तेन  
नित्यसमास एवायम् । न हि वाक्येन संज्ञा गम्यत इति प्रकृतसूत्रव्याख्याने वृत्तिकाराः ॥

२. समासेति । ‘न निर्धारणे’ इति सूत्रेण समासप्रतिषेधादित्यर्थः ॥

आश्चर्यं तव सौकुमार्यमभितः क्लान्तासि येनाधुना  
नेत्रद्वन्द्वममीलनव्यतिकरं शक्नोति ते नासितुम् ॥'

अत्र स्वतःसंभविना वस्तुना कृतपरपुरुषपरिचया स्नातासीति वस्तु  
व्यज्यते । तच्चाधुना क्लान्तासि, न तु पूर्वं कदाचिदपि तवैवंविध-  
क्लमो दृष्ट इति बोधयतोऽधुनापदस्यैवेतरपदार्थोत्कर्षादधुनापदस्यैव पदा-  
न्तरापेक्षया वैशिष्ट्यम् ।

‘तदप्राप्तिमहादुःखविलीनाशेषपातका ।

तच्चिन्ताविपुलाह्लादक्षीणपुण्यचया तथा ।

नास्तीति दर्शितम् । ‘विस्त्रब्धमन्दा’ इत्यपि क्वचित्पाठः । आश्चर्यमदृष्टपूर्वम्, येन  
सौकुमार्येण अभितो बहिरन्तश्च क्लान्तासि । क्लमज्ञापकमाह—नेत्रद्वन्द्वमिति ।  
अमीलनव्यतिकरं मीलनसंपर्करहितम् । आसितुं स्थातुम् । अत्रेति । वस्तुना  
वाक्यार्थेन । ननु तादृशार्थस्य वाक्यार्थव्यङ्ग्यत्वे वाक्यगतध्वनिरेवायं न तु पदगत-  
इत्यत आह—तच्चेति । तादृशव्यङ्ग्यं चेत्यर्थः तद्व्यङ्ग्यमधुनापदस्यैवेत्यन्वयः ।  
अत्र हेतुगर्भं विशेषणमाह—अधुना क्लान्तासीत्यादिबोधयत इति । तथा च तादृ-  
शक्लमस्य सौकुमार्यप्रयुक्तत्वे दिनान्तरेऽप्येवं स्यादतोऽधुनापदादाधुनिकक्लमहेतु-  
लाभ इति भावः । ननु तथाप्यधुनापदस्यैवेति नियमः कथमुत्पद्यते । स्वं स्वमर्थं  
बोधयतां पदान्तराणामपि व्यञ्जनायामुपकारसंभवादित्यत आह—इतरेति । अधु-  
नापदस्येतरपदार्थानामुत्कर्षाधानात्तस्यैव पदार्थान्तरापेक्षया वैशिष्ट्यं प्राधान्यम् ।  
अधुनापदार्थप्राधान्येन तावद्वाक्यार्थेन तादृशपदार्थान्तराणामपि परपुरुषपरिचयव्य-  
ञ्जकत्वम् । तथाहि—सायमित्यादि । अधुनापदार्थप्रतिसंधानेन सायंतनस्नानस्य  
निमित्तान्तरानुसंधानप्रतिबन्धादविलम्बितमेव परपुरुषपरिचयं प्रत्याययति । एवं  
मलयजेनेत्यादि परपुरुषसंभोगचिह्नगोपनम्, यात इति परपुरुषसंभोगप्रतिबन्धक-  
प्रकाशाभावम् । विस्त्रब्धमित्यादि तद्देशे तत्कालिकनायकसत्त्वाभावमधुनापदार्थप्र-  
तिसंधानेनैव प्रत्याययति । अत्रोपहास एव महावाक्यव्यङ्ग्यः । इदं च व्यङ्ग्यं  
तत्प्रकर्षकमित्यवधेयम् ॥ स्वतःसंभविवस्तुव्यङ्ग्यमलंकारं पदप्रकाश्यमाह—तद-  
प्राप्तीति । श्रीकृष्णाप्राप्तीत्यर्थः । तच्चिन्तेति । श्रीकृष्णचिन्तेत्यर्थः । जगतः

1. अमीलनेति । न विद्यते मीलनस्य मुद्रणस्य व्यतिकरः पौनःपुन्येन प्रवृत्तिः  
संबन्धो वा यास्मिंस्तथाभूतम् ॥

2. अत्रेति । इह शब्दानां परिवृत्तिसहिष्णुत्वादर्थशक्तिमूलत्वमवसेयम् । एवमग्निभो-  
दाहरणेऽपि ॥

3. तदिति । तस्य अप्राप्त्या वियोगेन यन्महादुःखं तेन विलीनानि नष्टानि अशेषाणि  
पातकानि यस्याः सा । तथा, तस्य चिन्तया ध्यानेन यो विपुलो महानाह्लाद आनन्दस्तेन  
क्षीणः पुण्यचयः सुकृतसमूहो यस्याः सा । निर्गत उच्छ्वासः प्राणोत्क्रमणं यस्याः सा,  
तस्या भावस्तत्ता तथा । प्राणोत्क्रमणं विनेत्यर्थः । ‘न तस्य प्राणा उत्क्रामन्तीहैव समव-  
लीयन्ते’ इति श्रुतेः ॥

चिन्तयन्ती जगत्सूतिं परं ब्रह्मस्वरूपिणम् ।

निरुच्छासतया मुक्तिं गतान्या गोपकन्यका ॥' ( युग्मकम् )

अत्राशेषचयपदप्रभावाद्नेकजन्मसहस्रभोग्यदुष्कृतसुकृतफलराशितादा-  
त्म्याध्यवसिततया भगवद्विरहदुःखचिन्ताह्लादयोः प्रत्यायनमित्यतिशयोक्ति-  
द्वयप्रतीतिरशेषचयपदद्वयद्योत्या । अत्र च व्यञ्जकस्य कविप्रौढोक्तिमन्त-  
र्णापि संभवात्स्वतःसंभविता ।

सूतिर्जन्म यस्मात्तं परं सर्वोत्कृष्टं ब्रह्मस्वरूपिणं श्रीकृष्णं निरुच्छासतया निरुद्ध-  
माणतया अन्या या गुरुजनोपरोधेन श्रीकृष्णसमीपं गन्तुमशक्ता सा श्रीकृष्ण-  
वेद्योगेन मुक्तिं गता । मुक्त्यर्थः । समस्तपापपुण्यक्षयादेव मुक्तिरित्युपपादयति—  
तदप्राप्तीति । तदप्राप्तिजन्येत्यर्थः । तच्चिन्तेति । तच्चिन्ताजन्येत्यर्थः । भोगेन हि  
पापपुण्यक्षयो भवति । तल्लाभायाह—महादुःखेति, विपुलाह्लादेति च तयोरुपभो-  
गेनेति बोध्यम् । पापपुण्ययोः सामस्यलाभश्च अशेषचयपदाभ्याम् । अशेषचय-  
दयोः प्रभावात्सामर्थ्यात् । कारणसामस्येन फलसामस्यप्रतीतिरुचितैवेति भावः ।  
तदुच्यते तादात्म्याध्यवसाये । दुष्कृतसुकृतफलराशिर्दुःखाह्लादप्रचयः । तादात्म्या-  
ध्यवसितयोरभेदारोपविषययोः प्रत्यायनं प्रकरणवैशिष्ट्येन प्रतिपादनम् । अति-  
शयोक्तीति । 'विषयनिगरणेन विषयितादात्म्यारोपोऽतिशयोक्तिः' इति तल्लक्ष-  
णम् । यथा—'कथमुपरि कलापिनः कलापः—'इत्यादि । अत्र प्रकरणवैशिष्ट्याद्विषयस्य  
प्रशंसाशस्य लाभ इति विषयनिगरणम् । अशेषचयपदद्वयद्योत्या अशेषचय-  
पदव्यञ्जनाजन्या । अयं भावः—प्रकृतेऽभिधेयबोधनान्तरं सुखदुःखभोगविशेषेण  
अयं यावत्पुण्यपापक्षय इत्यनुपपत्तिं प्रतिसंदधतो व्यञ्जनया यावत्सुखदुःखभोगज-  
न्याशेषपुण्यपापक्षयवतीति प्रतीतिर्जायते । अत्राशेषचयपदाभ्यां विषयिणः सुखदुः-  
खराशेर्वाच्यवद्व्यञ्जनया झटिति प्रतीतिः, प्रकरणवैशिष्ट्येन प्रकृतयोर्भगवद्विरहदुः-  
खचिन्ताह्लादयोः प्रतीतिरित्यतिशयोक्तिद्वयस्य व्यङ्ग्यत्वम् । न चाध्यवसायमात्रेण  
अयमनुपपत्तिनिरास इति वाच्यम् । एककार्यकारित्वरूपसादृश्यपर्यवसानेन तन्निरा-  
सात् । तथा च भवचिन्ताविरहाभ्यां तथा सुखदुःखे जनिते यदुपभोगेन यावत्सु-  
खदुःखभोगनाशयोः सुकृतदुष्कृतपुण्ययोर्नाशो जनितः । एतत्सूचनाय महत्त्वं  
प्रेषुल्लवं च दुःखाह्लादयोर्विशेषणमुपन्यस्तम् । केचित्तु—'मुक्त्युपयोगित्वेन प्रकृतस्य  
समस्तपापफलराशेः पापविशेषफलेनाप्रकृतेन भगवद्विरहमहादुःखेन, मुक्त्युपयोगि-  
त्वेन प्रकृतस्य समस्तपुण्यफलराशेः पुण्यविशेषफलेनाप्रकृतेन तच्चिन्ताविपुलसुखेन  
ह्लादभेदप्रतीतिरतिशयोक्तिः । निगीर्णे प्रकृते शब्दोपात्तेनाप्रकृतेन सहाभेदप्रतीतिर-  
तिशयोक्तिरिति तल्लक्षणात्' इत्याहुः । तत्र । विषयिणि प्रसिद्धधर्मस्य विषये प्रती-  
तेरेवातिशयोक्तिः फलम्, न तु विषये प्रसिद्धस्य विषयिणि प्रतीतिः । एवं स्थिता-  
तिशयोक्तिद्वयस्य निष्फलत्वापाताद् विषये प्रसिद्धस्य यावत्पुण्यपापनाशकत्वस्य  
विषयिणि प्रतीतेरसंभवेनाभिप्रेतानुपपत्तिनिरासस्यायोगाद्विषयिणः शब्दोपात्तत्वेन

‘पश्यन्त्यसंख्यपथगां त्वद्दानजलवाहिनीम् ।  
देव ! त्रिपथगात्मानं गोपयत्युग्रमूर्धनि ॥’

‘कथमुपरि कलापिनः कलाप-’ इति तद्वाच्योपपत्तावतिशयोक्तिद्वयस्य व्यङ्ग्यत्वमिति योगाच्च । नचाशेषचयपदप्रभावेण विषयस्य व्यङ्ग्यत्वेनैव तस्य व्यङ्ग्यत्वमिति वाच्यम् । तथा सति ‘कथमुपरि-’ इत्यादौ प्रकरणवैशिष्ट्येन विषयस्य व्यङ्ग्यतया तिशयोक्तेर्व्यङ्ग्यत्वापातात् । व्यञ्जकस्य वाक्यार्थस्य ॥ स्वतःसंभव्यलंकारव्यङ्ग्य वस्तुपदप्रकाशं वस्तु यथा—‘क्षणदासावक्षणदा वनमवनं व्यसनमव्यसनम् । बत वीर ! तव द्विषतां पराङ्मुखे त्वयि पराङ्मुखं सर्वम् ॥’ क्षणदा रात्रिः अक्षणदा अनुत्सवकरी । व्यसनं दुःखम् । अवीनां मेषाणामिव असनमितस्तत् भ्रमणं च । पराङ्मुखे विपरीते । पराङ्मुखं विपरीतम् । अत्र शब्दशक्तिमूलविरोधिनिर्वाह्येन चतुर्थपादगतानर्थान्तरन्यासेन विधिरपि त्वामनुवर्तत इति सर्वपदद्योत्यं वस्तु स्वतःसंभव्यलंकारव्यङ्ग्योऽलंकारः । पदद्योत्यो यथा—‘तैव पत्यधरस्तन्मि म्लानपद्मदलं प्रगे । इति श्रुत्वा नववधूः करोति मुखमानतम् ॥’ अत्र रूपकालंकारेण त्वयास्यात्यन्तचुम्बनं कृतं येन म्लानत्वमिति काव्यलिङ्गालंकारो म्लानादिपदद्योत्यः । कविप्रौढोक्तिसिद्धवस्तुव्यङ्ग्यं वस्तुपदप्रकाश्यं यथा—‘चन्द्रधर्वलासु रात्रिषु धनुरपि कुसुमं समास्फाल्य । एकच्छत्रमनङ्गस्त्रिभुवनराज्यं करोत्यनिशम् ॥’ अत्रानङ्गस्य चापास्फालनपूर्वकत्रिभुवनाधिकारकरणस्यालीकत्वात्कविप्रौढोक्तिसिद्धेन तेन वस्तुना येषां कामिनामसौ राजा तेषां न कोऽपि तदादेशपराङ्मुख इति जाग्रद्विरूपभोगपरैः केवलं तैर्निशातिवाह्यत इति त्रिभुवनराज्यपदद्योत्यं वस्तु व्यज्यते । कविप्रौढोक्तिसिद्धवस्तुव्यङ्ग्योऽलंकारः पदप्रकाश्यो यथा—‘निशितशरधियार्पयत्व नङ्गो दृशि सुदृशः खबलं वयस्यराले । दिशि निपतति यत्र सा च तत्र व्यतिकरमेत समुन्मिषन्त्यवस्थाः ॥’ अवस्थाः प्रागुक्ता विरहकालीना दश कामदशाः ( १७४ पृ. ) अत्र क्रमिकाणां युगपदुन्मेषणरूपं वस्तु वाक्यार्थः स्वतोऽसंभवेत्वात्कविप्रौढोक्तिसिद्धस्तेन व्यतिकरपदद्योत्यो विरोधो व्यज्यते । कविप्रौढोक्तिसिद्धालंकारव्यङ्ग्यं वस्तु पदप्रकाश्यं यथा—‘संतापभाजा हृदयेन हारो निवार्यमाणोऽस्मि सुहृर्मुगाक्ष्याः । वक्षोजभारस्य वयस्यभावाद्विशुद्धजातिर्न चलत्यमुष्मात् ॥’ विशुद्धजातिर्विशुद्धमुक्ताजातिघटितः । अत्र विशुद्धजातित्वहेत्वलंकारेणानवरतकम्पमा एवास्त इति न चलतीति पदव्यङ्ग्यं वस्त्वनपगमनहेतुत्वस्यावास्तवत्वेनारोप्यमाणत्वात्कविप्रौढोक्तिसिद्धत्वम् ॥ कविप्रौढोक्तिसिद्धालंकारव्यङ्ग्यमलंकारं पदप्रकाश्यं

१. उग्रेति । उग्रमूर्धनि शिवशिरसि । अत्रोग्रपदेन मूर्ध्नोऽतिशयितगोपनसमर्थदेशतद्योत्यते ॥

२. तवेति । ‘तुह बलहस गोसम्भि-’ इति प्रकाशोदाहृतसर्वविपुलायाश्छाया ॥

३. चन्द्रेति । ‘राईसु चन्द्रधवलासु-’ इति प्रकाशोदाहृतसर्वविपुलायाश्छाया ॥

४. संतापेति । ‘वारिज्जन्तो वि उणो-’ इति प्रकाशोदाहृतगीतेश्छाया ॥



इदं मम । अत्र पश्यन्तीति कविप्रौढोक्तिसिद्धेन काव्यलिङ्गालंकारेण न केऽप्यन्ये दातारस्तव सदृशा इति व्यतिरेकालंकारोऽसंख्यपद-  
द्योत्यः । एवमन्येष्वप्यर्थशक्तिमूलसंलक्ष्यक्रमभेदेषूदाहार्यम् ।

तदेवं ध्वनेः पूर्वोक्तिष्वैष्टादशसु भेदेषु मध्ये शब्दार्थशक्त्युत्थो  
व्यङ्ग्यो वाक्यमात्रे भवन्नेकः । अन्ये पुनः सप्तदश वाक्ये पदे चेति  
चतुर्ल्लिंशदिति पञ्चत्रिंशद्भेदाः ।

प्रबन्धेऽपि मतो धीरैरर्थशक्त्युद्भवो ध्वनिः ॥ १० ॥

प्रबन्धे महावाक्ये । अनन्तरोक्तद्वादशभेदोऽर्थशक्त्युत्थः ।

साह—पश्यन्तीति । अत्र दानजलस्य नदीरूपत्वं स्वतोऽसंभवि कविप्रौढोक्त्या  
सिद्धम् । अत्रोत्प्रेक्षापि व्यङ्ग्या । एवमन्येष्वपीति । कविप्रौढोक्तिसिद्धवस्त्वलं-  
कारव्यङ्ग्येषु मयोदाहृतं कविनिबद्धवक्तृप्रौढोक्तिसिद्धवस्त्वलंकारव्यङ्ग्येषु चतुर्षु  
भेदेषु । यथा मम—‘सुतरामक्षमस्तत्र पञ्चभिः पुष्पपत्रिभिः । युवत्यामोघया  
शक्त्या जगद्विध्यति मन्मथः ॥’ अत्र नायिकारूपशक्त्या मन्मथस्य जगद्वेधनम-  
संभवि कविनिबद्धप्रौढोक्तिसिद्धं वस्तु तेन नायिकायाः सर्वमनोहरस्वरूपं वस्तु  
जगत्पदद्योत्यं प्रकाश्यते । ‘यो व्रजल्यतितरां सहायतां हन्त विश्वविजये मनोभुवः ।  
तं निशम्य मधुरं पिकस्वरं कः प्रयाति धृतिमानतानने ॥’ अत्र पिकस्वरसहायस्मरस्य  
विश्वजयो वस्तु कविनिबद्धप्रौढोक्तिसिद्धं तेन मानभङ्गकारणे पिकस्वरे सत्यपि मानो  
न भङ्ग इति विशेषोक्तिरलंकार आनत इतिपदद्योत्यो व्यज्यते । ‘संतप्तचामीकरचा-  
रुवर्णे कर्णे निबद्धं नवकर्णिकारम् । तदेव शङ्खं मदनस्य जैत्रं जगन्नयं तेन जितं  
भवत्या ॥’ अत्र नायिकाकर्णापितं नवकर्णिकारमेव मदनशस्त्रमिति रूपकं कविनिब-  
द्धप्रौढोक्तिसिद्धं कर्णिकारेण तव मुखस्य तादृशी शोभा जाता यथा वीतरागा अपि  
स्मरपराधीना भवन्तीति वस्तु जगन्नयपदप्रकाश्यं व्यज्यति । ‘यशश्चन्द्र इवाभाति  
राजंस्ते दानसंभवम् । दैन्यं न हन्यते हन्त तेन दृष्टिविरोधि मे ॥’ अत्र यशसः  
शुक्लत्वासंभवात्तेन चन्द्रोपमानमप्यसंभवि कविनिबद्धप्रौढोक्तिसिद्धं तेन दैन्यमेव  
तम इति रूपकं दृष्टिपदद्योत्यं व्यज्यते । स्वतःसंभविवस्तुव्यङ्ग्यवस्तुप्रबन्धप्रकाश्य-

१. पञ्चत्रिंशदिति । शब्दशक्तिमूलो द्विविधः, अर्थशक्तिमूलो द्वादशविधः, अविव-  
क्षितवाच्यो द्विविधः, असंलक्ष्यक्रमव्यङ्ग्य एक इति सप्तदशानां वाक्यपदगतत्वेन द्वैविध्ये  
चतुर्ल्लिंशत्, एकार्थशक्तिमूलकस्त्वेक इति पञ्चत्रिंशत् ॥

२. प्रबन्ध इति । प्रबन्धश्च संघटितनानावाक्यसमुदायः । स च ग्रन्थरूपस्तदवान्तर-  
प्रकरणरूपश्चेति ॥

१. ‘इदं मम’ इति क.पुस्तके नास्ति. २. क.पुस्तके ‘पूर्व’ नास्ति. ३. ‘अष्टादशभेदेषु’ क.  
१. क.पुस्तके प्रथमान्तः पाठः ग.पुस्तके तु ‘प्रबन्धे-’ इत्यादिः प्रकृतकारिकाव्याख्या नास्ति.

यथा महाभारते गृध्रगोमायुसंवादे—

‘अलं स्थित्वा श्मशानेऽस्मिन्गृध्रगोमायुसंकुले ।

कङ्कालबहले घोरे सर्वप्राणिभयंकरे ॥

न चेह जीवितः कश्चित्कालधर्ममुपागतः ।

प्रियो वा यदि वा द्वेष्यः प्राणिनां गतिरीदृशी ॥’

इति दिवा प्रभवतो गृध्रस्य श्मशाने मृतं बालमुपादाय तिष्ठतां<sup>१</sup> तं परित्यज्य गमनमिष्टम् ।

‘आदित्योऽयं स्थितो मूढाः ! स्नेहं कुरुत सांप्रतम् ।

बहुविघ्नो मुहूर्तोऽयं जीवेदपि कदाचन ॥

अमुं कनकवर्णाभं बालमप्राप्तयौवनम् ।

गृध्रवाक्यात्कथं मूढास्त्यजध्वमविशङ्किताः ॥’

इति निशि समर्थस्य गोमायोर्दिवसे परित्यागोऽनभिलषित इति वाक्यसमूहेन द्योत्यते । अत्र स्वतःसंभवी व्यञ्जकः । एवमन्येष्वेकादशभेदेषूदाहार्यम् एवं वाच्यार्थव्यञ्जकत्वे उदाहृतम् ।

लक्ष्यार्थस्य यथा—‘निःशेषच्युतचन्दनम्—’ इत्यादि (६४ पृ.) । व्यङ्ग्यार्थस्य यथा—‘उअ णिच्चल—’ इत्यादि (६७ पृ.) । अनयोः स्वतःसंभविनोर्लक्ष्यव्यङ्ग्यार्थौ व्यञ्जकौ । एवमन्येष्वेकादशभेदेषूदाहार्यम् ।

माह—अलं स्थित्वेति । श्मशाने मृतबालकं त्यजतस्तद्वन्धून्प्रति गृध्रस्य वचनमिदम् । न स्थेयमित्यर्थः । शरीरास्थि कङ्कालस्तेन बहले व्याप्ते । कालधर्ममृत्युम् । दिवा प्रभवतो दिने भक्षणक्षमस्य । गमनमिष्टमिति । वाक्यसमूहेन द्योत्यत इत्यग्रेणान्वयः । गोमायूक्तप्रबन्धस्य तादृशव्यङ्ग्यमाह—आदित्योऽयमिति । आदित्यसत्त्वाद् युष्माकं रात्रिचरतोऽपि भीतिर्नास्तीति सूचितम् । स्नेहकारणं स्थितिरेव । अयं संध्यासमयासन्नो मुहूर्तो दारुणतया बहुविघ्नः संभावितभूताद्यावेशः । तदवगमान्मुहूर्तान्तरे जीवनस्य संभावना दर्शिता । तत्संभावनायां हेतुमाह—अमुमिति । कनकवर्णाभत्वे रूपविपर्यासाभावाज्जीवनसंभावना । मूढाः । ‘बालः’ इति पाठे शिशुबुद्धय इत्यर्थः । समर्थस्य भक्षणक्षमस्य । स्वतःसंभवीति । वाक्यार्थ इति शेषः । एवं निरुक्तध्वनिसमूहः । लक्ष्यार्थस्येति । ‘व्यञ्जकत्वे’ इति शेषः । एवमग्रेऽपि । एवमन्येष्विति । एकादशत्वं लक्ष्यव्य-

**पदांशवर्णरचनाप्रबन्धेष्वस्फुटक्रमः ।**

असंलक्ष्यक्रमव्यङ्ग्यो ध्वनिस्तत्र पैदांशप्रकृतिप्रत्ययोपसर्गनिपाता-  
दिभेदादनेकविधः । यथा—

‘चलापाङ्गां दृष्टिं स्पृशसि बहुशो वेपथुमतीं

रहस्याख्यायीव खनसि मृदु कर्णान्तिकचरः ।

करं व्याधुन्वन्त्याः पिबसि रतिसर्वस्वमधरं

वयं तत्त्वान्वेषान्मधुकर! हतास्त्वं खलु कृती ॥’

अत्र ‘हताः’ इति न पुनः ‘दुःखं प्राप्तवन्तः’ इति हन्प्रकृतेः ।

‘मुहुरङ्गुलिसंवृताधरोष्ठं प्रतिषेधाक्षरविकृवाभिरामम् ।

मुखमंसविवर्ति पक्षमलाक्ष्याः कथमप्युन्नमितं न चुम्बितं तु ॥’

अत्र ‘तु’ इति निपातस्यानुतापव्यञ्जकत्वम् ।

ङ्गयोः प्रत्येकापेक्षया । उभयापेक्षया तु द्वाविंशताविति द्रष्टव्यम् । ‘अस्फुट-  
क्रमः’ इत्यस्य विवरणम् ‘असंलक्ष्यक्रमव्यङ्ग्यः’ इति । चलापाङ्गामिति ।  
भ्रमरं प्रति दुष्यन्तस्योक्तिरियम् । वेपथुमतीमतिचपलाम् । करं व्याधुन्वन्त्याः  
शकुन्तलायाः । भ्रमरनिराकरणाय करव्याधूननम् । रतेः सुरतेच्छायाः सर्वस्वं प्रधा-  
नकारणम् । यद्वा रतौ सर्वस्वमिवादरणीयम् । यद्वा रतेः कामपत्न्याः सर्वस्वं युव-  
जये परमसहायम् । वयं तदृष्टिस्पर्शादिवञ्चिताः । तत्त्वान्वेषात् तत्त्वपरीक्षातः ।  
हता हतप्रायाः । अतिपीडिता इत्यर्थः । कृती धन्यः । यद्वा तत्त्वान्वेषात् तत्तत्क-  
र्माकर्तृत्वस्यान्वेषात् मुहुर्विसंवादीच्छातो वयं हता इत्यर्थः । अत्र विप्रलम्भोत्कर्षो  
दुःखातिशयेन व्यज्यते । दुःखातिशयश्च हता इत्यनेन व्यज्यते । अत्रेति । ‘हताः’  
इति प्रयुक्तम्, न तु ‘दुःखं प्राप्तवन्तः’ इति प्रयुक्तम् । तथात्वे प्रकृतोपयुक्तस्य  
दुःखातिशयस्य प्रतीतिर्न स्यात् । हन्प्रकृतेरिति । व्यञ्जकत्वमिति शेषः ॥ मुहु-

१. चलेति । हे मधुकर, वयमेवंविधाभिलाषचाटुप्रवणा अपि तत्त्वान्वेषणाद्वस्तुवृत्ते-  
ऽन्विष्यमाणे हता आयासमात्रपात्रीभूता जाताः । त्वं खल्विति निपातेनायत्नसिद्धं तवैव  
चरितार्थत्वमिति । तथाहि—कथमेतदीयकटाक्षगोचरा भूयास्, कथमेषासदभिप्रायव्य-  
ञ्जकं रहोवचनमाकर्ण्यात्, कथं हठादनिच्छन्त्या अपि परिचुम्बनं विधेयास्मेति यदस्माकं  
मनोराज्यपदवीमधिसेते तत्तवायत्नसिद्धम् । भ्रमरो हि नीलोत्पलधिया तदाशङ्काकारां दृष्टिं  
पुनः पुनः स्पृशति । श्रवणावकाशपर्यन्तत्वाच्च नेत्रयोरुत्पलशङ्कानपगमात्तत्रैव ध्वन-  
न्नास्ते । सहजसौकुमार्यत्रासकातरायाश्च रतिनिधानभूतं विकसितारविन्दामोदमधुरमधरं  
पिबतीति । अत्र हि भ्रमरस्वभावोक्तिरलंकारो रसानुगुणः ॥

१. ‘असंलक्ष्य-’ इत्यादिः ‘एवमन्यत्र’ इत्यन्तः पाठो ग-पुस्तके नास्ति. २. घ-पुस्तके तु ‘पदांश-’  
इत्यत्र ‘पदांशकः’ इति पाठं प्रकल्प्य तदन्तं गद्यं श्लोकीकृत्य ‘पदांशवर्ण-’ इति कारिकायामुत्तरार्धत्वेन  
न्यस्तम्.

‘न्यक्कारो ह्ययमेव मे यदरयः—’ इत्यादौ (७ पृ.) ‘अरयः’ इति बहुवचनस्य, ‘तापसः’ इत्येकवचनस्य, ‘अत्रैव’ इति सर्वनाम्नः, ‘निहन्ति’ इति ‘जीवति’ इति च तिङः, ‘अहो’ इत्यव्ययस्य, ‘ग्रामटिका’ इति करूपतद्धितस्य, ‘विलुण्ठन’ इति व्युपसर्गस्य, ‘भुजैः’ इति बहुवचनस्य व्यञ्जकत्वम् ।

‘आहारे विरतिः, समस्तविषयग्रामे निवृत्तिः परा,

नासाग्रे नयनं, तदेतदपरं यच्चैकतानं मनः ।

मौनं चेद, मिदं च शून्यमधुना यद्विश्वमाभाति ते,

तद्भूयाः सखि ! योगिनी किमसि, भोः ! किंवा वियोगिन्यसि ॥’

**रिति ।** गौतम्या शकुन्तलायां नीतायां दुष्यन्तस्यानुतापवर्णनमिदम् । प्रतिषेधाक्षरेण मैवं कुर्विति प्रतिषेधवचसां विह्वलं व्याकुलमतएवाभिरामम् । तादृशप्रतिषेधस्य विधिपर्यवसन्नतया तत्प्रयोगेण मुखस्य रमणीयत्वमिति भावः । अंसे स्कन्धे विवर्तयितुं परिवृत्त्य स्थातुं शीलमस्य । **कथमपि** चक्षुःपरागापसारणच्छलेन उन्नमितमङ्गुलिभ्यामूर्ध्वीकृत्य धृतम् ॥ **न्यक्कार इति ।** व्याख्यातमिदं प्राक् ( ७ पृ.) बहुवचनस्येत्यादिषष्ठ्यन्तानां व्यञ्जकत्वमित्यप्रेतनेनान्वयः । अरीणां प्रतीकाराक्षमत्वं तापसादेरेकत्वख्यापनेन । नैकतापसनिग्रहेण सर्वैरक्षा भवति सोऽपि सर्वप्राणैः कर्तुमशक्य इति । इदंपदेन रिपुनिग्रहे दूरगमनादिव्यापारो नास्ति तथापि स कर्तुं न शक्यत इति । अपकारस्य वर्तमानत्वख्यापनेन विलम्बासहिष्णौ रिपुनिग्रहे नास्माकमुद्यमः । तथेति जीवनस्य वर्तमानत्वख्यापनेन प्रागेव मरणमुचितं येनैतादृशः पराभवो मा भूदिति । जीवनस्य साश्चर्यत्वख्यापनं मानिनां तादृशपराभवे जीवनमत्यन्तमनुचितमिति । स्वर्गस्य क्षुद्रत्वख्यापनेन यस्य स्वर्गविलुण्ठनेनापि श्लाघा नास्ति स तावदेकतापसेन पराभूयते अहो दुर्दैवविलसितमेतदिति । स्वर्गलुण्ठनस्य विशिष्टत्वख्यापनेन स्वःपतेरत्यन्ततिरस्कारिणो रावणस्य एकतापसेन पराभवो दुर्दैवेनोपपद्यत इति । भुजानां बहुत्वख्यापनेन रिपुनिग्रहे रावणस्याधिकसाधनसत्त्वेऽपि स कर्तुं न शक्यत इति व्यज्यते । यद्यप्येते संलक्ष्यक्रमव्यङ्ग्यानां वस्तुध्वनय एव तथाप्येतेऽसंलक्ष्यक्रमव्यङ्ग्यस्य निर्वेदाख्यभावस्य परिपोषका इति तेनैव व्यपदेश इति भावः ॥ **आहार इति ।** विरहिणीमुपहसन्त्याः सख्या उक्तिरियम् । **विरती** रागाभावः । **एकतानमनन्यवृत्ति ।** योगिन्या विश्वं शून्यमसद्भूतं प्रतिभाति । वियोगिन्याश्च सदपि विश्वं प्रकृतानुपयोगित्वेनासदिव प्रतिभाति । विशेषणस्येत्यनन्तरं **तदेतदिति** बुद्धिस्थपरामर्शिनः सर्वनाम्नः **अपरमिति** विशेष-

1. **ग्रामटिकेति ।** अल्पग्रामवाचको हि ग्रामटीशब्दः, गौडभाषायां ‘गाँवटी’ इति ख्यातः । ततः ‘अज्ञाते’ इति ‘कुत्सिते’ इति वा कप्रत्यये ‘केऽणः’ इति ह्रस्वे निष्पन्नो ग्रामटिकाशब्दः । अत्यन्तक्षुद्रग्राम इति तदर्थः । **नागोजिभट्टास्तु—**“तद्धिताः” इति बहुवचनबोध्यटिकचप्रत्ययः” इत्याहुः । मूलग्रन्थस्तु ध्वन्यालोकलोचनादिदर्शनेन कप्रत्ययानुग्राहक एव । तेन ‘टिकचरूपतद्धितस्य’ इति पाठोऽनाकर इति ।

अत्र तु 'आहारे' इति विषयसप्तम्याः, 'समस्त' इति 'परा' इति च विशेषणस्य, 'मौनं चेदम्' इति प्रत्ययपरामर्शिनः सर्वनाम्नः, 'आभाति' इत्युपसर्गस्य, 'सखि' इति प्रणयस्मारणस्य, 'असि भोः' इति सोत्प्रासस्य, 'किंवा' इत्युत्तरपक्षदार्ढ्यसूचकस्य वाशब्दस्य, 'असि' इति वर्तमानोपदेशस्य तत्तद्विषयव्यञ्जकत्वं सहृदयसंवेद्यम् ।

वर्णरचनयोरुदाहरिष्यते । प्रबन्धे यथा—महाभारते शान्तः । रामायणे करुणः । मालतीमाधवरत्नावल्यादौ शृङ्गारः । एवमन्यत्र ।

तदेवमेकपञ्चाशद्भेदास्तस्य ध्वनेर्मताः ॥ ११ ॥

षणस्येत्यवगन्तव्यम् । प्रतीयत इति प्रत्ययः प्रतीतिविषयः, तत्परामर्शिनस्तद्वाचकस्य । क्वचिच्च 'प्रत्यक्षपरामर्षिणः' इत्यपि पाठः । प्रणयस्मारणस्य प्रेमसूचकस्य । सोत्प्रासस्य उपहाससूचकस्य । उत्तरपक्षस्य वियोगिनीति पक्षस्य दार्ढ्यं प्रामाण्यं तत्सूचकस्य वर्तमानोपदेशस्य वर्तमानकालप्रयोगस्य । तत्तदिति । सहृदयनिर्वचनीयेत्यर्थः । तथाहि—आहार इति विषयसप्तम्या आहारविषयकरागाभाव एव । न तु योगिनीवदनिष्टसाधनताज्ञानाद्योगप्रतिकूलाहाराभिवृत्तिः । तदुक्तम्—'नात्यश्रतस्तु योगोऽस्ति न चैकान्तमनश्रतः' इति । एवं च योगिन्याः प्राणधारणार्थमाहारोऽस्त्येव । तव तु सोऽपि नास्तीति भावः । एवं योगिन्या योगसाधने यदृच्छोपपन्ने च विषये प्रवृत्तिरस्ति । तव तु सर्वथैव विषयाभिवृत्तिरिति । समस्तेत्यादि विशेषणद्वयं व्यञ्जयति—योगिन्या ध्यानसमय एव नासाग्रे नयनं चित्तैकाग्रत्वं च । तव तु सर्वदैव तदुभयमिति । तदेतदपरमिति व्यञ्जयति—योगिनी मौनसमये इङ्गितादिना अर्थं बोधयति, तव तु तदपि नास्तीतीदंपदेन व्यज्यते । योगिन्यास्तत्त्वेन विश्वमसत्स्फुरति, तव तु तत्त्वं विनैवेतीदंपदद्योत्यम् । योगिन्या जगति शून्यत्वस्फुरणं ब्रह्मस्फूर्तिसंवलितम्, तव तु न तथेत्याहुपसर्गो द्योतयति । योगिन्या रागिणि जने प्रणयो नास्ति, तव तु सोऽस्तीति सखीत्यनेन व्यज्यते । त्वं योगिन्येव, न तु वियोगिनीति किंवाशब्देन द्योत्यते ॥ वर्णरचनयोरिति । वर्णो माधुर्यादिगुणव्यञ्जकः । रचना पदविन्यासविशेषः । सापि माधुर्यादिव्यञ्जिका । उदाहरिष्यत इति । गुणपरिच्छेदे इति शेषः । एवमन्यत्रेति । 'माघे शिशुपालदूतौ संधौ वाच्ये वस्तुमात्ररूपो विग्रहः शब्दशक्तिमूलः प्रबन्धव्यङ्ग्यो दृश्यते' इति चण्डीदासः ॥ तदेवमिति । पूर्वं पञ्चत्रिंशद्भेदा उक्ताः । अर्थशक्तिमूलध्वनेः प्रबन्धप्रकाश्यत्वेन

१. सोत्प्रासस्य सोपहासस्येत्यर्थः ॥

२. एकपञ्चाशदिति । अत्र ध्वनेर्लक्षणाभिधामूलत्वेनाविवक्षितवाच्यविवक्षितान्यपरवाच्याख्यौ प्रथमं द्वौ भेदौ अविवक्षितवाच्यस्यार्थान्तरसंक्रमितात्यन्ततिरस्कृतवाच्यतया



पुनर्द्वादशविधत्वम् । असंलक्ष्यक्रमव्यङ्ग्यध्वनेरपि पदांशवर्णरचनाप्रबन्धप्रकाश्यत्वेन चतुर्विधत्वमिति षोडश । मिलित्वा एकपञ्चाशदिति । यद्यप्यर्थानां वाच्यलक्ष्यव्यङ्ग्य-  
भेदेन पदांशानां च प्रकृत्यादिभेदेनातोऽधिका अपि प्रकारा भवन्ति तथापि संप्र-

द्विविधस्य वाक्यपदगतत्वेन द्वैविध्ये चातुर्विध्यम् । विवक्षितान्यपरवाच्यस्य संलक्ष्यक्रमव्य-  
ङ्ग्यासंलक्ष्यक्रमव्यङ्ग्यतया द्वौ भेदौ । संलक्ष्यक्रमव्यङ्ग्ये शब्दशक्तिमूले वस्त्वलंकाररूपतया  
द्वैविध्ये वाक्यपदगतत्वेन चातुर्विध्यम् । अर्थशक्तिमूले संलक्ष्यक्रमव्यङ्ग्ये अर्थस्य स्वतःसं-  
भवित्वेन कविप्रौढोक्तिसिद्धत्वेन कविनिबद्धवक्तृप्रौढोक्तिसिद्धत्वेन च त्रैविध्यम् । त्रिविध-  
स्यापि वस्त्वलंकाररूपतया द्वैविध्ये षड्विधत्वम् । षड्विधस्यापि व्यङ्ग्यव्यञ्जकतया द्वैविध्ये  
द्वादशविधत्वम् । द्वादशविधस्यापि प्रबन्धगतत्वेन वाक्यगतत्वेन पदगतत्वेन त्रैविध्ये षट्-  
त्रिंशत्प्रकारोऽर्थशक्तिमूलोऽनुरणनध्वनिः । उभयशक्तिमूले वाक्यगतत्वेनैकविधः । एवं  
संलक्ष्यक्रमव्यङ्ग्यध्वनेरेकचत्वारिंशद्भेदाः । असंलक्ष्यक्रमव्यङ्ग्यो रसादिध्वनिः प्रबन्धवाक्य-  
पदपदैकदेशरचनावर्णगतत्वेन षड्विधः । एवं विवक्षितान्यपरवाच्यध्वनेः सप्तचत्वारिंश-  
द्भेदाः । अविवक्षितवाच्यभेदैश्चतुर्भिः सह ध्वनेः प्रथमं शुद्धा एकपञ्चाशद्भेदाः । तेषां  
नामानि निर्दिश्यन्ते—( १ ) पदगतार्थान्तरसंक्रमिताविवक्षितवाच्यध्वनिः, ( २ ) वाक्यग-  
तार्थान्तरसंक्रमिताविवक्षितवाच्यध्वनिः, ( ३ ) पदगतात्यन्ततिरस्कृताविवक्षितवाच्यध्वनिः,  
( ४ ) वाक्यगतात्यन्ततिरस्कृताविवक्षितवाच्यध्वनिः, ( ५ ) पदगतशब्दशक्तिमूलसंलक्ष्यक्रम-  
वस्तुध्वनिः, ( ६ ) पदगतशब्दशक्तिमूलसंलक्ष्यक्रमालंकारध्वनिः, ( ७ ) वाक्यगतशब्द-  
शक्तिमूलसंलक्ष्यक्रमवस्तुध्वनिः, ( ८ ) वाक्यगतशब्दशक्तिमूलसंलक्ष्यक्रमालंकारध्वनिः,  
( ९ ) पदगतस्वतःसिद्धार्थशक्तिमूलो वस्तुना वस्तुध्वनिः, ( १० ) पदगतस्वतःसिद्धार्थशक्ति-  
मूलो वस्तुनालंकारध्वनिः, ( ११ ) पदगतस्वतःसिद्धार्थशक्तिमूलोऽलंकारेणालंकारध्वनिः,  
( १२ ) पदगतस्वतःसिद्धार्थशक्तिमूलोऽलंकारेण वस्तुध्वनिः, ( १३ ) वाक्यगतस्वतःसिद्धा-  
र्थशक्तिमूलो वस्तुना वस्तुध्वनिः, ( १४ ) वाक्यगतस्वतःसिद्धार्थशक्तिमूलोवस्तुनालंकार-  
ध्वनिः, ( १५ ) वाक्यगतस्वतःसिद्धार्थशक्तिमूलोऽलंकारेणालंकारध्वनिः, ( १६ ) वाक्य-  
गतस्वतःसिद्धार्थशक्तिमूलोऽलंकारेण वस्तुध्वनिः, ( १७ ) प्रबन्धगतस्वतःसिद्धार्थशक्ति-  
मूलो वस्तुना वस्तुध्वनिः, ( १८ ) प्रबन्धगतस्वतःसिद्धार्थशक्तिमूलो वस्तुनालंकारध्वनिः,  
( १९ ) प्रबन्धगतस्वतःसिद्धार्थशक्तिमूलोऽलंकारेणालंकारध्वनिः, ( २० ) प्रबन्धगतस्वतः-  
सिद्धार्थशक्तिमूलोऽलंकारेण वस्तुध्वनिः, ( २१ ) पदगतकविप्रौढोक्तिसिद्धार्थशक्तिमूलो  
वस्तुना वस्तुध्वनिः, ( २२ ) पदगतकविप्रौढोक्तिसिद्धार्थशक्तिमूलो वस्तुनालंकारध्वनिः,  
( २३ ) पदगतकविप्रौढोक्तिसिद्धार्थशक्तिमूलोऽलंकारेणालंकारध्वनिः, ( २४ ) पदगतकविप्रौ-  
ढोक्तिसिद्धार्थशक्तिमूलोऽलंकारेण वस्तुध्वनिः, ( २५ ) वाक्यगतकविप्रौढोक्तिसिद्धार्थशक्तिमूलो  
वस्तुना वस्तुध्वनिः, ( २६ ) वाक्यगतकविप्रौढोक्तिसिद्धार्थशक्तिमूलो वस्तुनालंकारध्वनिः,  
( २७ ) वाक्यगतकविप्रौढोक्तिसिद्धार्थशक्तिमूलोऽलंकारेणालंकारध्वनिः, ( २८ ) वाक्यगतकवि-  
प्रौढोक्तिसिद्धार्थशक्तिमूलोऽलंकारेण वस्तुध्वनिः, ( २९ ) प्रबन्धगतकविप्रौढोक्तिसिद्धार्थश-  
क्तिमूलो वस्तुना वस्तुध्वनिः, ( ३० ) प्रबन्धगतकविप्रौढोक्तिसिद्धार्थशक्तिमूलो वस्तुनालं-

संकरेण त्रिरूपेण संसृष्ट्या चैकरूपया ।

वेदखाग्निशराः (५३०४) शुद्धैरिषुवाणाग्निसायकाः (५३५५) ॥१२॥

रायानुरोधेनैकपञ्चाशत्त्वमेव दर्शितम् । संकरेणेति । अलंकारपरिच्छेदे वक्ष्यमा-  
गरीत्या त्रिरूपेणेत्यर्थः । यथा—‘अङ्गाङ्गित्वेऽलंकृतीनां तद्वदेकाश्रयस्थितौ । संदि-  
ग्धत्वे च भवति संकरस्त्रिविधः पुनः ॥’ इत्यलंकारसंकरस्य त्रैविध्यमुक्तं तदनुसारेण  
संकरत्रैविध्यं बोध्यम् । अत्र ‘एकाश्रयस्थितौ’ इत्यस्य एकव्यञ्जकानुप्रवेश इत्यर्थः ।  
संदिग्धत्वे ‘अयं ध्वनिः स ध्वनिर्वा’ इति संशयेऽङ्गाङ्गिभावापन्नोऽनेकव्यञ्जकानु-  
प्रविष्टः । असंदिग्धो ध्वनिसमुदायः संसृष्टिः । अनेकधेति यदुक्तं तदेवाह—  
वेदेति । वेदाश्चत्वारः, खं शून्यम्, अग्नयस्त्रयः, शराः पञ्च । सजातीयानेक-  
संख्याप्रस्तावे ‘अङ्कानां वामतो गतिः’ इत्यङ्कविदां नियमेन चतुरस्तरशतत्रयाधिक-  
पञ्चसहस्राणीत्यर्थः । ननु कथमेतदेकपञ्चाशत्तत्त्वतुर्गुणेन चतुरधिकशतद्वयमेव भव-  
तीति चेत्, न । यतः प्रथमस्य सजातीयेनैकेन विजातीयैः पञ्चाशता च संसृष्टावेक-  
पञ्चाशत्त्वम् । एवं द्वितीयस्य सजातीयेनैकेन विजातीयैरुनपञ्चाशता च संसृष्टौ  
पञ्चाशत्त्वम् । तृतीयस्य सजातीयेनैकेन विजातीयैरष्टचत्वारिंशता च संसृष्टावून-  
पञ्चाशत्त्वं भवति । चतुर्थस्य सजातीयेनैकेन विजातीयैः सप्तचत्वारिंशता च  
संसृष्टावष्टचत्वारिंशत्त्वम् । एवमन्येषामेकैकहासेन सप्तचत्वारिंशदादिकम् ।  
प्रथमस्य सजातीयेनैकेन संसृष्टावेकविषयत्वमेवेति मिलित्वा षड्विंशत्यधिकत्रयोद-  
शतत्वं ध्वनिसंसृष्टेः । एवं क्रमेण अष्टसप्तत्युत्तरनवशताधिकत्रिसहस्रत्वं त्रिविध-  
ध्वनिसंकरस्य । मिलित्वा ‘वेदखाग्नि-’ इत्यादिसंख्याया उपपत्तिः । न चैकपञ्चा-

शरध्वनिः, ( ३१ ) प्रबन्धगतकविप्रौढोक्तिसिद्धार्थशक्तिमूलोऽलंकारेणालंकारध्वनिः,  
( ३२ ) प्रबन्धगतकविप्रौढोक्तिसिद्धार्थशक्तिमूलोऽलंकारेण वस्तुध्वनिः, ( ३३ ) पदगत-  
कविनिबद्धवक्तृप्रौढोक्तिसिद्धार्थशक्तिमूलो वस्तुना वस्तुध्वनिः, ( ३४ ) पदगतकविनिब-  
द्धवक्तृप्रौढोक्तिसिद्धार्थशक्तिमूलो वस्तुनालंकारध्वनिः, ( ३५ ) पदगतकविनिबद्धवक्तृप्रौ-  
ढोक्तिसिद्धार्थशक्तिमूलोऽलंकारेणालंकारध्वनिः, ( ३६ ) पदगतकविनिबद्धवक्तृप्रौढोक्तिसि-  
द्धार्थशक्तिमूलोऽलंकारेण वस्तुध्वनिः, ( ३७ ) वाक्यगतकविनिबद्धवक्तृप्रौढोक्तिसिद्धार्थश-  
क्तिमूलो वस्तुना वस्तुध्वनिः, ( ३८ ) वाक्यगतकविनिबद्धवक्तृप्रौढोक्तिसिद्धार्थशक्तिमूलो  
वस्तुनालंकारध्वनिः, ( ३९ ) वाक्यगतकविनिबद्धवक्तृप्रौढोक्तिसिद्धार्थशक्तिमूलोऽलंकारे-  
णालंकारध्वनिः, ( ४० ) वाक्यगतकविनिबद्धवक्तृप्रौढोक्तिसिद्धार्थशक्तिमूलोऽलंकारेण वस्तु-  
ध्वनिः, ( ४१ ) प्रबन्धगतकविनिबद्धवक्तृप्रौढोक्तिसिद्धार्थशक्तिमूलो वस्तुना वस्तुध्वनिः,  
( ४२ ) प्रबन्धगतकविनिबद्धवक्तृप्रौढोक्तिसिद्धार्थशक्तिमूलो वस्तुनालंकारध्वनिः, ( ४३ ) प्रब-  
न्धगतकविनिबद्धवक्तृप्रौढोक्तिसिद्धार्थशक्तिमूलोऽलंकारेणालंकारध्वनिः, ( ४४ ) प्रबन्धग-  
तकविनिबद्धवक्तृप्रौढोक्तिसिद्धार्थशक्तिमूलोऽलंकारेण वस्तुध्वनिः, ( ४५ ) प्रबन्धगतासं-  
लक्ष्यक्रमव्यङ्ग्यो रसादिध्वनिः, ( ४६ ) वाक्यगतासंलक्ष्यक्रमव्यङ्ग्यो रसादिध्वनिः, ( ४७ ) पद-  
गतासंलक्ष्यक्रमव्यङ्ग्यो रसादिध्वनिः, ( ४८ ) पदैकदेशगतासंलक्ष्यक्रमव्यङ्ग्यो रसादि-  
ध्वनिः, ( ४९ ) रचनागतासंलक्ष्यक्रमव्यङ्ग्यो रसादिध्वनिः, ( ५० ) वर्णगतासंलक्ष्य-  
क्रमव्यङ्ग्यो रसादिध्वनिः, ( ५१ ) वाक्यगतोभयशक्तिमूलो ध्वनिरिति ॥

शुद्धैः शुद्धभेदैरेकपञ्चाशता योजनेत्यर्थः ।

दिङ्मात्रं तूदाहियते—

‘अत्युन्नतस्तनयुगा तरलायताक्षी

द्वारि स्थिता तदुपयानमहोत्सवाय ।

सा पूर्णकुम्भनवनीरजतोरणस-

वसंभारमङ्गलमयलकृतं विधत्ते ॥’

अत्र स्तनावेव पूर्णकुम्भौ, दृष्टय एव नवनीरजस्रज इति रूपकध्व-  
निरसध्वन्योरेकाश्रयानुप्रवेशः संकरः ।

शतस्तावता गुणने एकाधिकषड्विंशतिशती संसृष्टौ, तत्रैव तन्निगुणसंकरयोजने  
‘वेदखाब्धिवियञ्चन्द्राः’ इति काव्यप्रकाशोक्तसंख्या भवति कथं ‘वेदखामि-’  
इत्यादिसंख्येति वाच्यम् । संसृष्टिसंकरयोः पूर्वपूर्वसंसर्गस्योत्तरोत्तरगणनायाम-  
प्रवेशात्तावत्संख्यत्वानुपपत्तेः । अत एव काव्यप्रकाशटीकाकारचण्डीदासेन  
‘संसृष्टौ संकरयोजने च सिन्धुगगनशिखिशराः, शुद्धयोगे शरबाणाम्निबाणाः’ इत्यु-  
क्तम् । शुद्धैरिति । संसृष्टिसंकररहितैर्योगे इत्यर्थः । इषवः पञ्च, बाणाः पञ्च,  
अम्रयस्त्रयः, सायकाः पञ्च । पञ्चपञ्चाशदुत्तरशतत्रयाधिकपञ्चसहस्राणीत्यर्थः ॥  
अत्युन्नतेति । प्रवासादागतं नायकं श्रुत्वा वासगृहद्वारि स्थिताया नायिकाया

१. संसृष्टावित्यादि । वस्तुतस्तु प्रकाशकारमतमेव ज्यायः । तथाहि—एकपञ्चा-  
शतो भेदानामेकपञ्चाशता भेदैर्योजनमिति तावतां तावद्गुणनेनैकोत्तरषड्विंशतिशतं (२६०१)  
भवति । संयोजनं च संसृष्ट्यादिचतुःप्रकारैरिति तावतां चतुर्भिर्गुणने ‘वेदखाब्धिविय-  
ञ्चन्द्राः’ (१०४०४) इति संख्या संपद्यते । नन्वस्त्वेकपञ्चाशद्वेदेष्टेकतराणां पञ्चाशता  
योजनम्, स्वस्य तु स्वेन कथं योजनमिति चेत्, न, व्यक्तिभेदमादाय विजातीयवत्सजा-  
तीयेनापि संकरादिति राजानकमम्मटाशयः । अत एव यथा कविकर्मसु अशीतिभेदा-  
लक्षणानुदाहृतापि तात्पर्यगत्या सख्या; एवम्—‘एकोऽपि भेदोऽनन्तत्वाद् असंख्येय इति  
स्थितिः ।’ इति भवत्कारिकाभङ्ग्यापि (२२१) प्रकाशोक्ता भेदसंख्या कथमिव न  
संभावनीयेत्यलं पर्यनुयोगेन । यत्तु चण्डीदासादिभिः ‘सिन्धुगगनशिखिशराः-’  
(५३०४) इत्यादि सिद्धान्तितं तत्र ब्रूमः—अनुभवसिद्धौ तावत्पुण्ड्रादीक्षुरसेष्विव  
ध्वनिध्वपि हृद्यत्वातिशयानतिशयौ । तथा चार्थान्तरसंक्रमितवाच्यस्य यत्रातिशय-  
स्तत्रात्यन्ततिरस्कृतवाच्येन तद्योजनम् । यत्र तु तद्वैपरीत्यं तत्रात्यन्ततिरस्कृतवाच्यस्येत-  
रेण योजनमिति व्यपदेशः । ‘प्राधान्येन व्यपदेशा भवन्ति’ इति न्यायात् । एतदेव प्राधा-  
न्यमादाय गणना सौत्री । नन्वेवं यत्रोभयोस्तुल्यमेव चारुत्वं तत्र भेदान्तरं स्यादिति  
मैवम् । अपकर्षाभावस्यातिशयपदेन विवक्षितत्वात्तत्रोभयभेदसंकरस्वीकारादिति प्रदीपादौ

१. ग-पुस्तके तु ‘दिङ्मात्रं-’ इत्यादिः ‘-संसृष्टिः ।’ इत्यन्तः पाठो नास्ति. २. क-पुस्तके तु ‘तोरण-’  
इत्यादिः ‘-नवनीरजस्रजः’ इत्यन्तः पाठस्तुटितः.

‘धिन्वन्त्यमूनि मदमूर्च्छदलिध्वनीनि

धूर्ताध्वनीनहृदयानि मधोर्दिनानि

निस्तन्द्रचन्द्रवदनावदनारविन्द-

सौरभ्यसौहृदसगर्वसमीरणानि ॥’

अत्र निस्तन्द्रेत्यादिलक्षणामूलध्वनीनां संसृष्टिः ।

र्णनमिदम् । तस्य नायकस्य उपयानमुपगमः । स्वगृहप्रवेश इति यावत् । तत्का-  
रीनमहोत्सवाय । संभारः संघटनमेव मङ्गलम् । प्रवासादागतस्य गृहप्रवेशसमये  
पूर्णकुम्भस्थापनादिमङ्गलं क्रियत इति लोकाचारः । अत्र स्तनकटाक्षयोर्यथासंभवं  
पूर्णकुम्भत्वेन, नवनीरजस्रकत्वेन च रूपकत्वम् । तयोरेव नायकरतेरुद्दीपकतया  
गृहप्रवेशश्च व्यङ्ग्य इत्येवं व्यङ्ग्यकानुप्रवेशः ॥ धिन्वन्तीति । प्रीणयन्तीत्यर्थः ।  
प्रमूनि अनुभूयमानमहोत्सवानि । मदेन संमूर्च्छन्तो वर्धमाना अलिध्वनयो यत्र ।  
मधोर्वसन्तस्य । निस्तन्द्रोऽतिप्रकाशमानश्चन्द्र इव वदनं यस्यास्तस्या वदनसौर-  
भ्यस्य सौहृदेन सादृश्येन सगर्वा उत्कृष्टाः समीरणा यत्र तादृशानि । लक्षणामूल-  
ध्वनीनामत्यन्ततिरस्कृतवाच्यानाम् । तथाहि—निस्तन्द्रपदेन तन्द्रारहित उच्यते ।  
चन्द्रे तत्कथनस्यानुपयोगितया प्रकाशमाने लक्षणा । प्रकाशातिशयबोधः प्रयोज-  
नम् । एवं प्रेमवाचकस्य सौहृदपदस्य सादृश्ये लक्षणा । सादृश्यातिशयबोधः  
प्रयोजनम् । गर्वस्याचेतने वायावसंभवात्सगर्वपदस्योत्कृष्टे लक्षणा । सादृश्यातिश-  
यबोधः प्रयोजनम् । एषु वाच्यार्थस्यार्थान्तरसंक्रमितत्वाभावादत्यन्ततिरस्कृतवा-  
च्यत्वम् । अत्रोक्तत्रिविधसंकरासंभवाद् ध्वनीनां संसृष्टिरेव ॥ ध्वनिं निरूप्य गुणी-

व्यक्तम् ॥ अथ ग्रन्थकारमते तु विवृतिकारशैल्या प्राङ् निर्दिष्टध्वनिसंख्यानमेवं क्रियते—

सजातीयैर्नैकेन—विजातीयैः—भेदाः ।

$$१+५०=५१$$

$$१+४९=५०$$

$$१+४८=४९$$

$$१+४७=४८$$

एवमेकैकहासेन ५१ तमे स्थाने शून्यम्

$$१+०=१$$

यथोक्तन्यासे योगः=१३२६ ध्वनिसंसृष्टयः ।

ध्वनिसंसृष्टयस्त्रिगुणाः=३९७८ ध्वनिसंकराः ।

ध्वनिसंसृष्टिसंकरयोगः=५३०४

शुद्धध्वनिभेदाः= ५१

सर्वयोगः=५३५५

१. अध्वनीन इति । अध्वनीनः पान्थः ॥

अथ गुणीभूतव्यङ्ग्यम्—

अपरं तु गुणीभूतव्यङ्ग्यं वाच्यादनुत्तमे व्यङ्ग्ये ।

अपरं काव्यम् । अनुत्तमत्वं न्यूनतया साम्येन च संभवति ।

तत्र स्यादितराङ्गं काकाक्षिप्तं च वाच्यसिद्ध्यङ्गम् ॥ १३ ॥

संदिग्धप्राधान्यं तुल्यप्राधान्यमस्फुटमगूढम् ।

व्यङ्ग्यमसुन्दरमेवं भेदास्तस्योदिता अष्टौ ॥ १४ ॥

भूतव्यङ्ग्यं निरूपयति—अथेति । अपरं ध्वनिभिन्नम् । तत्र गुणीभूतव्यङ्ग्ये इतरस्य रसादेर्वा वाक्यार्थस्य वा अङ्गम् । रसादि अनुरणनरूपं वा व्यङ्ग्यमित्यन्वयः । एवमन्यत्रापि । काकाक्षिप्तं काकुवशात् झटिति वाच्यवत्प्रतीयमानम् वाच्यस्यान्वयबोधबीजं वाच्यसिद्ध्यङ्गम्, आपाततः प्रतीतस्य वाच्यस्य प्रतिसंधानानुपपत्तिनिरासकम् । अस्फुटं सहृदयैरपि झटित्यप्रतीयमानम् । अगूढं स्फुटम्, तथा वाच्यायमानम् । असुन्दरं चमत्काराप्रत्यासन्नम् । एवं निरुक्तव्यं

१. गुणीभूतेति । वाच्यापेक्षया अचमत्कारित्वेनेह व्यङ्ग्यस्य गुणीभावः । ध्वनिकारेणाप्यभिहितम्—‘प्रकारोऽन्यो गुणीभूतव्यङ्ग्यः काव्यस्य दृश्यते । यत्र व्यङ्ग्यान्वये वाच्यचारुत्वं स्यात्प्रकर्षवत् ॥’ इति । ‘प्रतीयमानं पुनरन्यदेव वस्त्वस्ति वाणीषु महाकवीनाम् । यत्तत्प्रसिद्धावयवातिरिक्तं विभाति लावण्यमिवाङ्गनासु ॥’ इत्युक्तरूपो व्यङ्ग्यार्थः यः प्रतिपादितस्तस्य प्राधान्ये ध्वनिरित्याम्नातम् । तस्यैव गुणीभावेन वाच्यार्थचारुत्वप्रकर्षे गुणीभूतव्यङ्ग्यो नामापरः काव्यभेद इति तदाशयः ॥

२. काकेति । काका हठेनोपस्यापितमिति वा ॥

३. संदिग्धेति । संदिग्धं वाच्यकृतं व्यङ्ग्यकृतं वेत्यनिश्चितं प्राधान्यं यस्य यत्र वा तत् । यद्वा संदिग्धं चमत्कृतिजनने वाच्यव्यङ्ग्ययोः संशयास्पदं प्राधान्यं यत्र तत् ॥

४. तुल्येति । तुल्यं वाच्यसमानं प्राधान्यं यत्र तत् । चमत्कारोत्पादने वाच्यव्यङ्ग्ययोरपि क्षमत्वेन तुल्यत्वमवधेयम् ॥

५. अगूढमिति । अगूढं चासहृदयैरपि वेद्यम् । तादृशं वाच्यायमानतया न तथैव चमत्करोति यथा कामिनीकुचकलशवद्गूढम् । तदुक्तम्—‘नान्ध्रीपयोधर इवातितरां प्रकाशो नो गुर्जरीस्तन इवातितरां निगूढः । अर्धो गिरामपिहितः पिहितश्च कश्चित्सौभाग्यमेति मरहट्टवधूकुचाभः ॥’ इति । एवं च कामिनीकुचकलशान्यायेन सहृदयैकवेद्यमेव व्यङ्ग्यं ध्वनित्वमुपयाति । सहृदयैरपि दुःखसंवेद्यमसहृदयैरपि वेद्यं वेत्युभयमपि गुणीभूतव्यङ्ग्यमेवेति बोध्यम् । एवमन्येष्वपि भेदेष्वनुभव एव साक्षीति प्रदीपादौ व्यक्तम् ॥



इतरस्य रसादेरङ्गं रसादिव्यङ्ग्यम् ।

यथा—

‘अयं स रसनोत्कर्षी पीनस्तनविमर्दनः ।

नाभ्यूरुजघनस्पर्शी नीवीविसंसनः करः ॥’

अत्र शृङ्गारः करुणस्याङ्गम् ।

‘मानोज्ञतां प्रणयिनीमनुनेतुकाम-

स्त्वत्सैन्यसागररवोद्धतकर्णतापः ।

हा हा कथं नु भवतो रिपुराजधानी-

प्रासादसंततिषु तिष्ठति कामिलोकः ॥’

यमेदेन तस्य गुणीभूतव्यङ्ग्यस्य रसाङ्गं रसरूपव्यङ्ग्यम् । उदाहरति—अय-  
मेति । भूरिश्रवसः समरपतितं हस्तं विलोक्य तत्पत्न्या रोदनमिदम् । अयमी-  
गवस्थः स तत्तत्कर्मणि मुहुरनुभूतः । तत्तत्कर्माह—रसनेति । रसनां मम  
मुद्रघण्टिकामुत्कर्षयितुं मार्जनादिना उत्कृष्टीकर्तुमाकष्टं वा शीलमस्य सः । नीव्या  
स्त्रबन्धस्य विसंसनो मोक्षणकरः । अत्रालम्बनविच्छेदेन रतेरसाश्रयतया  
मर्यमाणानां तदज्ञानां शोकोद्दीपकत्वात्करुणानुकूलतेति शृङ्गारस्य करुणाङ्गत्वम् ।  
त एव प्राकरणिकत्वेन प्रधानस्य करुणस्य व्यञ्जकं वाक्यार्थमपेक्ष्य तदानीमप्राप्त-  
सभावस्य शृङ्गारस्य न्यूनत्वमचमत्कारित्वम् । ननु तदानीं शृङ्गारस्य रसत्वाप्राप्त्या  
यमस्य रसाङ्गरसोदाहरणत्वं संगच्छतामिति चेत्, न । तदानीं शृङ्गाररसस्य  
र्णरसत्वाभावेऽपि खण्डरसत्वस्य सत्त्वात् । तच्च दोषपरिच्छेदे निर्णेष्यते । शृङ्गा-  
स्य करुणविरुद्धत्वेऽपि स्मृतिविषयत्वेन गुणत्वमेव, न तु दोषत्वम् ॥ भावाङ्गं  
सव्यङ्ग्यमुदाहरति—मानोज्ञतामिति । राज्ञः स्तुतिरियम् । मानोज्ञतामुन्नतमा-

### 1. प्रासादेति । प्रासादपारम्परीषु ॥

१. ग-पुस्तके तु ‘इतरस्य—’ इत्यादेः ‘—मार्गे ध्वनेर्मतः ॥’ इत्यन्तस्य ग्रन्थस्य स्थाने “चतुर्थी तु ‘भम  
मिभ—’ इत्यादावुदाहरणे विधिरूपादभिधेयार्थान्निषेधरूपोऽर्थो व्यञ्ज्यते । ‘उपकृतं बहु तत्र—’  
त्यत्रापि विधिरूपं पश्येदस्य निषेधरूपार्थं तात्पर्यम् । तत्कथं पूर्वत्राभिधामूलत्वमुत्तरत्र लक्षणांमूलत्व-  
मिति । उच्यते—‘भम धम्मिभ—’ इत्यत्र मुख्यार्थो बाधित एव विश्रान्तिमासाद्य निषेधार्थं व्यञ्जयति ।  
‘उपकृतम्—’ इत्यत्र तु मुख्यार्थस्य बाधितत्वेन प्रतीतेर्लक्ष्यार्थस्यैव विश्रान्तिधर्मतया व्यञ्जकत्वम् ।  
तथा चोक्तम्—‘कचिद्वाध्यतया ख्यातिः—’ (इत्यादि) व्यञ्जिकेत्यर्थः । यद्यप्यर्थश्चतुर्द्वये कविः  
पठोक्तावेव कविनिबद्धवक्तृपौढोक्तिरन्तर्भवति तथापि तदपेक्षया तस्या अधिकचमत्कारितया विविच्य  
तिपादनम् । ननु वाक्यगता एव ध्वनयश्चमत्कारमावहन्ति कथं तेषां पदादिगतत्वेन भेदकथ-  
म् । सत्यम् । पदपदांशशोभाजनकत्वेन तेषां चमत्कारभूमित्वम् । पदांशास्तु—‘प्रकृतिः प्रत्ययः  
तिपदिकं सर्वनाम च । पुरुषव्यत्ययः पूर्वनिपातस्तद्धितं तथा ॥ कर्मभूताधिकरणं विशेषोक्तविभक्तयः ।  
पसर्गो निपातश्च संबन्धो वचनं तथा । अव्ययीभावकालाद्याः पदांशाः परिकीर्तिताः ।’ तथा चोक्तम्—  
‘कावयवसंस्थेन—’ (इत्यादि) इति पाठो दृश्यते.

अत्रौत्सुक्यत्राससंधिसंस्कृतस्य करुणस्य राजविषयरतावज्ञभावः ।

‘जनस्थाने भ्रान्तं कनकमृगतृष्णान्धितधिया

वचो वैदेहीति प्रतिपदमुदश्रु प्रलपितम् ।

नाम् । त्वत्सैन्यसागररवेण उद्गतकर्णतापो भवति । अत्रेति । प्रथमपादेन औत्सुक्यम्, द्वितीयपादेन त्रासो व्यज्यते । औत्सुक्यत्रासयोः संधिना संस्कृतस्य कृतोत्कर्षस्य । एतेन भावसंधे रसाङ्गत्वं दर्शितम् । भावस्यास्वादमात्रत्वेन प्रधानत्वम् । वाच्यार्थो व्यङ्ग्यकरुणनिरपेक्ष एव तस्य व्यञ्जकः । करुणस्तु वाच्यसापेक्षहाहापदार्थव्यङ्ग्य एव, तत्प्रकर्षक इति वाक्यार्थापेक्षया व्यङ्ग्यस्य न्यूनचमत्कारित्वम् एवं भावादीनां भावाद्यङ्गत्वे उदाहरणानि काव्यप्रकाशाद्युक्तानि बोध्यानि । ग्रन्थप्रपञ्चभयादिह नोक्तानि ॥ वाच्यार्थस्याङ्गं शब्दशक्तिमूलमनुरणनरूपव्यङ्ग्यमुदाहरति—जनस्थान इति । धनार्थं प्रयतमानस्याप्राप्तधनस्य कस्यचिदुक्तिरियम् मया रामत्वं प्राप्तमित्यापाततः प्रतीयते । पश्चादन्यस्य धर्मं कथमन्यो लभतामित्यनुपपत्तिं प्रतिसंदधतः सरूपशब्दसामर्थ्येन व्यज्यमानं सादृश्यमादाय रामसादृश्यप्राप्तमिति बोधः पारमार्थिकः । सादृश्यघटकानि सरूपशब्दवाच्यत्वरूपसाधर्म्याप्याह—जनस्थान इति । कनकमृगस्य तृष्ण्या प्राप्तीच्छया अन्धितधिया रामेण जनस्थाननाम्नि दण्डकारण्यैकदेशे भ्रान्तम् । मया तु कनकस्य मृगतृष्णाभ्यामन्वेषणप्राप्तीच्छाभ्यामन्धितधिया जनानां स्थाने भ्रान्तम् । केचित्तु—‘कनकमेव मृग

1. काव्यप्रकाशे पञ्चमोहासे यथा—“अत्युच्चाः परितः स्फुरन्ति गिरयः, स्फारास्तथाम्भोधयस्तानेतानपि विभ्रती किमपि न छान्तासि तुभ्यं नमः । आश्चर्येण मुहुर्मुहुस्तुतिमिति प्रस्तौमि यावद्भुवस्तावद्विभ्रदिमां स्मृतस्तव भुजो वाचस्ततो मुद्रिताः ॥” अत्र भूविषयको रतिभावो राजविषयकस्य रतिभावस्याङ्गम् । “बन्दीकृत्य नृपद्विषमृगदृशस्ताः पश्यतां प्रेयसां, श्लिष्यन्ति प्रणमन्ति लान्ति परितश्चुम्बन्ति ते सैनिकाः अस्माकं सुकृतैर्दृशोर्नपतितोऽस्यौचित्यवारांनिधे ! विध्वस्ता विपदोऽखिलास्तदिति ते प्रत्यर्थिभिः स्तूयसे ॥” अत्र भावस्य रसाभासभावाभासौ प्रथमार्धद्वितीयार्धबोध्यौ राजविषयकस्य रतिभावस्याङ्गम् । “अविरलकरवालकम्पनैर्भ्रुकुटीतर्जनगर्जनैर्मुहुः । ददृशुस्तव वैरिणां मदः, स गतः कापि तवेक्षणे क्षणात् ॥” अत्र भावस्य भावप्रशमोऽङ्गम् । “साकं कुरङ्गकदृशा मधुपानलीलां कर्तुं सुहृद्विरपि वैरिणि ते प्रवृत्ते । अन्वाभिधातव नाम विभो गृहीतं केनापि तत्र विषमामकरोदवस्थाम् ॥” अत्र त्रासोदयो राजविषयकरतिभावस्याङ्गम् । “असोढा तत्कालोल्लसदसहभावस्य तपसः, कथानां विश्रम्भेष्वथ च रसिकः शैलदुहितुः । प्रमोदं वो दिश्यात्कपटवद्वेषापनयने त्वराशैथिल्याभ्ययुगपदभियुक्तः सरहरः ॥” अत्रावेगधैर्ययोः संधिः शिवविषयकरतिभावस्याङ्गम् । “पश्येत्कच्चिच्चल चपल रे ! का त्वराहं कुमारी, हस्तालम्बं वितर, हहहा व्युत्क्रमः कारि यासि । इत्थं पृथ्वीपरिवृढ ! भवद्विद्विषोऽरण्यवृत्तेः कन्या कंचित्फलकिसलयान्याददानाऽभिधत्ते ॥” अत्र शङ्कासूयाधृतिस्मृतिश्रमदैर्न्यविबोधात्सुक्यानां शबलता राजविषयकरतिभावस्याङ्गम् ॥

कृता लङ्काभर्तुर्वदनपरिपाटीषुघटना

मयाप्तं रामत्वं कुशलवसुता न त्वधिगता ॥'

अत्र रामत्वं प्राप्तमित्यवचनेऽपि शब्दशक्तेरेव रामत्वमवगम्यते ।  
वचनेन तु सादृश्यहेतुकतादात्म्यारोपणमाविष्कुर्वता तद्गोपनमपाकृतम् ।  
तेन वाच्यं सादृश्यं वाक्यार्थान्वयोपपादकतयाङ्गतां नीतम् ।

तृष्णा मरीचिका, कनके मृगतृष्णारोपणं च दुष्प्रापजलार्थिनो मृगतृष्णायामिव  
दुष्प्रापकनकार्थिनः कनकेऽपि प्रवृत्तेस्तादृशप्रवृत्तिविषयत्वरूपसाधर्म्यात्' इत्याहुः ।  
तत्र । स्वरूपसतः कनकस्य बुद्ध्यन्धीकरणासंभवात्तत्प्राप्तीच्छायां लक्षणावश्यमङ्गी-  
कार्या । एवं च तत्र निरुक्तसाधर्म्यासंभवादूपकासंगतेः । 'मृगः पशौ कुरङ्गे च  
करिनक्षत्रभेदयोः । अन्वेषणे च याज्रायाम्' इति मेदिनी । रामेण प्रतिपदं पदे  
पदे 'वैदेहि' इति वचः उद्भूतः यथा स्यात्तथा प्रलपितम् मया तु वै निश्चितं  
'देहि' इति वचः प्रतिपदं प्रतिस्थानं प्रलपितम् । रामेण लङ्काभर्तू रावणस्य वदनानां  
परिपाट्यां पङ्क्तौ इषुघटना कृता । मया तु भर्तुर्धनस्वामिनो वदनस्य परिपाटीषु  
संतोषसूचकभङ्गिषु कापि घटना परिचयोऽलमत्यर्थं कृता । कुशलं दारिद्र्यापनायकं  
वसु यस्य तत्ता मया नाधिगता । रामेण तु कुशलवौ सुतौ यस्याः सा सीता प्राप्तै-  
वेति तु शब्दलभ्योऽर्थः । अस्योपमाध्वनित्वं वारयन्वाक्यार्थाङ्गत्वमुपपादयति—  
अत्रेति । शब्दशक्तेरेव सरूपशब्दसामर्थ्यादेव, रामत्वं रामसादृश्यम् ।  
वचनेन मयाप्तं रामत्वमिति वाक्येन, आविष्कुर्वता व्यञ्जयता तद्गोपनं सादृ-  
श्यस्य गूढत्वमपाकृतं खण्डितम् । एतेनाधिकचमत्कारित्वाभावेनास्योपमाध्वनित्वं  
वारितम् । तेन सादृश्यस्य गोपनापाकरणेन वाच्यं वाच्यवज्ज्ञटिति प्रतीयमानं  
वाक्यार्थस्य रामसादृश्यप्राप्तेरन्वयोपपादकतया अन्वयप्रतियोगित्वेनान्वयस्य  
निर्वाहकतया । तत्रापाततः प्रतीतस्यार्थस्यानुपपत्तिर्व्यङ्ग्यं निरस्यति स वाच्यसि-  
द्ध्यङ्गस्य विषयः । यत्र त्वापाततः प्रतीतस्य बाधनेन तत्स्थाने आत्मानमर्पयित्वा  
अन्वयं निर्वाहयति सोऽस्य विषयः, इत्यनयोर्भेदः । अत्र 'उपमानोपमेयभावो  
व्यङ्ग्यो वाच्याङ्गतां नीतः' इति काव्यप्रकाशवृत्तिं केचिदेवं विवृण्वन्ति—उप-  
मानोपमेयभाव उपमा रामत्वप्राप्तिव्यङ्ग्या, वाच्यस्य कुशलवसुताप्राप्त्या प्राप्ततत्का-  
र्याद्रामाद्यतिरेकरूपस्यास्याङ्गतां प्रकर्षकतां नीतः" इति । तत्र । अङ्गतामुपपाद-  
कतामित्यस्यैव वक्तुं युक्तत्वात् । उपमानव्यञ्जनाभावे व्यतिरेकप्रतीत्यनुपपत्तेरुपपत्त्य-  
तिशयाधायकस्यैव प्रकर्षत्वसंभवात् ॥ अर्थशक्तिमूलानुरणनरूपस्य वाच्यस्याङ्गत्वं

१. 'मया' इत्यधिकं क-पुस्तके. २. 'अप्राप्तकुशलवसुतास्य उपमेयस्य दरिद्रस्य प्राप्तकुशलव-  
सुताकाद्रामादाधिक्यस्य नञा प्रतिपाद्यव्यतिरेकालंकारस्याङ्गताम्' इति काचित्कः पाठः. ३. 'उपपन्न—'  
इति पुस्तकान्तरे.

काकाक्षिसं यथा—

‘मश्नामि कौरवशतं समरे न कोपा-

दुःशासनस्य रुधिरं न पिबाम्युरस्तः ।

संचूर्णयामि गदया न सुयोधनोरू

संधिं करोतु भवतां नृपतिः पणेन ॥’

अत्र मश्नाम्येवेत्यादि व्यङ्ग्यं वाच्यस्य निषेधस्य सहभावेनैव स्थितम् ।

‘दीपयन्रोदसीरन्ध्रमेष ज्वलति सर्वतः ।

प्रतापस्तव राजेन्द्र ! वैरिवंशदवानलः ॥’

अत्रान्वयस्य वेणुत्वारोपणरूपो व्यङ्ग्यः प्रतापस्य दवानलत्वारो-  
पसिद्ध्यङ्गम् ।

यथा—‘आगत्य संप्रति वियोगविसंभ्रुलाङ्गीमम्भोजिनीं क्वचिदपि क्षपितत्रियामः ।  
एतां प्रसादयति पश्य शनैः प्रभाते तन्वङ्गि ! पादपतनेन सहस्ररदिमः ॥’ अत्र  
नायकवृत्तान्तोऽर्थशक्तिमूलो वस्तुरूपो रविकमलिनीवृत्तान्ताध्यारोपेण स्थितः ॥  
**मश्नामीति** । सहदेवं प्रति संधिकरणासहिष्णोर्भोमस्योक्तिरियम् । सर्वत्र सामीप्ये  
लक्ष्म । **उरस्तो** वक्षःस्थलात् । सुयोधनेति दुर्योधनस्यैव नामान्तरम् । **नृपति-**  
**र्युधिष्ठिरः** । भवतामिति ‘अभिमतम्’ इति शेषः । यद्वा, भवतां नृपतिरित्यनेन  
स्वाभीष्टानाचरणात्स्वनृपतित्वाभावसूचनम् । **पणेन** कुशस्थल्यादिग्रामपञ्चकप्रापण-  
रूपेण । **मश्नाम्येवेति** प्रबलतरपरिपन्थिसंधिप्रसङ्गसमुज्जृम्भमाणसंरम्भविसंभ्रु-  
लकणतालुसंयोगकृतेन शिरश्चालनसहोत्पन्नेन नचा झटित्ययोगव्यवच्छेदो व्यज्यते ।  
स एवकारेण दर्शितः । **सहभावेनेति** । वाच्यप्रतीतिसमकालमेव दीप्तभावगद्ग-  
दसाकाङ्क्षतया काकुरवेण व्यङ्ग्यप्रतीति वाच्यमाभातमात्रं व्यङ्ग्यमेव हठादिवाकृष्यमाणं  
वाच्यायमानम् । अत एवात्र ‘मुख्यार्थवाधाद्यनुसरणविलम्बासहत्वाल्लक्षणा’ इति  
प्राचीनाः । ‘मुख्यार्थबाधो झटित्यर्थपर्यवसानाय प्रतीयते’ इति नवीनाः । वाच्या-  
र्थप्रतीतिसमये व्यञ्जनाया अर्थबोधनासामर्थ्यमेव प्राचीनमतास्वरसः । केचित्तु—  
‘न मथिष्यामीत्यादिरीत्या अपरनञर्थ आक्षिप्यते । तथा च नञर्थद्वयेनैवकारार्थः  
पर्यवस्यति’ इत्याहुः । तन्न । वाच्यार्थस्यैव व्यञ्जनयोपस्थितेरसंभवात्, वाच्यव्यङ्ग्य-  
योर्युगपदुपस्थित्ययोगाच्च ॥ वाच्यसिद्ध्यङ्गं व्यङ्ग्यमुदाहरति—**दीपयन्निति** ।  
प्रकाशयन्नित्यर्थः । **रोदस्योर्द्यावापृथिव्यो रन्ध्रमवकाशं ज्वलति** दीप्यते ।  
**अत्रेति** । अन्वयस्य कुलस्य प्राथमिकबोधे दवानलस्य शत्रुगोत्रसंबन्धासंभवो-  
पलम्भादप्रामाण्यग्रहः, ततः प्रतापस्य दवानलत्वोपपत्त्या व्यङ्ग्यं कुलस्य वेणुत्वारो-

‘हरस्तु किञ्चित्परिवृत्तधैर्यः—’ इत्यादौ ( १९९ पृ. ) विलोचन-  
व्यापारचुम्बनाभिलाषयोः प्राधान्ये संदेहः ।

‘ब्राह्मणातिक्रमत्यागो भवतामेव भूतये ।

जामदग्न्यश्च वो मित्रमन्यथा दुर्मनायते ॥’

अत्र परशुरामो रक्षःकुलक्षयं करिष्यतीति व्यङ्ग्यस्य वाच्यस्य च  
समं प्राधान्यम् ।

अणमभिसंदधतः श्रोतुवैरिकुलवेणुदवानल इति द्वितीयबोधः । आरोप्यमाणस्य  
अणोर्दवानलसंबन्धित्वमक्षतमित्यनुपपत्तिनिरासेन दवानलत्वारोपणस्याङ्गं व्यङ्ग्य-  
रूपकं प्रतापस्य दाहकत्वेन कविपरम्परासिद्धपिशङ्गत्वेन च दवानलसादृश्यं प्रसिद्ध-  
मेति तद्रूपकं वैरिकुलस्य वेणुत्वारोपणकारणमिति श्लिष्टनिबन्धनं परम्परितरूपकमि-  
दम् । कचिच्च प्रकरणादिनियमाभावेन रूप्यरूपकयोरुभयोरेव श्लिष्टशब्दवाच्यत्वम् ।  
यथा—‘विद्वन्मानसराजहंस—’ इत्यादि । प्रकृते तु नियन्त्रणवशाद्रूपकस्य व्यङ्ग्यत्व-  
वैयर्थ्यवधेयम् ॥ संदिग्धप्राधान्यं व्यङ्ग्यमुदाहरति—हरस्त्विति । आकालिकव-  
न्तते पार्वतीमालोकमानस्य हरस्य धैर्यविपर्ययवर्णनमिदम् । परिवृत्तधैर्यो  
श्लिष्टवृत्तिः । लोचनेति । मुखमात्रे लोचनव्यापारेण चुम्बनाभिलाषः संभाव्यते ।  
अत्र च द्वयोरेव शृङ्गारव्यञ्जकतया प्राधान्यमिति तुल्यप्राधान्यमेवेदमिति वाच्यम् ।  
अभयोः प्राधान्यसंदेहे तस्यानवकाशात् । प्राधान्यसंदेहश्च दर्शनं रतेरनुभारूपतया  
शृङ्गारस्य व्यञ्जने प्रधानमुत चुम्बनाभिलाषव्यञ्जकत्वेनाङ्गमिति । एवं चुम्बनाभि-  
लाषः संभाव्यमानत्वेनाप्रधानमुतास्वाद्यत्वेन शृङ्गारव्यञ्जकतया प्रधानमित्याकारको-  
पबोधः । प्राधान्यस्य निश्चयाभावादेव वाच्यादनुत्तमत्वं व्यङ्ग्यस्य ॥ तुल्यप्राधान्य-  
व्यङ्ग्यमाह—ब्राह्मणेति । दिग्विजये भार्गवजिगीषुं दशग्रीवं प्रति तन्मन्त्रिण  
अकिरियम् । अतिक्रमः पराभवः । भवतामेव भूतये, न तु स्वार्थं ब्रवीमि ।  
मेत्रं चेति चकारस्यान्वयः । उभयोरेकशिष्यत्वेन सतीर्थ्यतया मित्रत्वं तस्याति-  
क्रमो न केवलं ब्राह्मणातिक्रमो मित्रातिक्रमश्च । अन्यथातिक्रमे दुर्मनायते इति भवि-  
ष्यत्सामीप्ये लट् । तस्यातिक्रमप्रवृत्तावतिक्रमो न सेत्स्यति तस्य दौर्मनस्यमेव भवि-  
ष्यति । यथा कार्तवीर्येण तद्दौर्मनस्यमाचर्य क्षत्रियकुलं नाशितं तथा भवतापि रक्षः-  
कुलं नाशयितव्यमिति भावः । जामदग्न्यदौर्मनस्यव्यङ्ग्यो रक्षःकुलक्षयः, मित्रब्राह्म-  
णातिक्रमत्यागजन्या विभूतिर्वाच्या, ताभ्यां जामदग्न्यातिक्रमो न कर्तव्य इत्यर्थनि-  
र्धारणरूपमतिर्व्यज्यत इत्युभयोः समं प्राधान्यम् । अत एव वाच्यादनुत्तमत्वमस्य ।  
कचिच्च—‘वाच्यस्य मित्रब्राह्मणदौर्मनस्यस्य समं प्राधान्यमिति त्रासरूपव्यभिचारि-  
भावव्यञ्जने द्वयोः साम्याच्छापपापोत्पादकत्वेन हि वाच्यात्रासो व्यङ्ग्यात्तु साक्षात्’  
इत्याहुः । तन्न । दुर्वृत्तस्य पापसंभावनया त्रासासंभवाद्ब्राह्मणदौर्मनस्यजन्यशाप-  
संभावनया त्राससंभवेऽपि वाच्यस्य व्यङ्ग्यापेक्षया व्यवहितत्वात्तुल्यप्राधान्यासंभ-



‘संधौ सर्वस्वहरणं विग्रहे प्राणनिग्रहः ।

अल्लवर्दीननृपतौ न संधिर्न च विग्रहः ॥’

अत्राल्लवर्दीनारूपे नृपतौ दानसामादिमन्तरेण नान्यः प्रशमोपायः  
इति व्यङ्ग्यं व्युत्पन्नानामपि झटित्यस्फुटम् ।

‘अनेन लोकगुरुणा सतां धर्मोपदेशिना ।

अहं व्रतवती स्वैरमुक्तेन किमतः परम् ॥’

अत्र प्रतीयमानोऽपि शाक्यमुनेस्तिर्यग्योषिति बलात्कारोपभोगः  
स्फुटतया वाच्यायमान इत्यगूढम् ।

‘वाणीरकुडङ्गुडीणसउणिकोलाहणं सुणन्तीए ।

घरकम्मवावडाए बहुए सीअन्ति अज्जाइं ॥’

वाच ॥ अस्फुटं व्यङ्ग्यमाह—संधाविति । विग्रहे युद्धे । अन्यः संधिर्विग्रहो  
वा । अत्र दानादिकमेवोचितमित्यर्थनिर्धारणरूपमतेर्व्यभिचारिभावस्य संधिविग्रहा-  
निष्ठसाधनत्वरूपवाच्यं व्यङ्ग्यनिरपेक्षमेव व्यञ्जकं वाच्यसंधिविग्रहाभावसापेक्षमिति  
वाच्यादनुत्तमत्वमस्य ॥ अगूढव्यङ्ग्यमाह—अनेनेति । शाक्यमुनेस्तिर्यग्योषिद्वला-  
त्कारोपभोगमसहमानायास्तत्पद्व्या उक्तिरियम् । व्रतं गृहस्थधर्मानुष्ठानम्, तद्वती ।  
उक्तेनेति । अतःपरं न वक्तव्यमित्यर्थः । लोकगुरोः सद्धर्मोपदेशकस्यास्य  
दुष्कर्माचरणमनुचितमेव । मम तु व्रताचरणसहायस्य तादृशस्य कथनमपि नोचि-  
तमिति भावः । आक्षेपालंकारमहिम्ना व्यङ्ग्यरूपो विशेषो झटित्येव प्रतीयत इति  
वाच्यायमानत्वमस्य । व्यङ्ग्यनिरपेक्ष एव वाच्य आक्षेपालंकार ईर्ष्यासंचारिभाव-  
ज्ञापकः प्रतिनायिकायास्तिर्यक्त्वेन व्यङ्ग्यस्य तदुपभोगस्य नेर्घ्योत्कर्षाधायकत्व-  
मिति व्यङ्ग्यादनुत्तमत्वमस्य ॥ असुन्दरं व्यङ्ग्यमाह—वाणीरेति । ‘वानीर-  
कुज्जोड्डीनशकुनिकोलाहलं शृण्वन्त्याः । गृहकर्मव्यापृताया वध्वाः सीदन्त्यङ्गानि ॥’  
इति संस्कृतम् । चण्डीदासस्तु—‘कुडङ्गो लतागृहम् । वावडा व्याकुला’ इति  
व्याचकार । सीदन्ति गृहकर्माक्षमाणि भवन्तीति लक्षणात् इति शेषः । गृहकर्मव्या-  
पृताया इति तु तात्पर्यग्राहकम् । व्यङ्ग्याद् व्यङ्ग्यमनपेक्षेत्यर्थः । वाच्यादेवाङ्गा-  
वसादाद् हर्षावेगसंवलितानुरागोद्रेककृतमदनपरवशताप्रतीतिः । व्यङ्ग्यस्तु(न्तु)तटस्थ-  
प्रायम् । एतच्च स्वविषये वाच्यसिद्ध्यङ्गादिसर्वापवादस्वरूपं द्रष्टव्यम् । तेषु व्यङ्ग्य-  
स्यापि चारुत्वसंभवात् इति चण्डीदासः । तटस्थं च व्यवहितोपकारत्वेनोदासी-  
नवदाभासमानम् । तथाहि—शकुनिकोलाहलश्रवणेनोपनायकस्य लतागृहप्रवेशा-  
नुमानम्, ततो हर्षावेगौ, ताभ्यामनुरागोद्रेकः, ततो मदनपरवशताप्रतीतिः ।  
एवं च व्यङ्ग्यस्य चमत्काराप्रत्यासन्नत्वमेवासुन्दरत्वमिति फलितम् । केचित्तु “रसा-

अत्र दत्तसंकेतः कश्चिल्लतागृहं प्रविष्ट इति व्यङ्ग्यात् 'सीदन्त्य-  
ज्ञानि' इति वाच्यस्य चमत्कारः सहृदयसंवेद्य इत्यसुन्दरम् ।

किंच । यो दीपकतुल्ययोगितादिषूपमाद्यलंकारो व्यङ्ग्यः स गुणी-  
भूतव्यङ्ग्य एव । वाच्यस्य दीपकादिमुखेनैव चमत्कारविधायित्वात् ।  
तदुक्तं ध्वनिकृता—

‘अलंकारान्तरस्यापि प्रतीतौ यत्र भासते ।

तत्परत्वं न वाच्यस्य नासौ मार्गो ध्वनेर्मतः ॥’

देवो धजनने वाच्यसापेक्षत्वमेवासुन्दरत्वम्’ इति व्यङ्ग्यादिति । इत्यादिव्यङ्ग्या-  
देत्यर्थः । तथा च वधूश्च न तत्र गतेत्येतत्पर्यन्तादित्यर्थः । वध्वा अगमनमेव न  
केवलं तदीयविप्रलम्भव्यञ्जकम् । किंतु शकुनिकोलाहलश्रवणेन सीदन्त्या वध्वा  
अगमनमिति वाच्याङ्गावसादसहकारेणैव रसव्यञ्जनाया वाच्यमुखनिरीक्षकत्वात्तद-  
पेक्षया न्यूनचमत्कारी” इति वदन्ति । तन्न । अङ्गावसादव्यङ्ग्यविषादसहकृतस्यैव  
अगमनस्य विप्रलम्भव्यञ्जनसंभवेन वाच्याङ्गावसादमुखनिरीक्षणायोगात्तदानींतन-  
गमनाभावसत्त्वेऽपि गमनसंभावनया विप्रलम्भासंभवात् । न च गृहकर्मव्यापृताया  
इत्यनेन गमनाभावनिश्रयेण गमनसंभावनैव नास्तीति वाच्यम् । गृहकर्मान्तःपाति-  
जलाहरणादिच्छलेनापि तत्संभवात्, रतेरुपनायकविषयत्वेन विप्रलम्भाभासस्यैव  
अनुमुचितत्वाच्च ॥ विषयविशेषे केषांचिद्बुनिभ्रमं निरस्य गुणीभूतव्यङ्ग्यत्वं व्यव-  
स्थापयति—किंचेति । दीपकादिमुखेनैवेत्येवकारेण व्यङ्ग्योपमादिव्यवच्छेदः ।  
अलंकारान्तरस्येति । अलंकारान्तरस्य प्रतीतावपि यत्र वाच्यस्य तत्परत्वं  
व्यङ्ग्यालंकारान्तरतात्पर्यकत्वं न भासते । असौ न ध्वनेर्मार्गो विषय इत्यर्थः ।

1. अलंकारेति । अलंकारान्तरस्य रूपकादेरलंकारप्रतीतौ सत्यामपि यत्र वाच्यस्य  
व्यङ्ग्यप्रतिपादनौन्मुख्येन चारुत्वं न प्रकाशते नासौ ध्वनेर्मार्गः । तथा च दीपकादाव-  
लंकारे उपमाया गम्यमानत्वेऽपि तत्परत्वेन चारुत्वस्याव्यवस्थानात्र ध्वनिव्यपदेशः । यथा  
सम—‘रजनी हिमकरकिरणैर्विसिनी नलिनैस्तरङ्गिणी सलिलैः । बल्ली कुसुमस्तबकैः काव्य-  
कथा भूष्यते सुजनैः ॥’ इत्यादिषूपमागर्भत्वेऽपि वाच्यालंकारमुखेनैव चारुत्वं व्यवतिष्ठते,  
न व्यङ्ग्यालंकारतात्पर्येण । अतस्तत्र वाच्यालंकारमुखेनैव काव्यव्यपदेशो न्याय्यः । एवं  
समासोक्त्याक्षेपानुक्तनिमित्तविशेषोक्तिपर्यायोक्तापह्नतिसंकरालंकारादवापि ज्ञेयम् । समा-  
सोक्तौ तावत् ‘उपोढरागेण विलोलतारकं तथा गृहीतं शशिना निशामुखम् । यथा समस्तं  
तेमिरांशुकं तथा पुरोऽपि रागाद्गलितं न लक्षितम् ॥’ इत्यादौ व्यङ्ग्येनानुगतं वाच्यमेव  
प्राधान्येन प्रतीयते । समारोपितनायिकानायकव्यवहारयोर्निशाशशिनोरेव वाक्यार्थत्वात् ।  
एवमग्रेऽप्यनुसंधेयम् । तथा चोक्तम्—‘व्यङ्ग्यस्य यत्राप्राधान्यं वाच्यमात्रानुयायिनः ।  
समासोक्त्यादयस्तत्र वाच्यालंकृतयः स्फुटाः ॥ व्यङ्ग्यस्य प्रतिभामात्रे वाच्यार्थानुगमेऽपि  
या । न ध्वनिर्यत्र वा तस्य प्राधान्यं न प्रतीयते ॥’ इति ॥

यत्र च शब्दान्तरादिना गोपनकृतचारुत्वस्य विपर्यासः ।

यथा —

‘दृष्ट्या केशव ! गोपरागहृतया किञ्चिन्न दृष्टं मया

तेनात्र स्खलितास्मि नाथ ! पतितां किं नाम नालम्बसे ।

एकस्त्वं विषमेषुखिन्नमनसां सर्वाबलानां गति-

गोप्येवं गदितः सलेशमवताद्गोष्ठे हरिर्वश्विरम् ॥’

अत्र गोपरागादिशब्दानां गोपे राग इत्यादिव्यङ्ग्यार्थानां सलेशमि-  
तिपदेन स्फुटतयावभासः । सलेशमिति पदस्य परित्यागे ध्वनिरेव ।

किञ्च । यत्र वस्त्वलंकाररसादिरूपव्यङ्ग्यानां रसाभ्यन्तरे गुणीभाव-  
स्तत्र प्रधानकृत एव काव्यव्यवहारः ।

तदुक्तं तेनैव—

‘प्रकारोऽयं गुणीभूतव्यङ्ग्योऽपि ध्वनिरूपताम् ।

धत्ते रसादितात्पर्यपर्यालोचनया पुनः ॥’ इति ।

वाच्यस्य दीपकादेरेव वैचित्र्यावहत्वम् । व्यङ्ग्यं तूपमादिकमजागलस्तनायमानमे-  
वेति भावः । चारुत्वस्य चमत्कारस्य विपर्यास इति सोऽपि गुणीभूतव्यङ्ग्य इति  
पूर्वेणान्वयः ॥ दृष्ट्येति । हे केशव, हे नाथ, गोपरागैर्गौधूलिर्मिहृतया आच्छ-  
न्नया दृष्ट्या चक्षुषा मया किञ्चिन्मार्गादिकं न दृष्टम्, तेन हेतुना अत्र तवाग्रत-  
एव स्खलितास्मि पतिता भवामि । पतितां मां किं कथं नालम्बसे, न धारयसि  
धारणे हेतुमाह—एकस्त्वमिति । विषमेषु वातवर्षादिसंकटेषु खिन्नमनसा  
दुःस्थितचेतसां सर्वासामबलानां स्वरक्षणाक्षमाणां गती रक्षकः । सलेशं सलेश-  
म् । श्लिष्टार्थो यथा—गोपे निजस्वामिनि यो रागस्तेन हृतया लुप्तया दृष्ट्य-  
ज्ञानेन किञ्चित्त्व रहस्यं मया न दृष्टं नानुभूतम्, तेन हेतुना अत्र आसु गोपी-  
मध्येऽहमेव स्खलिता परमसुखाद्भ्रष्टा । पतितां प्रणतां मां किं नालम्बसे नानु-  
गृह्णासि । ननु परस्त्रियां ममानुग्रहो नोचित इत्यत आह—एकस्त्वमिति । विषमेषु  
कामः तेन खिन्नमनसां व्याकुलचेतसां सर्वासामबलानां गतिः स्मरवैकुण्ठव्यनाशकः  
‘परागः कौसुमे रेणौ स्नानीयादौ रजस्यपि’ इत्यमरः । स्फुटतयावभास इति  
तथा च कामिनीकुचकलशवद्गूढं चमत्करोति । अगूढं तु स्फुटतया वाच्यमान-  
मिति गुणीभूतमेवेति भावः । इदानीं गुणीभूतव्यङ्ग्यप्रकारेष्वपि यत्र विश्रामधाम-  
तया रसादिकं प्रधानमस्ति तत्र तेनैव काव्यव्यपदेश इत्याह—किञ्च । यत्रेति  
‘प्रधाने हि व्यपदेशा भवन्ति’ इति न्यायादिति भावः । तेनैव ध्वनिकृतैव । रसा-

१. सलेशमिति । सलेशं ससूचनमित्यर्थः । अल्पीभावनं हि सूचनमेव ॥

१. ग-पुस्तके तु ‘अत्र—’ इत्यादिः ‘—अवभासः’ इत्यन्तः पाठो नास्ति. २. ‘किञ्च—’ इत्यादिः— काव्य-  
व्यवहारः’ इत्यन्तः पाठो नास्ति. ग-पुस्तके.

यत्र तु—

‘यत्रोन्मदानां प्रमदाजनानामभ्रंलिहः शोणमणीमयूखः ।

संध्याभ्रं प्रामुवतामकाण्डेऽप्यनङ्गनेपथ्यविधिं विधत्ते ॥’

इत्यादौ रसादीनां नगरीवृत्तान्तादिवस्तुमात्रेऽङ्गत्वम्, तत्र तेषाम-  
तात्पर्यविषयत्वेऽपि तैरेव गुणीभूतैः काव्यव्यवहारः । तदुक्तमस्म-  
सगोत्रकविपण्डितमुख्यश्रीचण्डीदासपादैः—‘वाक्यार्थस्याखण्डबुद्धिवेद्य-  
तया तन्मयीभावेनास्वाददशायां गुणप्रधानभावावभासस्तावन्नानुभूयते,  
कालान्तरे तु प्रकरणादिपर्यालोचनया भवन्नप्यसौ न काव्यव्यपदेशं  
आहन्तुमीशः, तस्यास्वादमात्रायत्तत्वात्’ इति ।

केचिच्चित्रारूपं तृतीयं काव्यभेदमिच्छन्ति । तदाहुः—

‘शब्दचित्रं वाच्यचित्रमव्यङ्ग्यं त्ववरं स्मृतम् ।’

इति । रसादौ यत्तात्पर्यं तस्य पर्यालोचनया अनुसंधानेन ॥ नन्वेवं यत्र  
रसादीनामन्यतमतात्पर्यविषयत्वेन प्रधानत्वं तत्रैव काव्यव्यवहार इति फलितम् ।  
एवं च ध्वनित्वासंकीर्णं गुणीभूतव्यङ्ग्यं क्वापि नास्तीति कुतस्तस्य काव्यविभाजक-  
त्वमत आह—यत्र त्विति । यत्र नगर्यां शोणमणी पद्मरागः अनङ्गनेपथ्य-  
विधिं सुरतोपयुक्तवेषरचनां विधत्ते संपादयति ॥ तेषां रसादीनामतात्पर्यविषय-  
त्वेऽपि तात्पर्यविषयत्वेनाप्रधानत्वेऽपि तैरेव रसादिभिरेव काव्यव्यवहार इति । तथा  
च यत्रोभयसंकरस्तत्र व्यवहारसंदेहे तथा निरूपितम् । यत्र तूभयसंकरो नास्ति तत्र  
रसादीनामन्यतमस्य संबन्धमात्रेणैव काव्यव्यवहारः, न तु प्रधानत्वेऽपीति भावः ।  
वाक्यार्थस्य पदार्थसमूहस्य । अखण्डबुद्धिवेद्यतया एकबुद्धिप्राप्ततया ।  
नन्वनेकपदार्थानां कथमेकबुद्धिप्राप्त्यवधाननियम इत्यत आह—तन्मयीभावेनेति ।  
अखण्डबुद्धिस्वरूपीभावेन । कालान्तरे आस्वादविनाशदशायाम् । असौ गुण-  
प्रधानभावावभासः । तस्य काव्यव्यपदेशस्य । तथा चोक्तस्थले वाक्यस्य रसादि-  
तात्पर्यकत्वाभावेऽपि प्रासङ्गिकरसादिव्यञ्जकत्वेनापि काव्यत्वमक्षतमेवेति भावः ॥  
काव्यप्रकाशादिकारमतं दूषयति—केचिदिति । व्यङ्ग्याभाव इति । ‘विव-

१. शोणेति । अत्र शास्त्रसिद्धमपि कर्तुरेकवचनं किमप्यरुचिवीजं सहृदयहृदयेष्वङ्कु-  
रयतीति त एवात्र प्रमाणम् । एवं चात्र ‘शोणमणिप्रकाशः’ इति पठनीयम् । अथवा  
‘यत्रोन्मदानां प्रमदाजनानामभ्रंलिहा विद्रुमवेश्मभासः । संध्याभ्रं प्रामुवतामकाले-

१. ग-पुस्तके तु ‘तदुक्तम्—’ इत्यादेः ‘-पादैः’ इत्यन्तस्य स्थाने ‘यच्च केचिदाहुः’ इति पाठो वर्तते.  
२. अतोऽग्रे ‘तदतीव हृदयंगमम् । तथापि यथा सर्वेषां रसानां चमत्कारस्त्वेनाद्भुतानतिरेकोऽपि मुनि-  
वचनानुरोधेन बहुभेदत्वं तथा काव्यस्यापि ध्वनिगुणीभूतव्यङ्ग्यत्वेन द्विधा व्यपदेशः प्राचीनानाम्’  
इत्यधिकं ग-पुस्तके. ३. ‘अपि’ इत्यधिकं ग-पुस्तके. ४. ‘काव्य’ इति नास्ति ग-पुस्तके. ५. ‘तथाहि’  
ग. ६. इतोऽग्रे ‘तेषां रसादीनाम्’ इत्यधिकं पुस्तकद्वये.

इति । तत्र । यदि हि अव्यङ्ग्यत्वेन व्यङ्ग्याभावस्तदा तस्य काव्य-  
त्वमपि नास्तीति प्रागेवोक्तम् । ईषद्यङ्ग्यत्वमिति चेत्, किं नामेषद-  
व्यङ्ग्यत्वम् । आस्वाद्यव्यङ्ग्यत्वम्, अनास्वाद्यव्यङ्ग्यत्वं वा । आद्ये  
प्राचीनभेदयोरेवान्तःपातः । द्वितीये त्वकाव्यत्वम् । यदि चास्वाद्यत्व-  
तदाऽक्षुद्रत्वमेव । क्षुद्रतायामनास्वाद्यत्वात् ।

तदुक्तं ध्वनिकृता—

‘प्रधानगुणभावाभ्यां व्यङ्ग्यस्यैवं व्यवस्थिते ।

उभे काव्ये ततोऽन्यद्यत्तच्चित्रमभिधीयते ॥’ इति ।

इति साहित्यदर्पणे ध्वनिगुणीभूतव्यङ्ग्याख्यकाव्यभेदनिरूपणो नाम  
चतुर्थः परिच्छेदः ।

( अत्र मूलकारिकाः=१४ ) पूर्वाभिः सह ३०४ ( उदाहरणश्लोकाः=४७ )  
( पूर्वैः सह २०५ )

क्षितः’ इति शेषः । ईषद्यङ्ग्यत्वमिति । ‘विवक्षितम्’ इत्यनुषज्यते । प्राची-  
नभेदयोः प्राचीनोक्तध्वनिगुणीभूतव्यङ्ग्ययोः । आद्येऽनुपपत्त्यन्तरमाह—यदि  
चेति । तदा अक्षुद्रत्वमेवेत्यकारप्रश्लेषः । तथा च व्यङ्ग्यस्य आस्वाद्यत्वे क्षुद्रत्वा-  
योगादनास्वाद्यत्वे काव्यत्वायोगाच्चेष्टद्यङ्ग्यमिति काव्यमपार्थक्यमेवेति भावः । चित्रस्य  
काव्यप्रकारत्वाभावे प्राचीनसंवादमप्याह—तदुक्तमिति । ततस्ताभ्यां चित्रं काव्या-  
भासमात्रम्, न तु वास्तवं काव्यम् ॥

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ  
चतुर्थः प्रकाशः ।

ऽप्युल्लासयन्ति सरवेषलीलाम् ॥’ इति । अत्राणि लिहन्तीत्यभ्रंलिहाः । ‘वहाभ्रे लिहः’  
इति खश् । गगनस्पृश इत्यर्थः ॥

१. प्रधानेति । व्यङ्ग्यार्थस्य प्राधान्ये ध्वनिः, गुणभावे तु गुणीभूतव्यङ्ग्यता । ततो-  
ऽन्यद्रसभावादितात्पर्यरहितं व्यङ्ग्यार्थविशेषप्रकाशनशक्तिशून्यं च काव्यं केवलवाच्य-  
वाचकवैचित्र्यमात्राश्रयेणोपनिबद्धमालेख्यप्रख्यं यदाभासते तच्चित्रम् । तच्च द्विविधमिति  
ध्वनिकृतैवाग्रिमकारिकया व्यवस्थापितम्—‘चित्रं शब्दार्थभेदेन द्विविधं च व्यवस्थितम् ।  
तत्र किञ्चिच्छब्दचित्रं वाच्यचित्रमतः परम् ॥’ इति । तत्र किञ्चिच्छब्दचित्रं यथा दुष्कर-  
यमकादि । वाच्यचित्रमतः परं शब्दचित्रादन्यद्यङ्ग्यार्थसंस्पर्शरहितं प्राधान्येन वाक्यार्थत-

१. ‘विकल्पासहत्वात् । तथाहि—किमिदमव्यङ्ग्यत्वं नाम । सर्वथा व्यङ्ग्यरहितत्वं वा,  
ईषद्यङ्ग्यत्वं वा । नाद्यः । अव्यङ्ग्यत्वे काव्याभावस्य प्रतिपादितत्वात् द्वितीये तु किमिदमीषद्यङ्ग्य-  
त्वम् ।’ इति पाठभेदो ग-पुस्तके. २. ‘यदि च—’ इत्यादिः—‘अनास्वाद्यत्वात्’ इत्यन्तः पाठो नास्ति  
ग-पुस्तके. ३. ‘तथा चोक्तम्’ ग. ४. ‘ध्वनि’ इति क-पुस्तके नास्ति.

स्थितं रसादितात्पर्यरहितमुत्प्रेक्षादि । अथ किमिदं चित्रं नाम, यत्र न व्यङ्ग्यार्थसं-  
 र्शः । तत्र, यत्र वस्तु अलंकारान्तरं वा व्यङ्ग्यं नास्ति स नाम चित्रस्य कल्प्यतां  
 विषयः । अत्र तु रसादीनामविषयत्वं स काव्यप्रकारो न संभवत्येव । यस्मादवस्तुसंस्प-  
 र्शता काव्यस्य नोपपद्यते । वस्तु च सर्वमेव जगद्गतमवश्यं कस्यचिद्रसस्य चाङ्गत्वं प्रतिप-  
 द्यते । विभावत्वेन चित्तवृत्तिविशेषा हि रसादयः । न च तदस्ति वस्तु किञ्चित्त्र चित्तवृत्ति-  
 विशेषमुपजनयति, तदनुत्पादने वा कविविषयतैव तस्य न स्यात् । कविविषयश्च चित्रतया  
 विश्विन्निरूप्यते । अत्रोच्यते—सत्यम् । न तादृक्काव्यप्रकारोऽस्ति यत्र रसादीनामविप्र-  
 र्शपत्तिः । किं तु यदा रसभावादिविवक्षाशून्यः कविः शब्दालंकारमर्थालंकारं वोपनिब-  
 द्धाति तदा तद्विवक्षापेक्षया रसादिशून्यतार्थस्य परिकल्प्यते । विवक्षोपारूढ एव हि काव्ये  
 शब्दानामर्थः । वाच्यसामर्थ्यवशेन च कविविवक्षाविरहेऽपि तथाविधे विषये रसादिप्रती-  
 त्तिर्भवन्ती परिदुर्बला भवतीत्यनेनापि प्रकारेण नीरसत्वं परिकल्प्य चित्रविषयो व्यवस्था-  
 प्यते । तदिदमुच्यते—‘रसभावादिविषयविवक्षाविरहे सति । अलंकारनिबन्धो यः स  
 चित्रविषयो मतः ॥ रसादिषु विवक्षा तु स्यात्तात्पर्यवती यदा । तदा नास्त्येव तत्काव्यं  
 वनेर्यत्र न गोचरः ॥’ इति । एतेन तृतीयकाव्यभेदं प्रत्याचक्षानस्य ग्रन्थकृतो मतं न  
 सहृदयहृदयमधिरोहति । इत्थं च ‘अव्यङ्ग्यम्’ इत्यत्र तात्पर्यविषयीभूतव्यङ्ग्यविकलत्वमेवा-  
 व्यङ्ग्यपदेनाभिप्रेतम् । अत्र पक्षे ‘अतादृशगुणीभूतव्यङ्ग्यं व्यङ्ग्ये तु मध्यमम्’ तु इति  
 मध्यमकाव्यलक्षणे व्यङ्ग्यपदं विवक्षितव्यङ्ग्यपरम् । यद्वा अव्यङ्ग्यम् अस्फुटतरातिरिक्तव्य-  
 षयरहितम् । तादृशं चास्फुटतरव्यङ्ग्यसद्भावे व्यङ्ग्यमात्राभावे वा । ईषत्त्वस्य नञर्थ-  
 वाद् अव्यङ्ग्यमस्फुटतरव्यङ्ग्यमिति कतिपये । वस्तुतस्त्वत्रार्थचित्रशब्दचित्रयोरविशेषेणा-  
 मत्वं वक्तुमयुक्तम् । तारतम्यस्य स्फुटमुपलब्धेः । को ह्येवं सहृदयः सन् ‘विनिर्गतं  
 तानदमात्ममन्दिराद्भवत्युपश्रुत्य यदृच्छयापि यम् । ससंभ्रमेन्द्रद्रुतपातितार्गला निमीलिता-  
 शीव भियामरावती ॥’ इति, ‘स च्छिन्नमूलः क्षतजेन रेणुस्तस्योपरिष्ठात्पवनावधूतः ।  
 यङ्गाशेषस्य हुताशनस्य पूर्वोत्थितो धूम इवावभासे ॥’ इत्यादिभिरर्थचित्रकाव्यैः ‘स्वच्छ-  
 दोच्छलदच्छकच्छकुहरच्छातेतराम्बुच्छटामूर्च्छन्मोहमहर्षिहर्षविहितज्ञानाहिकाहाय वः ।  
 भिन्यादुद्यदुदारदर्दुरदरीदीर्घादरिद्रद्रुमद्रोहोद्रेकमहोर्मिमेदुरमदा मन्दाकिनी मन्दताम् ॥’  
 इत्यादीनां पामरश्वाध्यानामविशेषं ब्रूयात् । सत्यपि तारतम्ये यथेकभेदत्वं कस्तर्हि  
 ध्वनिगुणीभूतव्यङ्ग्ययोरीषदन्तरितयोर्विभिन्नभेदत्वे दुराग्रह इति रसगङ्गाधरकाराः । तत्रा-  
 नरे तु—‘अव्यङ्ग्यं स्फुटप्रतीयमानार्थरहितं तु अवरं चरमम् । तृतीयकाव्यमित्यर्थः ।  
 अवरमत्वं च ध्वनिगुणीभूतव्यङ्ग्यापेक्षया कानिष्ठ्यम् । न त्वधमत्वमेव । तस्य चित्रा-  
 न्यतृतीयकाव्यावान्तरभेदे विवक्षितत्वात् । तच्चित्रमित्यध्याहार्यम् । चित्रं च गुणा-  
 लंकारयोगि । तच्च शब्दचित्रं वाच्यचित्रमित्यवान्तरभेदेन द्विविधम् । अत्र कल्पे ध्वनि-  
 ग्रन्थोऽप्यनुकूल एव । ‘तत्तुल्यमेवार्थचित्रं मन्तव्यम्’ इत्याचार्याभिनवगुप्तोक्तिस्तु प्रौढि-  
 नादपरा । तत्र शब्दचित्रस्य वाच्यचित्रापेक्षयापकृष्टत्वादधमत्वम्’ इत्याहुः । एतेन  
 काव्यस्य चातुर्विध्यमतिरोहितमेव । तथाहि—यत्र शब्दार्थौ गुणीभावितात्मानौ कमप्यर्थ-  
 मभिव्यङ्ग्यस्तदुत्तमम् । ‘निःशेषच्युतचन्दनम्—’ इत्यादि । इदमेव रसगङ्गाधरे उत्तमोत्तम-



मिति व्यपदिश्यते । तत्र 'शयिता सविधेऽप्यनीश्वरा सफलीकर्तुमहो मनोरथान् । दयित  
दयिताननान्बुजं दरमीलन्नयना निरीक्षते ॥' इत्येवोदाहरणम् । यत्विह 'अहो पू  
सरो यत्र लुठन्तः खान्ति मानवाः' इति दर्शनेन सहृदयहृदयैकवेद्यमुग्धमुग्धावस्थान  
संमुग्धधिया प्रसह्य अनीश्वराद्याक्षिप्तविधिवार्थाकलनमूलकः काव्यत्वाभाव इति, तदती  
मन्दम् । यत्र व्यङ्ग्यमप्रधानमेव सचमत्कारजनकं तन्मध्यमम् । 'राघवविरहज्वालासंता  
पितसह्यशैलशिखरेषु । शिशिरे सुखं शयानाः कपयः कुप्यन्ति पवनतनयाय ॥' इति  
पथे जानकीकुशलावेदनेन राघवः शिशिरीकृत इति व्यङ्ग्यमाकस्मिककपिकर्तृकपवनतनय  
विषयककोपोपपादकतया गुणीभूतमपि दुर्दैववशतो दास्यमनुभवद्राजकलत्रमिव कामपि  
कमनीयतामावहति । इदमुत्तमम् । यत्र व्यङ्ग्यचमत्कारासमानाधिकरणो वाच्यचमत्कार  
स्तद्वाच्यचित्रम् । 'विनिर्गतम्—' इत्यादि । इहामरावतीति स्त्रीप्रत्ययकृतकामिनीत्वाध्यव  
सानमूलोत्प्रेक्षा वाच्यैव चमत्कारविश्रमभूमिः । वीररसचमत्कारोऽशतया वर्तमानोऽ  
प्युत्प्रेक्षाचमत्कृतिक्रोडनिलीनो नागरेतरनायिकाकल्पितकाश्मीरद्रवाङ्गरागनिगीर्णो निजा  
ङ्गगौरिमेव प्रतीयते । इदं मध्यमम् । यत्रार्थचमत्कारोपस्कृतः शब्दचमत्कारः प्रधान  
तच्छब्दचित्रम् । 'स्वच्छन्द—' इत्यादि । अत्र शब्दचमत्कारावलीढोऽर्थचमत्कारः क्षारा  
कूपारपूरपतितगङ्गाप्रवाहमधुरिमेव न विभाव्यते । इदमधममिति दिक् ॥



पञ्चमः परिच्छेदः ।

अथ केयमभिनवा व्यञ्जना नाम वृत्तिरित्युच्यते—

वृत्तीनां विश्रान्तेरभिधातात्पर्यलक्षणारूपाणाम् ।

अङ्गीकार्या तुर्या वृत्तिर्बोधे रसादीनाम् ॥ १ ॥

ननु व्यङ्ग्यं तावत्काव्यव्यपदेशवीजम् । तच्च व्यञ्जनया बोध्यं वस्तु । तस्या प्रामाणिकत्वे सर्वमेतदसिद्धमिति । तत्र प्रमाणमुपन्यसितुमुत्थापयति—अथ न्यमिति । इयं व्यङ्ग्यबोधसाधनी अभिनवा नवीनैरभ्युपगम्यमाना । प्रामा-  
द्योपन्यासाय प्रथमं तस्याः स्वरूपं निरूपयति—वृत्तीनामिति । यद्यपि ‘विर-  
सु-’ इत्यादिना ( ५७ पृ. ) व्यञ्जनायाः स्वरूपं निरूपितमेव । ‘व्यञ्जनध्वनना-  
गमनप्रत्यायनादिव्यपदेशविषया’ इत्यनेन तत्र प्रमाणं चोपन्यस्तम्, तथापि दृढ-  
व्ययप्रतिपत्तये प्रमाणान्तरोपन्यासार्थं पुनरारम्भः । विश्रान्तेः स्वार्थबोधनेन  
रामाद् वृत्तिः शब्दार्थयोरन्यतरस्य व्यापारः । बोधे बोधनिमित्तम् । रसादी-  
नामिति वस्त्वलंकारयोरप्युपलक्षणम् । नन्वभिधयैव रसादिवोध इत्यत आह—

१. वृत्तीनामिति । अत्रेदं तत्त्वम्—‘गङ्गायां घोषः’ इत्यत्र गङ्गाशब्दो घोषशब्दश्च  
सामान्यात्मके जलप्रवाहे आभीरगृह्निकुरम्बे च संकेतितौ । सामान्य एवोद्योगात् ।  
विशेषस्य हि संकेतकरणे आनन्त्यं व्यभिचारश्च स्यात् ततश्चाभिधया जलप्रवाहमात्रं  
गृह्निकुरम्बमात्रं च प्रतीतमिति प्रथमा कक्ष्या । एतत्प्रतिपाद्यान्यप्रतिपादनायाप्यभिधा-  
ना समर्था । ‘विशेष्यं नाभिधा गच्छेत्क्षीणशक्तिर्विशेषणे’ इति नयेन “अभिधा शक्तिः  
विशेष्यं व्यक्तिरूपं धर्मिणं न गच्छेत् न यायात् । यतः विशेषणे जातिरूपे उपाधौ क्षीण-  
शक्तिः विरतव्यापारा । ‘नागृहीतविशेषणा बुद्धिर्विशेष्ये चोपजायते’ इति न्यायेन ‘विशे-  
षणं प्रत्याख्य विरामात्’ इत्यर्थकेन तस्या विरम्य व्यापारासंभवात् । ‘सामान्यान्यान्यथा-  
पेदेर्विशेषं गमयन्ति हि’ इति न्यायात्तात्पर्यशक्त्या सामान्यान्याधाराधेयभावेनावस्थितं  
विशिष्टं गङ्गाघोषाद्यागूरयन्तीति तात्पर्येण परस्पराण्वितत्वमात्रमेव प्रतीयत इति द्वितीया ।  
जलप्रवाहस्य च घोषाधिकरणत्वमयुक्तमिति प्रमाणान्तरबाधितः सन् गङ्गाशब्दस्तदधिकरण-  
व्ययं तीरं लक्षयतीति तृतीया । तत्र तावत् ‘मुख्यार्थबाधे तद्युक्तो ययान्योऽर्थः प्रतीयते ।  
पेदेः प्रयोजनाद्वापि—’ इति नीत्या लक्षणा त्रितयसंनिधावेव भवति । तत्र मुख्यार्थबाधा  
वत्प्रत्यक्षादिप्रमाणान्तरमूला । यश्च सामीप्यादिसंबन्धः स च प्रमाणान्तरावगम्य एव ।  
तत्पुनरिदं तीरस्य शैल्यपावनत्वादिलक्षणं प्रयोजनं प्रतीयते तच्छब्दान्तरानुक्तं प्रमाणान्त-  
रप्रतिपन्नं च कुत आगतम् । न तावत्प्रत्यक्षादेतत्प्रतीतिः । अस्मादेव शब्दादवगमा-  
पेदेः, शब्दार्थे च तस्याप्रवृत्तेः । नाप्यनुमानात् । सामीप्येऽपि शैल्यपावनत्वादेरसंभवा-  
नैकान्तिकत्वात् । न च स्मृतिः तदनुभवाभावात् । सत्यामपि तस्यां नियतस्वरूपं न

१. ‘अस्याः’ पुस्तकान्तरे. २. ‘उपन्यस्यस्ताम्’ पुस्तकान्तरे. ३. ‘प्रमाण’ पुस्तकान्तरे. ४. ‘निवृ-  
त्ति’ इति सर्वत्र. ५. ‘व्यपदेश’ इति पुस्तकान्तरे नास्ति.

अभिधायाः संकेतितार्थमात्रबोधनविरताया न वस्त्वलंकाररसादि  
व्यङ्ग्यबोधने क्षमत्वम् । न च संकेतितो रसादिः । नहि विभावाद्यभि-  
धानमेव तदभिधानम्, तस्य तदैकरूप्यानङ्गीकारात् ।<sup>१</sup> यत्र च स्वश-  
ब्देनाभिधानं तत्र प्रत्युत दोष एवेति वक्ष्यामः । क्वचिच्च 'शृङ्गाररसो  
ऽयम्' इत्यादौ स्वशब्देनाभिधानेऽपि न तत्प्रतीतिः, तस्य स्वप्रकाश-  
नन्दरूपत्वात् ।

अभिहितान्वयवादिभिरेङ्गीकृता तात्पर्याख्या वृत्तिरपि संसर्गमात्रे  
परिक्षीणा न व्यङ्ग्यबोधिनी ।

अभिधाया इति । मात्रपदेन लक्ष्यादिव्यवच्छेदः । विरतायाः पुनस्तथानाभावात्  
इति प्रागुक्तो हेतुरत्र द्रष्टव्यः । ( ५० पृ. ) हेत्वन्तरमप्याह—न चेति । स्वव्य-  
ञ्जकपदसंकेताभाववानित्यर्थः । तेन रसादीनां रसादिपदसंकेतितत्वेऽपि न क्षतिः  
नहीति । तदभिधानं रसाद्यभिधानम् । विभावादेरेव रसरूपत्वाङ्गीकारादि-  
भावः । तस्य विभावाद्यभिधानस्य तदैकरूप्यानङ्गीकारात् आस्वादरूपरसादि-  
प्रतीतितादात्म्यास्वीकारात् । तथा च विभावाद्यभिधानानन्तरं जायमानाय  
आस्वादरूपरसादिप्रतीतेः कारणतया व्यञ्जनावश्यं स्वीकार्येति भावः । तादृशप्रती-  
तिरसादिपदजन्यत्वमपि प्रतिपादयति—यत्र चेति । 'तामुद्रीक्ष्य कुरङ्गाक्षीं रसो न  
कोप्यजायत' इत्यादावित्यर्थः । स्वशब्देन रसशृङ्गारादिपदेन अभिधानं रसर-  
प्रतीपादनम् । दोष एवेत्येवकारेणास्वादरूपरसप्रतीतिव्यवच्छेदः । ननु रसर-  
स्वशब्दाभिधानं काव्ये एव दोषो न तु लौकिकवाक्ये, एवं च काव्यदोषवशात्तादृश-  
प्रतीतिर्मास्तु, लौकिकवाक्ये तु स्यादेवेत्यत आह—क्वचिच्चेति । लौकिकवाक्य-  
चेत्यर्थः । तत्प्रतीति रसप्रतीतिः । तस्य रसस्य । तथा चाभिधया जायमानस्य  
बोधस्य स्वप्रकाशत्वाभावादानन्दरूपत्वाभावाच्च न रसस्वरूपत्वस्वीकार इति भावः  
कारिकोक्तक्रमेण तात्पर्याख्यवृत्तेरपि व्यङ्ग्यबोधनाक्षमत्वमुपपादयति—अभिहि-  
तेति । एतच्च वक्तृतात्पर्यविशेषरूपाया व्यञ्जनाया वारणाय । संसर्गमात्रेऽन्वय-  
बोधमात्रे । परिक्षीणा विरता । शब्दश्रुतेरनन्तरं यावानर्थः प्रतीयते तत्र शब्द-

स्यात् । अस्मादेव च शब्दादेतदेव बुध्यत इति को हेतुः । तस्मादस्यैव शब्दस्यैव व्यापारे  
ऽभ्युपगन्तव्यः । निर्व्यापारस्यार्थप्रतीतिकारित्वाभावात् । स तावन्नाभिधात्म-  
समयाभावात् । न तात्पर्यात्मा, तस्यान्वयप्रतीतावेव परिक्षयात् । न लक्षणात्मा, मुख्य-  
र्थवाधाद्यभावात् । तस्मादभिधातात्पर्यलक्षणाव्यतिरिक्तश्चतुर्थकक्ष्यानिक्षिप्तो व्यङ्ग्यनि-  
व्यञ्जनाव्यापारो व्यञ्जनद्योतनादिसोदरव्यपदेशनिरूपितोऽभ्युपगन्तव्य इति निष्कर्षः ॥

१. 'न च रसादिशब्देन शृङ्गारादिशब्देन चाभिधेयत्वम्, तस्य तदन्वयव्यतिरेकानुविधानात् ।  
च' इत्यधिकं ग-पुस्तके. २. 'अपि' ग. ३. 'शक्तिः' ग.

यच्च <sup>१</sup>केचिदाहुः—<sup>२</sup>‘सोऽयमिषोरिव दीर्घदीर्घतरोऽभिधाव्यापारः’  
इति, यच्च <sup>३</sup>धनिकेनोक्तम्—

स्याभिधैव व्यापार इति मतं दूषयितुमुत्थापयति—सोऽयमिति । इषोरिवेति ।  
अतिदीर्घ इषुव्यापारो यथैकलक्ष्यं भित्त्वा लक्ष्यान्तरमपि भिनत्ति तथैकैवाभिधा

१. केचिदिति । भट्टमतोपजीविनो लोहटादयः ॥

२. सोऽयमिति । यथा बलवता प्रेरित इषुरेकेनैव वेगाख्येन व्यापारेण बर्मेच्छेदमु-  
रोमेदं प्राणहरणं च रिपोविधत्ते, तथैक एव शब्द एकेनैवाभिधाख्यव्यापारेण पदार्थस्मृतिं  
वाक्यार्थानुभवं व्यङ्ग्यप्रतीतिं च विधत्ते । अतो व्यङ्ग्यत्वाभिमतस्यार्थस्य वाच्यत्वमेवेति  
तेषामाशयः ॥

३. अत्रायमाचार्यधनिकसंदर्भः—‘वाच्या प्रकरणादिभ्यो बुद्धिस्था वा यथा  
क्रिया । वाक्यार्थः कारकैर्युक्ता स्थायी भावस्तथेतैः ॥’ यथा लौकिकवाक्येषु श्रूयमाण-  
क्रियेषु ‘गामभ्याज’ इत्यादिषु अश्रूयमाणक्रियेषु च ‘द्वारं द्वारम्’ इत्यादिषु स्वशब्दो-  
पादानात् प्रकरणादिवशात् बुद्धिसंनिवेशिनी क्रियैव कारकोपचिता वाक्यार्थः, तथा  
काव्येष्वपि स्वशब्दोपादानात् कचित् ‘प्रीत्यै नवोढा प्रिया’ इत्येवमादौ कचिच्च प्रकरणादि-  
वशात् नियताविहितविभावाद्यविनाभावाद्वा साक्षाद् भावकचेतसि विपरिवर्तमानो रत्यादिः  
स्थायी स्वस्वविभावानुभावव्यभिचारिभिस्तत्तच्छब्दोपनीतैः संस्कारपरम्परया परं प्रौढि-  
मानीयमानो रत्यादिवाक्यार्थः । न चापदार्थस्य वाक्यार्थत्वं नास्तीति वाच्यम् । कार्य-  
पर्यवसायित्वात्तात्पर्यशक्तेः । तथाहि—पौरुषेयमपौरुषेयं वाक्यं सर्वं कार्यपरम् । अत-  
त्परत्वेऽनुपादेयत्वादुन्मत्तादिवाक्यवत् काव्यशब्दानां चान्वयव्यतिरेकाभ्यां निरतिश-  
यसुखास्वादव्यतिरेकेण प्रतिपाद्यप्रतिपादकयोः प्रवृत्तिविषययोः प्रयोजनान्तरानुपलब्धेः  
स्वानन्दोद्भूतिरेव कार्यत्वेनावधार्यते । तदुद्भूतिनिमित्तत्वं च विभावादिसंसृष्टस्य स्थायिन  
एवावगम्यते । अतो वाक्यस्याभिधानशक्तिस्तेन तेन रसेनाकृष्यमाणा तत्तत्स्वार्थापेक्षिता-  
वान्तरविभावादिप्रतिपादनद्वारा स्वपर्यवसायितामानीयते । तत्र विभावादयः पदार्थ-  
स्थानीयाः, तत्संसृष्टो रत्यादिवाक्यार्थः । तदेतत् काव्यवाक्यम् । यदीयौ ताविमौ  
पदार्थवाक्यार्थौ । न चैवं सति गीतादिवत् सुखजनकत्वेऽपि वाच्यवाचकभावानुपयोगः ।  
विशिष्टविभावादिसामग्रीविदुषामेव तथाविधरत्यादिभावनावतामेव स्वादोद्भूतेः । तदने-  
नातिप्रसङ्गोऽपि निरस्तः । ईदृशि च वाक्यार्थनिरूपणे परिकल्पिताभिधाशक्तिवशेनैव  
समस्तवाक्यार्थावगतेः शक्त्यन्तरपरिकल्पनं प्रयासः । यथावोचाम काव्यनिर्णये—  
‘तात्पर्यानतिरेकाच्च व्यञ्जकत्वस्य न ध्वनिः । किमुक्तं स्यादश्रुतार्थतात्पर्येऽन्योक्तिरू-  
पिणि ॥ विषं भक्ष्यं पूर्वं यश्चैवं परमुतादिषु । प्रसह्यते प्रधानत्वाद् ध्वनित्वं केन  
वार्यते ॥ ध्वनिश्चेत् स्वार्थविश्रान्तं वाक्यमर्थान्तराश्रयम् । तत्परत्वं त्वविश्रान्तौ तत्र  
विश्राम्यसंभवात् ॥ एतावत्येव विश्रान्तिस्तात्पर्यस्येति किं कृतम् । यावत्कार्यप्रसारि-  
त्वात्तात्पर्यं न तुलाधृतम् ॥ ‘भम धम्मिअ वीसत्थो’ इति अमिकृतास्पदे । निर्व्यावृत्ति

‘तात्पर्याव्यतिरेकाच्च व्यञ्जकत्वस्य न ध्वनिः ।

यावत्कार्यप्रसारित्वात्तात्पर्यं न तुलाधृतम् ॥’ इति,

तयोरुपरि ‘शब्दबुद्धिकर्मणां विरम्य व्यापाराभावः’ इति वादिभिरेव पातनीयो दण्डः ।

एवं च किमिति लक्षणाप्युपास्या । दीर्घदीर्घतराभिधाव्यापारेणापि

वाच्यार्थं बोधयित्वा व्यङ्ग्यार्थमपि बोधयतीति भावः । तात्पर्येति । तात्पर्यमे-  
दाभावात् शब्दादेर्व्यञ्जकत्वस्य व्यञ्जनसामर्थ्यस्य न ध्वनिर्न व्यञ्जना नाम । एवं च  
तात्पर्यमेव व्यङ्ग्यबोधकम् । नन्विदं संसर्गमात्रबोधकं कथं व्यङ्ग्यं बोधयत्वित्यत  
आह—यावदिति । तात्पर्यं हि संसर्गव्यङ्ग्ययोर्बोधकत्वान्न तुलाधृतं न संसर्ग-  
मात्रबोधकत्वेन नियन्त्रितमित्यर्थः । नन्वयं न्यायोऽप्रामाणिक एवेत्यत आह—

कथं वाक्यं निषेधमुपसर्पति ॥ प्रतिपाद्यस्य विश्रान्तिरपेक्षापूरणाद्यदि । वक्तुर्विवक्षित-  
प्राप्तेरविश्रान्तिर्नवा कथम् ॥ पौरुषेयस्य वाक्यस्य विवक्षापरतन्त्रता । वक्त्रभिप्रेततात्पर्य-  
मतः काव्यस्य युज्यते ॥’ इति । अतो न रसादीनां काव्येन सह व्यङ्ग्यव्यञ्ज-  
कभावः । किं तर्हि, भाव्यभावकसंबन्धः । काव्यं हि भावकम्, भाव्या रसा-  
दयः । ते हि स्वतो भवन्त एव भावकेषु विशिष्य विभावादिमता काव्येन भाव्यन्ते ।  
न चान्यत्र शब्दान्तरेषु भाव्यभावकलक्षणसंबन्धाभावात् काव्यशब्देष्वपि तथा  
भाव्यमिति वाच्यम् । भावनाक्रियावादिभिस्तथाङ्गीकृतत्वात् । किंच, मा चान्यत्र तथा-  
स्त्वन्वयव्यतिरेकाभ्यामिह तथावगमात् । तदुक्तम्—‘भावाभिनयसंबन्धान् भावयन्ति  
रसानिमान् । यस्मात्तस्मादसी भावा विवेद्या नाव्ययोक्तृभिः ॥’ इति । कथं पुनरगृही-  
तसंबन्धेभ्यः पदेभ्यः स्याद्यादिप्रतिपत्तिरिति चेत्, लोके तथाविधचेष्टायुक्तस्त्रीपुंसादिषु  
रत्याद्यविनाभूतचेष्टादिप्रतिपादकशब्दश्रवणाद् अभिवेद्याविनाभावेन लाक्षणीकी रत्यादि-  
प्रतीतिः ॥

१. शब्देति । वाचकस्य लाक्षणिकस्य वाशब्दस्य अभिवेद्या लक्षणया वा सकृच्छा-  
ब्दबोधमुत्पाद्य पुनरभिवेद्या लक्षणया वार्थान्तरबोधने सामर्थ्याभावादित्यर्थः ॥

२. किमितीति । यदि भवन्मते तादृशाभिधाव्यापारेणैव व्यङ्ग्यार्थोऽवबुध्यते, तर्हि  
किमर्थं लक्षणा स्वीक्रियते । लक्ष्यार्थस्यापि भवत्कल्पिताभिधाव्यापारेणैव बोधात् । एवं च  
किमर्थं मीमांसादर्शने भगवता जैमिनिना ‘श्रुतिलिङ्गवाक्यप्रकरणस्थानसमाख्यानां समवाये  
पारदौर्बल्यमर्थविप्रकर्षात् ३।३।७’ इति सूत्रेण श्रुत्यादिषु पूर्वपूर्वबलीयस्त्वं निरणायि ।  
श्रुतिस्थल इव लिङ्गादिस्थलेऽपि शब्दश्रवणानन्तरं प्रतीयमानानामर्थानां दीर्घदीर्घतराभिधा-  
व्यापारेणैव प्रतीतौ लिङ्गादीनां दौर्बल्ये बीजाभावात् । निरपेक्षो रवः श्रुतिः । अर्थविशेषप्र-  
काशनसामर्थ्यं लिङ्गम् । परस्पराकाङ्क्षावशात्कचिदेकस्मिन्नर्थे पर्यवसितानि पदानि

तदर्थबोधसिद्धेः । किमिति च 'ब्राह्मण, पुत्रस्ते जातः । कन्या ते गर्भिणी' इत्यादावपि हर्षशोकादीनामपि न वाच्यत्वम् ।

यत्पुनरुक्तं "पौरुषेयमपौरुषेयं च वाक्यं सर्वमेव कार्यपरम्, अतत्परत्वेऽनुपादेयत्वादुन्मत्तवाक्यवत् । ततश्च काव्यशब्दानां निरतिशयसुखास्वादव्यतिरेकेण प्रतिपाद्यप्रतिपादकयोः प्रवृत्त्यौपयिकप्र-

एवं चेति । अभिधेयैव व्यङ्ग्यबोधस्वीकारे चेत्यर्थः । तदर्थेति । लक्ष्यार्थे-  
त्यर्थः । लक्षणाजन्यबोधानन्तरमपि व्यङ्ग्यबोधायाभिधासत्त्वस्वीकारे लक्षणासत्त्व-  
स्वीकारस्याकिञ्चित्करत्वादिति भावः । लक्षणाया अस्वीकारे इष्टापत्तेर्दोषान्तरमाह—  
किमिति चेति । न वाच्यत्वमित्यन्वयः । कन्या अदत्तपुत्री । प्रतिपाद्यस्य मुख-  
प्रसादादिभिरनुमितानामपि हर्षशोकादीनां शब्दानन्तरप्रतीतत्वेन वाच्यत्वाप-  
त्तिरिति भावः । रसादीनां तात्पर्यग्राह्यत्वमनुमानेन साधयतां मतमाह—यत्पु-  
नरिति । पौरुषेयं पुरुषनिष्पन्नं लौकिकं मन्वादिशास्त्ररूपं च । अपौरुषेयं  
वेदस्वरूपम् । सर्वमेवेति व्यापकताग्रहाय । यद्यनुपादेयं वाक्यं तत्कार्यपरम् । यथा  
'घटमानय' इति लौकिकं वाक्यं जलाहरणरूपकार्यतत्परम् । यथा वा 'विश्वजिता  
यजेत' इति वैदिकं वाक्यं स्वर्गरूपकार्यतत्परमित्यन्वयव्याप्तिरत्रावधेया । व्यतिरेक-  
व्याप्तिं दर्शयति—अतत्परत्वे इति । यद्यत्र कार्यतत्परं तदनुपादेयवाक्यम्,  
यथा उन्मत्तादिवाक्यम्, इति । अनुमितिं दर्शयति—ततश्चेति । प्रतिपाद्यस्य  
श्रोतुः काव्यश्रवणे प्रवृत्तिः, प्रतिपादकस्य वक्तुः काव्यपाठे प्रवृत्तिः, तयोरौप-  
यिकं कारणीभूतफलेच्छाविषयो यत्प्रयोजनान्तरं चतुर्वर्गादि, तस्यानुपलब्धेः  
शब्देनानुपस्थानात् । अवधार्यते तात्पर्येण प्रतिपाद्यते । ननु कार्यान्तरवद्रसादि-

वाक्यम् । लब्धवाक्यभावानां कार्यान्तरापेक्षाभावाद्वाक्यान्तरेण संबन्ध आकाङ्क्षापर्यवसन्नं  
प्रकरणम् । स्थानं क्रमः । स चानेकस्याम्रातस्य संनिधिविशेषादाम्रातम् । समाख्या  
योगबलम् । श्रुत्यादीनां समवाये एकत्रोपनिपाते तेषां मध्ये यदपेक्षया यत्परं तदपेक्षया  
तदुर्बलम् । कुतः । अर्थविप्रकर्षात् पूर्वापेक्षया विलम्बेनार्थप्रत्यायकत्वादिति तदर्थः ।  
अत्र विशेषः शाबरभाष्यादावनुसंधेयः ॥

I. किमिति चेति । शब्दश्रवणानन्तरं यावानर्थः प्रतीयते तावति शब्दस्याभिधेय  
व्यापार इति मीमांसकनयेन हर्षशोकादीनां किमिति न वाच्यत्वमेवं पूर्वोक्तान्वयः ।  
तन्मते दीर्घदीर्घतराभिधाव्यापारेणैव हर्षशोकादीनां वाच्यत्वमिति स्यादिति भावः । वाक्येन  
तदर्थप्रतीतिद्वारा हर्षशोकादय उत्पद्यन्ते, न तु तत्प्रतीतिः । सा तु हर्षशोकादिलिङ्गैर्मुख-  
प्रसादमालिङ्गादिभिरनुमानात्प्रत्याख्यत इति हि सिद्धान्तः ॥

2. यदिति । 'अन्विताभिधानवादमनुसरता धनिकेन' ॥



योजनानुपलब्धेर्निरतिशयसुखास्वाद एव कार्यत्वेनावधार्यते । 'यत्परः शब्दः स शब्दार्थः' इति न्यायात्' इति ।

तत्र प्रष्टव्यम्—किमिदं तत्परत्वं नाम, तदर्थत्वं वा, तात्पर्य-वृत्त्या तद्बोधकत्वं वा । आद्ये न विवादः । व्यङ्ग्यत्वेऽपि तदर्थतानपा-यात् । द्वितीये तु—केयं तात्पर्याख्या वृत्तिः । अभिहितान्वयवादिभि-रङ्गीकृता, तदन्या वा । आद्ये दत्तमेवोत्तरम् । द्वितीये तु—नाम-मात्रे विवादः । तन्मतेऽपि तुरीयवृत्तिसिद्धेः ।

नन्वस्तु युगपदेव तात्पर्यशक्त्या विभावादिसंसर्गस्य रसादेश्च प्रका-शनम्—इति चेत् । न । तयोर्हेतुफलभावाङ्गीकारात् । यदाह मुनिः—'विभावानुभावव्यभिचारिसंयोगाद्रसनिष्पत्तिः' इति । सहभावे च कुतः सव्येतरविषाणयोरिव कार्यकारणभावः । पौर्वापर्यविपर्ययात् ।

रपि न प्रतीयेतेत्यत आह—यत्पर इति । यद्बोधेच्छया उच्चरित इत्यर्थः । शब्दार्थः शब्दप्रतिपाद्यः । एतेन इतरबाधबलात्तात्पर्येण रसादिप्रतिपादकत्वसि-द्धिर्दर्शिता । एवं च 'काव्यं कार्यतत्परम्, उपादेयवाक्यत्वात्' इत्यनुमानमवग-न्तव्यम् । अत्र काव्यत्वावच्छेदेन साध्यसिद्धिरभिमता, तेन काव्यत्वसामानाधिकर-ण्येन कार्यान्तरप्रतिपादकत्वसिद्धौ न सिद्धसाधनम् । एतन्मतं दूषयति—तत्रेति । व्यङ्ग्यत्वेऽपीति । व्यञ्जनावदिमते सिद्धसाधनमिति भावः । द्वितीये त्विति । अत्राभिधया 'कार्यं कुरु' इत्यादिवाक्ये जलाहरणार्थं 'घटमानय' इत्यादौ च कार्यप्रतिपादके व्यभिचारोऽपि दोषो द्रष्टव्यः । दत्तमेवेति । संसर्गबोधे परि-क्षीणत्वात्कार्यबोधनाक्षमत्वं तात्पर्यस्येत्युत्तरम् । तन्मतेऽपि । रसादीनां तात्पर्य-प्राप्त्यववादिमतेऽपि । ननु विभावादिसंसर्गबोध-रसादिबोधयोः क्रमिकत्वाङ्गीकार एव दूषणमुक्तम्, यौगपाद्याङ्गीकारे तु नास्यावसर इत्यभिप्रायेणाह—नन्व-स्त्विति । तयोर्विभावादिसंसर्गबोधरसादिबोधयोः । संयोगात्संसर्गबोधात् । ननु सहोत्पन्नयोरपि तयोः कार्यकारणभाव आस्तामित्यत आह—सहभावे चेति । युगपदुत्पत्तिस्वीकारे चेत्यर्थः । सव्येतरविषाणयोर्वामदक्षिणशृङ्गयोः ।

1. यदिति । यदर्थं यस्य शब्दस्य तात्पर्यं स एव शब्दार्थ इति मीमांसकनियमात् ।

2. तदिति । अभिहितान्वयवादिमतेऽपि रसबोधस्यानपलपनीयत्वात् तात्पर्यस्य पदार्थान्वयबोधने परिक्षीणत्वात् तुरीयवृत्तिसिद्धिः शिरस्यापततीति स्पष्टतरम् ॥

3. विभावेति । तत्तन्मतानुसारेण प्राग्व्याख्यातस्याप्यस्य भरतकृतं व्याख्यानं प्रद-श्यते—'विभाव इति कसादुच्यते । विभावो विज्ञानार्थः । विभाव्यन्तेऽनेन वागङ्गस-

‘गङ्गायां घोषः’ इत्यादौ तटाद्यर्थमात्रबोधविरताया लक्षणायाश्च कुतः शीतत्वपावनत्वादिव्यङ्ग्यबोधकता । तेन तुरीया वृत्तिरुपास्ये-  
वेति निर्विवादमेतत् ।

किंच—

बोद्धृस्वरूपसंख्यानिमित्तकार्यप्रतीतिकालानाम् ।

आश्रयविषयादीनां भेदाद्भिन्नोऽभिधेयतो व्यङ्ग्यः ॥ २ ॥

वाच्यार्थव्यङ्ग्यार्थयोर्हि पदतदर्थमात्रज्ञाननिपुणैर्वैयाकरणैरपि सह-

इदानीं लक्षणाया व्यङ्ग्यबोधाक्षमत्वं दर्शयति—गङ्गायामिति । तेनाभिधादीनां व्यङ्ग्यबोधनाक्षमत्वेन ॥ वाच्यव्यङ्ग्ययोर्भेदमुपपाद्य तेनैवाभिधातो व्यञ्जनाया भेद-  
मुपपादयति—किंचेति । ‘आश्रयविषयादीनाम्’ इत्यनन्तरं चकारो द्रष्टव्यः ।  
बोद्धृभेदमुपपादयति—वाच्यार्थेति । पदेति तदर्थेति पदाभिधेयेत्यर्थः । मात्र-  
पदेन व्यङ्ग्यव्यवच्छेदः । वैयाकरणैरपीत्यादिना सहृदयपरिग्रहः । सहृदयैरेवेत्येवका-

त्वाभिनया इत्यतो विभावः । विभावितं विज्ञातमिति नार्थान्तरम् । अत्र श्लोकः—‘बह-  
वोऽर्था विभाव्यन्ते वागङ्गाभिनयाश्रयाः । अनेन यस्मात्तेनायं विभाव इति संज्ञितः ॥’  
अथानुभाव इति कस्मादुच्यते । यदयमनुभावयति वागङ्गसत्त्वकृतमभिनयम्, अत्र  
श्लोकः—‘वागङ्गसत्त्वाभिनयैर्यस्मादर्थोऽनुभाव्यते । वागङ्गोपाङ्गसंयुक्तस्त्वनुभाव इति  
स्मृतः ॥’ व्यभिचारिण इति कस्मादुच्यते—‘वि’ ‘अभि’ इत्येतावुपसर्गौ । चरति-  
र्थातुः । विविधमाभिमुख्येन रसेषु चरन्ति नयन्तीति व्यभिचारिणः । कथं नयन्ति ।  
उच्यते—यथा सूर्य इदं नक्षत्रमनुवासरं नयतीति । नच तेन बाहुभ्यां स्कन्धेन वा  
नीयते । किंतु लोकप्रसिद्धमेतत् । इति भरतः । तैः संयोगात्संबन्धात् । अत्र ‘संयो-  
गात्’ इति पञ्चम्या विभावादीनां हेतुत्वमुक्तम् । व्यञ्जकत्वं च तदर्थः” इत्याचार्याभि-  
नवगुप्तपादानुयायिनः । इह दृष्टान्तमपि भरत एवाह—यथाहि गुडादिभिर्द्रव्यैर्व्यञ्जनै-  
रोषधिभिश्च षाडवादयो रसा निवर्तन्ते तथा नानाभावोपगता अपि स्थायिनो भावा  
रसत्वमाप्नुवन्तीति ॥

१. अभिधेयत इति । अभिधेयतो वाच्यार्थात् । क्वचित्तु ‘अभिधीयते’ इति  
पाठः । तत्र ‘वाच्यात्’ इत्यनुषज्यते ॥

२. वैयाकरणैरिति । ध्वनिकारेणाप्युक्तम्—‘शब्दार्थशासनज्ञानमात्रेणैव न वेद्यते ।  
वेद्यते स हि काव्यार्थतत्त्वज्ञैरेव केवलम् ॥’ इति । यदि च वाच्यरूप एवासावर्थः स्यात्त-  
र्हि वाच्यवाचकरूपपरिज्ञानादेव तत्प्रतीतिः स्यात् । अथ वाच्यवाचकलक्षणांमात्रकृतश्र-  
माणां काव्यतत्त्वार्थभावनाविमुखानां स्वरश्रुत्यादिलक्षणमिव प्रतीतानां गन्धर्वलक्षणवि-  
दामगोचर एवासावर्थः’ इति व्याख्यातं च ॥

दयैरेव च संवेद्यतया बोद्धुर्भेदः । 'भम धम्मिअ—' ( २०९ पृ. )  
 इत्यादौ कचिद्वाच्ये विधिरूपे निषेधरूपतया, कंचित् 'निःशेषच्युत-  
 चन्दनम्—' इत्यादौ निषेधरूपे विधिरूपतया च स्वरूपभेदः । 'गतोऽ-  
 स्तमर्कः' इत्यादौ च वाच्योऽर्थ एक एव प्रतीयते । व्यङ्ग्यस्तु तद्बो-  
 द्धादिभेदात् कंचित् 'कान्तमभिसर' इति 'गावो <sup>३</sup>निरुध्यन्ताम्' इति  
 'नायकस्यायमगमनावसरः' इति 'संतापोऽधुना नास्ति' इत्यादिरूपे-  
 णानेकं इति संख्याभेदः । वाच्यार्थः शब्दोच्चारणमात्रेण वेद्यः । एष  
 तु तथाविधप्रतिभानैर्मल्यादिनेति निमित्तभेदः । प्रतीतिमात्रकरणाच्च-  
 मत्कारकरणाच्च कार्यभेदः । केवलरूपतया चमत्कारितया च प्रतीति-

रेण वैयाकरणव्यवच्छेदः । स्वरूपभेदमुपपादयति—भम धम्मिअ इत्यादि ।  
 विधिरूपे वाच्ये सतीत्यन्वयः । निषेधरूपतयेति । व्यङ्ग्यस्येत्यादि । निषेध-  
 रूप इति । वाच्ये इत्यन्वयः । स्वरूपभेद इति । वाच्यार्थव्यङ्ग्यार्थयोरिति  
 पूर्वोक्तान्वयः । एवमग्रेऽपि । 'निःशेष—' इत्यत्र लक्षणावादिमतेनेदमुदाहरणमुक्तम् ।  
 संख्याभेदमुपपादयति—गतोऽस्तमिति । बोद्धा प्रतिपाद्यः । आदिना प्रकर-  
 णादीनां ग्रहणम् भेदाद्वैलक्षण्यात् । निमित्तभेदमुपपादयति—वाच्यार्थ इति ।  
 मात्रपदेन प्रतिभानैर्मल्यादिव्यवच्छेदः । शब्दोच्चारणं शब्दज्ञानम्, वाच्यार्थ-  
 बोधे तस्यैव निमित्तत्वात् । एष तु व्यङ्ग्यार्थस्तु । प्रतिभेति । गूढार्थग्रहणश-  
 क्तिश्च प्रतिभा, तस्या नैर्मल्यं तादृशग्रहणप्रतिबन्धकीभूतदुरदृष्टासंसर्गः । आदिना  
 वक्रादिवैशिष्ट्यज्ञानादिपरिग्रहः । कार्यभेदमुपपादयति—प्रतीतीति । मात्रपदेन  
 चमत्कारव्यवच्छेदः । वाच्यस्य प्रतीतिमात्रकरणात् । व्यङ्ग्यस्य तु सुखसंवलितप्रतीते  
 श्वमत्कारस्य च करणात्तयोः कार्यभेदः । प्रतीतिभेदमुपपादयति—केवलेति ।  
 वाच्यप्रतीतेः सुखचमत्कारहीनतया, व्यङ्ग्यप्रतीतेस्तदुभयवत्तया भेदः । कालभे-

१. कचिदिति । कचिद्वाच्ये विधिरूपेऽनुभयरूपो व्यङ्ग्यः । यथा मम—'याहि ममै-  
 वैकस्या भवन्तु निःश्वासरोदितव्यानि । मा भूवन्हतमनसस्तवापि तस्या वियोगेन ॥'  
 इत्यत्र न विध्यभावरूपो निषेधो नापि विध्यन्तरम् । कचिद्वाच्ये निषेधरूपेऽनुभयरूपः ।  
 यथा मम—'अयि वदनेन्दुविकाशप्रशमिततिमिरोत्करे निवर्तस्व । प्रत्यूहयसि परासामप्य-  
 भिसारं हताशे किम् ॥' प्रियतममभिसरन्तीं कांचिन्नायिकां प्रति तद्गृहाभिमुखमागच्छतः  
 प्रियतमस्योक्तिरियं प्रत्यभिज्ञानच्छलेन । अतएवात्मप्रत्यभिज्ञापनार्थं हताशे इति नर्मवच-  
 नम् । परासामप्यभिसारं प्रत्यूहयसि, तवाभिमतसिद्धिर्भविष्यतीति का प्रत्याशा । ततश्च  
 मदीयं वा गृहमायाहि त्वदीयं वायामीति तात्पर्यादनुभयरूपो व्यङ्ग्य इति प्राचामाशयः ॥

२. अनेक इति । प्रपञ्चस्तु प्राक् ॥ ( ५७ पृ. )

भेदः । पूर्वपश्चाद्भावेन च कालभेदः । शब्दाश्रयत्वेन शब्दतदेकदेशत-  
दर्थवर्णसंघटनाश्रयत्वेन चाश्रयभेदः ।

‘कस्स व ण होइ रोसो दट्ठूण पिआएँ सब्बणं अहरं ।

सभमरपडमग्घाइणि वारिअवामे सहसु एहिं ॥’

इति सखीतत्कान्तविषयत्वेन विषयभेदः । तस्मान्नाभिधेय एव  
व्यङ्ग्यः ।

रमुपपादयति—पूर्वेति । वाच्यार्थव्यङ्ग्यार्थयोः प्रतीतिपौर्वापर्येण कालभेदः ।  
आश्रयभेदमुपपादयति—शब्देति । वाच्यस्य शब्दाश्रयत्वेन शब्दमात्रसंबन्धि-  
त्वेन व्यङ्ग्यस्य शब्दादिसंबन्धित्वेन तयोराश्रयभेदः । तदेकदेशेति । शब्दै-  
कदेशेत्यर्थः । स च प्रकृतिप्रत्ययोपसर्गादिरूपः । तदर्थेति । शब्दार्थेत्यर्थः ।  
विषयभेदमुपपादयति—कस्स वेति । ‘कस्य वा न भवति रोषः पश्यतः  
प्रेयायाः सत्रणमधरम् । सभ्रमरपद्माप्रायिणि वारितवामे सहस्वेदानीम् ॥’ इति  
संस्कृतम् । उपनायकदृष्टाधरां पत्नीं तर्जयन्तं कान्तं प्रतारयन्त्याः सख्या उक्ति-  
रेयम् । सभ्रमरेति । सभ्रमरपद्माप्राणे निवारितापि तत्कारिणी, तत्संबो-  
धने । तथा सहस्व पत्युस्तर्जनां भ्रमरदंशनजन्यत्रणवेदनां च । अत्र वाच्या-  
र्थबोधे सखी उद्देश्या, भ्रमरेणास्या अधरो दृष्टो न पुनः पुरुषान्तरेणेति  
व्यङ्ग्यार्थबोधे कान्त उद्देश्य इति विषयभेदः । सख्या कान्तेन चोभयबोधः  
संभवतीति न बोद्धुर्भेदः । उपसंहरति— तस्मादिति । नैव व्यङ्ग्य इत्य-  
न्वयः ॥ व्यङ्ग्यान्तरबोधे यथा तथास्तु रसादिवोधस्तु व्यञ्जनावृत्त्यङ्गीकारमन्तरेण

1. कस्स वेति । कस्य वेति अनीर्वालोरेपि । सभ्रमरपद्माप्राणशीले । शीलं हि कथं  
चेदपि वारयितुं न शक्यम् । सहस्वेदानीम् । उपालम्भपरम्परामित्यर्थः । अत्रायं भावः—  
चाविदविनीता कुतश्चित्खण्डिताधरा तत्सविधसंविधाने भर्तरे तमनवलोक्यमानयेव  
न्याचिद्विदग्धसख्या तद्वाच्यतापरिहारार्थैवमुच्यते । सहस्वेदानीमिति वाच्यमविनयवती-  
विषयम् । भर्तृविषयं तु अपराधो नास्तीत्यावेद्यमानं व्यङ्ग्यम् । तस्यां च प्रियतमेन  
तदुपालम्भ्यमानायां तद्वलीकशङ्कितप्रातिवेशिकलोकविषयं चाविनयच्छादनेन प्रत्या-  
पन्नं व्यङ्ग्यम् । तत्सपत्न्यां च तदुपालम्भतदविनयदृष्टायां सौभाग्यातिशयख्यापनं  
प्रेयाया इति शब्दबलादिति सपत्नीविषयं व्यङ्ग्यम् । सपत्नीमध्ये इत्यत्खलीकृतास्तीति लाघ-  
मात्मनि ग्रहीतुं न युक्तम्, प्रत्युतायं बहुमानः, सहस्व शोभस्वेदानीमिति सखीविषयं  
सौभाग्यप्रख्यापनव्यङ्ग्यम् । अद्येयं तव प्रच्छन्नानुरागिणी हृदयबलमेत्थं रक्षिता पुनः  
कटरदनदंशनविधिर्न विधेय इति तच्चौर्यकामुकविषयसंबोधनं व्यङ्ग्यम् । इत्थं मयैतद-  
हृतमिति स्ववैदग्ध्यख्यापनं तदस्यविदग्धलोकविषयं व्यङ्ग्यमिति लोचनकाराः ॥

किंच ।

प्रागसत्त्वाद्रसादेर्नो बोधिके लक्षणाभिधे ।

किंच मुख्यार्थबाधस्य विरहादपि लक्षणा ॥ ३ ॥

‘न बोधिका’ इति शेषः । नहि कोऽपि रसनात्मकव्यापाराद्भिन्ने रसादिपदप्रतिपाद्यः पदार्थः प्रमाणसिद्धोऽस्ति । यमिमे लक्षणाभिधे बोधयेताम् ।

किंच । यत्र ‘गङ्गायां घोषः’ इत्यादावुपात्तशब्दार्थानां बुभूषन्नेवान्वयोऽनुपपत्त्या बाध्यते तत्रैव हि लक्षणायाः प्रवेशः ।

यदुक्तं न्यायकुसुमाञ्जलावुदयनाचार्यैः—

‘श्रुतान्वयादनाकाङ्क्षं न वाक्यं ह्यन्यदिच्छति ।

पदार्थान्वयवैधुर्यात्तदाक्षिप्तेन संगतिः ॥’

न पुनः ‘शून्यं वासगृहम्—’ इत्यादौ (२३ पृ.) मुख्यार्थबाधः । यदि च ‘गङ्गायां घोषः’ इत्यादौ प्रयोजनं लक्ष्यं स्यात्

सर्वथा न संभवतीत्यभिप्रायेणाह—प्रागसत्त्वादिति । बोधात्पूर्वं प्रमाणान्तरसिद्धत्वादित्यर्थः । प्रमाणान्तरसिद्धमेव वस्तु लक्षणाभिधे बोधयत इति नियमाभिप्रायेणेदम् । रसादिपदं तु व्यञ्जनासिद्धं रसादिमभिधया बोधयतीति न दोषः । लक्षणाया रसादिबोधे सामर्थ्यन्तरमाह—किंचेति । पूर्वार्थं विवृणोति—नहीति द्वितीयार्थं विवृणोति—किंचेति । उपात्तशब्दार्थानां वाच्यार्थानां बुभूषन् भवन् अन्वयोऽन्वयबोधः । अनुपपत्तिप्रहेण बाध्यते प्रतिबध्यते । श्रुतान्वयादिति वाच्यार्थान्वयबोधजननादित्यर्थः । अन्यदर्थान्तरमिच्छति आकाङ्क्षति । पदार्थान्वयवैधुर्यात् मुख्यार्थान्वयानुपपत्तिग्रहात् । तदाक्षिप्तेन मुख्यार्थसंबन्धितया गृह्यतेन । संगतिरन्वयबोधः । प्रकृते मुख्यार्थबाधाभावं दर्शयति—न पुनरिति व्यङ्ग्यस्य लक्षणाबोध्यत्वाङ्गीकारे अनवस्थादोषमाह—यदि चेति । प्रयोजनं

१. यदि चेति । अत्रेदं तत्त्वम्—यथा गङ्गाशब्दस्य प्रवाहो मुख्यार्थः, तत्र च बाधतीरे च तत्संबन्धः, तीरस्य च लक्षणयोपस्थापनम्, मुख्यशब्देन प्रतिपादयितुमशक्यत्वावतत्वादेः प्रतीतिश्च प्रयोजनम्, इति गङ्गाशब्देन तीरं लक्ष्यते । एवं यदि तीरमगङ्गाशब्दस्य मुख्यं स्यात्, तत्र घोषाधिकरणत्वासंभवरूपो बाधः स्यात्, प्रयोजनस्य गङ्गादिगतपावनत्वादिविशेषस्य तीरेण साक्षात्संबन्धः स्यात्, लक्षणाया प्रयोजनप्रतिपादनस्य च प्रयोजनान्तरं संभवेत्, तर्हि गङ्गाशब्दः प्रयोजनं लक्ष्येत् । न चैतत्किमप्यस्ति

१. ‘तथा’ क-घ. २. ‘नहि—’ इत्यादि ‘—प्रवेशः’ इत्यन्तं ग-पुस्तके नास्ति. ३. ‘न’ इत्यादि—‘बाधः’ इत्यन्तं ग-पुस्तके नास्ति. ४. व्यापारः कार्यः । इति मुद्रितपुस्तकेऽधिकः पाठः

रस्य मुख्यार्थत्वं बाधितत्वं च स्यात्, तस्यापि च लक्ष्यतया प्रयोजनान्तरं तस्यापि प्रयोजनान्तरमित्यनवस्थापातः ।

न चापि प्रयोजनविशिष्ट एव तीरे लक्षणा । विषयप्रयोजनयोर्युग-  
प्रतीत्यनभ्युपगमात् । नीलादिसंवेदनानन्तरमेव हि ज्ञातताया अनु-  
पवसायस्य वा संभवः ।

तत्त्वपावनत्वाद्यतिशयः । लक्ष्यं लक्षणाबोध्यम् । 'तदा' इति शेषः । बाधि-  
त्वं चेति । चकारेण पावनत्वाद्यतिशयेन लक्षणीयेन संबन्धश्चेत्यपि बोध्यम् ।  
च तीरे पावनत्वाद्यतिशयस्य संबन्धसत्त्वेन कथं तदापत्तिरिति वाच्यम् । तीरे  
प्रत्यक्षप्रतीतिविषयस्य प्रवाहवृत्तिपावनत्वाद्यतिशयस्य संबन्धाभावात्, परस्परासं-  
बन्धस्याव्यावर्तकत्वेन लक्षणाहेतुत्वाभावात्, तदादिनिष्ठपावनत्वादेस्तु गङ्गाप-  
तानुपस्थितेरकिञ्चित्करत्वात् । तस्यापि लक्ष्यमाणप्रयोजनस्यापि । 'लक्ष्यतया'  
ते विशेषणे तृतीया । लक्ष्यं प्रयोजनान्तरं कल्प्यं स्यादित्यर्थः । एवमग्रेऽपि ।  
नवस्थायाः प्रकृताप्रतिपत्तिकरत्वं दूषकताबीजम् । विशिष्टलक्षणावादिनां मतं  
अन्यति—न चापीति । प्रयोजनेन पावनत्वाद्यतिशयेन विशिष्टे । तथा च 'अति-  
वने तीरे घोषः' इति लक्षणाजन्यो बोधः । तस्य च 'गङ्गातटे घोषः' इत्यभि-  
जन्यबोधादधिकार्यप्रतीतिः फलम् । एवं च फलफलिनोरभेद एव पर्यवसन्नः ।  
तमेव दोषमाह—विषयेति । विषयः कारणीभूतज्ञानविषयः । प्रयोजनं  
लीभूतज्ञानविषयः । युगपत्प्रतीत्यनभ्युपगमादिति । एतदभ्युपगमे फल-  
फलिनोरभेदापत्तिरिति भावः । फलफलिनोर्भेदमेव दर्शयति—नीलादीति ।

दे चेह तीरगतपावनत्वादिरूपे प्रयोजनेऽपि लक्ष्ये लक्ष्यघोषगतपावनत्वादिरूपं प्रयो-  
नान्तरमूरीक्रियेत, तदा प्रयोजनपरम्पर्या लक्षणास्वीकारे प्रयोजनान्वेषणस्यापर्यवसानेन  
कृतस्य पावनत्वादेस्तीरादेर्वा बोधाभावकृदवनस्था स्यादिति भावः ॥

१. प्रयोजनेति । प्रयोजनं फलम् । प्रयोजनीभूतज्ञानविषयेण पावनत्वादिना  
शिष्टे एव गङ्गातीरे लक्षणा । तथा च कारणत्वेन तीरत्वज्ञानविषयात् कार्यत्वेन पाव-  
त्वज्ञानप्रयोजनस्याभेदे जन्यजनकभावानुपपत्तिः । नैतद्युज्यते । अत एवोक्तम्—'प्रयो-  
नेन सहितं लक्षणीयं न युज्यते । ज्ञानस्य विषयो ह्यन्यः फलमन्यदुदाहृतम् ॥' इति ॥

२. नीलेति । भट्टनये नीलज्ञानानन्तरं ज्ञातो नील इति प्रत्ययात्तज्ज्ञानेन नीले  
कृतापरपर्याया ज्ञातता जायते । असिन्मते ज्ञानमतीन्द्रियम्, तज्जन्या ज्ञातता प्रत्यक्षा,  
या च ज्ञानमनुमीयते । इयं ज्ञातता नीलविशेष्यकनीलत्वप्रकारकज्ञानजन्या नील-  
त्ति-नीलत्वप्रकारकज्ञाततात्वाद् या यद्वृत्तिर्यत्प्रकारिका ज्ञातता सा तद्विशेष्यकतत्प्रकार-  
ज्ञानसाध्या । यथा पीते पीतत्वप्रकारिका ज्ञाततेत्यनुमितिः ॥

३. अन्विति । संवित्यपरपर्यायस्येत्यर्थः ॥



नानुमानं रसादीनां व्यङ्ग्यानां बोधनक्षमम् ।

आभासत्वेन हेतूनां स्मृतिर्न च रसादिधीः ॥ ४ ॥

व्यक्तिविवेककारेण हि—“यापि विभावादिभ्यो रसादीनां प्रतीतिः सानुमान एवान्तर्भवितुमर्हति । विभावानुभावव्यभिचारिप्रतीतिरसादिप्रतीतेः साधनमिष्यते” ते हि रसादीनां भावानां कारणकार्यसहकारिभूतास्ताननुमापयन्त एव रसादीन्निष्पादयन्ति, त एव प्रतीतिः

संवेदनं प्रत्यक्षम्, ज्ञातता प्रकटता, इति । भट्टमते—नीलादौ ज्ञाते हि ज्ञाततारूप एको धर्म उत्पद्यते । अनुव्यवसाय इति । नैयायिकमते—नीलादौ ज्ञाने जाते ‘नीलमहं जानामि’ इति ज्ञानप्रत्यक्षरूपोऽनुव्यवसायो जायत इत्याव फलफलिनोर्भेद एव दृश्यते । भवन्मते तयोरभेदापत्तिः । एतदुपलक्षणम् । गङ्गापदात्प्रतीयमानस्य पावनत्वादेस्तीरे वैशिष्ट्यासंभवोऽपि द्रष्टव्यः । यदि पुनर्दूरतीरे पेश्या समीपतीरे पावनत्वाद्यतिशयः संभवति स एव गङ्गापदेन प्रत्याग्यत इति संभाव्यते तदा नायं दोषः । अत एव ‘तीरस्य मुख्यार्थत्वं बाधितत्वं च स्यात्’ इत्यत्र ग्रन्थकृता ‘पावनत्वाद्यतिशयेन लक्षणीयेन संबन्धश्च’ इत्यापत्तिः काव्यप्रकाशोक्तापि नोक्ता । तयोः संबन्धसत्त्वेनापत्त्ययोगात् ॥ नाट्ये रामत्वेनाहार्यज्ञानविषये नटे, काव्ये तु राम एव विभावादिभी रसाद्यनुमानं ततस्तदनुमानोद्बोधि तया सामाजिकानां वासनारूपप्रत्यासत्त्या साक्षात्कृतो रामादिरत्यादी रस इति श्रीशङ्कमतानुयायिनां व्यक्तिविवेककारादीनां मतं दूषयति—नानुमानमिति अनुमानं व्याप्तिपक्षधर्मताज्ञानम् । आभासत्वेन व्यभिचारादिदोषग्रस्तत्वेन रसादिबुद्धेः संस्कारजन्यज्ञानत्वेन स्मृतित्वं साधयतां मतं दूषयति—स्मृतिरिति । अत्रापि प्रागुक्तहेतोरन्वयः । तन्मतं दूषयितुं परिष्करोति—व्यक्तिविवेककारेण हीति । ‘यदुक्तम्’ इत्यग्रेणान्वितम् । यापीति । अनुमाने एव अनुमितावेव । एवकारेण परानुमतव्यञ्जनाजन्यबोधव्यवच्छेदः । अत्र कारणमाह—विभावानुभावेति । हिशब्दो हेतौ । ननु विभावादिप्रतीतेर्व्याप्तिज्ञानत्वाभावात्कतज्जन्यरसादिप्रतीतेरनुमितित्वम्, अतो विभावादीनां व्याप्यत्वमुपपादयति—हेतु इति । विभावादयो हीत्यर्थः । धूमादिकारणमाद्र्द्वन्धनादि यथा धूमादिव्याप्यम् वह्न्यादिकार्यं धूमादि वह्न्यादिव्याप्यम्, तथा रसादेः कारणं विभावः, कार्यम् अनुभावश्च रसादिव्याप्य इति भावः । तान् रसादीन् अनुमापयन्त इति । स्वविषयकव्याप्तिपक्षधर्मताज्ञानेन बोधयन्त इत्यर्थः । रसादिं प्रति विभावादीनां कारण

1. व्यक्तीति । व्यक्तिविवेककारेण महिमभट्टेनेत्यर्थः । एतेन सपरिकरस्य ध्वनेरनुमितावन्तर्भावं कर्तुं व्यक्तिविवेको निरमायि । तथा चोक्तम्—‘अनुमानेऽन्तर्भावं स्वलस्यैव ध्वनेः प्रकाशयितुम् । व्यक्तिविवेकं कुरुते प्रणम्य महिमा परां वाचम्’ ॥

माना आस्वादपदवीं गताः सन्तो रसा उच्यन्त इति, अवश्यंभावी  
प्रतीतिक्रमः केवलमाशुभावितयासौ न लक्ष्यते, यतोऽयमद्याप्यभि-  
प्रक्तिभ्रमः” इति यदुक्तम्, तत्र प्रष्टव्यम्—किं शब्दाभिनयसमर्पित-  
विभावादिप्रत्ययानुमितरामादिगतरागादिज्ञानमेव रसत्वेनाभिमतं भवतः,  
द्वावनया भावकैर्भाव्यमानः स्वप्रकाशानन्दो वा । आद्ये न विवादः ।  
किंतु ‘रामादिगतरागदिज्ञानं रससंज्ञया नोच्यतेऽस्माभिः’ इत्येव  
शेषः । द्वितीयस्तु व्याप्तिग्रहणाभावाद्धेतोराभासतयासिद्ध एव ।  
चोक्तं तेनैव—‘यत्र यत्रैवंविधानां विभावानुभावसात्त्विकसंचारिणा-  
भिधानमभिनयो वा तत्र तत्र शृङ्गारादिरसाविर्भावः’ इति सुग्रहैव  
प्राप्तिः पक्षधर्मता च ।

मुपपादयति—त एवेति । विभावादय एवेत्यर्थः । आस्वादपदवीं प्रत्यक्षवि-  
यताम् । तथा च पयो यथाम्लयोगेन दधित्वं प्राप्नुवद्भ्रः कारणमुच्यते तथा  
भावादयोऽप्यनुमीयमानरत्यादियोगेन रसादिरूपतां प्राप्नुवन्तो रसादेः कारण-  
मुच्यन्त इति भावः । नन्वेतादृशकार्यकारणभावस्वीकारे रसादेरसंलक्ष्यकमव्य-  
यत्वं कथमुपपन्नमत आह—अवश्यंभावीति । तासां विभावादिप्रतीतिव्या-  
पक्षधर्मताग्रहरसाद्यनुमित्यास्वादरूपाणां प्रतीतीनां क्रमः पौर्वापर्यम् । आशु-  
भावितया शीघ्रोत्पन्नतया । असौ क्रमः । तथा चासां शतपत्रव्यतिभेदवत्क-  
सत्त्वेऽपि सूक्ष्मकालतया स न लक्ष्यत इति भावः । ननु भवतामिदमधिकं कल्प-  
मत आह—यत इति । अयमीदृशः, अद्यापि रसादेर्व्यङ्ग्यत्वस्वीकारेऽपि,  
अभिव्यक्तिर्व्यञ्जनाजन्यबोधः । यथा भवतां प्रथमं विभावाद्युपस्थितिः, ततो  
त्यादिव्यञ्जनम्, ततः साधारण्याभिमानः, ततो रसाद्युत्पत्तिः, इति क्रमसत्त्वेऽ-  
प्याशुभावितया रसादेरसंलक्ष्यकमत्वमुपपन्नं तथास्माकमपीति भावः । शब्दाभि-  
येति । दृश्यश्रव्यरूपकाव्यद्वयाभिप्रायेण । समर्पितेति । जनितेत्यर्थः । भव-  
स्तव । तद्भावनया विभावादिबोधेन । भावकैः सामाजिकैः । भाव्यमान  
आस्वाद्यमानः स्वेन आत्मना प्रकाशो यस्य सः । ‘रसत्वेनाभिमतः’ इति लिङ्ग-  
प्रत्ययेनान्वयः । असिद्धो नानुमिति विषयः । श्रोत्रियजरन्मीमांसकादीनां विभा-  
वादिप्रत्ययसत्त्वेऽपि स्वप्रकाशानन्दानुत्पत्तिदर्शनादयं हेतुर्व्यभिचारीति व्याप्तिग्र-

१. व्याप्तिरिति । यत्र यत्र धूमस्तत्र तत्र वह्निरिति सादृश्यनियमः । साध्याभा-  
वदवृत्तित्वमित्यर्थः ॥

२. पक्षेति । व्याप्यस्य ( धूमादेः ) पर्वतादिवृत्तित्वम् ॥

१. ‘अभिव्यक्तिकः’ ख. ‘अभिव्यक्तिक्रमः’ घ. २. ‘ज्ञानं—’ इत्यादिः ‘—गतरागा—दि’  
त्यन्तः पाठः क-पुस्तके द्रुतितः. ३. ‘बोधः’ इत्यधिकः पाठो मुद्रिते.

तथा—

‘यार्थान्तराभिव्यक्तौ वः सामग्रीष्टा निबन्धनम् ।

सैवानुमितिपक्षे नो गमकत्वेन संमता ॥’ इति ।

इदमपि नो न विरुद्धम् । नह्येवंविधा प्रतीतिरास्वाद्यत्वेनास्माकमभिमतता किं तु—स्वप्रकाशमात्रविश्रान्तः सान्द्रानन्दनिर्भरः । तेनासिषाधयिषितादर्थार्थान्तरस्य साधनाद्धेतोराभासता ।

यच्च ‘भम धम्मिअ—’ इत्यादौ ( २०९ पृ. ) प्रतीयमानं वस्तु

हाभावात्तस्यानुमानं न संभवतीति भावः । इदानीं विभावनादिव्यापारभागित्वे हेतुं विशेष्य व्यभिचारं वारयित्वा व्याप्तिग्रहमुपपादयतस्तस्यैव मतं दूषयति—यच्चेत्तुमिति । एवंविधानां विभावादिव्यापारभागिनामभिधानं स्वशब्देनोपस्थापनम्, अभिनयो नटचेष्टादिभिरुपस्थापनम् । रसाविर्भावो रसाद्युत्पत्तिः सुग्रहैवेति । विभावनादिव्यापारभागिविभावाद्युपस्थानं रसाद्याविर्भावव्याप्यमित्यव्याप्तिग्रहः । श्रोत्रियादीनां तु विभावादेरेवोपस्थितिः, न तु विभावनादिव्यापारभागिनः, तत्र तादृशव्यापारास्वीकारादिति न व्यभिचारः । पक्षधर्मता पक्षसत्त्वसुग्रहैवेत्यन्वयः । ‘अहं रामाद्याविर्भावव्याप्यतादृग्विभावाद्युपस्थानवान्’ इति सामानाधिकरण्यात् व्याप्तिविशिष्टपक्षधर्मताग्रह इत्यवधेयम् । अर्थान्तराभिव्यक्तौ वाच्यदित्रयभिन्नार्थस्य व्यञ्जनया बोधे । वः व्यञ्जनावृत्तिं स्वीकुर्वतां युष्माकं सामग्रीशब्दबोधादिरूपः कारणसमूहः । निबन्धनं प्रधानम् । अनुमितिपक्षे अनुमितिवादिमते तिष्ठतां नोऽस्माकं गमकत्वेन रसाद्यनुमापकत्वेन । दूषयति—इदमपीति । नो व्यञ्जनावादिनामस्माकम् । न विरुद्धमिति । अस्माभिरपि तादृशानुमानं स्वीक्रियत एवेति भावः । ननु किमधिकं भवान्ब्रवीतीत्यत आह—नहीति । न त्वित्यर्थः । स्वस्वरूपेण प्रकाशमात्रेणैव विश्रान्तो विषयीकृतः सान्द्रस्य निरन्तरस्य आनन्दस्य निर्भरोऽतिशयः । आस्वाद्यत्वेनास्माकमभिमत इत्यर्थः । तेन तादृशानुमितेरास्वादत्वास्वीकारेण । सिषाधयिषितात् साधयितुमिष्टात् अर्थात् स्वप्रकाशानन्दरूपात् अर्थान्तरस्य भिन्नार्थस्य रसाद्याविर्भावस्य साधनादनुमापनात् । आभासता दुष्टता । इदानीं वस्त्वलंकारयोरप्यनुमानेनैव बोधो न तु तदर्थमपि व्यञ्जनावृत्तिः स्वीकार्येति व्यक्तिविवेककारस्यैव मतान्तरे दूषयितुमुत्थापयति—यच्चेत्यादिपर्यवस्यतीत्यन्तेन । प्रतीयमानं व्यज्यमानं वस्तु

१. अत्रायमाचार्यमहिमभट्टविमर्शः—‘अत्र केनचित् सुकृतिना यूना सह विश्रामसंभोगसुखास्वादलालसया विजने वने विविधकुसुमामोदमुदितमधुकृति कृतसंकेतया कयाचित् कुसुमावचिचीषया भ्रमतो धार्मिकस्य मनोरथपरिपन्थितदेशासादन

१. ‘निबन्धिनी’ क. २. ‘इति’ नास्ति क-पुस्तके. ३. ‘मात्र’ इति क-पुस्तके नास्ति. ४. ‘रसवादिसंमतस्य’ इत्यधिकं पुस्तकान्तरे.

‘जलकेलितरलकरतलमुक्तपुनःपिहितराधिकावदनः ।

जगदवतु कोकयूनोर्विघटनसंघटनकौतुकी कृष्णः ॥’

अभ्रमणरूपमनुमेयमेवेत्यग्रेणान्वयः ॥ जलकेलीति । राधिकावदने मुक्ते सति तत्र वेदमिव मन्यमानया जानानयापि केसरिकिशोरकस्य शौर्यातिरेकं कुकुरमारणमात्र-  
मासोपन्यासेनास्य प्रियमावेदयितुकामया विदग्धयापि मुग्धयेव विधिमुखेन भ्रमणस्य  
प्रतिषेधो विहितः । अत्र हि द्वावर्थौ वाच्यप्रतीयमानौ विधिनिषेधात्मकौ क्रमेण प्रतीतिपथ-  
वत्तरतः, तयोर्धूमाग्नयोरिव साध्यसाधनभावेनावस्थानात् । तत्राद्यस्तावदविवेकसिद्धः स्पष्ट-  
एव भ्रमणविधिलक्षणस्य साध्यस्य तत्परिपन्थिकूरकुकुरमारणात्मनः साधनस्य चोभयोर-  
न्युपादानात् । द्वितीयस्त्वत एव हेतोः पर्यालोचितणिजर्थस्य विवेकिनः प्रतिपत्तुः प्रयो-  
जकस्वरूपनिरूपणे सामर्थ्यात् प्रतीतिमवतरति । तच्च सामर्थ्यमृतेऽपि कौलेयके कूरतरस्य  
तत्त्वान्तरस्य तत्र सद्भावावेदनं नाम, नापरम् । तदेव च साधनम् । तयोश्च साध्यसा-  
धनयोरविनाभावनियमो विरोधमूलः । स चानयोर्लोकप्रमाणसिद्ध इत्युक्तम् । ननु  
अद्यतो वाक्यार्थद्वयावगमस्तत्कथमुत्तरसिन्नेव नियमेन विश्रान्तिर्न पूर्वसिन्नुभयत्रापि वा,  
योः प्राकरणिकत्वेन विशेषाभावात् ॥ उच्यते । न तावदत्र वाच्यानुमेययोरर्थयोः  
समुच्चयेनावगतिरुपपद्यते भ्रम मा च भ्रमीरिति, विधिनिषेधयोरेकाश्रयत्वविरोधात् । नापि  
वैकल्पेन भ्रम वा मा वा भ्रमीरिति, वचनोच्चारणानर्थक्यप्रसङ्गात् । नाप्यङ्गाङ्गिभावेन,  
विधिनिषेधयोः साक्षात्तदसंभवात् । केवलं योऽसौ भ्रमणविधौ हेतुभावेन दृष्टपञ्चाननव्या-  
पारस्तत्रोपात्तः स एव विमृश्यमानः परम्परया धार्मिकस्य तन्निषेधे पर्यवस्यति तयोर्वा-  
यबाधकभावेनावस्थानात् । को ह्युन्मत्तः कुकुरमात्रसद्भावभयात् परिहृतभ्रमणस्तत्रैव  
संसिंहसद्भावाशङ्कयामपि सविश्रम्भं अमेदित्यनुमेयार्थविश्रान्तिनियमहेतुबाध्यबाधक-  
भावोऽस्त्येवात्र विशेषः । अवश्यं चैतदभ्युपगन्तव्यम्, अन्यथा शुक्तिकारजतप्रतीत्योरपि  
भ्रमभावान्वयोरेतत्पर्यनुयोगप्रसङ्गः केन वार्यते । तस्माद् बाध्यबाधकभाववावसायकृत एवा-  
लोत्तरार्थविश्रान्तिनियम इति स्थितम् । तत्र ‘भ्रम धम्मिअ वीसद्धो’ इति वाक्यार्थरूपो  
भ्रमणविधिर्वाच्यः, तस्य ‘सो सुणओ अज्ज मारिओ देण’ इत्यादिना कूरकुकुरमारणं  
संसिंहविहितं वाक्यार्थरूपमेवार्थो हेतुः । तत्प्रतिषेधस्त्वनुमेय एव न वाच्यः तस्योक्त-  
येनाक्षेपात् । तत्र ‘गोलाणईकच्छकुडङ्गवासिणा’ इति गोदावरीकच्छकुहरस्य धर्मित्व-  
वेदेशः । ‘दरिअसीहेण’ इति श्रमणकारणाभिधानद्वारेणोपात्तस्य दृष्टसिंहसद्भावस्य  
हेतुभावः । ‘कुडङ्गवासिणा’ इति तद्विशेषणेन तस्य धर्मिणि सद्भावोपादानम् । तस्यास्य  
हेतोः साध्यस्य च निर्भयभ्रमणविधिलक्षणस्य सहानवस्थानलक्षणो विरोधः प्रसिद्ध एवे-  
नकस्य सद्भावावेदनेनापरस्य स्वभावविरुद्धोपलब्ध्या प्रतिषेधे विज्ञायमाने सति समशी-  
र्षकयोभयार्थप्रतीतिरेवात्र न समस्तीति तद्विश्रान्तिपर्यनुयोगो निरवकाश एव । तेनानु-  
य एव भ्रमणस्य निषेधो न व्यङ्ग्य इत्यवसेयं यथा नात्र शीतस्पर्शोऽग्नेरित्यतः शीतस्पर्-  
स्य । यदि वा प्रेक्षावतां प्रवृत्तिरनर्थसंशयाभावनिश्चयेन व्याप्ता, तद्विरुद्धश्चात्रानर्थसं-  
ययोऽस्माद्विधिववाक्याणिजर्थपर्यालोचनयावसीयत इति व्यापकविरुद्धोपलब्धा यथा नात्र  
पारस्पर्शोऽग्नेरित्यतस्तुपारस्पर्शस्य ॥

इत्यादौ च रूपकालंकारादयोऽनुमेया एव । तथाहि—“अनुमानं पक्षसत्त्वसपक्षसत्त्वविपक्षव्यावृत्तत्वविशिष्टालिङ्गालिङ्गिनो ज्ञानम् ततश्च वाच्यादसंबद्धोऽर्थस्तावन्न प्रतीयते । अन्यथातिप्रसङ्गः स्यात् इति बोध्यबोधकयोरर्थयोः कश्चित्संबन्धोऽस्त्येव । ततश्च बोधकोऽर्थालिङ्गम्, बोध्यश्च लिङ्गी, बोधकस्य चार्थस्य पक्षसत्त्वं निबद्धमेव । सपक्षसत्त्वविपक्षव्यावृत्तत्वे अनिवद्धे अपि सामर्थ्यादिवसेये । तस्मादत्र यद्व्याच्यार्थालिङ्गरूपालिङ्गिनो व्यङ्ग्यार्थस्यावगमस्तदनुमान एव पर्यवस्यति इति । तत्र । तथा ह्यत्र “भम धम्मिअ—” इत्यादौ गृहे श्वनिवृत्त्या विहितं भ्रमणं गोदावरीतीरे सिंहोपलब्धेरभ्रमणमनुमापयति” इति

चन्द्रबुद्ध्या रात्रिज्ञानेन विघटनम्, पिहिते सति चन्द्रानुपलब्ध्या रात्र्यभावज्ञानेन तयोर्घटनम् । तयोर्भ्रान्त्या मुहुर्वियोगसंयोगदर्शनेन कौतुकमिति भावः । रात्रिः कावदने चन्द्रत्वारोपणेन रूपकालंकारः । अनुमेया एव, न तु व्यङ्ग्याः । अनुमानत्वमुपपादयति—तथाहीति । संदिग्धसाध्यकः, सिषाधयिषाविरहविशिष्टसिद्ध्यभाववान् वा पक्षः । निश्चितसाध्यवान् संपक्षः । साध्याभाववान् विपक्षः । तद्व्यावृत्तत्वं तदवृत्तित्वम् । इयं व्याप्तिः लिङ्गात्साधनात् । लिङ्गि साध्यम् । वाच्यत्वाव्यङ्ग्यं प्रतीयत इति वाच्यार्थस्य लिङ्गत्वमभिप्रेत्य तत्र पक्षसत्त्वादित्रयमुपपादयति—ततश्चेति । अन्यथा असंबद्धप्रतीतिस्वीकारेऽतिप्रसङ्गः स्यात् । “भम धम्मिअ—” इत्यादौ भ्रमणाभावस्येव घटाभावादेरपि बोधः स्यात् । कश्चित्संबन्ध इव प्रकृते वैपरीत्यरूपः संबन्धः, स एव व्यापकताघटक इति भावः । ततश्च संबन्धस्यावश्यं सत्त्वाच्च पक्षसत्त्वादिज्ञानस्यैवोपयोगित्वात् । तदुपपादयति—पक्षसत्त्वमिति । निबद्धं शब्देनोपस्थितम् । सामर्थ्यात्संस्कारबलात् । अवसेये प्रत्येतव्ये । महावाक्यार्थं निरूपयति—तस्मादिति । दूषयति—तत्रेति । गृहे गृहसमीपे चत्वारदौ श्वनिवृत्त्या कुकुरमरणप्रदर्शनेन विहितं विधिविषयः ‘अभ्रमणमनुमापयति’ इत्यनेनान्वितम् । अत्र श्वनिवृत्तिविधीयमानगृहसमीपभ्रमणं

१. अनुमापयतीति । ‘गोदावरीतीरं भीरुभ्रमणायोग्यं सिंहवत्त्वात्, यत्रैवं तत्रैवमयथा गृहम्’ इति भ्रमणाभावानुमितिः ॥

२. पक्ष इति । यथा धूमवत्त्वे हेतौ पर्वतः ॥

३. सपक्ष इति । यथा तस्मिन्नेव हेतौ महानसम् ॥

४. विपक्ष इति । यथा पूर्वोक्त एव हेतौ जलाशयः ॥

१. ‘वाच्यादसंबद्धो व्यङ्ग्यार्थो न प्रतीयते । तथात्वेऽतिप्रसङ्गात् । ततश्च व्यङ्ग्यव्यञ्जकभावेन संबन्धेन भवतीति व्यासत्वेन नियतधर्मेनिष्ठत्वेन निरूपालिङ्गालिङ्गिनो ज्ञानमनुमानं यत्तद्रूपे पर्यवस्यति’ इति । ग. २. ‘अनुमेये’ क. ३. ‘तत्र’ इति नास्ति ग-पुस्तके.

द्वक्तव्यं तत्रानैकान्तिको हेतुः । भीरोरपि गुरोः प्रभोर्वा निदेशेन प्रेयानुरागेण वा गमनस्य संभवात् । पुंश्चल्या वचनं प्रामाणिकं न तिति संदिग्धासिद्धश्च ।

‘जलकेलि—’ इत्यत्र ‘य आत्मदर्शनादर्शनाभ्यां चक्रवाकविघ्नसंघटनकारी स चन्द्र एव’ इत्यनुमितिरेवेयमिति न वाच्यम् । तत्रासकादावनैकान्तिकत्वात् । ‘एवंविधोऽर्थ एवंविधार्थबोधक एवंविधार्थत्वात्, यन्नैवं तन्नैवम्’ इत्यनुमानेऽप्याभाससमानयोगक्षेमो हेतुः । एवंविधार्थत्वात्’ इति हेतुना एवंविधानिष्टसाधनस्याप्युपपत्तेः ।

इहम्, तच्च भीरुत्वपर्यवसन्नम् । सिंहवद्गोदावरीतीरभ्रमणं साध्यम् । धार्मिकः भ्रमः । सामाजिकोऽनुमाता । अनैकान्तिको व्यभिचारी । भीरोरपीति । नेन निरुक्तलिङ्गविशिष्टस्य ग्रहणम् । गमनस्य संभवादिति साध्याभावप्रदर्शनमदिग्धसिद्धम् । हेतोर्दोषान्तरमाह—पुंश्चल्या इति । कुलटाया इत्यर्थः । प्रामाणिकं प्रमाजनकम् । तथा च वचनमिदं किं धार्मिकस्य भयोत्पादकं किं वा वक्रस्पर्शशङ्कासंकुचितभ्रमणस्य तस्य स्वच्छन्दभ्रमणविधायकमिति सामाजिकानां देहाद्भीरुत्वसंदेह इति संदिग्धासिद्धो हेतुरिति भावः ॥ अलंकारानुमानं दूषयति—जलकेलीति । उत्रासको भयदः । आदिना रात्रिसाधर्म्यान्तरस्यापि ग्रहणम् । आदात्म्यसंबन्धेन साध्यस्य चन्द्रस्य वदने बाधाद्वाधोऽपि हेतुदोषोऽत्र द्रष्टव्यः । व्यभिचारभयेन पक्षमात्रवृत्तिहेतुकवस्त्वलंकारानुमानमाह—एवमिति । एवंविधार्थबोधक इति । अत्र पक्षीभूतवाक्यार्थेन बोधयितुं योग्या ये येऽर्थास्त एव साध्यकोटिनिविष्टेन एवंविध इत्यनेन धर्तव्याः । अन्यथा वक्तुरभिप्रेतस्यैवार्थविशेषस्य ग्राह्यत्वे ‘गतोऽस्तमर्कः’ इत्यादौ वक्तुरभिप्रेतार्थमवबोधयित्वार्थान्तरबोधके व्यभिचारापातः । हेतोः पक्षमात्रवृत्तित्वेनान्वयदृष्टान्तासंभवादन्वयव्याप्तिग्रहो न भवतीति व्याप्तिग्रहाय व्यतिरेकोदाहरणमाह—यन्नैवमिति । यदेवंविधार्थबोधकत्वाभाववत्तदेवंविधार्थत्वाभाववदित्यर्थः । ‘देवदत्तो भवतीति वाक्यार्थवत्’ इति दृष्टान्तोऽत्र द्रष्टव्यः । आभाससमानयोगक्षेमो दुष्टहेतुसमानकार्यकारी ।

१. अनैकान्तिक इति । एकस्य साध्यस्य तदभावस्य च योऽन्तःसहचारोऽव्यभिचारितसहचारः स चात्र व्याप्तिग्राहकः । तथा चैकमात्रव्याप्तिग्राहकसहचारवानैकान्तिकतदन्योऽनैकान्तिकः । व्यभिचारी हेतुरित्यर्थः ॥

१. ‘भ्रमणस्य संभवात्’ क. २. ‘पुं—’ इत्यादि ‘—असिद्धश्च’ इत्यन्तं ग-पुस्तके नास्ति. ३. ग-पुस्तके ‘अनु’ इत्यादि ‘वाच्यम् ।’ इत्यन्तस्य स्थाने ‘तदसत्’ इति पाठः. ४. ‘व्यङ्ग्यत्वेनाभि—’ इति पुस्तकान्तरे. ५. विषयितासंबन्धेन साध्याः’ इति पुस्तकान्तरे. ६. अन्यथा इति पुस्तकान्तरे नास्ति. ७. ‘साध्यत्वे’ इति पुस्तकान्तरे.



तथा 'दृष्टिं हे प्रतिवेशिनि क्षणमिहाप्यस्मद्गृहे—' इत्यादौ ( २१५ ) पृ. । नलग्नन्थीनां तनूलिखनम्, एकाकितया च स्रोतोगमनम्, तस्याः परकामुकोपभोगस्य लिङ्गिनो लिङ्गमित्युच्यते । तच्चात्रैवाभिहितेन स्वकान्त-  
स्नेहेनापि संभवतीत्यनैकान्तिको हेतुः ।

यच्च 'निःशेषच्युतचन्दनम्—' इत्यादौ ( ६४ पृ. ) दूत्यास्तत्कामुकोप-  
भोगोऽनुमीयते तर्त्तिकं प्रतिपाद्यतया दूत्या, तत्कालसंनिहितैर्वान्यैः,  
तत्काव्यार्थभावनया वा सहृदयैः । आद्ययोर्न विवादः । तृतीये तु तथा-

तदेवोपपादयति—एवमिति । अनिष्टो वक्तुरनभिमतः । तथा च यथा दुष्टहेतु-  
प्रयोगेण वादिविजयो भवति तथार्थान्तरसाधकहेतुप्रयोगेणापीत्याभासतुल्ययोगक्षे-  
मत्वमिति भावः । अत्रापि व्यभिचारमाह—तथेति । एकाकितया चेति च-  
कारो वार्थः । स्रोतोगमनं वेत्वर्थः । लिङ्गं तादात्म्येन साधनम् । तत्प्रागुक्तमर्थद्व-  
यम् । अत्रैव 'दृष्टिं—' इत्यादिश्लोक एव । अभिहितेन द्वितीयपादप्रतिपादितेन ।  
तथा च यत्र स्नेहस्य किं दुष्करमिति जानतां सर्वेषामेव श्रोतॄणां तादृशबोधो न  
जायते तत्रैव व्यभिचार इति भावः । यदि तु कालान्तरे तादृग्वक्त्यप्रयोगेण यस्य-  
कस्यापि श्रोतुस्तादृशार्थबोधाद्व्यभिचारो न भवतीति विभाव्यते, तदात्र 'एतद्वा-  
क्यप्रतिपाद्यं तादृशार्थद्वयं परकामुकोपभोगप्रतिपादकं तादृशार्थत्वात्' इत्यनुमाने  
बाधहेतुदोषो द्रष्टव्यः । यथा—'गन्धप्रागभावकालीनो घटो गन्धवान्' इत्यादौ  
तत्कालीनसाध्याभावमादाय बाधः तथात्रापि व्यक्तिविशेषे कालविशेषे वा । एवं  
विधार्थबोधकत्वरूपसाध्याभावमादाय बोध्यः । तत्कामुकेति । नायिकाकामु-  
केत्यर्थः । अनुमीयत इति । चन्दनच्यवनादिरत्र हेतुः । तत्कालसंनिहितै-  
स्तादृशकथनसमये नायिकासंनिधानवृत्तिभिः । काव्यार्थभावनयेति विशेषणे

१. यच्चेति । अयमेवाशयः प्रदीपादौ भङ्ग्यन्तरेण निर्दिष्टः—प्रकृते यानि चन्दन-  
च्यवनादीनि संभोगव्यञ्जकतयोपात्तानि न तानि तद्व्याप्यानि । कारणान्तरादपि संभवात् ।  
अतएवात्र स्नानकार्यत्वेन प्रतिपादितानि । अतोऽनैकान्तिकात्कथमनुमितिः स्यात् । ननु  
व्यक्तिरपि कथं तैरिति चेत्, अधमपदसाहित्यादिति ब्रूमः । अस्माकमपि सत्साहित्येनानै-  
कान्तिकत्वव्यतिरेक इति चेत्, भवेदप्येवं यद्यधमत्वं प्रमाणादवधारितं भवेत् । नत्वे-  
वमस्ति । व्यक्तिरपि कथं तादृशाद्भवेदिति चेत्, भो देवानांप्रिय, व्यक्तौ न व्याप्तेर्नापि  
पक्षधर्मताया निर्धारणमङ्गम् । किंतु संभावितादप्येवंविधादेवंविधोऽर्थः प्रतीयत इति तूष्णीं  
तिष्ठेति ॥

१. 'दृष्टिं—' इत्यादि 'यच्च' इत्यन्तं ग-पुस्तके नास्ति. २. 'यानि चन्दनच्यवनादीनि गमकत्वे-  
नोपात्तानि तानि कारणान्तरादपि भवन्ति । यतः स्नानकार्यत्वेनात्रैवोक्तानि । अतो नोपभोग एव प्रति  
बद्धानीत्यनैकान्तिकानि ।' ग. ३. 'यथा—' इत्यादिः '—बोध्यः ।' इत्यन्तः पाठः पुस्तकान्तरे नास्ति.

विधाभिप्रायविरहस्थले व्यभिचारः । ननु वक्राद्यवस्थासहकृतत्वेन विशेष्यो हेतुरिति न वाच्यम् । एवंविधव्याप्त्यनुसंधानस्याभावात् ।

किंचैवंविधानां काव्यानां कविप्रतिभामात्रजन्मनां प्रामाण्यानावश्यकत्वेन संदिग्धासिद्धत्वं हेतोः । व्यक्तिवादिना चाधमपदसहायानामेवैषां पदार्थानां व्यञ्जकत्वमुक्तम् । तेन च तत्कान्तस्याधमत्वं प्रामाणिकं न वेति कथमनुमानम् ।

एतेनार्थापत्तिवेद्यत्वमपि व्यङ्ग्यानामपास्तम् । अर्थापत्तेरपि पूर्वसिद्धव्याप्तीच्छामुपजीव्यैव प्रवृत्तेः । यथा—‘यो जीवति स कुत्राप्यवतिष्ठते, जीवति चात्र गोष्ठ्यामविद्यमानश्चैत्रः’ इत्यादि ।

किंच । वस्त्रविक्रयादौ तर्जनीतोलनेन दशसंख्यादिवत्सूचनबुद्धिवे-

त्तृतीया । न विवाद इति । चन्दनच्यवनादीनां स्नानादिनापि संभवात् । संभोगव्यभिचारित्वेऽपि तेषां दूतीतत्कालसंनिहितयोः प्रत्यक्षतो वैलक्षण्यसहस्रग्रहसंभवेन व्यभिचारज्ञानानुदयाद् व्याप्तिग्रहः संभवतीति भावः । ननु सामाजिकानामपि निःशेषादिपदाभिप्रायेणैव वैलक्षण्यग्रहो भविष्यतीत्यत आह—तथाविधेति । निःशेषादिपदानां संभोगजन्यत्वबोधाभिप्रायविरहस्थल इत्यर्थः । वक्रादीत्यतद्गुणसंविज्ञानबहुव्रीहिणा प्रतिपाद्यदूतीपरिग्रहः । अवस्था कामुक्त्यादिवैशिष्ट्यम् । एवंविधेति । प्रतिपाद्यावस्थासहकृतत्वस्य शब्देनानुपस्थानात्प्रमाणान्तरस्य वासंभवादनुपस्थितिरिति कथं तदन्तर्भावेन व्याप्तिग्रह इति भावः । एतेन हेतोराभासत्वेन । नन्वर्थापत्तेर्व्याप्तिग्रहादिनिरपेक्षत्वेन हेतोराभासत्वमकिंचित्करमित्यत आह—अर्थापत्तेरपीति । व्याप्तीच्छां व्याप्तिग्रहम् । अर्थापत्तिमाह—यथेति । ‘चैत्र एतद्गोष्ठीभिन्नस्थानेऽवतिष्ठते’ इत्यर्थापत्तिजन्यज्ञानम् । अत्र जीवित्वस्य यत्किंचिदधिकरणावस्थानव्याप्यत्वज्ञानमपेक्षणीयमिति व्याप्तिग्रहप्रदर्शनपुरःसरमर्थापत्तिप्रदर्शनमिदम् । ‘जीवति च’ इत्यादिकमर्थापत्तिदर्शनम् । तर्जनीतोलनेन तर्जन्युत्क्षेपदर्शनेन । ‘सूच्यतेऽनेन’ इति सूचनं हस्तचेष्टादिरूपः संकेतस्तद्बुद्धिवेद्यः

१. व्यक्तिवादिनेति । व्यक्तिवादिना व्यञ्जनाव्यवस्थापकेनालंकारिकेणेत्यर्थः ॥

२. एषामिति । चन्दनच्यवनादीनाम् ॥

३. अर्थापत्तीति । अर्थापत्तिर्हि जैमिनिशासने प्रमाणत्वेन स्वीक्रियते । सा द्विविधा—दृष्टा, श्रुता च । तत्र दृष्टा—एकसिन्पक्षे आत्मभावो गृहीतश्चेदन्यसिन्नप्यात्मभावो गृह्यत एव । श्रुता—यथा दिवा देवदत्तो न भुङ्के, अथ च पीनो दृश्यते । अतोऽवगम्यते रात्रौ भुङ्के इति ।

द्योऽप्ययं न भवति । सूचनबुद्धेरपि संकेतादिलौकिकप्रमाणसापेक्षत्वे-  
नानुमानप्रकारताङ्गीकारात् ।

यच्च 'संस्कारजन्यत्वादसादिबुद्धिः स्मृतिः' इति केचित् । तत्रापि  
प्रत्यभिज्ञायामनैकान्तिकतया हेतोराभासता ।

'दुर्गालङ्घित—' इत्यादौ ( ६२ पृ. ) च द्वितीयार्थो नास्त्येव—इति  
यदुक्तं महिमभङ्गेन तदनुभवसिद्धिमपलपतो गजनिमीलिकैव ।

तदेवमनुभवसिद्धस्य तत्तद्रसादिलक्षणार्थस्याशक्यापलपतया तत्त-  
च्छब्दाद्यन्वयव्यतिरेकानुविधायितया चानुमानादिप्रमाणावेद्यतया चा-

तद्बुद्धिजन्यबोधविषयः । अयं व्यङ्ग्यपदार्थः । संकेतादीत्यादिपदेन संकेतग्रहवे-  
द्यानां ग्रहणम् । लौकिकप्रमाणसापेक्षत्वेन सहचारग्रहजन्यत्वेन । अनुमा-  
नप्रकारताङ्गीकारात् व्याप्तिज्ञानविशेषत्वस्वीकारात् । प्रकृते वक्तुरुक्तिवैचित्र्यविशेषः  
संकेतः । तद्गोचरव्यङ्ग्यार्थव्याप्तिग्रहेणैव व्यङ्ग्यग्रहः, न तु तदर्थं व्यञ्जना स्वीकार्या ।  
एवं च सति यत्र वक्तुरुक्तिवैचित्र्यविशेषसत्त्वेऽपि सर्वेषामेव श्रोतृणामनभिज्ञतया न  
व्यङ्ग्यार्थबोधस्तत्रैव व्यभिचार इति, तदपि न सम्यगिति भावः । 'स्मृतिर्न च' इति  
कारिकास्थं विवृणोति—यच्चेति । संस्कारजन्यत्वात् संस्कारजन्यज्ञानत्वात् ।  
अन्यथा संस्कारध्वंसादौ तज्जन्यत्वस्य सत्त्वाद् व्यभिचारस्यात्यन्तस्फुटत्वापत्तेः । प्रत्य-  
भिज्ञायां सोऽयमित्याकारकज्ञाने अनैकान्तिकतया साध्यं विना विद्यमानतया  
हेतोः संस्कारजन्यज्ञानत्वस्य आभासता व्यभिचारिता । एतच्च साधनं रसप्रती-  
तिकारणीभूतवासनायाः संस्कारविशेषत्ववादिमते । अतिरिक्तत्ववादिमते तु हेतोः  
पक्षावृत्तित्वेन स्वरूपासिद्धिरपि दोषः न तु व्यभिचारमात्रम् । ये तु प्रत्यभिज्ञा-  
याः स्मृतित्वापत्तिभयेन स्मृतित्यजन्यत्वमेव मन्यन्ते, न तु संस्कारजन्यत्वम् । तन्मते  
व्यभिचारो न भवतीत्यवधेयम् । अभिधामूलव्यञ्जनामनङ्गीकुर्वतो मतं दूषयति—  
दुर्गेत्यादि । द्वितीयार्थोऽप्राकरणिकार्थबोधः । गजनिमीलिका हस्तिन इव  
मूर्खत्वम् । उपसंहरति—तदेवमिति । तत्तद्रसादिलक्षणार्थस्य तत्तद्रसादिस्वरू-  
पार्थस्य । 'विलक्षणार्थस्य' इति पाठे तत्तद्रसादिरूपस्य । वाच्यादिविलक्षणस्येत्यर्थः ।

१. तत्तदिति । इहान्वयव्यतिरेकदृष्टान्तेन कश्चिदेव शब्दस्तादृशार्थख्यापनेऽलं कर्मोप-  
पत्तिरिति दर्शितम् । तदुक्तं ध्वनिकारैः—'सोऽर्थस्तद्वक्तिसामर्थ्ययोगी शब्दश्च कश्चन । यत्नतः  
प्रत्यभिज्ञेयौ तौ शब्दार्थौ महाकवेः ॥' इति 'व्यङ्ग्यव्यञ्जकाभ्यामेव हि सुप्रयुक्ताभ्यां  
महाकवित्वलाभो महाकवीनाम्, न वाच्यवाचकरचनामात्रेण' इति व्याख्यातं च ॥

इत्याचार्यश्रीसरयूप्रसादसुत-दुर्गाप्रसादविरचितायां छायायां पूर्वभागः ॥

भेदादिवृत्तित्रयाबोध्यतया च तुरीया वृत्तिरुपास्येवेति सिद्धम् । इयं च  
याध्याघनुसंधानं विनापि भवतीत्यखिलं निर्मलम् ।

तत्किनामिकेयं वृत्तिरित्युच्यते—

सा चेयं व्यञ्जना नाम वृत्तिरित्युच्यते बुधैः ।

रसव्यक्तौ पुनर्वृत्तिं रसनाख्यां परे विदुः ॥ ५ ॥

एतच्च विविच्योक्तं रसनिरूपणप्रस्ताव इति सर्वमवदातम् ॥

इति साहित्यदर्पणे<sup>२</sup> व्यञ्जनाव्यापारनिरूपणो नाम पञ्चमः परिच्छेदः ।

( अत्र मूलकारिकाः=५ पूर्वाभिः सह ३०९ उदाहरणश्लोकौ २ =पूर्वैः

सह २०७ । )

अनुमानादीत्यादिपदेन अर्थापत्त्यादेर्ग्रहणम् । अभिधादीत्यादिपदेन लक्षणातात्प-  
र्ययोर्ग्रहणम् ॥ ननु रसादिग्रहार्थं रसनाख्यावृत्तिः स्वीकृता कथं तदर्थं व्यञ्जनावृत्तिः  
स्वीक्रियत इत्यत आह—रसव्यक्ताविति । रसप्रतीतावित्यर्थः । वृत्तिं व्यापारम् ।  
परे नैयायिकाः न त्वालंकारिकाः । तेषामयमाशयः—‘वस्त्वलंकारग्रहार्थं व्यञ्जना-  
वृत्तिरवश्यं स्वीकार्या, तयैव रसादेरपि ग्रहोऽस्तु । तदर्थमतिरिक्तरसनाख्यवृत्ति-  
स्वीकारेणालम्’ इति । न च व्यञ्जनाजन्यबोधस्यास्वादरूपत्वं नास्ति, रसनाख्यव्या-  
पारजन्यबोधस्य तु तदक्षतमिति वाच्यम् । एतादृशनियमस्य शपथनिर्णयत्वात् ।  
एतद्रसनाख्यवृत्तिस्वरूपम् । अवदातमविरुद्धम् ॥

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ

पञ्चमः प्रकाशः ।



१. ‘एतच्च—’ इत्यादि ‘—अवदातम्’ इत्यन्तं ग. पुस्तके नास्ति.

२. ‘अलंकारे’ इत्यधिकं ग.

पुस्तके. ३. ‘व्यापार’ इति नास्ति क-पुस्तके. ४. ‘स्थापनो’ घ.

षष्ठः परिच्छेदः ।

एवं ध्वनिगुणीभूतव्यङ्ग्यत्वेन काव्यस्य भेदद्वयमुक्त्वा पुनर्दृश्य-  
श्रव्यत्वेन भेदद्वयमाह—

दृश्यश्रव्यत्वभेदेन पुनः काव्यं द्विधा मतम् ।

दृश्यं तत्राभिनेयं—

तस्य रूपकसंज्ञाहेतुमाह—

तद्वपारोपात्त रूपकम् ॥ १ ॥

तद्दृश्यं काव्यं नटे रामादिस्वरूपारोपाद्रूपकमित्युच्यते ।

कोऽसावभिनय इत्याह—

भवेदभिनेयोऽवस्थानुकारः स चतुर्विधः ।

आङ्गिको वाचिकश्चैवमाहार्यः सात्त्विकस्तथा ॥ २ ॥

नटैरङ्गादिभिः रामयुधिष्ठिरादीनामवस्थानुकरणमभिनयः ।

अभिनेयं नाट्याद्यभिनीयमानं नायकादिचरितम् । एतच्च 'शब्दबोध्यो व्यनक्त्यर्थः—इत्युक्तदिशा ( ६९ पृ. ) शब्दोपस्थाप्यमेव । न त्वेवंविधं विभावादिवद्रसामिव्यञ्जकमपि तत्काव्यम्, काव्यलक्षणयोगात् । यद्वा अभिनेयमत्रास्तीति मत्वर्थीय ( अन् ) प्रत्ययेन अभिनेयपदमभिनेयोपस्थापकम् । अनर्घराघवादि रूपकम्, रत्नावल्याद्युपरूपकं च ॥ अवस्था साधर्म्यम्, अनुकारः सदृशीकरणम् । सः अभिनयः । अङ्गेन निष्पन्न आङ्गिकः । एवमग्रेऽपि । वेषरचनादिनिष्पाद्य आहार्यः

विवृतिपूर्तिः ।

शुद्धोऽपि संक्रान्तमलोयमस्य व्याख्यापि नाख्याति समस्ततत्त्वम् ।

इति कुमच्छेदकृते कृतेयं छायास्पर्कायापि मुदं विदध्यात् ॥

१. तदिति । 'यथा मुखादौ पद्मादेरारोपो रूपकं मतम् । तथैव नायकारोपो नवरूपकमुच्यते ॥' इति भावः ॥

२. अभीति । अयमेवार्थो मन्दारमरन्दे भङ्ग्यन्तरेण प्रतिपादितः—'उत्पादयन्सहृदये रसज्ञानं निरन्तरम् । अनुकर्तृस्थितो योऽर्थोऽभिनयः सोऽभिधीयते ॥' इति ॥ नाट्यशास्त्रे भरतोऽप्याह—'विभावयति यस्माच्च नानार्थान्दि प्रयोगतः । शाखाङ्गोपाङ्गसंयुक्तस्तस्मादभिनयः स्मृतः ॥' इति ॥

३. आङ्गिक इति । नाट्यशास्त्रे तु—'त्रिविधस्त्वाङ्गिको ज्ञेयः शारीरो मुखजस्तथा तथा चेष्टाकृतश्चैव शाखाङ्गोपाङ्गसंयुतः ॥' इत्यनेनाङ्गिकाभिनयस्य त्रैविध्यमुदीरितम्

१. 'वागङ्गादिभिः' ख. ग. २. पुस्तकान्तरे तु 'अभि-' इत्यादिः '-उपरूपकं च ।' इत्यन्तः पाठो नास्ति, किंतु 'अभिनेयमभिनयः' इत्येव दृश्यते.

रूपकस्य मेदानाह—

नाटकमथ प्रकरणं भाणव्यायोगसमवकारडिमाः ।

ईहामृगाङ्गवीथ्यः प्रहसनमिति रूपकाणि दश ॥ ३ ॥

किंच ।

नाटिका त्रोटकं गोष्ठी सदृकं नाट्यरासकम् ।

प्रस्थानोल्लाप्यकाव्यानि प्रेङ्खणं रासकं तथा ॥ ४ ॥

संलापकं श्रीगदितं शिल्पकं च विलासिका ।

दुर्मलिका प्रकरणी हल्लीशो भाणिकेति च ॥ ५ ॥

अष्टादश प्राहुरूपरूपकाणि मनीषिणः ।

विना विशेषं सर्वेषां लक्ष्म नाटकवन्मतम् ॥ ६ ॥

सर्वेषां प्रकरणादिरूपकाणां नाटिकाद्युपरूपकाणां च ।

तत्र—

नाटकं ख्यातवृत्तं स्यात्पञ्चसंधिसमन्वितम् ।

विलासार्द्यादिगुणवद्युक्तं नानाविभूतिभिः ॥ ७ ॥

सुखदुःखसमुद्भूति नानारसनिरन्तरम् ।

पञ्चादिका दशपरास्तत्राङ्काः परिकीर्तिताः ॥ ८ ॥

प्रख्यातवंशो राजर्षिर्धर्मोदात्तः प्रतापवान् ।

दिव्योऽथ दिव्यादिव्यो वा गुणवान्नायको मतः ॥ ९ ॥

नाट्यिकः स्तम्भखेदादिरूपः । अङ्गादिभिर्नाट्यादिभिः ॥ नाटकमिति । अङ्क  
तत्सङ्ख्याङ्कः ॥ नाटकलक्षणमाह—तत्रेति । वृत्तं वृत्तान्तः । विलासेति । ‘धीरा  
ष्टिर्गतिश्चित्रा विलासे सस्मितं वचः’ इत्युक्तलक्षणो नायकस्य गुणविशेषो विलासः  
(१०६ पृ.) । ऋद्धिरभ्युदयः । आदिना धैर्यगाम्भीर्यादिग्रहणम् । तत्र नाटके अङ्काः

आङ्गिकोऽभिनयः शाखेति कथ्यते । शिरोहस्तोरःपार्श्वकटीपादलक्षणानि षडङ्गानि । नेत्रभू-  
वासिकाधरकपोलचिबुकरूपाणि षडुपाङ्गानि । अङ्गेन अङ्गचालनेन निर्वृत्त आङ्गिकः । एवं  
पञ्चिकः । नियुक्तादौ ठक् त्वनाकरः ॥

१. सुखदुःखेति । सुखदुःखाभ्यां समुद्भूतिः संभवो यस्य तत् सुखदुःखसमुद्भूति ।  
दुक्तं मातृगुप्ताचार्यैः—‘सुखदुःखोत्पत्तिकृतम्’ इति ॥



एक एव भवेदङ्गी शृङ्गारो वीर एव वा ।

अङ्गमन्ये रसाः सर्वे कार्यो निर्वहणेऽद्भुतः ॥ १० ॥

चत्वारः पञ्च वा मुख्याः कार्यव्यापृतपूरुषाः ।

गोपुच्छाग्रसमाग्रं तु बन्धनं तस्य कीर्तितम् ॥ ११ ॥

ख्यातं रामायणादिप्रसिद्धं वृत्तम् । यथा—रामचरितादि । संघयो वक्ष्यन्ते । नानाविभूतिभिर्युक्तमिति महासहायम् । सुखदुःखसमुद्भूतत्वं रामयुधिष्ठिरादिवृत्तान्तेष्वभिव्यक्तम् । राजर्षयो दुष्यन्तादयः । दिव्याः श्रीकृष्णादयः । दिव्यादिव्यः, यो दिव्योऽप्यात्मनि नराभिमानी । यथा—श्रीरामचन्द्रः । 'गोपुच्छाग्रसमाग्रमिति क्रमेणाङ्गाः सूक्ष्माः

परिच्छेदरूपाः । अङ्गी प्रधानम् । निर्वहणे उपसंहाराख्यचरमसंघौ । अद्भुत आश्चर्यरसः । कार्ये नायककर्मणि व्यापृताः सव्यापाराः । बन्धनं गुम्फनम् । तस्य नाटकस्य । रामचरितादीत्यादिना प्रसन्नराघवानर्घराघवादीनां ग्रहणम् । महासहायमिति । नानाविधा विभूतिर्नायकाद्यभ्युदयो येभ्यस्ते 'महान्तः सहाया यत्र' इति व्युत्पत्त्यभिप्रायेण । अदिव्यनायका दुष्यन्तादयः । नराभिमानी नराभेदग्रहवान् । ईश्वरे नरत्वस्य बाधात्तादृशग्रहो भ्रम एव वाच्यः । स चेश्वरे न संभवतीति । तस्य नरचरिताचरणं तु लोकशिक्षार्थं माययैव, न तु नरत्वाभिमानात् । तदुक्तं पादो—'मायामानुषचारित्रो महादेवादिपूजितः' इति । श्रीभागवते च—'आत्रा वने कृपणवत्प्रियया वियुक्तः स्त्रीसङ्गिनां गतिमिति प्रथयंश्चचार' इति ।

१. एक इति । उत्कर्षाधानाय एक एव रसोऽङ्गित्वेन निवेशयितव्य इत्यर्थः । शृङ्गारो वीरो वेति कथनं तु समुचितरससूचकम् । तेनोत्तररामचरिते करुणस्य, प्रबोधचन्द्रोदये शान्तस्य चाङ्गित्वमव्याहृतम् । अत एवोक्तं ध्वनिकृता—'प्रसिद्धेऽपि प्रबन्धानां नानारसनबन्धने । एको रसोऽङ्गीकर्तव्यस्तेषामुत्कर्षमिच्छता ॥' इति ॥

२. निर्वहण इति । निर्वहणसंधावद्भुतरसस्यावश्यकत्वमुक्तं नाट्यशास्त्रे—'सर्वेषां काव्यानां नानारसभावयुक्तियुक्तानाम् । निर्वहणे कर्तव्यो नित्यं हि रसोद्भूतस्तज्ज्ञैः ॥' इति ॥

३. चत्वार इति । इह कार्यपूरुषाश्चत्वारः पञ्च वेति यदुक्तम्, तत्प्रायोनियमाभिप्रायेणैव । तथा चाष्टादशाध्याये मुनिराह—'न महाजनपरिवारं कर्तव्यं नाटकं प्रकरणं वा । येनात्र कार्यपूरुषाश्चत्वारः पञ्च वा ते स्युः ॥' इति ॥

४. गोपुच्छेति । 'कायं गोपुच्छाग्रं कर्तव्यं बन्धमासाद्य' इति भरतवाक्यं व्याचक्षाणानां मतभेदं दर्शयति—गोपुच्छेत्यादिना ॥

१. 'कार्ये' क-घ. २. 'अद्भुतम्' क-घ. ३. 'ख्यातं' इति नास्ति ख-ग-पुस्तकयोः. ४. 'यथा रामचरितादि' इति नास्ति ख-ग-पुस्तकयोः.

कर्तव्याः' इति केचित् । अन्ये त्वाहुः—'यथा गोपुच्छे केचिद्वाला ह्रस्वाः केचिद्दीर्घास्तथेह कानिचित्कार्याणि मुखसंघौ समाप्तानि कानि-  
चित्प्रतिमुखे । एवमन्येष्वपि कानिचित्कानिचित् इति ।

प्रत्यक्षनेतृचरितो रसभावसमुज्ज्वलः ।

भवेद्गूढशब्दार्थः क्षुद्रचूर्णकसंयुतः ॥ १२ ॥

विच्छिन्नावान्तरैकार्थः किञ्चित्संलग्नबिन्दुकः ।

युक्तो न बहुभिः कार्यैर्वीजसंहतिमान्न च ॥ १३ ॥

नानाविधानसंयुक्तो नातिप्रचुरपद्यवान् ।

आवश्यकानां कार्याणामविरोधाद्विनिर्मितः ॥ १४ ॥

नानेकदिननिर्वर्त्यकथया संप्रयोजितः ।

आसन्ननायकः पात्रैर्युतस्त्रिचतुरैस्तथा ॥ १५ ॥

दूराद्धानं वधो युद्धं राज्यदेशादिविप्लवः ।

विवाहो भोजनं शापोत्सर्गो मृत्यू रतं तथा ॥ १६ ॥

दन्तच्छेद्यं नखच्छेद्यमन्यद्वीडाकरं च यत् ।

शयनाधरपानादि नगराद्यवरोधनम् ॥ १७ ॥

तथा सति दिव्यादिव्यपदार्थं एवं वाच्यः—मानुष्यां देवेनोत्पादितो दिव्यादिव्यो  
यथा युधिष्ठिरादिः । एवं च श्रीरामचन्द्रोऽपि दिव्यनायक एव । अन्येषु  
गर्भविमर्शनिर्वहणेषु ॥ अङ्कलक्षणमाह—प्रत्यक्षेति । प्रत्यक्षवद्भासमानं नेतुर्ना-  
यकस्य चरित्रं यत्र । चूर्णकं गद्यप्रमेदः । अवान्तरं महावाक्यार्थैकदेशः । प्रथ-  
मार्थप्रकृतिर्वीजम्, निर्वहणाख्यसंधिः संहतिः, तयोर्नाङ्के विधानम् । किंतु  
अर्थोपक्षेपके । अत एव 'वीजार्थख्यापकं च तत्' इत्यङ्कमुखलक्षणं वक्ष्यते ।  
विधानं विहितं कर्म । आवश्यकानामिति । एषां विरोधो नाङ्के वर्णनीय

1. अगूढेति । अगूढः शब्दश्रवणमात्रेणैव झटिति प्रतीयमानः शब्दार्थो यत्र  
तादृशः । गूढत्वे बोधमान्तर्येणाशु सामाजिकानां हृदयावर्जनायोगादनुपादेयता स्यात् ॥

2. क्षुद्रेति । क्षुद्रं स्वल्पम् ॥

3. नातीति । एतेन गद्यपद्यानां तारतम्येन निवेशो विधेय इति सूचितम् । तथा  
चाष्टादशाध्याये महर्षिणा प्रतिपादितम्—'बहुचूर्णपादवृत्तं जनयति खेदं प्रयोगस्य'  
इति ॥

4. नानेकेति । लघुकथाविहित इत्यर्थः ॥

5. शापोत्सर्गाविति । उत्सर्गो मलत्यागः ॥

स्नानानुलेपने चैभिर्वर्जितो नातिविस्तरः ।

देवीपरिजनादीनाममात्यवणिजामपि ॥ १८ ॥

प्रत्यक्षचित्रचरितैर्युक्तो भावरसोद्भवैः ।

अन्तनिष्क्रान्तनिखिलपात्रोद्भू इति कीर्तितः ॥ १९ ॥

बिन्दादयो वक्ष्यन्ते । आवश्यकं संध्यावन्दनादि ।

अङ्कप्रस्तावाद्गर्भाङ्कमाह—

अङ्कोदरप्रविष्टो यो रङ्गद्वारामुखादिमान् ।

अङ्कोऽपरः स गर्भाङ्कः सबीजः फलवानपि ॥ २० ॥

यथा बालरामायणे—रावणं प्रति कोहलः ।

‘श्रवणैः पेयमनेकैर्दृश्यं दीर्घैश्च लोचनैर्बहुभिः ।

भवदर्थमिव निबद्धं नाट्यं सीतास्वयंवरणम् ॥’

इत्यादिना विरचितः सीतास्वयंवरो नाम गर्भाङ्कः ।

तत्र पूर्वं पूर्वरङ्गः सभापूजा ततः परम् ।

कथनं कविसंज्ञादेर्नाटकस्याप्यथामुखम् ॥ २१ ॥

तत्रेति नाटके ।

यन्नाट्यवस्तुनः पूर्वं रङ्गविघ्नोपशान्तये ।

इति भावः । पात्रैः सहायैः । एभिर्दूराह्वानादिभिः । देवी राजपत्नी । परिजनास्तत्परिचारकाः राजकुमारादयो वा । अन्ते समाप्तौ निष्क्रान्तानि रङ्गाभिर्गतानि निखिलानि पात्राणि नायकतत्सहायादयो यस्य सः । सूत्रधारक्रियमाणं मङ्गलं रङ्गद्वारम् । आमुखं प्रस्तावना । आदिना सभापूजाकविसंज्ञादीनां ग्रहणम् । फलं नायकनिष्पाद्यप्रधानप्रयोजनम् ॥ भवदर्थमिति । भवते प्रयोजनमित्यर्थः । इवोत्प्रेक्षायाम् । भवतो बहूनि श्रवणानि लोचनानि च सन्ति, भवतैव तद्गृहं श्रोतुं च योग्यमित्यर्थः ॥ नाटकरचनापरिपाटीमाह—तत्रेति । पूर्वं प्रथमम् । समाजिकसमूहः सभा, तस्याः पूजा प्रशंसा । ततः पूर्वरङ्गात् । संज्ञादेरित्यादिपदेन गोत्रमातापितृणां ग्रहणम् । नाटकस्यापीत्यनेन संज्ञाकथनमित्यनेनान्वितम् । नाट्यमभिनेतव्यं वस्तु वर्णनीयपदार्थः । रङ्गं नृत्यस्थानम्, तत्र

१. अङ्क इति । अङ्कपदस्य निरुक्तिरुक्ता नाट्यशास्त्रे—‘अङ्क इति रूढिशब्दो भावैश्च रसैश्च रोदयत्यर्थान् । नानाविधानयुक्तो यस्मात्तस्माद्भवेदङ्कः ॥’ इति ॥

२. सबीज इति । बीजं वक्ष्यमाणलक्षणम् ॥

कुशीलवाः प्रकुर्वन्ति पूर्वरङ्गः स उच्यते ॥ २२ ॥

प्रत्याहारादिकान्यङ्गान्यस्य भूयांसि यद्यपि ।

तथाप्यवश्यं कर्तव्या नान्दी विघ्नोपशान्तये ॥ २३ ॥

जायमाना ये विघ्ना नटादिदुरदृष्टजन्योपद्रवास्तदुपशान्तये । कुशीलवाः सूत्र-

३. कोहल इति । कोहलो नाट्यवेदवक्ता । 'कोहलो वाद्यभेदे स्यान्नाट्यशास्त्रप्रवक्तरी' इति मेदिनीकारः ।

१. पूर्व्वेति । पूर्वं रज्यतेऽस्मिन्निति पूर्व्वरङ्गः नाट्यशाला । तत्स्थं कर्मापि पूर्व्वरङ्गशब्देन व्यपदिश्यते । अतः पूर्व्वरङ्गो नाम रङ्गविघ्नशामको नान्दीपाठगीतवादित्रादिनाना-वेधाङ्गविशेषो नाट्यादौ कर्तव्यः कर्मविशेषः । भावप्रकाशिकायामध्युक्तम्—'सभा-पतिः सभा सभ्या गायका वादका अपि । नटी नटश्च मोदन्ते यत्रान्योन्यानुरञ्जनात् ॥ अतो रङ्ग इति ज्ञेयः पूर्व्ववत्स प्रकल्पते । तस्मादयं पूर्व्वरङ्ग इति विद्वद्भिरुच्यते ॥' इति ॥

२. अस्येति । अस्य पूर्व्वरङ्गस्य प्रत्याहारादिकानि द्वाविंशत्यङ्गानि । तानि नाट्यशा-स्त्रस्य पञ्चमाध्याये द्रष्टव्यानि ॥

३. नान्दीति । नान्दीपदव्युत्पत्तिरुक्ता नाट्यप्रदीपे—'नन्दन्ति काव्यानि कवीन्द्र-वर्गाः कुशीलवाः पारिषदाश्च सन्तः । यस्मादलं सज्जनसिन्धुहंसी तस्मादियं सा कथितेह नान्दी ॥' इति । तत्र भरतः प्रथमाध्याये—'पूर्वं कृता मया नान्दी आशीर्वचनसंयुता । अष्टाङ्गपदसंयुक्ता प्रशस्ता वेदसंमता ॥' इति । पञ्चमाध्याये च—'सूत्रधारः पठेन्नान्दीं मध्यमं स्वरमाश्रितः । नान्दीं पदेद्वादशभिरष्टाभिर्वाप्यलंकृताम् ॥' इति च । श्लोकोऽय-मभिनवगुप्तपादाचार्यैर्भरतटीकायामभिनवभारत्यां व्याख्यातः—'अनेन व्यस्ततालानु-गता त्रिपदा षट्पदा द्वादशपदेति चतुरस्ततालानुगता चतुष्पदा अष्टपदा षोडशपदेति पृथ-क्त्रिविधैव । नातः परमपि भूयस्त्वादावृतेति । पदानि श्लोकावयवभूतानि तिङन्तानि सुब-न्तानि वा श्लोकतुरीयांशरूपाणि वा, अवान्तररूपाणि वा' इति व्याख्याय पुनरुक्तम्—'आचार्यस्वरसात्त्ववान्तरवाक्येष्वेव पदत्वम्' इति । एतदेवाभिप्रेत्य नाट्यप्रदीपे—'श्लोक-पादः पदं केचित्सुप्तिङन्तमथापरे । परेऽवान्तरवाक्यैकस्वरूपं पदमूचिरे ॥' इति प्रतिपादि-तम् । तथा च पञ्चमाध्याये महर्षिणा—'नमोऽस्तु सर्वदेवेभ्यो, द्विजातिभ्यस्ततो नमः । जितं सोमेन वै राज्ञा, शिवं गोब्राह्मणाय च ॥ ब्रह्मोत्तरं तथैवास्तु, इता ब्रह्मद्विपस्तथा । प्रशास्तिवमां महाराजः पृथिवीं च ससागराम् ॥ राष्ट्रं प्रवर्धतां चैव, रङ्गस्याशा समृध्यतु । प्रेक्षाकर्तुर्मेहान्धर्मो भवतु ब्रह्मभाषितः ॥ काव्यकर्तुर्यशश्चापि धर्मश्चापि प्रवर्धताम् । इज्यया चानया नित्यं प्रीयन्तां देवता इति ॥' इत्यवान्तरवाक्यरूपा द्वादशपदा नान्दी प्रदर्शिता । श्लोकतुर्यांशः पदमिति मतेऽष्टपदेयम् । तत्र टीकारैरष्टपदोदाहृता यथा विलक्षकुरुपतौ—'आनन्दं विदधातु पद्मवसतिः शंभुः शिवं यच्छतु, श्रीनाथः श्रियमातनोतु, तनुतां सीतापतिर्वाञ्छितम् । हेरम्बः कुरुतामविघ्नमनघं, वाग्ब्रह्म विद्योततां, व्यासोक्तं तदुदेतु वस्तु, भरतो नाट्येऽस्तु नः कौतुकी ॥' इति । श्लोकतुर्यभागः पदमिति मते चतुष्पदेयं साहि० २४

तस्याः स्वरूपमाह—

आशीर्वचनसंयुक्ता स्तुतिर्यस्मात्प्रयुज्यते ।

देवद्विजनृपादीनां तस्मान्नान्दीति संज्ञिता ॥ २४ ॥

मङ्गल्यशङ्खचन्द्राब्जकोकैरवशंसिनी ।

पदैर्युक्ता द्वादशभिरष्टाभिर्वा पदैरुत ॥ २५ ॥

अष्टपदा यथा अनर्घराघवे—‘निष्प्रत्यूहम्’ इत्यादि । द्वादशपदा यथा मम तातपादानां पुष्पमालायाम्—

धारप्रधाना नटाः । अस्य पूर्वैरङ्गस्य ॥ तस्या नान्द्याः । आशीरिति । स्तुति-  
गुणकीर्तनम् । प्रयुज्यते क्रियते । ‘स्तुतिः’ इत्यत्र ‘नित्यम्’ इति पाठे ‘स्तुतिः’  
इत्यध्याहार्यम् । नृपादीनामित्यादिना गुर्वादिपरिग्रहः । नान्दीपदेन आशीर्मङ्गल्यं वस्तु  
वोच्यते । तदन्यतरयोगाद्देवादीनां स्तुतिरपि नान्दीति भावः । आशीर्वचनयुक्ता,  
मङ्गल्यशङ्खादिशंसिनी वा । शङ्खेत्यादिमालाद्युपलक्षणम् । तेन ‘मध्याह्नार्कमरीचि-  
कास्त्रिव पयःपूरो यदज्ञानतः—’ इत्यादौ स्रक्शब्दप्रयोगेण नान्दीत्वमक्षतम् । पदैः  
सुबन्ततिङन्तान्यतरैः । द्वितीयपदशब्देन श्लोकचतुर्थभाग उच्यते । अत एवोभयत्र  
पदशब्दोपन्यासः । केचित्तु रत्नावल्यादौ श्लोकत्रयेण नान्दीदर्शनात्प्रथमपदस्य

नान्दी । किंच ‘यस्यां वीजस्य विन्यासो ह्यभिधेयस्य वस्तुनः । श्लेषेण वा समासोत्तया  
नान्दी पत्रावली तु सा ॥’ इति नाट्यदर्पणे तस्या विशेषसंज्ञाभिहिता, तत्र ‘या  
सृष्टिः—’ इति पद्यमुदाहार्यम् । इयं च चतुरस्रतालानुसारिणी नाट्यशास्त्रकारभरत-  
तट्टीकाकाराभिनवगुप्तपादाचार्यसंमतावान्तरवाक्यरूपाष्टपदा नान्दीति सर्वतन्त्रस्वतन्त्र-  
राघवभट्टपादाः । अपि च ‘नीली शुद्धेति भेदेन सा नान्दी द्विविधा भवेत् । उपादानं  
वर्णनं वा भवेद्यत्रेन्दुसूर्ययोः । सा नीली स्यात्तदन्या तु शुद्धेति परिगीयते ॥’ इति  
तद्भेदः काव्येन्दुप्रकाशे । तत्र पुष्पवदुपादानेन ‘या सृष्टिः—’ इति नीली । तद्वर्ण-  
नेन ‘निष्प्रत्यूहमुपासहे—’ इति नीली । ‘वेदान्तेषु यमाहुरेकपुरुषं—’ इति शुद्धा ॥

१. पदैरिति । अत्र विशेषो मन्दारमरन्दे—अष्टभिर्दशभिः श्रेष्ठा तथा द्वादशभिः  
पदैः । अष्टादशपदैर्वापि द्वाविंशत्या पदैर्युता ॥’ इति संक्षेपः ॥

२. निष्प्रत्यूहमिति । “निष्प्रत्यूहमुपासहे भगवतः कौमोदकीलक्ष्मणः कोकप्रीति-  
चकोरपारणपटुज्योतिष्मती लोचने । याभ्यामर्धविवोधमुग्धमधुरश्रीरर्धनिद्रायितो नाभी-  
पल्लवपुण्डरीकमुकुलः कम्बोः सपत्नीकृतः ॥’ अपि च । ‘विरमति महाकल्पे नाभीप-  
थैकनिकेतनस्त्रिभुवनपुरःशिल्पी यस्य प्रतिक्षणमात्मभूः । किमधिकरणा कीदृकस्य  
व्यवस्थितिरित्यसाबुदरमविशद्गुह्यं तस्मै जगन्निधये नमः ॥’ इति शार्दूलविक्रीडितहरिणी-  
छन्दोभ्यामष्टपदा नान्दी संपद्यते । पदं श्लोकचरणोऽपीति व्याख्यानात् ।

शिरसि धृतसुरापगे सरारा-

वरुणमुखेन्दुरुचिर्गिरीन्द्रपुत्री ।

अथ चरणयुगानते स्वकान्ते

स्मितसरसा भवतोऽस्तु भूतिहेतुः ॥

एवमन्यत्र ।

एतन्नान्दीति कस्यचिन्मतानुसारेणोक्तम् । वस्तुतस्तु 'पूर्वरङ्गस्य रङ्गद्वाराभिधानमङ्गम्' इत्यन्ये ।

यदुक्तम्—

‘यस्मादभिनयो ह्यत्र प्राथम्यादैवतार्यते ।

रङ्गद्वारमतो ज्ञेयं वागङ्गाभिनयात्मकम् ॥’ इति ।

उक्तप्रकारायाश्च नान्या रङ्गद्वारात्प्रथमं नटैरेव कर्तव्यतया न महर्षिणा निर्देशः कृतः ।

श्लोकचतुर्थभागपरत्वं वदन्ति । तत्र । ‘इदं गुरुभ्यः पूर्वैभ्यो नमोवाकं प्रशास्महे । विन्देम देवतां वाचममृतामात्मनः कलाम् ॥’ इत्यादेरुत्तररामचरितादौ प्रणीताया द्वादशपदाया नान्या असंग्रहापत्तेः । एवं चाष्टाभिरिति तदधिकोपलक्षणत्वेन श्लोकत्रयेणापि नान्दी संगच्छते । अत एव महानाटके त्र्यधिकैः श्लोकैर्नान्दी कृता । नन्वभिज्ञानशाकुन्तले ‘या सृष्टिः स्रष्टु—’ इत्यादौ द्वादशाधिकपदघटितैकश्लोकप्रणीताया नान्याः कथं संग्रह इति चेत्, तस्याः ‘कालिदासादिमहाकविप्रबन्धेषु च’ इत्यनेन ग्रन्थकृतैव नान्दीत्वाभावस्य वक्ष्यमाणत्वात् ॥ एतत् सूत्रधारादिक्रियमाणं मङ्गलम् । ‘कस्यचित्’ इत्यनेनास्वरसः सूचितः । तर्हि तस्य किं नामेत्यत आह—वस्तुतस्त्विति । रङ्गद्वाराभिधानं रङ्गद्वारनामकम् । ‘अन्ये’ इति बहुसंमतत्वेनात्र स्वस्यापि स्वरसः सूचितः । अत्र मुनेरपि स्वरसमाह—यदुक्तमिति । अत्र सूत्रधारक्रियमाणे मङ्गले प्राथम्यात् आरम्भं विधाय अवतार्यते क्रियते । रङ्गस्य रङ्गक्रियमाणाभिनयस्य द्वारमारम्भः । तस्य नान्दीत्वे मुनेरस्वरसमाह—उक्तप्रकारायाश्चेति । चशब्दो हेतौ । महर्षिणा भरतेन । निर्देशो नियमः । तथा च रङ्गद्वारात्पूर्वमेव नान्दी, सा निर्विघ्नं ग्रन्थसमाप्तये

१. प्रथममिति । ‘नान्दी शुष्कावकृष्टा च रङ्गद्वारं तथैव च’ इत्यादिना महर्षिणा पूर्वरङ्गाङ्गभूत-रङ्गद्वारात्पूर्वमेव नान्या उद्देशो विहितः ।



कालिदासादिमहाकविप्रबन्धेषु च—

वेदान्तेषु यमाहुरेकपुरुषं व्याप्य स्थितं रोदसी

यस्मिन्नीश्वर इत्यनन्यविषयः शब्दो यथार्थाक्षरः ।

अन्तर्यश्च मुमुक्षुभिर्नियमितप्राणादिभिर्मृग्यते

स स्थाणुः स्थिरभक्तियोगसुलभो निःश्रेयसायास्तु वः ॥

एवमादिषु नान्दीलक्षणायोगात् । उक्तं च—‘रङ्गद्वारमारभ्य कविः कुर्यात्—’ इत्यादि । अत एव प्राक्तनपुस्तकेषु ‘नान्द्यन्ते सूत्रधारः’ इत्यनन्तरमेव ‘वेदान्तेषु—’ इत्यादि श्लोकले(लि)खनं दृश्यते । यच्च पश्चात् ‘नान्द्यन्ते सूत्रधारः’ इति ले(लि)खनं तस्यायमभिप्रायः— नान्द्यन्ते सूत्रधार इदं प्रयोजितवान्, इतःप्रभृति मया नाटकमुपादीयत इति कवेरभिप्रायः सूचित इति ।

पूर्वरङ्गं विधायैव सूत्रधारो निवर्तते ।

प्रविश्य स्थापकस्तद्वत्काव्यमास्थापयेत्ततः ॥ २६ ॥

कविनापि क्रियत इति भावः । अव्याप्तिमप्याह—कालिदासादिमहाकवि-प्रबन्धेषु चेति । नान्दीलक्षणायोगाच्चेति चकारस्यान्वयः । वेदान्तेष्विति । एकपुरुषमद्वितीयं ब्रह्म । रोदसी द्यावापृथिव्यौ । अनन्यविषयस्तन्मात्रप्र-तिपादकः । यथार्थाक्षरो योगार्थः । अन्तर्मेनसि नियमिताः प्राणाः प्राणायामः । आदिना ध्यानधारणादेर्ग्रहणम् । मृग्यते ज्ञायते । नान्दीलक्षणायोगादिति । अष्टपदत्वद्वादशपदत्वान्यतराभावादित्यर्थः । तथा च ‘वेदान्तेषु—’ इत्यादि रङ्ग-द्वारमेव, न नान्दीति । तत्र नान्दीलक्षणागमने दोषो नास्तीति भावः । ननु नान्द्याः कविकरणपक्षे नटकर्मत्वाभावात्कथं नाटकारम्भत्वमत आह—उक्तं चेति । ‘महर्षिणा’ इति पूर्वेणान्वयः । एतदनुकूलमाह—अत एवेति । तथा च यत्र नान्द्यस्ति, रङ्गद्वारं नास्ति, तत्र तन्त्रेण सैव रङ्गद्वारम् । यत्र रङ्गद्वारमेवास्ति, न नान्दी, तत्र सा फलबलानुमेया ॥ यत्र त्वारम्भे बहवः श्लोकास्तत्र श्लोकद्वयं नान्दी । अपरे रङ्गद्वारमित्यवधेयम् । नान्द्यनन्तरं कर्तव्यमाह—पूर्वरङ्गमिति । काव्यं

१. सूत्रेति । सूत्रं प्रयोगानुष्ठानं धारयतीति सूत्रधारः । तदुक्तम्—‘नाट्योपकरणा-दीनि सूत्रमित्यभिधीयते । सूत्रं धारयतीत्यर्थे सूत्रधारो निगद्यते ॥ एतल्लक्षणमुक्तं मातृ-गुप्ताचार्यैः—‘चतुरातोद्यनिष्णातोऽनेकभूषासमावृतः । नानाभाषणतत्त्वज्ञो नीतिशास्त्रार्थ-तत्त्वविदः ॥ नानागतिप्रचारज्ञो रसभावविशारदः । नाट्यप्रयोगनिपुणो नानाशिल्पकला-

दिव्यमर्त्ये स तद्रूपो मिश्रमन्यतरस्तयोः ।

सूचयेद्वस्तु बीजं वा मुखं पात्रमथापि वा ॥ २७ ॥

काव्यार्थस्य स्थापनात्स्थापकः । तद्वदिति सूत्रधारसदृशगुणा-  
कारः । इदानीं पूर्वैरङ्गस्य सम्यक्प्रयोगाभावादेक एव सूत्रधारः सर्वं  
प्रयोजयतीति व्यवहारः । स स्थापको दिव्यं वस्तु दिव्यो भूत्वा, मर्त्यं  
मर्त्यो भूत्वा, मिश्रं च दिव्यमर्त्ययोरन्यतरो भूत्वा सूचयेत् । वस्तु  
इतिवृत्तम् । यथोदात्तराघवे—

रामो मूर्ध्नि निधाय काननमगान्मालामिवाज्ञां गुरो-

स्तद्भक्त्या भरतेन राज्यमखिलं मात्रा सहैवोज्जितम् ।

तौ सुग्रीवविभीषणावनुगतौ नीतौ परामुन्नतिं

प्रोत्सिक्ता दशकंधरप्रभृतयो ध्वस्ताः समस्ता द्विषः ॥

बीजं यथा रत्नावल्याम्—

द्वीपादन्यस्मादपि मध्यादपि जलनिधेर्दिशोऽप्यन्तात् ।

आनीय झटिति घटयति विधिरभिमतमभिमुखीभूतः ॥

अत्र हि समुद्रे प्रवहणभङ्गमग्नोत्थिताया रत्नावल्या अनुकूल-  
दैवलालितो वत्सराजगृहप्रवेशो यौगंधरायणव्यापारमारभ्य रत्नावली-  
प्राप्तौ बीजम् ।

काव्यार्थम् । आस्थापयेत् सभापूजादिपुरःसरं सूचयेत् । मिश्रं दिव्यादिव्यम् ।  
तयोर्दिव्यादिव्ययोः ॥ वस्तुनः प्रथमोद्दिष्टत्वेन प्राधान्यात्तदेवादाय विवृणोति—  
दिव्यं वस्त्विति ॥ राम इति ॥ गुरोः पितुः । तद्भक्त्या रामभक्त्या ।  
प्रोत्सिक्ता उद्विक्तदर्पाः । ध्वस्ता विनाशिताः । उत्तरवाक्यद्वये रामेणेति कर्तु-

न्वितः ॥ छन्दोविधानतत्त्वज्ञः सर्वशास्त्रविचक्षणः । तत्तद्गीतानुगलयकलातालावधारणः ॥  
अवधाय प्रयोक्ता च योक्तृणामुपदेशकः । एवं गुणगणोपेतः सूत्रधारोऽभिधीयते ॥ इति ॥

२. योगार्थ इति । तथा च ईशितुं शीलमस्येति 'ईश्वरः' इति योगलभ्योऽर्थः  
शिवे एव घटते, नान्यत्र ॥

१. 'च' क-पुस्तके नास्ति. २. 'परां संपदम्' ख-ग-घ. ३. 'दुर्वृत्ताः' क; 'प्रोत्खाताः' ख-ग.  
४. 'समस्तद्विषः' क. ५. 'वहिन' घ.

मुखं श्लेषादिना प्रस्तुतवृत्तान्तप्रतिपादको वाग्विशेषः । यथा —

आसादितप्रकटनिर्मलचन्द्रहासः

प्राप्तः शरत्समय एष विशुद्धकान्तिः ।

उत्खाय गाढतमसं घनकालमुग्रं

रामो दशास्यमिव संभृतबन्धुजीवः ॥

पात्रं यथा शकुन्तले—

तवास्मि गीतरागेण हारिणा प्रसभं हृतः ।

एष राजेव दुष्यन्तः सारङ्गेणातिरंहसा ॥

रङ्गं प्रसाद्य मधुरैः श्लोकैः काव्यार्थसूचकैः ।

रूपकस्य कवेराख्यां गोत्राद्यपि स कीर्तयेत् ॥ २८ ॥

पदमूहम् ॥ श्लेषादिनेत्यादिपदेन समासोक्त्यप्रस्तुतप्रशंसादेर्ग्रहणम् ॥ आसा-  
दितेति । चन्द्रहासश्चन्द्रप्रकाशः, खङ्गश्च । कान्तिर्नक्षत्रादिज्योतिः, शोभा च ।  
उत्खाय हत्वा । तमो ध्वान्तम्, अज्ञानं च । घनकालं वर्षासमयम् । संभृताः  
पुष्पपूर्णा बन्धुजीवा बन्धूका यत्र । पक्षे—संभृतो बन्धुषु समरसुहृद्धतवानरेषु  
जीवो येन । अत्र नायकनामसूचनात्पात्रसूचनमपि संभवति । अस्य पात्रासंकी-  
र्णोदाहरणं यथानर्घराघवे—‘यान्ति न्यायप्रवृत्तस्य तिर्यञ्चोऽपि सहायताम् ।  
अपन्थानं तु गच्छन्तं सोदरोऽपि विमुञ्चति ॥’ अत्र वानराणां रामसाहाय्यम्,  
विभीषणेन रावणत्यागश्च श्लेषेण सूचितः ॥ सारङ्गेण हरिणेन ॥ रङ्गं रङ्गस्थसा-  
माजिकसमूहम् । प्रसाद्य प्रीणयित्वा । श्लोकैरिति बहुवचनमविवक्षितमाद्यर्थं वा,

१. विशुद्धेति । ‘विशुद्धकान्तः’ इति पाठो रमणीयः । तथाहि—विशुद्धो निर्मलः  
कान्त उदकान्तो यत्र तादृक् । शरदि अगस्त्योदयेन जलाशयाः प्रसाद्यन्त इति भावः ।  
रामपक्षे—वह्निप्रवेशेन विशुद्धा कान्ता जानकी यस्येति ॥

२. उग्रमिति । रावणपक्षे—उग्रः शिव उपास्यत्वेन यस्यास्तीति उग्रः । मत्वर्थीयो  
ऽच् । तम् ॥

३. तवास्मीति । असीत्यहमर्थकमव्ययम् ॥

४. रङ्गमिति । अयमेवार्थो भङ्ग्यन्तरेण भावप्रकाशिकायां प्रतिपाद्यते—‘इत्थं  
रङ्गविधानस्य संबन्धादिप्रसिद्धये । गोत्रं नाम च बध्नीयात्पूजावाक्यं सभासदाम् ॥  
वाञ्छाकलापः प्रथमं कलाविधिरनन्तरम् । वाञ्छाशून्या न दृश्यन्ते व्यवहाराः कथं-  
चन ॥ वाञ्छाकलापस्तु कवेरभीष्टार्थप्रकाशनम् । स्वाभिधेयगतत्वेन स द्विधा परिप-  
ठ्यते ॥ स्वगतं तु स्वगोत्रादिस्वीयकीर्तिप्रकाशनम् । अभिधेयगतं यत्तत्काव्यनाम्ना प्रका-  
शनम् ॥’ इति ॥

ऋतुं च कंचित्प्रायेण भारतीं वृत्तिमाश्रितः ।

स स्थापकः । प्रायेणेति कचिद्वतोरकीर्तनमपि । यथा—रत्नावल्याम् ।

भारतीवृत्तिस्तु—

भारती संस्कृतप्रायो वाग्व्यापारो नटाश्रयः ॥ २९ ॥

संस्कृतबहलो वाक्प्रधानो व्यापारो भारती ।

तस्याः प्ररोचना वीथी तथा ग्रहसनामुखे ।

अङ्गान्यत्रोन्मुखीकारः प्रशंसातः प्ररोचना ॥ ३० ॥

प्रस्तुताभिनयेषु प्रशंसातः श्रोतॄणां प्रवृत्त्युन्मुखीकरणं प्ररोचना ।

यथा रत्नावल्याम्—

श्रीहर्षो निपुणः कविः, परिषदप्येषा गुणग्राहिणी,

लोके हारि च वत्सराजचरितं, नाट्ये च दक्षा वयम् ।

वस्त्वैकैकमपीह वाञ्छितफलप्राप्तेः पदं, किं पुन-

र्मद्भाग्योपचयादयं समुदितः सर्वो गुणानां गणः ॥

वीथीग्रहसने वक्ष्येते ।

नटी विदूषको वापि पारिपार्श्वक एव वा ।

तेन गद्यस्यापि लाभः । रूपकस्य नाटकादेः ॥ प्रसङ्गाद्भारतीवृत्तिमाह—भार-  
तीति ॥ तस्या भारत्याः । अभिनयदर्शनादौ प्रवृत्त्युन्मुखीकरणं प्रवृत्त्यौपयिके-  
च्छाजननम् ॥ श्रीहर्ष इति । हारि मनोहरम् । पदं कारणम् ॥ आमुख-

1. भारतीति । ऋग्वेदोत्पन्नाया भारतीवृत्तेः स्वरूपं किञ्चित्परिष्कृत्योक्तं नाट्य-  
शास्त्रे—‘या वाक्प्रधाना पुरुषप्रयोज्या स्त्रीवर्जिता संस्कृतवाक्ययुक्ता । स्वनामधेयै-  
र्वरतैः प्रयुक्ता सा भारती नाम भवेत्तु वृत्तिः ॥’ इति ॥

2. प्रशंसात इति । प्रशंसाया द्वैविध्यमास्नातं सुधाकरे—‘प्रशंसा तु द्विधा ज्ञेया  
चेतनाचेतनाश्रया । चेतनास्तु कथानाथकविसम्भ्रनटाः स्मृताः । अचेतनौ देशकालौ  
कालो मधुशरन्मुखः ॥’ इति ॥

3. नटीति । नट इत्युचितम् । ‘तस्मात्किञ्चिदूनो नटः’ इति वृत्तिदर्शनात् ।  
मन्दारमरन्दे तु नट्या अपि ग्रहणम् । तथा च तद्वाक्यम्—‘नटी विदूषको वापि  
नटो वा पारिपार्श्वकः ।’ इति । एवं च नट इति पाठे नटी, नटीति पाठे नट इति  
वरसाहस्यते । ‘नटौ’ इत्येकशेषपाठस्तु निर्मूलः । तथा व्युत्क्रमेऽपि सूत्रधारसध-  
र्मणी न लभ्यत इति मद्द्वैषम्यम् ॥

सूत्रधारेण सहिताः संलापं यत्र कुर्वते ॥ ३१ ॥

चित्रैर्वाक्यैः स्वकार्योत्थैः प्रस्तुताक्षेपिभिर्मिथः ।

आमुखं तत्तु विज्ञेयं नाम्ना प्रस्तावनापि सा ॥ ३२ ॥

सूत्रधारसदृशत्वात्स्थापकोऽपि सूत्रधार उच्यते । तस्यानुचरः पारिपार्श्वकः । तस्मात्किंचिदूनो नटः ।

उद्धात्य(त)कः कथोद्धातः प्रयोगातिशयस्तथा ।

प्रवर्तकावलगिते पञ्च प्रस्तावनाभिदाः ॥ ३३ ॥

तत्र—

पदानि त्वगतार्थानि तदर्थगतये नराः ।

योजयन्ति पदैरन्यैः स उद्धात्य(त)क उच्यते ॥ ३४ ॥

यथा मुद्राराक्षसे सूत्रधारः—

“कूरग्रहः सकेतुश्चन्द्रमसंपूर्णमण्डलमिदानीम् ।

माह—नटीति । विदूषक उक्तलक्षणकः । संलापं सम्यग्भाषणम् । स्वकार्योत्थैरिति । स्वकार्यं पात्रप्रवेशस्तदुपयुक्तैरित्यर्थः । प्रस्तुताक्षेपिभिः प्रस्तुतसूचकैः । आमुखमेदानाह—उद्धात्यक इति ॥ पदानीति । अप्रसिद्धतया अगतोऽप्रतीतोऽभिप्रेतार्थो येभ्यस्तानि । तदर्थगतये अभिप्रेतार्थबोधाय । योजयन्ति अभिप्रेतार्थं संक्रमयन्ति । अन्यैरभिप्रेतार्थमात्रप्रतिपादकैः ॥ कूरोऽनिष्टफल-

1. प्रस्तावनेति । सुधाकरे सदृष्टान्तमुक्तम्—‘विधेयैव संकल्पो सुखतां प्रतिपद्यते । प्रधानस्य प्रबन्धस्य तथा प्रस्तावना मता ॥’ इति ॥

2. उद्धात्यक इति । दशरूपके तु—‘गूढार्थपदपर्यायमाला प्रश्नोत्तरस्य वा । यत्रान्योन्यं समालपो द्वेधोद्धात्यं तदुच्यते ॥’ इति तल्लक्षणमुक्तम् । गूढार्थं पदं तत्पर्यायश्चेत्येवं माला, प्रश्नोत्तरं चेत्येवं वा माला । द्वयोरुक्तिप्रत्युक्तौ तद् द्विविधमुद्धात्यकम् । तत्राद्यं विक्रमोर्वश्यां यथा—‘विदूषकः—भो वअस्स, को एसो कामो जेण तुमं पि दूमिज्जसे । सो किं पुरिसो आदु इत्थिअत्ति । राजा—सखे, मनोजातिरनाधीना सुखेण्वेव प्रवर्तते । खेहस्य ललतो मार्गः काम इत्यभिधीयते ॥ विदूषकः—एवं पि ण जाणे । राजा—वयस्य, इच्छाप्रभवः सः । विदूषकः—किं जो जं इच्छदि सो तं कामेदित्ति । राजा—अथ किम् । विदूषकः—ता जाणिदं जह अहं सूअआरसालाप भोअणं इच्छामि ।’ द्वितीयं यथा पाण्डवानन्दे—‘का श्लाघा गुणिनां क्षमा, परिभवः को यः स्वकुल्यैः कृतः, किं दुःखं परसंश्रयो, जगति कः श्लाघ्यो य आश्रीयते । को मृत्युर्व्यसनं, शुचं जहति के यैर्निर्जिताः शत्रवः, कैर्विज्ञातमिदं विराटनगरे च्छन्नस्थितैः पाण्डवैः ॥’

3. कूरेति । सकेतुः सपातः कूरग्रहो राहुः इदानीमसंपूर्णमण्डलम् अपरिपूर्ण-

अभिभवितुमिच्छति बलात्—'

इत्यनन्तरम्—'(नेपथ्ये ।) आः, क एष मयि जीवति' चन्द्रगुप्तमभि-  
भवितुमिच्छति ।', इति ।

अत्रान्यार्थवन्त्यपि पदानि हृदयस्थार्थागत्या अर्थान्तरे संक्रम्य  
पात्रप्रवेशः ।

सूत्रधारस्य वाक्यं वा समादायार्थमस्य वा ।

भवेत्पात्रप्रवेशश्चेत्कथोद्धातः स उच्यते ॥ ३५ ॥

वाक्यं यथा रत्नावल्याम्—'द्वीपादन्यस्मादपि—'इत्यादि (२८१पृ.)  
सूत्रधारेण पठिते—'(नेपथ्ये ।) एवमेतत् । कः संदेहः । द्वीपादन्यस्मा-  
दपि—'इत्यादि पठित्वा यौगंधरायणस्य प्रवेशः ।

वाक्यार्थो यथा वेण्याम्—

निर्वाणवैरदहनाः प्रशमादरीणां

नन्दन्तु पाण्डुतनयाः सह माधवेन ।

दायी । स प्रसिद्धः । अत्र चन्द्रपदस्य चन्द्रगुप्तपदयोगेन क्रूरग्रहादिपदानामभिप्रे-  
तार्थप्रत्ययो भवति । तथाहि—क्रूरो ग्रह आशयो यस्य सः । चन्द्रं चन्द्रगुप्तम् ।  
(अ)संपूर्णं मण्डलं राज्यचक्रं यस्य । अर्थवन्त्यपि अभिप्रेतार्थप्रतीतियोग्या-  
न्यपि । हृदयस्थार्थागत्या अभिप्रेतार्थाप्रत्ययेन उपलक्षितानि । समादाय  
कथयित्वा । अस्य सूत्रधारवाक्यस्य ॥ निर्वाणेति । अरीणां दुर्योधनादीनाम् ।

वेम्बं चन्द्रं बलात् हठात् अभिभवितुमाक्रमितुमिच्छति प्रवणीभवति । श्लिष्टार्थस्तु—  
सकेतुः मलयकेतुना सह । क्रूरे कर्मणि कूटव्यवहारे ग्रह आसङ्गो यस्य तादृशः ।  
अमाल्यराक्षस इत्यर्थः । इदानीमसंपूर्णमण्डलमन्त्रिराज्याभिषिक्ततया अव्याहताज्ञाभावेन  
अस्वाधीनप्रकृतिमण्डलं चन्द्रं चन्द्रगुप्तं बलाद् बलं सामर्थ्यं मित्रादिसैन्यं वा आश्रित्य  
अभिभवितुं पराभवितुमिच्छति । 'बलात्' इति ल्यब्लोपे पञ्चमी । एतेन चन्द्रगुप्तं  
पति समलयकेतोरमाल्यराक्षसाद्भयमाशङ्कमानस्य चाणक्यस्य प्रवेशः । तुरीयपादस्तु  
रक्षत्येनं तु बुधयोगः' बुधेन सह चन्द्रस्य योगः एनं चन्द्रं रक्षति ग्रहाद्वारयति ।  
तथा चोक्तं गर्गेण—'पञ्चग्रहसमायोगं दृष्ट्वा सौम्यविवर्जितम् । ग्रहणं तु वदेत्तत्र  
तुभ्यं न ग्रहं वदेत् ॥' इति । वस्तुतस्तु गणितगोलविरुद्धत्वाच्चिन्त्यमेतत् । श्लिष्टार्थस्तु—  
बुधश्चाणक्यः, तद्योगः क्रियाकौशलमेनं चन्द्रगुप्तं रक्षतीति तदर्थः ॥

1. कथोद्धात इति । काव्येन्दुप्रकाशे तु—'हृदिस्थानामर्थवतां पदानामन्य-  
थाकृतेः । यः पात्रस्य प्रवेशः स्यात्स कथोद्धात इष्यते ॥' इति समान्नातम् । तत्र



रक्तप्रसाधितभुवः क्षतविग्रहाश्च

स्वस्था भवन्तु कुरुराजसुताः सभृत्याः ॥

इति सूत्रधारेण पठितस्य वाक्यस्यार्थं गृहीत्वा—‘(नेपथ्ये ।) आः दुरात्मन्, वृथा मङ्गलपाठक, कथं ‘स्वस्था भवन्तु मयि जीवति धार्तराष्ट्राः ।’ ततः सूत्रधारनिष्क्रान्तौ भीमसेनस्य प्रवेशः ।

यदि प्रयोग एकस्मिन्प्रयोगोऽन्यः प्रयुज्यते ।

तेन पात्रप्रवेशश्चेत्प्रयोगातिशयस्तदा ॥ ३६ ॥

यथा कुन्दमालायाम्—‘(नेपथ्ये ।) इत इतोऽवतरत्वार्या । सूत्र-  
धारः—कोऽयं खल्वार्याह्वानेन साहायकमपि मे संपादयति ।  
(विलोक्य ।) कष्टमतिकरुणं वर्तते ।

लङ्केश्वरस्य भवने सुचिरं स्थितेति

रामेण लोकपरिवादभयाकुलेन ।

निर्वासितां जनपदादपि गर्भगुर्वी

सीतां वनाय परिकर्षति लक्ष्मणोऽयम् ॥

अत्र नृत्यप्रयोगार्थं स्वभार्याह्वानमिच्छता सूत्रधारेण ‘सीतां वनाय परिकर्षति लक्ष्मणोऽयम्’ इति सीतालक्ष्मणयोः प्रवेशं सूचयित्वा निष्क्रान्तेन स्वप्रयोगमतिशयान एव प्रयोगः प्रयोजितः ।

प्रशमात् शान्त्यवलम्बात् । रक्तेन अनुरागेण प्रसाधिता वशीकृता भूयैस्ते ।  
क्षतविग्रहा भग्नकलहाः । कुरुराजसुता धार्तराष्ट्राः । द्वितीयार्थस्तु—अरीणां  
प्रशमात् मरणात् । रक्तैः रुधिरैः प्रसाधिता मण्डिता भूयैः । क्षतविग्रहा विक्षतश-  
रीराः । स्वस्थाः पारलौकिकसुखेन तृप्ताः । अत्र सूत्रधारवाक्यस्य कुरुराजसुतप-  
दार्थमादाय पात्रस्य भीमस्य प्रवेशः । आर्याह्वानेन सूत्रधारभार्याह्वानेन ॥

पदभङ्गरूपमर्थभङ्गरूपमिति द्विविधमन्यथाकरणम् । आद्यस्य ‘द्वीपादन्यसात्—’ इत्युदा-  
हरणम् ; द्वितीयस्य तु ‘निर्वाणवैरिदहनाः—’ इति ॥

१. स्वस्था इति । स्वस्थाः स्वर्गस्था इति पक्षे ‘खर्परे शरि वा विसर्गलोपो  
वक्तव्यः’ इति वार्तिकेन विसर्गलोपे न वैरूप्यम् ॥

२. प्रयोगेति । दशरूपकादौ तु—‘एषोऽयमित्युपक्षेपात्सूत्रधारप्रयोगतः । पात्रप्रवेशो  
यत्रैष प्रयोगातिशयो मतः ॥’ इत्युक्तम् । ‘एष राजेव दुष्यन्त’ इत्युदाहृतं च ॥

कालं प्रवृत्तमाश्रित्य सूत्रधृग्यत्र वर्णयेत् ।

तदाश्रयश्च पात्रस्य प्रवेशस्तत्प्रवर्तकम् ॥ ३७ ॥

यथा—‘आसादितप्रकट—’ इत्यादि ( २८२ पृ. ) । (‘ततः प्रविशति यथानिर्दिष्टो रामः ।)’

यत्रैकत्र समावेशात्कार्यमन्यत्प्रसाध्यते ।

प्रयोगे खलु तज्ज्ञेयं नाम्नावलगितं बुधैः ॥ ३८ ॥

यथा शाकुन्तले—सूत्रधारो नटीं प्रति । ‘तवास्मि गीतरागेण—’ ( २८२ पृ. ) इत्यादि । ततो राज्ञः प्रवेशः ।

योज्यान्यत्र यथालाभं वीथ्यङ्गानीतराण्यपि ।

अत्र आमुखे । उद्धात्य(त)कावलगितयोरितराणि वीथ्यङ्गानि वक्ष्यमाणानि ।

नखकुट्टस्तु—

नेपथ्योक्तं श्रुतं यत्र त्वाकाशवचनं तथा ॥ ३९ ॥

प्रवृत्तं वर्तमानम् । तदाश्रयः प्रवृत्तकालवर्णनासूचितः । यथानिर्दिष्टः प्रकटनिर्मलचन्द्रहासधरः ॥ एकत्रेति । प्रयोग इत्यनेनान्वितम् । समावेशात्सादृश्योद्भावनात् । कार्यं पात्रप्रवेशरूपम् । प्रसाध्यते सूच्यते ॥ यथालाभं यथाभवम् । पञ्चस्वेव वीथ्यङ्गानि । उद्धात्यावलगितयोरेव इतराणि । एषामुद्धा-

1. अवलगितमिति । दशरूपके तु—‘यत्रैकत्र समावेशात्कार्यमन्यत्प्रसाध्यते । अस्तु तेऽन्यत्र वान्यत्स्यात्तच्चावलगितं द्विधा ॥’ इत्युक्तम् । तत्रार्थं यथोत्तरचरिते समुत्पन्नवनविहारगर्भदोहदायाः सीताया दोहदकार्ये अनुप्रविश्य जनापवादादरण्ये त्यागः । द्वितीयं यथा छलितरामे—‘रामः—लक्ष्मण, तातवियुक्तमयोध्यां विमानस्यो नाहं प्रवेष्टुं शक्नोमि । तदवतीर्थं गच्छामि । कोऽपि सिंहासनस्याधःस्थितः पादुकायोः पुरः । जटानक्षमालां च चामरी च विराजते ॥’ इति भरतदर्शनकार्यसिद्धिः । मन्दरमरन्देऽयुक्तम्—‘अन्यकार्यमिषादन्यकार्यस्य करणं तथा । द्विधावलगितं त्वन्यकार्याच्च स्वार्थसाधनम् ॥’ इति । काव्येन्दुप्रकाशे तु—‘यः पात्रस्य प्रवेशस्तद्वलितं चान्यवर्णनात्’ इति विशेषोऽभिहितः । अन्यपदार्थवर्णनेन पात्रप्रवेशो वलितमिति तदर्थः । प्रवृत्तकालवर्णनारूपपात्रप्रवेशलक्षणात्प्रवर्तकतो यत्किञ्चिद्वर्णनात्पात्रप्रवेशरूपवलितस्य भेदः स्पष्ट एव ॥

2. नेपथ्येति । नेपथ्यं जवनिका तत्रोक्तम् । ‘नेपथ्यं स्याज्जवनिका रङ्गभूमिः साधनम्’ इत्यजयः ॥

समाश्रित्यापि कर्तव्यमामुखं नाटकादिषु ।  
 एषामामुखभेदानामेकं कंचित्प्रयोजयेत् ॥ ४० ॥  
 तेनार्थमथ पात्रं वा समाक्षिप्यैव सूत्रधृक् ।  
 प्रस्तावनान्ते निर्गच्छेत्ततो वस्तु प्रयोजयेत् ॥ ४१ ॥

वस्तिवृत्तम् ।

इदं पुनर्वस्तु बुधैर्द्विविधं परिकल्प्यते ।  
 आधिकारिकमेकं स्यात्प्रासङ्गिकमथापरम् ॥ ४२ ॥  
 अधिकारः फले स्वाम्यमधिकारी च तत्प्रभुः ।  
 तस्येतिवृत्तं कविभिराधिकारिकमुच्यते ॥ ४३ ॥

फले प्रधानफले । यथा बालरामायणे रामचरितम् ।

अस्योपकरणार्थं तु प्रासङ्गिकमितीष्यते ।

अस्याधिकारिकेतिवृत्तस्य उपकरणनिमित्तं यच्चरितं तत्प्रासङ्गिकम् । यथा सुग्रीवादिकरितम् ।

पताकास्थानकं योज्यं सुविचार्येह वस्तुनि ॥ ४४ ॥  
 इह नाट्ये ।

यत्रार्थे चिन्तितेऽन्यस्मिंस्तल्लिङ्गोऽन्यः प्रयुज्यते ।  
 आगन्तुकेन भावेन पताकास्थानकं तु तत् ॥ ४५ ॥

तद्भेदानाह—

सहसैवार्थसंपत्तिर्गुणवत्युपचारतः ।  
 पताकास्थानकमिदं प्रथमं परिकीर्तितम् ॥ ४६ ॥

त्यकादीनाम् । तेन प्रयुक्तामुखभेदेन । अर्थं वस्तु । समाक्षिप्य सूचयित्वा ।  
 ततः सूत्रधारगमनानन्तरम् ॥ अधिकारिज्ञानं तावदाधिकारिकज्ञानजनकम् । तच्चा-  
 धिकारिज्ञानाधीनमित्यधिकारं निरूपयति—अधिकार इति । तत्प्रभुः फल-  
 स्वाम्यवान् । तस्याधिकारिणः ॥ प्रसङ्गेन निर्वृत्तं प्रासङ्गिकम् ॥ पताकास्थान-  
 माह—अर्थे प्रयोजने । तल्लिङ्गस्तत्सधर्मा । प्रयुज्यते क्रियते । आगन्तुकेन  
 अनभिसंहितेन । भावेन पदार्थेन ॥ सहसा अतर्कितकारणेन । अर्थसंपत्तिः

1. प्रासङ्गिकमिति । आनुषङ्गिकम् ॥

यथा रत्नावल्याम्—‘वासवदत्तेयम्’ इति राजा यदा तत्कण्ठपाशं  
प्रोचयति तदा तदुक्त्या ‘सागरिकेयम्’ इति प्रत्यभिज्ञाय ‘कथम् ।  
प्रेया मे सागरिका ।

‘अलमलमतिमात्रं साहसेनामुना ते,  
त्वरितमयि ! विमुञ्च त्वं लतापाशमेतम् ।  
चलितमपि निरोद्धुं जीवितं जीवितेशे !  
क्षणमिह मम कण्ठे बाहुपाशं निधेहि ॥’

इति फलरूपार्थसंपत्तिः पूर्वापेक्षयोपचारातिशयाद्गुणवत्युत्कृष्टा ।

वचः सातिशयं श्लिष्टं नानाबन्धसमाश्रयम् ।

पताकास्थानकमिदं द्वितीयं परिकीर्तितम् ॥ ४७ ॥

यथा वेण्याम्—

( रक्तप्रसाधितभुवः क्षतविग्रहाश्च

स्वस्था भवन्तु कुरुराजसुताः समृत्याः ॥ )

अत्र रक्तादीनां रुधिरशरीरार्थहेतुकश्लेषवशेन बीजार्थप्रतिपादनाच्चेतु-  
मङ्गलप्रतिपत्तौ सत्यां द्वितीयं पताकास्थानम् ।

प्रयोजनान्तरापत्तिः । उपचारतः प्रीत्यनुकूलव्यापारात् ॥ वासवदत्तेयमि-  
तीति । वासवदत्तारूपधारिणी सागरिका संकेतं प्राप्ता, वासवदत्तया तद्विज्ञात-  
मिति सागरिका वासवदत्तापरिभवभयेन गले पाशं दत्त्वा तत्रैव मर्तुमारब्धा,  
इति राज्ञः सागरिकायां वासवदत्ताभ्रमः । तदुक्त्या सागरिकोक्त्या । अत्र वास-  
वदत्ताया अनुनयपूर्वकं सुरतं राज्ञोऽभिप्रेतम् । तदन्यस्याः सागरिकाया अनुनय-  
पूर्वकसुरतस्यानुष्ठानम् । वासवदत्ता रूढेति विकलचित्तेन राज्ञा सागरिकाप्राप्तिरूपं  
कारणं तत्कर्तितं फलं सागरिकासुरतम् । पूर्वापेक्षया पूर्वसुरतस्वरूपापेक्षया ॥  
नानाबन्धो विविधविशेषणसंबन्धः, तत्समाश्रयं तद्विषयकम् ॥ रक्तेति ।  
सूत्रधारवचनमिदं रोषाद्भीमेनानूक्तम् । अत्र सामान्यलक्षणं संगमयति—अत्रेति ।  
रक्तादीनां रक्तादिपदानाम् । आदिना प्रसाधितविग्रहपदयोर्ग्रहणम् । रुधिर-

१. साहसेनेति । साहसेन प्राणत्यागरूपेणेत्यर्थः ॥

२. लतापाशमिति । प्राणत्यागार्थं गृहीतमेतं पुरोवर्तिनं लतापाशम् ॥

३. चलितमपीति । गन्तुं प्रवृत्तमपि ॥

४. जीवितेशे इति । ‘जीवितेशे’ इत्यामन्त्रणम् । प्राणस्वामिनीति तदर्थः ॥

अर्थोपक्षेपकं यत्तु लीनं सविनयं भवेत् ।

श्लिष्टप्रत्युत्तरोपेतं तृतीयमिदमुच्यते ॥ ४८ ॥

लीनमव्यक्तार्थम्, श्लिष्टेन संबन्धयोग्येनाभिप्रायान्तरप्रयुक्तेन प्रत्युत्तरेणोपेतम्, सविनयं विशेषनिश्चयप्राप्त्या सहितं संपाद्यते यत्तत्तृतीयं पताकास्थानम् ।

यथा वेण्यां द्वितीयेऽङ्के—‘कञ्चुकी—देव, भग्नम् । राजा—केन । कञ्चुकी—भीमेन । राजा—कस्य । कञ्चुकी—भवतः । राजा—आः, किं प्रलपसि । कञ्चुकी—(सभयम् ।) देव, ननु ब्रवीमि । भग्नं भीमेन भवतः । राजा—धिग् वृद्धापसद, कोऽयमद्य ते व्यामोहः—कञ्चुकी— देव, न व्यामोहः । सत्यमेव ।

‘भग्नं भीमेन भवतो मरुता रथकेतनम् ।

पतितं किङ्किणीकाणबद्धाक्रन्दमिव क्षितौ ॥

अत्र दुर्योधनोरुभङ्गरूपप्रस्तुतसंक्रान्तमर्थोपक्षेपणम् ।

द्वयर्थो वचनविन्यासः सुश्लिष्टः काव्ययोजितः ।

प्रधानार्थान्तराक्षेपी पताकास्थानकं परम् ॥ ४९ ॥

शरीरेति । अनयोर्मध्ये मण्डनमिति बोध्यम् । भीमक्रोधोपचितो युधिष्ठिरोत्साहो बीजम्, तस्यार्थः प्रयोजनं शत्रुमारणम् । प्रधानफलमिति यावत् । तस्य प्रतिपादनात्सूचकात् । नेतृमङ्गलप्रतिपत्तौ नायकमङ्गलानुष्ठाने । तथा च प्रतिनायकमङ्गले चिन्तिते अप्रतिपत्तिसंहितेन प्रधानफलसूचनेन नायकमङ्गलानुष्ठानमिति द्वितीयं पताकास्थानकमिदमिति भावः । अर्थोपक्षेपकमिति । वक्ष्यमाणविष्कम्भकान्यतममित्यर्थः । संबन्धयोग्येन प्रस्तुतान्वयोपयुक्तेन । अभिप्रायान्तरप्रयुक्तेन अप्रस्तुतबोधाभिप्रायेण प्रयुक्तेन ॥ भग्नमिति कर्त्रादीनामव्यक्तत्वम् । भीमेनेति । भवत इति च प्रस्तुते ऊरुभङ्गेऽप्यन्वययोग्यम् । मरुतेत्यादि विशेषनिश्चयः । अत्र रथकेतनभङ्गनिवेदनमभिमतम्, ऊरुभङ्गनिवेदनमुपपन्नम् । एतदेवोपपादयति—दुर्योधनेति । संक्रान्तं पर्यवसन्नम् ॥ सुश्लिष्टः सुसंबद्धः । काव्ययोजितः, न तु सभाभ्यन्तरतया काव्यप्रयोगा-

१. किङ्किणीति । किङ्किणी क्षुद्रघण्टिका तस्याः काणेन बद्धो जनित आक्रन्दः क्रन्दनं येन तदिव ॥

यथा रत्नावल्याम्—

‘उद्दामोत्कलिकाविपाण्डुररुचं प्रारब्धजृम्भां क्षणा-

दायासं श्वसनोद्गमैरविरलैरातन्वतीमात्मनः ।

अद्योद्यानलतामिमां समदनां नारीमिवान्यां ध्रुवं

पश्यन्कोपविपाटलद्युतिं मुखं देव्याः करिष्याम्यहम् ॥’

अत्र भाव्यर्थः सूचितः । एतानि चत्वारि पताकास्थानानि कचिन्म-  
ङ्गलार्थं कचिदमङ्गलार्थं सर्वसंधिषु भवन्ति । काव्यकर्तुरिच्छावशाद्भूयो-  
भूयोऽपि भवन्ति । यत्पुनः केनचिदुक्तम्—‘मुखसंधिमारभ्य संधिचतुष्टये  
क्रमेण भवन्ति’ इति, तदन्ये न मन्यन्ते । एषामत्यन्तमुपादेयानामनिय-  
मेन सर्वत्रापि सर्वेषामपि भवितुं युक्तत्वात् ।

यत्स्यादनुचितं वस्तु नायकस्य रसस्य वा ।

विरुद्धं तत्परित्याज्यमन्यथा वा प्रकल्पयेत् ॥ ५० ॥

अनुचितमिति वृत्तं यथा—रामस्य च्छद्मना वालिवधः । तच्चोदात्तरा-

योग्यः । प्रधानं फलमेव अर्थान्तरं तदाक्षेपी तत्सूचकः ॥ उद्दामेति । उत्क-  
टाभिरुद्धताभिः कलिकाभिर्विपाण्डुररुचम् । पक्षे—उत्कटोत्कण्ठया विपाण्डुररुचम् ।  
‘उत्कण्ठोत्कलिके समे’ इत्यमरः । प्रारब्धजृम्भां प्राप्तप्रायप्रकाशाम् । पक्षे—  
विरहक्षीणतया लब्धजृम्भां । आयासमितस्ततो विक्षेपः, खेदं च । श्वस-  
नस्य वायोः, निश्वासस्य च । उद्गमैरविरलैः, घनैर्वा । आतन्वतीं कुर्वतीम्, सूच-  
यन्तीं च । मदनेन वृक्षविशेषेण, कामेन च सहिताम् । देव्या वासवद-  
त्तायाः । यथा विरहक्लिष्टसागरिकादर्शनेन तस्यां क्रोधस्तथोद्यान(लता)दर्शनकृत-  
कालविलम्बेनापीति भावः । अत्र भावी विरहक्लिष्टसागरिकासंगमः प्रधानमर्थः  
सूचितः । द्वितीये श्लेषवशेनैव प्रधानार्थसूचनम् । अत्र तु न तथेति भेदः । अत्र  
सागरिकाप्रसादे चिन्तिते देव्याः प्रसादोऽनुष्ठेयप्राय इति सामान्यलक्षणगमनम् ॥  
अन्यथा उचितं यथा भवति तथा पुराणादिविरुद्धमपि स्वेच्छया कल्पयेत् ।

१. अन्यथा वेति । अत एव ध्वन्यालोके—‘अपारे काव्यसंसारे कविरेव प्रजा-  
पतिः । यथासौ रोचते विश्वं तथेदं परिवर्तते ॥ शृङ्गारी चेतकविः काव्ये जातं रसमयं  
जगत् । स एव वीतरागश्चेत्त्रीरसं सर्वमेव तत् ॥ भावानचेतनानपि चेतनवचेतनानचेत-  
नवत् । व्यवहारयति यथेष्टं सुकविः काव्ये स्वतन्त्रतया ॥’ इत्यादि राजानकानन्दवर्ध-  
नाचार्यैः प्रतिपादितम् ॥



घवे नोक्तमेव । 'वीरचरिते तु वाली रामवधार्थमागतो रामेण हत  
इत्यन्यथा कृतः ।

अङ्केष्वदर्शनीया या वक्तव्यैव च संमता ।

या च स्याद्वर्षपर्यन्तं कथा दिनद्वयादिजा ॥ ५१ ॥

अन्या च विस्तरा सूच्या सार्थोपक्षेपकैर्बुधैः ।

अङ्केषु अदर्शनीया कथा युद्धादिकथा ।

वर्षादूर्ध्वं तु यद्वस्तु तत्स्याद्वर्षादधोभवम् ॥ ५२ ॥

उक्तं हि मुनिना—

‘अङ्कच्छेदे कार्यं मासकृतं वर्षसंचितं वापि ।

तत्सर्वं कर्तव्यं वर्षादूर्ध्वं न तु कदाचित् ॥’

एवं च चतुर्दशवर्षव्यापित्यपि रामवनवासे ये ये विराधवधादयः  
कथांशास्ते ते वर्षवर्षावयवदिनयुग्मादीनामेकतमेन सूचनीया न विरुद्धाः ।

दिनावसाने कार्यं यदिने नैवोपपद्यते ।

अर्थोपक्षेपकैर्वाच्यमङ्कच्छेदं विधाय तत् ॥ ५३ ॥

के तेऽर्थोपक्षेपका इत्याह—

अर्थोपक्षेपकाः पञ्च विष्कम्भकप्रवेशकौ ।

चूलिकाङ्कावतारोऽथ स्यादङ्कमुखमित्यपि ॥ ५४ ॥

अदर्शनीया निषिद्धा । वक्तव्यैव अवश्यं वक्तव्या । अनावश्यकत्वेन संमता  
वक्तुरभीष्टा च । दिनद्वयादिजा दिनद्वयादिनिर्वर्त्या ‘नानेकदिननिर्वर्त्यकथाया  
संप्रयोजितः’ इत्यनेन ( २७५ पृ. ) तस्य अङ्के निषिद्धत्वेऽपि ‘वर्षपर्यन्तम्’ इति  
नियमार्थं पृथगुपादानम् । अन्या एकदिननिर्वर्त्या । विस्तरा अतिबहुला ।  
तस्या अपि ‘नातिविस्तरः’ इत्यनेनाङ्के निषिद्धत्वात् । अर्थोपक्षेपकैर्वक्ष्यमाणै-  
र्विष्कम्भकादिभिः । वर्षादूर्ध्वं वर्षातिरिक्तकालनिर्वर्त्य यद्वस्तु तद्वर्षादधोभवं  
वर्षाभ्यन्तरनिर्वर्त्य यथा स्यात्तथा कल्पयेदित्यर्थः ॥ अङ्कच्छेदे विष्कम्भकादौ ।  
एवं च वर्षादूर्ध्वमिति प्रतिप्रसवाभिधाने च । दिनावसान इति । एकदिन-  
निर्वर्त्यमपि यदिनावसानकार्यं समग्रदिननिर्वर्त्यं तदपि विष्कम्भकादिभिर्वाच्य-

१. सेति । सा सर्वा सूच्या सूचनीया ।

१. ‘सुग्रीववीरचरिते तु’ घ. २. ‘विस्तरात्’ क-ख-ग. ३. ‘इत्याकाङ्क्षायामाह’ घ. ४. ‘यद्-’  
इत्यादि—‘निर्वर्त्य’ इत्यन्तं पुस्तकान्तरे नास्ति. ५. ‘विष्कम्भादिवाच्यम्’ पुस्तकान्तरे.

वृत्तवर्तिष्यमाणानां कथांशानां निदर्शकः ।

संक्षिप्तार्थस्तु विष्कम्भ आदावङ्कस्य दर्शितः ॥ ५५ ॥

मध्येन मध्यमाभ्यां वा पात्राभ्यां संप्रयोजितः ।

शुद्धः स्यात्स तु संकीर्णो नीचमध्यमकल्पितः ॥ ५६ ॥

तत्र शुद्धो यथा—मालतीमाधवे श्मशाने कपालकुण्डला । संकीर्णो यथा—रामाभिनन्दे क्षणककापालिकौ ।

अथ प्रवेशकः—

प्रवेशकोऽनुदात्तोत्तया नीचपात्रप्रयोजितः ।

अङ्कद्वयान्तर्विज्ञेयः शेषं विष्कम्भके यथा ॥ ५७ ॥

अङ्कद्वयस्यान्तरिति प्रथमाङ्केऽस्य प्रतिषेधः । यथा—वेण्यामश्वत्था-  
माङ्के राक्षसमिथुनम् ।

अथ चूलिका—

अन्तर्जवनिकासंस्थैः सूचनार्थस्य चूलिकां ।

यथा वीरचरिते चतुर्थाङ्कस्यादौ—( नेपथ्ये ) । भो भो वैमानिकाः,

मित्यर्थः ॥ वृत्तानामतीतानां वर्तिष्यमाणानामागामिनाम् । कथांशानामवा-  
न्तरार्थानां निदर्शको ज्ञापकः रूपकांशविशेषः । मध्येन मध्यमेन । कपालकु-  
ण्डलादिविलक्षणपात्रदर्शनेनैवैतत्प्रयुक्तविष्कम्भकवैलक्षण्यदर्शनं भवतीति भावः ।  
अनुदात्तोत्तया नीचोत्तया नीचेनैव नीचाभ्यां वा पात्राभ्यां प्रयोजितः । एवं  
कारणसंकीर्णविष्कम्भकव्युदासः । शेषं 'वृत्तवर्तिष्यमाण-' इत्यादिविशेषणं विष्क-  
म्भकवदत्र ज्ञेयम् । प्रथमाङ्के, कर्तव्ये प्रथमाङ्कादावित्यर्थः । अस्य प्रवेशकस्य ।  
अत्रापि पात्रवैलक्षण्यदर्शनेन विष्कम्भकादस्य वैलक्षण्यं दर्शितम् ॥ जवनिका नटानां

१. मध्येनेति । नात्युच्चनीचं पात्रं मध्यमित्युच्यते ॥

२. नीचेति । अयमत्र निष्कर्षः—शुद्धसंकीर्णभेदेन द्विविधो विष्कम्भकः । तत्रैक-  
द्विमध्यमपात्रप्रयुक्तः संस्कृतात्मकः शुद्धः, मध्यमनीचपात्रप्रयुक्तः संस्कृतप्राकृतात्मकः  
संकीर्ण इति ॥

३. चूलिकेति । अत्र विशेषः काव्येन्दुप्रकाशे—'अनिर्गताप्रविष्टश्च नेपथ्यान्तर्गतै-  
स्तथा । प्रयोजिता मध्यपात्रैः सूचिका चूलिका भवेत् ॥ कर्तव्याद्येतराङ्केषु स्यादादौ मध्य  
एव वा । सा खण्डाखण्डभेदेन द्विविधा परिकीर्तिता ॥ आद्यान्तः स्याद्वितीया तु  
संप्रवेशविनिर्गमा ॥' यस्यां प्रवेशविनिर्गमौ प्रत्यक्षसिद्धौ साङ्गबहिर्भूता द्वितीया चूलिका ॥

१. 'च' इत्यधिकं घ-पुस्तके. २. इतोऽग्रे 'पात्रैः सूचितः, अथाङ्कावतारः' इत्यधिकं क-पुस्तके.  
३. 'पात्र' इति नास्ति पुस्तकान्तरे.

प्रवर्तन्तां रङ्गमङ्गलानि ।' इत्यादि । 'रामेण परशुरामो जितः ।' इति नेपथ्ये पात्रैः सूचितम् ।

अथाङ्कावतारः—

अङ्कान्ते सूचितः पात्रैस्तदङ्कस्याविभागतः ॥ ५८ ॥

यत्राङ्कोऽवतरत्येषोऽङ्कावतार इति स्मृतः ।

यथा अभिज्ञाने पञ्चमाङ्के पात्रैः सूचितः षष्ठाङ्कस्तदङ्कस्याङ्गविशेष इवावतीर्णः ।

अथाङ्कमुखम्—

यत्र स्यादङ्क एकस्मिन्नङ्कानां सूचनाखिला ॥ ५९ ॥

तदङ्कमुखमित्याहुर्वीजार्थख्यापकं च तत् ।

यथा—मालतीमाधवे प्रथमाङ्कादौ कामन्दक्यवलोकिते भूरिवसु-प्रभृतीनां भाविभूमिकानां परिक्षिप्तकथाप्रबन्धस्य च प्रसङ्गात्संनिवेशं सूचितवत्यौ ।

अङ्कान्तपात्रैर्वाङ्कास्यं छिन्नाङ्कस्यार्थसूचनात् ॥ ६० ॥

अङ्कान्तपात्रैरङ्कान्ते प्रविष्टैः पात्रैः । यथा वीरचरिते द्वितीयाङ्कान्ते—‘( प्रविश्य । ) सुमन्त्रः—भगवन्तौ वसिष्ठविश्वामित्रौ भवतः सभार्गवानाह्वयतः । इतरे—क भगवन्तौ । सुमन्त्रः—महाराजदशरथस्यान्तिके । इतरे—तत्तत्रैव गच्छावः’ इत्यङ्कपरिसमाप्तौ । ‘( ततः प्रविशन्त्युपविष्टा वसिष्ठविश्वामित्रपरशुरामाः । )’ इत्यत्र पूर्वाङ्कान्त एव प्रविष्टेन सुमन्त्रपात्रेण शतानन्दजनककथाविच्छेदे उत्तराङ्कमुखसूचनादङ्कास्यम्,

वेषस्थानम् । अङ्कानामङ्कनिबन्धनीयवस्तूनां यत्केवलं बीजार्थस्य ख्यापनं सूचनं तदप्यङ्कमुखम् । भूमिका वेषरचना । परिक्षिप्तेति आकाङ्क्षेत्यर्थः ॥ प्रकारान्तरेणाङ्कमुखमाह—अङ्कान्तेति । छिन्नाङ्कस्य भिन्नाङ्कस्य विष्कम्भकस्य । प्रथमा-

१. अङ्कावतार इति । मुनिनाप्येकोनविंशधाध्याये उक्तम्—‘अङ्कान्तरेऽथवाङ्के निपतति यस्मिन्प्रयोगमासाद्य । बीजार्थयुक्तियुक्तो ज्ञेयो ह्यङ्कावतारोऽसौ ॥’ इति ॥

२. अङ्केति । मुनिरप्याह—‘विशिष्टमुखमङ्कस्य स्त्रिया वा पुरुषेण वा । यदुपक्षिप्यते पूर्वं तदङ्कमुखमुच्यते ॥’ इति ॥

इति । एतच्च धनिकमतानुसारेणोक्तम् । अन्ये तु—‘अङ्गावतरणेनैवेदं गतार्थम्’ इत्याहुः ।

अपेक्षितं परित्यज्य नीरसं वस्तु विस्तरम् ।

यदा संदर्शयेच्छेषमामुखानन्तरं तदा ॥ ६१ ॥

कार्यो विष्कम्भको नाट्य आमुखाक्षिप्तपात्रकः ।

यथा—रत्नावल्यां यौगंधरायणप्रयोजितः ।

यदा तु सरसं वस्तु मूलादेव प्रवर्तते ॥ ६२ ॥

आदावेव तदाङ्के स्यादामुखाक्षेपसंश्रयः ।

यथा—शाकुन्तले ।

विष्कम्भकाद्यैरपि नो वधो वाच्योऽधिकारिणः ॥ ६३ ॥

अन्योन्येन तिरोधानं न कुर्याद्रसवस्तुनोः ।

रसः शृङ्गारादिः । यदुक्तं धनिकेन—

‘न चातिरसतो वस्तु दूरं विच्छिन्नतां नयेत् ।

रसं वा न तिरोदध्याद्वस्त्वलंकारलक्षणैः ॥’ इति ।

बीजं बिन्दुः पताका च प्रकरी कार्यमेव च ॥ ६४ ॥

अर्थप्रकृतयः पञ्च ज्ञात्वा योज्या यथाविधि ।

अर्थप्रकृतयः प्रयोजनसिद्धिहेतवः ।

तत्र बीजम्—

अल्पमात्रं समुद्दिष्टं बहुधा यद्विसर्पति ॥ ६५ ॥

ङ्गादावपि कर्तव्यतामाह—अपेक्षितमिति । आकाङ्क्षितमित्यर्थः । परित्यज्य विच्छिद्य । शेषं सरसं वस्तु । आमुखानन्तरं प्रस्तावनानन्तरमेव । आमुखाक्षेपसंश्रयः आमुखसूचितः । विष्कम्भकाद्यैरपीत्यर्थः । अधिकारिणः प्रधानफलप्रभोः ॥ वस्त्वलंकारलक्षणैः वस्त्वलंकारस्वरूपैः ॥ बहुधा विसर्पति

1. विष्कम्भकाद्यैरिति । यदुक्तं महाविष्णुनाष्टादशाध्याये—‘अङ्के प्रवेशके वा प्रकरणमाश्रित्य नाटके वापि । न वधः कर्तव्यः स्याद्यस्तत्र स नायकः ख्यातः ॥ अवतरणमेव कार्यं संधिर्वा ग्रहणमेव वा नित्यम् । बहुभिः कार्यविशेषैः प्रवेशकैः सूचयेद्वापि ॥’ इति ॥

फलस्य प्रथमो हेतुर्वीजं तदभिधीयते ।

यथा—रत्नावल्यां वत्सराजस्य रत्नावलीप्राप्तिहेतुर्देवानुकूल्यलालितो यौगंधरायणव्यापारः । यथा वा—वेण्यां द्रौपदीकेशसंयमनहेतुर्भामिसेनक्रोधोपचितो युधिष्ठिरोत्साहः ।

अवान्तरार्थविच्छेदे विन्दुरच्छेदकारणम् ॥ ६६ ॥

यथा—रत्नावल्यामनङ्गपूजापरिसमाप्तौ कथार्थविच्छेदे सति ‘उदयनस्येन्दोरिवोद्वीक्षते’ इति सागरिका श्रुत्वा ‘( सहर्षम् । ) कथं एसो सो उदअणणरिन्दो’ इत्यादिरवान्तरार्थहेतुः ।

व्यापि प्रासङ्गिकं वृत्तं पताकेत्यभिधीयते ।

सहकारियोगेनोपचितं सद्विविधावान्तरकार्याणि जनयति । फलस्य प्रधानफलस्य । प्रथमः प्रधानम् ॥ देवानुकूल्यलालितो देवानुगुण्योपचितः ॥ द्रौपदीकेशसंयमनं प्रधानफलम् । शत्रुवधादीन्यवान्तरफलानि ॥ उद्वेदकारणमनन्तरोत्थापनहेतुः ॥ कथमित्यादि । ‘कथमेष स उदयननरेन्द्रः’ इति संस्कृतम् ॥ व्यापि निर्वहणपर्यन्तं स्थायि, पात्रान्तरनिष्पाद्यं प्रधानफलसाधनं प्रासङ्गिकम् । वृत्तं

१. बीजमिति । अत्र विशेषो मातृगुप्ताचार्यैरभिहितः—‘फले यस्य हि संहारः फलबीजं तु तद्भवेत् । वस्तुबीजं कथा ज्ञेया अर्थबीजं तु नायकः ॥’ इति । पूर्वमल्पोद्धिष्टः पश्चाद् बहुधा विस्तारशाली कार्यफलको हेतुविशेषो बीजवद् बीजमित्युच्यते ॥

२. अवेति । अवान्तरकथाविच्छेदे तत्संधानकारी विन्दुः । उद्वेदकारणमिति जले तैलविन्दुवत्प्रसारित्वाद् विन्दुरिति व्यपदिश्यते ॥

३. उदयनस्येति । ‘अस्तापास्तसमस्तभासि नभसः पारं प्रयाते रवावास्थानीं समये समं नृपजनः सायंतने संपतन् । संप्रत्येष सरोरुहद्युतिमुषः पादांस्तवासेवितुं प्रीत्युत्कर्षकृतो दृशामुदयनस्येन्दोरिवोद्वीक्षते ॥’ इति तु समस्तम् ॥

४. व्यापीति । यदुक्तं भरतेन—‘यद्वृत्तं हि परार्थं स्यात्प्रधानस्योपकारकम् । प्रधानवच्च कल्प्येत सा पताकेति कीर्तिता ॥’ इति ॥

१. ‘पात्रान्तर-’ इत्यादेः—‘मोक्षादिप्राप्त्यादि’ इत्यन्तस्य स्थाने “वृत्तं चरितं फलान्तरम् । पताकेति केषांचिन्मतं दूषयति—पताकानायकस्येति । फलान्तरं प्रकृतप्रयोजनानुपकारि ‘न पताका’ इत्यन्वयः । तत्र हेतुमाह—गर्भ इति । निर्वाहः समाप्तिः । तस्य फलान्तरस्य पताका निर्वहणपर्यन्तमस्ति । इदं तु गर्भादौ नायकस्य फलान्तरे प्रासङ्गिकत्वेनैव लाक्षणिकपताकापदप्रयोगसत्त्वेऽपि तस्य व्यापकत्वाभावेन पताकालक्षणाव्याप्तिरिति तस्या लक्ष्यत्वमङ्गीकरोति पताका नायकस्येति । लक्ष्यत्वमङ्गीकारे त्वव्याप्तिं दर्शयति—गर्भ इति । निर्वाहः समाप्तिः । तस्य फलान्तरस्य समाप्यत इति नास्य पताकात्वमिति भावः । ननु तत्र मुनेः पताकापदप्रयोगात्सैव पताका । सत्यम् । स च लाक्षणिको न मुख्य इत्याह—यस्मिन् । नायकफलं नायकस्य प्रासङ्गिकं फलान्तरं न तु वास्तविकी पताका ।

यथा—रामचरिते सुग्रीवादेः वेण्यां भीमादेः शाकुन्तले विदूष-  
कस्य चरितम् ।

पताकानायकस्य स्यान्न स्वकीयं फलान्तरम् ॥ ६७ ॥

गर्भे संधौ विमर्शे वा निर्वाहस्तस्य जायते ।

यथा—सुग्रीवादेः राज्यप्राप्त्यादि । यत्तु मुनिनोक्तम्—

‘आ गर्भादा विमर्शाद्वा पताका विनिवर्तते ।’ इति ।

तत्र ‘पताकेति । पताका नायकफलं निर्वहणपर्यन्तमपि पताकायाः  
प्रवृत्तिदर्शनात्’ इति व्याख्यातमभिनवगुप्तपादैः ।

प्रासङ्गिकं प्रदेशस्थं चरितं प्रकरी मता ॥ ६८ ॥

यथा—कुलपत्यङ्के रावणजटायुसंवादः ।

प्रकरीनायकस्य स्यान्न स्वकीयं फलान्तरम् ।

अपेक्षितं तु यत्साध्यमारम्भो यन्निबन्धनः ॥ ६९ ॥

कर्म । व्यापीत्यस्य व्यावृत्तिमाह—पताकेति । पताकाया नायकस्य स्वामिनः  
स्वकीयं स्वमात्रोपकारि यत्फलान्तरं ‘न पताका-’ इत्यनुषङ्गेणान्वयः । अस्य  
व्यापकत्वाभावमुपपादयति—गर्भे इति । ‘संधौ’ इति काकाक्षिन्यायेन उभयत्रा-  
न्वेति । निर्वाहः समाप्तिः । तस्य फलान्तरस्य ॥ फलान्तरे मुनेः पताकापद-  
प्रयोगस्याभिनवगुप्तपादाचार्यव्याख्यानेन गौणत्वमुपपाद्य स्वीकृतविरोधं परिहर्तु-  
माह—यत्त्विति । तत्र मुनिवचने । पताका पताकापदम् । गौण्या वृत्त्या नायक-  
फलं पताकानायकस्य फलान्तरम् । गौणत्वे हेतुमाह—निर्वहणेति ॥ प्रकरीमाह—  
प्रासङ्गिकमिति । प्रदेशस्थमेकदेशवृत्ति । प्रासङ्गिकपदव्यावृत्तिमाह—प्रकरीति ।  
प्रकरीनायकस्य प्रकरीस्वामिनः । स्वकीयं फलान्तरं प्रकृतानुपयोगि । ‘न प्रकरी’  
इत्यनुषङ्गेणान्वयः । यथा जटायोर्मोक्षादिप्राप्त्यादि । कार्यमाह—अपेक्षितमिति ।  
आकाङ्क्षितम् । न तु प्रासङ्गिकमित्यर्थः । आरम्भ उपाये प्रथमप्रवृत्तिः । यन्निव-

1. आ गर्भादिति । एतदुत्तरार्धं तु ‘कस्माद्यस्मान्निबन्धोऽस्याः परार्थः परिकीर्त्यते ॥’  
इति ॥

2. प्रकरीति । भावप्रकाशिकायां तु विशेषः—‘शोभायै वैदिकादीनां यथा पुष्पा-  
क्षतादयः । अथर्तुवर्णनादिस्तु प्रसङ्गे प्रकरी भवेत् ॥’ इति । यथा शाकुन्तले षष्ठाङ्के—  
ततः प्रविशति चूताङ्कुरमवलोकयन्ती चेटी । अपरा च पृष्ठतस्तस्याः ।’ इत्यादिना  
‘नेपथ्ये’ इत्यन्तेन ॥

तत्र हेतुः—निर्वहणेति । प्रदेशस्थमेकदेशवृत्ति । सुग्रीवराज्यप्राप्त्यादौ प्रासङ्गिकप्रदेशस्थे नायकफला-  
न्तरे प्रकरी-यवहारभावात्तत्रातिव्याप्तिरिति प्रकरीलक्षणे तद्वेदं निवेदयतिव्याप्तिमुद्धरति—“प्रकरीति”  
इति पाठभेदः पुस्तकान्तरे.



समापनं तु यत्सिद्धौ तत्कार्यमिति संमतम् ।

यथा—रामचरिते रावणवधः ।

अवस्थाः पञ्च कार्यस्य प्रारब्धस्य फलार्थिभिः ॥ ७० ॥

आरम्भयत्नप्राप्त्याशानियताप्तिफलागमाः ।

तत्र—

भवेदारम्भ औत्सुक्यं यन्मुख्यफलसिद्धये ॥ ७१ ॥

यथा—रत्नावल्यां रत्नावलयन्तःपुरनिवेशार्थं यौगंधरायणस्यौत्सुक्यम् ।  
एवं नायकनायिकादीनामप्यौत्सुक्यमाकरेषु बोद्धव्यम् ।

प्रयत्नस्तु फलावाप्तौ व्यापारोऽतित्वरान्वितः ।

यथा रत्नावल्याम्—‘तह वि ण अत्थि अण्णो दंसणउवाओ त्ति जघा तथा आलिहिअ जघासमीहिदं करइस्सम् ।’ इत्यादिना प्रतिपादितो रत्नावल्याश्चित्रलेखनादिर्वत्सराजसंगमोपायः । यथा च—रामचरिते समुद्रबन्धनादिः ।

उपायापायशङ्काभ्यां प्राप्त्याशा प्राप्तिर्संभवः ॥ ७२ ॥

यथा—रत्नावल्यां तृतीयेऽङ्के वेषपरिवर्तनाभिसरणादेः संगमोपायाद्वासवदत्तालक्षणापायशङ्कया चानिर्धारितैकान्तसंगमरूपफलप्राप्तिप्राप्त्याशा । एवमन्यत्र ।

अपायाभावतः प्राप्तिर्नियताप्तिस्तु निश्चिता ।

अपायाभावान्निर्धारितैकान्तफलप्राप्तिः ।

यथा रत्नावल्याम्—‘राजा—देवीप्रसादनं त्यक्त्वा नान्यमत्रोपायं

न्धनः यदृच्छाप्रयोज्यः । समापनं सामग्रीसमवधानम् ॥ अवस्था अङ्गानि ॥ औत्सुक्यमुत्कटरागः । ‘नायकश्च नायिकादयश्च’ इति विग्रहः । अतो नैकशेषः ॥ तह वीति । ‘तथापि नास्त्यन्यो दर्शनोपाय इति यथा तथा आलिख्य यथासमीहितं करिष्यामि ।’ इति संस्कृतम् ॥ उपायश्च अपायस्य प्रतिबन्धकस्य शङ्का च

१. प्रयत्न इति । यदुक्तं नाट्यशास्त्रे—‘अपश्यतः फलप्राप्तिं यो व्यापारः फलं प्रति । परं चौत्सुक्यगमनं प्रयत्नः परिकीर्तितः ॥’ इति ॥

पश्यामि ।' इति देवीलक्षणापायस्य प्रसादनेन निवारणान्नियतफलप्राप्तिः सूचिता ।

सावस्था फलयोगः स्याद्यः समग्रफलोदयः ॥ ७३ ॥

यथा—रत्नावल्यां रत्नावलीलाभश्चक्रवर्तित्वलक्षणफलान्तरलाभसहितः । एवमन्यत्र ।

यथासंख्यमवस्थाभिराभिर्योगात्तु पञ्चभिः ।

पञ्चधैवेतिवृत्तस्य भागाः स्युः, पञ्च संधयः ॥ ७४ ॥

तल्लक्षणमाह—

अन्तरैकार्थसंबन्धः संधिरेकान्वये सति ।

एकेन प्रयोजनेनान्वितानां कथांशानामवान्तरैकप्रयोजनसंबन्धः संधिः ।

तद्भेदानाह—

मुखं प्रतिमुखं गर्भो विमर्श उपसंहृतिः ॥ ७५ ॥

इति पञ्चास्य भेदाः स्युः क्रमाल्लक्षणमुच्यते ।

यथोद्देशं लक्षणमाह—

यत्र बीजसमुत्पत्तिर्नानार्थरससंभवा ॥ ७६ ॥

प्रारम्भेण समायुक्ता तन्मुखं परिकीर्तितम् ।

यथा—रत्नावल्यां प्रथमेऽङ्के ।

फलप्रधानोपायस्य मुखसंधिनिवेशिनः ॥ ७७ ॥

लक्ष्यालक्ष्य इवोद्भेदो यत्र प्रतिमुखं च तत् ।

ताभ्याम् । प्राप्तेः फलप्राप्तेः संभवः संभावना । संशय इति यावत् ॥ सावस्थेति । समग्रस्यानेकफलस्य य उदयः सा फलयोगः फलागमो नामावस्था । अन्यत्र वीरचरितादौ सीतालाभादिसहितो रावणवधादिः ॥ संधिमाह—यथासंख्यमिति । आभिरनन्तरोक्ताभिः ॥ अस्य संधेः । क्रमादुद्देशक्रमात् ॥ अर्थो वस्तु, रसः शृङ्गारादिः, तयोः संभवो व्यञ्जनं यत्र । लक्ष्यालक्ष्य इव किञ्चिल्लक्ष्य

1. अन्तरेति । मन्दारमरन्देऽप्युक्तम्—'मुख्यप्रयोजनवशात्तथाज्ञानां समन्वये । अवान्तरार्थसंबन्धः संधिः संधानरूपतः ॥' इति ॥

यथा—रत्नावल्यां द्वितीयेऽङ्के वत्सराजसागरिकासमागमहेतोरनु-  
रागबीजस्य प्रथमाङ्कोपक्षिप्तस्य सुसंगता-विदूषकाभ्यां ज्ञायमानतया  
किञ्चिल्लक्ष्यस्य वासवदत्तया चित्रफलकवृत्तान्तेन किञ्चिदुन्नीयमानस्योद्देश-  
रूप उद्देशः ।

फलप्रधानोपायस्य प्रागुद्भिन्नस्य किञ्चन ॥ ७८ ॥

गर्भो यत्र समुद्भेदो ह्रासान्वेषणवान्मुहुः ।

फलस्य गर्भीकरणाद्गर्भः । यथा रत्नावल्यां द्वितीयेऽङ्के—‘सुसं-  
गता—सहि, अदक्खिणा दाणिं सि तुमं जा एवं भट्ठिणा हत्थेण  
गहिदा वि कोवं ण मुच्चसि ।’ इत्यादौ समुद्भेदः । पुनर्वासवदत्ताप्रवेशे  
ह्रासः । तृतीयेऽङ्के—‘तद्वार्तान्वेषणाय गतः कथं चिरयति वसन्तकः ।’  
इत्यन्वेषणम् । ‘विदूषकः—ही ही भोः, कोसम्बीरज्जलामेणावि ण  
तादिसो पिअवअस्सस्स परितोसो जादिसो मम सआसादो पियवअणं  
सुणिअ भविस्सदि ।’ इत्यादावुद्भेदः । पुनरपि वासवदत्ताप्रत्यभिज्ञानाद्  
ह्रासः । सागरिकायाः संकेतस्थानगमनेऽन्वेषणम् । पुनर्लतापाशकरणे  
उद्भेदः । अथ विमर्शः—

यत्र मुख्यफलोपाय उद्भिन्नो गर्भतोऽधिकः ॥ ७९ ॥

शापाद्यैः सान्तरायश्च स विमर्श इति स्मृतः ।

यथा शाकुन्तले चतुर्थाङ्कादौ—‘अनसूया—पिअंवदे, जइ वि

इत्यर्थः । उद्भेद उद्देशः, अनुरागरूपबीजस्य ॥ सुसंगता सागरिकाया वयस्या ॥  
प्रागुद्भिन्नस्य प्रतिमुखोद्दिष्टस्य । ह्रासस्तिरोभावः ॥ सहीति । ‘सखि, अदक्षि-  
णेदानीमसि त्वं या एवं भर्त्रा हस्तेन गृहीतापि कोपं न मुच्चसि ।’ इति संस्कृतम् ।  
ही हीति । ‘कौशाम्बीराज्यलामेनापि न तादृशः प्रियवयस्यस्य ( हृदय ) परितोषो  
यादृशो मम सकाशादद्य प्रियवचनं श्रुत्वा भविष्यति ।’ इति संस्कृतम् ॥ शापाद्यै-  
रित्याद्यपदेन भयादिग्रहणम् । सान्तरायो विघ्नाच्छिष्टः । भयेन सान्तरायो यथा—  
रत्नावल्यां सागरिकासंगमोपायः, वत्सराजानुरागो वासवदत्ताभयालिङ्गितः ॥ पि-  
अंवदे इति । ‘प्रियंवदे, यद्यपि गान्धर्वेण विवाहेन निर्वृत्तकल्याणा प्रियसखी

१. फलेति । नाट्यशास्त्रेऽपि—‘उद्भेदस्तस्य बीजस्य प्राप्तिरप्राप्तिरेव वा । पुनश्चान्वे-  
षणं यत्र स गर्भ इति संज्ञितः ॥’ इति ॥

२. यत्रेति । नाट्यशास्त्रेऽपि—‘गर्भान्निर्भिन्नबीजाथौ विलोभनकृतोऽपि वा । कोप-  
व्यसनजो वापि स विमर्श इति स्मृतः ॥’ इति ॥

गन्धर्व्वेण विवाहेण णिव्वुत्तकल्लाणा पिअसही सउन्तला अणुरुवभत्तु-  
भाईणी संवुत्तेति निव्वुदं मे हिअअम्, तह वि एत्तिअं चिन्तणिज्जम् ।'  
इत्यत आरभ्य सप्तमाङ्कोपक्षिताच्छकुन्तलाप्रत्यभिज्ञानात्प्रागर्थसंचयः  
शकुन्तलाविस्मरणरूपविघ्नालिङ्गितः ।

अथ निर्वहणम्—

बीजवन्तो मुखाद्यर्था विप्रकीर्णा यथायथम् ॥ ८० ॥

एकार्थमुपनीयन्ते यत्र निर्वहणं हि तत् ।

यथा वेण्याम्—‘कञ्चुकी—( उपसृत्य । सहर्षम् । ) महाराज, वर्धसे ।  
अयं खलु भीमसेनो दुर्योधनक्षतजारुणीकृतसर्वशरीरो दुर्लक्ष्यव्यक्तिः ।’  
इत्यादिना द्रौपदीकेशसंयमनादिमुखसंध्यादिबीजानां निजनिजस्थानोप-  
क्षिप्तानामेकार्थयोजनम् ।

यथा वा—शाकुन्तले सप्तमाङ्के शकुन्तलाभिज्ञानादुत्तरोऽर्थराशिः ।  
एषामङ्गान्याह—

उपक्षेपः परिकरः परिन्यासो विलोभनम् ॥ ८१ ॥

युक्तिः प्राप्तिः समाधानं विधानं परिभाषना ।

उद्देशः करणं भेद एतान्यङ्गानि वै मुखे ॥ ८२ ॥

यथोद्देशं लक्षणमाह—

काव्यार्थस्य समुत्पत्तिरुपक्षेप इति स्मृतः ।

काव्यार्थ इतिवृत्तलक्षणप्रस्तुताभिधेयः ।

शकुन्तला अनुरूपभर्तृभागिनी संवृत्तेति निर्वृत्तं मे हृदयम्, तथाप्येतावच्चिन्तनीयम् ।'  
इति संस्कृतम् ॥ मुखादीत्यादिना प्रतिमुख-गर्भ-विमर्शानां ग्रहणम् । मुखादयोऽर्था  
इतिवृत्तभागाः । विप्रकीर्णा उपक्षिप्ताः । यथायथं स्वस्वस्थाने । एकार्थमेक-  
प्रयोजनम् । उपनीयन्ते युज्यन्ते । ‘एकयार्थम्’ इति पाठे एकवाक्यत्वार्थमुपनी-  
यन्ते । प्रतिपाद्यन्त इत्यर्थः ॥ मुखसंध्यादयश्च बीजं चेति विग्रहः ॥ एषां मुखा-  
दीनाम् । द्वादशमुखसंध्याङ्गान्याह—उपक्षेप इति । समुत्पत्तिः संक्षेपेण उपक्षे-

1. बीजेति । सुधाकरेऽप्युक्तम्—‘मुखसंध्यादयो यत्र विकीर्णा बीजसंयुताः ।  
महाप्रयोजनं यान्ति तन्निर्वहणमुच्यते ॥’ इति ॥

यथा वेण्याम्—‘भीमः—

लाक्षागृहानल-विषान्न-सभाप्रवेशैः

प्राणेषु वित्तनिचयेषु च नः प्रहृत्य ।

आकृष्य पाण्डववधूपरिधानकेशा-

न्वस्था भवन्ति मयि जीवति धार्तराष्ट्राः ॥’

समुत्पन्नार्थबाहुल्यं ज्ञेयः परिकरः पुनः ॥ ८३ ॥

यथा तत्रैव—

‘प्रवृद्धं यद्वैरं मम खलु शिशोरेव कुरुभि-

र्न तत्रार्यो हेतुर्न भवति किरीटी न च युवाम् ।

जैरासंधस्योरःस्थलमिव विरूढं पुनरपि

क्रुधा भीमः संधिं विघटयति यूयं घटयत ॥’

तन्निष्पत्तिः परिन्यासः—

यथा तत्रैव—

‘चञ्चद्भुजभ्रमितचण्डगदाभिघात-

संचूर्णितोरुयुगलस्य सुयोधनस्य ।

स्त्यानावनद्धघनशोणितशोणपाणि-

रुत्तंसयिष्यति कचांस्तव देवि ! भीमः ॥’

पणम् । क्वचित् ‘समुत्क्षिप्तिः’ इति पाठः ॥ लाक्षेत्यादि । अत्र वैरप्रकाशनेना-  
त्मसंभावनया च वैरोद्धारप्रकारस्येतिवृत्तस्य सूचनम् ॥ बाहुल्यमतिशयेन सूचनम् ॥  
मम भीमस्य क्रुधा । शिशुत्वेनात्मनिर्देशः । आर्यो युधिष्ठिरः । युवां नकुलसह-  
देवौ । विरूढं निश्चितं विशालं च । अत्र संधिविघटनेन वैरोद्धरणप्रकारस्याधिकसू-  
चनम् । अस्याधिकसूचितस्य निष्पत्तिर्निश्चयापत्तिः ॥ स्त्यानेति । स्त्यानेन समूहेन  
अवनद्धं संबद्धं यद् घनं निबिडं शोणितं तेन शोणः पाणिर्यस्य सः । उत्तंसयि-

1. लाक्षेति । लाक्षया निर्मितं गृहं लाक्षागृहं तत्र दत्तोऽनलो वह्निः । विषेण  
मिश्रितमन्नम् । द्यूतक्रीडार्थं सभायां प्रवेशः । यतैः ॥

2. जरेति । जन्मकाले मगधराजस्य शरीरं द्विखण्डमासीत्, तत्पुनर्जैरानामिकया  
राक्षस्या योजितम्, तस्माज्जरासंध इति नाम जातम् ॥

3. स्त्यानेति । स्त्यानं स्निग्धम् । ‘स्त्यानं स्निग्धे प्रतिध्वाने घनत्वालस्ययोरपि’ इति  
मेदिनी । अवनद्धं लघं यद् घनं सान्द्रं शोणितं रक्तं तेन शोणौ रक्तवर्णौ पाणी यस्य सः ॥

अत्रोपक्षेपो नामेतिवृत्तलक्षणस्य काव्याभिधेयस्य संक्षेपेणोपक्षेपण-  
मात्रम् । परिकरस्तस्यैव बहुलीकरणम् । परिन्यासस्ततोऽपि निश्चयाप-  
त्तिरूपतया परितो हृदये न्यसनम् । इत्येषां भेदः । एतानि चाङ्गानि  
उक्तेनैव पौर्वापर्येण भवन्ति । अङ्गान्तराणि त्वन्यथापि ।

### गुणाख्यानं विलोभनम् ।

यथा तत्रैव—‘द्रौपदी—णाध, किं दुष्करं तए परिकुविदेण’ ।  
यथा वा मम चन्द्रकलायां चन्द्रकलावर्णने—‘सेयम्, तारुण्यस्य वि-  
लासः—’ इत्यादि (१३० पृ.) । यत्तु शाकुन्तलादिषु ‘ग्रीवाभङ्गाभि-  
रामं—’ इत्यादि मृगादिगुणवर्णनं तद्बीजार्थसंबन्धाभावान्न संध्यङ्गम् ।  
एवमङ्गान्तराणामप्युह्यम् ।

### संप्रधारणमर्थानां युक्तिः—

यथा—वेण्यां सहदेवो भीमं प्रति—‘आर्य, किं महाराजसंदेशो-  
ऽयमव्युत्पन्न एवार्येण गृहीतः ।’ इत्यतः प्रभृति यावद्भीमवचनम् ।

‘युष्मान्हेपयति क्रोधाल्लोके शत्रुकुलक्षयः ।

न लज्जयति दाराणां सभायां केशकर्षणम् ॥’ इति ।

### प्राप्तिः सुखागमः ॥ ८४ ॥

यथा तत्रैव—‘ममामि कौरवशतं समरे न कोपात्—’ इत्यादि  
( २४२ पृ. ) । ‘द्रौपदी—( श्रुत्वा । सहर्षम् । ) णाध, अस्सुदपुर्वं  
क्खु एदं वअणम् । ता पुणो पुणो भण ।’

प्यति विभूषयिष्यति । अत्राल्यन्तसूचितस्य निश्चयोपादानम् ॥ उपक्षेपादीनां त्रया-  
णां भेदं स्पष्टयति—अत्रेत्यादिना । किमिति । ‘किं दुष्करं त्वया परिकुपितेन ।’  
इति संस्कृतम् ॥ हा ( विलासः ) प्रकाशः । बीजार्थस्य कार्यस्य । एवमङ्गान्त-  
राणामिति । बीजार्थसंबन्धेऽङ्गत्वम् । नान्यथेत्यर्थः ॥ युक्तिः कर्तव्यत्वनिश्चयः ।  
अव्युत्पन्नोऽविचार्यः ॥ हेपयति लज्जयति । णाधेति । ‘नाथ, अश्रुतपूर्वं खल्विदं

१. ग्रीवेति । ‘ग्रीवाभङ्गाभिरामं मुहुरनुपतति स्यन्दने बद्धदृष्टिः पश्चार्धेन प्रविष्टः  
शरपतनभयाद्भूयसा पूर्वकायम् । दमैरर्धावलीढैः श्रमविवृतमुखभ्रंशिभिः कीर्णवर्त्मा  
पश्योदग्रपुतत्वादियति बहुतरं स्तोकमुर्व्यां प्रयाति ॥’ इति तु समस्तम् ॥

२. प्राप्तिरिति । नाट्यशास्त्रेऽप्युक्तम्—‘सुखार्थस्याभिगमनं प्राप्तिरित्यभिधीयते ॥’  
इति ॥



बीजस्यागमनं यत्तु तत्समाधानमुच्यते ।

यथा तत्रैव—‘( नेपथ्ये । ) भो भो विराट्द्रुपदप्रभृतयः, श्रूयताम्—

यत्सत्यव्रतभङ्गभीरुमनसा यत्नेन मन्दीकृतं

यद्विस्मर्तुमपीहितं शमवता शान्तिं कुलस्येच्छता ।

तद्द्यूतारणिसंभृतं नृपसुताकेशाम्बराकर्षणैः

क्रोधज्योतिरिदं मेहत्कुरुवने यौधिष्ठिरं जृम्भते ॥’

अत्र ‘स्वस्था भवन्तु मयि जीवति—’ इत्यादि( २८६ पृ. ) बीजस्य प्रधाननायकाभिमतत्वेन सम्यगाहितत्वात्समाधानम् ।

सुखदुःखकृतो योऽर्थस्तद्विधानमिति स्मृतम् ॥ ८५ ॥

यथा बालचरिते—

‘उत्साहातिशयं वत्स ! तव बाल्यं च पश्यतः ।

मम हर्षविषादाभ्यामाक्रान्तं युगपन्मनः ॥’

यथा वा मम प्रभावत्याम्—‘नयनयुगासेचनकम्—’ इत्यादि ( २०४ पृ. ) ।

कुतूहलोत्तरा वाचः प्रोक्ता तु परिभावना ।

यथा—वेण्यां द्रौपदी युद्धं स्यान्न वेति संशयाना तूर्यशब्दानन्तरम् ‘णाध, किं दाणिं एसो पलअजलहरत्थणिदमत्थरो खणे खणे समरदुन्दुभी ताडीअदि ।’

बीजार्थस्य प्ररोहः स्यादुद्भेदः—

यथा तत्रैव—‘द्रौपदी—णाध, पुणो वि तए समासासइदव्वा ।

वचनम् । तत्पुनः पुनर्भण ।’ इति संस्कृतम् । आगमनं प्रधाननायकाभिमतत्वेन ज्ञानम् ॥ द्यूतमक्षक्रीडैवारणिनिर्मन्थनकाष्ठं तेन संभृतमुत्पादितम् ॥ उत्साहातिशयमिति । श्रीरामं प्रति भार्गवस्योक्तिरियम् । बाल्यमविचारितं कर्म हरकार्मुकभङ्गरूपम् । यद्वा बाल्यं बालकत्वम् । बालकेन सह समरः कर्तव्य इति दुःखम् । अत्र भार्गवस्य श्रीरामपराभवोद्यमरूपोऽर्थः सुखदुःखाभ्यां विहितः ॥ कुतूहलोत्तराः कौतुकबहुलाः ॥ णाध किमिति । ‘नाथ, किमिदानीमेष प्रलयजलधरस्तनितमन्थरः क्षणे क्षणे समरदुन्दुभिस्ताड्यते ।’ इति संस्कृतम् ॥ प्ररोहो भव-

1. महदिति । नृपसुताकेशाम्बराकर्षणैर्महदिति योजना ॥

१. ‘कुले’ ख-ग; ‘वले’ घ.

भीमः—

भूयः परिभवक्लान्तिलज्जाविधुरिताननम् ।

अनिःशेषितकौरव्यं न पश्यसि वृकोदरम् ॥'

करणं पुनः ॥ ८६ ॥

प्रकृतार्थसमारम्भः—

यथा तत्रैव—‘देवि, गच्छामो वयमिदानीं कुरुकुलक्षयाय ।’ इति ।

भेदः ‘संहतभेदनम् ।

यथा तत्रैव—‘अत एवाद्यप्रभृति भिन्नोऽहं भवञ्चः ।’ ‘केचित्तु

‘भेदः प्रोत्साहना’ इति वदन्ति ।

अथ प्रतिमुखाङ्गानि—

विलासः परिसर्पश्च विधृतं तपनं तथा ॥ ८७ ॥

नर्म नर्मद्युतिश्चैव तथा प्रगमनं पुनः ।

विरोधश्च प्रतिमुखे तथा स्यात्पर्युपासनम् ॥ ८८ ॥

पुष्पं वज्रमुपन्यासो वर्णसंहार इत्यपि ।

तत्र—

समीहा रतिभोगार्था विलास इति कथ्यते ॥ ८९ ॥

रतिलक्षणस्य भावस्य यो हेतुभूतो भोगो विषयः प्रमदा पुरुषो वा

तदर्था समीहा विलासः । यथा शाकुन्तले—

तप्रायत्वेनोद्भावनम् ॥ णाधेति । ‘नाथ, पुनरपि त्वया समाश्वासयितव्या ।’ इति संस्कृतम् ॥ विधुरिताननं नतमुखम् ॥ प्रकृतार्थस्य सम्यगारम्भः ॥ संह-  
तानामविरुद्धकर्मत्वेन मिलितानां भेदनं संघाताच्चालनम् ॥ त्रयोदश प्रतिमुखा-  
ङ्गान्याह—विलास इति । तदर्था तदुपभोगार्था । समीहा स्पृहा ॥ तस्याः  
प्रियायाः भावः सुरतचेष्टा च दर्शनं च ते आयासयति वाञ्छति रतिं प्रीतिम् ।

१. भेद इति । ऋषिणाप्युक्तम्—‘संघातभेदनार्थो यः स भेद इति कीर्तितः॥’ इति ॥

२. केचिदिति । दशरूपककारादयः ॥

१. ‘संहति’ क-ख-ग-घ. २. ‘विधृतं’ क. ३. ‘तपनम्’ क-ख-ग. ४. ‘प्रगयणम्’ इति नाट्यशास्त्र-  
दशरूपकस्थः पाठः. ५. ‘निरोधः’ इति नाट्यशास्त्र दशरूपकस्थः पाठः.

‘कामं प्रिया न सुलभा मनस्तु तद्भावदर्शनायासि ।

अकृतार्थेऽपि मनसिजे रतिमुभयप्रार्थना कुरुते ॥’

इष्टनष्टानुसरणं परिसर्पश्च कथ्यते ।

यथा शाकुन्तले—‘राजा—भवितव्यमत्र तथा । तथा हि ।

अभ्युन्नता पुरस्तादवगाढा जघनगौरवात्पश्चात् ।

द्वारेऽस्य पाण्डुसिकते पदपङ्क्तिर्दृश्यतेऽभिनवा ॥’

कृतस्यानुनयस्यादौ विधुतं त्वपरिग्रहः ॥ ९० ॥

यथा तत्रैव—‘अलं वो अन्तेऽरविरहपञ्जस्तुण्ण राएसिणा उवरु-  
द्धेण । केचित्तु ‘विधुतं स्यादरतिः’ इति वदन्ति ।

उपायादर्शनं यत्तु तापनं नाम तद्भवेत् ।

अकृतार्थे अकृतकार्ये । उभयोः प्रियाभावदर्शनयोः प्रार्थना कामना ॥ इष्टस्य  
अभीष्टस्य नष्टस्य अदृष्टस्य अनुसरणमन्वेषणम् ॥ अवगाढा अतिनिम्ना । पद-  
पङ्क्तिः पदचिह्नश्रेणी ॥ अलं वो इति । ‘अलं वोऽन्तःपुरविरहपर्युत्सुकेन राज-

१. अकृतेति । मनसिजेऽकृतार्थेऽप्युभयप्रार्थना स्वस्वामिलाषो रतिं रागं यतः कुरुते  
प्रीतिमुत्पादयति । अहं तत्र गमिष्यामि, तामेवं वक्ष्य इत्यात्माभिलाषः । एवं मां प्रति  
तस्या अप्यभिलाषो मनसिजेऽकृतार्थे संभवति ॥

२. अभ्युन्नतेति । पुरस्तात्पादाग्रभागेऽभ्युन्नता । उन्नतत्वं च पश्चाद्भागापेक्षया ।  
पश्चात्पार्श्वदेशे ॥

३. केचिदिति । दशरूपककारादयः । काव्येन्दुप्रकाशकारा अपि ‘इष्टानवाप्तिरचि-  
तारतिर्विधुतमुच्यते ।’ इति तल्लक्षणं वदन्ति । ‘श्यामां श्यामलिमानमानयत भोः ! सान्द्रै-  
र्मधीकूर्चकैर्मन्त्रं तन्नमथ प्रयुज्य हरत श्वेतोपलानां श्रियम् । चन्द्रं चूर्णयत क्षणाच्च कणशः  
कृत्वा शिलापट्टके येन द्रष्टुमहं क्षमे दश दिशस्तद्वक्त्रमुद्राङ्किताः ॥’ इत्युदाहरन्ति च ॥

४. तापनमिति । दशरूपके तु तापनस्थले शमो निर्दिष्टः । तथा च तद्वाक्यम्—  
‘तच्छमः शमः’ इति । तच्छब्देन पूर्वनिर्दिष्टा अरतिर्गृह्यते तस्या उपशमः शम इति तदर्थः ।  
यथा रत्नावल्याम्—‘राजा—वयस्य, अनया लिखितोऽहमिति यत्सत्यम्, आत्मन्यपि मे  
बहुमानः । तत्कथं न पश्यामि ।’ इति प्रक्रमे ‘सागरिका—(आत्मगतम् ।) हिअअ, सम-  
स्सस । मणोरहो वि दे एत्तिअं भूणि ण गदो ।’ इति किञ्चिदरत्युपशमाच्छम इति तदुदा-  
हरणम् । काव्येन्दुप्रकाशेऽपि ‘शमोऽरतिशमो ज्ञेयः’ इति तथैव लक्षणम् । शाकुन्तले—  
‘शकुन्तलायामनुरक्तस्य राज्ञो ब्राह्मणकन्यात्वेनारतौ पुनः ‘असंशयं क्षत्रपरिग्रहक्षमा—’  
इत्यादिनारतेरुपशमाच्छमः’ इत्युदाहरणमात्रे भेदः । मन्दारमरन्देऽप्येवमेव तल्ल-  
क्षणं विहितम् ॥

यथा रत्नावल्याम्—‘सागरिका—

दुल्लहजणाणुराओ लज्जा गुरुई परवसो अप्पा ।

पियसहि विसमं पेम्मं मरणं सरणं णवरि एक्कम् ॥’

परिहासवचो नर्म—

यथा रत्नावल्याम्—‘सुसंगता—सहि, जस्स किदे तुमं आअदा सो अअ दे पुरदो चिट्ठदि । सागरिका—(साभ्यसूयम् ।) कस्स किदे अहं आअदा । ‘सुसंगता—अलं अण्णसंकिदेण । णं चित्तफलअस्स ।’  
द्युतिस्तु परिहासजा ॥ ९१ ॥

नर्मद्युतिः—

यथा तत्रैव—‘सुसंगता—सहि, अदक्खिणा दाणिं सि तुमं जा एव्णं भट्ठिणा हत्थावलम्बिदावि कोवं ण मुच्चसि । सागरिका—(सभ्रूभङ्गमीषद्विहस्य ।) सुसंगदे, दाणिं वि कीलिदं न विरमसि । केचित्तु—‘दोषस्याच्छादनं हास्यं नर्मद्युतिः’ इति वदन्ति ।  
प्रगमनं वाक्यं स्यादुत्तरोत्तरम् ।

र्षिणा उपरुद्धेन ।’ इति संस्कृतम् । सख्या कृतस्य राजावस्थानानुनयस्य राज्ञा अपरिग्रहः ॥ अरतिरवज्ञा ॥ दुल्लहेति । ‘दुर्लभजनानुरागो लज्जा शुर्वी परवश आत्मा । प्रियसखि विषमं प्रेम मरणं शरणं केवलमेकम् ॥’ इति संस्कृतम् । णवरि-अ-शब्दः केवलार्थो देशी । सहीति । ‘सखि, यस्य कृते त्वमागता सोऽयं ते पुरतस्तिष्ठति ।’ इति संस्कृतम् । ‘कस्य कृते अहमागता ।’ इति संस्कृतम् । ‘अलमन्यशङ्कितेन । ननु चित्रफलकस्य । इति संस्कृतम् ॥ ‘सखि, अदक्षिणेदानीमसि त्वं या एवं भर्त्रा हस्तावलम्बितापि कोपं न मुच्चसि ।’ इति संस्कृतम् । ‘सुसंगते, इदानीमपि क्रीडितं न विरमसि ।’ इति संस्कृतम् ॥ उत्तरमुत्कृष्टतरमुत्तरं यस्य

1. परीति । नाट्यशास्त्रेऽप्युक्तम्—‘क्रीडार्थं विहितं यत्र हास्यं नमेति तत्स्मृतम् ।’ इति ॥

2. दोषेति । तथा च भरतः—‘दोषप्रच्छादनार्थं तु नर्मद्युतिरिति स्मृतम् ।’ इति । काव्येन्दुप्रकाशकारोऽपि ‘नर्मद्युतिः कोपमुक्तिः’ इति तल्लक्षणं चकार ॥

3. प्रगमनमिति । मन्दारमरन्देऽप्युक्तम्—‘तस्यानुरागबीजस्य चोत्तरोत्तरभाषणैः । प्रकाशनं प्रगमनमिति नाट्यविदो विदुः ॥’ इति ॥

यथा विक्रमोर्वश्याम्—“उर्वशी—जअदु जअदु महाराओ ।  
राजा—मया नाम जितं यस्य त्वया जय उदीर्यते ।” इत्यादि ।

**विरोधो व्यसनप्राप्तिः—**

यथा चण्डकौशिके—‘राजा—नूनमसमीक्ष्यकारिणा मया अन्धे-  
नेव स्फुरच्छिखाकलापो ज्वलनः पद्भ्यां समाक्रान्तः ।’

कृतस्यानुनयः पुनः ॥ ९२ ॥

**स्यात्पर्युपासनं—**

यथा रत्नावल्याम्—‘विदूषकः—भो, मा कुप्य । एसा हि कद-  
लीघरन्तरं गदा ।’ इत्यादि ।

**पुष्पं विशेषवचनं मतम् ।**

यथा तत्रैव—‘(राजा हस्ते गृहीत्वा स्पर्शं नाटयति ।) विदूषकः—भो  
वअस्स, एसा अपुवा सिरी तए समासादिदा । राजा—वयस्य, सत्यम् ।

श्रीरेषा, पाणिरप्यस्याः पारिजातस्य पल्लवः ।

कुतोऽन्यथा सवत्येष स्वेदच्छद्मामृतद्रवः ॥’

**प्रत्यक्षनिष्ठुरं वज्रम्—**

यथा तत्रैव—‘राजा—कथमिहस्थोऽहं त्वया ज्ञातः । सुसं-  
गता—ण केवलं तुमं समं चित्तफलएण । ता जाव गदुअ देवीए  
णिवेदइस्सम् ।’

**उपन्यासः प्रसादनम् ॥ ९३ ॥**

तत् ॥ ‘जयतु जयतु महाराजः ।’ इति संस्कृतम् ॥ व्यसनस्य विपदः प्राप्तिः ॥  
‘भोः, मा कुप्य । एसा हि कदलीगृहान्तरं गता ।’ इति संस्कृतम् ॥ एषा साग-  
रिका ॥ विशेषस्य प्रकर्षस्य वचनम् ॥ ‘भो वयस्य, एसा अपूर्वा श्रीस्त्वया समा-  
सादिता ।’ इति संस्कृतम् ॥ प्रत्यक्षं साक्षान्निष्ठुरं परुषवचनम् । वज्रवहुः खद-  
त्वाद् वज्रम् ॥ ‘न केवलं त्वं समं चित्रफलकेन । तद्यावद्गत्वा देव्यै निवेदयिष्यामि’  
इति संस्कृतम् ॥ ‘भर्तः, अलं शङ्कया । मयापि भर्त्र्याः प्रसादेन क्रीडितमेव एतैः ।

1. कृतस्येति । नाट्यशास्त्रेऽपि—‘क्रुद्धस्यानुनयो यस्तु भवेत्तत्पर्युपासनम् ।’ इति ॥

2. विशेषेति । रागजनकमित्यर्थः ॥

3. प्रत्यक्षेति । नाट्यशास्त्रे महर्षिणाप्युक्तम्—‘विरुक्षवचनप्रायं वज्रमित्यभि-  
धीयते ।’ इति ॥

यथा तत्रैव—‘सुसंगता—भट्टग, अलं सङ्गाए । मए वि भट्टि-  
णीए पसादेण कीलिदं जेव एदिहिं । ता किं कण्णाभरणेण । अदो  
वि मे गरुअरो पसादो एसो, जं तुए अहं एत्थ आलिहिदत्ति कुविदा  
मे पिअसही साअरिआ । एसा जेव पसादीअदु ।’ केचित्तु—‘उपप-  
त्तिकृतो ह्यर्थ उपन्यासः स कीर्तितः ।’ इति वदन्ति । उदाहरन्ति  
व, तत्रैव—‘अदिमुहरा वखु सा गब्भदासी’ इति ।

चातुर्वर्ण्योपगमनं वर्णसंहार इष्यते ।

यथा महावीरचरिते तृतीयेऽङ्के—

‘परिषदियमृषीणामेष वीरो युंधाजि-

त्सह नृपतिरमात्यैर्लोमपादैश्च वृद्धः ।

अयमविरतयज्ञो ब्रह्मवादी पुराणः

प्रभुरपि जनकानामङ्ग भो याचकस्ते ॥’

इत्यत्र ऋषिक्षत्रादीनां वर्णानां मेलनम् ।

अभिनवगुप्तपादास्तु—‘वर्णशब्देन पात्राण्युपलक्ष्यन्ते । संहारो-  
मेलनम्’ इति व्याचक्षते । उदाहरन्ति च रत्नावल्यां द्वितीयेऽङ्के—  
‘अदो वि मे अअं गुरुअरो पसादो—’ इत्यादेरारभ्य ‘णं हत्थे गेण्हिअ  
पसादेहि णम् । राजा—कासौ कासौ ।’ इत्यादि ।

तर्हि कर्णाभरणेन अतोऽपि मे गुरुतरः प्रसाद एषः, यत्त्वया अहमत्र आलि-  
खितेति कुपिता मे प्रियसखी सागरिका । एषैव प्रसाद्यताम् ।’ इति संस्कृतम् ॥  
उपपत्तिर्हेतुः, तथा कृतः ॥ ‘अतिमुखरा खल्वेषा(सा) गर्भदासी ।’ इति संस्कृतम् ।  
दासीगर्भाज्जाता दासी गर्भदासी । चत्वारो वर्णाश्चातुर्वर्ण्यम्, तस्योपगमनं मेलनम् ॥  
‘अतोऽपि मे अयं गुरुतरः प्रसादः ।’ इति संस्कृतम् । ‘ननु हस्ते गृहीत्वा प्रसादय  
एनाम् ।’ इति संस्कृतम् । अत्र राज-विदूषक-सागरिका-सुसंगता-पात्राणां मेलनम् ॥

1. उपेति । नाट्यशास्त्रे त्विदमेवोपन्यासलक्षणमुपलभ्यते ॥

2. ऋषीणामिति । ऋषति वेदं पश्यतीति ऋषिः । गत्यर्थकानां ज्ञानार्थकत्वाद् धातू-  
नामनेकार्थकत्वाद्देह ऋषेर्दर्शने वृत्तिः । यास्कोऽपि ऋषिशब्दस्य प्रवृत्तिनिमित्तं वेदसंबन्धि-  
दर्शनमेव निर्णीतवान् । दर्शनं च प्रत्यक्षीकरणं न चाक्षुषज्ञानमिति ॥

3. युधाजिदिति । युधाजित्कैकेयीभ्राता ॥

4. लोमपादेति । लोमपादोऽङ्गदेशाधिपतिः ॥



अथ गर्भोज्ञानि—

अभूताहरणं मार्गो रूपोदाहरणे क्रमः ॥ ९४ ॥

संग्रहश्चानुमानं च प्रार्थना क्षितिरेव च ।

त्रो(तो)टकाधिवलोद्वेगा गर्भे स्युर्विद्रवस्तथा ॥ ९५ ॥

तत्र व्याजाश्रयं वाक्यमभूताहरणं मतम् ।

यथा अश्वत्थामाङ्के—

‘अश्वत्थामा हत इति पृथासूनुना स्पष्टमुक्त्वा

स्वैरं शेषे<sup>१</sup> गज इति पुनर्व्याहतं सत्यवाचा ।

तच्छ्रुत्वासौ दयिततनयः प्रत्ययात्तस्य राज्ञः

शस्त्राण्याजौ नयनसलिलं चापि तुल्यं मुमोच ॥’

तत्त्वार्थकथनं मार्गः—

यथा चण्डकौशिके—‘राजा—भगवन्,

गृह्यतामर्जितमिदं भार्यातनयविक्रयात् ।

शेषस्यार्थे करिष्यामि चण्डालेऽप्यात्मविक्रयम् ॥’

रूपं वाक्यं वितर्कवत् ॥ ९६ ॥

यथा रत्नावल्याम्—‘राजा—

मनः प्रकृत्यैव चलं दुर्लक्ष्यं च तथापि मे ।

कामेनैतत्कथं विद्धं समं सर्वैः शिलीमुखैः ॥’

उदाहरणमुत्कर्षयुक्तं वचनमुच्यते ।

अत्र त्रयोदशगर्भोज्ञान्याह—अभूताहरणमिति । व्याजाश्रयं छलसंबद्धम् ॥

१. पृथासूनुनेति । पृथासूनुना युधिष्ठिरेण ॥

२. शेषे इति । शेषे वाक्यसमाप्तौ ॥

३. असाविति । असौ द्रोणः ॥

४. गृह्यतामिति । कौशिकं प्रति राज्ञो हरिश्चन्द्रस्योक्तिरेषा ॥

५. रूपमिति । नाट्यशास्त्रेऽप्युक्तम्—‘चित्रार्थसमवायो यस्तद्रूपमिति कीर्तितम् ।’

इति ॥

१. ‘तोटक’ इति नाट्यशास्त्रादिषु पाठः. २. ‘अत्र’ घ. ३. ‘किल’ घ. ४. उत्तरार्धे नास्ति घ-पुस्तके.

यथा अश्वत्थामाङ्के—

‘यो यः शस्त्रं विभर्ति स्वभुजगुरुर्मदः पाण्डवीनां चमूनां,  
यो यः पाञ्चालगोत्रे शिशुरधिकवया गर्भशय्यां गतो वा ।  
यो यस्तत्कर्मसाक्षी, चरति मयि रणे यश्च यश्च प्रतीपः  
क्रोधान्धस्तस्य तस्य स्वयमिह जगतामन्तकस्यान्तकोऽहम् ॥’  
भावतत्त्वोपलब्धिस्तु क्रमः स्यात्—

यथा शाकुन्तले—‘राजा—स्थाने खलु विस्मृतनिमेषेण चक्षुषा  
प्रियामवलोकयामि । तथाहि ।

उन्नमितैकभ्रूलतमाननमस्याः पदानि रचयन्त्याः ।  
पुलकाञ्चितेन कथयति मय्यनुरागं कपोलेन ॥’

संग्रहः पुनः ॥ ९७ ॥

सामदानार्थसंपन्नः—

यथा रत्नावल्याम्—‘राजा—साधु वयस्य, इदं ते पारितोषिकम् ।  
( इति कटकं ददाति । )’

लिङ्गादूहोऽनुमानता ।

तत्त्वार्थकथनं यथार्थकथनम् ॥ गर्भशय्या जरायुः । जगतामन्तकस्य यमस्य ॥  
निर्विकारात्मके चित्ते भावः प्रथमविक्रिया’ इत्युक्तलक्षणस्य भावस्य ( १२८ पृ. )  
तत्त्वोपलब्धिर्याथार्थानुभवः ॥ पदानि व्यवसितानि । अत्र यद्यपि ‘भ्रूनेत्रादिवि-  
कारैस्तु संभोगेच्छाप्रकाशकः । भाव एवाल्पसंलक्ष्यविकारो हाव इष्यते ॥’ इत्युक्त-  
लक्षणो हाव एव, तथापि विशेषतया तत्र स्थितिरिति नानुपपत्तिः ॥ सामेति ।  
प्रेयवचनं साम, तेन दानेन चार्थस्य संपत्तिरित्यर्थः ॥ इदमिति । अत्र सामदानाभ्यां  
दूतपरितोषद्वारा सागरिकासंघटनादिरूपार्थसंपादनम् ॥ लिङ्गाद् व्याप्तिपक्षधर्मता-  
भ्यां साधनज्ञानात् । ऊहो व्यापकतानुभवः । ‘अनुमानता’ इति तात्पर्ययः स्वार्थे ॥

१. प्रतीप इति । मयि रणे चरति सति यो यः प्रतीपः प्रतिकूलो भवेदित्यर्थः ॥  
२. उन्नमितेति । यैवैका भ्रूलतोन्नमिता तद्विषयकपोलस्यैव पुलकाञ्चितत्वमित्येकवच-  
नम् । मयीति स्वस्याधिकरणत्वेन धन्यतां सुभगमन्यतां च ध्वनयति । रतेः षष्ठ्यवस्थानु-  
रागः । उक्तं च सुधाकरे—‘अङ्कुरपल्लवकलिकाप्रसूनपरिभोगभागियं क्रमशः । प्रेमा मानः  
पणयः स्नेहो रागोऽनुराग इत्युक्तेः ॥’ इति ॥

३. लिङ्गादिति । नाट्यशास्त्रेऽप्युक्तम्—‘रूपानुरूपगमनमनुमानमिति स्मृतम् ।’  
इति ॥ अत्र ‘अनुमा मता’ इति पाठः सुगमः ॥

यथा जानकीराघवे नाटके—‘रामः—

लीलागतैरपि तरङ्गयतो धरित्री-

मालोकनैर्नमयतो जगतां शिरांसि ।

तस्यानुमापयति काञ्चनकान्तिगौर-

कायस्य सूर्यतनयत्वमधृष्यतां च ॥’

रतिहर्षोत्सवानां तु प्रार्थनं प्रार्थना भवेत् ॥ ९८ ॥

यथा रत्नावल्याम्—‘प्रिये सागरिके,

शीतांशुमुख, मुत्पले तव दृशौ, पद्मानुकारौ करौ,

रम्भास्तम्भनिभं तथोरुयुगलं, बाहू मृणालोपमौ ।

इत्याह्लादकराखिलाङ्गि ! रभसान्निःशङ्कमालिङ्ग्य मा-

मङ्गानि त्वमनङ्गतापविधुराण्येहोहि निर्वापय ॥’

इदं च प्रार्थनाख्यमङ्गम् । यन्मते निर्वहणे भूतावसरत्वात्प्रशस्ति-  
नामाङ्गं नास्ति तन्मतानुसारेणोक्तम् । अन्यथा पञ्चषष्टिसंख्यत्वप्रसङ्गात् ।

रहस्यार्थस्य तूद्भेदः क्षितिः स्यात्—

यथाश्वत्थामाङ्के—

‘एकस्यैव विपाकोऽयं दारुणो भुवि वर्तते ।

केशग्रहे द्वितीयेऽस्मिन्नूनं निःशेषिताः प्रजाः ॥’

त्रो( तो )टकं पुनः ।

<sup>३</sup>  
संरब्धवाक्—

तरङ्गयतः कम्पयतः । तस्य लक्ष्मणस्य (?) । अनुमान(प)यति अनुमानविषयीक-  
रोति । अत्र लीलागमनप्रयुक्तपृथ्वीकम्पनादिकं साधनम् ॥ प्रार्थनं भिक्षा ॥  
पद्मानुकारौ पद्मतुल्यौ ॥ भूतावसरत्वात् प्रार्थनायां प्राप्तविषयत्वात् । अन्यथा  
निर्वहणे प्रशस्तिसत्त्वे पञ्चषष्टिसंख्यत्वे को दोष इति चेत्, संप्रदायविरोध इति ॥  
एकस्य द्रौपदीकेशग्रहस्य । द्वितीये द्रोणसंबन्धिनि ॥ संरब्धस्य रुष्टस्य वाक् ॥

१. तरङ्गयत इति । तरङ्गयत इति षष्ठ्यन्तं पदम् । एवं नमयत इत्यपि ॥

२. इतीति । चन्द्रादिसादृश्येन अङ्गानां मदनानलतापनिर्वापणक्षमत्वं दर्शितम् ॥

३. संरब्धेति । उक्तं च नाट्यशास्त्रे—‘संरम्भवचनप्रायं तोटकम्’ इति ॥

४. संप्रदायेति । संप्रदायस्तु ‘चतुःषष्टिर्बुधैर्ज्ञेयान्येतान्यङ्गानि संधिषु’ इति महर्षिणा  
निर्दिष्टः ॥

यथा चण्डकौशिके—‘कौशिकः—आः, पुनः कथमद्यापि न संभूताः स्वर्णदक्षिणाः ।’

अधिबलमभिसंधिच्छलेन यः ॥ ९९ ॥

यथा रत्नावल्याम्—‘काञ्चनमाला—भट्टिणि, इयं सा चित्तशालिका । वसन्तअस्स सण्णं करोमि ।’ इत्यादि ।

नृपादिजनिता भीतिरुद्वेगः परिकीर्तितः ।

यथा वेण्याम्—

‘प्राप्तावेकरथारूढौ पृच्छन्तौ त्वामितस्ततः ।

स कर्णारिः स च क्रूरो वृककर्मा वृकोदरः ॥’

शङ्काभयत्रासकृतः संभ्रमो विद्रवो मतः ॥ १०० ॥

‘कालान्तकरालास्यं क्रोधोद्धूतं दशाननम् ।

विलोक्य वानरानीके संभ्रमः कोऽप्यजायत ॥’

अथ विमर्शाङ्गानि—

अपवादोऽथ संफेदो व्यवसायो द्रवो द्युतिः ।

शक्तिः प्रसङ्गः खेदश्च प्रतिषेधो विरोधनम् ॥ १०१ ॥

प्ररोचना विमर्शे स्यादादानं छादनं तथा ।

दोषप्रख्यापवादः स्यात्—

यथा वेण्याम्—‘युधिष्ठिरः—पञ्चालक, कचिदासादिता तस्य

अभिसंधिरभिप्रायानुसंधानम् ॥ भट्टिणीति । ‘भर्त्रि, इयं सा चित्रशालिका । वसन्तकस्य संज्ञां करोमि ।’ इति संस्कृतम् । आदिपदेन ‘किं पद्मस्य रुचिं न हन्ति—’ इत्यादिश्लोकपर्यन्तस्य परिग्रहः । अत्र काञ्चनमाला-वासवदत्ता-वेषधारिण्योः सुसंगता-सागरिकयोश्छलेन काञ्चनमाला वासवदत्ताभ्यां राज-विदूषकयोरभिप्रायज्ञानम् ॥ कर्णारिः अर्जुनः । वृकस्य व्याघ्रविशेषस्येव कर्म यस्य सः । अत्र दुर्योधनस्य भीमार्जुनजनिता भीतिः । शङ्का अनिष्टाशंसा । त्रासो भयानुकूलव्यापारः । संभ्रमस्त्वरः ॥ अथ त्रयोदशविमर्शाङ्गान्याह—अपवाद इति । तस्य दुर्योध-

1. अधिबलमिति । अत्र विशेषः—‘यद्वेष्टजनसंधानं बुधा अधिबलं विदुः । तोटक-स्यान्यथाभावं केचिच्चाधिबलं जगुः ॥’ इति ॥

2. नृपादीति । आदिशब्देन अरिचौरयोर्ग्रहणम् ॥

3. त्वामिति । त्वां दुर्योधनम् ॥

4. दोषेति । दोषप्रख्या दोषप्रख्यापनम् ॥

दुरात्मनः कौरव्यापसदस्य पदवी । पाञ्चालकः—न केवलं पदवी,  
स एव दुरात्मा देवीकेशपाशस्पर्शपातकप्रधानहेतुरूपलब्धः ।

संफेटी रोषभाषणम् ॥ १०२ ॥

यथा तत्रैव—‘राजा—अरे रे मरुत्तनय, वृद्धस्य राज्ञः पुरतो  
निन्दितमप्यात्मकर्म श्लाघसे । शृणु रे,

कृष्टा केशेषु भार्या तव च पशोस्तस्य राज्ञस्तयोर्वा  
प्रत्यक्षं भूपतीनां मम भुवनपतेराज्ञया द्यूतदासी ।  
तस्मिन्वैरानुबन्धे वद किमपकृतं तैर्हता ये नरेन्द्रा  
बाहोर्वीर्यीतिभारद्रविणगुरुमदं मामजित्वैव दर्पः ॥

भीमः—( सकोधम् । ) आः पाप । राजा—आः पाप ।’ इत्यादि ।

व्यवसायश्च विज्ञेयः प्रतिज्ञाहेतुसंभवः ।

यथा तत्रैव—‘भीमः—

निहताशेषकौरव्यः क्षीबो दुःशासनासृजा ।

भङ्गा दुर्योधनस्योर्वोर्भीमोऽयं शिरसानतः ॥’

द्रवो गुरुव्यतिक्रान्तिः शोकावेगादिसंभवा ॥ १०३ ॥

यथा तत्रैव—‘युधिष्ठिरः—भगवन् कृष्णाग्रज सुभद्राभ्रातः,

ज्ञातिप्रीतिर्मनसि न कृता, क्षत्रियाणां न धर्मो,

रूढं सख्यं तदपि गणितं नानुजस्यार्जुनेन ।

नस्य पदवी उपलब्धा । मरुत्तनय भीम । वृद्धस्य राज्ञो धृतराष्ट्रस्य ॥ प्रतिज्ञा  
कार्यस्य निर्देशः, हेतुः साधननिर्देशः, तयोः संभवो मेलनम् । भङ्गा भञ्जनकर्ता ।  
अत्र दुर्योधनोरुभञ्जनं कार्यं भीमत्वं साधनम् ॥ गुरोः पूज्यस्य व्यतिक्रान्तिरादर-  
लङ्घनम् ॥ ज्ञातिप्रीतिरिति । बलदेवयुधिष्ठिरयोश्चन्द्रवंशभवत्वाज्ज्ञातित्वम् । धर्मो  
न गणित इत्यग्रेणान्वयः । युद्धे प्रणयिनि पक्षपातो नास्तीति क्षत्रियाणां धर्मः ।

१. रोषेति । रोषग्रथितवाक्यमित्यर्थः ॥

२. तवेति । तव भीमस्य । तव च पशोरर्जुनस्य । तस्य राज्ञो युधिष्ठिरस्य । तयोर्न-  
कुलसहदेवयोः ॥

३. वीर्येति । वीर्यस्यातिभार उद्रेक एव द्रविणं वसु तेन गुरुर्महान्मदो यस्य तादृशम् ।  
पराक्रमातिशयशालिनमिति यावत् ॥

४. क्षीब इति । क्षीबत्वसंपादनेन असृजो मधुत्वारोपणं व्यङ्ग्यम् ॥

तुल्यः कामं भवतु भवतः शिष्ययोः स्नेहबन्धः

कोऽयं पन्था यदसि विमुखो मन्दभाग्ये मयि त्वम् ॥'

तर्जनोद्वेजने प्रोक्ता द्युतिः—

यथा तत्रैव दुर्योधनं प्रति भीमेनोक्तम्—

‘जन्मेन्दोर्विमले कुले व्यपदिशस्यद्यापि धत्से गदां,

मां दुःशासनकोष्णशोणितमधुक्षीबं रिपुं मन्यसे ।

दर्पान्धो मधुकैटभद्विषि हरावप्युद्धतं चेष्टसे,

त्रासान्मे नृपशो विहाय समरं पङ्केऽधुना लीयसे ॥’

शक्तिः पुनर्भवेत् ।

विरोधस्य प्रशमनं—

यथा तत्रैव—

‘कुर्वन्त्वाप्ता हतानां रणशिरसि जना वह्निमाद्देहभारा-

नश्रून्मिश्रं कथंचिद्दत्तु जलममी बान्धवा बान्धवेभ्यः ।

मार्गन्तां ज्ञातिदेहान्हतनरगहने खण्डितान्गृध्रकङ्के-

रस्तं भास्वान्प्रयातः सह रिपुभिरयं संहियन्तां बलानि ॥’

प्रसङ्गो गुरुकीर्तनम् ॥ १०४ ॥

यथा मृच्छकटिकायाम्—‘चाण्डालः—एसो कखु सागलदत्तस्स

रूढं प्रसिद्धम् । अनुजस्य कृष्णस्य । शिष्ययोर्भौमदुर्योधनयोः । असि भवसि । अत्र शोकाविष्टचित्तेन युधिष्ठिरस्यादरलङ्घनम् ॥ तर्जनं भर्त्सनम् । उद्वेजनं भयो-  
त्पादनम् ॥ व्यपदिशसि अयुक्तं खयापयसि । अत्र भर्त्सनम् । उद्वेजनं यथा—‘भो  
लङ्केश्वर ! दीयताम्—’ इत्यादि ॥ आप्ता बान्धवाः । गुरोः पित्रादेः कीर्तनम् ॥ ‘एष

१. दुःशासनेति । दुःशासनस्य कोष्णमभिनवत्वात्कदुष्णं शोणितमेव मधु मयं तेन  
क्षीबं मत्तम् ॥

२. हराविति । कृष्णे ॥

३. शक्तिरिति । विरोधप्रशमनः शक्तिरित्यर्थः ॥

४. मार्गन्तामिति । चौरादिकस्य ‘मार्गं अन्वेषणे’ इति धातोर्लोटि रूपम् ॥

५. हतेति । व्यापादितमनुधारण्ये इत्यर्थः ॥

६. कङ्कैरिति । कङ्को नाम लोहपृष्ठापरपर्यायः पक्षिविशेषः ॥

७. प्रसङ्ग इति । नाट्यशास्त्रे तु ‘प्रसङ्गश्चैव विज्ञेयो वाक्यैरामर्षयोजितैः’ इत्युक्तम् ॥



सुओ अज्जविस्सदत्तस्स णत्तिओ चालुदत्तो वावादितुं वज्झट्ठाणं णिज्ज-  
इ । एदेण किल गणिआ वसन्तसेणा सुअण्णलोहेण वावादिदेत्ति ।

**चारुदत्तः—**

मखशतपरिपूतं गोत्रमुद्भासितं य-

त्सदसि निबिडचैत्यब्रह्मघोषैः पुरस्तात् ।

मम निधनदशायां वर्तमानस्य पापै-

स्तदसदृशमनुष्यैर्घुष्यते घोषणायाम् ॥'

इत्यनेन चारुदत्तवधाभ्युदयानुकूलप्रसङ्गादुरुकीर्तनमिति प्रसङ्गः ।

**मनश्चेष्टासमुत्पन्नः श्रमः खेद इति स्मृतः ।**

मनःसमुत्पन्नो यथा मालतीमाधवे—

‘दलति हृदयं गाढोद्वेगो, द्विधा न तु भिद्यते

वहति विकलः कायो मोहं, न मुञ्चति चेतनाम् ।

ज्वलयति तनूमन्तर्दाहः, करोति न भस्मसा-

त्प्रहरति विधिर्मर्मच्छेदी, न कृन्तति जीवितम् ॥’

एवं चेष्टासमुत्पन्नोऽपि ।

**ईप्सितार्थप्रतीघातः प्रतिषेध इतीर्यते ॥ १०५ ॥**

यथा मम प्रभावत्यां विदूषकं प्रति प्रद्युम्नः—‘सखे, कथमिह त्वमे-  
काकी वर्तसे । क नु पुनः प्रियसखीजनानुगम्यमाना प्रियतमा  
मे प्रभावती । विदूषकः—असुरवदृणा आआरिअ कहिं वि णीदा ।

**प्रद्युम्नः—**( दीर्घ निःश्वस्य । )

खलु सागरदत्तस्य सुत आर्यविश्वदत्तस्य नप्ता चारुदत्तो व्यापादयितुं वध्यस्थानं नीयते ।  
एतेन किल गणिका वसन्तसेना सुवर्णलोभेन व्यापादितेति ।’ इति संस्कृतम् ॥  
**निबिडं सामाजिकैर्व्याप्तं चैत्यमायतनं येषां तैर्ब्रह्मघोषैर्वेदपाठकैः । असदृशेति ।**  
अयोग्येत्यर्थः । **घोषणायामपवादवाद्यध्वनौ ॥ मनसा चेष्टया च समुत्पन्नः ॥**  
**दलति स्फुटति । ‘असुरपतिना आकार्य कुत्रापि नीता ।’ इति संस्कृतम् । आकार्य**

१. ज्वलयतीति । ज्वलयति उद्दीपयति ॥

२. प्रतीघात इति । ‘प्रतीघातः’ इत्यत्र ‘उपसर्गस्य घञ्यमनुष्ये बहुलम्’ इति सूत्रेण  
घञन्ते घातशब्दे परे प्रतेर्दीर्घः ।

हा पूर्णचन्द्रमुखि ! मत्तचकोरनेत्रे !

मामानताङ्गि ! परिहाय कुतो गतासि ।

गच्छ त्वमद्य ननु जीवित ! तूर्णमेव

दैवं कदर्थनपरं कृतकृत्यमस्तु ॥'

कार्यात्ययोपगमनं विरोधनमिति स्मृतम् ।

यथा वेण्याम्—'युधिष्ठिरः—

तीर्णे भीष्ममहोदधौ, कथमपि द्रोणानले 'निर्वृते

कर्णाशीविषभोगिनि प्रशमिते, शल्ये च याते दिवम् ।

भीमेन प्रियसाहसेन रभसादल्पावशेषे जये

सर्वे जीवितसंशयं वयममी वाचा समारोपिताः ॥'

प्ररोचना तु विज्ञेया संहारार्थप्रदर्शिनी ॥ १०६ ॥

यथा वेण्याम्—'पाञ्चालकः—अहं देवेन चक्रपाणिना सहितः ।

इत्युपक्रम्य । ) कृतं संदेहेन ।

पूर्यन्तां सलिलेन रत्नकलशा राज्याभिषेकाय ते,

कृष्णात्यन्तचिरोज्जिते तु कवरीबन्धे करोतु क्षणम् ।

रामे शातकुठारभास्वरकरे क्षत्रद्रुमोच्छेदिनि,

क्रोधान्धे च वृकोदरे परिपतत्याँजौ कुतः संशयः ॥'

आहूय । 'हूतिराकारणाह्वानम्' इत्यमरः । कार्यात्ययस्य उपगमनं ज्ञापनम् ॥  
संहारार्थस्य उपसंहियमाणप्रयोजनस्य प्रदर्शिनी प्रतिपादिका प्रोत्साहना । प्ररो-

1. निर्वृत इति । निर्वृते निर्वाणतां प्राप्ते इत्यर्थः ॥

2. कर्णेति । कर्णो राधेय एव, आशिषि दंष्ट्रायां विषमस्य तादृशो भोगी भुजगस्त-  
सेन् । 'आशीस्तालुगता दंष्ट्रा तथा विद्धो न जीवति' इति । पृषोदरादित्वाद्दीर्घसलोपी ।  
कञ्चित्कवीकारान्तमाशीशब्दमाहुः । 'आशीमिव कलामिन्दोः' इति राजशेखरः ॥

3. कृष्णेति । कृष्णा द्रुपदात्मजा ॥

4. क्षणमिति । अधिवासनमात्यग्रथनरूपमुत्सवमित्यर्थः ॥

5. शातेति । शातः शाणादिना तीक्ष्णीकृतो यः कुठारः परशुस्तेन भास्वरो देदीप्य-  
मानः करो यस्य तादृशे ॥

6. परिपततीति । परिपतति साटोपं भ्रमति । सप्तम्यन्तमेतत् ॥

कार्यसंग्रह आदानं—

यथा वेण्याम्—‘भो भोः स्यमन्तपञ्चकसंचारिणः,  
नाहं रक्षो, न भूतो, रिपुरुधिरजलाह्वादिताङ्गः प्रकामं  
निस्तीर्णोरुप्रतिज्ञाजलनिधिगहनः क्रोधनः क्षत्रियोऽस्मि ।  
भो भो राजन्यवीराः ! समरशिखिशिखाभुक्तशेषाः, कृतं व-  
स्त्रासेनानेन, लीनैर्हतकरितुरगान्तर्हितैरास्यते यत् ॥’  
अत्र समस्तरिपुवधकार्यस्य संगृहीतत्वादादानम् ।

तदाहुश्छादनं पुनः ।

कार्यार्थमपमानादेः सहनं खलु यद्भवेत् ॥ १०७ ॥

यथा तत्रैव—‘अर्जुनः—आर्य,  
अप्रियाणि करोत्येष वाचा शक्तो न कर्मणा ।  
हतभ्रातृशतो दुःखी प्रलापैरस्य का व्यथा ॥’

अथ निर्वहणाङ्गानि—

संधिविबोधो ग्रथनं निर्णयः परिभाषणम् ।

कृतिः प्रसाद आनन्दः समयोऽप्युपगूहनम् ॥ १०८ ॥

भाषणं पूर्ववाक्यं च काव्यसंहार एव च ।

प्रशस्तिरिति संहारे ज्ञेयान्यङ्गानि नामतः ॥ १०९ ॥

तत्र—

बीजोपगमनं संधिर्—

यथा वेण्याम्—‘भीमः—भवति यज्ञवेदिसंभवे, स्मरति भवती  
यन्मयोक्तम्—‘चञ्चद्भुज—’ इत्यादि ( ३०२ पृ. ) ।

अनेन मुखे क्षिप्तबीजस्य पुनरुपगमनमिति संधिः ।

विबोधः कार्यमार्गणम् ।

चनेत्यर्थः ॥ कृतं व्यर्थम् । क्षणमुत्सवम् ॥ यद् यस्मात् त्रासात् ॥ एष  
दुर्योधनः ॥ अथ चतुर्दशप्रकाराणि निर्वहणाङ्गान्याह—संधिरिति । बीजस्योप-

१. कार्येति । महर्षिणाप्युक्तम्—‘बीजकार्योपगमनमादानमिति संक्षिप्तम् ।’ इति ॥

२. भवतीति । भवतीत्यामन्त्रणम् ॥

३. विबोध इति । नाट्यशास्त्रेऽप्युक्तम्—‘कार्यस्यान्वेषणं युक्त्या विबोध इति  
कीर्तितः ।’ इति ॥

यथा तत्रैव—‘भीमः—मुञ्चतु मामार्यः क्षणमेकम् । युधिष्ठिरः—  
केमपरमवशिष्टम् । भीमः—सुमहदवशिष्टम् । समाप(संयम)यामि  
तावदनेन सुयोधनशोणितोक्षितेन पाणिना पाञ्चाल्या दुःशासनावकृष्टं  
केशहस्तम् । युधिष्ठिरः—गच्छतु भवान्, अनुभवतु तपस्विनी वेणी-  
संहारम् ।’ इति ।

अनेन केशसंयमनकार्यस्यान्वेषणाद्विबोधः ।

उपन्यासस्तु कार्याणां ग्रथनं—

यथा तत्रैव—‘भीमः—पाञ्चालि, न खलु मयि जीवति संहर्तव्या  
दुःशासनविलुलिता वेणिरात्मपाणिभ्याम् । तिष्ठ, स्वयमेवाहं संहरामि ।’  
इति ।

अनेन कार्यस्योपक्षेपाद्ग्रथनम् ।

निर्णयः पुनः ॥ ११० ॥

अनुभूतार्थकथनं—

यथा तत्रैव—‘भीमः—देव अजातशत्रो, अद्यापि दुर्योधनहतकः ।  
मया हि तस्य दुरात्मनः

भूमौ क्षिप्तं शरीरं, निहितमिदमसृक्चन्दनाभं निजाङ्गे,  
लक्ष्मीरार्ये निषिक्ता चतुरुदधिपयः सीमया सार्धमुर्व्या ।  
भृत्या मित्राणि योधाः कुरुकुलमनुजा दग्धमेतद्रणाग्रौ,  
नामैकं यद्भवीषि क्षितिप ! तदधुना धार्तराष्ट्रस्य शेषम् ॥’

वदन्ति परिभाषणम् ।

परिवादकृतं वाक्यं—

यथा शाकुन्तले—‘राजा—आर्ये, अथ सा तत्रभवती किमा-  
मनमुद्भावनम् । मुखे मुखसंधौ ॥ केशहस्तं केशसमूहम् ॥ मया हीति ।

१. केशहस्तमिति । केशहस्तं केशपाशम् । ‘पाशः पक्षश्च हस्तश्च कलापार्थाः  
चात्परे ।’ इत्यमरः ॥

२. वेणीति । वेणीसंयमनम् ॥

३. निहितमिति । निहितमपितम् ॥

४. चन्दनाभमिति । चन्दनाभं रजनप्रभम् ॥

स्यस्य राजर्षेः पत्नी । तापसी—को तस्स धम्मदारपरिद्वाङ्गो णामं  
गेण्हिस्सदि ।'

लब्धार्थशमनं कृतिः ॥ १११ ॥

यथा वेण्याम्—'कृष्णः—एते भगवन्तो व्यासवाल्मीकिप्रभृत-  
योऽभिषेकं धारयन्तस्तिष्ठन्ति ।' इति ।

अनेन प्राप्तराज्याभिषेकमङ्गलैः स्थिरीकरणं कृतिः ।

शुश्रूषादिः प्रसादः स्याद्—

यथा तत्रैव भीमेन द्रौपद्याः केशसंयमनम् ।

आनन्दो वाञ्छितागमः ।

यथा तत्रैव—'द्रौपदी—विसुमरिदं एदं वावारं णाधस्स पसादेण  
पुणो वि सिक्खिस्सम् ।'

समयो दुःखनिर्याणं—

यथा रत्नावल्याम्—'वासवदत्ता—( रत्नावलीमालिङ्ग्य । ) समस्सस  
बहिणीए, समस्सस ।'

तद्भवेदुपगूहनम् ॥ ११२ ॥

यत्स्यादद्भुतसंप्राप्तिः—

यथा मम प्रभावत्यां नारददर्शनात्प्रद्युम्न ऊर्ध्वमवलोक्य—

'दधद्विद्युलेखामिव कुसुममालां परिमल-

अमद्भृङ्गश्रेणीध्वनिभिरुपगीतां तत इतः ।

दिगन्तं ज्योतिर्भिस्तुहिनकरगौरैर्धवलय-

न्नितः कैलासाद्रिः पतति वियतः किं पुनरिदम् ॥'

सामदानादि भाषणम् ।

तस्य धार्तराष्ट्रस्य ॥ 'कस्तस्य धर्मदारपरित्यागिनो नाम ग्रहीष्यति ।' इति संस्कृ-  
तम् ॥ लब्धैरर्थैः शमनं शोकादिनाशनम् । स्थिरीकरणं शोकादिकृतास्थैर्या-  
दिनाशनम् । 'विस्मृतमेनं व्यापारं नाथस्य प्रसादेन पुनरपि शिक्षिष्ये ।' इति

१. शुश्रूषादिरिति । तदुक्तं भरतेन—'शुश्रूषाद्युपसंपन्ना प्रसादः प्रीतिरुच्यते ।' इति ॥

२. दुःखेति । दुःखस्य निर्याणमपगमः ॥

३. सामेति । महर्षिणाप्युक्तम्—'सामदानादिसंपन्नं भाषणं समुदाहृतम् ।' इति ॥

यथा चण्डकौशिके—‘धर्मः—तदेहि धर्मलोकमधितिष्ठ’ ।

पूर्ववाक्यं तु विज्ञेयं यथोक्तार्थोपदर्शनम् ॥ ११३ ॥

यथा वेण्याम्—‘भीमः—बुद्धिमतिके, क सा भानुमती । परि-  
भवतु संप्रति पाण्डवदारान् ।’

वरप्रदानसंप्राप्तिः काव्यसंहार इष्यते ।

यथा सर्वत्र—‘किं ते भूयः प्रियमुपकरोमि ।’ इति ।

नृपदेशादिशान्तिस्तु प्रशस्तिरभिधीयते ॥ ११४ ॥

यथा प्रभावत्याम्—

‘राजानः सुतनिर्विशेषमधुना पश्यन्तु नित्यं प्रजा

जीयासुः सदसद्विवेकपटवः सन्तो गुणग्राहिणः ।

सस्यस्वर्णसमृद्धयः समधिकाः सन्तु क्षमामण्डले

भूयादव्यभिचारिणी त्रिजगतो भक्तिश्च नारायणे ॥’

अत्र चोपसंहारप्रशस्त्योरन्त एकेन क्रमेणैव स्थितिः । ‘इह च  
मुखसंधौ उपक्षेपपरिकरपरिन्यासयुक्त्युद्भेदसमाधानानां, प्रतिमुखे च  
परिसर्पणप्रगमनवज्रोपन्यासपुष्पाणां, गर्भेऽभूताहरणमार्गत्रो (तो) टका-  
धिवलक्षेपाणां, विमर्शेऽपवादशक्तिव्यवसायप्ररोचनादानानां प्राधान्यम् ।  
अन्येषां च यथासंभवं स्थितिः ।’ इति केचित् ।

चतुःषष्टिविधं हेतदङ्गं प्रोक्तं मनीषिभिः ।

संस्कृतम् । एनं व्यापारं केशसंयमनरूपम् ॥ ‘समाश्वसितु भगिनी समाश्वसितु ।’  
इति संस्कृतम् ॥ तदेहीति प्रियवाक्यं धर्मलोकस्य दानं च ॥ बुद्धिमतीत्यादि  
दुर्योधनपत्न्योक्तं भीमेनोपदर्शितम् ॥ सर्वत्र नाटकादौ ॥ नृपदेशादीत्यादिना  
विद्वद्ब्राह्मणादीनां ग्रहणम् । शान्तिरनिष्टनिवारणमिष्टप्राप्तिश्च ॥ इह चेति ।

1. सस्येति । सस्यानां स्वर्णानां च समृद्धयः संपदः ॥

2. अव्यभिचारिणीति । अव्यभिचारिणी निश्चला ॥

3. चतुरिति । द्वादश मुखाङ्गानि, त्रयोदश प्रतिमुखाङ्गानि, तावन्ति गर्भाङ्गानि,  
तावन्ति विमर्शाङ्गानि, तावन्त्येव निर्वहणाङ्गानि, संकलनया चतुःषष्टिरिति निर्वहणाङ्ग-  
भूतप्रशस्तिप्रत्याख्यानवादिनः । येषां मते प्रशस्तिस्त्वावस्तत्र गर्भाङ्गभूतायाः प्रार्थनाया  
अस्वीकारः । एवं पक्षद्वयेषु चतुःषष्टिसंख्याकान्यङ्गानि ॥



कुर्यादनियते तस्य संधावपि निवेशनम् ॥ ११५ ॥

रसानुगुणतां वीक्ष्य रसस्यैव हि मुख्यता ।

यथा वेणीसंहारे तृतीयाङ्के दुर्योधनकर्णयोर्महत्संप्रधारणम् । एवमन्यत्रापि । यत्तु रुद्रटादिभिः 'नियम एव' इत्युक्तं तल्लक्ष्यविरुद्धम् ।

इष्टार्थरचनाश्चर्यलाभो वृत्तान्तविस्तरः ॥ ११६ ॥

रागप्राप्तिः प्रयोगस्य गोप्यानां गोपनं तथा ।

प्रकाशनं प्रकाश्यानामङ्गानां पङ्क्तिं फलम् ॥ ११७ ॥

अङ्गहीनो नरो यद्वन्नैवारम्भक्षमो भवेत् ।

अङ्गहीनं तथा काव्यं न प्रयोगाय युज्यते ॥ ११८ ॥

संपादयेतां संध्यङ्गं नायकप्रतिनायकौ ।

तदभावे पताकाद्यास्तदभावे तथेतरत् ॥ ११९ ॥

प्रायेण प्रधानपुरुषप्रयोज्यानि संध्यङ्गानि भवन्ति । किंतूपक्षेपादित्रयं बीजस्याल्पमात्रसमुद्दिष्टत्वादप्रधानपुरुषप्रयोजितमेव साधु ।

रसव्यक्तिमपेक्ष्यैषामङ्गानां संनिवेशनम् ।

न तु केवलया शास्त्रस्थितिसंपादनेच्छया ॥ १२० ॥

तथा च यद्वेण्यां दुर्योधनस्य भानुमत्या सह विप्रलम्भो दर्शितः, तत्तादृशोऽवसरेऽत्यन्तमनुचितम् ।

निर्वहणे चेत्यर्थः । तयोः काव्यसंहारप्रशस्त्योः । 'प्राधान्यम्' इत्यप्रेणान्वयः । एवमप्रेऽपि । प्राधान्यरूपापनं तत्तदङ्गानामावश्यकस्थित्यर्थम् ॥ अनियत इति । अन्यसंध्यङ्गस्य प्रकृतरसानुकूलस्यान्यसंधावपि निवेशनम् । तत्र हेतुः—रसस्यैवेति ॥ संप्रधारणं युक्तिः । सौ च मुखसंध्यङ्गम् । अन्यत्रापि तद्वर्णितमिति भावः । नियम इति । तत्संध्यङ्गस्य तत्संधावेव निवेश इत्येवंरूपः । लक्ष्यविरुद्धं महाकविप्रयोगविरुद्धम् ॥ अङ्गानां फलमाह— इष्टार्थेति । रागप्राप्तिरनुरागलाभः । प्रयोगस्य प्रेक्षकस्य । अङ्गप्रशंसामाह—अङ्गहीनमिति । काव्यं रूपकम् । प्रयोगाय प्रेक्षकानुरागाय । तदभावे संध्यङ्गाभावे । पताकाद्या अर्थप्रकृती 'संपादयेताम्' इत्यन्वयः । आद्यपदेन प्रकरीकार्ययोर्ग्रहणम् । इतरद्वीजम् । प्रायेणेत्यस्य व्यावृत्तिमाह—किंत्विति । आदिपदेन परिकरपरिन्यासयोर्ग्रहणम् ।

१. रसेति । ध्वनिकृताप्युक्तम्—'संधिसंध्यङ्गघटनं रसादिव्यक्त्यपेक्षया । न तु केवलया शास्त्रस्थितिसंपादनेच्छया ॥' इति ॥

२. अवसर इति । अवसरे संग्रामलक्षणे ॥

अविरुद्धं तु यद्वृत्तं रसादिव्यक्तयेऽधिकम् ।

तदप्यन्यथयेद्धीमान्न वदेद्वा कदाचन ॥ १२१ ॥

अनयोरुदाहरणं सत्प्रबन्धेष्वभिव्यक्तमेव ।

अथ वृत्तयः—

शृङ्गारे कैशिकी वीरे सात्त्वत्यारभटी पुनः ।

रसे रौद्रे च वीभत्से वृत्तिः सर्वत्र भारती ॥ १२२ ॥

चतस्रो वृत्तयो ह्येताः सर्वनाट्यस्य मातृकाः ।

स्युर्नायकादिव्यापारविशेषा नाटकादिषु ॥ १२३ ॥

तत्र कैशिकी—

या श्लक्ष्णनेपथ्यविशेषचित्रा स्त्रीसंकुला पुष्कलनृत्यगीता ।

कामोपभोगप्रभवोपचारा सा कैशिकी चारुविलासयुक्ता ॥ १२४ ॥

नर्म च नर्मस्फूर्जो नर्मस्फोटोऽथ नर्मगर्भश्च ।

चत्वार्यङ्गान्यस्या—

तत्र—

वैदग्ध्यक्रीडितं नर्म ॥ १२५ ॥

इष्टजनावर्जनकृत्तच्चापि त्रिविधं मतम् ।

अधिकमनुपयोगि । रसोपयोगि यथा स्यात्तथा वर्णयेत् ॥ अनयोरन्यथाकरणा-  
करणयोः ॥ नाटकवृत्तीराह—अथेति । वर्तते रसोऽनयेति वृत्तिर्नायकादिचेष्टा ।  
शृङ्गार इति । शृङ्गारप्रतिपादिका वृत्तिः कैशिकी । एवमन्यत्रापि । सर्वत्रेति 'रसे'  
इत्यनुषज्यते । मातृका मातृवदुपजीव्याः । तासां सामान्यस्वरूपमाह—स्युरिति ।  
आदिना नायिकादीनां ग्रहणम् । नाटकादिष्वित्यादिपदेन प्रकरणभाषादीनां ग्रह-  
णम् । तत्र प्रसिद्धा इत्यर्थः ॥ तासां विशेषलक्षणान्याह—तत्रेति । श्लक्ष्णेन  
मनोरमेण नेपथ्यविशेषेण नायकादिभूषणविशेषेण चित्रा शोभातिशयशालिनी ।  
पुष्कला संपूर्णेत्यर्थः । कामोपभोगः शृङ्गारस्तस्य प्रभवा उपचारा अङ्गानि  
यस्याः सा उपचारोऽनुष्ठानं वा अङ्गानि भेदाः ॥ अस्याः कैशिक्याः ॥ वैद-  
ग्ध्येन क्रीडितम् । इष्टजनस्य सामाजिकादेरावर्जनकृत् प्रीतिकारकम् । तच्च

१. कैशिकीति । एषा सामवेदोत्पन्ना । तदुक्तं भरतेन—'ऋग्वेदाङ्गारती वृत्तिर्य-  
जुर्वेदात्तु सात्त्वती । कैशिकी सामवेदाच्च शेषा चाथर्वणी तथा ॥' इति ॥ 'कौशिकी'  
इति चतुर्दशस्वरघटितो बहुत्रोपलभ्यमानोऽपि पाठः प्रामादिकः ॥

विहितं शुद्धहास्येन सशृङ्गारभयेन च ॥ १२६ ॥

तत्र केवलहास्येन विहितं यथा रत्नावल्याम्—‘वासवदत्ता—  
( फलकमुद्दिश्य सहासम् । ) एसा वि अवरा तव समीवे जघालिहिदा एव  
किं अज्जवसन्तस्स विण्णाणम् ।

सशृङ्गारहास्येन यथा शाकुन्तले—राजानं प्रति ‘शकुन्तला—  
असंतुष्टो उण किं करिस्सदि । राजा—इदम् । ( इति व्यवसितः । शकु-  
न्तलावक्त्रं ढौकते )’

सभयहास्येन यथा रत्नावल्याम्—आलेख्यदर्शनावसरे ‘सुसंगता—  
जाणिदो मए एसो वुत्तन्तो समं चित्तफलएण । ता देवीए गदुअ  
निवेदइस्सम् ।’

एतद्वाक्यसंबन्धि नर्मोदाहृतम् । एवं वेषचेष्टासंबन्ध्यपि ।

नर्मस्फूर्जः सुखारम्भो भयान्तो नवसंगमः ।

यथा मालविकायाम्—संकेतनायकमभिसृतायां ‘नायकः—

विसृज सुन्दरि ! संगमसाध्वसं

ननु चिरात्प्रभृति प्रणयोन्मुखे ।

परिगृहाण गते सहकारतां

त्वमितिमुक्तलताचरितं मयि ॥

नर्म च । सशृङ्गारभयेनेत्यस्य हास्येनेति समासविश्लेषादन्वयः ॥ एषाप्यपरा तव  
समीपे यथालिखिता इदं किमार्यवसन्तकस्य विज्ञानम् ।’ इति संस्कृतम् ॥ ‘असं-  
तुष्टः पुनः किं करिष्यति ।’ इति संस्कृतम् । असंतुष्टो मधुकर इति पूर्वोक्तनान्वयः  
इदमिति कमलमिति । व्यवसितः कृतनिश्चयः । ढौकते प्रविशति । ‘व्यवसितम्  
इति पाठे निश्चितमित्यर्थः ॥ ‘ज्ञातो मया एष वृत्तान्तः समं चित्रफलकेन । तद् देव्यै  
गत्वा निवेदयिष्यामि ॥’ इति संस्कृतम् ॥ वेषसंबन्धिसभयहास्यकृतं नर्म यथा  
रत्नावल्याम्—‘सुसंगता—( दृष्ट्वा विहस्य । ) अइ कादरे, मा भाआहि । ण हो  
एसो वानरो । अज्जवसन्तओ वखु एसो ।’ ‘अयि कातरे, मा बिभीहि । न भवत्ये  
वानरः । आर्यवसन्तकः खल्वेषः ।’ इति संस्कृतम् ॥ नर्मस्फूर्ज इति । सुखमारम्भो

१. नर्मिति । मुनिनाप्युक्तं विशाध्याये—‘नवसंगमसंभोगो रतिसमुदयवेषवाक्य  
संयुक्तः । द्वेयो नर्मस्फूर्जो ह्यवमानभयात्मकश्चैव ॥’ इति ॥

२. सहकारतामिति । सहकारतामतिसौरभरसालताम् ॥

३. अतिमुक्तेति । शौक्यानुक्तमतिक्रान्ताऽतिमुक्ता, सा चासौ लता चातिमुक्तलता  
वासन्ती तस्याश्चरितं वेष्टनरूपम् । स्वच्छन्दं मामालिङ्गति परमार्थः ॥

मालविका—‘भट्टा, देवीए भएण अप्पणो वि पिअं कउं ण पारेमि ।’ इत्यादि ।

अथ नर्मस्फोटः—

नर्मस्फोटो भावलेशैः सूचिताल्परसो मतः ॥ १२७ ॥

यथा मालतीमाधवे—

‘गमनमलसं शून्या दृष्टिः शरीरमसौष्ठवं

श्रसितमधिकं किं न्वेतत्स्यात्किमन्यदितोऽथवा ।

भ्रमति भुवने कंदर्पाज्ञा विकारि च यौवनं

ललितमधुरास्ते ते भावाः क्षिपन्ति च धीरताम् ॥’

अलसगमनादिभिर्भावलेशैर्माधवस्य मालत्यामनुरागः स्तोकः प्रकाशितः ।

नर्मगर्भो व्यवहृतिर्नेतुः प्रच्छन्नवर्तिनः ।

यथा तत्रैव सखीरूपधारिणा माधवेन मालत्या मरणव्यवसायवारणम् ।

अथ सात्त्वती—

सात्त्वती बहुला सत्त्वशौर्यत्यागदयार्जवैः ॥ १२८ ॥

यस्य । भयमन्तो यस्य ॥ ‘भर्तः, देव्या भयेनात्मनोऽपि प्रियं कर्तुं न पारयामि ।’ इति संस्कृतम् ॥ भावलेशैरीषत्प्रकाशितैर्भावैः । अल्पं सूचितः सूचिताल्पः रसः शृङ्गारो यत्र स व्यापारो नर्मस्फोट इत्यर्थः । गमनमिति । माधवस्य पूर्वरसविप्रलम्भवर्णनमिदम् । विकारि चित्तविकारकारि । ललितमधुरा अतिरमणीयाः । ‘ललितमधुराः’ इत्यपि पाठः । भावाः सुरतचेष्टाः ॥ नेतुर्नायकस्य ॥ बहुला ।

I. नर्मेति । मुनिनाप्युक्तम्—‘विविधानां भावानां लवैर्लवैर्भूषितो बहुविशेषैः । असमग्राक्षिप्तसो नर्मस्फोटस्तु विज्ञेयः ॥’ इति ॥

2. शून्येति । शून्यदृष्टिलक्षणमुक्तं महर्षिणाष्टमाध्याये—‘समतारा समपुटा निष्कम्पा शून्यदर्शना । बाह्यार्थग्राहिणी मध्या शून्या दृष्टिः प्रकीर्तिता ॥’ इति ॥

3. किं न्विति । एतत्किं नु स्यात्, एतदलसगमनत्वादिकं रोगकृतं कामकृतं वेति विवर्तकः । अथवा इतः कामात्मिकमन्यत् । नान्यदित्यर्थः ॥

4. नर्मगर्भ इति । एतदुक्तमृषिणा विंशाध्याये—‘विज्ञानरूपसंभावनादिभिर्नायको गुणैर्यत्र । प्रच्छन्नैर्व्यवहरते कार्यवशान्नर्मगर्भोऽसौ ॥’ इति ॥

5. सात्त्वतीति । एषा परिष्कृत्योक्ता नाट्यशास्त्रे—‘या सत्त्वजेनेह गुणेन युक्ता

सहर्षा क्षुद्रशृङ्गारा विशोका साङ्गता तथा ।

उत्थापकोऽथ सांघात्यः संलापः परिवर्तकः ॥ १२९ ॥

विशेषा इति चत्वारः सात्त्वत्याः परिकीर्तिताः ।

उत्तेजनकरी शत्रोर्वागुत्थापक उच्यते ॥ १३० ॥

यथा महावीरचरिते—

‘आनन्दाय च विस्मयाय च मया दृष्टोऽसि दुःखाय वा

वैतृष्ण्यं तु कुतोऽद्य संप्रति मम त्वद्दर्शने चक्षुषः ।

यन्माङ्गल्यसुखस्य नास्मि विषयः किं वा बहुव्याहृतै-

रस्मिन्विस्मृतजामदग्न्यविजये बाहौ धनुर्जृम्भताम् ॥’

मन्त्रार्थदैवशक्त्यादेः सांघात्यः संघभेदनम् ।

मन्त्रशक्त्या यथा मुद्राराक्षसे राक्षससहायानां चाणक्येन स्वबुद्ध्या भेदनम् । अर्थशक्त्यापि तत्रैव । दैवशक्त्या यथा रामायणे रावणाद्विभीषणस्य भेदः ।

संलापः स्याद्गभीरोक्तिर्नानाभावसमाश्रया ॥ १३१ ॥

यथा वीरचरिते—‘रामः—अयं स यः किल सपरिवारकार्तिकेयविजयावर्जितेन भगवता नीललोहितेन परिवत्सरसहस्रान्तेवासिने तुभ्यं

‘वृत्तिः’ इति शेषः । उत्तेजनमुत्साहातिशयजनकम् । शत्रोः प्रतिनायकस्य । वागित्यन्वयः ॥ आनन्दाय चेति । वालिनं प्रति श्रीरामस्योक्तिरियम् । मन्त्रो मन्त्रणा, अर्थो धनम्, दैवमदृष्टम्, संघभेदनं सहायानां भेदः ॥ रामायणे रामचन्द्रवर्णनानाटकादौ ॥ आवर्जितेन प्रीणितेन । अत्र देवविषयरतिमतिवीर-

न्यायेन वृत्तेन समन्विता च । हर्षोत्कटा संहतशोकभावा सा सात्त्वती नाम भवेत्तु वृत्तिः ॥ वागङ्गाभिनयवती सत्त्वोत्थानवचनप्रकरणेषु । सत्त्वाधिकारयुक्ता विज्ञेया सात्त्वती वृत्तिः ॥ वीराङ्गतुरौद्ररसा निरस्तशृङ्गारकरुणनिर्वेदा । उद्धतपुरुषप्राया परस्परा-धर्षणकृता च ॥’ इति ॥

१. उत्तेजनेति । एतदेव विशिष्याम्नातं महर्षिणा—‘अहमप्युत्थास्यामि त्वं तावद्दर्शयात्मनः शक्तिम् । इति संघर्षसमाश्रयमुत्थितमुत्थापको ज्ञेयः ॥’ इति ॥

२. मन्त्रेति । उक्तं च मुनिना—‘मन्त्रार्थवाक्ययुक्त्या दैववशादात्मदोषयोगाद्वा । संघातभेदजननस्तज्ज्ञैः सांघात्यको ज्ञेयः ॥’ इति ॥

३. वालिनमिति । श्रीरामं प्रति वालिन उक्तिरियमित्युचितम् ॥

प्रसादीकृतः परशुः । परशुरामः—राम दाशरथे, स एवायमार्य-  
पादानां प्रियः परशुः ।' इत्यादिः ।

प्रारब्धादन्यकार्याणां का(क)रणं परिवर्तकः ।

यथा वेण्याम्—'भीमः—सहदेव, गच्छ त्वं गुरुमनुवर्तस्व ।  
अहमप्यस्त्रागारं प्रविश्यायुधसहायो भवामीति यावत् । अथवा आम-  
न्त्रयितव्यैव मया पाञ्चाली ।' इति ।

अथारभटी—

मायेन्द्रजालसंग्रामक्रोधोद्भ्रान्तादिचेष्टितैः ॥ १३२ ॥

संयुक्ता वधबन्धाद्यैरुद्धतारभटी मता ।

वस्तूत्थापनसंफेटौ संक्षिप्तिरवपातनम् ॥ १३३ ॥

इति भेदास्तु चत्वार आरभट्याः प्रकीर्तिताः ।

मायाद्युत्थापितं वस्तु वस्तूत्थापनमुच्यते ॥ १३४ ॥

यथोदात्तराघवे—

'जीयन्ते जयिनोऽपि सान्द्रतिमिरव्रातैर्वियद्व्यापिभि-

र्भास्वन्तः सकला रवेरपि कराः कस्मादकस्मादमी ।

एते चोग्रकबन्धकण्ठरुधिरैराध्मायमानोदरा

मुञ्चन्त्याननकंदरानलमुचस्तीव्रात्रवान्फेरवाः ॥' इत्यादि ।

संफेटस्तु समाघातः क्रुद्धसत्वरयोर्द्वयोः ।

यथा मालत्यां माधवाघोरघण्टयोः ।

रसानां समाश्रयत्वम् ॥ गुरुं युधिष्ठिरम् ॥ उद्धता । 'वृत्तिः' इति शेषः ।  
मायादीत्यादिना इन्द्रजालग्रहणम् ॥ जीयन्ते परिभूयन्ते । आध्मायमानोदरा  
ईषद्वह्यमानजठराः । पीयमानरुधिराणां मुखानलेनोष्णत्वाज्जठरदाहः । फेरवाः  
शृगालाः । अत्र मायोत्थापितं वस्तु ॥ इन्द्रजालोत्थापितं वस्तु यथा—'एष ब्रह्मा

1. प्रारब्धादिति । उक्तं च भरतेन—'उत्थानसमारब्धानर्थानुत्सृज्य योऽर्थयोग-  
वशात् । अन्यानर्थान्भजते स चापि परिवर्तको ज्ञेयः ॥' इति ॥

2. मायेति । 'असतो वस्तुनो माया सद्रूपोद्भावनता तथा । इन्द्रजालः स्थितार्थस्य  
मन्त्रचूर्णौषधादिभिः । अदर्शनमपारोक्ष्यमन्यथाकृतिरुच्यते ॥' इत्युक्तौ मायेन्द्रजालौ ।  
आरभटीलक्षणं भट्टरुद्रेणाप्युक्तम्—'या चित्रयुद्धभ्रमशस्त्रपातमायेन्द्रजालप्लुतिलङ्घिताख्या ।  
ओजस्विगुर्वक्षरबन्धगाढा ज्ञेया बुधैः सारभटीति वृत्तिः ॥' इति ॥



‘संक्षिप्ता वस्तुरचना शिल्पैरितरथापि वा ॥ १३५ ॥

संक्षिप्तिः स्यान्निवृत्तौ च नेतुर्नेत्रन्तरग्रहः ।

यथोदयनचरिते कलिजैहस्तिप्रयोगः । द्वितीयं यथा वालिनिवृत्त्या

सरोजे, रजनिकरकलाशेखरः शंक्रोऽयं, दोर्भिर्दैत्यान्तकोऽसौ सधनुरसिगदाचकचि-  
हैश्वरुभिः । एषोऽप्यैरावतस्थञ्चिदशपतिरमी देवि ! देवास्तथान्ये, नृत्यन्ति व्योम्नि  
चैताश्चलचरणरणनूपुरा दिव्यनार्यः ॥’ इन्द्रजालोत्थापितवस्तुकथनमात्रमेवेदं नार-  
भटीभेदः रौद्रवीभत्सान्यतरसूचकत्वाभावात् ॥ इतरथा शिल्पेतरेण । नेत्रन्तरत्वं

१. इतरथेति । इतरथा यथा चिद्धशालभजिकायां शालभजिकादौ प्रतिफलनम् ॥

२. निवृत्ताविति । एकराजनिवृत्तावन्यराजस्थापनं संक्षिप्तिरिति ॥

३. कलिजैति । काष्ठघटितहस्तिप्रयोगः ॥ अत्र कथासरित्सागरीयकथामुखलम्बकस्य  
चतुर्थतरङ्गगता एते श्लोका द्रष्टव्याः—“अत्रान्तरे स वत्सेशप्रदूतीतस्तदब्रवीत् । गत्वा  
प्रतिवचश्चण्डमहासेनाय भूमृते ॥ सोऽपि चण्डमहासेनस्तच्छ्रुत्वैव व्यचिन्तयत् । स  
तावदिह नायाति मानी वत्सेश्वरो भृशम् ॥ कन्या हि तत्र न प्रेष्या भवेदेवं हि लाघ-  
वम् । तस्माद्बद्धैव तद्युक्त्या नृपमानाययाम्यहम् ॥ इति संचिन्त्य संमन्त्र्य स राजा  
मन्त्रिभिः सह । अकारयत्त्वसदृशं महान्तं यन्त्रहस्तिनम् ॥ तं चान्तर्वीरपुरुषैः कृत्वा  
छन्नैरधिष्ठितम् । विन्ध्याटव्यां स निदधे राजा यन्त्रमयं गजम् ॥ तत्र तं चारपुरुषाः  
पश्यन्ति स विदूरतः । गजबन्धरसासक्तवत्सराजोपजीविनः ॥ तेच त्वरितमागत्य वत्स-  
राजं व्यजिज्ञपन् । देव ! दृष्टो गजोऽस्माभिरेको विन्ध्यवने भ्रमन् ॥ अस्मिन्नियति भूलोके  
नैव योऽन्यत्र दृश्यते । वर्षर्षणा व्यासगगनो विन्ध्याद्रिरिव जङ्गमः ॥ ततश्चारवचः श्रुत्वा  
वत्सराजो जहर्ष सः । तेभ्यः सुवर्णलक्षं च प्रददौ पारितोषिकम् ॥ तं चेद्गजेन्द्रं प्राप्स्यामि  
प्रतिमहलं नडागिरेः । ततश्चण्डमहासेनो वश्यो भवति मे ध्रुवम् ॥ ततो वासवदत्तां तां स  
स्वयं मे प्रयच्छति । इति संचिन्तयन् सोऽथ राजा तामनयन्निशाम् ॥ प्रातश्च मन्त्रिवचनं  
न्यकृत्वा गजतृष्णया । पुरस्कृत्यैव तांश्चारान् ययौ विन्ध्याटवीं प्रति ॥ प्रस्थानलग्नस्य  
फलं कन्यालाभं सबन्धनम् । यदूर्चुर्गणकास्तस्य तत्स नैव व्यचारयत् । प्राप्य विन्ध्या-  
टवीं तस्य गजस्य क्षोभशङ्कया । वत्सराजः स सैन्यानि दूरादेव न्यवारयत् ॥ चारमा-  
त्रसहायस्तु वीणां घोषवतीं दधत् । निजव्यसनविस्तीर्णां तां विवेश महाटवीम् ॥  
विन्ध्यस्य दक्षिणे पार्श्वे दूराचारैः प्रदर्शितम् । गजं सत्यगजाभासं तं ददर्श स भूपतिः ॥  
एकाकी वादयन् वीणां चिन्तयन् बन्धनानि सः । मधुरध्वनि गायँश्च शनैरुपजगाम  
तम् ॥ गान्धर्वदत्तचित्तत्वात्संध्याध्वान्तवशाच्च सः । न तं वनगजं राजा मायागजमल-  
क्षयत् ॥ सोऽपि हस्ती तमुत्कीर्णतालो गीतरसादिव । उपेत्योपेत्य विचलन् दूरमाकृष्टवा-  
नृपम् ॥ ततोऽकस्माच्च निर्गत्य तस्माद्यन्त्रमयाद्गजात् । वत्सेश्वरं तं संनद्धाः पुरुषाः पर्यवार-  
यन् ॥” इति ।

सुग्रीवः । यथा वा परशुरामस्यौद्धत्यनिवृत्त्या शान्तत्वापादनम्—  
‘पुण्या ब्राह्मणजातिः—’ इति ।

प्रवेशत्रासनिष्क्रान्तिहर्षविद्रवसंभवम् ॥ १३६ ॥

अवपातनमित्युक्तं—

यथा कृत्यरावणे षष्ठेऽङ्के—‘( प्रविश्य खड्गहस्तः पुरुषः । )’ इत्यतः प्रभृति  
निष्क्रमणपर्यन्तम् ।

पूर्वमुक्तैव भारती ।

अथ नाट्योक्तयः—

अश्राव्यं खलु यद्वस्तु तदिह स्वगतं मतम् ॥ १३७ ॥

सर्वश्राव्यं प्रकाशं स्यात्तद्भवेदपवारितम् ।

रहस्यं तु यदन्यस्य परावृत्य प्रकाश्यते ॥ १३८ ॥

त्रिपताककरेणान्यानपवार्यान्तरा कथाम् ।

अन्योन्यामन्त्रणं यत्स्यात्तज्जनान्ते जनान्तिकम् ॥ १३९ ॥

किं ब्रवीषीति यन्नाट्ये विना पात्रं प्रयुज्यते ।

श्रुत्वेवानुक्तमप्यर्थं तत्स्यादाकाशभाषितम् ॥ १४० ॥

यः कश्चिदर्थो यस्माद्गोपनीयस्तस्यैतन्तरत ऊर्ध्वसर्वाङ्गुलिनामिताना-  
मिकं त्रिपताकलक्षणं करं कृत्वान्येन सह यन्मन्त्रयते तज्जनान्तिकम् ।  
परावृत्यान्यस्य रहस्यकथनमपवारितम् । शेषं स्पष्टम् ।

व्यक्तिभेदाद्धर्मभेदाच्च भवति । धर्मभेदान्नेत्रन्तरत्वमाह—यथा परशुरामस्येत्यादि ॥  
विद्रवः पलायनम् । प्रवेशादिसंभवं वस्तु अवपातनमित्यर्थः ॥ पूर्वं स्थापककर्त-  
व्यकथनावसरे ॥ अश्राव्यं परस्य श्रवणायोग्यम् । परावृत्य स्थानान्तरं गत्वा ।  
अन्तरा कथां कथामध्ये । अन्योन्यस्य यदामन्त्रणं गुह्यभाषणम् । जनान्ते  
जनसमीपे । किं ब्रवीषीत्युक्त्वा । पात्रं श्रोतृनटम् । श्रुत्वा श्रवणाभिनयं कृत्वा ॥

१. स्वगतमिति । इहात्मवाची स्वशब्दः ॥

२. त्रिपताकेति । मुनिरपि नवमाध्याये चतुःषष्टिकरलक्षणप्रतिपादनावसरे—‘प्रसा-  
रिताः समाः सर्वा यस्याङ्गुल्यो भवन्ति हि । कुञ्चितश्च तथाङ्गुष्ठः स पताक इति स्मृतः ॥’  
इत्युक्त्वा ‘पताके तु यदा वक्रानामिका त्वङ्गुलिर्भवेत् । त्रिपताकः स विज्ञेयः’ इत्यनेन

१. ‘त्रिपताका’ घ. २. ‘अन्यं’ क. ३. ‘अन्तरे’ ख. ४. ‘ऊर्ध्वाङ्गुलिनतानामिकं’ क.  
५. ‘भवति’ इति पुस्तकान्तरे नास्ति.

दत्तां सिद्धां च सेनां च वेश्यानां नाम दर्शयेत् ।

दत्तप्रायाणि वणिजां चेटचेटयोस्तथा पुनः ॥ १४१ ॥

वसन्तादिषु वर्ण्यस्य वस्तुनो नाम यद्भवेत् ।

वेश्या यथा वसन्तसेनादिः । वणिग्विष्णुदत्तादिः । चेटः कल-  
हंसादिः । चेटो मन्दारिकादिः ।

नाम कार्यं नाटकस्य गर्भितार्थप्रकाशकम् ॥ १४२ ॥

यथा रामाभ्युदयादिः ।

नायिकानायकाख्यानात्संज्ञा प्रकरणादिषु ।

यथा मालतीमाधवादिः ।

नाटिकासट्टकादीनां नायिकाभिर्विशेषणम् ॥ १४३ ॥

यथा रत्नावली-कर्पूरमञ्जर्यादिः ।

प्रायेण प्यन्तकः साधिर्गमेः स्थाने प्रयुज्यते ।

यथा शाकुन्तले—ऋषी 'गच्छावः' इत्यर्थे 'साधयावस्तावत्' ।

दत्तामित्यादि नाम्नश्चरमाञ्चलम् । तेन दत्तान्तादिनाम । दत्तप्रायाणि दत्तान्त-  
बहुलानि । वसन्तादिषु वर्ण्यस्य कलहंसादेर्यन्त्राम तच्चेटस्य चेष्ट्याश्च स्यादित्यर्थः ।  
एकशेषाभावश्चिन्त्यः । गर्भितो गर्भसंधिना सूचितो योऽर्थः प्रयोजनं तत्प्रकाशक-  
मित्यर्थः । नायिकया सहितो नायको नायिकानायकः । अन्यथैक-(शेष)प्रस-  
ङ्गात् । प्रकरणादिष्वित्यादिपदेन भाणादिपरिग्रहः । एतत्प्रायिकं तेन सौगन्धिक-  
हरणादिसंज्ञापि ॥ प्रायेणेति । 'सुहं चिद्वुड अज्जउत्तो । अहं गमिस्सम् ।' इत्यु-

त्रिपताकलक्षणं दर्शितवान् । संगीतरत्नाकरेऽपि पताकलक्षणमभिधाय । 'स एव त्रिपताकः  
स्याद्वक्तितानामिकाङ्गुलिः' इति त्रिपताकलक्षणमभिहितम् । मन्दारमरन्दे तु किञ्चिद्विशेषः—  
'तर्जनीमूलसंलग्नकुञ्चिताङ्गुष्ठकः करः । गण्डगः संहताकारप्रसारिततलाङ्गुलिः ॥ पताकः  
स्यादथ यदि वक्तितानामिकाङ्गुलिः । स एव श्रोत्रगस्तर्हि त्रिपताक इतीर्यते ॥' इति ॥

१. दत्तामित्यादि । अत्र विशेषः—'ब्रह्मक्षत्रस्य नामानि गोत्रकर्मानुरूपतः । काव्ये  
कार्याणि कविभिः शर्मवर्भकृतानि च ॥ दत्तप्रायाणि नामानि वणिजां तु प्रयोजयेत् ।  
शौर्योदात्तानि नामानि तथा शूरेषु योजयेत् ॥ विजयार्थानि नामानि राजस्त्रीणां च  
कारयेत् । दत्ता मित्राथ सेनेति वेश्यानामानि कारयेत् ॥ नानाकुसुमनामानः प्रेम्णाः  
कार्यास्तु नाटके । मङ्गलार्थानि नामानि चेत्यानामपि कारयेत् ॥' इति ॥

राजा स्वामीति देवेति भृत्यैर्भट्टेति चाधमैः ॥ १४४ ॥  
 राजर्षिभिर्वयस्येति तथा विदूषकेण च ।  
 राजन्नित्यृषिभिर्वाच्यः सोऽपत्यप्रत्ययेन च ॥ १४५ ॥  
 स्वेच्छया नामभिर्विप्रैर्विप्र आर्येति चेतैः ।  
 वयस्येत्यथवा नाम्ना वाच्यो राज्ञा विदूषकः ॥ १४६ ॥  
 वाच्यौ नटीसूत्रधारावार्यनाम्ना परस्परम् ।  
 सूत्रधारं वदेद्भाव इति वै पारिपार्श्विकः ॥ १४७ ॥  
 सूत्रधारो मारिषेति हृण्डे इत्यधमैः समाः ।  
 वयस्येत्युत्तमैर्हो मध्यैरार्येति चाग्रजः ॥ १४८ ॥  
 भगवन्निति वक्तव्याः सर्वैर्देवर्षिलिङ्गिनः ।  
 वदेद्वाङ्गीं च चेटीं च भवतीति विदूषकः ॥ १४९ ॥  
 आयुष्मन्नथिनं सूतो वृद्धं तातेति चेतैः ।  
 वत्सपुत्रकतातेति नाम्ना गोत्रेण वा सुतः ॥ १५० ॥  
 शिष्योऽनुजश्च वक्तव्योऽमात्य आर्येति चाधमैः ।  
 विप्रैरयममात्येति सचिवेति च भण्यते ॥ १५१ ॥

स्थाय गच्छतीति रत्नावल्यां गमेः प्रयोगोऽपि । राजा वाच्यः—इत्यन्वयः । स राजा ।  
 अपत्यप्रत्ययेन च । अपत्यप्रत्ययान्तपदेन चेत्यर्थः । यथा—दाशरथे, पौरव,  
 पाण्डव इत्यादि । एतच्च पुत्रादिसंबन्धिपदोपलक्षणम् । तेन रघुनन्दन इत्यादिनापि ।  
 स्वेच्छयेति । अपत्यप्रत्ययेन नामभिर्वा विप्रैर्विप्रो वाच्यः । इतरैः क्षत्रियादिभि-  
 रार्येति विप्रो वाच्य इत्यर्थः । तेनानर्घराघवादौ विश्वामित्रेति कौशिकेति कुशिक-  
 नन्दनेत्यादिना शतानन्देन विश्वामित्र उक्तः । आर्यनाम्ना आर्यशब्देन नाट्ययोग्यत्वा-  
 दार्याशब्देनाह्वानम् । तं पारिपार्श्विकम् । समा आत्मतुल्याः । उत्तमैः समा वयस्येति  
 वाच्याः । मध्यमैर्हो इति समा वाच्याः । सर्वैरार्येत्यग्रजो वाच्यः । इतरो युवा बालश्च ।

१. राजेति । अत्र विशेषः—‘राजपद्व्यस्तु संभाष्याः सर्वाः परिजनेन तु । भट्टिनी  
 स्वामिनी देवी इत्येवं नाटके बुधैः । देवीति महिषी वाच्या राज्ञा परिजनेन तु । भोगिन्य  
 इति शेषास्तु स्वामिन्य इति वा पुनः ॥’ इति ॥

२. हृण्डे इति । हृण्डे इत्यामन्नघोतकमव्ययम् ॥

३. भगवन्निति । उक्तं च मुनीन्द्रेण सप्तदशाध्याये—‘देवानामपि ये देवा महा-  
 त्मानो महर्षयः । भगवन्निति ते वाच्याः यास्तेषां योषितस्तथा ॥ देवाश्च लिङ्गिनश्चैव  
 नानाश्रुतधराश्च ये । भगवन्निति ते वाच्याः पुरुषैः स्त्रीभिरेव च ॥’ इति ॥

साधो इति तपस्वी च प्रशान्तश्चोच्यते बुधैः ।  
 स्वगृहीताभिधः पूज्यः शिष्याद्यैर्विनिगद्यते ॥ १५२ ॥  
 उपाध्यायेति चाचार्यो महाराजेति भूपतिः ।  
 स्वामीति, युवराजस्तु कुमारो भर्तृदारकः ॥ १५३ ॥  
 भद्रसौम्यमुखेत्येवमधमैस्तु कुमारकः ।  
 वाच्या प्रकृतिभी राज्ञः कुमारी भर्तृदारिका ॥ १५४ ॥  
 पतिर्यथा तथा वाच्या ज्येष्ठमध्याधमैः स्त्रियः ।  
 हंलेति सदृशी, प्रेक्ष्या हंजे वेश्याञ्जुका तथा ॥ १५५ ॥  
 कुट्टिन्यम्बेत्यनुगतैः पूज्या च जरती जनैः ।  
 आमन्त्रणैश्च पाषण्डा वाच्याः स्वसमयागतैः ॥ १५६ ॥  
 शकादयश्च संभाष्या भद्रदत्तादिनामभिः ।  
 यस्य यत्कर्म शिल्पं वा विद्या वा जातिरेव वा ॥ १५७ ॥

गोत्रेण अपत्यप्रत्ययान्तेन । अयममाल्यः । प्रशान्तो वीतरागः । पूज्यो जनः  
 शिष्याद्यैः स्वगृहीताभिधो विनिगद्यते इत्यन्वयः । स्वगृहीता स्वेच्छया प्रयुक्ता  
 अभिधा पूज्यत्वप्रकाशकनाम भगवन्निति महाभागेत्यादि वा यस्य सः । महाराजेति  
 स्वामीति वा भूपतिर्विनिगद्यते इत्यन्वयः । युवराजः कुमारो भर्तृदारको वा वाच्यः ।  
 कुमारको युवराजः । पतिर्यथेति । उत्तमेनोत्तमा स्त्री वयस्येति, मध्येन मध्यमा  
 हंहो इति, अधमेन अधमा हण्डे इति वाच्येत्यर्थः । सदृशी आत्मतुल्या । कुट्टि-  
 नी तथा अञ्जुका वाच्या । अनुगतैः सेवकैः पूज्या अम्बेति वाच्या । जरती वृद्धा  
 जनैरम्बेति वाच्या । आमन्त्रणैः संबोधनपदैः, स्वसमयागतैः स्वसंकेतप्राप्तैः कापा-  
 लिकेत्यादिभिः । शकादयोऽन्तःपुरसहायाः प्रागुक्ताः । कर्म मालाकरणादि । शिल्पं

1. स्वगृहीतेति । सुगृहीताभिध इति पाठस्तु साधीयान् ॥
2. हलेति हंजे इति च । हला हंजे उभे अव्यये ॥
3. अञ्जुकेति । जकारद्वयघटितमध्येऽञ्जुकाशब्दः । नाट्यशास्त्रे तु—‘अञ्जुकेति  
 भवेद्वाच्या वेश्या परिजनेन तु । या त्वत्र वृद्धा सा त्वम्भा भाष्या परिजनेन तु ॥’  
 इत्युक्तम् ॥
4. कुट्टिनीति । परनारीं पुंसा संयोजयित्री शंभल्यपरपर्याया योषित् ॥
5. पाषण्डेति । पापं सनोति ददातीति पाषण्डः । अमन्ताडुः । पृषोदरादिः । कव-  
 र्गद्वितीयमध्यस्तु शं खण्डयन्ति । ‘खडि भेदने’ । अच् । उक्तं च—‘पालनाच्च त्रयी-  
 धर्मः पाशब्देन निगद्यते । तं खण्डयन्ति ते यस्मात्पाषण्डास्तेन हेतुना ॥’ इति ॥
6. शकादय इति । शक इति तु तत्र न दृश्यते ( १०३ पृ. ) ॥

तेनैव नाम्ना वाच्योऽसौ ज्ञेयाश्चान्ये यथोचितम् ।

अथ भाषाविभागः—

पुरुषाणामनीचानां संस्कृतं स्यात्कृतात्मनाम् ॥ १५८ ॥

सौरसेनी प्रयोक्तव्या तादृशीनां च योषिताम् ।

आसामेव तु गाथासु महाराष्ट्रीं प्रयोजयेत् ॥ १५९ ॥

अत्रोक्ता मागधी भाषा राजान्तःपुरचारिणाम् ।

चेटानां राजपुत्राणां श्रेष्ठानां चार्धमागधी ॥ १६० ॥

प्राच्या विदूषकादीनां, धूर्तानां स्यादवन्तिजा ।

योधनागरिकादीनां दाक्षिणात्या हि दीव्यताम् ॥ १६१ ॥

शैबराणां शकादीनां शाबरीं संप्रयोजयेत् ।

वाल्मीकीभाषोदीच्यानां द्राविडी द्रविडादिषु ॥ १६२ ॥

आभीरेषु तथाभीरी चाण्डाली पुंक्रसादिषु ।

आभीरी शाबरी चापि काष्ठपात्रोपजीविषु ॥ १६३ ॥

तथैवाङ्गारकारादौ पैशाची स्यात्पिशाचवाक् ।

चेटीनामप्यनीचानामपि स्यात्सौरसेनिका ॥ १६४ ॥

कलादिकर्म । विद्या मीमांसादिः । जातिर्ब्राह्मणत्वादिः । तेनैव तत्कर्मादिप्रकाशकेन मालाकारादिपदेन । असौ मालाकारादिः । ज्ञेयाश्चेति अन्ये मित्रादयो मित्रादिपदेन वाच्या इत्यर्थः । अनीचानामुत्तममध्यमानाम् ॥ कृतात्मनां पण्डितानां चेत्यर्थः । तादृशीनां गाथासु श्लोकेषु । अत्र नाटकादौ । राजान्तःपुरचारिणां वामनादीनाम् । चेटानां मृत्यानाम् । प्राच्या गौडीया । धूर्तानामक्षदेविनाम् ।

१. अन्ये इति । शाक्यभिक्षुर्भेदन्तेति भगिनीपतिराबुतेति जनक आवुकेति राज-  
दयालो राष्ट्रियेति वाच्य इति यथाशास्त्रमनुसंधेयम् ॥

२. भाषाविभाग इति । सामान्यतो भाषा संख्याता रुद्रटेन—‘प्राकृतसंस्कृत-  
मागधपिशाचभाषाश्च सूरसेनी च । षष्ठोऽत्र भूरिभेदो देशविशेषादपभ्रंशः ॥’ इति ।  
नाट्यशास्त्रे तु विशेषः—‘मागध्यवन्तिजा प्राच्या सूरसेन्यर्धमागधी । वाल्मीकी दाक्षि-  
णात्या च सप्त भाषाः प्रकीर्तिताः ॥’ इति ॥

३. पुक्रसेति । पुक्रसश्चाण्डालः ॥

४. अङ्गारेति । अङ्गारकारो लोहादिधातुजीवी ॥

१. कुवचित्सूरसेनशब्दस्तालव्यादिरपि दृश्यते. २. ‘श्रेष्ठिनाम्’ इति नाट्यशास्त्रस्थः पाठः.  
३. ‘शवराणां’ घ.



बालानां षण्डकानां च नीचग्रहविचारिणाम् ।

उन्मत्तानामातुराणां सैव स्यात्संस्कृतं क्वचित् ॥ १६५ ॥

ऐश्वर्येण प्रमत्तस्य दारिद्र्योपद्रुतस्य च ।

भिक्षुवल्कधरादीनां प्राकृतं संप्रयोजयेत् ॥ १६६ ॥

संस्कृतं संप्रयोक्तव्यं लिङ्गिनीषूत्तमासु च ।

देवीमन्त्रिसुतावेश्यास्वपि कैश्चित्तथोदितम् ॥ १६७ ॥

यद्देश्यं नीचपात्रं तु तद्देश्यं तस्य भाषितम् ।

कार्यतश्चोत्तमादीनां कार्यो भाषाविपर्ययः ॥ १६८ ॥

योषित्सखीबालवेश्याकितवाप्सरसां तथा ।

वैदग्ध्यार्थं प्रदातव्यं संस्कृतं चान्तरान्तरा ॥ १६९ ॥

एषामुदाहरणान्याकरेषु बोद्धव्यानि । भाषालक्षणानि मम तात-  
पादानां भाषार्णवे ।

षट्त्रिंशल्लक्षणान्यत्र, नाट्यालंकृतयस्तथा ।

त्रयस्त्रिंशत्प्रयोज्यानि वीथ्यङ्गानि त्रयोदश ॥ १७० ॥

लास्याङ्गानि दश यथालाभं रसव्यपेक्षया ।

यथालाभं प्रयोज्यानीति संबन्धः । अत्रेति नाटके ।

तत्र लक्षणानि—

भूषणाक्षरसंघातौ शोभोदाहरणं तथा ॥ १७१ ॥

हेतुसंशयदृष्टान्तास्तुल्यतर्कः पदोच्चयः ।

निदर्शनाभिप्रायौ च प्राप्तिर्विचार एव च ॥ १७२ ॥

दिष्टोपदिष्टे च गुणातिपातातिशयौ तथा ।

दाक्षिणात्या वैदर्भी । पिशाचवाक् चेष्टानामपीत्यन्वयः । सैव सौरसेनी एव ।  
प्राकृतं सौरसेन्यादिद्राविडीपर्यन्तानामन्यतमं महाराष्ट्रीं वा । लिङ्गिनीषु संन्यासादि-  
चिह्नधारिणीषु । कार्यत इति । उत्तमस्य राजान्तःपुरचारित्वे मागधी न तु संस्कृतम् ।  
एवमन्यत्रापि । अत एवानर्घराघवादौ राजपुत्रस्यापि रामचन्द्रादेरुत्तमकार्यकारित्वेन  
संस्कृतेनैव व्यवहारो वर्णितः न त्वर्धमागध्या । वैदग्ध्यार्थं वैदग्ध्यज्ञापनार्थम् ।  
अन्तरा अन्तरा तत्तद्भाषाणां मध्ये । एषां भाषाविशेषाणाम् । आकरेषु नाटकादिषु ।  
भाषार्णवे बोध्यानीति पूर्वेणान्वयः । यथालाभं यथायोग्यम् । रसव्यपेक्षया रसा-

विशेषणनिरुक्ती च सिद्धिर्भ्रंशविपर्ययौ ॥ १७३ ॥

दाक्षिण्यानुनयौ मालार्थापत्तिर्गर्हणं तथा ।

पृच्छा प्रसिद्धिः सारूप्यं संक्षेपो गुणकीर्तनम् ॥ १७४ ॥

लेशो मनोरथोऽनुक्तसिद्धिः प्रियवचस्तथा ।

तत्र—

लक्षणानि गुणैः सालंकारैर्योगस्तु भूषणम् ॥ १७५ ॥

यथा—

‘आक्षिपन्त्यरविन्दानि मुग्धे ! तव मुखश्रियम् ।

कोषदण्डसमग्राणां किमेषामस्ति दुष्करम् ॥’

वर्णनाक्षरसंघातश्चित्रार्थैरक्षरैर्मितैः ।

यथा शाकुन्तले—‘राजा—कच्चित्सखीं वो नातिबाधते शरीर-  
संतापः । प्रियंवदा—संपदं लघोसहो उअसमं गमिस्सदि ।’

सिद्धैरर्थैः समं यत्राप्रसिद्धोऽर्थः प्रकाशते ॥ १७६ ॥

श्लिष्टं श्लक्ष्णचित्रार्था सा शोभेत्यभिधीयते ।

यथा—

‘सद्वंशसंभवः शुद्धः कोटिदोऽपि गुणान्वितः ।

कामं धनुरिव क्रूरो वर्जनीयः सतां प्रभुः ।

लङ्घ्या । यस्मिन् रसे यदाकाङ्क्षितं योग्यं च भवति तत्तस्मिन् वर्णनीयमिति भावः ॥  
गुणैर्माधुर्यैः प्रसादैर्यमकोपमादलंकारसहितैर्योगः परस्परमेलकः ॥ आक्षिपन्ति नि-  
दन्ति । कोषो बीजकोषो भाण्डागारश्च । दण्डो नालं चतुर्थोपायश्च । अत्रारविन्दाना-  
चेतनतया निन्दा न संभवतीत्युपमा कल्प्यत इति निदर्शना । एवं च निदर्शनार्थान्तर-  
यासंश्लेषालंकारसहिताभ्यां माधुर्यप्रसादाभ्यां योगः ॥ चित्रो विदग्धमनोरमोऽर्थो  
षां तैरक्षरैः पदैः ॥ वो युष्माकं सखीं शाकुन्तलां शरीरसंतापः स्मरज्वाला । ‘सांप्रतं  
बन्धौषधमुपशमं गमिष्यति’ इति संस्कृतम् ॥ सिद्धैः साधयितुमारब्धैः । श्लिष्टं (श्ल-  
क्ष्ण ) चित्रोऽर्थो यस्याः सा वर्णना ॥ वंशोऽन्ववायो वेणुश्च । कोटिः संख्याविशे-  
षोऽग्रं च । गुणः शौर्यादिः मौर्वी च । क्रूरः कुटिलः कठिनश्च । अत्र सिद्धैरन्वयादिभिः

1. गुणैरिति । षोडशाध्याये भरतेनाप्युक्तम्—‘अलंकारैर्गुणैश्चैव बहुभिः समलंकृ-  
म् । भूषणैरिव विन्यस्तैस्तद्भूषणमिति स्मृतम् ॥’ इति ॥

१. ‘ग्रहणं क ख. २. ‘लक्षणानि’ क-ख-ग. ३. ‘तत्र’ क-ख-ग. ४. ‘लक्षण’ क. ५. ‘येषां—’  
यादिः ‘—वेणुश्च ।’ इत्यन्तः पाठः पुस्तकान्तरे नास्ति. ६. ‘श्लिष्टस्वरूपः’ इति सर्वत्र.

यत्र तुल्यार्थयुक्तेन वाक्येनाभिप्रदर्शनात् ॥ १७७ ॥  
साध्यतेऽभिमतश्चार्थस्तदुदाहरणं मतम् ।

यथा—

‘अनुयान्त्या जनातीतं कान्तं साधु त्वया कृतम् ।

का दिनश्रीर्विनार्केण का निशा शशिना विना ॥’

हेतुर्वाक्यं समासोक्तमिष्टकृद्वेतुदर्शनात् ॥ १७८ ॥

यथा वेण्यां भीमं प्रति ‘चेटी—एवं मए भणिदं भाणुमदि, तु-  
ह्माणं अमुक्रेसु केसेसु कहं देवीए केसा संजमिअन्तित्ति ।’

<sup>२</sup>संशयोऽज्ञाततत्त्वस्य वाक्ये स्याद्यदनिश्चयः ।

यथा ययातिविजये—

‘इयं स्वर्गाधिनाथस्य लक्ष्मीः किं यक्षकन्यका ।

किं चास्य विषयस्यैव देवता, किमु पार्वती ॥’

दृष्टान्तो यस्तु पक्षेऽर्थसाधनाय निदर्शनम् ॥ १७९ ॥

सममेकदैव प्रसिद्धो वेण्वादिरथो भासते ॥ अभिप्रदर्शनाद् वक्तुरभिप्रायात् ।  
साध्यते ज्ञाप्यते । अभिमतो बोधयितुमिष्टः ॥ अनुयान्त्येति । कान्तसरणेन  
दुःखमनुभवन्त्या उक्तिरियम् । अत्रार्कं विना दिनश्रीरिव शशिनं विना निशेव कान्तं  
विना योषिदशोभैवेति प्रतीयते ॥ समासेन संक्षेपेण उक्तम् । इष्टकृदभीष्टार्थबोध-  
करम् ॥ ‘एवं मया भणितं भानुमति, युष्माकममुक्तेषु केशेषु कथं देव्याः केशाः  
संयम्यन्ते’ इति संस्कृतम् । अत्र द्रौपदीकेशासंयमनस्य हेतुर्भानुमतीकेशामोक्षणं  
तद्दर्शनेन दुर्योधनवधे सत्येव देव्याः केशबन्धनं भविष्यतीत्यभिमतार्थबोधः ॥ अज्ञा-  
ततत्त्वस्य अज्ञातविशेषस्य । ‘यत्’ इत्यव्ययं ‘यः’ इत्यर्थे ॥ विषयस्य देशस्य ॥  
दृष्टान्त इति । पक्षेऽर्थस्य साध्यस्य साधनाय ज्ञापनाय निदर्शनं हेतुदर्शनम् ॥

१. हेतुरिति । नाट्यशास्त्रेऽप्युक्तम्—‘बहूनां भाषमाणानामनेकार्थविनिर्णयात् ।  
सिद्धौ समानवचनं हेतुरित्यभिसंज्ञितः ॥’ इति ॥

२. संशय इति । उक्तं च मुनिना—‘अपरिज्ञाततत्त्वार्थं यत्र वाक्यं समाप्यते ।  
अनेकत्वाद्विचाराणां संशयः परिकीर्तितः ॥’ इति ॥

३. देवतेति । एतद्विषयाधिष्ठात्रीत्यर्थः ॥

४. दृष्टान्त इति । मुनिनाप्युक्तम्—‘सिद्धौ पूर्वोपलब्धौ यः समत्वमुपपादयेत् ।  
निदर्शनकृतस्तज्ज्ञैः स दृष्टान्त इति स्मृतः ॥’ इति ॥

यथा वेण्याम्—‘सहदेवः—आर्य, उचितमेवैतत्तस्या यतो दुर्यो-  
धनकलत्रं हि सा’ इत्यादि ।

तुल्यतर्को यदर्थेन तर्कः प्रकृतिगामिना ।

यथा तत्रैव—

‘प्रायेणैव हि दृश्यन्ते कामं स्वप्नाः शुभाशुभाः ।

शतसंख्या पुनरियं सानुजं स्पृशतीव माम् ॥’

संचयोऽर्थानुरूपो यः पदानां स पदोच्चयः ॥ १८० ॥

यथा शाकुन्तले—

‘अधरः किसलयरागः कोमलविटपानुकारिणौ बाहू ।

कुसुममिव लोभनीयं यौवनमङ्गेषु संनद्धम् ॥’

अत्र पदपदार्थयोः सौकुमार्यं सदृशमेव ।

यत्रार्थानां प्रसिद्धानां क्रियते परिकीर्तनम् ।

परपक्षव्युदासार्थं तन्निर्दर्शनमुच्यते ॥ १८१ ॥

तस्या भानुमत्याः । सा भानुमती ॥ अर्थेन वस्तुना तर्को भाव्यर्थसूचनम् ।  
प्रकृतिगामिना प्रकृतेन, न तु प्रकृतिविपर्यासरूपेण अद्भुतेन ॥ प्रायेणैवेति ।  
स्वप्नदर्शनस्य प्रकृतत्वज्ञापनायेदम् ॥ संचयः समूहः । अर्थानुरूपोभिधेयसदृशः ।  
सुकुमारार्थं सुकुमारपदसंचयस्य, उद्भटार्थं उद्भटपदसंचयस्य प्रयोग इत्यर्थः ॥  
अधर इति । विटपानुकारिणौ शाखासदृशौ । यथा वा—‘प्रागप्राप्तनिशुम्भशांभवध-  
नुर्द्वेधाविधाविर्भवक्रोधप्रेरितभीमभार्गवभुजस्तम्भापविद्धः क्षणात् । उज्ज्वालः परशु-  
र्भवत्वशिथिलस्त्वत्कण्ठपीठातिथिर्येनानेन जगत्सु खण्डपरशुर्देवो हरः ख्याप्यते ॥’

१. अधर इति । अधरोऽधरोष्ठः किसलय इव रागो यस्य सः । बाहू विटपौ  
स्कन्धोर्ध्वशाखे तदनुकारिणौ तत्सदृशौ । ‘स्कन्धादूर्ध्वं तरोः शाखा कटप्रो विटपो मतः’  
इति कात्यः । कोमलशब्देन तयोरग्रजत्वं व्यज्यते । अङ्गेषु संनद्धं संनाहं प्रापितम् ।  
अत्युत्कटमिति यावत् । अत्राङ्गेष्विति बहुवचनेन वदने कान्तिमत्ता, नेत्रयोस्तर-  
लता, कण्ठे कम्बुत्रिरेखावत्त्वम्, वक्षसि स्तनोज्जृम्भणम्, नाभौ गभीरता, नितम्बे  
मध्यनिम्नत्वम्, उभयभागे चतुरस्रत्वम्, जघनजङ्घाजानुमण्डलोरुदेशानां मांसलत्वम्,  
गतौ सविलासत्वमित्यादि ध्वनितम् । संनद्धशब्दः प्रकृते बाधितमुख्यार्थः सन् यः  
संनद्धो भवत्युत्साहेन प्रकटो भवतीति प्राकट्यसंबन्धेन यौवनं लक्षयंस्तद्वतमतिशयं  
व्यनक्ति । यौवनं कुसुममिव लोभनीयं चित्तापकर्षकम् । अङ्गेषु संनद्धमित्यत्रापि योजनी-  
यम् । लताङ्गेषु संनद्धमित्यर्थः ॥

२. व्युदासार्थमिति । व्युदासो निरासः ॥

३. खण्डपरशुरिति । ‘खण्डयतीति खण्डः सर्वच्छेदकः परशुर्यस्य सः खण्डपरशुः’  
इति लिङ्गपुराणव्याख्या ॥

यथा—

‘क्षेत्रधर्मोचितैर्धर्मैरलं शत्रुवधे नृपाः ।

किं तु वालिनि रामेण मुक्तो बाणः पराङ्मुखे ॥’

अभिप्रायस्तु सादृश्याद्भूतार्थस्य कल्पना ।

यथा शाकुन्तले—

‘इदं किलाव्याजमनोहरं वपुस्तपःक्लमं साधयितुं य इच्छति ।

ध्रुवं स नीलोत्पलपत्रधारया समिल्लतां छेतुमृषिर्व्यवस्यति ॥’

प्राप्तिः केनचिदंशेन किञ्चिद्यत्रानुमीयते ॥ १८२ ॥

यथा मम प्रभावत्याम्—‘अनेन खलु सर्वतश्चरता चञ्चरीकेणा-  
वश्यं विदिता भविष्यति प्रियतमा मे प्रभावती ।’

विचारो युक्तिवाक्यैर्यदप्रत्यक्षार्थसाधनम् ।

यथा मम चन्द्रकलायाम्—‘राजा—नूनमियमन्तःपिहितमदन-  
विकारा वर्तते । यतः ।

‘हसति परितोषरहितं निरीक्ष्यमाणापि नेक्षते किञ्चित् ।

सरयामुदाहरन्त्यामसमञ्जसमुत्तरं दत्ते ॥’

देशकालस्वरूपेण वर्णना दिष्टमुच्यते ॥ १८३ ॥

प्रागप्राप्तनिशुम्भेति । प्रागप्राप्तनमनेत्यर्थः । अत्र शब्दार्थयोरुद्भटत्वं सदृशम् ॥  
यत्रार्थानामिति । पक्षो मतम् ॥ किञ्चित् इति यथेत्यर्थः । पराङ्मुखे अभ्यासके ।  
अत्र क्षेत्रधर्मव्युदासार्थं परासक्ते वालिनि श्रीरामस्य बाणमोक्षः प्रसिद्धोऽर्थः कीर्तितः ॥  
अभूतार्थस्य असंभविनो वस्तुनः । अव्याजेन स्वभावेन मनोहरम् । ऋषिः  
कण्वः । व्यवस्यति इच्छति । उत्पलपत्रधारया समिल्लताच्छेदनमिव शाकुन्तलाश-  
रीरेण तपःसाधनमसंभवि । प्राप्तिरिति । अंशेन विशेषणेन ॥ चञ्चरीकेण भ्रम-  
रेण । अत्र सर्वतश्चरतेति विशेषणेन भ्रमरस्य स्वप्रियतमाज्ञानं नायकेनानुमीयते ॥  
विचार इति । युक्तिवाक्यैर्हेतुबोधकवाक्यैः । अप्रत्यक्षस्य साधनं ज्ञापनम् ॥  
असमञ्जसमयोग्यम् ॥ देशकालेति । देशकालयोः स्वरूपेण साधर्म्येण ॥

१. समिल्लतामिति । कचित् ‘शमीलताम्’ इति पाठः । तस्या अतिकाठिन्येनोपमे-  
येऽत्यन्तासंभावनीयत्वं व्यज्यत इति प्रकृतपद्यव्याख्याने राघवभट्टः ॥

यथा वेण्याम्—‘सहदेवः—

यद्वैद्युतमिव ज्योतिरार्ये कुद्वेऽद्य संभृतम् ।

तत्प्रावृडिव कृष्णेयं नूनं संवर्धयिष्यति ॥’

उपदिष्टं मनोहारि वाक्यं शास्त्रानुसारतः ।

यथा शाकुन्तले—

‘शुश्रूषस्व गुरुन्, कुरु प्रियसखीवृत्तिं सपत्नीजने,

भर्तुर्विप्रकृतापि रोषणतया मा स्म प्रतीपं गमः ।

भूयिष्ठं भव दक्षिणा परिजने, भाग्येष्वनुत्सेकिनी,

यान्त्येवं गृहिणीपदं युवतयो, वामाः कुलस्याधयः ॥’

गुणातिपातः कार्यं यद्विपरीतं गुणान्प्रति ॥ १८४ ॥

यथा मम चन्द्रकलायां चन्द्रं प्रति—

‘जइ संहरिज्जइ तमो घेय्यइ सअलेहि ते पाओ ।

वससि सिरे पसुबइणो तहवि हँ इत्थीअ जीअणं हरसि ॥’

यः सामान्यगुणोद्रेकः स गुणातिशयो मतः ।

यथा तत्रैव—‘राजा—(चन्द्रकलायां मुखं निर्दिश्य ।)

असावन्तश्चन्द्रकचनवनीलाब्जयुगल-

स्तलस्फूर्जत्कम्बुर्विलसदलिसंघात उपरि ।

विना दोषासङ्गं सततपरिपूर्णाखिलकलः

कुतः प्राप्तश्चन्द्रो विगलितकलङ्कः सुमुखि ! ते ॥’

प्रावृडिव वर्षाकाल इव ॥ शुश्रूषस्वेति । पतिगेहं गच्छन्तीं शकुन्तलां प्रति कण्वस्योपदेशोऽयम् ॥ गुणान् प्रतीति । गुणानामित्यर्थः ॥ जइ इति । ‘यदि संहियते तमो गृह्यते सकलैस्ते पादः । वससि शिरसि पशुपतेस्तथापि हा स्त्रिया जीवनं हरसि ॥’ इति संस्कृतम् । अत्र चन्द्रस्य स्त्रीवधस्तमोहरणादिगुणविपरीतं कार्यम् ॥ सामान्यगुणेभ्य उपमानोपमेयवृत्तिसाधारणधर्मेभ्य उद्रेक आधिक्यमुपमेयस्य ॥ तले अधोभागे स्फूर्जन् देखीप्यमानः कम्बुः कण्ठरूपो यस्य सः । दोषा-

१. शुश्रूषस्वेति । अत्र समासेन वात्स्यायनोक्तमेकचारिणीवृत्तं संगृहीतं कविकुल-गुरुणा ॥

२. विलसदिति । अलिसंघातेन केशपाशोऽभिप्रेतः ॥

१. गद्यीकृतेयमार्यां पुस्तके. २. ‘ह’ इति नास्ति घ-पुस्तके.



सिद्धान्तार्थान्वहूनुक्त्वा विशेषोक्तिर्विशेषणम् ॥ १८५ ॥

यथा—

‘तृष्णापहारी विमलो द्विजावासो जनप्रियः ।

हृदः पद्माकरः किंतु बुधस्त्वं स जलाशयः ॥’

पूर्वसिद्धार्थकथनं निरुक्तिरिति कीर्त्यते ।

यथा वेण्याम्—

‘निहताशेषकौरव्यः—’ इत्यादि । ( ३१४ पृ० )

बहूनां कीर्तनं सिद्धिरभिप्रेतार्थसिद्धये ॥ १८६ ॥

यथा—

‘यद्वीर्यं कूर्मराजस्य यश्च शेषस्य विक्रमः ।

पृथिव्या रक्षणं राजन्नेकत्र त्वयि तत्स्थितम् ॥’

दृष्टादीनां भवेद्भ्रंशो वाच्यादन्यतरद्वयः ।

वेण्याम्—कञ्चुकिनं प्रति ‘दुर्योधनः—

सहभृत्यगणं सबान्धवं सहमित्रं ससुतं सहानुजम् ।

स्वबलेन निहन्ति संयुगे नचिरात्पाण्डुसुतः सुयोधनम् ॥’

विचारस्यान्यथाभावः संदेहात्तु विपर्ययः ॥ १८७ ॥

सङ्गं विना । दोषरहित इत्यर्थः । अथ च दोषा रात्रिस्तस्याः सङ्गं विना । कलाः कलाशास्त्राणि षोडशभागश्च । अत्राह्लादकत्वादिसाधारणधर्मेभ्यो नीलाब्जयुगलादिसंबन्धाधिक्यं मुखस्य ॥ अर्थानिति । सिद्धान् प्रसिद्धान् । विशेषोक्तिर्भेदकथनम् ॥ तृष्णेति । हृदस्त्वं चैतादृशः । किं तु त्वं बुधः, स हृदो जलाशयः सलिलवान्, जाड्ययुक्तश्च । तृष्णा धनेच्छा, पिपासा च । मलः पापं, पङ्कश्च । द्विजा विप्राः, पक्षिणश्च । लक्ष्मीकरः, पद्मानामाधारश्च । अत्रान्यपादे विशेषकथनम् । व्यतिरेकालंकारोऽयम् ॥ बहूनामिति । एतदनेकोपलक्षणम् । तेन नोक्तो दाहरणासंग्रहः । एकस्मिन्बहूनां गुणकथनमित्यर्थः ॥ यद्वीर्यमिति । अत्र राज्ञः पृथिवीपालनभारसहिष्णुतातिशयबोधाय तदुभयकीर्तनम् ॥ दृष्टादीनामित्यादिपदेन हृष्टदुःखितादीनां ग्रहणम् । वाच्याद्वक्तुमिष्टादन्यतरद्विपरीतम् ॥ नचिरादिति । चिरात्र हन्तीति वक्तुमिष्टम्, अचिराद्वन्तीत्यन्यथा जातम् ॥ विचारस्य तत्त्वनि-

1. “न चिरात्पाण्डुसुतं सुयोधनः” इत्येवं वक्तव्ये ‘नचिरात्पाण्डुसुतः सुयोधनम्’ इति विपरीतमुक्तम्” इत्युचितम् ॥

यथा—

‘मत्वा लोकमदातारं संतोषे यैः कृता मतिः ।  
त्वयि राजनि ते राजन्न तथा व्यवसायिनः ॥’

दाक्षिण्यं चेष्टया वाचा परचित्तानुवर्तनम् ।

वाचा यथा—

‘प्रसाधय पुरीं लङ्कां राजा त्वं हि विभीषण ! ।  
आर्येणानुगृहीतस्य न विघ्नः सिद्धिमन्तरा ॥’

एवं चेष्टयापि ।

वाक्यैः स्निग्धैरनुनयो भवेदर्थस्य साधनम् ॥ १८८ ॥

यथा वेण्याम्—अश्वत्थामानं प्रति ‘कृपः—दिव्यास्त्रग्रामकोविदे  
भारद्वाजतुल्यपराक्रमे किं न संभाव्यते त्वयि ।’

माला स्याद्यदभीष्टार्थं नैकार्थप्रतिपादनम् ।

यथा शाकुन्तले—‘राजा—

किं शीकरैः क्लमविमर्दिभिरार्द्रवातं  
संचारयामि नलिनीदलतालवृन्तम् ।  
अङ्गे निवेश्य चरणानुत पद्मताम्रौ  
संवाहयामि करभोरु ! यथासुखं ते ॥’

अर्थापत्तिर्यदन्यार्थोऽर्थान्तरोक्तेः प्रतीयते ॥ १८९ ॥

श्वयस्यान्यथाभावोऽभावः ॥ संतोषे धनतृष्णागमजन्यसुखे । न तथा व्यवसायिनः  
दातृत्वनिश्चयवन्तः । अत्र भवद्विधे दातरि दातृत्वनिश्चयाभाव एव विचाराभावः ॥  
परचित्तस्यानुवर्तनम् ॥ आर्येण श्रीरामेण । अन्तरा मध्ये ॥ चेष्टया यथा  
शाकुन्तले—‘तदहमेनामनृणां करोमि । इत्यङ्गुलीयकं ददाति ।’ अत्राङ्गुलीयदान-  
रूपचेष्टया शाकुन्तलाचित्तप्रीणनम् ॥ वाक्यैरिति । अर्थस्य प्रयोजनस्य ॥ भार-  
द्वाजो द्रोणः ॥ मालेति । अभीष्टार्थं स्वाभीष्टसिद्धये । नैकार्थप्रतिपादनमने-  
ककार्यस्य ज्ञापनम् ॥ शीकरैरम्बुकणैः आर्द्रः शीतलो वातो यस्य तत् । संचा-  
रयामि व्यापारयामि । नलिनीदलमेव तालवृन्तम् । ‘वृन्तैः’ इति पाठे शीकरैः  
सह नलिनीदलतालवृन्तैरार्द्रवातं संचारयामि, स्मरतस्तशरीरं प्रापयामि । अत्र दुष्य-  
न्तस्य सुरतरूपस्वाभीष्टसिद्ध्यर्थं शाकुन्तलायां समीरसंचारपादसंवाहनकार्ययोर्ज्ञापनम् ॥

यथा वेण्याम्—द्रोणोऽश्वत्थामानं राज्येऽभिषेक्तुमिच्छतीति कथ-  
यन्तं कर्णं प्रति 'राजा—साधु अङ्गराज, साधु । कथमन्यथा ।

दत्त्वाभयं सोऽतिरथो वध्यमानं किरीटिना ।

सिन्धुराजमुपेक्षेत नैवं चेत्कथमन्यथा ॥'

दूषणोद्धोषणायां तु भर्त्सना गर्हणं तु तत् ।

यथा तत्रैव—कर्णं प्रति 'अश्वत्थामा—

निर्वार्यं गुरुशापभाषितवशात्किं मे तवेवायुधं

संप्रत्येव भयाद्विहाय समरं प्राप्तोऽस्मि किं त्वं यथा ।

जातोऽहं स्तुतिवंशकीर्तनविदां किं सारथीनां कुले

क्षुद्रारातिकृताप्रियं प्रतिकरोम्यस्त्रेण नास्त्रेण यत् ॥'

अभ्यर्थनापरैर्वाक्यैः पृच्छार्थान्वेषणं मता ॥ १९० ॥

यथा तत्रैव—'सुन्दरकः—अज्जा, अवि णाम सारधिदुदो-  
दिट्ठो तुल्लेहिं महाराओ दुर्योधणो ण वेत्ति ।'

प्रसिद्धिलोकसिद्धार्थैरुत्कृष्टैरर्थसाधनम् ।

यथा विक्रमोर्वश्याम्—'राजा—

सूर्याचन्द्रमसौ यस्य मातामहपितामहौ ।

स्वयं कृतः पतिर्द्वाभ्यामुर्वश्या च भुवा च यः ॥'

सारूप्यमनुरूपस्य सारूप्यात्क्षोभवर्धनम् ॥ १९१ ॥

अर्थापत्तिरिति ॥ अङ्गराज इति कर्णसंबोधनम् । कथमन्यथेति । भवता  
वक्तव्यम् । इति शेषः ॥ स द्रोणः । सिन्धुराजं जयद्रथम् । एवं पुत्राभिषेका-  
भिप्रायः । अन्यथा प्रकारान्तरेण । अत्र सिन्धुराजोपेक्षारूपार्थान्तरोक्त्या द्रोणस्य  
पुत्राभिषेकाभिप्रायः प्रतीयते ॥ दूषणोद्धोषणायामिति कृतायामिति शेषः ॥  
अभ्यर्थनापरैः सविनयैः ॥ अज्जा इति । 'आर्याः, अपि नाम सारथिद्वितीयो  
दृष्टो युष्माभिर्महाराजो दुर्योधनो न वेत्ति' । इति संस्कृतम् ॥ लोकसिद्धार्थैः  
लोकख्यातवस्तुभिः । अर्थसाधनं पदार्थपरिचयः ॥ सूर्याचन्द्रमसाविति ।  
अत्र सूर्यादिभिः प्रसिद्धार्थैः पुरुरवसः परिचयः ॥ अनुरूपस्य सदृशस्य सारूप्यात्

१. स्तुतिवंशेति । स्तुतिवंशयोः कीर्तनं विदन्ति ये तेषां सारथीनां सूतानाम् ॥

२. अस्त्रेणेति । अस्त्रेण नयनाम्भसा ॥

यथा वेण्याम्—दुर्योधनभ्रान्त्या भीमं प्रति 'युधिष्ठिरः—दुरात्मन्,  
दुर्योधनहतक—' इत्यादि ।

संक्षेपो यत्तु संक्षेपादात्मान्यार्थे प्रयुज्यते ।

यथा मम चन्द्रकलायाम्—'राजा—प्रिये,

अज्ञानि खेदयसि किं शिरीषकुसुमपरिपेलवानि मुधा ।

( आत्मानं निर्दिश्य । )

अयमीहितकुसुमानां संपादयिता तवास्ति दासजनः ॥'

गुणानां कीर्तनं यत्तु तदेव गुणकीर्तनम् ॥ १९२ ॥

यथा तत्रैव—

'नेत्रे खञ्जनगञ्जने सरसिजप्रत्यर्थि—' इत्यादि ( ११० पृ. ) ।

स लेशो भण्यते वाक्यं यत्सादृश्यपुरःसरम् ।

यथा वेण्याम्—'राजा—

हते जरति गाङ्गेये पुरस्कृत्य शिखण्डिनम् ।

या श्लाघा पाण्डुपुत्राणां सैवास्माकं भविष्यति ॥'

मनोरथस्त्वभिप्रायस्योक्तिर्भङ्ग्यन्तरेण यत् ॥ १९३ ॥

यथा—

'रतिकेलिकलः किञ्चिदेष मन्मथमन्थरः ।

पश्य सुभ्रु ! समालम्भात्कादम्बश्चुम्बति प्रियाम् ॥'

विशेषार्थोहविस्तारोऽनुक्तसिद्धिरुदीर्यते ।

सादृश्यजनितभ्रमात् । 'अनुभूतस्य' इति पाठे सादृश्यादनुभूतस्य भ्रमविषयस्येत्यर्थः ।  
संक्षेपात् अविशेषात् । अन्यार्थे अर्थान्तरस्थाने । प्रयुज्यते निर्दिश्यते ॥ अय-  
मिति । अत्रायमित्यनेन आत्मा अन्यो वेति न विशेषकथनम् । अत एवार्थान्तर-  
स्थाने आत्मनः प्रयोगः ॥ सादृश्यपुरःसरं सादृश्यतात्पर्यकम् ॥ गाङ्गेये भीष्मे ।  
सैवेति तत्तुल्यश्लाघायां तात्पर्यम् । यथा वृद्धस्य छलेन श्लाघानुपयुक्ता तथा अस्मा-  
कमपि बालकस्यैकाकिनोऽभिमन्योर्बहुभिर्हिनने भविष्यतीति भावः ॥ उक्तिर्ज्ञा-  
पनम् । भङ्ग्यन्तरेण । सदृशदर्शनादिना ॥ रतिकेलिं कलयति सः । यद्वा रत्यै  
केलिकला यस्य सः । समालम्भाददराधिक्यात् । कादम्बः कलहंसः । अत्र  
प्रियायै कादम्बस्य प्रियाचुम्बनं दर्शयता नायकेन स्वस्य प्रियाचुम्बनाभिप्रायः  
सूचितः ॥ विशेषेति । रूपलावण्यातिशयज्ञापनं विशेषः तस्मै प्रयोजनं विशेषार्थः ।

यथा—‘गृहवृक्षवाटिकायाम्—

दृश्येते तन्वि ! यावेतौ चारुचन्द्रमसं प्रति ।

प्राज्ञे कल्याणनामानावुभौ तिष्यपुनर्वसू ॥’

स्यात्प्रमाणयितुं पूज्यं प्रियोक्तिर्हर्षभाषणम् ॥ १९४ ॥

यथा शाकुन्तले—

‘उदेति पूर्वं कुसुमं ततः फलं घनोदयः प्राक्तदनन्तरं पयः ।

निमित्तनैमित्तिकयोरयं विधिस्तव प्रसादस्य पुरस्तु संपदः ॥’

अथ नाट्यालंकाराः—

आशीराक्रन्दकपटाक्षमागर्वोद्यमाश्रयाः ।

उत्प्रासनस्पृहाक्षोभपश्चात्तापोपपत्तयः ॥ १९५ ॥

आशंसाध्यवसायौ च विसर्पोल्लेखसंज्ञितौ ।

उत्तेजनं परीवादो नीतिरर्थविशेषणम् ॥ १९६ ॥

प्रोत्साहनं च साहाय्यमभिमानोऽनुवर्तनम् ।

उत्कीर्तनं तथा याज्जा परिहारो निवेदनम् ॥ १९७ ॥

प्रवर्तनाख्यानयुक्तिप्रहर्षाश्चोपदेशनम् ।

इति नाट्यालंकृतयो नाट्यभूषणहेतवः ॥ १९८ ॥

आशीरिष्टजनाशंसा—

यथा—शाकुन्तले—

‘ययातेरिव शर्मिष्ठा पत्युर्वहुमता भव ।

पुत्रं त्वमपि सम्राजं सेव पूरुमवामुहि ॥’

आक्रन्दः प्रलपितं शुचा ।

यथा वेण्याम्—‘कञ्चुकी—हा देवि कुन्ति, राजभवनपताके—’  
इत्यादि ।

ऊहविस्तारस्तर्कातिशयः ॥ दृश्यते इति । गृहोपवने विश्वामित्रसमीपे श्रीराम-  
लक्ष्मणौ दृष्ट्वा सीतां संबोध्य तत्सखीनां वितर्कवर्णनमिदम् । अत्र चन्द्रादीनां  
पृथिव्यामसंभवे वितर्कातिशयः ॥ प्रमाणयितुं प्रमाणं कर्तुम् । हर्षजनकं भाषणं  
हर्षभाषणम् ॥ निमित्तनैमित्तिकयोर्हेतुफलयोः । अयं पौर्वापर्यरूपो विधिः क्रमः ॥  
नाट्यालंकारमाह—अथेति । अलंकृतिपदस्य योगार्थमाह—नाट्यभूषणहेतवः  
इति ॥ इष्टजनस्य बन्धोराशंसा अभिमतप्राप्तीच्छा ॥ सम्राजं राजसमूहस्य

कपटं मायया यत्र रूपमन्यद्विभाव्यते ॥ १९९ ॥

यथा कुलपत्यङ्के—

‘मृगरूपं परित्यज्य विधाय कपटं वपुः ।

नीयते रक्षसा तेन लक्ष्मणो युधि संशयम् ॥’

अक्षमा सा परिभवः खलपोऽपि<sup>१</sup> न विषह्यते ।

यथा शाकुन्तले—‘राजा—भोः सत्यवादिन्, अभ्युपगतं ताव-  
दस्माभिः । किं पुनरिमामतिसंधाय लभ्यते । शार्ङ्गरवः—विनि-  
पातः—’ इत्यादि ।

गर्वोऽवलेपजं वाक्यं—

यथा तत्रैव—‘राजा—ममापि नाम सत्त्वैरभिभूयन्ते गृहाः ।’

कार्यस्यारम्भ उद्यमः ॥ २०० ॥

यथा कुम्भाङ्के—‘रावणः—

पश्यामि शोकविवशोऽन्तकमेव तावत्’ ।

ग्रहणं गुणवत्कार्यहेतोराश्रय उच्यते ।

यथा विभीषणनिर्भर्त्सनाङ्के—‘विभीषणः—राममेवाश्रयामि ।’  
इति ।

उत्प्रासनं तूपहासो योऽसाधौ साधुमानिनि ॥ २०१ ॥

यथा शाकुन्तले—‘शार्ङ्गरवः—राजन्, अथ पुनः पूर्ववृत्तान्तमन्य-  
सङ्गाद्विस्मृतो भवान् । तत्कथमधर्मभीरोर्दारपरित्यागः—’ इत्यादि ।

शास्त्रारम् । सेव शर्मिष्ठेव । अत्र कण्वस्य शकुन्तलाया अभीष्टलामेच्छा ॥ विभाव्यते  
प्रकाश्यते । तेन मारीचेन ॥ अक्षमेति । खलपस्यापि परिभवस्यासहनमित्यर्थः ॥  
भोः—’ इत्यादि ‘—लभ्यते’ इत्यन्तं दुष्यन्तवचनम् ॥ शार्ङ्गरवः कण्वशिष्यः ।  
आह इति शेषः । ‘विनिपातः’ इति ‘लभ्यते’ इत्यनेनान्वेति । अत्र राजकृतस्या-  
न्यस्यापि परिभवस्य शार्ङ्गरवेणासहनम् ॥ अवलेपजमहंकारजन्यम् ॥ सत्त्वैः  
प्राणिभिः पश्यामीति । अत्र समरोद्यमः सूचितः ॥ गुणवदिति । उक्ते-  
त्यर्थः ॥ राममेवेति । अत्र विभीषणस्य स्वराज्यप्राप्तिरूपोत्कृष्टकार्यस्य हेतुः  
श्रीरामाश्रयः ॥ आत्मानं साधुं मन्यते साधुमानी तस्मिन् ॥ अथ पुनरिति

१. अतिसंधायेति । अतिसंधाय अन्यथा शिक्षयित्वा ॥

१. ‘नाभिप्रसन्नते’ क-घ.



आकाङ्क्षा रमणीयत्वाद्वस्तुनो या स्पृहा तु सा ।

यथा तत्रैव—‘राजा—

चारुणा स्फुरितेनायमपरिक्षितकोमलः ।

पिपासतो ममानुज्ञां ददातीव प्रियाधरः ॥’

अधिक्षेपवचःकारी क्षोभः प्रोक्तः स एव तु ॥ २०२ ॥

यथा—

‘त्वया तपस्विचाण्डाल ! प्रच्छन्नवधवर्तिना ।

न केवलं हतो वाली स्वात्मा च परलोकतः ॥’

मोहावधीरितार्थस्य पश्चात्तापः स एव तु ।

यथानुतापाङ्के—‘रामः—

किं देव्या न विचुम्बितोऽस्मि बहुशो मिथ्याभिषसस्तदा’ इति ।

उपपत्तिर्मता हेतोरुपन्यासोऽर्थसिद्धये ॥ २०३ ॥

यथा वध्यशिलायाम्—

‘म्रियते म्रियमाणे या त्वयि जीवति जीवति ।

तां यदीच्छसि जीवन्तीं रक्षात्मानं ममासुभिः ॥’

आशंसनं स्यादाशंसा—

यथा श्मशाने—‘माधवः—

तत्पश्येयमनङ्गमङ्गलगृहं भूयोऽपि तस्या मुखम्’ इति ।

वितर्के । पूर्ववृत्तान्तं शकुन्तलाया गान्धर्वविवाहरूपम् । अन्यसङ्गाद् भार्यान्तरसंसर्गात् । तत्कथमिति । अन्यथा कथमित्यर्थः ॥ अपरिक्षितो नायकेनादष्टः । अत एव कोमलः ॥ अधिक्षेपवचो भर्त्सनवाक्यम् । क्षोभश्चित्तव्यथा स एव क्षोभनामालंकार एव ॥ प्रच्छन्नवधवर्तिना अलक्षितहिंसाकारिणा ॥ मोहेनावधीरितस्यावज्ञातस्य अर्थस्य प्रयोजनस्य । स एव पश्चात्तापालंकार एव ॥ देव्या सीतया । मिथ्याभिषसो मिथ्यादत्तपरिवादः । अत्र मोहेनावधीरिते चुम्बनकार्ये पश्चात्तापः ॥ म्रियत इति । अत्र तस्या जीवनहेतुस्तव शरीररक्षणम् ॥ आशं-

१. मोहेति । नाट्यशास्त्रेऽप्युक्तम्—‘अकार्यं सहसा कृत्वा कृत्वा कार्यमथापि वा । संतापो मनसो यस्तु पश्चात्तापः स कीर्तितः ॥’ इति ॥

२. तदिति । ‘संभूयेव सुखानि चेतसि परं भूमानमातन्वते यत्रालोकपथावता-

प्रतिज्ञाध्यवसायकः ।

यथा मम प्रभावत्याम् 'वज्रनाभः—

अस्य वक्षः क्षणेनैव निर्मथ्य गदयानया ।

लीलयोन्मूलयाम्येषं भुवनद्वयमद्य वः ॥'

विसर्पो यत्समारब्धं कर्मानिष्टफलप्रदम् ॥ २०४ ॥

यथा वेण्याम्—

'एकस्यैव विपाकोऽयम्—' इत्यादि ( ३१२ पृ. ) ।

कार्यदर्शनमुल्लेखः—

यथा शाकुन्तले—राजानं प्रति 'तापसौ—समिदाहरणाय प्रस्थितावावाम् । इह चास्मद्गुरोः साधिदैवत इव शकुन्तलयानुमालिनीतीरमाश्रमो दृश्यते । न चेदन्य ( था ) कार्यातिपातः, प्रविश्य गृह्यतामतिथेः सत्कारः' इति ।

उत्तेजनमितीष्यते ।

स्वकार्यसिद्धयेऽन्यस्य प्रेरणाय कठोरवाक् ॥ २०५ ॥

यथा—

'इन्द्रजिच्चण्डवीर्योऽसि नास्मैव बलवानसि ।

धिग्धिवप्रच्छन्नरूपेण युध्यसेऽस्मद्भयाकुलः ॥'

भर्त्सना तु परीवादो—

प्रणमिति । अत्र स्वस्याभीष्टलाभेच्छा । आशीरलंकारे तु बन्धुजनस्येति भेदः ॥ तस्या मालत्याः ॥ कार्यस्य कर्तव्यत्वेन निर्देशः प्रतिज्ञा ॥ एकस्य द्रौपदीकेश-महस्य परिपाकः फलमयं राजसमूहक्षयरूपः । द्वितीये द्रोणसंबन्धिनि निःशेषीकर्तुमारब्धा निःशेषिताः ॥ अस्मद्गुरोः कण्वस्य । अनुमालिनीतीरं मालिन्याख्य-पदीतीरे । न चेदिति । यद्यावां समिदाहरणाय न प्रस्थिता, अन्यथा तदा कार्यस्य होमस्यातिपातोऽनुपपत्तिः ॥ प्रेरणाय प्रवृत्तये ॥ नास्मैव न तु कर्मणा ।

णि रतिं प्रस्तौति नेत्रोत्सवः । यद्वालेन्दुकलोच्चयादवचितैः सारैरिवोत्पादितं—' इति उत्पादत्रयी ॥

1. न चेदिति । 'न चेदन्यकार्यातिपातः' इति पाठे तु सुखेन ग्रन्थयोजना । स एव पाठः सांप्रतमुपलभ्यते ॥

यथा सुन्दराङ्के—‘दुर्योधनः—धिग्धिक् सूत, किं कृतवानसि  
वैत्सस्य मे प्रकृतिदुर्ललितस्य पापः  
पापं विधास्यति—’ इत्यादि ।

नीतिः शास्त्रेण वर्तनम् ।

यथा शाकुन्तले—‘दुष्यन्तः—विनीतवेषप्रवेश्यानि तपोवनानि ।  
इति ।

उक्तस्यार्थस्य यत्तु स्यादुत्कीर्तनमनेकधा ॥ २०६ ॥

उपालम्भविशेषेण तत्स्यादर्थविशेषणम् ।

यथा शाकुन्तले राजानं प्रति ‘शार्ङ्गरवः—आः, कथमिदं नाम ।  
किमुपन्यस्तमिति । ननु भवानेव नितरां लोकवृत्तान्तनिष्णातः ।

सतीमपि ज्ञातिकुलैकसंश्रयां

जनोऽन्यथा भर्तृमतीं विशङ्कते ।

अतः समीपे परिणेतुरिष्यते

प्रियाप्रिया वा प्रमदा स्वबन्धुभिः ॥’

प्रोत्साहनं स्यादुत्साहगिरा कस्यापि योजनम् ॥ २०७ ॥

यथा बालरामायणे—

‘कालरात्रिकरालेयं स्त्रीति किं विचिकित्ससि ।

तज्जगन्नितयं त्रातुं तात ! ताडय ताडकाम् ॥’

अत्र लक्ष्मणेन इन्द्रजिद्विधाय प्रकाशयुद्धे तस्य वर्तनम् ॥ प्रकृत्या स्वभावेन  
दुर्ललितस्य दुर्विलसितस्य । पापो दुष्कर्मा । पापमनिष्टम् ॥ शास्त्रेण शास्त्रानुसा-  
रेण । वर्तनं कर्मानुष्ठानम् ॥ उत्कीर्तनं सूचनम् । उपालम्भविशेषेण  
प्रतिकूलोक्तिखण्डनेन । क्वचित् ‘उपालम्भस्वरूपेण’ इति पाठः ॥ आः कथमिदं  
नामेति । उक्तिः इति शेषः । लोकवृत्तान्तनिष्णातः लोकचरितविज्ञः ॥  
ज्ञातिकुलैकसंश्रयां पित्रादिगृहमात्रवर्तिनीम् ॥ अन्यथा भर्तृमतीमुपपतियुक्ताम् ।  
यद्वा सतीमपि अन्यथा असतीं विशङ्कते । अत उक्तदोषात् । परिणेतुः पत्युः ।  
अत्र किमिदमुपन्यस्तमिति राज्ञः प्रतिकूलोक्तिखण्डनेन ‘आः कथमिदम्—’ इत्यादि-  
वाक्यत्रयेण ; ‘तदिदानीमापन्नासत्त्वेयं गृह्यतां सहधर्मचरणाय’ इति स्तोत्रोऽर्थः  
शार्ङ्गरवेण मुहुः सूचितः ॥ विचिकित्ससि वध्या न वेति संदेहाश्रयो भवसि ।

1. वत्सस्येति । अवशिष्टांशस्तु—‘समक्षमुदायुधोसौ । असिन्निवारयसि किं व्यव-  
सायिनं मां क्रोधो न नाम करुणा न च तेऽस्ति लज्जा ॥’ इति । असौ भीमः ॥

साहाय्यं संकटे यत्स्यात्सानुकूल्यं परस्य च ।

यथा वेण्याम्—कृपं प्रति 'अश्वत्थामा—त्वमपि तावद्राज्ञः पार्श्व-  
वर्ती भव । कृपः—वाञ्छाम्यहमद्य प्रतिकर्तुम्—' इत्यादि ।

अभिमानः स एव स्यात्—

यथा तत्रैव—'दुर्योधनः—

मातः किमप्यसदृशं कृपणं वचस्ते—' इत्यादि ।

प्रश्रयादनुवर्तनम् ॥ २०८ ॥

अनुवृत्तिर्—

यथा शाकुन्तले—'राजा—( शकुन्तलां प्रति । ) अयि, तपो वर्धते ।

अनुसूया—'दाणिं अदिधिविसेसलाहेण' इत्यादि ।

भूतकार्याख्यानमुत्कीर्तनं मतम् ।

यथा बालरामायणे—

'अत्रासीत्फणिपाशबन्धनविधिः शक्त्या भवद्देवरे

गाढं वक्षसि ताडिते हनुमता द्रोणाद्रिरत्राहतः ।' इत्यादि ।

या तु कञ्जापि याञ्जा या स्वयं दूतमुखेन वा ॥ २०९ ॥

यथा—

'अद्यापि देहि वैदेहीं दयालुस्त्वयि राघवः ।

शिरोभिः कन्दुकक्रीडां किं कारयसि वानरान् ॥'

परिहार इति प्रोक्तः कृतानुचितमार्जनम् ।

यद्वा घृणी भवसि । तात इति सप्रेमसंबोधनम् ॥ आनुकूल्यमनुकूलाचरणम् ॥  
स एव अभिमानालंकार एव ॥ कृपणं क्षुद्रम् । अत्र मातुराक्षेपेणाहंकारः प्रती-  
यते ॥ प्रश्रयाद्विनयात् । अनुवृत्तिः प्रत्युत्तरादिना सत्कारः ॥ दाणिं इति ।  
'इदानीमतिथिविशेषलाभेन' इति संस्कृतम् ॥ भवद्देवरे लक्ष्मणे । अत्र सीतां  
प्रति भूतकार्यं श्रीरामेणाख्यातम् ॥ स्वयं याचनं यथा—'भो लङ्केश्वर ! दीयतां  
जनकजा रामः स्वयं याचते—' इत्यादि ॥ दूतमुखेन याचनमाह—अद्यापीति ।  
रावणं प्रत्यङ्गदस्योक्तिरियम् ॥ कृतं यदनुचितं कर्म तस्य मार्जनं तज्जन्यापराध-

1. मातरिति । चरमपादत्रयी तु—'सुक्षत्रिया क भवती क च दीनतैषा । निर्व-  
त्सले सुतशतस्य विपत्तिमेतां त्वं नानुचिन्तयसि, रक्षसि मामयोग्यम् ॥' इति ॥

2. अत्रेति । उत्तरार्धं तु—'दिव्यैरिन्द्रजिदत्र लक्ष्मणशरैर्लोकान्तरं लम्बितः केना-  
प्यत्र मृगाक्षि ! राक्षसपतेः कृत्ता च कण्ठादवी ॥' इति ॥

यथा—

‘प्राणप्रयाणदुःखार्तं उक्तवानस्म्यनक्षरम् ।

तत्क्षमस्व ! विभो, किं च सुग्रीवस्ते समर्पितः ॥’

अवधीरितकर्तव्यकथनं तु निवेदनम् ॥ २१० ॥

यथा राघवाभ्युदये—‘लक्ष्मणः—आर्य, समुद्राभ्यर्थनया गन्तुमु-  
द्यतोसि । तत्किमेतत् ।’

प्रवर्तनं तु कार्यस्य यत्स्यात्साधुप्रवर्तनम् ।

यथा वेण्याम्—‘राजा—कञ्चुकिन्, देवस्य देवकीनन्दनस्य बहु-  
मानाद्वत्सस्य भीमसेनस्य विजयमङ्गलाय प्रवर्तन्तां तत्रोचिताः समा-  
रम्भाः ।’

आख्यानं पूर्ववृत्तोक्तिर्—

यथा तत्रैव—

‘देशः सोऽयमरातिशोणितजलैर्यस्मिन्हृदाः पूरिताः—’ इत्यादि ।

युक्तिरर्थावधारणम् ॥ २११ ॥

यथा तत्रैव—

‘यदि समरमपास्य नास्ति मृत्यो-

र्भयमिति युक्तमितोऽन्यतः प्रयातुम् ।

अथ मरणमवश्यमेव जन्तोः

किमिति मुधा मलिनं यशः कुरुध्वम् ॥’

क्षमापनम् ॥ प्राणेति । विभो श्रीराम ॥ अवधीरितेति । अवज्ञातेत्यर्थः ॥  
अर्थस्य प्रयोजनस्य अवधारणं कर्तव्यत्वनिश्चयः ॥ इतः समरात् । अत्र समरः

१. देश इति । पादत्रयं तु—‘क्षत्रादेव तथाविधः परिभवस्तातस्य केशग्रहः ।  
तान्येवाहितशस्त्रधरगुरुण्यस्त्राणि भासन्ति मे यद्रामेण कृतं तदेव कुरुते द्रौणायनिः  
क्रोधनः ॥’ इति ॥

**प्रहर्षः प्रमदाधिक्यं—**

यथा शाकुन्तले—‘राजा—तत्किमिदानीमात्मानं पूर्णमनोरथं नाभिनन्दामि ।’

**शिक्षा स्यादुपदेशनम् ।**

यथा तत्रैव—‘सहि, ण जुत्तं अस्समवासिणो जणस्स अकिदसक्कारं अदिधिविसेसं उज्झिअ सच्छन्ददो गमनम् ।’

एषां च लक्षणं नाट्यालंकाराणां सामान्यत एकरूपत्वेऽपि भेदेन व्यपदेशो गड्डुलिकाप्रवाहेण । एषु च केषांचिद्गुणालंकारभावसंध्यङ्ग-विशेषान्तर्भावेऽपि नाटके प्रयत्नतः कर्तव्यत्वात्तद्विशेषोक्तिः ।

**एतानि च—**

‘पञ्चसंधि चतुर्वृत्ति चतुःषष्ठ्यङ्गसंयुतम् ।

षड्विंशलक्षणोपेतमलंकारोपशोभितम् ॥

महारसं महाभोगमुदात्तरचनान्वितम् ।

महापुरुषसत्कारं साध्वाचारं जनप्रियम् ॥

कर्तव्य एवेत्यर्थावधारणम् ॥ सहि इति । ‘सखि, न युक्तमाश्रमवासिनो जनस्या-कृतसत्कारमतिथिविशेषमुज्झित्वा स्वच्छन्दतो गमनम्’ इति संस्कृतम् । अत्र शाकु-न्तलां प्रति तत्सख्या उपदेशोक्तिरियम् ॥ ननु भूषणादीनि यानि लक्षणान्युक्तानि तानि नाट्यभूषणहेतुत्वरूपसामान्यधर्मयोगेन नाट्यालंकारमध्य एवान्तर्भवितुमर्हन्ति, तदेषां भिन्नत्वेनोपादानमनतिप्रयोजनमित्यभिप्रायेणाह—एषां चेति । गड्डुलि-काप्रवाहेण गतानुगतिकन्यायेन । ननु भूषणस्य यथायथं गुणेऽलंकारे च, शोभायाः श्लेषे विशेषणस्य विशेषोक्त्यलंकारे, एवमाशीरादिनाट्यालंकाराणामाशीरा-द्यलंकारेषु, एवं युक्त्यादीनां युक्त्यादिसंध्यङ्गेषु चान्तर्भावे सिद्धे पुनरुपादानमनर्थक-मित्यत आह—एषु चेति । लक्षणनाट्यालंकारेष्वित्यर्थः । एतानि लक्षणादीनि ‘नाटकेऽवश्यं कर्तव्यानि’ इत्यप्रेषणान्वयः । भोगो भावादिः सहायो वा । रचनाया उदात्तत्वं विलासस्रष्ट्यादियुक्तत्वम् । महापुरुषस्य धीरोदात्तनायकस्य सत्कारो

**1. प्रमदेति । प्रमदस्य आनन्दस्य आधिक्यं तारुण्यावस्था ॥**

१. ‘गड्डुरिका’ इति काचित्कः पाठः. २. ‘गुणालंकारभूषितम्’ इति नाट्यशास्त्रस्थः पाठः.

३. ‘वचन’ इति नाट्यशास्त्रस्थः पाठः. ४. ‘संचारम्’ इति नाट्यशास्त्रस्थः पाठः.



सुश्लिष्टसंधियोगं च सुप्रयोगं सुखाश्रयम् ।

मृदुशब्दाभिधानं च कविः कुर्यात् नाटकम् ॥'

इति मुनिनोक्तत्वान्नाटकेऽवश्यं कर्तव्यान्त्येव । वीथ्यङ्गानि वक्ष्यन्ते ।

लास्याङ्गान्याह—

गेयपदं स्थितपाठ्यमासीनं पुष्पगण्डिका ॥ २१२ ॥

प्रच्छेदकस्त्रिगूढं च सैन्धवाख्यं द्विगूढकम् ।

उत्तमोत्तमकं चान्यदुक्तप्रत्युक्तमेव च ॥ २१३ ॥

लास्ये दशविधं ह्येतदङ्गमुक्तं मनीषिभिः ।

तत्र—

तन्त्रीभाण्डं पुरस्कृत्योपविष्टस्यासने पुरः ॥ २१४ ॥

शुष्कं गानं गेयपदं—

यथा—गौरीगृहे वीणां वादयन्ती 'मलयवती—

उत्फुल्लकमलकेसरपरागगौरद्युते मम हि गौरि ! ।

अभिवाञ्छितं प्रसिध्यतु भगवति ! युष्मत्प्रसादेन ॥'

स्थितपाठ्यं तदुच्यते ।

मदनोत्तापिता यत्र पठति प्राकृतं स्थिता ॥ २१५ ॥

अभिनवगुप्तपादास्त्वाहुः—'उपलक्षणं चैतत् । क्रोधोद्भ्रान्तस्यापि प्राकृतपठनं स्थितपाठ्यम्' इति ।

निखिलातोद्यरहितं शोकचिन्तान्विताबला ।

गुणवर्णनं यत्र । साधुरविगीत आचारो वैदिकं कर्म यत्र ॥ तन्त्रीभाण्डं वीणा-

१. मृद्विति । इदमेवाभिप्रेत्य षोडशाध्यायोपसंहारे मुनिनोक्तम्—'चेत्क्रीयते प्रभृति-  
भिर्विकृतैश्च शब्दैर्युक्ता न भान्ति ललिता भरतप्रयोगाः । यश्चकियेव शरवर्मधरेष्टताकै-  
र्वेश्या द्विजैरिव कमण्डलुदण्डहस्तैः ॥' नाटकस्य वैशिष्ट्यमपि मुनिनैकोनविंशाध्याये  
प्रतिपादितम्—'न तज्ज्ञानं न तच्छिल्पं न सा विद्या न सा कला । न तत्कर्म न वा  
योगो नाटके यत्र दृश्यते ॥'

२. तन्त्रीति । अष्टादशाध्याये भरतेनाप्युक्तम्—'आसनेषूपविष्टैर्यत्तन्त्रीभाण्डोपबृंहि-  
तम् । गायनैर्गीयते शुष्कं तद्वेयपदमुच्यते ॥' इति ॥

३. निखिलेति । उक्तं च भरतेन—'आसीनमासनस्थस्य सर्वतोऽप्यविवर्जितम् ।  
अप्रसारितगात्रं च चिन्ताशोकान्वितं च तत् ॥'

अप्रसाधितगात्रं यदासीनासीनमेव तैत् ॥ २१६ ॥

आतोद्यमिश्रितं गेयं छन्दांसि विविधानि च ।

स्त्रीपुंसयोर्विपर्यासचेष्टितं पुष्पगण्डिका ॥ २१७ ॥

अन्यासक्तं पतिं मत्वा प्रेमविच्छेदमन्युना ।

वीणापुरःसरं गानं स्त्रियाः प्रच्छेदको मतः ॥ २१८ ॥

स्त्रीवेषधारिणां पुंसां नाट्यं श्लक्ष्णं त्रिगूढकम् ।

यथा मालत्याम्—‘मकरन्दः—एषोऽस्मि मालती संवृत्तः ।’

कश्चन भ्रष्टसंकेतः सुव्यक्तकरणान्वितः ॥ २१९ ॥

प्राकृतं वचनं वक्ति यत्र तत्सैन्धवं मतम् ।

करणं वीणादिक्रिया ।

चतुरस्रपदं गीतं मुखप्रतिमुखान्वितम् ॥ २२० ॥

द्विगूढं रसभावाद्यमुत्तमोत्तमकं पुनः ।

कोपप्रसादजमधिक्षेपयुक्तं रसोत्तरम् ॥ २२१ ॥

हावहेलान्वितं चित्रश्लोकबन्धमनोहरम् ।

उक्तिप्रत्युक्तिसंयुक्तं सोपालम्भमलीकवत् ॥ २२२ ॥

वाद्यं पुरस्कृत्य गानोपायोपयोगित्वेनादृत्य ॥ आतोद्यं वादित्रम् । अप्रसाधितगात्रमनलंकृतशरीरम् । एतद्वयं क्रियाविशेषणम् । विपर्यासेन वैपरीत्येन चेष्टा अभिनयो यत्र गेये तत् । मन्युः शोकः ॥ संकेतस्थाने अनागमने नायको भ्रष्टसंकेतो भवति ॥ चतुरस्राणि विदग्धमनोहराणि पदानि यत्र । यद्वा चतुरस्रपदं पूर्णसप्तस्वरम् । मुखप्रतिमुखान्वितम् उक्तिप्रत्युक्तिसहितम् । ‘कोपप्रसादजम्’ इत्यादिविशेषणपञ्चकमनुषक्तस्य गीतस्य विशेषणम् । उक्तिप्रत्युक्तिसंयुक्तमिति गीतमित्यनुषज्यते । सोपालम्भं समर्त्सनम् । अलीकवत् अप्रियमिव ॥ नाटक-

१. स्त्रीति । उक्तं च भरतेन—‘नृत्तं तु द्विविधं यत्र गीतमातोद्यमेव च । स्त्रियः पुंवच्च चेष्टन्ते सा ज्ञेया पुष्पगण्डिका ॥’ इति ॥

२. वीणेति । नाट्यशास्त्रे तु—‘प्रच्छेदकः स विज्ञेयो यत्र चन्द्रातपाहताः । स्त्रियः प्रियेषु सज्जन्ते ह्यपि विप्रियकारिषु ॥’ इत्याम्नातम् ॥

३. स्त्रीवेषेति । मुनिना तु—‘अनिष्टुरश्लक्ष्णपदं समवृत्तैरलंकृतम् । नाट्यं पुरुषभावाद्यं त्रिगूढकमुदाहृतम् ॥’ इत्युक्तम् ॥

४. द्विगूढमिति । चतुरस्रपदादिविशेषणत्रयवद् गीतं द्विगूढम् ॥

५. उत्तमेति । कोपप्रसादजादिविशेषणपञ्चकवद् गीतमुत्तमोत्तमकपदवाच्यम् ॥

१. ‘अप्रसारित’ इति नाट्यशास्त्रस्थः पाठः, क-ख-ग-पुस्तकस्थश्च. २. ‘तु’ घ. ३. ‘विपर्यासि’ क-ख. ४. ‘अन्यासङ्ग’ घ.

विलासान्वितगीतार्थमुक्तप्रत्युक्तमुच्यते ।

स्पष्टान्युदाहरणानि ।

एतदेव यदा सर्वैः पताकास्थानकैर्युतम् ॥ २२३ ॥

अङ्कैश्च दशभिर्धीरा महानाटकमूचिरे ।

एतदेव नाटकम् । यथा—बालरामायणम् ।

अथ प्रकरणम्—

भवेत्प्रकरणे वृत्तं लौकिकं कविकल्पितम् ॥ २२४ ॥

शृङ्गारोऽङ्गी नायकस्तु विप्रोऽमात्योऽथवा वणिक् ।

सापायधर्मकामार्थपरो धीरप्रशान्तकः ॥ २२५ ॥

विप्रनायकं यथा मृच्छकटिकम् । अमात्यनायकं मालतीमाधवम् ।  
वणिङ्नायकं पुष्पभूषितम् ।

नायिका कुलजा कापि वेश्या कापि द्वयं क्वचित् ।

तेन भेदास्त्रयस्तस्य तत्र भेदस्तृतीयकः ॥ २२६ ॥

कितवद्यूतकारादिविटचेटकसंकुलः ।

कुलस्त्री पुष्पभूषिते । वेश्या तु रङ्गवृत्ते । द्वे अपि मृच्छकटिके ।  
अस्य नाटकप्रकृतित्वाच्छेषं नाटकवत् ।

सुक्त्वा प्रकरणमाह—अथेति । वृत्तं वर्णनीयं नायकचरितम् । लौकिकं  
लोकचरितमात्रप्रसिद्धम् । अत एव कविकल्पितम्, न तु पुराणादिप्रसिद्धम् । धर्मस्य  
स्वर्गसाधनत्वेन, कामस्य पुत्रपश्चादिविषयकत्वेन, अर्थस्य भोगसाधनत्वेन सापाय-  
त्वम् ॥ तेन नायिकाभेदेन । तस्य प्रकरणस्य । ‘विना विशेषं सर्वेषां लक्ष्म नाट-  
कवन्मतम्’ इति प्रकरणादौ नाटकधर्मातिदेशान्नाटकस्य प्रकृतित्वम् ॥ भाणमाह—

1. उक्तेति । उक्त्यादिविशेषणचतुष्टयवद् गीतमुक्तप्रत्युक्तम् ॥

2. भवेदिति । भरतेनाप्युक्तम्—‘यत्र कविरात्मबुद्ध्या वस्तु शरीरं च नायकं  
चैव । औत्पत्तिकं प्रकुरुते प्रकरणमिति तद्बुधैर्ज्ञेयम् ॥’ इति ॥

3. नायिकेत्यादि । काव्येन्दुप्रकाशे त्वयमर्थः किञ्चित्परिष्कृत्योक्तः—‘शुद्धं धूर्तं  
मिश्रमिति भेदात्तन्निविधं पुनः । कुलस्त्रीनायिकं शुद्धं गणिकानायिकं परम् ॥ प्राधान्य-  
मुभयोर्यत्र मिश्रं प्रकरणं विदुः ॥’ इति ‘तत्र वेश्या प्राकृतं तु कुलजा संस्कृतं वदेत् ॥’  
इति कृष्णः ॥

अथ भाणः—

भाणः स्याद्धूर्तचरितो नानावस्थान्तरात्मकः ॥ २२७ ॥

एकाङ्क एक एवात्र निपुणः पण्डितो विदः ।

रङ्गे प्रकाशयेत्स्वेनानुभूतमितरेण वा ॥ २२८ ॥

संबोधनोक्तिप्रत्युक्ती कुर्यादाकाशभाषितैः ।

सूचयेद्वीरशृङ्गारौ शौर्यसौभाग्यवर्णनैः ॥ २२९ ॥

तत्रेतिवृत्तमुत्पाद्यं वृत्तिः प्रायेण भारती ।

मुखनिर्वहणे संधी लास्याङ्गानि दशापि च ॥ २३० ॥

अत्राकाशभाषितरूपपरवचनमपि स्वयमेवानुवदन्नुत्तरप्रत्युत्तरे कुर्यात् ।  
शृङ्गारवीररसौ च सौभाग्यशौर्यवर्णनया सूचयेत् । प्रायेण भारती ।  
क्वापि कैशिक्यपि वृत्तिर्भवति । लास्याङ्गानि गेयपदादीनि । उदाहरणं  
लीलामधुकरः ।

अथ व्यायोगः—

ख्यातेतिवृत्तो व्यायोगः स्वल्पस्त्रीजनसंयुतः ।

हीनो गर्भविमर्शाभ्यां नरैर्बहुभिराश्रितः ॥ २३१ ॥

एकाङ्कश्च भवेदस्त्रीनिमित्तसमरोदयः ।

कैशिकीवृत्तिरहितः प्रख्यातस्तत्र नायकः ॥ २३२ ॥

राजर्षिरथ दिव्यो वा भवेद्वीरोद्धतश्च सः ।

हास्यशृङ्गारशान्तेभ्य इतरेऽत्राङ्गिनो रसाः ॥ २३३ ॥

यथा सौगन्धिकाहरणम् ।

भाणः स्यादिति । धूर्तस्य नायकस्य चरितं यत्र सः । कार्यसाधर्म्यमवस्था ।  
निरुक्तप्रारम्भादिपञ्चविधावस्थातिरिक्तावस्थालाभायान्तरपदम् । शौर्यवर्णनयात्र वीरं  
सौभाग्यवर्णनाय शृङ्गारं सूचयेदित्यन्वयः । तत्र भाणे । इतिवृत्तं वर्णनीयं  
वस्तु । उत्पाद्यं कविभिः कल्पनीयम् । न तु पुराणादिप्रसिद्धम् ॥ व्यायोगमाह—  
ख्यातेतिवृत्त इति । ख्यातं पुराणादिप्रसिद्धमिति वृत्तं यत्र । गर्भविमर्शौ तृतीय-

१. भाण इति । भारतीवृत्तिप्रधानत्वाद् भाण इति धनिकः ॥

२. व्यायोग इति । व्यायुज्यन्तेऽसिन्बहवः पुरुषा इति व्यायोगः ॥

३. अस्त्रीति । अस्त्रीनिमित्तैश्चात्र संग्रामः । यथा परशुरामेण पितृवधकोपात्सहस्रा-  
र्जुनवधः कृत इति धनिकः ॥

अथ समवकारः—

वृत्तं समवकारे तु ख्यातं देवासुराश्रयम् ।

संधयो निर्विमर्शास्तु त्रयोऽङ्कास्तत्र चादिमे ॥ २३४ ॥

संधी द्वावन्त्ययोस्तद्वदेक एको भवेत्पुनः ।

नायका द्वादशोदात्ताः प्रख्याता देवमानवाः ॥ २३५ ॥

फलं पृथक्पृथक्तेषां वीरमुख्योऽखिलो रसः ।

वृत्तयो मन्दकैशिकयो नात्र बिन्दुप्रवेशकौ ॥ २३६ ॥

वीथ्यङ्गानि च तत्र स्युर्यथालाभं त्रयोदश ।

गायत्र्युष्णिङ्मुखान्यत्र च्छन्दांसि विविधानि च ॥ २३७ ॥

त्रिशृङ्गारस्त्रिकपटः कार्यश्चायं त्रिविद्रवः ।

वस्तु द्वादशनालीभिर्निष्पाद्यं प्रथमाङ्कगम् ॥ २३८ ॥

द्वितीयेऽङ्के चतसृभिर्द्वाभ्यामङ्के तृतीयके ।

नालिका घटिकाद्वयमुच्यते । बिन्दुप्रवेशकौ च नाटकोक्तावपि  
नेह विधातव्यौ ।

तत्र—

धर्मार्थकामैस्त्रिविधः शृङ्गारः, कपटः पुनः ॥ २३९ ॥

स्वाभाविकः कृत्रिमश्च दैवजो, विद्रवः पुनः ।

अचेतनैश्चेतनैश्च चेतनाचेतनैः कृतः ॥ २४० ॥

तत्र शास्त्राविरोधेन कृतो धर्मशृङ्गारः । अर्थलाभार्थकल्पितोऽर्थ-  
शृङ्गारः । प्रहसनशृङ्गारः कामशृङ्गारः । तत्र कामशृङ्गारः प्रथमाङ्क

चतुर्थसंधी । स नायकः अत्र व्यायोगे ॥ समवकारमाह—वृत्तमिति ।  
आदिमे प्रथमाङ्के द्वौ मुखप्रतिमुखाख्यौ । अन्त्ययोर्द्वितीयतृतीयाङ्कयोरेक एकः  
संधिरित्यन्वयः । उदात्ता धीरोदात्ताः । देवमानवाः दिव्यादिव्याः । देवाश्च  
दानवाश्च 'देवदानवाः' इत्यपि क्वचित्पाठः । तेषां नायकानाम्, मन्दकैशिकयः  
कैशिकीहीनाः ॥ तत्र समवकारे । विद्रवो गर्भसंध्यङ्गम्, स च शङ्काभयत्रासकृतः  
संभ्रमः, नाटकप्रकृतित्वादेव विद्रवप्राप्तौ प्रकारत्रयस्यावश्यकत्वार्थमिदं वचनम् ।  
निषिद्धकाले निषिद्धयोषिति कृतः शृङ्गारः शास्त्रविरुद्धस्तदितरो धर्मशृङ्गारः ।

१. फलमिति । यथा पयोनिधिमन्थने वासुदेवादीनां लक्ष्म्यादिलाभ इति धनिकः ॥

२. प्रथमाङ्क इति । धनिकस्तु 'प्रत्यङ्गं च यथासंख्यं कपटाः । तथा नगरोपरोध-  
युद्धवार्ताभ्यादिविद्रवाणां मध्ये एकैको विद्रवः कार्यः । धर्मार्थकामशृङ्गाराणामेकैकः शृङ्गारः

एव । अन्ययोस्तु न नियम इत्याहुः । चेतनाचेतना गजादयः । सम-  
वकीर्यन्ते बहवोऽर्था अस्मिन्निति समवकारः । यथा—समुद्रमथनम् ।

अथ डिमः—

मायेन्द्रजालसंग्रामक्रोधोद्भ्रान्तादिचेष्टितैः ।

उपरागैश्च भूयिष्ठो डिमः ख्यातेतिवृत्तकः ॥ २४१ ॥

अङ्गी रौद्ररसस्तत्र सर्वेऽङ्गानि रसाः पुनः ।

चत्वारोऽङ्का मता नेह विष्कम्भकप्रवेशकौ ॥ २४२ ॥

नायका देवगन्धर्वयक्षरक्षोमहोरगाः ।

भूतप्रेतपिशाचाद्याः षोडशात्यन्तमुद्धताः ॥ २४३ ॥

वृत्तयः कैशिकीहीना निर्विमर्शाश्च संधयः ।

दीप्ताः स्युः षड्रसाः शान्तहास्यशृङ्गारवर्जिताः ॥ २४४ ॥

अत्रोदाहरणं च 'त्रिपुरदाहः' इति महर्षिः ।

अथेहामृगः—

ईहामृगो मिश्रवृत्तश्चतुरङ्कः प्रकीर्तितः ।

मुखप्रतिमुखे संधी तत्र निर्वहणं तथा ॥ २४५ ॥

नरदिव्यावनियमौ नायकप्रतिनायकौ ।

समवकीर्यन्ते निबध्यन्ते ॥ डिममाह—मायेन्द्रजालेति । इह डिमे । दीप्ता  
विभावादिसामग्रीबलेन झटिति प्रतीयमानाः ॥ ईहामृगमाह—ईहामृग इति ।  
मिश्रवृत्तः ख्याताख्यातेतिवृत्तः । नरदिव्यौ नायकप्रतिनायकाविति । क्रमनिषेधार्थ-  
माह—अनियमाविति । यद्वा कचिद्विव्ययोः कचिन्नरयोर्वा प्राप्त्यर्थमिदम् ।

प्रत्यङ्कमेव विधातव्यः ।' इति नियममाह । मन्दारमरन्दकृतु—'अङ्काख्यस्तत्र चाद्ये  
मुखप्रतिमुखौ तथा । वस्तुस्वभावदैवारिकृताः स्युः कपटाख्यः ॥ कथामपि निबध्नीया-  
त्तथा द्वादशनालिकाम् । द्वितीयेऽङ्केऽपि च चतुर्नालिकावधिकां कथाम् ॥ पुरोधरणाभ्यादि-  
निमित्ता विद्रवाख्यः । तृतीयेऽङ्के निबद्धव्या कथा चापि द्विनालिका ॥ धर्मार्थकामानु-  
गुणास्तिस्रः शृङ्गाररीतयः ॥' इत्याह ॥

१. उपेति । उपरागैः सूर्यचन्द्रग्रहणैः । चकारेण निर्घातोल्कापातादयो गृह्यन्ते ॥

२. डिम इति । 'डिम संवाते' इति नायकसंघातव्यापारात्मकत्वाद्धिम इति धनिकः ॥

३. महर्षिरिति । तथाच तद्वाक्यम्—'इदं त्रिपुरदाहे तु लक्षणं ब्रह्मणोदितम् । तत-  
स्त्रिपुरदाहश्च डिमसंज्ञः प्रयोजितः ॥' इति ॥



ख्यातौ धीरोद्धतावन्यो गूढभावादयुक्तकृत् ॥ २४६ ॥

दिव्यस्त्रियमनिच्छन्तीमपहारादिनेच्छतः ।

शृङ्गाराभासमप्यस्य किञ्चित्किञ्चित्प्रदर्शयेत् ॥ २४७ ॥

पताकानायका दिव्या मर्त्या वापि दशोद्धताः ।

युद्धमानीय संरम्भं परं व्याजान्निवर्तते ॥ २४८ ॥

महात्मानो वधप्राप्ता अपि वध्याः स्युरत्र नो ।

एकाङ्को देव एवात्र नेतेत्याहुः परे पुनः ॥ २४९ ॥

दिव्यस्त्रीहेतुकं युद्धं नायकाः षड्वितीतरे ।

मिश्रं ख्याताख्यातम् । अन्यः प्रतिनायकः । पताकानायकास्तु नायकप्रतिनायकयोर्मिलिता दश । नायको मृगवदलभ्यां नायिकामत्र ईहते वाञ्छतीतीहामृगः । यथा—कुसुमशेखरविजयादिः ।

अथाङ्कः—

उत्सृष्टिकाङ्क एकाङ्को नेतारः प्राकृता नराः ॥ २५० ॥

रसोऽत्र करुणः स्थायी बहुस्त्रीपरिदेवितम् ।

प्रख्यातमिति वृत्तं च कविर्बुद्ध्या प्रपञ्चयेत् ॥ २५१ ॥

भाणवत्संधिवृत्त्यङ्गान्यस्मिञ्जयपराजयौ ।

युद्धं च वाचा कर्तव्यं निर्वेदवचनं बहु ॥ २५२ ॥

इमं च केचित् 'नाटकाद्यन्तःपात्यङ्कपरिच्छेदार्थमुत्सृष्टिकाङ्कनामानम्' आहुः । अन्ये तु—'उत्क्रान्ता विलोमरूपा सृष्टिर्यत्रेत्युत्सृष्टिकाङ्कः ।' यथा—शर्मिष्ठायातिः ।

अन्यः प्रतिनायकः । गूढभावाद् गोपनेन । अपहारो बलात्कारः । आदिना छलादिपरिग्रहः । परं प्रतिनायकम् । संरम्भमानीय क्रोधं प्राप्य स्थितस्य नायकस्य व्याजात् कार्यान्तरच्छलाद् युद्धं निवर्तत इत्यर्थः । 'निवर्तयेत्' इति पाठे परं युद्धस्थानमानीय संरम्भं निवर्तयेदित्यर्थः । महात्मान इति । प्रतिनायकानां वधे पुराणादिप्रसिद्धेऽपि स न वर्णनीय इति भावः । अत्र ईहामृगे ॥ अङ्कमाह—उत्सृष्टिकाङ्क इति । अङ्कस्यैव नामान्तरमेतत् । प्राकृताः नातिकोविदाः । स्थायी स्थिरतरः । प्रपञ्चयेद्बहुलीकुर्यात् । भाणवदिति । भाणे यथा मुखनिर्वहणे संधी, कैशिकीभारत्यौ वृत्ती, दश लास्याङ्गानि तथात्रापीत्यर्थः । अस्मिन्नेङ्के जय-

1. प्रख्यातमिति । कचिदप्रख्यातमपि । तदुक्तं नाट्यशास्त्रकृता—'प्रख्यातवस्तुविषयस्त्वप्रख्यातः कदाचिदेव स्यात् । दिव्यपुरुषैर्वियुक्तः शेषैरन्यैर्भवेत्पुंभिः ॥' इति ॥

अथ वीथी—

वीथ्यामेको भवेदङ्कः कश्चिदेकोऽत्र कल्प्यते ।

आकाशभाषितैरुक्तैश्चित्रां प्रत्युक्तिमाश्रितः ॥ २५३ ॥

सूचयेद्भूरि शृङ्गारं किञ्चिदन्यात्रसान्प्रति ।

मुखनिर्वहणे संधी अर्थप्रकृतयोऽखिलाः ॥ २५४ ॥

कश्चिदुत्तमो मध्यमोऽधमो वा । शृङ्गारबहुलत्वाच्चास्याः कैशि-  
कीवृत्तिबहुलत्वम् ।

अस्यास्त्रयोदशाङ्गानि निर्दिशन्ति मनीषिणः ।

उद्धात्य(त)कावलगिते प्रपञ्चस्त्रिगतं छलम् ॥ २५५ ॥

वाक्केल्यधिबले गण्डमवस्यन्दितनालिके ।

असत्प्रलापव्याहारमृद(मार्द)वानि च तानि तु ॥ २५६ ॥

तत्रोद्धात्य(त)कावलगिते प्रस्तावनाप्रस्तावे सोदाहरणं लक्षिते ।

मिथो वाक्यमसद्भूतं प्रपञ्चो हासकृन्मतः ।

येथा विक्रमोर्वश्याम्—वलभीस्थविदूषकचेत्योरन्योन्यवचनम् ।

त्रिगतं स्यादनेकार्थयोजनं श्रुतिसाम्यतः ॥ २५७ ॥

यथा तत्रैव—‘राजा—

सर्वक्षितिभृतां नाथ !, दृष्टा सर्वाङ्गसुन्दरी ।

रामा रम्ये वनान्तेऽस्मिन्मया विरहिता त्वया ॥

(नेपथ्ये तथैव प्रतिशब्दः ।) राजा—कथं दृष्टेत्याह ।’

पराजयौ वर्णनीयौ । इमं च अङ्कं च ॥ वीथीमाह—वीथ्यामिति । एकोऽद्वि-  
तीयः । नायक इति शेषः । कल्प्यते कल्पयित्वा वर्ण्यते । अर्थप्रकृतयो  
बीजादयः पञ्च ॥ अस्याः वीथ्याः ॥ प्रपञ्चमाह—मिथ इति । परस्परमित्यर्थः ।  
असद्भूतं मिथ्यास्वरूपम् ॥ वलभी गृहावस्थितकाष्ठविशेषः ॥ त्रिगतमाह—  
त्रिगतमिति । ‘सर्वक्षितिभृतां नाथ’ इति प्रश्नपक्षे पर्वतः । उत्तरपक्षे राजा  
संबोध्यः । राजात्र पुरुरवाः । ‘रामा उर्वशी मया विरहिता त्वया दृष्टा’ इति प्रश्नः ।

1. यथेति । यथा वा कर्पूरमज्जयां भैरवानन्दः—‘रण्डा चण्डा दिक्खिदा धम्म-  
दारा मज्जं मंसं पिज्जए खज्जए अ । भिक्खा भोज्जं चम्मखण्डं च सेज्जा कोलो धम्मो  
कस्स णो होइ रम्मो ॥’ इति ॥

अत्र प्रश्नवाक्यमेवोत्तरत्वेन योजितम् । 'नटादित्रितयविषयमेवेदम्' इति कश्चित् ।

प्रियामैरप्रियैर्वाक्यैर्विलोभ्यच्छलना छलम् ।

यथा वेण्याम्—'भीमार्जुनौ—

कर्ता द्यूतच्छलानां, जतुमयशरणोद्दीपनः, सोऽभिमानी

राजा दुःशासनादेर्गुरुरनुजशतस्याङ्गराजस्य मित्रम् ।

कृष्णाकेशोत्तरीयव्यपनयनपटुः, पाण्डवा यस्य दासाः

कास्ते दुर्योधनोसौ कथयत, न रुषा द्रष्टुमभ्यागतौ स्वः ॥'

अन्ये त्वाहुश्छलं किञ्चित्कार्यमुद्दिश्य कस्यचित् ॥ २५८ ॥

उदीर्यते यद्वचनं वञ्चनाहास्यरोषकृत् ।

वाकेलिर्हास्यसंबन्धो द्वित्रिप्रत्युक्तितो भवेत् ॥ २५९ ॥

द्वित्रित्युपलक्षणम् । यथा—

'भिक्षो मांसनिषेवणं प्रकुरुषे, किं तेन मद्यं विना

मद्यं चापि तव प्रियं, प्रियमहो वाराङ्गनाभिः सह ।

वेद्याप्यर्थरुचिः कुतस्तव धनं, द्यूतेन चौर्येण वा

चौर्यद्यूतपरिग्रहोऽपि भवतो, नष्टस्य कान्या गतिः ॥'

केचित्—'प्रक्रान्तवाक्यस्य साकाङ्क्षस्यैव निवृत्तिर्वाकेलिः' इत्याहुः । अन्ये च 'अनेकस्य प्रश्नस्यैकमुत्तरम् ।'

अन्योन्यवाक्याधिकयोक्तिः स्पर्धयाधिबलं मतम् ।

'त्वया विरहिता मया दृष्टा' इत्युत्तरम् ॥ त्रिगतपदव्युत्पत्तिमाह—नटादीति । आदिना नटीप्रतिनटयोर्ग्रहणम् । इदं त्रिगतम् ॥ छलमाह—प्रियामैरिति । प्रियतुल्यैरित्यर्थः । छलना वञ्चना ॥ जतुमयशरणोद्दीपनः जतुमयगृहदाहकः । अङ्गराजस्य कर्णस्य । कृष्णा द्रौपदी तस्याः केशोत्तरीययोराकर्षणे पटुः । स्वो भवावः । 'आवाम्' इति शेषः ॥ वाकेलिमाह—वाकेलिरिति । द्वे वा तिस्रो वा प्रत्युक्तयस्ताभ्यः । समासप्रत्ययानामनित्यत्वाद्वा उप्रत्ययाभावः । अनेकवाक्यस्यैकमुत्तरमिति वाकेलिरित्याहुरित्यन्वयः ॥ अधिबलमाह—अन्योन्येति । वाक्या-

1. कश्चिदिति । तथा चाह दशरूपककृत—'श्रुतिसाम्यादनेकार्थयोजनं त्रिगतं त्विह । नटादित्रितयालापः पूर्वरेङ्गे तदिष्यते ॥' इति ॥

यथा मम प्रभावत्याम्—‘वज्रनाभः—

( अस्य वक्षः क्षणेनैव निर्मथ्य गदयानया ।

लीलयोन्मूलयाम्येष भुवनद्वयमद्य वः ॥ )

प्रद्युम्नः—अरेरे असुरापसद, अलममुना बहुप्रलापेन । मम खलु

अद्य प्रचण्डभुजदण्डसमर्पितोरु-

कोदण्डनिर्गलितकाण्डसमूहपातैः ।

आस्तां समस्तदितिजक्षतजोक्षितेयं

क्षोणिः क्षणेन पिशिताशनलोभनीया ॥’

गण्डं प्रस्तुतसंबन्धि भिन्नार्थं सत्वरं वचः ॥ २६० ॥

यथा वेण्याम्—‘राजा—

अध्यासितुं तव चिराज्जघनस्थलस्य

पर्याप्तमेव करमोरु ! ममोरुयुग्मम् ॥’

अनन्तरम् (प्रविश्य) कञ्चुकी—देव, भग्नं भग्नं—’ इत्यादि ।

अत्र रथकेतनभङ्गार्थं वचनमूरुभङ्गार्थं संबन्धे संबद्धम् ।

व्याख्यानं स्वरसोक्तस्यान्यथावस्यन्दितं भवेत् ।

यथा छलितरामे—‘सीता—जाद, कालं वखु उआज्झाएण

गन्तव्वम्, तर्हि सो राआ विणएण पणयिदव्वो । लवः—अथ किमा-

वाभ्यां राजोपजीविभ्यां भवितव्यम् । सीता—जाद, सो वखु तुम्हाणं

पिदा । लवः—किमावयो रघुपतिः पिता । सीता—(साशङ्कम् ।) मा

अण्णधा संकद्धम् । ण वखु तुम्हाणम्, सअलाए ज्जेव पुहवीएत्ति ।’

धिक्येन वाक्यातिशयेनोक्तिः ॥ अस्य प्रद्युम्नस्य । वो देवानाम् ॥ गण्डमाह—

प्रस्तुतसंबन्धि प्रस्तुतार्थसंबद्धम् ॥ पर्याप्तं समर्थम् ॥ संबन्धे प्रस्तुते ॥ अवस्य-

न्दितमाह—व्याख्यानमिति । स्वरसोक्तस्य ‘वाक्यस्य’ इति शेषः ॥ जाद

इति । ‘पुत्र, कल्यं खलु उपाध्यायेन गन्तव्यम्, तत्र स राजा विनयेन पणायि-

तव्यः ।’ ( इति संस्कृतम् ) । ‘पुत्र, स खलु युष्माकं पिता ।’ इति संस्कृतम् ।

‘मा अन्यथा शङ्कध्वम् । न खलु युष्माकम् । सकलाया एव पृथिव्या इति ।’ इति

संस्कृतम् । अत्र सीतया युवयोर्जनकः श्रीराम इत्यभिप्रायेणोक्तं वाक्यम् । ‘पालकः’

1. अध्यासितुमिति । एतत्पूर्वार्धं तु—‘लोलांशुकस्य पवनाकुलितांशुकान्तं त्वदृष्टि-

हारि मम लोचनबान्धवस्य ।’ इति ।

प्रहेलिकैव हास्येन युक्ता भवति नालिका ॥ २६१ ॥

संवरणकार्युत्तरं प्रहेलिका ।

यथा रत्नावल्याम्—‘सुसंगता—सहि, जस्स किदे तुमं आअदा सो इद ज्जेव चिट्ठदि । सागरिका—कस्स किदे अहं आअदा । सुसंगता—णं क्खु चित्तफलअस्स ।’

अत्र त्वं राज्ञः कृते आगतेत्यर्थः संवृत्तः ।

असत्प्रलापो यद्वाक्यमसंबद्धं तथोत्तरम् ।

अगृह्यतोऽपि मूर्खस्य पुरो यच्च हितं वचः ॥ २६२ ॥

तत्राद्यं यथा मम प्रभावत्याम्—‘प्रद्युम्नः—( सहकारवल्लीमवलोक्य सानन्दम् । ) अहो, कथमिहैव—

अलिकुलमञ्जुकेशी परिमलबहला रसावहा तन्वी ।

किसलयपेशलपाणिः कोकिलकलभाषिणी प्रियतमा मे ॥’

एवमसंबद्धोत्तरेऽपि । तृतीयं यथा वेण्यां दुर्योधनं प्रति गान्धारी-वाक्यम् ।

व्याहारो यत्परस्यार्थे हास्यक्षोभकरं वचः ।

यथा मालविकाग्निमित्रे—‘(लास्यप्रयोगावसाने मालविका निर्गन्तुमिच्छति । ) विदूषकः—मा दाव उवदेसमुद्धा गमिस्ससि । ( इत्युपक्रमेण । ) दासः—( विदूषकं प्रति । ) आर्य, उच्यतां यस्त्वया क्रमभेदो लक्षितः । विदूषकः—पढमं बम्भणपूआ भोदि । सा इमाए लद्धिदा । ( मालविका स्मरते । )’ इत्यादिना नायकस्य विशुद्धनायिकादर्शनप्रयुक्तेन हासलोभकारिणा वचसा व्याहारः ।

इत्यन्यथा व्याख्यातम् ॥ नालिकामाह—प्रहेलिकैवेति ॥ सहि इति । ‘सखि, यस्य कृते त्वमागता स इह एव तिष्ठति ।’ इति संस्कृतम् । ‘कस्य कृते अहमागता ।’ इति संस्कृतम् ‘ननु खलु चित्रफलकस्य ।’ इति संस्कृतम् । इयं हास्ययुक्तैत्यवस्यन्दितादस्या भेदः ॥ असत्प्रलापमाह—असत्प्रलाप इति । असंबद्धं वाक्यमुत्तरं वेत्यर्थः ॥ अलिकुलेति । अत्राप्रलतायां स्वप्रियारोप इति वाक्यमसंबद्धम् ॥ व्याहारमाह—व्याहार इति । परस्य नायकादेरर्थे प्रयोजने ॥ मा दाव इति । ‘मा तावदुपदेशमुग्धा गमिष्यसि ।’ इति संस्कृतम् । ‘प्रथमं ब्राह्मणपूजा भवति । सा अनया लद्धिता ।’ इति संस्कृतम् ॥ मृदवमाह—दोषा

दोषा गुणा गुणा दोषा यत्र स्युर्मृद(मार्द)वं हि तत् ॥२६३॥

क्रमेण यथा—

‘प्रिय ! जीवितताक्रौर्यं निःस्नेहत्वं कृतघ्नता ।

भूयस्त्वद्दर्शनादेव ममैते गुणतां गताः ॥’

‘तस्यास्तद्रूपसौन्दर्यं भूषितं यौवनश्रिया ।

सुखैकायतनं जातं दुःखायैव ममाधुना ॥’

एतानि चाङ्गानि नाटकादिषु संभवन्त्यपि वीथ्यामवश्यं विधेयानि  
स्पष्टतया नाटकादिषु विनिविष्टान्यपीहोदाहृतानि । वीथीव नानारसानां  
चात्र मालारूपतया स्थितत्वाद्बीथीयम् । यथा—मालविका ।

अथ प्रहसनम्—

भाणवत्संधिसंध्यङ्गलास्याङ्गाङ्कैर्विनिर्मितम् ।

भवेत्प्रहसनं वृत्तं निन्द्यानां कविकल्पितम् ॥ २६४ ॥

अत्र नारभटी, नापि विष्कम्भकप्रवेशकौ ।

अङ्गी हास्यरसस्तत्र वीथ्यङ्गानां स्थितिर्न वा ॥ २६५ ॥

तपस्विभगवद्विप्रप्रभृतिष्वत्र नायकः ।

एको यत्र भवेद्दृष्टो हास्यं तच्छुद्धमुच्यते ॥

यथा कंदर्पकेलिः ।

इति ॥ प्रियेति । जीवितताक्रौर्यं जीवनकाठिन्यम् । त्वद्विरहे मम स्नेहसत्त्वे  
मरणमेव स्यात् । एवं तदा मरणमेव प्रत्युपकारस्तदनाचरणात्कृतघ्नता । एते जीव-  
नक्रौर्यादयः । यद्वा जीवितता जीवनमेव क्रौर्यादयः । तद्विरहे मम जीवनेनैव  
क्रौर्यादयः सुव्यक्ता इति भावः । तस्या इति । विरहिणो नायकस्योक्तिरियम् ॥  
एतानि चेति । वीथ्यङ्गानां नाटकाङ्गतया नाटक एव वक्तुं युक्तत्वम् । तथा सति  
प्रकरणादौ तल्लाभे सिद्धे यत्तेषामिह कीर्तनं तदत्र तेषामावश्यकत्वमन्यत्रानियतत्वमिति  
भावः ॥ प्रहसनमिति । भाणवदिति । भाणे यथा मुखनिर्वहणे संधी,  
नानासंध्यङ्गानि, दश लास्यानि, एकोऽङ्कस्तथात्रापीत्यर्थः ॥ तपस्वीति । अत्र  
प्रहसने तापसादिषु मध्ये कश्चिन्नायको वाच्यः । भगवान् संन्यासी । प्रहसनस्य  
शुद्धसंकीर्णविकृतत्वभेदेन त्रैविध्यमाह—एक इति । धृष्टः प्रगल्भः । ‘नायकः’

1. वृत्तमिति । इतिवृत्तनिष्पादने विशेषो नाट्यशास्त्रे—‘लोकोपचारयुक्ता या वार्ता  
यश्च दम्भसंयोगः । तत्प्रहसनेषु योज्यं पूर्वोक्तविवादसंयुक्तम् ॥’ इति ॥



आश्रित्य कंचन जनं संकीर्णमिति तद्विदुः ॥ २६६ ॥

यथा—धूर्तचरितम् ।

वृत्तं बहूनां धृष्टानां संकीर्णं केचिदूचिरे ।

तत्पुनर्भवति व्यङ्ग्यमथवैकाङ्कनिर्मितम् ॥ २६७ ॥

यथा—लटकमेलकादिः ।

मुनिस्त्वाह—

‘वेश्याचेटनपुंसकविटधूर्ता बन्धकी च यत्र स्युः ।

अविकृतवेषपरिच्छदचेष्टितकरणं तु संकीर्णम् ॥’ इति ।

विकृतं तु विदुर्यत्र पण्डकश्रुकितापसाः ।

भुजंगचारणभटप्रभृतेर्वेषवाग्मुताः ॥ २६८ ॥

इदं तु संकीर्णेनैव गतार्थमिति मुनिना पृथङ्गोक्तम् ।

अथोपरूपकाणि । तत्र—

नाटिका क्लृप्तवृत्ता स्यात्स्त्रीप्राया चतुरङ्गिका ।

प्रख्यातो धीरललितस्तत्र स्यान्नायको नृपः ॥ २६९ ॥

स्यादन्तःपुरसंबद्धा संगीतव्यापृताथवा ।

नवानुरागा कन्यात्र नायिका नृपवंशजा ॥ २७० ॥

संप्रवर्तेत नेतास्यां देव्यास्त्रासेन शङ्कितः ।

देवी भवेत्पुनर्ज्येष्ठा प्रगल्भा नृपवंशजा ॥ २७१ ॥

पदे पदे मानवती तद्वशः संगमो द्वयोः ।

वृत्तिः स्यात्कैशिकी स्वल्पविमर्शाः संधयः पुनः ॥ २७२ ॥

द्वयोर्नायिकानायकयोः । यथा—रत्नावली—विद्वशालभञ्जिकादिः ।

इत्यनुषज्यते । हास्यं प्रहसनम् ॥ कंचन धृष्टभिन्नं नायकमाश्रित्य यत्प्रहसनं क्रियते तत्संकीर्णमित्यर्थः ॥ वृत्तमिति । ‘यत्र तत्’ इति पूरणीयम् । तत्संकीर्णप्रहसनम् ॥ यत्र वेश्यादयो वर्णनीयाः स्युस्तदविकृतवेषादीनां करणमनुकरणं प्रहसनम् । संकीर्णमित्यर्थः ॥ इदं तु विकृतप्रहसनं तु ॥ नाटिकामाह—नाटिकेति । क्लृप्तवृत्ता कविकल्पितनायकचरित्रा । स्त्रीप्राया नटीबहुला । प्रख्यातो लोके प्रसिद्धः । तत्र नाटिकायाम् । अस्यां नाटिकायाम् । स्वल्पविमर्शाः विमर्श-

1. लटकेति । लटको दुर्जन इत्युणादिसूत्रवृत्ताबुज्ज्वलदत्तः । लटकानां मेलको यत्रेति लटकमेलकं प्रहसनम् ॥

अथ त्रोटकम्—

सप्ताष्टनवपञ्चाङ्गं दिव्यमानुषसंश्रयम् ।

त्रोटकं नाम तत्प्राहुः प्रत्यङ्गं सविदूषकम् ॥ २७३ ॥

प्रत्यङ्गसविदूषकत्वादत्र शृङ्गारोऽङ्गी । सप्ताङ्गं यथा—स्तम्भि-

तरम्भम् । पञ्चाङ्गं यथा—विक्रमोर्वशी ।

अथ गोष्ठी—

प्राकृतैर्नवभिः पुंभिर्दशभिर्वाप्यलंकृता ।

नोदात्तवचना गोष्ठी कैशिकीवृत्तिशालिनी ॥ २७४ ॥

हीना गर्भविमर्शाभ्यां पञ्चषड्योषिदन्विता ।

कामशृङ्गारसंयुक्ता स्यादेकाङ्कविनिर्मिता ॥ २७५ ॥

यथा—रैवतमदनिका ।

अथ सट्टकम्—

सट्टकं प्राकृताशेषपाठ्यं स्यादप्रवेशकम् ।

न च विष्कम्भकोऽप्यत्र प्रचुरश्चाद्भुतो रसः ॥ २७६ ॥

अङ्का जवनिकाख्याः स्युः स्यादन्यन्नाटिकासमम् ।

यथा—कर्पूरमञ्जरी ।

अथ नाट्यरासकम्—

नाट्यरासकमेकाङ्कं बहुताललयस्थिति ॥ २७७ ॥

उदात्तनायकं तद्वत्पीठमर्दोपनायकम् ।

हास्योऽङ्ग्यत्र सशृङ्गारो नारी वासकसज्जिका ॥ २७८ ॥

मुखनिर्वहणे संधी लास्याङ्गानि दशापि च ।

केचित्प्रतिमुखं संधिमिह नेच्छन्ति केवलम् ॥ २७९ ॥

हीनाः । ‘नायकनायिकयोः’ इत्येकशेषाभावश्चिन्त्यः ॥ त्रोटकमाह—सप्तेति । सप्तावीनामन्यतमा अङ्का यत्र । दिव्यमानुषसंश्रयं दिव्यादिव्यनायकम् ॥ गोष्ठी-माह—प्राकृतैरिति । नातिविदग्धैरित्यर्थः । पञ्चभिः षड्विंश्यां योषिद्विरन्विता । उप्रत्ययस्यानित्यत्वात्तद्रूपसिद्धिः । कामशृङ्गारः प्रागुक्तः ( ३५६ पृ. ) ॥ सट्टकमाह—सट्टकमिति ॥ प्राकृतं संस्कृतभिन्नमशेषं पाठ्यं श्लोकादिकं यत्र । अन्यदङ्कसंख्यादि ॥ नाट्यरासकमाह—नाट्यरासकमिति । ‘तालः काल-

१. पञ्चेति । ‘पञ्चषस्त्रीसमन्विता’ इति साधीयान् पाठः ॥

१. ‘एव’ इत्यधिकं घ-पुस्तके.

तत्र संधिद्वयवती यथा—नर्मवती । संधिचतुष्टयवती यथा—  
विलासवती ।

अथ प्रस्थानकम्—

प्रस्थाने नामको दासो हीनः स्यादुपनायकः ।

दासी च नायिका वृत्तिः कैशिकी भारती तथा ॥२८०॥

सुरापानसमायोगादुद्दिष्टार्थस्य संहतिः ।

अङ्कौ द्वौ लयतालादिर्विलासो बहुलस्तथा ॥ २८१ ॥

यथा—शृङ्गारतिलकम् ।

अथोल्लाप्यम्—

उदात्तनायकं दिव्यवृत्तमेकाङ्कभूषितम् ।

शिल्पकाङ्गैर्युतं हास्यशृङ्गारकरुणै रसैः ॥ २८२ ॥

उल्लाप्यं बहुसंग्राममस्रगीतमनोहरम् ।

चतस्रो नायिकास्तत्र त्रयोऽङ्का इति केचन ॥ २८३ ॥

शिल्पकाङ्गानि वक्ष्यमाणानि । यथा—देवीमहादेवम् ।

अथ काव्यम्—

काव्यमारभटीहीनमेकाङ्गं हास्यसंकुलम् ।

खण्डमात्राद्विपदिकाभग्नतालैरलंकृतम् ॥ २८४ ॥

वर्णमात्राछड्डलिकायुतं शृङ्गारभाषितम् ।

क्रियमानं लयः साम्यम्' इत्यमरः । पीठमर्दलक्षणं प्रागुक्तम् (२०१ पृ.) । नारी  
नायिका । वासकसज्जिका प्रागुक्ता ( १२३ पृ. ) ॥ प्रस्थानकमाह—प्रस्थान इति ।  
संहतिः समापनम् ॥ उल्लाप्यमाह—उदात्तेति । दिव्यवृत्तं दिव्यनायकोचित-  
चरित्रं यत्र । अन्यसंमतमुल्लाप्यमाह—उल्लाप्यमिति । अस्रगीतेन त्रिपदीगी-  
तेन मनोहरम् ॥ काव्यमाह—काव्यमिति । खण्डमात्रादयो गीतप्रभेदाः ।

१. अस्तेति । 'उत्तरोत्तररूपं यत्प्रस्तुतार्थपरिष्कृतम् । अन्तर्जवनिकं गीतमस्रगीतं  
तदुच्यते ॥' इति ॥

२. वर्णैति । 'वर्णमात्राच्छगणिकायुतं' इति पाठः साधीयान् । अत एव काव्येन्दु-  
प्रकाशे—'वर्णमात्रस्वच्छेद्यायुतं' इत्यादि तल्लक्षणं प्रतिपाद्य 'वर्णमात्रस्वच्छा न तु  
मनःस्वच्छा' इति व्याख्यातम् ॥

नेता स्त्री चाप्युदात्तात्र संधी आद्यौ तथान्तिमः ॥ २८५ ॥

यथा—यादवोदयम् ।

अथ प्रेङ्खणम्—

गर्भावमर्शरहितं प्रेङ्खणं हीननायकम् ।

असूत्रधारमेकाङ्कमविष्कम्भप्रवेशकम् ॥ २८६ ॥

नियुद्धसम्फेद्युतं सर्ववृत्तिसमाश्रितम् ।

नेपथ्ये गीयते नान्दी तथा तत्र प्ररोचना ॥ २८७ ॥

यथा—वालिबधम् ।

अथ रासकम्—

रासकं पञ्चपात्रं स्यान्मुखनिर्वहणान्वितम् ।

भाषाविभाषाभूयिष्ठं भारतीकैशिकीयुतम् ॥ २८८ ॥

असूत्रधारमेकाङ्कं सवीथ्यङ्गं कलान्वितम् ।

श्लिष्टनान्दीयुतं ख्यातनायिकं मूर्खनायकम् ॥ २८९ ॥

उदात्तभावविन्याससंश्रितं चोत्तरोत्तरम् ।

इह प्रतिमुखं संधिमपि केचित्प्रचक्षते ॥ २९० ॥

यथा—मेनकाहितम् ।

अथ संलापकम्—

संलापकेऽङ्काश्चत्वारस्त्रयो वा नायकः पुनः ।

पाषण्डः स्याद्रसस्तत्र शृङ्गारकरुणेतारः ॥ २९१ ॥

भवेयुः पुरसंरोधच्छलसंग्रामविद्रवाः ।

वर्णमात्राछद्मलिके छन्दोविशेषौ । शृङ्गारभाषितं शृङ्गारसूचकम् । नेता उदात्तः । नायिकाप्युदात्तेत्यन्वयः ॥ प्रेङ्खणमाह—गर्भावमर्शेति । अवमर्शो विमर्शाख्यसंधिः । हीननायकं नीचनायकम् । सम्फेद्यो रोषभाषणम् । ननु सूत्रधाररहितं चेन्नान्दी केन पाठ्या प्ररोचना वा केन कार्येत्यत आह—नेपथ्येति । गीयते पठ्यते । तत्र नेपथ्ये । प्ररोचना च भारत्या वृत्तेरङ्गविशेषः । सा कविपरिषदादीनां प्रशंसया सामाजिकानामुन्मुखीकरणम् । तथा चात्र नेपथ्यस्थेन येन केनापि नटेन नान्दी पाठ्या प्ररोचना च कर्तव्येति भावः ॥ रासकमाह—रासकमिति । उदात्तभावस्य नायकमहत्त्वस्य विन्यासेन वर्णनेन संश्रितम् ॥ संलापमाह—संलापक इति । 'प्रियामैरप्रियैर्वाक्यैर्विलोभ्यच्छलना छलम्' इत्युक्तलक्षणं छलम् ( ३६० पृ. ) । 'शङ्काभयत्रासकृतः संभ्रमो

न तत्र वृत्तिर्भवति भारती न च कैशिकी ॥ २९२ ॥

यथा—मायाकापालिकम् ।

अथ श्रीगदितम्—

प्रख्यातवृत्तमेकाङ्कं प्रख्यातोदात्तनायकम् ।

प्रसिद्धनायिकं गर्भविमर्शाभ्यां विवर्जितम् ॥ २९३ ॥

भारतीवृत्तिबहुलं श्रीतिशब्देन 'संकुलम् ।

मतं श्रीगदितं नाम विद्वद्भिरुपरूपकम् ॥ २९४ ॥

यथा—क्रीडारसातलम् ।

श्रीरासीना श्रीगदिते गायेट्किचित्पठेदपि ।

एकाङ्को भारतीप्राय इति केचित्प्रचक्षते ॥ २९५ ॥

ऊह्यमुदाहरणम् ।

अथ शिल्पकम्—

चत्वारः शिल्पकेऽङ्काः स्युश्चतस्रो वृत्तयस्तथा ।

अशान्तहास्याश्च रसा नायको ब्राह्मणो मतः ॥ २९६ ॥

वर्णनात्र श्मशानादेहीनः स्यादुपनायकः ।

सप्तविंशतिरङ्गानि भवन्त्येतस्य तानि तु ॥ २९७ ॥

आशंसातर्कसंदेहतापोद्वेगप्रसक्तयः ।

प्रयत्नग्रथनोत्कण्ठावहित्थाप्रतिपत्तयः ॥ २९८ ॥

विलासालस्यबाष्पाणि प्रहर्षाश्वासमूढताः ।

साधनानुगमोच्छ्वासविस्मयप्राप्तयस्तथा ॥ २९९ ॥

विद्रवो मतः' इत्युक्तलक्षणो विद्रवः ( २९३ पृ. ) ॥ श्रीगदितमाह—प्रख्या-  
तेति । 'श्री' इति शब्देन संकुलं बहुलम् ॥ श्रीलक्ष्मीवेषधारिणी नटी ॥  
शिल्पकमाह—चत्वार इति । श्मशानादेरित्यादिना शवादेर्ग्रहणम् । एतस्य

१. प्रसक्तय इति । प्रसक्तिरासक्तिः ॥

२. अवहित्येति । अवहित्था आकृतिगोपनम् ॥

३. प्रतिपत्तय इति । प्रतिपत्तिः क्रियार्थावगमः ॥

४. साधनेति । साधनस्य दृष्टसाधनस्यानुगमः ॥

१. 'संयुतम्' घ. २. 'श्री—' इत्यादिः '—उदाहरणम् ।' इत्यन्तः पाठः क-पुस्तके नास्ति.  
३. 'स्पष्टम्' ख-ग. ४. 'प्रसक्तयः' घ. ५. 'वास्यानि' क. ६. 'अश्लील' घ. ७. '—विस्मयाः' घ.

लाभविस्मृतिसंफेटा वैशारद्यं प्रबोधनम् ।

चमत्कृतिश्चेत्यमीषां स्पष्टत्वाल्लक्ष्म नोच्यते ॥ ३०० ॥

संफेटग्रथनयोः पूर्वमुक्तत्वादेव लक्ष्म सिद्धम् । यथा—कनकाव-  
तीमाधवः ।

अथ विलासिका—

शृङ्गारबहुलैकाङ्का दशलास्याङ्गसंयुता ।

विदूषकविटाभ्यां च पीठमर्देन भूषिता ॥ ३०१ ॥

हीना गर्भविमर्शाभ्यां संधिभ्यां हीननायका ।

खल्पवृत्ता मुनेपथ्या विख्याता सा विलासिका ॥ ३०२ ॥

केचित्तत्र विलासिकास्थाने विनैयिकेति पठन्ति । तस्यास्तु 'दुर्म-  
ल्लिकायामन्तर्भावः' इत्यन्ये ।

अथ दुर्मल्लिका—

दुर्मल्ली चतुरङ्का स्यात्कैशिकीभारतीयुता ।

अगर्भा नागरनरा न्यूननायकभूषिता ॥ ३०३ ॥

त्रिनालिः प्रथमोऽङ्कोऽस्यां विटक्रीडामयो भवेत् ।

पञ्चनालिर्द्वितीयोऽङ्को विदूषकविलासवान् ॥ ३०४ ॥

षण्णालिकस्तृतीयस्तु पीठमर्दविलासवान् ।

चतुर्थो दशनालिः स्यादङ्कः क्रीडितनागरः ॥ ३०५ ॥

यथा—विन्दुमती ।

बिल्पकस्य । 'संफेटो रोषभाषणम्', ( ३१४ पृ. ) 'उपन्यासस्तु कार्याणां  
ग्रथनम्' ( ३१९ पृ. ) इत्युक्तलक्षणे सम्फेटग्रथने ॥ विलासिकामाह—शृङ्गा-  
रेति । खल्पं वृत्तं श्लोक इतिवृत्तं वा यत्र । तस्यास्तु विलासिकायास्तु ॥ दुर्म-  
ल्लिकामाह—दुर्मल्लीति । 'नालिका घटिकाद्वयम्' इति प्रागेवोक्तम् ॥ प्रकरणि-

१. वैशारद्यमिति । वैशारद्यं नैपुण्यम् ॥

२. अगर्भेति । गर्भसंधिहीना ॥

३. नागरेति । नागराः पुरोद्भवा नरा यस्यां सा । चातुर्ययोगायेदम् ॥

४. न्यूनेति । न्यूनो जाल्यापकृष्टः ॥

५. त्रिनालिरिति । त्रिनालिर्नालिकात्रयनिष्पायेतिवृत्तनिबद्ध इति परमार्थः । एष्ट-  
मग्रेऽपि ॥

६. अस्यामिति । अस्यां दुर्मल्लिकायाम् ॥

१. 'सनेपथ्या' क-ग. २. 'वीध्याभासा' क. ३. 'लासिका' घ. ४. 'तथा' घ. ५. 'नायवः'  
घ. ६. 'च' इति पुस्तकान्तरस्थः पाठः.



अथ प्रकरिका—

नाटिकैव प्रकरणी सार्थवाहादिनायका ।

समानवंशजा नेतुर्भवेद्यत्र च नायिका ॥ ३०६ ॥

मृग्यमुदाहरणम् ।

अथ हल्लीशः—

हल्लीश एक एवाङ्कः सप्ताष्टौ दश वा स्त्रियः ।

वागुदात्तैकपुरुषः कैशिकीवृत्तिरुज्ज्वला ।

मुखान्तिमौ तथा संधी बहुताललयस्थितिः ॥ ३०७ ॥

यथा केलिरैवतकम् ।

अथ भाणिका—

भाणिका श्लक्ष्णनेपथ्या मुखनिर्वहणान्विता ।

कैशिकीभारतीवृत्तियुक्तैकाङ्कविनिर्मिता ॥ ३०८ ॥

उदात्तनायिका मन्दपुरुषात्राङ्गसप्तकम् ।

उपन्यासोऽथ विन्यासो विबोधः साध्वसं तथा ॥ ३०९ ॥

समर्पणं निवृत्तिश्च संहार इति सप्तमः ।

उपन्यासः प्रसङ्गेन भवेत्कार्यस्य कीर्तनम् ॥ ३१० ॥

निर्वेदवाक्यव्युत्पत्तिर्विन्यास इति स स्मृतः ।

भ्रान्तिनाशो विबोधः स्यान्मिथ्याख्यानं तु साध्वसम् ॥

सोपालम्भवचः कोपपीडयेह समर्पणम् ।

निदर्शनस्योपन्यासो निवृत्तिरिति कथ्यते ॥ ३१२ ॥

संहार इति च ग्राहुर्यत्कार्यस्य समापनम् ।

स्पष्टान्युदाहरणानि । यथा—कामदत्ता ।

कामाह—नाटिकैवेति । सार्थवाहो वणिक् ॥ हल्लीशमाह—हल्लीश इति ।  
एकपुरुष एकनटः ॥ भाणिकामाह—भाणिकेति । मन्दपुरुषा हीननायका ।

१. सार्थवाहादीति । आदिशब्देन पुरोहितामात्यौ गृह्येते ॥

२. वागिति । उदात्ता वाक् ॥

३. व्युत्पत्तिरिति । व्युत्पत्तिः प्रपञ्चनम् ॥

४. कोपेति । कोपपीडया अमर्षबाधया ॥

५. स्पष्टानीति । उपन्यासाद्यङ्गसप्तकयेत्यर्थः ॥

एतेषां सर्वेषां नाटकप्रकृतित्वेऽपि यथौचित्यं यथालाभं नाटकोक्तविशेषपरिग्रहः । यत्र च नाटकोक्तस्यापि पुनरुपादानं तत्र तत्सद्भावस्य नियमः ।

अथ श्रव्यकाव्यानि—

श्रव्यं श्रोतव्यमात्रं तत्पद्यगद्यमयं द्विधा ॥ ३१३ ॥

तत्र पद्यमयान्याह—

छन्दोबद्धपदं पद्यं तेन मुक्तेन मुक्तकम् ।

द्वाभ्यां तु युग्मकं 'संदानितकं त्रिभिरिष्यते ॥ ३१४ ॥

कैलापकं चतुर्भिश्च पञ्चभिः कुलकं मतम् ।

तत्र मुक्तकं यथा मम—

'सान्द्रानन्दमनन्तमव्ययमजं यद्योगिनोऽपि क्षणं

साक्षात्कर्तुमुपासते प्रतिमुहुर्ध्यानैकतानाः परम् ।

धन्यास्ता मधुरापुरीयुवतयस्तद्ब्रह्म याः कौतुका-

दालिङ्गन्ति समालपन्ति शतधाकर्षन्ति चुम्बन्ति च ॥'

युग्मकं यथा मम—

'किं करोषि करोपान्ते कान्ते ! गण्डस्थलीमिमाम् ।

प्रणयप्रवणे कान्तेऽनैकान्ते नोचिताः क्रुधः ॥

इति यावत्कुरङ्गाक्षीं वक्तुमीहामहे वयम् ।

तावदाविरभूच्छूते मधुरो मधुपध्वनिः ॥'

एतेषां नाटिकादीनाम् ॥ दृश्यकाव्यमुक्त्वा श्रव्यमाह—श्रव्यमिति । मात्रपदेन दृश्यव्यवच्छेदः ॥ छन्दो गायत्र्यादि । तच्च छन्दःशास्त्रप्रसिद्धलक्षणम् । तेन पद्येन मुक्तेन पद्यान्तरनिरपेक्षेण एकेन । 'तेनैकेन च मुक्तकम्' इति कचित्पाठः । द्वाभ्यां परस्परापेक्षाभ्यां पद्याभ्याम् । एवमग्रेऽपि । पञ्चभिरिति न्यूनसंख्याव्यवच्छेदः । तेन माघादौ दशादिभिः श्लोकैः कुलकं संगच्छते ॥ क्षणं क्षणमपि । ध्यानैकतानाः ध्यानैकाग्रचित्ताः । आकर्षन्ति कीडार्थमाहरन्ति ॥ अनैकान्तेऽव्यभिचारिणि ।

१. संदानितकमिति । संदानितकस्यैव विशेषकमिति तिलकमिति च संज्ञा ॥

२. कलापकमिति । कलापकमेव काश्मीरकैश्चकलकमिति व्यपदिश्यते ॥

३. मधुरापुरीति । मधुराशब्दस्य मधुरीवाचकत्वे 'काञ्ची ते धृतयोगसंपदभितो जाता विशालाकृतिर्यावन्ती मधुरा ध्वनिं विदधती पश्चादयोध्याभवत् । माया द्वारवती शिवाशिवसतिः सा काशिका दृश्यते तच्चित्रं न वदामि माधव ! यतस्त्वां सा सदा संश्रिता ॥' इति मधुसूदनसरस्वतीश्लोकः प्रमाणम् ॥

एवमन्यान्यपि ।

सर्गबन्धो महाकाव्यं तत्रैको नायकः सुरः ॥ ३१५ ॥

सद्वंशः क्षत्रियो वापि धीरोदात्तगुणान्वितः ।

एकवंशभवा भूपाः कुलजा बहवोऽपि वा ॥ ३१६ ॥

शृङ्गारवीरशान्तानामेकोऽङ्गी रस इष्यते ।

अङ्गानि सर्वेऽपि रसाः सर्वे नाटकसंधयः ॥ ३१७ ॥

इतिहासोद्भवं वृत्तमन्यद्वा सज्जनश्रयम् ।

चत्वारस्तस्य वर्गाः स्युस्तेष्वेकं च फलं भवेत् ॥ ३१८ ॥

आदौ नमस्कियाशीर्वा वस्तुनिर्देश एव वा ।

कचिन्निन्दा खलादीनां सतां च गुणकीर्तनम् ॥ ३१९ ॥

एकवृत्तमयैः पद्यैरवसानेऽन्यवृत्तकैः ।

नातिखल्पा नातिदीर्घाः सर्गा अष्टाधिका इह ॥ ३२० ॥

त्वन्मात्रपरायणे इत्यर्थः ॥ महाकाव्यमाह—सर्गबन्ध इति । सर्गैरवान्तरार्थवर्णनैरुपलक्षितः बन्धः । पद्यबन्ध इत्यर्थः । तत्र महाकाव्ये । बहवः । नायका इत्यर्थः । नाटकसंधयो मुखप्रतिमुखगर्भविमर्शनिर्वहणारूपाः । इतिहासोद्भवं भारतादिप्रसिद्धम् । अन्यलोकप्रसिद्धम् । चत्वारो वर्गाः धर्मार्थकाममोक्षाः, तेषु चतुर्षु मध्ये एकं चेति चकारो वार्थः । फलं वर्गः । आदौ आरम्भे । वस्तुनो वर्णनीयनायकस्य नाम्ना निर्देशो वस्तुनिर्देशः । एकवृत्तमयैरेकजातीयपद्यैरुपलक्षिताः । अष्टाधिका अष्टान्यूनाः । इह

१. महाकाव्यमिति । अत्र विशेषः—‘शास्त्रं काव्यं शास्त्रकाव्यं काव्यशास्त्रं च भेदतः । चतुष्प्रकारः प्रसरः सतां सारस्वतो मतः ॥ शास्त्रं काव्यविदः प्राहुः सर्वकाव्याङ्गलक्षणम् । काव्यं विशिष्टशब्दार्थसाहित्यसदलंकृति ॥ शास्त्रकाव्यं चतुर्वर्गप्रायं सर्वोपदेशकृत् । भट्टि-भौमक-काव्यादि काव्यशास्त्रं प्रचक्षते ॥ शास्त्रं कुर्यात्प्रयत्नेन प्रसन्नार्थमनुष्ठुभा । येन सर्वोपकाराय याति सुस्पष्टसेतुताम् ॥ काव्ये रसानुसारेण वर्णनानुगुणेन च । कुर्वीत सर्ववृत्तानां विनियोगं विभागवित् ॥ शास्त्रकाव्येऽतिदीर्घाणां वृत्तानां न प्रयोजनम् । काव्यशास्त्रेऽपि वृत्तानि रसायत्तानि काव्यवित् ॥ पुराणप्रतिबिम्बेषु प्रसन्नोपायवर्त्मसु । उपदेशप्रधानेषु कुर्यात्सर्वेष्वनुष्ठुभम् ॥ नानावृत्तविशेषास्तु कवेः शस्तस्य शासनात् । यान्ति प्रभोरिवात्यन्तमयोग्या अपि योग्यताम् ॥’ इति ॥

२. कचिदिति । यथा धर्मशर्माभ्युदयादौ ॥

३. एकवृत्तेति । एकवृत्तेति लक्ष्यानुरोधेनैव । नत्च्छृङ्खलतया वैदिकच्छन्दोभिर्हिन्दी-प्रभृतिच्छन्दोभिर्वा । प्रायेणाधुनिका मातरिपुरुषा ‘अग्निमीले पुरोहितम्’ इत्येवमादि विडम्बयितुमुत्सहन्ते । कतिपये पुनर्दोहासोरठाघनाक्षरीप्रभृतीनि गजलदादराकवालीप्रभृतीनि च तत्तद्भाषाच्छन्दसि संस्कृते व्यवहर्तुमीहन्ते तैरपि लक्ष्यानुरोधेनैव प्रवर्तितव्यम् । इतरथा-वेतालचेष्टितं स्यात् । एतदुक्तं भवति—‘षड् (३) जलधि (४) त्रि (३) कलैर्युता विषमे भाति सदैव । रस (६) वेदै (४) क (१) कलैरथो समे भाति दोहैव ॥’ इत्येवमादिषु लक्षणेऽपि प्रास-यन्त्रणावलोकनात्, भाषायामपभ्रंशस्वाच्छन्द्याच्च निर्वाहेऽपि संस्कृते तथा राहिल्यात् कापि घटनेऽपि पर्यवसानेऽधमकक्षासंनिपातात्तादृक्काव्य घटनं कापेयमेव । यथावसरं हि सर्वं शोभत इत्येव न्याय्यम् । एतेन साहसिकाः प्रबन्धलेखका-अकाण्डव्याख्यानकर्तारोऽपि निवेदिताः ॥

नानावृत्तमयः क्वापि सर्गः कश्चन दृश्यते ।  
 सर्गान्ते भाविसर्गस्य कथायाः सूचनं भवेत् ॥ ३२१ ॥  
 संध्यासूर्येन्दुरजनीप्रदोषध्वान्तवासराः ।  
 प्रातर्मध्याह्नमृगयाशैलर्तुवनसागराः ॥ ३२२ ॥  
 संभोगविप्रलम्भौ च मुनिस्वर्गपुराध्वराः ।  
 रणप्रयाणोपयममन्त्रपुत्रोदयादयः ॥ ३२३ ॥  
 वर्णनीया यथायोगं साङ्गोपाङ्गा अमी इह ।  
 कवेर्वृत्तस्य वा नाम्ना नायकस्येतरस्य वा ॥ ३२४ ॥

महाकाव्ये । उपयमो विवाहः । यथायोगं यथासंभवम् । एतेन येन केना-  
 प्यङ्गेन हीनमपि काव्यं न दुष्टमिति भावः । वृत्तस्य वर्णनीयचरित्रस्य । अस्य  
 महाकाव्यस्य । कविनामकं महाकाव्यं माघभारविप्रभृति । वृत्तनामकं कुमारसंभ-

१. क्वापीति । यथा शिशुपालवधे चतुर्थः सर्गः, किरातार्जुनीये पञ्चमः ॥

२. वर्णनीया इति । केषांचन वर्णनीयानां विशिष्य वर्णनप्रकारा निरूप्यन्ते—

‘नृपे विद्या नयः शक्तिर्वलं तस्करताक्षमः । प्रजाशास्तिः प्रजारागो धर्मकामार्थतुल्यता ॥  
 प्रयाणरणखङ्गादिशास्त्राण्यरिपराजयः । अरिनाशोऽरिशैलादिवासोऽरिपुरशून्यता । महः  
 श्रीदानकीर्त्याद्या गुणौघा रूपवर्णनम् ॥ महामात्ये नयः शास्त्रं धैर्यं बुद्धिर्गभीरता । शक्तिः  
 शस्त्रमलोभत्वं जनरागो विवेकिता ॥ पुरोहिते स्मृतिर्वेदा निमित्तापत्प्रतिक्रिया ।  
 दण्डनीतिज्ञता शुद्धिधर्मशीलकुलक्रमाः ॥ देव्यां विज्ञानचातुर्यत्रपाशीलव्रतादयः ।  
 रूपलावण्यसौभाग्यप्रेमशृङ्गारमन्मथाः ॥ वेणीधम्मिल्लसीमन्तभालश्रवणनासिकाः । कपो-  
 लाधरेनत्रभ्रूकटाक्षदशनोक्तयः ॥ कण्ठबाहुकरोरोजनाभ्यो मध्यं वलित्रयम् । रोमालिश्रोणि-  
 जङ्घोरुगतिकमनखाः क्रमात् ॥ कुमारे शस्त्रशास्त्रश्रीकलाबलगुणोच्छ्रयाः । बाह्यालीखुरली  
 राजभक्तिः सुभगतादयः ॥ सेनापतौ महोत्साहः स्वामिभक्तिरभीरुजा । अभ्यासो वाहने  
 शास्त्रे शस्त्रे च, विजयो रणे ॥ देशे बहुखनिद्रव्यपण्यधान्याकरोद्भवाः । दुर्गग्रामजनाधि-  
 क्यनदीमातृकतादयः ॥ ग्रामे धान्यलतावृक्षसरसीपशुपुष्टयः । क्षेत्रारघट्टकेदारग्रामेयीमु-  
 ग्धविभ्रमाः ॥ पुरेऽट्टपरिखावप्रप्रतोलितोरणादयः । प्रासादाध्वप्रपारामवाप्यो वेद्या  
 सतीतवरी । सरस्यम्भोलहर्यम्भोगजाद्यम्बुजषट्पदाः । हंसचक्रादयस्तीरोद्यानस्त्रीपान्थके-  
 लयः ॥ अबधौ द्वीपाद्रिस्तोर्मिपोतयादोजगत्प्लवाः । विष्णुकुल्यागमश्चन्द्राद्बुद्धिरीवोऽब्द-  
 पूरणम् ॥ सरित्यम्बुधियायित्वं वीच्यो जलगजादयः । पद्मानि षट्पदा हंसचक्राद्याः कूल-  
 शाखिनः ॥ उद्याने सरणिः सर्वफलपुष्पलताद्रुमाः । पिकालिकेकिहंसाद्याः क्रीडावाप्य-  
 ध्वगस्थितिः ॥ शैले मेघौषधीधातुवंशकिन्नरनिर्झराः । शृङ्गपादगुहारलवनजीवाद्युपत्यकाः ॥  
 अरण्येऽहिवराहेभयूथसिंहादयो द्रुमाः । काकोलूककपोताद्या भिल्लभल्लदादयः ॥ आश्र-  
 मेऽतिथिपूजैणविश्वासो हिंस्रशान्तता । यज्ञधूमो मुनिसुता दुसेको वरकलद्रुमाः ॥ मन्त्रे  
 साहि० ३२

## नामास्य सर्गोपादेयकथया सर्गनाम तु ।

संध्यङ्गानि यथालाभमत्र विधेयानि 'अवसानेऽन्यवृत्तकैः' इति बहुवचनमविवक्षितम् । साङ्गोपाङ्गा इति जलकेलिमधुपानादयः । यथा—  
रघुवंश-शिशुपालवध-नैषधादि । यथा वा मम—राघवविलासादि ।

वादि । नायकनामकं रघुप्रभृति । इतरनामकं भट्टिप्रभृति । महाभारतादौ गद्यस-

पञ्चाङ्गताशक्तिपाङ्गुण्योपायसिद्धयः । उदयाश्विन्तनीयाश्च स्यैर्यौत्रत्यादिसूक्तयः ॥ दूते स्वस्वामितेजःश्रीविक्रमौन्नत्यकृद्वचः । शत्रुक्षोभकरी चेष्टा धार्ष्ट्यं दाक्ष्यमभीरुता ॥ युद्धे तु वर्मबलवीररजांसि तूर्यविश्वासनादशरमण्डपरक्तनयः । छिन्नातपत्ररथचामरकेतुकुम्भि-मुक्तासुरीवृतभट्टामरपुष्पवर्षाः । प्रयाणे मेरिनिस्वानभूकम्पबलधूलयः । क्रमोक्षध्वजच्छ-त्रवणिवल्कटवेशराः ॥ मृगयायां श्वसंचारो वागुरा नीलवेषता । भट्टकामृगत्रासः सिंहयुद्धं त्वरागतिः ॥ अश्वे खरखुरोत्खातरजःसलक्षणस्थितिः । तेजो वेगित्वमौन्नत्यं जातिधाराप्रपञ्चनम् ॥ गजे सहस्रयोधित्वमुच्चत्वं कर्णचापलम् । अरिव्यूहविभेदित्वं कुम्भ-मुक्तामदालिनः ॥ सुरभौ दोलाकोकिलमारुतसूर्यगतितरुदलोद्भेदाः । जातीतरपुष्पचयाभ्र-मञ्जरीभ्रमरझंकाराः ॥ ग्रीष्मे पाटलमल्लीतापसरःपथिकशोषवातात्यः । सक्तुप्रपाप्रपाखी-मृगतृष्णाभ्रादिफलपाकाः ॥ वर्षासु धनशिखिस्यहंसगमाः पङ्ककन्दलोद्भेदाः । जातीकद-म्बकेतकक्षज्ञानिलनिम्नगा हलिप्रीतिः ॥ शरदीन्दुरविपटुत्वं जलाच्छतागस्यहंसवृषदर्पाः । सप्तच्छदपद्मसिताभ्रधान्यशिखिपक्षमदपाताः ॥ हेमन्ते दिनलघुता शीतयवस्तम्बमरुबक-हिमानि । शिशिरे करीषधूमः कुमुदाम्बुजदाहशिखिरतोत्कर्षाः ॥ सूर्येऽरुणता रविम-णिचक्राम्बुजपथिकलोचनप्रीतिः । तारेन्दुदीपकौषधिधूतमश्चौरकुमुदकुलटार्तिः ॥ चन्द्रे कुलटाचक्राम्बुरुहविरहितमोहानिरौज्वल्यम् । जलधिजननेत्रकैरवचकोरचन्द्रादमदम्पति-प्रीतिः ॥ विवाहे खानशुभ्राङ्गभूपाललुत्रयीरवाः । वेदीसीमन्ततारेक्षा लाजामङ्गल-वर्तनम् ॥ विरहे तापनिःश्वासचिन्ता मौनं कृशाङ्गता । अव्यजशय्या निशादैर्घ्यं जागरः शिशिरोष्मता ॥ स्वयंवरे शचीरक्षामञ्चमण्डपसज्जता । राजपुत्री नृपाकारान्वयचेष्टाप्रका-शनम् ॥ सुरापाने विकलता स्खलनं वचने गतौ । लज्जा मानच्युतिः प्रेमाधिक्यं रक्ते-क्षणभ्रमाः । पुष्पावचये पुष्पावचयः पुष्पार्पणार्थिने दयिते । मानाद्यं गोत्रस्खलनेर्ष्या-वक्रोक्तिसंभ्रमाश्लेषाः ॥ जलकेलौ सरःक्षोभश्चक्रहंसापसर्पणम् । पद्मग्लानिः पयःक्षेपो दृग्गो भूषणच्युतिः ॥ सुरते सार्विका भावाः सीत्कारः कुड्मालक्षता । काञ्चीकङ्कण-मञ्जीररवोऽधरनखक्षते ॥ प्रातः कोकाम्बुजोत्कर्षो मध्याह्ने तापसंघ्रवः । सायं सूर्याति-लौहित्यं चक्रपद्मादिविप्लवः ॥ अन्धकारेऽतिसान्द्रत्वं विश्वलोपसमर्थता । आकसिकस-मारम्भो निःशङ्कमभिसारिकाः ॥ वर्णेषु वर्ण्यभावानां दिङ्मात्रमिह दर्शितम् । चिद्रूपै-श्चिन्त्यमानानां भवलेषामनन्तता ॥' इति ॥

1. सर्गनामेति । यथा गीतगोविन्दे प्रथम-द्वितीयादिसर्गानां सामोददामोदर-अङ्के-शर्केशवादिनाम्ना व्यपदेशः ॥

अस्मिन्नार्षे पुनः सर्गा भवन्त्याख्यानसंज्ञकाः ॥ ३२५ ॥

अस्मिन्महाकाव्ये । यथा—महाभारतम् ।

प्राकृतैर्निर्मिते तस्मिन्सर्गा आश्वाससंज्ञकाः ।

छन्दसा स्कन्धकेनैतत्कचिद्गलितकैरपि ॥ ३२६ ॥

यथा—सेतुबन्धः । यथा वा मम—कुवल्याश्चरितम् ।

अपभ्रंशनिबद्धेऽस्मिन्सर्गाः कुडवकाभिधाः ।

तथापभ्रंशयोग्यानि च्छन्दांसि विविधान्यपि ॥ ३२७ ॥

यथा—कर्णपराक्रमः ।

भाषाविभाषानियमात्काव्यं सर्गसमुज्झितम् ।

एकार्थप्रवणैः पद्यैः संधिसामग्र्यवर्जितम् ॥ ३२८ ॥

यथा—भिक्षाटनम्, आर्याविलासश्च ।

खण्डकाव्यं भवेत्काव्यस्यैकदेशानुसारि च ।

यथा—मेघदूतादि ।

कोषः श्लोकसमूहस्तु स्यादन्योन्यानपेक्षकः ॥ ३२९ ॥

ब्रज्याक्रमेण रचितः स एवातिमनोरमः ।

सजातीयानामेकत्र संनिवेशो ब्रज्या । यथा—मुक्तावरुयादिः ।

त्वेऽपि पद्यप्राचुर्येणैव महाकाव्यत्वव्यवहारः ॥ तस्मिन्महाकाव्ये । एतत्प्राकृतकृतं महाकाव्यम् । गलितकानि छन्दोविशेषाः ॥ काव्यमाह—भाषेति । भाषा संस्कृतादिः, विभाषा अपभ्रंशादिः । एकार्थप्रवणैः एकवाक्यतापन्नैः । यावत्संधिरहितं यत्तत्काव्यमित्यर्थः ॥ खण्डकाव्यमाह—खण्डेति । काव्यस्यानन्तरनिरूपितस्य एकदेशानुसारि यत्किञ्चिल्लक्षणहीनम् । तेनात्र भाषानियमो नास्ति । एकार्थप्रवणैः संस्कृतपद्यैर्निर्मितं खण्डकाव्यमित्यर्थः ॥ कोषमाह—कोष इति ।

१. भाषेति । भाषाविभाषानियमाद् एकार्थप्रवणैः पद्यैर्निबद्धम् ॥

२. मेघदूतादीति । आदिपदेन ऋतुसंहारप्रभृतीनां संग्रहः । अत्रैव भेदे देवद्विजराजस्तुतिमात्रप्रवणानां यत्किञ्चिल्लक्षणाक्रान्तानामन्येषामपि काव्यकानामन्तर्भावः ॥

३. कोष इति । अत्रेदं तत्त्वम्—ब्रज्याघटित एकः प्रकारस्तद्विन्नो द्वितीय इति द्विविधः कोषः । तत्राद्यस्य आर्यासप्तशत्यादय उदाहरणम् । द्वितीयस्य सुभाषितावलि-प्रभृतयः । अकारादिहकारान्ताद्यक्षरश्लोकसंघातो ब्रज्या ॥

१. 'स्कन्धकेन' क. २. 'एव' क-ख. ३. 'निबद्धे' घ. ४. 'कडरकाभिधाः' क; 'काडविकाभिधाः' ख-ग. ५. 'एकार्थप्रवणं' क; 'एकार्थप्रवणं' ख-ग.



अथ गद्यकाव्यानि । तत्र गद्यम्—

वृत्तगन्धोज्झितं गद्यं मुक्तकं वृत्तगन्धि च ॥ ३३० ॥

भवेदुत्कलिकाप्रायं चूर्णकं च चतुर्विधम् ।

आद्यं समासरहितं वृत्तभागयुतं परम् ॥ ३३१ ॥

अन्यदीर्घसमासाढ्यं तुर्यं चाल्पसमासकम् ।

मुक्तकं यथा—‘गुरुर्वचसि पृथुरसि—’ इत्यादि ।

वृत्तगन्धि यथा मम—‘समरकण्डूलनिविडभुजदण्डकुण्डलीकृतकोदण्डशिञ्जिनीटंकारोज्जागरितवैरिनगर—’ इत्यादि ।

अत्र ‘कुण्डलीकृतकोदण्ड—’ इत्यनुष्टुप्वृत्तस्य पादः, ‘समरकण्डूल’ इति च प्रथमाक्षरद्वयरहितस्तस्यैव पादः ।

उत्कलिकाप्रायं यथा ममैव—‘अणिसविसुमरणिसिदसरविसरविदलितसमरपरिगतप्रवरपरबल—’ इत्यादि ।

चूर्णकं यथा मम—‘गुणरत्नसागर जगदेकनागर कामिनीमदन जनरञ्जन’ इत्यादि ।

कथायां सरसं वस्तु गद्यैरेव विनिर्मितम् ॥ ३३२ ॥

क्वचिदत्र भवेदार्या क्वचिद्वक्त्रापवक्त्रके ।

आदौ पद्यैर्नमस्कारः खलादेर्वृत्तकीर्तनम् ॥ ३३३ ॥

यथा—कादम्बर्यादिः ।

आख्यायिका कथावत्स्यात्कवेर्वैशानुकीर्तनम् ।

अस्यामन्यकवीनां च वृत्तं पद्यं क्वचित्क्वचित् ॥ ३३४ ॥

स एव कोष एव ॥ वृत्तस्य गन्धेन लवेनापि उज्झितं श्रव्यकाव्यं गद्यम् । आद्यं मुक्तकम् । वृत्तस्य छन्दसो भागः पादः, परं वृत्तगन्धि । अन्यदुत्कलिकाप्रायम् । तुर्यं चूर्णकम् ॥ अणिस इति । ‘अनिशविसुमरनिशितशरविसरविदलितसमरपरिगतप्रवरपरबल—’ इति संस्कृतम् ॥ गद्यकाव्यप्रभेदयोः कथाख्यायिकयोर्विशेषमाह—कथायामिति । पद्यानां विशेषमाह—क्वचिदिति । वक्त्रापवक्त्रके छन्दोविशेषौ । ‘पद्यैः’ इत्युभयत्र संबध्यते ॥ आख्यायिकामाह—आख्यायिकेति । कथावदिति । यथा कथायां पद्यैर्नमस्कारखलवृत्तकीर्तनसरसवस्तुवर्णनास्तथात्रापीत्यर्थः । विशेषमाह—कवेरिति । अस्यामाख्यायिकायाम् । वृत्तं

कथांशानां व्यवच्छेद आश्वास इति बध्यते ।

आर्यावक्त्रापवक्त्राणां छन्दसा येन केनचित् ॥ ३३५ ॥

अन्यापदेशेनाश्वासमुखे भाव्यर्थसूचनम् ।

यथा—हर्षचरितादिः ।

‘अपि त्वनियमो दृष्टस्तत्राप्यन्यैरुदीरणात् ।’ इति दण्ड्याचार्यवचनात्केचित् ‘आख्यायिका नायकेनैव निबद्धव्या’ इत्याहुः, तदयुक्तम् ।

आख्यानादयश्च कथाख्यायिकयोरेवान्तर्भावान्न पृथगुक्ताः । यदुक्तं

दण्डिनैव—

‘अत्रैवान्तर्भविष्यन्ति शेषाश्चाख्यानजातयः ।’ इति ।

एषामुदाहरणम्—पञ्चतन्त्रादि ।

अथ गद्यपद्यमयानि—

गद्यपद्यमयं काव्यं चम्पूरित्यभिधीयते ॥ ३३६ ॥

यथा—देशराजचरितम् ।

गद्यपद्यमयी राजस्तुतिर्विरुदमुच्यते ।

यथा—विरुदमणिमाला ।

करम्भकं तु भाषाभिर्विविधाभिर्विनिर्मितम् ॥ ३३७ ॥

यथा मम—षोडशभाषामयी प्रशस्तिरत्नावली ।

चरित्रम् ॥ दण्ड्याचार्यवचनादिति हेतुः ‘तदयुक्तम्’ इत्यत्रान्वेति ॥ एषा-  
माख्यायिकादीनाम् ॥ गद्यपद्यमयानि श्रव्यकाव्यानीत्यर्थः ॥ भेदाः श्रव्यकाव्य-  
विशेषाः । उद्देशमात्रप्रसिद्धत्वात् नाममात्रेण ख्यातत्वात् । तथा च तेषां संज्ञयैव  
भिन्नत्वम्, न तु वस्तुत इति भावः ॥

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ

षष्ठः प्रकाशः ।

1. आर्यावक्त्रेति । आर्यावक्त्रापवक्त्राणां मध्ये ॥
2. गद्येति । काव्यं चात्र समस्तलक्षणाक्रान्तमवधेयम् । लक्षणसंकोचे तु काव्यभे-  
दवदिहाप्युपादेयतातारतम्यं स्यात् । कथांशविच्छेदास्तूच्छाससंज्ञकाः स्तवकसंज्ञका  
वा भवन्ति ॥
3. यथेति । यथा वा नलचम्पवादि ॥

एवमन्येऽपि भेदा उद्देशमात्रप्रसिद्धत्वादुक्तभेदानतिक्रमाच्च न पृथ-  
ग्लक्षिताः ॥

( अत्र मूलकारिका=३३७ पूर्वाभिः सह ६४६ उदाहरणश्लोकाः=११४  
पूर्वैः सह ३२१ । )

इति साहित्यदर्पणे दृश्यश्रव्यकाव्यनिरूपणो नाम षष्ठः परिच्छेदः ।

1. एवमिति । 'येन केनापि तालेन गद्यपद्यसमन्वितम् । जयेत्युपक्रमं मालिन्या-  
दिप्रासविचित्रितम् ॥ तदुदाहरणं नाम्ना विभक्त्यष्टाङ्गसंयुतम् । संबोधनविभक्त्या यत्प्र-  
चुरं पद्यपूर्वकम् ॥ विमुक्तपुनराकृष्टशब्दः स्याच्चक्रवालकम् । आद्यन्तपद्यसंयुक्ता संस्कृ-  
तप्राकृतात्मिका ॥ अष्टभिर्वा चतुर्भिर्वा वाक्यैः स्कन्धसमन्विता । प्रतिस्कन्धं भिन्नवाक्य-  
रीतिर्देवनृपोचिता ॥ सर्वतो देवशब्दादिरेषा भोगावली मता । वर्ण्यनामाङ्कविरुदवर्णन-  
प्रचुरोज्ज्वला ॥ वाक्याडम्बरसंयुक्ता कथिता विरुदावली । ताराणां संख्यया पद्यैर्युक्ता  
तारावली मता ॥ विश्लेषां संख्यया पद्यैर्युक्ता विश्वावली मता । रत्नानां संख्यया  
पद्यैर्युक्ता रत्नावली मता ॥ पद्यैश्च पञ्चमिर्युक्ता प्रोक्ता पञ्चाननावली ॥' इत्यादयः  
कविकर्मभेदास्तत्र तत्रोपलभ्यन्ते । ते नातिचमत्काराधायकत्वाद् ग्रन्थकृतोपेक्षिताः ।  
प्रायेण कविकर्मणो द्विविधः परिपाको भवति । तथा चोक्तम्—'अर्थगम्भीरिमा पाकः स  
द्वेधा कविसंमतः । द्राक्षापाको नारिकेलपाकश्च प्रस्फुटान्तरौ ॥ द्राक्षापाकः स कथितो  
बहिरन्तःस्फुरद्रसः । स नारिकेलपाकः स्यादन्तर्गूढरसोदयः ॥' इति ॥



सप्तमः परिच्छेदः ।

इह 'हि' प्रथमतः काव्ये दोषगुणरीत्यलंकाराणामवस्थितिक्रमो दर्शितः । संप्रति के त इत्यपेक्षायामुद्देशक्रमप्राप्तानां दोषाणां स्वरूपमाह—

## रसापकर्षका दोषास्—

काव्यं निरूप्य तदीयदोषादीन्निरूपयँस्तस्य प्रकृतत्वं दोषनिरूपणस्य प्राथमिकत्वं चोपपादयति—इह हीति । प्रथमतो दोषादिनिरूपणात्प्राक् काव्ये काव्यलक्षणे रीतेऽच्छन्दोनुरोधेन पश्चान्निर्देशेऽपि वक्ष्यमाणयुक्त्या अलंकारनिरूपणात्प्रागेव तां निरूपयिष्यतीति तस्या अलंकारात्प्राग्निह निर्देशः । ते दोषादयः । 'हेयहानिपूर्वकमुपादेयोपादानमिति सूचयितुं दोषनिरूपणस्य प्राथमिकत्वम्' इत्यपरे । दोषाणां सामान्यलक्षणमाह—रसापकर्षका इति । अत्रोक्तयुक्त्या ( २० पृ. ) रसपदेन विभावादयोऽप्युच्यन्ते । तदपकर्षकस्यापि दोषत्वेनोदाहरिष्यमाणत्वात् । दूषयति काव्यमिति दोषपदेन दुःश्रवत्वादिरुच्यते । भावसाधनेन तु काव्यापकर्ष एव । काव्यापकर्षश्च त्रिधा—रसादिप्रतीतिप्रतिबन्धः, रसादिप्रकर्षप्रतीतिप्रतिबन्धः, रसादिप्रतीतिविलम्बनं च । तच्च दोषविशेषोदाहरणेष्वावधेयम् । नन्वेतलक्षणं श्रुतिदुष्टापुष्टार्थत्वादावव्याप्तं तस्य शब्दार्थदोषत्वेन रसापकर्षकत्वाभावादत आह—

१. दोषा इति । अत्रेदं तत्त्वम्—उद्देश्यप्रतीतिविघातलक्षणो दोष इति तत्सामान्यलक्षणम् । उद्देश्या च प्रतीति रसवत्यविलम्बितानपकृष्टरसविषया च नीरसे त्वविलम्बिता चमत्कारिणी चार्थविषया । तथा च तादृशप्रतीतिविघातकत्वं सर्वेषामविशिष्टम् । यतो दुष्टेषु क्वचिद्रसस्याप्रतीतिरेव, क्वचित्प्रतीयमानस्यापकर्षः, क्वचित्तु विलम्बः । एवं नीरसे क्वचिदर्थस्य मुख्यभूतस्याप्रतीतिरेव, क्वचिद्विलम्बेन प्रतीतिः, क्वचिदचमत्कारित्वमित्युद्देश्यप्रतीत्यनुत्पादो व्यक्त एव । तद्विघातकता च कस्यचित्साक्षात् । यथा—रसदोषाणाम् । कस्यचित्परम्परया । यथा—शब्दार्थदोषाणाम् । तेष्वपि कस्यचिदर्थोपस्थितेरभावात् । यथा—असमर्थत्वादेः । कस्यचिद्विलम्बात् । यथा—निहतार्थत्वादेः । कस्यचिद्वाक्यार्थबोधाभावात् । यथा—च्युतसंस्कारत्वादेः । कस्यचित्तत्र विलम्बात् । यथा—क्लिष्टत्वादेः । कस्यचित्सहृदयवैमुख्यव्यग्रताद्यापादनेन । यथा—निरर्थकत्वादेः । कस्यचिद्विरोध्युपस्थापनेन विपरीतोपस्थापनेन वा । यथा—विरुद्धमतिकारित्वादेरित्याद्यहनीयम् । विघातकत्वं च कस्यचित् ज्ञातस्य । यथा—व्याहतत्वादेः । कस्यचित्स्वरूपसत् एव । यथा—निहतार्थत्वादेः । स चायं द्विविधः—नित्योऽनित्यश्च । तत्रानुकरणादन्येन प्रकारेण समाधातुमशक्यो नित्यः । यथा—च्युतसंस्कारत्वादिः । अन्यादृशस्त्वनित्यः । यथा—अप्रयुक्तत्वादिः । यद्वा सर्वदैव हेयो नित्यः । यथा—च्युतसंस्कारत्वादिः । तदन्योऽनित्यः । यथा—शृङ्गारादौ हेयमपि दुःश्रवत्वं रौद्रादावुपादेयमेव ॥

अस्यार्थः प्रागेव स्फुटीकृतः ।

तद्विशेषानाह—

ते पुनः पञ्चधा मताः ।

पदे तदंशे वाक्येऽर्थे संभवन्ति रसेऽपि यत् ॥ १ ॥  
स्पष्टम् ।

तत्र—

दुःश्रवत्रिविधाश्लीलानुचितार्थाप्रयुक्तताः ।  
ग्राम्याप्रतीतसंदिग्धनेयार्थनिहतार्थताः ॥ २ ॥  
अवाचकत्वं क्लिष्टत्वं विरुद्धमतिकारिता ।  
अविमृष्टविधेयांशभावश्च पदवाक्ययोः ॥ ३ ॥  
दोषाः केचिद्भवन्त्येषु पदांशेऽपि पदे परे ।  
निरर्थकासमर्थत्वे च्युतसंस्कारता तथा ॥ ४ ॥

परुषवर्णतया श्रुतिदुःखावहत्वं दुःश्रवत्वम् ।

यथा—

‘कार्तार्थ्यं यातु तन्वङ्गी कदानङ्गवशंवदा ॥’

अस्यार्थ इति । प्रागेव प्रथमपरिच्छेद एव । श्रुतिदुष्टत्वादेः शब्दार्थापकर्षकद्वारेण रसापकर्षत्वमिति नाव्याप्तिरिति भावः ॥ तद्विशेषान् दोषविभागान् । ते दोषाः । तदंशे ॥ पदांशे दोषविशेषान्निर्दिशति—दुःश्रव इति । अयं भावप्रधानो निर्देशः । दुःश्रवत्रिविधाश्लीलेति समस्तपाठे भावप्रत्ययस्य सर्वत्रान्वयः । एषूक्तदोषेषु ॥ उद्देशक्रमेण दुःश्रवत्वादिलक्षणं सोदाहरणमाह—परुषेति । केषां चित्स्पष्टत्वादुदाहरणस्यैव दर्शनम् । ‘श्रुतिपतितमात्रं यद्वैरस्यमावहति तत्पदं सर्वथा न देयमिति प्रथमं तदुपन्यासः’ इत्यन्ये । परुषवर्णता वर्णानां पारुष्यं गुणपरिच्छेदे व्यक्तीभविष्यति । श्रोतॄणां श्रोत्रावच्छेदेन दुःखजनकत्वं श्रुतिदुःखावहम् । श्रुतिपतितं सद्दुःखावहं श्रुतिदुःखावहम्, तत्त्वं वा । कार्तार्थ्यमिति । अत्र तथयो रेफयोर्योगेन पारुष्यम् । तत्प्रयुक्तं पदस्य दुःश्रवत्वं स्वाश्रयपदसंबन्धित्वेन प्रत्यासन्नस्य शृङ्गाररसस्य प्रकर्षप्रतीतिं प्रतिबध्नाति । इदमेव ‘श्रुतिकटु’ इत्यभिधीयते । नन्वेतत्पदांशपारुष्यमेव न तु पदपारुष्यमिति चेत् । वाक्यघटकद्वित्रादिपद-

१. कार्तार्थ्यमिति । ‘अनङ्गमङ्गलगृहापाङ्गभङ्गितरङ्गितैः । आलिङ्गितः स तन्वङ्ग्या कार्तार्थ्यं लभते कदा ॥’ इति प्रकाशोदाहरणानुरूपम् ॥

अश्लीलत्वं व्रीडाजुगुप्सामङ्गलव्यञ्जकत्वात्रिविधम् ।

क्रमेणोदाहरणम्—

‘दृप्तारिविजये राजन्साधनं सुमहत्तव ॥’

‘प्रससार शनैर्वायुर्विनाशे तन्वि ! ते तदा ॥’

अत्र साधन-वायु-विनाश-शब्दा अश्लीलाः ।

‘शूरा अमरतां यान्ति पशुभूता रणाध्वरे ॥

अत्र पशुपदं कातर्यमभिव्यनक्तीत्यनुचितार्थत्वम् ।

पारुष्यप्रयुक्तवाक्यदुःश्रवत्ववत्पदघटकद्वित्रादिवर्णपारुष्यप्रयुक्तपददुःश्रवत्वस्य स्त्री-  
कारात् । असंभ्यार्थान्तरव्यञ्जकमश्लीलं तस्य भावस्तत्ता । पदांशाश्लीलत्वं  
तु असंभ्यस्मृतिहेतुत्वमेव । जुगुप्सा घृणा । अमङ्गलममङ्गलाशङ्का । व्यञ्जक-  
त्वमिह जनकत्वमेव ॥ अत्रेति । सैन्ये प्रयुक्तः साधनशब्दो मेद्व्यञ्जकतया  
श्रोतुर्लज्जाजननेन राजविषयरतिभावस्य, समीरणे प्रयुक्तो वायुशब्दः पायुवायुव्य-  
ञ्जकतया श्रोतुर्जुगुप्साजननेन, अदर्शने प्रयुक्तो विनाशशब्दश्च मृत्युव्यञ्जकतया  
अमङ्गलाशङ्काजननेन, शृङ्गारस्य प्रकर्षप्रतिबन्धकः ॥ अनुचितार्थत्वं क्वचिद्वा-  
च्यार्थदोषप्रतिपादकत्वेन, क्वचिदर्थसंभवेन, क्वचिदसत्समर्थकत्वेन । तत्रायमाह—  
शूरा इति । पशुभूताश्छेद्यस्वरूपाः । अत्र वाच्यार्थस्य शूरस्य कातर्यं दोषः ।

१. अश्लीलत्वमिति । श्रियं सहृदयवशीकरणसंपत्तिं लातीति । ‘आतोऽनुपसर्गे-’  
इति कः । तद्विभ्रम् । कपिलादित्वाल्लत्वम् ॥

२. अत्रेति । अश्लीलाथोपस्थित्या श्रोतुर्वैमुख्यमिह दूषकतावीजम् । येषां पुनः शिव-  
लिङ्ग-सुभगा-भगिनी-ब्रह्माण्डादिशब्दानां विवक्षितार्थस्य प्रसिद्धतयाश्लीलाथो नोपतिष्ठते  
न तेषु दुष्टत्वमित्यतिरोहितं विदाम् ॥ अत्र “साधनं सुमहद् यस्य यन्नान्यस्यावलोक्यते ।  
तस्य धीशालिनः कोऽन्यः सहेतारालितां भ्रुवम् ॥” ‘लीलातामरसाहतोऽन्यवनितानिः-  
शङ्कदष्टाधरः कश्चित्केसरदूषितेक्षण इव व्यामीलय नेत्रे स्थितः । मुग्धा कुञ्जलिताननेन  
ददती वायुं स्थिता तत्र सा भ्रान्त्या धूर्ततयाथवानतिमृते तेनानिशं चुम्बिता ॥’  
‘मृदुपवनविभिन्नो मत्प्रियाया विनाशाद् धनरुचिरकलापो निःसपत्नोऽद्य जातः । रति-  
विगलितबन्धे केशपाशे सुकेश्याः सजि कुसुमसनाये कं हरेदेष बर्ही ॥” इति प्रकाशो-  
दाहरणानां दूष्यांशाः संगृहीताः ॥

३. पशुपदमिति । अत्र शौर्ये प्रतिपाद्ये पदान्तरानपेक्षमेव पशुपदं कातर्यमभि-  
व्यनक्ति, पशुपदार्थे कातर्यस्य दर्शनात् । विरुद्धमतिकृत्तु पदान्तरसापेक्षं तथेति तस्मा-  
द्भेदः ॥ अत्र “तपस्विभिर्या मुचिरेण लभ्यते प्रयत्नतः सन्निभिरिष्यते च या । प्रयान्ति  
तामाशु गतिं यशस्विनो रणाश्वमेधे पशुतामुपागताः ॥” इति प्रकाशोदाहरणांशः  
परावर्तितः ॥



अप्रयुक्तत्वं तथाप्रसिद्धावपि कविभिरनादृतत्वम् । यथा—

‘भाति पद्मः सरोवरे ॥’

अत्र पद्मशब्दः पुंलिङ्गः ।

ग्राम्यत्वं यथा—

‘कटिस्ते हरते मनः ॥’

अत्र कटिशब्दो ग्राम्यः ।

अप्रतीतत्वमेकदेशमात्रप्रसिद्धत्वम् । यथा—

‘योगेन दलिताशयः ॥’

अत्र योगशास्त्र एव वासनार्थ आशयशब्दः ।

तस्य व्यञ्जकत्वात्पदस्यानुचितार्थत्वम् । द्वितीयं यथा—‘प्रज्वलजलधारावन्नि-  
पतन्ति शरास्तव ।’ अत्र प्रज्वलदिति पदमनुचितार्थम् । तृतीयं यथा—‘दिवाक-  
राद्रक्षति यो गुहासु लीनं दिवाभीतमिवान्धकारम् । क्षुब्धेऽपि नूनं शरणं प्रपन्ने  
ममत्वमुच्चैः क्षिरसामतीव ॥’ अत्रासद्भूतस्यान्धकारभयस्य समर्थकं द्वितीयाधमनु-  
चितार्थम् । एवमन्यदपि ज्ञेयम् ॥ **तथाप्रसिद्धावपि तेन रूपेण प्रसिद्धिसत्त्वेऽपि ॥**  
**पुंलिङ्ग इति ।** ‘अप्रयुक्तः’ इति शेषः ॥ **हालिकसाधारणप्रसिद्धार्थकशब्दो**  
**ग्राम्यः कटिरिति ।** अत्र शृङ्गारस्य गूढत्वकृतचारुत्वाभावात्प्रकर्षप्रतीतिप्रति-  
रोधः ॥ **योगेन** प्रकृतिपुरुषयोर्भेदचिन्तनेन दलितः खण्डित आशयो वासना  
यस्य सः । आशयशब्दोऽप्रतीत इति शेषः । अत्र योगशास्त्राननुशीलिनामाशय-  
पदार्थानभिज्ञानां योगिविषयभावबोधविलम्बकरत्वमप्रतीतत्वम् ॥ प्रकरणाद्यभावेन

१. पद्मेति । ‘वा पुंसि पद्मम्’ इत्यनेनास्मातोऽपि पुंलिङ्गः पद्मशब्दः कविभिर्न कापि  
प्रयुक्तः । अत्र दूषकताबीजं तु तादृशकविसमयलङ्घनप्रयोजनानुसंधानव्यग्रतया मुख्यार्थ-  
विच्छिन्तिः । यमकादिप्रयोजनसत्त्वे तु नायं दोषः, अन्यत्राप्रयुज्यमानस्यापि तदर्थं  
कविभिः प्रयोगस्य दर्शनेन व्यग्रताभावादिति ॥

२. कटीति । अत्रेदं तत्त्वम्—श्रोणीनितम्बादिकमेव विदग्धैः प्रयुज्यते, कटिपदं त्ववि-  
दग्धमात्रप्रयोज्यमिति ग्राम्यम् । पदं त्रिविधम्—ग्राम्यं नागरमुपनागरं च । विदग्धमात्र-  
प्रसिद्धं नागरम्, ग्राम्यकक्षातिक्रान्तमप्राप्तनागरभावमुपनागरम्, नागरोपनागरे विहाय  
ग्राम्यशब्दप्रयोगाद्भक्तुरवैदग्ध्योन्नयनेनात्र दौष्ट्यम् । अत एव विदूषकादावधमे वक्तारि न  
दोषत्वम्, तस्य तथैवौचित्येन वैरस्याभावात् ॥ अत्र प्रकाशे संपूर्णश्लोकस्त्वेवम्—  
‘राकाविभावरीकान्तसंक्रान्तद्युति ते मुखम् । तपनीयशिलाशोभा कटिश्च हरते मनः ॥’

३. योगशास्त्र इति । ‘केशकर्मविपाकाशयैरपरामृष्टः पुरुषविशेष ईश्वरः’ इति  
षातञ्जलसूत्रे ( १।२४ ) वासनार्थक आशयशब्दः प्रयुक्तः । वासना चात्र संसार-  
निदानं मिथ्याज्ञानजन्यः संस्कारविशेषः । दूषकताबीजं तु तच्छास्त्रानभिज्ञस्य तादृशा-

‘आशीः परम्परां वन्द्यां कर्णे कृत्वा कृपां कुरु ॥’

अत्र वन्द्यामिति किं वन्दीभूतायामुत वन्दनीयामिति संदेहः ।

नेयार्थत्वं रूढिप्रयोजनाभावादशक्तिकृतं लक्ष्यार्थप्रकाशनम् ।

यथा—

‘कमले चरणाघातं मुखं सुमुखि ! तेऽकरोत् ।

अत्र चरणाघातेन निर्जितत्वं लक्ष्यम् ।

श्लेषादिनार्थजनकः शब्दः संदिग्धः । आशीरिति । कर्णे कृत्वा श्रुत्वा । अत्रेति । वन्द्यामिति पदस्य संदिग्धत्वं शाब्दबोधविलम्बेन राजविषयरतिभावबोधस्य विलम्बकृत् ॥ अशक्तिकृतं कवेरसामर्थ्यप्रयुक्तम् । असामर्थ्यमत्राव्युत्पत्तिः ॥ चरणाघातेन चरणाघातपदेन निर्जितत्वं पराभवः । मुखस्य चरणासंभवात्तदाघातस्याप्यसंभव इत्यनवयानुपपत्तिः । स्वजन्यचरणाघातपराभवः स्वजन्यवृत्तिपराभवत्ववत्त्वं मुख्यलक्ष्ययोः संबन्धः । अत्र रूढिप्रयोजनव्यतिरेकनिश्चयेन कवेरशक्तिनिश्चयः ततो लक्ष्योपस्थितिः ततः शाब्दबोध इति तद्विलम्बेनैव रसबोधविलम्बनमत्र दूषकताबीजम् । केचित्तु—‘निर्जितत्वातिशयस्य प्रयोजनस्यैवोपस्थितेरेककथं नेयार्थम्’ इति चेत् । न । रूढिप्रयोजनाभावपदस्य मुख्यार्थसंबन्धग्रहाभावोपलक्षणपरतया प्रकृते तत एव नेयार्थत्वाभ्युपगमात् । केचित्तु—‘पद्मनिर्जितत्वं हि शोभयैव जनितं न तु चरणाघातेनेति तयोर्जन्यजनकभावसंबन्धाभावः’ इत्याहुः । तत्र । अत्र हि लक्षणाजन्यबोधानन्तरं सादृश्यप्रतीतिरेवानुभवसिद्धा, न तु निर्जितत्वातिशयप्रतीतिः । तात्पर्याभावात्, मुख्यलक्ष्ययोरुपदर्शितसंबन्धसंभवाच्च । न चात्र सादृश्यप्रतीतिरेव प्रयोजनमिति वाच्यम्, वक्तादिवैशिष्ट्यसचिवयार्थव्य-

र्थानुपस्थितिः । अत एव यत्र तच्छास्त्राभिज्ञ एव प्रतिपाद्यः स्वयमेव वा परामर्शस्तत्र न दोषत्वम् । अत्र ‘सम्यग्ज्ञानमहाज्योतिर्दलिताशयताजुषः । विधीयमानमप्येतन्न भवेत्कर्मबन्धनम् ॥’ इति प्रकाशोदाहरणमुपजीव्यम् ॥

1. वन्द्यामिति । संदेहो वक्तृतात्पर्यसंशयः वयोरभेदबुद्धिमूलकः । वन्द्यामित्यानुपूर्व्या उभय धारणतया विनिगमनाभावादर्थद्वयस्सरणे वक्तृतात्पर्यसंदेहः । दूषकताबीजमुद्देश्यनिश्चयाभावः । अतो यत्र संदेह एवोद्देश्यस्तत्र यत्र च वाच्यादिमहिम्ना प्रकरणादिवशेन वा निश्चयस्तत्र चादोषत्वमिति गोविन्दठकुराः ॥ अत्र पूर्वार्थं त्वेतत्—‘आलिङ्गितस्तत्रभवान् संपराये जयश्रिया’ ॥

2. नेयार्थत्वमिति । नेयो न्यायराहित्येन स्वेच्छया कल्पनीयोऽर्थो यस्य तत्त्वम् । ‘निरूढा लक्षणाः काश्चित्सामर्थ्यादभिधानवत् । क्रियन्ते सांप्रतं काश्चित्काश्चिन्नैव त्वशक्तितः ॥’ इति भाट्टनयेन रूढिप्रयोजनाभ्यां विना प्रतिषिद्धा या लक्षणा तद्विषयत्वमित्यर्थः ॥

निहतार्थत्वमुभयार्थस्य शब्दस्याप्रसिद्धेऽर्थे प्रयोगः । यथा—

‘यमुनाशम्बरम्बरं व्यतानीत् ॥’

शम्बरशब्दो दैत्ये प्रसिद्धः । इह तु जले निहतार्थः ।

‘गीतेषु कर्णमादत्ते ॥’

अत्राङ्-पूर्वो दाञ्-धातुर्दानार्थेऽवाचकः ।

यथा वा—

‘<sup>२</sup>दिनं मे त्वयि संप्राप्ते ध्वान्तच्छन्नापि यामिनी ॥’

अत्र दिनमिति प्रकाशमयार्थेऽवाचकम् ।

जनयैव तस्य जननात् । लक्षणाप्रयोजनस्य तु लक्षणामूलव्यञ्जनाजन्यत्वनियमात्, साहचर्यस्य च लक्ष्यार्थतद्बुद्धिधर्मान्यतरसंबन्धत्वाभावात्, प्रयोजनस्य तदन्यतरवृत्तित्वनियमात् ॥ उभयार्थस्य प्रसिद्धाप्रसिद्धोभयवाचिनः ॥ यमुनाशम्बरं यमुनाजलं व्यतानीद् व्याप्तवत् ॥ दैत्ये दैत्यविशेषे । अत्र विलम्बेन पदार्थोपस्थापकत्वं यमुनाविषयरतिभावबोधविलम्बकृत् ॥ आङ्पूर्वं इति । न च ‘दा’ धातोर्दानेऽभिधासत्त्वेन कथमवाचकत्वमिति त्राच्यम् । धात्वर्थबाधकोपसर्गरहित-‘दा’ धातोरेव दानेऽभिधाकल्पनात् ॥ एतदस्वीकारे तूदाहरणान्तरमाह—यथा वेति । दिनमिति । दिनपदस्य सूर्यावच्छिन्नयामचतुष्टयेऽभिधा । अत्र शृङ्गार-प्रतीतिविलम्बनं दूषकताबीजम् । रूढ्यादिसत्त्वे लाक्षणिकपदप्रयोगेऽवाचकत्वं तदसत्त्वे नेयार्थत्वमिति भेदः । निरूढलक्षणादौ शाब्दबोधविलम्बाभावाच्च रसादिबोधविलम्बनमिति नास्यावसर इत्यवधेयम् । ‘हा धिक् सा किल तामसी शशिमुखी दृष्टा मया यत्र सा तद्विच्छेदरुजान्धकारितमिदं दग्धं दिनं कल्पितम् ।’ इत्यादौ प्रकाशमये दिनपदप्रयोगदर्शनाद्बुद्धिः प्रकाशातिशयप्रतीतिः प्रयोजनं वा । एवमन्यत्रापि बोध्यम् । केचित्तु—‘भ्रमोन्नायकसत्त्वेऽवाचकत्वं तदसत्त्वे नेयार्थत्वम्’ इति वदन्ति । तन्न । दिनमित्यादौ दिनपदस्य प्रकाशमयेऽर्थे अभिधाभ्रमजनकस्याभावाद् ‘वचोबाणत्वमागता’ इत्यादिवक्ष्यमाणनेयार्थोदाहरणे भ्रमोन्नायकसत्त्वेऽप्यवाचक-

१. निहतार्थत्वमिति । निहतः प्रसिद्धेनाविवक्षितेनार्थेनाप्रसिद्धतया व्यवहितो विवक्षितोऽर्थो यस्य तत्त्वम् । अविवक्षितप्रसिद्धार्थप्रत्ययव्यवधानेन विवक्षिताप्रसिद्धार्थबोधकत्वमिति भावः ॥

२. दिनमिति । ‘हा धिक् सा किल तामसी शशिमुखी दृष्टा मया यत्र सा तद्विच्छेदरुजान्धकारितमिदं दग्धं दिनं कल्पितम् । किं कुर्मः कुशले सदैव विधुरो धाता न चेत्तत्कथं तादृश्यामवतीमयो भवति मे नो जीवलोकोऽधुना ॥’ इति प्रकाशानुरूपम् ॥

क्लिष्टत्वमर्थप्रतीतेर्व्यवहितत्वम् । यथा—

‘क्षीरोदजावसतिजन्मभुवः प्रसन्नाः ॥’

अत्र क्षीरोदजा लक्ष्मीस्तस्या वसतिः पद्मं तस्य जन्मभुवो जलानि ।

‘भूतयेऽस्तु भवानीशः ॥’

अत्र भवानीशशब्दो भवान्याः पत्यन्तरप्रतीतिकारित्वाद्विरुद्धमतिकृत्  
अविमृष्टविधेयांशत्वं यथा—

‘स्वर्गग्रामटिकाविलुण्ठनवृथोच्छूनैः किमेभिर्भुजैः ॥’ ( ७ पृ. )

त्वानङ्गीकाराच्च ॥ अर्थप्रतीतेः पदार्थोपस्थितेर्व्यवहितत्वं व्यवधानेन जनक-  
त्वम् । पदक्लिष्टत्वस्य समासगतत्वेनैव दोषत्वं वक्ष्यते । समासेऽन्वितान्वयलभ्या-  
नतिप्रसक्तविशेष्यतावच्छेदककल्पनेन विलम्बो हि व्यवधानम् । वाक्यक्लिष्टत्वस्थले  
त्वासत्तिकल्पनेन विलम्बः ॥ क्षीरोदजेति । अत्रान्वितान्वयलभ्यानां क्षीरोद-  
जात्व-क्षीरोदजावसतित्व-क्षीरोदजावसतिजन्मस्थानत्वानां व्याप्यानि लक्ष्मीत्वपद्मत्व-  
जलत्वानि प्रकृतोपयोगित्वप्रतिसंधानेन कल्पनीयानि, ततः शाब्दबोध इति रसादि-  
बोधविलम्बनमत्र दूषकताबीजम् ॥ भूतय इति । भवस्य पत्नी भवानी तस्या  
ईशः पतिः । अत्र देवविषयकरतिभावप्रकर्षबोधप्रतिरोधः ॥ अविमृष्टेति ।  
अविमृष्टः प्राधान्येनानिर्दिष्टो विधेयांशो यत्र तत्त्वम् । पदार्थानां मध्ये विधेयांश-  
स्योपादेयत्वेन प्राधान्यम् । तस्य च प्राधान्येन निर्देश एवोचितः । तद्विपर्ययश्च  
क्वचित्समासेन क्वचिदुद्देश्यविधेयपदयोः पौर्वापर्यविपर्ययेण । तत्राद्ये पददोषत्वं

१. अर्थेति । अर्थस्य विवक्षितस्यान्वितविशेषस्य या प्रतीतिः प्रतिपत्तिस्तस्या व्यव-  
हितत्वं विलम्बितत्वम् । निहतार्थत्वादौ तु शक्यतावच्छेदकरूपेण प्रकृतपदार्थोपस्थितिरेव  
व्यवहितेति ततो भेदः ॥

२. भवानीशेति । अत्र भवस्य पत्नीत्यर्थे ‘पुंयोगात्—’ इत्यादिना व्युत्पादितो  
भवानीशब्द इति । भवानीशशब्दो देवदत्तपत्न्याः पतिरितिवद् भवान्याः पत्यन्तरे प्रतीति-  
मुत्पादयतीति । केचित्तु भवानीशब्देनापर्णात्वप्रकारक एव बोधः, अन्यथा भवानीशब्देन  
‘अपर्णा पार्वती दुर्गा—’ इत्यादीनां पर्यायत्वं न स्यात् । योगस्तु पङ्कजातिशब्दवत्साधु-  
त्वार्थः । एवं च भवानीशब्दोऽपर्णात्वविशिष्टे रूढ इति नात्र दोष इत्याहुः ॥ अत्र ‘न त्रस्तं  
यदि नाम भूतकरुणासंतानशान्तात्मनस्तेन व्यारुजता धनुर्भगवतो देवाद्भवानीपतेः ।  
तत्पुत्रस्तु मदान्धतारकवधाद्विश्वस्य दत्तोत्सवः स्कन्दः स्कन्द इव प्रियोऽहमथवा  
शिष्यः कथं विस्मृतः ॥’ इति प्रकाशोदाहरणमुपजीव्यम् ॥

१. ‘यथा’ घ-पुस्तके नास्ति. २. ‘विरुद्धमवगमयति’ घ. ३. ‘अवि—’ इत्यादि ‘यथा’ इत्यन्तं  
क-घ-पुस्तकयोर्नास्ति. ४. ‘अन्वितान्वयलभ्यानां विशेष्यतावच्छेदककल्पनेन’ इति पुस्तकान्तरे.

अत्र वृथात्वं विधेयम्, तच्च समासे गुणीभावादनुवाद्यत्वप्रतीतिकृत् ।  
यथा वा—

‘रक्षांस्यपि पुरः स्थातुमलं रामानुजस्य मे ॥’

अत्र रामस्येति वाच्यम् । यथा वा—

‘आसमुद्रक्षितीशानाम् ॥’

अत्रासमुद्रमिति वाच्यम् । यथा वा—

‘यत्र ते पतति सुभ्रु! कटाक्षः षष्ठबाण इव पञ्चशरस्य ॥’

अत्र षष्ठ इवेत्युत्प्रेक्ष्यम् । यथा वा—

‘अमुक्ता भवता नाथ मुहूर्तमपि सा पुरा ॥’

अत्रामुक्तेत्यत्र नञः प्रसज्यप्रतिषेधत्वमिति विधेयत्वमेवोचितम् ।

यदाहुः—

‘अप्राधान्यं विधेर्यत्र प्रतिषेधे प्रधानता ।

प्रसज्यप्रतिषेधोऽसौ क्रियया सह यत्र नञ् ॥’

द्वितीये वाक्यदोषता । अनुवाद्यत्वमुद्देश्यत्वम् । अलं समर्थानि ।  
अत्र काकुस्वरवशादसमर्थत्वं व्यज्यते । राक्षसविनाशे रामसंबन्धित्वस्यैवोपयो-  
गित्वमिति तस्यैवोपादेयत्वमिति भावः ॥ आसमुद्रेति । रघुवंशाधिकारस्य  
समुद्रपर्यन्तत्वमुपादेयम् ॥ उत्प्रेक्ष्यमुत्प्रेक्षितुं योग्यम् ॥ नञ्समासगतमविमृष्ट-  
विधेयांशत्वमाह—अमुकेति । प्रसज्यप्रतिषेधत्वमिति । विधेरप्रधानत्वादिति  
भावः । विधेयत्वमिति । ‘तदर्थस्य’ इति शेषः ॥ अप्राधान्यमिति । यत्र  
वाक्ये विधेः पदार्थान्तरस्य अप्राधान्यमुद्देश्यतया अमुख्यत्वम्, प्रतिषेधे  
नञर्थे प्रधानता विधेयतया मुख्यत्वम् । यत्र यदर्थे क्रियया समभिव्याहृत-

1. वृथात्वमिति । अयमाशयः—‘अनुवाद्यमनुक्तैव न विधेयमुदीरयेत्’ इत्यभि-  
युक्तोक्त्या ‘उद्देश्यविधेयताशालिबोधे विधेयवाचकप्राग्वर्त्युद्देश्यवाचकपदजन्योपस्थितिः का-  
रणमित्यभिप्रायवत्या अनुवाद्यविधेययोः पौर्वापर्यभावस्य नियमितत्वात्प्रकृते उच्छृणत्वमात्र-  
स्यानुवादो योग्यः, न तु वृथात्वविशेषितस्य । एवं च वृथात्वं समासे गुणीभूतं विधेयत्वेन  
विवक्षितं न प्रतीयत इत्यर्थः । किंचोद्देश्यं विधेयं च यदि पृथक्पदाभ्यामुपतिष्ठते तदा  
प्राप्तमुद्दिश्याप्राप्तं विधीयते ‘पर्वतो वह्निमान्’ इतिवत्, न तु समासे । अन्यथा वह्नि-  
मत्पर्वत इत्यभिधानापत्तेः ॥

2. वाच्यमिति । वक्तुं योग्यम् ॥

3. अत्रेति । ‘अमुक्ता’ इत्यत्र नञः प्रसज्यप्रतिषेधार्थकतया ‘न मुक्ता’ इत्यसमस्तेन  
नञा निषेधो विधेयः, न तु समस्तेन ॥ अत्र ‘आनन्दसिन्धुरतिचापलशालिचिन्तसंदान-  
नैकसदनं क्षणमप्यमुक्ता । या सर्वदैव भवता तदुदन्तचिन्ता तान्ति तनोति तव  
संप्रति धिग्धिगसान् ॥’ इति प्रकाशोदाहरणं तनूकृतम् ॥

यथा—

‘नवजलधरः संनद्धोऽयं न ह्यनिशाचरः ॥’

उक्तोदाहरणे तु तत्पुरुषसमासे गुणीभावे नजः पर्युदासतया निषे-  
धस्य विधेयतयानवगमः । यदाहुः—

पदार्थतावच्छेदकेन सह संबन्धस्तत्र वाक्ये असौ नञ् । प्रसज्यप्रतिषेध इत्यर्थः ॥  
उदाहरति—यथेति । नवजलधर इति । गन्धर्वोर्वश्यां हतायां पुरुरवस-  
स्तद्विरहे नवजलधरादौ निशाचरत्वादिप्रतीतिवर्णनमिदम् । अयं संनद्धो न नवज-  
लधरः, ह्यनिशाचर इति । अयं नवजलधरत्वाभाववानित्यर्थः । अत्रेदंपदार्थस्य  
उद्देश्यत्वम्, नञर्थस्याभावस्य विधेयत्वम्, समभिव्याहृतपदार्थतावच्छेदकेन सह  
नञर्थस्य संबन्धः । न च विधेर्भावपदार्थस्येति व्याख्येयम् । अभावो न जाति-  
मानित्याद्यसंग्रहापत्तेः । क्रिययेति । यथाश्रुतार्थविवक्षणे तु ‘अयं न पाकवान्’  
इत्याद्यसंग्रहेऽप्युक्तोदाहरणाद्यसंग्रहप्रसङ्गः । न च नञर्थस्य क्रियान्वयित्वाभावेनो-  
क्तोदाहरणादौ नजः प्रसज्यप्रतिषेधत्वमेव नास्तीति वाच्यम् । तत्र विधेर्विधेयत्वा-  
भावेन पर्युदासत्वासंभवात्तृतीयप्रकारानभिधानाच्च प्रसज्यप्रतिषेधत्वस्यैवावश्यं वा-  
च्यत्वात् । अत एवाव्ययीभावसमासप्रकरणे गोपीचन्द्रेणोक्तम्—‘धर्माभावे प्रस-  
ज्यप्रतिषेधो माभूत्’, ‘ब्राह्मणोऽयं न भवति’, ‘ब्राह्मणत्वं धर्मोऽत्र निषिध्यते’  
इति । ‘मुनिरधनः’ इत्यादौ समासलुप्तविद्यमानादिपदार्थैकदेशे नञर्थस्य संबन्धः ।  
वस्तुतस्तु ‘घटो गेहे न चत्वरे’, ‘धनं चैत्रस्य न मैत्रस्य’ इत्यादौ विभक्त्यर्थेन सह  
नञर्थस्यान्वयेऽपि प्रसज्यप्रतिषेधत्वं वाच्यम् । नञर्थस्य विधेयत्वेनैव तत्स्वीकारा-  
त्क्रियान्वयित्वस्यानियतत्वाच्च । एवं च ‘घटो न पटः’ इत्यादावुत्तरपदार्थेन पटा-  
दिना नञर्थस्य भेदस्य संबन्धसत्त्वेऽपि विधेयतामात्रेण प्रसज्यप्रतिषेधत्वम् । न  
चात्रपटत्वाभाव एव विधेयः, न तु पटभेद इति वाच्यम् । पटभेदस्यापि विधे-  
यत्वेन नञर्थस्य विधेयत्वेनैव तत्स्वीकारात्क्रियान्वयित्वस्यानित्यत्वाच्च बाधकाभा-  
वात् । न च भेदबोधकस्य नञो नित्यसमासविधानमेव बाधकमिति वाच्यम् ।  
यजतिषु ‘ये यजामहं ( कुर्वीत ) करोति नानुयाजेषु’ इत्यादौ व्यभिचारदर्शनात्का-  
लापानां नित्यसमासविधानस्यायुक्तत्वात् । नित्यसमासवादिमतेऽपि ‘अयमब्रा-  
ह्मणः’ इत्यादौ ब्राह्मणभेदस्य विधेयत्वमवश्यं वाच्यम् । न चात्रापि ब्राह्मणत्वाभाव-  
वानित्येवार्थ इति वाच्यम् । समस्यमानपदार्थयोरन्वयाभावे तत्पुरुषानङ्गीकारात् ।  
नन्वेवं प्रकृते किमनुपपन्नमित्यत आह—उक्तोदाहरणे त्विति । अमुक्तेत्या-  
दावित्यर्थः । पर्युदासतया पर्युदासवदनुवाद्यलप्रतीतिकारितया । अनवगमो

1. नवजलधर इति । ‘सुरधनुरिदं दूराकृष्टं न तस्य शरासनम् । अयमपि पटुर्धारा-  
सारो न बाणपरम्परा कनकनिकषस्त्रिंशो विद्युत्प्रिया न ममोर्वशी॥’ इति शिष्टं पादत्रयम् ॥



‘प्रधानत्वं विधेयत्र प्रतिषेधेऽप्रधानता ।

पर्युदासः स विज्ञेयो, यत्रोत्तरपदेन नञ् ॥’

तेन—

‘जुगोपात्मानमत्रस्तो मेजे धर्ममनातुरः ।

अगृधुराददे सोऽर्थानसक्तः सुखमन्वभूत् ॥’

अत्रात्रस्तताद्यनूयात्मगोपनाद्येव विधेयमिति नञः पर्युदासतया गुणीभावो युक्तः ।

ननु ‘अश्राद्धभोजी ब्राह्मणः’ ‘असूर्यपश्या राजदाराः’ इत्यादिवत् ‘अमुक्ता’ इत्यत्रापि प्रसज्यप्रतिषेधो भवतीति चेत् । न । अत्रापि यदि भोजनादिरूपक्रियांशेन नञः संबन्धः स्यात्तदैव तत्र प्रसज्यप्रतिषेधत्वं वक्तुं शक्यम् । न च तथा । विशेष्यतया प्रधानेन तद्भोज्यर्थेन कर्त्र-शेनैव नञः संबन्धात् । यदाहुः—

विधेयताया न स्पष्टावगमः । यथाश्रुतार्थत्वेऽत्र नञः प्रसज्यप्रतिषेधत्वमिति प्रागु-  
क्तेन सह विरोधः स्यात् । विधेर्विधेयत्वाभावे पर्युदासासंगतिश्च स्यात् । पर्युदास-  
स्यानुवाद्यत्वमुपपादयति—यदाहुरिति । यत्र वाक्ये विधेः पदार्थान्तरस्य  
प्रधानत्वं विधेयतया मुख्यत्वं प्रतिषेधे नञर्थेऽप्रधानता उद्देश्यतावच्छेदक-  
तया अमुख्यत्वम् । यत्र यदर्थे उत्तरपदेन उत्तरपदार्थेन सह संबन्धस्तत्र वाक्ये  
स नञ् पर्युदासो विज्ञेय इत्यर्थः । ‘रात्रौ श्राद्धं न कुर्वीत’ इत्यादौ न रात्राविति  
योजनया रात्रावित्यस्योत्तरपदत्वमुपपन्नम् ॥ उदाहरति—तेनेति । जुगोप  
पालयामास । अगृधुस्तृष्णाशून्यः । स दिलीपः । असक्तोऽनासक्तः । अत्रस्त-  
तादि त्रस्तभिन्नत्वादि । अनूद्य उद्देश्यतावच्छेदकीकृत्य । तत्पुरुषसमासेनात्यन्ता-  
भावानभिधानात् त्रस्तत्वाभावादेरत्र नोद्देश्यतावच्छेदकत्वमित्यवगन्तव्यम् । एवं च  
नञः प्रसज्यप्रतिषेधत्वं पर्युदासत्वं च विधेयोद्देश्यभावविवक्षाधीनम्, नतु निय-  
तम् । गुणीभावो गौणार्थप्रतिपादकत्वम् ॥ नन्वश्राद्धभोजीति । समस्तेनापि  
नञा भोजनाद्यभावविधेयत्वस्य स्पष्टावगमे कथमविमृष्टविधेयांशत्वमिति भावः ।  
तद्भोज्यर्थेन श्राद्धभोज्यादिरूपार्थेन । कर्त्रशेनैवेति । भोजनार्थाद्यंशेन तत्सं-  
बन्धस्वीकारे णिन्याद्यर्थस्य कर्तुरनन्वयापत्तेः । कृदुपस्थापितस्य कर्तुर्धात्वर्थेनैवान्वयस्य

1. अश्राद्धेति । ‘न श्राद्धं भुङ्क्ते’ इति वाक्यं कृत्वा नञः श्राद्धशब्देनासमर्थसमासं  
विधायश्राद्धशब्द उपपदे णिनिः कर्तव्यः । न तु णिन्यन्तेन समासो विधेयः ॥

2. असूर्यमिति । सूर्यं न पश्यन्तीति विग्रहः । आदिपदेनापुनर्गंगाः श्लोका इति  
वेद्यम् ॥

‘श्राद्धभोजनशीलो हि यतः कर्ता प्रतीयते ।

न तद्भोजनमात्रं तु कर्तरीनेर्विधानतः ॥’ इति ।

‘अमुक्ता’ इत्यत्र तु क्रियैव सह संबन्ध इति दोष एव । एते च क्लिष्टत्वादयः समासगता एव पददोषाः ।

वाक्ये दुःश्रवत्वं यथा—

‘सरार्यन्धः कदा लप्स्ये कार्ताथ्यं विरहे तव ॥’

कृतप्रवृत्तिरन्यार्थे कविर्वान्तं समश्रुते ॥

अत्र जुगुप्साव्यञ्जिकाश्लीलता ।

‘उद्यत्कमललौहित्यैर्वक्राभिर्भूषिता तनुः ॥’

अत्र कमललौहित्यं पद्मरागः । वक्राभिर्वामाभिः । इति नेयार्थता ।

व्युत्पत्तिसिद्धत्वात् । अतः श्राद्धभोजिपदात्तद्भोजनमात्रं श्राद्धभोजनमात्रं प्रतीयत इत्यनुषङ्गः । क्रियैव सह संबन्ध इति । भवत्कर्तृकमोचनाभावप्रतीतिबोधस्यानुभवसिद्धत्वादिति भावः । दोष एव अविमृष्टविधेयांशत्वमेव । एतन्मते समस्यमानपदार्थैकदेशे नञर्थान्वयेऽपि समासस्वीकारः । यदि पुनः क्तप्रत्ययार्थस्य कर्मणोऽन्वयापत्त्या क्रियया सह नञर्थस्य संबन्धमनङ्गीकृत्य मोचनकर्मणैव संबन्धः स्वीक्रियते, तदा पुनरयमब्राह्मण इत्यादिवदत्रापि मोचनकर्मपदस्यैव विधेयत्वं बोध्यम् । किं तु नञः समस्ततया तस्य न स्पष्टावगम इत्यविमृष्टविधेयांशत्वमित्यवगन्तव्यम् । अत्रापि रसादिप्रतीतिविलम्बनं दूषकतावीजम् । एते चेति । आदिपदाद् विरुद्धमतिकारित्वविधेयाविमर्शयोर्ग्रहणम् । विना समासं तेषामसंभवादिति भावः ॥ संप्रति वाक्यदुःश्रवत्वादीनुदाहरति—वाक्य इति । सरार्यन्ध इति । अत्रानेकपदस्य परुषवर्णघटितत्वाद्वाक्यदुःश्रवत्वम् । वाक्यगतं व्रीडाव्यञ्जकाश्लीलत्वं यथा—‘न साधनोन्नतिर्या स्यात्कलत्रारतिदायिनी ।’ जुगुप्साव्यञ्जकाश्लीलत्वमुदाहरति—कृतप्रवृत्तिरिति । अन्यार्थे अन्यकविवर्णितवाक्यार्थे कृतप्रवृत्तिः कृतकाव्यबन्धः । अत्र वान्तप्रवृत्तिशब्दौ जुगुप्साव्यञ्जकौ । अमङ्गलाश्लीलत्वं वाक्यगतं यथा—‘पितृवसतिमहं प्रयामि तां सह परिवारजनेन, यत्र मे । भवति सपदि पावकान्वये हृदयमशेषितशोकशल्यकम् ॥’ अत्र पितृवसतिपावकशब्दौ जनकवेश्मपवित्रकारिवाचकौ श्मशानतद्वहिरूपामङ्गलव्यञ्जकौ—अनुचितार्थत्वं यथा—‘कुविन्द ! त्वं तावत्पटयसि गुणग्राममभितो

1. इनेरिति ॥ णिनिप्रत्ययविधायकं तु ‘व्रते’ इति सूत्रम् । व्रते गम्यमाने सुबन्त उपपदे धातोर्णिनिः प्रत्ययो भवतीति तद्वृत्तिः ॥

2. उद्यदिति ॥ उद्यत्कमललौहित्यैरिति करणे तृतीया ॥

यशो गायन्त्येते दिशिदिशि च नम्रास्तव विभो ! । शरज्योत्स्नागौरस्फुटविकटसर्वा-  
ङ्गसुभगा तथापि त्वत्कीर्तिर्भ्रमति विगताच्छादनमिह ॥' नम्राः स्तुतिपाठकाः, पक्षे  
दिगम्बराः । अत्र कुविन्दादिशब्दोऽर्थान्तरं प्रतिपादयन्स्तुत्यस्य तिरस्कारं व्यनक्ती-  
त्यनुचितार्थत्वम् । **अप्रयुक्तत्वं** यथा—'स रातु वो दुश्चयवनो भावुकानां परम्प-  
राम् । अनेडमूकताद्यैश्च द्युत दोषैरसंमतान् ॥' अत्र 'रा' धातुर्दाने, दुश्चयवन इन्द्रे,  
भावुकं मङ्गले, अनेडमूको मूकबधिरे, 'दो' धातुः खण्डने प्रसिद्धा अपि कविभिर-  
नादृतत्वादप्रयुक्ताः । 'अनुत्तमं पश्य' इत्यत्रानुत्तमपदस्योत्तमवाचकत्ववदनेडमूक-  
पदस्यात्रैडमूकवाचकत्वम् । **ग्राम्यत्वं** यथा—'ताम्बूलभृतगल्लोऽयं भल्लं जल्पति  
मानुषः । करोति खादनं पानं सदैव च यथा तथा ॥' गल्लः कपोलः । भल्लं भद्रम् ।  
अत्र गल्लभल्लमानुषखादनपानशब्दा ग्राम्याः । **अप्रतीतत्वं** यथा—'तस्याधिमा-  
त्रोपायस्य तीव्रसंवेगिताजुषः । दृढभूमिः प्रियप्राप्तौ यत्नः स फलितः सखे ॥'  
अधिमात्रनामा क्रियाविशेषः उपायो यस्य । संवेगिता समाधिविशेषः । दृढभूमि-  
र्दृढाभ्यासदायी । प्रियप्राप्तौ तत्त्वज्ञानलाभे । अत्राधिमात्रादयः शब्दा योगशास्त्र-  
मात्रप्रयुक्तत्वादप्रतीताः । **संदिग्धत्वं** यथा—'सुरालयोल्लासकरः प्राप्तपर्याप्तक-  
म्पनः । मार्गणप्रवणो भास्वद्भूतिरेष विलोक्यताम् ॥' अत्र सुराकम्पनमार्गणभू-  
तिशब्दाः, किं देवसेनाशरविभूल्यार्थाः, किं वा मदिराकम्पनपर्यटनभस्मार्था इति  
संदेहः ॥ **नेयार्थत्वमाह—उद्यदिति** । अत्र हि उत्पूर्वस्येणधातोरुदयगिरि-  
शिखरारोहणमुख्यार्थस्य पद्मरागे बाधातज्जन्यप्रकाशे लक्षणा । अत्र रुढिसत्त्वेऽपि  
पद्मरागप्रकाशस्योदयाजन्यत्वान्मुख्यार्थयोगाभावाच्चेयार्थत्वमवगन्तव्यम् । अन्यदपि  
नेयार्थत्वमुपपादयति—**अत्रेति** । पद्मरागपदस्य परिवृत्त्यसहत्वात्कमलपदस्य पद्म-  
शब्दे, लौहित्यपदस्य च रागशब्दे, वक्रापदस्य वामाशब्दे लक्षणा । लक्षितैः पद्मा-  
दिभिः पदैरभिधया पद्मरागवामानामुपस्थितिः । यथा—द्विरेफपदेन बहुव्रीहिलक्षण-  
योपस्थापिताद्रेफद्वययुक्तभ्रमरपदादभिधयैव भृङ्गोपस्थितिरत्र रुढिरस्ति । प्रकृते तु  
रुढिप्रयोजनाभावाच्चेयार्थत्वम् । इयमेव लक्षितलक्षणेत्युच्यते । न च लक्षणा-  
द्वयाभावात् कथमियं लक्षितलक्षणेति वाच्यम् । यत्र लक्षिताच्छब्दादार्थाभिधानं  
तत्रैव लक्षितलक्षणायाः परिभाषितत्वात् । ननु द्विरेफपदस्य रेफद्वययुक्तभ्रमरशब्द  
एवार्थस्तथा सति द्विरेफं पश्येत्यादौ द्वितीयार्थकर्मताया भृङ्गेणान्वयः । तथाहि  
प्रकृत्यर्थान्वितस्वार्थबोधकत्वं प्रत्ययानामिति नियमादिति चेत् । न । प्रकृत्यर्थाभि-  
न्नत्वेनाध्यासितस्यापि प्रकृत्यर्थत्वात् । अत एव मुखचन्द्रं पश्येत्यादौ चन्द्राभिन्न-  
त्वेनाध्यासिते मुखे कर्मताया अन्वयः । तथा हि द्विरेफशब्दाद्भ्रमरशब्दस्य, द्विती-  
यातश्च कर्मतायाः, लक्षितभ्रमरशब्दाद् भृङ्गस्य चोपस्थितौ भृङ्गे भ्रमरशब्दाभेदं  
कर्मतां चावगाहमान आंशिकाध्यारोपरूपो बोधो जायते । शब्दतदर्थयोरभेदारोपश्च  
'हिरण्यपूर्वं कशिपुं प्रचक्षते' इत्यादौ दृष्टः । नैयायिकास्तु—'द्विरेफपदस्य भ्रमरशब्दे  
एका लक्षणा, लक्षितभ्रमरशब्दवाच्यत्वसंबन्धेन भृङ्गे चापरा लक्षणा, ततश्च

‘धम्मिल्लस्य न कस्य प्रेक्ष्य निकामं कुरङ्गशावाक्ष्याः ।

रज्यत्यपूर्वबन्धव्युत्पत्तेर्मानसं शोभाम् ॥’

अत्र धम्मिल्लस्य शोभां प्रेक्ष्य कस्य मानसं न रज्यतीति संबन्धः  
क्लिष्टः ।

‘न्यक्कारो ह्ययमेव मे यत्’ ( ७ पृ. ) इति ।

अत्र चायमेव न्यक्कार इति न्यक्कारस्य विधेयत्वं विवक्षितम् । तच्च  
शब्दरचनावैपरीत्येन गुणीभूतम् । रचना च पदद्वयस्य विपरीतेति  
वाक्यदोषः ।

‘आनन्दयति ते नेत्रे योऽसौ सुभ्रु ! समागतः ॥’

इत्यादिषु ‘यत्तदोर्नित्यः संबन्धः’ इति न्यायादुपक्रान्तस्य यच्छब्दस्य

प्रकत्यर्थे भृङ्गे कर्मतान्वयबोधः’ इत्याहुः । तन्न । सकृदुच्चरितशब्दादावृत्तिं विना  
कमिकबोधाननुभवात्, अजनितान्वयावबोधस्य शब्दस्यावृत्त्यभावात्, आवृत्तौ च  
द्वितीयाया अप्यावृत्तौ प्रथमोक्तद्वितीयाया अन्वयानुपपत्तेः । अस्मदुक्तरीतेः  
सुखचन्द्रं पश्येत्त्रावश्यमाश्रयणीयत्वाच्चेत्यास्तां विस्तरः ॥ निहतार्थं यथा—  
‘सायकसहायबाहोर्मकरध्वजनियमितक्षमाधिपतेः । अब्जरुचिभासुरस्ते भातितराम-  
वनिप ! श्लोकः ॥’ अत्र सायकमकरध्वजक्षमाब्जश्लोकशब्दाः शरकामक्षान्तिपद्म-  
यशःसु प्रसिद्धा अप्रसिद्धेषु खङ्गाब्धिभूमिचन्द्रयशःसु प्रयुक्ताः ॥ अवाचकत्वं  
यथा—‘नमन्नृपतिमण्डलीमुकुटचन्द्रिकादुर्दिनस्फुरच्चरणपल्लवप्रतिपदोक्तदोःसंपदा ।  
अनेन ससृजेतरां तुरगमेधमुक्तभ्रमत्तुरङ्गखुरचन्द्रकप्रकरदन्तुरा मेदिनी ॥’ अत्र  
चन्द्रिकाशब्दः किरणसामान्ये, दुर्दिनशब्दश्छन्नमात्रे । स्फुरच्छब्दश्चरणसमृद्धाव-  
वाचकः ॥ क्लिष्टत्वमाह—धम्मिल्लस्येति । अपूर्वा बन्धस्य व्युत्पत्तिर्नैपुण्यं  
यस्याः ॥ विरुद्धमतिकारित्वं यथा—‘श्रितक्षमा रक्तभुवः शिवालिकितमूर्तयः ।  
विप्रहृक्षपणेनाद्य शेरते ते गतासुखाः ॥’ गतासुखा गतदुःखाः । पक्षे गतानि असवः  
खानि इन्द्रियाणि च येषां ते तथा । अत्र क्षमादिगुणयुक्ताः सुखमाप्तये इति विव-  
क्षिते हता इति विरुद्धार्थप्रतीतिः ॥ अविमृष्टविधेयांशत्वमाह—न्यक्कार इति ।  
तच्चेति । ‘अनुवाद्यमनुक्तवैव न विधेयमुदीरयेत्’ इति न्यायादिति भावः ॥ उदा-  
हरणान्तरमाह—आनन्दयतीति । नित्यः संबन्ध इति । अवश्यमन्योन्या-  
पेक्षितत्वमित्यर्थः । स च संबन्धः शाब्द आर्थश्च भवति । द्वयोरुपादाने शाब्दः,  
उभयोरनुपादाने आर्थः । क्रमेणोदाहरिष्यति । उपक्रान्तस्य अनुवाद्यत्वबोध-

1. यत्तदोरिति । तत्पदप्रतिपाद्यतया वक्तृबुद्धिविषय उद्देश्यो यत्पदार्थः, यत्पद-  
प्रतिपाद्यतया वक्तृबुद्धिविषयो विधेयभूतस्तत्पदार्थ इति वैयाकरणाः ॥

निराकाङ्क्षत्वप्रतिपत्तये तच्छब्दसमानार्थतया प्रतिपाद्यमाना इदमेत-  
ददःशब्दा विधेया एव भवितुं युक्ताः । अत्र तु यच्छब्दनिकटस्थतया  
अनुवाद्यत्वप्रतीतिकृत् । तच्छब्दस्यापि यच्छब्दनिकटस्थितस्य प्रसिद्ध-  
परामर्शित्वमात्रम् । यथा—

‘यः स ते नयनानन्दकरः सुधु ! स आगतः ॥’

यच्छब्दव्यवधानेन स्थितास्तु निराकाङ्क्षत्वमवगमयन्ति । यथा—

‘आनन्दयति ते नेत्रे योऽधुनासौ समागतः ॥’

एवमिदमादिशब्दोपादानेऽपि । यत्र च यत्तदोरेकस्यार्थत्वं संभवति,  
तत्रैकस्योपादानेऽपि निराकाङ्क्षत्वप्रतीतिरिति न क्षतिः । तथाहि  
यच्छब्दस्योत्तरवाक्यगतत्वेनोपादाने सामर्थ्यात् पूर्ववाक्ये तच्छब्दस्या-  
र्थत्वम् । यथा—

‘आत्मा जानाति यत्पापम् ॥’

कस्य । प्रतिपाद्यमानाः प्रयुज्यमाना विधेया विधेयत्वबोधकाः । नन्वत्र किं  
बाधकमत आह—अत्र त्विति । उक्तोदाहरणे त्वित्यर्थः । प्रसिद्धपरामर्शित्व-  
मात्रं प्रसिद्धबोधकत्वमेव, न तु विधेयत्वबोधनेन निराकाङ्क्षत्वबोधकप्रतिपादकत्वम् ।  
तदुक्तम्—‘ख्यातार्थमनुभूतार्थं प्रकान्तार्थं च तत्पदम् । यत्पदापेक्षया हीनं न  
विधेयत्वबोधकृत् ॥’ इति । यत्र तु प्रसिद्धादिपरामर्शिनोऽपि तच्छब्दस्य यत्पदेन  
संबन्धः संभवति तत्र विधेयत्वप्रतीतिकारित्वमस्त्येव । क्रमेण यथा—‘करबदरस-  
दृशमखिलं भुवनतलं यत्प्रसादतः कवयः । पश्यन्ति सूक्ष्मतयः सा जयति सर-  
स्वती देवी ॥’, ‘यदङ्गलावप्यमनङ्गभङ्गदं यदाननं निन्दति बिम्बमैन्दवम् । मम  
क्षणं मुञ्चति मानसं न या विहाय तां हन्त न शान्तिरस्ति मे ॥’, ‘रसैः कथा  
यस्य सुधावधीरिणी नलः स भूजानिरभूद्गुणाद्भुतः ॥’ स्थिता इति । तदादयः  
शब्दा इत्यनुषज्यन्ते । आर्थत्वमर्थवशलभ्यत्वम् । सामर्थ्यात् परस्पराकाङ्क्षा-  
नैयल्यात् । एतेनोत्तरवाक्यस्थं यत्पदं तत्पदनिराकाङ्क्षमिति हेयम् ॥ आत्मेति ।

1. अत्र त्विति । अयमाशयः—‘योऽसौ’ इति पदद्वयमुद्देश्यविधेयार्थकतया विवक्षित-  
मपि न चैतत्तत्प्रतिपादकम् । यच्छब्दसंनिध्येन प्रयुज्यमानस्यादसौ यच्छब्दार्थगतप्रसिद्धि-  
बोधकतयोद्देश्यकोटिप्रविष्टार्थकत्वात् । यथा ‘यः स ते—’ इत्युदाहृतौ तच्छब्दो यच्छब्दसां-  
निध्याद्यदर्थविशेषणतया प्रसिद्धार्थमभिदधदुद्देश्यवाक्य एव प्रविशति, न तु विधेयवाक्य  
इति तात्पर्यम् ॥

एवम्—

‘यं’ सर्वशैलाः परिकल्प्य वत्सं मेरौ स्थिते दोग्धरि दोहदक्षे ।

भास्वन्ति रत्नानि महौषधीश्च—’

इत्यादावपि ।

तच्छब्दस्य प्रकान्तप्रसिद्धानुभूतार्थत्वे यच्छब्दस्यार्थत्वम् ।

क्रमेण यथा—

‘स हत्वा वालिनं वीरस्तत्पदे चिरकाङ्क्षिते ।

घातोः स्थान ईवादेशं सुग्रीवं संन्यवेशयत् ॥’

‘स वः शशिकलामौलिस्तादात्म्यायोपकल्पताम् ॥’

‘तामिन्दुसुन्दरमुखीं हृदि चिन्तयामि ॥’

यत्र च यच्छब्दनिकटस्थितानामपीदमादिशब्दानां भिन्नलिङ्गविभ-  
क्तिवं तत्रापि निराकाङ्क्षत्वमेव । क्रमेण यथा—

‘विभाति मृगशावाक्षी येदं भुवनभूषणम् ॥’

‘इन्दुर्विभाति यस्तेन दग्धाः पथिकयोषितः ॥’

तदात्मा जानाति यत्पापमस्ति इत्यर्थः ॥ यमिति । स हिमालयोऽस्तीति पूर्ववाक्ये  
तच्छब्दस्यार्थत्वम् । उत्तरवाक्यस्थयत्पदस्य पूर्ववाक्यस्थयत्पदेन शाब्दः संब-  
न्धोऽपि । यथा—‘अन्यास्ता गुणरत्नरोहणभुवः’ इत्यादि । एवं पूर्ववाक्यस्थयत्प-  
दस्योत्तरवाक्ये प्रतीयमानतत्पदापेक्षा यथा—‘यस्त्वां विसृजते मर्त्य आत्मानं  
प्रियमीश्वरम् । विपर्ययेन्द्रियार्थार्थं विषमत्त्यमृतं त्यजेत् ॥’ स हत्वेति । यः  
सुग्रीवप्रियकारीत्यर्थतोऽवगम्यते ॥ स व इति । यः शिवो लोके पूज्यते  
इत्यर्थः ॥ तामिति । या रूपलावण्यपूर्णैर्यथोऽवगम्यते । एवमेव चण्डीदा-  
सादयः । तेषामयमाशयः—प्रकान्तादिपरामर्शकस्य तत्पदस्य यत्पदनिराकाङ्क्षत्वे  
‘यत्तदोर्निलः संबन्धः’ इति नियमभङ्गश्च स्यात् । एवं च ‘यत्पदापेक्षया हीनम्’  
इति प्रागुक्तं तूत्थिताकाङ्क्षविरहपरम्, ‘स हत्वा’ इत्यादौ स क इत्युत्थाप्याकाङ्क्षयैव  
संगतिरिति नियमे तु यत्पदसंनिहितत्वेन यत्पदप्रसिद्धार्थकं तत्पदं तद्भेदो निवे-

1. यमिति । ‘पृथूपदिष्टां दुदुर्धुरित्रीम्’ इति चरमचरणम् ॥

2. प्रकान्तेति । प्रकान्तः पूर्वप्रतीतिविषयः, प्रसिद्धो लोकविख्यातः, अनुभूतोऽनु-  
भावविषयोऽर्थो विषयस्तथाभूते ॥

3. आदेशमिति । स्थान्यर्थाभिधानसमर्थमिति भावः ॥



कचिदनुपात्तयोर्द्वयोरपि सामर्थ्यादवगमः । यथा—

‘न मे शमयिता कोऽपि भारस्येत्युर्वि ! मा शुचः ।

नन्दस्य भवने कोऽपि बालोऽस्त्यद्भुतपौरुषः ॥’

अत्र योऽस्ति, स ते भारस्य शमयितेति बुध्यते ।

‘यद्यद्विरहदुःखं मे तत्को वापहरिष्यति ॥’

इत्यत्रैको यच्छब्दः साकाङ्क्ष इति न वाच्यम् । तथाहि—यद्यदित्यनेन केनचिद्रूपेण स्थितं सर्वात्मकं वस्तु विवक्षितम् । तथाभूतस्य तस्य तच्छब्देन परामर्शः । एवमन्येषामपि वाक्यगतत्वेनोदाहरणं बोध्यम् ।

पदांशे दुःश्रवत्वं यथा—

‘तद्गच्छ सिञ्चै कुरु देवकार्यम् ॥’

‘धातुमत्तां गिरिर्धत्ते ॥’

शनीय इति ॥ द्वयोर्यत्तत्पदयोः । सामर्थ्यादाकाङ्क्षातः ॥ ननु यत्र पूर्ववाक्ये यत्पदद्वयं तत्र कथमेकतत्पदेन निराकाङ्क्षत्वप्रतीतिः । तत्र तत्पदद्वयस्यैव वक्तुं योग्यत्वात् । यथा—‘यं यं कामयते कामं तं तमाप्नोति लीलया’ इति । अत आह—यद्यदिति । एक इति । उत्तरवाक्ये एकतत्पदप्रयोगोऽर्ह इति भावः ॥ सर्वात्मकमिति । विरहदुःखत्वेन सामान्येन सर्वं विरहदुःखमित्यर्थः ॥ तथाभूतस्य विरहदुःखत्वावच्छिन्नस्य । तथा च वीप्साया वक्तृतात्पर्यमेव नियामकम् । सामान्यरूपेण उपस्थापने वक्तृतात्पर्यं सति न तत्पदे वीप्सा । तत्तद्यक्तित्वेन उपस्थापने तात्पर्यं सति तत्पदे वीप्सा । क्वचित्तु तत्पदे एव वीप्सा, न तु यत्पदे । यथा—‘ते ते सत्पुरुषाः परार्थघटकाः स्वार्थस्य बाधेन ये ॥’ एवमिति । अन्येषामनुचितार्थत्वादीनाम् । तच्च मया दर्शितमेव ॥ ‘दोषाः केचिद्भवन्त्येषु

१. यद्यदिति । परमार्थस्तु यद्यदिति न पदद्वयम् । किंतु ‘नित्यवीप्सयोः’ इति सूत्रेण वीप्सायां यदो द्वित्वापन्नोऽयमादेशः । एवं चादेशिनैकेन यत्पदेन तत्पदेन च द्वाभ्यामप्येकेनैव रूपेण दुःखपरामर्शः । आदेशस्तु साकल्येनान्वये तात्पर्यग्राहक इति यत्पदीयेनैव तेन संबन्धमानोपपत्तौ न तत्पदेऽपि वीप्साद्योतको द्वित्वापन्न आदेशः । यत्र तु तत्पदेऽपि वीप्सा तत्र न यत्पदेऽप्यादेशः । किं तूभाभ्यां रूपद्वयेन सर्वोपस्थानमिति तत्त्वम् ॥

२. सिञ्चा इति । अत्र ‘सिञ्चै’ इति चतुर्थ्यन्तपदैकदेशः श्रुतिकटुः ॥ अत्र ‘अर्थोयमर्थान्तरलभ्य एव । अपेक्षते प्रत्ययमङ्गलब्धै बीजाङ्कुरः प्रागुदयादिवाम्भः ॥’ इत्यवशिष्टा पादत्रयी ॥

अत्र मत्ताशब्दः क्षीवार्थे निहतः ।

‘वर्ण्यते किं महासेनो विजेयो यस्य तारकः ॥’

अत्र विजेय इति कृत्यप्रत्ययः क्तप्रत्ययार्थेऽवाचकः ।

‘पाणिः पल्लवपेलवः ॥’

पेलवशब्दस्याद्याक्षरे अश्लीले ।

‘संग्रामे निहताः शूरा वचोवाणत्वमागताः ॥’

अत्र वचःशब्दस्य गीःशब्दवाचकत्वे नेयार्थत्वम् । तथा तत्रैव वाण-  
स्थाने शरेति पाठे । अत्र पदद्वयमपि न परिवृत्तिसहम् । जलध्यादौ

पदांशेऽपि पदे परे’ इति यदुक्तम्, तदुदाहरणमाह—तद्वच्छेति ॥ अश्लीले  
इति । व्रीडाव्यञ्जके ॥ जुगुप्साव्यञ्जकं यथा—‘पूयते’ इति अत्र पूयशब्दः ।  
अमङ्गलव्यञ्जकं यथा—‘अभिप्रेतः’ इति । अत्र प्रेतशब्दः ॥ वचोवाणत्वं  
गीर्वाणत्वम् । गीःशब्दवाचकत्वे इति । लक्षणया गीःशब्दप्रतिपादकत्वे  
इत्यर्थः । तथा नेयार्थत्वम् । तत्रैव गीर्वाणशब्द एव । परिवृत्तिसहं श्रुतश-

1. मत्तेति । अत्र धातुमतो भावो धातुमत्तेति पदैकदेशेन क्षीवार्थेन मत्ताशब्देन मतुबर्थो  
निह्न्यते । अत्र ‘यश्चाप्सरोविभ्रममण्डनानां संपादयित्रीं शिखरैर्विभर्ति । बलाहकच्छेद-  
विभक्तरागामकालसंध्यामिव धातुमत्ताम् ॥’ इति तनूकृतम् ॥

2. विजेय इति । ‘अहं कृत्यतृचश्च’ इति सूत्रेणार्हार्थे ‘अचो यत्’ इति सूत्रेण  
विहितः कृत्यसंज्ञो यत्प्रत्ययो भूतत्वरूपे क्तप्रत्ययार्थेऽवाचकः ॥ अत्र ‘चापाचार्यस्त्रिपुर-  
विजयी कार्तिकेयो विजेयः शस्त्रन्यस्तः सदनमुदधिभूरियं हन्तकारः । अस्त्येवैतत्  
किमु कृतवता रेणुकाकण्ठवाधां वद्धस्पर्धस्तव परशुना लज्जते चन्द्रहासः ॥’  
इत्युपजीव्यम् ॥

3. पेलवेति । ‘पेल’ इति वर्णद्वयं लाटभाषायां वृषणरूपगुह्याङ्गप्रत्यायकतया व्रीडा-  
दायीति प्रकाशव्याख्यातारः ॥ अत्र ‘अतिपेलवमतिपरिमितवर्णं लघुतरमुदाहरति शठः ।  
परमार्थतः सहृदयं वहति पुनः कालकूटघटितमिव ॥’ इति प्रकाशोदाहरणं शरणम् ॥

4. जलध्यादाविति । तथा चोक्तमरिसिंहेन—‘जलदादिषु पूर्वपदे सरोजमुख्येषु  
चोत्तरपदेषु । सरपतिसमेषु चोभयपदेषु पर्यायपरिवृत्तिः ॥ इति परिवृत्तिसहा ये योगात्ते  
योगिकाः शब्दाः । परिवृत्त्यसहा ये तु मिश्रा गीर्वाणतुल्यास्ते ॥’ योगरूढिमन्तो  
गीर्वाणादिमिश्रशब्दाः परिवृत्तिं न सहन्त इत्यर्थः ॥ अत्र वचोवाणेत्युदाहरणम् ‘किमु-  
च्यतेऽस्य भूपालमौलिमालामहामणेः । सुदुर्लभं वचोवाणैस्तेजो यस्य विभाव्यते’  
इत्येतदनु रूपम् । वचोवाणाः गीर्वाणाः वचयोरभेदात् ॥

तूत्तरपदम्, वाङ्मयानलादौ पूर्वपदम् । एवमन्येऽपि यथासंभवं पदांश-  
दोषा ज्ञेयाः । निरर्थकत्वादीनां त्रयाणां च पदमात्रगतत्वेनैव लक्ष्ये  
संभवः । क्रमतो यथा—

‘मुञ्च मानं हि मानिनि ॥’

अत्र हिंशब्दो वृत्तपूरणमात्रप्रयोजनः ।

‘कुञ्जं हन्ति कृशोदरी ॥’

अत्र हन्तीति गमनार्थे पठितमपि न तत्र समर्थम् ।

‘गाण्डीवी कनकशिलानिभं भुजाभ्या-

माजघ्ने विषमविलोचनस्य वक्षः ॥’

‘आडो यमहनः’, ‘स्वाङ्गकर्मकाच्च’ इत्यनुशासनबलादाङ्पूर्वस्य  
हनः स्वाङ्गकर्मकस्यैवात्मनेपदं नियमितम् । इह तु तल्लङ्घितमिति  
व्याकरणलक्षणहीनत्वात् च्युतसंस्कारत्वम् ।

नन्वत्र ‘आजघ्ने’ इति पदस्य स्वतो न दुष्टता, अपि तु पदान्तरा-  
पेक्षयैव । इत्यस्य वाक्यदोषता । मैवम् । तथाहि गुणदोषालंकाराणां

ब्दपरित्यागेन तत्पर्यायशब्दान्तरदानेऽपि तदर्थबोधकम् ॥ उत्तरपदमिति ।  
न परिवृत्तिसहमित्यनुषङ्गः । एवमग्रेऽपि ॥ एवमिति । ‘प्रकटितम्’ इत्यादौ  
कटिशब्दो ग्राम्यः । ‘संभवन्ति रसेऽपि यत्’ इति यदुक्तं तदुदाहर्तुमाह—  
निरर्थकत्वादीनामिति । आदिना असमर्थत्वच्युतसंस्कारयोर्ग्रहणम् ॥ अत्र  
गमनार्थे न समर्थं न प्रतिपत्तिक्षमम् ॥ तल्लङ्घितमिति । अनुशासनमन्यथाकृत-

1. एवमन्येऽपीति । ‘कस्मिन्कर्मणि सामर्थ्यमस्य नोत्तपतेतराम् । अयं साधुचर-  
स्तस्मादजलिर्वध्यतामिह ॥’ इत्यादौ पदैकदेशे संदिग्धत्वमनुसंधेयम् । तथाहि—इह सा-  
धुचरपदस्य चरेत्येकदेशः पूर्वं साधुरित्यर्थे ‘भूतपूर्वं चरद्’ इति सूत्रेण व्युत्पादितः ।  
अथवा साधुषु चरतीत्यर्थे ‘चरेष्टः’ इत्यनेनेति प्रकरणाद्यभावे वक्तृतात्पर्यसंदेहः ॥

2. हीति । अत्र ‘उत्फुलकमलकेसर-’ ( ३५२ पृ. ) इति प्रकाशोदाहरणं  
द्रष्टव्यम् ॥

3. हन्तीति । अत्र ‘तीर्थान्तरेषु खानेन समुपार्जितसत्कृतिः । सुरस्रोतस्विनीमेष  
हन्ति संप्रति सादरम् ॥’ इत्युपजीव्यम् ॥

4. गाण्डीवीति । ‘उन्मज्जन्मकर इवामरापगाया वेगेन प्रतिमुखमेत्य बाणनद्याः ।’  
इत्येतत्पूर्वार्धम् ॥

शब्दार्थगतत्वेन व्यवस्थितेस्तदन्वयव्यतिरेकानुविधायित्वं हेतुः । इह तु दोषस्य 'आजप्ते' इति पदमात्रस्यैवान्वयव्यतिरेकानुविधायित्वम् । पदान्तराणां परिवर्तनेऽपि तस्य तादवस्थ्यादिति पददोषत्वमेव । तथा यथेहात्मनेपदस्य परिवृत्तावपि न पददोषः, तथा हन्प्रकृतेरपीति न पदांशदोषः ।

एवं 'पद्मः' इत्यत्राप्रयुक्तस्य पदगतत्वं बोध्यम् । एवं प्राकृतादिव्याकरणलक्षणहानावपि च्युतसंस्कारत्वमूह्यम् ।

इह तु शब्दानां सर्वथा प्रयोगाभावेऽसमर्थत्वम् । विरलप्रयोगे निहतार्थत्वम् । निहतार्थत्वमनेकार्थशब्दविषयम् । अप्रतीतत्वं त्वेकार्थस्यापि शब्दस्य सार्वत्रिकप्रयोगविरहः । अप्रयुक्तत्वमेकार्थशब्दविषयम् । असमर्थत्वमनेकार्थशब्दविषयम् । असमर्थत्वे हन्त्यादयो<sup>१</sup> गमनार्थे पठिताः । अवाचकत्वे दिनादयः प्रकाशमयाद्यर्थे, न तथेति परस्परभेदः । एवं पददोषसजातीया वाक्यदोषा उक्ताः, संप्रति तद्विजातीया उच्यन्ते ।

मित्यर्थः ॥ एवं पद्म इति । अप्रयुक्तस्य अप्रयुक्तत्वस्य पदगतत्वं न तु पदांशगतत्वम् ॥ इदानीं केषांचिद्दोषाणां परस्परभेदं दर्शयति—इह त्विति । सर्वथेति । यत्र ज्ञापकं नास्ति तत्रैव प्रयोगाभावः । ज्ञापकसत्वे तु प्रयोगोऽस्त्येव । यथा—हनधातोर्गतौ जङ्घापद्धतिरित्यादिप्रयोगः । अत्र यनलोपपच्छब्दौ ज्ञापकौ । कुटिलं गम्यतेऽनया इति जङ्घा । पद्भ्यां (हन्यते) गम्यतेऽत्रेति पद्धतिः । एतदर्थमेव हनधातोर्गतौ पाठः । केचित्तु—'पुनः पुनः गम्यतेऽनया' इति यनो वाक्यं कुर्वन्ति । तन्न । गत्यर्थधातोरत्यर्थे पौनःपुन्ये च यन् प्राप्यभावात् ॥ विरलेति । श्लेषादौ प्रयोगो न त्वन्यत्र । एतेनासमर्थत्वनिहतार्थयोर्भेदो दर्शितः ॥ निहतार्थत्वाप्रतीतत्वयोर्भेदमाह—निहतार्थत्वमिति ॥ अप्रयुक्तत्वासमर्थयोर्भेदमाह—अप्रयुक्तत्वमिति । असमर्थत्वावाचकत्वयोर्भेदमाह—असमर्थत्वे इति । न तथा पठिताः ॥ तद्विजातीयाः पददोषविजातीया वाक्यदोषा उच्यन्ते इत्यनुषङ्गेणान्वयः ॥

१. पद्म इति । नायमेकान्ततः पुंलिङ्गेऽप्रयुक्तः । तथा च गोवर्धनः—'घटितपलाशकपाटं दिशि दिशि मुखिनो हि शेरते पद्माः । उज्जागरेण कैरव कति शक्या रक्षितुं लक्ष्मीः ॥' अतः 'यथायं दारुणाचारः सर्वदैव विभाव्यते । तथा मन्ये दैवतोऽस्य पिशाचो राक्षसोऽथवा ॥' इति प्रकाशोदाहरणमेव वरम् ॥

२. जङ्घेति । जङ्घन्यत इति जङ्घा । हन्तेर्यङ्लुगन्तात्—'अन्येभ्योऽपि' इति डः ।

वर्णानां प्रतिकूलत्वं, लुप्ताहतविसर्गते ।

अधिकन्यूनकथितपदताहतवृत्तता ॥ ५ ॥

पतत्प्रकर्षता, संधौ विश्लेषाश्लीलकष्टताः ।

अर्धान्तरैकपदता समाप्तपुनरात्तता ॥ ६ ॥

अभवन्मतसंबन्धाक्रमामतपरार्थताः ।

वाच्यस्यानभिधानं च भग्नप्रक्रमता तथा ॥ ७ ॥

त्यागः प्रसिद्धेरस्थाने न्यासः पदसमासयोः ।

संकीर्णता गर्भितता दोषाः स्युर्वाक्यमात्रगाः ॥ ८ ॥

वर्णानां रसानुगुण्यविपरीतत्वं प्रतिकूलत्वम् । यथा मम—

‘ओवट्टइ उल्लट्टइ सअणे कहिंपि मोट्टाअइ णो परिहट्टइ । (?)

हिअएण फिट्टइ लज्जाइ खुट्टइ दिहीए सा ॥’ (?)

अत्र टकाराः शृङ्गाररसपरिपन्थिनः केवलं शक्तिप्रदर्शनाय निबद्धाः ।  
एषां चैकद्वित्रिचतुःप्रयोगे न तादृग्रसभङ्ग इति न दोषः ।

लुप्तेति । लुप्तविसर्गता, आहतविसर्गता च । एवमधिकपदता, न्यूनपदता, कथित-  
पदता च ॥ संधाविति । संधिविश्लेषः संध्यश्लीलता संधिकष्टता च ॥ रसानु-  
गुण्यविपरीतत्वं च प्रकृतरसविरोधिरसगतगुणव्यञ्जकत्वेन ॥ ओवट्टइ इति ।  
‘उद्वर्तयति उल्लोटयति शयने कर्ह्यपि मोट्टायितयति नो परिघट्टयति । हृदयेन स्फिट-  
यति लज्जया खुट्टयति धृतेः सा ॥’ इति संस्कृतम् । विप्रलम्भवर्णनमिदम् । उद्वर्तयति  
देहमुत्तानीकरोति । उल्लोटयति पार्श्वपरिवृत्तिं करोति । मोट्टायितभावं न करोति ।  
स्फिटयति भ्रश्यति । खुट्टयति कुण्ठिता भवति । शृङ्गाररसपरिपन्थिनः शृङ्गा-  
रविरुद्धवीरबीभत्सरौद्रगतौजोगुणव्यञ्जकत्वेन शृङ्गारप्रकर्षबोधप्रतिबन्धकाः । एषां  
प्रतिकूलवर्णानाम्, तादृग्वर्णप्रतिकूलत्वनिबन्धनो रसभङ्गः रसप्रकर्षबोधप्रति-  
बन्धः । दुःश्रवत्वनिबन्धनस्तु वर्तत एव । अत एव ‘निर्वर्ण्य पत्युर्मुखम्’ इत्यत्र  
( २३ पृ. ) रेफयुक्तस्य वर्णत्रयस्य सत्वेऽपि नायं दोषः । दुःश्रवत्वं तु वर्तत  
एव । ननूक्तोदाहरणे दुःश्रवत्वमेव दोष इति चेदुदाहरणान्तरं बोध्यम् । यथा—  
‘वृन्दारकप्रकरमय करोम्यशङ्कमानन्दयामि मुनिवृन्दममन्दमङ्ग । भङ्गं भुजङ्गमग-  
णस्य भयं नयामि त्वामन्तकातिथिमसन्तमहं विधाय ॥’ रावणं प्रति श्रीरामस्यो-

१. ‘ओवट्टइ—’ इति । आकारनिश्चयमन्तरेण छन्दोभेदस्यानिर्णये प्राकृतव्याकरण-  
बलेनापि संशोधयितुमसांप्रतमेतत्सांप्रतम् ॥

‘गता निशा इमा बाले ॥’

अत्र लुप्तविसर्गाः । आहता ओत्वं प्राप्ता विसर्गा यत्र । यथा—

‘धीरो वरो नरो याति ॥’

‘पल्लवाकृतिरक्तोष्ठी ॥’

अत्राकृतिपदमधिकम् । एवम्—

‘सदाशिवं नौमि पिनाकपाणिम् ॥’

इति विशेषणमधिकम् ।

‘कुर्यां हरस्यापि पिनाकपाणेः’ इति ॥

अत्र तु पिनाकपाणिपदं विशेषप्रतिपत्त्यर्थमुपात्तमिति युक्तमेव ।

यथा वा—

‘वाचमुवाच कौत्सः ॥’

अत्र वाचमित्यधिकम् । उवाचेत्यनेनैव गतार्थत्वात् ।

क्तिरियम् । अत्र माधुर्यव्यञ्जकवर्णप्राचुर्यं वीररसस्य परिपन्थि ॥ गता इति ।  
द्वयमपि बहुशः पात एव दोषः । विसर्गस्थितिबाहुल्ये दुःश्रवत्वमेव । यथा—  
‘स्मरः खरः खलः कान्तः’ इति ॥ अधिकमनुपयुक्तार्थं पदं यत्र तत्त्वम् ।  
अत्राकृतिपदमिति । शिलापुत्रस्य शरीरमितिवत् पल्लवाकृतेः पल्लवानतिरिक्तत्वा-  
दाकृतिपदननुपयुक्तार्थमिति भावः । अन्ये तु ‘आकृतिः संस्थानं तत्र संयोगस्वरू-  
पमेव तत्र रक्तत्वस्य बाधादधिकपदम्’ इत्याहुः । तत्र । बाधे अभवन्मतयोगत्वस्यैव  
प्रसक्तेः, न त्वधिकपदत्वस्य ‘प्रभातवाता इति कम्पिताकृतिः’ इत्यादिप्रयोगादा-  
कृतिशब्दस्य शरीरवाचकत्वाच्च । अन्यथा तत्र संयोगकल्पनानुपपत्तेः, इत्यपरे ॥  
कुर्यामिति । पिनाकपाणेऽपि धैर्यच्युतिकरणेनात्मनः शौर्यातिशयः प्रतिपादितः ॥  
वाचमिति । यथा—‘देवं यजति’ ‘गन्धं जिघ्रति’ इत्यादौ संभेदेनान्यतरवै-  
यर्थ्यमिति न्यायेन यजादेः पूजाग्रहणमात्रार्थता, तथात्रापि वचधातोरुच्चारणमात्रा-  
र्थत्वम्, न तु वचनोच्चारणार्थत्वम् । अन्यथा पौनरुक्त्यं स्यात् । एवं च तादृश-  
कल्पनमेवात्र शाब्दबोधविलम्बनकृदिति दोषत्वमस्य । गतार्थत्वादिति । वच-

१. कुर्यामिति । ‘तव प्रसादात्कुसुमायुधोऽपि सहायमेकं मधुमेव लब्ध्वा । कुर्यां  
हरस्यापि पिनाकपाणेर्धैर्यच्युतिं के मम धन्विनोऽन्ये ॥’ इति समस्तम् ॥

२. वाचमिति । अथोष्णवामीशतवाहितार्थं प्रजेश्वरं प्रीतमना महर्षिः । स्पृशन्करे-  
णानंतपूर्वकायं संप्रस्थितो वाचमुवाच कौत्सः ॥’ इति समस्तम् ॥



कचित्तु विशेषणदानार्थं तत्प्रयोगो युज्यते । यथा—

‘उवाच मधुरां वाचम्’ इति ॥

केचित्त्वाहुः—यत्र विशेषणस्यापि क्रियाविशेषणत्वं संभवति तत्रापि तत्प्रयोगो न घटते । यथा—

‘उवाच मधुरं धीमान्’ इति ॥

‘यदि मय्यर्पिता दृष्टिः किं ममेन्द्रतया तदा ॥’

अत्र त्वयेति पदं न्यूनम् ।

‘रतिलीलाश्रमं भिन्ते सलीलमनिलो वहन् ॥’

लीलाशब्दः पुनरुक्तः । एवम्—

‘जक्षुर्विसं धृतविकासिविसप्रसूनाः ॥’

अत्र विसशब्दस्य धृतपरिस्फुटतत्प्रसूना इति सर्वनाम्नैव परामर्शो युक्तः ।

धातुनैव वागुच्चारणस्य प्रतिपादनाद्वाचमित्यस्य प्रयोगोऽनुपयुक्त एव प्रत्युतार्थान्तरकल्पनाकर्तृ इति भावः ॥ न्यूनमुपादेयमप्यनुपातं पदं वाचकपदं यत्र तच्चेत्यर्थः । वाचकेति विशेषणाद्वाच्यानभिधानादस्य भेदो दर्शितः । तस्य द्योतकपदानभिधानस्वरूपत्वात् । केचित्तु—‘अध्याहारपूरणीयं पदं न्यूनपदम् । वाच्यानभिधाने त्वध्याहारस्यैवासंभवादनयोर्भेदः । तथाहि—‘व्यतिक्रमलवं कं मे वीक्ष्य वामाक्षि ! कुप्यसि’ इत्यत्र व्यतिक्रमलवयोः समाससत्त्वेऽध्याहार्यापिकारेणापि व्यतिक्रमीयस्थलभागसमुच्चयस्यासंभवात् । किं तु वस्त्वन्तरस्यैव समुच्चयात्’ इत्याहुः । तत्र । ‘गुणशतमपि दोषः कश्चिदेकोतिवृद्धः क्षपयति यदि नान्यस्तद्विरोधी गुणोऽस्ति’ इत्यादौ गुणशतयोः समासत्वेऽप्यधिकारेणैकव्यादिगुणसमुच्चयदर्शनात् । कथितमर्थपौनरुक्त्याभावेऽपि द्विरुपातं पदं यत्र तत्त्वम् । एकस्यैवार्थस्यैकशब्देन द्विरुपादाने किमिदं पदं नानार्थत्वेनार्थान्तरबोधकम्, उत तस्यैवार्थस्य प्रतिपादकमिति प्रतिसंधानप्रसङ्गे शाब्द-

1. जक्षुरिति । ‘सन्तुः पयः पपुरनेनियुरम्बराणि जक्षुर्विसं धृतविकासिविसप्रसूनाः । सैन्याः श्रियामनुपभोगनिरर्थकत्वदोषप्रवादममृजन्नगनिम्नगानाम् ॥’ इति ॥

हृतवृत्तं लक्षणानुसरणेऽप्यश्रव्यं रसानुगुणमप्राप्तगुरुभावान्तलघु च ।  
क्रमेण यथा—

बोधविलम्बनं दूषकतावीजमत्र बोध्यम् ॥ हृतवृत्तस्य त्रैविध्यमाह—हृतमिति ।

1. अश्रव्यमिति । इह केषांचन वृत्तानां श्रव्यत्वाश्रव्यत्वज्ञप्तये कतिचन नियमाः प्रदर्श्यन्ते—‘समासैर्लघुवृत्तानामसमासैर्महीयसाम् । शोभा भवति भव्यानामुपयोगव-  
शेन वा ॥ अनुष्टुप्छन्दसां भेदे कैश्चित्सामान्यलक्षणम् । यदुक्तं पञ्चमं कुर्याल्लघु षष्ठं तथा  
गुरु ॥ तत्राप्यनियमो दृष्टः प्रबन्धे महतामपि । तस्मादव्यभिचारेण श्रव्यतैव गरीयसी ॥’  
यथा—‘तदन्वये शुद्धिमति’ इति कालिदासोक्तौ । ‘उपजातिविकल्पानां सिद्धो यद्यपि  
संकरः । तथापि प्रथमं कुर्यात्पूर्वपादाक्षरं लघु ॥ गुर्वक्षरेण संरुद्धं ग्रन्थियुक्तमिवाग्रतः ।  
करोति प्रथमं स्थूलं किञ्चित्कर्णकदर्शनाम् ॥’ यथा—‘अस्त्युत्तरस्याम्’ इत्यत्र । ‘व्यक्षरै-  
रुयक्षरैरेव च्छेदैर्भाति दोषकम् । अतोऽल्पैरधिकैर्वापि यतिं तालमिवोञ्जति ॥ शत्रन्ता-  
क्षरसंयोगैः किञ्चित्कार्कश्यकारिभिः । अन्ते विसर्जनीयैश्च शालिनी याति दीप्तताम् ॥  
विसर्गयुक्तैः पादान्तैर्विराजति रथोद्धता । कलापरिचयैर्याता लटभेव प्रगल्भताम् ॥  
साकारार्थविसर्गान्तैः सर्वपादैः सविभ्रमा । स्वागता स्वागता भाति कविकर्मविलासिनी ॥  
द्रुतताललथैरेव व्यक्तं रूक्षाक्षरैः पदैः । प्रनर्तयति यच्चित्तं तत्तोटकमभीप्सितम् ॥ असम-  
स्तपदैः पादसंधिविच्छेदसुन्दरम् । सर्वपादैर्विसर्गान्तैर्विशस्यं यात्यनर्घताम् ॥ प्रारम्भे द्रुत-  
विन्यासं पर्यन्तेषु विलम्बितम् । विच्छित्या सर्वपादानां भाति द्रुतविलम्बितम् ॥ आकारम-  
न्धरैः प्रायः पादे पादेऽक्षरैस्त्रिभिः । शेषाक्षरैर्द्रुततरैः प्रहर्षाय प्रहर्षिणी ॥ वसन्ततिलक-  
स्याग्रे साकारे प्रथमाक्षरे । ओजसा जायते कान्तिः सविकासविलासिनी ॥’ यथा रत्नाक-  
रस्य—‘कण्ठश्रियं कुवलयस्तवकाभिरामदामानुकारिविकटच्छविकालकूटाम् । विभ्रत्सुखानि  
दिशतादुपहारपीतधूपोत्थधूममलिनामिव धूर्जटिर्वः ॥’ ‘आकारेऽपि कृते पूर्व बन्धेऽल्प-  
पदपेशले । वसन्ततिलकं धत्ते निर्ग्रन्थि रमणीयताम् ॥ विसर्गहीनपर्यन्ता मालिनी न  
विराजते । चमरी छिन्नपुच्छेव वल्लीवाल्लतपल्लवा ॥ द्वितीयाधे समस्ताभ्यां पादाभ्यां  
मालिनी वरा । प्रथमार्धे समस्ताभ्यां पादाभ्यामवरा मता ॥ प्रथमं व्यक्षरैश्छेदैस्तत्त्रिच-  
तुरक्षरैः । पञ्चाक्षरैश्च पर्यन्ते नर्कुटं याति चारुताम् ॥’ यथा वीरदेवस्य—‘तत्र शतपत्रपत्र-  
सृदुताग्रजलक्षरणश्चलकलहंसनूपुरवरभ्वनिना मुखरः । महिषमहासुरस्य शिरसि प्रसभं  
निहितः कनकमहीधरेन्द्रगुरुतां कथमम्ब ! गतः ॥’ ‘असमासैः पदैर्भाति पृथ्वी पृथ्वी पृथ-  
विस्तैः । समासग्रन्थिभिः सैव याति संकोचखर्वताम् ॥’ पृथक्पदा यथा मम—‘दवीयसि  
मनोहरा व्यतिकरे तु दुःखप्रदा मनागपि निषेविता हृदयकम्पलीलावहाः । अनन्तपदरो-  
धिकास्तुहिनवृष्टयः केवलं कदाचन करालतां दधति यत्र कायस्थवत् ॥’ यत्र बदरिका-  
श्रमे । ‘पृथ्वी साकारगम्भीरैरोजःसर्जिभिरक्षरैः । समासग्रन्थियुक्तापि याति प्रत्युत दीर्घ-  
ताम् ॥’ यथा—‘महाप्रलयमारुत-’ इत्यादि । ‘त्वातरलविच्छेदैर्विभाति हरिणीपदैः ।  
मन्धरैर्ग्रन्थिवद्धेव याति निःस्पन्दसंगताम् ॥ त्रिषु पादेषु विश्रान्तविलासैर्ललितापदैः । अन्ते

‘हन्त सततमेतस्या हृदयं भिन्ते मनोभवः कुपितः ॥’

‘अयि मयि मानिनि ! मा कुरु मानम् ॥’

इदं वृत्तं हास्यरसस्यैवानुकूलम् ।

‘विकसितसहकारभारहारिपरिमल एष समागतो वसन्तः ॥’

यत्पादान्ते लघोरपि गुरुभाव उक्तस्तत्सर्वत्र द्वितीयचतुर्थपाद-

अप्राप्तगुरुभावमन्तलघु यत्र तत् ॥ हन्तेति । अत्र प्रथमद्वितीयगणौ भकारस-  
कारौ, अनयोः सांनिध्यमश्रव्यं तच्च सभ्यानामनुभवसिद्धम् ॥ गुरुभाव उक्त  
इति । ‘सानुस्वारश्च दीर्घश्च विसर्गो च गुरुर्भवेत् । वर्णः संयोगपूर्वश्च तथा पादा-

तरङ्गितगतिर्हरिणी हारिणीतराम् ॥ शिखरिण्याः समारोहात्सहजैवौजसः स्थितिः । सैव  
लुप्तविसर्गान्तैः प्रयात्यत्यन्तमुन्नतिम् ॥ शिखरिण्याः पदैर्दिष्टैः स्वरूपं परिहीयते । मुक्ताल-  
ताया निःसूत्रमुक्तैर्मुक्ताफलैरिव ॥ मन्थराक्रान्तविस्मयैश्चतुर्भिः प्रथमाक्षरैः । मध्यषट्के-  
तिचतुरे मन्दाक्रान्ता विराजते ॥’ यथा—‘ब्रह्मावर्तं जनपदमधः—’ इत्यादि । ‘साकाराद्य-  
क्षरैः पादपर्यन्तैः सविसर्गकैः । शार्दूलक्रीडितं धत्ते तेजोजीवितमूर्जितम् ॥ विसर्जनीयस्योत्वेन  
पदैर्निम्नोन्नतैरिव । शार्दूलक्रीडितं याति पाठे सायासतामिव ॥ विच्छिन्नपादं पूर्वाधे द्विती-  
याधे समासवत् । शार्दूलक्रीडितं भाति विपरीतमतोऽधमम् ॥ आद्यन्तयोगुणोत्कर्षकान्त्या  
सर्वातिशायिनोः । शार्दूलक्रीडितं धत्ते मध्ये तद्गौरवोन्नतिम् ॥’ यथा—‘गाहन्तां महिषाः—’  
इत्यादि । ‘आद्यन्ताकारविरहात्पर्यन्ते चाविसर्गतः । शार्दूलक्रीडितं स्वस्य रूपं नैवोपल-  
भ्यते ॥’ यथा—‘यत्त्वन्नेत्रसमानकान्ति—’ इत्यादि । ‘सुकुमाररसस्यात्र रक्षायै वृत्तमुद्ध-  
तम् । कावपाकेनैव गलितं कविना नीतमल्पताम् ॥ आकारगुरुयुक्तादिपर्यन्तान्तविसर्गिणी ।  
असंस्थूतविरामा च राजते स्रग्धरातराम् ॥ आद्यन्ताकारविरहाद्वन्धदोषः स्फुटोऽपि यः ।  
अविलुप्तैर्विसर्गान्तैः स्रग्धरायां समीहते ॥’ इत्यादि सहृदयानुभवसिद्धम् ॥

२. रसानुगुणमिति । केषांचन वृत्तानां रसानुगुण्यं प्रदर्श्यते—‘आरम्भे सर्गबन्धस्य  
कथाविस्तरसंग्रहे । शमोपदेशवृत्तान्ते सन्तः शंसन्त्यनुष्ठुभम् ॥ शृङ्गारालम्बनोदारनायि-  
कारूपवर्णनम् । वसन्तादि तदङ्गं च सच्छायमुपजातिभिः ॥ रथोद्धता विभावेषु भव्या  
चन्द्रोदयादिषु । पाङ्गुण्यप्रगुणा नीतिर्विशेष्येन विराजते ॥ वसन्ततिलकं भाति संकरे वीर-  
रौद्रयोः । कुर्यात्सर्गस्य पर्यन्ते मालिनीं द्रुततालवत् ॥ उपपन्नपरिच्छेदकाले शिखरिणी वरा ।  
औदार्यरुचिरौचित्यविचारे हरिणी मता ॥ साक्षेपक्रोधधिकारे परं पृथ्वी भरक्षमा । प्रावृट्  
प्रवासव्यसने मन्दाक्रान्ता विराजते ॥ शौर्यस्तवे नृपादीनां शार्दूलक्रीडितं मतम् । सावेग-  
पवनादीनां वर्णने स्रग्धरा वरा ॥ दोषकतोऽकनकुटयुक्तं मुक्तकमेव विराजति सूक्तम् ।  
निर्विषयस्तु रसादिषु तेषां निर्णयमश्च सदा विनियोगः ॥’ इति ॥

१. विकसितेति । ‘विकसितसहकारतारहारिपरिमलगुञ्जितपुञ्जितद्विरेफः । नवकिसलय-  
चारुचामरश्रीर्हरति मुनेरपि मानसं वसन्तः ॥’ इति प्रकाशोदाहरणानुरूपम् ॥

विषयम् । प्रथमतृतीयपादविषयं तु वसन्ततिलकादेरेव । अत्र 'प्रमुदितसौरभ आगतो वसन्तः' इति पाठो युक्तः । यथा वा—

‘अन्यास्ता गुणरत्नरोहणभुवो धन्या मृदन्यैव सा

संभाराः खलु तेऽन्य एव विधिना यैरेष सृष्टो युवा ।

श्रीमत्कान्तिजुषां द्विषां करतलात्स्त्रीणां नितम्बस्थला-

दृष्टे यत्र पतन्ति मूढमनसामस्त्राणि वस्त्राणि च ॥’

अत्र वस्त्राणि चेति बन्धस्य श्लथत्वश्रुतिः । ‘वस्त्राण्यपि’ इति पाठे तु दार्ढ्यमिति न दोषः । ‘इदमप्राप्तगुरुभावान्तलघु’ इति काव्यप्रकाशकारः । वस्तुतस्तु ‘लक्षणानुसरणेऽप्यश्रव्यम्’ इत्यन्ये ।

‘प्रोज्ज्वलज्ज्वलनज्वालाविकटोरुसटाछटः ।

श्वासक्षिप्तकुलक्षमाभृत्पातु वो नरकेसरी ॥’

न्तगोऽपि वा ॥’ इत्यादिनेति शेषः ॥ द्वितीयचतुर्थपादेति । इह प्रथमपादान्तस्य गुरुत्वाप्राप्तेर्दोष इति भावः ॥ पतत्प्रकर्षत्वं च द्विविधम्, बन्धस्य पूर्वापेक्षया उत्तरोत्तरत्र शैथिल्यादनुप्रासपाताच्च निकर्षविशेषः । तदुक्तम्—‘पतत्प्रकर्ष बन्धस्य शैथिल्यादुत्तरोत्तरम् । पूर्वानुसारतः कोऽपि निकर्षो यत्र जायते ॥’ इति । क्रमेणोदाहरति—अन्यास्ता इति । गुणरत्नस्य रोहणभुवो जन्मस्थानानि । मृच्छरीरारम्भकपृथिवीसंभारा उपकरणानि । अन्ये विलक्षणाः । यैरिति प्रागुक्त-त्रितयपरामर्शः । ‘क्वचिद्विभक्तयोः’ इत्यनुशासनाद् यत्पदस्य परिलिङ्गवचन-ग्राहित्वम् । अन्यथा तत्पदत्रयाकाङ्क्षापूरणं न स्यात् । यत्र यूनि दृष्टे सति द्विषां करतलादस्त्राणि, स्त्रीणां नितम्बस्थलादस्त्राणि च पतन्तीत्यर्थः । श्रीमदित्यादि मूढेत्यादि च विशेषणमुभयेषाम् । मोहश्चैकत्र भयेन, अन्यत्र कामेन ॥ लक्षणानुसरणेऽपि चतुर्थपादान्तस्य लघोर्गुरुत्वप्रापकशासनत्वेऽपि ॥ सटा सिंहशिरोरुहः । छटा समूहः ॥ क्रमेणेति । प्रथमपादे संयुक्तवर्णत्रयेण चानुप्रास इत्यत्यन्तमुत्कृष्टः । द्वितीयपादे टकारत्रयेणैवेति तदपेक्षयापकृष्टः । तृतीयपादे तु क्षकारद्वयेनैवेति ततोऽप्यपकृष्टः । चतुर्थपादे मृदुवर्णद्वयेनैवेति सर्वापकृष्ट इत्यर्थः । अत्र

1. वसन्ततिलकादेरिति । आदिपदेनेन्द्रवज्रोपेन्द्रवज्रयोः संग्रहः । एवंप्रायेषु वृत्तेषु प्रथमतृतीयपादावसाने लघुवर्णसङ्गावेऽपि श्रव्यता नापचीयते । अत एवोक्तम्—‘न पादान्तलघोर्गुरुत्वं च सर्वत्र ।’ इति । पादान्तलघोर्गुरुत्वं प्रयोक्तव्यं न सर्वत्र न सर्वस्मिन्वृत्त इति तदर्थः ॥

अत्र क्रमेणानुप्रासप्रकर्षः पतितः ।

‘दलिते उत्पले एते अक्षिणी अमलाङ्गि ! ते ॥’

एवंविधसंधिविश्लेषस्यासकृत्प्रयोग एव दोषः । अनुशासनमुलङ्घ्य  
वृत्तभङ्गमात्रेण संधिविश्लेषस्य तु सकृदपि । यथा—

‘वासवाशामुखे भाति इन्दुश्चन्दनविन्दुवत् ॥’

‘चलण्डामरचेष्टितः’ इति ॥

अत्र संधौ जुगुप्साव्यञ्जकमश्लीलत्वम् ।

‘उर्व्यसावत्र तर्वाली मर्वन्ते चार्ववस्थितिः ॥’

चतुर्थपादस्य शैथिल्येनापि निकर्षो बोध्यः ॥ विसंधिकमुदाहरति—दलिते इति ।  
विकसिते इत्यर्थः ॥ एवंविधेति । अनुशासनसिद्धेत्यर्थः ॥ सकृदपीति ।  
सकृत्प्रयोगेऽपि दोष इत्यन्वयः ॥ वासवाशामुखे पूर्वदिशि । अत्र ‘नित्यं संहितै-  
कपदवत् पादेष्वर्धान्तवर्जम्’ इत्यनुशासनात् पद्ये संधेर्नित्यत्वमिति तल्लङ्घनादोष  
इत्यर्थः ॥ चलन्निति । ‘वेगादुड्डीय गगने चलण्डामरचेष्टितः । अयमुड्डीयते पक्षी  
ततोऽत्रैव रुचिं कुरु ॥’ चलन् यथा स्यात्तथेत्यर्थः । डामरमुद्भटं चेष्टितं यस्य सः ।  
अत्रेति । चलण्डामरेत्यर्थः । संधावुत्पन्नलण्डाशब्दस्यापभ्रंशविधया पुंव्यञ्जनव्य-  
ञ्जकत्वाज्जुगुप्सा । ‘रुचिं कुरु’ इत्यत्र स्त्रीगुह्याङ्गव्यञ्जकचिङ्कुशब्दोत्पत्त्या व्रीडा ।  
अमङ्गलाश्लीलसंधिस्तु ‘भजते ध्रुवमृतम्’ इत्यत्र बोध्यः । ऋतं सत्यं भजत इति  
संधिवशादमङ्गलम् ॥ उर्व्यसाविति । उर्वीं महती तर्वाली वृक्षश्रेणी मर्वन्ते  
निर्जलभूम्यन्ते । चारुवस्थितिर्यस्याः सा । अर्धान्तरे भिन्नवाक्यघटितपदार्थे  
एकमेव पदं यस्य । अत्र षष्ठ्यर्थो घटकत्वम्, तथा च यद्वटकमेकमेव पदं भिन्न-  
वाक्यघटितपदार्थे वर्तते तत्त्वम् । तच्चोत्तरार्धादौ पूर्वार्धान्ते च संभवति । तत्रा-

1. एवंविधेति । प्रगृह्यादिहेतुकस्येत्यर्थः । तत्र प्रगृह्यहेतुको विशेषः ‘दलिते उत्पले—’  
इत्यत्र दर्शित एव । असिद्धिहेतुकः ‘तत उदित उदारहारहारिण्युतिरुच्चैरुदयाचलादिवेन्दुः ।  
निजवंश उदात्तकान्तकान्तिर्वत मुक्तामणिवच्चक्रास्त्यनर्धः ॥’ इत्यादौ द्रष्टव्यः । अत्र हि  
‘लोपः शाकल्यस्य’ इति सूत्रेण विहितस्यापि लोपस्य ‘आहुणः’ इत्यनेन प्राप्तं गुणं प्रति  
‘पूर्वत्रासिद्धम्’ इत्यनेनासिद्धिविधानादसिद्धिहेतुकोऽयं विशेषः । इह बन्धशैथिल्यमेव  
दुष्टिबीजम् ॥

2. चलन्निति । ‘वेगादुड्डीय गगने चलण्डामरचेष्टितः । अयमुत्तपते पत्री ततोत्रैव  
रुचिं कुरु ॥’ इति शेषः ॥

3. उर्वीति । ‘नात्रजुं युज्यते गन्तुं शिरो नमय तन्मनाक् ॥’ इत्युत्तरार्धम् ॥

अत्र संधौ कष्टत्वम् ।

‘इन्दुर्विभाति कर्पूरगौरैर्धवलयन्करैः ।

जगन्मा कुरु तन्वज्जि ! मानं पादानते प्रिये ॥’

अत्र जगदिति प्रथमार्धे पठितुमुचितम् ।

‘नाशयन्तो घनध्वान्तं तापयन्तो वियोगिनः ।

पतन्ति शशिनः पादा भासयन्तः क्षमातलम् ॥’

अत्र चतुर्थपादो वाक्यसमाप्तावपि पुनरात्तः ।

अभवन्मतसंबन्धो यथा—

‘या जयश्रीर्मनोजस्य यया जगदलंकृतम् ।

यामेणाक्षीं विना प्राणा विफला मे कुतोऽद्य सा ॥’

अत्र यच्छब्दनिर्दिष्टानां वाक्यानां परस्परनिरपेक्षत्वात्तदेकान्तःपाति-  
नैणाक्षीशब्देनान्येषां संबन्धः कवेरभिमतो नोपपद्यत एव ।

‘यां विनामी वृथा प्राणा एणाक्षी सा कुतोऽद्य मे ॥’

इति तच्छब्दनिर्दिष्टवाक्यान्तःपातित्वे तु सर्वैरपि यच्छब्दनिर्दिष्ट-  
वाक्यैः संबन्धो घटते । यथा वा—

‘ईक्षसे यत्कटाक्षेण तदा धन्वी मनोभवः ।’

यमुदाहरति—इन्दुरिति । अन्यं यथा—‘जगत्प्रकाशयन्निन्दुः करैः शुभ्रैर्विभाति  
मा । मानमायतनेत्रान्ते ! कुरु पादानते प्रिये ॥’ अत्रमेतिपदमुत्तरार्धे पठितुमुचि-  
तम् । अत्रार्थान्तरोक्तपदस्य यथायथमुत्तरत्र पूर्वत्र वा वाक्ये निराकाङ्क्षत्वप्रति-  
धानेन शाब्दबोधविलम्बनमेव दूषकताबीजम् ॥ समाप्तमन्वयबोधजननाच्चिराकाङ्क्ष-  
मपि विशेष्यं पुनर्विशेषणान्तराकाङ्क्षया उक्तं यत्र तत्त्वम् । तदुदाहरति—नाशयन्त  
इति । अत्राकाङ्क्षान्तरकल्पनेन शाब्दबोधविलम्बनं दूषकताबीजम् । अभवन्न-  
संभवन्मत इष्टः संबन्धो यत्र तत्त्वम् । विवक्षितान्वयासंभव इति यावत् । स च  
क्वचिच्चिराकाङ्क्षतया क्वचियोग्यतया ॥ या जयश्रीरिति । कुतः कुत्र ॥ अन्येषां  
यत्पदानाम् ॥ नोपपद्यते इति । भिन्नविभक्तिकत्वादित्यर्थः । अत्र यामेणाक्षी-  
मित्यन्वयो निराकाङ्क्षत्वादसंभवः । विभक्तिविपरिणामेनात्रान्वयः संभवतीत्यसंतो-  
षादाह—यथा वेति । अत्रेति । यदिति पदं न कालार्थकं तदेति तु कालार्थकम्,  
तयोरभेदान्वयो योग्यताविरहाच्च संभवतीति भावः । ननु यदित्यव्ययं यद्यर्थकम्-



अत्र यदित्यस्य तदेत्यनेन संबन्धो न घटते । 'ईक्षसे चेत्' इति तु युक्तः पाठः । यथा वा—

‘ज्योत्स्नाचयः पयःपूरस्तारकाः कैरवाणि च ।

राजति व्योमकासारराजहंसः सुधाकरः ॥’

अत्र व्योमकासारशब्दस्य समासे गुणीभावात्तदर्थस्य न सर्वैः संयोगः । विधेयाविमर्शे यदेवाविमृष्टं तदेव दृष्टम् । इह तु प्रधानस्य कासार-पदार्थस्य प्राधान्येनाप्रतीतेः सर्वोऽपि पयःपूरादिपदार्थस्तदङ्गतया न प्रतीयते, इति सर्ववाक्यार्थविरोधावभासः । इत्युभयोर्भेदः ।

‘अनेन च्छिन्दता मातुः कण्ठं परशुना तव ।

बद्धस्पद्धः कृपाणोऽयं लज्जते मम भार्गव ! ॥’

अत्र भार्गवनिन्दायां प्रयुक्तस्य मातृकण्ठच्छेदनस्य परशुना सह संबन्धो न युक्त इति प्राच्याः । परशुनिन्दामुखेन भार्गवनिन्दाधिक्य-मेव वैदग्ध्यं द्योतयतीत्याधुनिकाः ।

अक्रमता यथा—

‘समय एव करोति बलाबलं प्रणिगदन्त इतीव शरीरिणाम् ।

शरदि हंसरवाः परुषीकृतस्वरमयूरमयू रमणीयताम् ॥’

प्यस्ति, तथापि तदेत्यस्यान्वयः संभवतीत्यरुचेराह—यथा वेति ॥ कासारः सरः । अत्र वाक्यत्रय एव कासारशब्दस्य योगः कवेरभिमतः स तावत् समभिव्याहार-विशेषरूपाकाङ्क्षाविरहान्न घटते इत्याह—अत्रेति । गुणीभावाद्विशेषणत्वेनान्विततया विश्लेषाभावात् । तदर्थस्य कासारशब्दस्य सर्वैः पयःपूरादिभिः । व्यो ( म्नि सरसि ) इति तु युक्तः पाठः ॥ विधेयाविमर्शस्य भेदं दर्शयति—विधेयेति । भार्गवनिन्दायामिति प्रतिपाद्यायामित्यर्थः । मातृकण्ठच्छेदनस्य मातृकण्ठच्छेदनकर्तृत्वस्य । परशौ छेदनस्य करणत्वमेव न तु कर्तृत्वम् । यद्वा परशौ मातुरित्यस्य संबन्धाभावा-दवशिष्टस्य संबन्धो न संभवति । प्राच्याः प्राचीनाः । आधुनिका इति । अयमाशयः—तवेत्यनुषङ्गेन मातुरित्यस्य संबन्धः स्थाली पर्वतीतिवत् करणस्यापि कर्तृत्वारोपः । परशोरारोपितेनापि स्त्रीवधकर्तृत्वेन पातकं संभाव्यते, तव तु मुख्येनैव मातृवधकर्तृत्वेन सुतरामतिपातकमिति । अस्य शाब्दबोधविघटकत्वं दूषकताबीजम् ॥ अक्रमतेति । अविद्यमान स्वार्थान्वितार्थकपदप्रत्यासत्तिरूप-

१. 'राजते' क-ख. २. 'कासारे राजहंस' घ. ३. 'राजति' घ. ४. 'न' नास्ति. क-घ. पुस्तकयोः. ५. 'सर्वैः कः' क; 'क' इति नास्ति घ-पुस्तके. ६. 'मर्शे तु' क-ख. ७. 'छेदनक-र्तृत्वस्य' घ. ८. 'इत्यादिवत्' पुस्तकान्तरे.

अत्र परामृश्यमानवाक्यानन्तरमेवेतिशब्दोपयोगो युज्यते, न तु प्र-  
णिगदन्त इत्यनन्तरम् । एवम्—

‘द्वयं गतं संप्रति शोचनीयतां समागमप्रार्थनया कपालिनः ।

कला च सा कान्तिमती कलावतस्त्वमस्य लोकस्य च नेत्रकौमुदी ॥’

अत्र त्वमित्यनन्तरमेव चकारो युक्तः ।

अमत्परार्थता यथा—

‘राममन्मथशरेण ताडिता—’( १५३ पृ. ) इत्यादि ।

अत्र शृङ्गाररसस्य व्यञ्जको द्वितीयोऽर्थः प्रकृतरसविरोधित्वाद्-  
निष्ठः ।

वाच्यस्यानभिधानं यथा—

‘व्यतिक्रमलवं कं मे वीक्ष्य वामाक्षि ! कुप्यसि ॥’

अत्र व्यतिक्रमलवमपीत्यपिरवश्यं वक्तव्यो नोक्तः । न्यूनपदत्वे  
वाचकपदस्यैव न्यूनता विवक्षिता । अपेस्तु न तथात्वमित्यनयोर्भेदः ।  
एवमन्यत्रापि । यथा वा—

‘चरणानतकान्तायास्तन्वि ! कोपस्तथापि ते ॥’

अत्र चरणानतकान्तासीति वाच्यम् ।

कमो यत्र तत्त्वमित्यर्थः । वाचकपदस्योक्तकमाभावेऽस्थलस्थपदत्वम्, इदं तु तदित-  
रपदस्यैवेति ततोऽस्य भेदः ॥ समय इति । परुषीकृतस्वरमयूरं यथा स्यात्तथा  
रमणीयतां अयुः । प्राप्तवन्त इत्यर्थः ॥ द्वयमिति । शिवप्राप्त्यर्थं तपस्यन्तीं  
पार्वतीं प्रति ब्रह्मचारिरूपधारिणः शिवस्योक्तिरियम् । कपालिशिवस्य कलावतश्च-  
न्द्रस्य नेत्रकौमुदी नयनानन्दजनिका । अस्य प्रत्यासत्तिकल्पनेन शाब्दबोधविल-  
म्बनं दूषकतावीजम् ॥ अमतः प्रकृतविरुद्धः प्रकृतरसविरोधिरसव्यञ्जकः व्यञ्जकः  
परः श्लेषादिना प्रतीयमानो द्वितीयोऽर्थो यत्र तत्त्वम् ॥ रामेति । व्याख्यातमिदं  
प्राक् ( १५३ पृ. ) प्रकृतेति । प्रकृतो बीभत्सरसस्तद्विरोधित्वात्तद्विरोधिः शृङ्गारव्यञ्ज-  
कत्वात् । अस्य प्रकृतरसापकर्षकत्वं दूषकतावीजम् ॥ वाच्यस्यावश्यं वक्तव्यस्या-  
नभिधानम् ॥ न्यूनपदत्वादस्य भेदं दर्शयति—न्यूनेति । न तथात्वं न च वा-  
चकत्वम् । पदान्तरप्रत्यासत्तिं विना स्वार्थबोधनासामर्थ्यादित्यर्थः । न्यूनपदत्वे वाच-  
कत्वाविवक्षायां पुनरुक्तोदाहरणं तस्यैवेत्युदाहरणान्तरमाह—यथा वेति । अत्र  
चरणेति । तथापीत्यस्य भिन्नवाक्यार्थसापेक्षत्वादिति भावः । पूर्वत्रापेरध्याहारेण

भग्नप्रक्रमता यथा—

‘एवमुक्तो मन्त्रिमुख्यै रावणः प्रत्यभाषत ॥’

अत्र वचधातुना प्रक्रान्तं प्रतिवचनमपि तेनैव वक्तुमुचितम् । तेन ‘रावणः प्रत्यवोचत’ इति पाठो युक्तः । एवं च सति न कथितपदत्व-  
दोषः । तस्योद्देश्यप्रतिनिर्देश्यव्यतिरिक्तविषयकत्वात् । ईह हि वचन-  
प्रतिवचनयोरुद्देश्यप्रतिनिर्देशत्वम् । यथा—

‘उदेति सविता ताम्रस्ताम्र एवास्तमेति च ॥’

इत्यत्र हि यदि पदान्तरेण स एवार्थः प्रतिपाद्यते तदान्योऽर्थ  
इव प्रतिभासमानः प्रतीतिं स्थगयति ।

शाब्दबोधविलम्बनम्, उत्तरत्र तथापीत्यन्वयेन शाब्दबोधविलम्बनं दूषकताबीजम् ॥  
भग्नप्रक्रमतेति । भग्नो विच्छिन्नः प्रक्रमः प्रस्तावो यस्य तत्त्वम् । प्रस्तावश्चात्रा-  
काङ्क्षितप्रकारकोऽर्थः । यद्येन प्रकारेण प्राङ्निर्दिष्टं तस्य तत्प्रकारेणानुक्तिरेव भङ्गः ।  
तथा च प्रत्युत्थिताकाङ्क्षविषयीकृतेन प्रकारेण पश्चादनुक्तिः क्रमभङ्ग इति फलितम् ।  
एवमुक्त इति । अत्रैवमुक्तमिति साकाङ्क्षावयवेनोत्थापिता प्रतिवचनस्याकाङ्क्षा,  
सा च पूर्वोक्तशब्दविशिष्टमेव प्रतिवचनं विषयीकरोति । अत्र आकाङ्क्षिताया वचधा-  
तुरूपप्रकृतेः प्रकारस्य भाषधातुनिर्देशाद्भङ्गः । तेनैव वक्तुमुचितमिति । तथा  
सति प्रथमोत्थापिताकाङ्क्षापूरणं भवतीति भावः । ननु ‘प्रत्यवोचत’ इति पाठे कथि-  
तपदत्वदोषप्रसङ्ग इत्यत आह—एवं च सतीति । एवं सतीत्यर्थः । तस्य  
कथितपदत्वस्य । उद्देश्यप्रतिनिर्देश्यभावे तु कथितपदत्वं गुण एव । तदुक्तम्—‘प्र-  
क्रमस्यान्यथाभावे स एव तु महान्गुणः’ इति । स एव कथितपदत्वदोष एव ॥  
उद्देश्यप्रतिनिर्देश्यभावश्च त्रिविधः । एकविधेयार्थमुद्दिष्टस्य विधेयान्तरे प्रतिनिर्देश  
इत्येकः । यथा—उदेतीति । अत्रोदयकालीनताम्रत्वविधानुद्दिष्टस्य सवितुरस्तम-  
यकालीनताम्रत्वविधानुद्देश्यतया प्रतिनिर्देशः । एकोद्देशेन विहितस्योद्देश्यान्तरे  
विधेयतया प्रतिनिर्देश इत्यपरः । यथा—एवमुक्त इति । अत्र मन्त्रिमुख्योद्देशेन

१. उद्देश्येति । उद्देश्यः प्राक्प्रत्यायित एव प्रतिनिर्देश्यः पुनः प्रत्याख्यो यत्र तस्मात्  
व्यतिरिक्तो विषयो यस्य तथा । पूर्वापरयोरेकरूपत्वप्रतिपत्तये यत्र प्राङ्निर्दिष्टस्यार्थस्य  
तेन शब्देन तेन च रूपेण पुनर्निर्देश्यावश्यकत्वं तदतिरिक्तस्थले कथितपदत्वदोषः । इह  
त्वभेदबोधनार्थं पुनरुक्तिरुत्कर्षावहा । अयमेवार्थः ‘उदेति सविता—’ इति दृष्टान्तभूतो-  
दाहरणेन विशदीकृतः । एतदुत्तरार्थं तु ‘संपत्तौ च विपत्तौ च महतामेकरूपता ॥’ इति ॥

२. पदान्तरेणेति । ‘रक्त एवास्तमेति च’ इत्याकारेण ॥

१. ‘—विषयत्वम्’ घ. २. ‘इह हि—’ इत्यादिः ‘—निर्देशत्वम् ।’ इत्यन्तः पाठो घ-पुस्तके नास्ति.  
३. ‘हि’ घ-पुस्तके नास्ति.

यथा वा—

‘ते हिमालयमामङ्ग्य पुनः प्रेक्ष्य च शूलिनम् ।

सिद्धं चास्मै निवेद्यार्थं तद्विसृष्टाः खमुद्ययुः ॥’

अत्र ‘अस्मै’ इतीदमा प्रकान्तस्य तेनैव तत्समानाभ्यामेतददःश-  
ब्दाभ्यां वा परामर्शो युक्तो न तच्छब्देन । यथा वा—

‘उदन्वच्छिन्ना भूः स च पतिरपां योजनशतम् ।’

अत्र ‘मिता भूः पत्यापां स च पतिरपाम्’ इति युक्तः पाठः ।

एवम्—

‘यशोऽधिगन्तुं सुखलिप्सया वा मनुष्यसंख्यामतिवर्तितुं वा ।

निरुत्सुकानामभियोगभाजां समुत्सुकेवाङ्गमुपैति सिद्धिः ॥’

विहितस्य वचनस्य रावणोद्देशेन विधेयतया प्रतिनिर्देशः । प्रतिवचनेऽपि वचनत्व-  
सत्त्वादेकत्वम् । एतदेव दर्शयति—इह हीति । एकोद्देशेन विहितस्य विधेयान्तरे  
उद्देश्यतया प्रतिनिर्देश इति तृतीयः । यथा—‘मिता भूः पत्यापां स च पतिरपां  
योजनशतम्’ इति । अत्र पृथिव्युद्देशेन विहितस्यापां पत्युर्योजनशतविधावुद्देश्यतया  
प्रतिनिर्देशः । चण्डीदासास्तु—‘उद्देश्योऽनूद्यः स एव प्रतिनिर्देश्यः प्रतीतिमान्तर्य-  
परिहारार्थं पुनरभिधेयो यत्र स तथोक्तः’ इत्याहुः । तेषामयमाशयः—उद्देश्यपदं  
प्राङ्निर्दिष्टोद्देश्यविधेयान्यतरपरम्, प्रतिनिर्देश्यपदं च चरमनिर्दिष्टोद्देश्यविधेयान्यतर-  
परम् । तथा सति सर्वं समञ्जसम् । उद्देश्यप्रतिनिर्देश्यभावे एकशब्दस्य पुनः प्रयोगे दो-  
षाभावमुदाहरणदर्शनेन प्रमाणयति—उदेतीति । अत्र ताम्रपर्यायरक्तशब्ददाने भग्न-  
प्रक्रमत्वं प्रदर्श्य तस्य दूषकताबीजं प्रदर्शयति—अत्र हीति । अन्योऽर्थ इवेति ।  
‘न सोऽस्ति प्रत्ययो लोके यत्र शब्दो न भासते’ इति नियमात्ताम्ररक्तशब्दरूपविशेष-  
णभेदादन्यार्थवद्भासमानत्वम् । तथा सति ‘संपत्तौ च विपत्तौ च महतामेकरूपता’  
इत्युत्तरार्धस्य शाब्दबोधविलम्बनमिति भावः ॥ सर्वनामपदस्य प्रक्रमभङ्गं दर्शयति—  
ते हिमालयमामङ्ग्येति । यद्यपि सर्वनाम्ना प्रतिनिर्देशे दोषो नास्तीति प्रसि-  
द्धम्, तथाप्यनुभवबलेनासर्वनामनिर्दिष्टस्य सर्वनाम्ना प्रतिनिर्देशे तद्विध्यम्, सर्व-  
नामनिर्दिष्टस्य नेति बोध्यम् । इदमा इदंशब्देन । तेनैव इदमेव । समानाभ्यां  
समानार्थाभ्याम् । एतदादिशब्दत्रयस्य समानार्थकत्वं सुप्रसिद्धमिति शब्दभेदेऽपि, न  
तु तद्दूषणावकाश इति भावः । उद्देश्यप्रतिनिर्देश्यभावस्य तृतीयं प्रकारं दर्शयति—उद-  
न्वदिति । उदन्वच्छिन्ना समुद्रपरिच्छिन्ना ॥ मनुष्यसंख्यां सामान्यमनुष्येषु गण-

1. उदन्वदिति । ‘—सदा पान्थः पूषा गगनपरिमाणं गणयति । इति प्रायो भावाः  
स्फुरदवधि मुद्रामुकुलिताः सतां प्रशोन्मेषः पुनरयमसीमा विजयते ॥’ इत्यवशिष्टम् ॥

१. इतोमे ‘न सोऽस्ति प्रत्ययो लोके यत्र कालो न भासते’ इत्यधिकं पुस्तकान्तरे.

अत्र 'सुखमीहितुम्' इत्युचितम् । अत्राद्ययोः प्रकृतिविषयः प्रक्रमभेदः । तृतीये पर्यायविषयः, चतुर्थे प्रत्ययविषयः । एवमन्यत्रापि ।

प्रसिद्धित्यागो यथा—

‘घोरो वारिमुचां खः ॥’

अत्र मेघानां गर्जितमेव प्रसिद्धम् ।

यदाहुः—

‘मञ्जीरादिषु रणितप्रायं पक्षिषु तु कूजितप्रभृति ।

स्तनितमणितादि सुरते मेघादिषु गर्जितप्रमुखम् ॥’ इत्यादि ।

अस्थानस्थपदता यथा—

‘तीर्थे तदीये गजसेतुबन्धात्प्रतीपगामुत्तरतोऽस्य गङ्गाम् ।

अयलबालव्यजनीबभूवुर्हसा नभोलङ्घनलोलपक्षाः ॥’

नाम् । अतिवर्तितुमतिक्रमितुम् । निरुत्सुकानामनुत्कण्ठितचित्तानाम् ।  
**अभियोगः** उद्योगः । अत्रेच्छार्थकतुमुन्प्रत्ययेनोपक्रमस्य तत्समानार्थकसन्प्रत्ययेन भङ्गः । यशोऽधिगमनोद्देशेन विहिताया इच्छायाः सुखलोभोद्देशेनापि विधेयतया निर्देशः ॥ दर्शितोदाहरणानां विशेषमाह—**अत्राद्ययोरिति** । एषूदाहरणेषु आद्ययोः ‘एवमुक्तः’ इति ‘ते हिमालयम्’ इत्येतयोः । तृतीये ‘उदन्वच्छिन्ना’ इत्यादौ । चतुर्थे ‘यशोऽधिगन्तुम्’ इत्यादौ ॥ **एवमन्यत्रेति** । कारकोपसर्गादावपि प्रक्रमभङ्गो बोद्धव्य इत्यर्थः । तत्र कारकविषयो यथा—‘गाहन्तां महिषा निपानसलिलं शृङ्गैर्महस्ताडितं छायाबद्धकदम्बकं मृगकुलं रोमन्थमभ्यस्यतु । विश्रब्धैः क्रियतां वराहपतिभिर्मुस्ताक्षतिः पल्वले विश्रामं लभतामिदं च शिथिलज्याबन्धमस्मद्धनुः ॥’ अत्र प्रत्ययोक्तकर्तृकारकोपक्रमस्य क्रियतामित्यत्र भङ्गः । कर्मकारकस्योक्तत्वात् । परे तु कर्तृकारकाणां प्रथमोपक्रमस्य वराहपतिभिरिति तृतीयायां भेदः । ‘विश्रब्धा रचयन्तु शूकरवरा मुस्ताक्षतिं पल्वले’ इति युक्तः पाठः । उपसर्गविषयो यथा—‘चपलाचपलास्वेव नापत्सु विकलो भवेत् । विपत्सु धीरता यस्य भाजनं स हि संपदः ॥’ चपलाचपलासु विद्युच्चञ्चलासु । अत्रापत्स्वित्यत्र आङ्गुपसर्गोपक्रमस्य विपत्स्वित्यत्र वेरुपादानाद्भङ्गः ॥ **मेघानामिति** । मेघानां शब्दे गर्जितमेव गर्जितादिशब्द एव, तत्परित्यागाद्रसादिप्रकर्षबोधप्रतिरोधः ॥ प्रसिद्धमाह—**मञ्जीरादिष्विति** । आदिना रसनादीनां ग्रहणम् । **रणितप्रायमिति** । प्रायशब्द आद्यर्थः । तेन शिञ्जितादीनां ग्रहणम् । मञ्जीरादिशब्देषु रणितादिशब्दः प्रयोक्तव्यः । एवमग्रेऽपि । मेघादिष्वित्यादिना हस्त्यादिपरिग्रहः । प्रमुखमित्यनेन रसितादिग्रहणम् । एवं भ्रमरादिषु गुञ्जितादि, मण्डूकादिषु रवादि, हयेषु हेषि-

अत्र तदीयपदात्पूर्वं गङ्गामित्यस्य पाठो युक्तः । एवम्—

‘हितान्न यः संश्रृणुते स किंप्रभुः ॥’

अत्र संश्रृणुत इत्यतः पूर्वं नञः स्थितिरुचिता ।

अत्र च पदमात्रस्यास्थाने निवेशेऽपि सर्वमेव वाक्यं विवक्षितार्थप्र-  
त्यायने मन्थरमिति वाक्यदोषता । एवमन्यत्रापि । इह केऽप्याहुः—  
‘पदशब्देन वाचकमेव प्रायो निगद्यते, न च नञो वाचकता, निर्विवादा-  
त्स्वातन्त्र्येणार्थबोधनविरहात्’ इति । यथा—‘द्वयं गतम्—’ (४०७ पृ.)  
इत्यादौ त्वमित्यनन्तरं चकारानुपादानादक्रमता तथात्रापीति ।

अस्थानस्थसमासता यथा—

‘अद्यापि स्तनशैलदुर्गविषमे सीमन्तिनीनां हृदि

स्थातुं वाञ्छति मान एष धिगिति क्रोधादिवालोहितः ।

प्रोद्यद्दूरतरप्रसारितकरः कर्षत्यसौ तत्क्षणा-

स्फुल्लकैरवकोषनिःसरदलिश्रेणीकृपाणं शशी ॥’

अत्र कोपिन उक्तौ समासो न कृतः, कवेरुक्तौ कृतः ।

तादि, हस्तिषु बृंहितादि । एवमन्यदपि बोद्धव्यम् ॥ तदीये गङ्गासंबन्धिनि ॥  
ननु पदमात्रस्यास्थानस्थितिः पददोष एव, कथमस्य वाक्यदोषत्वमत आह—अत्र  
पदमात्रस्येति । सर्वा औदुम्बरी ताम्रप्रतिमा वेष्टयितव्येतिवत् सर्वपदमत्रावयव-  
समुदायपरम् । मन्थरं विलम्बसहम् ॥ स्वातन्त्र्येण पदान्तरसमभिव्याहारविर-  
हेण ( तैद्रसगुण ) विरहादिति । इतिशब्दो हेतौ । तैद्रसगुणव्यञ्जकस्य समा-  
सस्य तद्रसाव्यञ्जकस्थानपातोऽस्थानस्थसमासत्वम् ॥ अद्यापीति । संध्याकाले  
स्फुटतः कैरवकोरकान्निःसरतामलीनां श्रेणीरूपं कृपाणं शशी कर्षति । कोषपदश्ले-  
षात् कुञ्जलस्य खड्गपिधानत्वं व्यङ्ग्यम् । कीदृशः । दूरे प्रसारितः करो रश्मिरेव  
करो हस्तो यस्य सः । किमर्थं कृपाणकर्षणमित्यत्राह—अद्यापीति । ममोदय-  
कालेऽपीत्यर्थः । अन्यदा त्विदमाश्रित्य तिष्ठतु, ममोदये सत्यपि स्थातुं वाञ्छति,  
तन्मां धिगिति क्रोधादिवालोहितः । कोपिन उत्प्रेक्षितक्रोधस्य शशिने दीर्घस-  
मासो हि रौद्ररसव्यञ्जकस्तद्रूपेण न स्थानं कुद्वस्योक्तिर्न तु कवेरुक्तिरिति भावः ॥ अत्र

१. हितादिति । ‘स किं सखा साधु न शास्ति योऽधिपं हितान्न यः संश्रृणुते स किं-  
प्रभुः । सदानुकूलेषु हि कुर्वते रतिं नृपेष्वमात्येषु च सर्वसंपदः ॥’ इति समस्तम् ॥

१. ‘वाचक एव प्रयोगः’ च. २. ‘ताम्रप्रतिमा’ इति पुस्तकान्तरे नास्ति. ३. ‘तद्रसगुण’ इति पुस्तका-  
न्तरे नास्ति. ४. ‘अत्र स्वगुण—’ इति पुस्तकान्तरे पाठः.



वाक्यान्तरपदानां वाक्यान्तरेऽनुप्रवेशः संकीर्णत्वम् । यथा—

‘चन्द्रं मुञ्च कुरङ्गाक्षि ! पश्य मानं नभोज्जने ॥’

अत्र नभोज्जने चन्द्रं पश्य मानं मुञ्चेति युक्तम् ।

‘क्लिष्टत्वमेकवाक्यविषयम्’ इत्यस्माद्विन्नम् ।

वाक्यान्तरे वाक्यान्तरानुप्रवेशो गर्भितता । यथा—

‘रमणे चरणप्रान्ते प्रणतिप्रवणेऽधुना ।

वदामि सखि ! ते तत्त्वं कदाचिन्नोचिताः क्रुधः ॥’

अर्थदोषानाह—

अपुष्टदुष्क्रमग्राभ्यव्याहताश्लीलकष्टताः ।

अनवीकृतनिर्हेतुप्रकाशितविरुद्धताः ॥ ९ ॥

संदिग्धपुनरुक्तत्वे ख्यातिविद्याविरुद्धते ।

साकाङ्क्षता सहचरभिन्नताऽस्थानयुक्तता ॥ १० ॥

अविशेषे विशेषश्चानियमे नियमस्तथा ।

तयोर्विपर्ययौ विध्यनुवादायुक्तते तथा ॥ ११ ॥

निर्मुक्तपुनरुक्तत्वमर्थदोषाः प्रकीर्तिताः ।

तद्विपर्ययो विशेषेऽविशेषो नियमेऽनियमः । अत्रापुष्टत्वं मुख्यानु-  
पकारित्वम् । यथा—

‘विलोक्य वितते व्योम्नि विधुं मुञ्च रुषं प्रिये ! ॥’

अत्र विततशब्दो मानत्यागं प्रति न किञ्चिदुपकुरुते । अधिकपद-

नभोज्जन इति ॥ नन्वत्र व्यवहितान्वयत्वात्क्लिष्टत्वमेवेदमित्यत आह—क्लिष्टत्व-  
मिति । संकीर्णत्वं तु वाक्यद्वयविषयमिति, अस्मात् संकीर्णात् तस्य भेद  
इत्यर्थः ॥ प्रणतिप्रवणे प्रणामपरायणे कान्ते कदाचिदपि क्रुधो नोचिताः ।  
अधुना प्रणतिसमये पुनः सुतरां नोचिता इति । तत्त्वं हितं सारं तेऽहं वदामी-  
त्यन्वयः । अनयोः प्रत्यासत्त्यभावेन शाब्दबोधो न जायत इति शाब्दबोधविघटकत्वं  
दूषकताबीजम् ॥ उद्देशक्रमप्राप्तानर्थदोषान्निरूपयति—अपुष्टेति । ख्यातिविरुद्धता,  
विद्याविरुद्धता च । तयोरविशेषविशेषानियमनियमयोः । विपर्ययौ विशेषाविशेषनि-  
यमानियमौ । विध्ययुक्तता, अनुवादायुक्तता च मुख्यार्थतेति विशेषणादीनां पर्यव-  
सितार्था उत्कर्षकत्वमित्यर्थः ॥ विततशब्द इति । स्वार्थबोधद्वारेति शेषः । एतदु-  
पलक्षणम् । व्योमवृत्तित्वमपि विशेषणमपुष्टम् । स्मरोद्दीपकत्वेन प्रसिद्धस्य चन्द्रस्य  
दर्शनमेव मानत्यागस्य मुख्यार्थस्य उपकारि, न तु तस्य व्योमवृत्तित्वं व्योम्नो वित-

त्वे पदार्थान्वयप्रतीतेः समकालमेव बाधप्रतिभासः, इह तु पश्चादिति विशेषः ।

दुष्कमता यथा—

‘देहि मे वाजिनं राजन् ! गजेन्द्रं वा मदालसम् ॥’

अत्र गजेन्द्रस्य प्रथमं याचनमुचितम् ।

‘स्वपिहि त्वं समीपे मे स्वपिम्येवाधुना प्रिये ॥’

अत्रार्थो ग्राम्यः ।

कस्यचित्प्रागुत्कर्षमपकर्षं वाभिधाय पश्चात्तदन्यप्रतिपादनं व्याहत-  
त्वम् । यथा—

हरन्ति हृदयं यूनां न नवेन्दुकलादयः ।

वीक्ष्यते यैरियं तन्वी लोकलोचनचन्द्रिका ॥’

तत्त्वं वा, नन्वेवं पदद्वयमत्राधिकमित्यधिकपदत्वमेवात्र दोषः किमपुष्टत्वस्य दोष-  
त्वस्वीकारेणेत्यतोऽस्य मेदं दर्शयति—अधिकेति । बाधप्रतिभासः मुख्यार्थोप-  
कारविरहप्रत्ययः ॥ दुष्कमतेति । ‘प्राग्वाच्य उच्यते पश्चात्पश्चाद्वाच्योऽथवा-  
प्रतः । कविना शक्तिवैकल्याद्योऽर्थस्तं दुष्कमं विदुः ॥’ इत्युक्तलक्षणा दुष्कमता ॥  
अत्रेति । बहुमूल्यं वस्तु प्रथमं याच्यते तदप्राप्तिसंभावनायामल्पमूल्यं वस्तु या-  
च्यते इति याचनक्रमः । तदभावाद्दत्र दुष्कमत्वम् । अनयोरर्थस्यापुष्टत्वदुष्कम-  
त्वप्रतिसंधानेन रसादिप्रतीतिविलम्बनमेव दूषकतावीजम् । एवमग्रेऽपि यथायथं  
ज्ञेयम् ॥ ग्राम्यत्वमुदाहरति—स्वपिहीति । ‘स ग्राम्यः स्वरिरंसायां पामरैर्यत्र  
कथ्यते । वैदग्ध्यवकिमलयं हित्वैव वनितादिषु ॥’ लयः संबन्धः । इत्युक्तलक्षणा  
ग्राम्यता ॥ कस्यचिदिति । प्रतिपादितोत्कर्षस्यापकर्षप्रतिपादनं प्रतिपादिताप-  
कर्षस्योत्कर्षप्रतिपादनं व्याहतत्वम् । तत्र प्रथमं यथा—‘कान्ते ! तव मुखाम्भोजं सु-  
तरां हृदयंगमम् । जितानि येन पद्मानि वसन्ति सलिले सदा ॥’ अत्र मुखे पद्मत्वारो-  
पणेनोत्कर्षकथनम् । पश्चान्मुखेन पराभवादपकर्षकथनम् । द्वितीयमाह—हरन्तीति ।  
अत्रेन्दुकलायाः प्रागपकर्षाभिधानं पश्चान्नायिकाया उत्कर्षार्थं चन्द्रकलाकिरणरूप-

1. देहीति । ‘भूपालरत्न ! निर्दैन्यप्रदानप्रथितोत्सव ! । विश्राणय तुरङ्गं मे मातङ्गं वा  
मदालसम् ॥’ इत्येतदनु रूपम् ॥

2. स्वपिहीति । ‘स्वपिति यावदयं निकटे जनः स्वपिमी तावदहं किमपैति ते । तदपि  
सांप्रतमाहर कूर्परं त्वरितमूरुमुदञ्चय कुञ्चितम् ॥’ इत्येतन्निपीडनम् ॥

3. हरन्तीति । ‘जगति जयिनस्ते ते भावा नवेन्दुकलादयः प्रकृतिमधुराः सन्त्ये-  
वान्ये मनो मदयन्ति ये । मम तु यदियं याता लोके विलोचनचन्द्रिका नयनविषयं  
जन्मन्येकः स एव महोत्सवः ॥’ इत्येतन्निपीडनम् ॥

अत्र येषामिन्दुकला नानन्दहेतुस्तेषामेवानन्दाय तन्व्याश्चन्द्रिका-  
त्वारोपः ।

‘हन्तुमेव प्रवृत्तस्य स्तब्धस्य विवरैषिणः ।

यथाशु जायते पातो न यथा पुनरुन्नतिः ॥’

अत्रार्थोऽश्लीलः ।

‘वर्षत्येतदहर्पतिर्न तु घनो धामस्थमच्छं पयः

सत्यं सा सवितुः सुता सुरसरित्पूरो यया प्लावितः ।

व्यासस्योक्तिषु विश्वसित्यपि न कः श्रद्धा न कस्य श्रुतौ

न प्रत्येति तथापि मुग्धहरिणी भास्वन्मरीचिष्वपः ॥’

अत्र यस्मात्सूर्यादृष्टेर्यमुनायाश्च प्रभवस्तस्मात्तयोर्जलमपि सूर्यप्रभ-

चन्द्रिकात्वमारोपितम् ॥ अश्लीलत्वमाह—हन्तुमेवेति । हन्तुं शत्रुं मारयितुम् ।  
स्तब्धस्य अन्नक्षेपकुण्ठस्य विवेकरहितस्य वा । विवरैषिणः परच्छिद्राभिलाषिणः ।  
पातोऽभिभवः । उन्नतिर्जयः । अर्थान्तरं तु—हननं वात्स्यायनादिप्रसिद्धं निर्घातादि ।  
स्तब्धस्यादृढलिङ्गस्य । विवरं योनिच्छिद्रं तद्रामिनः । पातो रत्युत्तरं नम्रता । उ-  
न्नतिः पुनरुद्गमः । अत्र प्रकरणाद्वोधविशेषो लक्ष्यते । अदृढलिङ्गरूपद्वितीयार्थस्त्वर्थ-  
वशादेवेत्यर्थदोषत्वमस्य ॥ अश्लील इति । पुंन्यञ्जकप्रकाशकत्वादिति शेषः । इदं  
व्रीडाव्यञ्जकं, जुगुप्सामङ्गलव्यञ्जकयोरुदाहरणमूह्यम् ॥ कष्टत्वमाह—वर्षत्येतदिति ।  
आसत्त्यादिसत्त्वेऽपि विलम्बबोध्यत्वं कष्टत्वम् । विलम्बबीजं तु तात्पर्यग्राहका-  
भावः । अहर्पतिः सूर्यः । घनानां जलाधारत्वमात्रम्, न तु वृष्टिकर्तृत्वम् । धामस्थं  
चन्द्रमण्डलस्थम् । सुरसरिद्रङ्गा तस्याः पूरो जलप्रवाहः । प्लावितो वर्धितः । उक्त-  
मर्थं प्रमाणयति—व्यासस्येति । व्यासस्योक्तिषु पुराणेषु । तथापि सूर्यकिरणानां  
जलप्रलयहेतुत्वस्योचितत्वेऽपि । मुग्धेति जलप्रलयाभावे हेतुः । भास्वन्म-  
रीचिषु सूर्यकिरणेषु । तथा च विष्णुपुराणम्—‘विवस्वानष्टभिर्मासैरादायापो  
रसात्मिकाः । वर्षत्यम्बु ततस्तस्मादन्नादप्यखिलं जगत् ॥ विवस्वानंशुभिस्तीक्ष्णै-  
रादाय जगतो जलम् । सोमं पुष्यत्येन्दुश्च वायुनाडीमयैर्दिवि ॥ नालैर्विक्षिपतेऽ-  
श्रेषु धूमाभ्यनिलमूर्तिषु । न भ्रश्यन्ति ततस्तेभ्यो जलान्यभ्राणि तान्यतः ॥  
अभ्रस्थाः प्रपतन्त्यापो वायुना समुदीरिताः ॥ संस्कारं कालजनितं मैत्रमासाद्य  
निर्मलाः ॥’ इति । ‘आदित्याज्जायते वृष्टिर्वृष्टेरन्नं ततः प्रजाः’ इति श्रुतिरपि ।  
‘सूर्यस्य पत्नी संज्ञाभूतनया विश्वकर्मणः । मनुयमी यमी चैव तदपत्यानि वै  
मुने ! ॥’ इति विष्णुपुराणम् । यमी यमुना ॥ कष्टत्वमुपपादयति—अत्रेति । तयो-  
र्वृष्टियमुनयोः वाक्येन सूर्यस्य वृष्टियमुनाहेतुत्वमेव प्रतिपाद्यते । तस्मादित्या-

1. यथेति । ‘पतनं जायतेऽवश्यं कृच्छ्रेण पुनरुन्नतिः’ भामहलंकारे पाठः ॥

वम् । ततश्च सूर्यमरीचीनां जलप्रत्ययहेतुत्वमुचितम् । तथापि मृगी  
आन्तत्वात्तत्र जलप्रत्ययं न करोति । अयं प्रस्तुतोऽप्यर्थो दुर्बोधः,  
दूरे चास्मत्प्रस्तुतार्थबोध इति कष्टार्थत्वम् ।

‘सदा चरति खे भानुः सदा वहति मारुतः ।

सदा धत्ते भुवं शेषः सदा धीरोऽविकत्थनः ॥’

अत्र सदेत्यनवीकृतत्वम् । अत्रास्य पदस्य पर्यायान्तरेणोपादानेऽपि  
यदि नान्यद्विच्छित्यन्तरं तदास्य दोषस्य सद्भाव इति कथितपदत्वाद्भेदः ।

नवीकृतत्वं यथा—

‘भानुः सकृद्युक्ततुरङ्ग एव रात्रिदिवं गन्धवहः प्रयाति ।

बिभर्ति शेषः सततं धरित्रीं षष्ठांशवृत्तेरपि धर्म एषः ॥’ इति ।

‘गृहीतं येनासीः परिभवभयान्नोचितमपि

प्रभावाद्यस्याभून्न खलु तव कश्चिन्न विषयः ।

परित्यक्तं तेन त्वमपि सुतशोकात्तु भया-

द्विमोक्ष्ये शस्त्र ! त्वामहमपि यतः स्वस्ति भवते ॥’

अत्र द्वितीयशस्त्रमोचने हेतुर्नोक्त इति निर्हेतुत्वम् ।

यर्थस्तु तात्पर्यवशात्प्रतीयते । तस्य तात्पर्यस्य ग्राहकाभावाद्विलम्ब इति भावः ।  
अस्मत्प्रस्तुतार्थबोधः मन्त्रिधानां प्रस्तुतार्थबोधः । ‘तस्मात्’ इति पाठे व्यक्त  
एवार्थः । मुग्धनायिकाया नायकात्स्वामीष्टलाभाप्रत्ययः प्रस्तुतः । अत्र तात्पर्यप्रति-  
संधानविलम्बेन शाब्दबोधविलम्बनं दूषकताबीजम् ॥ अनवीकृतत्वमाह—सदेति ।  
बहुशः प्रतिपादनीयार्थस्य भङ्गीपरावृत्तिं विना एकैव भङ्ग्या प्रतिपाद्यत्वं तत्त्वम् ॥  
अविकत्थनोऽनात्मश्लाघाकरः । अत्रैकशब्देन बहुशः प्रतिपादनीयोऽर्थः पुरातनव-  
द्भासमानो रसादेरपकर्षकः ॥ ननु कथितपदत्वादस्य को भेद इत्यत आह—अत्रा-  
स्येति । अस्यानवीकृतार्थबोधकस्य । उपादानेऽपीत्यपिना तच्छब्दोपादाने च । अ-  
न्यत् पूर्वपदविभक्तिसमासादिप्रतिपादितभिन्नं विच्छित्यन्तरं विभक्तिसमासादिप्रति-  
पादितार्थविशेषः । अस्य अनवीकृतत्वस्य । तथा चोक्तविच्छित्तिविशेषसद्भाव एव  
कथितपदत्वदोषः ॥ नवीकृतत्वप्रहं विना अनवीकृतत्वप्रतीतिर्न जायते इति नवी-  
कृतत्वमाह—नवीकृतत्वमिति । भङ्ग्यन्तरेण प्रतिपादने नूतनवद्भासमानमि-  
त्यर्थः । षष्ठांशवृत्ते राज्ञः । एष सदा युक्ततुरङ्गत्वादिरूपः ॥ निर्हेतुत्वमुदाहरति—  
गृहीतमिति । हेत्वाकाङ्क्षासत्त्वे तदनभिधानं तत्त्वम् । कर्णं प्रति क्रोधात्त्यज्य-  
मानमर्घ्यं संबुध्य अश्वत्थाम्न उक्तिरियम् । हे शस्त्र, येन मम द्रुपदरूपशत्रुपरिभव-  
भयान्नोचितमपि ब्राह्मणजाल्यनुचितमपि त्वं गृहीतमासीः । यस्य मम पितुः

‘कुमारस्ते नराधीश ! श्रियं समधिगच्छतु ॥’

अत्र ‘त्वं प्रियस्व’ इति विरुद्धार्थप्रकाशनात्प्रकाशितविरुद्धत्वम् ।

‘अचला अबला वा स्युः सेव्या ब्रूत मनीषिणः ? ॥’

अत्र प्रकरणाभावाच्छान्तशृङ्गारिणोः को वक्तेति निश्चयाभावात्सं-  
दिग्धत्वम् ।

‘सहसा विदधीत न क्रियामविवेकः परमापदां पदम् ।

वृणुते हि विमृश्यकारिणं गुणलुब्धाः स्वयमेव संपदः ॥’

अत्र द्वितीयार्थं व्यतिरेकेण द्वितीयपादस्यैवार्थं इति पुनरुक्तता ।

प्रसिद्धिविरुद्धता यथा—

‘ततश्चचार समरे शितशूलधरो हरेः ॥’

अत्र हरेः शूलं लोकेऽप्रसिद्धम् । यथा वा—

‘पादाघातादशोकस्ते संजाताङ्कुरकण्टकः ॥’

प्रभावात्तव विषयः कश्चिन्न नाभूत्, अपि तु सर्व एव । तेन मम पित्रा सुतशोका-  
न्मृतत्वेन मिथ्याश्रुतस्य मम शोकात् त्वं परित्यक्तमसि, भयान्तु न । अहमपि त्वां  
विमोक्ष्ये त्यक्ष्यामि । यतो मोक्षणाद्भवते स्वस्तीत्यर्थः । अत्र हेतोरप्रसिद्धत्वेनाकाङ्क्षा ॥  
प्रकाशितविरुद्धत्वमाह—कुमार इति । प्रकाशितं परिलोचनया व्यञ्जितं विरुद्धं प्रकृ-  
तविरुद्धं येन तत्त्वम् । अत्रेति । राज्ञो मङ्गलं प्रकृतं मरणं तु तद्विरुद्धम् । अत्रार्थेन  
विरुद्धार्थव्यञ्जनमनुचितार्थत्वे पदेनेति ततो मेदः ॥ संदिग्धत्वमुदाहरति—अचला  
इति । वक्त्रभिप्रेतव्यङ्ग्यार्थस्य तत्तात्पर्यविषयत्वसंदेहात्संदेहविषयत्वं तत्त्वम् । मनी-  
षिण इति संबोधनम् । अचलसेवाया वक्तुरभिमतत्वे शान्तः । अबलासेवायास्तु  
शृङ्गारो व्यङ्ग्यः । अनयोरेकतरस्मिंस्तात्पर्यनिश्चयाभावाद्रसनश्चयप्रतिबन्धः ।  
शान्तशृङ्गारिणोरिति निर्धारणे षष्ठी सप्तमी वा ॥ पुनरुक्तत्वमुदाहरति—सह-  
सेति । पदं कारणम् । वृणुते प्राप्नुवन्ति । विमृश्यकारिणं विचार्यकर्तारम् ।  
द्वितीयार्थं द्वितीयार्थार्थः, व्यतिरेकेण वैपरीत्येन । यथा—अधर्मो दुःखसाधनमि-  
त्युक्ते धर्मस्य सुखसाधनत्वमुपलभ्यते तथात्रापीति भावः ॥ ख्यातिविरुद्धतामुदा-  
हरति—प्रसिद्धीति । लोककविसंप्रदायवैपरीत्यं तत्त्वम् ॥ शिंतेति । शोणिते-

1. अचलेति । ‘मात्सर्यमुत्सार्य विचार्य कार्यमार्थाः समर्यादमुदाहरन्तु । सेव्या  
नितम्बाः किमु भूधराणामुत सरस्मेरविलासिनीनाम् ॥’ इत्येतदुपजीव्यम् ॥

अत्र पादाघातादशोकेषु पुष्पमेव जायत इति प्रसिद्धं न त्वङ्कुर  
इति कविसमयख्यातिविरुद्धता ।

‘अघरे करजक्षतं मृगाक्ष्याः ॥’

अत्र शृङ्गार ( काम ) शास्त्रविरुद्धत्वाद्विद्याविरुद्धता । एवमन्य-  
शास्त्रविरुद्धत्वमपि ।

‘पेशस्य धनुषो भङ्गं क्षत्रस्य च समुन्नतिम् ।

स्त्रीरत्नं च कथं नाम मृष्यते भार्गवोऽधुना ॥’

अत्र स्त्रीरत्नमुपेक्षितुमित्याकाङ्क्षता ।

‘सज्जनो दुर्गतौ ममः कामिनी गलितस्तनी ।

खलः पूज्यः समज्यायां तापाय मम चेतसः ॥’

अत्र सज्जनः कामिनी च शोभनौ तत्सहचरः खलोऽशोभन इति  
सहचरभिन्नत्वम् ।

त्यर्थः ॥ ते कामिन्याः । अङ्कुर एव कण्टको रोमोद्गमः ॥ कविसमयः कविसं-  
प्रदायसिद्धान्तः ॥ विद्याविरुद्धतामाह—अघर इति । करजक्षतं नखघातः ॥  
साकाङ्क्षतामाह—पेशस्येति । शिवसंबन्धिन इत्यर्थः । मृष्यते न द्वेष्टि ॥ अत्रेति ।  
द्वेषयोग्य एवमुक्तिरुपपद्यते, स्त्रीरत्नं च न द्वेषयोग्यम्, इत्यतस्तदुपेक्षायां द्वेषयो-  
ग्यतायामाकाङ्क्षेत्यत आह—उपेक्षितुमितीति । ननु न्यूनपदत्वादस्य को विशेष  
इति चेत्तत्र शब्दाध्याहारः, इह त्वर्थाध्याहार इति विशेषः । वस्तुतस्तु—अनन्व-  
यित्वभ्रमेण प्रयुक्तस्य पदार्थस्यानुपपत्तिपदार्थसाकाङ्क्षत्वं तत्त्वम् । न्यूनपदे तु नेदृशो  
भ्रमः ॥ सहचरभिन्नतामाह—सज्जन इति । उत्कृष्टैः सह निकृष्टस्य निकृष्टैः सह  
उत्कृष्टस्य चैकान्वयित्वेन निर्देशस्तत्त्वम् । तत्रायं यथा—सज्जन इति । सम-  
ज्यायां सभायाम् ॥ द्वितीयं यथा—‘दुष्टसज्जेन दौःशील्यं व्यसनेन तथा विपत् ।  
अपथ्यचर्यया व्याधिर्विद्याभ्यासेन वर्धते ॥’ तत्र दौःशील्यविपद्याधयो हेयत्वा-  
न्निकृष्टाः । विद्योपादेयत्वादुत्कृष्टा ॥ अस्थानयुक्ततामाह—आज्ञेति । अनुपयु-  
क्तस्थाने समापितवाक्यार्थत्वमस्थानयुक्तता । तच्च द्विविधम्—वाक्यार्थस्याधिको-  
पयोगे समापनम्, समापनोपयोगे चाधिक्यम् । तदुक्तम्—‘युक्ताधिक्ये विसर्गः  
स्यादाधिक्यं च समापने । अर्थे प्रकल्पिते यत्र सोऽस्थाने स्यात्समुज्झितः ॥’  
इति । तत्रायं यथा—‘मातुलो माधवो यस्य पिता यस्य धनंजयः । स शेते समरे  
श्रीमानभिमन्युर्महाबलः ॥’ अत्र ‘नियतिः केन बाध्यते’ इत्यधिकं वक्तुं योग्यम् ॥



‘आज्ञा शक्रशिखामणिप्रणयिनी शास्त्राणि चक्षुर्नवं

भक्तिर्भूतपतौ पिनाकिनि पदं लङ्केति दिव्या पुरी ।

उत्पत्तिर्द्रुहिणान्वये च तदहो नेद्वग्वरो लभ्यते

स्याच्चेदेष न रावणः क नु पुनः सर्वत्र सर्वे गुणाः ॥’

अत्र न रावण इत्येतावतैव समाप्यम् ।

‘हीरकाणां निधेरस्य सिन्धोः किं वर्णयामहे ॥’

अत्र रत्नानां निधेरित्यविशेष एव वाच्यः ।

‘आवर्त एव नाभिस्ते नेत्रे नीलसरोरुहे ।

भङ्गाश्च वलयस्तेन त्वं लावण्याम्बुवापिका ॥’

अत्रावर्त एवेति नियमो न वाच्यः ।

द्वितीयमुदाहरति—आज्ञेति । रावणपुरोहितेन रावणार्थं सीताप्रार्थने कृते जन-  
कपुरोहितस्य शतानन्दस्य रावणस्य प्रशंसापूर्वकमुपेक्षाबीजप्रदर्शनमिदम् । पञ्चसु  
वाक्येषु यस्येति बोध्यम् । प्रणयिनी सहचरी । शक्रेण शिरोमणिरिव रावणाज्ञा  
धार्यत इत्यन्वयः । एतेनास्य वीरत्वं सूचितम् । तच्च स्त्रीणाम[न]भिमतम् ।  
शास्त्राण्येव नवमधिकं चक्षुः । शास्त्रदृष्ट्या कर्मकरणात् । एतेन धीमत्त्वं सूचितम् ।  
‘युवा धीमाञ्जनप्रियः’ इत्यनेन वरगुणत्वेनास्योक्तत्वात् । भूतानामीश्वरे पिनाकिनि  
शिवे । एतेन संपदैश्वर्यप्रजाभोगित्वं सूचितम् । संपदादीनां शिवसेवाफलत्वेनोक्त-  
त्वात् । तेन धनवत्त्वमपि वरगुणो लभ्यते । ‘माता वरयते वित्तं पिता वरयते  
कुलम् । कन्या वरयते रूपं मिष्टान्नमितरे जनाः ॥’ इति । मिष्टान्नं जनप्रियम् ।  
पदं स्थानम् । द्रुहिणस्य ब्रह्मणोऽन्वये कुले । एतेन सत्कुलजातत्वं वरगुणः  
सूचितः ॥ उपेक्षाबीजमाह—स्याच्चेदेषेति । रावयति पीडनेन लोकान् आतु-  
रान् करोतीति रावणः । एष यदि दुर्द्वैतत्वेन ख्यातनामा न स्यात्तदेद्वग्वरो न  
लभ्यत इति । एतेन जनप्रियत्वस्य वरगुणस्य वैकल्यं दर्शितम् । वरगुणवत्त्वं  
कुत्रापि नास्तीति आह—कन्विति । कुत्र जगति सर्वत्र पुरुषे सर्वे वरगुणाः  
सन्ति । न कुत्रापील्यर्थः । अत्र पुंसां प्रातिस्विकरूपेण सर्वगुणाभाववत्त्वं याव-  
त्त्वेन तु सर्वगुणसद्भाव एव । यद्वा सर्वेषु पुरुषेषु मध्ये कुत्र पुरुषे सर्वे वरगुणाः ।  
न कुत्रापील्यर्थः । एतच्च न रावणोपेक्षाबीजमित्येतत्पर्यन्तमस्थानं तत्र वाक्यार्थ-  
समापनमयुक्तमित्याह—अत्रेति । सामान्येन वक्तव्ये विशेषाभिधानमविशेषे  
विशेषस्तमुदाहरति—हीरकाणामिति । अनियमेन वक्तव्ये नियमाभिधानमनि-  
यमे नियमः । तमुदाहरति—आवर्त एवेति । भङ्गास्तरङ्गाः । वलयस्त्रि-

‘यान्ति नीलनिचोलिन्यो रजनीष्वभिसारिकाः ॥’

अत्र तमिस्रास्विति रजनीविशेषो वाच्यः ।

‘आपातसुरसे भोगे निमग्नाः किं न कुर्वते ॥’

अत्र आपातमेवेति नियमो वाच्यः ।

ननु वाच्यस्यानभिधाने ‘व्यतिक्रमलवं—’ ( ४०७ पृ. ) इत्यादावपे-  
रभावः, इह चैवकारस्येति कोऽनयोर्भेदः । अत्राह—‘नियमस्य वचन-  
मेव पृथग्भूतं नियमपरिवृत्तेर्विषयः’ इति । तन्न । तथा सत्यपि द्वयोः  
शब्दार्थदोषतायां नियामकाभावात् । तत्का गतिरिति चेत्, ‘व्यति-  
क्रमलवम्’ इत्यादौ शब्दोच्चारणानन्तरमेव दोषप्रतिभासः । इह त्वर्थ-  
प्रत्ययानन्तरमिति भेदः । एवं च शब्दपरिवृत्तिसहत्वासहत्वाभ्यां पूर्वे-  
राहतोऽपि शब्दार्थदोषविभाग एवं पर्यवस्यति—यो दोषः शब्दपरिवृ-  
त्त्यसहः स शब्ददोष एव । यश्च पदार्थान्वयप्रतीतिपूर्वबोध्यः सोऽपि  
शब्ददोषः । यश्चार्थप्रतीत्यनन्तरं बोध्यः सोऽर्थाश्रय इति । एवं  
चानियमपरिवृत्तित्वादेरप्यधिकपदत्वादेर्भेदो बोद्धव्यः । अमतपरार्थत्वे  
तु ‘राममन्मथशरेण—’ इत्यादौ ( १५३ पृ. ) नियमेन वाक्यव्यापित्वा-  
भिप्रायाद्वाक्यदोषता । अश्लीलत्वादौ तु न नियमेन वाक्यव्यापित्वम् ।

वक्तव्यः ॥ विशेषवक्तव्ये सामान्येनाभिधानं विशेषेऽविशेषः । तमुदाहरति—यान्तीति ।  
नीलनिचोलिन्यो नीलप्रच्छदपटावृताः । तस्मिन्नासु तमोयुक्तरात्रिषु ।  
ज्योत्स्नीष्वभिसारिकाणां शुक्लपटावरणमेवोचितम् ॥ नियमो निर्धारणं तेन वक्तव्ये  
अनियमेनाभिधानं नियमानियमः । तमुदाहरति—आपातेति । भोगे विषयो-  
पभोगे निमग्ना एकान्तमासक्ताः ॥ वाच्यानभिधानान्नियमपरिवृत्तेर्भेदं निरूपयितु-  
माह—नन्विति । पृथग्भूतं विशेषः । एवं च नियमद्योतकपदानभिधानं निय-  
मपरिवृत्तिस्तदितरद्योतकपदानभिधानं तु वाच्यानभिधानस्य विषय इति भेदः ॥  
गतिः सिद्धान्तः । निरुक्तभेदे प्राचीनस्वरसमप्याह—एवं चेति । पर्यवस्यतीति ।  
परिवृत्तिः पर्यायशब्दान्तरदानं स्वार्थबोधेन निवृत्तिश्चेति भावः । नन्वेवमतप-  
रार्थत्वादौ पदार्थबोधानन्तरमेव दोषप्रतिभासादर्थदोषत्वमेव, कथं वाक्यदोषत्वमत  
आह—अमतेति । नियमेन वाक्यव्यापित्वात् वाक्यान्यव्यतिरेकानुविधायित्वात् ॥  
अश्लीलत्वादौ त्विति । ‘हन्तुम्’ इत्यादावर्थश्लीलत्वे हनधात्वादेः पारि-  
भाषिकनिर्घातादिबोधकत्वं नियमतो नोपपद्यते परं तु समभिव्याहारवशात्तात्पर्यपर्या-  
लोचनया तदर्थकत्वकल्पनेनेति भावः ॥ विधेयतापर्याप्त्ययोग्ये तात्पर्यारोपणं विध्यु-

‘आनन्दितस्वपक्षोऽसौ परपक्षान्हनिष्यति ॥’

अत्र परपक्षं हत्वा स्वपक्षमानन्दयिष्यतीति विधेयम् ।

‘चण्डीशचूडाभरण ! चन्द्र ! लोकतमोपह ! ।

विरहिप्राणहरण ! कदर्थय न मां वृथा ॥’

अत्र विरहिण उक्तौ तृतीयपादस्यार्थो नानुवाद्यः ।

‘लभं रागावृताङ्ग्या सुदृढमिह ययैवासियष्ट्यारिकण्ठे

मातङ्गानामपीहोपरि परपुरुषैर्या च दृष्टा पतन्ती ।

तत्सक्तोऽयं न किञ्चिद्गणयति विदितं तेऽस्तु तेनास्मि दत्ता

भृत्येभ्यः श्रीनियोगाद्गदितुमिति गतेवाम्बुधिं यस्य कीर्तिः ॥’

अत्र विदितं तेऽस्त्वित्यनेन समापितमपि वचनं तेनेत्यादि पुनरुपात्तम् ।

अथ रसदोषानाह—

रसस्योक्तिः स्वशब्देन स्थायिसंचारिणोरपि ॥ १२ ॥

परिपन्थिरसाङ्गस्य विभावादेः परिग्रहः ।

आक्षेपः कल्पितः कृच्छ्रादनुभावविभावयोः ॥ १३ ॥

अकाण्डे प्रथनच्छेदौ तथा दीप्तिः पुनः पुनः ।

अङ्गिनोऽननुसंधानमनङ्गस्य च कीर्तनम् ॥ १४ ॥

कता । तामुदाहरति—आनन्दितेति । अत्रेति । परपक्षहननस्वपक्षानन्दनयोर्द्वयोरपि विधेयत्वेऽपि परपक्षहननानन्तरमेव स्वपक्षानन्दनविधावेव विधेयतात्पर्याप्तिरुचिता, परपक्षहननविधौ तत्करणदोषः ॥ नन्वत्र विधेयाविमर्श एव दोष इति चेत् ‘आनन्दयति पक्षं स्वं परपक्षं हनिष्यति’ इति पाठपरिवर्तनेनास्योदाहरणं वेदितव्यम् ॥ अनुवाद्यविशेषणस्य विधिविरोधित्वमनुवादायुक्तता । तामुदाहरति—चण्डीशेति । नानुवाद्यः अनुवाद्यविशेषणत्वेन नोपादेयः विरहिणा स्वकदर्थनस्य वृथात्वे विधीयमाने विरहिप्राणहरस्य अनुवाद्यचन्द्रविशेषणस्य तद्विधिविरोधत्वादिति भावः ॥ आकाङ्क्षितस्य कारकस्य क्रियान्वयेन समाप्तावपि पुनस्तत्कारकोपादानं निर्मुक्तपुनरुक्तत्वम् । समाप्तपुनरुक्तत्वं तु विशेष्यानुषङ्ग एव इत्यनयोर्भेदः । उदाहरति—लग्नमिति । रागेण रक्तेन आवृतं लिप्तमङ्गं यस्यास्तया, अथ च रागेण सुरतेच्छया आवृतं स्तब्धं शरीरं यस्यास्तया । मातङ्गानां हस्तिनाम्, अथ च कामशास्त्रोक्तपुरुषविशेषाणाम् । परपुरुषैः शत्रुभिः, स्वामिभिश्चैव । तत्सक्तस्तादृशासिलतासक्तः । अत्रेति । गणयतीति पर्यन्तस्य कर्मकारकस्य विदितक्रियान्वयेन समाप्तावपि तेनास्मीत्यादेः पुनरुपादानादिति भावः ॥ स्थायिसंचारिणोरिति । स्वशब्देनोक्तिरित्यनुषक्तेनान्वेति । अकाण्डे अकाले । प्रथना-

अतिविस्तृतिरङ्गस्य प्रकृतीनां विपर्ययः ।

अर्थानौचित्यमन्यच्च दोषा रसगता मताः ।

रसस्य स्वशब्दो रसशब्दः शृङ्गारादिशब्दश्च । क्रमेण यथा—

‘तामुद्रीक्ष्य कुरङ्गार्क्षी रसो नः कोऽप्यजायत ॥’

‘चन्द्रमण्डलमालोक्य शृङ्गारे मग्नमन्तरम् ॥’

स्थायिभावस्य स्वशब्दवाच्यं यथा—

‘अजायत रतिस्तस्यास्त्वयि लोचनगोचरे ॥’

व्यभिचारिणः स्वशब्दवाच्यत्वं यथा—

‘जाता लज्जावती मुग्धा प्रियस्य परिचुम्बने ॥’

अत्र प्रथमे पादे ‘आसीन्मुकुलिताक्षी सा’ इति लज्जाया अनुभाव-  
मुखेन कथने युक्तः पाठः ।

‘मानं मा कुरु तन्वङ्गि ! ज्ञात्वा यौवनमस्थिरम् ॥’

अत्र यौवनास्थैर्यनिवेदनं शृङ्गाररसस्य परिपन्थिनः शान्तरसस्याङ्गं  
शान्तस्यैव च विभाव इति शृङ्गारे तत्परिग्रहो न युक्तः ।

‘धवल्यति शिशिररोचिषि भुवनतलं लोकलोचनानन्दे ।

ईषत्क्षिप्तकटाक्षा स्मेरमुखी सा निरीक्ष्यतां तन्वी ॥’

अत्र रसस्योद्दीपनालम्बनविभावानुभावपर्यवसायिनौ स्थिताविति  
कष्टकल्पना ।

दित्रयं रसस्यैव । प्रकृतीनां नायकोचितधर्माणां विपर्ययोऽन्यथावर्णनम् । इद-  
मेकमनौचित्यम् । अन्यत्प्रकृतिविपर्ययभिन्नम् ॥ कोऽप्यनिर्वचनीयस्वभावः ॥  
व्यभिचारिणः स्वातन्त्र्येणोपादान एव स्वशब्दवाच्यत्वं दोषः, रसव्यञ्जनार्थमुपादाने  
तु न दोषः । यथा लज्जानम्रमुखीति, श्रमविवृतमुखे च । स्वशब्दवाच्यत्वं  
रसादिप्रकर्षबोधप्रतिबन्धकम् ॥ विरोधिरसाङ्गपरिग्रहमुदाहरति—मानमिति ।  
शान्तस्यैव चेति । चशब्दो हेतौ । विभाव उद्दीपनविभावः । तत्परिग्रहो  
यौवनस्थैर्यनिवेदनवर्णनम् ॥ अनुभावस्य कष्टाक्षेपमाह—धवल्यतीति । शिशि-  
ररोचिषि चन्द्रे यातिप्रयत्नेनाप्यभग्नमाना सेत्यर्थः । अत्रेति । आलम्बनं

१. तामिति । ‘तामनङ्गजयमङ्गलश्रियं किञ्चिदुच्चभुजमूललोकिताम् । नेत्रयोः कृत-  
वतोऽस्य गोचरे कोऽप्यजायत रसो निरन्तरः ॥’ इति प्रकाशोदाहरणस्य चूर्णम् ॥

२. चन्द्रेति । ‘आलोक्य कोमलकपोलतलाभिषिक्तव्यक्तानुरागसुभगामभिराममूर्तिम् ।  
पश्यैष बाल्यमतिवृत्त्य विवर्तमानः शृङ्गारसीमनि तरङ्गितमातनोति ॥’ इति प्रकाशोदा-  
हरणोपजीव्यम् ॥

‘परिहरति रतिं मतिं लुनीते स्वलतितरां परिवर्तते च भूयः ।

इति बत विषमा दशास्य देहं परिभवति प्रसभं किमत्र कुर्मः ॥’

अत्र रतिपरिहारादीनां करुणादावपि संभवात्कामिनीरूपो विभावः  
कृच्छ्रादाक्षेप्यः ।

अकाण्डे प्रथमं यथा—वेणीसंहारे द्वितीयेऽङ्के प्रवर्तमानानेकवीर-  
संक्षये काले दुर्योधनस्य भानुमत्या सह शृङ्गारप्रथनम् । छेदो यथा-  
वीरचरिते राघवभार्गवयोर्धाराधिरूढेऽन्योन्यसंरम्भे कङ्कणमोचनाय  
गच्छामीति राघवस्योक्तिः ।

पुनः पुनर्दीप्तिर्यथा—कुमारसंभवे रतिविलापे ।

अङ्गिनोऽननुसंधानं यथा—रत्नावल्यां चतुर्थेऽङ्के बाभ्रव्यागमने  
सागरिकाया विस्मृतिः ।

नायिका । उद्दीपनविभावाश्चन्द्रकटाक्षमोक्षमन्दहासाः । एषां बहुत्वेऽप्युद्दीपनवि-  
भावत्वेनैकत्वमिति द्विवचनोपपत्तिः । अनुभावपर्यवसायिनौ प्रणिधानेना-  
नुभावस्य नायकचक्षुःप्रसारणस्य बोधकौ । नायकस्य शृङ्गारित्वनिश्चायकाभावाद्-  
त्यनुभावस्य नायिकायां चक्षुःप्रसारणस्य कष्टकल्पनया आक्षेपः । नायकस्याशृ-  
ङ्गारित्वे दर्शनाभावस्यापि संभवात् तादृशसमये तादृशनायिकायां मुनेरपि प्रायो  
मनःक्षोभो भवतीत्यौत्सर्गिकमेव चक्षुःप्रसारणमिति कष्टकल्पना ॥ विभावस्य कष्ट-  
कल्पनमाह—परिहरतीति । अत्रायमिति कर्तृपदमूढम् । रतिं वस्त्वन्तरा-  
भिलाषम् । स्वलतितरां भूमौ भृशं पतति । परिवर्तते पार्श्वपरिवृत्तिं  
करोति । विषमा दुष्प्रतीकारा । दशा अवस्था ॥ कृच्छ्रादाक्षेप्य इति ।  
प्रकरणादिप्रतिसंधानमेवात्र कृच्छ्रम् ॥ प्रवर्तमानः स्वपुत्रादिरूपानेकवीराणां  
संक्षयो यत्र तस्मिन् ॥ धाराधिरूढे आरब्धे ॥ रतिविलाप इति ।  
‘विललाप विकीर्णमूर्धजा’ इत्युपक्रम्य धारावाहिककरुणारसे प्रवर्तिते पुनर्मधोरा-  
गमने ‘तमवेक्ष्य रुरोद सा भृशं स्तनसंवाधमुरो जघान सा’ इत्यादिना तदुद्दीपनं  
कृतम् ॥ अङ्गिनः प्रधानस्य ॥ बाभ्रव्यागमन इति । सागरिकायाः पितृगृहादा-

१. कङ्कणमोचनायेति । कङ्कणमोचनं विवाहदशमदिनोत्सवः । अकाण्डे तथाकथनं  
व्याजनिर्गमनप्रत्यायकत्वाद् रामभद्रस्यावीरत्वपर्यवसायीति ।

२. बाभ्रव्यागमन इति । बाभ्रव्यागमने विजयवर्मवृत्ताकर्णनाहितमनसा राज्ञा साग-  
रिकाया नाममात्रस्याप्यग्रहणाद्विस्मृतिः । तेन नाटिकाप्रतिपाद्यः शृङ्गाररसो विच्छिन्नप्राय  
इति दोषः ॥

अनङ्गस्य कीर्तनं यथा—कर्पूरमञ्जर्यां राजनायिकयोः स्वयं कृतं वसन्तस्य वर्णनमनादृत्य बन्दिवर्णितस्य प्रशंसनम् ।

अङ्गस्यातिविस्तृतिर्यथा—किराते सुराङ्गनाविलासादिः ।

प्रकृतयो दिव्या अदिव्या दिव्यादिव्याश्चेति<sup>१</sup> । तेषां धीरोदात्ता-दिता । तेषामप्युत्तमाधममध्यमत्वम् । तेषु च यो यथाभूतस्तस्यायथा-वर्णने प्रकृतिविपर्ययो दोषः । यथा—धीरोदात्तस्य रामस्य धीरोद्धतव-च्छद्मना वालिवधः । यथा वा—कुमारसंभवे उत्तमदेवतयोः पार्वती-परमेश्वरयोः संभोगशृङ्गारवर्णनम् । 'इदं पित्रोः संभोगवर्णनमिवात्य-न्तमनुचितम्' इत्याहुः ।

अन्यदनौचित्यं देशकालादीनामन्यथा यद्वर्णनम् । तथा सति हि काव्यस्यासत्यताप्रतिभासेन विनेयानामुन्मुखीकारासंभवः ।

गतः कञ्चुकी बाध्रव्यः ॥ अनङ्गस्य रसानुपकारकस्य ॥ अङ्गस्याप्रधानस्य ॥ प्रकृ-तिविपर्ययमुदाहर्तुं प्रकृतीराह—प्रकृतय इति । नायका इत्यर्थः । दिव्या देवा-सुरयक्षगन्धर्वराक्षसादयः । अदिव्यास्तदितरे मानुषादयः । दिव्यादिव्याः प्रागे-वोक्ताः ( २७३ ) । तेषां दिव्यादिनायकानां धीरोदात्तादिता । उत्तममध्यमाध-मत्वमपि प्रकृतिरित्यर्थः । दिव्यादीनामनुचितवर्णनं प्रकृतिविपर्ययस्तज्ज्ञापनाय तेषा-मुचितं वर्णनीयं वर्णयामि । यथा—'रतिस्तथैव हासश्च शोक आश्चर्यमेव च । दिव्यानामुचितं वर्ण्यमदिव्योत्तमनेतृवत् ॥ किं तु संभोगशृङ्गारो वर्ण्यो नोत्तमदे-वयोः । सद्यः फलप्रदः क्रोधो भ्रुकुट्यादिविवर्जितः ॥ उत्साहः स्वर्गपातालगत्य-ब्धिलङ्घनादिषु । दिव्यानामेव नेतृणां वर्ण्यते ह्युचितं बुधैः ॥ ख्यातं लोकपुरा-णादौ यच्चान्यत्स्यादबाधितम् । वर्णनीयमदिव्यानामन्येषां तूभयं बुधैः ॥ पूज्यादौ तु तत्रभवन्भगवन्निति चोच्यते । भट्टारकेति राजादौ परमेशेति चोच्यते ॥ इत्या-द्युचितमेतेषां विरुद्धं दूषणं भवेत् ॥' अन्येषां दिव्यादिव्यानामुभयं दिव्यसाधर्म्य-मदिव्यसाधर्म्यं चोचितमित्यर्थः । यथा—अर्जुनस्य स्वःपातालादिलङ्घनोत्साहः भ्रुकुट्यादिरहितः क्रोधश्च ॥ देशकालादीनामिति । देशोऽद्विवनराष्ट्रादिः, कालो रात्रिदिनर्तवः, तदनौचित्यम् । क्रमेण यथा—'कर्पूरपादपामर्शां सुरभिर्म-

१. प्रशंसनमिति । 'जह किल णिवेदिदं बन्दीही' इत्यादिना विदूषकोक्तिपर्यन्तेन संदर्भेण बन्दिवर्णितस्य वसन्तस्य वर्णनं प्रकृतरसानुपयोगित्वादनुचितम् ॥

२. संभोगेति । रसगङ्गाधरेऽप्युक्तम्—'जयदेवादिभिस्तु गीतगोविन्दादिप्रबन्धेषु सकलसहृदयसंमतोऽयं समयो मदोन्मत्तमतङ्गजैरिव भिन्न इति न तन्निदर्शनेनेदानीं तनेन तथा वर्णयितुं सांप्रतम् ।' इति ॥



## एभ्यः पृथगलंकारदोषाणां नैव संभवः ॥ १५ ॥

लयानिलः । कलिङ्गवनसंभूता मृगप्राया मतङ्गजाः ॥ चोलाः कालागुरुश्यामाः कावेरीतीरभूमयः ॥' अत्र मलये कर्पूरवृक्षस्य कलिङ्गवने हस्त्युत्पत्तेश्चोलेषु कालागुरुणामसंभवादौचित्यम् ॥ 'पद्मिनी नक्तमुज्जिद्रा स्फुटत्यहि कुमुद्वती । मधुरस्फुल्लनिचुलो निदाघो मेघदुर्दिनः ॥ श्रव्यहंसगिरो वर्षाः शरदो मत्तवर्हिणः । हेमन्तो निर्मलादित्यः शिशिरः श्लाघ्यचन्दनः ॥' आदिपदेन लोकजातिवयःप्रभृतीनां ग्रहणम् ॥ 'चराचराणां भूतानां प्रवृत्तिर्लोकसंज्ञिता' । तदनौचित्यं यथा—'आधू-तकेसरो हस्ती तिग्मशृङ्गस्तुरङ्गमः । गुरुसारोऽयमेरण्डो निःसारः खदिरद्रुमः ॥' इत्याद्यनौचित्यस्य न केवलं रसापकर्षकत्वं दूषकताबीजम्, काव्यस्य प्रवृत्तिनिवृ-त्त्युपदेशपरत्वव्याघातकत्वमपीत्याह—तथा सतीति । अयथावर्णने सतीत्यर्थः । असत्यताप्रतिभासेन अप्रामाण्यप्रतिपत्त्या । विनेयानां धर्मादिजिज्ञासूनाम् । काव्याध्ययने प्रवृत्तिरुन्मुखीकारः ॥ नन्वसादृश्यादीनामलंकारदोषाणां परम्परया रसापकर्षकत्वेन काव्यदोषत्वसंभवात्काव्यदोषाणां पञ्चविधत्वमनुपपन्नम्, अतस्तानुक्तदोषेषु यथायथमन्तर्भावयति—एभ्य इति । निरुक्तकाव्यदोषेभ्य इत्यर्थः । पृथग्विज्ञानाम् । तथा चोक्तदोषेष्वेवासादृश्यादीनामन्तर्भाव इति

### १. एभ्य इति । अत्रेयं दोषदिक्—

( १ ) दुःश्रवत्वम्='कार्तार्थ्य' ( २ ) अश्लीलत्वम् ( त्रिविधम् )='वृत्तारि-' । 'प्रससार-' ( ३ ) अनुचितार्थत्वम्='शूरा-' ( ४ ) अप्रयुक्तत्वम्='भाति-' ( ५ ) ग्राम्यत्वम्='कटिः-' ( ६ ) अप्रतीतत्वम्='योगेन-' ( ७ ) संदिग्धत्वम्='आशीः-' ( ८ ) नेयार्थत्वम्='कमले-' ( ९ ) निहतार्थत्वम्='यमुना-' ( १० ) अवाचकत्वम्='गीतेषु-' ( ११ ) छिद्यत्वम्='क्षीरोद-' ( १२ ) विरुद्धमतिकारित्वम्='भूतये-' ( १३ ) अविमृष्टविधेयांशत्वम्='स्वर्गग्रामटिका-' ( १४ ) निरर्थकत्वम्='मुञ्च मानं-' ( १५ ) असमर्थत्वम्='कुञ्जं हन्ति-' ( १६ ) व्युत्तसंस्कारत्वम्='गाण्डीवी-' ॥

अत्र दुःश्रवत्वादयस्त्रयोदश पददोषाः, वाक्यदोषाः । छिद्यत्वादयस्त्रयः समासगता एव पददोषाः । निरर्थकत्वादयस्त्रयस्तु पदमात्रवृत्तय इति । एवं दुःश्रवत्वादयो यथा-संभवं पदांशवृत्तयोऽपि ॥

( १ ) प्रतिकूलवर्णनत्वम्='ओवट्टइ-' ( २ ) लुप्तविसर्गत्वम्='गता निशा-' ( ३ ) आहतविसर्गत्वम्='धीरो वरो-' ( ४ ) अधिकपदत्वम्='पल्लवाकृति-' ( ५ ) न्यूनपदत्वम्='यदि मय्यर्पिता-' ( ६ ) कथितपदत्वं ( पुनरुक्तत्वम् )='रतिलीला-' ( ७ ) इतवृत्तत्वम्='हन्त-' ( ८ ) पतत्प्रकर्षत्वम्='प्रोज्ज्वल-' ( ९ ) संधि-विशेषत्वम्='दलिते उत्पले-' ( १० ) संध्यश्लीलत्वम्='चलण्डा-' ( ११ ) संधिकष्टत्वम्='उर्वसा-' ( १२ ) अर्धान्तरैकपदत्वम्='इन्दु-' ( १३ ) समाप्तपुनरात्तत्वम्='नाशयन्तो-' ( १४ ) अभवन्मतसंबन्धत्वम्='या जयश्रीः-' ( १५ )

एभ्य उक्तदोषेभ्यः । तथाहि—उपमायामसादृश्यासंभवयोरुपमानस्य जातिप्रमाणगतन्यूनत्वाधिकत्वयोरर्थान्तरन्यासे उत्प्रेक्षितार्थसमर्थने चानुचितार्थत्वम् । क्रमेण यथा—

‘ग्रन्थमि काव्यशशिनं विततार्थरश्मिम् ॥’

भावः ॥ अन्तर्भावप्रकारमाह—तथा हीति । उपमायामसादृश्यासंभवयोरनुचितार्थत्वं पर्यवस्यतीत्यध्याहृतेनान्वयः । एवमप्रेऽपि । साधारणधर्माप्रसिद्धिरसादृश्यम् । उपमानाप्रसिद्धिरसंभवः ॥ ग्रन्थामीति । आनुपूर्व्या निवेदयामीत्यर्थः ॥ काव्यं शशीवेत्युपमाने समासः । एवमप्रेपि । न चात्र रूपकसंभवोऽपीति वाच्यम् । तस्यापि सादृश्यमूलकत्वेन तत्रापि तद्दोषतादवस्थयात् । अत्र काव्यशशिनोरर्थरश्मयोश्च कश्चित्साधारणो धर्मो न प्रसिद्धः । काव्यशशिनोराह्लादकत्वरूपैकधर्मसंभवेऽप्यर्थरश्मयोर्न तादृशधर्मः संभवतीत्यवधेयम् ॥ उपमानासंभव-

अक्रमत्वम्=‘समय एव—’ ( १६ ) अमतपरार्थत्वम्=‘राममन्मथ—’ ( १७ ) अभिहितवाच्यत्वम्=‘व्यतिक्रम—’ ( १८ ) भग्नप्रक्रमत्वम्=‘एवमुक्तो—’ ( १९ ) प्रसिद्धित्यागतत्वम्=‘धोरो—’ ( २० ) अस्थानस्थपदत्वम्=‘तीर्थे—’ ( २१ ) अस्थानस्थसमासत्वम्=‘अद्यापि—’ ( २२ ) संकीर्णत्वम्=‘चन्द्रं मुञ्च—’ ( २३ ) गर्भितत्वम्=‘रमणे—’ ॥

एते प्रतिकूलवर्णत्वादयस्त्रयोविंशतिर्दोषा वाक्यमात्रगता इति ॥

( १ ) अपुष्टत्वम्=‘विलोक्य—’ ( २ ) दुष्क्रमत्वम्=‘देहि—’ ( ३ ) ग्राम्यत्वम्=‘स्वपिहि—’ ( ४ ) व्याहतत्वम्=‘हरन्ति—’ ( ५ ) अश्लीलत्वम्=‘हन्तुमेव—’ ( ६ ) कष्टत्वम्=‘वर्षेत्येत—’ ( ७ ) अनवीकृतत्वम्=‘सदा चरति—’ ( ८ ) निर्हेतुत्वम्=‘गृहीतं—’ ( ९ ) प्रकाशितविरुद्धत्वम्=‘कुमारस्ते—’ ( १० ) संदिग्धत्वम्=‘अचला—’ ( ११ ) पुनरुक्तत्वम्=‘सहसा—’ ( १२ ) प्रसिद्धिविरुद्धत्वम्=‘ततश्चचार—’ ( १३ ) विद्याविरुद्धत्वम्=‘अधरे—’ ( १४ ) साकाङ्क्षत्वम्=‘ऐशस्य—’ ( १५ ) सहचरभिन्नत्वम्=‘सज्जनो—’ ( १६ ) अस्थानयुक्तत्वम्=‘आज्ञा—’ ( १७ ) अविशेषविशेषत्वम्=‘हीरकाणां—’ ( १८ ) अनियमनियमत्वम्=‘आवर्त एव—’ ( १९ ) विशेषविशेषत्वम्=‘यान्ति—’ ( २० ) नियमानियमत्वम्=‘आपात—’ ( २१ ) विध्ययुक्तत्वम्=‘आनन्दित—’ ( २२ ) अनुवादायुक्तत्वम्=‘चण्डीश—’ ( २३ ) निर्मुक्तपुनरुक्तत्वम्=‘लभं—’ ॥

एतेऽपुष्टत्वादयस्त्रयोविंशतिरर्थदोषाः ॥

( १ ) रसशब्दोक्तिः । ( २ ) स्थायिशब्दोक्तिः । ( ३ ) व्यभिचारिशब्दोक्तिः । ( ४ ) प्रतिकूलविभावादिग्रहः । ( ५ ) अनुभावकष्टाक्षेपः । ( ६ ) विभावकष्टाक्षेपः । ( ७ ) अकाण्डप्रथनम् । ( ८ ) अकाण्डच्छेदः । ( ९ ) पुनःपुनर्दीप्तिः । ( १० ) अज्ञाननुसंधानम् । ( ११ ) अनङ्गाभिधानम् । ( १२ ) अङ्गातिविवृत्यतिः । ( १३ ) प्रकृतिविपर्ययः ( १४ ) अर्थानौचित्यम् ।

एते चतुर्दश रसदोषाः ॥

‘प्रज्वलज्जलधारावन्निपतन्ति शरास्तव ॥’

‘चण्डाल इव राजासौ संग्रामेऽधिकसाहसः ॥’

‘कर्पूरखण्ड इव राजति चन्द्रबिम्बम् ॥’

‘हरवन्नीलकण्ठोऽयं विराजति शिखावलः ॥’

‘स्तनावद्रिसमानौ ते ॥’

‘दिवाकराद्रक्षति यो गुहासु लीनं दिवाभीतमिवान्धकारम् ।

क्षुद्रेऽपि नूनं शरणं प्रपन्ने ममत्वमुच्चैःशिरसामतीव ॥’

एवमादिषूत्प्रेक्षितार्थस्यासंभूततयैव प्रतिभासनं स्वरूपमित्यनुचितमेव तत्समर्थनम् । यमकस्य पादत्रयगतस्याप्रयुक्तत्वं दोषः । यथा—

‘सहसामिजनैः स्निग्धैः सह सा कुञ्जमन्दिरम् ।

उदिते रजनीनाथे सहसा याति सुन्दरी ॥’

उत्प्रेक्षायां यथाशब्दस्योत्प्रेक्षाद्योतकत्वेऽवाचकत्वम् । यथा—

‘एष मूर्तो यथा धर्मः क्षितिपो रक्षति क्षितिम् ।’

एवमनुप्रासे वृत्तिविरुद्धस्य प्रतिकूलवर्णनत्वम् । यथा—

‘ओवट्टइ उल्लट्टइ—’ इत्यादौ । ( ३९८ पृ. )

मुदाहरति—प्रज्वलदिति । तत्र वह्निकर्मणो ज्वलनस्य जले बाधात्तद्विशिष्टानां तासामसंभवः ॥ उपमानस्य जातिन्यूनत्वमुदाहरति—चण्डाल इवेति । अत्र चण्डालपदमुपमेयस्यातिनीचत्वं व्यञ्जयतीत्यनुचितार्थत्वम् ॥ उपमानस्य प्रमान-  
न्यूनत्वमुदाहरति—कर्पूरेति । अत्रोपमेयस्य चन्द्रबिम्बस्यातिक्षुद्रत्वव्यञ्जकं कर्पू-  
रखण्डपदम् ॥ उपमानस्य जात्यधिकत्वमुदाहरति—हरवदिति । शिखावलो-  
मयूरः ॥ उपमानस्य प्रमाणाधिकत्वमुदाहरति—स्तनाविति । अत्र स्तनयो-  
रतिमहत्त्वव्यञ्जकमद्रिपदमनुचितार्थम् ॥ उत्प्रेक्षितार्थसमर्थनमुदाहरति—दिवाक-  
रादिति । उत्प्रेक्षितार्थस्याचेतनान्धकारत्रासस्यैव संभूततया संभावनाविषये  
वस्तुन्यवृत्तितया प्रतिभासनं स्वरूपमारोपणमात्रमनुचितमेवेति समर्थनं न  
मिथ्येत्युपपादनं तच्चासद्भूते वस्तुनि न संभवतीति भावः ॥ पादत्रयगतस्य पाद-  
त्रयमात्रवृत्तित्वस्य अप्रयुक्तत्वं नाम दोषः । स्वरूपमिति पूर्वेष्वान्वयः ॥ सहसा  
अविचारेण । सह सार्धम् । सा प्रसिद्धा । सहसा हासयुक्ता ॥ वृत्तिविरु-  
द्धत्वस्य प्रकृतरसविरोधिरसानुगुणवर्णघटितत्वस्य ॥ ओवट्टइ इति । अत्र

उपमायां च साधारणधर्मस्याधिकन्यूनत्वयोरधिकपदत्वं न्यूनपदत्वं च । क्रमेणोदाहरणम्—

‘नयनज्योतिषा भाति शंभुर्भूतिसितद्युतिः ।

विद्युतेव शरन्मेघो नीलवारिदखण्डधृक् ॥’

अत्र भगवतो नीलकण्ठत्वस्याप्रतिपादनाच्चतुर्थपादोऽधिकः ।

‘कमलालिङ्गितस्तारहारहारी मुरं द्विषन् ।

विद्युद्विभूषितो नीलजीमूत इव राजते ॥’

अत्रोपमानस्य सबलाकत्वं वाच्यम् ॥

अस्यामेवोपमानोपमेययोर्लिङ्गवचनभेदस्य कालपुरुषविध्यादिभेदस्य च भग्नप्रक्रमत्वम् । क्रमेणोदाहरणम्—

‘सुधेव विमलश्चन्द्रः ॥’

‘ज्योत्स्ना इव सिता कीर्तिः ॥’

‘काप्यभिरुया तयोरासीद्व्रजतोः शुद्धवेषयोः ।

हिमनिर्मुक्तयोर्योगे चित्राचन्द्रमसोरिव ॥’

अत्र तथाभूतचित्राचन्द्रमसोः शोभा न खलवासीत् । अपि तु सर्वदापि भवति ।

‘लतेव राजसे तन्वि ! ॥’

अत्र लता राजते, त्वं तु राजसे ।

‘चिरं जीवतु ते सूनुर्मार्कण्डेयमुनिर्यथा ॥’

अत्र मार्कण्डेयमुनिर्जीवत्येव न खल्वेतदस्य जीवत्वित्यनेन विधेयम् ।

शृङ्गारविरोधिवीराद्यनुगुणटकारघटितत्वमनुप्रासस्य ॥ भगवतः शंभोः । अप्रतिपादनात् अप्रतियोगात् । तत्प्रयोगे तु तदुपयोगसंभवान्नाधिकत्वम् ॥ तारहारहारी शुद्धहारहारी । मुरं द्विषन् श्रीकृष्णः ॥ वाच्यं वक्तुं योग्यम् । तदकथनान्यूनपदत्वमित्यर्थः । अस्यामेव उपमायामेव ॥ सुधेव विमल इति । अत्र पुंलिङ्गस्य विमलमुधायामन्वयासंभवाल्लिङ्गव्यत्ययेनान्वयः । एवं च प्रकान्तलिङ्गभङ्गः ॥ वचनभेदमाह—ज्योत्स्ना इवेति । अत्र वचनव्यत्ययेन प्रकान्तवचनभङ्गः । कालभेदमुदाहरति—कापीति । अभिरुया शोभा । तयोः सुदक्षिणादिलीपयोः । अत्रोपमानेऽतीतकालस्य बाधाद्वर्तमानोहेनान्वय इति प्रकान्तकालभङ्गः ॥ पुरुषभेदमुदाहरति—लतेवेति । अत्रोपमाने मध्यमपुरुषान्वयस्य बाधात्प्रथमपुरुषोहेनान्वयमुपपादयति—लता राजत इति । अत्र प्रकान्तपुरुषभङ्गः ॥ विधिभेदमाह—चिरमिति । एतज्जीवनम् । अस्य मार्कण्डेयस्य । विधेयं विधिविषयः

इह तु यत्र लिङ्गवचनभेदेऽपि न साधारणधर्मस्यान्यथाभावस्तत्र न दोषः ! क्रमेणोदाहरणम्—

‘मुखं चन्द्र इवाभाति ॥’

‘तद्वेशोऽसदृशोऽन्याभिः स्त्रीभिर्मधुरताभृतः ।

दधते स्म परां शोभां तदीया विभ्रमा इव ॥’

पूर्वोदाहरणेषूपमानोपमेययोरेकस्यैव साधारणधर्मेणान्वयसिद्धेः प्रकान्तस्यार्थस्य स्फुटोऽनिर्वाहः । एवमनुप्राप्ते वैफल्यस्यापुष्टार्थत्वम् । यथा—

‘अनणुरणन्मणिमेखलमविरलशिञ्जानमञ्जुमञ्जीरम् ।

परिसरणमरुणचरणे ! रणरणकमकारणं कुरुते ॥’

अत्रादिपदग्राह्याया अमीष्टाशंसनरूपाया आशिष एव भेदः, न तु प्रेष्ट्यादिर्वाथ संकल्पभेदोऽप्येष्टाभ्युपायता । शब्दव्यापारभेदो वा कार्यभेदोऽथवा विधिः ॥’ इत्युक्तपञ्चविधस्य विधेरसंभवात् । विधिभेदस्योदाहरणमेवं बोध्यम् । ‘चमूरियं दूरविमुक्तभङ्गा गङ्गेव मे योधमनुप्रयातु । ययारिसज्जा विभटाः प्रकामं नश्यन्त्यधर्मा इव खेदसाध्याः ॥’ अत्र गङ्गा प्रयाति, चमूः प्रयातु, इति प्रकान्तविधिभङ्गः ॥ साधारणधर्मस्य निर्दिश्यमानसामान्यस्य । अन्यथाभाव उपमानान्वयानुपयोगित्वम् । न दोषो नोपमादोषः । भग्नप्रक्रमत्वस्य तु प्रसक्त्यभावेन तन्निषेधस्यात्र न संभवः ॥ मुखमिति । अत्राभातीति उपमानेनाप्यन्वेति ॥ वचनभेदेनापि दोषाभावमाह—तद्वेश इति । तस्याः वेशः परां शोभां दधते स्म धारयति स्म । ‘दध धारणे’ आत्मनेपदी एकवचनान्तः । वेशः कीदृशः । अन्याभिः स्त्रीभिरसदृशोऽसाधारणः । मधुरतया सौन्दर्येण भृतः पूरितः । विभ्रमाः स्मरविलासाः अपि च परां शोभां दधते धारयन्ति । ‘दुधान् धारणपोषणयोः’ बहुवचनान्तः । ते कीदृशाः । अन्याभिः स्त्रीभिरसदृशोऽसाधारणाः । अत्र क्विबन्तः सदृशशब्दो असन्तः । तथा मधुरतां विभ्रतीति मधुरताभृतः । क्विबन्तस्य जसि रूपम् । अत्रासदृश इत्यादिपदानां श्लेषेणोपमानान्वययोगित्वम् ॥ एतदुदाहरणानां पूर्वोदाहरणापेक्षया वैलक्षण्यं दर्शयितुं पूर्वोदाहरणेषु भग्नप्रक्रमत्वं दर्शयति—पूर्वेति । एकस्यैव उपमेयस्यैव ॥ साधारणधर्मेणान्वयसिद्धेरिति । योग्यत्वादिति शेषः । प्रकान्तार्थस्य आकाङ्क्षितसाधारणधर्मस्य । अनिर्वाहः उपमानेनान्वयस्यानुपपत्तिः । अयोग्यत्वादिति शेषः । लिङ्गव्यत्ययादिना योग्यसामानाधिकरण्योपपादने प्रथमोत्थापिताकाङ्क्षाविषयीकृतेन प्रकारेण पश्चादनुक्तिरिति भग्नप्रक्रमत्वमिति भावः । अत्रोभयान्वयाभिप्रायेण प्रयुक्तस्यैकतरान्वयसंभवेऽभवन्मतयोग्यत्वम्’ इत्यपरे । अनुप्रासस्य वैफल्यं रसाद्युत्कर्षनाधायकत्वम् । तच्च मुख्यार्थानुपकारिवरूपापुष्टार्थत्वे पर्यवस्यति ॥ तदुदाहरति—अनण्विति । वेद्याविरक्तस्य

एवं समासोक्तौ साधारणविशेषणवशात्परार्थस्य प्रतीतावपि पुनस्तस्य शब्देनोपादानस्याप्रस्तुतप्रशंसायां व्यञ्जनयैव प्रस्तुतार्थावगतेः शब्देन तदभिधानस्य च पुनरुक्तत्वम् । क्रमेणोदाहरणम्—

‘अनुरागवन्तमपि लोचनयोर्दधतं वपुः सुखमतापकरम् ।

निरकासयद्रविमपेतवसुं वियदालयादपरदिग्गणिका ॥’

अत्रापरदिगित्येतावतैव तस्या गणिकात्वं प्रतीयते ।

‘आहूतेषु विहङ्गमेषु मशको नायान्पुरो वार्यते

मध्ये वा धुरि वा वसंस्तृणमणिर्धत्ते मणीनां धुरम् ।

खद्योतोऽपि न कम्पते प्रचलितुं मध्येऽपि तेजस्विनां

धिवसामान्यमचेतसं प्रभुमिवानामृष्टतत्त्वान्तरम् ॥’

अत्राचेतसः प्रभोरभिधानमनुचितम् ।

वचनमिदम् । हे अरुणचरणे, तव परिसरणं सर्वतो गमनं पुंसां रणरणकं कामचिन्तामकारणं कुरुते । ‘चिन्ता रणरणं च तत्’ इति कोषः । कीदृशम् । अनणु अनल्पं यथा स्यात्तथा रणन्ती मणिमेखला यत्र । अविरलं घनं शिञ्जानं शब्दायमानं मञ्जु मञ्जीरं यत्र तादृशम् । लघुरेफनकारादिघटितानुप्रासस्य माधुर्यातिशयव्यञ्जनेन शृङ्गारादेरेवोपकारित्वम्, अत्र पुनः पर्यवसितार्थस्य वेदयाविरागस्य न किञ्चिदुपकारित्वमित्युपपत्त्यर्थत्वम् ॥ **परार्थस्य** रूपकस्य उपमानस्य वा ॥

**अनुरागवन्तमपीति** । अनुरागो रक्तिमा, प्रेम च । निरकासयद्वीपान्तरं प्रापयामास, अथ च दूरीचकार । अपेतवसुं निष्किरणम्, निर्धनं च । अपरदिक् पश्चिमदिक् ॥ **अत्रेति** । यथा रविमित्येतावतैव तस्य भुजङ्गत्वं प्रतीयते तथैवेति भावः ॥ **आहूतेष्विति** । अत्र यत्तदर्थयोराकाङ्क्षया लाभः । तमचेतसं सदसद्विवेचनारूपचेतनारहितं सामान्यं जनं धिक् । अनामृष्टमनाकलितं तत्त्वान्तरं वस्तूनां विशेषो येन तादृशं प्रभुमिवेति । सदसद्विवेचनरहितत्वं दर्शयति—

**आहूतेष्विति** । विहङ्गमशब्देनाहूतेषु हंसकोकिलादिषु अहमपि विहायोगमनाद्विहङ्गम इति मत्वा पुर आयान् आगच्छन् मशको येन न वार्यते यस्य धुरि यानमुखे मध्ये वा अर्थादुपस्थितस्य यानस्यैव मध्ये वा वसंस्तृणमणिस्तृणाकर्षको मणिरल्पमणिर्यानशोभाजनकमहामणीनां धुरं साम्यं धत्ते । यानस्य पश्चाद्भागस्तावत्तृणमणेः स्थानं तद्विज्ञे मध्यादौ तद्विन्यासात्तत्त्वामिनोऽविवेकत्वमिति भावः । ‘धूः स्त्री क्लीबे यानमुखम्’ इति कोषः । (कचित्) ‘मध्ये वा धुरि वा वसन्’ इति पाठो न रमणीयः । अनन्वयात् । **खद्योतोऽपीति** पुर इत्यनुषज्यते । यस्य पुरः खद्योतोऽपि तेजस्विनामपि मध्ये प्रचलितुं गन्तुं न कम्पते । न विमेतीत्यर्थः । अत्राप्रस्तुतेन तादृशा सामान्येनैव विशेषस्याचेतनस्य प्रभोरभिव्यक्तिरिति तदभिधानमनुचितमित्य-



एवमनुप्रासे प्रसिद्धभावस्य ख्यातविरुद्धत्वम् । यथा—

‘चक्राधिष्ठितां चक्री गोत्रं गोत्रभिदुच्छ्रितम् ।

वृषं वृषभकेतुश्च प्रायच्छदस्य भूभुजः ॥’

उक्तदोषाणां च कचिददोषत्वं कचिद्गुणत्वमित्याह—

वक्तरि क्रोधसंयुक्ते तथा वाच्ये समुद्धते ।

रौद्रादौ तु रसेऽत्यन्तं दुःश्रवत्वं गुणो भवेत् ॥ १६ ॥

एषु चास्वादस्वरूपविशेषात्मकतया मुख्यगुणप्रकर्षोपकारित्वाद्गुण इति व्यपदेशो भोक्तः । क्रमेण यथा—

‘तद्विच्छेदकृशस्य कण्ठलुठितप्राणस्य मे निर्दयं

कूरः पञ्चशरः शरैरतिशितैर्भिन्दन्मनो निर्भरम् ।

शंभोर्भूतकृपाविधेयमनसः प्रोद्दामनेत्रानल-

ज्वालाजालकरालितः पुनरसावास्तां समस्तात्मना ॥’

भिप्रायेणाह—अत्रेति ॥ एवमिति । प्रसिद्धभावस्य अनुप्रासितपदार्थयोर्विवक्षितेऽन्वये लोकतः शास्त्रतो वा प्रसिद्धिविरहस्य ॥ चक्राधिष्ठितामिति । मण्डलाधिकारित्वमित्यर्थः । चक्री विष्णुः । गोत्रं वंशम् । गोत्रभिदुच्छ्रितम् । उच्छ्रितम् उन्नतम् । वृषं पुण्यम् । वृषभकेतुः शिवः । प्रायच्छदत्तवान् । अत्र कर्तृकर्मनियमेन स्तुतिरनुप्रासानुबोधेनैव प्रतिपादिता, न पुनः पुराणेतिहासादिषु तथा प्रतीतिरिति प्रसिद्धिविरहः ॥ संप्रति दोषाणां नित्यत्वानित्यत्वप्रतिपत्त्यर्थमनित्यदोषानाह—उक्तदोषाणामिति । कचिदिति । यत्र रसादीनामपकर्षकत्वं प्रकर्षकत्वं च नास्ति तत्रेत्यर्थः । यत्र तु रसादीनामपकर्षकत्वं नास्ति, प्रत्युत प्रकर्षकत्वमेव, तत्र गुणत्वम् ॥ तत्र दोषोद्देशकमेण यथासंभवं तान्दर्शयति—वक्तरिति । क्रोधसंयुक्ते वक्तरि उद्धते प्रतिपाद्ये च सति दुःश्रवत्वं गुणः । रौद्रादिरसे पुनरत्यन्तं गुण इत्यर्थः । आदिशब्दाद् वीरवीभत्सयोर्ग्रहणम् ॥ ननु गुणानां रसधर्मत्वं त्रिविधत्वं च वक्ष्यति, दुःश्रवत्वादीनां तदुभयाभावात्कथं गुणत्वमित्यत आह—एषु चेति । दुःश्रवत्वादिष्वित्यर्थः । आस्वादानां रसानां स्वरूपविशेषात्मकाः साधर्म्यविशेषरूपा ये मुख्यगुणा माधुर्यादयः तत्कृतो यः प्रकर्षो रसाद्युत्कर्षस्तस्योपकारित्वात् अनुकूलत्वात् । व्यपदेशो गौणव्यवहारः ॥ तद्विच्छेदेति । भूतेषु जन्तुषु या कृपा तदायत्तमनसा । करालितो दग्धः । असौ पञ्चशरः । समस्तात्मना सर्वशरीरेण पूर्वं भौतिकं शरीरं दग्धम्, इदानीं तस्य लिङ्गशरीरमपि दह्यतामिति भावः । अत्र क्रोधस्यास्वाद्यमानत्वेऽपि प्राकरणिकतया प्रधानत्वेन

अत्र शृङ्गारे कुपितो वक्ता ।

‘मूर्ध्वव्याधूयमानध्वनदमरधुनीलोलकलोलजालो-

द्धूताम्भःक्षोददम्भात्प्रसभमभिनभःक्षिप्तनक्षत्रलक्षम् ।

ऊर्ध्वन्यस्ताङ्घ्रिदण्डभ्रमिभररभसोद्यन्नमस्वप्नवेग-

भ्रान्तब्रह्माण्डखण्डं प्रवितरतु शिवं शांभवं ताण्डवं वः ॥’

अत्रोद्धतताण्डवं वाच्यम् । इमे पद्ये मम ।

रौद्रादिरसत्वं एतद्वितयापेक्षयापि दुःश्रवत्वमत्यन्तं गुणः । यथा—

‘उत्कृत्योत्कृत्य कृत्तिम्—’ इत्यादि । ( १९० पृ. )

अत्र बीभत्सो रसः ।

सुरतारम्भगोष्ठ्यादावश्लीलत्वं तथा पुनः ।

तथा पुनरिति गुण एव । यथा—

‘करिहस्तेन संबाधे प्रविश्यान्तर्विलोडिते ।

उपसर्पन्ध्वजः पुंसः साधनान्तर्विराजते ॥’

रतेरास्वाद्यमानत्वाच्चृङ्गारत्वमेव, न तु रौद्रत्वम् । अत एवाह—अत्र शृङ्गार इति ॥ वाच्यस्योद्धटत्वे दुःश्रवत्वं गुणमुदाहरति—मूर्ध्वेति । मूर्ध्नि व्याधूयमाना कम्पमाना ध्वनन्ती शब्दायमाना या अमरधुनी गङ्गा तस्या लोलं चञ्चलं यत् कलोलजालं महातरङ्गसमूहस्तस्मादुद्धूता उत्क्षिप्ता ये अम्भःक्षोदा जलबिन्दवः तेषां दम्भाच्छलात् । अभिनभो नभसि क्षिप्तं नक्षत्रलक्षं तारासमूहो यत्र तत् । ऊर्ध्वं न्यस्तो योऽङ्घ्रिदण्डस्तस्य भ्रमिभरेण भ्रमणातिशयेन यो रभसो वेगस्तस्मादुद्यन् जायमानो यो नभस्वान् वायुस्तस्य प्रवेगेण भ्रान्तं कुलालचक्रवत् भ्रमिमापन्नं ब्रह्माण्डखण्डं यत्र तत् । अत्र ताण्डवस्य लोकसंहारकारित्वादुद्धटत्वम् ॥ एतद्वितयापेक्षया कुद्वक्त्रसममुद्धतवाच्यापेक्षया । रौद्रे दुःश्रवत्वं यथा मम—‘क्षिप्तोभ्रक्षत्रपक्षे मयि सति सुतरां क्षत्रडिम्बेन शंभोश्चापाचार्यस्य चण्डध्वनि धनुरधुना ध्वंसितं धिक् तितिक्षाम् । संघट्टाकुण्ठधारं कठिनमतितरां तस्य कण्ठे कुठारं व्रीडापीडा-म्बुराशेः परिभवसरितश्चाद्य पारं प्रपद्ये ॥’ अत्र क्रोधस्यास्वाद्यमानतया भार्गवस्य वक्तुः क्रुद्धतया च सुतरां दुःश्रवत्वस्य गुणत्वम् । सर्वथा आस्वादरहिते काव्याभासे दुःश्रवत्वादीनां न दोषत्वम्, न वा गुणत्वम् । काव्यधर्माणां दोषगुणानां तत्राप्रवेशात् ॥ अश्लीलत्वस्य गुणत्वमाह—सुरतेति । सुरतस्यारम्भश्चेष्टा यस्यास्तादृशगोष्ठी आदिर्न्यस्य तत्र ॥ करिहस्तेनेति । साधनस्य सेनाया अन्तर्मध्ये प्रविश्योपसर्पन् गच्छन् पुंसो ध्वजः केतुर्विराजिते । कीदृशे । संबाधे नराश्वादिनैविड्येन दुःप्रवेशे । प्रवेशोपायमाह—करिहस्तेनेति । करिणां हस्तेन शुण्डया विलोडिते विस्फारिते । अत्र पुंलिङ्गस्य व्यञ्जनस्यापि प्रतीत्याश्लीलत्वम् । तथाहि—साधनस्य भगस्यान्तर्मध्ये प्रविश्य उपसर्पन् गतागतं कुर्वन् पुंसो ध्वजो मेहनं विराजते । कीदृशे । संबाधे संकुचिते तत्प्रवेशोपायमाह—करीति । करिहस्तेन कामशास्त्रोक्त-

अत्र हि सुरतारम्भगोष्ठ्याम् । 'ताम्बूलदानविधिना विसृजेद्वयस्यां व्यर्थैः पदैः पिशुनयेच्च रहस्यवस्तु' इति कामशास्त्रस्थितिः । आदिशब्दाच्छमकथाप्रभृतिषु बोद्धव्यम् ।

स्यातामदोषौ श्लेषादौ निहतार्थाप्रयुक्तते ॥ १७ ॥

यथा—

‘पर्वतभेदि पवित्रं जैत्रं नरकस्य बहुमतं गहनम् ।

हरिमिव हरिमिव हरिमिव सुरसरिदम्भः पतन्नमत ॥’

अत्रेन्द्रपक्षे पवित्रशब्दो निहतार्थः । सिंहपक्षे मतङ्गशब्दो मातङ्गार्थेऽप्रेयुक्तः ।

गुणः स्यादप्रतीतत्वं ज्ञत्वं चेद्वक्तृवाच्ययोः ।

कृत्रिमलिङ्गेन विलोडिते । तच्च संसक्ताप्रतर्जन्यनामिकापृष्ठारूढमध्यमारूपम् । तदुक्तम्—‘तर्जन्यनामिकायुक्ते मध्यमा पृष्ठतो यदि । करिहस्त इति प्रोक्तः कामशास्त्रविशारदैः ॥’ इदं व्रीडाव्यञ्जकमश्लीलत्वम् । गुणत्वमुपपादयति—अत्र हीति । पिशुनयेत् सूचयेत् रहस्यं गोप्यम् । कामशास्त्रस्य स्थितिर्नियमः । रहस्यव्यञ्जनस्य सुरतोद्रेकानुकूलत्वाद्गुणत्वमिति भावः ॥ शमकथाप्रभृतिष्विति । प्रभृतिशब्दाद्वैराग्योत्पादककथाग्रहणम् । तत्र यथा—‘उत्तानोच्छूनमण्डकपाटितोदरसन्निभे । क्लेदिनि स्त्रीवणे सक्तिरकृमेः कस्य जायते ॥’ अत्र जुगुप्साश्लीलत्वस्य गुणत्वम् । प्रभृतिशब्दात् छद्मकथादीनां ग्रहणम् । छद्मकथा छलोक्तिः । अमङ्गलाश्लीलत्वस्य गुणवत्त्वं छद्मकथायां यथा—‘निर्वाणवैरदहनाः’ इति । कुरुणाममङ्गलसूचनं नटस्य वचनमिदम् । अत्र प्रशमादयः शब्दा मरणरूपामङ्गलसूचका अपि छद्मोक्तौ गुणा एव ॥ पर्वतेति । हे जनाः, पृथिव्यां पतत्सुरसरिदम्भो गङ्गाजलं यूयं नमत । कीदृशम् । पर्वतभेदि हिमालयभेदकरम् । पवित्रं पावनम् । नरकस्य पारलौकिकदुःखस्य जैत्रं विनाशकम् । बहुभिर्मतं पूजितम् । गहनं महावेगित्वात् दुरवगाहम् । हरिमिव विष्णुमिव । पर्वतभेदी गोवर्धनोद्गारी स चासौ पवित्रश्चेति तम् । नरकस्य नरकनाम्नोऽसुरस्य जैत्रं विनाशकं पराजयकरम् । गहनं दुर्बोधतत्त्वम् । हरिमिव इन्द्रमिव । पर्वतानां पक्षच्छेदकत्वात् पर्वतभेदी । पविं वज्रं त्रायते धारयति पवित्रः । स चासौ स चेति तम् । जैत्रं जयशीलम् । नरकस्य मनुष्यस्य बहुमतं भृशं पूजितम् । गहनं दुर्जयम् । हरिमिव सिंहमिव । ‘मृगाणां च मृगेन्द्रोऽहम्’ इति स्मरणात् सिंहस्य वन्दनीयत्वम् । पर्वतभेदी गिरिगह्वरमाश्रयत्वेन सोऽस्यास्तीति । पवित्रो देवरूपत्वात् । नरकस्य मनुष्यस्य जैत्रम् । बहून् मतङ्गान् हन्तीति तम् ॥ ज्ञत्वं संकेताभिज्ञत्वम् ॥

1. अप्रयुक्त इति । यथा वा मदीये दशकण्ठवधे—‘वापीषु स्फुटितारविन्दनिचया, गङ्गासु पानप्रियाः, क्रीडाशैलगुहासु मीननयना, वेशेषु वेशाङ्गनाः । उद्देशेषु सरोवरा द्रववनीकुक्षेषु शृङ्गारिणो रागं पल्लवयन्ति यत्र नितरां कान्तालिविभ्रजिताः ॥’ अत्रालिपदं मद्यार्थेऽप्रयुक्तम् ॥

यथा—

‘त्वामामनन्ति प्रकृतिं पुरुषार्थप्रवर्तिनीम् ।

त्वद्दर्शनमुदासीनं त्वामेव पुरुषं विदुः ॥’

स्वयं वापि परामर्श—

अप्रतीतत्वं गुण इत्यनुषज्यते । यथा—

‘युक्तः कलाभिस्तमसां विवृद्ध्यै क्षीणश्च ताभिः क्षतये य एषाम् ।

शुद्धं निरालम्बपदावलम्बं तमात्मचन्द्रं परिशीलयामि ॥’

कथितं च पदं पुनः ॥ १८ ॥

विहितस्यानुवाद्यत्वे विषादे विस्मये क्रुधि ।

दैन्येऽथ लाटानुप्रासेऽनुकम्पायां प्रसादने ॥ १९ ॥

अर्थान्तरसंक्रमितवाच्ये हर्षेऽवधारणे ।

गुण इत्येव । यथा—

‘उदेति सविता ताम्रः—’ इत्यादि । ( ४०८ पृ. )

अत्र विहितानुवादः ।

‘हन्त हन्त गतः कान्तो वसन्ते सखि नागतः ॥’

अत्र विषादः ।

‘चित्रं चित्रमनाकाशे कथं सुमुखि चन्द्रमाः ॥’

अत्र विस्मयः ।

‘सुनयने नयने निधेहि’ इति ॥

अत्र लाटानुप्रासः ।

त्वामिति । अत्र प्रकृतिपदं प्रधानवाचकं योगशास्त्र एव प्रयोगप्राचुर्येण प्रसिद्धम् । ‘प्रधानं प्रकृतिः स्त्रियाम्’ इति संकेताभिज्ञत्वे तु गुण एव । एवं पुरुषपदं परमात्मवाचकं योगशास्त्र एव प्रसिद्धम् । ‘क्षेत्रज्ञ आत्मा पुरुषः’ इति संकेताभिज्ञत्वे तु गुण एव । युक्त इति । कलाभिः पृथिव्यादितत्त्वैः । तमसामज्ञानानाम् । ताभिः कलाभिः । एषां तमसाम् । शुद्धं कामादिदोषरहितम् । निरालम्बपदं शिरःस्थाधो-मुखकमलकर्णिकामध्यं तदवलम्बं तदाश्रयम् । चन्द्रपक्षे—कलाभिः षोडशभागैः क्षीणो हीनः । तमसां तिमिराणां विवृद्ध्यै यो भवति । यश्च ताभिर्युक्तः एषां तमसां क्षतये भवति । तं शुद्धं शुभ्रप्रकाशम् । निरालम्बपदमाकाशमवलम्बो यस्य तम् । अत्र कलानिरालम्बपदात्मपदानां तत्त्वादिवाचकत्वं योगशास्त्र एव प्रसिद्धम् । आत्ममात्रप्रतीतेरुद्देश्यत्वादस्य गुणवत्त्वम् ॥ विहितस्येति । उद्देश्यप्रतिनिर्देश्यस्थले साहि० ३७

‘नयने तस्यैव नयने च ॥’

इत्यादावर्थान्तरसंक्रमितवाच्यो ध्वनिः । एवमन्यत्रापि ।

संदिग्धत्वं तथा व्याजस्तुतिपर्यवसायि चेत् ॥ २० ॥

उक्तपदप्रयोगादर्थान्तरप्रतीत्यभावेन झटित्वेव शब्दबोधः, ततो रसादिधीरविलम्बेनैवेत्यत्र कथितपदत्वस्य गुणवत्त्वम् । विषाद इत्याद्युपलक्षणम् । यत्र यत्र द्विरुक्तं पदं लक्षणयार्थान्तरबोधकं तत्रापि कथितपदत्वं गुणः । अत एव वक्ष्यति—**एवमन्यत्रापि** । तेन ‘गृहे गृहे व्यग्रपुरन्निवर्गम्’ इत्यत्र द्विरुक्तं गृहपदं सकले लक्षणिकं पार्वत्यां सर्वजनानुरागं व्यञ्जयति । ‘पीत्वा पीत्वा सुरभिमदिरामादरात्क्रान्तदत्तां कण्ठं यस्य प्रसिन्नु रभसाद्गुहापाशद्वयेन । वक्त्रं दन्तव्रणकिण्कलङ्काकुलं कारयेन्दुं मत्तानां तु व्रजति गुणतां दातुरापत्प्रदत्वम् ॥’ अत्र द्विरुक्तं पीत्वेति पदं पौनःपुन्यलक्षकमत्र रुढिरेव । ‘रक्ष रक्ष रघुव्याघ्र भवन्नाथमनाथवत् । घोरदंष्ट्राकरालास्यं रक्षो भक्षति मामिदम् ॥’ अत्र रक्षेति द्वुते लक्षणिकं भयातिशयं व्यञ्जयति । ‘याहि याहि सुमुखि प्रियधाम त्राहि कान्तमशरीरशराधेः । बन्धुरेव विपदः प्रतिकारे संदधाति सुतरामुपयोगम् ॥’ अत्र याहि याहीति पदं द्वुते लक्षणिकं त्वरातिशयं व्यञ्जयतीत्यादावपि कथितपदत्वं गुणः । पदानुप्रास एव लाटानुप्रासो वक्ष्यते । तस्य शब्दवैचित्र्यद्वारा रसाद्युपकारकत्वमिति गुणत्वमेव । अर्थान्तरसंक्रमितवाच्यो ध्वनिप्रभेदस्तत्रार्थविशेषव्यञ्जकत्वमिति गुणकत्वम् ॥ **हन्त हन्तेति** । अत्र द्विरुक्तं पदं वाच्यस्य विषादस्यातिशयं व्यञ्जयति ॥ एवं चित्रं चित्रमित्यत्र वाच्यस्य विस्मयातिशयम् । मुखवर्णनमिदम् ॥ कुधि यथा—‘यातु यातु किमनेन तिष्ठता मुञ्च मुञ्च सखि सादरं वचः । पामरीवदनलोलुपो युवा नैष वेत्ति कुलजाधैरासवम् ॥’ अत्र द्विरुक्तं पदं समभिव्याहृतपदार्थस्यायोगव्यवच्छेदं लक्षयति क्रोधातिशयं च व्यञ्जयति ॥ क्रोधेनोक्तावप्यर्थान्तराव्यञ्जकत्वात्कथितपदत्वं दोष एव । यथा—‘तद्विच्छेदकृशस्य-’ ( ४३० पृ. ) इत्यादौ मनःपदम् ॥ दैन्ये यथा—‘देहि देहि नृपमेव तु चित्तम् ।’ अत्र द्विरुक्तं पदं दानप्रयुक्तिपौनःपुन्यं लक्षयद्दैन्यातिशयं व्यञ्जयति ॥ अनुकम्पायां यथा—‘दीन रे वसु गृहाण गृहाण ।’ अत्र द्विरुक्तं पदं ग्रहणप्रयुक्तिपौनःपुन्यं लक्षयदनुकम्पातिशयं व्यञ्जयति ॥ प्रसादने यथा—‘मुञ्च मुञ्च सखि नेत्रमुद्रणं नाक्षमा मयि पदानते क्षमा ।’ **नयने इति** । अत्र द्वितीयनयनपदं भाग्यवत्त्वादिगुणविशिष्टनयनबोधकत्वाद्गुणः ॥ हर्षे यथा—‘कथय कथय दूत कागतो रामभद्रः ।’ यद्वा ‘हन्त-हन्तागतः कान्तः श्रीमानद्य मदाश्रयम् ।’ अवधारणमयोगव्यवच्छेदोऽन्ययोगव्यवच्छेदश्च । तत्रायोगव्यवच्छेदे—‘हन्ति हन्ति रिपुं वीरः ।’ अन्ययोगव्यवच्छेदे यथा—‘तद्वच्चनाहितमतिर्बहुचाटुगर्भं कार्योन्मुखः खलु जनः कृतकं ब्रवीति । तत्साधवो ननु विदन्ति विदन्ति किंतु कर्तुं वृथा प्रणयमस्य न पारयन्ति ॥’

गुण इत्येव । यथा—

‘पृथुकार्तस्वरपात्रं भूषितनिःशेषपरिजनं देव ।

विलसत्करेणुगहनं संप्रति समभावयोः सदनम् ॥’

वैयाकरणमुख्ये तु प्रतिपाद्येऽथ वक्तरि ।

कष्टत्वं दुःश्रवत्वं वा—

गुण इत्येव । यथा—

‘दीधीवेवीदंसमः कश्चिद्रुणवृद्धोरभाजनम् ।

किप्प्रत्ययनिभः कश्चिद्यत्र संनिहिते न ते ॥’

अत्रार्थः कष्टः । वैयाकरणश्च वक्ता । एवमस्य प्रतिपाद्यत्वेऽपि ।

अत्र ‘विदन्ति’ इति द्वितीयं पदं साधव एव विदन्तीत्यन्ययोगव्यवच्छेदपरम् । अयोगव्यवच्छेदस्तु नञ्द्वयेनैव प्रतीयते ॥ पृथुकार्तेति । राशि दरिद्रस्योक्तिरियम् । हे देव, संप्रत्यावयोः सदनं गृहं समम् । त्वत्तो धनलाभे तु मदृहमनेवंभावात्पश्चात्समं न भविष्यतीत्यर्थः । पृथूनि कार्तस्वरस्य सुवर्णस्य पात्राणि यत्र । भूषिताः रत्नाद्यलंकारमण्डिताः निःशेषपरिजना यत्र । विलसन्तीभिः करेणुभिर्गहनं दुर्गमं राजसदनमीदृशम् । दरिद्रसदनं तु—पृथुकानां शिङ्गानां क्षुधया आर्तस्वरस्य पात्रम् । भुवि उषिताः सुप्ताः निःशेषपरिजना यत्र । शयनास्तरणाभावात् । तथा बिले गते कुत्सितसतां मूषिकपिपीलिकादीनां रेणुभिर्गहनं व्याप्तम् । कुत्सायां कः । अत्र विशेषणपदानां संदेहयोग्यत्वेऽपि व्याजस्तुतिपर्यवसानात् गुणवत्त्वम् ॥ वैयाकरणमुख्ये । वैयाकरणादौ । आदिपदाच्छुष्कतर्कादिपरिग्रहः ॥ वैयाकरणे वक्तरि कष्टत्वं गुणमुदाहरति—दीधीवेवीडिति । कश्चिज्जनो गुणवृद्धोः शौर्याभ्युदययोरभाजनमनाश्रयः । दीधीवेवीधातुभ्यामिडागमेन च समः । तेषां व्याकरणे गुणवृद्धिनिषेधात् । कश्चिज्जनः किप्प्रत्ययनिभो विनष्ट एव । अत्र ते गुणवृद्धी न संनिहिते न स्तः । अत्र दीधीवेवीटां गुणवृद्धिनिषेधानभिज्ञानां किप्प्रत्ययस्य सर्वलोपित्वानभिज्ञानां च झटिति प्रतीतिर्न भवतीत्यर्थस्य कष्टत्वम् । एतदेवाह—अत्रेति ॥ एवमिति । अस्य वैयाकरणस्य । यथा—‘आत्मनेपदसंयोगियजिक्ता गुरो भवान् ।’ आत्मनः स्वर्गार्थं यागं करोषीत्यर्थः कष्टः ॥ वैयाकरणे

1. दीधीति । धातुपक्षे—‘अदेङ् गुणः,’ ‘वृद्धिरादैच्’ इति सूत्राभ्यां परिभाषिते गुणवृद्धी । तयोरभाजनम् । ‘दीधीवेवीटाम्’ इत्यनेन गुणवृद्धिनिषेधविधानात् । प्रत्ययपक्षे—किप्प्रत्ययः ‘वेरपृक्तस्य’ इत्यनेन लुप्यते । यस्मिन्संनिहिते पुरोवर्तिनि ‘ङिति च’ इति निषेधाद् गुणवृद्धी न स्याताम् ॥



‘अत्रास्मार्पमुपाध्यायं त्वामहं न कदाचन ॥’

अत्र दुःश्रवत्वम् । वैयाकरणो वाच्यः । एवमस्य वक्तृत्वेऽपि ।

ग्राम्यत्वमधमोक्तिषु ॥ २१ ॥

गुण इत्येव । यथा मम—

‘एसो ससहरबिम्बो दीसइ हेअङ्गवीणपिण्डो व ।

एदे अस्ससमोहा पडन्ति आसासु दुद्धधार व्व ॥’

इयं विदूषकोक्तिः ।

निर्हेतुता तु ख्यातोऽर्थे दोषतां नैव गच्छति ।

यथा—

‘संप्रति संध्यासमयश्चक्रद्वन्द्वानि विघटयति ।’

कवीनां समये ख्याते गुणः ख्यातविरुद्धता ॥ २२ ॥

वाच्ये दुःश्रवत्वं गुणमुदाहरति—अत्रास्मार्पमिति । ‘अत्राताप्सम्’ इति क्वचित् पाठः । अस्य वैयाकरणस्य दुःश्रवत्वं गुण इत्यनुषज्यते । यथा—‘सोऽध्यैष्ट वेदां-  
त्रिदशानयष्ट’ इति ॥ शुष्कतार्किकवक्तृत्वे कष्टत्वं गुणो यथा—‘न्यायानुमानविगुणं  
कुयशस्ते महीपते । हेत्वाभासवदुद्भावं विदुषो याति निग्रहम् ॥’ अत्र पञ्चावयव-  
न्यायप्रयोगे दुष्टहेतुप्रयोगे वादिनिग्रहकर इत्यर्थः । एतदनभिज्ञानां कष्टः । एवम-  
न्यस्य बोध्यत्वे बोध्यम् । अधमोक्तिषु अविदग्धवाक्येषु ॥ एसो ससेति ।  
‘एष शशधरबिम्बो दृश्यते हैयंगवीनपिण्ड इव । एते चांशुसमूहाः पतन्त्याशासु  
दुग्धधारा इव ॥’ इति संस्कृतम् । अत्र दुग्धपदं ग्राम्यमपि वक्तुरधमत्वप्रतीतिकर-  
त्वाद्गुण एव ॥ ‘सुग्धादुग्धधिया—’ इत्यादावनुप्रासविशेषादौ ग्राम्यत्वस्यादो-  
षत्वं बोध्यम् ॥ संप्रतीति । संध्यायां चक्रवाकद्वन्द्वस्य विघटनं सुप्रसिद्धमिति

1. अत्रास्मार्पमिति । ‘यदा त्वामहमद्राक्षं पदविद्याविशारदम् । उपाध्यायं तदा-  
स्मार्पं समस्प्राक्षं च संमदम् ॥’ इति प्रकाशे ॥

2. समय इति । समयः संप्रदायः । स च त्रिविधः । तथा चोक्तम्—‘असतोऽपि  
निबन्धेन सतामप्यनिबन्धनात् । नियमस्य पुरस्कारात्संप्रदायस्त्रिधा कवेः ॥’ असतो निब-  
न्धनं यथा—‘रत्नानि यत्र तत्रादौ हंसाद्यल्पजलाशये । जलेभावे नमोनद्याममोजाद्यं नदी-  
ष्वपि ॥ तिमिरस्य तथा मुष्टिग्राह्यत्वं सूचिभेद्यता । शुक्लत्वं कीर्तिपुण्यादौ काण्यं चाकी-  
र्त्यवादिषु ॥ प्रतापे रक्ततोष्णत्वे रक्तत्वं क्रोधरागयोः । ज्योत्स्नापानं चकोराणां शैवालं  
सर्ववारिषु ॥ केसराशोकयोः स्त्रीणां गण्डूषात्पादघाततः । मासान्तरेऽपि पुष्पाणि रोमा-  
लिखितवलिः स्त्रियाम् ॥’ सतामप्यनिबन्धनं यथा—‘वसन्ते मालतीपुष्पं फलपुष्पे च  
चन्दने । कामिदन्तेषु कुन्दानां कुड्मलेषु च रक्तता । नारीणां श्यामता पातः स्तनयो-  
र्यच्च वा ह्रिये ॥’ नियमाख्यानां यथा—‘हिमवत्येव भूर्जत्वक् चन्दनं मलये परम् ।  
हेमन्तशिशिरौ त्यक्त्वा सर्वदा कमलस्थितिः । सामान्यग्रहणे शौक्यं पुष्पाग्मश्छत्रवा-

कविसमयख्यातानि च—

मालिन्यं व्योम्नि पापे, यशसि धवलता वर्ण्यते हासकीर्त्यो  
रक्तौ च क्रोधरागौ, सरिदुदधिगतं पङ्कजेन्दीवरादि ।

तोयाधारेऽखिलेऽपि प्रसरति च मरालादिकः पक्षिसङ्घो

ज्योत्स्ना पेया चकोरैर्जलधरसमये मानसं यान्ति हंसाः ॥२३॥

न तत्र हेत्वपेक्षा ॥ कवीनामिति । समये सिद्धान्ते ॥ मालिन्यमिति । तेऽ-  
प्याकाशमधीश्यामम् । 'कलङ्कमालिन्यमिषेण चन्द्रमा दधात्यघं पान्थवधूवधो-  
द्भवम् ।' दुर्यशसि च मालिन्यं ज्ञेयम् । यथा—'अमानि तत्तेन निजायशोयुगं  
द्विफालबद्धाश्चिकुराः शिरःस्थितम् ।' इति । एवमादीन्येषामुदाहरणानि बोध्यानि ।

ससाम् । ध्वजचामरहंसानां हारस्य वक्रभस्मनोः ॥ कृष्णत्वं शैलवृक्षादिमेघवारिधिवी-  
रुधाम् । भिष्ठानामसुराणां च धूपपङ्कशिरोरुहाम् ॥ लौहित्यं धातुमाणिक्यजपारत्नविव-  
स्वताम् । पद्मपल्लववन्धूकदाडिमीकरजादिषु ॥ पीतत्वं शालिमण्डूकवल्कलेषु परागके ।  
वर्षास्वेव शिखिप्रौढिर्मधावेव पिकध्वनिः ॥' अन्यच्च—'कमलासंपदोः कृष्णहरितोर्नाग-  
सर्पयोः । पीतलोहितयोः स्वर्णपरागामिशिखादिषु ॥ चन्द्रे शशैणयोः कामध्वजे मकर-  
मत्स्ययोः । दानवामुरदैत्यानामैक्यमेवाभिसंहितम् ॥' अपि च—'चिरंतनस्यापि तथा  
शिवचन्द्रस्य बालता । मानवा मौलितो वर्ण्या देवाश्चरणतः पुनः ॥ भुवनानि निवध्नी-  
यात्रीणि सप्त चतुर्दश । चतस्रोऽष्टौ दशदिशश्चतुरः सप्त चाम्बुधीन् ॥ अष्टादश स्मृता  
विद्याश्चतस्रश्च चतुर्दश । ये स्थले ते जले जीवा भिन्दन्त्यर्कं रणे मृताः ॥ महत्त्वमादौ  
सर्गान्ते सूक्ष्मता जगतामपि ॥ शैलादिभिद्यते शब्दान्नमः शतधनूपरि (?) ॥ नाम तत्तदु-  
पाधौ स्याच्छंकरो वृषवाहनः । चिह्नत्वे च वृषाङ्कोऽयं ध्वजे सत्त्वाद्गृध्रध्वजः ॥ शूली न  
सर्पां गिरिशः शशी न हरिणी विधुः । इन्दुमौलिर्महादेवो गङ्गामौलिर्न तु कचित् ॥'  
अन्यच्च—'श्वेतानि चन्द्र-शक्राश्च-शंभु-भार्गव-नारदाः । हली शेषाहि-शकेमौ  
सिंहसौधशरद्वनाः ॥ सूर्येन्दुकान्त-निर्मोक-मन्दार-द्रु-हिमाद्रयः । हिमहासमृणालानि  
स्वर्गङ्गेभरदाभ्रकम् ॥ सिकतामृतलोभ्राणि गुणकैरवशर्कराः । नीलानि कृष्ण-चन्द्राङ्क-  
व्यास-राम-धनंजयाः ॥ शनिर्दुपदजा काली राजपट्टविदूरजम् । विषाकाशकुहूशखागु-  
रुपापतमोनिशाः ॥ रसावद्भुतशृङ्गारौ मदतापिच्छराहवः । सीरिचीरं यमो रक्षः कण्ठः  
खजनकेकिनोः ॥ कृत्या छाया गजाङ्गारखलान्त-करणादयः । शोणानि च्छन्नधर्मश्च त्रेता  
रौद्ररसस्तथा ॥ चकोरकोकिलापारावतनेत्रं कपेर्मुखम् । तेजःसारसमस्तं च भौमकुङ्कु-  
मतक्षकाः ॥ जिह्वेन्द्रगोपखद्योतविद्युत्कुञ्जरविन्दवः । पीतानि दीपजीवेन्द्रगरुडेश्वरदृग्जयाः ॥  
ब्रह्मावीररसस्वर्णकपिद्वापरोचनाः । किञ्जल्कचक्रवाक्याद्या हरितालमनःशिलाः ॥ धूस-  
राणि रजो लता करभो गृहगोधिका । कपोतमूषकौ दुर्गा काककण्ठस्वरादयः ॥' इदमु-  
पलक्षणम् । 'हरिताः सूर्यतुरगा बुधो मरकतादयः ।' इत्यपि बोध्यम् । 'द्वैरूप्ये चाप्र-  
सिद्धौ च नियमोऽयमुदाहृतः । अन्यद्वस्तु यथा यत्स्यात्तत्तथैवोपवर्ण्यते ॥' इति ॥

पादाघातादशोको विकसति वकुलो योषितामास्यमद्यै-

यूनामङ्गेषु हाराः, स्फुटति च हृदयं विप्रयोगस्य तापैः ।

मौर्वी रोलम्बमाला धनुरथ विशिखाः कौसुमाः पुष्पकेतो-

भिन्नं स्यादस्य बाणैर्युवजनहृदयं स्त्रीकटाक्षेण तद्वत् ॥ २४ ॥

अह्वयम्भोजं, निशायां विकसति कुमुदं, चन्द्रिका शुक्लपक्षे

मेघध्वानेषु नृत्यं भवति च शिखिनां नाप्यशोके फलं स्यात् ।

न स्याज्जाती वसन्ते, न च कुसुमफले गन्धसारद्रुमाणा-

मित्याद्युन्नेयमन्यत्कविसमयगतं सत्कवीनां प्रबन्धे ॥ २५ ॥

एषामुदाहरणान्याकरेषु स्पष्टानि ।

धनुर्ज्यादिषु शब्देषु शब्दास्तु धनुरादयः ।

आरूढत्वादिवोधाय—

यथा—

‘पूरिते रोदसी ध्वानैर्धनुर्ज्यास्फालनोद्भवैः ॥’

अत्र ज्याशब्देनापि गतार्थत्वे धनुःशब्देन ज्याया धनुष्यायत्तीक-  
रणं बोध्यते । आदिशब्दात्—

‘भाति कर्णावतंसस्ते ॥’ अत्र कर्णस्थितत्वबोधनाय कर्णशब्दः ।  
एवं श्रवणकुण्डलशिरःशेखरप्रभृतिः ।

यशःकीर्त्योर्भेदः ‘खङ्गादिप्रभवा कीर्तिर्विद्यादिप्रभवं यशः ।’ इति केषांचिद्दर्शनादु-  
पपत्तेः ॥ पादाघातादिति । योषितामित्यनेन संबन्धः । ‘पादेन नापैक्षत  
सुन्दरीणाम्’ इत्यादिदर्शनात् । स्फुटति विदीर्णं भवति । रोलम्बमाला अमरश्रेणी ।  
‘अलिपङ्क्तिरनेकशस्त्वया गुणकृत्ये धनुषो नियोजिता’ इत्यादिदर्शनात् । धनुरथे-  
त्यथशब्दश्चार्थः । तेन पुष्पकेतोः कामस्य धनुः कौसुमं विशिखाश्च कौसुमा  
इत्यर्थः । अस्य पुष्पकेतोः ॥ अह्वयम्भोजमिति । दिनादौ पद्माद्यसत्त्वेऽपि  
तत्र तत्प्रकाशो वर्णनीयः । चन्द्रिकेति । यत्र रात्रिभागे चन्द्रिका नास्ति तत्रापि  
वर्णनीयेति भावः । गन्धसारद्रुमाणां चन्दनवृक्षाणाम् । इत्यादीति । तेन सौधा-  
देर्मैघाद्युपरिपर्यन्तगामित्वमत्युच्चत्वव्यञ्जनाय वर्ण्यते ॥ पुनरुक्तस्य गुणत्वमाह—  
धनुरिति । ज्याशब्देनैव धनुर्गुणबोधाद्धनुःशब्दो निरर्थकोऽपि आरूढत्वबोध-

1. भातीति । ‘अस्याः कर्णावतंसेन जितं सर्वं विभूषणम् । तथैव शोभतेऽत्यर्थ-  
मस्याः श्रवणकुण्डलम् ॥ अपूर्वमधुरामोदप्रमोदितदिशस्ततः । आययुर्भृङ्गमुखराः  
शिरःशेखरशालिनः ॥’ इति प्रकाशे ॥

एवं निरुपपदो मालाशब्दः पुष्पस्रजमेवाभिधत्त इति स्थितावपि  
‘पुष्पमालाविभाति ते ॥’ अत्र पुष्पशब्द उत्कृष्टपुष्पवृद्धौ । एवं मुक्ता-  
हार इत्यत्र मुक्ताशब्देनान्यरत्नामिश्रितत्वम् ।

प्रयोक्तव्याः स्थिता अमी ॥

धनुर्ज्यादयः सत्काव्यस्थिता एव निबद्धव्याः, न त्वस्थिता जघन-  
काञ्चीकरकङ्कणादयः ।

उक्तावानन्दमग्नादेः स्यान्न्यूनपदता गुणः ।

यथा—

‘गाढालिङ्गनवामनीकृतकुचप्रोद्भिन्नरोमोद्गमा

सान्द्रस्नेहरसातिरेकविगलच्छ्रीमन्नितम्बाम्बरा ।

मा मा मानद माति मामलमिति क्षामाक्षरोल्लापिनी

सुप्ता किं नु मृता नु किं मनसि मे लीना विलीना नु किम् ॥’

अत्र पीडयेति न्यूनम् ।

क्वचिन्न दोषो न गुणः—

न्यूनपदत्वमित्येव । यथा —

‘तिष्ठेत्कोपवशात्प्रभावपिहिता दीर्घं न सा कुप्यति

स्वर्गायोत्पतिता भवेन्मयि पुनर्भावाद्वर्मस्या मनः ।

नाहुणः । शेखरपदं शिरोभूषणं किरीटं वक्ति ॥ काव्यस्थिता महाकविप्रयोगेषु  
स्थिताः ॥ जघनेति । निबद्धव्या इति शेषः ॥ आनन्दमग्नादेरित्यादिना दुःखमग्ना-  
देर्महणम् ॥ गाढेति । सख्यो रात्रिवृत्तान्तकथनमिदम् । गाढालिङ्गनेन वामनी-  
कृतकुचा चासौ प्रोद्भिन्नरोमोद्गमा चेति समासः । गाढालिङ्गनवामनीकृतकुचयोः  
प्रोद्भिन्नो रोमोद्गमो यस्या इति समासो न युक्तः । कुचे रोमोद्गमस्यासंभवात् । सान्द्र-  
स्नेहरसातिरेकेण विगलत् श्रीमतो नितम्बादम्बरं यस्याः सा । हे मानद, मा मां  
मा पीडय मां मातिपीडय अलं बहुव्यापारेणेति क्षामस्याल्पस्याक्षरस्योल्लापिनी । पीड-  
येत्यादेरनुक्तत्वादल्पत्वमक्षरस्य । मानदस्य पीडाकरत्वमनुपपन्नमित्यवगमाय तत्पदेन  
संबोधनम् । एते तावन्निषेधाभासा विधिषु पर्यवसन्नाः । निष्पन्दत्वेन किं सुप्तेति  
वितर्कचतुष्टयम् । सुप्ता निद्रायिता, अतिनिष्पन्दत्वेन मृतेति, अत्यन्तत्वे लयः,  
अवहिर्भावे विशेषलयश्च बोध्यः । अत्र पीडयेत्यादिशोग्यस्य पदस्य न्यूनता हर्षग्ल-  
निसंमोहप्रकर्षबोधनद्वारा रसं पुष्पातीति गुणवत्त्वम् ॥ तिष्ठेदिति । पुरुरवस  
उक्तिरियम् । सा उर्वशी प्रभावेण पिहिता सती तिष्ठेत् । अथवा प्रभौ मयि  
कोपवशादपिहिता तिष्ठेत् । नैतत् । यतो दीर्घं न कुप्यति । उत्पतिता उद्भूता मयि

तां हर्तुं विबुधद्विषोऽपि न च मे शक्ताः पुरोवर्तिनीं  
सा चात्यन्तमगोचरं नयनयोज्जातेति कोऽयं विधिः ॥

अत्र प्रभावपिहितेति भवेदिति चेत्यनन्तरं 'नैतद्यतः' इति पदानि  
न्यूनानि । एषां पदानां न्यूनतायामप्येतद्वाक्यव्यङ्ग्यस्य वितर्काख्य-  
व्यभिचारिभावस्योत्कर्षाकरणान्न गुणः । दीर्घं न सेत्यादिवाक्यजन्यया  
च प्रतिपत्त्या तिष्ठेदित्यादिवाक्यप्रतिपत्तेर्बोधः स्फुटमेवावभासत इति  
न दोषः ।

गुणः क्वाप्यधिकं पदम् ॥ २७ ॥

यथा—

‘आचरति दुर्जनो यत्सहसा मनसोऽप्यगोचरानर्थान् ।

तन्न न जाने जाने स्पृशति मनः किं तु नैव निष्ठुरताम् ॥’

अत्र न न जान इत्ययोगव्यवच्छेदे द्वितीयजान इत्यनेन नाहमेव  
जाने इत्यन्ययोगव्यवच्छेदाद्विच्छित्तिविशेषः ।

समाप्तपुनरात्तत्वं न दोषो न गुणः क्वचित् ।

यथा—‘अन्यास्ता गुणरत्न-’ इत्यादि ( ४०३ पृ. ) ।

अत्र प्रथमार्धेन वाक्यसमाप्तावपि द्वितीयार्धवाक्यं पुनरुपात्तम् ।

भावाद्रं मद्गोचरप्रेमस्तिमितम् । अस्या उर्वश्याः । विबुधद्विषोऽसुराः । इत्थमदृश्यत्वे  
हेतुर्नास्त्येव किमदृश्येति विस्मयादाह—सा चेति । अगोचरमगोचरत्वम् ।  
विधिर्नियतिः प्रकारो वा ॥ अगुणत्वमदोषत्वं चोपपादयति—एषामिति ॥  
वाक्यप्रतिपत्तेर्वाक्यजन्यबोधस्य ॥ ननु द्वितीयजाने इत्यनेनायोगव्यवच्छेद  
एव प्रतीयते इत्यत आह—अत्रेति । इत्यनेन इत्यनेनैवेत्यर्थः । गुण-  
त्वमुपपादयति—द्वितीय इति । विच्छित्तिविशेषोऽर्थवैचित्र्यविशेषः प्रतीयत  
इति । गुणत्वमिति शेषः । अत्र कथितपदत्वस्यावधारणबोधकत्वाद् ‘यद्वच्चनेन-’  
इत्यादिप्राक्प्रदर्शितवद् गुणत्वमस्ति । अस्य शुद्धोदाहरणं तु—‘याहि माधव  
याहि केशव मा वद कैतववादम् । तामनुसर सरसीरुहलोचन या तव  
हरति विषादम् ॥’ अत्र माधवकेशवसरसीरुहलोचनपदानामन्यतमेनैवान्वयो-  
पपत्तौ सर्वेषामुपपादनमर्थान्तरबोधकत्वाद् गुण एव । तथाहि—माधवपदेन  
लक्ष्मीपतित्वेऽपि तव वैदग्ध्यं नास्तीति, केशवपदेन वीरत्वेऽपि तव रतिसामर्थ्यं  
नास्तीति, सरसीरुहलोचनपदेन विलक्षणचक्षुःसत्त्वेऽपि मम रूपलावण्यातिशयं न  
पश्यसीति व्यज्यते । यथा वा—‘कुर्यां हरस्यापि पिनाकपाणेर्धैर्यच्युतिं के मम  
धन्विनोऽन्ये ॥’ अत्र पिनाकपाणेरीत्यनेनैव प्रकृतान्वयोपपत्तौ हरस्येत्यधिकमपि

एवं च विशेषणमात्रस्य पुनरुपादाने समाप्तपुनरात्तत्वं न वाक्यान्तर-  
स्येति विज्ञेयम् ।

**गर्भितत्वं गुणः कापि—**

यथा—

‘दिङ्मातङ्गघटाविभक्तचतुराघाटा मही साध्यते

सिद्धा सापि वदन्त एव हि वयं रोमाञ्चिताः पश्यत ।

विप्राय प्रतिपाद्यते किमपरं रामाय तस्मै नमो

यस्मात्प्रादुरभूत्कथाद्भुतमिदं यत्रैव चास्तं गतम् ॥’

अत्र वदन्त एवेत्यादि वाक्यं वाक्यान्तरप्रवेशात् चमत्कारातिशयं  
पुष्पाति ।

**पतत्प्रकर्षता तथा ॥ २८ ॥**

तथेति कचित् गुणः । यथा—‘चञ्चद्भुज—’इत्यादि ( ३०२ पृ. ) ।

अत्र चतुर्थपादे सुकुमारार्थतया शब्दाडम्बरत्यागो गुणः ।

**कचिदुक्तौ स्वशब्देन न दोषो व्यभिचारिणः ।**

**अनुभावविभावाभ्यां रचना यत्र नोचिता ॥ २९ ॥**

हरस्यैव पिनाकसंबन्धेन दुर्जयत्वमिति व्यञ्जकत्वाद् गुणत्वम् । ‘नायं भिक्षुर्वरयुवति-  
माञ्जो तितिधुर्धनुष्मान् राज्ञः पुत्रो नहि नहि जटाजूटभारं दधानः । नायं व्याधो  
नवगुणधरः पश्य कस्मादकस्मात्पुण्येऽरण्ये नवजलधरश्चामलः कोऽयमेति ॥’ अत्र  
द्वितीयस्य नहीति निपातसमुदायस्य वाचकत्वाभावेन कथितपदस्य न विषयः,  
किं लघिकोऽपि राजपुत्रस्य जटाधारणमत्यन्तासंभवीति व्यञ्जकत्वाद् गुण एव ॥  
**न वाक्यान्तरस्येति ।** पुनरुपादाने समाप्तपुनरात्तत्वं न दोष इत्यर्थः ।  
**दिङ्मातङ्गेति ।** दिङ्मातङ्गसमूहेन विभक्ताः परिच्छिन्नाश्चत्वार आघाटाः सीमा  
यस्याः सा । साध्यते स्ववशीक्रियते । सिद्धा साधितापि सा मही । विप्राय  
प्रतिपाद्यत इत्युत्तरेणान्वयः । किमपरमिति वाच्यमिति शेषः । कथैवाद्भुतमा-  
श्चर्यम् । **यत्रैवेति ।** तथा च तत्तुल्यो न भूतो न वर्तमानो न भविष्यन्निति  
भावः ॥ **चमत्कारातिशयमिति ।** तेन युद्धवीरदानवीरयोः परिपोषः ॥  
**कचिदिति ।** यत्र पद्यांशे सुकुमारार्थत्वं तत्रेत्यर्थः ॥ इदानीं रसदोषाणां विषय-  
विशेषे यथायथमदोषत्वं गुणत्वं चाह—**कचिदिति ।** रचना व्यञ्जनम् । विभावा-



यत्रानुभावविभावमुखेन प्रतिपादने विशदप्रतीतिर्नास्ति, यत्र च विभावानुभावकृतपुष्टिराहित्यमेवानुगुणं तत्र व्यभिचारिणः स्वशब्दे-  
नोक्तौ न दोषः । यथा—

‘औत्सुक्येन कृतत्वंरा सहभुवा व्यावर्तमाना हिया

तैस्तैर्वन्धुवधूजनस्य वचनैर्नाताभिमुख्यं पुनः ।

दृष्ट्वाप्रे वरमात्तसाध्वसरसा गौरी नवे संगमे

सरोहत्पुलका हरेण हसता श्लिष्टा शिवायास्तु वः ॥’

अत्रौत्सुक्यस्य त्वरारूपानुभावमुखेन प्रतिपादने ‘संगमे न श्रुति-  
प्रतीतिः । त्वराया भयादिनापि संभवात् । हियोऽनुभावस्य च व्याव-  
र्तमानस्य कोपादिनापि संभवात् । साध्वसहासयोस्तु विभावादिपरिपो-  
षस्य प्रकृतरसप्रतिकूलप्रायत्वादित्येषां स्वशब्दाभिधानमेव न्याय्यम् ।

संचार्यादेर्विरुद्धस्य बाध्यत्वेन वचो गुणः ।

यथा—‘क्वाकार्यं शशलक्ष्मणः क्व च कुलं—’ इत्यादि ( २०४ पृ. )

अत्र प्रशमाज्ञानां वितर्कमतिशङ्काधृतीनामभिलाषाज्ञौत्सुक्यस्मृतिदै-  
न्यचिन्ताभिस्तिरस्कारः पर्यन्ते चिन्ताप्रधानमास्वादप्रकर्षमाविर्भावयति ।

विकृतरचनानौचित्यम् । विकल्पयति—यत्रेति ॥ औत्सुक्येनेति । नवे संगमे  
प्रथमदिवससमागमे हसता हरेण श्लिष्टा गौरी युष्माकं शिवायास्तु । कीदृशी ।  
तद्गृहगमने प्रथमौत्सुक्येन कृतत्वंरा, ततश्च सहभुवा सहजया हिया लज्जया  
व्यावर्तमाना, ततश्च तैस्तैरित्यादि । ततश्चाप्रे वरं स्वामिनं दृष्ट्वा आत्तित्यादि ।  
साध्वस्य विभावादिभिः परिपोषे सति रसत्वप्राप्त्या शृङ्गारविरोधित्वं स्यात् ।  
हासस्य तथात्वे प्रधानत्वेन प्रतिपत्तिः स्यात्, न शृङ्गारत्वेनेति भावः ॥ परिपन्थि-  
रसविभावासंप्रहस्य गुणत्वमाह—संचार्यादेरिति । व्यभिचारिभावादेरित्यर्थः ।  
आदिना विभावानुभावग्रहणम् । विरुद्धस्य प्रतिकूलसाङ्गस्य बाध्यत्वेन प्रतिरुद्धस्वज-  
न्यरसपरिपुष्टिकत्वेन वचोज्ञापनम् ॥ क्वाकार्यमिति । भावशबलत्वोदाहरणमिदम् ॥  
गुणत्वमुपपादयति—अत्रेति । प्रशमाज्ञानां शान्तरसानुकूलनाम् । अभिलाषाज्ञैः  
शृङ्गाररसानुकूलैः । तिस्कारः स्वजन्यरसपरिपोषस्थगनम् । ननु वितर्कादीना-  
मिव औत्सुक्यादीनामपि बाध्यत्वमस्तीति कथं विप्रलम्भस्य परिपुष्टिरित्यत आह—  
पर्यन्त इति । चिन्तायाम् । विश्रान्तौ सत्यामित्यर्थः । चिन्ताप्रधानमबाधित-  
त्वेन मुख्यं कारणं यस्य तादृशमास्वादप्रकर्षं विप्रलम्भशृङ्गारपरिपोषम् । आविर्भाव-

विरोधिनोऽपि स्मरणे साम्येन वचनेऽपि वा ॥ ३० ॥

भवेद्विरोधो नान्योन्यमङ्गिन्यङ्गत्वमाप्तयोः ।

क्रमेण यथा—‘अयं स रसनोत्कर्षी—’ इत्यादि ( २३९ पृ. ) ।

अत्रालम्बनविच्छेदे रतेरसात्मतया स्मर्यमाणानां तदङ्गानां शोको-  
द्दीपकतया करुणानुकूलता ।

‘सरागया सुतघनघर्मतोयया

कराहतिध्वनितपृथुरूपीठया ।

मुहुर्मुहुर्दशनविलङ्घितोष्ठया

रुषा नृपाः प्रियतमयेव भेजिरे ॥’

अत्र संभोगशृङ्गारो वर्णनीयवीरव्यभिचारिणः क्रोधस्यानुभावसाम्येन  
विवक्षितः ।

यति करोतीति । तज्ज्ञापनं गुण इति शेषः ॥ विरुद्धरसयोः संपर्को दोष एव । तदु-  
क्तम्—‘प्रत्यनीकौ रसौ द्वौ द्वौ तत्संपर्कं विवर्जयेत्’ इति । तयोर्विषयविशेषे समा-  
वेशमाह—**विरोधिनोऽपीति** । स्मरणे पूर्वानुभूतस्यातीतस्य व्यञ्जनया ज्ञाने ।  
वचने ज्ञापने । अङ्गिनि मुख्यविशेष्ये । एतच्चाङ्गिनीत्युपादानाद्भ्यते । अन्यथा  
‘अङ्गत्वमाप्तयोः’ इत्यनेनैवाङ्गत्वमे तदुपादानमनर्थकं स्यात् । द्विवचनं बहूनामुपल-  
क्षणम् ॥ **अयमिति** । व्याख्यातमिदं गुणीभूतव्यङ्ग्योदाहरणे । अत्र विरुद्धस्यापि  
शृङ्गारस्य स्मर्यमाणतया करुणेन संपर्को न दोषः ॥ ननु तदानीमपि रतिरस्ति  
तस्या रसत्वप्राप्तिरविहतैवेति कथं शृङ्गारस्य स्मर्यमाणत्वमत आह—**अत्रेति** ।  
आलम्बनस्य नायकस्य विच्छेदे मरणे अरसात्मतया तदानींतनानुभावाद्यभावेन  
रसरूपतानापन्नतया स्मर्यमाणानामिति । एतेन शृङ्गारस्यापि स्मरणं दर्शितम् ।  
**तदङ्गानां** रत्यङ्गानाम् । मृतस्योपकारस्मरणं बन्धूनामत्यन्तशोकजनकमिति  
भावः । साम्येनोक्तौ विरुद्धयोः समावेशमुदाहरति—**सरागयेति** । मुखलौ-  
हित्यजनकत्वेन ‘रक्तौ च क्रोधरागौ’ इति दर्शनाद्वा रुषः सरागत्वोपपत्तिः पक्षे—  
सानुरागया । कराघातेन ध्वनितं पृथुरूपीठं यत्र क्रोधे सति वीरैरुहः पीठं वा  
आहन्यते । पक्षे—कराघातेन ध्वनितं पृथुरुरेव पीठं यथा । अतिप्रौढकामाभि-  
र्नायिकाभिः करेणोरुहहन्यत इति कामशास्त्रप्रसिद्धम् । दशनैर्विलङ्घितो निपीडित  
ओष्ठो यत्र । पक्षे—कान्तदशनेन निपीडित ओष्ठो यस्याः । अत्र शृङ्गारवीरयोः  
समावेशः । उक्तानुभावानामन्यत्रापि संभवाज्ज्ञादिति रुषः प्रतीतिर्न भवतीति  
तस्याः स्वशब्देनोपादानं न दोषः । प्रकरणादुत्साहस्यास्वाद्यमानत्वेन वीरत्वं

‘एकं ध्याननिमीलनान्मुकुलितप्रायं द्वितीयं पुनः  
 पार्वत्या वदनाम्बुजस्तनभरे संभोगभावालसम् ।  
 अन्यदूरविकृष्टचापमदनक्रोधानलोद्दीपितं  
 शंभोर्भिन्नरसं समाधिसमये नेत्रत्रयं पातु वः ॥’

अत्र शान्तशृङ्गाररौद्ररसपरिपुष्टा भगवद्विषया रतिः । यथा वा—

‘क्षिप्तो हस्तावलग्नः प्रसभमभिहतोऽप्याददानोऽशुकान्तं  
 गृह्णन्केशेष्वपास्तश्चरणनिपतितो नेक्षितः संभ्रमेण ।  
 आलिङ्गन्योऽवधूतस्त्रिपुरयुवतिभिः सासुनेत्रोत्पलाभिः  
 कामीवार्द्रापराधः स दहतु दुरितं शंभवो वः शरान्निः ॥’

अत्र कविगता भगवद्विषया रतिः प्रधानम् । तस्याः परिपोषकतया  
 भगवतस्त्रिपुरध्वंसं प्रत्युत्साहस्यापरिपुष्टतया रसपदवीमप्राप्ततया भावमा-  
 त्रस्य करुणोऽङ्गम् । तस्य च कामीवेति साम्यबलादायातः शृङ्गारः ।

स्थायिनः ॥ क्रोधस्य स्वशब्देनोपादानास्वाद्याभावेन न रौद्रत्वमिति भावः ॥ एक-  
 स्मिन्नङ्गत्वमाप्तानां रसानां समावेशमुदाहरति—**एकमिति** । नेत्रमित्यर्थः ।  
 मुकुलितप्रायं मुद्रितपद्माकारम् । वदनाम्बुजे संभोगश्रुम्बनम्, स्तनभरे संभोग  
 आलिङ्गनादिः, तस्य भावेन अभिप्रायेण अलसं निष्पन्दम् । अन्यललाटनेत्रम् ।  
 दूरमत्यन्तं विकृष्टश्चापो येन । यद्वा दूरे विकृष्टश्चापो येन । तस्मिन्मदने यः क्रोधः  
 स एवानलः तेनोद्दीपितमुज्ज्वलितं भिन्नरसम् । विरुद्धबहुरसव्यञ्जकम् । शृङ्गारिणोऽपि  
 न समाधिभङ्ग इति शृङ्गारस्य परम्परया क्रोधस्य समाधिविघ्ननिवारकत्वेन तत्परि-  
 णामिनो रौद्रस्य साक्षादेव देवविषयकरतिपोषकत्वम् ॥ परम्परयाप्यङ्गत्वमाप्तयो  
 रसयोः समावेशमुदाहरति—**क्षिप्त इति** । त्रिपुरदाहे स प्रसिद्धः शंभुसंबन्धी  
 शरान्निः वो युष्माकं दुरितं दहतु । कीदृशः । आसन्नापराधः कामीव सासुने-  
 त्रोत्पलाभिः युवतिभिर्हस्तावलग्नः सन् क्षिप्तः । शोकात् क्रोधाच्च तासामसु ।  
 एवमुत्तरोत्तरक्रियास्वपि कामीति दृष्टान्तः । अंशुकस्यान्तमाददानोऽपि प्रसभं  
 सहसा अभिहतः । केशेषु गृह्णन् अपास्तः । चुम्बनार्थं कामिनः केशग्रहणम् ।  
 ससंभ्रमेण भयजन्यत्वरया ईक्षणाभावः । पक्षे—आदरजन्यत्वरया नेक्षितः, किं-  
 त्वनादरेणेक्षितः ॥ अङ्गाङ्गिभावमुपपादयति—**अत्रेति** । **प्रधानमिति** । निरा-  
 काङ्क्षवाक्यप्रतिपाद्यत्वादिति भावः । तस्या भगवद्विषयरतेः । **परिपोषकतयेति** ।  
 ‘अङ्गस्य’ इति शेषः । **अपरिपुष्टतयेति** । विभावानुभावयोरनुपादानादिति  
 भावः । **रसपदवीं** रसत्वम् । **भावमात्रस्य** उद्बुद्धमात्रस्थायी चेति भावलक्षणा-  
 कान्तस्य । **करुणोऽङ्गमिति** । दुष्टनिग्रहं प्रति भगवदुत्साहस्यानुभावेन करुण-  
 स्थायिभावेन स्त्रीणां शोकेन व्यञ्जनमिति करुणस्याङ्गत्वम् । **कामीवेति** । प्राग्यथा  
 कामुक आचरति स तथाय शरान्निरिति **साम्यबलात्सादृश्यानुभवादायातः**  
**स्मृतिविषयतां प्राप्तः** । **शृङ्गार** ईर्ष्यामानाख्यविप्रलम्भः अङ्गमित्यनुषङ्गेना-

एवं चाविश्रान्तिधामतया करुणस्याप्यङ्गतैवेति द्वयोरपि करुणशृङ्गारयोर्भगवदुत्साहपरिपुष्टतद्विषयरतिभावात्सादप्रकर्षकतया यौगपद्यसद्भावादङ्गत्वेन न विरोधः ।

ननु समूहालम्बनात्मकपूर्णघनानन्दरूपस्य रसस्य तादृशेनेतररसेन कथं विरोधः संभावनीयः । एकवाक्ये निवेशप्रादुर्भावैर्यौगपद्यविर-

न्वयः । स्मर्यमाणपूर्वावस्थाया रतेः । करुणस्थायिभावः स्त्रीशोकोद्दीपकतयाङ्गत्वमिति भावः । नन्वत्र स्त्रीशोकस्य वाच्येनानुभावेनाश्रुणा व्यङ्ग्येनोद्दीपनविभावेन झटित्याक्षेपलभ्येन म्रियमाणपत्यालम्बनविभावेन परिपुष्टिरिति करुणस्य प्रधानत्वमेव कथमङ्गत्वमत आह—एवं चेति । अविश्रान्तिधामतया साकाङ्क्षावक्यव्यङ्ग्यतया । एवं पदैः सकल्पदार्थोपस्थितौ खलेकपोतन्यायेन विशेष्यविशेषणं तत्रापि विशेषणान्तरमिति रीत्या शाब्दबोधे सति व्यङ्ग्यबोधेऽपीयं रीतिरिति भावः । भगवदुत्साहस्तत्र करुणस्तत्रापि शृङ्गारो व्यञ्जनया एकदैवाङ्गितयावगम्यत इत्युक्त्या अवान्तरवाक्यार्थबोधक्रमेण शाब्दबोधपक्षे व्यङ्ग्यार्थबोधस्यापि तद्रीतिरित्वेन विशिष्टवैशिष्ट्यमिति रीत्या शृङ्गारविशिष्टकरुणबोधे सति करुणविशिष्टभगवदुत्साहबोधः तदनन्तरं भगवदुत्साहविशिष्टभावबोधः क्रमाज्जायत इति मतेन परम्परया प्रधानोपकारमुपपादयति—द्वयोरपीति । करुणशृङ्गारयोरिति । अपरिपुष्टतयेति प्रधानस्य भूयस्युपकारे वर्तत इति प्रथममते स्वपरिपोषकं परिपोषणमात्रं प्रधानस्योपकारः । द्वितीये तु निरुक्तक्रमेण आस्वादातिशयजननमपीति विशेषः । स्थायिभावानामङ्गाङ्गिभावेनैव रसानामङ्गाङ्गिभाव इति काव्यप्रकाशकारः । यद्वा यासां पूर्वं प्राणेश्वरा हस्तधारणादिना प्रसादनपरा आसंस्तासामेवेदानीं शंभुशरस्तत्कर्मणैव तादृशीं दुर्दशां जनयतीति शृङ्गारेण परिपोषितः कविकरुण एव स्वजन्यभगवदुष्टनिग्रहोत्साहोद्बोधेन कविगतां भगवद्विषयां रतिं जनयित्वा तामेव सामाजिकानामास्वादकन्दतामुपनयतीति रसयोरेवाङ्गत्वम् ॥ एतन्मते द्वेषमाह—नन्विति । समूहालम्बनात्मकेति । विभावादिपदार्थसमूहविषयकज्ञानरूपेत्यर्थः । पूर्णः समधिकः । घनः सुखान्तरतिरोधायकः । अपेरङ्गत्वेनापीत्यप्रेणान्वयेन मतवैलक्षण्यावगमः । आस्वादप्रकर्षकतयेति । ‘गुणः कृतात्मसंस्कारः प्रधानं प्रतिपद्यते । उपकारे प्रधानस्य तथा भूयसि वर्तते ॥’ इति न्यायेनेति भावः । अस्यार्थः—गुणो विशेषणं कृतात्मसंस्कारः स्वविशेषणेन कृतोपकारः प्रधानं पार्यन्तिकविशेष्यं प्रतिपद्यते अन्वेति । तादृशः सन्नेव हि तिरोधायको य आनन्दस्तत्स्वरूपेत्यर्थः । एतादृशेन समूहालम्बनात्मकपूर्णघनानन्दरूपेण । एकवाक्येति । एकस्मिन्वाक्ये यो निवेशो व्यञ्जकतासंबन्धेन वृत्तिः स च प्रादुर्भावयौगपद्यं च

1. समूहेति । नानाप्रकारतानिरूपितनानामुख्यविशेष्यताशालिज्ञानं समूहालम्बनम् ।

1. ‘अपेः’ इत्यादिः ‘सन्नेव हि’ इत्यन्तः पाठः—पुस्तकान्तरे नोपलभ्यते.

साहि० ३८

हेण परस्परोपमर्दकत्वानुपपत्तेः । नाप्यङ्गाङ्गिभावः द्वयोरपि पूर्णतया स्वातन्त्र्येण विश्रान्तेः । सत्यमुक्तम् । अत एवात्र प्रधानेतरेषु रसेषु स्वातन्त्र्यविश्रमराहित्यात्पूर्णरसभावमात्राच्च विलक्षणतया संचारिरसनाम्ना व्यपदेशः प्राच्यानाम् । अस्मत्पितामहानुजकविपण्डितमुख्यश्रीचण्डीदासपादानां तु खण्डरसनाम्ना । यदाहुः—

‘अङ्गं बाध्योऽथ संसर्गी यद्यङ्गी स्याद्रसान्तरे ।

नास्वाद्यते समग्रं तत्ततः खण्डरसः स्मृतः ॥’ इति ।

ननु ‘आद्यः करुणबीभत्सरौद्रवीरभयानकैः’ इत्युक्तनयेन विरोधिनोर्वीरशृङ्गारयोः कथमेकत्र

‘कपोले जानक्याः करिकलभदन्तद्युतिमुषि

स्मरस्मेरस्फारोडुमरपुलकं वक्रकमलम् ।

मुहुः पश्यञ्शृण्वन्रजनीचरसेनाकलकलं

जटाजूटग्रन्थि द्रढयति रघूणां परिवृढः ॥’

तयोर्विरहेणेत्यर्थः । यद्वा एकवाक्यार्थग्रहेण यौ प्रादुर्भावानुत्पत्ती तयोर्योगपद्य-विरहेण एककालीनत्वविरहेण उपमर्दकत्वाभावात् परस्परपरिपोषकप्रतिबन्धकत्वाभावात् । ‘राममन्मथ—’ इत्यादौ बीभत्सशृङ्गारयोर्न युगपदुत्पत्ती, किं त्वभिधेयबोधानन्तरं बीभत्सस्य व्यङ्ग्यबोधानन्तरं शृङ्गारस्येति क्रमेणैवेति नानुपपत्तिः । नापीति । रसयोरपीति शेषः । अत एव उक्तानिर्वाहादेव । प्रधानेतरेषु अङ्गेषु स्वातन्त्र्येत्यादि विलक्षणतयेत्यत्र हेतुः । भावमात्राच्चेति । अपरिपुष्टस्यायिभावत्वेन भावत्वमभिप्रेत्य प्रधानत्वाभावाद्विलक्षणभावप्रदर्शनं खण्डरसनाम्नेति व्यपदेश इत्यन्वयः । एवं च पूर्णरसयोर्विरोधाद्यसंभवेऽपि खण्डरसपूर्वरसयोस्तद्विरोधादिसंभवः ॥ अङ्गमिति । अङ्गी रसो रसाद्यन्तरे यद्यङ्गम् । अथवा बाध्यो विरुद्धोऽपि स्मरणादिबलालब्धसमावेशः स्यात् । यदि वा संसर्गी अविरोधी प्रधानानुपकारितया स्वातन्त्र्येण मिलितः स्यात्तदा समग्रास्वादाभावात्खण्डरसः स्मृत इत्यर्थः ॥ ननु स्मरणादावेव विरुद्धयोः समावेशः प्रतिप्रसूतस्तदभावात् कथं ‘कपोले—’ इत्यादौ विरुद्धयोर्वीरशृङ्गारयोः समावेश इत्यभिप्रायेणाह—नन्वाद्य-भिप्रायेणाह—नन्वाद्य इति । एकत्रेति । समावेश इत्यग्रेणान्वयः । कपोल इति । वक्रकमलं कीदृशम् । कपोलावच्छेदे स्मेरेण कामोद्रेकेण स्मेरः प्रकाशमानः स्फारोडुमरोऽत्युत्कटः पुलको यत्र । कपोलस्य किञ्चित्पाण्डुत्वेन विमलत्वेन वा करिकलभदन्तोपमा । अत्र शृङ्गारस्य जानक्यालम्बनविभावः, तदीयतादृक्कपोल उद्दीपनविभावः, तन्मुखकमलावलोकनमनुभावः । वीरस्य तु रजनीचरसेना आलम्बनम्, तदीयकलकलविधानमुद्दीपनविभावः, जटाजूटग्रन्थिदृढीकरणमनुभावः ।

इत्यादौ समावेशः । अत्रोच्यते—इह खलु रसानां विरोधिताया अविरोधितायाश्च त्रिधा व्यवस्था । कयोश्चिदालम्बनैक्येन, कयोश्चिदाश्रयैक्येन, कयोश्चिन्नैरन्तर्येणेति । तत्र वीरशृङ्गारयोरालम्बनैक्येन विरोधः । तथा हास्यरौद्रबीभत्सैः संभोगस्य । वीरकरुणरौद्रादिभिर्विप्रलम्भस्य । ( आलम्बनैक्येन ) आश्रयैक्येन च वीरभयानकयोः । नैरन्तर्यविभावैक्याभ्यां शान्तशृङ्गारयोः । त्रिधाप्यविरोधो वीरस्याद्भुतरौद्राभ्याम् । शृङ्गारस्याद्भुतेन भयानकस्य बीभत्सेनेति । तेनात्र वीरशृङ्गारयोर्भिन्नालम्बनत्वान्न विरोधः ।

एवं च वीरस्य नायकनिष्ठत्वेन भयानकस्य प्रतिनायकनिष्ठत्वेन निबन्धे भिन्नाश्रयत्वेन विरोधः । यश्च नागानन्दे प्रशमाश्रयस्यापि जीमूतवाहनस्य मलयवत्यनुरागो दर्शितः, तत्र ‘अहो गीतमहो वादित्रम्’ इत्यद्भुतस्यान्तरा निवेशनान्नैरन्तर्याभावान्न शान्तशृङ्गारयोर्विरोधः । एवमन्यदपि ज्ञेयम् । ‘पाण्डुक्षामं वदनं—’ इत्यादौ ( १७२ पृ. ) च पाण्डुतादीनामङ्गभावः करुणविप्रलम्भेऽपीति न विरोधः ।

अनुकारे च सर्वेषां दोषाणां नैव दोषता ॥ ३१ ॥

सर्वेषां दुःश्रवत्वप्रभृतीनाम् । यथा—

‘एष दुश्चयवनं नौमीत्यादि जरूपति कश्चन ॥’

वीरस्य निराकाङ्क्षवाक्यव्यङ्ग्यतया प्रधानत्वम् ॥ स्मरणादावालम्बनाश्रयभेदनैरन्तर्याभावेष्वापि विरोधिनोरेकस्मिन्समावेश इति सिद्धान्तमाह—इह खल्विति । आश्रयैक्येन नायकैक्येन । नैरन्तर्येण अव्यवधानेन ॥ विशिष्य दर्शयति—तत्रेति । वीरशृङ्गारयोर्वीरसंभोगयोः । तथा आलम्बनैक्येन संभोगस्येति विरोध इत्यन्वयः । एवमग्रेऽपि । आश्रयैक्येन चेति । चकारेण आलम्बनैक्येनेत्यस्य समुच्चयः । वीरस्याद्भुतरौद्राभ्यां सहाविरोध आलम्बनैक्येन आश्रयैक्येन नैरन्तर्येण च भवति । एवं शृङ्गारस्याद्भुतत्वेन । भयानकस्य बीभत्सेन तु नैरन्तर्यमात्रेणाविरोधो ज्ञेयः । वीरशृङ्गारयोरालम्बनभेदेनाविरोधं दर्शयति—तेनेति । उक्तनियमेनेत्यर्थः । अत्र ‘कपोले—’ इत्यत्र । भिन्नाश्रयत्वेनेति । उत्साहस्य प्रतिनायकविषयत्वेन नायकैक्येन निबन्धे भिन्नालम्बनत्वेनाविरोधो ज्ञेयः ॥ इदानीं विरुद्धरसीयविभावादिपरिग्रहस्यादोषत्वं दर्शयति—पाण्डुक्षाममित्यादि । तथा च विरुद्धरसीयासाधारणाङ्गपरिग्रह एव दोषो न तु साधारणाङ्गपरिग्रह इति भावः ॥ अनुकारे चेति ।

१. तत्रेत्यादि । तथा चोक्तं ध्वनिकृता—‘एकाश्रयत्वे निर्दोषो नैरन्तर्ये विरोधवान् । रसान्तरव्यवधिना रसो न्यस्यः सुमेधसा ॥’ इति ॥



अत्र दुश्चयवनशब्दोऽप्रयुक्तः ।

अन्येषामपि दोषाणामित्यौचित्यान्मनीषिभिः ।

अदोषता च गुणता ज्ञेया चानुभयात्मता ॥ ३२ ॥

अनुभयता अदोषगुणता ॥


इति साहित्यदर्पणे दोषनिरूपणो नाम सप्तमः परिच्छेदः ।

‘अत्र मूलकारिकाः=३२ । पूर्वाभिः सह’ ६७८ । उदाहरणानि=१६६ । पूर्वैः सह ४८७ ।

परोक्तशब्दवाक्ययोः कर्मादित्वेनोपादाने चेत्यर्थः । अनुकरणे दुःश्रवस्यादोषत्वं यथा—‘मृगचक्षुषमद्राक्षीदित्यादि कथयत्ययम् ।’ शब्दस्यानुकरणे च्युतसंस्कारस्यादोषत्वं यथा—‘पश्यैष च गवित्याह सुत्रामाणं यजेति च ।’ अत्र प्रथमपादे गोशब्दस्य निर्विभक्तिकतया च्युतसंस्कारत्वम् । द्वितीयपादे सुत्रामशब्दोऽप्रयुक्तो न दोषः । दुश्चयवनशब्दोऽप्रयुक्तो न दोष इति शेषः ॥ अदोषगुणता अदोषत्वं गुणत्वं च रसादेर्निकर्षप्रकर्षबीजत्वाभावाद्नुभयरूपम् ॥

इति श्रीरामचरणतर्कवागीशभट्टाचार्यविरचितायां साहित्यदर्पणविश्रुतौ

सप्तमः प्रकाशः ।



अष्टमः परिच्छेदः ।

गुणानाह—

रसस्याङ्गित्वमाप्तस्य धर्माः शौर्यादयो यथा ।

गुणाः—

यथा खल्वङ्गित्वमाप्तस्यात्मन उत्कर्षहेतुत्वाच्छौर्यादयो गुणशब्द-  
वाच्याः, तथा काव्येऽङ्गित्वमाप्तस्य रसस्य धर्माः स्वरूपविशेषा माधु-  
र्यादयोऽपि स्वसमर्पकपदसंदर्भस्य काव्यव्यपदेशस्यौपयिकानुगुण्यभाज  
इत्यर्थः । यथा चैषां रसमात्रस्य धर्मत्वं तथा दर्शितमेव ।

\*काव्यलक्षणकारिकोद्देशक्रमप्राप्तान्गुणान्निरूपयति—**गुणानिति** । रसस्येत्य-  
नेन काव्यशरीरस्य शब्दार्थयोर्व्यवच्छेदः । अङ्गित्वमाप्तस्येति । श्लिष्टं यद्  
यथासंभवं दृष्टान्तदार्ष्टान्तयोर्व्याख्यायते—**यथा खल्विति** । लोके इति पूरणी-  
यम् । आत्मन इति अङ्गित्वमाप्तस्येत्यस्य विशेष्यम् । काव्ये कविभणितौ । अ-  
ङ्गित्वं विभावाद्यङ्गसमुदाययोगेन पूर्णत्वम् । एतेन खण्डरसे माधुर्यादीनामननु-  
भूयमानत्वादसंभव इति सूचितम् । स्वरूपविशेषाः विशेषणप्रभेदाः । माधुर्यादीना-  
मन्यतमस्य काव्यत्वव्यापकतया उत्कर्षहेतुत्वाद् गुणव्यवहारौपयिकं धर्मान्तर-  
माह—**स्वसमर्पकेति** । स्वं रसस्तस्य समर्पको व्यञ्जको यः पदसंदर्भो वाक्यं  
तस्य काव्यव्यपदेशस्य काव्यव्यवहारस्य औपयिकमुपयोगि यदानुगुण्यमानुकूल्यं  
तद्भाजः गुणशब्दवाच्या इत्यन्वयः । एतच्च गुणालंकारसंस्कृतयोः शब्दार्थयोः  
काव्यशब्दोऽयं वर्तते इति प्राचीनमतानुसारेणोक्तम् । स्वमते तु रसवत्त्वमेव का-  
व्यव्यवहारौपयिकम्, न तु गुणत्वम् । यद्वा । रसवत्त्वं काव्यलक्षणम् । व्यवहा-  
रबीजं तु गुणालंकारसंस्कृतशब्दार्थत्वमेवेति स्वमतेनैवेदमुक्तम् । एवं च काव्य-  
व्यवहारप्रयोजकत्वे सति रसधर्मवत्त्वं गुणलक्षणम् । रसत्वादिव्यावृत्त्यर्थं सत्य-  
न्तम्, अलंकारव्यावृत्त्यर्थं विशेष्यम् । ननु गुणानां शब्दार्थधर्मत्वं प्राचीनैरु-  
क्तम्, भवता तु कथं रसधर्मत्वमुच्यते इत्यत आह—**यथा चेति** । एषां गुणा-  
नाम् । मात्रपदेन शब्दार्थयोर्व्यवच्छेदः । दर्शितं दर्शयितुमारब्धम् । माधुर्यादि-

\* मुद्रितपुस्तके त्वत आरभ्य परिच्छेदान्तं यावद् व्याख्यानतरायमाणो भूयान्ग्रन्थ-  
भेद उपलभ्यते । स चावश्यकत्वाद्विहाप्युपन्यस्यते—“दोषान्निरूप्य गुणान्निरूपयति—  
**गुणानिति** । काव्यलक्षणोद्देशक्रमेणेति शेषः । रसस्य अङ्गित्वं मुख्यत्वम् । एतच्च शब्दा-  
र्थयोः काव्यव्यवहारोपयोगित्वात् । शौर्यादय इत्यादिपदाद्विधाविनयादीनां ग्रहणम् ।  
स्वरूपविशेषाविलक्षणविशेषणानि माधुर्यादयोऽपि गुणशब्दवाच्या इत्यन्वयः । गुणपदस्य  
व्युत्पत्तिमाह—**स्वेति** । स्वं स्वकीयो रसः तस्य समर्पको व्यञ्जको यः पदसंदर्भः पदक-  
दम्बविशेषो वाक्यमिति यावत् । तत्काव्यव्यपदेशः काव्यव्यवहारः तस्यौपयिकमुपयोगि

माधुर्यमोजोऽथ प्रसाद इति ते<sup>१</sup> त्रिधा ॥ १ ॥

ते गुणाः । तत्र—

चित्त्रद्वीभावमयो ह्लादो माधुर्यमुच्यते ।

स्वरूपनिरूपणेनैवाभीषां रसधर्मत्वं व्यक्तीभविष्यतीति भावः ॥ गुणान्विभजते—  
माधुर्यमिति । चित्त्रद्वीभावमय इति स्वार्थे मयद्र । ह्लादः सुखसंवलितप्रतीतिः ।

यदानुगुण्यमानुकूल्यं तस्माज्जः । रसस्यैव काव्यव्यवहारोपयोगित्वं तदुत्कर्षद्वारा गुणा-  
नामपि तदित्यवधेयम् । ननु गुणानां वामनादिभिः शब्दार्थधर्मत्वमुक्तम्, किमिति  
भवता रसमात्रधर्मत्वमुच्यत इत्यत आह—यथा चैषामिति । एषां गुणानाम् । त-  
थेति । काव्यप्रकाशोक्तकाव्यलक्षणदूषणप्रकरणेति 'किंच शब्दार्थयोः सगुणत्वविशेषण-  
मनुपपन्नम्—' इत्यादिना । गुणान्विभजति—माधुर्यमिति । माधुर्यमाह—चित्तेति ।

१. ते त्रिधेति । वामनादयस्त्वोजआदीन्दश गुणानाहुः । ते यथा—'पदन्यासस्य  
गाढत्वं वदन्त्योजः कवीश्वराः । अनेनधिष्ठिताः प्रायः शब्दाः श्रोत्ररसायनम् ॥ श्रु-  
त्वमोजसा मिश्रं प्रसादं च प्रचक्षते । अनेन न विना सत्यं स्वदते काव्यपद्धतिः ॥  
यत्रैकपदवद्भावः पदानां भूयसामपि । अनालक्षितसंधीनां स श्लेषः परमो गुणः ॥ प्र-  
तिपादं प्रतिश्लोकमेकमार्गपरिग्रहः । दुर्बन्धो दुर्विभावश्च समतेति मतो गुणः ॥ आरोह-  
न्यवरोहन्ति क्रमेण यतयो हि यत् । समाधिर्नाम स गुणस्तेन पूता सरस्वती ॥ बन्धे  
पृथक्पदत्वं च माधुर्यमुदितं बुधैः । अनेन हि पदन्यासाः कामं धारा मधुश्चयुतः ॥  
यथाहि च्छिद्यते रेखा चतुरं चित्रपण्डितैः । तथैव वागपि प्राज्ञैः समस्तगुणगुम्फिता ॥  
बन्धस्याजरठत्वं च सौकुमार्यमुदाहृतम् । एतेन वर्जिता वाचो रूक्षत्वान्न श्रुतिक्षमाः ॥  
विकटत्वं च बन्धस्य कथयन्ति ह्युदारताम् । वैचित्र्यं न प्रपद्यन्ते यथा शून्याः पदक्रमाः ॥  
पश्चादिव गतिर्वाचः पुरस्तादिव वस्तुनः । यत्रार्थव्यक्तिहेतुत्वात्सोऽर्थव्यक्तिः स्मृतो गुणः ॥  
औज्ज्वल्यं कान्तिरित्याहुर्गुणं गुणविशारदाः । पुराणचित्रस्यानीयं तेन बन्ध्यं कवेर्वचः ॥'  
इति । सरस्वतीकण्ठाभरणे तु चतुर्विंशतिर्गुणाः । तत्र दश निरूपिता एव हेयाः,  
इतरे तूच्यन्ते—श्लाघ्यविशेषणयोगत्वमुदात्तता । गाढबन्धत्वमौर्जित्यम् । चाटूक्तिस-  
हकारिप्रियतराख्यानत्वं प्रेयः । सुप्तिव्युत्पादनं सुशब्दता । यथा—'तस्याजीवनि-  
रस्तु मातरव मां जीवस्य मा जीवतो भूयाद्वा जनने किमम्ब जनिना जन्तोर्वृथा-  
जीविनः । यस्त्वामेव न वन्दते न यजते नोपैति नालोकते नोपस्तौति न  
मन्यते न मनुते नाध्येति न ध्यायति ॥' अत्राजीवनिरजननिरित्यादीनां सुवन्तानां  
वन्दते यजत इत्यादीनां तिङन्तानां च व्युत्पत्तिः सुशब्दता । शब्दानामन्तः  
संजल्परूपत्वं सौक्ष्म्यम् । यथा—'केवलं दधति कर्तुंवाचिनः प्रत्ययानिह न जातु  
कर्मणि । धातवः सृजतिसंहशास्तयः स्तौतिरत्र विपरीतकारकः ॥' अत्र श्रुतावगतवा-  
क्यार्थस्य सृजति संहरति शास्ति स्तूयत इति पदानामन्तःसंजल्परूपेण सूक्ष्मतया  
सूक्ष्मत्वम् । ध्वनिमत्ता गाम्भीर्यम् । यथा 'मौलौ धारय पुण्डरीकममितं तन्वात्मनो

यत्तु—केनचिदुक्तम्—‘माधुर्यं द्रुतिकारणम्’ इति तत्र । द्रवीभा-  
वस्यास्वादस्वरूपाह्लादामिन्नत्वेन कार्यत्वाभावात् । द्रवीभावश्च । स्वाभा-  
विकानाविष्टत्वात्मककाठिन्यमन्युक्रोधादिकृतदीप्तत्वविषयहासाद्युपहित-

‘आह्लादकत्वं माधुर्यं शृङ्गारे द्रुतिकारणम्’ इति काव्यप्रकाशः । शृङ्गारादिष्वनु-  
भवसिद्धमेवाह्लादजनकत्वं तदेव माधुर्यम् । तस्योत्कर्षाधायकत्वमाह—द्रुतिका-  
रणमिति ॥ एतदूषयति—यत्त्विति । तत्कार्यत्वाभावात् माधुर्यजन्यत्वा-  
संभवात् । आह्लादातिरिक्तस्य द्रवीभावस्य निर्वक्तुमशक्यतया आह्लाद एव पर्यव-  
सानम् । एवमाह्लादजनकत्वापेक्षया लघुन आह्लादत्वस्यैव माधुर्यपदशक्यताव-  
च्छेदकत्वमुचितमित्याह्लाद एव माधुर्यपदार्थ इति भावः । ननु द्रवीभावस्तावदाह्लाद  
एव भवतोच्यते तस्य रसाभिन्नतया रसधर्मत्वं नोपपद्यत इत्यत आह—द्रवी-  
भावश्चेति । काठिन्यादिपरित्यागस्य रसोद्बोधहेतुत्वं दर्शयति—स्वाभावि-  
केति । मन्युः शोकः, दीप्तत्वं दग्धप्रायत्वम्, रत्यादीत्यादिपदेन शोकप्रशमयो-

स्वार्थे मयद् । ह्लाद आनन्दविशेषः । द्रुतिकारणं माधुर्यमिति । काव्यप्रकाशोक्तं लक्षणं  
दूषयति—यत्त्विति । द्रुतिकारणमाह्लादो माधुर्यमिति । दूषयति—तन्नेति । आस्वादो  
रसस्य स्वरूपं स्वरूपविशेषश्चित्तनिर्वृतिरूप आह्लादः । कार्यत्वाभावात् निरुक्ताह्लादज-  
न्यत्वायोगात् । द्रवीभावस्य आह्लादजन्यत्वाभावेन आह्लादस्यापि तज्जनकत्वाभाव इति  
भावः । गूढविषयसंचाराक्षमत्वमनाविष्टत्वम् । मन्युः शोको दैन्यं वा । क्रोधादीत्यादि-

विक्रमं चक्राङ्गं वह पादयुग्ममवनीं दोष्णा समभ्युद्धर । लक्ष्मीं भ्रूनिर्कटे निवेशय भव  
ज्यायान्दिवोकरूपतेर्विश्वान्तःकरणैकचौर तदपि ज्ञातो हरिः खल्वसि ॥’ अत्र नाभ्या  
पुण्डरीकधारणं अपरिमितविक्रमत्वं चक्राङ्कितकरत्वं दंष्ट्रया वसुधोद्धारणं वक्षस्खलनिवेशित-  
लक्ष्मीकत्वमिन्द्रावरजत्वं च ध्वनतीति गाम्भीर्यम् । व्यासेनाभिधानं विस्तरः । समासे-  
नाभिधानं संक्षेपः । यथा—‘स मारुतिसमानीतमहौषधिहृतव्यथः । लङ्कास्त्रीणां पुन-  
श्चक्रे विलापाचार्यकं शरैः ॥’ अत्र कथाविस्तरप्रतिपाद्यसार्थस्य प्रकृतसंग्रामरसविच्छेदा-  
शङ्कया श्लोकार्धमात्रेणोक्तत्वात्संक्षेपः । यावदर्थपदत्वं संमितत्वम् । यथा—‘केचिद्वस्तुनि  
नो वाचि केचिद्वाचि न वस्तुनि । वाचि वस्तुनि चाप्यन्ये नान्ये वाचि न वस्तुनि ॥’  
अत्रार्थस्य पदानां च तुलाविधृतवस्तुत्वत्वेन संमितत्वम् । भावतो वाक्यवृत्तिर्भाविकम् ।  
आरोहावरोहयोः क्रमो गतिः । यथा—‘वराहः कल्याणं वितरतु स वो यस्य शशभृ-  
त्कलाकोटीकान्तं क्रमविदलदभ्युद्धतिमिया । मिथः संमूर्च्छेद्विश्वतुरुदधिकलोलपटलैरना-  
मृष्टं दंष्ट्राशिखरमधिशेते वसुमती ॥’ अत्र पूर्वार्धे स्वरस्यारोहादुत्तरार्धे चावरोहाद्व्रतिः ।  
उपक्रमनिर्वाहो रीतिः । विशिष्टभणितिरुक्तिः । यथा—‘कुशलं तस्या जीवति कुशलं  
पृच्छामि जीवतीत्युक्तम् । पुनरपि तदेव कथयसि मृतां नु कथयामि या श्वसिति ॥’ अत्र  
कुशलं तस्या इति पृष्ठे कुशलमकुशलं चेति वक्तव्ये, योऽयं जीवत्याद्युक्तिभङ्ग्या जीवित-  
मात्रशेषताप्रतिपादनप्रकारः स उक्तिसंज्ञः । उक्तिप्रौढपरिपाकः प्रौढिः । यथा—

विक्षेपपरित्यागेन रत्याद्याकारानुविद्धानन्दोद्धोधेन सहृदयचित्तार्द्रप्रा-  
यत्वम् ।

तच्च—

संभोगे करुणे विप्रलम्भे शान्तेऽधिकं क्रमात् ॥ २ ॥

ग्रहणम् । रत्यादिभिराकारैर्विषयैरनुविद्धः संवलितो य आनन्दोद्धोधो रसास्वादः  
तेन । एवं च शृङ्गारकरुणशान्तरसोद्धोधानन्तरं जायमानो रत्याद्यविषयकः सह-  
दयचित्तद्रवीभावरूपः केवलानन्दसंदोहानुभवो माधुर्यं तस्य जनकतासंबन्धेन  
रससंबन्धितया रसधर्मत्वमक्षतमेवेति भावः । केचित्तु—‘रतिशोकप्रशमेषु गुर्ज-  
र्यादिरागवृत्तिरिव कश्चिदेको धर्मोऽस्ति स एव माधुर्यं येन सामाजिकानां चित्तं  
द्रवीभवति । रत्यादीनां रसरूपतया परिणामेन तस्य रसवृत्तित्वम्’ इति वदन्ति ।  
तन्न । तत्र तादृशधर्मसत्त्वे मानाभावात् । नच द्रुतिरूपकार्यान्यथानुपपत्त्या तत्क-  
ल्पनमिति वाच्यम् । तस्य रसस्वभावेनैव सिद्धत्वात्तदर्थं धर्मान्तरकल्पनानौचि-  
त्यात् । गुर्जर्यादौ तु प्रत्यक्षसिद्ध एव तादृशधर्मः । अन्ये तु—‘सुश्रवत्वमेव माधुर्यं  
काव्यधर्मः’ इत्याहुः । तन्न । असुश्रवत्वेऽपि काव्ये माधुर्यस्योपलम्भात् ॥ माधुर्य-  
विषयानाह—तच्चेति । माधुर्यं चेत्यर्थः । संभोगापेक्षया करुणे, तदपेक्षया विप्र-  
लम्भे, तदपेक्षया शान्तेऽधिकम् । सातिशयमित्यर्थः । केचित्तु—‘करुण’ इति  
विप्रलम्भविशेषणम् । तच्च ‘अश्रुपातादयस्तत्र द्रुतत्वाच्चेतसो मताः’ इत्यनेन करु-  
णेऽपि चित्तद्रवीभावस्याङ्गीकारेण माधुर्यस्वीकारात् । ‘अपसारय घनसारं—’ इत्यादौ

पदाञ्जुगुप्सादिपरिग्रहः । विषयहासादीत्यादिपदेन भयादिपरिग्रहः । उपहितमुपधानं संब-  
न्धस्तदात्मको विक्षेप इत्यर्थः । यद्वा विस्मयादिभिरुपहित उपपादितो विक्षेपो विषयान्त-  
राग्राहित्वम् । रत्यादीत्यादिपदेन हासादीनां ग्रहणम् । रत्यादेराकारः परिणामो ज्ञानं  
तेनानुविद्धः संवलित आनन्दस्तस्योद्धोधेन रसास्वादेन आर्द्रप्रायत्वं निरतिशयानन्दसा-  
न्द्रत्वम् । तच्च स्वविषयकानुभवसंबन्धेनानन्दभागित्वं तच्चानन्द एव पर्यवसन्नमित्यभि-  
प्रायः । केचित्तु—‘गुर्जर्यादिरागवृत्तिरिव रसवृत्तिः कश्चिदेको धर्मोऽस्ति स एव द्रुति-  
रूपाह्लादस्य जनको माधुर्यमुच्यते’ इत्याहुः । तन्न । रसस्यैव तादृशाह्लादजनकत्वाङ्गी-  
कारेणैवोपपत्तौ तद्रुत्तिधर्मान्तरकल्पनाया अन्याय्यत्वात् । तच्च माधुर्यं च । अधिकमु-  
त्कर्षातिशयजनकम् । क्रमादिति । संभोगादीनां पूर्वपूर्वमुपेक्ष्य उत्तरोत्तरं उत्कर्षाति-  
शयजनकत्वमिति भावः । संभोगाभासादिष्वपीति । अपिरेवार्थः । एतस्य माधुर्यस्य ।  
माधुर्यव्यञ्जकान्वर्णादीनाह—मूर्ध्नीति । पुरस्तादित्यर्थः । युक्ता इति । मूर्धस्ववर्गान्त्य-  
सजातीयवर्णा इत्यर्थः । लघू वर्णान्तरयोगराहित्येन लघुप्रयत्नोच्चार्यो, न तु गुरुविपरीतौ ।

‘अभ्युद्धता वसुमती दलितं रिपूरः क्षिप्तक्रमा कवलित्वा बलिराज्यलक्ष्मीः । अत्रैकजन्मनि  
कृतं यदनेन यूना जन्मत्रये तदकरोत्पुरुषः पुराणः ॥’ इति ॥

संभोगादिशब्दा उपलक्षणानि । तेन संभोगाभासादिष्वप्येतस्य स्थितिर्ज्ञेया ।

मूर्ध्नि वर्गान्त्यवर्णेन युक्ताष्टठडान्विना ।

रणौ लघू च तद्वक्तौ वर्णाः कारणतां गताः ॥ ३ ॥

अवृत्तिरल्पवृत्तिर्वा मधुरा रचना तथा ।

यथा—

‘अनङ्गमङ्गलभुवस्तदपाङ्गस्य भङ्गयः ।

जनयन्ति मुहुर्यूनामन्तःसंतापसंततिम् ॥’

यथा वा मम—

‘लताकुञ्जं गुञ्जन्मदवदलिपुञ्जं चपलय-

न्समालिङ्गन्नङ्गं द्रुततरमनङ्गं प्रबलयन् ।

विप्रलम्भान्तरेऽपि माधुर्योपलम्भाच्च ॥ एतस्य माधुर्यस्य ॥ माधुर्यव्यञ्जक-  
न्याह—मूर्ध्नीति । वर्गान्त्यवर्णेन स्ववर्गान्त्यवर्णेन । युक्ताः कादयो मान्ता  
इत्यर्थः । लघू विसर्गवर्णान्तरायुक्तावयुक्तान्तौ च, न तु गुरुविपरीतौ । ‘स्वयं  
हाराकारा गलति जलधारा कुवल्यात्’—इत्यादौ । ‘अपसारय घनसारं कुरु हारं  
कूर एव किं कमलैः ।’ इत्यादौ दीर्घानुस्वारयोगेन गुरोरपि रेफस्य माधुर्यव्यञ्ज-  
कत्वदर्शनात् । केचित्तु—‘लघू ह्रस्वान्तौ’ इत्याहुः । तन्न । ‘स्मरः खरः खलः  
कालः—’ इत्यादौ ‘परस्परस्पर्धिवरः स्वयंवर—’ इत्यादौ च रेफस्य ह्रस्वान्तत्वेन  
माधुर्यव्यञ्जकत्वापत्तेः । ‘पुरो रेवापारे गिरिरिति दुरारोहशिखरः—’ इत्यादौ ह्रस्वा-  
न्तत्वाभावेन माधुर्यव्यञ्जकत्वानुपपत्तेः ॥ अवृत्तिः समासाभावः । अल्पवृत्ति-  
रदीर्घसमासः । मधुरा दुःश्रवणवर्णाघटितत्वेन मनोरमा । रचना पदसंदर्भः ।  
निरुक्तवर्णबहुला बहुतरनिष्ठुराक्षररहिता निःसमासा अल्पसमासा वा सुकुमारार्थ-  
प्रतिपादिका माधुर्यव्यञ्जिकेति तात्पर्यार्थः ॥ माधुर्यमुदाहरति—अनङ्गेति । अन-  
ङ्गस्य मङ्गलभुवो जन्मस्थानानि । तस्या अपाङ्गस्य नेत्रप्रान्तस्य भङ्गयो विक्षेपाः ।  
लताकुञ्जमिति । लतापदं सुरभिपुष्पलता बोधकतया सार्थकम् । अवृत्तेर्माधुर्य-

\* मुद्रितपुस्तके—मूर्ध्नीति । अग्रभागे स्वस्ववर्गान्त्यवर्णसहिता इत्यर्थः । यथा—अनङ्ग-  
मङ्गलेत्यादि ॥ तथात्वे ‘अपसारय घनसारं कुरु हारं’—इति काव्यप्रकाशोक्तं तदुदाहरणमसंगतं  
स्यात् ॥ ‘स्वयं हाराकारा गलति जलधारा कुवल्यात्—’ इत्यादौ चानुभवसिद्धस्य दीर्घरेफस्य  
माधुर्यव्यञ्जकत्वस्यापलापप्रसङ्गाच्च । तद्वक्तौ माधुर्यव्यञ्जने । अवृत्तिः समासाभावः ।  
अल्पवृत्तिरल्पसमासः । मधुरा मृदुपदानुप्रासादिरुचिरा रचना । यथा—‘मधुरया मधु-  
बोधितमाधवी—’ इत्यादि । तथा माधुर्यव्यञ्जिका । अनङ्गेति । कामस्य मङ्गलभुवोऽभि-  
मतसिद्धिस्थानानि तस्या नेत्रप्रान्तस्य भङ्गयो विक्षेपविशेषाः । लतेति । गुञ्जन्तो मधुरं



मरुन्मन्दं मन्दं दलितमरविन्दं तरलय-

त्रजोवृन्दं विन्दन्किरति मकरन्दं दिशि दिशि ॥'

ओजश्चित्तस्य विस्ताररूपं दीप्तत्वमुच्यते ॥ ४ ॥

वीरबीभत्सरौद्रेषु क्रमेणाधिक्यमस्य तु ।

अस्यौजसः । अत्रापि वीरादिशब्दा उपलक्षणानि । तेन वीराभा-  
सादावप्यस्यावस्थितिः ।

वर्गस्याद्यतृतीयाभ्यां युक्तौ वर्णौ तदन्तिमौ ॥ ५ ॥

उपर्यधो द्वयोर्वा सरेफौ टठडटैः सह ।

शकारश्च षकारश्च तस्य व्यञ्जकतां गताः ॥ ६ ॥

व्यञ्जकत्वं यथा—‘सुद्वितामिन्दुमालोक्य पद्मिनीं पश्य सुन्दरि । हन्त कान्तस्य  
विच्छेदे मधुरोऽपि न रोचते ॥’ सुकुमारार्थप्रतिपादकरचनाया माधुर्यव्यञ्जकत्वं  
यथा—‘उचितं गोपनमनयोः स्तनयोः कनकादिधर्मतस्करयोः । अवमानितविधु-  
मण्डलमुखमण्डलगोपनं किमिति ॥’ । ओजोगुणमाह—ओज इति । दीप्तत्व-  
मोजः । तत्र दीप्तत्वमाह—चित्तेति । उत्साहाद्याकारानुविद्धचमत्कारोद्बोधेन जा-  
यमान उत्साहाद्यविषयकचमत्कारोद्बोध इति तदर्थः । केचित्तु—‘दीप्तत्वं कटु-  
वर्णश्रवणजन्यश्रोत्रदुःखसंभिन्नसुखविशेषः, स एव चित्तविस्तारः’ इत्याहुः । तन्न ।  
अनिष्ठुराक्षरप्रायबन्धव्यज्यमाने वीरादौ तदभावप्रसङ्गात् । ‘चित्तविस्ताररूपदी-  
प्तत्वजनकमोजः’ इति काव्यप्रकाशः । तन्न । वीरादिभ्य एव जायमानदी-  
प्तत्वस्यैव ओजःस्वीकारेणोपपत्तौ तज्जनकधर्मान्तरकल्पने मानाभावात् । ओजो-  
विषयानाह—वीरेति । वीरापेक्षया बीभत्से, तदपेक्षया रौद्रे ओजस आधि-  
क्यमतिशयः । रौद्रवीरे च निष्प्रतिभटमोजः । बीभत्से तु माधुर्यलेशानुविद्धम् ।  
हास्याद्भुतभयानकेषु द्वयोः समावेशो ध्वनिसिद्धान्तसंग्रहोक्तरीत्या ज्ञेय इति  
चण्डीदासः । एतन्मते बीभत्सापेक्षया रौद्रवीरयोरोजस आधिक्यम् ॥ ओजो-  
व्यञ्जकान्वर्णादीनाह—वर्गस्येति । सजातीयस्य विजातीयस्य वेत्यर्थः । तद-  
न्तिमौ वर्गाद्यतृतीययोरन्यौ वर्गस्य द्वितीयचतुर्थौ । सरेफाविति । द्विवचनं

कूजन्तो मदवन्तश्चालिपुञ्जा भ्रमरश्रेणयो यत्र । तच्चपलयन् कम्पयन् । दलितं प्रफुल्लम् ।  
तरलयन् कम्पयन् । रजोवृन्दं परागसमूहम् । विन्दन् गृह्णन् । विकिरति विक्षिपति ।  
मकरन्दं पुष्परसम् । उदाहरणद्वये मूर्धस्ववर्णान्यवर्णानामल्पसमासस्य च माधुर्यव्यञ्जक-  
त्वम् । असमासस्य यथा—‘मानं विमुञ्च कल्याणि दासं मामनुकम्पय । विजहीहि रुषो  
रागमधरस्य च कम्पनम् ॥’ ओजोगुणमाह—ओज इति । चित्तविस्तारो वीरादिरसा-  
स्वादेन जायमानो विषयविशेषः । अत्रापि ओजोलक्षणेऽपि । तदन्तिमौ वर्गद्वितीयवर्ग-

तथा समासो बहुलो घटनौद्धत्यशालिनी ।

यथा—‘चञ्चद्भुज—’ इत्यादि ( ३०२ पृ. )

चित्तं व्याप्नोति यः क्षिप्रं शुष्केन्धनमिवानलः ॥ ७ ॥

स प्रसादः समस्तेषु रसेषु रचनासु च ।

प्रामादिकम् । रेफयुक्तस्य यस्यकस्यचिदपि वर्णस्य ओजोव्यञ्जकत्वात् । एतदुप-  
लक्षणम् । माधुर्यव्यञ्जकातिरिक्तो युक्तो विसर्गयुक्तश्च वर्ण ओजोव्यञ्जकः । अत  
एव ‘उत्कृत्योत्कृत्य—’ इत्यादौ, ‘यो यः पाञ्चालगोत्रे—’ इत्यादौ च ओजोव्यञ्ज-  
कत्वमक्षतमेव । टादयस्तु केवला अप्योजोव्यञ्जकाः । समासो बहुल इति ।  
ओजोव्यञ्जकवर्णघटितसमासाधिक्यमप्योजोव्यञ्जकमिति पृथगुपादानम् । घटना  
पदसंदर्भः औद्धत्यशालिनी उद्धटाक्षरबहुला उद्धटार्थप्रतिपादिका च । द्वितीय-  
प्रकारसंग्रहाय एतदुपादानं सार्थकम् । तेन ‘आपतन्तमसुं दूरादूरीकृतपराक्रमः ।  
बलोऽवलोकयामास मातङ्गमिव केसरी ॥’ इत्यादावोजोव्यञ्जकत्वमुपपन्नम् ॥  
प्रसादगुणमाह—चित्तमिति । य इति । आस्वाद्यव्यङ्ग्येषु आस्वादाख्यः कश्चि-  
देको धर्मोऽस्ति येन व्यङ्ग्यानामास्वाद्यत्वं चोपपद्यते । स एव प्रसादाख्यो गुण  
इत्यर्थः । तदुक्तं चण्डीदासेन—‘चित्तं यो व्याप्नोति आविष्टं करोति स प्रसाद-  
नामा आस्वादात्मा गुणः ।’ अनलपक्षे—व्यापनं संयोगानुकूलव्यापारः । गुणपक्षे  
त्वाह—व्याप्नोतीति । आविष्करोति व्यासङ्गनिराकरणेन निर्मलं करोति । प्रसादप-  
दव्युत्पत्तिलभ्योऽयमर्थः ‘आविष्टं करोति’ इति पाठे स्वाश्रयनिविष्टं करोतीत्यर्थः ॥  
प्रसादविषयानाह—समस्तेष्विति । रसेषु काव्यात्मभूतेषु । तेन भावादीनामपि  
गुणत्वमुपपद्यते । अन्यथा तत्र काव्यव्यवहारो न स्यात् । रचनासु चेति ।

चतुर्थौ । द्वयोरुपर्यधश्च सरेफाविति वर्गस्यादितृतीयौ च तदन्तिमौ च । घटना बन्धः ।  
औद्धत्यशालिनी डम्बरा । सा च संयुक्तवर्णबाहुल्येन भवति । चञ्चदिति व्याख्यातमिदं  
प्राक् । अत्र समासबाहुल्यडम्बरबन्धयोरोजोव्यञ्जकत्वं वर्गस्यादीत्युक्तवर्णस्य । यथा—  
‘अनेन छिन्दता मातुः कण्ठं परशुना तव । बद्धस्पधैः कृपाणोऽयं लज्जते मम भा-  
र्गव ॥’ अत्र तृतीयपादे दकारयुक्तौ धकारौ ओजोव्यञ्जकौ । ‘विरूढप्रौढविक्रमः’ इत्य-  
त्रासंसक्तौ धकारौ । वस्तुतस्तु माधुर्यव्यञ्जकातिरिक्ता वर्णान्तरसंयुक्ता द्वित्रा अन्येऽपि  
वर्णा ओजोव्यञ्जकाः । यथा—‘समरे भाति संरम्भादुद्यदिनकरद्युतिः । हुताशकुण्डसं-  
काशलोचनो नृपपुंगवः ॥’ अत्र द्वितीयपादे संयुक्तवर्णत्रयमोजोव्यञ्जकम् । ओजोव्यञ्ज-  
काक्षरघटितबहुतरपदसमासस्तादृशाक्षरसंदोहघटितो बन्धश्च ओजोऽतिशयव्यञ्जकौ ।  
‘दीप्तवह्निचयोद्दीप्तनेत्रापीतद्विषद्वलः । चण्डध्वानपरिष्वस्तहस्तिदानोऽस्त्यसौ युधि ॥’  
‘उद्यदिनकरवक्त्रः प्रज्वलज्ज्वलनेक्षणः । भार्गवो नृपवर्गस्य मृत्युरेष धुरि स्थितः ॥’ प्रसा-  
दगुणमाह—चित्तमिति । आविष्टमधिकनिविष्टम् । तद्व्यञ्जकाः प्रसादव्यञ्जकाः । रस-

व्याप्नोति, आविष्करोति ।

शब्दस्तव्यञ्जका अर्थबोधकाः श्रुतिमात्रतः ॥ ८ ॥

यथा—

‘सूचीमुखेन सकृदेव कृतत्रणस्त्वं

मुक्ताकलाप लुठसि स्तनयोः प्रियायाः ।

बाणैः सरस्य शतशो विनिकृत्तमर्मा

स्वप्नेऽपि तां कथमहं न विलोकयामि ॥’

एषां शब्दगुणत्वं च गुणवृत्त्योच्यते बुधैः ।

सप्तम्यर्थो व्यङ्ग्यः । तेन समस्तरचना व्यङ्ग्येत्यर्थः ॥ ओजोमाधुर्यवदस्य रचना-  
विशेषो व्यञ्जको नास्ति, किंतु झटित्यर्थसमर्पकपदघटिता रचनैव व्यञ्जिकेति  
प्रतिपादयितुमाह—शब्दा इति । तद्व्यञ्जकाः प्रसादव्यञ्जकाः । ननु गुणानां  
रसधर्मत्वस्वीकारे प्राचीनसंमतशब्दार्थधर्मत्वमेषां कथमुत्पद्यत इत्यत आह—  
एषामिति । माधुर्यादीनामित्यर्थः । शब्दगुणत्वं शब्दार्थधर्मत्वम् । गुणवृत्त्या  
आश्रयरसव्यञ्जकत्वरूपपरम्परासंबन्धेन । बुधैर्वामनादिभिः । शौर्यादेरात्मधर्मस्य  
यथा शरीरवृत्तित्वं यथा वा स्थूलत्वादेः शरीरधर्मस्य आत्मवृत्तित्वं परम्परा-  
संबन्धेन, तथेत्यर्थः । ननु गुणानां रसवृत्तित्वस्य निरुक्तपरम्परायाः संबन्धत्वस्य च  
कल्पने गौरवमतः शब्दार्थवृत्तित्वमेव कल्पयितुमुचितमिति चेत् । न । क्वचिन्नीरसे  
गुणाभिव्यञ्जकशब्दार्थयोः संभवेऽपि माधुर्यादेरनुपलम्भात् । क्वचित्तु तदसंभवेऽपि  
रसत्वेनैव तदुपलम्भाच्च रसान्वयव्यतिरेकानुविधायित्वेन रसवृत्तित्वकल्पनस्यैवो-  
चितत्वात् ॥ ननु वामनादिभिः श्लेषादयो दश शब्दगुणा ओज आदयो दशार्थगुणा  
उक्ताः, भवद्विस्तु माधुर्यादयस्त्रय एव कथमुच्यन्त इत्यतस्तान्यथासंभवं स्वीकृत-  
गुणव्यञ्जकदोषाभावालंकारगुणीभूतव्यङ्ग्येष्वन्तर्भावयन्प्रथमं शब्दगुणान्स्वीकृतगुण-

वृत्तिः कश्चिद्धर्मः येन सामाजिकानां चित्तं विषयान्तरेभ्यो व्यवच्छिद्य स्वस्मिन्नेवातिनि-  
विष्टं करोति । माधुर्यौजसोर्जनकत्वसंबन्धेनैवं रसवृत्तित्वं प्रसादस्य तदतिरिक्तेनेत्यव-  
यम् । कृतत्रणः कृतच्छिद्रः । मर्म मनः । तां प्रियाम् । एषां निरुक्तगुणानाम् । शब्दे-  
त्युपलक्षणम् । अर्थगुणमपि बोध्यम् । गुणवृत्त्या स्वाश्रयरसव्यञ्जकत्वरूपपरम्परासंब-  
न्धेन । बुधैर्वामनादिभिः । शौर्यादिगुणयोगः शौर्यादिगुणवत्त्वम् । अत्र स्वसमवाय्या-  
त्मावच्छेदकत्वं परम्परासंबन्धः । वामनाद्युक्तदशविधगुणानां स्वीकृतगुणव्यञ्जकादौ यथा-  
यथमन्तर्भावमाह—श्लेष इति । भक्त्या लक्षणया । ओजःपदवाच्ये ओजःपदप्रति-

‘शरीरस्य शौर्यादिगुणयोगे इव’ इति शेषः ।

श्लेषः समाधिरौदार्यं प्रसाद इति ये पुनः ॥ ९ ॥

गुणाश्रितं तनैरुक्ता ओजस्यन्तर्भवन्ति ते ।

ओजसि भक्त्या ओजःपदवाच्ये शब्द(अर्थ)धर्मविशेषे । तत्र श्लेषो बहूनामपि पदानामेकपदवद्भासनात्मा । यथा—

‘उन्मज्जलकुञ्जरेन्द्ररभसास्फालानुबन्धोद्धताः

सर्वाः पर्वतकंदरोदरभुवः कुर्वन्प्रतिध्वानिनीः ।

व्यञ्जकदोषाभावयोरन्तर्भावयति—श्लेष इति । भक्त्या लक्षणया । ओजःपदवाच्ये ओजःपदप्रतिपाद्ये । चित्तविस्ताररूपे ओजस्यन्तर्भावासंभवादिति भावः । शब्दधर्मविशेषे बन्धगाढत्वरूपे । अत्रार्थपदं चिन्त्यम् । अर्थधर्मे प्रौढत्वरूप ओजसि शब्दश्लेषादीनामन्तर्भावासंभवात् । एकपदवदिति । संध्यादि-वशादनेकपदानामुच्चारणकालभेदः स्पष्टं नावभासत इत्यर्थः । केचित्तु—‘समासाभावात्’ इति व्याचक्षते । तन्न । वामनोपदर्शितस्य असमासत्वेऽपि ‘अस्त्युत्तरस्यां दिशि देवतात्मा’ इति श्लेषोदाहरणस्य समाससत्त्वेऽपि ‘तडित्कपिलमाकाशं—’ इत्यादौ श्लेषप्रत्युदाहरणस्य वासंगत्यापत्तेः । ‘अस्ति भयमस्ति कौतुकमस्ति च मन्दाक्षमस्ति चोत्कण्ठा । बालानां प्रणयिजने भावः कोऽप्येष नैकरसः ॥’ इति प्राचीनान्तरदत्तोदाहरणस्यासंग्रहापत्तेश्च ॥ उन्मज्जदिति । प्रलयकालीनसमुद्रवर्णनमिदम् । यथायं सिन्धुसंबन्धी ध्वनिरुच्चरति तथेयं वेला विकृतसिन्धुजलमुद्रच्छति । ‘अब्ध्यम्बुविकृतौ वेला कालमर्यादयोरपि’ इत्यमरः । उभयोः साधर्म्यमाह—उन्मज्जदिति । उन्मज्जतां जलकुञ्जरेन्द्राणां रभसेन वेगेन य आस्फालो जलाभिघातजन्यशब्दस्तस्यानुबन्धेन उद्धता उद्धटाः । पक्षे—येषां रभसेन हर्षेण य आस्फाल उत्थानव्यापारातिशयस्तस्यानुबन्धेन आरम्भेण उद्धता उद्धटाः । प्रतिध्वानिनीः प्रतिशब्दान्विताः । पक्षे—प्रतिध्वानिनीः शब्दनिरुद्धाः जलपूरणेन

पाद्ये । शब्दार्थधर्मविशेषे बन्धगाढत्वादौ । अन्तर्भवन्ति अभिन्नतया वर्तन्ते । बहूनामिति । संधिवशादेकपदवत्प्रतीतिरूपः । उन्मज्जदिति । इयं वेला समुद्रजलं तथोद्गच्छति यथायं ध्वनिरुच्चैरुच्चरति । कीदृक् । उन्मज्जन्तो ये जलकुञ्जरेन्द्रा जलहस्तिश्रेष्ठास्तेषां रभसास्फालानुबन्धेन वेगजनितस्फालातिशयेन उद्धता उत्कटाः । प्रतिध्वानिनीः प्रतिशब्दयुक्ताः ।

उच्चैरुचरति ध्वनिः श्रुतिपथोन्माथी यथायं तथा

प्रायप्रेङ्खदसंख्यशङ्खधवला वेलेयमुद्गच्छति ॥'

अयं बन्धवैकल्यात्मकत्वादोज एव । समाधिरारोहावरोहक्रमः । आरोह उत्कर्षः, अवरोहोऽपकर्षः, तयोः क्रमो वैरस्यतानावहो विन्यासः । यथा—‘चञ्चद्भुज—’ इत्यादि ( ३०२ पृ० ) । अत्र पादत्रये क्रमेण बन्धस्य गाढता । चतुर्थपादे त्वपकर्षः । तस्यापि च तीव्रप्रयत्नोच्चार्यतया ओजस्विता । उदारता विकटत्वलक्षणा । विकटत्वं पदानां नृत्यत्प्रायत्वम् । यथा—

निःशब्दाः कुर्वन्तीः । श्रुतेः पन्थाः शब्दग्रहणसामर्थ्यं तस्योन्माथी नाशकः । पक्षे-श्रुतीनां वेदानां पथां चोन्माथी । वेला कीदृशी । प्रायेण रमणेन ( बाहुल्येन ) प्रेङ्खन्त उच्छलन्तो ये शङ्खास्तैर्धवला । अयं श्लेषो विकटबन्ध एव । अस्योत्कर्षाधायकत्वाद्गुणत्वमिति भावः । उत्कर्षो गाढबन्धत्वम् । अपकर्षो बन्धशैथिल्यम् । उत्कर्षमध्ये अपकर्षोपादाने अपकर्षमध्ये चोत्कर्षोपादाने च वैरस्यं यत्र न भवतीत्यर्थः । ननु क्रमनिबन्धयोरुत्कर्षापकर्षयोः समावेशः समाधिरिति फलितम्, तत्रापकर्षस्य कथमोजस्यन्तर्भाव इत्यत आह—तस्यापीति । चतुर्थपादस्यापीत्यर्थः । पद्यस्य पादे पादे आरोहावरोहक्रमः संभवतीति तत्रारोहपूर्वोऽवरोहो यथा—‘निरानन्दः कौन्दे मधुनि, विधुरो बालबकुले, न सालेनालम्बो, लवमपि लवङ्गे न रमते । प्रियङ्गौ नासङ्गं रचयति, न चूते विरमति, स्मरंलक्ष्मीलीलाकमलमधुपानं मधुकरः ॥’ लवङ्ग इति लघुप्रयत्नोच्चारणेनावरोहः । अवरोहपूर्वं आरोहो यथा—‘अयमुदयति मुद्रा—’ इति । नृत्यत्प्रायत्वमिति । प्रत्येकं पदच्छेदादिति भावः ॥ झणितीत्यव्यक्तशब्दानुकरणम् । कलमिति रणितमित्यनेनान्वितम् । नन्वत्र वीरादिरसाभावादोज एव नास्ति तद्यज्ञके एतदीयबन्धगाढत्वे

श्रुतेः श्रवणस्य पन्था विषयान्तरग्रहणं तस्योन्माथी नाशकः । वेला कीदृशी । प्रेङ्खन्त उपरि चरन्तो येऽसंख्याः शङ्खाः शङ्खकपालानि तैर्धवला । अत्र समस्तानामसमस्तानां वा बहूनां पदानां संधिवशादेकत्वारोपः । अयं श्लेषः संधिबाहुल्येन वर्णानां संयुक्तवर्णवद् गुरुप्रयत्नोच्चार्यतया बन्धस्य वैकट्यं भवतीति भावः । उत्कर्षो गाढत्वम् । अपकर्षः शैथिल्यम् । वैरस्यतानावहः सामाजिकानां खेदाजनकः । विन्यासो ग्रन्थनम् । केचित्तु ‘यत्र पद्ये प्रतिपादं प्रथममुत्कर्षः पश्चादपकर्षः, तत्रैवारोहावरोहक्रमरूपः समाधिः । ‘चञ्चद्भुज—’ इत्यादौ प्रतिपादमुत्कर्षानन्तरमपकर्षः, द्वितीयपादे चरमवर्णस्य गाढत्वेऽपि चक्षुःप्रयत्नोच्चार्यतयापकर्षः इत्याहुः । उत्कर्षापकर्षस्यैव प्राधान्यं प्रधानेन व्यपदेशा भवन्तीति न्यायजव्यवहार इति भावः । नृत्यत्प्रायत्वं गुरुप्रयत्नोच्चार्यतयाऽम्बरत्वमेव ।

‘सुचरणावेनिविष्टैर्नूपुरैर्नर्तकीनां

झणिति रणितमासीत्तत्र चित्रं कलं च ।

अत्र च तन्मतानुसारेण रसानुसंधानमन्तरेणैव शब्दप्रौढोक्तिमात्रेणैव । प्रसाद ओजोमिश्रितशैथिल्यात्मा । यथा—

‘यो यः शस्त्रं विभर्ति स्वभुजगुरुमदः पाण्डवीनां चमूनाम्’  
( ३११ पृ. ) इति ।

माधुर्यव्यञ्जकत्वं यदसमासस्य दर्शितम् ॥ १० ॥

पृथक्पदत्वं माधुर्यं तेनैवाङ्गीकृतं पुनः ।

यथा—‘श्वासान्मुञ्चति—’ इत्यादि ( १३६ पृ० ) ॥

उदारतायाः कथमन्तर्भाव इत्यत आह—तन्मतानुसारेणेति । ये गुणानां शब्दार्थधर्मत्वमेव वदन्ति तन्मतेनेत्यर्थः । शब्दप्रौढोक्तिमात्रेण ओजो व्यवहियते इति शेषः । तथा च प्रकृते योग्यतामादायैव बन्धगाढत्वस्य ओजोव्यञ्जकत्वमिति भावः ॥ प्रसाद इति । समाधौ श्लोके तत्पादे वा ओजःप्रसादयोरन्यतरस्य पुनरुन्मज्जनं नास्ति । अत्र तूभयोर्निमज्जनोन्मज्जनक्रमेण संपर्कः । तदुक्तं वामनेन—‘संपृक्तौ खल्वोजःप्रसादौ नवीवेणिकावदुद्रहतः’ इति । यो य इति । व्याख्यातमिदं प्राक् ॥ वर्णित(दर्शित) मित्यस्माभिरिति शेषः ॥ श्वासानिति । अत्र भुजावल्लरीमिति प्राणसमानेति च समाससत्त्वेऽपि पृथक्पदत्वस्य दीर्घसमासराहित्ये तात्पर्यान्न दोषः । यद्वा—‘बाले ! नाथ ! विमुञ्च मानिनि ! रुषं रोषान्मया किं कृतं खेदोऽस्मासु न मेऽपराध्यति भवान्सर्वेऽपराधा मयि । तत्किं रोदिषि गद्गदेन वचसा कस्याग्रतो रुद्यते नन्वेतन्मम का तवास्मि दयिता नास्मीत्यतो रुद्यते ॥’

लघुवर्णघटितपदानामपि समभिव्याहारवशेन गुरुप्रयत्नोच्चार्यत्वमस्ति । सुचरणेति । ननु वीरादिरसे ओजः संभवति, कथमत्रौज इत्यत आह—तन्मतानुसारेणेति । ओजोमिश्रितेति । शैथिल्यं लघुप्रयत्नोच्चार्यबाहुल्येनानुद्भूतत्वम् । ‘तेजः क्षमा वा नैकान्तं कालञ्चस्य महीपतेः । नैकमोजः प्रसादो वा रसभावविदः कवेः ॥’ इति माघे । प्रसादः शैथिल्यमेवेत्यवधेयम् । यो य इति । द्रोणवधे भूतेऽश्वत्थाम्नः क्रोधोक्तिरियम् । पाञ्चालेन धृष्टद्युम्नेन द्रोणो हत इति पाञ्चालगोत्रे क्रोधातिशयः । अधिकवया वृद्धः गर्भेशय्यां जरायुं गतः । गर्भस्य इति यावत् । तत्कर्मसाक्षी मत्पितृवधानुमत्या कृष्णादिः । प्रतीपः प्रतिकूलः । अन्तकस्येत्यनन्तरमपिकारो बोध्यः । अत्र प्रतिपादं मध्यवर्णानां शैथिल्यम् । वर्णितमस्माभिरिति शेषः । तेनैव निरुक्तमाधुर्यव्यञ्जकेनैव ।

१. पृथगिति । पृथक्पदानि यस्य तस्य भावः । समासदैर्घ्यनिवृत्तिपरं चैतत् ॥



अर्थव्यक्तेः प्रसादाख्यगुणेनैव परिग्रहः ॥ ११ ॥

अर्थव्यक्तिः पदानां हि झटित्यर्थसमर्पणम् ।

स्पष्टमुदाहरणम् ।

ग्राम्यदुःश्रवतात्यागात्कान्तिश्च सुकुमारता ॥ १२ ॥

अङ्गीकृतेति संबन्धः । कान्तिरौज्वल्यम् । तच्च हालिकादिपद-  
विन्यासवैपरीत्येन लौकिकशोभाशालित्वम् । सुकुमारता अपारुष्यम् ।  
अनयोरुदाहरणे स्पष्टे ।

क्वचिदोपस्तु समता मार्गाभेदस्वरूपिणी ।

अन्यथोक्तगुणेष्वस्या अन्तःपातो यथायथम् ॥ १३ ॥

एतदुदाहरणं बोध्यम् ॥ प्रसादाख्यगुणेन प्रसादगुणव्यञ्जकेन ॥ हालिकादी-  
त्यादिना बालकादिपरिग्रहः । हालिकादिसाधारणप्रसिद्ध्यर्थकपदेनेत्यर्थः ॥ स्पष्टे  
इति । क्रमेण यथा—‘ताम्बूलभृतगल्लोऽयं भद्रं जल्पति मानवः ।’ विपर्ययस्तु  
‘ताम्बूलभृतगल्लोऽयं भल्लं जल्पति मानुषः ।’ अत्र भल्लगल्लमानुषशब्दा ग्राम्याः ।  
‘आनन्दमियमायातु कदा कामवशंवदा ।’ विपर्ययस्तु ‘कार्तार्थ्यमियमायातु’ इति ॥  
क्वचिदिति । सुकुमारबन्धमध्ये उद्धतार्थोपस्थितौ प्रौढबन्धमध्ये सुकुमारोपस्थितौ  
चेत्यर्थः । मार्गस्य रीतेरभेदोऽपरित्यागः । तत्स्वरूपेत्यर्थः । अन्यथा प्रक्रान्त-  
मार्गयोग्यार्थानुपस्थितौ । उक्तगुणेषु प्राचीनोक्तमाधुर्यसौकुमार्यौजःसु । यथा-  
यथमिति । सुकुमारमार्गभेदस्य माधुर्यसौकुमार्ययोः प्रौढमार्गभेदस्य त्वोजसी

प्रसादाख्यगुणेन प्रसादाख्यव्यञ्जकेन । अर्थसमर्पणमर्थप्रत्यायनम् । ग्राम्येति । ग्राम्य-  
त्वत्यागात् कान्तिदुःश्रवत्वत्यागात् सुकुमारतेत्यन्वयः । हालिकादीति । आदिपदात्प्रा-  
कृतनरमात्रग्रहणम् । हालिकादिप्रयुज्यमानानां पदानां भल्लगल्लादिशब्दानां हालिकादि-  
साधारणबोधजनकानां ‘शुष्को वृक्षस्तिष्ठत्यग्रे’ इत्यादीनां च विन्यासः प्रयोगस्तस्य  
वैपरीत्येन भावेन अलौकिकशोभासालंकारादिकृतवैचित्र्यम् । तद्वत्त्वमित्यर्थः । एवं च  
ग्राम्यत्वाभावे सति रसालंकारादिवैचित्र्यं कान्तिरिति फलितम् । न तु ग्राम्यत्वत्याग-  
मात्रेणैवौज्वल्यम् । अन्यथा ‘चित्रमानुरयमुज्ज्वलकान्तिः शेखरे लसति भूमिधरस्य ।’  
इत्यादावपि कान्तिः स्यात् । ‘कन्ये कामयमानं मां न त्वं कामयसे कथम् ।’ इत्यादौ  
ग्राम्यत्वरति शृङ्गाररसानुप्रासालंकारसत्त्वेऽपि कान्तिवारणाय सत्यन्तम् । एतयोरुदाहरणे  
यथा मम—‘स्वान्तं तन्वि ! तवानुरागमृदुलं हन्याशु मे मन्मथस्त्वच्चित्तं तु विरागरू-  
क्षमकृती वेदुं न शक्नोत्यसौ । याचे त्वामिदमेव तच्छृणु पुनः क्रूराय तसै न तद्भूचापं  
सखि ! नासिकां मुनिशितं नालीकमप्यात्मनः ॥ रोलम्बावलिकूजितं बहु जितं कान्ते  
तवानुग्रहात्रैवामी गणिता वनप्रियवधूसंवाधःक्का मया । नाशङ्के मलयानिलान्न च  
विधोराधनं भावये वामायां त्वयि तावदथ दयिते ! तानि प्रतीपानि मे ॥’ यदि तु

मसृणेन विकटेन वा मार्गेणोपक्रान्तस्य संदर्भस्य तेनैव परिनिष्ठानं मार्गाभेदः । स च कचिदोषः । तथाहि—

‘अव्यूढाङ्गमरूढपाणिजठराभोगं च विभ्रद्वपुः

पारीन्द्रः शिशुरेष पाणिपुटके संमातु किं तावता ।

उद्यदुर्धरगन्धसिन्धुरशतप्रोद्दामदानार्णव-

स्रोतःशोषणरोषणात्पुनरितः कल्पाभिरल्पायते ॥’

अत्रोद्धतेऽर्थे वाच्ये सुकुमारबन्धत्यागो गुण एव । अनेवंविधस्थाने माधुर्यादावेवान्तःपातः । यथा—‘लताकुञ्जं गुञ्जत्—’ इत्यादि (४५३ पृ.) ।

त्यर्थः ॥ मसृणेन सुकुमारेण ॥ उपक्रान्तस्य आरब्धस्य । संदर्भस्य प्रबन्धस्य । तेनैव उक्तमार्गेणैव । परिनिष्ठानं समाप्तिः । स मार्गाभेदः ॥ मार्गाभेदोषत्यागस्य गुणत्वमुदाहरति—अव्यूढेति । अप्रौढावयवमित्यर्थः । अरूढोऽजातपाणिजठरस्याभोगः परिपूर्णता यत्र । पारीन्द्रः सिंहः । ‘कण्ठीरवस्तु पारीन्द्रः केसरी गजमोहनः’ इति हारावली । संमातु इयत्तां प्राप्नोतु, तावता अव्यूढाङ्गत्वादिना किम् । न किमपि ब्रुव्यतीत्यर्थः । ब्रुटेरभावमाह—उद्यदिति । उद्यजायमानं दुर्धरस्य गन्धसिन्धुरशतस्य मत्तहस्तिसमूहस्य प्रोद्दामदानार्णवस्रोतसः प्रौढमदजलधिप्रवाहस्य शोषणं यस्मात्तादृशं रोषणं यस्य तस्मात् । इतः पारीन्द्रशिशोः । कल्पाभिः प्रलयकालाभिः । अल्पायते तुच्छो भवति । ‘यस्योप्रमदगन्धेन हस्तिनो भयविह्वलाः । दूरादेव पलायन्ते गन्धहस्ती स उच्यते ॥’ माधुर्यादावित्यनेन

ग्राम्यत्वाभावेनैव शोभाविशेषो जन्यत इत्यङ्गीक्रियते तदा यथाश्रुतमेव सम्यक् । अन्यथा दोषत्वासंभावनायाम् । उक्तगुणेषु उक्तगुणव्यञ्जकेषु । अन्तःपातोऽन्तर्भावः । यथायथं यथासंभवम् । मसृणेन सुकुमारेण । विकटेन उद्धटेन । मार्गेण बन्धेन । उपक्रान्तस्य आरब्धस्य । संदर्भस्य महाकाव्यविशेषस्य । तेनैव उपक्रान्तेनैव । परिनिष्ठानं समापनम् । संदर्भस्येत्युपलक्षणम् । एकवाक्येऽपि समता बोध्या । अव्यूढाङ्गमिति । अव्यूढानि अपरिणतानि अङ्गानि करचरणादीनि यस्य तत् । अरूढोऽनिष्पन्नः पाणिजठरस्याभोगः परिपूर्णता यत्र तत् । पारीन्द्रः सिंहः । ‘कण्ठीरवस्तु पारीन्द्रः केसरी गजमोहनः’ इति हारावली । संमातु मानं प्राप्नोतु । तावता ‘क्षुद्रशरीरकत्वेन’ किं न्यूनत्वम्, अपि तु न । उद्यद् उद्गलत् । अस्य स्रोत इत्यनेन संबन्धः । गन्धसिन्धुरो गन्धहस्ती । यस्य गन्धमदेन प्रतिगजाः पलायन्ते स दानार्णवो मदसमुद्रस्तस्य स्रोतो धारा तस्य शोषणं शोषकं रोषणं यस्य तस्मात् । इतः पारीन्द्रशिशोः । अल्पायते तुच्छो भवति । अर्थे वाच्ये सुकुमारसंदर्भान्तःपातिनोऽस्य पद्यस्य समत्तानुरोधेन सुकुमारपदैर्धटने वर्णप्रातिकूल्याख्यदोष एव स्यात् । गुण इति । अर्थस्यौद्धत्यव्यञ्जकत्वादिति भावः । अनेवमिति । यत्र वर्णनीयविशेषानुरोधेन प्रक्रान्तमार्गत्यागो नास्ति तत्रेत्यर्थः । माधुर्यादावित्यादिपदादोजोग्रहणम् । माधुर्यव्यञ्जके ललितबन्धे ओजोव्यञ्जके उद्धतबन्धे चेत्यर्थः । लताकुं-

ओजः प्रसादो माधुर्यं सौकुमार्यमुदारता ।

तदभावस्य दोषत्वात्स्वीकृता अर्थगा गुणाः ॥ १४ ॥

ओजः साभिप्रायत्वरूपम् । प्रसादोऽर्थवैमल्यम् । माधुर्यमुक्तिवैचित्र्यम् । सौकुमार्यमपारुष्यम् । उदारता अग्राम्यत्वम् । एषां पञ्चानामप्यर्थगुणानां यथाक्रममुपष्टार्थाधिकपदानवीकृतामङ्गलरूपाश्लीलग्राम्याणां निराकरणेनैवाङ्गीकारः । स्पष्टान्युदाहरणानि ।

सौकुमार्यौजसोर्ग्रहणम् । ओजोविपर्यासः सौकुमार्यम् । तच्च दीर्घसमासराहित्येन पुरुषवर्णानां त्यागेन च भवति । एवं च सुकुमारमार्गाभेदस्य माधुर्यसौकुमार्ययोरन्तःपात इति भावः ॥ इदानीमोजःप्रभृतीनां दशविधार्थगुणानां दोषाभावादिभिरङ्गीकारमगुणत्वं च यथायथमुपपादयति—ओज इति । तदभावस्य ओजःप्रभृतिगुणपञ्चकाभावस्य । अस्माभिर्दोषाभावत्वेनाङ्गीकृता इति भावः । ‘अर्थप्रौढिरोजः’ इति प्राचीनलक्षणम् । सा च पञ्चविधा—‘पदार्थे वाक्यरचना वाक्यार्थे च पदाभिधा । प्रौढिव्याससमासौ च साभिप्रायत्वमस्य च ॥’ तत्राद्यप्रकारचतुष्टयस्य वैचित्र्यमात्रप्रयोजकत्वेन गुणत्वाभावमग्रे दर्शयिष्यति । चरमप्रकारं तु दोषाभावत्वेनैव संगृह्णाति । ओज इति । साभिप्रायत्वमर्थस्य प्रकृतोपकाराभिप्रायेण प्रयुक्तत्वम् । वैमल्यं विमलाप्रायस्याप्रयोजकपदार्थस्यानिवेशः । उक्तिवैचित्र्यं विचित्रयोक्त्या तस्यैवार्थस्य पुनः समर्पणम् । अपारुष्यममङ्गलार्थस्योक्तिवैचित्र्यवशात्सुकुमारप्रायत्वेन प्रतिपादनम् । रिरंसया पामरप्रयुज्यमानत्वं तद्विज्ञलक्षणमग्राम्यत्वम् । स्पष्टानीति । क्रमेण यथा—‘कुर्यां हरस्यापि पिनाकपाणेः’ इति । विपर्ययस्तु ‘सदाशिवं नौमि पिनाकपाणिम्’ इति । ‘सुवर्णा कन्यका रूपयौवनारम्भशालिनी ।’ अत्र यौवननवीनत्वप्रतिपादकमारम्भपदमधिकम् । विपर्ययस्तु ‘अपास्तो हस्तो मे विमलमणिकाञ्चीपदगतः ।’ अत्र काञ्चीपदमित्यनेनैव नितम्बस्य बोधाद्विशेषणमप्रयोजनकम् । ‘भानुः सदा युक्ततुरङ्ग एव’ इत्यादि । विपर्ययस्तु

अमिति । आदिपदात् ‘चञ्चङ्गज—’ इत्यादिग्रहणम् । श्लेषादीनां दशानामर्थगुणत्वमपि प्राचीनैरङ्गीकृतानामपि यथासंभवं दोषाभावादावन्तर्भावयति—ओज इति । तदभावस्य ओजःप्रभृतेरभावस्य । स्वीकृता । अस्माभिरिति शेषः । उपपादयति—ओज इति । साभिप्रायत्वं विशेषणानां प्रकृतोपयुक्तत्वेन वक्तुरभिप्रेतत्वम् । अर्थस्य वाक्यार्थस्य वैमल्यमनतिप्रयोजननिरर्थकपदार्थसंबन्धरूपमलराहित्यम् । उक्तेरेकार्थप्रतिपादकस्यानेकशब्दस्य वैचित्र्यं विरूपत्वम् । वाक्यार्थस्यामङ्गलाव्यञ्जकत्वमपारुष्यम् । उपुष्टार्थेति । अन्त्यस्थताप्रत्ययस्य प्रत्येकान्वयादुपुष्टार्थत्वादीनामित्यर्थः । स्पष्टानीति । दोषपरिच्छेदेऽपुष्टार्थत्वादीनां पञ्चानां यान्युदाहरणानि दत्तानि तद्विपरीतानीत्यर्थः । दीप्तरसत्वं व्यक्तरसत्वम् । रसस्य प्राधान्याप्राधान्याभ्यां ध्वनिगुणीभूतव्यङ्ग्यव्यपदेशः । विविन्नता श्रोतृविसयजनकप्रतीतिविषयत्वम् । घटना अर्थानां मेलनं विविन्नतामात्रं न तु गुणत्वम् ।

अर्थव्यक्तिः स्वभावोक्त्यालंकारेण तथा पुनः ।

रसध्वनिगुणीभूतव्यङ्ग्यानां कान्तिनामकः ॥ १५ ॥

अङ्गीकृत इति संबन्धः । अर्थव्यक्तिर्वस्तुस्वभावस्फुटत्वम् । कान्ति-  
र्दाप्तरसत्वम् । स्पष्टे उदाहरणे ।

श्लेषो विचित्रतामात्रमदोषः समता परम् ।

श्लेषः क्रमकौटिल्यानुल्वणत्वोपपत्तियोगरूपघटनात्मा । तत्र क्रमः  
क्रियासंततिः, विदग्धचेष्टितं कौटिल्यम्, अप्रसिद्धवर्णनाविरहोऽनु-  
ल्वणत्वम्, उपपादकयुक्तिविन्यास उपपत्तिः, एषां योगः संमेलनं  
स एव रूपं यस्या घटनायास्तद्रूपः श्लेषो वैचित्र्यमात्रम् । अनन्यसाधा-  
रणरसोपकारित्वातिशयविरहादिति भावः । यथा—

‘द्वैकासनसंस्थिते प्रियतमे—’ इत्यादि ( ११५ पृ० ) ।

अत्र दर्शनादयः क्रियाः, उभयसमर्थनरूपं कौटिल्यम्, लोकसंव्य-  
वहाररूपमनुल्वणत्वम्, ‘एकासनसंस्थिते’ ‘पश्चादुपेत्य’ ‘नयने पिधाय’

‘सदाचरति’ इति ‘सरसीव कीर्तिशेषं गतवति भुवि विक्रमादित्ये ।’ अत्र मरणे  
कीर्तिशेषशब्दः । विपर्यस्तु भृतादिशब्दः । ‘कामं कंदर्पचण्डालो मयि वामाक्षि !  
निर्दयः । रतिमन्तिमदेहत्वात्त्वयि निर्मत्सरः किमु ॥’ विपर्ययस्तु ‘कन्ये कामय-  
मानं मां न त्वं कामयसे कथम् ।’ इति । कान्तिनामकः । गुण इति शेषः ।  
क्रमेणोदाहरणे—‘पृष्ठेषु शङ्खधवलच्छविषु च्छदानां राजीभिरङ्कितमलक्तकरागि-  
णीभिः । गोरोचनाहरितबभ्रुवहिःपलाशमामोदते कुमुदमम्भसि पल्लवस्य ॥’  
दीप्तरसत्वं यथा—‘शून्यं वासपृष्ठं—’ इत्यादि ॥ उपपादकेति । प्रकृतानुकूल-  
हेतूपन्यास इत्यर्थः ॥ वैचित्र्यमात्रमिति । मात्रपदेन गुणत्वव्यवच्छेदः । अत्र  
हेतुमाह—अनन्येति । तादृशरसोपकारित्वातिशयश्च रसव्यङ्ग्यकवाक्यस्य काव्य-  
व्यपदेशयोगित्वम् ॥ उभयस्य ज्येष्ठाप्रीणनस्य कनिष्ठाप्रतारणस्य च समर्थनम-  
नुष्ठानम् । यद्वा उभयोर्ज्येष्ठाकनिष्ठयोः समर्थनमनुरूपप्रीणनम् । निरुक्तश्लेषेऽस्य

अत्र हेतुमाह—अनन्येति । गुणनामसाधारणरसोपकारप्रयोजकत्वनियमादिति भावः ।  
द्वैकासनस्येत्युदाहरणं रसपरिच्छेदे नायिकाप्रकारकथनप्रकरणे दत्तम् । तत्रैव मया  
व्याख्यातम् । उभयसमर्थनं प्रियतमायाः प्रीणनमन्यस्याः प्रतारणम् । तयोः समर्थनं  
संघटनम् । लोकव्यवहाररूपं लोकव्यवहारप्रसिद्धरूपम् । उपपादकानि स्वाभिमतार्थसं-  
पादकानि । अनेन निरुक्तश्लेषेण । वाच्यस्य प्रियतमाचुम्बनस्य । उपपत्तिरुपपादकयुक्ति-  
स्तस्या ग्रहणे अनुसंधाने । व्यग्रतया । सामाजिकानामिति शेषः । विसंवादिता विजा-  
तीयत्वप्रतिभासः । दूणो म्लेच्छविशेषः । मत्तो मदिरादिभक्षणेन । तस्य मुखस्याति-

‘ईषद्वकितकंधरः’ इति चोपपादकानि, एषां योगः । अनेन च वाच्यो-  
पपत्तिग्रहणव्यग्रतया रसास्वादो व्यवहितप्राय इत्यस्यागुणता ।

समता च प्रकान्तप्रकृतिप्रत्ययाविपर्यासेनार्थस्य विसंवादिताविच्छेदः ।  
स च प्रक्रमभङ्गरूपविरह एव । स्पष्टमुदाहरणम् ।

**न गुणत्वं समाधेश्च—**

समाधिश्चायोन्यन्यच्छायायोनिरूपद्विविधार्थदृष्टिरूपः । तत्रायोनिरर्थो  
यथा—

‘सद्योमुण्डितमत्तहूणचिबुकप्रस्पर्धि नारङ्गकम् ॥’

अन्यच्छायायोनिर्यथा—

‘निजनयनप्रतिबिम्बैरम्बुनि बहुशः प्रतारिता कापि ।

नीलोत्पलेऽपि विमृशति करमर्पयितुं कुसुमलावी ॥’

अत्र नीलोत्पलनयनयोरतिप्रसिद्धं सादृश्यं विच्छित्तिविशेषेण  
निबद्धम् । अस्य चासाधारणशोभानाधायकत्वात् गुणत्वम्, किंतु  
काव्यशरीरमात्रनिर्वर्तकत्वम् ।

दोषत्वमेव प्रसक्तं कुतो गुणत्वमित्युपपादयति—अनेन चेति । निरुक्तश्लेषेण  
चेत्यर्थः । वाच्यस्य वाक्यार्थस्य । उपपत्तिः संभवः । यद्वा, वाच्याया उपपत्तेः  
कारणस्य ग्रहणं ज्ञानमत्र व्यग्रतया कष्टेन तज्जनकतया । व्यवहितप्रायो विल-  
म्बेनोत्पादितः । अस्य श्लेषस्य । अगुणता गुणविरोधित्वम् । दोषत्वमिति  
यावत् । स्पष्टमिति । ‘उदेति सविता ताम्रः’ इत्यादि ॥ अयोनिरन्यच्छायायोनिः ।  
अन्यस्य काव्यान्तरस्य छाया वर्णनं योनिर्यस्य सः ॥ सद्य इति । हूणो हूणदे-  
शोत्पन्नो म्लेच्छः । नारङ्गकं पक्वनारङ्गकम् । अत्र हूणचिबुकनारङ्गयोः सादृश्यमनि-  
बद्धपूर्वम् । निजेति । विमृशति विचारयति । कुसुमलावी मालाकारी ॥ नन्वन्य-  
च्छायायोनेरर्थस्य निबन्धनमप्रयोजनमत आह—अत्रेति । अतिप्रसिद्धं काव्यान्तरैः  
सहस्रशो निबद्धमिति । विच्छित्तिविशेषेण वैचित्र्यविशेषाधायकत्वेन । तथा  
चार्थान्तरयोगेन प्रसिद्धमपि सादृश्यं विलक्षणवैचित्र्यं जनयतीति भावः ॥ अस्य

ताम्रत्वादिति भावः । प्रस्पर्धि तुल्यम् । नारङ्गकम् नारङ्गम् । पकमिति बोध्यम् । कुसु-  
मलावी मालाकारी । विच्छित्तिविशेषेण वैचित्र्यविशेषप्रयोजकत्वेन । अस्य निरुक्तस-  
माधेः । काव्यशरीरस्य अर्थस्य निर्वर्तकत्वं निष्पादकत्वम् । मात्रपदेन रसस्यासाधारण-  
शोभाव्यवच्छेदः । प्रौढिरोजः । प्रौढिश्च ‘पदार्थे वाक्यरचना वाक्यार्थे च पदाभिधा ।  
प्रौढिव्याससमासौ च साभिप्रायत्वमस्य च ॥’ इति वामनोक्तानां पञ्चप्रकाराणामोज-

1. अयोनीति । अयोनिरन्यकारणः । अवधानमात्रहेतुक इति भावः ॥

2. अर्थेति । अर्थस्य दर्शनं दृष्टिः ॥

१. ‘विरहः’ घ. ‘-दृष्टि-’ इति नास्ति क-ख-पुस्तकयोः.

कचित् 'चन्द्रम्' इत्येकस्मिन्पदार्थे वक्तव्ये 'अत्रेर्नयनसमुत्थं ज्योतिः' इति वाक्यवचनम् । कचित् 'निदाघशीतलहिमकालोष्ण-सुकुमारशरीरावयवा योषित्' इति वाक्यार्थे वक्तव्ये 'वरवर्णिनी' इति पदाभिधानम् । कचिदेकस्य वाक्यार्थस्य किञ्चिद्विशेषनिवेशादनैकैर्वा-क्यैरभिधानमित्येवंरूपो व्यासः । कचिद्बहुवाक्यप्रतिपाद्यस्यैकवाक्येना-भिधानमित्येवंरूपः समासश्च । इत्येवमादीनामन्यैरुक्तानां न गुणत्व-मुचितम्, अपि तु वैचित्र्यमात्रावहत्वम् ।

तेन नार्थगुणाः पृथक् ॥ १६ ॥

तेनोक्तप्रकारेण । अर्थगुणा ओजःप्रभृतयः प्रोक्ताः ॥

इति साहित्यदर्पणे गुणविवेचनो नामाष्टमः परिच्छेदः ।

( अत्र मूलकारिकाः १६ पूर्वाभिः सह ६९४ उदाहरणानि ८ पूर्वैः सह ४९५ )

च समाधेश्च ॥ चतुर्विधार्थप्रौढिरूपस्यौजसो गुणत्वाभावमाह—कचिदिति । चन्द्रमिति पश्येत्येकदेशम् ॥ निदाघेति । 'शीतकाले भवेदुष्णा उष्णकाले च शीतला । सुकुमारशरीरा च सा ज्ञेया वरवर्णिनी ॥' व्यासो यथा—'असौ नानाकारो भवति सुखदुःखव्यतिकरः सुखं वा दुःखं वा भवति न भवत्येव च ततः । पुनस्तस्मादूर्ध्वं भवति सुखदुःखं किमपि तत्पुनस्तस्मादूर्ध्वं भवति न च दुःखं न च सुखम् ॥' अत्र येन संसारिणा यथाविधं कर्म कृतं तदनुसारेणैव विविधत्व-माश्रितः सुखदुःखभोगः क्रियते । यदि कुतश्चिदध्यात्मसाक्षात्कारः स्यात्तदैवास्य प्रवाहस्य शान्तिरित्येव विवक्षितं वैचित्र्येणोच्यते । समासो यथा—'श्रूयतां धर्मैस्सर्वस्वं श्रुत्वा चैवावधारय । अर्थिनः प्रतिकूलानि परेषां न समाचरेत् ॥' अत्र परद्रव्यं न हरेत्, परदारान्न गृह्णीयात्, परापवादो न वक्तव्यः, इत्यादिवाक्य-गताभिधेयस्य द्वितीयार्धेनाभिधानम् ॥ न गुणत्वमिति । रसव्यञ्जकवाक्यस्य काव्यव्यपदेशोपयोगित्वाभावादिति शेषः ॥ उपसंहरति—तेनेति । प्रोक्ताः । एवं दण्ड्याचार्यनिरूपितानामपि दशविधगुणानां यथासंभवं स्वीकृतगुणव्यञ्जकादा-वन्तर्भावो बोद्धव्यः ॥

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ  
गुणविवेचनो नामाष्टमः प्रकाशः ।

सामन्तिमं प्रकारं प्रागेव दूषितवान् । इदानीं तस्यैव प्रकारचतुष्टयं दूषयति—कचि-दिति । अत्रेर्ब्रह्मपुत्रस्य मुनिविशेषस्य । अत्रेर्नयनाच्चन्द्र उत्पन्न इति पौराणिकी वार्ता । वरवर्णिनीपदस्य तादृशवाक्यार्थे परिभाषितवाक्यत्वादिति भावः । व्यासो यथा—'अयं नानाकारो भवति सुखदुःखव्यतिकरः—' इत्यादि । समासो यथा—'ते हिमालयमा-मृष्य—' इत्यादि । ननु शब्दार्थशोभाधायकत्वेनैव ओजःप्रभृतीनां गुणत्वमङ्गीकरणी-यमिति चेत्, न । तेषां ये दोषाभावपर्यवसन्नास्तत्राव्याप्तेः । दोषाभावस्यापकर्षप्रयोजक-दोषविघटकत्वमात्रेणैवोत्कर्षाधायकत्वासंभवादलंकारेऽतिव्याप्तेः । नहि तादृशगुणालंकार-जन्यशोभायां किञ्चिद्वैलक्षण्यमस्ति येन गुणेभ्योऽलंकाराणां व्यावृत्तिः क्रियत इति ॥' इति ।



नवमः परिच्छेदः ।

अथोद्देशक्रमप्राप्तमलंकारनिरूपणं बहुवक्तव्यत्वेनोल्लङ्घ्य रीतिमाह—

पदसंघटना रीतिरङ्गसंस्थाविशेषवत् ।

उपकर्त्री रसादीनां—

रसादीनामर्थाच्छब्दार्थशरीरस्य काव्यस्यात्मभूतानाम् ।

सा पुनः स्याच्चतुर्विधा ॥ १ ॥

वैदर्भी चाथ गौडी च पाञ्चाली लाटिका तथा ।

सा रीतिः । तत्र—

माधुर्यव्यञ्जकैर्वर्णै रचना ललितात्मिका ॥ २ ॥

\* रीतिं निरूपयितुमस्याः प्राथमिकत्वे युक्तिमाह—अथेति । गुणनिरूपणानन्तरमित्यर्थः । उद्देशेति । ‘उत्कर्षहेतवः प्रोक्ता गुणालंकाररीतयः’ इत्युद्देशक्रमप्राप्तकालमित्यर्थः । उल्लङ्घ्य । सूचीकटाहन्यायेन प्रथममकृतवैत्यर्थः ॥ पदेति । पदानां संघटनाविशेषः । रीयते गुणानां विशेषो ज्ञायतेऽनयेति रीतिः । ‘रीङ् गतौ’ इत्यनेन साधुः । गत्यर्थानां ज्ञानार्थत्वात्तथा व्युत्पत्तिः । अङ्गेति । विलक्षणमुखाद्यवयवसंनिवेशविशेषवदित्यर्थः । ननु पदसंघटनाविशेषस्य काव्यातिरिक्तेऽपि सत्त्वादतिव्याप्तिरत आह—उपकर्त्रीति । स्वाश्रयव्यञ्जयरसादिवृत्तिगुणव्यञ्जकतया रसादीनामुत्कर्षाधायिकेत्यर्थः । एवं च गुणाभिव्यञ्जकपदविन्यासो रीतिरिति फलितम् । तदुक्तं वामनेन—‘विशिष्टपदरचना रीतिः, विशेषो गुणात्मा’ इति ॥ ननु रीतेः साक्षादेव शब्दस्योत्कर्षाधायकत्वं निरुक्तं परम्परया तु रसादीनामित्युपपन्नम्, तथापि तस्याः काव्योत्कर्षाधायकत्वमनुपपन्नमित्यत आह—रसादीनामिति । अर्थात्संभवबलात् । तथा च काव्यस्य शरीरात्मनोरुत्कर्षाधायकत्वेनैव काव्योत्कर्षाधायकत्वमिति भावः ॥ वैदर्भीति । विदर्भगौडपाञ्चाललाटदेशोद्भवैः कविभिः संमतत्वाद्यथायथं वैदर्भ्यादिसंज्ञा ॥ वैदर्भीमाह—माधुर्येति । ललिता

\* मुद्रितपुस्तके तु—“उद्देशक्रमप्राप्तमलंकारनिरूपणं परित्यज्य रीतिनिरूपणे युक्तिमाह—अथेति । बहुवो वक्तव्या विषया यत्र तत्त्वेन । रीतिनिरूपणस्याल्पवक्तव्यत्वेन चेति बोध्यम् । सूचीकटाहन्यायेनाल्पविषय एव प्रथमं शिष्याणां जिज्ञासेति भावः । वस्तुतस्तु रीतेर्गुणघटितत्वेनैव गुणनिरूपणानन्तरं तन्निरूपणस्योचितत्वमित्यवधेयम् । पदानां गुणाभिव्यञ्जकवर्णादीनां घटना योजना । शरीरस्य यथा शोभनाङ्गयोगस्तथेत्यर्थः । एतेन रीतेर्व्यभिचारित्वमुपपन्नम् । नीरसेषु गुणाभिव्यञ्जकशब्दार्थसत्त्वे तस्य रीतित्ववारणायाह—उपकर्त्रीति । उत्कर्षजननी काव्यात्मभूतानामिति विशेषणमनुक्तमपि प्रापयति । विदर्भादिदेशविशेषभवकविसंप्रदायाभिमतत्वेन वैदर्भ्यादिसंज्ञा । माधुर्यव्यञ्जका वर्णा माधुर्यगुणनिरूपणे दर्शिताः । एकसमस्ता अल्पसमासयुक्ता वा

अवृत्तिरूपवृत्तिर्वा वैदर्भी रीतिरिष्यते ।

यथा—‘अनङ्गमङ्गलमुवः—’ इत्यादि ( ४५३ पृ० )

रुद्रटस्त्वाह—

‘असमस्तैकसमस्ता युक्ता दशभिर्गुणैश्च वैदर्भी ।

वर्गद्वितीयबहुला स्वल्पप्राणाक्षरा च सुविधेया ॥’

अत्र दशगुणास्तन्मतोक्ताः श्लेषादयः ।

ओजःप्रकाशकैर्वर्णैर्वन्ध आडम्बरः पुनः ॥ ३ ॥

समासबहुला गौडी—

यथा—‘चञ्चद्भुज—’ इत्यादि ( ३०२ पृ० )

पुरुषोत्तमस्त्वाह—

‘बहुतरसमासयुक्ता सुमहाप्राणाक्षरा च गौडीया ।

रीतिरनुप्रासमहिमपरतन्त्रा स्तोकवाक्या च ॥’

वर्णैः शेषैः पुनर्द्रयोः ।

सुकुमाराक्षरप्राया सुकुमारार्था च ॥ एकसमस्ता अल्पसमासयुक्ता । स्वल्पो लघुः प्राण उच्चारणप्रयत्नो येषां तादृशान्यक्षराणि यत्र ॥ ननु गुणानां त्रित्वमेवोक्तम्, कथं दशत्वमत आह—तन्मतोक्ता इति । रुद्रटमतोक्ता इत्यर्थः ॥ गौडीमाह—ओज इति । अत एवाडम्बर उद्भटः । उद्भटार्थप्रतिपादकतयापि उद्भटः ॥ सुमहानतिगुरुः प्राणो येषां तादृशान्यक्षराणि यत्र । अनुप्रासो वक्ष्यमाणशब्दालंकारविशेषः तस्य महिमा आधिक्यं तत्परतन्त्रा तदधीना । स्तोकवाक्या शिथिलबन्धा । अत एव दण्ड्याचार्यैरुक्तम्—‘अल्पप्राणाक्षरोत्तरम् । शिथिलं मालतीमाला लोलालिकलिता यथा । अनुप्रासधिया गौडैस्तदिष्टम्’ इति ॥ पाञ्चालीमाह—वर्णैरिति । वैदर्भीगौड्योर्व्यञ्जकवर्णव्यतिरिक्तैर्वर्णैरित्यर्थः । समस्तानि

स्वल्पप्राणाक्षरोत्तरा लघुप्रयत्नोच्चार्यवर्णबहुला । तदुदाहरणं यथा—‘गाहन्तां महिषाः—’ इति । गौडीमाह—ओज इति । ओजःप्रकाशका वर्णा ओजोगुणनिरूपणे उक्ताः । आडम्बर उद्भटः । स्तोकवाक्या शिथिलबन्धा । तदुक्तं दण्ड्याचार्येण—‘अल्पप्राणाक्षरोत्तरम् । शिथिलम्’ इति । ‘अनुप्रासधिया गौडैस्तदिष्टम्’ इति च । तच्छिथिलम् । यथा—‘दोर्दण्डाञ्चित—’ इत्यादि । सानुप्रासशिथिलबन्धा गौडी यथा—‘विभाति माला लोलाक्ष्या लोलालिकुलसंकुला । यदीयामोदमादाय यूनां माद्यति मानसम् ॥’ पाञ्चाली

१. वैदर्भीति । पतां पुनरेवं कवयः स्तुवन्ति—‘सति वक्तरि सत्यर्थे सति शब्दानुशासने । अस्ति तत्र विना येन परिस्रवति वाङ्मधु ॥’ तद्रीत्यात्मकं वस्त्वित्यर्थः ॥

२. रुद्रटग्रन्थे त्वेवं लक्षणं न दृश्यते ॥

समस्तपञ्चषपदो बन्धः पाञ्चालिका मता ॥ ४ ॥

द्वयोर्वैदर्भीगौड्योः ।

यथा—

‘मधुरया मधुबोधितमाधवीमधुसमृद्धिसमेधितमेधया ।

मधुकराङ्गनया मुहुरुन्मदध्वनिभृता निभृताक्षरमुज्जगे ॥’

भोजस्त्वाह—

‘समस्तपञ्चषपदामोजःकान्तिसमन्विताम् ।

मधुरां सुकुमारां च पाञ्चालीं कवयो विदुः ॥’

यथा—

लाटी तु रीतिवैदर्भीपाञ्चाल्योरन्तरे स्थिता ।

‘अयमुदयति मुद्राभञ्जनः पद्मिनीना-

मुदयगिरिवनालीबालमन्दारपुष्पम् ।

पञ्चषाणि पदानि यत्र । पाञ्चालिकेति । रीतिरित्यनुषज्यते । अत्र स्वार्थे कप्रत्ययः, न तु टिकण् । तथा सतीप्रत्ययः स्यात् ॥ मधुरयेति । मधुरशब्द-योगेनोपपन्नम् । यद्वा मनोरमयेत्यर्थः । मधुना बोधिता प्रकाशिता या माधवी वासन्ती तस्या मधुसमृद्ध्या मकरन्दसंदोहेन समेधिता सम्यग्वर्धिता मेधा स्वरमाधुर्यं यस्यास्तया । मधुकराङ्गनया भ्रमर्या । उन्मदध्वनिभृता उत्कृष्टहर्षजनकशब्दकारिण्या । निभृताक्षरमव्यक्तवर्णं यथा स्यात्तथा उज्जगे । उत्कृष्टगानं कृतमित्यर्थः । अत्र माधुर्यव्यञ्जकद्वित्रयवर्णसत्त्वेऽपि विभिन्नवर्णप्राचुर्येणैव पाञ्चालीव्यवहारः ॥ कान्तिरौज्ज्वल्यम् । मधुरां माधुर्यव्यञ्जकवर्णघटिताम् । सुकुमारां कोमलवर्णबहुलाम् ॥ लाटीमाह—लाटीति । वैदर्भीमिश्रिता पाञ्चालीत्यर्थः ॥ अयमिति । विशेषणानां योग्यताबलादयमित्यनेन सूर्यो लभ्यते । मुद्राभञ्जनः

रीतिमाह—वर्णैरिति । शेषैर्वैदर्भीगौडीव्यञ्जकवर्णाभिन्नैः । मधुरयेति । मनोरमयेत्यर्थः । मधुना वसन्तेन बोधिता प्रकाशिता प्रफुल्लपुष्पीकृता या माधवी वासन्ती तस्या मधुसमृद्ध्या मकरन्दास्वादातिशयेन समेधिता संवर्धिता मेधा मधुरस्वरवैचक्षण्यं यस्यास्तया । निभृताक्षरं कलस्वरम् । समस्तानि पञ्च षड् वा पदानि यत्र ताम् । ओजःकान्तिमाधुर्यसौकुमार्यगुणयुक्तमित्यर्थः । यथा मम—‘दत्तोदात्तविपन्नलोकरभसो विद्रावितासद्गुणो नाना-यज्ञविधिप्रमोदितबुधः कारुण्यधाराश्रितः । सद्द्विधानिकरप्रचारनिपुणो दारिद्र्यन्विन्तामणिः श्रीमानेष मनोजचारुकरणो राजा जयत्यजसा ॥’ लाटीमाह—लाटीति । अन्तरे मध्ये तदुभयलक्षणाक्रान्तेत्यर्थः । अयमिति । पुरोवर्तिरव्युदयवर्णनमिदम् । अयं पुरोवर्ती

विरहविधुरकोकद्वन्द्वबन्धुर्विभिन्द-

न्कुपितकपिकपोलकोडताम्रस्तमांसि ॥'

कश्चिदाह—

‘मृदुपदसमाससुभगा युक्तैर्वर्णैर्न चातिभूयिष्ठा ।

उचितविशेषणपूरितवस्तुन्यासा भवेत्लाटी ॥’

अन्ये त्वाहुः—

‘गौडी उम्बरबद्धा स्याद्वैदर्भी ललितक्रमा ।

पाञ्चाली मिश्रभावेन लाटी तु मृदुभिः पदैः ॥’

कचित्तु वक्त्राद्यौचित्यादन्यथा रचनादयः ॥ ५ ॥

वक्त्रादीत्यादिशब्दाद्वाच्यप्रबन्धौ । रचनादीत्यादिशब्दाद्वाच्यवर्णौ ।

तत्र वक्त्रौचित्याद्यथा—

‘मन्थायस्तार्णवाम्भःप्लुतकुहरचलन्मन्दरध्वानधीरः

कोणाघातेषु गर्जत्प्रलयघनघटान्योन्यसंघट्टचण्डः ।

संकोचनाशकः । प्रकाशक इत्यर्थः । बालमचिरविकचं मन्दारपुष्पं पारिभद्रपुष्प-  
मिव । विरहेण विधुरं विकलं यत्कोकद्वन्द्वं चक्रवाकमिथुनं तस्य बन्धुः संगसंपाद-  
कत्वेन मित्रम् । रात्रौ हि चक्रवाकमिथुनं मिथो वियुक्तं दिवा संयुक्तं भवतीति  
प्रसिद्धिः । सूर्यमालोक्य दिनज्ञानेन मिथो युक्तं भवतीति मित्रता । विभिन्दन्निति  
तमांसीत्यनेनान्वितम् ॥ उचितैर्विशेषणैः पूरितस्य परिपुष्टात्मनो वस्तुविशेषस्य  
न्यासो यत्र सा । उम्बरबद्धा उद्धटरचना । ललितक्रमा मधुरा । मिश्र-  
भावेन गौडीवैदर्भ्योः संपर्केण ॥ इदानीं वक्त्राद्यौचित्येन प्रकृतरीतिविपरीता अपि  
रचनादयः कर्तव्या इत्यत आह—कचिन्विति । तत्र वक्त्राद्यौचित्यव्यञ्जका  
वक्तृवाच्ययोरौचित्यमुद्धटत्वं सुकुमारत्वं वा । बन्धस्यौचित्यं स्वभावः । तथा च  
वक्तृवाच्ययोरौद्धत्यसौकुमार्याभ्यां प्रबन्धस्य स्वभावेन वा उपक्रान्तायाः प्रकृते  
रसव्यञ्जिकाया वा रीतेर्विपरीता रचनादयः कार्या इति भावः ॥ मन्थेति । दुन्दु-

कश्चिदुदयति उदयगिरिशिखरमारोहति । मुद्रा संकोचः । बालं नवोत्फुल्लम् । रात्रौ  
चक्रवाकमिथुनं वियुक्तं सूर्योदये संगमो(त्तं) भवतीति प्रसिद्धिः । कोकद्वन्द्वस्य चक्रवा-  
कमिथुनस्य बन्धुरक्तोपकारकारी । कपीनां गण्डः स्वभावत एव रक्तः कोपे त्वत्यन्तरक्त  
इति सूचयितुं कुपितेति कपिविशेषणम् । ताम्रो रक्तः । अत्र योग्यत्वादयमिति सामान्य-  
निर्देशे विशेषलाभ इत्यन्शे । उचितेति । उचितैः प्रकृतोपयुक्तैर्विशेषणैः पूरितो व्याप्तः  
वस्तुन्यासो वर्णनीयनिर्देशो यत्र सा । एतन्मते ‘मधुरयेति’ पाञ्चाल्यां यदुदाहृतं तदेत-  
दुदाहरणं बोध्यम् । ललितक्रमा मधुरबन्धा । मिश्रभावेन गौडीवैदर्भ्योः संपर्केण ।  
यदा वैदर्भीरीतिप्रक्रान्तप्रबन्धमध्ये कुद्धो वक्ता उद्धतो वाच्यो वर्ण्यते तदा प्रक्रान्तरीति  
परित्यज्य गौडी रीतिरनुसरणीया । एवमन्यत्राप्युदाह—कचिन्विति । तथा वक्त्राद्युचिता  
रचना रीतिः । मन्थायस्तेति श्लोको नाटकप्रकरणे उक्तः । नाटकेऽपीति यदुक्तं  
साहि० ४०

कृष्णाक्रोधाग्रदूतः कुरुकुलनिधनोत्पातनिर्घातवातः

केनास्मात्सिंहनादप्रतिरसितसखो दुन्दुभिस्ताडितोऽयम् ॥'

अत्र वाच्यक्रोधाद्यभिव्यञ्जकत्वेऽपि भीमसेनवक्तृत्वेनोद्धता रचना-  
दयः । वाच्यौचित्याद्यथोदाहृते 'मूर्धव्याधूयमान—' इत्यादौ (४३१ पृ.)  
प्रबन्धौचित्याद्यथा नाटकादौ रौद्रेऽप्यभिनयप्रतिकूलत्वेन न दीर्घसमा-  
सादयः । एवमाख्यायिकायां शृङ्गारेऽपि न मसृणवर्णादयः । कथायां  
रौद्रेऽपि नात्यन्तमुद्धताः । एवमन्यदपि ज्ञेयम् ॥

इति साहित्यदर्पणे रीतिविवेचनो नाम नवमः परिच्छेदः ।

( अत्र मूलकारिकाः= ५ पूर्वाभिः सह ३९९ उदाहरणानि=३ पूर्वैः सह ४९८ )

भिर्दुन्दुभिःशब्दः केन ताडितः । ताडनेन जनितविशेषाणां शब्दविशेष्यकत्वेनैवो-  
पपत्तेरिति कश्चित् । वस्तुतस्तु ताडितः सशब्दः कृतः । सविशेषणे हीति न्यायेन  
विशेषणानां शब्दमात्रगामित्वमिति ब्रूमः । कीदृशः । मन्थेन मन्थनेन आयस्तं  
क्षुभितं यदर्णवस्याम्भस्तेन प्लुतं व्याप्तं कुहरं यस्य तादृशस्य चलतो मन्दरस्य  
ध्वानवद्धीरो गम्भीरः । तथा कोणाघातेषु वादनदण्डाभिघातेषु सत्सु । गर्जन्याः  
प्रलयकालीनघटाया अन्योन्यसंघट्टजन्यशब्द इव चण्डः । ईदृशं चण्डत्वं कोणा-  
घातकाल इत्यर्थः । 'कोणो वादनदण्डः स्यात्' इति कोषः । यद्वा 'ढक्काशतसहस्राणि  
मेरीशतशतानि च । एकदा यत्र ताड्यन्ते कोणाघातः स उच्यते ॥' इति परिभा-  
षायां यत्रेत्यस्य यन्निमित्तमित्यर्थकत्वेन एकदा ढक्कादिताडनजन्याः शब्दाः कोणा-  
घाताः तेषु मध्ये गर्जदित्यादिवचण्ड इत्यर्थः । कृष्णा द्रौपदी तत्क्रोधप्रवर्तकत्वात्तद-  
ग्रदूतः । कुरुशतनिधनस्योत्पातसूचकः । 'यदान्तरीक्षे बलवान्मारुतो मारुता  
हतः । पतत्यधः स निर्घातो जायते वायुसंभवः ॥' इत्युक्तलक्षणो यो निर्घातस्तत्स-  
हितो वात इत्यर्थः । वाच्यस्य वाक्यार्थस्य । क्रोधादित्यादिना उत्साहजुगुप्सयोर्ग्रह-  
णम् । भीमसेनवक्तृत्वेनेति । भीमस्य क्रोधनत्वादौद्धत्यं प्रसिद्धमिति भावः । अत्र  
तादृशशब्दस्य घोरत्वेनोद्धटत्वाद्वाच्योद्धटत्वमपि संभवतीति शुद्धमुदाहरणमूह्यम् ।  
वक्तुरनुद्धतत्वे वीरेऽपि सुकुमाररचना यथा—'भो लङ्केश्वर—' इत्यादि( १८९ पृ. ) । अत्रा-  
क्रोधनत्वेनानुद्धतः श्रीरामो वक्ता । अभिनयप्रतिकूलत्वेन अभिनेयार्थप्रतिपत्ति-  
विलम्बकत्वेन मसृणा माधुर्यव्यञ्जकाः । नात्यन्तमुद्धता इति । वर्णादयः ॥

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ

रीतिविवेको नाम नवमः प्रकाशः ।

तद्व्यभिचरत्यपि । यथा अनर्घराधवे—'उद्दामद्युमणिधुतिव्यतिकरप्रकीडकोपलज्वालाजा-  
लजटालजाङ्गलतटीनिष्कूजकोयष्टयः । भौमोष्मप्लवमानसूरकिरणकूरप्रकाशा दृशोरायुष्कर्म  
समापयन्ति धिगमूर्ध्वेऽहि शून्या दिशः ॥' इति ॥" इति व्याख्यानान्तरं वर्तते.

दशमः परिच्छेदः ।

अथावसरप्राप्तानलंकारानाह—

शब्दार्थयोरस्थिरा ये धर्माः शोभातिशायिनः ।

रसादीनुपकुर्वन्तोऽलंकारास्तेऽङ्गदादिवत् ॥ १ ॥

यथा अङ्गदादयः शरीरशोभातिशायिनः शरीरिणमुपकुर्वन्ति, तथा-  
नुप्रासोपमादयः शब्दार्थशोभातिशायिनो रसादेरुपकारकाः । अलंकारा  
अस्थिरा इति नैषां गुणवदावश्यकी स्थितिः । शब्दार्थयोः प्रथमं शब्दस्य

अलंकारनिरूपणे संगतिमाह—अथेति । रीतिनिरूपणानन्तरमित्यर्थः । अव-  
सरप्राप्तान् अवसरसंगत्या निरूपयितुं युक्तानित्यर्थः । प्रतिबन्धकीभूतशिष्यजि-  
ज्ञासानिवृत्तिरवसरः । प्रकृते सूचीकटाहन्यायेन प्रथमं रीतिनिरूपणजिज्ञासा  
जाता अस्यैवोद्देशक्रमप्राप्तालंकारनिरूपणप्रतिबन्धिका तन्निवृत्तावलंकारनिरूपणजिज्ञासा  
जायत इति भावः । अलंकाराणां सामान्यलक्षणमाह— शब्दार्थयोरिति ।  
अस्थिरा काव्येष्वनियतवृत्तयः । काव्यत्वाव्यापका इति यावत् । एतेन परम्परया  
शब्दार्थधर्माणां गुणानां वारणम् । रीतेरस्थिरत्वात्तद्वारणाय—शोभातिशा-  
यिन इति । शोभातिशयजनका इत्यर्थः । रीतेः शब्दशोभाजनकत्वेऽपि गुणालंका-  
रवच्छोभातिशयजनकत्वं नास्तीति भावः । नीरसशब्दार्थयोरनुप्रासोपमादीनां वार-  
णाय—रसादीनिति । उपकुर्वन्त उत्कर्षयन्तः । एवं च यत्र रसो नास्ति तत्रो-  
क्तिवैचित्र्यमात्रप्रयोजकेष्वनुप्रासोपमादिष्वलंकारपदप्रयोगो गौण एव । विवृणोति—  
यथेति । शरीरिणमात्मानम् । अनुप्रासादेः शब्दालंकारत्वादुपमादेरर्थालंकारत्वा-  
दुभयोः पृथगुपादानम् । गुणेष्वतिव्याप्तिं वारयति—नैषामिति । एषामलंकारा-  
णाम् । शब्दालंकारनिरूपणस्य प्राथमिकत्वे हेतुं दर्शयंस्तत्रापि पुनरुक्तवदाभासनि-  
रूपणस्य प्राथमिकत्वे हेतुमाह—शब्दार्थयोरिति । वक्तव्येषु निरूपणयोग्येषु ।

१. अलंकारा इति । अलंक्रियतेऽनेनेति करणव्युत्पत्त्यालंकारशब्दः शब्दार्थालंकार-  
बोधकः । साहित्यशास्त्रापरपर्यायोऽलंकारशब्दस्तु भावसाधनः । इह जयरामभट्टा-

१. 'प्रकृते—' इत्यादिः '—भावः' इत्यन्तः पाठः पुस्तकान्तरे नास्ति. २. 'अनियताः' इति मुद्रितपाठः.  
३. 'एतेन निरलंकारमपि काव्यमस्तीति' सूचितम् । धर्मा अनुप्रासोपमादयः शोभातिशायिनः वैचित्र्या-  
तिशयप्रयोजकाः । तेन वाच्यत्वप्रमेयत्वादीनामतद्रूपाणां नालंकारत्वम् ।' इति मुद्रितः पाठः. ४. 'अलं-  
कारत्वव्यवच्छेदाय' इति मुद्रितः पाठः. ५. 'तरङ्गनिकरोन्नीततरुणीगणसंकुला । सरिद्वहति कल्लोलवाहव्याह-  
ततीरभूः ।' इत्यादौ रसानुसंधानरहिते यद्रूपकानुप्रासयोरलंकारव्यवहारः स गौण एवेति मन्तव्यम् । लौ-  
किकदृष्टान्तमाह—अङ्गदादिवदिति । आदिनाकुण्डलादिपरिग्रहः ।' इति मुद्रितः पाठः. ६. 'उपकुर्वन्ति उत्कृष्ट-  
तया ज्ञापयन्ति' इत्यधिकं मुद्रितपुस्तके. ७. गुणानामपि काव्यशोभाजनकत्वेनालंकारत्वप्रसक्तौ तद्वारणाय  
'अस्थिरा इत्युक्तं तदर्थमाह' इति मुद्रितः पाठः. ८. 'गुणानां मायुर्यौजःप्रसादानां व्यञ्जकाभावेऽपि सस्वरस-  
व्यञ्जकशब्दार्थयोः परम्पर्यावश्यं सद्भाव इति भावः । वस्तुतस्तु रीतीनामपि गुणव्यञ्जकवर्णादिघटितत्वा-  
दस्थिरत्वेनालंकारत्वप्रसक्तौ तद्वारणाय शोभातिशायिन इत्यस्य विलक्षणवैचित्र्याधायकत्वमिति तदर्थकर-  
णम् । अवश्यं तेनैव गुणानामपि वारणसंभवादस्थिरा इति विशेषणमनुपयुक्तमित्यवधेयम् ।' इत्यधिकं मुद्रितपु-  
स्तके. ९. मुद्रितपुस्तके 'वक्तव्येषु—' इत्यादिः '—द्रष्टव्यः' इत्यन्तः पाठो नास्ति, किंतु तत्र 'शब्दप्रत्यक्षानन्त-



बुद्धिविषयत्वाच्छब्दालंकारेषु वक्तव्येषु शब्दार्थालंकारस्यापि पुनरुक्त-  
वदाभासस्य चिरंतनैः शब्दालंकारमध्ये लक्षितत्वात्प्रथमं तमेवाह—

शब्दार्थालंकारस्यापीत्यनेन शब्दार्थोभयशक्तिमूलध्वनिवत्पञ्चानिरूपणयोग्यत्वमस्य  
सूचितम् । चिरंतनैरित्यादि शब्दालंकारप्रकरणे निरूप्यत्वे हेतुः । तत्रापि प्रथमनिरू-

चार्यादिव्याख्यानेनालंकारस्येदं लक्षणत्रयं लभ्यते—रसोपकारकत्वे सति रसावृत्ति-  
त्वम् । तथात्वे सति रसव्यभिचारित्वम् । अनियमेन रसोपकारकत्वं चेति । तदेतत्क्रमेण  
कामिन्यां कमले कलशे चातिव्याप्तम् । तथाहि—कामिनी शृङ्गारस्यालम्बनविभाव-  
भूतापि, 'रसस्याङ्गित्वमाप्तस्य धर्माः शौर्यादयो यथा । गुणाः' इति प्रकाशानुरूपया  
अष्टमपरिच्छेदकारिकया गुणवत्तद्धर्मत्वाभावात्तदवृत्तिरिति व्यक्तमेव । एवं कमलमुद्गी-  
पनविभावभूतमपि यथा वहिर्धूमाभाववलययोगोलेऽस्तीति धूमोपकर्तापि धूमव्यभि-  
चारीति कथ्यते, तथा कमलमपि रसाभाववति जडे जलादौ विद्यत इति रसव्यभि-  
चार्येव । एवं कलशोऽपि कुचसारकत्वेन कदाचिद् रसोपकर्तृत्यनियमेन तत्रापि तदु-  
पकर्तृत्वम् । एवं कुवलयानन्दचन्द्रिकोक्तमपि । तथाहि—अलंकारत्वं च रसादि-  
व्यङ्ग्यभिन्नत्वे सति शब्दार्थान्यतरनिष्ठा या विषयितासंबन्धावच्छिन्ना चमत्कृतिजन-  
कतावच्छेदकता तदवच्छेदकत्वम् । अनुप्रासादिविशिष्टशब्दज्ञानाद् उपमादिविशिष्टार्थ-  
ज्ञानाच्च चमत्कारोदयात्तेषु लक्षणसमन्वयः । शब्दार्थयोर्ज्ञाननिष्ठचमत्कृतिजनकतार्या  
विषयितया अवच्छेदकत्वेन तद्विशेषणीभूतानुप्रासोपमादेस्तन्निष्ठावच्छेदकतावच्छेदकत्वात् ।  
रसवदाद्यलंकारसंग्रहाय व्यङ्ग्योपमादिवारणाय च मेदद्वयगर्भेऽसत्यन्तोपादानमिति ।  
अत्रापि प्राग्बदेव ज्ञाते कामिन्यादित्रितयेऽपि प्रत्येकमप्यतिप्रसङ्गः । तथाहि—रसादि-  
भिन्नत्वमत्र व्यङ्ग्ये रसोऽपि यत्र रसान्तरस्याङ्गं भवति तत्प्रभृति रसवदाद्यलंकारचतु-  
ष्टयभिन्नत्वमेव तादृशं यद् व्यङ्ग्यं व्यङ्ग्योपमादिलक्षणं तद्विन्नत्वे सतीति सत्यन्तार्थः  
संमतः । तेनोक्तकामिन्यादौ व्यङ्ग्यरसकरणीभूतरसाख्यरसवदाद्यलंकारभिन्नत्वं व्यङ्ग्यो-  
पमाद्यलंकारभिन्नत्वमपि प्रसिद्धमेव । नहि कामिनी कमलं कलशो वा कस्यचिद्रसस्य  
व्यञ्जको रसो भवति भावादिर्वा येनापरस्याङ्गं सन् रसवत्प्रेयआद्यलंकारः स्यात् ।  
तथोदासीनतादशायां व्यङ्ग्योपमाद्यलंकारभिन्नस्तु वर्तत एव । एवं ज्ञानार्थत्वेन तत्र  
चमत्कृतिजनकतावच्छेदकता या सा ज्ञाननिष्ठविषयितासंबन्धावच्छिन्ना भवति । तत्र  
विशेषणत्वेनानन्दकरस्य कामिनीत्वादेरवच्छेदकत्वमित्यनलंकारेषु उदासीनकामिन्यादा-  
वुक्तालंकारसंचारः संप्राप्त एव । नहि कामिनी कमलं कलशो वा ज्ञातश्चेत्सामान्यतो  
नानन्दकर इति । अथात्रालंकाराणां रसोपकारकत्वप्रतिपादनमपि दुःशकम् । अर्थाद्यु-  
पकारद्वारा तदङ्गीकारे त्वर्थादेरेव तथात्वस्य साक्षात्संभवेन तेषां कुलालपित्रादिवदन्य-  
थासिद्धत्वात् । तथा चात्र मूलग्रन्थोऽलंकारस्वरूपलक्षणपरतया योजनीयो न त्वसा-  
धारणलक्षणलक्षणपरतयेत्यन्यत्र विस्तरः ॥

रमर्थबोधस्य सर्वानुभवसिद्धत्वादिति भावः । अस्य शब्दार्थालंकारत्वं स्वयमेवोपपादयिष्यति । शब्दालंका-  
रान्तरमपेक्षयास्य वैचित्र्यातिशयावहत्वेन तत्र प्रथमं शिष्याणां जिज्ञासेति भावः ।' इति पाठो दृश्यते-

आपाततो यदर्थस्य पौनरुक्त्येन भासनम् ।

पुनरुक्तवदाभासः स भिन्नाकारशब्दगः ॥ २ ॥

भुजङ्गकुण्डली व्यक्तशशिशुभ्रांशुशीतगुः ।

जगन्त्यपि सदापायादव्याच्चेतोहरः शिवः ॥

अत्र भुजङ्गकुण्डल्यादिशब्दानामापातमात्रेण सर्पाद्यर्थतया पौनरुक्त्य-  
प्रतिभासनम् । पर्यवसाने तु भुजङ्गरूपं कुण्डलं विद्यते यस्येत्याद्यन्या-  
र्थत्वम् । 'पायादव्यात्' इत्यत्र क्रियागतोऽयमलंकारः, 'पायात्' इत्यस्य  
'अपायात्' इत्यत्र पर्यवसानात् । 'भुजङ्गकुण्डली' इति शब्दयोः प्रथ-  
मस्यैव परिवृत्तिसहत्वम् । 'हरः शिवः' इति द्वितीयस्यैव । 'शशिशुभ्रांशु'  
इति द्वयोरपि । 'भाति सदानत्यागः' इति न द्वयोरपि । इति शब्दपरि-  
वृत्तिसहत्वासहत्वाभ्यामस्योभयालंकारत्वम् ।

पणे सूचीकटाहन्याय एव हेतुर्दृष्टव्यः ॥ आपातत इति । तात्पर्यानिवधारणद-  
शायामित्यर्थः ॥ भिन्नाकारशब्दग इति यमकव्यावृत्त्यर्थम् । स च शब्दस्य भङ्गा-  
भङ्गाभ्यां द्विविधः । शब्दभङ्गे यथा—'भाति सदानत्यागः स्थिरतायामवनितलति-  
लकः' इति । अत्रापाततो दानत्यागशब्दौ पुनरुक्तौ । पर्यवसाने तु सदा अनत्या  
प्रणतिराहित्येन भाति । स्थिरतायामगः पर्वत इत्यर्थः ॥ शब्दाभङ्गे उदाहरति—  
भुजङ्गेति । शशिशुभ्रांशुशीतगुशब्दानां पौनरुक्त्यमापाततः । पर्यवसाने तु  
शशिनः कर्पूरस्यैव शुभ्रा अंशवो यस्य तादृशः शीतगुश्चन्द्रो यत्र स इत्यर्थः । यद्वा  
शशी शुभ्रांशुः शीतकिरण इत्यर्थः । सदा अपायादित्यपि शब्दभङ्गः । चेतोहरः  
मनोरमः । अस्योभयालंकारत्वमुपपादयति—भुजङ्गकुण्डलीति । भुजङ्गावतंस  
इति । द्वितीयपरिवर्तने पौनरुक्त्यमेव नास्तीति भावः । एवमग्रेऽपि यथायथं  
बोध्यम् । द्वयोरपीत्यादिना शीतगुरिति । तृतीयस्यापीति लभ्यते । न द्वयोरपीति ।

१. पुनरिति । पुनरुक्त्येव पुनरुक्तवद् आभासो ज्ञानमिति पुनरुक्तवदाभासः ॥

२. भिन्नेति । भिन्नाकारो विजायतीयानुपूर्वीको यः शब्दस्तद्गः ॥

३. भातीति । संपूर्णश्लोकेऽस्तु 'अरिवधदेहशरीरः सहसा रथिसत्तुरगपादातः । भाति

१. '—अनिरूपण—' इति पुस्तकान्तरे. २. सुद्रितपुस्तके तु 'भिन्नाकार—' इत्यादेः '—शब्दा  
लंकारत्वमिति भावः ।' इत्यन्तस्य स्थाने 'लाटानुप्रासवारणाय स इति । अव्याद्भक्षु । पर्यवसाने वक्तुता-  
त्पर्यग्रहानन्तरं सदापायादिति अकारप्रश्लेषादिति भावः । परिवृत्तिसहत्वं पर्यायशब्दोपादानेऽपि प्रकृतो-  
पयोगित्वम् । द्वितीयस्यैव परिवृत्तिसहत्वमित्यन्वयः । एवमग्रेऽपि । भातीति । दानत्यागयोरेकार्थत्वात्  
पौनरुक्त्यम् । वस्तुतस्तु सदा अनत्या अप्रणामेन अगः पर्वत इव । इति व्याख्या वर्तते.

अनुप्रासः शब्दसाम्यं वैषम्येऽपि स्वरस्य यत् ।

स्वरमात्रसादृश्यं तु वैचित्र्याभावान्न गणितम् । रसाद्यनुगतत्वेन प्रकर्षेण न्यासोऽनुप्रासः ।

द्वयोरपि न परिवृत्तिसहत्वमित्यर्थः । अस्य पुनरुक्तवदाभासस्योभयालंकारत्वं शब्दार्थोभयालंकारत्वम् । शब्दपरिवर्तने तदर्थकशब्दान्तरादानेऽपि वैचित्र्य-संभवादर्थान्वयव्यतिरेकानुविधायित्वादर्थालंकारत्वम्, यत्र तु शब्दपरिवर्तने वैचित्र्यं न संभवति तत्र शब्दान्वयव्यतिरेकानुविधायित्वाच्छब्दालंकारत्वमिति भावः ॥ अनुप्रासालंकारमाह—अनुप्रास इति । शब्दस्य वर्णपदैकदेशपदानामन्यतमस्य साम्यं सादृश्येनावर्तनम् । वर्णानां सादृश्यं च कत्वादिना एकस्थानोच्चार्यत्वेनापि । तेन वर्णत्वादिना सदृशस्य विजातीयवर्णस्यावर्तने नातिप्रसङ्गः, नापि श्रुत्यनुप्रासासंग्रहः । पदपदैकदेशयोस्तु तत्तद्व्यञ्जनघटितत्वेन छेकलाटानुप्रासयोः संग्रहाय 'वर्णसाम्यम्' इत्यनुक्त्वा 'शब्दसाम्यम्' इति कृतम् । वस्तुतस्तु पदतदेकदेशसाम्येऽपि वर्णसाम्यसंभवाच्छब्दपदं वर्णमात्रपरम् । अत एव 'वर्णसाम्यमनुप्रासः' इति काव्यप्रकाशः । 'वैषम्येऽपि' इत्यादिना साम्येऽपीति लभ्यते । एतच्च लाटानुप्रासे नियतम् । न च समस्वरपदतदेकदेशसाम्यं यमकेष्वतिव्याप्तमिति वाच्यम् । तेषां प्रकरणनियम्यतया तदतिरिक्तत्वेनास्य विशेषणात् । ननु 'वैषम्येऽपि स्वरस्य' इत्यनेन व्यञ्जनेन व्यञ्जनसाम्यमनुप्रास इति लभ्यते । स्वरमात्रसाम्यं न कथमनुप्रास इत्यत आह—स्वरमात्रेति । अनुप्रासपदव्युत्पत्तिमाह—रसादीति । तृतीयाद्वयं विशेषणे । रसाद्यनुगतः प्रकृष्टश्चेत्यर्थः । स्वाश्रयशब्दप्रकर्षणद्वारा रसादिप्रकर्षकत्वम् । तेनैव प्रकृष्टेन्यास इत्येकदेशार्थमाह—

सदानत्यागः स्थिरतायामवनितलतिलकः ॥' इति । अवनितलतिलको राजा भति । कया । सदानत्या सतां विषये आनत्या अतिनम्रभावेन । यद्वा सदा सर्वकाले अनत्या अरिषु अनम्र-तया । कीदृशः । अरिवधदा शत्रुसंहारिणी ईहा चेष्टा येषां तादृशा ये शरिणः शरविशिष्ट-भटाः तानीरयति प्रेरयतीति अरिवधदेहशरीरः । सहसा शीघ्रं रथिभिः सुष्ठु ऊताः संब-द्धास्तुरगा अश्वाः पादाताः पदातिकाश्च यस्य सः । स्थिरतायामगः । पर्वततुल्य इत्यर्थः । यथा वा—'अम्बरेण गगनेन संवृतं जीवनैः शिरसि वारिभिः श्रितम् । भोगिभिश्च भुजगै-र्विभूषितं शंकरं शुभकरं भजामहे ॥' इति । अत्र अम्बरेण गगनेनेति, जीवनैर्वारिभिरिति, भोगिभिर्भुजगैरिति, शंकरं शुभकरमिति आमुखे पौनरुक्त्यं पर्यवसानेऽन्यार्थकत्वात्तदभावः ॥

१. अनुप्रास इति । अनुशब्दोऽनुगमार्थः, प्रशब्दः प्रकर्षार्थः, आसशब्दो न्यासार्थ इति योगार्थो दर्शितः ।

१. स्वरमात्रेऽपि सादृश्यम् घ. २. 'प्रकृष्टः' क. ३. 'रसाद्यनुगतत्वमनुप्रासः' इत्यधिकं पुस्त-कान्तरे. ४. 'प्रकृष्टत्वम् । आसः' इति पुस्तकान्तरे.

छेको व्यञ्जनसङ्घस्य सकृत्साम्यमनेकधा ॥ ३ ॥

छेकश्छेकानुप्रासः । अनेकधेति स्वरूपतः क्रमतश्च । रसः सर ई-  
त्यादेः क्रमभेदेन सादृश्यं नास्यालंकारस्य विषयः । उदाहरणं मम  
तातपादानाम्—

‘आदाय बकुलगन्धानन्धीकुर्वन्पदे पदे भ्रमरान् ।

अयमेति मन्दमन्दं कावेरीवारिपावनः पवनः ॥’

अत्र गन्धानन्धीति संयुक्तयोः, कावेरीवारीत्यसंयुक्तयोः, पावनः  
पवन इति व्यञ्जनानां बहूनां सकृदावृत्तिः । छेको विदग्धस्तत्प्रयोज्य-  
त्वादेर्षं छेकानुप्रासः ।

अनेकस्यैकधा साम्यमसकृद्वाप्यनेकधा ।

एकस्य सकृदप्येष वृत्त्यनुप्रास उच्यते ॥ ४ ॥

एकधा स्वरूपत एव, न तु क्रमतोऽपि । अनेकधा स्वरूपतः क्रम-  
तश्च । सकृदपीत्यपिशब्दादसकृदपि । उदाहरणम्—

‘उन्मीलन्मधुगन्धलुब्धमधुपव्याधूतचूताङ्कुर-

कीडत्कोकिलकाकलीकलकलैरुद्गीर्णकर्णज्वराः ।

न्यास इति । अनुप्रासस्य पञ्चप्रभेदानाह—छेक इति । अनेकधेति ।  
स्वरूपतः क्रमतश्चेत्यर्थः ॥ अस्य छेकानुप्रासस्य विषयः स्थानम् । तथा च तद्वा-  
रणायैव क्रमतश्चेत्युपात्तम् ॥ आदायेति । अन्धीकुर्वन् मधुलोमेन अन्धवज्रा-  
न्तान् कुर्वन् । पदे पदे स्थाने स्थाने । कावेरीवारिसंयोगेन पावनः पवित्रकरः ॥  
वृत्त्यनुप्रासमाह—अनेकस्येति । व्यञ्जनस्येत्यर्थः ॥ असकृदिति । अत्राप्य-  
नेकस्येत्यनुषज्यते ॥ उन्मीलदिति । वसन्तवर्णनमिदम् । अमी वसन्तसंबन्धिना  
वासराः पथिकैः प्रवासिकामुकैः कथंकथमपि महता कष्टेन नीयन्ते । कीदृशाः ।

१. छेक इति । अथवा छेका आलयस्याः पक्षिणस्तेषां हि प्रायो द्विर्भाषितं भवति ।  
तेन छेकभाषितोपलक्षितोऽनुप्रासश्छेकानुप्रास इति । ‘छेकस्त्रिषु विदग्धेषु गृहासक्तमृगा-  
ण्डजे’ इति चवर्गादौ रभसः । ‘अयमनुप्रासः सजातीयाव्यवहितद्वित्रादिवर्णानामप्याव-  
र्तने संभवति । तथा चोक्तम्—‘सजातीयाव्यवहितवर्णा द्वित्रादयो यदि । आवर्तन्ते तदा  
केचिच्छेकानुप्रासमूचिरे ॥’ इति ॥

२. उदाहरणमिति । यथा वा मदीये दशकण्ठवधे—‘लीलालोलमरालबालुलितव्याको-  
शकोशाम्बुजश्रयोतत्स्फारपरागरागललितं व्यालोलमम्भोभरम् । विभ्राणा तरुणारुणारुणमिव  
प्रावारमुत्कण्ठिता यां कलोलभुजच्छलेन सरयूरालीमिवालिङ्गति ॥’ इति । यामयोध्याम् ॥

१. ‘स्वरूपतः क्रमतश्च’ इति नास्ति क. पुस्तके. २. ‘इत्यादिमतभेदेन’ घ. ३. ‘एष’ इति क.  
पुस्तके नास्ति.

नीयन्ते पथिकैः कथंकथमपि ध्यानावधानक्षण-

प्राप्तप्राणसमासमागमरसोल्लासैरमी वासराः ॥'

अत्र 'रसोल्लासैरमी' इति रसयोरेकधैव साम्यम्, न तु तेनैव क्रमेणापि द्वितीये पादे, कलयोरसकृत्तेनैव क्रमेण प्रथमे, एकस्य मकारस्य सकृत्, धकारस्य चासकृत् । रसविषयव्यापारवती वर्णरचनावृत्तिः, तदनुगतत्वेन प्रकर्षेण न्यसनाद्वृत्त्यनुप्रासः ।

उच्चार्यत्वाद्यदैकत्र स्थाने तालुरदादिके ।

सादृश्यं व्यञ्जनस्यैव श्रुत्यनुप्रास उच्यते ॥ ५ ॥

उदाहरणम्—

'दृशा दग्धं मनसिजं जीवयन्ति दृशैव याः ।

विरूपाक्षस्य जयिनीस्ताः स्तुमो वामलोचनाः ॥'

अत्र जीवयन्ति' इति, 'याः' इति, 'जयिनीः' इति । अत्र जकार-यकारयोरेकत्र स्थाने तालावुच्चार्यत्वात्सादृश्यम् । एवं दन्त्यकण्ठ्या-नामप्युदाहार्यम् । एष च सहृदयानामतीव श्रुतिसुखावहत्वाच्छ्रुत्यनुप्रासः ।

उन्मीलतः प्राचुर्येण उत्पद्यमानस्य मधुनो मकरन्दस्य गन्धेन लुब्धा ये मधुपास्तैर्व्याधूतेषु चूताङ्कुरेषु आम्रमुकुलेषु कीडतां कोकिलानां काकलीभिः सूक्ष्मध्वनिभिः कलकलैः प्रौढशब्दैरुद्गीर्णैः प्रवासित्वेन निक्षिप्तः कर्णेषु ज्वरः पीडा येषु ते । पथिकैः कीदृशैः । ध्यानावधानेन ध्यानस्य निष्ठया क्षणं प्राप्तः प्राणसमायाः प्रियायाः समागमरसेन संभोगरसेन उल्लास आह्लादो यैस्तैः ॥ **रसयोः** रेफसकारयोः । **प्रथमे** इति । पादे इत्यन्वयः । तदतिरिक्ताश्लेषा-नुप्राप्ता इह वेदितव्याः । संज्ञाव्युत्पत्तिमाह—**रसेति** । रसविषयव्यापारो रसव्यञ्जनं तद्वतीत्यर्थः । वृत्तिश्च त्रिविधा—उपनागरिका, परुषा, कोमला च । तदुक्तं काव्यप्रकाशे—'माधुर्यव्यञ्जकैर्वर्णैरुपनागरिकोच्यते । ओजःप्रकाशकैस्तैस्तु परुषा कोमला परैः ॥' परैः शेषैः । केचित् कोमलां ग्राम्यां वदन्ति । एतास्तिष्ठो वृत्तयो वैदर्भीगौडीपाञ्चालीसंज्ञकरीतित्वेन प्राङ् निर्दिष्टा इति ग्रन्थकृतेह नोक्ताः ॥ **तदनुगतत्वेन** वृत्त्यनुगतत्वेन ॥ श्रुत्यनुप्रासमाह—**उच्चार्यत्वादिति** । स्थाने उच्चारणस्थाने । रदो दन्तः । आदिना मूर्धकण्ठोष्ठस्य संप्रहः । अत्र स्वरूपतः साम्याभावेऽप्यनुप्रासत्वं प्रागेवोपपादितम् ॥ **दृशेति** । विरूपाक्षस्य शिवस्य ॥ संज्ञाव्युत्पत्तिमाह—**एष इति** । अनुप्रासविशेषः ॥ अन्यानुप्रासमाह—**व्यञ्ज-**

व्यञ्जनं चेद्यथावस्थं सहाद्येन स्वरेण तु ।

आवर्त्यतेऽन्त्ययोज्यत्वादन्त्यानुप्रास एव तत् ॥ ६ ॥

यथावस्थमिति यथासंभवमनुस्वारविसर्गस्वरयुक्ताक्षरविशिष्टम् । एष च प्रायेण पादस्य पदस्य चान्ते प्रयोज्यः । पादान्तगो यथा मम—

केशः काशस्तवकविकासः कायः प्रकटितकरभविलासः ।

चक्षुर्दग्धवराटककरूपं त्यजति न चेतः काममनल्पम् ॥

पदान्तगो यथा—

‘मन्दं हसन्तः पुलकं वहन्तः’ इत्यादि ।

शब्दार्थयोः पौनरुक्त्यं भेदे तात्पर्यमात्रतः ।

लाटानुप्रास इत्युक्तो—

नमिति । आवर्त्यते पुनरुच्चार्यते । संज्ञाव्युत्पत्तिमाह—अन्त्येति । अन्त एवान्त्यः । तत्र योज्यत्वात् ॥ केश इति । प्रकटितः करभस्य उष्ट्रस्य विलासः सादृश्यं येन सः ॥ लाटानुप्रासमाह—शब्दार्थयोरिति । शब्दः प्रातिपदिकं पदं च । भिन्नार्थशब्दपौनरुक्त्ये यमकस्यैव विषय इति तद्वारणार्थेति । ‘स्मेरराजीवनयने लोचने किं निमीलिते ।’ इत्यादावर्थमात्रस्य पौनरुक्त्ये नायमनुप्रास इत्युभयोपादानम् । अर्थस्य पौनरुक्त्यं तु पूर्वपदार्थविशेषणविशेषाभ्यां सहोत्तरपदार्थविशेषणविशेष्ययोरैक्ये संभवति । तेन ‘—घनेन संबृते सुमुखि व्योम्नि विभाति चन्द्रमाः’ इत्यादौ विशेषणयोर्भेदाच्चायमनुप्रासः । नापि ‘वपुः कान्तं वचः कान्तं मनस्तु परुषं तव’ इत्यादौ विशेष्ययोर्भेदात् । ननु ‘यातु यातु किमनेन तिष्ठतु मुञ्च मुञ्च सखि सादरं वचः’ इत्यादौ क्रोधादिव्यञ्जके शब्दार्थपौनरुक्त्ये लाटानुप्रास-प्रसङ्ग इत्यत आह—भेद इति । तात्पर्यविषयान्वयमात्रभेदे सतीत्यर्थः ।

१. पदान्तग इति । यथा वा—‘सारासारविदः सतां भयभिदः प्रहोपतापच्छिदः कारुण्यार्द्रहृदः प्रपन्नसुहृदः स्फारीभवत्संविदः । त्राताशेषविशः प्रकाशितदिशः कीर्त्या मही-निर्विशः कर्षन्तीश निशः प्रसक्तमुदृशस्त्वत्पादपीठस्पृशः ॥’ इति स्तुतिकुसुमाञ्जलि-पद्यमुदाहरणीयम् । एतदनुप्रासानुसरणेनैवाश्वधाटीछन्दः सहृदयहृदयावर्जकं भवति । तत्र ‘न्यायावधिः श्रुतनिकायाकरस्त्रिभुवनायावताररसिकश्छायावधीरितकलायावलिः कनक-दायादपट्टवसनः । जायास्पृहाजटिलमायातनूविहितकायाभिमानिचरितः पायाददो जगद-पायाददभ्रकरुणाया निधी रघुपतिः ॥’ इति मदीयं देवराजचरितपद्यमुदाहार्यम् ॥

२. लाटेति । प्रकाशे तु—‘पदानां स पदस्यादि वृत्तावन्यत्र तत्र वा । नाम्नः सवृत्त्यवृ-त्योश्च तदेवं पञ्चधा मतः ॥’ इत्यनेन लाटानुप्रासस्य पञ्चविधत्वमाज्ञातम्, तत्तु विवृतिकृता

१. ‘प्रयोज्यत्वात्’ इत्यधिकं मुद्रितपुस्तके. २. ‘स्मेरराजीव-’ इत्यादि ‘—आह’ इत्यन्तः पाठः पुस्तकान्तरे नास्ति, एतत्स्थाने पौनरुक्त्यं द्विरुक्तिः । नन्वयं दोष एव कथमलंकार इत्यत आह इति पाठः.



उदाहरणम्—

स्मेरराजीवनयने नयने किं निमीलिते ।

पश्य निर्जितकंदर्पे कंदर्पवशगं प्रियम् ॥

अत्र विभक्त्यर्थस्य पौनरुक्त्येऽपि मुख्यतरस्य प्रातिपदिकांशद्योत्यध-  
र्मिरूपस्य भिन्नार्थत्वात्लाटानुप्रासत्वमेव ।

‘नयने तस्यैव नयने च ॥’ ( ४३४ पृ० )

अत्र द्वितीयनयनशब्दो भाग्यवत्त्वादिगुणविशिष्टत्वरूपतात्पर्यमात्रेण  
भिन्नार्थः ।

अतएव ‘अन्वयमात्रमेदात्’ इति काव्यप्रकाशः । तथाह ‘यातु यातु’ इत्यादावन्व-  
यभेदो नास्ति किं तु क्रोधव्यञ्जकत्वमेव पौनरुक्त्यमिति भावः । नन्वर्थान्तरसंक्रमितवाच्ये  
ध्वनावापाततः शब्दार्थयोः पौनरुक्त्यावभासनेऽपि पर्यवसाने वक्तृतात्पर्यविषयविशेष-  
णान्तरप्रतीत्या भिन्नार्थत्वाभासनेनायमनुप्रास इत्यभिप्रायेणाह—नयने इति ।  
द्वितीयेति भाग्यवत्त्वादिगुणरूपं यद्विशिष्टत्वं विशेषणं तन्मात्रेण वक्तृतात्पर्यमात्रेण  
भिन्नार्थं इति योजनावैपरीत्येनान्वयः । अत एव ‘दैन्येऽथ लाटानुप्रासेऽ-  
नुकम्पायां प्रसादने । अर्थान्तरसंक्रमितवाच्ये हर्षेऽवधारणे ॥’ इत्यर्थान्तरसंक्र-  
मितवाच्यध्वनेः पृथगुपादानं संगच्छते । मात्रपदेन नयनत्वस्य व्यवच्छेदः । शब्दस्य  
पौनरुक्त्यं द्विरुक्तिः । प्रातिपदिकपौनरुक्त्यं च तावदेकस्मिन्समासे विभिन्नसमासे  
समासासमासयोश्च संभवतीति त्रिविधम् । यथा—‘सितकरकररुचिरविभा, विभा-  
कराकार, धरणिधर, कीर्तिः । पौरुषकमला, कमला सापि तवैवास्ति नान्यस्य ॥’  
अत्र करेति प्रातिपदिकावृत्तिरेकस्मिन्समासे, विमेति भिन्ने, कमलेति समासास-  
मासयोश्च । समासासमासगतं प्रातिपदिकपौनरुक्त्यमुदाहरति—स्मेरेति । फुल्ले-  
त्यर्थः । नन्वत्र प्रातिपदिकस्य पौनरुक्त्यसत्त्वेऽपि विभक्त्यर्थस्य भिन्नत्वाद-  
र्थपौनरुक्त्यं नास्तीति कथमस्य विषय इत्यत आह—अत्रेति । भिन्नत्वात्पुनरुक्त-  
त्वात् । पदपौनरुक्त्यमप्यनेकानेकपदगतत्वेन द्विविधम् । तत्रैकपदपुनरुक्ते यथा—  
‘वदनं वरवर्णिन्यास्तस्याः सत्यं सुधाकरः । सुधाकरः क नु पुनः कलङ्कविकलो

दर्शितमेव । अत्र कारिकायां वृत्तिपदेन कृत्तद्धितसमासैकशेषसनाद्यन्तधातुरूपाः पञ्चापि वृ-  
त्तय उपलक्ष्यन्ते । तेन ‘चन्द्रायते शुक्ररुचापि हंसो हंसायते चारुगतेन कान्ता ।’ इत्यादेरपि  
संग्रहः । कमलाकरादयस्तु—‘मधुनि मधुकर त्वं रङ्गमङ्गीकरोषि—’ इत्यादौ नामैकदेशावृ-  
त्तावप्यमुमिच्छन्ति । केचित्तु कारिकागतनामपदस्योपलक्षणमूरीकृत्य ‘जित्वा विश्वं भवानद्य  
विहरत्यवरोधनैः । विहरत्यप्सरोभिस्ते रिपुवर्गो दिवं गतः ॥’ इत्यप्युदाहरन्ति ॥

१. ‘अतः—’ इत्यादिः ‘—द्विरुक्तिः’ इत्यन्तो ग्रन्थः पुस्तकान्तरे न किंतु तत्र ‘अर्थान्तर-  
संक्रमितवाच्यध्वन्यादावपि शब्दार्थपौनरुक्त्यमुद्देश्यविधेयभावेनान्वयभेदश्चास्तीति तद्वारणाय मात्रपदम् ।  
इति पाठः ।

‘यस्य न सविधे दयिता दवदहनस्तुहिनदीधितिस्तस्य ।

यस्य च सविधे दयिता दवदहनस्तुहिनदीधितिस्तस्य ॥’

अत्रानेकपदानां पौनरुक्त्यम् । एष च प्रायेण लाटजनप्रियत्वा-  
लाटानुप्रासः ।

ऽनुप्रासः पञ्चधा ततः ॥ ७ ॥

स्पष्टम् ।

सत्यर्थे पृथगर्थायाः स्वरव्यञ्जनसंहतेः ।

क्रमेण तेनैवावृत्तिर्यमकं विनिगद्यते ॥ ८ ॥

भवेत् ॥’ अत्र विभक्तिसहितस्य प्रातिपदिकस्य तदर्थस्य च पौनरुक्त्यम् । प्रथमं  
सुधाकरपदं विधेयार्थम्, अपरमनुवाद्यार्थम् ॥ अनेकपदपौनरुक्त्ये उदाहरति—  
यस्य नेति । अत्र पूर्वार्धे तापकरत्वात्तुहिनदीधितिर्दवदहनः । परार्धे तु तादृश-  
दुःखाजनकत्वाद्दवदहनोऽपि तुहिनदीधितिरिति तात्पर्यविषयस्योद्देश्यविधेयभावेना-  
न्वयस्य भेदः । पदार्थानां त्वभेद एव । मिलित्वा अनुप्रासः पञ्चप्रकारः ।  
चरमप्रकारद्वयं पदानुप्रास इत्यन्ये । अयं चान्यैरुभयालंकारतयोक्तोऽपि शब्दवि-  
शेषान्वयव्यतिरेकानुविधायित्वाद्ग्रन्थकृता शब्दालंकारमध्ये गृहीतः ॥ यमकालंका-  
रमाह—सत्यर्थे इति । स्वरव्यञ्जनसंहतेः अञ्जलसमुदायस्य । स्वरव्यञ्जनयो-  
रेकत्वेऽपि यमकं भवति । यथा—‘नानाकारेण कान्ताभूराराधितमनोभुवा ।  
विविक्तेन विलासेन ततश्च हृदयं मम ॥’ एतद्वर्णयमकं वामनसंमतम् । क्रमेणेति ।  
येन क्रमेण प्रथमं स्वरव्यञ्जनसमूह उक्तस्तेनैवेत्यर्थः । आवृत्तिः पुनरुच्चारणम् ।

१. अनुप्रास इति । छेकानुप्रासवृत्त्यनुप्रासश्चल्यनुप्रासान्नानुप्रासलाटानुप्रासभेदः  
पञ्चधा पञ्चप्रकारक इत्यर्थः ॥

२. यमकमिति । ( १ ) यदि प्रथमपादो द्वितीये यम्यते तदा मुख्ययमकम् ।  
यथा—‘दर्पकान्तक विराजमानयाऽदर्प-कान्त-कविराज-मानया । त्वत्प्रसादविधिलब्ध-  
या धिया साधवो दधति वैबुधीं धुरम् ॥’ ( २ ) प्रथमस्वृतीयपादे चेत्तदा संदंशः ।  
यथा—‘सन्नारीभरणोमायमाराध्य विधुशेखरम् । सन्नाऽरीभरणोऽमायस्ततस्त्वं पृथिवीं  
जय ॥’ ( ३ ) प्रथमश्चतुर्थपादे चेत्तदावृत्तिः । यथा—‘मुदाऽऽरताडी समराजि-  
राजितः प्रवृद्धतेजाः प्रथमो धनुष्मताम् । भवान्विभर्तीह नगश्च मेदिनीमुदार-ताडी-स-  
मराजि राजितः ॥’ ( ४ ) द्वितीयस्वृतीयपादे चेत्तदा गर्भः । यथा—‘आध्यास्यते शम-  
जुषा भवतः प्रसादादामोदराजि-तरु-चारु त्विरं जनेन । दामोदरा जितरुचा रुचिरज-  
नेन कीर्णं तृणेन मृदुना वनमार्तवेन ॥’ ( ५ ) द्वितीयपादश्चतुर्थे चेत्तदा संदष्टकम् ।  
यथा—‘शारदीमिव नदीं प्रसादिनीमुच्च-कैरव-सरोज-राजिताम् । स्तोतुमेष मम भूति-  
मैश्वरीमुच्चकैरवसरोऽजराजिताम् ॥’ ( ६ ) तृतीयपादश्चतुर्थे चेत्तदा पुच्छम् । यथा—  
‘उत्तुङ्गमातङ्गकुलाकुले यो व्यजेष्ट शत्रून्समरे सदैव । स सारमानीय महारि चक्रं ससार

मानी यमहारिचक्रम् ॥' ( ७ ) प्रथमपादस्त्रिष्वपि यम्यते चेत्तदा पङ्क्तिः । यथा—  
 'तनुशङ्करवैरसमायतयातनु शंकर वै रस मायतया । तनु शं करवै रसमायतया-  
 तनुशं कर वैरसमायतया ॥' हे शंकर, मा मां रस संभावय । मां प्रति स्ववचनामृतं  
 मुञ्चेति । वै प्रसिद्धौ । कैः । अतनु यथा स्यात्तथा ये तनुशङ्का निःशङ्का रवा भक्तजनं  
 प्रत्यभयदानवचनानि तैः । कीदृशं मा कर्मभूतम् । असमोऽनन्यसदृशोऽयः शुभावहो  
 विधिर्यस्य सोऽसमायः, तस्य भावस्तत्ता तथा असमायतया उपलक्षितम् । कथंभूतया  
 असमायतया । आयतया अनियतया । हे विभो, शं कैवल्यलक्षणं तनु विस्तारय ।  
 अहं रसं भक्तिरसं करवै । त्वं मा माम् अतनुशम् अतनुः कामस्तं इयति तनूकरोतीत्य-  
 तनुशस्तथाभूतं कर । कुर्वित्यर्थः । करोति च्छान्दसः प्रयोगः । 'छान्दसा अपि क्वचिद्भा-  
 षायां प्रयुज्यन्ते' इति वचनात् । कया हेतुभूतया । वैरसमायतया । वैरेणान्तररिपुसङ्गाव-  
 जनितेन, सह मायया वर्तत इति समायः तस्य भावस्तत्ता तथा । कीदृश्या । आय-  
 तया विस्तीर्णया ।' इति तदर्थः । 'यमकं तु विधातव्यं न कदाचिदपि त्रिपाद' इति निय-  
 मादेकस्यापरपादद्वयगतत्वेन भेदो न भवतीत्यसंकीर्णं पादगतं यमकं सप्तधैव । ( ८ ) प्र-  
 थमः पादश्चतुर्थे पादे द्वितीयस्तृतीये चेद्यम्यते तदावृत्तिगर्भयोगात्परिवृत्तिः ।  
 यथा—'मुदा रताऽसौ रमणी यता यां सरस्यऽदोऽलं कु-रुतेन वोढा । सरस्यदोऽलं-  
 कुरुतेऽनवोढामुदारतासौ रमणीयतायाम् ॥' ( ९ ) प्रथमो द्वितीये तृतीयश्चतुर्थे चेद्यम्यते  
 तदा मुखपुच्छयोगाद् युग्मकम् । यथा—'शमित-संगमसज्जनताऽऽपदंशमितसङ्गम-  
 सज्जनतापदम् । न-मत-काममहीन-विभासितं नमत काममहीन-विभा-सितम् ॥' इत्य-  
 र्थाभ्यासमृते पादद्वयावृत्तौ द्वयमिति नव । ( १० ) अर्धवृत्तिः समुद्रकम् । यथा—  
 कलि-तमोहनमारव-राजितं सर हरं शिखि चन्द्रकला-ऽऽच्छितम् । कलितमोहन-मारव-  
 राऽजितं सरहरं शिखिचन्द्रक-लाच्छितम् ॥' ( ११ ) श्लोकावृत्तिर्महायमकम् । यथा—  
 'सकलशं सकपालमलंकृतप्रमदमस्थिरसं मदनाशनम् । भवमदभ्र-महानिधने हितं  
 शमनमज्जनमानमताऽलयम् ॥ सकल-शंसक-पालमलं कृतप्रमदमस्थिर-संमद-नाश-  
 नम् । भव-मद-भ्रम-हानिधनेहितं शम-नमज्जन-मान-मताऽलयम् ॥' यदभ्रं यन्म-  
 हद् अनिधनं अविनाशित्वं निजभक्तजनदेयं तत्र हितम् । शमनं यमं मज्जयतीति  
 शमनमज्जनम् । अलयं निर्नाशम् । सकला ये शंसका स्तुतिकर्तारस्तान्पालयति तथा  
 भूतम् । कृतः प्रमदः परमानन्दो येन स तादृशम् । भवे संसारे यो मदस्तेन यो भ्रमस्तस्य  
 हानिः सैव धनं येषां ते संसारभ्रमविरक्तास्तैरीहितस्तम् । शमेन नमन्तो ये जनास्तेषां  
 मानार्थं मतोऽङ्गीकृत आलयः प्रतिदेहस्थितिरूपो येन स तादृशम् । शेषं स्पष्टम् । इति तदर्थः ।  
 एतद्विषयमपि पादावृत्तिविशेष इत्येकादश पादयमकानि । पादभागवृत्तिं त्वनेकविधम्—  
 द्विधा विभक्तेषु पादेषु प्रथमादिपादानामाद्यभागाः पूर्ववद्वितीयादिपादेष्वध्यभागेष्वेव यदि  
 यम्यन्ते तदा पूर्ववन्मुखादयो दश भेदा उत्पद्यन्ते । यथा—प्रथमपादाद्यभागो द्वितीयतृती-  
 यचतुर्थपादाद्यभागेषु यम्यत इति त्रिधा । द्वितीयपादाद्यभागस्तृतीयचतुर्थपादाद्यभागयो-  
 र्यम्यत इति द्विधा । तृतीयपादाद्यभागश्चतुर्थपादाद्यभागे यम्यत इत्येकः । प्रथमपादाद्य-  
 भागस्त्रिष्वप्याद्यभागेषु यम्यत इत्यन्य इति सप्तासंकीर्णभेदाः । प्रथमपादाद्यभागसमानो  
 द्वितीयपादाद्यभागस्तृतीयपादाद्यभागसमानश्चतुर्थपादाद्यभाग इत्येकः संकरः । प्रथम-

अत्र द्वयोरपि पदयोः कचित्सार्थकत्वं कचिन्निरर्थकत्वम् । कचिदे-  
कस्य सार्थकत्वमपरस्य निरर्थकत्वम् । अत उक्तम्—‘सत्यर्थे’ इति ।

पदयोः स्वरव्यञ्जनसमूहयोः । कचिदिति । ‘नगजानगजा दयिता दयिता’  
इत्यादौ । कचिन्निरर्थकत्वमिति । द्वयोरित्यनुषङ्गः । यथा—‘विजितामरता-  
मरसेक्षणा’ इत्यादौ । अत्र तामरेति समूहयोः पदैकदेशत्वान्निरर्थकत्वम् । एक-  
स्येति । प्रथमस्य द्वितीयस्य वा स्वरव्यञ्जनसमूहस्येत्यर्थः । विविक्तविषयत्वं  
विभिन्नविषयत्वम् । यमकादिति शेषः । रसादीनामत्यन्तोपकारिणो यमकप्रप-  
ञ्चस्य निर्वचनमनतिप्रयोजनमिति संक्षेपेणैव यमकनिरूपणं ज्याय इत्यभिप्राये-

पादाद्यभागस्तृतीयपादाद्यभागसमानो द्वितीयपादाद्यभागश्चतुर्थपादाद्यभागसमान इत्यपरः  
संकर इति नव । अर्धावृत्त्या समं पूर्ववद्दश भेदाः । एवं प्रथमादिपादानामन्यभागस्य  
द्वितीयादिपादान्यभागेष्वेव यमने पूर्ववद्दश भेदा जायन्ते । यथा—प्रथमपादान्यभागस्य  
द्वितीयतृतीयचतुर्थभागेषु यमने त्रिधा । द्वितीयपादान्यभागस्य तृतीयचतुर्थपादान्यभाग-  
योर्मने द्विधा । तृतीयपादान्यभागस्य चतुर्थपादान्यभागे यमने एकः । प्रथमपादा-  
न्यभागस्य त्रिष्वप्यन्यभागेषु यमन इत्यपर इति सप्तासंकीर्णाः । प्रथमपादान्यभागद्वि-  
तीयपादान्यभागयोस्तृतीयपादान्यभागचतुर्थपादान्यभागयोश्च साम्ये एकः संकरः । प्रथ-  
मपादान्यभागतृतीयपादान्यभागयोर्द्वितीयपादान्यभागचतुर्थपादान्यभागयोश्च साम्येऽन्यः  
संकर इति नव । अर्धावृत्त्या समं पूर्ववद्दश भेदाः । इत्थं द्विखण्डीकृतेषु पादेषु विंशतिः,  
त्रिखण्डीकृतेषु त्रिंशत्, चतुःखण्डीकृतेषु चत्वारिंशद्भेदाः स्थानापरिवर्तिनो भवन्ति ।  
एतेषामुदाहरणानि पादावृत्तिदिशैवावसेयानि । अथ स्थानपरिवर्तनभेदाः—‘प्रथमादि-  
पादानामन्यादिभागा द्वितीयादिपादानामाद्यादिभागेषु यम्यन्त इत्याद्यन्वर्थतानुसारेणा-  
न्ताद्यादियमकादयः प्रभेदा भवन्ति । तथाहि—द्विखण्डे यथा प्रथमपादस्यान्यमर्थं द्वितीय-  
पादस्याद्यार्थं चेद्यम्यते तदान्तादियमकम् । प्रथमभाग एव चेदन्यभागे तदाद्यन्तयम-  
कम् । एवं प्रथमपादस्याद्यान्तभागौ द्वितीयस्यान्तादिभागयोर्द्यदि यम्येते तदाद्यन्तादियम-  
कयोः समुच्चयः । अत्र त्रिखण्डचतुःखण्डयोः पूर्वपादमध्यभाग उत्तरपादस्यादिभागे  
यदि यम्यते तदा मध्यादियमकम् । पूर्वस्यादिभागश्चेदुत्तरपादस्य मध्यभागे तदादि-  
मध्ययमकम् । पूर्वस्य मध्यादिभागौ चेदुत्तरस्याद्यमध्ययोस्तदा मध्याद्यादिमध्ययोः  
समुच्चयः । एवं प्रथमस्यान्यभागो द्वितीयस्य मध्यभागे चेत्तदान्यमध्यम् । पूर्वस्य  
मध्यभागश्चेद्वितीयस्यान्तभागे तदा मध्यान्तिकम् । पूर्वस्यान्यमध्यभागौ चेद्वितीयस्य  
मध्यान्तभागयोस्तदान्यमध्यमध्यान्तयोः समुच्चयः । यद्यपि पूर्वस्यादिभाग उत्तरस्यान्य-  
भागे चेत्तदाद्यन्तकमन्यभागस्त्वाद्यभागे चेत्तदान्तादिकमित्यादि प्रकारद्वयं संभवति,  
तथापि द्विखण्डान्तर्गतमेव तदिति पृथङ् गण्यते । सर्वेषां चैषामपरः समुच्चय इति  
भिन्नपादे यमने प्रभेदाः । एवं तस्मिन्नेव पादे आद्यादिभागानां मध्यादिभागेष्वावृत्तौ  
भेदा द्रष्टव्याः । सर्वे चैते नियतस्थानविवक्षया स्थानयमकभेदा नियतेषु स्थानेष्वावृत्ते-  
रिति बोध्यम् । अनियतस्थानयमकभेदा अपि बहवो भवन्तीति प्रभूततमभेदं यमकम् ।  
एतेषामुदाहरणानि तत्र तत्र महाकविप्रयोगेष्वनुसंधेयानि, विस्तरभयान्नेह प्रपन्न्यन्ते ॥

‘तेनैव क्रमेण’ इति दमो मोद इत्यादेर्विविक्तविषयत्वं सूचितम् । एतच्च पाद-  
पादार्धश्लोकावृत्तित्वेन पादाद्यावृत्तेश्चानेकविधतया प्रभूततमभेदम् ।  
दिङ्मात्रमुदाह्रियते—

‘नवपलाश-पलाशवनं पुरः स्फुटपराग-परागत-पङ्कजम् ।

मृदुल-तान्त-लतान्तमलोकयत्स सुरभिं सुरभिं सुमनोभरैः ॥’

अत्र पदावृत्तिः । ‘पलाशपलाश’ इति, ‘सुरभिं सुरभिं’ इत्यत्र च  
द्वयोः सार्थकत्वम् । ‘लतान्तलतान्त’ इत्यत्र प्रथमस्य निरर्थकत्वम् ।  
‘परागपराग’ इत्यत्र द्वितीयस्य । एवमन्यदप्युदाहार्यम् ।

‘यमकादौ भवेदैक्यं डलोर्बवोर्लोरोस्तथा ।’

णाह—एतच्चेति । यमकं चेत्पर्यः । अत्र पादपदं पादैकदेशपरम्, अर्धपदं  
श्लोकार्धपरम् । पादाद्यावृत्तेश्चेति । पादपदस्य द्विधा त्रिधा चतुर्धा वा खण्डने  
चानेकविधत्वम् । आदिना पादश्लोकार्धयोः संग्रहः । तत्र प्रथमपादस्य द्वितीया-  
द्यान्यतमस्मिन्द्वितीयादिसमुदाये च, द्वितीयतृतीयसमुदाये च, द्वितीयस्य तृती-  
यान्यतरस्मिन्तृतीयादिसमुदाये च, तृतीयस्य चतुर्थे आवृत्तिः संभवतीति  
दशविधत्वमेव पादयमकस्य । एवं प्रथमार्धस्य द्वितीयार्धे, प्रथमपादस्य द्वितीये,  
तृतीयस्य चतुर्थे, प्रथमस्य चतुर्थे, द्वितीयस्य तृतीये पादे आवृत्तिः संभवतीति  
श्लोकार्धयमकस्य त्रैविध्यम् । श्लोकयमकमपि विजातीयचतुष्पादवृत्त्या च  
द्विविधम् । प्रभूततमभेदमतिप्रचुरप्रकारम् । दिङ्मात्रमिति । प्रकारान्तरोप-  
लक्षणमल्पमित्यर्थः ॥ नवेति । नवानि पलाशानि पत्राणि येषां तादृशं पला-  
शवनं किंशुकारण्यं यत्र तम् । स्फुटानि विकसितानि परागै रजोभिः परागतानि  
संबद्धानि पङ्कजानि यत्र तम् । मृदुलोऽत एव तान्त आतपेन ग्लानो लतान्तो  
यत्र तम् । स श्रीकृष्णः सुरभिं वसन्तं सुमनोभरैः पुष्पातिशयैः सुरभिं सुगन्धिम् ।  
पदावृत्तिः पादैकदेशावृत्तिः । द्वितीयस्येति । निरर्थकत्वमित्यन्वयः । अन्य-  
दपीति । पादवृत्त्यादिरूपयमकमित्यर्थः । पादाभ्यासो यथा—‘न मन्दयाऽव-  
र्जित-मान-सात्मया नमन्दया-वर्जितमानसात्मया । उरस्युपास्तीर्णपयोधरद्वयं मया  
समालिङ्गयत जीवितेश्वरः ॥’ इत्यादि । अर्धाभ्यासो यथा—‘नाऽस्थेयसत्त्वया  
वर्ज्यः परमायत-मानया । नास्थेयः स त्वयाऽऽवर्ज्यः परमायतमानया ॥’ इत्यादि ।  
श्लोकावृत्तिद्वयं क्रमेण यथा—‘विनायकेन भवता वृत्तोपचितबाहुना । स्वमित्रोद्धाऽ-  
रिणाऽभीता पृथ्वी यमतुलाश्रिता ॥’ ‘विनायकेन भवता वृत्तोपचितबाहुना । स्वमि-  
त्रोद्धाऽरिणाऽभीता पृथ्वी यमतुलाश्रिता ॥’ ‘समानयास माऽनया समानयाऽसमा-  
नया । समानया समानया समान या समानया ॥’ अयं चतुरक्षरपादश्लोकः । यम-  
कादावित्यादिना श्लेषादिग्रहणम् । तेन ‘त्वं समुद्रश्च दुर्वारौ महासत्त्वौ सतेजसौ ।

1. यमकादाविति । अत्र विशेषः—‘यमकादौ भवेदैक्यं डलो रलोर्बवोः । शेष-  
योर्नणयोश्चान्ते सविसर्गाविसर्गयोः । सविन्दुकाविन्दुकयोः स्यादभेदप्रकल्पनम् ॥’ इति ॥

इत्युक्तनयात् 'भुजलतां जडतामवलज्जनः' इत्यत्र न यमकत्वहानिः,  
अन्यस्यान्यार्थकं वाक्यमन्यथा योजयेद्यदि ।

अन्यः श्लेषेण काक्का वा सा वक्रोक्तिस्ततो द्विधा ॥ ९ ॥

द्विधेति श्लेषवक्रोक्तिः काकुवक्रोक्तिश्च । क्रमेणोदाहरणम्—

'के यूयं स्थल एव संप्रति वयं प्रश्नो विशेषाश्रयः

किं ब्रूते विहगः स वा फणिपतिर्यत्रास्ति सुप्तो हरिः ।

वामा यूयमहो विडम्बरसिकः कीदृक्सरो वर्तते

येनास्मासु विवेकशून्यमनसः पुंस्वेव योषिद्धमः ॥'

अत्र विशेषपदस्य 'विः पक्षी' 'शेषो नागः' इत्यर्थद्वययोग्यत्वात्सम्बन्ध-  
श्लेषः । अन्यत्र त्वम्बङ्गः ।

अयं तु युवयोर्भेदः स जडात्मा पटुर्भवान् ॥' इत्यादौ न श्लेषम्बङ्गः ॥ वक्रोक्त्य-  
लंकारमाह—अन्यस्येति । वक्तुरित्यर्थः । अन्यार्थकमन्यतात्पर्यकम् । अन्यथा  
अर्थान्तरप्रतिपादकत्वेन । योजयेत् संगमयेत् । अन्यः श्रोता । ततः श्लेषका-  
कुवक्रोक्तिभ्याम् । श्लेषस्यापि पदम्बङ्गाभङ्गाभ्यां द्वैविध्येन श्लेषवक्रोक्तिरपि  
द्विविधा ॥ के यूयमिति । जले यूयमित्यर्थान्तरे संगमश्च श्रोताह—स्थल इति ।  
वक्ता स्वतात्पर्यमेवावगमयन्नाह—प्रश्न इति । विशेषाश्रयो विशेषविषयः । विः  
पक्षी शेषोऽनन्त इत्यभिप्रायेण तदपि श्रोतान्यथा योजयति—किं ब्रूत इति । किं  
पृच्छतीत्यर्थः । एवं वाक्यछलेन कदर्थितो वक्ता श्रोतारमाक्षिपति—वामा इति ।  
प्रतिकूलतया छलप्राहिण इत्यर्थः । तदपि योषिदभिप्रायेण श्रोतान्यथा योजयति—  
अहो इति । विडम्बरसिकः प्रतारणाचतुरः । येन स्मरविडम्बनेन विवेकशून्यमनसः ।  
तव इति शेषः । यद्वा सामान्येनाक्षेपो विशेषे पर्यवस्यतीति वाग्वैदग्ध्यम् । तत्रैव  
श्लेषवक्रोक्तिद्वैविध्यं दर्शयति—अत्रेति । नागो नागराजः । अर्थद्वययोग्यत्वा-

१. अत्रेति । अत्र कालिदासपद्ये डकार-लकारयोर्भेदसत्त्वेऽपि श्रुतिसाम्यान्न यमकत्व-  
व्याघात इत्यर्थः ॥

२. वक्रोक्तिरिति । एकेनान्याभिप्रायेणोक्तं वाक्यं यद्यन्येनान्याभिप्रायकं कल्प्यते तदा  
वक्रोक्तियोगाद् वक्रोक्तिरिति । वक्तृश्रोतृनिर्वाहोऽयमलंकार इति भावः । अत्र प्रदीपका-  
रास्तु—“इयं च न वाकोवाक्यमात्रे किं तु स्वतोऽप्यन्येनोक्तस्यान्यथायोजनमात्रे । न्याय-  
साम्यात् । यथा—“कृष्णो वैरिविमर्दने हरिपदप्रीत्यर्जने त्वर्जुनः पीतः पङ्कजलोचनाभिर-  
भितो नेत्राञ्चलैश्चञ्चलैः । रक्तः सज्जनसंगमेषु करणश्रेणीमणे श्रीधर स्थाने वर्णचतुष्टयस्य  
भुवने भर्ता भवानीयते ॥' अत्र वर्णचतुष्टयस्य भर्ता श्रीधर इति सार्वलौकिकं वाक्यमन्य-  
थाश्लेषादिनास्माभिः समर्थितम् ॥' इत्याहुः ॥ सेयं वक्रोक्तिर्भाष्येनैवं प्रशस्यते—‘सैषा  
सर्वत्र वक्रोक्तिरुक्त्या(रस्फुटा)र्था विभाव्यते । यतोऽस्यां कविना कार्यः कोऽलंकारोऽनया  
विना ॥' अत एवोक्तम्—‘वक्रोक्तिः काव्यजीवितम्' ( १५ पृ. ) इति ॥

३. अभङ्ग इति । 'अहो केनेदृशी बुद्धिर्दारुणा तव निर्मिता । त्रिगुणा श्रूयते बुद्धि-



‘काले कोकिलवाचाले सहकारमनोहरे ।

कृतागसः परित्यागात्तस्याश्चेतो न दूयते ॥’

अत्र कयाचित्सख्या निषेधार्थे नियुक्तो नञ् अन्यथा काका दूयत एवेति विध्यर्थे घटितः ।

शब्दैरेकविधैरेव भाषासु विविधास्त्वपि ।

वाक्यं यत्र भवेत्सोऽयं भाषासम इतीष्यते ॥ १० ॥

यथा मम—

‘मञ्जुलमणिमञ्जीरे कलगम्भीरे विहारसरसीतीरे ।

विरसासि केलिकीरे किमालि धीरे च गन्धसारसमीरे ॥’

एष श्लोकः संस्कृतप्राकृतसौरसेनीप्राच्यावन्तीनागरापभ्रंशेष्वेक-  
विध एव ।

‘सरसं कङ्ण कव्वं’

इत्यादौ तु ‘सरसं’ इत्यत्र संस्कृतप्राकृतयोः साम्येऽपि वाक्यगत-  
त्वाभावे वैचित्र्याभावान्नायमलंकारः ।

श्लिष्टैः पदैरनेकार्थाभिधाने श्लेष इष्यते ।

त्प्रतिपाद्यद्वये संगमनीयत्वात् ॥ काकुवक्रोक्तिमुदाहरति—काले इति । कृतागसः  
कृतापराधस्य । ‘पत्युः’ इति शेषः । घटितो योजितः ॥ भाषासमावेशालंकार-  
माह—शब्दैरिति ॥ मञ्जुलेति । मानिनीं प्रति सख्या वचनमिदम् । कलेन  
मधुरध्वनिना गम्भीरे मनोहरे । केलिकीरे क्रीडाशुके । धीरे मन्दे । गन्धसारसमीरे  
चन्दनवायौ ॥ कङ्ण कव्वं कवेः काव्यम् ॥ श्लेषालंकारमाह—श्लिष्टैरिति । ‘सकृ-  
दुच्चरितः शब्दः सकृदर्थं गमयति’ इति नियमेन काव्ये स्वरभेदानादराद् यावन्तोऽर्था-

र्न तु दारुमयी क्वचित् ॥’ इत्यत्र दारुणा क्रूरा काष्ठेनेत्युभयार्थपक्षेऽपि दारुणेति पदस्य  
न भङ्ग इत्यभङ्गपदश्लेषेण वक्रोक्तिरियम् ॥

१. नेति । न दूयते, अपि तु दूयत एवेति काका योजना । अत्र काकोः शब्दधर्म-  
तया शब्दालंकारता; अन्यथा योजनं च व्यजनयेति सहृदयाः ॥

२. यथेति । यथा वा विद्याधिपतिपरनाम्नो रत्नाकरस्य—‘लीलाविलोलकलकण्ठवि-  
हंगकेलिकोलाहलाकुलकुलायकुलामलाङ्गे । ककोलकन्दकदलीवलीलवङ्गमालाललाम-  
चलमञ्जुलकूलकच्छे ।’ अयं श्लोको भाषापङ्क्तसमः । एतदनुबन्ध्युत्तरश्लोकस्तु—‘यस्मि-  
न्सलीलमसितोन्नतगण्डशैलनागः करोति विकरालकरावमर्शात् । रक्तातपाभिनवपल्लवभङ्ग-  
मर्कविम्बालवालवलयस्य दिनद्रुमस्य ॥’ इति । मन्दराद्रिवर्णनमेतत् ॥

वर्णप्रत्ययलिङ्गानां प्रकृत्योः पदयोरपि ॥ ११ ॥

श्लेषाद्विभक्तिवचनभाषाणामष्टधा च सः ।

क्रमेणोदाहरणम्—

‘प्रतिकूलतामुपगते हि विधौ विफलत्वमेति बहुसाधनता ।

अवलम्बनाय दिनभर्तुरभून्न पतिष्यतः करसहस्रमपि ॥’

अत्र ‘विधौ’ इति विधु-विधि-शब्दयोरुकारेकारंयोरौकाररूपत्वाच्छेषः ।

‘किरणा हरिणाङ्गस्य दक्षिणश्च समीरणः ।

कान्तोत्सङ्गजुषां नूनं सर्व एव सुधाकिरः ॥’

स्तावन्त एव शब्दा एकप्रयत्नेनोच्चार्यन्त इति नये युगपन्नानाशब्दोच्चारणेऽपि तेषां भेदोपलभ्यो न भवति । तत्रापि प्रकरणादिनियमाभावाद्नेकार्थानामभिधयैव बोधः । प्रकरणादिनियमसत्त्वे तु एकस्याभिधयापरस्य व्यञ्जनयेति मतमाश्रित्येदं लक्षणम् । एवं चैकप्रयत्नोच्चार्यत्वेन लुप्तभेदानां वर्णादीनां मेलकः श्लेषः, तद्विशिष्टैः पदैरनेकार्थानामभिधया बोधने सति श्लेषो भवतीत्यर्थः । एवं सति नात्माश्रयः ॥ श्लिष्टवर्णादिभेदेन श्लेषस्याष्टविधत्वमाह—वर्णैति । वर्णौ च प्रत्ययौ च लिङ्गं चेति विग्रहः । सः श्लेषालंकारः ॥ प्रतिकूलतामिति । सूर्यास्तवर्णनमिदम् । पतिष्यतोऽस्तं गमिष्यतो दिनभर्तुः सूर्यस्य किरणसहस्रमप्यवलम्बनाय अस्तमयविधाताय नाभूत् । अथ च पतिष्यतः स्खलिष्यतो जनस्य करद्वयमपि पतनविधाताय भवति । तस्य तु करसहस्रमप्यवलम्बनाय नाभूदिति श्लेषः । अर्थद्वयमपि श्लेषेण समर्थयति—प्रतिकूलतामिति । विधौ चन्द्रे प्रतिकूलतां विरुद्धफलभागित्वम् । उदयफलभागित्वमिति यावत् । बहुसाधनता बहुस्थित्युपायशालित्वं विफलतामेति । तथा च कालान्तरे सूर्यास्तगमनं प्रति तत्कालीनकिरणानां प्रतिबन्धकत्वं कल्प्यते । एवं च संध्याकाले तत्कालीनकिरणरूपप्रतिबन्धकानां सद्भावेऽपि सूर्यास्तगमनममिथ्येति प्रथमार्थसमर्थनम् । पक्षे—विधौ दैवे प्रतिकूलतामनभिमतफलसाधनोन्मुखतामुपगते सति बह्विभिम-

१. वर्णैति । रुद्रटस्तु वर्णादिश्लेषाणां प्रत्येकं लक्षणमाह—‘यत्र विभक्तिप्रत्ययवर्णवशादैकरूप्यमापतति । वर्णानां विविधानां वर्णश्लेषः स विज्ञेयः ॥ यत्र प्रकृतिप्रत्ययसमुदायानां भवत्यनेकेषाम् । सारूप्यं प्रत्ययतः स ज्ञेयः प्रत्ययश्लेषः ॥ स्त्रीपुंनपुंसकानां शब्दानां भवति यत्र सारूप्यम् । लघुदीर्घत्वसमासौलिङ्गश्लेषः स विज्ञेयः ॥ सिध्यति यत्रानन्यैः सारूप्यं प्रत्ययागमोपपदैः । प्रकृतीनां विविधानां प्रकृतिश्लेषः स विज्ञेयः ॥ यस्मिन्विभक्तियोगः समासयोगश्च जायते विविधः । पदभङ्गेषु विभक्तो विज्ञेयोऽसौ पदश्लेषः । सारूप्यं यत्र सुपां तिङां तथा सर्वथा मिथो भवति । सोऽत्र विभक्तिश्लेषो वचनश्लेषस्तु वचनानाम् ॥ यस्मिन्नुच्चार्यन्ते सुव्यक्तविविक्तभिन्नभाषाणि । वाक्यानि यावदर्थं भाषाश्लेषः स विज्ञेयः’ इति ॥

अत्र 'सुधाकिरः' इति किप्-क-प्रत्यययोः । किं चात्र बहुवचनैकवचनयोरैकरूप्याद्वचनश्लेषोऽपि ।

‘विकसन्नेत्रनीलाब्जे तथा तन्व्याः स्तनद्वयी ।

तव दत्तां सदामोदं लसत्तरलहारिणी ॥’

अत्र नपुंसकस्त्रीलिङ्गयोः श्लेषो वचनश्लेषोऽपि ।

‘अयं सर्वाणि शास्त्राणि हृदि ज्ञेषु च वक्ष्यति ।

सामर्थ्यकृदमित्राणां मित्राणां च नृपात्मजः ॥’

अत्र ‘वक्ष्यति’ इति वहि-वच्योः, ‘सामर्थ्यकृत्’ इति कृन्तति-करोत्योः प्रकृत्योः ।

‘पृथुकार्तस्वरपात्रं—’ इत्यादि ( ४३५ पृ. ) । अत्र पदभङ्गे विभक्ति-समासयोरपि वैलक्षण्यात्पदश्लेषः, न तु प्रकृतिश्लेषः । एवं च—

तफलोपायशालित्वं विफलतामेतीत्यर्थः ॥ प्रत्ययश्लेषमुदाहरति—किरणा इति । किप्-क-प्रत्यययोरिति । श्लेष इत्यनुषङ्गः । एवमग्रेऽपि । क इत्यप्रत्ययस्य संज्ञा । वचनश्लेषोऽपीति । सर्व इति, सुधाकिर इति च । अत्रादौ संधिवशादैकरूप्यम् ॥ लिङ्गश्लेषमुदाहरति—विकसदिति । ‘दत्ताम्’ इति दाधातोः परस्मैपदद्विवचनात्मनेपदैकवचनयोरपि श्लेषः । आमोदमानन्दम् । अथ च नीलाब्जयोः सौरभदानं संभवति । नेत्रपक्षे—लसन्ती च तरले च हारिणी च मनोहरे चेति विग्रहः । स्तनद्वयीपक्षे—लसंस्तरलो हारमध्यगो मणिर्यत्र, सा चासौ हारिणी चेति विग्रहः । यद्वा लसंस्तरलो यत्र, एवंभूतो हारो यत्रास्ति । कर्मधारयोत्तरमतु-ज्जिषेधस्य प्रायिकत्वादेतत्साधुवैचनम् । श्लेषोऽपीत्यपिना णिन्प्रत्ययस्य च श्लेषः ॥ प्रकृतिश्लेषमुदाहरति—अयमिति । राजपुत्रे जाते ज्योतिर्विदो वचनमेतत् । हृदि वक्ष्यतीति वहधातुः । ज्ञेषु पण्डितेषु वक्ष्यतीति वचधातुः । अमित्राणां सामर्थ्यच्छेत्ता, मित्राणां सामर्थ्यस्य कर्ता ॥ पदश्लेषमुदाहरति—पृथु-केति । व्याख्यातमिदं दोषपरिच्छेदे । नन्वत्र प्रकृतिश्लेषोऽपि संभवतीत्यत आह—अत्र पदभङ्गे अर्थबोधनाय समस्तपदस्य पार्थक्ये । विभक्ति-

१. सुधाकिर इति । सुधां किरन्तीति किपि प्रथमाबहुवचनम् । सुधां किरतीति कप्रत्यये प्रथमैकवचनम् ॥

२. दत्तामिति । विकसन्नेत्रनीलाब्ज इत्यस्य कर्तृत्वे दत्तामिति लोटि परस्मैपदद्विवचनम्, स्तनद्वयीत्यस्य कर्तृत्वे त्वात्मनेपदैकवचनमिति बोध्यम् ॥

३. वक्ष्यतीति । भारयिष्यति, कथयिष्यतीति यथाक्रमं योजना ॥

४. सामर्थ्येति । सामर्थ्यं कृन्ततीति करोतीति यथायोगमनुसंधेयम् ॥

१. ‘नपुंसकस्त्रीलिङ्गयोः श्लेषः’ इति नास्ति क ख-पुस्तकयोः. २. ‘च’ क. ३. ‘वचनम्’ इति नास्ति पुस्तकान्तरे.

‘नीतानामाकुलीभावं लुब्धैर्भूरिशिलीमुखैः ।

सदृशे वनवृद्धानां कमलानां तदीक्षणे ॥’

अत्र लुब्धशिलीमुखादिशब्दानां श्लिष्टत्वेऽपि विभक्तेरभेदात्प्रकृति-  
श्लेषः । अन्यथा सर्वत्र पदश्लेषप्रसङ्गः ।

‘सर्वस्वं हर सर्वस्य त्वं भवच्छेदतत्परः ।

नयोपकारसामुख्यमायासि तनुवर्तनम् ॥’

अत्र ‘हर’ इति पक्षे शिवसंबोधनमिति सुप् । पक्षे<sup>१</sup> हृधातोस्तिङिति  
विभक्तेः । एवं ‘भव’ इत्यादौ । अस्य च भेदस्य प्रत्ययश्लेषेणापि गता-  
र्थत्वे प्रत्ययान्तरासाध्यसुबन्ततिङन्तगतत्वेन विच्छित्तिविशेषाश्रयणा-  
त्पृथगुक्तिः ।

समासयोरपीत्यपिना प्रकृतेः संग्रहः । विभक्तिरत्र समासाङ्गम् ॥ क्वचित्पदभ-  
ङ्गाभावेऽपि प्रकृतिविभक्तिवैलक्षण्येन पदश्लेषो यथा—‘यस्य चेतः प्रियालोके तस्य  
स्मरकदर्शनम् ।’ अत्र यद्यसोस्तत्तसोः प्रकृत्योः सुप्तिङोर्विभक्तयोरपि वैलक्षण्यात्पद-  
श्लेषः । एवं च प्रकृतिविभक्तिवैलक्षण्येन पदश्लेषाङ्गीकारे च ॥ नीताना-  
मिति । तस्या ईक्षणे कमलानां पद्मानां मृगविशेषाणां च सदृशे । ‘मृगभे-  
देऽपि कमलः कमला श्रीवरस्त्रियोः’ इति मेदिनी । कीदृशानाम् । लुब्धैर्मधु-  
ब्धैर्भूरिभिः शिलीमुखैर्भ्रमरैराकुलीभावं नीतानाम् । पक्षे—लुब्धैर्व्याधैर्वहुभिर्वा-  
गैर्व्याकुलीभावं व्याकुलतां नीतानाम् । वने जले, विपिने च वृद्धानां प्राप्ताधि-  
करूपाणाम् । ईक्षणेऽपि, पद्मिनीमुखे पतद्भिर्भ्रमरैर्व्याकुलत्वं नीयेते ॥ अन्यथा  
प्रकृतिभेदमात्रेणापि पदश्लेषाङ्गीकारे । सर्वत्र प्रकृतिश्लेषस्थले । एवं च पदश्ले-  
षासंकीर्णं प्रकृतिश्लेषोदाहरणं न स्यादिति प्रकृतिश्लेषोच्छेदप्रसङ्ग इति भावः ॥ विभ-  
क्तिश्लेषमाह—सर्वस्वमिति । शिवं प्रति तद्भक्तस्य, पुत्रं प्रति दास्याश्चोक्तिरि-  
यम् । प्रथमे—हे हर, त्वं, सर्वस्य जनस्य सर्वस्वम्, भवस्य संसारस्य छेदतत्परश्च,  
नयस्योपकारस्य च सामुख्यं यस्मात्तादृशं तनुवर्तनं शरीरवृत्तिमायासि । प्राप्नोषी-  
त्यर्थः । द्वितीये—त्वं सर्वस्य सर्वस्वं हर । छेदे ध्वनिना मारणे तत्परो भव ।  
उपकारसामुख्यं नय अपनय । तद्विमुखो भवेत्यर्थः । आयासि परपीडाकारि वर्तनं  
जीवोपायं तनु । विस्तारयेत्यर्थः ॥ अस्य च विभक्तिश्लेषपैरस्य च । प्रत्ययश्ले-  
षेणापीत्यपिभिन्नक्रमे । प्रत्ययश्लेषेण गतार्थत्वेऽपीत्यर्थः । प्रत्ययान्तरेणासाध्यं  
यत्सुबन्तं तिङन्तं च तद्गतत्वेन विच्छित्तिविशेषाश्रयणाद् वैचित्र्यविशेषजननात्  
कृत्तद्वितान्तस्य स्वादिव्यतिरेकेण प्रयोगाभावात् प्रत्ययान्तरसाध्यत्वम्, सुप्तिङ-  
न्तस्य तु न तथात्वमिति विशेषः । ‘आयासि’ इत्यत्र प्रकृतिविभक्तिवैलक्षण्येन

१. यस्येति । यसो दैवादिभ्यस्तस्य लोप्मध्यमपुरषैकवचने यस्य तस्येति यत्तदोः  
षष्ठ्येकवचनेऽपि । तदाह—अत्र यद्यसोरित्यादिना ॥

‘महदे सुरसंधं मे तमव समासङ्गमागमाहरणे ।

हर बहुसरणं तं चित्तमोहमवसर उमे सहसा ॥’

अत्र <sup>१</sup>संस्कृतमहाराष्ट्रयोः ।

पदश्लेषोऽपीत्यवधेयम् ॥ भाषाश्लेषमाह—महदे इति । संस्कृतार्थो यथा—हे महदे उत्सवदे, हे उमे हे गौरि आगमाहरणे विद्याग्रहणे मे मम तं प्रसिद्धं समासङ्गं अव रक्ष । कीदृशम् । सुरसंधं देवप्रार्थनीयम् । अवसरे समये तं प्रसिद्धं चित्त-मोहं सहसा झटिति हर अपनय । कीदृशम् । बहुसरणं बहुविषयगामिनम् । प्रकृ-तार्थस्तु—मह-मम, देसु-देहि, रसं-रतिम् । धम्मे-धर्मे, तमवसं-तमवशाम्, आसं-आशाम्, गमागमा-संसारत्, हर-अपनय, णे-अस्माकम्, हरवहु-शिववधूः, सरणं-रक्षयित्री, तं-त्वम्, चित्तमोहं-चित्तमोहः, अवसरउ-अवस-रतु, मे-मम, सहसेति । भाषासमे तु भाषाणामैकरूप्यमेव, न त्वर्थभेदः ।

१. संस्कृतेति । संस्कृतप्राकृतयोरित्यर्थः । उक्तं प्राकृतं महाराष्ट्रीति व्यपदिश्यते । न तु ‘भक्तिविना वश नोहे वीण्याने वा मृदङ्गनादाने । कन्यादानफलार्ते केवीं पावे मृदङ्गनादाने ॥’ इत्यादिमहाराष्ट्रजनसुप्रसिद्धगाथेति । तथा चोक्तं दण्डिना—‘महारा-ष्ट्राश्रयां भाषां प्रकृष्टं प्राकृतं विदुः । सागरः सूक्तिरक्तानां सेतुबन्धादि यन्मयम् ॥’ इति । संस्कृतमागध्योः श्लेषो यथा—‘कुललालिलावलोले शलिलेशे शालशालिलवशूले । कमलाशवलालिवलेऽमाले दिशमन्तकेऽविशमे ॥’ ‘कुररालिरावरोलं सलिलं तत्सा-रसारिवशूरम् । कमलासवलालिवरं मारयति शाम्यतो विषमम् ॥’ इति मागधी-छाया । ‘कूलानि लालयन्ति पोषयन्त्येवंशीला ये तेषां लावे छेदने लोलस्तस्मिन् । शलन्तीति शलाः सोद्यमाः ते सन्ति यत्र देशे स शली तं लिशत्यल्पीकरोतीति शलिले-शस्तस्मिन् । शालैर्गृहैः शालन्ते शोभन्ते ये तांहुनातीति शालशालिलवः स चासौ शूलं चेति, दुःखजनकत्वात्, तथाभूते । कमला लक्ष्मीस्तस्याः शवा दरिद्रास्तेषु ललति लस-तीत्येवंशीलं बलं यस्य स तस्मिन् । मलनं मालः, न विद्यते मालो यस्यासावमाल-स्तस्मिन् । ‘मल धारणे’ । अनिवार्य इत्यर्थः । अन्तके मृत्यौ सति स वासुदेवे विषये या दिव्भागस्तां दिशमविशं प्रविष्टोऽस्मि ।’ इति संस्कृतवाक्यार्थः । मागधस्तु—‘कुरराणां पक्षिविशेषाणां या आलिः पङ्क्तिस्तद्रावैः रोलः कलकलो यत्र तत् । सारसानां यालिस्त-द्रवेण शूरं तद्विरहिमारणसमर्थम् । कमलानामासवं मकरन्दं ये लान्ति ते च तेऽलिनश्च तैर्वरम् । विषमं वियोगिजनदुःखावहं तत्सलिलं शाम्यतः शमजुषोऽपि मारयति । शरदि तादृशं सलिलं विलोक्य मुनयोऽपि क्षुभ्यन्ति ।’ इति । संस्कृतपैशाच्योर्थथा—‘कमनेक-तमादानं सुरतनरजतु च्छलं तदासीनम् । अप्पतिमानं खमते सोऽग्निकानं नरं जेतुम् ॥’ ‘कामे कृतामोदानां सुवर्णरजतोच्छलदासीनाम् । अप्रतिमानं क्षमते स गणिकानां न रजयितुम् ॥’ इति पैशाचीछाया । ‘हे सुरतनः निधुवनपुरुष । सुरतातिरिक्ते कर्मेणि न तेऽभिज्ञतेत्यामन्त्रणाभिप्रायः । खमते शून्यबुद्धे, यस्त्वया श्लाघ्यते स पुरुषः कं नरं जेतु-मजतु गच्छतु । अहो, न तादृशः पुरुषो यं स जेष्यतीति । किंभूतम् । अनेकतमान्या-

पुनस्त्रिधा सभङ्गोऽथाभङ्गस्तदुभयात्मकः ॥ १२ ॥

एतद्भेदत्रयं चोक्तभेदाष्टके यथासंभवं ज्ञेयम् ।

यथा वा—

‘येन ध्वस्तमनोभवेन बलिजित्कायः पुरास्त्रीकृतो

यश्चोद्वृत्तभुजंगहारवलयोगङ्गां च योऽधारयत् ।

इह त्वर्थभेदोऽपीति भेदः ॥ यथासंभवमिति । ‘पृथुकार्तस्वर—’ इत्यादौ सभङ्गः । ‘नीतानाम्—’ इत्यादावभङ्गः । ‘सर्वस्वं हर’ इत्यादौ सभङ्गाभङ्गः ॥ एकत्रैव तन्नितयमुदाहरति—यथावेति । सर्वदः सर्वाभीष्टदाता माधवः, सर्वदा

दानानि यस्य ताम् । तत्प्रसिद्धं छलं मायामासीनमाश्रितम् । अप्पतेर्वरुणस्येव मानो यस्य तम् । अगा अचला निकाना दीप्तिर्यस्य तम् ।’ इति संस्कृतवाक्यार्थः । पैशाचस्तु ‘स पुरुषो रञ्जयितुमात्परजनाय कामविषये कृतामोदानां सुवर्णरजताभ्यामुच्छलन्त्यो दास्यो यासां तथाभूतानां गणिकानामप्रतिमानं न क्षमते न सहते न तदानीमादरमभिलषतः कस्यचिदुपकृतगणिकस्योक्तिरियम् ।’ इति । संस्कृतसूरसेन्योर्यथा—‘तोदी तदिगगण-मदोऽकलहं स सदा गलं विदन्तरिदम् । आर दमेहावसरं सासदमारं गदासारम् ॥’ ततो दृश्यते गगनमदः कलहंसशतावलम्बितान्तरितम् । आरतमेघावसरं शाश्वतमारं गतासारम् ॥’ इति । सूरसेनीच्छाया । ‘तुदति परानिति तोदी, देशनं दिक् उपदेशः तथा सह वर्तत इति सदिक् न गणेन सहायेन मदो यस्य सः, स वित्, सदा सर्वकालमेव अकलहं परिभूतत्वान्निर्वैरम्, अत एव दमेहाया उपशमचेष्टाया अवसरो यस्य तत्, तथास्यन्ते क्षिप्यन्ते इत्यासाः शरास्तान्द्यन्ति खण्डयन्तीत्यासदा धानुष्काः सह तैर्वर्तत इति सासदम्, गदासारम्, इदमारमरिसक्तं बलमन्तर्मध्ये आर ससार ।’ इति संस्कृतवाक्यार्थः । सौरसेनस्तु—‘आरतो निवृत्तो मेघानामवसरो यत्र । शाश्वतो मारः कामो यत्र । गत आसारो यतस्तत् । शारदनभोवर्णनमेतत् ।’ इति । संस्कृतापभ्रंशयोर्यथा—‘धीरागच्छदुमे हतमुद्धरवारिसदःसु । अभ्रमदप्प्रसराहरणुरविकिरणा तेजःसु ॥’ ‘धीरा गच्छसु मेघतमो दुर्धरवार्षिकदस्यु । अभ्रमदप्प्रसराहरणं रविकिरणास्ते यस्य ॥’ इत्यपभ्रंशच्छाया । ‘हे उमे, अवेरिव गङ्गुरिकाया इव किरणं विक्षेपणं निर्वासनं यस्याः तथाभूता, हतमुत्, अणुः कृशा, अभ्रे गगने मायति यः सः तथा विधोऽपां प्रसरो यस्याः सा अभ्रमदप्प्रसरा गङ्गा अहर्दिवसमपि उद्गता धरा प्रलयापन्निमग्ना यस्मात्तदुद्धरं तच्च तद्गारे च समुद्रजलं च तदेव सदो गृहं येषां तेषु तेजःसु । वडवानलतेजःस्वित्यर्थः । अगच्छन् अपतत् हरनिर्वासनदुःखिता सती गङ्गात्मानं वडवानलेन्धनीचकारेति धीरा सपत्न्या व्यसनेन स्वस्था भव ।’ इति संस्कृतवाक्यार्थः । ‘हे धीराः, दुर्धरा वार्षिका दस्यवो यत्र तथाभूततन्मेघतम इति गच्छत्वपरतु । यस्य मेघतमसः ते न भ्रमं ददातीत्यभ्रमदः प्रसरो येषां तादृशा रविकिरणा हरणं हर्तारः ।’ इत्यपभ्रंशवाक्यार्थः ॥

1 पुनरिति । त्रिविधोऽप्ययं श्लेषः प्रकृतानेकविषयाप्रकृतानेकविषयप्रकृताप्रकृतानेकविषयभेदैर्भिद्यते ॥



यस्याहुः शशिमच्छिरोहर इति स्तुत्यं च नामामराः

पायात्स स्वयमन्धकक्षयकरस्त्वां सर्वदोमाधवः ॥'

अत्र 'येन—' इत्यादौ सभङ्गश्लेषः । 'अन्धक—' इत्यादावभङ्गः । अनयोश्चैकत्र संभवात्सभङ्गाभङ्गात्मको ग्रन्थगौरवभयात्पृथङ्गोदाहृतः । अत्र केचिदाहुः—'सभङ्गश्लेष एव शब्दश्लेषविषयः । यत्रोदात्तादि-स्वरभेदाद्भिन्नप्रयलोच्चार्यत्वेन भिन्नयोः शब्दयोर्जतुकाष्टन्यायेन श्लेषः । अभङ्गस्त्वर्थश्लेष एव । यत्र स्वराभेदाद्भिन्नप्रयलोच्चार्यतया शब्दाभेदादर्थयोरेकवृन्तगतफलद्वयन्यायेन श्लेषः । यो हि यदाश्रितः स तदलंकार एव । अलंकार्यालंकरणभावस्य लोकवदाश्रयाश्रयिभावेनोपपत्तिः' इति । तदन्ये न क्षमन्ते ।

उमाधवश्च त्वां पायात् । माधवपक्षे—येन अभवेन जन्मरहितेन अनः शकटं ध्वस्तं पादेन परावर्तितम् । बलेरसुरराजस्य जेता । कायः पुरा अमृतपरिवेषणावसरे स्त्रीकृतः स्त्रीत्वं प्रापितः । अमृतार्थं विवदमानानां देवासुराणाममृतपरिवेषणाय मायया नारायणेन मोहिनीरूपं धृतमिति पुराणवार्ता । यश्चोद्धृतस्य उन्मत्तस्य अभङ्गस्य अघासुरस्य हन्ता । यद्वा कालियस्य पीडाकरः । आरवलयः अरिसंबन्धि सैन्यं यातीत्यर्थः । यद्वा उद्धृतभुजंगहारं बलं यस्य तेन गरुडेन यातीत्यर्थः । अगं गोवर्धनं कृष्णरूपेण, गां पृथ्वीं च कूर्मरूपेण योऽधारयत् । शशिनं मभ्रातीति शशिमद्राहुः तस्य शिरोहर इति स्तुत्यं नाम यस्य चामरा आहुः । अन्धकानां यादवानां क्षयकरो द्वारकाख्यनिवासनिर्माता । उमाधवपक्षे—येन ध्वस्तमनोभवेन विनाशितकामेन बलिजितो विष्णोः कायः पुरा स्त्रीकृतः । मोहिनीरूपदिदृक्षुणा शिवेन प्रेषितो विष्णुः पुनर्मोहिनीरूपं दधारेति पुराणवार्ता । यश्च उद्धृतौ उत्कर्षेण वर्तितौ भुजंगरूपौ हारवलयौ येन सः । यश्च शिरसि गङ्गामधारयत् । यद्वा शरीरार्धेन गौरीम्, शिरसि गङ्गां चेत्यभिप्रायेण चकारः । यस्य शिरः शशिमच्चन्द्रयुक्तं हर इति स्तुत्यं नाम चामरा आहुः । अन्धकस्य असुरविशेषस्य विनाशकरः ॥ श्लेषस्तावच्छब्दालंकारोऽर्थालंकारश्च संभवति, तयोः परमतनिराकरणपूर्वकं भेदं निरूपयति—अत्रेति । जतुकाष्टेति । पृथगुपलभ्यमानयोरपि जतुकाष्टयोर्गो यथैकत्वप्रतिभासस्थेहापीत्यर्थः । लोकव-

१. यत्रेति । समासभेदेनोदात्तादिस्वरभेदाद्भिन्नप्रयलोच्चारणयोग्ययोरपि शब्दयोः श्लेष-भङ्गभयेन स्वरभेदानादरादेकप्रयलोच्चारणे जतुकाष्टन्यायेन शब्दश्लेष इति भावः ॥

२. यत्र स्खरेति । समासभेदेनोदात्तादिभेदाभावादभिन्नप्रयलोच्चार्यत्वेन शब्दभेदाभावे केवलमर्थयोरेकवृन्तगतफलद्वयन्यायेन श्लिष्टत्वादर्थश्लेष इति भावः ॥

३. पुराणवार्तेति । अस्त्रीकृत इति च्छेदः । त्रिपुरवधे विष्णुर्यस्य बाणो बभूवेति

तथाहि—अत्र ध्वनिगुणीभूतव्यङ्ग्यदोषगुणालंकाराणां शब्दार्थ-  
गतत्वेन व्यवस्थितेरन्वयव्यतिरेकानुविधायित्वेन नियम इति । न च  
'अन्धकक्षय—' इत्यादौ शब्दाभेदः, 'अर्थभेदेन शब्दभेदः' इति दर्श-  
नात् । किं चात्र शब्दस्यैव मुख्यतया वैचित्र्यबोधोपायत्वेन कविप्रति-  
भयोद्भङ्गनाच्छब्दालंकारत्वमेव । विसदृशशब्दद्वयस्य बन्धे चैवंविधस्य  
वैचित्र्याभावाद् वैचित्र्यस्यैव चालंकारत्वात् । अर्थमुखप्रेक्षितया चार्था-  
लंकारत्वेऽनुप्रासादीनामपि रसादिपरत्वेनार्थमुखप्रेक्षितयार्थालंकारत्वप्रसङ्गः ।  
शब्दस्याभिन्नप्रयत्नोच्चार्यत्वेनार्थालंकारत्वे 'प्रतिकूलतामुपगते हि विधौ'  
इत्यादौ शब्दभेदेऽप्यर्थालंकारत्वं तवापि प्रसज्यत इत्युभयत्रापि शब्दा-  
लंकारत्वमेव । यत्र तु शब्दपरिवर्तनेऽपि न श्लेषत्वखण्डना, तत्र—

दिति । यथा 'लोके मौल्यादिगतं मुकुटादि मस्तकाद्यलंकारत्वेन व्यपदिश्यते तथा  
काव्येऽपीत्यर्थः ॥ दूषयति—तदन्ये इति । शब्दाभेदादर्थश्लेष इति यदुक्तं तदूष-  
यति—न चेति । दर्शनस्य प्रामाण्यानभ्युपगमे त्वाह—किं चेति । कविप्रतिभया  
कवीनामनुभवेन उद्भङ्गनाद् विषयीकरणात् । शब्दस्यान्वयानुविधायित्वं प्रदर्श्य  
व्यतिरेकानुविधायित्वं दर्शयति—विसदृशेति । बन्धे चेति चकारस्य वैचित्र्या-  
भावाच्चेत्यन्वयः । ननु वैचित्र्यस्य शब्दान्वयव्यतिरेकानुविधायित्वेन किमायातमत  
आह—वैचित्र्यस्यैवेति । अलंकारत्वादलंकारनियामकत्वात् । अर्थमुखप्रेक्षि-  
तया अर्थानुसंधानसापेक्षत्वेन अर्थालंकारत्वे अर्थालंकारत्वाङ्गीकारे । रसादि-  
परत्वेन रसाद्युत्कर्षाभिप्रायप्रयोज्यत्वेन । शब्दभेदेऽपीति । 'विधौ' इत्यादौ  
स्वरभेदाभावेन एकप्रयत्नेनैव शब्दद्वयोच्चारणादर्थद्वयप्रतीतिरिति भावः । उभयत्र

पुराणवार्ता इति तु युक्तम् ॥ तथा च शिवमहिम्नः स्तवे—'रथः क्षोणी यन्ता शतधृति-  
रगेन्द्रो धनुरधो रथाङ्गे चन्द्राकौ रथचरणपाणिः शर इति' ॥

१. शब्दार्थेति । पर्यायान्तरपरिवृत्तिसहत्वासहत्वाभ्यां शब्दार्थगतव्यवस्थिति-  
रिति भावः ॥

२. दर्शनादिति । 'यावन्त एवमर्थाः स्युः शब्दास्तावन्त एव हि ।' इत्याद्युक्तिमूल-  
कादित्यर्थः ॥

३. शब्दभेद इति । विधिविधुशब्दयोः पार्थक्येऽपीत्यर्थः ॥

४. श्लेषत्वेति । श्लेषत्वखण्डना श्लेषभङ्गः ॥

१. 'अर्थ' इति नास्ति क-ख पुस्तकयोः. २. 'लोके' इति मुद्रितपुस्तके नास्ति. ३. 'अर्थालंका-  
रत्वे' इति पुस्तकान्तरे नास्ति.

‘स्तोकेनोन्नतिमायाति स्तोकेनायात्यधोगतिम् ।

अहो सुसदृशी वृत्तिस्तुलाकोटेः खलस्य च ॥’

इत्यादावर्थश्लेषः । अस्य चालंकारान्तरविविक्तविषयताया असंभवाद्धिमानेष्वलंकारान्तरेष्वपवादत्वेन तद्बाधकतया तत्प्रतिभोत्पत्तिहेतुत्वमिति केचित् ।

इत्थमत्र विचार्यते—समासोक्त्यप्रस्तुतप्रशंसादौ द्वितीयार्थस्यानभिधेयतया नास्य गन्धोऽपि । ‘विद्वन्मानसहंस—’ इत्यादौ श्लेषगर्भे रूपकेऽपि मानसशब्दस्य चित्तसरोरूपोभयार्थत्वेऽपि रूपकेण श्लेषो बाध्यते । सरोरूपस्यैवार्थस्य विश्रान्तिधामतया प्राधान्यात्, श्लेषे ह्यर्थद्वय-

समङ्गाभङ्गाश्लेषयोः । नन्वेवं श्लेषस्यार्थालंकारत्वोच्छेद इत्यत आह—यत्र त्विति । स्तोकेनेति । सुवर्णादिगौरवप्रकर्षाप्रकर्षप्रकाशिका छुत्तिका शिखरशलाका तुलाकोटिः । अत्र स्तोकादिपदस्थानेऽल्पादिपदनिवेशेऽप्यर्थद्वयप्रतीतिरस्त्येव । ‘अयम्—’ इत्यादौ ‘वक्ष्यति’ इत्यादिपदस्थाने ‘धारयिष्यति’ इत्यादिपदनिवेशे तु नार्थद्वयप्रतीतिरिति तत्र शब्दालंकारत्वमेव । इदानीं श्लेषस्यालंकारान्तरविविक्तविषयत्वमुपपादयितुं परमतं निराकरोति—अस्य चेति । श्लेषस्य चेत्यर्थः । विविक्तेति । विमुक्तेत्यर्थः । अपवादत्वेन असंभवविषयान्तरत्वेन तद्बाधकतया अलंकारान्तरबाधकतया तत्प्रतिभोत्पत्तिहेतुत्वमलंकारान्तरप्रतीतिजनकप्रतीतिविषयत्वम् । तथा च प्राथमिकप्रतीतिविषयत्वेन श्लेषस्य व्यपदेश एव, न तु चरमप्रतीतिविषयस्यालंकारान्तरस्य व्यपदेश इति भावः ॥ श्लेषाबाध्यमानलंकारान्विशिष्य दर्शयति—इत्थमिति । तत्र प्रथमं समासोक्त्यादेः श्लेषबाध्यत्वभ्रमं निराकरोति—समासोक्तीति । अस्य श्लेषस्य । गन्धोऽपि । अल्पप्रसङ्गोऽपि । व्यञ्जनयैव तत्र द्वितीयार्थस्य प्रतीतिरिति भावः । ननु शिष्टरूपके उभयार्थस्याभिधेयतया श्लेषबाध्यत्वमस्तीत्यत आह—विद्वदिति । विदुषां ज्ञानिनां मानसमेव मानसं सरोविशेषस्तस्य हंस इत्यर्थः । श्लेषगर्भे श्लेषप्रतिभोत्थापिते । उभयार्थत्वेऽपि रूप्यरूपकोभयवाचकत्वेऽपि । श्लेषस्य बाध्यत्वप्रयोजकं संभवद्विषयान्तरत्वं दर्शयति—सरोरूपस्यैवेति । एवकारेण चित्तरूपस्य व्यवच्छेदः । विश्रान्तिधामतया रूपकप्रतीतिपर्यवसानास्पदतया । प्राधान्यादिति ।

१. अलंकारेति । अलंकारान्तरेभ्यो विविक्तोऽपरामृष्टो विभिन्नो विषयो यस्य तस्य भावस्तत्ता तस्याः । यत्र यत्र श्लेषो वर्तते तत्र तत्रान्योऽपि कश्चिदलंकार इति भावः ॥

२. विद्वदिति । ‘विद्वन्मानसहंसं वैरिकमलासंकोचदीप्तद्युते दुर्गामार्गणीललोहितसमित्स्वीकारवैश्वानर । सत्यप्रीतिविधानदक्ष विजयप्राग्भावभीम प्रभो साम्राज्यं वरवीरवत्सरशतं वैरिभ्रमुच्चैः क्रियाः ॥’ इति संपूर्णः श्लोकः ॥

३. श्लेषस्येति । श्लेषस्येव व्यपदेश इत्यन्वयः ॥

स्यापि समकक्षत्वम् । 'संनिहितबालान्धकारा भास्वन्मूर्तिश्च' इत्यादौ विरोधाभासेऽपि विरुद्धार्थस्य प्रतिभातमात्रस्य प्ररोहाभावान्न श्लेषः । एवं पुनरुक्तवदाभासेऽपि ।

तेन 'येन ध्वस्त—' इत्यादौ प्राकरणिकयोः, 'नीतानाम्—' इत्यादावप्राकरणिकयोरेकधर्माभिसंबन्धात्तुल्ययोगितायाम्,

'स्वेच्छोपजातविषयोऽपि न याति वक्तुं

देहीति मार्गणशतैश्च ददाति दुःखम् ।

मोहात्समुत्क्षिपति जीवनमप्यकाण्डे

कष्टं प्रसूनविशिखः प्रभुरल्पबुद्धिः ॥'

इत्यादौ च प्राकरणिकाप्राकरणिकयोरेकधर्माभिसंबन्धादीपके,

अर्थयोः समकक्षत्वाभावोपपादकं समकक्षत्वं परस्परनिरपेक्षतया प्रधानत्वम् । तथैव चार्थद्वयस्य समकक्षत्वे श्लेषस्य विषयः संभवति । प्रकृते तूद्देश्यविधेयभावेन गुण-प्रधानभावापेक्षितया तुल्यकक्षत्वाभावाद्व्यपकेण श्लेषो बाध्यते । अन्यथा श्लिष्टपरम्परितरूपकस्य निर्विषयतापत्तेरिति भावः । नन्वेवमपि विरोधाभासोच्छेदस्तत्र समकक्षार्थद्वयस्याभिधानेन श्लेषस्य निर्वाधप्रसरत्वादित्यत आह—संनिहितेति । संनिहितो बालः केश एवान्धकारो यत्र सा, भास्वन्मूर्तिर्देवीप्यमानशरीरा । अथ संनिहितनवीनान्धकारा सूर्यस्वरूपा चेति विरोधः ॥ प्रतिभातमात्रस्य पदार्थस्मृतिविषयस्यैव । प्ररोहाभावादयोग्यत्वेन शब्दानुभवाभावात् । तथा चार्थद्वयस्य शब्दानुभवेऽपि श्लेषस्य विषयसंभवादुत्सर्गत्वम्, विरोधाभासस्यायोग्यतया शब्दानुभवाभावेऽपि विषय इत्यपवादत्वमिति भावः ॥ पुनरुक्तवदाभासेऽपीति । द्वितीयार्थस्य पुनरुक्ततया शब्दानुभवो न भवतीति भावः । ननु तर्हि के श्लेषबाध्या इत्यपेक्षायामाह—तेनेति । समासोक्त्यादौ श्लेषस्य प्रसङ्गाभावादेव बाध्यत्वासंभवेनेत्यर्थः । प्राकरणिकयोरित्येकधर्माभिसंबन्धादित्यग्रेणान्वयः । माधवोमाधवयो रक्षणोपयोगित्वेन प्राकरणिकत्वम् । अप्राकरणिकयोरिति । पद्ममृगविशेषयोरुपमानत्वेऽप्राकरणिकत्वमिति भावः । तुल्ययोगितायामिति विद्यमानायामपीत्यग्रेणान्वयः ॥ स्वेच्छेति । दुर्मतिराजसेवकस्योक्तिरियम् । प्रसूनविशिखः कामः, अल्पबुद्धिश्च प्रभुः । कष्टं कष्टहेतुः । कष्टहेतुत्वमुपपादयति पादत्रयेण—स्वेच्छया उपजाता उपपन्ना विषया उपभोगसाधनद्रव्याणि यस्य सः । न याति विषयान्नानुभवति । गत्यर्थानां ज्ञानार्थत्वात् । मार्गणशतैर्याचकसमूहैर्देहीति वक्तुमर्थात्तेभ्यो दुःखं ददाति । महाबुद्धिस्तु देहीति वचनं विनैव याचकेभ्यो धनं ददातीति भावः । मोहादपराधभ्रमात् समुत्क्षिपति हरति । अकाण्डे अकाले ॥

१. तेनेति । विशेषविषयकालंकारान्तरैः श्लेषस्य बाध्यत्वेनेत्यर्थः ॥

१. 'इत्यत्र च' घ. २. 'एकधर्माभिधानेन' क.

‘सकलकलं पुरमेतज्जातं संप्रति सुधांशुबिम्बमिव ।’

इत्यादौ चोपमायां विद्यमानायामपि श्लेषस्यैतद्विषयपरिहारेणासंभवाद् एषां च श्लेषविषयपरिहारेणापि स्थितेरेतद्विषये श्लेषस्य प्राधान्येन चमत्कारित्वप्रतीतिश्च श्लेषेणैव व्यपदेशो भवितुं युक्तः । अन्यथा तद्व्यपदेशस्य सर्वथाभावप्रसङ्गाच्चेति ॥

अत्रोच्यते—न तावत्परमार्थतः श्लेषस्यालंकारान्तराविविक्तविषयता ‘येन ध्वस्त—’ इत्यादिना विविक्तविषयत्वात् । न चात्र तुल्ययोगिता, तस्याश्च द्वयोरप्यर्थयोर्वाच्यत्वनियमाभावात् । अत्र च माधवो माधवयोरेकस्य वाच्यत्वनियमे परस्य व्यङ्ग्यत्वं स्यात् ।

किं च । तुल्ययोगितायामप्येकस्यैव धर्मस्यानेकधर्मिसंबन्धितया प्रतीतिः । इह त्वनेकेषां धर्मिणां पृथक्पृथक्धर्मसंबन्धितया । ‘सकलक-

कामपक्षे—स्वेच्छं यथेष्टमुपजाताः संभवन्तो विषया लक्ष्याणि यस्य सः । देहीति शरीरीति वक्तुं योग्यतां न याति न प्राप्नोति । मार्गणशतैः शरसमूहैः मोहान्मोहं विधाय । अशरीरोऽपि संभवद्बहुलक्ष्योऽपि कस्मैचिन्मार्गणशतैर्दुःखं ददाति । लक्ष्येषु विभज्य यदि शरान् क्षिपेत्तदा एकस्य वेधने शरशतासंभवादुःखातिशयो न भवतीति भावः । अत्र स्वरस्योपमानत्वेनाप्राकरणिकत्वम्, राज्ञ उपमेयत्वेन प्राकरणिकत्वम् ॥ दीपके इति । विद्यमानेऽपीति लिङ्गविपरिणामेनान्वयः ॥ सकलकलं कोलाहलसहितम् । अथ च सकला समग्रा कला यस्य तादृशम् ॥ एतद्विषयेति । तुल्ययोगितादिविषये इत्यर्थः । एषां तुल्ययोगितादीनाम् ॥ अन्यथा एतद्विषये श्लेषानङ्गीकारे ॥ एतन्मते दोषं प्रदर्श्य सिद्धान्तमाह—अत्रोच्यत इति । विविक्तविषयत्वात् अलंकारान्तरपृथक्कृतविषयत्वात् । अत्र ‘येन ध्वस्त—’ इत्यादिश्लेषविषये । तस्यास्तुल्ययोगितायाः । एतद्दीपकस्याप्युपलक्षणम् । अर्थयोर्वाक्यार्थयोः । वाच्यत्वनियमाभावादिति । एकस्य वाच्यत्वनियमादिति तात्पर्यार्थः । न च ‘वैकाः स्वभावमधुरा वहन्त्यो रागमुल्बणम् । दृशो दूत्यश्च कर्षन्ति कान्ताभिः प्रेषिताः प्रियम् ॥’ इत्यादौ तुल्ययोगितायां द्वितीयार्थस्यापि वाच्यत्वेन कथमेकस्यैव वाच्यत्वमिति वाच्यम् । ये तु ‘दुर्गालङ्घितविग्रहः—’ इत्यादौ (६१पृ.) पदपरावृत्त्या द्वितीयार्थस्यापि वाच्यत्वमङ्गीकुर्वन्ति, तेषां मत इत्यर्थः । अत्र चेति । ‘येन ध्वस्त—’ इत्यादौ तुल्ययोगितानुरोधेनैकस्य वाच्यत्वनियमो वाच्यस्तथा सत्यपरस्य व्यङ्ग्यत्वापत्त्या श्लेषस्य विषयो न स्यादिति भावः ॥ ननु पदपरावृत्तिपक्षे द्वयोरप्यर्थयोर्वाच्यत्वमत आह—किं चेति । इह तु श्लेषे तु । पृथक्पृथक्धर्मसंबन्धितया प्रतीतिरित्यन्वयः । अलंकाराणां यो यत्प्रतीतिजन्यप्रतीतिविषयः स तद्वाध्य इति नियमाभिप्रायेण श्लेषस्य बाध्यत्वमुपमायां प्रसह्य निषेधयति—सकलकल-

१. ‘इह तु’ क.ख. २. ‘संबद्धतया’ घ. ३. ‘संबद्धतया’ ब. ४. ‘दोषं सिद्धान्तमप्याह’ इति पुस्तकान्तरे. ५. (रक्ता) इति सुदृढपुस्तके. ६. ‘पदपरामर्श—’ इत्यधिकं पुस्तकान्तरे.

लम्—' इत्यादौ च नोपमाप्रतिभोत्पत्तिहेतुः श्लेषः । पूर्णोपमाया निर्विषयत्वापत्तेः 'कमलमिव मुखं मनोज्ञमेतत्' इत्याद्यस्ति पूर्णोपमाया विषय इति चेत् । न । यदि 'सकल—' इत्यादौ शब्दश्लेषतया नोपमा तत्किमपराद्धं 'मनोज्ञम्' इत्यादावर्थश्लेषेण ।

'स्फुटमर्थालंकारावेतावुपमासमुच्चयौ, किं तु ।

आश्रित्य शब्दमात्रं सामान्यमिहापि संभवतः ॥'

इति रुद्रटोक्तदिशा गुणक्रियासाम्यवच्छब्दसाम्यस्याप्युपमाप्रयोजकत्वात् । ननु गुणक्रियासाम्यस्यैवोपमाप्रयोजकता युक्ता, तत्र साधर्म्यस्य वास्तवत्वात् । शब्दसाम्यस्य तु न तथा, तत्र साधर्म्यस्यावास्तवत्वात् । ततश्च पूर्णोपमाया अन्यथानुपपत्त्या गुणक्रियासाम्यस्यैवार्थश्लेषविषयत-

मित्यादौ चेति । श्लेषो नोपमाबाधक इति भावः । तत् तदा । शब्दमात्रं सामान्यमाश्रित्यापीहालंकारमध्ये संभव इत्यन्वयः । यद्यपि 'सकल-कलम्—' इत्यादावेकप्रयत्नेन शब्दद्वयोत्पत्त्या शब्दस्याप्येकत्वं न संभवति, तथाप्येकानुपूर्व्यवच्छिन्नत्वेन शब्दयोरेकत्वप्रतिभास इति भावः । समुच्चयालंकारे एकधर्माभिसंबन्धस्य निवेशाभावात्तत्समुच्चयपदमत्र तुल्ययोगितापरं दीपकपरं च तयोस्तत्संभवात् । नन्वेवं 'किं च तुल्ययोगितायाम्—' इत्यादिना श्लेषतुल्ययोगितयोर्यो विषयविभागः कृतः स न संगच्छते 'येन ध्वस्त—' इत्यादावपि शब्दरूपैकधर्मसंबन्धस्य सत्त्वेन तुल्ययोगिताया विषयसंभवादिति चेत् । सत्यम् । यत्रानेकस्यैकधर्मसंबन्धावगमे द्विवचनबहुवचनचकाराद्यपेक्षा तत्रैव दीपकतुल्ययोगितयोर्विषयः । 'येन ध्वस्त—' इत्यादौ तु द्विवचनाद्यपेक्षाविरहेण तुल्ययोगिताया विषय एव नास्ति । एवं ययोरेकधर्मसंबन्धस्तयोरनेकप्रयत्नोच्चार्यपदवाच्यत्वं दीपकतुल्ययोगितालक्षणे निवेशनीयमतो नातिप्रसङ्गः । एवं च 'स्वेच्छोपजातविषयोऽपि—' इत्यादिदीपकस्य 'किरणा हरिणाङ्कस्य—' इत्यादि, 'विकसन्नेत्रनीलाब्जे—' इत्यादि च तुल्ययोगितायाश्च विषय इति ध्येयम् । गुणक्रियासाम्यवद्गुणक्रियासाम्यस्यैव । तत्र गुणक्रियासाम्यप्रयुक्तोपमायाम् । वास्तवत्वाद् वस्तुसमवेतत्वात् । न तथा नोपमाप्रयोजकता । तत्र शब्दसाम्यप्रयुक्तोपमायाम् । साधर्म्यस्य शब्दरूपसामान्यस्य धर्मस्य । अवास्तवत्वाद् उपमानोपमेयरूपवस्तुनोरसमवेत-

१. कमलेति । 'कमलमिव मुखं मनोज्ञमेतत्कचित्तराम्' इत्यत्र मनोज्ञत्वलक्षणस्य गुणस्य, प्रकाशलक्षणायाः क्रियायाः, गुणक्रिययोर्वा साम्यात्पूर्णोपमाविषयोऽस्तीत्यर्थः ॥

२. मनोज्ञमिति । मनोज्ञत्वस्योपमानोपमेयभूतयोः कमलमुखयोर्भेदेन छिष्टत्वादर्थश्लेष इत्यर्थः ॥

१. 'रुद्रटोक्त' क. २. 'च' इति नास्ति घ-पुस्तके. ३. 'उपपत्तेः' घ. ४. 'विषयतां' घ. ५. 'यत्र धर्मिणोर्भिन्नप्रयत्नोच्चार्यशब्दबोध्यतायां द्विवचनचकाराद्यपेक्षा' इति मुद्रितपुस्तके. ६. 'एवं च पूर्वोक्तनिरूपणे च सतीत्यर्थः' इति मुद्रितपुस्तके पाठः. ७. 'अत्र' इति मुद्रितपुस्तके.



यो परित्यागे पूर्णोपमाविषयतायुक्ता, न तु 'सकल—' इत्यादौ शब्दसाम्यस्यैवेति चेत्, न । 'साधर्म्यमुपमा' इत्येवाविशिष्टस्योपमालक्षणस्य शब्दसाम्याद्व्यावृत्तेरभावात् । यदि च शब्दसाम्ये साधर्म्यमवास्तवत्वान्नोपमाप्रयोजकम्, तदा कथं 'विद्वन्मानस—' इत्यादावाधारभूते चित्तादौ सरोवराधारोपो राजादेर्हंसाधारोपप्रयोजकः ।

किंच । यदि वास्तवसाम्य एवोपमाङ्गीकार्या, कथं त्वयापि 'सकल-कल—' इत्यादौ बाध्यभूतोपमाङ्गीक्रियते । किं च । अत्र श्लेषस्यैव साम्यनिर्वाहकता, न तु साम्यस्य श्लेषनिर्वाहकता । श्लेषबन्धतः प्रथमं साम्यस्यासंभवात् । इत्युपमाया एवाङ्गित्वेन व्यपदेशो ज्यायान् 'प्रधानेन हि व्यपदेशो भवन्ति' इति न्यायात् ।

ननु शब्दालंकारविषयेऽङ्गाङ्गिभावसंकरो नाङ्गीक्रियते तत्कथमत्र श्लेषोपमयोरङ्गाङ्गिभावः संकर इति चेत्, न । अर्थानुसंधानविरहि-प्यनुप्रासादावेव तथानङ्गीकारात् । एवं दीपकादावपि ज्ञेयम् ।

‘सत्पक्षा मधुरगिरः प्रसाधिताशा मदोद्धतारम्भाः ।

निपतन्ति धार्तराष्ट्राः कालवशान्मेदिनीपृष्ठे ॥’

त्वात् । ततश्च शब्दसाम्यस्योपमाप्रयोजकत्वायोगाच्च । अवशिष्टस्य वास्तव-त्वरूपविशेषरहितस्य । उपमालक्षणस्य काव्यप्रकाशाद्युक्तस्य । तथा च येन केनापि संबन्धेनोपमानोपमेयवृत्तिधर्म उपमा, न तु समवायसंबन्धेनेति नियमः । शब्दस्योप-स्थाप्यत्वसंबन्धेनोपमानोपमेयवृत्तित्वेनोपमाप्रयोजकत्वमक्षतमिति भावः । उपमानो-पमेययोरभेदप्रतीतिरूपकमित्यभिप्रायेणाह—यदि चेति । आधारभूते विषय-रूपे ॥ ननु श्लिष्टपदनिबन्धनपरम्परितरूपकान्यथानुपपत्त्या तत्र तथा कल्पनीयम्, न तूपमायामित्यत आह—किं चेति । कथमिति । तदेति शेषः । श्लेषस्या-लंकारान्तरप्रतिभोत्पत्तिहेतुत्वेन तेनैव व्यपदेश इति यदुक्तं तदूषयति—किं चात्रेति । अङ्गित्वेन साध्यतया प्रधानत्वेन । तथा च श्लेषस्य प्रथमोपस्थित-त्वेऽपि साधनत्वेनाप्रधानतया तेन व्यपदेशो नोचित इति भावः । तथानङ्गी-कारात् अङ्गाङ्गिभावसंकरानङ्गीकारात् । श्लेषस्य शब्दालंकारत्वेऽप्यर्थानुसंधान-सापेक्षत्वादुपमाङ्गत्वमक्षतमिति भावः । एवमिति । यथा एकशब्दत्वेनोपमां स्वीकृत्य तस्या एव प्राधान्यव्यपदेशस्तथा दीपकादावपीत्यर्थः । आदिपदानुल्य-योगितापरिग्रहः ॥ ‘सत्पक्षाः—’ इत्यादौ केचिदुपमाध्वनिं केचिच्च श्लेषं स्वीकुर्वन्ति, तदुभयमपि नोचितमित्याह—सत्पक्षा इति । सन्तः पक्षाः पत्राणि येषां ते ।

१. ‘हंसाधारोपरूपकः’ इति घ. २. ‘अङ्गीकर्तव्या’ क; ‘तदा’ इत्यधिकं घ-पुस्तके. ३. ‘अङ्गी-कर्तव्या’ क. ४. ‘हि’ इति नास्ति घ-पुस्तके. ५. ‘इत्युक्तनयात्’ घ. ६. ‘तथा च—’ इत्यादिः—‘सर्वोत्त-राद्यवर्गेन’ इत्यन्तः पाठः पुस्तकान्तरे नास्ति.

अत्र शरद्वर्णनया प्रकरणेन धार्तराष्ट्रादिशब्दानां हंसाद्यर्थाभिधाने नियमनाद्युयोधनादिरूपोऽर्थः शब्दशक्तिमूलो वस्तुध्वनिः । इह च प्रकृतप्रबन्धाभिधेयस्य द्वितीयार्थस्य सूच्यतयैव विवक्षितत्वादुपमानोपमेयभावो न विवक्षित इति नोपमाध्वनिर्न वा श्लेष इति सर्वमवदातम् ।

**पद्माद्याकारहेतुत्वे वर्णानां चित्रमुच्यते ।**

आदिशब्दात्खड्ग-मुरज-चक्र-गोमूत्रिकादयः । अस्य च तथाविधलिपिसंनिवेशविशेषवशेन चमत्कारविधायिनामपि वर्णानां तथाविधश्रोत्राकाशसमवायविशेषवशेन चमत्कारविधायिभिर्वर्णैरभेदेनोपचाराच्छब्दालंकारत्वम् । तत्र पद्मबन्धो यथा मम—

‘मारमासुषमा चारुरुचा मारवधूतमा ।

मात्तधूर्ततमावासा सा वामा मेऽस्तु मा रमा ॥’

प्रसाधिताशा अलंकृतदिशः । मदेन शरत्कालकृतचित्तविकारविशेषेण उद्धत आरम्भ आरवो येषाम् । ‘रभि शब्दे’ इत्यस्य रूपम् । धार्तराष्ट्रा हंसविशेषाः । कालवशात् शरत्कालवशात् । वर्षासु हंसा मानसे सरसि तिष्ठन्ति, शरदि पृथिवीमागच्छन्तीति प्रसिद्धिः ॥ पक्षे—सत्पक्षाः उत्तमसहायाश्च ते अमधुरगिरश्चेति समासः । प्रसाधिताशा वशीकृतदिशः । यद्वा प्रकृष्टं साधिता आशाः स्वेच्छाविषया यैः । अथवा प्रसाधिता धृता आशा जयेच्छा यैस्ते । मदेन गर्वेण उद्धता आरम्भा युद्धाद्याडम्बरा येषां ते । धार्तराष्ट्राः धृतराष्ट्रपुत्राः । कालवशान्मृत्युकालवशात् ॥ नियमनान्नियन्त्रणात् । ध्वनिर्व्यङ्ग्यः । न वा श्लेष इति । प्रकरणनियमेन द्वितीयार्थस्यानभिधेयत्वादिति हेतुरत्र द्रष्टव्यः ॥ चित्रारूपमलंकारमनेकविधमाह—पद्मादीति । पद्माद्याकारवर्णस्तोमजनकत्व इत्यर्थः ॥ गोमूत्रिकादय इति । आदिपदेन काकपद्यादयो ग्राह्याः । ननु श्रोत्रसंबन्धानां जन्यवर्णानां पद्माद्याकारजनकत्वरूपचित्रालंकाराभावात्कथमस्य शब्दालंकारत्वमतस्तदुपपादयति—अस्य चेति । चित्रालंकारस्येत्यर्थः । तथाविधस्य पद्मादिसदृशस्य लिपीनां वर्णसंस्थानानां संनिवेशविशेषस्य रचनाविशेषस्य वशेन चमत्कारविधायिनां वक्तृविस्मयकारिणां वर्णानां तथाविधः श्रोत्राकाशसमवायविशेषः कर्णरन्ध्रसंबन्धविशेषः तद्वशेन चमत्कारविधायिभिः श्रोतृविस्मयकारिभिः । एवं च पद्माद्याकारलिपिसंनिवेशविशेषमालोक्य वक्त्रा ये वर्णा उच्चार्यन्ते तैरेव श्रोतॄणां श्रोत्रे पद्माद्याकारवर्णस्तोमो जन्यते । कार्यकारणयोर्भेदोपचारेण जन्यवर्णानामपि चित्रालंकारसंभव इति भावः ॥ मारमेति । सा वामा मनोरमा

१. ‘लिपिसंनिवेशेन’ क. २. ‘चमत्कार-’ इत्यादिः ‘-वशेन’ इत्यन्तः पाठः क-पुस्तके नास्ति.

३. ‘अत्र’ क.

एषोऽष्टदलपद्मबन्धो दिग्दलेषु निर्गमप्रवेशाभ्यां श्लिष्टवर्णः, किंतु

स्त्री मे ममास्तु । रमा मास्तु । कीदृशी । मारमासुषमा मारस्य कामस्य मा लक्ष्मीः सेव सुषमा परमा शोभा यस्याः सा । चारुचा मनोरमकान्त्या मार-  
वध्वा रतेरप्युत्तमा । मात्तधूर्ततमावासा अगृहीतधूर्ततमगृहा ॥ श्लिष्टवर्णः  
अनुलोमप्रतिलोमपाठेनैकरूपाक्षरः । अन्यथा क्वचित्प्रवेशः क्वचिन्निर्गम इत्यपि  
श्लिष्टवर्ण एव । अत्राष्टसु दिक्षु वितताष्टदलं पद्मं लेख्यम्, तत्कर्णिकायां श्लोकस्य  
प्रथममक्षरं लेख्यम्, ततः पूर्वादिलेखेषु प्रदक्षिणक्रमेण द्वौ द्वौ वर्णौ लेख्यौ । एवं  
सप्तदशभिरक्षरैः पद्मं भवति । तत्र कर्णिकास्थवर्णोपक्रमेण प्राच्यदले निर्गमेनाग्ने-  
यदले प्रवेशेन दक्षिणदले निर्गमप्रवेशाभ्यां नैर्ऋतदले निर्गमेन पश्चिमदले निर्गम-  
प्रवेशाभ्यां वायव्यदले प्रवेशेन उत्तरदले निर्गमप्रवेशाभ्यां ईशानदले निर्गमेन  
प्राच्यदले पश्चात्प्रवेशेन श्लोकः पाठ्यः । तदुक्तम्—‘वर्णद्वयेन चैकैकं दलभूत-  
दलाष्टकम् । सर्वोत्तराद्यवर्णेन पद्मं स्यात्कृतकर्णिकम् ॥’ इति । खङ्गबन्धो यथा—  
‘मारारिशक्ररामेभमुखैरासाररंहसा । सारारब्धस्तवा, नित्यं तदार्तिहरणक्षमा ॥  
माता नतानां, संघट्टः श्रियां, बाधितसंभ्रमा । मान्याथ, सीमा रामाणां, शं मे  
दिश्यादुमाद्रिजा ॥’ अस्यार्थः—उमा अद्रिजा मे मह्यं शं कल्याणं दिश्यात्  
दद्यात् । कीदृशी । मारारिः शिवश्च, शक्रश्च, रामश्च इभमुखो गणेशश्च, तैरासार-  
रंहसा वृष्टिकणरीत्या नित्यमारब्धस्तवा । पुनः कीदृशी । सारा श्रेष्ठा । तेषां  
स्तुवतां शिवादीनां आर्तैः पीडायाः हरणे क्षमा । नतानां प्रणतानां माता मातेव  
पालयित्री । श्रियां संपदां संघट्टः संमेलनस्थानम् । बाधितसंभ्रमा निरुद्वेगा, सम्य-  
ग्भ्रमरहिता । रामाणां नारीणां पराकाष्ठा । ‘अद्रिजा’ इत्यत्र ‘आद्रिजा’ इति पाठे  
आद्येत्यर्थः ॥ अनेन श्लोकद्वयेन खङ्गबन्धः प्रस्तीर्यते । तत्र मुष्टेरुपर्यधः शाखा-  
द्वयम् । उपरि शाखाचतुष्पथे प्राथमिक ‘मा’ कारं विन्यस्य तिर्यग्धःक्रमेण ‘रारि-’  
इत्यादि ‘ह’ कारान्तांश्चतुर्दश वर्णाव्यसेदित्येका धारा । ततः खङ्गशिखायां ‘सा’  
इति श्लिष्टम् । ततस्तिर्यग्धूर्ध्वक्रमेण ‘रारब्ध-’ इत्यादिवर्णचतुर्दशकं विन्यस्यापरां  
धारां कुर्यात् । इत्येषा पट्टिका । ‘मा’ कारः पूर्व ‘मा’ कारं प्रविष्टः । एवमग्रेऽपि  
तत्रैव प्रविष्टं कल्पयित्वा दक्षिणशाखायां ‘ता’ इत्यादिवर्णसप्तकं विन्यस्य वामशा-  
खायां तिर्यग्विलोमेन ‘थ्रि’ कारादिवर्णसप्तकं लिखेत् । ‘मा’ कारचतुष्पथे प्राथमिक-  
‘मा’ कारं प्रविष्टः । ततस्तमेव ‘मा’ कारमारभ्याधोऽधो ‘न्याथसी’ इति त्रयो वर्णा  
मुष्टौ लेख्याः । ततोऽधश्चतुष्पथमध्ये तदन्तिम-‘मा’ कारं विन्यस्य तद्दक्षिणशाखायां  
‘रामाणां शं’ इति चतुरो वर्णान्विन्यसेत् । ततो वामशाखायां विलोमेन ‘मे  
दिश्यादु’ इति चतुरो वर्णान्विलेखेत् । ‘मा’ कारोऽधश्चतुष्पथस्थ ‘मा’ कारं प्रविष्टः ।  
ततो मुष्टेरधः त्सरुके ‘द्रिजा’ इति ‘दिजा’ इति वा वर्णद्वयं लेख्यमिति खङ्गनि-  
ष्पत्तिः ॥ मुरजबन्धो यथा—‘सा सेनागमनारम्भे रसेनासीदनारता । तारनाद-  
जना मत्तधीरनागमनामया ॥’ अत्र पङ्क्तिचतुष्टयेन लिखितस्य पादचतुष्टयस्याधः-  
क्रमेण यथाक्रमं प्रथमद्वितीयतृतीयचतुर्थानूर्ध्वक्रमेण पञ्चमषष्ठसप्तमाष्टमान्वर्णान्गृ-

1. मत्तेति । मत्तधीरनागमिति क्रियाविशेषणम् ॥

विदिग्दलेष्वन्यथा, कर्णिकाक्षरं तु श्लिष्टमेव । एवं खड्गबन्धादिकमप्यु-  
द्यम् । काव्यान्तर्गडुभूततया तु नेह प्रपञ्चयते ।

रसस्य परिपन्थित्वात्रालंकारः प्रहेलिका ॥ १३ ॥

उक्तिवैचित्र्यमात्रं सा च्युतदत्ताक्षरादिका ।

च्युताक्षरा दत्ताक्षरा च्युतदत्ताक्षरा च । उदाहरणम्—

‘कूजन्ति कोकिलाः साले यौवने फुल्लमम्बुजम् ।

किं करोतु कुरङ्गाक्षी वदनेन निपीडिता ॥’

हीत्वा प्रथमः पादः । द्वितीयाप्रथमं प्रथमाद्वितीयतृतीयौ द्वितीयाचतुर्थपञ्चमौ  
प्रथमात्षष्ठसप्तमौ द्वितीयादष्टमं गृहीत्वा द्वितीयः पादः । तृतीयाप्रथमं तुर्याद्  
द्वितीयतृतीयौ तृतीयाचतुर्थपञ्चमौ तुर्यात्षष्ठसप्तमौ तृतीयादष्टमं गृहीत्वा तृतीयः  
पादः । पादचतुष्टयस्योर्ध्वक्रमेण प्रथमद्वितीयतृतीयचतुर्थानधःक्रमेण पञ्चमषष्ठ-  
सप्तमाष्टमान्गृहीत्वा चतुर्थः पादः पाठ्य एवं मुरजसिद्धिः ॥ चक्रबन्धो विदग्ध-  
मुखमण्डने, गोमूत्रिकाबन्धो दण्डिनि ज्ञेयः । एवमन्येऽपि मुसल-शूल-शकि-  
हल-चतुरङ्ग-पीठ-रथ-तुरग-गज-पाठ्यादयो बोध्याः । एवं वर्णानामनुलोमप्रतिलोम-  
पाठादिना एकरूपपदोच्चयहेतुत्वेऽपि सर्वतोभद्रादिनामकश्चित्रालंकारो वेदितव्यः ॥  
काव्यस्यान्तर्गडुभूततया अन्तर्गडुवदकिञ्चित्करत्वेन । इह काव्यालंकारविचारप्र-  
करणे ॥ दण्ड्यादिभिरुक्तं प्रहेलिकायामलंकारत्वं दूषयति—रसस्येति । रसबोध-  
स्येत्यर्थः । परिपन्थित्वाद्विलम्बकत्वात् । तथा च प्रत्युत दोषलक्षणाकान्ततया  
प्रहेलिका काव्ये नोपादेयेति भावः । ननु तर्हि प्राचीनैः किमित्यलंकारप्रकरणे  
प्रहेलिका प्रपञ्चितेत्यत आह—उक्तीति । वैचित्र्यमात्रं वैचित्र्यमात्रप्रयोजकम् ।  
तथा च वैचित्र्यमात्रप्रयोजकत्वेनालंकारसाम्यात्तत्रालंकारपदप्रयोगो गौण एवेति

१. काव्यान्तरिति । गडुर्ग्रन्थिरिति सांप्रदायिकाः । यथेक्षुचर्वणदशायां ग्रन्थी  
रसव्यवधायकस्तथैव काव्ये चित्रादीति परमार्थः ॥

२. रसस्येति । अत एव भोजराजेनाप्युक्तम्—‘प्रहेलिका सकृत्प्रश्नः सापि षोढा  
च्युताक्षरा । दत्ताक्षरोभयं मुष्टिर्बिन्दुमत्यर्थवत्यपि ॥ क्रीडागोष्ठीविनोदेषु तज्जैराकीर्ण-  
मन्त्रणे । परव्यामोहने चापि सोपयोगाः प्रहेलिकाः ॥’ इति । एवमन्तःप्रश्न-बहिःप्रश्न-  
बहिरन्तःप्रश्न-जातिप्रश्न-पृष्ठप्रश्न-उत्तरप्रश्न-प्रभृतयोऽपि क्रीडामात्रोपयोगिनः । एतेषां बन्धवि-  
शेषाणां प्रपञ्चः सरस्वतीकण्ठाभरण-काव्यालंकारादौ द्रष्टव्यः ॥

३. उदाहरणमिति । यथा वा—‘तदा क्षणेन वीर्यस्य समदः सहितः पदम् । रेजे  
स्तुतनयः साक्षान्नयवेदी क्षतामतः ॥’ अत्र यथेष्टाभ्यां मात्रापहारदानाभ्यां श्लोकद्वयमुत्प-  
द्यते—‘तदाक्षणेन वीर्यस्य समदः सहितः पदम् । रेजेऽस्ततनयः साक्षान्नयवेदे क्षतामतिः ॥  
तदेक्षणेन वीर्यस्य सामदः सहितः पदम् । रेजे स्तुतिनयः साक्षान्नयवादोक्षितामृतः ॥’

१. मुद्रितपुस्तके तु ‘काव्यान्तर’ इत्यादिगद्यं ‘काव्यान्तर्गडुभूता या सा तु नेह प्रपञ्चयते’ इति  
श्लोकरूपं नीतम्. २. ‘वैचित्र्यमात्रप्रयोजिका, न तु रसाद्युपकारिका’ इति मुद्रितपुस्तके.

तत्र 'रसाले' इति वक्तव्ये 'साले' इति 'र' च्युतः । 'वने' इत्यत्र 'यौवने' इति 'यौ' दत्तः । 'वदनेन' इत्यत्र 'मदनेन' इति 'म' च्युतः 'व' दत्तः । आदिशब्दात्क्रियाकारकगुप्त्यादयः । तत्र क्रियागुप्तिर्यथा—

‘पाण्डवानां सभामध्ये दुर्योधन उपागतः ।

तस्मै गां च सुवर्णं च सर्वाण्याभरणानि च ॥’

अत्र ‘दुर्योधनः’ इत्यत्र ‘अदुर्योऽधनः’ इति । ‘अदुः’ इति क्रिया-  
गुप्तिः । एवमन्यत्रापि ।

अथावसरप्राप्तेष्वर्थालंकारेषु सादृश्यमूलेषु लक्षितव्येषु तेषामप्युपजी-  
व्यत्वेन प्राधान्यात्प्रथममुपमामाह—

भावः ॥ वन इति । वक्तव्य इत्यन्वयः ॥ एवमिति । कारकसंबोधनगुप्त्यादाव-  
प्येवमुदाहार्यमित्यर्थः । तत्र ‘दुर्योधन उपागतः’ इत्यत्र ‘योऽधन उपागतः’ इति  
कर्तृपदं गुप्तम् । यथा वा—‘ब्राह्मणेभ्यो नदीतीरे वस्त्राण्याभरणानि च । ददाति  
गां हिरण्यं च वसुधां च द्रुतं व्रज ॥’ अत्र ‘ब्राह्मण’ इति संबोधनपदम्, ‘इभ्यः’  
इति कर्तृपदम्, संप्रदानभ्रमजनकत्वाद् गुप्तम् ॥ एवमेकद्वित्रिचतुःस्वरनियमो-  
ऽप्युक्तिवैचित्र्यमेव । क्रमेण यथा—‘करपद्मलसच्चक्रनकप्रस्तगजग्रह । भक्तभव्य  
भरव्यश्च मम व्यसनमर्दय ॥’, ‘श्रीदीप्ती हीकीर्ती धीनीती गीःप्रीती । एधेते द्वे  
द्वे ते ये नेमे देवेशे ॥’ ‘क्षितिर्विजितिस्थितिर्विहितिव्रतरतयः परगतयः । उरु  
रुधुर्गुरु दुधुर्गुधि कुरवः स्वमरिकुलम् ॥’, ‘आम्नायानामाहान्त्या वाग्गीतीरीतीः  
प्रीतीर्भातीः । भोगो रोगो मोदो मोहो ध्येये धेच्छे देशे क्षेमे ॥’ एवमेकादिचतुर्पर्य-  
न्तवर्णस्थाननियमानामुदाहरणानि दण्डिनि द्रष्टव्यानि ॥ अर्थालंकारानिरूपयितुमुपमा-  
निरूपणस्य प्राथमिकत्वे हेतुमाह—अथेति । शब्दालंकारानिरूपणानन्तरमित्यर्थः ।  
अवसरप्राप्त्या अवसरसंगत्या निरूपणयोग्येषु अर्थालंकारेषु मध्ये सादृश्यमूलेषु  
सादृश्यप्रतिभोत्थापितेषु स्मरणादिषु लक्षितव्येषु निरूपणीयेषु तेषां सादृश्यमूला-  
लंकाराणामुपजीव्यत्वेन उत्थापकत्वेन प्राधान्यात्प्रथममुपमां निरूपयतीत्यर्थः ।

वर्यस्य प्रार्थनीयस्य पदम् । ततः सर्वं लभ्यत इत्यर्थः । समशब्दः सर्वपर्यायः । सममस्ति  
येषां ते समिनः सर्वेश्वरा दैत्यास्तान्धति खण्डयति यः । सहतः सहिष्णोः पदम् । अस्तरत्य-  
क्तस्तनयोऽन्धको येन । अन्धकस्य तत्पुत्रत्वात् । नयस्य वेदे ज्ञाने सति क्षतामतिर्निहतकु-  
बुद्धिः । अथवैवं विपर्ययः—ईक्षणेन वर्यस्य पदं दर्शनमात्रेणाभीष्टप्रदः । सहतिः सह शत्रु-  
हिंसया वर्तते स्तुतिर्नयो यस्य । नयवादेनोक्षितं सिक्तं स्तुतममृतं येन सः ॥

१. क्रियेति । क्रियाकारकगुप्त्यादीनां विशेषोदाहरणानि मदीयमित्र-पण्डित-काशिनाथ-  
संकलिते सुभाषितरत्नभाण्डागारे द्रष्टव्यानि ॥

## साम्यं वाच्यमवैधर्म्यं वाक्यैक्य उपमा द्वयोः ॥ १४ ॥

एवं च हेतुता संगतिर्दर्शिता ॥ साम्यमिति । वाक्यस्यैकत्वे सति द्वयोः साम्य-  
मुपमेत्यन्वयः । साम्यं साधर्म्यं गुणक्रियादिरूपम् । वाच्यमभिधया बोध्यम् ।

1. साम्यमिति । अत्रेदमनुसंधेयम्—उपमायामुपमानमुपमेयं साधारणो धर्म-  
उपमावाचकश्चेति चत्वारः पदार्थाः । तत्र साधारणधर्मवत्त्वेन प्रसिद्धः पदार्थ उपमानम्,  
तद्धर्मवत्तया कविसंरम्भगोचर उपमेयम्, 'उत्कृष्टगुणवत्तया संभाव्यमानमुपमानम्,  
अपकृष्टगुणवत्तया संभाव्यमानमुपमेयम्' इति केचित् । 'सादृश्यप्रतियोगि उपमानम्,  
सादृश्यानुयोगि उपमेयम्' इत्यन्ये । उपमानोपमेययोः संगतो धर्मः साधारण इत्युच्यते ।  
यस्य धर्मस्य संबन्धाद्येन सह यदुपमीयते स साधारणधर्मः तदुपमानं तत्तोपमेयमिति  
तत्त्वम् । यथा—'कमलमिव मुखं मनोज्ञमेतत्' इत्यादौ मनोज्ञत्वधर्मसंबन्धात्तद्वत्तया  
प्रसिद्धेन कमलेन सह मुखमुपमीयत इति मनोज्ञत्वं साधारणो धर्मः कमलमुपमानं मुख-  
मुपमेयमित्युपमालंकारः । अत्र सर्वत्रेवादिपदादेरिव यथादिपदादपि सादृश्यावगमने पर्या-  
यपरिवृत्तिसहत्वादुपमादीनामर्थालंकारत्वम् । इयमुपमा तत्तदुक्तिवैविज्येण नानालंकार-  
भावमवगाहते । तथाहि—'चन्द्र इव मुखं मुखमिव चन्द्रः' इत्युपमेयोपमा । 'मुखं  
मुखमिव' इत्यनन्वयः । 'मुखमिव चन्द्रः' इति प्रतीपम् । 'चन्द्रं दृष्ट्वा मुखं स्मरामि'  
इति स्मरणम् । 'मुखमेव चन्द्रः' इति रूपकम् । 'मुखचन्द्रेण तापः शाम्यति' इति  
परिणामः । 'किमिदं मुखमुताहो चन्द्रः' इति संदेहः । 'चन्द्र इति चकोरास्त्वन्मुख-  
मनुधावन्ति' इति भ्रान्तिमान् । 'चन्द्र इति चकोराः कमलमिति चञ्चरीकास्त्वन्मुखे  
रज्यन्ति' इत्युल्लेखः । 'चन्द्रोऽयं न मुखम्' इत्यपह्नवः । 'नूनं चन्द्रः' इत्युत्प्रेक्षा । 'च-  
न्द्रोऽयम्' इत्यतिशयोक्तिः । 'मुखेन चन्द्रकमले निर्जिते' इति तुल्ययोगिता । 'निशि चन्द्र-  
स्त्वन्मुखं च हृष्यति' इति दीपकम् । 'त्वन्मुख एवाहं रज्यामि चन्द्र एव चकोरो रज्यते'  
इति प्रतिवस्तूपमा । 'दिवि चन्द्रो भुवि त्वन्मुखम्' इति दृष्टान्तः । 'मुखं चन्द्रश्रियं विभक्तिं'  
इति निदर्शना । 'निष्कलङ्कं मुखं चन्द्रादतिरिच्यते' इति व्यतिरेकः । 'त्वन्मुखेन समं चन्द्रो  
निशासु हृष्यति' इति सहोक्तिः । 'मुखस्य पुरतश्चन्द्रो निष्प्रभः' इत्यप्रस्तुतप्रशंसा ।  
'मुखं नेत्राङ्गकमनीयं स्मितज्योत्स्नाहारि' इति समासोक्तिः । एवं विविधभूमिकामासादयन्ती  
कविकर्मरङ्गे नृत्यन्ती उपमानतंत्री सहृदयहृदयान्वावर्जयतीति तत्प्राञ्जलिरूपे वीजम् ।  
आचार्यरुद्रटस्त्वत्र 'अर्थस्यालंकारा वास्तवमौपम्यमतिशयः श्लेषः । एषामेव विशेषा  
अन्ये तु भवन्ति निःशेषाः ॥' इत्येवमर्थालंकाराणां प्राधान्येन वास्तवादि चातुर्विध्यमुद्दिश्य  
तल्लक्षणानि प्राणैषीत् । तत्र—'वास्तवमिति तज्ज्ञेयं क्रियते वस्तुस्वरूपकथनं यत् ।  
पुष्टार्थमविपरीतं निरूपममनतिशयमश्लेषम् ॥ १ ॥' इति 'तस्य सहोक्तिसमुच्चयजातिय-  
थासंख्यभावपर्यायाः । विषमानुमानदीपकपरिकरपरिवृत्तिपरिसंख्याः ॥ हेतुः कारण-  
मालाव्यतिरेकोऽन्योन्यमुत्तरं सारम् । सूक्ष्मं लेशोऽवसरो मीलितमेकावली मेदाः ॥' इति  
वास्तवस्य त्रयोविंशतिः, 'सम्पत्प्रतिपारयितुं स्वरूपतो वस्तु तत्समानमिति । वस्त्वन्तर-  
मभिदध्याद्वक्ता यस्मिंस्तदौपम्यम् ॥' इति 'उपमोत्प्रेक्षारूपकमपह्नुतिः संशयः समासोक्तिः ।



रूपकादिषु साम्यस्य व्यङ्ग्यत्वम्, व्यतिरेके च वैधर्म्यस्याप्युक्तिः,

अवैधर्म्यं विरुद्धधर्मोक्तिश्चूयम् । वैधर्म्याविषयकैकवाक्यविषयत्वे सतीवादि-  
वाच्यमुभयसंबन्धिसाधर्म्यमुपमेत्यर्थः । वाच्यादिपदचतुष्टयस्य क्रमेण व्यावृत्ति-  
माह—रूपकादिष्विति । आदिना परिणामादिग्रहणम् । ‘मुखं चन्द्रः’ इत्यमेद-  
प्रत्ययानन्तरं ‘मुखं चन्द्रसाधर्म्यवत्’ इति व्यञ्जनया साधर्म्यप्रतीतिरिति भावः ।  
ननु ‘विधवति मुखाब्जं—’ इत्यादौ वक्ष्यमाणोदाहरणे साम्यस्य गम्यत्वात्कथं

मतमुत्तरमन्योक्तिः प्रतीपमर्थान्तरन्यासः ॥ उभयन्यासभ्रान्तिमदाक्षेपप्रत्यनीकहृष्टान्ताः ।  
पूर्वसहोक्तिसमुच्चयसाम्यस्मरणानि तद्भेदाः ॥’ इत्यौपम्यस्यैकविंशतिः ‘यन्त्रार्थधर्मनियमः  
प्रसिद्धवाधादिपर्ययं याति । कश्चित्कचिदतिलोकं स स्यादित्यतिशयस्तस्य ॥’ इति, ‘पूर्व-  
विशेषोत्प्रेक्षाविभावनातद्गुणाधिकविरोधः । विषमासंगतिपिहितव्याघाता हेतवो भेदाः ॥’  
इत्यतिशयस्य द्वादश, ‘यत्रैकमनेकार्थैर्वाक्यं रचितं पदैरनेकसिन् । अथं कुरुते निश्चयमर्थ-  
श्लेषः स विज्ञेयः ॥’ इति ‘अविशेषविरोधाधिकवक्त्रव्याजोक्त्यसंभवावयवाः । तत्त्वविरोधा-  
भासाविति भेदास्तस्य शुद्धस्य ॥’ इति श्लेषस्य दश चेति यथायथं लक्षयित्वा पर्यन्त  
इत्थमुपसमहार्णीत्—‘एषां तु चतुर्णामपि संकीर्णानामगणिता भेदाः । तन्नामानस्तेषां  
लक्षणमंशेषु संयोज्यम् ॥’ इति । अहो आचार्यस्य परिच्छेददाक्षिण्यम् ॥ प्रसङ्गादुपमा-  
घटकसादृश्यस्य प्रतियोग्यनुयोगिनावुच्येते—‘चन्द्रकलाम्बुजदामशिरीषं विद्युत्तारा कनक-  
लता च । दमनककाञ्चनयष्टी दीपः सर्वैरेभिर्दोषा वर्णया ॥’ ‘रोचनास्वर्णविद्युद्भिर्हरि-  
द्राभिर्वराटकैः । चम्पकैर्हेमकेतव्या वर्ण्यते तत्तनोर्धुतिः ॥’ वराटकः प्रत्यग्रपञ्चबीजम् ।  
‘वेत्रत्वचा तुल्यरुचां वधूनां कर्णान्ततो गण्डतलागतानि । भृङ्गाः सलीलं यदि नापतिष्य-  
न्कोऽवेदयिष्यन्नवपङ्कजानि ॥’, ‘काश्मीरगौरवपुषामभिसारिकाणां—’ इत्यादिप्रयोगदर्शना-  
त्तत्साम्यमप्यवसेयम् । ‘तमःशैवालजीमूतवर्हभ्रमरचामरैः । यमुनावीचिनीलाशमनीला-  
म्भोजैः समः कचः ॥’, ‘ललाटमर्धचन्द्रेण हेमपट्टिकया तथा । बलीसरधनुर्विभृङ्गालीप-  
ल्लवैर्ध्रुवौ ॥’ ‘चन्द्रादशौ कपोलस्य मुखस्येन्द्रजदपेणाः । तिलप्रसूनं नासायाः कण्ठः कम्बोः  
समः स्मृतः ॥’ कामतूणीकृत्य नासा वर्ण्यते इति श्रीहर्षः । ‘नासावंशो मृगीदृशाम्’ इति  
‘नासानाली तिलोपमा’ इति च विशेषो द्रष्टव्यः । ‘मृगतल्लोचनाम्भोजतत्पत्रशषखजनैः ।  
नेत्रं चकोरतन्नेत्रकेतकालिसराशुगैः ॥’, ‘प्रवालबिम्बबन्धूकपल्लवैरधरोष्ठकौ । वर्ण्यौ माधुर्य-  
माश्रित्य यावन्मधुरवस्तुभिः ॥’, ‘मुक्तामाणिक्यनारङ्गदाडिमीकुन्दकोरकैः । ताराभिश्च रदा,  
वाणी हंशालिशुकिकिनरैः ॥’, ‘वेणुकोकिलवीणाभिर्माधुर्यं मधुरैः सह ॥’, ‘बाहुर्विसेन विद्यु-  
द्वह्निमृणालैः, करस्तु पद्मेन । पल्लवविद्रुमकाभ्यां, चन्द्रकलाकुन्दकोरकैश्च नखाः ॥’,  
‘पूगाब्जतत्कोरकबिम्बतालगुच्छेभकुम्भाचलकुम्भचक्रैः । सौवीरजम्बीरकबीजपूरसमुद्ग-  
छोलङ्गफलैरुजः ॥’, ‘नाभी रसातलावर्तहृदकूपनदादिभिः । बली तटिन्या तद्रूपैः  
पृष्ठं काञ्चनपट्टकैः ॥’ तद्रूपैस्तदनुकारिपाशादिभिः । ‘सूच्यग्रतलशून्याणुवेदिसिंहादिभिः  
समः । मुष्टिग्राह्यो भवेन्मध्यो जघनं पुलिनोपमम् ॥’ मध्यस्याति सूक्ष्मत्वात्तत्प्राधान्येनोपमा-  
नता । तेनैव ‘सदसत्संशयगोचरोदरि’ इति ‘परमाणुमध्याः’ इति च वर्णयन्ति । ‘पीठ-

उपमेयोपमायां वाक्यद्वयम्, अनन्वये त्वेकस्यैव साम्योक्तिरित्यस्या भेदः ।

लक्षणगमनमिति चेत् । न । 'दध्यानय' इत्यादौ लुप्तस्याभादेः प्रतिसंधानात्कर्म-  
तादेरिव लुप्तायप्रत्ययप्रतिसंधानात्साम्यस्य वाच्यताङ्गीकारात्समासस्यैवोपमावाच-  
कत्वाङ्गीकाराच्च । अत एव दण्डिनोक्तं सादृश्यवाचकप्रकरणे—'समासश्च बहु-  
व्रीहिः शशाङ्कवदनादिषु' इति । चकारात्कर्मधारयश्च । ननु तथापि सादृश्यवा-  
चकसमासस्य सत्त्वे 'क्लिप्तसमासगता द्वेधा धर्मेवादिविलोपने' इति वक्ष्यमाणम-  
संगतमिति चेत् । न । समासस्य सादृश्यवाचकत्वमस्तीकुर्वतां प्राचां मतानुसारेणैव  
तत्प्रकारस्य प्रणेष्यमाणत्वात् । एवं 'वदनं मृगशावाक्ष्याः सुधाकरमनोहरम्'  
इत्यापम्यवाचकस्य लोपे यदुदाहृतं तदपि प्राचीनमतानुसारेणैव वेदितव्यम् ।  
एतन्मते तु प्रथमं धर्मलोपस्य द्वितीयं पूर्णाया उदाहरणं बोध्यम् । ननु तथापि  
'मुखमस्या विधुं द्वेष्टि', 'सद्योमुण्डितमत्तहूणचिबुकप्रस्पर्धि नारङ्गकम्' इत्यादाव-  
व्याप्तिः साम्यस्य गम्यत्वात् । न च 'स्पर्धते जयति द्वेष्टि' इत्यादिदण्डदर्श-  
नात्तत्रापि साम्यस्य वाच्यत्वमिति वाच्यम् । तस्य साम्यव्यञ्जकपरत्वेनोपपत्तौ  
साम्यवाचकत्वकल्पनाया अन्याय्यत्वात् । अत्रोच्यते—द्वेषस्पर्धयोश्चेतनधर्मत्वेन  
मुखनारङ्गकयोरसंभवादुपमायां पर्यवसानेन तादृशस्थले निदर्शनालंकारस्यैवाङ्गी-  
कारात् । 'इवादि' इत्युपादानात् 'मुखचन्द्रौ मनोज्ञौ' इत्यत्रोभयसाम्यस्य वाच्यत्वेऽपि  
नातिव्याप्तिः । व्यतिरेके इति । 'अकलङ्कि मुखं तस्या न कलङ्की यथा विधुः'  
इत्याद्येकवाक्यगतव्यतिरेक इत्यर्थः । अत्राकलङ्कित्वमुपमानस्य कलङ्कित्वमुपमेयस्य  
वैधर्म्यम् । नन्वत्र साम्यस्य वाच्यत्वेऽपि तस्य नञा मुखे संबन्धाभावबोधादुभ-  
यसंबन्धित्वमेव नास्ति, कथमत्रोपमाप्रसक्तिरिति चेत् । न । मुखे चन्द्रसाधर्म्य-  
बाधासंभवेन नञो मुखस्योत्कर्षातिशयप्रतीतिमात्रे तात्पर्यात् । उपमेयोपमाया-  
मिति । 'मतिरिव कमला कमलेव मतिः—' इत्यादावित्यर्थः । अत्र श्रीमत्योर-  
तुल्यत्वं साधर्म्यं वाक्यद्वयेन प्रतिपाद्यते । रसनोपमादेरपि विलक्षणवैचित्र्याधा-  
यकत्वेनालंकारान्तरत्वमित्यनेनैव तद्वारणमित्यवधेयम् । वाक्यैक्य इति । वाक्या-  
न्तरव्यवच्छेदकमेव न त्वेकपदव्यवच्छेदकम् । तेन मुखाब्जमित्यादावेकपदेऽप्युपमा ।  
अनन्वये त्विति । 'चन्द्रश्चन्द्र इवातन्त्रः' इत्यादावित्यर्थः । अत्रैकस्यैव चन्द्र-  
स्यातन्त्रत्वं साधर्म्यमिवशब्देन प्रतिपाद्यते । ननु 'घटत्वमिव पटत्वं नित्यम्'  
इत्यादेरप्युपमात्वं स्यादिति चेष्टमेव, किंतु वैचित्र्यविशेषानाधायकत्वात्तस्यामलंका-  
रव्यवहारो नास्तीति विशेषः । एवमन्यत्रापि बोध्यम् । केचित्तु—'इवादिशब्द-  
वत्तुल्यादिपदेनापि साधारणधर्मस्य प्रतिपादनात्करिष्यमाणश्रौत्यार्थविभागानुपपत्त्या  
साधारणधर्मसंबन्ध एवोपमा, न तु साधारणधर्ममात्रम् । स च प्रतियोगितारूपः ।  
'चन्द्र इव मुखम्' इत्यादौ चन्द्रप्रतियोगिकसादृश्याश्रयो मुखमितिप्रतीतेरानुभ-  
विकत्वात् । तादृशसंबन्धश्च इवादिशब्देन वाच्यस्तुल्यादिपदेनार्थवशलभ्य इति  
'श्रौत्यार्थविभागः' इत्याहुः । तन्न । आर्थाप्युपमायामव्याप्तेः । तत्र साधारणधर्म-  
संबन्धस्य विभक्त्यादिप्रतिसंधानलभ्यतया इवादिशब्दवाच्यत्वाभावात्, उभयसंब-

सा पूर्णा यदि सामान्यधर्म औपम्यवाचि च ।

उपमेयं चोपमानं भवेद्वाच्यम्—

सा उपमा । साधारणधर्मो द्वयोः सादृश्यहेतू गुणक्रिये मनोज्ञ-  
त्वादि । औपम्यवाचकमिवादि । उपमेयं मुखादि । उपमानं चन्द्रादि ।

इयं पुनः ॥ १५ ॥

श्रौती यथेववाशब्दा इवार्थो वा वतिर्यदि ।

आर्थी तुल्यसमानाद्यास्तुल्यार्थो यत्र वा वतिः ॥ १६ ॥

निधत्वस्येवादिवाच्यत्वे श्रौती अर्थवशलभ्यत्वे त्वार्थीति विवक्षयैव विभागोपपत्तेश्च ॥  
उपमायाः पूर्णा लुप्ता चेति भेदद्वयमाह—**सेति** । सामान्यपदविवरणम् ।  
**साधारणेति** । सादृश्यहेतू सामान्यव्यावृत्तिबोधकारणे साम्यविशेषणे इति  
यावत् । **औपम्यवाचकमिति** । अव्ययानामन्विताभिधानस्वीकारादिति भावः ।  
उपलभ्यमानसाम्यस्यानुयोगि उपमेयम्, प्रतियोगि उपमानम् ॥ पूर्णोपमायाः श्रौ-  
त्यार्थीभेदेन द्वैविध्यमाह—**इयं पुनरिति** । इयं पूर्णोपमा । श्रूयत इति श्रुतिः  
शब्दः, तथा साक्षादेवोपलभ्यमानोपमेयसंबन्धा श्रौती । तस्या उपलम्भकानाह—  
**यथेवेति** । ‘वा स्याद्विकल्पोपमयोरिवार्थे स समुच्चये’ इति कोषाद्वाशब्दस्योपमा-  
र्थत्वम् । बहुवचनमाद्यर्थम् । तेन ‘पङ्कजदलानि व लोचनानि’ इत्यादौ वशब्दो-  
ऽप्युपमार्थः । पैदार्यानुसंधानापेक्षया प्रतीयमानोभयसंबन्धा आर्थी । तस्या ज्ञाप-  
कानाह—**तुल्येति** । आद्यपदेन समसदृशादीनां ग्रहणम् । भेदमुपपादयति—

प्रस्तरभूचकैर्नितम्बः परिवर्ण्यते । ऊरुस्तु हस्तिहस्तेन कदल्या करभेण च ॥, ‘चरणः  
पल्लवाम्भोजस्थलपद्मप्रवालकैः । पूर्णेन्दुनाङ्गुष्ठनखौ गमनं हंसहस्तिवत् ॥’, ‘कटाक्षो यमुना-  
वीचिभृङ्गावलिषामृतैः । ज्योत्स्नेन्दुपुष्पपीयूषफेनकैरववद्धसः ॥’, ‘मुक्ताफलं वा स्फुट-  
विद्रुमस्थम्’ इति कालिदासप्रयोगान्मुक्ताप्यत्र गणनीया । ‘दर्शनं वमदब्जादिः श्वासस्तु  
सुरभिः शनैः । हंससारसशब्दाभ्यां वर्ण्यते नूपुरध्वनिः ॥’, ‘पुंसामत्यन्तपीनत्वमुच्चता  
दीर्घबाहुता । युगार्गलमुजङ्गेन्द्रदण्डस्तम्भेभहस्तकैः ॥’ ‘बाहु, वक्षः कपाटेन शिलापट्टेन  
वर्ण्यते । अंसे विपुलता मध्ये कार्यमुन्नतता पदे ॥’, ‘स्तनयोरिव योषाणामत्यन्तस्वच्छता  
हृदि । कान्तिप्रयोजकं यावत्तावत्तद्वत्प्रवर्ण्यते ॥’, ‘प्रतापोऽर्कांश्विज्जाद्यैः कीर्तिश्चन्द्रादिशु-  
भ्रकैः । करे पद्मोर्ध्वरेखादि पदे च्छत्रध्वजादिकम् ॥ गमनं हस्तिर्हिंसाभ्यां कार्कश्यं च  
भुजादिषु ॥’ इति दिक् । विस्तरस्तु तत्तद्गणनानियामकमहाकविप्रयोगानुसारेणानुसंधेयः ।  
उक्तं च—‘कवीनां घटनान्यैव चराचरविलक्षणा । अकर्तुमन्यथाकर्तुं कर्तुं या क्षमते  
जगत् ॥’ इति ॥

१. औपम्यवाचीति । उक्तं च दण्डिना—‘इववद्वायथाशब्दाः समाननिभसंनिभाः ।

१. ‘सादृश्यहेतुर्भनोज्ञत्वादिः’ क. २. ‘साक्षादेव’ इति पुस्तकान्तरे नास्ति. ३. ‘विभक्त्यर्थानुसंधाना-’  
इति पुस्तकान्तरे.

यथेववादयः शब्दा उपमानानन्तरप्रयुक्ततुल्यादिपदसाधारणा अपि श्रुतिमात्रेणोपमानोपमेयगतसादृश्यलक्षणसंबन्धं बोधयन्तीति तत्सद्भावे श्रौत्युपमा । एवं 'तत्र तस्येव' इत्यनेनेवार्थे विहितस्य वतेरुपादाने ।

**यथेवेति ।** यद्यपि यथादयः शब्दा उपमानवाचकपदात्परं प्रयुज्यमानस्य तुल्यादिपदस्य साधारणास्तदुपमानोपमेयगतसाधर्म्यबोधकाः, तथापि श्रुतिमात्रेण स्वोपलब्धिमात्रेण न तु पदार्थानुसंधानापेक्षया उपमानोपमेयवृत्तिसाधर्म्यं बोधयन्तीति हेतोस्तेषां यथादिशब्दानां सद्भावे प्रयोगे श्रौती उपमेत्यर्थः । अव्ययानामन्विताभिधानस्वीकाराद् यथा 'घटो न पटः' इत्यादौ नञ्पदं पदार्थोपस्थितिमन्तरेणैव पदार्थोपस्थितेः प्रागेव समभिव्याहृतपदार्थयोरन्वितं मेदं बोधयति, तथा 'कमलमिव मुखम्' इत्यादाविवादपदमपि श्रवणमात्रेण समभिव्याहृतपदार्थयोरन्वितं साधर्म्यं बोधयति । अन्विताभिधानवादिमते । ह्यखण्डवाक्यस्याखण्डवाक्यार्थे शक्तिरेकातिरिक्ता कल्प्यते, प्रथमं तयैव वाक्यार्थबोधो जायते, पश्चादेव शक्त्या लक्षणया वा प्रत्येकपदार्थोपस्थितिरिति भावः । अव्ययानामभिहितान्वयाङ्गीकारेऽपि अव्ययातिरिक्तनामार्थयोरभेदातिरिक्तसंबन्धेन साक्षादन्वयास्वीकारादव्ययार्थस्य नामार्थेन साक्षादेवान्वयः संभवतीत्यव्ययपदेनोपमानोपमेयभावेऽपि साधारणधर्मसंबन्धोपस्थापनेन विभक्त्यर्थप्रतिसंधानापेक्षेति बोध्यम् । **एवमिति ।** 'तत्र तस्येव' इति पाणिनिसूत्रम् । तत्रेव तस्येवेत्यर्थे वतिर्भवतीति

तुल्यसंकाशनीकाशप्रकाशप्रतिरूपकाः ॥ प्रतिपक्षप्रतिद्वन्द्विप्रत्यनीकविरोधिनः । सदृक्सदृशसंवादिसजातीयानुवादिनः । प्रतिबिम्बप्रतिच्छन्दसरूपसमसंमिताः ॥ सलक्षणसदृक्षाभसपक्षोपमितोपमाः । कल्पदेशीयदेश्यादिप्रख्यप्रतिनिधी अपि ॥ सवर्णतुलितौ शब्दौ ये चान्यूनार्थवादिनः । समासश्च बहुव्रीहिः शशाङ्कवदनादिषु ॥ स्पर्धते जयति द्वेष्टि दुह्यति प्रतिगर्जति । आक्रोशत्यवजानाति कदर्थयति निन्दति ॥ विडम्बयति संधत्ते हसतीर्थ्यत्यस्यति । तस्य मुष्णाति सौभाग्यं तस्य कार्त्तिकं विलुम्पति ॥ तेन सार्धं विगृह्णाति तुलां तेनाधिरोहति । तत्पदव्यां पदं धत्ते तस्य कक्षां विगाहते ॥ तमन्वेत्यनुबध्नाति तच्छीलं तं निषेधति । तस्य चानुकरोतीति शब्दाः सादृश्यसूचकाः ॥ उपमायामिमे प्रोक्ताः कवीनां बुद्धिसौख्यदाः ॥' इति । अभिधया लक्षणया व्यञ्जनया चोपमाप्रतीतिरिति तस्या वाचका इवादयः, लक्षकाः स्पर्धत इत्यादयः स्पर्धादीनां सादृश्ये संकेताकरणात्, व्यञ्जकाः 'तस्य मुष्णाति सौभाग्यम्' इत्यादयः ॥

1. यथेति । अत्र वाशब्दवद् वशब्दोऽप्युपमार्थको बोध्यः । तथा च कालिदासः— 'शात्रवं व पपुर्शः' इति । यद्यपीह 'शात्रवं च' इति चवटितपाठो बहुत्रोपलभ्यते तथापि न श्लाघ्य इवार्थक—वशब्दोपादानेनैव चमत्कारोत्पत्तेः 'मणी वोष्टस्य' इति भारत-प्रयोगसमर्थनावसरे मनोरमायां दीक्षितैरुपेक्षितत्वाच्च ॥

2. तत्रेति । तत्रेति सप्तमीसमर्थात्तस्येति षष्ठीसमर्थाच्च इवार्थे वतिप्रत्ययो भवतीति

तुल्यादयस्तु — ‘कमलेन तुल्यं मुखम्’ इत्यादावुपमेय एव । ‘कमलं मुखस्य तुल्यम्’ इत्यादावुपमान एव । ‘कमलं मुखं च तुल्यम्’ इत्यादावुभयत्रापि विश्राम्यन्तीत्यर्थानुसंधानादेव साम्यं प्रतिपादयन्तीति तत्सद्भावे आर्थी । एवं ‘तेन तुल्यं—’ इत्यादिना तुल्यार्थे विहितस्य वतेरुपादाने ।

द्वे तद्धिते समासेऽथ वाक्ये—

द्वे श्रौती आर्थी च । उदाहरणम्—

तदर्थः । इवार्थकस्य वतेरिवशब्दतुल्यव्युत्पत्तिः, तदुपादानेऽपि श्रौत्येवोपमेत्यर्थः । आर्थीमुपपादयति—तुल्यादयस्त्विति । ‘शब्दाः’ इत्यनुषङ्गः । ‘कमलेन’ इति षष्ठ्यर्थे तृतीया । षष्ठ्यर्थश्चात्र कुम्भस्य जलमिति वदाधेयत्वम् । तस्य च तुल्यपदार्थैकदेशे सादृश्येऽन्वयः । तथा च कमलवृत्तिसादृश्याश्रयो मुखमित्यर्थः । उपमेय एवेति । ‘विश्राम्यन्ति’ इत्यप्रेणान्वयः । स्वार्थं बोधयन्तीति तदर्थः । एवकारेण उपमानव्यवच्छेदः । एवं च तुल्यादिपदानामनव्ययतयान्विताभिधानस्वीकारेणार्थबोधात्प्राक् पदार्थोपस्थितिमात्रं जनयित्वा उपमेय एव विश्रान्तिः, पश्चात्तूपमानपदार्थानुसंधानेन तात्पर्यानुसंधानेन चोपमानस्य सादृश्योपमानप्रतीतिरिति भावः । उपमान एवेति । ‘तुल्यादयः शब्दा विश्राम्यन्ति’ इत्यन्वयः । कमलादीनां मुखोपमानत्वं प्रसिद्धमित्यभिप्रायेणेदम् । वस्तुतस्तु कमलमत्रोपमेयमेव । इयमेव विपर्यासोपमेति दण्डी । विषयविशेषे तुल्यादिपदानामपि षष्ठ्यर्थानुसंधानं विनाप्युभयसंबन्धिसाधर्म्यबोधकत्वमाह—कमलं मुखं चेति । अर्थानुसंधानादेवेति षष्ठ्यर्थानुसंधानादुभयसंबन्धसाम्यं बोधयन्त्येवेत्यर्थः । तुल्यादिपदानामपि क्वचित्षष्ठ्यर्थानुसंधानं विनाप्युभयसंबन्धसाम्यबोधकत्वस्य संभवेऽपीवादिवत्सर्वत्र तदभावात्तत्सद्भावेन श्रौत्युपमेति भावः । तुल्यार्थस्य वतेरुपादानेऽप्यार्थीमाह—एवमिति । ‘तेन तुल्यं—’ इति पाणिनिसूत्रम् । वतेरुपादाने आर्थीति संबन्धः ॥ श्रौत्यार्थीभेदेन द्विविधायाः पूर्णोपमायाश्चैविध्यमाह—द्वे इति । तद्धिते वत्कल्पादियोगे । समास इति । इवयोग एवोपमानात्सर्वविभक्तीनामिवेत्यलोपविधान-

तदर्थः । सप्तमीसमर्थाद्यथा—मथुरावत्सुप्ते प्राकारः । मथुरायामिव मथुरावदिति विग्रहः । प्राकाराद्याधेयापेक्षाधिकरणविहितसप्तम्यन्तादिति प्रत्ययविधानम् । मथुरायां यादृशः प्राकारस्तेन तुल्यः सुप्ते प्राकार इत्यर्थः । षष्ठीसमर्थाद्यथा—चैत्रवन्मैत्रस्य गावः । चैत्रस्यैव चैत्रवदिति विग्रहः । चैत्रादिस्वाम्यपेक्षसंबन्धविहितषष्ठ्यन्तादिति । चैत्रस्य यादृशो गावस्तत्तुल्या मैत्रस्येत्यर्थः ॥

१. तेनेति । ‘तेन तुल्यं क्रिया चेद्वतिः’ इति संपूर्णसूत्रम् । तेनेति तृतीयासमर्थात्तुल्यमित्यर्थे वतिः प्रत्ययो भवति, यत्तुल्यं क्रिया चेत्सा भवतीति तदर्थः । उपमेयस्य क्रियात्वे

‘सौरभमम्भोरुहवन्मुखस्य कुम्भाविष स्तनौ पीनौ ।

हृदयं मदयति वदनं तव शरदिन्दुर्यथा बाले ॥’

अत्र क्रमेण त्रिविधा श्रौती ।

सामर्थ्यात्समासः । स च नित्य एव । ‘नित्यसमासे इवयोगे समासगा’ इति काव्यप्रकाशदर्शनादिवार्थस्य विशेषसापेक्षत्वेऽप्यनभिधानबलात्समासः । एवं च प्रतियोगिपदासमभिव्याहारेण यदिवपदं प्रयुज्यते तत्प्रयोक्तृप्रमादजमेव । वाक्ये यथादियोगेऽन्नागमकत्वेन समासाभावात्तद्योगे वाक्यगतैवोपमेति भावः । एवं त्रिविधा श्रौती । आर्थी तु तद्धिते वदादियोगे तुल्यादिपदसमासस्य वैकल्पिकत्वात्समासे वाक्ये च संभवतीति भावः । समासपक्षेऽपि लुप्तषष्ठ्यर्थस्य लक्षणया वा प्रतिसंधानादेवोपमानसंबन्धबोध इत्यार्थ्येव ॥ सौरभमिति । मुखस्य सौरभमम्भोरुहवृत्तिसाधर्म्याभिन्नमित्यन्वयबोधः । यद्वा सौरभाभिन्नमम्भोरुहसाधर्म्यं मुखसंबन्धीति । स्तनौ पीनत्वाभिन्नकुम्भवृत्तिसाधर्म्याश्रयावित्यन्वयबोधः । एव-

उपमानवाचकात्तृतीयान्तात्तुल्यमित्यर्थे वतिप्रत्ययो भवतीति भावः । ‘ब्राह्मणवदधीते क्षत्रियः’ इति तदुदाहरणम् । ब्राह्मणेन तुल्यं ब्राह्मणवदिति विग्रहः । अध्ययनक्रियाविशेषणत्वात्तुल्यमिति द्वितीया नपुंसकत्वं च । ननु ब्राह्मणसादृश्यस्याध्ययनेऽभावात्कथमिह वतिरिति चेत् । न । ब्राह्मणशब्दस्य तत्कर्तृकाध्ययने लाक्षणिकत्वात् । सौष्ठवादिश्चात्र साधारणो धर्मः । तथा च ब्राह्मणकर्तृकाध्ययनतुल्यं क्षत्रियकर्तृकं वर्तमानकालिकमध्ययनमिति बोधः । अत्र ‘क्रिया चेत्’ इत्युत्तया क्रियातुल्यत्व एवास्य वतेः साधुत्वम् । ‘तत्र तस्येव’ इति विहितस्य तु गुणजात्यादिनापि तुल्यत्वे साधुत्वमिति विवेकः । तेन ‘पुत्रेण तुल्यः स्थूलः’ इति गुणतुल्ये वाक्यमेव तिष्ठति, न तु वतिरिति बोध्यम् ॥

1. सौरभमिति । अत्राम्भोरुहमुपमानम्, मुखस्येत्युपमेयम्, सौरभं साधारणो धर्मः । ‘अम्भोरुहवत्’ इत्यत्र ‘तत्र तस्येव’ इति षष्ठ्यन्तादिवार्थे वतिप्रत्यय इति तद्धितगा श्रौती पूर्णा । अम्भोरुहपदस्य तत्संबन्धिसौरभलक्षकत्वेन अम्भोरुहसंबन्धिसौरभसदृशं मुखसंबन्धिसौरभमिति बोधः । ततः सौरभयोः सादृश्यमूलकामेदाध्यवसायेनाभिन्नधर्ममूला अम्भोरुहमुखयोरुपमाप्रतीतिः । ‘अम्भोरुहस्येवास्य सौरभम्’ इत्यादिस्थले षष्ठ्युपपत्तये सौरभपदस्यावृत्त्या अम्भोरुहेऽप्यन्वयेन तादृशबोधस्यानुभवेन वृत्तावपि तथैवौचित्यात् । कुम्भावित्युपमानम्, स्तनावित्युपमेयम्, पीनत्वादिः साधारणो धर्मः, इवशब्द उपमाप्रतिपादकः । ‘कुम्भाविष’ इत्यत्र ‘इवेन समासो विभक्त्यलोपः पूर्वपदप्रकृतिस्वरत्वं च’ इति वार्तिकेन समासे समासगा श्रौती पूर्णा । अत्र काव्यप्रकाशादौ ‘इवेन—’ इति वार्तिके नित्यपदप्रक्षेपो दृश्यते स चाप्रामाणिक इति तद्व्याख्यातारः । अत एव ‘उद्वाङ्गुरिव वामनः’ इत्यादिव्यस्तप्रयोगाः संगच्छन्त इति मनोरमादावुक्तम् । इह ‘जीमूतस्येव भवति प्रतीकम्—’ इति वैदिकोदाहरणमपि संभवति । अत्र बहुचशाखायां समासेन, तैत्तिरीयशाखायामसमासेन पदकारैः पाठः पठ्यते । अयं मन्त्र ऋक्तैत्तिरीयसंहितयोरपि श्रूयते ।



‘मधुरः सुधावदधरः पल्लवतुल्योऽतिलेपवः पाणिः ।  
चकितमृगलोचनाभ्यां सदृशी चपले च लोचने तस्याः ॥’  
अत्र क्रमेण त्रिविधा आर्थी ।

पूर्णा षडेव तत् ।

स्पष्टम् ।

लुप्ता सामान्यधर्मादेरेकस्य यदि वा द्वयोः ॥ १७ ॥  
त्रयाणां वानुपादाने श्रौत्यार्थी सापि पूर्ववत् ।

सा लुप्ता । तद्वेदमाह—

मुत्तरत्रापि ॥ सुधावदिति । प्रथमान्तात्तुल्यार्थे वतिः । पेलवः कोमलः ।  
अत्रैकदेशस्याश्लीलत्वेऽपि पापचूतादिशब्दवत्कविनिबहप्रयुक्तत्वाच्च दोषः । अत्र  
पेलवपदार्थैकदेशस्य तुल्यपदार्थैकदेशे साम्येऽमेदान्वयो व्युत्पत्तिवैचित्र्यात् । नन्व-  
म्भोजस्येव मुखस्य सौरभमित्यादौ साधारणधर्मस्योपमानसंबन्धित्वबोधे षष्ठ्यार्था-  
नुसंधानस्यापेक्षणीयतया कथं श्रौतीत्वमिति चेत् । न । नामार्थनिपातयोरन्वयबोधे  
विभक्त्यर्थानुसंधानस्यातन्त्रतया तत्र षष्ठ्या विशेषणविभक्तेरिव प्रयोगसाधुत्वमात्रा-  
र्थकत्वात् । अन्यथा ‘चन्द्रादिव मुखात्तस्या निरञ्चति कथामृतम्’ इत्यादौ संबन्ध-  
बोधकविभक्त्यभावादुपमानसंबन्धबोधो न स्यात् ॥ तदिति । उक्तप्रकारादि-  
त्यर्थः ॥ लुप्तामाह—लुप्तेति । आदिपदेन उपमानोपमेयेवादीनां संप्रहः । अनु-

तेन समासाभावे तु वाक्यगैव श्रौती पूर्णेति बोध्यम् । कुम्भसादृश्यप्रयोजकपीनत्वादिधर्म-  
वन्तौ स्तनाविति बोधः । शरदिन्दुरुपमानम्, वदनमुपमेयम्, मदयतीति मादनं साधारणो  
धर्मः, यथेत्युपमाप्रतिपादकम् । अत्र ‘यथासादृश्ये’ इत्यनेनासादृश्ये एव समासनियमेन  
सादृश्ये समासाभावाद्वाक्यमिति वाक्यगगा श्रौती पूर्णेति । अत्र यत्तच्छब्दप्रकृतिक-प्रका-  
रवाचि-थालप्रत्ययान्त-यथादिशब्दयोगे यद्धर्मवाञ्छरदिन्दुस्तद्धर्मवद्बदनमित्युभयविशेष्यको  
बोधः, ततो यत्तस्यां धर्मैक्यबोधात्सादृश्यं फलति, हृदयमादनलक्षणोऽनुगामी साधारणो  
धर्म इति तत्त्वम् ॥

१. मधुर इति । सुधा उपमानम्, अधर उपमेयम्, माधुर्यं साधारणो धर्मः, ‘सुधावत्’  
इत्यत्र ‘तेन तुल्यं—’ इत्यादिना तृतीयान्तात् ‘तुल्यार्थे वतिः’ इति तद्धितगा आर्थी पूर्णा ।  
सुधातुल्या-भिन्नो मधुर इति बोधः । तुल्यत्वप्रयोजकं च माधुर्यं पश्चान्मनसा व्यञ्जनया वा  
बुध्यते । पल्लव इत्युपमानम्, पाणिरित्युपमेयम्, अतिपेशलत्वं साधारणो धर्मः, तुल्य-  
पदमुपमाप्रतिपादकम् । ‘पल्लवतुल्यः’ इत्युपमानोपमाप्रतिपादकयोः समासत्वात्समास-  
गार्थी पूर्णा । चकितहरिणलोचने उपमानम्, लोचने उपमेयम्, चपलत्वं साधारणो धर्मः  
सदृशी इत्युपमाप्रतिपादकम् । सदृशशब्देन सह समासाभावाद्वाक्यमिति वाक्यगार्थी  
पूर्णेति ॥

पूर्णावद्धर्मलोपे सा विना श्रौतीं तु तद्धिते ॥ १८ ॥

सा लुप्तोपमा धर्मस्य साधारणगुणक्रियारूपस्य लोपे पूर्णावदिति पूर्वोक्तरीत्या षट्प्रकारा, किं त्वत्र तद्धिते श्रौत्या असंभवात्पञ्चप्रकारा । उदाहरणम्—

‘मुखमिन्दुर्यथा, पाणिः पल्लवेन समः प्रिये ।

वाचः सुधा इवोष्ठस्ते बिम्बतुल्यो, मनोऽश्मवत् ॥’

आधारकर्मविहिते द्विविधे च क्यचि, क्यङि ।

कर्मकर्त्रोर्णमुलि च, स्यादेवं पञ्चधा पुनः ॥ १९ ॥

‘धर्मलोपे लुप्ता’ इत्यनुषज्यते । क्यच् क्यङ्-णमुलः कलापमते इन्-आयि-णमः । क्रमेणोदाहरणम्—

पादाने । अवाच्यत्वे अप्रयोगे चेति यथासंभवं बोध्यम् । तद्धिते श्रौत्या असंभवादिति । धर्मस्यानुपादाने तन्निष्ठसंबन्धबोधिकायाः षष्ठ्याः सप्तम्या वानुत्पत्तौ तदन्तविहित इवार्थे वतिर्न संभवति । कल्पादेस्तु तुल्यार्थे विहितत्वेन तद्योगे आर्थ्येव संभवतीति भावः ॥ अश्मवदिति । अश्मतुल्यमित्यर्थः ॥ धर्मलुप्ताया एवोपमायाः पुनरपि पञ्चप्रकारानाह—आधारेति । अधिकरणात्कर्मणश्च विहिते क्यचि ईयप्रत्यये, कर्तुर्विहिते क्यङि आयि प्रत्यये, कर्मकर्त्रोरुप-

1. पञ्चेति । वाक्य-समासगतत्वेन द्विविधा श्रौती, वाक्य-समास-तद्धितगतत्वेन त्रिविधार्थीति मिलित्वा धर्मलोपे पञ्चविधा लुप्तोपमेत्यर्थः ॥

2. मुखमिति । अत्रेन्दुमुखयोरुपमानोपमेययोराह्लादकत्वादिः साधारणधर्मो नोपात्तः, यथाशब्देन समासाभावाद्वाक्यमिति वाक्यगा धर्मलुप्ता श्रौती । पल्लवपाण्योरुपमानोपमेययोर्गोर्दवादिः साधारणो धर्मो नोपात्तः, समशब्देन समासाभावाद्वाक्यमिति वाक्यगा धर्मलुप्तार्थी । सुधावाचोरुपमानोपमेययोर्माधुर्यं साधारणो धर्मो नोपात्तः, इवेन समास इति समासगा धर्मलुप्ता श्रौती । बिम्बोष्ठयोरुपमानोपमेययो रक्तिमा साधारणधर्मो नोपात्तः, तुल्यशब्देन समास इति समासगा धर्मलुप्तार्थी । मनोऽश्मनोरुपमेयोपमानयोः काठिन्यं साधारणो धर्मो नोपात्तः । अश्मवदिति तृतीयान्तात्तुल्यार्थे वतिरिति तद्धितगा धर्मलुप्तार्थीति ज्ञेयम् ॥

3. कलापेति । कलापो नाम ‘सिद्धो वर्णसमाम्नायः’ इत्यादिः ‘अवर्णादूरो वृद्धिः’ इत्यन्तो व्याकरणविशेषः । अस्यैव ‘कातन्नम्’ इति नामान्तरम् । उक्तं च—‘अधुना स्वल्पतन्नत्वात्कातन्नाख्यं भविष्यति । तद्वाहनकलापस्य नाम्ना कालापकं तथा ॥’ इति । तत्र कातन्नस्यैवं व्युत्पत्तिरुच्यते—‘ईषदर्थे हि कुशब्दस्य कादेशः । तन्न्यन्ते व्युत्पाद्यन्ते शब्दा अनेनेति तन्नं सृजन्म्’ इति ॥

अन्तःपुरीयसि रणेषु, सुतीयसि त्वं

पौरं जनं, तव सदा रमणीयते श्रीः ।

दृष्टः प्रियाभिरमृतद्युतिदर्शमिन्द्र-

संचारमत्र भुवि संचरसि क्षितीश ! ॥'

अत्र 'अन्तःपुरीयसि' इत्यत्र सुखविहारास्पदत्वस्य, 'सुतीयसि' इत्यत्र स्नेहनिर्भरत्वस्य च साधारणधर्मस्य लोपः । एवमन्यत्र ।

दयोर्विहिते णमुलि क्त्वादेशे णमि, यिञ्जिति ईयप्रत्ययस्य संज्ञा ॥ अन्तःपुरीय-  
सीति । तुल्यत्वमाचारश्च ईयप्रत्ययार्थः । आचारश्चात्राधिकरणत्वान्वययोग्यक्रिया ।  
सा च प्रकृते संचाररूपा ग्राह्या । व्युत्पत्तिवैचित्र्येण तुल्यत्वस्य प्रकृत्यर्थे आचार-  
स्याख्यातार्थेऽन्वयः । तथा चान्तःपुरतुल्येषु रणेषु संचारकर्तृत्वान्वयबोधः । 'सुती-  
यसि' इत्यादौ त्वाचारो मननम्, पौरजनं सुततुल्यं मन्यस इत्यर्थः । 'रमणीयते'  
इत्यत्राचारो वर्तनम्, रमणीतुल्या श्रीवर्तते इत्यर्थः । अत्रात्यन्ताधीनत्वस्य उपभो-  
गसाधनत्वस्य वा साधारणधर्मस्य लोपः । दृष्ट इति । अमृतद्युतिरिव दृष्ट इत्यर्थः ।  
अत्र मनोज्ञत्वादिः साधारणो धर्मः । इन्द्रसंचारमिति । इन्द्र इव संचरसी-  
त्यर्थः । अत्र विभवाद्यतिशयः साधारणधर्मः । केचित्तु—'क्यच्चक्यञोरर्थं आचा-  
रस्तस्यात्र विद्यमानत्वाद्धर्मलोपोदाहरणमेतन्न भवति' इत्याहुः । तन्न । आचारस्य  
साधारणत्वेऽपि प्रकृते सादृश्यहेतुत्वेन विवक्षणात्, उपदर्शितधर्माणां सादृश्यहेतु-  
त्वेन झटिति प्रतीयमानत्वात् 'चन्द्रायते शुक्लरुचापि हंसः' इत्यादौ सत्यप्याचारे  
'शुक्लरुचा' इति साधारणधर्मप्रयोगदर्शनाच्च, आचारस्याख्यातार्थान्वितत्वेन निरा-

१. अन्तरिति । 'अन्तःपुरे इवाचरसि अन्तःपुरीयसि' इत्यत्र 'उपमानादाचारे' इति  
सूत्रस्थेन 'अधिकरणाच्च' इति वार्तिकेनोपमानवाचकादन्तःपुरे इत्यधिकरणपदादाचारेऽर्थे  
क्यच् । 'सुतमिवाचरसि सुतीयसि' इत्यत्र 'उपमानादाचारे' इति सूत्रेणोपमानवाचका-  
त्सुतमिति कर्मपदादाचारेऽर्थे क्यच् । 'रमणीवाचरति रमणीयते' इत्यत्र 'कर्तुः क्यङ्  
सलोपश्च' इति सूत्रेणोपमानवाचकाद् रमणीति कर्तृपदादाचारेऽर्थे क्यङ् । क्यङो डित्वादा-  
त्मनेपदम् । अमृतद्युतिमिव दर्शनमिति अमृतद्युतिदर्शम् । 'कृन्मेजन्तः' इत्यनेनाव्ययसं-  
ज्ञाविधानादव्ययम् । अत्र 'उपमाने कर्मणि च' इति सूत्रेणोपमानवाचके अमृतद्युतिमिति  
कर्मण्युपपदे दृशधातोर्भावे णमुल् । 'कषादिषु यथाविध्यनुप्रयोगः' इति सूत्रेण 'यस्मा-  
णमुल्लुक्तः स एव धातुरनुप्रयोक्तव्यः' इत्यर्थकेन 'दृष्टः' इति दृशधातोरेवानुप्रयोगः ।  
इन्द्र इव संचरणमितीन्द्रसंचारम् । अत्रापि 'उपमाने—' इति सूत्रेण चकारानुकृते उप-  
मानवाचके इन्द्र इति कर्तृर्गुपपदे संपूर्वकाच्चरतेर्भावे णमुल् स च णमुल् 'तुमर्थे सेसे-  
नसेऽसेन्—' इत्यादिसूत्रभाष्यगतेन 'अव्ययकृतो भावे भवन्ति' इति वाक्येन भाव एव  
भवतीत्यवसेयम् ॥

इह च यथादितुल्यादिविरहाच्छ्रौत्यादिविशेषचिन्ता नास्ति । इदं च केचिदौपम्यप्रतिपादकस्यैवादेर्लोप उदाहरन्ति । तदयुक्तम् । क्यङादेरपि तदर्थविहितत्वेनौपम्यप्रतिपादकत्वात् । ननु क्यङादिषु सम्यगौपम्यप्रतीतिर्नास्ति, प्रत्ययत्वेनास्वतन्त्रत्वाद् इवादिप्रयोगाभावाच्च, इति न वाच्यम् । कल्पबादावपि तथाप्रसङ्गात् । न च कल्पबादीनामिवादि-तुल्यतयौपम्यस्य वाचकत्वम्, क्यङादीनां तु द्योतकत्वम् । ईवादीनामपि वाचकत्वे निश्चयाभावात् । वाचकत्वे वा 'समुदितं पदं वाचकम्'

काङ्क्षतया क्यचूक्यङर्थे सादृश्येऽभेदान्वयासंभवेन सादृश्यहेतुत्वायोगाच्च । इह-चेति । श्रौतीत्यादिपदेनार्थपरिग्रहः । वस्तुतस्तु यथा तुल्यार्थविहितस्य वतेयोगे आर्थात्वम्, तथात्रापि तुल्यार्थविहितक्यचूक्यङ्योगे आर्थात्वम् । श्रुतिः शब्दस्तेन साक्षात्प्रतीयमाना श्रौती, तदितरा आर्थाति वदतश्चण्डीदासस्य मते सुतरामार्थात्वम् । वतेरितीवाद्युपलक्षणम् । कल्पबादेरित्यनुबन्धप्रकारसहितनिर्देशः । निश्चयाभावादिति । तथा चेवादेरव्ययतया उपमावाचकत्वमसिद्धं तत्तुल्यस्य कल्पादेः सुतरामेव तदसिद्धमिति भावः । ननु 'कमलमिव मुखम्' इत्यादावुप-मालक्षणाव्याप्तिभयेन इवादेरुपमावाचकत्वमवश्यमङ्गीकार्यमित्यभिप्रायेणाह—वाच-कत्वे वेति । इवादितुल्यत्वेन कल्पादेरुपमावाचकत्वाङ्गीकारे वेल्यर्थः । समु-

1. केचिदिति । काव्यप्रकाशकारादय इत्यर्थः । तथा चाहुः—'वादेर्लोपे समासे वा कर्माधारक्यचि क्यङि । कर्मकर्त्रोर्णमुलि—' इति । तदयुक्तमित्यादि चण्डीदासमतम् ॥
2. अस्वतन्त्रत्वादिति । 'प्रकृतिप्रत्ययौ सद्दार्थं ब्रूतः' इति दर्शनेन प्रत्ययानां स्वात-न्त्र्येणार्थबोधकत्वविरहादिति भावः ॥
3. कल्पबादाविति । अत्रेदं तत्त्वम्—'ईषदसमाप्तौ कल्पब्देऽप्यदेशीयरः' इति सूत्र-विहितस्य कल्पप्रत्ययस्य 'विषकल्पं मनः—' इत्यादिसामानाधिकरण्येन निर्देशादीषदसमाप्ति-विशिष्टो धर्मा अर्थः । ईषदसमाप्तिश्च किञ्चिन्न्यूनसकलधर्मसंबन्धरूपोपमैव । एवं चेवादेर्लोप इति वक्तुं न युज्यते, तत्र धर्मलोप एवेति वक्तुमुचितत्वात् । आदिपदेन वतेः परिग्रहः ॥
4. इवादीनामिति । वैयाकरणनये औपम्यप्रतिपादकत्वेनेष्टानामिवादीनां वाचकत्वान-ङ्गीकारः । तथाहि—इवादीनां द्योतकत्वमेव, न वाचकत्वम् । निपातत्वादुपसर्गवत् । अत एव 'शैरुसैरिवोदीच्यानुद्धरिष्यन्रसानिव' इत्यादावुस्मादिपदस्योस्रपदृशपरत्वेनोस्रसदृशैः शैरैरिति शरविशेषणतया तृतीयादिसंगतिः । वाचकत्वे तूस्त्रपदोत्तरं तृतीया न संगच्छते । उस्त्राणामुद्धरणक्रियां प्रति करणत्वाभावाद् इवार्थसादृश्यान्वयित्वेन करणीभूतशरविशे-षणत्वविरहाच्चेति भूषणे स्पष्टम् ॥

5. वाचकत्व इति । आलंकारिकमत इत्यर्थः । अत्रेदमवधेयम्—उपसर्गाणां द्योतक-

‘प्रकृतिप्रत्ययौ स्वस्वार्थबोधकौ’ इति च मतद्वयेऽपि वत्यादिक्यङाद्योः साम्यमेवेति । यच्च केचिदाहुः—‘वत्यादय इवाद्यर्थेऽनुशिष्यन्ते, क्यङादयस्त्वाचाराद्यर्थे’ इति । तदपि न । न खलु क्यङादय आचारमात्रार्थाः, अपि तु सादृश्याचारार्था इति । तदेवं धर्मलोपे दशप्रकारा लुप्ता ।

### उपमानानुपादाने द्विधा वाक्यसमासयोः ।

उदाहरणम्—

‘तस्या मुखेन सदृशं रम्यं नास्ते न वा नयनतुल्यम् ।

दितं प्रकृतिप्रत्ययसमुदायः, वाचकं प्रकृत्यर्थविशिष्टप्रत्ययार्थप्रतिपादकम् । स्वस्वार्थबोधकौ क्रमेण स्वार्थप्रतिपादकौ । वत्यादीति । आदिपदेन कल्पादिपरिग्रहः । साम्यमेवेति । सादृश्यवाचकत्वेन साम्यमित्यर्थः । आचाराद्यर्थे इति । ‘अनुशिष्यन्ते’ इत्यन्वयः । अपि त्विति । किंत्वित्यर्थः । ‘अपि तर्हि’ इति पाठे किं तर्हीत्यर्थः । उपसंहरति—तदेवमिति । वस्तुतस्तु ‘चन्द्रायते शुक्लरुचापि हंसः’ इत्यादौ साधारणधर्मोपादानेऽपि क्यङादियोगे उपमादर्शनादार्था उपमायास्तद्धितादित्रितयगतत्ववत् क्यजादिपञ्चकगतत्वेन विशेषो बोध्यः । एवं चाष्टप्रकाराया आर्था धर्मलोपालोपाभ्यां षोडशप्रकारत्वं बोध्यम् । क्यजादिपञ्चके धर्मलोपे उदाहरणं यथा—‘धीरः प्रीतिकरत्वेन पर्यङ्कीयति मञ्चके । मित्रीयति परं प्रेम्णा भक्त्या देवायते नृणाम् ॥ देवदर्शं जनैः साधुः प्रतीक्ष्यत्वेन दृश्यते । कृपया विष्णुसंचारं नित्यं संचरति क्षितौ ॥’ अत्र तृतीयान्तपदार्थानां क्यजाद्यर्थे सादृश्येऽभेदेनान्वयः ॥ उपमानलुप्तामुपमामाह—उपमानेति । ‘लुप्तोपमा’ इत्यनुषङ्गः ॥ न वेति । न वा नयनतुल्यं रम्यमास्त इत्यन्वयः । अन्यथा

त्वमिष्टमेव । अन्यथा उपास्यते हरः, अनुभूयते सुखम्, इत्यादौ धात्वर्थान्नभवनक्रिययोरकर्मकत्वेन कर्मलकारोपपत्तिर्न स्यात् । इवादीनां तु वाचकत्वमेव । उपसर्गवाचकतायामिवेवादिवाचकतायां प्रतिबन्धकराहित्येन दृष्टान्तवैषम्यस्य सद्भावाद् विशेषणविशेष्ययोरेकविभक्तिकत्वे ‘विशेष्येण सहैकार्थं भवेद्यत्र विशेषणम् । तत्र लिङ्गादयः प्रायो विशेष्यस्या विशेषणे ॥’ इत्यनुशासनस्येवोपमानोपमेययोरपि तत्र ‘लिङ्गसंख्याविभेदेऽपि उपमानोपमेयता । विभक्तिः पुनरेकैव उपमानोपमेययोः ॥’ इत्यनुशासनस्य जागरूकत्वेन ‘शैरुत्तैः—’इत्यादावुपमानपदोत्तरतृतीयादेः सूत्रपादकत्वाच्च । प्रायोग्रहणेन ‘दिगन्ते श्रूयन्ते मदमलिनगण्डाः करटिनः करिण्यः कारुण्यास्पदम्—’ इत्यादौ विशेष्यविशेषणयोर्लिङ्गादिभेदेऽपि न काचिदनुपपत्तिरित्यन्यत्र विस्तरः ॥

1. क्यङादय इति । अयमभिप्रायः—‘कर्तुः क्यङ् सलोपश्च’ इत्यत्र ‘उपमानादाचारे’ इत्यत उपमानपदमनुवर्तते, तेनेवार्थसादृश्यादपि बोधे सादृश्याचारार्थः क्यङिति ॥

अत्र मुखनयनप्रतिनिधिवस्त्वन्तरयोर्गम्यमानत्वादुपमानलोपः । अत्रैव च 'मुखेन सदृशं' इत्यत्र 'मुखं यथेदं', 'नयनतुल्यं' इत्यत्र 'दृगिव' इति पाठे श्रौत्यपि संभवतीति । अनयोर्भेदयोः प्रत्येकं श्रौत्यार्थत्वभेदेन चतुर्विधत्वसंभवेऽपि प्राचीनानां रीत्या द्विप्रकारत्वमेवोक्तम् ।

औपम्यवाचिनो लोपे समासे किपि च द्विधा ॥ २० ॥

क्रमेणोदाहरणम्—

'वदनं मृगशावाक्ष्याः सुधाकरमनोहरम् ।'

'गर्दभति श्रुतिपरुषं व्यक्तं निनदन्महात्मनां पुरतः ।'

अत्र 'गर्दभति' इत्यत्रौपम्यवाचिनः किपो लोपः । न चेहोपमेयस्यापि लोपः । 'निनदन्' इत्यनेनैव निर्देशात् ।

द्विधा समासे वाक्ये च लोपे धर्मोपमानयोः ।

'तस्या मुखेन' इत्यादौ 'रम्यं' इति स्थाने 'लोके' इति पाठेऽनयो-  
रुदाहरणम् ।

किप्समासगता द्वेधा धर्मेवादिविलोपने ॥ २१ ॥

धर्मोपमानलोपोदाहरणमिदं स्यात् । प्रतिनिधीति । सदृशेत्यर्थः ॥ इवादिलुप्ता-  
माह—औपम्येति । यत्र कालापादिभिरायलोपः क्रियते तत्र पाणिनीयैः किब-  
नुशिष्यते ॥ वदनमिति । मृगशावस्याक्षीवाक्षि यस्या इति बहुव्रीहावक्षिपदलोपः ।  
इवार्थस्य समासगम्यतया इवपदाप्रयोगः । चञ्चलत्वस्य शब्दानुपात्तत्वाल्लोप इतीदं  
वक्ष्यमाणत्रिलोपोदाहरणम् । सुधाकर इव मनोहरमिति 'उपमानानां सामान्यवा-  
चिभिः' इति कर्मधारयः । एतदेव प्रकृतोदाहरणम् ॥ किपि उदाहरति—गर्द-  
भतीति । गर्दभ इवाचरतीत्यर्थे किपि चिह्नार्थत्वात्तल्लोपः । यथा 'ग्रामध्वत्'  
इत्यादौ किपो लोपेऽपि कर्तृत्वस्य वाच्यत्वं तथेहापि सादृश्यस्येति सामान्यलक्षण-  
गमनम् । अत्र श्रुतिपरुषनिनादः साधारणधर्मः शब्दोपात्त एव । निर्देशादिति ।  
उपमेयस्येत्यनेनान्वयः ॥ एवमेकलोपामुपमामुक्त्वा द्विलोपामाह—'लुप्तोपमा'

१. सुधाकरेति । 'सुधाकर इव मनोहरम्' इति विग्रहे 'उपमानानि सामान्यवचनैः'  
इत्यनेन समास इति समासगेवादिलुप्ता । इह पूर्वपदं तत्सदृशे लाक्षणिकमिति सूचयितुं  
लौकिकविग्रहे इवशब्दः प्रयुज्यते स च न लुप्यते, किंतु समासेनैवोपमाविधानात्  
'उक्तार्थानामप्रयोगः' इति न्यायेन प्रयोगाभावाल्लोपव्यवहार इत्यवसेयम् ॥

२. गर्दभतीति । 'गर्दभ इवाचरति गर्दभति' इत्यत्र 'सर्वप्रातिपदिकेभ्यः किब् वा  
वक्तव्यः' इति वार्तिकेनोपमानवाचकाद् गर्दभपदादाचारेऽर्थे किप्प्रत्ययः तस्य सर्वापहा-  
रिलोपविधानात्किबो वादिलुप्ता ॥



उदाहरणम्—

‘विधवति मुखाब्जमस्याः’

अत्र ‘विधवति’ इति मनोहरत्व-किप्रत्यययोर्लोपः । केचित्त्रापि प्रत्ययलोपमाहुः । ‘मुखाब्जं’ इति च समासगा ।

उपमेयस्य लोपे तु स्यादेका प्रत्यये क्यचि ।

यथा—

‘अरातिविक्रमालोकविकस्वरविलोचनः ।

कृपाणोदग्रदोर्दण्डः स सहस्रायुधीयति ॥’

अत्र ‘सहस्रायुधमिवात्मानमाचरति’ इति वाक्ये उपमेयस्यात्मनो लोपः । न चेहौपम्यवाचकलोप उक्तादेव न्यायात् । अत्र केचिदाहुः— ‘सहस्रायुधेन सह वर्तत इति सहस्रायुधः स इवाचरतीति वाक्यात्स-सहस्रायुधीयतीति पदसिद्धौ विशेष्यस्य शब्दानुपात्तत्वादिहोपमेयलोपः’ इति । तन्न विचारसहम् ? कर्तरि क्यचोऽनुशासनविरुद्धत्वात् ।

धर्मोपमेयलोपेऽन्या—

यथा—

‘यशसि प्रसरति भवतः क्षीरोदीयन्ति सागराः सर्वे ।’

अत्र क्षीरोदमिवात्मानमाचरन्तीत्युपमेय आत्मा साधारणधर्मः शुक्लता च लुप्तौ ।

इत्यनुषज्यते । एवमग्रेऽपि ॥ विधवतीति । विधुरिवाचरतीत्यर्थः । मुखमब्जमिवेति ‘व्याघ्राद्यैस्तद्गुणस्तुल्यस्य’ इति कर्मधारयः । अत्रेवादितौरभाद्योर्लोपः । एवं ‘शशाङ्कवदना’ इत्यादिबहुव्रीहावप्येतदुदाहरणं बोध्यम् ॥ उपमेयस्यात्मन इति । कर्मक्यचोर्योगे कर्मण एवोपमेयत्वं तस्याप्रयोगे तथेति भावः । उक्तादेवेति । क्यजादेः सादृश्यबोधकत्वव्यवस्थापनादित्यर्थः । अनुशासनविरुद्धत्वा-

1. विधवतीति । विधुरिवाचरति विधवति विधुसदृशो भवति ॥

2. मुखाब्जमिति । ‘मुखमब्जमिव’ इति विग्रहे ‘उपमितं व्याघ्रादिभिः सामान्याप्रयोगे’ इत्यनेन समासः । अयं समास उपमानोपमेययोः समानलिङ्गत्व एव भवति विभिन्नलिङ्गत्वे मयूरव्यंसकादित्वात्समासः स च रूपकरूप इति शेखरादौ स्थितम् ॥

3. सहस्रायुधमिति । अत्र ‘उपमानादाचारे’ इत्यनेनोपमानवाचकात्सहस्रायुधमिति कर्मपदादाचारेऽर्थे क्यच् । आचारोऽत्र दुर्जयत्वादिः । तथा च सहस्रायुधमिवात्मानमाचरतीत्यर्थादात्मात्रोपमेयः । यद्यपीह स इति तच्छब्देन साक्षादुपात्तः कर्तव्योपमेयस्तथापि कर्मत्वेनोपमेयभूत आत्मा कर्मत्वेन नोपात्त इति यथोक्तोदाहरणम् ॥

4. कर्तरीति । ‘उपमानात्—’ इति शास्त्रेण कर्मण्येव क्यचोऽनुशासनादित्यर्थः ॥

## त्रिलोपे च समागता ॥ २२ ॥

यथा—

‘राजते मृगलोचना ।’

अत्र मृगस्य लोचने इव चञ्चले लोचने यस्या इति समासे उपमाप्रति-  
पादकसाधारणधर्मोपमानानां लोपः ।

तेनोपमाया भेदाः स्युः सप्तविंशतिसंख्यकाः ।

पूर्णा षड्विधा लुप्ता चैकविंशतिविधेति मिलित्वा सप्तविंशतिप्रका-

दिति । अनुशासनाभावादित्यर्थः ॥ त्रिलोपे धर्मोपमानेवादिलोपे ॥ समास  
इति । अत्र लोचनपदस्यैव समासे लोपो विहितः । अन्ययोस्तु गम्यमानत्वम् ॥  
तेनेति । उक्तप्रकारप्रपञ्चेनेत्यर्थः । एकविंशतिविधेति । धर्मलोपे दश, उपमा-

1. मृगलोचनेति । मृगलोचने इव लोचने यस्या इति विग्रहे ‘सप्तम्युपमानपूर्वपदस्य  
बहुव्रीहिरुत्तरपदलोपश्च’ इति वार्तिकेन बहुव्रीहौ उपमानवाचके ‘मृगलोचने’ इति  
सप्तम्यन्ते पूर्वपदे ‘लोचने’ इत्युत्तरपदस्य लोपः । एवं च लोचनेत्युपमानस्यानुशासनिक-  
इवशब्द-चञ्चलत्वलक्षणसाधारणधर्मयोश्चैच्छिको लोप इति त्रिलोपे समासगा । यद्यप्यत्र  
लोचनपदस्यैवोपमानवाचकत्वं तथाप्यवयवधर्मेण समुदायस्य व्यपदेशान्मृगलोचनपदस्यो-  
पमानपूर्वपदत्वमवधेयम् । ‘अनेकमन्यपदार्थे’ इति सूत्रेण समानाधिकरणानामेव बहुव्री-  
हिविधाने कच्चिदुत्तरपदलोपार्थं कच्चिदधिकरणानामपि बहुव्रीहिविधानार्थमुत्तरपदलो-  
पार्थं च ‘सप्तमी—’ इत्यादिवार्तिकारम्भः । तत्र सप्तमीपूर्वपदस्य यथा—कण्ठस्थः का-  
लोऽस्य कण्ठेकालः । ‘अमूर्धमस्तकात्—’ इति सप्तम्या अलुक् । पदयोः सामानाधिकरण्याद्  
बहुव्रीहौ सिद्धेऽप्युत्तरपदलोपार्थम् । उपमानपूर्वपदस्य यथा—उष्ट्रमुखमिव मुखमस्य  
उष्ट्रमुखः । अवयवधर्मेण समुदायस्य व्यपदेशाद् उष्ट्रस्योपमानतेत्युपमानपूर्वं उष्ट्रमुखशब्दः  
उपमानोपमेयवृत्तित्वात्पदयोर्वैयधिकरणमिति बहुव्रीह्यर्थमुत्तरपदलोपार्थं च वचनमिति  
भाष्यकैयटयोः स्पष्टम् । मृगपदस्य तल्लोचने लक्षणेति मते तु नेदमुदाहरणम् ॥

2. एकविंशतिविधेति । प्रायोऽभिप्रायमेतत् । तथाहि—‘कोकिल इवालपति कोकि-  
लालापिनी’ इत्यत्र ‘कर्तृर्युपमाने’ इति गिनिप्रत्यये, ‘चञ्चा पुरुषः सोऽयं यः स्वहितं  
नैव जानीते’ इत्यत्र चञ्चा लृणपुरुष इवेत्यस्मिन्नर्थे ‘इवे प्रतिकृतौ’ इति कन्प्रत्यये ‘लुम्म-  
नुष्ये’ इति लुब्धिविधाने, ‘आह्लादि वदनं तस्याः शरद्राकाशशङ्कति’ इत्यत्र आचारकिपि  
पदान्तरेण प्रतिपादिते समाने धर्मेऽपि वाचकलुप्ता संभवति । ‘यच्चोराणामस्य च समा-  
गमो यच्च तैर्वधोऽस्य कृतः । उपनतमेतदकसादासीदत काकतालीयम् ॥’ इत्यत्र काकता-  
लशब्दौ वृत्तिविषये काकतालसमवेतक्रियावर्तिनौ । तेन काकागमनमिव तालपतनमिव  
काकतालमितीवार्थे ‘समासाच्च तद्विषयात्’ इति ज्ञापकात्सुप्तेति समासः । उभयत्रो-  
पमेयं क्रमेण देवदत्तागमनं चोरसमागमश्च । तेन देवदत्तचोरसमागमः काकतालसमा-  
गमसदृश इति फलति । ततः ‘काकतालमिव काकतालीयम्’ इति द्वितीयस्मिन्निवार्थे

रोपमा । एषु चोपमाभेदेषु मध्येऽलुप्तसाधारणधर्मेषु भेदेषु विशेषः प्रति-  
पाद्यते—

एकरूपः क्वचित्कापि भिन्नः साधारणो गुणः ॥ २३ ॥

भिन्ने बिम्बानुबिम्बत्वं शब्दमात्रेण वा भिदा ।

एकरूपे यथा उदाहृतम्—‘मधुरः सुधावदधरः—’(५०८पृ.) इत्यादि ।

बिम्बप्रतिबिम्बत्वे यथा—

‘भल्लापवर्जितैस्तेषां शिरोभिः श्मश्रुलैर्महीम् ।

तस्तार सरघाव्यासैः स क्षौद्रपटलैरिव ॥’

नलोपे द्वे, औपम्यवाचिलोपे द्वे, धर्मोपमानलोपे द्वे, धर्मेवादिलोपे च द्वे,  
उपमेयलोपे धर्मोपमेयलोपे धर्मेवाद्युपमानलोपे चैकैकेत्येकविंशतिविधेयर्थः ॥  
एकरूप इति । जातिवन्नानाव्यक्तिष्वेक एव । गुणादिरित्युपाधिश-  
क्तिवादिमतेनेदम् । यद्वा एकजातीय इत्यर्थः । एवं च क्वचिदेकजातीयत्वेन  
क्वचित्सादृश्यत्वेनैकोपचारादुभयवृत्तित्वं विवक्षणीयम् । गुणः साधर्म्यम् । भिन्ने  
भिन्नसाधारणधर्मे । बिम्बस्य सादृश्यस्य अनुबिम्बत्वं प्रणिधानगम्यत्वम् । एकधर्म-  
स्यैकशब्देनोपादानं प्रायेण क्वचिच्छब्दभेदेनाप्युपादानं संभवतीत्याह—**शब्द-  
मात्रेण वेति ।** क्रमेणोदाहरति—**मधुर इति ।** एतद्गुणैकत्वे । क्रियैकत्वे यथा—  
‘स्त्रीव गच्छति षण्डोऽयं वक्तव्येष्वा स्त्री पुमानिव ।’ भल्लेति । भल्लेन बाणविशेषेण  
अपवर्जितैः कृतैः । तेषां यवनानाम् । तस्तार छादयामास । सरघा मधुमक्षिका-

‘समासाच्च तद्विषयात्’ इति छः । ततश्च पतता तालफलेन यथा काकस्य वध एवं समा-  
गतैश्चरैर्देवदत्तस्य वध इति तत्त्वम् । यदाह भगवान्भाष्यकारः—‘एवं तर्हि द्वाविवाथौ  
काकागमनमिव तालपतनमिव काकतालं काकतालमिव काकतालीयम्’ इति । एतच्च  
विवृतं भाष्यप्रदीपकृता—‘तत्र काकागमनं’ देवदत्तागमनस्योपमानम्, तालपतनं दस्यूप-  
निपातस्य । तालेन तु यः काकस्य वधः स देवदत्तस्य दस्युना वधस्योपमानमिति’ इति ।  
अकसादुपनतत्वं च समानो धर्मः । तदाह वृत्तिकारः—‘अतर्कितोपनतं चित्रीकरणमु-  
च्यते’ इति । ततश्चात्र काकागमनतालपतनसमागमरूपस्य पतत्तालकृतकाकवधरूपस्य  
चोपमानस्यानुपादानात्प्रत्ययार्थोपमायामुपमानलोपः समासार्थोपमायां वाचकोपमानलोपो  
द्रष्टव्यः । ‘पटुपटुर्देवदत्तः’ इत्यत्र ‘प्रकारे गुणवचनस्य’ इत्यनेन सादृश्ये द्विर्भावे ‘कर्मधारय-  
वदुत्तरेषु’ इत्यनेन समासे धर्मलुप्तेयम् । यो हि शास्त्रादिष्वपटुरेव पटुवदभिनयति स उच्यते  
पटुपटुरिति । पटुसदृश इत्यर्थः । विस्तरस्तु चित्रमीमांसा-रसगङ्गाधरादावनुसंधेयः ॥

1. बिम्बप्रतिबिम्बेति । वस्तुतो भिन्नयोरप्युपमानोपमेयधर्मेयोः परस्परसादृश्याद्-  
भिन्नयोः पृथगुपादानं बिम्बप्रतिबिम्बपदवाच्यम् । लोको हि दर्पणादौ बिम्बात्प्रतिबिम्बस्य  
भेदोऽपि मदीयमेवात्र वदनं संक्रान्तमित्यभेदेनाभिमन्यते । अन्यथा हि प्रतिबिम्बस्य  
कृशोऽहं स्थूलोऽहमित्याद्यभिमानो नोदियात् ॥

अत्र 'श्मश्रुलैः' इत्यस्य 'सरघाव्याप्तैः' इति दृष्टान्तवत्प्रतिबिम्बनम् ।  
शब्दमात्रेण भिन्नत्वे यथा—

‘स्मेरं विधाय नयनं विकसितमिव नीलमुत्पलं मयि सा ।

कथयामास कृशाङ्गी मनोगतं निखिलमाकूतम् ॥’

अत्रैके एव स्मेरत्वविकसितत्वे प्रतिवस्तूपमावच्छब्देन निर्दिष्टे ।

एकदेशविवर्तिन्युपमा वाच्यत्वगम्यते ॥ २४ ॥

भवेतां यत्र साम्यस्य—

यथा—

‘नेत्रैरिवोत्पलैः पद्मैर्मुखैरिव सरःश्रियः ।

पदे पदे विभान्ति स्म चक्रवाकैः स्तनैरिव ॥’

अत्रोत्पलादीनां नेत्रादीनां सादृश्यं वाच्यं सरःश्रीणां चाङ्गनासाम्यं गम्यम् ।

कथिता रसनोपमा ।

यथोर्ध्वमुपमेयस्य यदि स्यादुपमानता ॥ २५ ॥

स्ताभिर्व्याप्तैः क्षौद्रपटलैर्मधूत्पत्तिस्थानैः ‘मौचाक’ इति प्रसिद्धैः । श्मश्रुलैरित्य-  
स्येति । दृष्टान्तालंकारे यथा वाक्यार्थयोरिवाद्यभावात्सादृश्यं प्रणिधानगम्यं तथा-  
त्रापि श्मश्रुसरघयोः । अत्र श्यामत्वविशेषः सादृश्यहेतुः । एवं च ‘सादृश्यहेतु-  
गुणक्रिये’ इत्यस्योपलक्षणतया द्वयस्यापि साधारणधर्मत्वमवगन्तव्यम् ॥ स्मेर-  
मिति । आकूतमभिप्रायम् । एके एवेति । संख्याार्थदेकशब्दाद् द्विवचनासंभवादयं  
पाठो न युक्तः । किं तु ‘अत्रैकमेव प्रफुल्लत्वं प्रतिवस्तूपमावद् विभिन्नाभ्यां स्मेरविक-  
सितशब्दाभ्यां निर्दिष्टम्’ इति पाठो बोद्धव्यः । एकक्रियायाः शब्दभेदेनोपादाने  
यथा—‘प्रकाशते मुखं तस्याश्चन्द्रमा दीप्यते यथा ।’ नन्वत्र वाक्यैक्याभावा-  
त्कथमुपमेति चेत् । न । यथा ‘अमावास्यायां श्राद्धं कुर्याद्, रात्रौ श्राद्धं न कुर्वीत’  
इत्यत्र संभेदेनान्यतरवैयर्थ्यमिति न्यायेन रात्रीतरत्रामावास्यायां श्राद्धं कुर्यादित्ये-  
कवाक्यत्वं तथात्राप्येकवाक्यत्वस्वीकारात् ॥ प्राचीनैरस्वीकृतामपि प्रमाणसिद्धा-  
मेकदेशविवर्तिनीमुपमामाह—एकदेशेति । यत्र वाक्ये कस्यचित्साम्यं वाच्यं  
कस्यचिद्गम्यं तत्रैकदेशवर्तिन्युपमेत्यर्थः । इयं चैकदेशविवर्तिरूपकवत्साङ्गस्याङ्गिनः  
सादृश्य एव संभवति ॥ नेत्रैरिवेति । अङ्गना इव सरःश्रियः पदेपदे प्रतिवस्तु  
विभान्ति स्म । अत्र नेत्रादित्रयमुपमानस्य उत्पलादित्रयमुपमेयस्याङ्गम् ॥ रसनो-  
पमामाह—कथितेति । यथोर्ध्वमिति । पूर्वोपमायां यदुपमेयमुत्तरोपमायां

१. रसनेति । यथा खलु रसनायां पूर्ववमधिगतायाः क्षुद्रघण्टिकायाः परग्रथनाव-  
सरे परत्वं तथैवात्र पूर्वपूर्वोपमेयस्योपमानत्वसंपादनाय परपरप्राप्तिरिति तत्त्वम् ॥

यथा—

‘चन्द्रायते शुक्लरुचापि हंसो हंसायते चारुगतेन कान्ता ।  
कान्तायते स्पर्शसुखेन वारि वारीयते स्वच्छतया विहायः ॥’  
मालोपमा यदेकस्योपमानं बहु दृश्यते ।

यथा—

‘वारिजेनेव सरसी शशिनेव निशीथिनी ।  
यौवनेनेव वनिता नयेन श्रीर्मनोहरा ॥’  
कचिदुपमानोपमेययोरपि प्रकृतत्वं दृश्यते—  
‘हंसश्चन्द्र इवाभाति जलं व्योमतलं यथा ।  
विमलाः कुमुदानीव तारकाः शरदागमे ॥’  
‘अस्य राज्ञो गृहे भान्ति भूपानां ता विभूतयः ।  
पुरंदरस्य भवने कल्पवृक्षभवा इव ॥’

तस्योपमानता यदि स्यादित्यर्थः । इयं साधारणधर्मस्याभेदे भेदे च संभवतीति द्विधा ॥ तत्राद्या यथा—‘महीभृतो वदान्यस्य भारतीवामला मतिः । चेष्टा मतिरिव स्वच्छा चेष्टेव गुणसंततिः ॥’ अत्र स्वच्छत्वमेकमेव साधारणो धर्मः ॥ द्वितीया-माह—चन्द्रायत इति । चन्द्र इवाचरतीत्यर्थः ॥ मालोपमामाह—मालो-पमेति । बह्विष्येकाधिकपरम् । तेन ‘तां हंसमालाः शरदीव गङ्गां महौषधीर्न-क्तमिवात्मभासः । स्थिरोपदेशामुपदेशकाले प्रपेदिरे प्राक्तनजन्मविद्याः ॥’ इत्यादानुपमाद्वयेऽपि मालात्वमक्षतम् । इयमपि पूर्ववद्विधा । तत्राद्यामाह—वारिजेनेति । अत्र मनोहरत्वमेकमेव सादृश्यहेतुः । द्वितीया यथा—‘ज्योत्स्नेव नयनानन्दः सुधेव मदकारणम् । प्रभुतेव समाकृष्टसर्वलोका नितम्बिनी ॥’ अत्र नेत्रानन्दनजननादयो विभिन्नधर्मा एव सादृश्यानां हेतवः ॥ उपमेयस्य प्रकृतत्वमु-पमानस्याप्रकृतत्वं प्रायिकमित्यभिप्रायेणाह—कचिदिति । प्रकृतत्वं वर्णनीयस्यो-त्कर्षाधायकत्वेनाकाङ्क्षितत्वम् ॥ हंस इति । हंसादय इव चन्द्रादयोऽपि वर्णनी-यशरत्कालस्योत्कर्षाधायकत्वेनाकाङ्क्षिताः । ‘विमलाः’ इति पाठो न रमणीयः, भिन्नलिङ्गतया कुमुदानीत्युपमानान्वयायोग्यत्वात् । तस्मात् ‘लसन्ति’ इति पाठो द्रष्टव्यः ॥ प्राचीनसंमतानां क्षेपोपमादीनुपमाप्रकारान्वैचित्र्यातिशयानाधायकत्वेनोपेक्ष-माण आह—अस्य राज्ञ इति । कल्पवृक्षभवाः कल्पवृक्षोत्पन्ना विभूतय इत्यर्थः ॥

१. मालेति । यथा काचिन्माला सजातीयैः कुसुमैः काचिच्च विजातीयैर्निर्मियते तथै-वेयमपि सजातीयैर्विजातीयैर्वा बहुरूपमानैरिति भावः । एकस्य उपमेयस्येत्यर्थः ॥

१. ‘यथा’ पुस्तकान्तरे नास्ति. २. ‘वस्तुतस्तु प्रकृतयोरेकधर्माभिसंबन्धरूपतुल्ययोगितैवेयं न तूपमा । एवं चात्र यथेवशब्दप्रयोगस्तुल्ययोगिताद्योतकत्वार्थत्वेन न गौण एवेत्यवधेयम् ।’ इति मुद्रितपुस्तकेऽधिकम्.

अत्रोपमेयभूतविभूतिभिः 'कल्पवृक्षभवा इव' इत्युपमानभूता विभूतय आक्षिप्यन्त इत्याक्षेपोपमा । अत्रैव 'गृहे' इत्यस्य 'भवने' इत्यनेन प्रतिनिर्देशात्प्रतिनिर्देश्योपमा । इत्यादयश्च न लक्षिताः । एवंविधवैचित्र्यस्य सहस्रधा दर्शनात् ।

उपमानोपमेयत्वमेकस्यैव त्वनन्वयः ॥ २६ ॥

अर्थादेकवाक्ये ।

यथा—

‘राजीवमिव राजीवं, जलं जलमिवाजनि ।

चन्द्रश्च इवातन्द्रः, शरत्समुदयोद्यमे ॥’

आक्षिप्यन्त इति । ‘कल्पवृक्षभवाः’ इति विशेषणेनोपस्थिता विभूतय एवाक्षिप्यन्त इत्यर्थः । एवंविधेति । यथाकथंचिद्वैचित्र्यविशेषाणां परिच्छेत्तुमशक्यतया तत्प्रयोजकप्रकाराणामपि परिच्छेदो न संभवतीति भावः । अनन्वयालंकारमाह—उपमानेति । नन्वेतद्रसनोपमायामुपमेयोपमायां चातिव्याप्तमाह—अर्थादिति । पारिशेष्यादित्यर्थः । रसनोपमायां ‘यथोर्ध्व—’ इत्यनेन उपमेयोपमायां ‘पर्यायेण—’ इत्यनेनानेकवाक्यलाभादेकवाक्य एवास्य विषय इति भावः । ननूपमेयोपमायां ‘द्वयोः’ इत्युपादानात्कथमतिव्याप्तिरिति चेत् । न । तत्र प्रत्येकपदार्थस्यापि पर्यायेणोपमानोपमेयसंभवात् ॥ अतन्द्रो निर्मलः ॥ ननूप-

1. इत्यादय इति । आचार्यदण्डिना काव्यादर्शस्य द्वितीयपरिच्छेदे उपमाचक्रेऽनेकविधा उपमा निरूपिताः, तत्र काश्चन भङ्ग्यो व्युत्पित्तुभिराकलनीयाः ॥

2. अनन्वय इति । न विद्यतेऽन्वय उपमानान्तरेण संबन्धो यत्र सोऽनन्वयः । स च पूर्णो लुप्तश्चेति द्विविधः । पूर्णस्तूपमावत्षड्विधोऽपि संभवति । यथा—‘गङ्गा हृद्या यथा गङ्गा गङ्गा गङ्गेव पावनी । हरिणा सदृशो बन्धुर्हरितुल्यः परो हरिः ॥ गुरुबद्गुरुराध्यो गुरुबद्धौरवं गुरोः ॥’ लुप्तेऽपि धर्मलुप्तः पञ्चविधोऽपि संभवति । प्रागुक्तसार्धश्लोके ‘गङ्गा राजन्यथा गङ्गा गङ्गा गङ्गेव सर्वदा । हरिणा सदृशो विष्णुर्विष्णुतुल्यः सदा हरिः ॥ गुरुबद्गुरुरास्तेऽसिन्मण्डले गुरुबद्गुरोः ॥’ इति पदान्तरदाने तथा वाचकलुप्तः । ‘रामायमाणः श्रीरामः सीता सीतामनोहरा । ममान्तःकरणे नित्यं विहरेतां जगद्गुरु ॥’ इत्यत्र व्यङ्ग्यसमासयोः । एवम् ‘लङ्कापुरादतितरां कुपितः फणीव निर्गत्य जातु पृतनापतिभिः परीतः । क्रुद्धं रणे सपदि दाशरथिं दशास्यः संरब्धदाशरथिदंशमहो ददर्श ॥’ एवं कर्तृणमुलादावप्यूहम् । ‘अम्बरत्यम्बरं यद्वत्समुद्रोऽपि समुद्रति । विक्रमाकर्महीपाल तथा त्वं विक्रमाकंसि ॥’ इत्यत्र वाक्यार्थावयवेषु त्रिष्वन्वयेषु धर्मवाचकयोर्लोपः । मुख्यवाक्यार्थस्त्वनन्वयफलेन निरुपमत्वेन समानधर्मेण प्रयोजितो मालोपमैव । ‘एतावति प्रपञ्चेऽसिन्सदेवासुरमानुषे । केनोपमीयतां तज्जै रामो रामपराक्रमः ॥’ अत्र वाचकधर्मोपमानां लोपः ॥



अत्र राजीवादीनामनन्यसदृशत्वप्रतिपादनार्थमुपमानोपमेयभावो वैवक्षिकः । 'राजीवमिव पाथोजम्' इति चास्य लाटानुप्रासाद्विविक्तो विषयः । किं त्वत्रोचितत्वादेकशब्दप्रयोग एव श्रेयान् । तदुक्तम्—

‘अनन्वये च शब्दैक्यमौचित्यादानुषङ्गिकम् ।

अस्मिन्स्तु लाटानुप्रासे साक्षादेव प्रयोजकम् ॥’ इति ।

पर्यायेण द्वयोरेतदुपमेयोपमा मता ।

एतदुपमानोपमेयत्वम् । अर्थाद्वाक्यद्वये ।

यथा—

‘कमलेव मतिर्मतिरिव कमला, तनुरिव विभा विभेव तनुः ।

धरणीव धृतिर्धृतिरिव धरणी, सततं विभाति बत यस्य ॥’

मानोपमेयभावो भेद एव संभवति, कथमेकस्यैव स इत्यत आह—राजीवादीनामिति । वैवक्षिक आरोप्य विवक्षितः । ननु लाटानुप्रासविषयविनिर्मुक्तोकेणास्य विषयो न संभवतीति तद्बाधकोऽयमेव स्यादित्यत आह—राजीवमिति । विविक्तो विषय इति । तथा चायं संभवद्विषयान्तरत्वान्न बाधक इति भावः । उचितत्वादुपमानोपमेयाभेदस्य झटिति प्रतीत्युपयुक्तत्वात् । श्रेयानतिप्रशस्तो न तु नियतः ॥ औचित्यात्प्राशस्त्यात् । आनुषङ्गिकमनियतम् । साक्षादेव स्वयमेव । प्रयोजकं वैचित्र्याधायकम् ॥ उपमेयोपमामाह—पर्यायेणेति । क्रमेणेत्यर्थः । रसनोपमायामेकस्यैव क्रमेणोपमानोपमेयभाव इति तद्वारणाय ‘द्वयोः’ इति । ‘मुखमिव कमलम्’ इत्यादौ युगपदेव द्वयोरुपमानोपमेयत्वमिति तद्वारणाय ‘पर्यायेण’ इति । अत्र सादृश्यहेत्वभेद इत्यपि बोध्यम् । तेन ‘पल्लवमिवारुणं करतलं करतलमिव कोमलं पल्लवम्’ इत्युपमाद्वयव्यवच्छेदः । अस्यां वैचित्र्यं दर्श-

1. उपमेयोपमेति । पूर्ववाक्यप्रतिपादितसाधारणधर्ममेव साधारणधर्मीकृत्य पूर्ववाक्यप्रतिपादितेनोपमेयेन पूर्ववाक्यप्रतिपादितस्योपमानस्योपमा उपमेयोपमा । उपमेयेनोपमा यत्रेति वा । इयं च तावदुक्तधर्मा व्यक्तधर्मा च । तत्रोक्तधर्मा अनुगाम्यादिधर्मेनेकधा । धर्मस्यानुगामित्वे ‘कमलेव मतिः—’ इत्युदाहरणम् । इह स्पृहणीयत्वं निबिडत्वं विपुलत्वं च साधारणधर्माः । धर्मस्य विम्बप्रतिविम्बभावापन्नत्वे ‘रमणीयस्तवकयुता विलसितवक्षोज-युगलशालिन्यः । लतिका इव ता वनिता वनिता इव रेजिरे लतिकाः ॥’ इत्युदाहार्यम् । अत्र रमणीयत्वविलसितत्वाभ्यां विशेषणाभ्यां युतत्वशालित्वाभ्यां विशेष्याभ्यां परस्परं वस्तुप्रतिवस्तुभावमापन्नाभ्यां संपुटितः स्तवकस्तरूपः परस्परं विम्बप्रतिविम्बभावापन्नो धर्मः । ‘गिरिरिव गजराजोऽयं गजराज इवोच्चैर्विभाति गिरिः । निर्झर इव मदधारा मदधारेवास्य निर्झरः स्रवति ॥’ इयं व्यक्तधर्मा प्रकृताप्रकृतविषयेत्यन्यत्र विस्तरः ॥

अत्रास्य राज्ञः श्रीबुद्ध्यादिसदृशं नान्यदस्तीत्यभिप्रायः ।

सदृशानुभवाद्वस्तुस्मृतिः स्मरणमुच्यते ॥ २७ ॥

यथा—

‘अरविन्दमिदं वीक्ष्य खेलत्खञ्जनमञ्जुलम् ।

स्मरामि वदनं तस्याश्चारु चञ्चललोचनम् ॥’

‘मयि सकपटं—’ (१५७पृ.) इत्यादौ च स्मृतेः सादृश्यानुभवं विनो-  
त्थापितत्वान्नायमलंकारः । राघवानन्दमहापात्रास्तु वैसादृश्यात्स्मृति-  
मपि स्मरणालंकारमिच्छन्ति । तत्रोदाहरणं तेषामेव यथा—

‘शिरीषमृद्वी गिरिषु प्रपेदे यदा यदा दुःखशतानि सीता ।

तदा तदास्याः सद्नेषु सौख्यलक्षाणि दध्यौ गलदस्तु रामः ॥’

रूपकं रूपितारोपाद्वि(पो वि)पये निरपह्नवे ।

यति—अस्य राज्ञ इति । स्मरणालंकारमाह—सदृशेति । सदृशानुभवस्य  
स्मृतिं प्रति संस्कारोद्बोधकत्वेन कारणत्वम् । संस्कारस्तु वस्तुनुभवादुत्पन्नः ।  
सदृशेति संबन्धिज्ञानादिजन्यस्मृतिवारणाय । तेन ‘भवदभिमतवस्तूयान्कि-  
रन्त्याः समन्तात्सरसिजदलतल्पं ममरं कल्पयन्त्याः । हतकरुण ! वयस्या जीवनो-  
पायमस्याः स्मरणमविरलं ते हन्त संपादयन्ति ॥’ इत्यादौ संबन्धिज्ञानजन्य-  
स्मरणस्य नालंकारत्वम् । एवं चिन्ताजन्यस्मृतेरपि नालंकारत्वमित्याह—मयीति ।  
स्मृत्याख्यव्यभिचारिभावस्योदाहरणमिदम् । वैसादृश्याद्विरुद्धानुभवात् । तेषां  
राघवानन्दमहापात्राणाम् । शिरीषेति । गलदस्तु यथा स्यात्तथा दध्यौ स्मृतवान् ।  
अत्र वैपरीत्यसंबन्धेन संबन्धिनो ज्ञानं संस्कारोद्बोधकम् ॥ रूपकालंकारमाह—  
रूपकमिति । अत्र ‘रूपितारोपात्’ इति पञ्चम्यन्तपाठः प्रामादिकः । अर्था-  
संगतेः । प्रथमान्तपाठस्तु रमणीयः । प्रकृतगोपनमपह्नवः, ततः शून्ये विषये उपमेये  
रूपितस्योपमानस्यारोपात्तादात्म्याध्यासाद्रूपकनामालंकार इत्यर्थः । ननूपमानोपमेय-  
योर्भेदमनुभवतां कथं तादात्म्याध्यास इति चेत् । न । आहार्यस्यैव तादृशा-  
रोपस्य रूपकालंकारत्वस्वीकारात् ॥ तदुक्तं चण्डीदासेन रूपकप्रकरणे—‘अलंकार-  
श्चात्राहार्यस्तादात्म्यारोप इत्यवधेयम्’ इति । न चातिसाम्यादपह्नवभेदयोरभेदो  
रूपकमिति काव्यप्रकाशदर्शनात्तदानीं भेदप्रतीतेरभावात्कथमाहार्यत्वम् । बाध-  
कालीनेच्छाजन्यज्ञानस्यैवाहार्यत्वाङ्गीकारादिति वाच्यम् । शाब्दस्य भेदानुभवस्य  
तदानीमसत्त्वेऽपि आनुमानिकस्य मानसस्य भेदप्रत्ययस्य सत्त्वात् । ननु ‘गौर्वाहीकः’

१. रूपकमिति । रूपयत्युपमानोपमेययोरभेदारोपेणैकतां नयतीति रूपकम् । यथा  
‘मुखं चन्द्रः’ इत्यादौ मुखत्वचन्द्रत्वरूपधर्मवत्तयोपस्थितयोर्मुखचन्द्रयोरभेदारोपः ॥

१. ‘भावः’ क. २. उपमेये उपमानाभेदारोपस्यैव रूपकत्वाङ्गीकाराद् यत्र तत्प्रयुक्तस्यार्थान्तरस्य ।  
इति पाठो मुद्रितपुस्तके. ३. ‘चण्डीदासेन’ इति नास्ति पुस्तकान्तरे. ४. ‘न चाति—’ इत्यादिः  
‘योऽरूपमानोपमेययोः’ इति । इत्यन्तः पाठः पुस्तकान्तरे नास्ति.

‘रूपित—’ इति परिणामाद् व्यवच्छेदः । एतच्च तत्प्रस्तावे विवेचयिष्यामः । ‘निरपह्वे’ इत्यपह्वितिव्यवच्छेदार्थम् ।

तत्परम्परितं साङ्गं निरङ्गमिति च त्रिधा ॥ २८ ॥

तद्रूपकम् ।

तत्र—

यत्र कस्यचिदारोपः परारोपणकारणम् ।

तत्परम्परितं श्लिष्टाश्लिष्टशब्दनिबन्धनम् ॥ २९ ॥

प्रत्येकं केवलं मालारूपं चेति चतुर्विधम् ।

तत्र श्लिष्टशब्दनिबन्धनं केवलपरम्परितं यथा—

‘आहवे जगदुद्दण्ड ! राजमण्डलराहवे ।

श्रीनृसिंहमहीपाल ! स्वस्त्यस्तु तव बाहवे ॥’

अत्र राजमण्डलं नृपसमूह एव चन्द्रबिम्बमित्यारोपो राजबाहौ राहु-  
त्वारोपे निमित्तम् । मालारूपं यथा—

इत्यादावपह्वतभेदयोरुपमानोपमेययोस्तादात्म्यारोपस्य कथं न रूपकत्वमिति न वाच्यम् । तस्य विच्छित्तिविशेषाजनकत्वेन रसाद्युपकारकत्वाभावात् । केचित्तु—  
‘विषयस्य प्राङ्निर्देशे रूपकस्य व्यवहारः, परनिर्देशे तु गौणीव्यवहारः’ इत्याहुः ।  
तत्र । ‘निर्माणकौशलं धातुश्चन्द्रिका लोकचक्षुषाम् । क्रीडागृहमनङ्गस्य सेयमिन्दी-  
वरेक्षणा ॥’ इत्यादौ विषयस्य प्राङ्निर्देशाभावेऽपि रूपकव्यवहारात् । रूपितस्य  
अपह्वभेदोपमानस्य निरपह्वे प्रतिषेधश्च न्ये विषये उपमेये आरोपस्तादात्म्या-  
रोपो रूपकमित्यर्थः । अत एवोक्तं काव्यप्रकाशकारेण—‘रूपकं स्वादभेदो य  
उपमानोपमेययोः’ इति । परिणामादिति । ‘अस्य’ इति शेषः ।  
एतच्च रूपकपरिणामयोर्वैलक्षण्यं च । परिणामे ह्यारोप्यमाणस्य प्रकृतो-  
पयोगित्वेनाप्रकृतत्वनियतोपमानत्वस्य बाधाद्रूपितपदेन तद्व्यवच्छेद इति भावः ।  
विषय इत्यस्य वाच्य इति विशेषणं बोध्यम् । तेन ‘लतामूले लीनो हरिणपरिहीनो  
हिमकरः स्वयं हाराकारा गलति जलधारा कुवल्यात् । धुनीते बन्धूकं तिलकुसुम-  
जन्मा हि पवनो बहिर्द्वारे पुण्यं परिणमति कस्यापि कृतिनः ॥’ इत्यादौ निगीर्ण-  
विषये मुखादौ निष्कलङ्कचन्द्राद्युपमानतादात्म्यारोपरूपातिशयोक्तौ नातिव्याप्तिः ।  
रूपकभेदानाह—तदिति । कार्यकारणभावेरूपया परम्परा संजाता अस्मेति  
परम्परितम् । साङ्गं सावयवम् । निरङ्गं निरवयवम् । परम्परितरूपकमाह—  
यत्रेति । तस्यापि द्वैविध्यमाह—श्लिष्टेति । श्लिष्टशब्दनिबन्धनमश्लिष्टशब्दनिबन्धनं

१. मालेति । श्लिष्टं मालारूपपरम्परितं रूपकमित्यर्थः ॥

‘पद्मोदयदिनाधीशः सदागतिसमीरणः ।

भूभृदावलिदम्भोलिरेक एव भवान्भुवि ॥’

अत्र पद्माया उदय एव पद्मानामुदयः, सतामागतिरेव सदागमनम्, भूभृतो राजान एव पर्वता इत्याद्यारोपो राज्ञः सूर्यत्वाद्यारोपनिमित्तम् । अश्लिष्टशब्दनिबन्धनं केवलं यथा—

‘पान्तु वो जलदश्यामाः शार्ङ्गज्याघातकर्कशाः ।

त्रैलोक्यमण्डपस्तम्भाश्चत्वारो हरिबाहवः ॥’

अत्र त्रैलोक्यस्य मण्डपत्वारोपो हरिबाहूनां स्तम्भत्वारोपे निमित्तम् । मालारूपं यथा—

‘मनोजराजस्य सितातपत्रं श्रीखण्डचित्रं हरिदङ्गनायाः ।

विराजते व्योमसरःसरोजं कर्पूरपूरप्रभमिन्दुबिम्बम् ॥’

अत्र मनोजादे राजत्वाद्यारोपश्चन्द्रबिम्बस्य सितातपत्रत्वाद्यारोपे निमित्तम् । ‘तत्र च राजभुजादीनां राहुत्वाद्यारोपो राजमण्डलादीनां चन्द्रमण्डलत्वाद्यारोपे निमित्तम्’ इति केचित् ।

अङ्गिनो यदि साङ्गस्य रूपं साङ्गमेव तत् ॥ ३० ॥

समस्तवस्तुविषयमेकदेशविवर्ति च ।

तत्र—

आरोप्याणामशेषाणां शाब्दत्वे प्रथमं मतम् ॥ ३१ ॥

चेत्यर्थः । पुनरपि तस्य द्वैविध्यमाह—प्रत्येकमिति । त्रिरुक्तमेदयोरेकैकमित्यर्थः ॥ आहव इति । जगदुत्कृष्टदण्डं यस्मात्तत्संबोधने तथा ॥ इत्यारोप इति । अत्र श्लेषेण रूप्यरूपकयोर्द्वयोरेवाभिधानं शब्दसाम्यरूपसादृश्यमूलं प्रथमं रूपकम् । तेन राजमण्डलपदवाच्योपमर्दकत्वरूपसादृश्यनिबन्धनं द्वितीयं रूपकमिति भावः ॥ पद्मायाः संपद उदय उपार्जनम् । पद्मपक्षे प्रकाशः ॥ तत्र चेति । राजमण्डलादीनां सरूपशब्दवाच्यत्वं साम्यं प्रसिद्धमारोपकारणम् । बाहुराह्वदीनां तु तादृशधर्मान्तरमप्रसिद्धमित्यस्वरसः ‘केचित्’ इत्यनेन सूचितः ॥ साङ्गरूपकमाह—अङ्गिन इति । रूपमुपमानतादात्म्यारोपः । तस्य द्वैविध्यमाह—समस्तेति । समस्तानि वस्तूनि आरोप्यमाणानि विषयाः शब्दोपात्तानि यत्र तत् । आरोप्याणामिति । बहुवचनमविवक्षितम् । ‘सूत्रे लिङ्गं संख्या कालश्चातन्त्राणि’ इति न्यायात् । तेन ‘दन्तांशुके शरालीभिस्तस्या भाति मुखाम्बुजम्’ इत्यादेः संग्रहः । शाब्दत्वे शब्दोपात्तत्वे ॥ रावण एवा-

१. ‘जगदुद्गण्डराजमण्डलराहवे’ इति समस्तं तु शोभनम् ॥

१ ‘शब्द’ इति नास्ति क-ख पुस्तकयोः. २. ‘रूपं’ इति नास्ति क-पुस्तके. ३. ‘एषु च’ घ-  
४. ‘अत्र-’ इत्यादिः ‘-भावः’ इत्यन्तः पाठः पुस्तकान्तरे नास्ति.

प्रथमं समस्तवस्तुविषयम् । यथा—

‘रावणावग्रहक्लान्तमिति वागमृतेन सः ।

अभिवृष्य मरुत्सस्यं कृष्णमेघस्तिरोदधे ॥’

अत्र कृष्णस्य मेघत्वारोपे वागादीनाममृतत्वादिकमारोपितम् ।

यत्र कस्यचिदार्थत्वमेकदेशविवर्ति तत् ।

कस्यचिदारोप्यमाणस्य । यथा—

‘लावण्यमधुभिः पूर्णमास्यमस्या विकस्वरम् ।

लोकलोचनरोलम्बकदम्बैः कैर्न पीयते ॥’

अत्र लावण्यादौ मधुत्वारोपः शाब्दः, मुखस्य पद्मत्वारोप आर्थः ।  
न चेयमेकदेशविवर्तिन्युपमा विकस्वरत्वधर्मस्यारोप्यमाणे पद्मे मुख्यतया  
वर्तमानान्मुखे चोपचरितत्वात् ।

निरङ्गं केवलस्यैव रूपणं तदपि द्विधा ॥ ३२ ॥

मालाकेवलरूपत्वात्—

वग्रहो वृष्टिप्रतिबन्धकस्तेन क्लान्तम् । वागमृतेन वागजलेन अभिवृष्य प्रीणयित्वा,  
पक्षे अभिषिच्य । मरुदेव एव सस्यं व्रीह्यादि । कृष्णो विष्णुरेव मेघः । अत्र  
कृष्णोऽङ्गी, वागाद्यङ्गम् । मेघत्वारोपस्य शाब्दत्ववत् अमृतत्वाद्यारोपितत्वस्य शाब्द-  
त्वम् ॥ एकदेशविवर्तिसाङ्गरूपकमाह—यत्रेति । आर्थत्वमर्थवशलभ्यत्वम् । ‘कस्य-  
चित्’ इत्यनेनान्यस्य शाब्दत्वलाभः । ‘श्रौता आर्थाश्च ते यस्मिन्नेकदेशविवर्ति  
तत्’ इति काव्यप्रकाशदर्शनाच्छाब्दत्वस्याप्येतल्लक्षणघटकत्वं बोध्यम् ॥ रोलम्बो  
भ्रमरः । ‘इन्दिन्दिरस्तु रोलम्बश्चञ्चरीको मधुव्रतः’ इति हारावली ॥ न चेयमिति ।  
समभिव्याहृतपदार्थस्य मुख्यया वृत्त्यान्वयसंभव एवैकदेशविवर्तिनोरुपमारूपकयो-  
रन्यतराङ्गीकारे वीजम् । ‘मुखपद्मं विकस्वरम्’ इत्युपमाङ्गीकारे क्रियाविशेषशालि-  
त्वरूपविकस्वरत्वस्य मुखे बाधात्कान्तिविशेषे लक्षणाप्रसङ्गः । ‘मुखमेव पद्मम्’ इति  
रूपकाङ्गीकारे तु विशेष्ये पद्मे विकस्वरत्वस्य मुख्यया वृत्त्यान्वयः संभवति ।  
‘दन्तप्रभापुष्पचिता पाणिपल्लवशोभिनी । केशपाशालिवृन्देन सुवेषा हरिणेलक्षणा ॥’  
इत्यत्र रूपकाङ्गीकारे भूषणादिकृतशोभाविशेषस्य लतायां बाधाच्छोभाभात्रे लक्ष-  
णाप्रसङ्गः । उपमाङ्गीकारे तु मुख्यया वृत्त्यान्वयः संभवतीति । एतादृशं विशेष-  
मनवलोक्त्यैव केचिदेकदेशविवर्तिनीमुपमामेकदेशविवर्तिरूपक एवान्तर्भावयन्ति ।  
केवलस्यैव न तु साङ्गस्य । तदपि निरङ्गरूपकमपि ॥ मालेति । मालारूपत्वात् केवल-

1. एकदेशेति । एकस्मिन्देर्देशे विवर्तनाद् विशेषतो वर्तनात् अर्थादारोप्यमाणस्य  
सर्वत्र शब्दवशलभ्यत्वे एकांशेऽर्थवशलभ्यत्वस्य विशेषस्य सद्भावादेकदेशविवर्तीति  
सार्थकमभिधानम् ॥

तत्र मालारूपं निरङ्गं यथा—

‘निर्माणकौशलं धातुश्चन्द्रिका लोलचक्षुषाम् ।

क्रीडागृहमनङ्गस्य सेयमिन्दीवरेक्षणा ॥’

केवलं यथा—

‘दासे कृतागसि भवेदुचितः प्रभूणां

पादप्रहार इति सुन्दरि ! नात्र दूये ।

उद्यत्कठोरपुलकाङ्कुरकण्टकाग्रै-

र्यस्त्रिचते मृदु पदं ननु सा व्यथा मे ॥’

तेनाष्टौ रूपके भिदाः ।

‘चिरंतनैरुक्ताः’ इति शेषः । कचित्परम्परितमप्येकदेशविवर्ति

यथा—

‘खङ्गः क्षमासौविदलः समिति विजयते मालवाखण्डलस्य ॥’

अत्रार्थः क्षमायां महिषीत्वारोपः खङ्गे सौविदलत्वारोपे निमित्तम् ।

अस्य भेदस्य पूर्ववन्मालारोपत्वेऽप्युदाहरणं मृग्यम् ।

दृश्यन्ते कचिदारोप्याः श्लिष्टाः साङ्गेऽपि रूपके ॥ ३३ ॥

रूपत्वाच्चेत्यर्थः ॥ निर्माणकौशलं वराङ्गनासृष्टिव्युत्पत्तिः । सौन्दर्यातिशयसंपादकत्वमे-  
वानयोः साम्यं तन्मूलक एवायमारोपः । अत्रेन्दीवरेक्षणाया एव रूपणं न तु तदङ्ग-  
स्यापि ॥ दासे इति । मानिनीं प्रसादयितुस्तत्पादाहृतस्य नायकस्योक्तिरियम् । अत्र  
पादप्रहारे । मृदु पदमिति । ‘तव’ इति शेषः । तव पादप्रहारेऽपि मम पुलको भ-  
वति, तथापि मयि तव क्रोध इति भावः ॥ सौविदलोऽन्तःपुरपालकः कञ्चुकी । क्षमायां  
महिषीत्वारोपो राजभोग्यत्वरूपसाम्यमूलकः ॥ मृग्यमिति । छत्रं सितं शम्बरशात्र-  
वस्य श्रीखण्डचित्रं हरितोऽबलायाः । विराजते चारु नभःसरोजं कर्पूरपूरप्रभमिन्दु-  
बिम्बम् ॥’ अत्र शम्बरशात्रवादे राजत्वाद्यारोप आर्थश्चन्द्रबिम्बस्य सितच्छत्रत्वारोपे

१ अष्टाविति । रूपकं तावन्निविधम्—साङ्गं निरङ्गं परम्परितं चेति । तत्र साङ्गं सम-  
स्तवस्तुविषयम्, एकदेशविवर्ति चेति द्विविधम् । निरङ्गमपि केवलं मालारूपं चेति द्विवि-  
धम् । परम्परितं तु श्लिष्टाश्लिष्टशब्दनिबन्धनतया द्विविधं सत्प्रत्येकं केवलं मालारूपं चेति  
चतुर्विधमिति संकलनेऽष्टौ रूपकभेदाः ॥

२. खङ्ग इति । एतत्पादत्रयीं तु ‘पर्यङ्को राजलक्ष्म्या हरितमणिमयः पौरुषाब्धेस्तरङ्गो  
भग्नप्रत्यर्थिवंशोलबणविजयकरिस्त्यानदानाम्बुपट्टः । सङ्ग्रामत्रासताम्यन्मुरलपतियशोहंसनी-  
लाम्बुवाहः—’ इति ॥



तत्रैकदेशविवर्तिं श्लिष्टं यथा मम—

( करमुदयमहीधरस्तनाग्रे गलिततमःपटलांशुके निवेश्य ।

विकसितकुमुदेक्षणं विचुम्बत्ययममरेशदिशो मुखं सुधांशुः ॥ )

समस्तवस्तुविषयं यथा—अत्रैव ‘विचुम्बति—’ इत्यादौ ‘चुचुम्बे हरिदबलामुखमिन्दुनायकेन’ इति पाठे । न चात्र श्लिष्टपरम्परितम् । अत्र हि ‘भूमृदावलिदम्भोलिः—’ (५२३) इत्यादौ राजादौ पर्वतत्वाद्यारोपं विना वर्णनीयस्य राजादेर्दम्भोलितादिरूपणं सर्वथैव सादृश्याभावादसंगतम् । तर्हि कथं ‘पद्मोदयदिनाधीशः—’ इत्यादौ परम्परितम्, राजादेः सूर्यादिना सादृश्यस्य तेजस्वितादिहेतुकस्य संभवात्—इति न वाच्यम् । तथा हि—राजादेस्तेजस्वितादिहेतुकं सुव्यक्तं सादृश्यं न तु प्रकृते विवक्षितम् । पद्मोदयादेरेव द्वयोः साधारणधर्मतया विवक्षितत्वात् । इह तु महीधरादेः स्तनादिना सादृश्यं पीनोत्तुङ्गत्वादिना सुव्यक्तमेव—इति न श्लिष्टपरम्परितम् । कचित्समासाभावेऽपि रूपकं दृश्यते—

‘मुखं तव कुरङ्गाक्षि ! सरोजमिति नान्यथा ॥’

कचिद्वैयधिकरण्येऽपि यथा—

‘विदधे मधुपश्रेणीमिह भ्रूलतया विधिः ॥’

कचिद्वैधर्म्येऽपि—

‘सौजन्याम्बुमरुस्थली सुचरितालेख्यद्युभित्तिर्गुण-

ज्योत्स्नाकृष्णचतुर्दशी सरलतायोगश्वपुच्छच्छटा ।

यैरेषापि दुराशया कलियुगे राजावली सेविता

तेषां शूलिनि भक्तिमात्रमुलभे सेवा कियत्कौशलम् ॥’

निमित्तम् । करमिति । करं किरणमेव हस्तम् ॥ पद्मोदयादेरेव पद्मोदयादिशब्दस्यैव । द्वयो रूप्यरूपकयो राजादिसूर्याद्योः ॥ नन्वत्र शब्दसाम्यविवक्षावशात्प्रसिद्धतेजस्वितादिरूपसाम्यविवक्षायास्तु ‘त्रैलोक्यमण्डपस्तम्भाः’ इत्यादौ तु दीर्घत्वपीवरत्वादि-साम्यसंभवेनात्र तन्मूलक एव स्तम्भत्वाद्यारोपोऽस्तु त्रैलोक्यादौ मण्डपत्वाद्यारोपस्य तत्कारणत्वस्वीकारेण किमिति चेत् । न । स्तम्भा यथा मण्डपभारसहिष्णवस्तथा हरिबाहवत्रैलोक्यभारसहिष्णव इति साम्यस्यैव प्रकृते विवक्षितत्वात् । तच्च त्रैलोक्यादौ मण्डपत्वाद्यारोपं विना दुर्बोधम् । समासाभावेऽपीति । अत एव दण्डिना व्यस्तं समुस्तं व्यस्तसमस्तं चेति त्रिविधं रूपकमुक्तम् । विदध इति । ‘भ्रूलतया’ इत्यभेदे तृतीया । अन्यथा तादात्म्यारोपो न स्यात् ॥ सौजन्येति । सुचरितमे-

ईदं मम । अत्र केषांचिद्रूपकाणां शब्दश्लेषमूलत्वेऽपि रूपकविशेष-  
त्वादर्थालंकारमध्ये गणनम् । एवं वक्ष्यमाणालंकारेषु बोध्यम् ।

अधिकारूढवैशिष्ट्यं रूपकं यत्तदेव तत् ।

तदेवाधिकारूढवैशिष्ट्यसंज्ञकम् । यथा मम—

‘इदं वक्रं साक्षाद्विरहितकलङ्कः शशधरः

सुधाधाराधारश्चिरपरिणतं बिम्बमधरः ।

इमे नेत्रे रात्रिदिवमधिकशोभे कुवलये

तनुर्लावण्यानां जलधिरवगाहे सुखतरः ॥’

अत्र कलङ्कराहित्यादिनाधिकं वैशिष्ट्यम् ।

विषयात्मतयारोप्ये प्रकृतार्थोपयोगिनि ॥ ३४ ॥

वाल्लेख्यं चित्रम्, द्युभित्तिराकाशकुञ्जम् । सरलता कौटिल्यराहित्यमेव दाक्षि-  
ण्यम् । तस्या योगे श्वपुच्छच्छटा कुरुरलाङ्गलकुण्डली । भक्तिमात्रसुलभे केवल-  
यापि भक्त्या प्राप्ये ॥ अत्र केषांचिदिति । साधनस्य श्लेषस्य शब्दालंकारत्वेऽपि  
साध्यत्वेन प्रधानस्यार्थालंकारमध्ये गणनमिति भावः । वक्ष्यमाणानां श्लेषापहवादी-  
नाम् ॥ अधिकारूढवैशिष्ट्यं रूपकमाह—अधिकारूढेति । अधिकमत्यर्थमारूढं  
वैशिष्ट्यं विशेषणं यत्र तदित्यर्थः ॥ सुधाधाराधार इति बिम्बस्य विशेषणम् । कलङ्क-  
रहितत्वादिविशेषणं चन्द्रादेरत्यन्तासंभवीति तत्र तदारोपणादधिकारूढवैशिष्ट्यम् ।  
‘कलङ्कराहित्यादिना’ इत्यभेदे तृतीया । परिणामालंकारमाह—विषयात्मतयेति ।

१. वैशिष्ट्यमिति । अत्रेदमप्यनुसंधेयम्—‘विषयभेदताद्रूप्यरजनं विषयस्य यत् ।  
रूपकं तन्निधाऽऽधिक्यन्यूनत्वानुभयोक्तिभिः ॥ ( १ ) अयं हि धूर्जटिः साक्षाद् येन  
दग्धाः पुरः क्षणात् । ( २ ) अयमास्ते विना शंभुस्तातीचीकं विलोचनम् ॥ ( ३ )  
शंभुर्विश्वमवत्यद्य स्वीकृत्य समदृष्टिताम् । ( ४ ) अस्या मुखेन्दुना लब्धे नेत्रानन्दे किमि-  
न्दुना ॥ ( ५ ) साध्वीयमपरा लक्ष्मीरसुधासागरोदिता । ( ६ ) अयं कलङ्किन-  
श्चन्द्रान्मुखचन्द्रोऽतिरिच्यते ॥’ इति । इहोपमेयस्य राज्ञो विषयस्य पूर्वग्रथत्वविशेषणेन  
तस्मिन्नपमानस्य भगवतो धूर्जटेर्विषयिणोऽभेदरूपणात्, उपमानस्योपमेये न्यूनाधिक-  
भावावर्णनाच्च प्रथममनुभयाभेदरूपकम् ॥ तातीचीकविलोचनहानोक्त्या न्यूनता-  
पादनेन द्वितीयं न्यूनाभेदरूपकम् । ‘तीयादीकस्वार्थे वाच्यः’ इति वार्तिकेन तृती-  
यार्थे ईकम् ॥ समदृष्टितास्वीकारेण विश्वावनोक्त्या भगवतो राजन्याधिक्यलाभात्तृतीय-  
मधिकाभेदरूपकम् । अत्र समदृष्टिपदं श्लिष्टम् ॥ एवमस्या मुखेन्दुसत्त्वे प्रसिद्धेन्द्रो-  
रनावश्यकत्वमापाद्य मुखेन्दोश्च नेत्रानन्दजनकत्वरूपप्रसिद्धेन्दुकार्यकर्तृत्वमात्रनिबन्धनेन  
न्यूनत्वाधिकत्वयोरनुपादानादनुभयताद्रूप्यरूपकं चतुर्थम् ॥ भगवत्यां लक्ष्याम-

१. ‘इदं मम’ इति क-ख-पुस्तकयोर्नास्ति. २. ‘अत्र च’ घ. ३. ‘संज्ञरूपकम्’ घ. ४. ‘मम’  
इति नास्ति क-पुस्तके.

## परिणामो भवेत्तुल्यातुल्याधिकरणो द्विधा ।

प्रकृतार्थोपयोगिनि वस्तुनि विषयतादात्म्येनारोप्ये सति परिणाम इत्यर्थः । प्रस्तुत-  
प्रयोजनसाधनत्वेन प्रसिद्धिरेव प्रकृतार्थोपयोगित्वम् । रूपके सदृशवस्तुनस्तादात्म्यं  
विषये भासते । इह तु सजातीयफलसाधनतया विषयस्य तादात्म्यमारोप्यमाणे  
भासत इति विशेषः ॥ तुल्याधिकरणः समानाधिकरणः । सच समानविभक्तिक-  
पदद्वये प्रयोज्यः । विभिन्नविभक्तिकपदद्वयप्रयोज्यो व्यधिकरण एव तुल्याधिकरणः ॥

परेति विशेषणयोगात्ताद्रूप्यमात्रं सुधासागरोत्पत्तिमत्त्ववैकल्यं च दर्शितमिति न्यूनताद्रू-  
प्यरूपकं पञ्चमम् ॥ अत्र काव्यालंकारसूत्रेषु वामनः—‘एकगुणहानिकल्पनायां  
साम्यदाढ्यं विशेषोक्तिः ॥’ एकस्य गुणस्य हानेः कल्पनायां शेषैर्गुणैः साम्यं यत्तस्य  
दाढ्यं विशेषोक्तिः । रूपकं चेदं प्रायेणेति । यथा—‘भवन्ति यत्रौषधयो रजन्यामतै-  
लपूराः सुरतप्रदीपाः ॥’ ‘यूतं हि नाम पुरुषस्यासिंहासनं राज्यम् ॥’ ‘निद्रेयमकमला  
लक्ष्मीः ॥’ ‘हस्ती हि जङ्गमं दुर्गम् ॥’ अत्रापि जङ्गमशब्दस्य स्थावरत्वनिवृत्तिप्रतिपाद-  
कत्वादेकगुणहानिकल्पनैव । एतेन ‘वेद्या हि नाम मूर्तिमत्येव निवृत्तिः ।’ ‘व्यसनं  
हि नाम सोच्छ्वासं मरणम् ।’ ‘द्विजो भूमिवृहस्पतिः ।’ इत्येवमादिष्वेकगुणहानिकल्पना  
व्याख्याता ॥ अथ, प्रसिद्धचन्द्रान्मुखचन्द्रस्य दोषराहित्यरूपाधिव्यवर्तनादधिक-  
ताद्रूप्यरूपकं षष्ठमिति कुवलयानन्दे ॥ अथात्र रूपके ‘द्विर्भावः पुष्पकेतो, विबुधवित-  
पिनां पौनरुक्त्यं, विकल्पश्चिन्तारत्नस्य, वीप्सा तपनतनुभुवो, वासवस्य द्विरुक्तिः । द्वैतं  
देवस्य दैत्याधिपमथनकला केलिकारस्य, कुर्वन्नानन्दं कोविदानां, जगति विजयते श्रीनृ-  
सिंह—क्षितीन्द्रः ॥’ इति चित्रमीमांसादत्तं परिणामोदाहरणं केचिन्निक्षिपन्ति ।  
केचित्पुनरिदमेवं परिवर्तयन्ति—‘द्विर्भावः कमलापतेभगवतो, वीप्सा तुषारद्युतेर्द्वैतं  
भानुमतो, द्विरुक्तिरमरक्षोणीरुहाणां परा । वैकल्यं कलिकलमषापहरणस्वाराज्य-  
चिन्तामणेः श्रीमान् पञ्चमजार्ज एष सुकृती सत्राणमहेन्द्रायते ॥’ इति ॥

1. परिणाम इति । अत्राहुः शेखरकाराः—उपमानप्रतियोगिकाभेदो रूपकम् ।  
उपमेयप्रतियोगिकाभेदः परिणामः । प्रतीपवत्तत्राभेदे उपमेयप्रतियोगिकत्वात्पर्यग्राहकं  
प्रकृतकार्योपयोगः । न तु तच्छरीरेऽस्य प्रवेशः । एवं च यत्रोपमानस्य स्वात्मनैव प्रकृत-  
कार्योपयोगो यत्र चोदासीनता तत्र रूपकमेव । इत्थं च परिणामो विशेषणसमासायत्तः ।  
रूपकं मयूरव्यंसकादिसमासायत्तं ‘मुखचन्द्रः’ इत्यादौ । यदि तु चन्द्रमुखमिति विप्रयुज्यते  
तदा विशेषणसमासायत्तमपि रूपकमिति । परे तु—उपमानोपमेयपदानामुपमानप्रतियोगि-  
काभेदसंसर्गेण बोधकानां ‘मयूरव्यंसकादयश्च’ इति समासेन विशेषणसमासबाधाच्चन्द्रमु-  
खमिति प्रयोग एव नेति वदन्ति । किंच । आरोप्यमाणो यत्र विषयात्मन्यैव प्रकृतकार्यो-  
पयोगी, न स्वातन्त्र्येण स किल परिणामः । अत्रच विषयाभेद आरोप्यमाणे ह्युपयुज्यते,  
रूपके तु नैवमिति विशेषः । ‘वदनेनेन्दुना तन्त्री सरतापं विलुम्पति’ इत्यादितदुदाहरणे  
सरतापनाशनसामर्थ्यं मुखात्मनैवेन्दोः ग्रीष्मसंतापहारकत्वादमणीयशोभाश्रयत्वाच्चिन्दुर्वि-  
षयतयोपात्त इति । तत्र चतुरस्रम् । इन्द्रौ वदनतादात्म्यप्रतीतेर्वर्णीनीयमुखाद्यनुत्कर्षकत्वेना-  
लंकारत्वाभावात् ॥

आरोप्यमाणस्यारोपविषयात्मतया परिणमनात्परिणामः ।

यथा—

‘स्मितेनोपायनं दूरादागतस्य कृतं मम ।

स्तनोपपीडमाश्लेषः कृ(त)तो द्यूते पणस्तया ॥’

अन्यत्रोपायनपणौ वसनाभरणादिभावेनोपयुज्येते । अत्र तु नाय-  
कसंभावनद्यूतयोः स्मिताश्लेषरूपतया । प्रथमार्धे वैयधिकरण्येन प्रयोगः,  
द्वितीये सामानाधिकरण्येन । रूपके ‘मुखचन्द्रं पश्यामि’ इत्यादा-  
वारोप्यमाणचन्द्रादेरुपरञ्जकतामात्रम्, न तु प्रकृते दर्शनादावुपयोगः ।  
इह तूपायनादेर्विषयेण तादात्म्यं प्रकृते च नायकसंभावनादावुपयोगः ।

संज्ञावीजमाह—आरोप्यमाणस्येति । परिणमनात् परिणतबुद्धिविषयीकरणात् ।  
बुद्धेः परिणामश्चानाहार्यत्वे सति धारावाहिकत्वम् । रूपके ह्याहार्य एव सकृदभेदबुद्धिः,  
अनन्तरं तादृर्म्यप्रतीतिरेव न त्वभेदबुद्ध्यन्तरम् । इह तु वस्तुनोरेककार्यकारित्वेना-  
त्यन्ततिरस्कृतभेदयोरभेदप्रतीतिधारेति भावः । इह प्रायेण भवत्यर्थस्य करोत्यर्थस्य  
वा धातोः प्रयोगः । तत्र भवत्यर्थस्य प्रयोगो यथा—‘तिरस्करिण्यो जलदा  
भवन्ति’ । अत्र योषिद्वात्रावरणरूपप्रस्तुतप्रयोजनसाधनत्वेन प्रसिद्धे पटविशेषे  
आरोप्यमाणे तत्साधनस्य जलदस्य तादात्म्यारोपः । यथा वा—‘मन्दो गन्धवहः  
क्षारो वह्निरिन्दुश्च जायते । चर्चा चन्दनपङ्कस्य शस्त्रघातः प्रवासिनाम् ॥’ अत्र  
देहदाहादिरूपप्रस्तुतप्रयोजनसाधनत्वेन प्रसिद्धे वस्तुनि क्षारादावारोप्यमाणे तत्साध-  
नस्य गन्धवहादेर्विषयस्य तादात्म्यारोपः । करोत्यर्थप्रयोगे परिणाममाह—स्मिते-  
नेति । तृतीयात्रामेदे । उपायनं मण्यादि प्रीत्यर्थं दीयमानं द्रव्यम् । स्तनोपपीडं  
स्तनावुपपीड्य । तत इत्यत्र कृत इति पाठो न रमणीयः । कथितपदत्वदोषप्रसङ्गात् ।  
पराजये एतद्वातव्यमित्यङ्गीकृतं द्रव्यं पूर्णः । आरोप्यमाणयोः प्रकृतोपयोगित्वेन  
प्रसिद्धिं विषयतादात्म्यारोपं चोपपादयति—अन्यत्रेति । संभावनान्तरद्यूतान्तरयो-  
रित्यर्थः । उपयुज्येते हेतू भवतः । अत्र त्विति । प्रस्तुतयोस्त्वित्यर्थः । स्मिताश्लेष-  
रूपतया स्मिताश्लेषतादात्म्येन उपयुज्येते इत्यन्वयः । उपयोगित्वेन प्रतीयेते इति  
तदर्थः । रूपकादस्य भेदमुपपादयति—रूपके इति । उपरञ्जकत्वमात्रमुपलक्षण-  
त्वमेव । यथा ‘आह्लादकं चन्द्रं पश्यामि’ इत्यादावाह्लादकत्वस्य दर्शनानुपयोगित्वे-  
नोपलक्षणत्वं तथेहापीति भावः । न त्विति । चन्द्रस्य दर्शनयोग्यत्वेऽपि यथाह्लादा-  
दिसाधनत्वेन प्रसिद्धिर्न तथा दर्शनसाधनत्वेनेति भावः । प्रकृते चेति । चकार-  
स्योपयोगश्चेत्यन्वयः । ननु ‘मुखचन्द्रः प्रकाशते’ इत्यादौ चन्द्रादेरारोप्यमाणस्य  
प्रकाशसाधनत्वेन प्रसिद्धिरस्तीति परिणामप्रसङ्ग इत्यत आह—अत एवेति । परि-

अत एव रूपके आरोप्यस्यावच्छेदकत्वमात्रेणान्वयः । अत्र तु तादात्म्येन । ‘दासे कृतागसि—’(५२६ पृ. ) इत्यादौ रूपकमेव, न तु परिणामः । आरोप्यमाणकण्टकस्य पादभेदनकार्यस्याप्रस्तुतत्वात् । न खलु तत्कस्यचिदपि प्रस्तुतकार्यस्य घटनार्थमनुसंधीयते ।

अयमपि रूपकवदधिकारूढवैशिष्ट्यो दृश्यते । यथा—

‘वनेचराणां वनितासखानां दरीगृहोत्सङ्गनिषक्तभासः ।

भवन्ति यत्रौषधयो रजन्यामतैलपूराः सुरतप्रदीपाः ॥’

अत्र प्रदीपानामौषध्यात्मतया प्रकृते सुरतोपयोगिन्यन्धकारनाशे उपयोगोऽतैलपूरत्वेनाधिकारूढवैशिष्ट्यम् ।

संदेहः प्रकृतेऽन्यस्य संशयः प्रतिभोत्थितः ॥ ३५ ॥

शुद्धो निश्चयगर्भोऽसौ निश्चयान्त इति त्रिधा ।

णामलक्षणे ‘विषयात्मतया’ इत्यस्य निवेशादित्यर्थः । अवच्छेदकत्वमात्रेण विषयव्यावर्तकत्वमात्रेण, न तु विषयतादात्म्येन । अत्र त्विति । परिणामे त्वित्यर्थः । ननु ‘दासे कृतागसि—’ इत्यादौ पादभेदनरूपकार्यसाधनत्वेन प्रसिद्धस्य कण्टकस्य पुलकाङ्कुरत्वेनारोप इति परिणाम एवेत्यत आह—दासे इत्यादौ अप्रस्तुतत्वादिति । मानभङ्गस्यैव तत्र प्रस्तुतत्वादिति भावः । ननु प्रस्तुतघटकस्यापि प्रस्तुतत्वमित्यतः पादभेदनमपि प्रस्तुतमत आह—न खल्विति । तत्पादभेदनं घटनार्थमपीत्यपेरन्वयः । उपपादनार्थमपीति तदर्थः । अनुसंधीयते प्रतीयते ॥ अधिकारूढवैशिष्ट्यं परिणाममाह—अयमपीति । परिणामोऽपीत्यर्थः ॥ यत्र हिमालये ॥ संदेहालंकारमाह—संदेह इति । प्रकृते उपमेयेऽन्यस्योपमानस्य प्रतिभोत्थापितः कविप्रौढोक्तिसिद्धः । न तु वस्तुस्वभावसिद्धः । ‘ससंदेहस्तु भेदोक्तौ तदनुक्तौ च संशयः’ इति काव्यप्रकाशदर्शनात्, ‘अनन्वयससंदेहावुपमास्वेव दर्शितौ’ इति दण्डिदर्शनाच्चास्य ससंदेह इति संज्ञान्तरम् । संदेह इति संज्ञा तु ‘उपमानोपमेय-संशयः संदेहः’ इति वामनदर्शनादवसीयते । केचित्तु काव्यप्रकाशकारिकामेवं व्याकुर्वन्ति—‘भेदोक्तौ तु ससंदेहो भेदानुक्तौ तु संशयः’ इत्यलंकारद्वयमेतदिति वदन्ति । तन्न । तथार्थकत्वे विशेष्यं दुर्लभं स्यात् । उपमानोपमेययोर्भेदोक्तौ ससंदेहस्तदनुक्तौ सत्यां संशय इत्यर्थो यदि क्रियते तदा प्रथमस्य व्यतिरेके द्वितीयस्य रूपकादावतिप्रसङ्गः स्यात् संशयालंकारस्य पृथक्त्वेनाप्युपादानाच्च । भेदोक्तौ तदनुक्तौ च संशयः स तु संदेहः’ इति काव्यप्रकाशाभिप्रायमाकलय्य ग्रन्थकृत्तथा लक्षणं कृत-

यत्र संशय एव पर्यवसानं स शुद्धः । यथा—

‘किं तारुण्यतरोरियं रसभरोद्भिन्ना नवा वल्लरी  
वेलाप्रोच्छलितस्य किं लहरिका लावण्यवारांनिधेः ।

उद्गाढोत्कलिकावतां स्वसमयोपन्यासविश्रम्भिणः

किं साक्षादुपदेशयष्टिरथवा देवस्य शृङ्गारिणः ॥’

यत्रादावन्ते च संशय एव मध्ये निश्चयः स निश्चयमध्यः ।

यथा—

‘अयं मार्तण्डः किं स खलु तुरगैः सप्तभिरितः

कृशानुः किं सर्वाः प्रसरति दिशो नैष नियतम् ।

कृतान्तः किं साक्षान्महिषवहनोऽसाविति पुनः

समालोक्याजौ त्वां विदधति विकल्पान्प्रतिभटाः ॥’

अत्र मध्ये मार्तण्डाद्यभावनिश्चयो राजनिश्चये द्वितीयसंशयोत्थानासंभवात् ।

यत्रादौ संशयोऽन्ते च निश्चयः स निश्चयान्तः । यथा—

‘किं तावत्सरसि सरोजमेतदारा-

दाहोस्विन्मुखमवभासते तरुण्याः ।

संशय्य क्षणमिति निश्चिकाय कश्चि-

द्विब्बोकैर्वकसहवासिनां परोक्षैः ॥’

वान् ॥ वेलायां तीरे उच्छलितस्य उद्गतस्य । उद्गाढोत्कलिकावतामत्यन्तोत्कण्ठा-  
शालिनाम् । स्वसमयस्य स्वसिद्धान्तस्य स्वाचारस्य वा । उपन्यासे ज्ञापने । विश्र-  
म्भिणः प्रणयिनः । ‘समयाः शपथाचारकालसिद्धान्तसंविदः’ इत्यमरः । ‘विश्रम्भः  
केलिकलहे विश्वासे प्रणयेऽपि च’ इति मेदिनीकरः । अनवहितशिष्यताडनाय  
या यष्टिः सोपदेशयष्टिः । शृङ्गारिणः कामस्य ॥ निश्चयगर्भ इत्यत्र गर्भपदस्य  
मध्यार्थत्वाभिप्रायेण व्याकरोति—यत्रेति । अयं मार्तण्डः किमिति । त्वामाजौ  
समालोक्य प्रतिभटाः प्रतिकूलशूराश्चिरमिति विकल्पान्विदधति । विकल्पानाह—अय-  
मिति । व्यावर्तकधर्ममाह—स खल्विति । इतो गतः सर्वा इत्यादिकृशानुव्या-  
वर्तको धर्मः । एष कृशानुर्नियतं सर्वा दिशः प्रसरति । वाय्वभिमुखदिग्भात्रप्र-  
सारित्वात् । अयं तु सर्वदिक्प्रसारी न स इत्यर्थः । महिषवाहनत्वाभावः कृता-  
न्तव्यावर्तको धर्मः । मार्तण्डाद्यभावनिश्चयो मार्तण्डादिभेदानुमानं न तु राजनिश्चय  
इति शेषः । अत्र हेतुमाह—राजेति । द्वितीयसंशयानुत्थानात् द्वितीयसंश-  
यानुत्थानप्रसङ्गात् ॥ किं तावदिति । संशयेति योजना । विब्बोकैर्निरुक्त-



अप्रतिभोत्थापिते तु 'स्थाणुर्वा पुरुषो वा' इत्यादिसंशये नायमलंकारः ।

'मध्यं तव सरोजाक्षि ! पयोधरभरार्दितम् ।

अस्ति नास्तीति संदेहः कस्य चित्ते न भासते ॥'

अत्रातिशयोक्तिरेव, उपमेये उपमानसंशयस्यैवैतदलंकारविषयत्वात् ।

साम्यादतस्मिंस्तदुद्धिर्भ्रान्तिमान्प्रतिभोत्थितः ॥ ३६ ॥

यथा—

'मुग्धा दुग्धधिया गवां विदधते कुम्भानधो बल्लवाः

कर्णे कैरवशङ्कया कुवलयं कुर्वन्ति कान्ता अपि ।

कर्कन्धूफलमुचिनोति शबरी मुक्ताफलाकाङ्क्षया

सान्द्रा चन्द्रमसो न कस्य कुरुते चित्तभ्रमं चन्द्रिका ॥'

अस्वरसोत्थापिता भ्रान्तिर्नायमलंकारः । यथा—'शुक्तिकायां रज-  
तम्' इति । न चासादृश्यमूला । यथा—

'संगमविरहविकल्पे वरमिह विरहो न संगमस्तस्याः ।

सङ्गे सैव तथैका त्रिभुवनमपि तन्मयं विरहे ॥'

सूचकैश्चेष्टाविशेषैः । बकसहवासिनां पद्मानां परोक्षैरपरिचेयैः । बिम्बोकानभिज्ञ-  
त्वातिशयज्ञापनाय पद्मानां बकसहवासित्वेनोपन्यासः । प्रतिभोत्थित इत्यस्य  
व्यावृत्तिमाह—अप्रतिभेति । अत्रोच्चैस्तरत्वादिना सादृश्यमस्त्येव ॥ प्रकृतेऽन्य-  
स्येत्यस्य व्यावृत्तिमाह—मध्यमिति । अत्रातिशयोक्तिरेवालंकारो न तु संदेहः ।  
अत्र हेतुमाह—उपमेय इति । एतदलंकारविषयत्वात् संदेहलंकारस्वरूप-  
त्वात् ॥ भ्रान्तिमदलंकारमाह—साम्यादिति । अत्र तत्पदद्वयमप्राकरणि-  
कपरम् । प्रतिभोत्थितः कविप्रौढोक्तिसिद्धः । ननु रूपके उपमानोपमेयनिग-  
णरूपायामतिशयोक्तौ चातिप्रसङ्ग इति चेत् । न । तयोराहार्यरूपत्वाद् भ्रमस्य चाहा-  
र्यभिन्नत्वात् । भ्रमप्रमाभिन्नं तृतीयप्रकारकं ज्ञानमाहार्यमिति तत्सिद्धान्तः ॥  
मुग्धा इति । बल्लवा गोपाः गवामधः कुम्भान्विदधत इत्यन्वयः । चन्द्रिका  
किरणः । अत्र कविप्रौढोक्तिसिद्धो भ्रमः साम्यातिशयव्यञ्जकः । अत्र ध्वनिसत्त्वेऽपि  
वैचित्र्यविशेषस्यानुभवसिद्धत्वादलंकारत्वेनोपादानम् ॥ अस्वरसोत्थापिता वस्तु-  
स्वभावजनिता । अयं भ्रान्तिमान् । शुक्तौ चाकचक्यविशेष एव रजतसा-  
धर्म्यम् । साम्यादित्यस्य व्यावृत्तिमाह—न चेति । भ्रान्तिनामायमलंकार इत्य-  
नुषज्यते ॥ संगमेति । संगमविरहयोरेकतरस्याभीष्टत्वविवेचन इत्यर्थः । इयं

1. भ्रान्तिमानिति । अत्र भ्रान्तिमात्रमलंकारः । भ्रान्तिमानलंकार इति व्यवहार-  
स्त्वौपचारिकः । तथा चाहुः—'प्रमात्रन्तरधीर्भ्रान्तिरूपा यसिन्ननूयते । स भ्रान्तिमा-  
निति ख्यातोऽलंकारे त्वौपचारिकः ॥' इति ॥

क्वचिद्भेदाद्रहीतृणां विषयाणां तथा क्वचित् ।

एकस्यानेकधोल्लेखो यः स उल्लेख उच्यते ॥ ३७ ॥

क्रमेणोदाहरणम्—

‘प्रिय इति गोपवधूभिः शिशुरिति वृद्धैरधीश इति देवैः ।

नारायण इति भक्तैर्ब्रह्मेत्यग्राहि योगिभिर्देवः ॥’

अत्रैकस्यापि भगवतस्तत्तद्गुणयोगादनेकत्वोल्लेखे गोपवधूप्रभृतीनां रुच्यादयो यथायोगं प्रयोजकाः । यदाहुः—

भावनातिशयजन्त्या भ्रान्तिः कविप्रौढोक्तिसिद्धापि न साम्यग्रहणमूलः ॥ उल्लेखालंकारमाह—क्वचिदिति । ग्रहीतृणां बोधकानां विषयाणां हेत्ववच्छेदकादीनां तथाभेदात् अनेकधा विविधप्रकारेण उल्लेखोऽवधारणम् ॥ प्रिय इति । वृद्धैर्नन्दादिभिः । भक्तैरकूरादिभिः । अग्राहि अबोधि । योगिभिर्नारदादिभिः । देवः श्रीकृष्णः । नन्वेकस्यानेकरूपेण स्फुरणे किं प्रयोजकं सर्वेषां ग्रहीतृणां वा किमित्येकरूपेण स्फुरणं न भवतीत्यत आह—अत्रेति । तत्तद्गुणयोगात् प्रियत्वादितत्त-

1. उल्लेख इति । एकग्रहीतृकोटिकोऽनेकविषयभेदेनैकस्यानेकोल्लेखो यथा—‘निःस्पृहोऽनात्मसौख्येषु श्रुतिधर्मेषु सस्पृहः । शास्त्रेषु चतुरास्यो मे नित्यं विजयते गुरुः ॥’ इति । ‘कातराः परदुःखेषु निजदुःखेष्वकातराः । कान्तास्वलोलुपाः सन्ति सन्तः कीर्तिषु लोलुपाः ॥’ इति वा । तत्रैवाश्रयभेदेनैकस्यानेकोल्लेखो यथा—‘सुहृदः पुण्यसक्तेषु दयमानाश्च दुःखिषु । सत्सु हृष्टा उदासीनाः खलेषु कति पण्डिताः ॥’ इति । ननु अनात्मसौख्यादौ विषयता, पुण्यसक्तादिषु तु आश्रयता, तथा—‘अकृशं कुचयोः कृशं वल्लभे विपुलं चक्षुषि विस्तृतं नितम्बे । अधरेऽरुणमाविरस्तु चित्ते कृष्णाशलि कपालिभागधेयम् ॥’ इत्यादावपि कुचादिश्वाश्रयतैवेत्यत्र किं नियामकम् सप्तम्यन्तत्वस्य तुल्यत्वात् इति चेत्, सत्यम् । विवक्षैव नियामिकेति । अत एव रसगङ्गाधरे—‘तुषारास्तापसव्राते तापिनस्तामसव्रजे । दृगन्तास्ताडकारातेर्भूयास्तुर्मवभूतये ॥’ इत्युदाहृत्योक्तम् । इह त्वाश्रयानेकत्वमयुक्तमनेकविधत्वं दृगन्तानाम् । आश्रयत्वमाधारत्वमेव । अकृशमित्यत्र तु अवच्छेदकत्वापराभिधं सर्वसिन्नात्मास्तीत्यादाविव व्याप्यत्वमेव सप्तम्यर्थः । तत्रैव सामानाधिकरण्यभेदेनैकस्यानेकोल्लेखो यथा—‘योगिनो योगिनां मध्ये भोगिनोऽपि च भोगिनाम् । विदुषामपि विद्वांसः पिशुनाः कैर्विनिश्चिताः ॥’ एवमनेकग्रहीतृकोटिकः स्वरूपोल्लेखो यथा—आत्मा भूमैव तत्त्वज्ञैः कर्तव्येति च कर्मठैः । देहादिसंघ एवान्यैः सर्वैरुल्लिख्यतेऽद्भुतम् ॥ तत्रैव फोल्लेखो यथा—‘यतयो भोक्तुमेवेति पातुमेवेति भीरवः । प्रकटः कर्तुमेवेति कर्मिणस्त्वां गुरो विदुः ॥’ तत्रैव हेतूल्लेखो यथा—‘केचित्त्यागैकनिष्ठत्वात्परे त्वैश्वर्यवत्त्वतः । एके तु संशयोच्छेदादेव साधून्भजन्त्यलम् ॥ इत्येवं षोडोल्लेखालंकारः साहित्यसारादौ द्रष्टव्यः ॥

‘यथारुचि यथार्थित्वं यथाव्युत्पत्तिं भिद्यते ।

आभासोऽप्यर्थे एकस्मिन्ननुसंधानसाधितः ॥’

अत्र भगवतः प्रियत्वादीनां वास्तवत्वाद् ग्रहीतृभेदाच्च न माला-  
रूपकम्, न च भ्रान्तिमान्, न चायमभेदे भेद इत्येवंरूपातिश-  
योक्तिः । तथाहि—‘अन्यदेवाङ्गलावण्यम्—’ इत्यादौ लावण्यादे-  
र्विषयस्य पृथक्त्वेनाध्यवसानम् । न चेह भगवति गोपवधूप्रभृतिभिः  
प्रियत्वाद्यध्यवसीयते । प्रियत्वादेर्भगवति तत्काले तात्त्विकत्वात् ।  
केचिदाहुः—“अयमलंकारो नियमेनलंकारान्तरविच्छित्तिमूलः ।  
उक्तोदाहरणे च शिशुत्वादीनां नियमनाभिप्रायात्प्रियत्वादीनां भिन्नत्वाध्य-  
वसाय इत्यतिशयोक्तिरस्ति । तत्सद्भावेऽपि प्रत्येतृभेदेन नानात्वप्रती-  
तिरूपो विच्छित्तिविशेष उल्लेखाख्यभिन्नालंकारप्रयोजकः । श्रीकण्ठजनपद-

त्प्रकारसंबन्धात् । रुच्यादीत्यादिपदेन वक्ष्यमाणकारिकोक्तार्थित्वव्युत्पत्त्योर्ग्रहणम् ।  
यथायोगं यथासंभवं । प्रयोजकाः कारणानि । भगवति यावद्गुणसत्त्वेऽपि रुच्या-  
दिभेदेन विविधप्रकारेणैव स्फुरणं न त्वेकरूपेण । रुच्यादीनामन्यतमस्य कारणस्य  
सर्वत्राभावादिति भावः ॥ यथारुचीति । रुचिरभिलाषः, अर्थित्वं प्रयोजना-  
पेक्षित्वम्, व्युत्पत्तिर्भावनारुच्यादीनामनतिक्रमेणेत्यर्थः । भिद्यते भिन्नत्वेनोपपद्यते ।  
आभासो ज्ञानम् । अर्थे विषये । अनुसंधानसाधितः विविधविशेषणज्ञानजनितः ।  
एकविषये । व्यक्तिभेदेन विभिन्नप्रकारकज्ञानोत्पत्तौ तत्तद्विशेषणज्ञानसहकृतं रुच्या-  
दिकं कारणमिति भावः ॥ वास्तवत्वादनारोपितत्वात् ग्रहीतृभेदाच्चेति । एवं  
च ‘पिता प्रजानां शमनो रिपूणां वनीपकानाममरद्भुमश्च । कविः कवीनां सुहृदां  
सुधांशुः सतां गुरुभूमिपतिः प्रतीतः ॥’ इत्यादौ पितृत्वादीनां प्रकाराणामवास्त-  
वत्त्वेऽपि ग्रहीतृभेदादेव न मालारूपकमिति भावः । न च भ्रान्तिमानिति । अत्र  
प्रियत्वादीनां वास्तवत्वादिति हेतुर्बोध्यः । एवं चात्र सादृश्यजनितभ्रमाभावादत्र न  
भ्रान्तिमानिति भावः । अयमुक्तोल्लेखः । तात्त्विकत्वाद् विद्यमानत्वात् । केचि-  
दिति । अयमुल्लेखः अलंकारान्तरं विच्छित्तेर्मूलं यस्य सः । अलंकारान्तरसहकृत  
एवायं विच्छित्तिविशेषं जनयतीति भावः । प्रियत्वादर्थर्मस्य शिशुत्वादीनां नियमा-  
भिप्रायाद् व्यवच्छेदे तात्पर्याद् भिन्नत्वाध्यवसायः शिशुत्वादिभेदप्रत्ययः । नन्वत्राति-  
शयोक्तिरेव वैचित्र्यप्रयोजिका आस्तां किमुल्लेखस्यालंकारत्वाङ्गीकारेणेत्यत आह—  
तत्सद्भावेऽपीति । अतिशयोक्तिसद्भावेऽपीत्यर्थः । प्रत्येतृभेदेनेति । एक-  
स्मिन्नीश्वरे गोपवधूप्रभृतीनां रुच्यादिभेदेन प्रियत्वादिप्रतीतिरतिशयोक्त्यलंकार-

१. श्रीकण्ठेति । बाणकृते हर्षचरिते श्रीकण्ठाख्यो जनपदस्तद्वर्णने ॥

१. ‘तत्र हि’ घ. २. ‘अवश्यंभावेन’ इत्यधिकं घ-पुस्तके. ३. ‘ग्रहीतृ-’ घ. ४. ‘नानारूपक’  
इति मुद्रितपुस्तके. ५. ‘अतिशयोक्ति’ इति नास्ति पुस्तकान्तरे.

वर्णने—‘वज्रपञ्जरमिति शरणागतैः, अम्बरविवरमिति वातिकैः’ इत्यादिश्चातिशयोक्तेर्विविक्तो विषयः । इह च रूपकालंकारयोगः ।” वस्तुतस्तु—‘अम्बरविवरं—’ इत्यादौ भ्रान्तिमत्त्वमेवेच्छन्ति न रूपकम्, भेदप्रतीतिपुरःसरस्यैवारोपस्य गौणीमूलरूपकादिप्रयोजकत्वात् । यदाहुः शारीरकमीमांसाभाष्यव्याख्याने श्रीवाचस्पतिमिश्राः—‘अपिच परशब्दः परत्र लक्ष्यमाणगुणयोगेन वर्तते इति । यत्र प्रयोक्तृप्रतिपन्नोः संप्रतिपत्तिः स गौणः, स च भेदप्रत्ययपुरःसरः’ इति । इह तु वातिकानां श्रीकण्ठजनपदवर्णने भ्रान्तिकृत एवाम्बरविवराद्यारोप इति । अत्रैव च ‘तपोवनमिति मुनिभिः कामायतनमिति वेश्याभिः’ इत्यादौ परिणामालंकारयोगः ।

‘गाम्भीर्येण समुद्रोऽसि गौरवेणासि पर्वतः ।’

इत्यादौ चानेकधोलेखे गाम्भीर्यादिविषयभेदः प्रयोजकः । अत्र च रूपकयोगः । ‘गुरुर्वचसि, पृथुरसि, अर्जुनो यशसि—’ इत्यादिषु चास्य रूपकाद्विविक्तो विषय इति । अत्र हि श्लेषमूलातिशयोक्तियोगः ।

स्तनमूलकः । सभ्यानां नानात्वप्रत्यय एव विच्छित्तिविशेष इति भावः ॥ अम्बरविवरमाकाशावकाशः ॥ रूपकस्य भेदप्रतीतिपुरःसरत्वे हेतुमाह—गौणीमूलेति । गौणी सादृश्यलक्षणा मूलमस्येत्यर्थः । रूपकादिप्रयोजकत्वादिति । रूपकादिस्वरूपत्वादिति तात्पर्यम् ॥ गौण्या लक्षणाया भेदप्रतीतिपुरःसरत्वे प्राचीनसंवादमाह—यदाहुरिति । परशब्द उपमानाभिधायकः शब्दः । परत्र उपमेये लक्ष्यमाणगुणयोगेन प्रतीयमानसाधारणधर्मसंबन्धेन । यत्र यस्मिन्सति प्रयोक्तृप्रतिपन्नोः वक्तृश्रोत्रोः संप्रतिपत्तिः प्रमात्मकसादृश्यज्ञानं स गौणः । शब्दव्यापार इत्यर्थः । स च वक्तृतात्पर्यज्ञानविशेषरूपशब्दव्यापारश्च ॥ प्रकृते रूपकवैधर्म्यं दर्शयति—इह त्विति । भ्रान्तिकृतो विशेषदर्शनजन्यः । अत्रैव श्रीकण्ठजनपदवर्णने एव परिणामालंकारयोग इति । आरोप्यमाणयोस्तपोवनकामायतनयोस्तपःकामरूपप्रकृतप्रयोजनोपयोगित्वात्परिणाम इति भावः ॥ विषयभेदेनोल्लेखमुदाहरति—गाम्भीर्येणेति । ‘कामदत्त्वाच्च लोकानामसि त्वं कल्पपादपः ॥’ इत्युत्तरार्धमस्य ॥ अत्रैकस्य पुंसो हेतुभेदेन समुद्राद्यनेकरूपेणोल्लेखः ॥ गुरुरिति । गुरुर्विशालो जीवश्च । पृथुर्महान् वैन्यश्च । अर्जुनः शुक्लो धनंजयश्च । अत्रैकस्य पुंसो वक्षःस्थलाद्यवच्छेदेन गुरुत्वाद्यनेकरूपेणोल्लेखः ॥ अपहुत्सलंकारमाह—

प्रकृतं प्रतिषिद्धान्यस्थापनं स्यादपह्नुतिः ।

इयं द्विधा । कचिदपह्वपूर्वक आरोपः, कचिदारोपपूर्वकोऽपह्व इति । क्रमेणोदाहरणम्—

‘नेदं नभोमण्डलमम्बुराशिर्नैताश्च तारा नवफेनभङ्गाः ।

नायं शशी कुण्डलितः फणीन्द्रो नासौ कलङ्कः शयितो मुरारिः ॥’

‘एतद्विभाति चरमाचलचूडचुम्बि

हिण्डीरपिण्डरुचि शीतमरीचिबिम्बम् ।

उज्ज्वालितस्य रजनीं मदनानलस्य

धूमं दधत्पकटलाञ्छनकैतवेन ॥’

इदं मम ।

एवम् ‘विराजति व्योमवपुःपयोधितारामयास्तत्र च फेनभङ्गाः’ इत्याकारेण च प्रकृतनिषेधो बोध्यः ।

प्रकृतमिति । उपमेयमित्यर्थः । निषिद्ध्य स्वभिन्नत्वेनारोप्य अन्यस्थापनमुपमानारोपः । इयं चापह्नुतिश्च । अस्या उभयरूपत्वे विनिगमनाभाव एव प्रयोजक इति भावः ॥ फेनभङ्गाः फेनखण्डानि । अत्र नभोमण्डलादीनां प्रथमं स्वभिन्नत्वेन पश्चादम्बुराशित्वादिनारोपः ॥ एतदिति । ‘हिण्डीरोऽब्धिकफः फेनः’ इत्यमरः । लाञ्छनकैतवेनेति कलङ्के स्वभेदव्यञ्जकमिदम् । निषिद्ध्येत्यानन्तर्यमविव-

१. अपह्नुतिरिति । कुवलयानन्दे त्रियं षोढा दृश्यते—“शुद्धापह्नुतिरन्यस्यारोपार्थो धर्मेनिह्वः । नायं सुधांशुः, किं तर्हि ? व्योमगङ्गासरोरुहम् ॥” “स एव युक्तिपूर्वश्चेदुच्यते हेत्वपह्नुतिः । नेन्दुस्तीव्रो, न निश्चर्कः, सिन्धोरौर्वोऽयमुत्थितः ॥” “अन्यत्र तस्यारोपार्थः पर्यस्तापह्नुतिस्तु सः । नायं सुधांशुः, किं तर्हि ? सुधांशुः प्रेयसीमुखम् ॥” “आन्तापह्नुतिरन्यस्य शङ्कायां भ्रान्तिवारणे । तापं करोति सोत्कम्पं, ज्वरः किं ? न सखि ! सरः ॥” “छेकापह्नुतिरन्यस्य शङ्कातस्तस्य निह्वे । प्रजल्पन्मत्पदे लग्नः, कान्तः किं ? नहि नूपुरः ॥” “कैतवापह्नुतिर्व्यक्तौ व्याजाद्यैर्निह्वतेः पदैः । निर्यान्ति सरनाराचाः कान्तादृक्पातकैतवाद् ॥” वर्णनीये तत्सदृशधर्मारोपफलकस्तदीयधर्मेनिह्वः कविप्रतिभोत्प्रेक्षितधर्मान्तरस्यापि निह्वः शुद्धापह्नुतिः । यथा—सुधांशौ व्योमगङ्गासरोरुहत्वारोपफलकस्तदीयधर्मस्य सुधांशुत्वस्यापह्व इति । ( २ ) स एव शुद्धापह्वो हेतुपूर्वकश्चेद् हेत्वपह्नुतिः । यथा—इन्दावेव तीव्रत्वनैशत्वहेतुभ्यामिन्दुत्वाकर्त्त्वापह्व और्वत्वारोपार्थ इति । ( ३ ) कचिद् वस्तुनि तदीयधर्मेनिह्वोऽन्यत्र वर्णनीये वस्तुनि तद्वर्मारोपार्थः पर्यस्तापह्नुतिः । यथा—सुधांशौ तत्तापह्वो वर्णनीये मुखे तदा-

गोपनीयं कमप्यर्थं द्योतयित्वा कथंचन ॥ ३८ ॥

यदि श्लेषेणान्यथा वान्यथयेत्साप्यपहुतिः ।

श्लेषेण यथा—

‘काले वारिधराणामपतितया नैव शक्यते स्थातुम् ।

उत्कण्ठितासि तरले ! नहि नहि सखि ! पिच्छिलः पन्थाः ॥’

अत्र ‘अपतितया’ इत्यत्र पतिं विनेत्युक्त्वा पश्चात्पतनाभावेनान्यथा

कृतम् । अश्लेषेण यथा—

‘इह पुरोऽनिलकम्पितविग्रहा

मिलति का न वनस्पतिना लता ।

सरसि किं सखि ! कान्तरतोत्सवं

नहि घनागमरीतिरुदाहृता ॥’

वक्रोक्तौ परोक्तेरन्यथाकारः, इह तु खोक्तेरेवेति भेदः । गोपन-

कृता, गोपनीयस्यापि प्रथममभिहितत्वाच्च व्याजोक्तेः ।

अन्यनिषिध्य प्रकृतस्तापनं निश्चयः पुनः ॥ ३९ ॥

निश्चयाख्योऽयमलंकारः । अन्यदित्यारोप्यमाणम् ।

क्षितमिति भावः ॥ प्रकारान्तरेणापहुत्यलंकारमाह—गोपनीयमिति । द्योतयित्वा बोधयित्वा । कथंचन शब्देन सादृश्यादिना वा । अन्यथा श्लेषभिन्नेन कालस्वभावादिना । अन्यथयेत् भिन्नत्वेन ख्यापयेत् ॥ काल इति । प्रथमार्थं विरहिण्याः, तृतीयपादः सख्याः, चतुर्थपादो विरहिण्या उक्तिः । अपतितया पतिहीनत्वेन, अथ च अस्खलिततया । नहि नहीति सखीवाक्यार्थप्रतिषेधः । पिच्छिल इति स्खलनाभावतात्पर्यग्राहकम् ॥ इहेति । घनागमरीतिर्वर्षाकालस्वभावः ॥ व्याजोक्तेरिति । भेद इत्यनेनान्वितम् । व्याजोक्तौ गोपनीयस्य प्रथमं स्वयमभिधानं नास्तीति भावः ॥ निश्चयालंकारमाह—अन्यदिति । उपमानं निषिध्य भिन्नत्वे-

रोपार्थे इति । ( ४ ) भ्रान्तिवारके तत्त्वाख्याने सति भ्रान्तापहुतिः । यथा-तापकारित्वरूपे सरवृत्ते कथिते, कजुबुद्ध्या किं ज्वर इति शङ्किते, न सखि सर इति कामिन्या तत्त्वाख्यानेन भ्रान्तिवारणं कृतमिति । दण्डी तु “न पद्मं, मुखमेवेदं; न शृङ्गौ, चक्षुषी इमे । इति विस्पष्टसादृश्यात्तत्त्वाख्यानोपमा मता ॥” इत्याह स । छेको विदग्धः तत्कृता अपहुतिः छेकापहुतिः । ( ६ ) कैतवेन कपटेन अपहुतिः कैतवापहुतिः ।

१. ‘पश्चात्’ नास्ति घ-पुस्तके. २. ‘एवम्—‘सीत्कारं शिक्षयति व्रणयत्यधरं तनोति रोमाश्चम् । नागरिकः किमु मिलितो नहि नहि सखि’ हैमनः पवनः ॥’ इत्यादि’ इत्यधिकं क-ख-पुस्तकयोः. ३. ‘न व्याजोक्तिः’ क.



यथा मम—

‘वदनमिदं न सरोजं नयने नेन्दीवरे एते ।

इह सविधे मुग्धदृशो भ्रमर ! मुदा किं परिभ्रमसि ॥’

यथा वा—

‘हृदि बिसलताहारो, नायं भुजंगमनायकः

कुवलयदलश्रेणी कण्ठे, न सा गरलद्युतिः ।

मलयजरजो, नेदं भस्म, प्रियारहिते मयि

प्रहर न हरभ्रान्त्यानङ्ग !, कुधा किमु धावसि ॥’

नह्ययं निश्चयान्तः संदेहः, तत्र संशयनिश्चययोरेकाश्रयत्वेनावस्थानात् । अत्र तु भ्रमरादेः संशयो नायकादेर्निश्चयः । किंच न भ्रमरादेरपि संशयः । एककोट्यनधिके ज्ञाने तथा समीपगमनासंभवात् । तर्हि भ्रान्तिमानस्तु । अस्तु नाम भ्रमरादेर्भ्रान्तिः । न चेह तस्याश्रयत्कारविधायित्वम् । अपि तु तथाविधनायकाद्युक्तेरेवेति सहृदयसंवेद्यम् । किंचाविवक्षितेऽपि भ्रमरादेः पतनादौ भ्रान्तौ वा नायिकाचाट्यादिरूपेणैव संभवति तथाविधोक्तिः । न च रूपकध्वनिरयम्, मुख्यस्य कमलत्वेनानिर्धारणात् । न चापहुतिः, प्रस्तुतस्यानिषेधात् । इति पृथगे-

नाख्याय प्रकृतस्य उपमेयस्य स्थापनं तत्त्वेनावधारणम् । आरोप्यमाणं सादृश्यातिशयेन आरोपविषयतां नीयमानम् । अयमपि द्विधा । क्वचिदारोप्यमाणनिषेधपूर्वकं प्रकृतस्थापनम्, क्वचिच्च प्रकृतस्थापनपूर्वकं आरोप्यमाणनिषेधः । तत्रायो यथा—‘न पद्मं मुखमेवेदं न भृङ्गौ चक्षुषी इमे ।’ द्वितीयमाह—वदनमिति । दृढप्रतिपत्तये प्राचीनोदाहरणमाह—हृदीति । विरहिण उक्तिरियम् ॥ एकाश्रयत्वेन एकात्मवृत्तित्वेन । तथा चात्र संशयनिश्चययोर्व्यधिकरणत्वान्नायं निश्चयान्तः-संदेह इति भावः । ननु तत्र तयोः सामानाधिकरण्यनियमे किं मानमत आह—किंचेति । एककोट्यनधिके एककोटिमात्रावगाहिनि । तथा समीपगमनासंभवात् संदेहप्रसङ्गायोगात् । तर्हि एककोटिमात्रावगाहिज्ञानकनिश्चयत्वस्वीकारे भ्रान्तिमानिति । भ्रान्तेर्निश्चयरूपत्वादिति भावः । नायकाद्युक्तेरिति । चमत्कारविधायिलमिलनेनान्वितम् । उक्तिर्निश्चयः । ननु संबोध्यभ्रान्तिं विना तथाविधोक्तेरसंभव एव । एवं चास्य भ्रान्तिमूलकत्वं नियतम् । तथा च प्रकृते सैव चमत्कारविधायिनी । तथाविधोक्तिस्तु भ्रमव्यञ्जिकैवेत्यत आह—किंचेति । पतनादाविति । भ्रमव्यञ्जकोपादानं तस्य नियतत्वादाह—भ्रान्ताविति । अवि-

वायमलंकारश्चिरंतनोक्तालंकारेभ्यः । शुक्तिकायां रजतधिया पतति पुरुषे शुक्तिकेयं न रजतमिति कस्यचिदुक्तिर्नायमलंकारो वैचित्र्याभावात् ।

भवेत्संभावनोत्प्रेक्षा प्रकृतस्य परात्मना ।

वाच्या प्रतीयमाना सा प्रथमं द्विविधा मता ॥ ४० ॥

वाच्येवादिप्रयोगे स्यादप्रयोगे परा पुनः ।

जातिगुणः क्रिया द्रव्यं यदुत्प्रेक्ष्यं द्वयोरपि ॥ ४१ ॥

तदष्टधापि प्रत्येकं भावाभावाभिमानतः ।

गुणक्रियास्वरूपत्वान्निमित्तस्य पुनश्च ताः ॥ ४२ ॥

द्वात्रिंशद्विधां यान्ति—

वक्षितायामिति लिङ्गव्यत्ययेनान्वयः । चाद्वादिरूपेण चाद्वादिप्रकारेण । मुखस्य मुखादेः, कमलत्वेन कमलत्वादिना, अनिर्धारणात् अनारोपात्, प्रत्युत भिन्नत्वेन निर्णयात् । पतति रजतार्थं वर्तमाने । तथा च वस्तुतत्त्वमेव नालंकारत्वप्रयोजकमपि तु वैचित्र्याधायकत्वमेवेति भावः ॥ उत्प्रेक्षालंकारमाह—भवेदिति । संभावना उत्कटैककोटिकः संशयः । प्रकृतस्य उपमेयस्य । परात्मना उपमानरूपेण । तादात्म्यसंबन्धलाभायात्मपदोपन्यासः । प्रकारत्वं तृतीयार्थः, तथा च तादात्म्यसंसर्गकोपमानप्रकारकोपमेयविशेष्यकोत्कटैककोटिकः संशयः उत्प्रेक्षेत्यर्थः । संदेहालंकारवारणाय उत्कटैककोटिक इति । रूपकभ्रान्तिमदतिशयोक्तीनां निश्चयरूपत्वात्संशयपदेन वारणम् । उपमानं च क्वचित्संभवि क्वचित्प्रौढोक्तिसिद्धम् । आद्यं यथा—‘गुणा गुणानुबन्धित्वात्’ इति । अत्र प्रसवपदार्थः संभवत्येव । द्वितीयं यथा—ऊरुरित्यादि । अत्र सुरतेच्छारूपस्सरस्य कनकमयविजयस्तम्भः शशविषाणवदलीकः प्रौढोक्त्येव सिद्धः । परा प्रतीयमाना । सा द्वयोर्वाच्यप्रतीयमानयोः । जातिर्जातिवाचकपदप्रतिपाद्योऽर्थः । एवं गुणादयोऽपि । भावेति । भावाभिमाने जाल्यादिरूपभावसंभावनायाम् । अभावाभिमाने जाल्यादिप्रतियोगिकाभावसंभावनायाम् । एवं च षोडशप्रकारत्वमुपपन्नम् । निमित्तस्य संभावना-

1. उत्प्रेक्षेति । उत् ऊर्ध्वं गता प्रेक्षा दृष्टिः प्रतिभा वा यस्यां सोत्प्रेक्षा । वितर्कयतः प्रेक्षा हि प्रायेणोक्तविधा जायत इति ॥

2. द्वात्रिंशदिति । वाच्या प्रतीयमाना चेत्युत्प्रेक्षा द्विविधा । इवादिप्रयोगे वाच्या, तदभावे प्रतीयमाना । तत्र जातिगुणक्रियाद्रव्याणामप्रकृतानामध्यवसेयता चतुर्विधा । तेषां च प्रत्येकं भावाभावाभिमानरूपतया द्वैविध्येनाष्टविधा । भेदाष्टकस्य च प्रत्येकं निमित्तस्य गुणक्रियारूपत्वे षोडश भेदाः । तेषां च प्रत्येकं निमित्तस्य पुनरुपदानानुपानाभ्यां द्वात्रिंशदिति ॥

तत्र वाच्योत्प्रेक्षायामुदाहरणं दिङ्मात्रं यथा—

‘ऊरुः कुरङ्गकदशश्चञ्चलचेलाञ्चलो भाति ।

सपताकः कनकमयो विजयस्तम्भः सरस्येव ॥’

अत्र विजयस्तम्भस्य बहुवाचकत्वाज्जात्युत्प्रेक्षा ।

‘ज्ञाने मौनं क्षमा शक्तौ त्यागे श्लाघाविपर्ययः ।

गुणा गुणानुबन्धित्वात्तस्य सप्रसवा इव ॥’

अत्र सप्रसवत्वं गुणः ।

‘गङ्गाम्भसि सुरत्राण ! तव निःशाननिखनः ।

स्नातीवारिवधूवर्गगर्भपातनपातकी ॥’

अत्र स्नातीति क्रिया ।

‘मुखमेणीदृशो भाति पूर्णचन्द्र इवापरः ।’

अत्र चन्द्र इत्येकव्यक्तिवाचकत्वाद्रव्यशब्दः । एते भावाभिमाने ।  
अभावाभिमाने यथा—

‘कपोलफलकावस्याः कष्टं भूत्वा तथाविधौ ।

अपश्यन्ताविवान्योन्यमीदृक्षां क्षामतां गतौ ॥’

जनकज्ञानविषयसाधारणधर्मस्य । ता उत्प्रेक्षाः ॥ ऊरुरिति । शत्रुमभिभूय तद्वि-  
षये धीरैर्यः स्तम्भ आरोप्यते स विजयस्तम्भः । विजयस्तम्भपदस्य बहुवाचक-  
त्वादिति । अनेकवृत्तितिल्यसामान्यजातित्वस्वीकारादिति भावः ॥ गुणोत्प्रेक्षामाह—  
ज्ञाने इति । शास्त्रादिज्ञाने सत्यपि मौनं जल्पवितण्डाराहित्यम् । क्षमा पराभवा-  
नर्हस्यापराधसहिष्णुता । श्लाघा आत्मप्रशंसा, तस्या विपर्ययोऽभावः । गुणानुब-  
न्धित्वात् गुणप्रयोजकत्वात् । प्रकर्षप्रयोजकधर्मोऽत्र गुणः । तस्य दिलीपस्य ।  
कुक्षिगर्भयोर्विभागः प्रसवः तत्सहिताः सप्रसवाः । ज्ञानादीनां मौनाद्युत्पादने  
प्रसवसंभावना । ज्ञानादिसत्त्वे एव मौनादीनां गुणत्वमिति ज्ञानादीनां  
मौनादिप्रयोजकत्वम् ॥ क्रियोत्प्रेक्षामाह—गङ्गेति । सुरत्राणेति प्रसिद्धस्य राज्ञः  
संबोधनम् । प्रयाणकालीनवाद्यं निःशानः । अरिवधूवर्गस्य गर्भपातनमेव  
पातकं पापजननयोग्यकर्म, तद्वान् । पापकर्मा हि गङ्गास्नानं करोति । शब्दोऽपि  
पापकर्मवानिति तदीयगङ्गाजलसंबन्धे स्नानसंभावना ॥ द्रव्योत्प्रेक्षामाह—मुख-  
मिति । अपरः प्रसिद्धातिरिक्तः । अयं प्रौढोक्तिसिद्धः । एते दर्शितप्रकारोत्प्रेक्षा-  
प्रकाराः ॥ कपोलेति । तथाविधौ अतिसुन्दरौ । क्षामतां कृशत्वम् । ननु कपो-  
लयोः परस्परदर्शनाभावः सिद्ध एव कथमत्र संभावनेति चेत् । न । विरहज-  
नितकृशत्वे परस्परदर्शनाभावजन्यकृशत्वसंभावनायां तात्पर्यात् । पातकित्वं पाप-

अत्रापश्यन्ताविति क्रियाया अभावः । एवमन्यत् । निमित्तस्य गुणक्रियारूपत्वे यथा—‘गङ्गाम्भसि’ इत्यादौ स्नातीवेत्युत्प्रेक्षानिमित्तं पातकित्वं गुणः । ‘अपश्यन्तौ—’ इत्यादौ क्षामतागमनरूपं निमित्तं क्रिया । एवमन्यत् । प्रतीयमानोत्प्रेक्षा यथा—

‘तन्वङ्ग्याः स्तनयुग्मेन मुखं न प्रकृटीकृतम् ।

हाराय गुणिने स्थानं न दत्तमिति लज्जया ॥’

अत्र लज्जयेवेतीवाद्यभावात्प्रतीयमानोत्प्रेक्षा । एवमन्यत् । ननु ध्वनिनिरूपणप्रस्तावेऽलंकाराणां सर्वेषामपि व्यङ्ग्यत्वं भवतीत्युक्तम् । संप्रति पुनर्विशिष्य कथमुत्प्रेक्षायाः प्रतीयमानत्वम् । उच्यते—व्यङ्ग्यो-  
त्प्रेक्षायां ‘महिलासहस्र—’ ( २१९ पृ. ) इत्यादावुत्प्रेक्षणं विनापि वाक्य-  
विश्रान्तिः । इह तु स्तनयोर्लज्जाया असंभवाल्लज्जयेवेत्युत्प्रेक्षयैवेति व्यङ्ग्यप्रतीयमानोत्प्रेक्षयोर्भेदः । अत्र वाच्योत्प्रेक्षायाः षोडशसु भेदेषु मध्ये विशेषमाह—

तत्र वाच्याभिदाः पुनः ।

विना द्रव्यं त्रिधा सर्वाः स्वरूपफलहेतुगाः ॥ ४३ ॥

तत्रोक्तेषु वाच्यप्रतीयमानोत्प्रेक्षयोर्भेदेषु मध्ये ये वाच्योत्प्रेक्षायाः षोडश भेदास्तेषु च जात्यादीनां त्रयाणां ये द्वादश भेदास्तेषां प्रत्येकं स्वरूपफलहेतुगम्यत्वेन द्वादशभेदतया षट्त्रिंशद्भेदाः । द्रव्यस्य स्वरू-

जननयोग्यत्वं गुणक्रियातिरिक्तो धर्मः यथाश्रुतस्य शब्देऽसंभव इति ध्येयम् । एतेन ‘निष्पन्दमरविन्दाक्षि नेत्रद्वन्द्वमिदं तव । चिरविच्छिन्नमेकान्तं कान्तमा-  
ध्यायति ध्रुवम् ॥’ इत्यादौ गुणक्रियाभिन्नस्य निष्पन्दत्वादेरपि निमित्तस्य संग्रहः । यद्वा निमित्तस्यापि भावाभावरूपत्वं द्वैविध्यं बोध्यम् ॥ तन्वङ्ग्या इति । कालिन्ना वृत्तत्वात् । मुखप्रकटीकरणाभाव इति भावः । गुणिने सूत्रवत्ते, अथ च विद्या-  
दिगुणशालिने । दानाभावो हि लज्जासंपादकः स्तनयोरिति सान्द्रत्वेन हारस्यावकाशाप्राप्तिस्तत्रेयमुत्प्रेक्षा । उत्प्रेक्षां विनापि तव हृदये वस्तुमिवेति फलो-  
त्प्रेक्षां विनापि । उत्प्रेक्षयैव उत्प्रेक्षावाचकेवाद्यध्याहारेणैव वाक्यविश्रान्तिरित्य-  
न्वयः । अनयोरुत्प्रेक्षाध्वनिप्रतीयमानोत्प्रेक्षयोः । स्वरूपेति । तादर्थ्यचतुर्थ्यन्तेन तुमुनन्तेन वा पदेन यत्रोत्प्रेक्षा सा फलोत्प्रेक्षा । हेतुविभक्त्यन्तपदेन उत्प्रेक्षा हेतूत्प्रेक्षा । ताभ्यामितरा स्वरूपोत्प्रेक्षा संभवतीति फलहेतुभावेन द्रव्यसंभाव-  
नाया वैचित्र्याजनकत्वादिति भावः । पूर्वोदाहरणेषु ‘ऊरुः—’ इत्यादिषु ॥ रामास्तो

पोत्प्रेक्षणमेव संभवतीति चत्वार इति मिलित्वा चत्वारिंशद्भेदाः । अत्र स्वरूपोत्प्रेक्षा यथा पूर्वोदाहरणेषु 'स्मरस्य विजयस्तम्भ' इति । 'सप्रसवा इव' इत्यादयो जातिगुणस्वरूपगाः । फलोत्प्रेक्षा यथा—

‘रावणस्यापि रामास्तो भित्त्वा हृदयमाशुगः ।

विवेश भुवमाख्यातुमुरगेभ्य इव प्रियम् ॥’

अत्राख्यातुमिति भूप्रवेशस्य फलं क्रियारूपमुत्प्रेक्षितम् । हेतू-  
त्प्रेक्षा यथा—

‘सैषा स्थली यत्र विचिन्वता त्वां भ्रष्टं मया नूपुरमेकमुर्व्याम् ।

अदृश्यत त्वच्चरणारविन्दविश्लेषदुःखादिव बद्धमौनम् ॥’

अत्र दुःखरूपो गुणो हेतुत्वेनोत्प्रेक्षितः । एवमन्यत् ।

उक्त्यनुक्तयोर्निमित्तस्य द्विधा तत्र स्वरूपगाः ।

तेषु चत्वारिंशत्संख्याकेषु भेदेषु मध्ये ये स्वरूपगायाः षोडश भे-  
दास्ते उत्प्रेक्षानिमित्तस्योपादानानुपादानाभ्यां द्वात्रिंशद्भेदा इति मिलित्वा  
षट्पञ्चाशद्भेदा वाच्योत्प्रेक्षायाः । तत्र निमित्तस्योपादानं यथा पूर्वोदा-  
हृते ‘स्नातीव’ इत्युत्प्रेक्षायां निमित्तं पातकित्वमुपात्तम् । अनुपादाने  
यथा—‘चन्द्र इवापरः’ इत्यत्र तथाविधसौन्दर्याद्यतिशयो नोपात्तः ।  
हेतुफलयोस्तु नियमेन निमित्तस्योपादानमेव । तथाहि—‘विश्लेषदुःखा-  
दिव’ इत्यत्र यन्निमित्तं बद्धमौनत्वम् ‘आख्यातुमिव’ इत्यत्र च  
भूप्रवेशस्तयोरनुपादानेऽसंगतमेव वाक्यं स्यात् । प्रतीयमानायाः षोडशसु  
भेदेषु विशेषमाह—

प्रतीयमानाभेदाश्च प्रत्येकं फलहेतुगाः ॥ ४४ ॥

रामविक्षिप्तः । बाणस्य भूतलप्रवेशो रामवीर्यातिशयं ख्यापयति । तत्र प्रियाख्यानसं-  
भावना ॥ सैषेति । सीतां प्रति श्रीरामस्योक्तिरियम् । विचिन्वता । अन्विष्यता ।  
अत्र सीताचरणासंबन्धः सीताचरणविश्लेषदुःखत्वेन संभावितः ॥ मिलित्वेति ।  
‘चतुर्विंशतिप्रकारफलहेतूत्प्रेक्षाभिः’ इति शेषः । हेतुफलयोस्त्विति । हेतूत्प्रेक्षा-  
फलोत्प्रेक्षयोस्त्वित्यर्थः । हेतूत्प्रेक्षायामुत्प्रेक्ष्यमाणस्य फलमेव निमित्तं फलोत्प्रेक्षायां  
तु हेतुरेवेत्यवधेयम् । असंगतमेवेति । विभक्त्याद्युपस्थापितस्य हेतुत्वस्य कार्य-

यथोदाहृते 'तन्वङ्ग्याः स्तनयुग्मेन' इत्यत्र लज्जयेवेति हेतुरुत्प्रेक्षितः । अस्यामपि निमित्तस्यानुपादानं न संभवति । इवाद्यनुपादाने निमित्तस्य वाकीर्तने उत्प्रेक्षणस्य प्रमातुर्निश्चेतुमशक्यत्वात् । स्वरूपोत्प्रेक्षाप्यत्र न भवति । धर्मान्तरतादात्म्यनिबन्धनायामस्यामिवाद्यप्रयोगे विशेषणयोगे सत्यतिशयोक्तेरभ्युपगमात् । यथा— 'अयं राजापरः पाकशासनः' इति । तदेवं द्वात्रिंशत्प्रकारा प्रतीयमानोत्प्रेक्षा ।

उक्त्यनुक्तयोः प्रस्तुतस्य प्रत्येकं ता अपि द्विधा ।

ता उत्प्रेक्षाः । उक्तौ यथा—'ऊरुः कुरङ्गकदृशः—' इति । अनुक्तौ यथा मम प्रभावत्याम्—'प्रद्युम्नः—इह हि संप्रति दिग्गन्तरमाच्छादयता तिमिरपटलेन—

घटितमिवाञ्जनपुञ्जैः पूरितमिव मृगमदक्षोदैः ।

ततमिव तमालतरुभिर्वृतमिव नीलांशुकैर्भुवनम् ॥'

अत्राञ्जनेन घटितत्वादेरुत्प्रेक्षणीयस्य विषयव्याप्तत्वं नोपात्तम् ।

यथा वा—

'लिम्पतीव तमोऽङ्गानि वर्षतीवाञ्जनं नभः ।

त्वस्य वा अन्वयानुपयोग्यलाभेनान्वयबोधविधुरं स्यादित्यर्थः । धर्मान्तरतादात्म्यनिबन्धनायां धर्मान्तरतादात्म्यविषयिण्यामस्यामुत्प्रेक्षायां विशेषणस्यासंभवित्वसंपादकधर्मस्य योगे इत्यर्थः । अध्यवसीयमानस्य प्रादोक्तिसिद्धत्वेनोत्कृष्टत्वमिति विषयस्यापकृष्टत्वरूपमधःकरणमतिशयोक्तिप्रयोजकम् । अभ्युपगमादिति । इवाद्ययोगे संभावनायाः सिद्धत्वेनावभासादिति भावः । रूपकस्येति । अभ्युपगमादित्यन्वयः । विषयस्याधःकरणाभावाद् रूपकस्यैव प्रसर इति भावः । प्रस्तुतस्य विषयस्य ता निरुक्ताष्टविंशतिप्रकारा उत्प्रेक्षाः ॥ लिम्पतीवेति । गाढान्धकार-

1. लिम्पतीवेति । 'असत्पुरुषसेवेव दृष्टिर्विफलतां गता ॥' इति तूत्तरार्थम् । अत्र 'लिम्पति—वर्षति' इत्याख्यानाभ्यां 'गौर्जल्पति' इत्यत्र वाहीकवत् साध्यवसानलक्षणया उपमानस्य तमसोऽञ्जनस्य च, उपमेयं व्यापनमधःप्रसरणं चोपतिष्ठते । तथाच तमःकर्तृकमङ्गकर्मकं व्यापनम्, नभःकर्तृकमञ्जनकर्मकमधःप्रसरणम्, चेति तमसो व्यापनेन निमित्तेन, नभसो भूतलपर्यन्तं गाढनीलिमप्रसरेण निमित्तेन च लेपन-वर्षणरूपाभ्यां संभावितम् । अथवा, अचेतनस्य तमसो व्यापनात्मकविषयो लेपनत्वेन, अधःसंपातो



अत्र तमसो लेपनस्य व्यापनरूपो विषयो नोपात्तः । अञ्जनवर्षणस्य तमःसंपातः । अनयोरुत्प्रेक्षानिमित्तं च तमसोऽतिबहुलत्वं धारारूपेणाधःसंयोगश्च यथासंख्यम् । केचित्तु—‘अलेपनकर्तृभूतमपि तमो लेपनकर्तृत्वेनोत्प्रेक्षितं व्यापनं च निमित्तम्, एवं नभोऽपि वर्षणक्रियाकर्तृत्वेन’ इत्याहुः ।

अलंकारान्तरोत्था सा वैचित्र्यमधिकं भजेत् ॥ ४५ ॥

वर्णनमिदम् ॥ तमःसंपात इति विषयो नोपात्त इत्यन्वयः । अतिबहुलत्वं अतिबहुत्वप्रयुक्तनिबिडसंयोगः । एवं सति साधारणधर्मत्वमुपपन्नम् । धारारूपेणेति । तमस इति योजना । अधःसंयोगश्चेति । तमसो द्रव्यत्ववादिमतमाश्रित्योक्तम् । व्यापनं चेति । निबिडसंयोगानुकूलव्यापारश्चेत्यर्थः । एवमिति ।

वर्षणत्वेन च संभावितः । विषयानुपादानं तूभयत्रैव । ननूक्तनिमित्तेन लेपनवर्षणकर्तृतादात्म्योत्प्रेक्षे एव स्ताम्, इति न भ्रमितव्यम् । लिम्पति—वर्षतीत्याख्यातयोः कर्तृवाचकत्वेऽपि ‘भावप्रधानमाख्यातम्’ इति निरुक्तस्मृतेर्धात्वर्थक्रियाया एव प्राधान्येन तदुपसर्जनत्वेनान्वितस्य कर्तुरुत्प्रेक्षणीयतया अन्यत्रान्वयासंभवादिति कुवलयानन्दे व्यक्तमेव । आख्यातं तिङन्तम्, एतदर्थोपेक्षया भावो धात्वर्थः क्रिया प्रधानम्, इति निरुक्तस्मृतितात्पर्यम् । अधिकं तु निरुक्ततद्भाष्यादौ निरीक्षणीयम् । एवमाख्यातार्थस्य कर्तुः क्रियोपसर्जनत्वेनान्वयायोगादेवाव्यापनमुपमानत्वेनान्वयो दुण्डिना काव्यादर्शे निराक्रियते—‘कर्ता यद्युपमानं स्यान्न्यग्भूतोऽसौ क्रियापदे । स्वक्रियासाधनव्यग्रो नालमन्यद् व्यपेक्षितुम् ॥’ इति । अयमर्थः—कर्ता तिङ्प्रतिपाद्यो व्यापाराश्रयः यदि उपमानं स्यात् तमस उपमानत्वेन प्रतिपाद्येत, तर्हि असौ कर्ता क्रियापदे लिम्पति—प्रभृति क्रियापदेन विशेष्यतया प्रतिपाद्ये लेपनव्यापारे न्यग्भूतो विशेषणीभूतः । ‘फलव्यापारयोर्धातुराश्रये तु तिङः स्मृताः । फले प्रधानं व्यापारस्तिङ्गस्तु विशेषणम् ॥’ इति वैयाकरणोक्तेः । लेपनव्यापारे विशेषणत्वेनान्वितस्य कर्तुः कथमुपमानतया तमसा सद्धान्वयित्वमिति भावः । अतएव स्वक्रिया स्वाश्रयकलेपनव्यापारः तस्याः साधनं सिद्धिः, विशेष्यत्वेनावबोध इति परमार्थः । तत्र व्यग्रो व्यापृतः, प्रकारतां प्राप्त इति परमार्थः । अन्यत् पदार्थान्तरं व्यपेक्षितुं स्वप्रकारकान्वयबोधे विशेष्यत्वेनाकाङ्क्षितुं, पदार्थान्तरविशेष्यकबोधे पुनःप्रकारीभविष्यतीति भावः । नालं न समर्थः । अयं भावः—एकत्रान्वितस्यान्यत्रान्वितत्वं युज्यत एव । परमेकत्र विशेषणतया अन्वितस्य अन्यत्रापि विशेषणतयैवान्वयो न युज्यत इति । प्रकृते तु स्वव्यापारे विशेषणतया अन्वितस्य कर्तुः उपमानत्वाभ्युपगमे उपमेये तमस्यपि विशेषणत्वेन अन्वितत्वमभ्युपेयमित्यसंगतम् । एतदेवोक्तं दीधितिकारैः—‘इतरेतरविशेषणत्वेनोपस्थितस्याप्यन्यत्र विशेषणत्वेनान्वयायोगात्’ इति । तस्मान्नात्र कर्तुरप्युपमानत्वमिति भावः ॥

तत्र सापहवोत्प्रेक्षा यथा मम—

‘अशुच्छलेन सुदृशो हुतपावकधूमकलुषाक्ष्याः ।

अप्राप्य मानमङ्गे विगलति लावण्यवारिपूर इव ॥’

श्लेषहेतुगा यथा—

‘मुक्तोत्करः संकटशुक्तिमध्याद्विनिर्गतः सारसलोचनायाः ।

जानीमहेऽस्याः कमनीयकम्बुग्रीवाधिवासाद्गुणवत्त्वमाप ॥’

अत्र गुणवत्त्वे श्लेषः कम्बुग्रीवाधिवासादिवेति हेतूत्प्रेक्षाया हेतुः ।

अत्र ‘जानीमहे’ इत्युत्प्रेक्षावाचकम् । एवं मन्ये शङ्के ध्रुवं प्रायो नून-  
मित्येवमादयः ।

कचिदुपमोपक्रमोत्प्रेक्षा यथा—

‘पारेजलं नीरनिधेरपश्यन्मुरारिरानीलपलाशराशीः ।

वनावलीरुत्कलिकासहस्रप्रतिक्षणोत्कूलितशैवलाभाः ॥’

इत्यत्राभाशब्दस्योपमावाचकत्वादुपक्रमे उपमा । पर्यवसाने तु

अवर्षणक्रियाकर्तृभूतमपीत्यर्थः । उत्प्रेक्षितमित्यनुषज्यते । अत्र धारारूपेणाधः-  
संपातो निमित्तं नभसोऽञ्जनवर्षणकर्तृत्वेन संभावनायां प्रकृतस्योपमेयस्य तमसो  
बोधो दुर्घट इत्यस्वरसः केचिदित्यनेन सूचितः । अपरे तु ‘तमोऽञ्जनत्वेनोत्प्रेक्षितं  
नीलत्वमत्र निमित्तम्’ इत्याहुः । सा उत्प्रेक्षा सापहवा अपहृत्यलंकारमूला ॥  
मानमित्याम् ॥ संकटेति कारणस्य गुणवत्त्वप्राप्तिकारणत्वाभावसूचकम् ।  
गुणवत्त्वमुत्कर्षप्रयोजकधर्मयोगित्वम्, अथ च सूत्रवत्त्वम् । अपकृष्टजाताना-  
मप्युत्तमस्थानवासेन गुणवत्त्वं भवतीति भावः । हारस्य गुणवत्त्वप्राप्तौ स्वभाव एव  
हेतुस्तत्रेयमुत्प्रेक्षा । अथ च शुक्तिमध्यापेक्षया कम्बुग्रीवाया महत्त्वमुचितमेव ।  
एवमिति । उत्प्रेक्षावाचका इत्यर्थः । आदिपदात्खलु-किमु-प्रभृतीनां ग्रहणम् ।  
यथा—‘रुचयोऽस्तमितस्य भास्वतः स्खलिता यत्र निरालयाः खलु । अभिसायम-  
तो विलेपनापणकाश्मीरजपण्यवीथयः ॥’, ‘पृथुवर्तुलतन्निजम्बकुन्मिहिरस्यन्दनशिल्प-  
शिक्षया । विधिरैककचक्रचारिणं किमु निर्मित्सति मान्मथं रथम् ॥’ इवशब्दस्योत्प्रे-  
क्षावाचकत्वं प्रसिद्धमिति तन्नोक्तम् । आदिपदेन वा तस्यापि ग्रहणम् ॥ उत्कलि-  
कासहस्रेण तरङ्गसमूहेन प्रतिक्षणमुत्कूलिताः कूलं प्रापिताः ये शैवालास्तत्तुल्या  
इत्यर्थः । ‘कथितोत्कलिकोत्कण्ठाहेलासलिलवीचिषु’ इति मेदिनी ॥ उपक्रम इति ।

1. मन्य इति दण्डिनः काव्यादर्शे । तत्रैवम्—‘मन्ये शङ्के ध्रुवं प्रायो नूनमित्ये-  
वमादिभिः । उत्प्रेक्षा व्यज्यते शब्दैरिवशब्दोऽपि तादृशः ॥’ एतच्च कारिकात्वेन मूल-  
कारस्य नाभिमतमतस्तत्र कारिकांशभ्रमो न कर्तव्य इति कणेह्य निरीक्षणीयम् ॥

जलधितरे शैवालस्थितेः संभावनानुपपत्तौ संभावनोत्थापनमित्यु-  
त्प्रेक्षा । एवं विरहवर्णने—‘केयूरायितमङ्गदैः—’ इत्यत्र ‘विकासिनी-  
लोत्पलति स्म कर्णे मृगायताक्ष्याः कुटिलः कटाक्षः’ इत्यादौ च  
ज्ञेयम् । भ्रान्तिमदलंकारे ‘मुग्धा दुग्धधिया—’ इत्यादौ भ्रान्तानां  
बलवादीनां विषयस्य चन्द्रिकादेर्ज्ञानमेव नास्ति । तदुपनिबन्धनस्य  
कविनैव कृतत्वात् । इह तु संभावनाकर्तुर्विषयस्यापि ज्ञानमिति द्वयो-  
र्भेदः । संदेहे तु समकक्षतया कोटिद्वयस्य प्रतीतिः । इह तूत्कटा सं-  
भाव्यभूतैका कोटिः । अतिशयोक्तौ विषयिणः प्रतीतस्य पर्यवसाने-  
ऽसत्यता प्रतीयते । इह तु प्रतीतिकाल एवेति भेदः ।

रञ्जिता नु विविधास्तरुशैला नामितं नु गगनं स्थगितं नु ।

पूरिता नु विषमेषु धरित्री संहता नु ककुभस्तिमिरेण ॥’

इत्यत्र यत्तर्वादौ तिमिराक्रान्तता रञ्जनादिरूपेण संदिद्यत इति  
संदेहालंकार इति <sup>१</sup>केचिदाहुः । तन्न । एकविषये समानबलतयाने-  
ककोटिस्फुरणस्यैव संदेहत्वात् । इह तु तर्वादिव्याप्तेः प्रतिसंबन्धि-  
भेदो व्यापनादेर्निगरणेन रञ्जनादेः स्फुरणं च । अन्ये तु—‘अनेकत्वनि-

प्रथममुपमाप्रतीतिरित्यर्थः । संभावनोत्थापनं संभावनाप्रतीतिः ॥ केयूरायि-  
तमिति । अङ्गदैः कंकणैः । अनयोरायतल्लुकोरुपमावाचकत्वादुपक्रमे उपमाप्र-  
तीतिः । पर्यवसाने तु भुजमध्ये कर्णे च कंकणकटाक्षयोरसंभवात्संभावनोत्थान-  
मित्युत्प्रेक्षा । इदानीं भ्रान्तिमदादिभ्य उत्प्रेक्षाया भेदमुपपादयति—भ्रान्तिम-  
दिति । तदुपनिबन्धनस्य चन्द्रिकादिवर्णनस्य । विषयस्य चेति । चकाराद्विषयि-  
णश्च संग्रहः । समकक्षतया तुल्यस्वरूपतया । उत्कटा निश्चितप्राया । संभा-  
व्यभूता अनिर्धारितस्वरूपा । कोटिः प्रकारः । एककोटिकज्ञानस्यापि यत्संशयत्व-  
रूपसंशयधर्मयोगाद् गौणत्वमेव । पर्यवसाने शाब्दबोधानन्तरम् । प्रतीतिकाल  
एवेति । रूपकवदाहार्य एवान्यतादात्म्यप्रत्ययः संभावनेति भावः ॥ रञ्जिता  
नीलद्रव्येण लिप्ताः । नामितं प्रह्वीकृतम् । स्थगितं संवृतम् । विषमेषु निम्न-  
भागेषु । संहता अपनीताः ॥ प्रतिसंबन्धिभेद इति । तथा चैकविषयाने-  
ककोटिज्ञानत्वाभावादस्य संशयत्वमनुपपन्नमिति भावः । नन्विदं तमसा तरुशैला-  
दिव्यापनं न तु रञ्जनमित्याद्याकारा नानासंदेहा एवेत्यत आह—व्यापनादेरिति ।

१. केचिदिति । अलंकारसर्वस्वकारादयः ॥

धारणरूपविच्छित्त्याश्रयत्वेनैककोट्यधिकेऽपि भिन्नोऽयं संदेहप्रकारः' इति वदन्ति स्म । तदप्ययुक्तम् । निगीर्णस्वरूपस्यान्यतादात्म्यप्रतीतिर्हि संभावना । तस्याश्चात्र स्फुटतया सद्भावाद्बुशब्देन चेशब्दवत्तस्या द्योतनादुत्प्रेक्षैवेयं भवितुं युक्ता । अलमदृष्टसंदेहप्रकाररूपनया ।

‘यदेतच्चन्द्रान्तर्जलदलवलीलां वितनुते

तदाचष्टे लोकः शशक इति नो मां प्रति तथा ।

अहं त्विन्दुं मन्ये त्वदरिविरहाक्रान्ततरुणी-

कटाक्षोरकापातव्रणकिणकलङ्काङ्किततनुम् ॥’

इत्यत्र मन्येशब्दप्रयोगेऽप्युक्तरूपायाः संभावनाया अप्रतीतेर्वितर्कमात्रं नासावपह्नवोत्प्रेक्षा ।

सिद्धत्वेऽध्यवसायस्यातिशयोक्तिर्निगद्यते ॥

विषयनिगरणेनाभेदप्रतिपत्तिर्विषयिणोऽध्यवसायः । अस्य चोत्प्रे-

निगरणेन अधःकरणेन । एककोट्यधिकेऽपीति । भावप्रधानो निर्देशः । एककोटेश्चकटत्वेऽपीति तदर्थः । निगीर्णेति । निगीर्णत्वमधःकृतत्वं तच्च विच्छित्तिविशेषं प्रत्येकचित्किरत्वमेव न तु शब्दानुपात्तत्वमात्रम् । तथा सति ‘ऊरुः कुरङ्गकदशः-’ इत्यादौ विषयोपादानादव्याप्तिः स्यात् । अन्यतादात्म्यप्रतीतिरूपमानतादात्म्यारोपः । प्रतीतिरत्र निर्धारणरूपा प्रत्येतव्या । तेनातिशयोक्तिव्युदासः ॥ यदेतदिति । वस्त्विति शेषः । जलदलवलीलां मेघखण्डसादृश्यं । वितनुते धारयति । तथा शशकवचनम् । तद्वस्तुनः शशकवचनं न ममेत्यर्थः ॥ वितर्कमात्रं प्रौढोक्तिसिद्धकोट्युपस्थितिमात्रम् । तथा च यदेतदित्यनेन किमप्यनिर्दिष्टस्वरूपं वस्तु प्रस्तुतम्, तस्यात्र शशरूपत्वं प्रैतिषिध्य किरणकलङ्करूपत्वं व्यवस्थापितं न तूत्मानतादात्म्यं संभावितमिति भावः ॥ अतिशयोक्त्यलंकारमाह—सिद्धत्वे इति । निश्चितविषयिग्राहकत्वे इत्यर्थः । निश्चयरूपत्व इति पर्यवसितोऽर्थः ॥ अध्यवसायपदार्थमाह—विषयेति । विषयिणोऽध्यवसायप्रकारस्य अभेदप्रतिपत्तिस्तादात्म्यारोपः । सिद्धत्व इत्यस्य व्यावृत्तिमाह—अस्य चेति । अध्यवसायस्य

1. अतिशयोक्तिरिति । अतिशयोऽतिशयिता प्रसिद्धमतिक्रान्ता उक्तिरतिशयोक्तिः । विषयिणा विषयस्य निगरणमतिशयस्तस्योक्तिरिति रसगङ्गाधरकाराः ॥

१. ‘-अधिक’ क-घ. २. ‘तद्वस्तुनः शशकवचनं’ इति लिखितपुस्तके नास्ति. ३. ‘प्रतिषिद्ध-किरण-’ इति मुद्रितपाठः.

क्षायां विषयिणोऽनिश्चितत्वेन निर्देशात्साध्यत्वम् । इह तु निश्चितत्वे-  
नैव प्रतीतिरिति सिद्धत्वम् । विषयनिगरणं चोत्प्रेक्षायां विषयस्याधः-  
करणमात्रेण । इहापि मुखं द्वितीयश्चन्द्र इत्यादौ । यदाहुः—

‘विषयस्यानुपादानेऽप्युपादानेऽपि सूरयः ।

अधःकरणमात्रेण निगीर्णत्वं प्रचक्षते ॥’ इति ।

भेदेऽप्यभेदः संबन्धेऽसंबन्धस्तद्विपर्ययौ ॥ ४६ ॥

पौर्वापर्यात्ययः कार्यहेत्वोः सा पञ्चधा ततः ।

चेत्यर्थः । निर्देशाद् विषयीकरणात् । साध्यत्वं व्यक्ताप्रामाण्यत्वम् । प्रतीति-  
रिति विषयिण इत्यन्वयः । ननु शब्देनानुपादानं निगरणम्, एवं सत्युक्तप्रस्तुताया-  
मुत्प्रेक्षायामतिशयोक्तौ चोक्तविषयायां कथं लक्षणगमनमत आह—निगरणं  
चेति । अधःकरणमात्रेण विच्छित्तिविशेषं प्रत्येकचित्करत्वेनापकर्षमात्रेण न तु  
शब्दानुपादानेनापि ॥ भेद इति । भेदे सत्यप्यभेदप्रतिपत्तिरित्यर्थः । एवमप्येऽपि ।  
पौर्वापर्यात्ययः पौर्वापर्यविपर्यासः । स च पूर्वोत्पन्ने परोत्पन्नत्वारोपः परोत्पन्ने  
पूर्वोत्पन्नत्वारोप इत्युभयस्वरूप एकः प्रकारः । क्रमोत्पन्ने च समकालोत्प-  
न्नत्वारोप इति द्वितीयः ॥ केशपाशादेरित्यादिपदेन भालनेत्रनासाधरग्रहणम् ।

१. भेद इति । भेदेऽभेदः, अभेदे भेदः, संबन्धेऽसंबन्धः, असंबन्धे संबन्धः, का-  
र्यकारणपौर्वापर्यव्यत्यास इति पञ्चविधातिशयोक्तिः । कुवलयानन्दे त्वेवं लक्षणविभागो-  
दाहरणानि—( १ ) “रूपकातिशयोक्तिः स्यान्निगीर्याध्यवसानतः । पश्य, नीलोत्पल-  
द्वन्द्वान्निःसरन्ति शिताः शराः ॥” ( २ ) “यद्यपहुतिगर्भत्वं सैव सापह्नुवा मता ।  
त्वत्सूक्तिषु सुधा राजन्भ्रान्ताः पश्यन्ति तां विधौ ॥” ( ३ ) “भेदकातिशयोक्तिस्तु  
तस्येवान्यत्ववर्णनम् । अन्यदेवास्य गाम्भीर्यमन्यद् धैर्यं महीपतेः ॥” ( ४ ) “संबन्धाति-  
शयोक्तिः स्यादयोगे योगकल्पनम् । सौभाग्याणि पुरस्यास्य स्पृशन्ति रविमण्डलम् ॥” ( ५ )  
“योगेऽप्ययोगोऽसंबन्धातिशयोक्तिरितीर्यते । त्वयि दातरि राजेन्द्र! खड्गुमान्नाद्रियामहे ।”  
( ६ ) “अक्रमातिशयोक्तिः स्यात्सहत्वे हेतुकार्ययोः । आलिङ्गन्ति समं देव ! ज्यां  
शराश्च पराश्च ते ॥” ( ७ ) “चपलातिशयोक्तिस्तु कार्ये हेतुप्रसक्तिजे । यास्यामी-  
त्युदिते तन्व्या बलयोऽभवद्दूर्मिका ॥” ( ८ ) “अत्यन्तातिशयोक्तिस्तु पौर्वापर्यव्यति-  
क्रमे । अग्रे मानो गतः पश्चादनुनीता प्रियेण सा ॥” अत्रोपमानवाचकाभ्यां नीलोत्पल-  
शरपदाभ्यामुपमेययोरक्ष्णोस्तथा कटाक्षाणां च निरूपणं निगरणम् । निगरणपुरस्सर-  
मुपमेयस्योपमानत्वेन अध्यवसानमाहार्यज्ञानम् । ततो रूपकातिशयोक्तिः । रूपक-  
विशेषणेन तदुक्तानां प्रकाराणामित्यतिशयस्योक्तावपि संभवोऽतिदिश्यत इति दीक्षिता-  
नामाशयः । इयमतिशयोक्तिर्वेदेऽपि दृश्यते—‘द्वा सुपर्णा सयुजा सखाया समानं वृक्षं  
परिषस्वजाते । तयोरेकः पिप्पलं स्वाद्वत्त्यनश्नन्नन्यो अभिचाकशीति ॥’

तद्विपर्ययौ अभेदे भेदः, असंबन्धे संबन्धः । सातिशयोक्तिः ।  
अत्र भेदेऽभेदो यथा मम—

‘कथमुपरि कलापिनः कलापो  
विलसति तस्य तलेऽष्टमीन्दुखण्डम् ।  
कुवलययुगलं ततो विलोचं  
तिलकुसुमं तदधः प्रवालमस्मात् ॥’

अत्र कान्ताकेशपाशादेर्मयूरकलापादिभिरभेदेनाध्यवसायः । यथा  
वा—‘विश्लेषदुःखादिव बद्धमौनम्’ । अत्र चेतनगतमौनित्वमन्यदचेत-  
नगतं चान्यदिति द्वयोर्भेदेऽप्यभेदः । एवम्—

‘सहाधरदलेनास्या यौवने रागभाक्प्रियः ।’  
अत्राधरस्य रागो लौहित्यम्, प्रियस्य रागः प्रेम, द्वयोरभेदः ।  
अभेदे भेदो यथा—

‘अन्यदेवाङ्गलावण्यमन्याः सौरभसंपदः ।  
तस्याः पद्मपलाशाक्ष्याः सरसत्वमलौकिकम् ॥’

संबन्धेऽसंबन्धो यथा—

‘अस्याः सर्गविधौ प्रजापतिरभूच्चन्द्रो नु कान्तिप्रदः  
शृङ्गारैकरसः स्वयं नु मदनो मासो नु पुष्पाकरः ।

सादृश्यनिबन्धनाभेदारोपरूपातिशयोक्तिमुदाहृत्य एकशब्दप्रतिपाद्यत्वनिबन्धनाभे-  
दारोपरूपामुदाहरति—यथा वेति । अत्र युगपद्वृत्तिद्वयस्य स्वार्थोपस्थापकत्वाङ्गी-  
कारेण शक्यलक्ष्ययोरेकदैवैकशब्दोपस्थाप्यत्वमित्याभिप्रायेणाह—अत्रेति । चेतन-  
गतं मौनित्वं वचनाभावरूपम्, अचेतनगतं च ध्वन्यभावरूपम् । आद्ये शक्तिर्द्वितीये  
लक्षणा । ताभ्यामेकदैव उभयमुपस्थाप्यते श्लेषेण । एकशब्दप्रतिपाद्यत्वनिबन्धनाभे-  
दारोपरूपामतिशयोक्तिमुदाहरति—एवमिति । अत्र द्वयोरप्येकत्वनिबन्धनकार्यसाध-  
नत्वरूपातिशयोक्तिरवधेया ॥ अन्यदेवेति । सरसत्वं रसबोद्धृत्वम् ॥ अस्या इति ।  
सर्गविधौ सृष्टिकर्मणि । चन्द्रः प्रजापतिरभूत् । नु वितर्के । चन्द्रस्य कान्तिमयत्वा-  
त्कान्तिप्रदत्वं संभाव्योक्तम् । मदन इति प्रजापतिरभूदित्यन्वयः । अत्र हेतुः—  
शृङ्गारेति । पुष्पाकरश्चैत्रः । अत्र सौरभ्यसौकुमार्यास्पदत्वं हेतुर्बोध्यः । अस्य प्रसि-  
द्धत्वान्न निर्हेतुकत्वदोषः । यद्वा शृङ्गारैकरस इति चैत्रस्यापि विशेषणम् । ननु



वेदाभ्यासजडः कथं नु विषयव्यावृत्तकौतूहलो

निर्मातुं प्रभवेन्मनोहरमिदं रूपं पुराणो मुनिः ॥

अत्र पुराणप्रजापतिनिर्माणसंबन्धेऽप्यसंबन्धः ।

असंबन्धे संबन्धो यथा—

‘यदि स्यान्मण्डले सक्तमिन्दोरिन्दीवरद्वयम् ।

तदोपमीयते तस्या वदनं चारुलोचनम् ॥’

अत्र यद्यर्थबलादाहतेन संबन्धेन संभावनया संबन्धः । कार्यकारणयोः पौर्वापर्यविपर्ययश्च द्विधा भवति । कारणात्प्रथमं कार्यस्य भावे, द्वयोः समकालत्वे च । क्रमेण यथा—

‘प्रागेव हरिणाक्षीणां चित्तमुत्कलिकाकुलम् ।

पश्चादुद्भिन्नबकुलरसालमुकुलश्रियः ॥’

‘सममेव समाक्रान्तं द्वयं द्विरदगामिना ।

तेन सिंहासनं पित्र्यं मण्डलं च महीक्षिताम् ॥’

इह केचिदाहुः—‘केशपाशादिगतो लौकिकोऽतिशयोऽलौकिकत्वेनाध्यवसीयते । केशपाशादीनां कलापादिभिरध्यवसाये ‘अन्यदेवा-

विधिरेव कस्मादस्या निर्माता नेत्यत आह—वेदेति । वेदाभ्यासेन परमतात्पर्य-पर्यालोचनेन जडो विषयोपभोगाचतुरः, अत एव विषयव्यावृत्तकौतूहलः । पुराण इति प्रजापतिरिति संबन्धः । मुनिर्मेननशीलः । एतेन सृष्टिकर्मणि चित्तैकाग्रत्वं नास्तीति सूचितम् । तद्विनैतादृशरूपसृष्टिर्न भवतीति भावः । इदं काव्यप्रकाशे शुद्धसंदेहोदाहरणत्वेनोपन्यस्तम् । तन्मते विधेर्निर्मातृत्वव्यावृत्तिरपि संशयितैवेति न निश्चयान्तत्वमस्य ॥ यदि स्यादिति । इयमद्भुतोपमेति दण्डी । नन्विन्दी-वरद्वयस्येन्दुमण्डले व्यतिरेकप्रतीतिरेव जायते कथं संबन्धाध्यवसाय इत्यत आह—यद्यर्थेति । यद्यर्थबलाद् यद्यर्थसामर्थ्यात् आहतेन कल्पितेन संबन्धेन पदार्थेन संभावनया अध्यवसायेन संबन्धः । ‘गृह्यते’ इति शेषः । यद्यर्थप्रयोग एवायं प्रकारः संभवति आहार्य एव संबन्धाध्यवसाय इति भावः । अत एवोक्तं काव्यप्रकाशे—‘यद्यर्थोक्तौ च कल्पनम्’ इति । द्वयोः कार्यकारणयोः समकालत्वे समकालोत्पन्नत्वे ॥ प्रागेवेति । उत्कलिकाकुलं उत्कण्ठाव्याप्तं जातम् । उद्भिन्नानामुत्फुल्लानां वकुलान्ममुकुलानां च श्रियो जाता इत्यर्थः ॥ सममेव एकदैव समाक्रान्तमारूढं वशीकृतं च । पित्र्यं पितुरागतम् । अनयोः कारणस्यात्यन्तशीघ्र-

१. ‘अन्यदेव-’ इत्यादिः ‘-उत्प्रेक्षा’ इत्यन्तः पाठो घ-पुस्तके नास्ति. २. ‘संभवेन’ इति मुद्रितपुस्तके.

ज्जलावण्यं—’ इत्यादिप्रकारेष्वव्याप्तिर्लक्षणस्य’ इति तन्न । तत्रापि ह्यन्यदज्जलावण्यमन्यत्वेनाध्यवसीयते । तथाहि ‘अन्यदेव’ इति स्थाने ‘अन्यदिव’ इति पाठेऽध्यवसायस्यासाध्यत्वमेवेत्युत्प्रेक्षाङ्गीक्रियते । ‘प्रागेव हरिणाक्षीणां—’ इत्यत्र बकुलादिश्रीणां प्रथमभावितापि पश्चाद्भावित्वेनाध्यवसिता । अत एवात्रापीवशब्दप्रयोगे उत्प्रेक्षा । एवमन्यत्र ।

पदार्थानां प्रस्तुतानामन्येषां वा यदा भवेत् ॥ ४७ ॥

एकधर्माभिसंबन्धः स्यात्तदा तुल्ययोगिता ।

अन्येषामप्रस्तुतानाम् । धर्मो गुणक्रियारूपः । उदाहरणम्—

‘अनुलेपमानि कुसुमान्यबलाः

कृतमन्यवः पतिषु दीपदशाः ।

समयेन तेन सुचिरं शयित-

प्रतिबोधितस्सरमबोधिषत ॥’

कारित्वं व्यज्यते । केचित्तु “सममेवेत्यादिद्वितीयप्रकारः ‘धुनोति चासिं तनुते च कीर्तिम्’ इतिवत् समुच्चयालंकारस्यैव विषयः” इति वदन्ति । तन्न । विरूपशब्दाभ्यामेव क्रिययोरुपादाने हि समुच्चयस्वीकारात् । कलापादिभिरध्यवसाये विवक्षिते इति शेषः । अव्याप्तिरिति । अन्यदेवेत्यत्र लावण्यान्तरस्य भेदसत्त्वेनाध्यवसायरूपलाभावादिति भावः । एवमन्यत्रापि यथायथं ज्ञेयम् । अन्यदिति । अतिशयप्रतीतये एतच्चक्रेरेव भेदस्तत्राध्यवसीयत इत्यर्थः । तथाहीति । निरुक्ताध्यवसायस्वीकारेऽनुभवसिद्धोत्प्रेक्षा न स्यादिति भावः । बकुलादिश्रीणामिति । एवमुत्कलिकायाः पश्चाद्भावितापि पूर्वभावित्वेनाध्यवसितेति बोध्यम् । एवमिति । उक्तदिशा । अन्यत्र तृतीयचतुर्थप्रकारयोरव्याप्त्युद्धारो बोद्धव्य इत्यर्थः । तथाहि— तादृशरूपस्य निर्माता विधिरनिर्मातृत्वेन इन्दुमण्डलासक्तमिन्दीवरद्वयमिन्दुमण्डलसक्तत्वेनाध्यवसीयत इति भावः ॥ तुल्ययोगितालंकारमाह—पदार्थानामिति । अनुलेपनानीति । चन्दनद्रवानित्यर्थः । कुसुमानि शुक्लपुष्पाणि । तेन तमस्विना समयेन । पतिषु कृतमन्ययोऽबलाः सुचिरं शयितप्रतिबोधितस्सरं यथा स्यात्तथा

1. तुल्ययोगितेति । तुल्यः योगितान्वयो यत्रेति ॥ कुबलयानन्दे तु “हिताहिते वृत्तितौल्यमपरा तुल्ययोगिता । प्रतीयते पराभूतिमित्रशात्रवयोस्त्वया ॥” “गुणोत्कुष्टैः समीकृत्य वचोऽन्यां तुल्ययोगिता । लोकपाले यमः पाशी श्रीदः शक्रो भवानपि ॥” इति विशेषः । अत्र हिते मित्रे परा भूतिः उत्कृष्टा संपत्, अहिते शात्रवे पराभूतिः पराभवः, इति पराभूतिपदरूपेण वृत्तितौल्यम् । मित्रशात्रवयोरिति संबन्धसामान्ये षष्ठी पराभवस्य मुख्यदानासंभवात् ।

अत्र संध्यावर्णनस्य प्रस्तुतत्वात्प्रस्तुतानामनुलेपनादीनामेकबोधन-  
क्रियाभिसंबन्धः ।

‘तदङ्गमार्दवं द्रष्टुः कस्य चित्ते न भासते ।

मालतीशशभृल्लेखाकदलीनां कठोरता ॥’

इत्यत्र मालत्यादीनामप्रस्तुतानां कठोरतारूपैकगुणसंबन्धः ।

एवम्—

‘दानं वित्तादृतं वाचः कीर्तिधर्मौ तथायुषः ।

परोपकरणं कायादसारात्सारमाहरेत् ॥’

अत्र दानादीनां कर्मभूतानां सारतारूपैकगुणसंबन्धः एकाहरण-  
क्रियासंबन्धः ।

अप्रस्तुतप्रस्तुतयोर्दीपकं तु निगद्यते ॥ ४८ ॥

अथ कारकमेकं स्यादनेकासु क्रियासु चेत् ।

क्रमेणोदाहरणम्—

‘बलावलेपादधुनापि पूर्वव-

त्प्रबाध्यते तेन जगज्जिगीषुणा ।

सतीव योषित्प्रकृतिः सुनिश्चला

पुमांसमभ्येति भवान्तरेष्वपि ॥’

अनुलेपनादीनि अबोधिषत । बोधिता इत्यर्थः । तमस्यनुलेपनादीनां शुभ्रस्फूर्तिरस्ति,  
ततश्च स्मरोद्बोधो जायते, मृगमदादीनां तमोग्रस्ततया स्फूर्तिर्न संभवतीति भावः ॥  
अत्रेति । प्रस्तुते तमसि स्फुरद्रूपत्वादनुलेपनादीनामपि प्रस्तुतत्वमित्यभिप्रायः ॥  
तदङ्गमिति । अत्र वर्णनीयतया नायिका प्रस्तुता । मालत्यादीनां तूपमानत्वेना-  
प्रस्तुतत्वम् ॥ गुणक्रियोभयाभिसंबन्धे तुल्ययोगितामुदाहरति—दानमिति ।  
दीपकालंकारमाह—अप्रस्तुतेति । ननु ‘कमलमिव मुखं मनोज्ञं—’ इत्यादावति-  
व्याप्तिरिति चेत् । न । साम्यवाचकपदाभावे सतीत्यस्य विवक्षणीयत्वात् । एवं  
वैधर्म्योत्तयभावे सतीत्यपि बोध्यम् । तेन ‘त्वं समुद्रश्च दुर्वारौ महासत्त्वौ सतेजसौ ।  
अयं तु युवयोर्भेदः स जडात्मा पटुर्भवान् ॥’ इत्यादिव्यतिरेकालंकारे नाति-  
व्याप्तिः ॥ प्रकारत्रयेण दीपकमाह—अथेति । अथवेत्यर्थः । अनेकासु क्रियास्वेकं  
कारकं यदि संबद्धं स्यात्तदापि दीपकं स्यादित्यर्थः । बलावलेपात् । सामर्थ्यगर्वात् ।  
अधुनापि अस्मिन् जन्मन्यपि । पूर्ववत्पूर्वजन्मनीव । तेन शिशुपालेन । भवा-

1. दीपकमिति । प्रकृतार्थमुपात्तो धर्मः प्रसङ्गादप्रकृतमपि दीपयति प्रकाशयति  
सुन्दरीकरोतीति दीपकम् । अथवा । दीप इव दीपकम् । संज्ञायां कन् । दीपसादृश्यं च  
प्रकृताप्रकृतप्रकाशकत्वेनावसेयम् ॥

अत्र प्रस्तुतायाः सुनिश्चलायाः प्रकृतेरप्रस्तुतायाश्च सत्या योषित  
एकानुगमनक्रियासंबन्धः ।

‘दूरं समागतवति त्वयि जीवनाथे  
भिन्ना मनोभवशरेण तपस्विनी सा ।  
उत्तिष्ठति स्वपिति वासगृहं त्वदीय-  
मायाति याति हसति श्वसिति क्षणेन ॥’

इदं मम । अत्रैकस्या नायिकाया उत्थानाद्यनेकक्रियासंबन्धः ।  
अत्र च गुणक्रिययोरादिमध्यावसानसद्भावेन त्रैविध्यं न लक्षितम् ।  
तथाविधवैचित्र्यस्य सर्वत्रापि सहस्रधा संभवात् ।

न्तरेषु जन्मान्तरेषु ॥ द्वितीयं दीपकमुदाहरति—दूरमिति । प्रतिवस्तूपमालं-

१. गुणेति । दण्ड्यादिग्रन्थं लक्ष्यीकृत्येयमुक्तिः । तथा चाचार्यदण्डी—‘जाति-  
क्रियागुणद्रव्यवाचिनैकत्र वर्तिना । सर्ववाक्योपचारश्चेत्तमाहुर्दीपकं, यथा ॥’ इत्येव-  
मादिदीपकचक्रमाह स । आचार्यरुद्रटोऽपि—‘आदौ मध्येऽन्ते वा वाक्ये तत्संस्थितं च  
दीपयति । वाक्यार्थानिति भूयस्त्रिधैतदेवं भवेत्षोढा ॥’ इत्यादि । कुवलयानन्दे तु  
‘अर्थावृत्तिः पदावृत्तिरुभयावृत्तिरेव च । दीपकस्थान एवेष्टमलंकारत्रयं यथा ॥’  
इत्यावृत्तिगणोक्तदिशा—‘त्रिविधं दीपकावृत्तौ भवेदावृत्तिदीपकम् । वर्षत्यम्बुदमा-  
लेयं वर्षत्येषा च शर्वरी । उन्मीलन्ति कदम्बानि स्फुटन्ति कुटजोद्गमाः । माद्यन्ति  
चातकारत्पता माद्यन्ति च शिखावलाः ।’ इत्युपनिबद्धम् । प्रथमे वर्षतीति शब्दावृत्तिः  
तत्र शर्वरी उद्दीपकत्वाद् वर्षमिवाचरति वर्षतीति श्लिष्टम् । द्वितीये उन्मीलन-स्फुटनयो-  
रर्थस्य विकासरूपस्यावृत्तिः । तृतीये माद्यन्तीतिपदस्य तदर्थस्य हर्षस्यावृत्तिरिति ।  
एवं ‘क्रमिकैकगतानां तु गुम्फः कारकदीपकम् । गच्छत्यागच्छति पुनः पान्थः पश्यति  
पृच्छति ॥’ इति कारकदीपकम् । अत्रैकस्य कर्तृकारकस्य गमनादिक्रियास्वन्वयः ।  
एवं कारकान्तराण्यपि । तत्र—‘स्वाम्यं यस्य निजं जगत्सु जनितेष्वौ ततः  
पालनं व्युत्पत्तेः करणं हिताहितविधिव्याधेः सुसंभावनम् । भूतोक्तिः सहसा कृपा  
निरुपधिर्यत्नस्तदार्थात्मकस्तस्यै पूर्वगुरुत्तमाय जगतामीशाय पित्रे नमः ॥’ इति संबन्धिन  
उदाहरणम् । यद्यपि कारकपदस्य विभक्त्यर्थद्वारा क्रियान्वयिनि शक्ततया पृथगर्थस्य  
च नामार्थ एवान्वयेन क्रियान्वयविरहाद् ‘यस्य’ इति पदस्य न कारकत्वम्, तथापि  
पालनादिसमभिव्याहारे ‘कर्तृकर्मणोः कृति’ इति षष्ठीविधानात्तत्र कर्मत्वलक्षणावश्यकत्वेन  
तस्य क्रियान्वयादस्योदाहरणत्वमविरुद्धम् ॥

प्रतिवस्तूपमा सा स्याद्वाक्ययोर्गम्यसाम्ययोः ॥ ४९ ॥  
एकोऽपि धर्मः सामान्यो यत्र निर्दिश्यते पृथक् ।

यथा—

‘धन्यासि वैदर्भि ! गुणैरुदारैर्यया समाकृष्यत नैषधोऽपि ।

इतः स्तुतिः का खलु चन्द्रिकाया यदब्धिमप्युत्तरलीकरोति ॥’

अत्र समाकर्षणमुत्तरलीकरणं च क्रियैकैव पौनरुक्त्यनिरासाय भिन्नवाचकतया निर्दिष्टा । इयं मालयापि दृश्यते यथा—

‘विमल एव रविर्विशदः शशी

प्रकृतिशोभन एव हि दर्पणः ।

शिवगिरिः शिवहाससहोदरः

सहजसुन्दर एव हि सज्जनः ॥’

अत्र विमलविशदादिरर्थत एक एव । वैधर्म्येण यथा—

‘चकोर्य एव चतुराश्चन्द्रिकाचामकर्मणि ।

विनावन्तीर्न निपुणाः सुदृशो रतनर्मणि ॥’

कारमाह—प्रतीति । वाक्ययोर्वाक्यार्थयोः गम्यसाम्ययोः प्रतीयमानोपमानोपमेयभावयोः । तेन ‘पद्मं मनोज्ञं रुचिरः शशाङ्कः’ इत्यादौ नातिव्याप्तिः । तत्र वाक्यार्थयोरुपमानोपमेयभावप्रत्ययाभावात् । ‘प्रकाशते सुखं तस्याश्चन्द्रमा दीप्यते यथा’ इत्याद्युपमावारणाय गम्येति । न चात्र प्रागुक्तरीत्यैकवाक्यत्वमेवेति वाच्यम् । अत्र गम्य इत्युपादानादेव तत्र तथा कल्पनात् । अन्यथा भिन्नवाक्ये उपमाप्रसक्त्यभावेन प्रतिवस्तूपमैव न स्यात् । दृष्टान्तवारणयाह—एकोऽपीति । ‘एकरूपः क्वचित्कापि भिन्नः साधारणो गुणः’ इत्युक्तदिशा प्राप्तस्य भिन्नसामान्यधर्मस्य व्यवच्छेदः पृथग्भिन्नशब्दाभ्यां तेन दीपकस्य व्यवच्छेदः ॥ धन्यासीति । दमयन्तीं प्रति हंसस्योक्तिरियम् ॥ पौनरुक्त्येति । कथितपदत्वेनेत्यर्थः । भिन्नवाचकतया विभिन्नवाचकत्वेन ॥ इयं प्रतिवस्तूपमा । विमल इति । शिवगिरिः कैलासः शिवस्य हासस्य च सहोदरस्तुल्यः ॥ नन्वत्र प्रतिवाक्यं धर्मभेद एवेति कथं प्रतिवस्तूपमेत्यत आह—अत्रेति । अर्थतस्तात्पर्यात् । विमलादिपदानां विभिन्नार्थवाचकत्वेऽपि पर्यवसाने तात्पर्यबलाद्वैमल्यरूपैकार्थबोधकत्वमिति भावः ॥ अवन्ती-

१. प्रतीति । प्रतिवस्तु प्रत्यर्थमुपमा यस्यामिति ॥

दृष्टान्तस्तु सधर्मस्य वस्तुनः प्रतिबिम्बनम् ॥ ५० ॥

सधर्मस्येति प्रतिवस्तूपमाव्यवच्छेदः । अयमपि साधर्म्यवैधर्म्याभ्यां द्विधा । क्रमेणोदाहरणम्—

‘अविदितगुणापि सत्कविभणितिः कर्णेषु वमति मधुधाराम् ।

अनधिगतपरिमलापि हि हरति दृशं मालतीमाला ॥’

‘त्वयि दृष्टे कुरङ्गाक्ष्याः संसते मदनव्यथा ।

दृष्टानुदयभाजीन्दौ ग्लानिः कुमुदसंहतेः ॥’

‘वसन्तलेखैकनिबद्धभावं परासु कान्तासु मनः कुतो नः ।

प्रफुल्लमल्लीमधुलम्पटः किं मधुव्रतः काङ्क्षति वल्लिमन्याम् ॥’

इदं पद्यं मम । अत्र ‘मनः कुतो नः’ इत्यस्य ‘काङ्क्षति वल्लिमन्याम्’ इत्यस्य चैकरूपतयैव पर्यवसानात्प्रतिवस्तूपमैव । इह तु कर्णे मधुधारा-वमनस्य नेत्रहरणस्य च साम्यमेव, न त्वैकरूप्यम् । अत्र सामर्थ्यसम-र्थकवाक्ययोः सामान्यविशेषभावोऽर्थान्तरन्यासः । प्रतिवस्तूपमादृष्टा-न्तयोस्तु न तथेति भेदः ।

संभवन्वस्तुसंबन्धोऽसंभवन्वापि कुत्रचित् ।

रवन्तिदेशोत्पन्ना नारीः । विनाशब्दोऽत्र भिन्नार्थः ॥ दृष्टान्तालंकारमाह—दृष्टान्त इति । सधर्मस्य सदृशस्य वस्तुनः सामान्यधर्मस्य प्रतिबिम्बनं प्रणिधानगम्यसा-म्यत्वम् । अत्रापि वाक्ययोरित्यनुवर्तते । तेन ‘भलापवर्जितैः’ इत्यत्र नातिव्याप्तिः । एकवाक्यत्वात् ॥ अयमपि दृष्टान्तोऽपि । संसते नश्यति । ग्लानिः संकोचः । मदनव्यथाग्लान्योः संतोषविरोधित्वात्साम्यम् । अनयोः सत्त्वासत्त्वाभ्यां वैधर्म्यम् । इह त्विति । प्रीतिजनन एव पर्यवसानादैकरूप्येऽपि प्रीतेर्वैलक्षण्याद्वैलक्षण्यमिति भावः । अत्रेति । प्रतिवस्तूपमादृष्टान्तयोरित्यर्थः । न तथा न सामान्यविशेषभावो न वा समर्थ्यसमर्थकभावः ॥ निदर्शनालंकारमाह—संभवन्निति । असंभवन् वा-

1. दृष्टान्त इति । तदुक्तम्—‘दृष्टान्तः पुनरेतेषां सर्वेषां प्रतिबिम्बनम्’ इति । त्वयि दृष्ट इत्युदाहरणस्य मूलभूता तु—‘त्वयि दृष्ट एव तस्या निर्वाति मनो मनोभवज्वलि-तम् । आलोके हि हिमांशोर्विकसति कुसुमं कुमुद्वत्याः ॥’ इति प्रकाशोदाहृता आर्या । अत्र नायकहिमांशोर्नायिकाकुसुमद्वत्योस्तद्रूपयोः संबन्धिपदार्थयोस्तथा मनः-कुसुमयोरुपमेयोपमानयोर्निर्वाणविकासयोश्च बिम्बप्रतिबिम्बभाव इति साधर्म्येण दृष्टान्तः । एवं च कार्य इति प्रतिवस्तूपमोदाहरणे तृतीयचरणे ‘आवन्त्य एव निपुणाः’ इत्याकरस्थ-पाठे तु साधर्म्यमेव ॥



यत्र बिम्बानुबिम्बत्वं बोधयेत्सा निर्दर्शना ॥ ५१ ॥

तत्र संभवद्वस्तुसंबन्धनिर्दर्शना यथा—

‘कोऽत्र भूमिवलये जनान्मुधा तापयन्मुचिरमेति संपदम् ।

वेदयन्निति दिनेन भानुमानाससाद चरमाचलं ततः ॥’

अत्र रवेरीदृशार्थवेदनक्रियायां वक्तृत्वेनान्वयः संभवत्येव । ईदृ-  
शार्थज्ञापनसमर्थचरमाचलप्राप्तिरूपकर्मवत्त्वात् । स च रवेरस्ताचलग-  
मनस्य परितापिनां विपत्प्राप्तेश्च बिम्बप्रतिबिम्बभावं बोधयति । असं-  
भवद्वस्तुनिर्दर्शना त्वेकवाक्यानेकवाक्यगतत्वेन द्विविधा । तत्रैकवा-  
क्यगा यथा—

‘कलयति कुवलयमालाललितं कुटिलः कटाक्षविक्षेपः ।

अधरः किसलयलीलामाननमस्याः कलानिधिविलासम् ॥’

अत्रान्यस्य धर्मं कथमन्यो वहत्विति कटाक्षविक्षेपादीनां कुवलय-  
मालादिगतललितादीनां कलनमसंभवत्तललितादिसदृशं ललितादिक-  
मवगमयत्कटाक्षविक्षेपादेः कुवलयमालादेश्च बिम्बप्रतिबिम्बभावं बोध-  
यति । यथा वा—

‘प्रयाणे तव राजेन्द्र ! मुक्ता वैरिमृगीदृशाम् ।

राजहंसगतिः पञ्चामाननेन शशिद्युतिः ॥’

धितः । बिम्बानुबिम्बत्वमुपमानोपमेयभावं बोधयेत् । ‘व्यञ्जनया’ इति शेषः ॥  
कोऽत्रेति । मुधा निष्प्रयोजनम् । ततो दिनान्तरे ॥ ईदृशार्थेति । पूर्वार्थैत्यर्थः ।  
स च वेदनक्रियान्वयः । बिम्बानुबिम्बभावं सादृश्यम् । तच्चादर्शनप्रयोजकत्वेनेति  
बोध्यम् ॥ कलयतीति । अत्र धर्मधर्मिणोरुपमाकल्पनम् ॥ धर्मयोरुपमाकल्पने  
निर्दर्शनालंकारमुदाहरति—यथा वेति । मुक्ता लक्षा ॥ तयोः पदयोस्तत्सं-

1. निर्दर्शनेति । निश्चित्य दर्शनं सादृश्याविष्करणं निर्दर्शना । दृशेर्ष्यन्तात्स्त्रियां  
भावे युच् ॥ कुवलयानन्दे त्वेवं लक्ष्यते—“वाक्यार्थयोः सदृशयोरैक्यारोपो निर्दर्शना ।  
यद्वातुः सौम्यता सेयं पूर्णेन्दोरकलङ्कता ।” अत्र यद् वातुः सौम्यतेत्युपमेयवाक्यार्थं  
सेयं पूर्णेन्दोरकलङ्कतेत्युपमानवाक्यार्थस्य यत्तद्व्याममेदारोपः । यदित्यव्ययम् । इयं  
वाक्यार्थवृत्तिनिर्दर्शना । “पदार्थवृत्तिमप्येके वदन्त्यन्यां निर्दर्शनाम् । त्वन्नेत्रयुगलं  
धत्ते लीलां नीलाम्बुजन्मनोः ॥” इयं पदार्थवृत्तिनिर्दर्शना ललितोपमेति चन्द्रालोके ।  
“अपरां बोधनं चाहुः क्रिययाऽसत्सदर्थयोः । नश्येद्राजविरोधीति क्षीणं चन्द्रोदये तमः ॥  
उदयन्नेव सविता पद्मेष्वर्पयति श्रियम् । विभावयन् समृद्धीनां फलं सुहृदनुग्रहः ॥”  
इत्यसदर्थ—सदर्थे निर्दर्शने । असदर्थेनिर्दर्शनायां राजशब्दः श्लिष्टः ॥

अत्र पादाभ्यामसंबद्धराजहंसगतेस्त्यागोऽनुपपन्न इति तयोस्तत्संबन्धः कल्प्यते, स चासंभवन्राजहंसगतिमिव गतिं बोधयति । अनेकवाक्यगा यथा—

‘इदं किलाव्याजमनोहरं वपुस्तपःक्लमं साधयितुं य इच्छति ।

ध्रुवं स नीलोत्पलपत्रधारया समिल्लतां छेतुमृषिर्व्यवस्यति ॥’

अत्र यत्तच्छब्दनिर्दिष्टवाक्यार्थयोरभेदेनान्वयोऽनुपपद्यमानस्तादृशवपुस्तपःक्लमत्वसाधनेच्छा नीलोत्पलपत्रधारया समिल्लताछेदनेच्छेवेति बिम्बप्रतिबिम्बभावे पर्यवस्यति ।

यथा वा—

‘जन्मेदं बन्ध्यतां नीतं भवभोगोपलिप्सया ।

काचमूल्येन विक्रीतो हन्त चिन्तामणिर्मया ॥’

अत्र भवभोगलोभेन जन्मनो व्यर्थतानयनं काचमूल्येन चिन्तामणिविक्रय इवेति पर्यवसानम् । एवम्—

‘क सूर्यप्रभवो वंशः क चारुपविषया मतिः ।

तितीर्षुर्दुस्तरं मोहादुडुपेनास्मि सागरम् ॥’

अत्र मन्मत्या सूर्यवंशवर्णनमुडुपेन सागरतरणमिवेति पर्यवसानम् । इयं च कचिदुपमेयवृत्तस्योपमानेऽसंभवेऽपि भवति । यथा—

‘योऽनुभूतः कुरङ्गाक्षयास्तस्या मधुरिमाधरे ।

समास्वादि स मृद्वीकारसे रसविशारदैः ॥’

अत्र प्रकृतस्याधरस्य मधुरिमधर्मस्य द्राक्षारसेऽसंभवात्पूर्ववत्साम्ये पर्यवसानम् । मालारूपापि यथा मम—

‘क्षिपसि शुक्रं वृषदंशकवदने मृगमर्पयसि मृगादनरदने ।

वितरसि तुरगं महिषविषाणे निदधच्चेतो भोगविताने ॥’

बन्धः राजहंसगतिसंबन्धः ॥ इदमिति । शकुन्तलमालोक्य दुष्यन्तस्योक्तिरियम् । अव्याजमनोहरं स्वभावसुन्दरम् । अर्थादनेन तपःक्लमं साधयितुं य इच्छतीत्यर्थः । ऋषिः कण्वः । व्यवस्यति इच्छति ॥ जन्मेदमिति । वीतरागस्योक्तिरियम् । बन्ध्यतां निष्फलताम् ॥ एवमिति । उडुपेन क्षुद्रनौकया ॥ उपमेयवृत्तस्य उपमेयधर्मस्य उपमेये बाधादुपमाकल्पनमिति विशेषः ॥ एवं ‘मुखं ते चन्द्रमःस्पर्धि पङ्कजद्वेषि लोचनम् ।’ अत्र स्पर्धाद्वेषयोश्चेतनधर्मत्वान्मुखलोचनयोरसंभवादुपमायां पर्यवसानम् ॥ वृषदंशको मार्जारः । मृगादनस्तरक्षुः । वितरसि

इह बिम्बप्रतिबिम्बताक्षेपं विना वाक्यार्थापर्यवसानम् । दृष्टान्ते तु पर्यवसितेन वाक्यार्थेन सामर्थ्याद्विम्बप्रतिबिम्बताप्रत्यायनम् । नापी-  
यमर्थापत्तिः । तत्र 'हारोऽयं हरिणाक्षीणां—' इत्यादौ सादृश्यपर्यव-  
सानाभावात् ।

आधिक्यमुपमेयस्योपमानान्यूनताथ वा ।

व्यतिरेकः—

स च—

एक उक्तेऽनुक्ते हेतौ पुनस्त्रिधा ॥ ५२ ॥

चतुर्विधोऽपि साम्यस्य बोधनाच्छब्दतोऽर्थतः ।

आक्षेपाच्च द्वादशधा श्लेषेऽपीति त्रिरष्टधा ॥ ५३ ॥

प्रत्येकं स्यान्मिलित्वाष्टचत्वारिंशद्विधः पुनः ।

उपमेयस्योपमानादाधिक्ये हेतुरुपमेयगतमुत्कर्षकारणमुपमानगतं नि-  
कर्षकारणं च । तयोर्द्वयोरप्युक्तावेकः प्रत्येकं समुदायेन वानुक्तौ । त्रिविध  
इति चतुर्विधेऽप्यस्मिन्नुपमानोपमेयत्वस्य निवेदनं शब्देन अर्थेन आक्षेपेण  
चेति द्वादशप्रकारोऽपि श्लेषेऽपीत्यपिशब्दादश्लेषेऽपीति चतुर्विंशतिप्रकारः ।  
उपमानान्यूनतायामप्यनयैव भङ्ग्या चतुर्विंशतिप्रकारेति मिलित्वा-  
ष्टचत्वारिंशत्प्रकारो व्यतिरेकः ।

क्षिपसि । अत्र वैषयिकमुखानुभवसंताने चेतोनिधानं वृषदंशकवदनादौ शुकाद्यर्पण-  
मिवेत्युपमायां पर्यवसानम् ॥ दृष्टान्तादेर्निदर्शनाभेदमुपपादयति—इहेति । निद-  
र्शनायामित्यर्थः । ननु 'कोऽत्र भूमिवलये—' इत्यादौ जनतापकरः सूर्योऽप्यस्तं याति  
किमुतान्य इति दण्डापूपन्यायादर्थान्तरप्रतीतिरस्तीतीयमर्थापत्तिरित्यत आह—  
नापीयमिति । सादृश्येति । तथा सादृश्यपर्यवसानस्थले निदर्शनैव, विशेषत्वा-  
दन्यत्र त्वर्थापत्तिरिति भावः ॥ व्यतिरेकालंकारमाह—आधिक्यमिति । व्यति-  
रिच्यते उपमानवैलक्ष्येनोपलभ्यते उपमेयमनेनेति व्यतिरेकपदव्युत्पत्तिरवधेया ।  
आधिक्यपक्षं विकल्पयति—एक इति । नोक्त इति हेतावित्यनुपङ्गः । शब्दत  
इवादिशब्दात् । अर्थतस्तुल्यादिपदार्थानुसंधानात् । आक्षेपाद् व्यञ्जनातः ।  
श्लेषेऽपीत्यादिना श्लेषाभावसमुच्चयः । त्रिरष्टधा चतुर्विंशतिप्रकारा ॥ निकर्षोऽ-  
पकर्षः । प्रत्येकमिति । उत्कर्षकारणानुक्तावपर इत्यर्थः । अनयैव भङ्ग्येति ।  
निरुक्तक्रमेणेत्यर्थः । तथाहि—उपमेयस्योपमानान्यूनतायां हेतुरुपमेयगतं निकर्ष-

उदाहरणम्—

‘अकलङ्कं मुखं तस्या न कलङ्की विधुर्यथा ।’

अत्रोपमेयगतमकलङ्कत्वमुपमानगतं च कलङ्कित्वं हेतुद्वयमप्युक्तम्, यथाशब्दप्रतिपादनाच्च शाब्दमौपम्यम् । अत्रैव ‘न कलङ्कविधूपमम्’ इति पाठ आर्थम् । ‘जयतीन्दुं कलङ्किनम्’ इति पाठे त्विव-वचतुल्यादिपदविरहादाक्षिप्तम् । अत्रैवाकलङ्कपदत्यागे उपमेयगतोत्कर्षकारणानुक्तिः । कलङ्कपदत्यागे चोपमानगतनिकर्षकारणानुक्तिः । द्वयोरनुक्तौ द्वयोरनुक्तिः । श्लेषे यथा—

‘अतिगाढगुणायाश्च नाब्जवद्भङ्गुरा गुणाः ’

अत्रैवार्थे वतिरिति शाब्दमौपम्यम् । उत्कर्षनिकर्षकारणयोर्द्वयोरप्युक्तिः । गुणशब्दः श्लिष्टः । अन्ये भेदाः पूर्ववद्बुद्ध्याः । एतानि चोपमेयस्योपमानादाधिक्य उदाहरणानि । न्यूनत्वे दिङ्मात्रं यथा—

‘क्षीणः क्षीणोऽपि शशी भूयो भूयोऽभिवर्धते सत्यम् ।

विरम प्रसीद सुन्दरि ! यौवनमनिवर्ति यातं तु ॥’

अत्रोपमेयभूतयौवनास्थैर्यस्याधिक्यम् । तेनात्र ‘उपमानादुपमेयस्याधिक्ये विपर्यये वा व्यतिरेकः’ इति केषांचिल्लक्षणे ‘विपर्यये वेतिपदमन-

कारणमुपमानोत्कर्षकारणं च । तयोर्द्वयोरप्युक्तावेकः । प्रत्येकं समुदायेन वानुक्तौ त्रिविध इत्याद्युक्तप्रकारेण चतुर्विंशतिविधत्वं बोध्यम् । जयतीति । जयः पराभवः स चापकृष्टत्वेन ज्ञानं तस्य च मुखेऽसंभवात्सादृश्ये पर्यवसानमित्याक्षेप इति भावः । द्वयोरिति । अकलङ्किकलङ्कपदयोरित्यर्थः । द्वयोरनुक्तिः उत्कर्षनिकर्षकारणयो-रनुक्तिः मुखे चन्द्रसादृश्यनिषेधेनैवाधिक्यं प्रतीयते । अतिगाढेति । अतिगाढगुणशालित्वमुपमेयगतोत्कर्षकारणं भङ्गुरगुणभागित्वमुपमानाब्जापकर्षकारणम् । पूर्ववदिति । ‘तस्या नाब्जवद्भङ्गुरा गुणाः’ इति, ‘अतिगाढगुणायाश्च नाब्जवद्भुणाः’ इति, ‘तस्या नाब्जवद्भुणाः’ इति प्रकारत्रयमूह्यम् ॥ क्षीणः क्षीण इति । मानिनीं प्रत्युक्तिरियम् । विरमेति । ‘मानात्’ इति शेषः । यातं यौवनं तु अनिवर्ति । यौवनं पुनर्न वर्धत इति तात्पर्यार्थः । अत्र पुनर्वर्धनमुपमानचन्द्रोत्कर्षकारणम् । अपुनर्वर्धनमुपमेययौवननिकर्षकारणम् । उपमानन्यूनतायां व्यतिरेकमस्वीकुर्वतां मतं दूषयति—अत्रोपमेयेति । चन्द्रास्थैर्यमत्रोपमानं बोध्यम् । तेन ‘क्षीणः क्षीणः—’इत्यादावाधिक्यव्यतिरेकेनैव संग्रहसंभवेन विपर्यये वा न्यूनतायां वा ।

1. केषांचिदिति । अलंकारसर्वस्वकाराणाम् ॥

१. ‘वोदि’ च.

र्थकम्' इति यत्केचिदाहुः । तन्न विचारसहम् । तथाहि—अत्राधिक-  
न्यूनत्वे सत्त्वासत्त्वे एव विवक्षिते । अत्र च चन्द्रापेक्षया यौवनस्या-  
सत्त्वं स्फुटमेव । अस्तु वात्रोदाहरणे यथाकथंचिद्भूतिः ।

‘हनूमदाद्यैर्यशसा, मया पुनर्द्विषां हसैर्दूतपथः सितीकृतः ।’

इत्यादिषु का गतिरिति सुष्ठुक्तं ‘न्यूनताथवा’ इति ।

सहार्थस्य बलादेकं यत्र स्याद्वाचकं द्वयोः ॥ ५४ ॥

सा सहोक्तिर्मूलभूतातिशयोक्तिर्यदा भवेत् ।

अतिशयोक्तिरप्यत्राभेदाध्यवसायमूला कार्यकारणपौर्वापर्यविपर्ययरू-  
पा च । अभेदाध्यवसायमूलापि श्लेषभित्तिकान्यथा च । क्रमेणो-  
दाहरणम्—

‘सहाधरदलेनास्या यौवने रागभाक्प्रियः ।’

तथाहीति । सत्त्वासत्त्वे उत्कृष्टत्वापकृष्टत्वे । ननु यौवनास्यैर्यस्याधिक्यस्य  
निवेदनं प्रकृतस्य मानभङ्गस्योपकारकमिति तस्यैव वैचित्र्याधायकत्वम्, न तु यौवना-  
सत्त्वस्येत्यत आह—अस्तु वेति ॥ हनूमदाद्यैरिति । दमयन्तीं प्रति दूत-  
त्वेनेन्द्रादिभिः प्रेषितस्य नलस्य तत्प्रयोजनासिद्धौ विषादोक्तिरियम् । अत्र प्रभुप्र-  
योजननिष्पादकत्वेन हनूमदादेरुपमानस्योत्कृष्टत्वं तद्यतिरेकेणोपमेयस्य नलस्यापकृ-  
ष्टत्वं च प्रतीयते । अत्र दूतयोरुपमानोपमेयभावविवक्षणेऽपि उपमानस्यैवाधिक्यम्,  
न तूपमेयस्येति ॥ सहोक्त्यलंकारमाह—सहार्थस्येति । सहार्थश्च साकं-सार्धं-  
समं-सजुः-प्रभृतिः । एकं वस्तुवाचकमन्वयि । अभेदाध्यवसायमूला अभेदा-  
ध्यवसायरूपा । श्लेषभित्तिका श्लेषप्रतिपन्नभेदमूला । अन्यथा अश्लेषभित्तिका ।  
संबन्धिभेदादवगतभेदमूलेति यावत् ॥ सहाधरेति । सहशब्दस्य रागभजनमर्थः,  
तृतीयायाः संबन्धित्वं तस्य च सहार्थेऽन्वयः । सहशब्दस्याव्ययत्वात्तदर्थस्य द्वारी-  
भूतविभक्त्यर्थं विनापि समकालीनत्वसंबन्धेन रागभाक्सहार्थैकदेशे रागभजनेना-  
न्वयः । यौवन इति सतिसप्तम्याः समकालीनत्वमर्थः, अस्यापि रागभजनेनान्वयः ।  
अस्या इति तात्पर्यबलादधरदलेन प्रियेण चान्वयः । तथा चास्याः प्रिय इदमधर-  
दलसंबन्धियौवनकालीनरागाश्रय इत्यन्वयबोधः । रागः प्रेम लौहित्यं च, तयोर-  
भेदारोपः । अन्यथा एकत्वाभावादेकस्योभयान्वयासंभवेन लक्षणमसंगतं स्यात् ॥

1. हनूमदिति । ‘स्वनाम यन्नाम मुधाभ्यधामहो महेंद्रकार्यं महदेतदुज्जितम्’ इति  
पूर्वार्धम् ।

2. सहोक्तीति । ‘सहभावस्योक्तिः सहोक्तिः’ इति हेमचन्द्रेण सूत्रितम् ।  
एतेनान्वर्थसंज्ञापि दर्शिता ॥

अत्र रागपदे श्लेषः ।

‘सह कुमुदकदम्बैः काममुल्लासयन्तः

सह घनतिमिरौघैर्धैर्यमुत्सारयन्तः ।

सह सरसिजषण्डैः स्वान्तमामीलयन्तः

प्रतिदिशममृतांशोरंशवः संचरन्ति ॥’

इदं मम । अत्रोल्लासादीनां संबन्धिभेदादेव भेदः, न तु श्लिष्टतया ।

‘सममेव नराधिपेन सा गुरुसंमोहविलुप्तचेतना ।

अगमत्सह तैलबिन्दुना ननु दीपार्चिरिव क्षितेस्तलम् ॥’

इयं च मालयापि संभवति । यथोदाहृते ‘सह कुमुदकदम्बैः—’

इत्यादौ ।

‘लक्ष्मणेन समं रामः काननं गहनं ययौ ।’

इत्यादौ चातिशयोक्तिमूलाभावान्नायमलंकारः ।

**सह कुमुदेति ।** कुमुदकदम्बस्योल्लासो विकासः, कामस्योल्लासो वर्धनम्, तयोः सादृश्येनैवाभेदारोपः । तेजःसंसर्गाभावरूपस्य तिमिरस्योत्सारणं तद्देशे संबन्धाभावः, धैर्यस्योत्सारणं विनाशः, तयोः सादृश्येनैवाभेदारोपः । सरसिजषण्डानामामीलनं संकोचः, स्वान्तस्यामीलनं विषयान्तरादाकर्षणम्, तयोरपि सादृश्येनैवाभेदारोपः । एवं चात्रोल्लासादयः सहशब्दानामर्थाः, कर्मत्वं तृतीयानामर्थः, तस्य सहार्थान्वयः । सहार्थस्य च समकालीनत्वसंबन्धेन उल्लासयन्त इत्यादिपदार्थैकदेशे उल्लासादावन्वयः । तथा कुमुदकदम्बादिकर्मकोल्लासादिसमकालीनोल्लासादिकर्तारश्चन्द्रांशव इत्यन्वयबोधः । अत्राभेदाध्यवसायमूलभूतं भेदमुपपादयति—अत्रोल्लासादीनामिति । महुक्तदिशा संबन्धिभेदाद्भेदो बोध्यः ॥ कार्यकारणपौर्वापर्यरूपातिशयोक्तिमूलां सहोक्तिमुदाहरति—**सममेवेति ।** एकदैवेत्यर्थः । नराधिपेन अजेन । सा इन्दुमती । अत्राजस्य पतनमिन्दुमतीपतनजन्यमपि समकालीनत्वेनाध्यवसितम् । इयं च सहोक्तिश्च । मूलभूतेत्यादिविवक्षायाः फलमाह—**लक्ष्मणेनेति ।** वस्तुतस्तु यत्र वैचित्र्यमनुभूयते तत्रैवालंकारत्वमङ्गीकरणीयम् । अन्यथा ‘सह मणिवलयेहिं बाष्प- (ष)धारा गलन्ति—’ इति काव्यप्रकाशकारदत्तोदाहरणमसंगतं स्यात् । अत्र स्वस्थानाच्चयवनरूपं गमनमेकमेव । न च गमनयोरेकजातीयत्वेऽपि व्यक्तिभेदाद्भेद इति वाच्यम् । ‘लक्ष्मणेन समं रामः काननं गहनं ययौ’ इत्यादावपि तथाकल्पनस्य संभवात् व्यावृत्तभावेन तद्विवक्षणस्याकिञ्चित्करत्वात् । एवं ‘वर्धते सह पान्थानां मूर्च्छया चूतमञ्जरी’ इति दण्डिदत्तोदाहरणे तृतीयार्थो वृत्तित्वम् । मूर्च्छावृत्तिवृद्धिसम-



विनोक्तिर्यद्विनान्येन नासाध्वन्यदसाधु वा ॥ ५५ ॥

नासाधु अशोभनं न भवति । एवं च यद्यपि शोभनत्व एव पर्यवसानं तथाप्यशोभनत्वाभावमुखेन शोभनवचनस्यायमभिप्रायो यत्कस्यचिद्वर्णनीयस्याशोभनत्वं तत्परसंनिधेरेव दोषः । तस्य पुनः स्वभावतः शोभनत्वमेवेति ।

यथा—

‘विना जलदकालेन चन्द्रो निस्तन्द्रतां गतः ।

विना ग्रीष्मोष्मणा मञ्जुर्वनराजिरजायत ॥’

असाध्वशोभनं यथा—

‘अनुयान्त्या जनातीतं कान्तं साधु त्वया कृतम् ।

का दिनश्रीर्विनार्केण का निशा शशिना विना ॥’

‘निरर्थकं जन्म गतं नलिन्या यया न दृष्टं तुहिनांशुबिम्बम् ।

उत्पत्तिरिन्दोरपि निष्फलैव दृष्टा विनिद्रा नलिनी न येन ॥’

अत्र परस्परविनोक्तिभङ्ग्या चमत्कारातिशयः । विनाशब्दप्रयोगा-

कालीनवृद्धाश्रया चूतमञ्जरीत्यन्वयः ॥ विनोक्त्यलंकारमाह—विनोक्तिरिति । यत् यदि । एकपदार्थाशोभनत्वाभावादिप्रयोजकापरपदार्थव्यतिरेककथनं विनोक्तिरित्यर्थः । यद्यपीति । ‘नासाध्वित्यस्य’ इति शेषः । पर्यवसानं तात्पर्यम् । तथा च साधुत्वस्य साधुशब्देनैव प्रतिपादनमुचितमिति भावः । अशोभनत्वाभावमुखेन अशोभनत्वाभावप्रतिपादनद्वारा । तस्य परसंनिधिजातदोषस्य वस्तुनः । पुनर्दोषविगमे सति स्वभावत एव न तु दोषविगमरूपोपाधेः शोभनत्वमित्यन्वयः । दोषविगमेन यत्र शोभनत्वं भवति सामान्यविषय इति भावः ॥ विनेति । निस्तन्द्रतां निर्मलत्वम् । अत्र स्वतः सुन्दरयोश्चन्द्रवनराज्योर्मैघग्रीष्मोष्मसंनिधानरूपदोषविगमेन शोभनत्वं प्रतिभातीत्यर्थः ॥ जनातीतं मृतम् । का कुत्सिता विनिद्रा । प्रफुल्ला । परस्परस्य दर्शनं विना परस्परजन्मनिरर्थकत्वमुखेनाशोभनत्वमिति भङ्गयेत्युक्तम् ॥

१. विनोक्तिरिति । इयं च न केवलं विनाशब्दस्य सत्त्वं एव भवति । अपि तु विनाशब्दार्थवाचकमात्रस्य । तेन नञ्-निर्-वि-अन्तरेण-ऋते-रहितेत्यादिप्रयोगे विनोक्तिरेव । अलंकारभाष्यकारस्तु ‘नित्यसंबन्धानामसंबन्धवचनं विनोक्तिः’ इति लक्षणमाह । तत्र ‘मृणालमन्दानिलचन्दनानामुशीरशेवालकुशेशयानाम् । वियोगदूरीकृतचेतनाया विनैव शैल्यं भवति प्रतीतिः ॥’ इत्युदाहार्यम् । अत्र शैल्यस्याविनाभावेऽपि विनाभावो निबद्धः ॥

१. ‘दोष-’ इत्यादि ‘-भावः’ इत्यन्तः पाठः पुस्तकान्तरे नास्ति. २. ‘अत्र वर्षाकालं विना चन्द्रस्याशोभनत्वं न भवति, शोभनत्वं तु तस्य स्वत एव । वनराजेस्तु ग्रीष्मोष्माणं विना शोभनत्वं भवत्येव’ इति पुस्तकान्तरे पाठः ।

भावेऽपि विनार्थविवक्षायां विनोक्तिरेवेयम् । एवं सहोक्तिरपि सहश-  
ब्दप्रयोगाभावेऽपि सहार्थविवक्षायां भवतीति बोध्यम् ।

**समासोक्तिः समैर्यत्र कार्यलिङ्गविशेषणैः ।**

**व्यवहारसमारोपः प्रस्तुतेऽन्यस्य वस्तुनः ॥ ५६ ॥**

अत्र समेन कार्येण प्रस्तुतेऽप्रस्तुतव्यवहारसमारोपः । यथा—

‘व्याधूय यद्वसनमम्बुजलोचनाया

वक्षोजयोः कनककुम्भविलासभाजोः ।

आलिङ्गसि प्रसभमङ्गमशेषमस्या

धन्यस्त्वमेव मलयाचलगन्धवाह ! ॥’

अत्र गन्धवाहे हठकामुकव्यवहारसमारोपः ।

लिङ्गसाम्येन यथा—

‘असमाप्तजिगीषस्य स्त्रीचिन्ता का मनस्विनः ।

अनाक्रम्य जगत्कृत्स्नं नो संध्यां भजते रविः ॥’

एवं सहोक्तिरिति । अत एव ‘सममेव नराधिपेन सा’ इदमित्युदाहरणमुपप-  
न्नम् ॥ समासोक्त्यलंकारमाह—**समासोक्तिरिति** । समैः प्रस्तुताप्रस्तुतसाधा-  
रणैः । यत्रेत्यव्ययं य इत्यर्थे । लिङ्गं स्त्रीत्वादि । व्यवहियते विशेषेण प्रतीयतेऽनेनेति  
व्यवहारोऽवस्थामेदः । ‘इह तु स्वावस्थासमारोपेण’ इत्यादिवक्ष्यमाणस्वरसाद् अत्र  
व्यवहारसमारोपे कृतप्रकृतविशेषाधानस्यानुभवसिद्धतया व्यवहारः । अथवा ‘तत्त्व-  
मौपम्ये यत्प्रतीयते’ इति प्राचीनोक्तानुसारेण च व्यवहारसमानरूपैव समासोक्तिर-  
नेनाङ्गीकृता । नतु ‘परोक्तिर्भेदकैः श्लिष्टैः समासोक्तिः’ इति काव्यप्रकाशश्लक्षणा-  
नुसारेण प्रकृतवाचिना श्लिष्टविशेषणबलाद् प्रकृतव्यञ्जनरूपद्वितीयार्थस्योपमानत्वान-  
ङ्गीकारेणासंगतिप्रसङ्गात् । अन्यस्याप्रस्तुतस्य समासेन सकृदुच्चारणरूपसंक्षेपेणावस्था-  
द्वयप्रतीतिः समासोक्तिरिति संज्ञाव्युत्पत्तिरवधेया । यद्वा समस्य कार्यादेरासेन  
उपन्यासेन उक्तिरप्रस्तुतावस्थाव्यञ्जनम् ॥ **व्याधूयेति** । अत्र नायिकायाः स्तनव-  
सनाक्षेपपूर्वकालिङ्गनमेव कार्यं प्रकृतस्य वायोरप्रकृतस्य नायकस्य चेति समानम् ।  
यदि पुनर्नायिकायास्तादृशालिङ्गनमप्राप्नुवतः कस्यचिदात्मनोऽधन्यत्वनिवेदनमेत-  
त्स्यात्तदा वायोरप्रकृतत्वाच्चेयं समासोक्तिः । किंतु ‘धन्याः खलु वने वाताः—’  
इत्यादिवक्ष्यमाणवद्वैधर्म्येणाप्रस्तुतप्रशंसैव । अहमधन्य इति प्रस्तुतस्य गम्यत्वात् ।  
एवं च ‘नवा लता गन्धवहेन चुम्बिता करम्बिताङ्गी मकरन्दशीकरैः’ इत्याद्युदा-  
हरणमस्यावगन्तव्यम् । यत्र वायुर्वर्णनीयत्वेन प्रकृतस्तत्र चुम्बनरूपकार्यसाम्येन  
शृङ्गारित्वरूपनायकावस्थासमारोपश्चास्त्वमावहति ॥ असमाप्तजिगीषस्येति ।

**१. समेति ।** समासेन संक्षेपेणोक्तिरर्थद्वयकथनं समासोक्तिः ॥

१. यथा—‘सहाधरदलेनास्या यौवने रागवाग्निभयः’ इति पुस्तकान्तरे पाठः ।

अत्र पुंस्त्रीलिङ्गमात्रेण रविसंध्ययोर्नायकनायिकाव्यवहारः । विशेषणसाम्यं तु श्लिष्टतया, साधारण्येन, औपम्यगर्भत्वेन च त्रिधा । तत्र श्लिष्टतया यथा मम—

‘विकसितमुखीं रागासङ्गाद्गलतिमिरावृत्तिं  
दिनकरकरस्पृष्टामैन्द्रीं निरीक्ष्य दिशं पुरः ।

जरठलवलीपाण्डुच्छायो भृशं कलुषान्तरः

श्रयति हरितं हन्त प्राचेतसीं तुहिनद्युतिः ॥’

अत्र मुखरागादिशब्दानां श्लिष्टता । अत्रैव हि ‘तिमिरावृत्तिम्’ इत्यत्र ‘तिमिरांशुकम्’ इति पाठे एकदेशस्य रूपणेऽपि समासोक्तिरेव । नत्वेकदेशविवर्ति रूपकम् । तत्र हि तिमिरांशुकयो रूप्यरूपकभावो द्वयोरावरकत्वेन स्फुटसादृश्यतया परसाचिव्यमनपेक्ष्यापि स्वमात्रविश्रान्त इति न समासोक्तिबुद्धिं व्याहन्तुमीशः । यत्र तु रूप्यरूपकयोः सादृश्यमस्फुटं तत्रैकदेशान्तररूपणं विना तदसंगतं स्यादित्य-  
शाब्दमप्येकदेशान्तररूपणमार्थमपेक्षत एवेति तत्रैकदेशविवर्तिरूपकमेव । यथा—

‘जस्स रणन्तेउरए करे कुणन्तस्स मण्डलगलअम् ।

रससंमुही वि सहसा परम्मुही होइ रिउसेणा ॥’

मनस्विनो नीतिवेदिनः । अत्र दृष्टान्तत्वेनाप्रकृतयोरपि रविसंध्ययोः प्रकृताङ्गत्वेनैव प्रकृतत्वमवधेयम् । न चायं समासोक्तिमूलकोऽर्थान्तरन्यास इति वाच्यम् । प्रथममप्रकृतार्थप्रतीतेरसंभवात् प्राथमिकप्रतीतिविषयस्यैव समर्थकत्वाङ्गीकारात् । आरोपितस्त्रीपुंसभावयोः स्त्रीपुंसविशेषत्वाभावेन सामान्यसमर्थकत्वायोगाच्च ॥ साधारण्येन वाच्यव्यङ्ग्यगतत्वेन ॥ विकसितेति । मुखमेकदेशो वक्रं च । रागो रक्तिमा सुरतेच्छा च । गलन्ती नश्यन्ती तिमिरावृत्तिर्यस्यास्ताम्, पक्षे—गलन्ती स्खलन्ती तिमिरमेवावृत्तिर्वसनं यस्यास्ताम् । पक्कलवलीफलस्यैव पाण्डुच्छाया कान्तिर्यस्य । कलुषान्तरः कलङ्कमलिनाभ्यन्तरः, पक्षे—ईर्ष्याकषायितचित्तः ॥ अत्र प्राच्यां बन्धकीव्यवहारश्चन्द्रे नायकव्यवहारश्च प्रतीयते ॥ एकदेशविवर्तिरूपकेण सहास्या विषयविभागं करोति—तत्र हीति । परस्य नायिकारूपणस्य साचिव्यमानुकूल्यम् । स्वमात्रेण सुखसामर्थ्येनैव विश्रान्तः वैचित्र्यविशेषे कार्ये उपक्षीणः ॥ जस्स इति । ‘यस्य रणान्तःपुरे करे कुर्वाणस्य मण्डलाग्रलताम् । रससंमुख्यपि

१. ‘विना’ इत्यादि—‘रूपणं’ इत्यन्तः पाठो घ. पुस्तके नास्ति. २. ‘प्रथममप्रकृतार्थसमर्थकत्वं विना प्रकृतत्वग्रहासंभवेन समासोक्तेरनवकाशात्’ इति पुस्तकान्तरे. ३. ‘आरोपित-’ इत्यादिः ‘अयोगाच्च’ इत्यन्तः पाठः पुस्तकान्तरे नास्ति.

अत्र रणान्तःपुरयोः सादृश्यमस्फुटमेव । कचिच्च यत्र स्फुटसादृ-  
श्यानामपि बहूनां रूपणं शाब्दमेकदेशस्य चार्थं तत्रैकदेशविवर्ति-  
रूपकमेव । रूपकप्रतीतेर्व्यापितया समासोक्तिप्रतीतितिरोधायकत्वात् ।  
नन्वस्ति रणान्तःपुरयोरपि सुखसंचारतया स्फुटं सादृश्यमिति चेत्,  
सत्यमुक्तम् । अस्त्येव । किंतु वाक्यार्थपर्यालोचनसापेक्षम्, न खलु निर-  
पेक्षम् । मुखचन्द्रादेर्मनोहरत्वादिवद्रणान्तःपुरयोः स्वतः सुखसंचारत्वा-  
भावात् । साधारण्येन यथा—

‘निसर्गसौरभोद्भ्रान्तभृङ्गसंगीतशालिनी ।

उदिते वासराधीशे स्मेराजनि सरोजिनी ॥’

अत्र निसर्गेत्यादिविशेषणसाम्यात्सरोजिन्या नायिकाव्यवहारप्रतीतौ  
स्त्रीमात्रगामिनः स्मेरत्वधर्मस्य समारोपः कारणम् । तेन विना विशेष-  
णसाम्यमात्रेण नायिकाव्यवहारप्रतीतेरसंभवात् । औपम्यगर्भत्वं पुन-  
स्त्रिधा संभवति, उपमारूपसंकरगर्भत्वात् । तत्रोपमागर्भत्वे यथा—

‘दन्तप्रभापुष्पचिता पाणिपल्लवशोभिनी ।

केशपाशालिवृन्देन सुवेषा हरिणेक्षणा ॥’

अत्र सुवेषत्ववशात्प्रथमं दन्तप्रभाः पुष्पाणीवेत्युपमागर्भत्वेन समा-

सहसा पराङ्मुखी भवति रिपुसेना ॥’ इति संस्कृतम् । मण्डलाग्रलतां खङ्गलताम् ।  
रसेन समरेच्छया, सुरतेच्छया च । संमुखी अभिमुखगामिनी । अत्र यदि लिङ्गसा-  
म्येन मण्डलाग्रलतायां नायिकाव्यवहारः पराङ्मुखत्वरूपकार्यसाम्येनापि रिपुसेनायां  
प्रतिनायिकाव्यवहारः प्रतीयते, तथापि तदुभयं रणेऽन्तःपुररूपणस्यासंगतिप्रसङ्ग-  
सापेक्षमित्येकदेशविवर्तिरूपकमेवेदमिति भावः ॥ कचिच्च यत्रेति । अत्र साह-  
चर्यमर्यादया प्रथमत एवात्राप्रस्तुतोपस्थितिरिति भावः । नायिकाव्यवहारेति ।  
यस्या मुखे स्वाभाविकं सौरभं तस्या एव व्यवहारसमारोपः । ननु श्लिष्टविशेषणस्य  
द्वयशब्दप्रयोगसामर्थ्यादेवार्थान्तरप्रतिपादकत्वं साधारणविशेषणस्य तु वाच्यविशे-  
षाधानेनैवोपलक्षणत्वात्कथं तेनार्थान्तरप्रतीतिरित्यत आह—अत्रेत्यादि । मात्र  
पदेन सरोजिन्या व्यवच्छेदः । सरोजिनीविकासे चित्तोल्लासविशेषरूपस्मेरत्वस्य तादा-  
त्म्यारोपः । कारणं सहकारि । तेन स्मेरत्वसमारोपेण । असंभवादिति ।  
साधारणविशेषणस्य वाच्यविशेषाधानेनैव उपक्षीणतया व्यङ्ग्यबोधे सामर्थ्याभावा-  
दिति भावः । एवं च साधारणविशेषणमप्रस्तुतासाधारणधर्मारोपादिसहकृतमेवार्था-  
न्तरप्रतिपादकमिति फलितम् । उपमारूपकयोः संदिग्धत्वे संकरः ॥ दन्तप्र-  
भेति । नन्वेतद्रूपकगर्भमेवेत्यत आह—सुवेषत्ववशादिति । सुवेषत्वस्यान्य  
साहि० ४८

सः । अनन्तरं च दन्तप्रभासदृशैः पुष्पैश्चितेत्यादिसमासान्तराश्रयेण समानविशेषणमाहात्म्याद्धरिणक्षणायां लताव्यवहारप्रतीतिः । रूपकगर्भत्वे यथा—‘लावण्यमधुभिः पूर्ण—’ इत्यादि । संकरगर्भत्वे यथा—‘दन्तप्रभापुष्प—’ इत्यादि । ‘सुवेषा’ इत्यत्र ‘परीता’ इति पाठे ह्युपमारूपकसाधकाभावात्संकरसमाश्रयणम् । समासान्तरं पूर्ववत् । समासान्तरमहिम्ना लताप्रतीतिः । एषु च येषां मते उपमासंकरयोरेकदेशविवर्तिता नास्ति तन्मते आद्यतृतीययोः समासोक्तिः । द्वितीयस्तु प्रकार एकदेशविवर्तिरूपकविषय एव । पर्यालोचने त्वाद्ये प्रकारे एकदेशविवर्तिन्युपमैवाङ्गीकर्तुमुचिता । अन्यथा—

‘ऐन्द्रं धनुः पाण्डुपयोधरेण शरद्धानार्द्रनखक्षताभम् ।

प्रमोदयन्ती सकलङ्कमिन्दुं तापं रवेरभ्यधिकं चकार ॥’

इत्यत्र कथं शरदि नायिकाव्यवहारप्रतीतिः । नायिकापयोधरेणार्द्रनखक्षताभशक्रचापधारणासंभवात् । ननु ‘आर्द्रनखक्षताभम्’ इत्यत्र स्थितमप्युपमानत्वं वस्तुपर्यालोचनया ऐन्द्रे धनुषि संचारणीयम् । यथा—‘दध्ना जुहोति’ इत्यादौ हवनस्यान्यथासिद्धेर्दध्नि संचार्यते विधिः ।

थानुपपत्तेरित्यर्थः । पुष्पपल्लावाभ्यामपि शरीरशोभाविशेषस्य संभवेऽपि अलिवृन्देन तस्यासंभवात्तत्रैवोपमासमासस्यावश्यकत्वमित्यवगन्तव्यम् । लताप्रतीतौ सुवेषत्वेन शोभात्वारोपो वेदितव्यः । लावण्येति । अत्र लावण्यमधुनोराह्लादकत्वे लोचनरोलम्बयोः श्यामत्वादिना स्फुटसादृश्यसंभवाद्व्यपकाणां बहुत्वाभावाच्च समासोक्तिरेव, नत्वेकदेशविवर्तिरूपकम् । एकदेशविवर्तिरूपकस्य यदेतदुदाहरणं दत्तं तन्मतभेदेनेत्यवगन्तव्यम् । नन्वत्र मध्वादीनां मुखे बाधात्प्राथमिकबोधानुपपत्तिरिति चेत् । न । यथा ‘मुखचन्द्रं चुम्बति’ इत्यादौ चुम्बनस्य चन्द्रे बाधान्मुखे पर्यवसानं तथा मुखसंबन्धस्य मध्वादावसंभवाल्लावण्यादौ पर्यवसानमिति स्वीकारात् । नन्वेवमपि पूर्ववत्समासद्वयाङ्गीकारेणोपमागर्भमेवेदमस्तु किमधिकेन रूपकगर्भत्वकल्पनेन इति चेत् । सत्यम् । गतानुगतिकन्यायेनास्य प्रकारस्य स्वीकाराद् ग्रन्थकृतैव खण्डनीयत्वाच्च । द्वितीयस्त्विति । मुखे मध्वाद्यन्वयस्यासंभवात्प्रथमत एव पद्माध्याहारेण प्रतीतिः, कुतो व्यञ्जनामात्रप्राणा समासोक्तिरिति भावः । वस्तुपर्यालोचनयेति । अभिप्रेतार्थबोधनानुरोधेन संचारणीयं याचितमण्डलन्यायेनार्पणीयम् । अत्र वैदिकदृष्टान्तमाह—दध्नेति । अन्यथासिद्धेः सायंप्रातर्जुहोतीति वचनान्तरप्राप्तेः । दध्नि दधिपदे । संचार्यते उपक्रम्यते । विधिरप्राप्तप्रापकत्वरूप-

एवं चेन्द्रचापाभमार्द्रनखक्षतं दधानेति प्रतीतिर्भविष्यतीति चेत् । न ।  
एवंविधानिर्वाहे कष्टसृष्टिकल्पनादेकदेशविवर्त्युपमाङ्गीकारस्यैव ज्याय-  
स्त्वात् । अस्तु वात्र यथाकथंचित्समासोक्तिः । 'नेत्रैरिवोत्पलैः पद्मैः—'  
इत्यादौ, ( ५१७ पृ. ) चान्यगत्यसंभवात् । किं चोपमायां व्यवहारप्रती-  
तेरभावात्कथं तदुपजीविकायाः समासोक्तेः प्रवेशः । यदाहुः—

‘व्यवहारोऽथवा तत्त्वमौपम्ये यत्प्रतीयते ।

तन्नौपम्यं समासोक्तिरेकदेशोपमा स्फुटा ॥’

एवं चोपमारूपकयोरेकदेशविवर्तिताङ्गीकारे तन्मूलसंकरेऽपि समा-  
सोक्तेरप्रवेशो न्यायसिद्ध एव, तेनौपम्यगर्भविशेषणोत्थापितत्वं नास्या  
विषय इति । विशेषणसाम्ये श्लिष्टविशेषणोत्थापिता साधारणविशेषणो-  
त्थापिता चेति द्विधा । कार्यलिङ्गयोस्तुल्यत्वे च द्विविधेति चतुःप्र-  
कारा समासोक्तिः । सर्वत्रैवात्र व्यवहारसमारोपः कारणम् । स च  
क्वचिल्लौकिके वस्तुनि लौकिकवस्तुव्यवहारसमारोपः । शास्त्रीये वस्तुनि  
शास्त्रीयवस्तुव्यवहारसमारोपः । लौकिके वा शास्त्रीयवस्तुव्यवहारसमा-  
रोपः । शास्त्रीये वा लौकिकवस्तुव्यवहारसमारोप इति चतुर्धा । तत्र  
लौकिकवस्त्वपि रसादिभेदादनेकविधम् । शास्त्रीयमपि तर्कयुर्वेद-

विधिशक्तिः । तदुक्तम्—‘सर्वत्राख्यातसंबन्धे श्रूयमाणे पदान्तरे । विधिशक्त्यु-  
पसंक्रान्ते स्याद्वातोर्नुवादता ॥’ इति । यथाख्याते स्थिता विधिशक्तिर्धात्वर्थस्यान्य-  
थासिद्धत्वे तत्रानुपयोगिनी अदग्धदहनन्यायेन पदार्थान्तरस्य विधेयतायामुपयोगं  
लभमाना पदान्तरे संचार्यते तथात्रापीति भावः । अनिर्वाह इति । अशक्य-  
निर्वाहेत्यर्थः । ननु धर्मिकल्पनातो धर्मकल्पना लघीयसीति न्यायेनोपमेयस्योपमा-  
नत्वकल्पनमपेक्ष्यैकदेशविवर्त्युपमाकल्पना गुरुरित्यत आह—अस्तु वेति । नेत्रै-  
रिवेति । ‘नेत्रैरिवोत्पलैः पद्मैर्मुखैरिव सरःश्रियः । पदे पदे विभान्ति स्म चक्र-  
वाकैः स्तनैरिव ॥’ इति प्रागुक्तोदाहरण इत्यर्थः । अन्यगत्यसंभवात्समासोक्ति-  
प्रकारासंभवात् । ‘एकदेशविवर्त्युपमैवाङ्गीकर्तुमुचिता’ इति पूर्वेणान्वयः । ननु प्रागु-  
क्त्युक्त्योत्पलादावुपमानत्वं संचारणीयमिति चेत् । न । ‘आर्द्रनखक्षताभम्’ इत्य-  
त्रार्था उपमाया अर्थवशेनैव कल्पनाया योग्यत्वात् । प्रकृते तु श्रौत्यास्तदसंभवा-  
दिति भावः । नन्विदंशब्दव्यत्ययेनात्रापि व्यवहारसमारोप इत्यत आह—किं  
चेति । विशेषणानां सादृश्योपलम्भमहिम्ना विशेष्यस्याप्यध्याहारेण प्रथमत एव  
सादृश्यप्रतीतिरनुभवसिद्धा तथैव श्रोतुराकाङ्क्षविरहाद् व्यवहारव्यञ्जनं न भव-  
तीति भावः । व्यवहार इति । औपम्यगर्भविशेषणसाम्ये सति व्यवहारोऽप्रस्तु-



ज्योतिःशास्त्रप्रसिद्धतयेति बहुप्रकारा समासोक्तिः । दिङ्मात्रं यथा—  
‘व्याधूय यद्वसनं—’ इत्यादौ लौकिके वस्तुनि लौकिकस्य हठकामुक-  
व्यवहारादेः समारोपः ।

‘यैरेकरूपमखिलाखपि वृत्तिषु त्वां

पश्यद्विरव्ययमसंख्यतया प्रवृत्तम् ।

लोपः कृतः किल परत्वजुषो विभक्ते-

स्त्रैर्लक्षणं तव कृतं ध्रुवमेव मन्ये ॥’

अत्रागमशास्त्रप्रसिद्धे वस्तुनि व्याकरणप्रसिद्धवस्तुव्यवहारसमारोपः ।  
एवमन्यत्र । रूपकेऽप्रकृतमात्मस्वरूपसंनिवेशेन प्रकृतस्य रूपमव-  
च्छादयति । इह तु स्वावस्थासमारोपेणावच्छादितस्वरूपमेव तं पूर्वा-  
वस्थातो विशेषयति । अत एवात्र व्यवहारसमारोपो न तु स्वरूपस-  
मारोप इत्याहुः । उपमाध्वनौ श्लेषे च विशेष्यस्यापि साम्यम्, इह तु  
विशेषणमात्रस्य । अप्रस्तुतप्रशंसायां प्रस्तुतस्य गम्यत्वम्, इह त्वप्र-  
स्तुतस्येति भेदः ।

तस्य साधर्म्यं तत्त्वं स्वरूपं वा यत्प्रतीयते तदौपम्यं समासोक्तिर्न भवति तत्र  
हेतुरेकदेशेति । स्फुटा सर्वाणुभवसिद्धा । तथा च सादृश्यप्रतीतिरेवानुभवसिद्धा न  
व्यवहारप्रतीतिरिति । नात्र समासोक्तिप्रसङ्ग इति भावः । तत्त्वप्रतीतौ समासोक्ति-  
मन्ये स्वीकुर्वन्ति तन्मतानुसारेणैवाथवा तत्त्वमित्युक्तम् । व्यवहारादेरित्यादिपदेन  
स्वरूपस्य ग्रहणम् ॥ यैरिति । अत्रेश्वरः संबोध्यः । वृत्तिषु वस्तुषु, पदार्थान्वयेषु  
च । अव्ययमविनश्वरम्, अव्ययपदवाच्यं च । असंख्यतया अनन्तरूपतया,  
संख्याविशेषप्रतिपादकतया च । परत्वजुष उत्कर्षभाजस्तव विभक्तेर्भेदग्रहस्य,  
पक्षे—परवर्तिन्या विभक्तेः स्वादेर्लक्षणं विशिष्टज्ञानं सूत्रं च ॥ आगमशास्त्रप्रसिद्धे  
वस्तुनीश्वरे व्याकरणशास्त्रप्रसिद्धवस्तुनो निपातस्य व्यवहारसमारोपः ॥ रूपका-  
दस्याः परैरुपपादितं भेदं दर्शयति—रूपक इति । अप्रकृतं वस्तु आत्मरूप-  
संनिवेशेन आत्मस्वरूपारोपणेन रूपं स्वरूपम् । इह तु समासोक्तौ तु ।  
स्वावस्था स्वसाधर्म्यम् । तं प्रकृतपदार्थं पूर्वावस्थातः प्रकृतावस्थामवच्छाद्य विशे-  
षयति उत्कृष्टत्वेन ज्ञापयति । अत्राप्यप्रकृतमिति कर्तृपदमन्वेति । विशेष्यस्या-  
पीत्यादिना विशेषणस्यापि साम्यं प्रतीयत इति शेषः । गम्यत्वं व्यङ्ग्यत्वम् ॥

१. एवमन्यत्रेति । ‘गण्डान्ते मददन्तिनां प्रहरतः क्षमामण्डले वैधृते रक्षामाचरतः  
सदा विदधतो लाटेषु यात्रोत्सवम् । पूर्वोमत्यजतः स्थितिं शुभकरीमासेव्यमानस्य ते वर्धन्ते  
विजयश्रियः किमिव न श्रेयस्विनां मङ्गलम् ॥’ अत्र ज्योतिःशास्त्रप्रसिद्धवस्तुसमारोपः ॥

## उक्तैर्विशेषणैः साभिप्रायैः परिकरो मतः ।

परिकरालंकारमाह—उक्तैरिति । विशेषणस्य प्रकृतोपयोगित्वज्ञापनमित्यर्थः ।  
'विशेषणैः' इति बहुत्वमत्र विवक्षितं तेनैव वैचित्र्यस्यानुभवसिद्धत्वात् । साभि-

१. परिकर इति । परिकरोति प्रकृतार्थमुपकरोतीति परिकरः साभिप्रायशब्दः सोऽ-  
स्मिन्नस्तीति परिकरः । मत्वर्थोऽयं च । भूषणार्थाभावान्न सुद् । अत्र परिकरस्यालंकारत्वस्वी-  
कारे विवृतिकारैः प्राचां संमतिरुक्तैव । तत्राप्ययदीक्षितास्तु—श्लेषयमकादावपुष्टार्थत्वस्य दोष-  
त्वाभावात्तत्रैकविशेषणस्य साभिप्रायत्वेऽप्यलंकारत्वं दुर्वारम् । एवं च 'सुधांशुकलितोत्त-  
सस्तापं हरतु वः शिवः' इत्यादावपि तत्संयुक्तत्वमित्याहुः । अन्ये तु श्लेषाद्यतिरिक्तस्थले  
साभिप्रायविशेषणोपादानेन विच्छित्तिविशेषस्वीकारे तस्यालंकारत्वं दुर्वारम् । अन्यथा  
श्लेषादिस्थलेऽपि विच्छित्तिविशेषो नास्तीत्यपि वक्तुं शक्यम् । यदि च तत्रानुभवः प्रमा-  
णमित्युच्यते, तदान्यत्रापि तुल्यमिति न पृथगलंकारतेति दीक्षितमतं दूषयित्वा—सुन्द-  
रत्वे सत्युपस्कारकत्वमलंकारत्वम्, चमत्कारापकर्षकाभावत्वं च दोषाभावत्वम्, तयोश्च  
कचिदेकत्र समावेशेऽपि नैकेनान्यस्यान्यथासिद्धेः उपाधेरसंकरात् । यथा ब्राह्मणस्य मू-  
खत्वं दोषः, विद्या तु दोषाभावो गुणश्च तद्वदिहापि । अन्यथा काव्यलिङ्गमप्यलंकारो  
न स्यात् । निर्हेतुत्वरूपदोषाभावात्मकत्वात् । न च दोषाभावत्वेनैव संग्रहोऽस्तु, अलं-  
कारत्वेन गणनं किमर्थमिति वाच्यम् । दोषाभावान्तरवैलक्षण्यज्ञापनाय तदुपपत्तेः । अ-  
न्यथा गुणीभूतव्यङ्ग्यत्वेन संगृहीतायाः समासोक्तेरप्यलंकारमध्ये गणना न स्यादिति  
प्राहुः ॥

यत्तु दीक्षतैः—'साभिप्राये विशेष्ये तु भवेत्परिकराङ्कुरः' । चतुर्णां पुरुषार्थानां दाता  
देवश्चतुर्भुजः ॥' इत्युक्तम् । इह पुरुषार्थचतुष्टयदानोपपत्त्यर्थं चतुर्भुजपदं साभिप्रायमिति ।  
तत्र परिकर एवान्तर्भावसंभवात् । चतुर्भुजपदस्य हि देवविशेष्यकभुजचतुष्टयवत्त्वप्रका-  
रबोधत्वं कार्यतावच्छेदकम् । तत्र विशेषणीभूतभुजचतुष्टयवत्त्वांशस्यैव प्रकृतोपकार-  
कत्वात् ॥ 'फणीन्द्रस्ते गुणान्वक्तुं लिखितुं हैहयाधिपः । द्रुष्टुमाखण्डलः साक्षात्काहमेव  
क ते गुणाः ॥' इत्यत्र प्रकृतोपपादकयौगिकार्थविरहात्कथं परिकरान्तर्भाव इति चेत्,  
तर्हि सहस्रमुखादिपदानामभावात्कथं परिकराङ्कुरोऽपीत्यवधार्यताम् । सहस्रमुखत्वादौ  
फणीन्द्रादिपदानां तात्पर्यमिति चेत्, नूनमिदं विशेषणस्य साभिप्रायत्व एव संभवति  
फणीन्द्ररूपविशेषणांशेनैव तदाक्षेपात् । अतो रूढपदस्थलेऽवयवार्थस्य प्रकृतोपकारकतायां  
कचिच्चेनैव प्रकृतोपकारकस्य विशेष्यस्य प्रतीतिः सिद्धा । यथा—'मन्ये निजस्खलनदो-  
षमवर्जनीयमन्यस्य मूर्ध्नि विनिवेश्य बहिर्बुभूषुः । आविश्य देव रसनानि महाकवीनां  
देवी गिरामपि तव स्तवमातनोति ॥' अत्र देवी गिरामित्यनेन विद्याविषयाभ्यर्हितत्वस्य  
सरस्वतीत्वेन च बोधस्य सिद्धिः । यत्र रूढार्थवाचकपदान्तरमपि युज्यते तत्रावयवार्थ-  
मात्रपरत्वमेव तस्य । यथा—'उद्यन्मृगाङ्कुरचिकन्दलकोमलानामुन्निद्रशोणनलिनोदरसोद-  
राणाम् । प्राप्तुं तवाधररुचामवलोकनेन नालं सहस्रनयना स वृषापि तृप्तिम् ॥' अत्र  
सहस्रनयनेति दर्शनसामर्थ्यव्यञ्जनेऽपि तस्यैव नरेन्द्रपरत्वं वृषपदपौनरुक्त्यापत्तेः । अ-

यथा—

‘अङ्गराज ! सेनापते ! द्रोणोपहासिन् ! कर्ण !, रक्षेनं भीमाहुः शानम् ॥’

शब्दैः स्वभावादेकार्थैः श्लेषोऽनेकार्थवाचनम् ॥ ५७ ॥

‘स्वभावादेकार्थैः’ इति शब्दश्लेषाद् व्यवच्छेदः । ‘वाचनं’ इति च ध्वनेः । उदाहरणम्—

‘प्रवर्तयन्क्रियाः साध्वीर्मालिन्यं हरितां हरन् ।

महसा भूयसा दीप्तो विराजति विभाकरः ॥’

अत्र प्रकरणादिनियमाभावाद् द्वावपि राजसूर्यौ वाच्यौ ।

प्रायैः प्रकृतार्थपरिपरिपोषणाभिप्रायेण प्रयुक्तैः । ‘यद्यप्यपुष्टार्थस्य दोषत्वाभिधानात्तन्निराकरणेन पुष्टार्थस्य स्वीकारः कृतस्तथाप्येकनिष्ठत्वेन बहूनां विशेषणानामेवोपन्यासे वैचित्र्यमित्यलंकारमध्येऽयं गणितः’ इति काव्यप्रकाशः ॥ अङ्गराजेति । भीमेन बाध्यमानं दुःशासनं रक्षितुमशक्नुवन्तं कर्णं प्रत्यश्वत्थाम्नो लज्जाप्रतिपादकं वचनमिदम् । उक्तविशेषणत्रयेण कर्णस्य रक्षणोपयोगित्वं प्रतीयते । तथाविधस्य स्वपक्षरक्षणाक्षमतायां लज्जातिशयः प्रतीयत इति ॥ श्लेषालंकारमाह—  
शब्दैरिति । स्वभावादित्यर्थपदस्याभिधेयमात्रपरत्वरूपतात्पर्यप्राहकत्वम् । अन्यथा एकार्थैरित्ययोग्यं सर्वेषामेव शब्दानां वाच्यलक्ष्यव्यङ्ग्यरूपनानार्थसंभवात् ।  
वाचनमभिधालक्षणाभ्यां प्रतिपादनम् । एकस्मिन्विशेष्येऽभिधया अपरस्मिन्विशेष्ये लक्षणया अर्थद्वयप्रतिपादनेऽर्थश्लेष इति भावः । ध्वनेर्वाचकव्यञ्जनस्य शब्दस्य व्यवच्छेद इति पूर्वेणान्वयः ॥ प्रवर्तयन्निति कर्तरि शक्तम् । सूर्यपक्षे—  
करस्पशेनं पावित्र्यजननद्वारा उपयोगि लाक्षणिकम् । तदुक्तं विष्णुपुराणे—‘स्पृष्टो यदंशुभिलोकः क्रियायोग्योऽभिजायते । पवित्रताकारणाय तस्मै शुद्धात्मने नमः ॥’ इति । साध्वीः क्रियाः वेदोदितकर्माणि । हरितां दिग्वृत्तीनां मालिन्यं दैन्यादनौजस्यम् । पक्षे—दिशां तमः श्यामताम् । महस्तेजस्तच्च ‘अधिक्षेपापमानादेः’ इति प्रागुक्तं शौर्यं वा तेन दीप्तोऽष्टभ्यः, पक्षे—ज्योतिषा जाज्वल्यमानः ॥ नन्वत्र प्रकरणाद्वाजप्रतीतौ सूर्ये व्यञ्जनैवोपमाध्वनिरेवायमित्यत आह—प्रकरणादिनियमाभावादिति । आदिना संयोगादिपरिग्रहः ॥ नन्वेवं शब्दश्लेष एवायं

तच्च—‘तव प्रसादात्कुसुमायुधोऽपि सहायमेकं मधुमेव लब्ध्वा । कुर्याद्हरस्यापि पिनाकपाणेधैर्यंच्युतिं के मम धन्विनोऽन्ये ॥’ इत्यत्र पिनाकपाणिपदेनायुधदृढत्वमात्रप्रतीत्या पुनर्हरपदप्रयोगवत् कुसुमायुधपदेन तदसारत्वप्रतीत्या सरवाचकपदप्रयोगाभावादन्युपपत्तिमाशङ्क्य तत्राप्युत्तमपुरुषाक्षिप्तसाहंपदस्य सरवाचकत्वमस्त्येवेति साहित्यचिन्तामणिकारोक्तं न नियमाभिप्रायकमिति स्वयमेव दीक्षितैर्वृत्तिवार्तिके प्रथमपरिच्छेदे प्रतिपादितम् । तस्मात् ‘फणीन्द्रः—’ इत्यादौ फणीन्द्रत्वाक्षिप्तसद्वत्सुखत्वमेव प्रकृतोपकारकमतो न विशेषणसाभिप्रायत्वक्षतिरिति सिद्धम्, इति विश्वेश्वरपण्डिताः ॥

## कचिद्विशेषः सामान्यात्सामान्यं वा विशेषतः ।

विभाकरपदस्य राजसूर्योभयवाचकत्वादिति चेत्, संकीर्णमेवेदमुदाहरणम् । असंकीर्णोदाहरणं तु 'स्तोकेनोन्नतिमायाति स्तोकेनायात्यधोगतिम् । अदो सुसदृशी वृत्तिस्तुलाकोटेः खलस्य च ॥' अत्रोन्नत्यधोगतिपदाभ्यामुत्कर्षापकर्षौ लक्ष्यौ ॥ अप्रस्तुतप्रशंसांलंकारमाह—कचिदिति । एतच्च वाक्यपञ्चकेऽन्वेति । अप्रस्तुतादिति सा-

1. कचिदिति । कचित्सामान्यादप्रस्तुताद्विशेषः प्रस्तुतः, कचिद्विशेषादप्रस्तुतात्सामान्यं प्रस्तुतम्, कचित्कार्यादप्रस्तुतात्प्रस्तुतं निमित्तम्, कचिन्निमित्तादप्रस्तुतात्प्रस्तुतं कार्यम्, कचित्समादप्रस्तुतात्समं प्रस्तुतं चेद्भ्रम्यते तदा पञ्चधाऽप्रस्तुतप्रशंसा स्यादिति निर्गलितार्थः । अत्राप्यदीक्षितास्तु—“संबन्धान्तरेण प्रस्तुतगमनेऽप्येषा दृश्यते । यथा 'तापत्रयौषधिवरस्य तव सितस्य निःश्वासमन्दमरुता निबुसीकृतस्य । एते कडंगरचया इव विप्रकीर्णा जैवातृकस्य किरणा जगति भ्रमन्ति ॥' अत्राप्रस्तुतानां चन्द्रकिरणानां भगवन्मन्दसितरूपदिव्यौषधिविशेषधान्यविशेषकडंगरतादात्म्योत्प्रेक्षया सितस्य तत्सारतारूपोत्कर्षप्रतीतिः । न चात्र सितकडंगरयोः कार्यत्वादिः कश्चिदुक्तः संबन्धोऽस्ति । अतोऽत्र सहोत्पत्त्यादिकमेव संबन्धतयाश्रयणीयम् ॥ एवं कार्यकारणयोः प्रत्येकमेव प्रस्तुतार्थप्रत्यायकत्वमभिसंधाय द्वे अप्रस्तुतप्रशंसे दर्शिते । ततोऽन्यत्रापि दृश्यते । यथा—‘कालिन्दि ब्रूहि, कुम्भोद्भव, जलधिरहं नाम गृह्णासि कस्माच्छत्रोर्मं, नर्मदाहं त्वमपि वदसि मे नाम कस्मात्सपत्न्याः । मालिन्यं तर्हि कस्मादनुभवसि, मिलत्कज्जलैर्मालवीनां नेत्राम्भोभिः, किमासां समजनि, कुपितः कुन्तलक्षोणिपालः ॥' अत्र किमासां समजनीति मालवीनां रोदननिमित्ते पुष्टे तत्प्रियमरणरूपनिमित्तमनाख्याय 'कुपितः कुन्तलक्षोणिपाल' इति तत्कारणमभिहितमिति कारणनिबन्धना । अत्रैव मालवान्प्रति प्रस्थितेन कुन्तलेश्वरेण किं ते निजिता इति प्रश्ने तद्वन्धान्तर्भावि नर्मदाप्रश्नोत्तररूपं कार्यमभिहितमित्यत्रैव कार्यनिबन्धनापि । पूर्वस्यां प्रश्नः शाब्दः, उत्तरस्यां त्वार्थ इति विशेषः” इत्याहुः ॥

अत्र विश्वेश्वरपण्डिताः—सितकडंगरचययोः कार्यत्वादिसंबन्धाभावेऽप्यभेदाध्यवसायविषयीभूतदिव्यधान्येन सह कडंगरचयस्यावयवावयविभावस्य सत्त्वेन कार्यत्वसंबन्धोऽस्त्येव । न च यद्रूपावच्छिन्ने प्रस्तुतेऽप्रस्तुतव्यङ्ग्योऽर्थः प्रतीयते तद्रूपावच्छिन्ने प्रकृतेऽप्रस्तुतस्य कार्यत्वादिसंबन्धोऽपेक्षितः । अत्र च सितत्वावच्छिन्ने एव स्थिते सारत्वरूपोत्कर्षः प्रतीयते, न तु दिव्यधान्यतादात्म्यावच्छिन्ने । अतो दिव्यधान्यकडंगरयोरुक्तसंबन्धसत्त्वेऽपि सितकडंगरयोस्तदभावात्संबन्धान्तरानुसरणमावश्यकमेवेति वाच्यम् । अप्रस्तुतव्यङ्ग्यार्थप्रकारकज्ञानविशेष्यभूते प्रकृतेऽप्रकृतमात्रसंबन्धस्यैव लाघवेन विवक्षितत्वात् । व्यङ्ग्यार्थबोधधर्मावच्छेदकीभूतधर्मावच्छिन्नत्वनिवेशे गौरवात् । विशेष्यत्वं च तत्त्वेन विक्षितत्वमात्रम् । अतः सितस्यैव तादृशज्ञानविशेष्यतया तत्राप्रकृतसंबन्धो नास्तीत्याकारकदोषाभावः । तद्विशेष्यत्वेन विवक्षितस्य सितस्य दिव्यधान्यतादात्म्याध्यवसायदशायामप्रकृतसंबन्धसत्त्वात् । एवं द्वितीयदोषस्याप्यनवकाशः । तथाहि—तत्र

किमुभयोरेकत्र दर्शनेन प्रत्येकं तत्प्रयोजकत्वानुपपत्तिरिति विवक्षितम्, उत कारणकारणस्य-  
कार्यकार्यस्य च निर्देशात्कार्यत्वकारणत्वाभाव इति । नाद्यः । कचित्प्रत्येकपुरस्कारेण  
तद्दर्शनादुभयोः प्रत्येकप्रयोजकत्वे स्थिते कच्चिदुभयसमावेशस्यादोषत्वात् न्यूनत्वानापादक-  
त्वाच्च । तत्राप्येकस्यामेवाप्रस्तुतप्रशंसायां द्वयोः संबन्धयोरप्रयोजकत्वाच्च संबन्धनिबन्ध-  
नयोर्द्वयोरप्रस्तुतप्रशंसयोरेकत्र निबन्धनमात्रेण तदातिरेक्याभावाच्च । न द्वितीयः । कार्य-  
कारणपदयोः प्रयोज्यप्रयोजकसाधारणताया विवक्षितत्वात् । एवं च मालवीरोदनकारणी-  
भूततर्पणमरणकारणकुन्तलेशकारणमात्रोक्तौ तत्प्रस्थानकार्यविजयकार्यप्रश्नादिमात्रोक्तौ च  
तत्स्थानपायादिति कृतं बहुना ॥

यदप्यप्यदीक्षिताः—‘प्रस्तुतेन प्रस्तुतस्य द्योतने प्रस्तुताङ्कुरः । किं भृङ्ग ! सत्यां  
मालत्यां केतक्या कण्टकेद्धया ॥’ इति । अत्र वाच्यव्यङ्ग्यवृत्तान्तयोर्द्वयोरपि प्रकृतत्वेन  
समासोक्त्यप्रस्तुतप्रशंसाभ्यामतिरिक्तत्वस्य स्फुटत्वात्, प्रस्तुतनिष्ठव्यञ्जनकतानिरूपितव्य-  
ङ्ग्यताशाल्यप्रस्तुतकत्वे अप्रस्तुतनिष्ठव्यञ्जनकतानिरूपितव्यङ्ग्यताशालिप्रस्तुतकत्वे च तदु-  
भयोपगमात् । अत्र प्रियेण सह विहरन्त्या उक्तौ भृङ्गोऽपि प्रकृत एव । न  
च भृङ्गबोधनानुपपत्त्या प्रियमात्राभिप्रायेणैवेयमुक्तिरिति वाच्यम् । अचेतनेऽप्याम-  
न्त्रणदर्शनेन तदविरोधात् । एवं च प्रस्तुतेन वाच्येन भृङ्गोपालम्भेन पत्न्याः  
कुलवध्वाः सौन्दर्यादिगुणशालिन्याः सत्त्वे क्रूरजनपरिवृतायां सर्वस्वापहरणसंकल्पपुरास-  
दायां कण्टकाकुलकेतकीकल्पायां वेश्यायां समागमेन किमित्युपालम्भो द्योत्यते । यथा  
वा—‘अन्यासु तावदुपमर्दसहासु भृङ्ग ! लोलं विनोदय मनः सुमनो लतासु । बालामजात-  
रजसं कलिकामकाले व्यर्थं कदर्थयसि किं नवमालिकायाः ॥’ प्रौढाङ्गनासत्त्वेऽपि बालां  
क्लेशयति कामिनि प्रकृतभृङ्गोपालम्भेन तत्प्रतीतिः ॥ ‘कोषद्वन्द्वमियं दधाति नलिनी काद-  
म्बचञ्चुक्षतं धत्ते चूतलता नवं किसलयं पुंस्कोकिलास्वादितम् । इत्याकर्ण्य मिथः सखी-  
जनवचः सा दीर्घिकायास्तटे चेलान्तेन तिरोदधे स्तनतटं बिम्बाधरं पाणिना ॥’ अत्रेय-  
मिति दीर्घिकेत्यादिचोक्त्या वाच्यार्थस्य प्रस्तुतत्वनिर्णयः । नायकदत्तव्रणाङ्किताधरविशि-  
ष्टनायिकारूपप्रकृतव्यङ्ग्यार्थप्रकाशनं च चतुर्थचरण एव स्पष्टम् । आद्योदाहरणद्वयेऽन्या-  
पदेशध्वनित्वं प्राचीनैरुक्तम् । अप्रस्तुतप्रशंसायामप्रस्तुतत्वेन वाच्यार्थस्यावर्णनीयतया  
तत्राभिधायां विरतायां वाच्यार्थेनाक्षेपात्प्रस्तुतार्थव्यक्तिरलंकारः सः । इह तु वाच्यार्थ-  
स्यापि प्रस्तुतत्वेन तत्रैव पर्यवसानसंभवेऽपि वस्तुसौन्दर्यबलेनाभिमतार्थव्यक्तिर्ध्वनिरे-  
वेति । वस्तुतोऽत्राप्यलंकारध्वनित्वमेव । तृतीयस्यालंकारत्वे तु न कस्यचिद्विवादः । व्य-  
ङ्ग्यार्थस्य चतुर्थचरणेन वाच्यत्वमापादितस्य ध्वनित्वायोगात् । ‘शब्दार्थशक्त्याक्षिप्तोऽपि  
व्यङ्ग्योऽर्थः कविना पुनः । यत्राविक्रियते स्वीकृत्या सैवान्यालंकृतिध्वनेः ॥’ इति ध्वनि-  
कारोक्तेरिति ॥

तत्र रसगङ्गाधरकाराः—अत्राप्यप्रस्तुतप्रशंसैव भवतीति नालंकारान्तरकल्पनम् ।  
किञ्चिदुक्तिवैचित्र्येण तत्कल्पनेऽलंकारानन्त्यप्रसङ्गात् । न च तल्लक्षणानाक्रान्तत्वात्क-  
मेतदिति वाच्यम् । नह्यप्रस्तुतत्वं सर्वथा प्रस्तावराहित्यं विवक्षितम् । किंतु मुख्यतात्पर्य-

कार्यान्निमित्तं कार्यं च हेतोरथ समात्समम् ॥ ५८ ॥

अप्रस्तुतात्प्रस्तुतं चेद्गम्यते पञ्चधा ततः ।

अप्रस्तुतप्रशंसा स्याद्—

क्रमेणोदाहरणम्—

‘पादाहतं यदुत्थाय मूर्धानमधिरोहति ।

स्वस्थादेवापमानेऽपि देहिनस्तद्वरं रजः ॥’

अत्रास्मदपेक्षया रजोऽपि वरमिति विशेषे प्रस्तुते सामान्यमभिहितम् ।

‘स्रगियं यदि जीवितापहा हृदये किं निहिता न हन्ति माम् ।

विषमप्यमृतं कचिद्भवेदमृतं वा विषमीश्वरेच्छया ॥’

अत्रेश्वरेच्छया कचिदहितकारिणोऽपि हितकारित्वं हितकारिणोऽप्यहितकारित्वमिति सामान्ये प्रस्तुते विशेषोऽभिहितः । एवं चात्राप्रस्तुतप्रशंसामूलोऽर्थान्तरन्यासः । दृष्टान्ते प्रख्यातमेव वस्तु प्रति-

मान्यादित्यादिपञ्चकस्य विशेषणम् । प्रस्तुतमिति । यथायथं लिङ्गविपरिणामाविपरिणामाभ्यां विशेष इत्यादिपञ्चकस्य विशेषणम् । ततस्तदा अप्रस्तुतेन प्रस्तुतस्य प्रशंसाव्यञ्जनम् । यद्वा प्रस्तुतव्यञ्जकमप्रस्तुतकथनमप्रस्तुतप्रशंसा ॥ पादाहतमिति । बलदेवस्योक्तिरियम् । सामान्यमभिहितमिति । देहिन इति सामान्यवाचकम् ॥ स्रगियमिति । अजविलापोऽयम् । अहितकारिविशेषो विषं हितकारिविशेषोऽमृतम् ॥ नन्वत्र बिम्बप्रतिबिम्बभावसत्त्वात् दृष्टान्त एवायमित्यत आह—दृष्टान्त

विषयीभूतार्थातिरिक्तत्वम् । इदं च सर्वथैवाप्रस्तुते प्रस्तुतेऽपि मुख्यतात्पर्यविषयीभूते च समानमेव । अतो भृङ्गादेस्तत्र सत्तामात्रेण प्रकृतत्वेऽपि मुख्यतात्पर्यस्य नायिकाद्युपालम्भे एव सत्त्वादप्रस्तुतत्वेन प्रस्तुतत्वप्रतीतिरिति तल्लक्षणाक्रान्तत्वं स्पष्टमेवेत्याहुः ॥

१. इतोऽग्रे कुवलयानन्दे प्रस्तुताङ्कुरः—‘प्रस्तुतस्य प्रस्तुतेन द्योतने प्रस्तुताङ्कुरः । किं भृङ्ग ! सत्यां मालत्यां केतव्या कण्टकेद्धया ॥’ इति । प्रधानभूतप्रस्तुतान्तरव्यञ्जकं प्रस्तुतवर्णनं प्रस्तुतस्य व्यञ्जकत्वादङ्कुर इवाङ्कुर इति योगात्तन्नामालंकारः । उदाहरणे भ्रमरवृत्तेन मनोहरायां मयि सत्यां कुशकारिण्या परस्त्रिया किमिति नायकवृत्तं व्यज्यत इति तदाशयः । तत्र केचिदाहुः—अप्रस्तुतप्रशंसायामप्रस्तुतपदेन मुख्यतात्पर्यविषयीभूतार्थातिरिक्तोऽर्थो ग्राह्यः तेन सैव । अथवा अप्रस्तुतेन प्रशंसेत्यपि अप्रस्तुतप्रशंसापदार्थः । एवं वाच्येन व्यक्तेन वा अप्रस्तुतेन वाच्यं व्यक्तं वा प्रस्तुतं यत्र सादृश्यादिना प्रशस्यते उन्मील्यत इत्यर्थादिहापि सैव संभवति किमलंकारान्तरेणेति ॥



विम्बत्वेनोपादीयते । इह तु विषामृतयोरमृतविषीभावस्याप्रसिद्धेर्न  
तस्य सद्भावः ।

‘इन्दुर्लिप्त इवाञ्जनेन, जडिता दृष्टिर्मृगीणामिव,  
प्रम्लानारुणिमेव विद्रुमदलं, श्यामेव हेमप्रभा ।  
कार्कश्यं कलया च कोकिलवधूकण्ठेष्विव प्रस्तुतं  
सीतायाः पुरतश्च हन्त शिखिनां बर्हाः सगर्हा इव ॥’

अत्र संभाव्यमानेभ्य इन्द्रादिगताञ्जनलिप्तत्वादिभ्यः कार्येभ्यो वद-  
नादिगतसौन्दर्यविशेषरूपं प्रस्तुतं कारणं प्रतीयते ।

‘गच्छामीति मयोक्तया मृगदृशा निःश्वासमुद्रेकिणं  
त्यक्त्वा तिर्यगवेक्ष्य बाष्पकलुषेनैकेन मां चक्षुषा ।  
अद्य प्रेम मदर्पितं प्रियसखीवृन्दे त्वया बध्यता-  
मित्थं स्नेहविवर्धितो मृगशिशुः सोत्प्रासमाभाषितः ॥’

अत्र कस्यचिदगमनरूपे कार्ये कारणमभिहितम् । तुल्ये प्रस्तुते  
तुल्याभिधाने च द्विधा श्लेषमूला सादृश्यमात्रमूला च । श्लेषमूला  
समासोक्तिवद्विशेषणमात्रस्य श्लेषे श्लेषवद्विशेष्यस्यापि श्लेषे भवतीति  
द्विधा । क्रमेण यथा—

इति । तस्य दृष्टान्तस्य सद्भावः संभवः । अस्याः संकीर्णोदहारणं तु ‘मणिर्लु-  
ठति पादेषु काचः शिरसि धार्यते । यथैवास्ति तथैवास्तु काचः काचो मणिर्मणिः ॥’  
अत्राविवेचकेनोत्कृष्टस्यानादरेऽपि नोत्कर्षापचयः । अनुत्कृष्टस्यादरेऽपि नोत्कर्षे  
इति प्रस्तुतमप्रस्तुतेन वाक्यार्थेन प्रतीयते ॥ इन्दुर्लिप्त इति । जडिता नि-  
ष्पन्दा । कार्कश्यं माधुर्यविपर्यासः । प्रस्तुतं प्रचरीभूतम् । बर्हस्य श्यामकोमलत्वा-  
भाव एव गर्हा ॥ संभाव्यमानेभ्य उत्प्रेक्षणीयेभ्यः । अनुक्तनिमित्तेयमुत्प्रेक्षा ।  
तन्निष्ठकार्यत्वस्य तद्विषये उपचारादिदमुपपन्नम् । उदाहरणान्तरं तु ‘नाघ्रातं न  
कृतं कर्णे स्त्रीभिर्मूर्धनि नार्पितम् । त्वद्विषां दीर्घिकास्वेव विशीर्णं नीलमुत्पलम् ॥’  
अत्रोत्पलाघ्राणायमारूपकार्येभ्यः प्रस्तुतायाः शोच्यावस्थाया हेतोः प्रतीतिः । त-  
त्सत्त्वनियतसत्ताकत्वमेव कार्यत्वमभावानामवगन्तव्यम् ॥ गच्छामीति । स-  
खायं प्रति कस्यचिदुक्तिरियम् । सोत्प्रासं सूक्ष्महासयुक्तम् । मृगशिशुं प्रति मर-  
णसूचकं तादृगाभाषणमत्र कारणम् ॥ विशेषणमात्रस्येति । मात्रपदेन विशेष्य-

‘सहकारः सदामोदो वसन्तश्रीसमन्वितः ।

समुज्ज्वलरुचिः श्रीमान्प्रभूतोत्कलिकाकुलः ॥’

अत्र विशेषणमात्रश्लेषवशादप्रस्तुतात्सहकारात्कस्यचित्प्रस्तुतस्य नाय-  
कस्य प्रतीतिः ।

‘पुंस्त्वादपि प्रविचलेद्यदि यद्यधोऽपि

यायाद्यदि प्रणयने न महानपि स्यात् ।

अभ्युद्धरेत्तदपि विश्वमितीदृशीयं

केनापि दिक्प्रकटिता पुरुषोत्तमेन ॥’

अत्र पुरुषोत्तमपदेन विशेष्येणापि श्लिष्टेन प्रचुरप्रसिद्ध्या प्रथमं  
विष्णुरेव बोध्यते । तेन वर्णनीयः कश्चित्पुरुषः प्रतीयते ।

सादृश्यमात्रमूला यथा —

‘एकः कपोतपोतः शतशः श्येनाः क्षुधाभिधावन्ति ।

अम्बरमावृतिशून्यं हरहर शरणं विधेः करुणा ॥’

अत्र कपोतादप्रस्तुतात्कश्चित्प्रस्तुतः प्रतीयते । इयं च कचिद्वैध-  
र्म्येणापि भवति ।

व्यवच्छेदः । विशेष्यस्यापीत्यपिना विशेषणपरिग्रहः ॥ आमोदः सौरभम्, आन-  
न्दश्च । वसन्तकालोपकरणपल्लवादियुक्तः । सम्यगुज्ज्वला रुचिर्दीप्तिर्यस्य सः, पक्षे  
सम्यगुज्ज्वले शृङ्गारे रुचिरमिलाषो यस्य सः । श्रीः शोभा, वेषरचना च । प्रभू-  
ताभिः प्रचुराभिरुत्कलिकाभिरुद्धतमुकुलैराकुलो व्याप्तः । पक्षे—प्रकर्षेण भूतया उत्क-  
लिकया नायिकोत्कण्ठया आकुलो व्याकुलः । पुंस्त्वादपीति । पुरुषभावाद्  
यदि प्रविचलेत् स्त्री यदि भवेत् । अधः पातालमपि यदि यायात् । प्रणयने याच-  
ननिमित्तं यदि महाज्ञ स्यात्, सर्वः स्यात् । तदपि विश्वमुद्धरेत् । इतीयं दिक् ।  
ईदृशोऽयं प्रकारः केनाप्यनिर्वचनीयेन पुरुषोत्तमेन विष्णुना प्रकटिता दर्शिता ।  
तेन हि दैत्यहृतं राज्यमुद्धर्तुं मोहिनीरूपस्त्रीत्वं प्राप्तम् । जलधृतं विश्वमुद्धर्तुं वराह-  
रूपेण पातालं गतम् । बलिदैत्यापहृतं राज्यमुद्धर्तुं पादत्रयभूमियाचननिमित्तं वाम-  
नत्वं प्राप्तम् । राजपक्षे—पुंस्त्वात् पौरुषाद् यदि प्रविचलेद् यद्यधो नीचत्वमपि  
यायाद् याचननिमित्तं यदि महिमशून्यः स्यात् तदपि विश्वं स्वराज्यमुद्धरेदित्ययं  
प्रकारश्च केनापि पुरुषोत्तमनाम्ना राज्ञा प्रकटितः ॥ विशेष्येणापि विशेष्यवाचके-  
नापि । प्रचुरप्रसिद्ध्या भूरिप्रयोगेण, अतिप्रसिद्ध्या वा । प्रकृतस्यैवात्र व्यङ्ग्यत्वं  
न तूपमानस्येति नोपमाध्वनित्वम् । द्वयोरभिधेयत्वाभावाच्च श्लेषत्वम् ॥ कश्चित्-  
त्प्रस्तुत इति । यस्य बहवः शत्रवो गोपनस्थानं नास्ति स इत्यर्थः ॥ इयं च अप्र-  
स्तुतप्रशंसा च । वैधर्म्येणापि विधर्मान्तरव्यञ्जकवैधर्म्यविशिष्टस्य कथनेनापि ।

‘धन्याः खलु वने वाताः कङ्कारस्पर्शशीतलाः ।

राममिन्दीवरश्यामं ये स्पृशन्त्यनिवारिताः ॥’

अत्र वाता धन्या अहमधन्य इति वैधर्म्येण प्रस्तुतः प्रतीयते ।  
वाच्यस्य संभवासंभवोभयरूपतया त्रिप्रकारेयम् । तत्र संभवे उक्तो-  
दाहरणान्येव ।

असंभवे यथा—

‘कोकिलोऽहं भवान्काकः समानः कालिमावयोः ।

अन्तरं कथयिष्यन्ति काकलीकोविदाः पुनः ॥’

अत्र काककोकिलयोर्वाकोवाक्यं प्रस्तुताध्यारोपणं विनासंभवि ।

उभयरूपत्वे यथा—

‘अन्तश्छिद्राणि भूयांसि कण्टका बहवो बहिः ।

कथं कमलनालस्य मा भूवन्मङ्गुरा गुणाः ॥’

अत्र प्रस्तुतस्य कस्यचिदध्यारोपणं विना कमलनालान्तश्छिद्राणां  
गुणभङ्गुरीकरणे हेतुत्वमसंभवि । अन्येषां तु संभवीत्युभयरूपत्वम् ।  
अस्याश्च समासोक्तिवद् व्यवहारसमारोपप्राणत्वाच्छब्दशक्तिमूलाद्वस्तु-  
ध्वनेर्भेदः । उपमाध्वनावप्रस्तुतस्य व्यङ्ग्यत्वम् । एवं समासोक्तावपि । श्लेषे तु  
द्वयोरपि वाच्यत्वम् ।

एवं च षट्प्रकारा अप्रस्तुतप्रशंसेति फलितम् ॥ धन्या इति । दशरथस्योक्तिरि-  
यम् । कङ्कारस्य कङ्कारवतो जलस्य स्पर्शेन शीतलाः । सौगन्धप्रतीतिरत्र लक्षणा-  
प्रयोजनम् ॥ अत्रेति । वाता धन्या इति वैधर्म्येण अहमधन्य इति प्रस्तुत इत्य-  
न्वयः । वाच्यस्य वाक्यार्थस्य ॥ कोकिलोऽहमित्यन्तरं विशेषम् । काकलीको-  
विदाः सूक्ष्ममधुरध्वनिविदः । वाकोवाक्यमुक्तिप्रत्युक्ती तौ प्रस्तुतौ तयोरध्यारो-  
पणं स्वरूपव्यञ्जनम् । छिद्राणि विवराणि, दोषाश्च । कण्टकाः तीक्ष्णाप्रवृक्षाः  
क्षुद्रशत्रवश्च । गुणास्तन्तवः, यशांसि च ॥ छिद्राणां विवराणां गुणभङ्गुरी-  
करणे पद्मनालतन्तुच्छेदने । अन्येषां कण्टकानाम् । अस्याश्च श्लेषमूलतुल्याप्रस्तु-  
तप्रशंसायाश्च । समासोक्तिवदिति । समासोक्तौ यथा श्लिष्टशब्दप्रयोगमात्रेण  
व्यवहारो न प्रतीयते किंतु विशेषणसाम्यानुसंधानेनापि, तथात्रापि विशेषणसा-  
म्यानुसंधानमप्यपेक्षितम्, शब्दशक्तिमूलवस्तुध्वनौ तु तत्रापेक्षितमिति ततोऽस्या  
भेद इति भावः । द्वयोः प्रस्तुताप्रस्तुतयोर्वाच्यत्वं प्रकरणादिनियमाभावादित्यर्थः ।

उक्ता व्याजस्तुतिः पुनः ॥ ५९ ॥

निन्दास्तुतिभ्यां वाच्याभ्यां गम्यत्वे स्तुतिनिन्दयोः ।

निन्दया स्तुतेर्गम्यत्वे व्याजेन स्तुतिरिति व्युत्पत्त्या व्याजस्तुतिः ।  
स्तुत्या निन्दाया गम्यत्वे व्याजरूपा स्तुतिः । क्रमेण यथा—

‘स्तनयुगमुक्ताभरणाः कण्टककलिताङ्गयष्टयो देव ।

त्वयि कुपितेऽपि प्रागिव विश्वस्ता [ द्विदं ] स्त्रियो जाताः ॥’

इदं मम ।

व्याजस्तुत्यलंकारमाह—उक्तेति । वाच्याभ्यामापाततः प्रतीयमानाभ्याम् । ननु निन्दाव्याजेन स्तुतिर्भवत्येव व्याजस्तुतिः स्तुतिव्याजेन निन्दा तु व्याजनिन्दैव भवति कथं व्याजस्तुतिरित्यतः संज्ञया द्विविधं योगार्थमाह—निन्दयेति ॥ स्तनयुगेति । राजानं प्रति कस्यचिदुक्तिरियम् । स्तनयुगे मुक्ताभरणं हारो यासाम् । पक्षे—स्तनयुगान्मुक्ताभरणं यासाम् । कण्टको रोमाश्च, तीक्ष्णाप्रवृक्षावयवश्च । प्रागितरकोपात् पूर्वकाल इव । विश्वस्ता अयमस्माकं नापकर्तेति विश्वासाश्रयाः । पक्षे—विधवाः । ‘विश्वस्ता विधवा समे’ इत्यमरः । अत्र स्त्रीणां पीडाजनकत्वेनापाततो

1. व्याजेति । एवं व्याजनिन्दापि कुवलयानन्दे—‘निन्दाया निन्दया व्यक्तिव्याजनिन्देति गीयते । विधे ! स निन्द्यो यस्ते प्रागेकमेवाऽहरच्छिरः ॥’ अत्र हरनिन्दया परिणामतापसंस्कारदुःखमयं जगद्विदधतो विधेर्निन्दाभिव्यक्तिरिति । अत्र रसगङ्गाधरकाराः प्राहुः—इयं च व्याजस्तुतिर्यस्यैव वस्तुनः स्तुतिनिन्दे प्रथममुपक्रम्येते तस्यैव चेन्निन्दास्तुत्योः पर्यवसानं भवेत्तदा भवति । वैयधिकरण्ये तु नेति प्राचामलंकारशास्त्रप्रवर्तकानां समयः । अतएव यत्र शब्देनाभिधीयमाना स्तुतिनिन्दा वा बाधितस्वरूपा निन्दायां स्तुतौ च स्वसमर्पणेन पर्यवस्यतीति तैस्तत्र तत्र स्वग्रन्थेषूपनिबद्धम् । एवं च—‘परोपसर्पणान्तच्चिन्तानलशिखाशतैः । अचुम्बितान्तःकरणाः साधु जीवन्ति पादपाः ॥’ इत्यादिषु सांसारिकजननिन्दापर्यवसायिन्यामपि पादपस्तुतौ न व्याजस्तुतित्वम् । प्रथमप्रतीयमानस्तुतेरबाधितत्वात् । एवं निन्दया स्तुतेर्गम्यत्वेऽपि । तथा—अन्यस्य स्तुत्या अन्यस्तुतौ, अन्यनिन्दया वा अन्यनिन्दायां गम्यमानायां नास्या अलंकृतेर्विषयः । पूर्वोक्तादेव हेतोः । यथा—‘ये त्वां ध्यायन्ति सततं त एव कृतिनां वराः । सुधा गतं पुराराते ! भवदन्यधियां जनुः ॥’ अत्र पूर्वोत्तरार्धगताभ्यां ध्यातृस्तुतिनिन्दाभ्यां ध्येयस्तुतिनिन्दयोरवगमः । एवं स्थिते कुवलयानन्दकर्त्रा स्तुतिनिन्दाभ्यां वैयधिकरण्येन निन्दास्तुत्योः स्तुतिनिन्दयोर्वावगमे प्रकारचतुष्टयं व्याजस्तुतेर्यदधिकमुक्तं तदपास्तम् । यदि तु प्राचीनसंकेतसेतुं निर्निघ स्वरुचिरमणीया सरणिराद्रियते, तदा निवेश्यतां सर्वेऽपि व्यङ्ग्यप्रकारा गुणीभूतव्यङ्ग्यप्रकारा वा अलंकारोदरेषु । निवेश्यतां वा व्याज-

१. ‘प्रागिव विश्वस्ता अपि कुपिते त्वयि रिपुस्त्रियः’ क; ‘रिपुस्त्रियः’ घ.

‘व्याजस्तुतिस्तव पयोद ! मयोदितेयं  
 संजीवनाय जगतस्तव जीवनानि ।  
 स्तोत्रं तु ते महदिदं धन ! धर्मराज-  
 साहाय्यमर्जयसि यत्पथिकान्निहत्य ॥’

पर्यायोक्तं यदा भङ्गा गम्यमेवाभिधीयते ॥ ६० ॥

उदाहरणम् —

‘स्पृष्टास्ता नन्दने शच्याः केशसंभोगलालिताः ।  
 सावज्ञं पारिजातस्य मञ्जर्यो यस्य सैनिकैः ॥’

अत्र हयग्रीवेण स्वर्गो विजित इति प्रस्तुतमेव गम्यं कारणं वैचि-  
 त्र्यविशेषप्रतिपत्तये सैन्यस्य पारिजातमञ्जरीसावज्ञस्पर्शनरूपकार्यद्वारे-  
 णाभिहितम् । न चेदं कार्यात्कारणप्रतीतिरूपाप्रस्तुतप्रशंसा । तत्र  
 कार्यस्याप्रस्तुतत्वात् । इह तु वर्णनीयस्य प्रभावातिशयबोधकत्वेन कार्य-  
 मपि कारणवत्प्रस्तुतम् । एवं च—

‘अनेन पर्यासयताश्रुबिन्दून्मुक्ताफलस्थूलतमान्स्तनेषु ।  
 प्रत्यर्पिताः शत्रुविलासिनीनामाक्षेपसूत्रेण विनैव हाराः ॥’

निन्दा, पर्यवसाने तु शत्रुनाशकत्वेन स्तुतिः प्रतीयते ॥ व्याजस्तुतिरिति । अ-  
 यथार्थस्तुतिः धर्मराजस्य साहाय्याचरणेन आपाततः स्तुतिः, पर्यवसाने तु पथिका-  
 पकारेण निन्दा प्रतीयते ॥ पर्यायोक्त्यलंकारमाह—पर्यायोक्तमिति । भङ्गा  
 उक्तिवैचित्र्यविशेषेण अभिधीयते अभिधेयवत्स्फुटं प्रतीयते । एवं च पर्यायेण भङ्गा  
 व्यङ्ग्यस्य स्फुटप्रतिपादनं पर्यायोक्तम् ॥ केशेति । केशानां संभोगाय भूषणाय  
 लालिताः सयत्नं पालिताः । इन्द्रस्यातिपराभवेन भयस्य, हयग्रीवोद्याने पारिजातम-  
 ञ्जरीणामनुभूतत्वादादरस्य चाभावश्च सावज्ञमित्यनेन प्रतीयते । इत्थं च हयग्रीवेण  
 स्वर्गः सुतरां जित इति व्यङ्ग्यः सुव्यक्त एव । वैचित्र्यविशेषस्याप्रस्तुतप्रशंसाजन्यवै-  
 चित्र्यादिलक्षणवैचित्र्यस्य । प्रतिपत्तये सिद्धये । कार्यद्वारेण कार्याभिधानमुखेन ।  
 अभिहितं स्फुटं प्रतिपादितम् ॥ अनेनेति । पर्यासयता पातयता । आक्षेपसूत्रेण

स्तुतिरपि योगार्थालीढत्वादप्रस्तुतप्रशंसायाम् । निरस्यतां च कार्यकारणादिविषयकत्वदु-  
 राग्रहस्तस्या इति बहु व्याकुली स्यात् । एवं पूर्वोक्तं प्रकारचतुष्टयं कुत्रान्तर्भवत्विति  
 चेद् व्यङ्ग्यभेदेऽपि गृहाण । नहि व्यङ्ग्यभेदाः सर्वेऽपरिमिता अलंकारप्रकारगोष्पदेऽ-  
 न्तर्भावयितुं शक्यन्त इति ॥

1. भङ्ग्येति । येन रूपेण विवक्षितोऽर्थस्तदतिरिक्तः प्रकारो भङ्गी ॥

अत्र वर्णनीयस्य राज्ञो गम्यभूतशत्रुमारणरूपकारणवत्कार्यभूतं तथाविधशत्रुस्त्रीक्रन्दनजलमपि प्रभावातिशयबोधकत्वेन वर्णनार्हमिति पर्यायोक्तमेव ।

‘राजनराजसुता न पाठयति मां देव्योऽपि तूष्णीं स्थिताः

कुब्जे भोजय मां कुमारसचिवैर्नाद्यापि किं भुज्यते ।

इत्थं राजशुकस्तवारिभवने मुक्तोऽध्वगैः पञ्जरा-

चित्रस्थानवलोक्य शून्यवलभावेकैकमाभाषते ॥’

अत्र प्रस्थानोद्यतं भवन्तं श्रुत्वा सहसैवारयः पलायिता इति कारणं प्रस्तुतम् । ‘कार्यमपि वर्णनार्हत्वेन प्रस्तुतम्’ इति केचित् ।

अन्ये तु—‘राजशुकवृत्तान्तेन कोऽपि प्रस्तुतप्रभावो बोध्यत इत्य-  
प्रस्तुतप्रशंसैव’ इत्याहुः ।

सामान्यं वा विशेषेण विशेषस्तेन वा यदि ।

कार्यं च कारणेनेदं कार्येण च समर्थ्यते ॥ ६१ ॥

साधर्म्येणेतरेणार्थान्तरन्यासोऽष्टधा ततः ।

ग्रन्थनगुणेन ॥ वर्णनार्हं वर्णनार्हत्वेन प्रस्तुतम् । पर्यायोक्तमेवेत्येवकारेणा-  
प्रस्तुतप्रशंसाव्यवच्छेदः ॥ काव्यप्रकाशे कार्यात्कारणरूपाप्रस्तुतप्रशंसाया दत्त-  
मुदाहरणं पर्यायोक्तविषयत्वेन संभावयति—राजन्निति । शत्रुजयोद्यतं राजानं  
प्रति तच्चरस्योक्तिरियम् । तवारिभवने वास्तुनि अध्वगैः पञ्जरान्मुक्तो राजशुकः  
शून्यवलभौ राजादिहीनगृहे चित्रस्थान् राजादीनवलोक्यैकैकमेवमाभाषते ।  
चित्रस्थांस्तानवलोक्य किमाभाषत इत्यत आह—राजन्निति । देव्योऽपि  
राजपत्न्योऽपि तूष्णीं स्थिता न पाठयन्ति । कुब्जा तद्भोजने नियुक्ता काचित् ।  
कुमारैरेव सचिवैरस्मद्भोजनसहचरैः । अद्यापि । इदानीमपि । कार्यमपीति ।  
शुकाभाषणरूपं कार्यम् ॥ अर्थान्तरन्यासालंकारमाह—सामान्यमिति ।  
व्यापकधर्मावच्छिन्नमित्यर्थः । विशेषेण व्याप्यधर्मावच्छिन्नगोचरेण । साधर्म्येण  
साधर्म्यप्रकारकज्ञानेन वैधर्म्यज्ञानेन वा यदि समर्थ्यते उत्पाद्यते संशया-

1. सामान्यमिति । सामान्यं विशेषस्य विशेषो वा सामान्यस्य समर्थक इति भेद-

द्वयम् । तथा कार्यं कारणस्य कारणं वा कार्यस्य समर्थकमित्यपि भेदद्वयम् । एवं च भेद-  
चतुष्टये प्रत्येकं साधर्म्यवैधर्म्याभ्यां भेदद्वये भेदाष्टकमुपपद्यते । इतोऽग्रे कुवलयानन्दे  
विकस्वरः प्रौढोक्तिः संभावना मिथ्याध्यवसितिललितं प्रहर्षणं विषादनमुल्ला-  
सोऽवज्ञाऽनुज्ञा लेशो मुद्रा रत्नावलीति त्रयोदशालंकारा यथा—“यस्मिन्विशेष-  
सामान्यविशेषाः स विकस्वरः । स न जिग्ये, महान्तो हि दुर्धर्षाः सागरा इव ॥”



योग्यत्वादिरूपानुपपत्तिनिराकरणेन दृढप्रतिपत्तिविषयः क्रियत इति यावत् । तदा अर्थान्तरन्यास इत्यर्थः । एवमग्रेऽपि । तेन सामान्येन सामान्यविशेषयोर्विधीय-  
मानधर्म एव विशेषसामान्ययोः साधर्म्यं तस्य क्वचित्ताद्रूप्येण क्वचिद्वाप्यधर्मेण  
क्वचिद्वापकधर्मेण ग्रह एव समर्थकः । वैधर्म्यं निरुक्तसाधर्म्यविरुद्धधर्मः । कारणस्य

“प्रौढोक्तिरुत्कर्षाहेतौ तद्धेतुत्वप्रकल्पनम् । कचाः कलिन्दजातीरतमालस्तोममेचकाः ॥”  
“संभावना यदीत्थं स्यादित्यूहोऽन्यस्य सिद्धये । यदि शेषो भवेद्वक्ता कथिताः स्युर्गुणा-  
स्तव ॥” “किञ्चिन्मिथ्यात्वसिद्ध्यर्थं मिथ्यार्थान्तरकल्पनम् । मिथ्याध्यवसितिर्वैश्यां  
वशयेत्स्वसृजं वहत् ॥” “वर्ण्ये स्याद्वर्ण्यवृत्तान्तप्रतिविम्बस्य कल्पनम् । ललितं, निर्गते  
नीरे सेतुमेषा चिकीर्षति ॥” “वाञ्छितादधिकार्थस्य संसिद्धिश्च प्रहर्षणम् । दीपमुद्योज-  
येद्यावत्तावदभ्युदितो रविः ॥” “इध्यमाणविरुद्धार्थसंप्राप्तिस्तु विषादनम् । दीपमुद्योजये-  
द्यावन्निर्वाणस्तावदेव सः ॥” “एकस्य गुणदोषाभ्यामुल्लासोऽन्यस्य तौ यदि । अपि  
मां पावयेत्साध्वी स्नात्वेतीच्छति जाह्नवी ॥ काठिन्यं कुचयोः स्रष्टुं वाञ्छन्त्यः पादप-  
द्मयोः । निन्दन्ति च विधातारं त्वद्वाटीश्वरियोषितः ॥ तदभाग्यं धनस्यैव यन्नाश्रयति  
सज्जनम् । लाभोऽयमेव भूपाल सेवकानां न चेद्वधः ॥” “ताभ्यां तौ यदि न स्याता-  
मवज्ञालंकृतिस्तु सा । स्वल्पमेवांगु लभते प्रथः प्राप्यापि सागरम् ॥ मीलन्ति यदि  
पद्मानि का हानिरमृतद्युतेः ॥” “दोषस्याभ्यर्थनानुज्ञा तत्रैव गुणदर्शनात् । विपदः सन्तु  
न शश्वद्यासु संकीर्त्यते हरिः ॥” “लेशः स्याद्दोषगुणयोर्गुणदोषत्वकल्पनम् । अखिलेषु  
विहंगेषु हन्त स्वच्छन्दचारिषु ॥ शुक पञ्जरबन्धस्ते मधुराणां गिरां फलम् ॥” “सूच्यार्थ-  
सूचनं मुद्रा प्रकृतार्थपरैः पदैः । नितम्बगुर्वी तरुणी दृग्गुग्मविपुला च सा ॥” “क्रमिकं  
प्रकृतार्थानां न्यासं रत्नावलीं विदुः । चतुरास्यः पतिलक्ष्म्याः सर्वज्ञस्त्वं महीपते ! ॥”  
इति । अत्र हि विकस्वरो नालंकारान्तरम् । समर्थसमर्थकयोः सामान्यविशेषभावसंब-  
न्धेऽर्थान्तरन्यासस्य सद्भावात्, तदितरसंबन्धे कारणेन कार्यस्य कार्येण कारणस्य वा  
समर्थने तु काव्यलिङ्गस्याभ्युपगमात् ॥ प्रौढोक्तिरपि नालंकारान्तरम् । असंबन्धे संबन्ध-  
रूपातिशयोक्त्या गतार्थत्वात् ॥ संभावनापि नालंकारान्तरम् । संबन्धेऽसंबन्धरूपातिश-  
योक्त्या कवलितत्वात् ॥ मिथ्याध्यवसितिरपि नालंकारान्तरम् । असंबन्धे संबन्धो-  
तिशयोक्तेरेव विषयत्वात् ॥ एवं ललितमपि नालंकारान्तरम् । ‘निर्गते नीरे सेतुमेषा  
चिकीर्षति’ इत्यादौ किञ्चिदाक्षिप्यसमागततत्कालोपेक्षितप्रतिनिवृत्तनायिकान्तरासक्तनाय-  
कानयनार्थं सखीप्रेषयितुकामां नायिकामुद्दिश्य सख्या वचनेऽप्यार्थ्या निदर्शनाया एव  
सत्त्वात् । नहि प्रस्तुताप्रस्तुतवृत्तान्तयोः शब्दोपात्तयोरेव निदर्शनेत्यत्र मानमस्ति । न  
चैवमतिशयोक्तिविषयस्याप्यार्थरूपकेणापहारः स्यादिति वाच्यम् । विषयतावच्छेदकरूपेण  
भाने विषये विषयितावच्छेदकावच्छिन्नविषयभेदस्य रूपकशरीरस्य विषयितावच्छेदकरूपेण  
भासमानविषयात्मकादतिशयोक्तिस्वरूपादिलक्षणत्वेन तथोरैक्यासंभवात् । न च निदर्श-  
नाविषये व्यङ्ग्योपमैवास्तु चमत्कार इति वाच्यम् । अत्राभेदप्रतीतिकृतचमत्कारस्यैव  
सत्त्वात् कल्पितौपम्यमूलिकया पर्यवसन्नया तथैव चमत्कार इत्याशयादित्युक्त्यातादौ ।

क्रमेणोदाहरणम्—

‘बृहत्सहायः कार्यान्तं क्षोदीयानपि गच्छति ।

संभूयाम्भोधिमभ्येति महानद्या नगापगा ॥’

अत्र द्वितीयार्धगतेन विशेषरूपेणार्थेन प्रथमार्धगतः सामान्योऽर्थः सोपपत्तिकः क्रियते ।

साधर्म्यं प्रकृतकार्यसाधनत्वम् । वैधर्म्यं स्वविरुद्धस्वकार्यविरुद्धसाधनत्वम् । इदं कारणं कार्यस्य साधर्म्यं प्रकृतकारणजन्यत्वम् । वैधर्म्यं स्वविरुद्धस्य स्वकारण-विरुद्धजन्यत्वम् ॥ सामान्यविशेषसाधर्म्येण समर्थनमाह—बृहत्सहाय इति । कार्यान्तं कार्यातिशयम् । महाकार्यमित्यर्थः । क्षोदीयानपि अतिक्षुद्रोऽपि । गच्छति प्राप्नोति । साधयतीति यावत् । संभूय मिलित्वा । नगापगा गिरिणदी । नद्या नगसंबन्धदर्शनेन जलबाहुल्याभावः प्रतीयते, तेन चातिक्षुद्रत्वम् । द्वितीयार्धगतेन द्वितीयवाक्यार्थसंगतेन विशेषरूपेण विशेषस्वरूपेण नगापगया अर्थेन महानदीमेलनप्रयुक्तसमुद्रप्राप्तिरूपमहाकार्यसाधनत्वप्रतिपत्तिविषयेण सोपपत्तिको विधीयमानसंशयनिरासेन निश्चयविषयः । एकविशेषस्य यदृश्यते बाधकाभावेन तुल्यन्यायतया तत्सधर्माणामन्येषामपि तत्संभवतीति विशेषदर्शिनां सामान्य-विधीयमानस्य संशयो निवर्तत इति सुतरां दृढप्रतिपत्तिरिति भावः । अत्र सामान्यसमर्थनमुखेनास्मत्क्षुद्रतरस्यापि शिशुपालस्य कालयवनादिबृहत्सहाय-

ग्रहर्षणमपि नालंकारान्तरम् । समावावन्तःपातात् । अरुसादीप्सितार्थलाभस्य वाञ्छित-सिद्ध्यर्थ्यतात्तदधिकलाभस्य उपायसिद्ध्यर्थ्यतात्साक्षात्फललाभवर्णनस्य च तत्त्वमेव । सौकर्यस्यानायासेन सिद्धादिरूपस्यैवाकस्मिकत्वादिरूपस्यापि ग्रहात् ॥ विषादनमपि नालं-कारान्तरम् । दूष्यमाणविरुद्धार्थप्राप्तेरपि विषमतया तादृशेच्छया तादृशार्थलाभयोगस्य विषमत्वात् ॥ उल्लासोऽपि नालंकारान्तरम् । अन्यगुणेनान्यत्र गुणवत्त्वबुद्ध्या अन्यदोषे-णान्यत्र दोषवत्त्वबुद्ध्या वा वैपरीत्येन वा विषमावकाशात् ॥ अवज्ञापि नालंकारान्तरम् । अन्यगुणेनान्यत्र गुणाभावस्य अन्यदोषेणान्यत्र दोषाभावस्य वा प्रतिपादनेऽपि विष-मप्रवेशात् ॥ अनुज्ञापि नालंकारान्तरम् । दोषेऽपि गुणमाकलय्य तदभ्यर्थनेऽपि विशे-षस्यौचित्यात्रैविध्यस्य प्रायोवादाच्च ॥ एवं गुणेऽपि दोषमाकलय्य तदभ्यर्थनेऽपि विशेषस्य प्रवेशाल्लेशोऽपि नालंकारान्तरम् ॥ मुद्रा तु नालंकारपदवीमधिरोहति प्रकृतोपस्कारकत्वा-भावात् । यदपि ‘एवं नाटकेषु वक्ष्यमाणार्थसूचनेष्वपि’ इति कुवलयानन्दफक्किमाल-लम्ब्य टीकाकारैः ‘यान्ति न्यायप्रवृत्तस्य तिर्यञ्चोऽपि सहायताम् । अपन्थानं तु गच्छन्तं सोदरोऽपि विमुञ्चति ॥’ इत्यनर्धराघवनाटकश्लोक उदाहरणतया न्यासि; तत्र ध्वनिरिति सहृदयाः । एवं रत्नावल्यपि नालंकारः । तत्र रूपकेण वर्ण्य उपस्क्रियते, न तु तथा-विधक्रमेणेत्युक्त्योतादौ प्रतिपादितम् ॥

‘यावदर्थ्यपदां वाचमेवमादाय माधवः ।

विरराम महीयांसः प्रकृत्या मितभाषिणः ॥’

‘पृथिव ! स्थिरा भव भुजङ्गम ! धारयैनां

त्वं कूर्मराज ! तदिदं द्वितयं दधीथाः ।

दिक्कुञ्जराः ! कुरुत तत्रितये दिधीर्षा

देवः करोति हरकार्मुकमाततज्यम् ॥’

अत्र कारणभूतं हरकार्मुकाततज्यीकरणं पृथिवीस्थैर्यादेः कार्यस्य समर्थकम् ।

‘सहसा विदधीत न क्रियां—’ इत्यादौ ( ४१६ पृ. ) संपद्वरणं कार्यं सहसा विधानाभावस्य विमृश्यकारित्वरूपस्य कारणस्य समर्थकम् । एतानि साधर्म्य उदाहरणानि । वैधर्म्ये यथा—

संपत्त्यास्मत्पराभवरूपवृहत्कार्यसाधनत्वं समर्थितमित्यवधेयम् ॥ विशेषस्य सामान्य-साधर्म्येण समर्थनमाह—**यावदर्थ्यपदामिति** । यावन्त्येवार्थ्यानि प्रकृतोपयुक्तार्थादनपेतानि पदानि यस्यां तां नत्वनुपयुक्तार्थपदैर्बहुलाम् । एतेन वाक्यस्याल्पत्वं सूचितम् । आदाय कथयित्वा । महीयांसो महत्तराः । प्रकृत्या स्वभावेन । मितभाषिणः अल्पवचसः । अत्र व्यञ्जनया विधीयमानमपि माधवस्याल्पभाषणं प्रतिपाद्यबाहुल्ये सत्यनुपपन्नमहत्तरस्य स्वभावत एवालपभाषणमिति सामान्यगोचरसाधर्म्यज्ञानेन समर्थ्यते । सामान्यधर्मो विशेषेष्वप्रतिहतप्रसर इति विशेषदर्शनेनानुपपत्तिनिरास इति भावः ॥ कारणसाधर्म्येण कार्यसमर्थनमाह—**पृथ्वीति** । श्रीरामेण हरधनुर्ज्यायोगोद्यमे कृते पृथ्व्यादीनामस्थैर्यादिकं संभावयतो लक्ष्मणस्योक्तिरियम् । भुजङ्गमोऽनन्तः । एनां पृथ्वीम् । द्वितयमनन्तं पृथ्वीं च । तत्रितये कूर्मानन्तपृथ्वीषु । दिधीर्षा धारणेच्छाम् । देवः श्रीरामः । आततज्यं आरूढगुणम् । **आततज्यीकरणं** गुणयोगानुकूलव्यापारः । पृथ्व्यादीनां स्थैर्यादेः सिद्धत्वे तत्तन्त्रियोगानुपपत्त्या स्थैर्यादिविशेषो लक्षणीयः, तस्य च ज्यायोग-संभावनायामनुष्ठितत्वेन कार्यत्वमक्षतमेव, तच्च ज्यायोगसंभावनायाः कारणत्व-ग्रहेणैव समर्थ्यते । स्थैर्यादीनां नियुज्यमानत्वेन कार्यत्वं प्रतीयते, तच्च कारण-मन्तरेण नोपपद्यते, इत्यनुपपत्तिरत्रावधेया ॥ कार्यसाधर्म्येण कारणसमर्थनमाह—**सहसेति** । अत्र विधीयमानस्य सहसा विधानाभावस्य किञ्चिदिष्टं प्रति साधनत्वमवगम्यते । तच्च क्वचिदिष्टे साध्यत्वग्रहमन्तरेण नोपपद्यत इति कार्यस्य समर्थकत्वं संपद्वरणं कार्यमिति कार्यं कार्यत्वप्रतीतिविषयः । कार्यत्वप्रतीतिरत्र ‘उद्योगिनं पुरुषसिंहमुपैति लक्ष्मीः’ इतिवत् विमृश्यकारित्व एव सहसाविधानाभावः पर्यवस्यतीति नानयोर्भेदः । विशेषवैधर्म्येण सामान्यसमर्थनं यथा—‘गुणानामेव

‘इत्थमाराध्यमानोऽपि क्लिश्नाति भुवनत्रयम् ।

शाम्येत्प्रत्यपकारेण नोपकारेण दुर्जनः ॥’

अत्र सामान्यं विशेषस्य समर्थकम् । ‘सहसा विदधीत—’ इत्यत्र सहसा विधानाभावस्यापत्पदत्वं विरुद्धं कार्यं समर्थकम् । एवमन्यत् ॥

हेतोर्वाक्यपदार्थत्वे काव्यलिङ्गं निगद्यते ॥ ६२ ॥

तत्र वाक्यार्थता—

‘यत्त्वन्नेत्रसमानकान्ति सलिले मग्नं तदिन्दीवरं

मेघैरन्तरितः प्रिये ! तव मुखच्छायानुकारी शशी ।

दौरात्म्याद्भुर्यो धुरि नियुज्यते । अलं जातकिणस्कन्धः सुखं स्वपिति गौर्गडिः ॥’ दुःखा-  
वहकर्मप्रयोजकत्वाद्गुणानां निन्दा । धुर्यो धूर्वहनयोग्यः । किणो वहनचिह्नविशेषः ।  
गडिरलसः । अत्र गुणवन्त एव धुर्या भारवहने नियुज्यन्त इत्यन्ययोगव्यवच्छेद-  
प्रतीतिरन्यत्रायोगग्रहेणोपपद्यत इति धूर्वहनयोग्यतया धुर्यविशेषे गडिगवे धूर्वह-  
नायोगरूपवैधर्म्यज्ञानं समर्थकम् । किणहीनस्कन्धत्वेन सुखस्वपनेन च भारवह-  
नायोगः प्रतीयते ॥ सामान्यवैधर्म्येण विशेषसमर्थनमाह—इत्थमिति । ब्रह्माणं  
प्रति बृहस्पतेस्तारकदौरात्म्यनिवेदनमिदम् । क्लिश्नाति विबाधते । शाम्येत् अप-  
कारान्निवर्तत ॥ समर्थकमिति । अनुकूलाचरणेनोपशमाभावोऽयोग्यतयानुपपन्न  
एव । दुर्जनसामान्यस्वभावेन प्रत्युपकारमात्रापशाम्यत्वेन वैधर्म्येण समर्थ्यत इति  
भावः । कारणवैधर्म्येण कार्यसमर्थनं यथा—‘बहिरेव चिरादनाश्रये विलसत्येष  
तुषारदीधितिः । भज संपदमत्र संततं ननु संतापमितः प्रसूयते ॥’ चन्द्रस्य  
संतापजनकत्वानुभवेन संमदजनकत्वे बाधं प्रति संदधतीं विरहिणीं प्रति तत्सख्या  
उक्तिरियम् । अनाश्रये अवचनस्थे । अत्र सूर्यस्य संतापजनकत्वप्रदर्शनेन  
तद्विरुद्धस्य चन्द्रस्य संतापविरुद्धसंमदजनकत्वमुपपन्नम् ॥ कार्यवैधर्म्येण कारण-  
समर्थनमाह—सहसेति ॥ विरुद्धं विरुद्धजन्यम् । समर्थकमिति । संप-  
द्विरुद्धकार्ये विपदि विवेकविरुद्धविवेकाभावजन्यत्वज्ञानेन संपदि विवेकजन्यत्वं दृढं  
प्रत्याग्यते । यजन्यं यद्विरुद्धं तत्कारणविरुद्धजन्यमेवेति नियमादिति भावः । अत्र  
घटत्वादौ व्यभिचारवारणाय जन्यमिति ॥ काव्यलिङ्गालंकारमाह—हेतोरिति ।  
वाक्यपदार्थत्वे वाक्यपदान्यतरप्रतिपाद्ये वाक्यार्थस्य पदार्थस्य वा हेतुत्वे व्यङ्ग्ये  
इति पर्यवसितोऽर्थः । क्रियान्वयसमाप्तौ वाक्यार्थत्वम् । अन्यथा पदार्थत्वम् । अय-  
मेव हेतुलंकार उच्यते ॥ यत्त्वन्नेत्रेति । वर्षाजनितोत्कण्ठस्य प्रोषितस्योक्तिरि-  
यम् । मुखच्छायानुकारी मुखकान्तिसदृशः । गतः । मानसमिति शेषः । सादृश्य-

1. काव्येति । काव्याभिमतं लिङ्गं काव्यलिङ्गम् । तर्कवैलक्षण्यार्थं काव्यग्रहणम् ।  
न ह्यत्र व्याप्तिपक्षधर्मतोपसंहारादयः क्रियन्ते ॥

येऽपि त्वद्गमनानुसारिगतयस्ते राजहंसा गता-

स्त्वत्सादृश्यविनोदमात्रमपि मे दैवेन न क्षम्यते ॥'

अत्र चतुर्थपादे पादत्रयवाक्यानि हेतवः । पदार्थता यथा मम—

( 'त्वद्वाजिराजिनिर्धूतधूलीपटलपङ्किलाम् ।

न धत्ते शिरसा गङ्गां भूरिभारभिया हरः ॥' )

अत्र द्वितीयार्धे प्रथमार्धमेकपदं हेतुः । अनेकपदं यथा मम—

( 'पश्यन्त्यसंख्यपथगां त्वद्दानजलवाहिनीम् ।

देव ! त्रिपथगात्मानं गोपयत्युग्रमूर्धनि ॥' )

इह केचिद् वाक्यार्थगतेन काव्यलिङ्गेनैव गतार्थतया कार्यकारण-  
भावेऽर्थान्तरन्यासं नाद्रियन्ते । तदयुक्तम् । तथा ह्यत्र हेतुस्त्रिधा भ-  
वति—ज्ञापको निष्पादकः समर्थकश्चेति । तत्र ज्ञापकोऽनुमानस्य  
विषयः, निष्पादकः काव्यलिङ्गस्य, समर्थकोऽर्थान्तरन्यासस्य, इति  
पृथगेव कार्यकारणभावेऽर्थान्तरन्यासः काव्यलिङ्गात् । तथाहि—'य-  
त्त्वन्नेत्र—' इत्यादौ चतुर्थपादवाक्यम् । अन्यथा साकाङ्क्षतयासम-  
ञ्जसमेव स्यात् इति पादत्रयगतवाक्यं निष्पादकत्वेनापेक्षते । 'सहसा  
विदधीत—' इत्यादौ तु—

विनोदमात्रं सादृश्यमात्रेण विनोदः । मात्रपदेन सङ्गव्यवच्छेदः । दैवेन दुर्दैवेन ॥  
**चतुर्थपादे** चतुर्थपादप्रतिपाद्ये सादृश्यमात्रविनोदाभावे । **पादत्रयवाक्यानि**  
पादत्रयरूपवाक्यत्रयार्थाः ॥ **त्वद्वाजीति** । अत्र कविप्रौढोक्तिसिद्धं तादृशं  
पङ्किलत्वं संभाव्यमानभूरिभारभयकरणकहरगङ्गात्यागे हेतुः । वास्तवहेतूदाहरणं  
तु—'वदनाम्बुरुहालोकनिन्दितेन्दुप्रभाभराम् । त्वामवेक्ष्य मनोजस्य को युवा न  
वशंवदः ॥' अत्र पूर्वार्धस्यैकपदार्थस्यार्थः परार्धार्थे हेतुः ॥ **पश्यन्त्यसंख्य-**  
**पथगामिति** । अत्र पूर्वार्धं क्रियान्वयसमाप्तौ वाक्यत्वमनापन्नमनेकपदघटितं  
तदर्थस्य हेतुता । अत्रापि कविप्रौढोक्तिसिद्धो हेतुः । संभाव्यमानमात्मगोपनं  
कार्यम् । वास्तवहेतूदाहरणं तु—'अपाङ्गान्तनटन्नेत्रं वीक्ष्यमाणा मनागपि ।  
अनङ्गसचिवाः कान्ता हरन्ति जगतां मनः ॥' कार्यकारणभावेऽर्थान्तरन्या-  
समनङ्गीकुर्वतः काव्यप्रकाशकारादेर्मतं दूषयति—इह केचिदिति । पदार्थगतेन  
काव्यलिङ्गेनार्थान्तरन्यासासंभवादाह—**वाक्यार्थगतेनेति** । अन्यथा हेत्वनुक्तौ  
साकाङ्क्षतया कारणजिज्ञासया । **असमञ्जसं** सुदृढप्रतिपत्तिजननाक्षमम् ।  
**पादत्रयगतवाक्यं** पादत्रयस्वरूपवाक्यम् । **निष्पादकत्वेन** निष्पादकत्वप्रति-

‘परापकारनिरतैर्दुर्जनैः सह संगतिः ।

वदामि भवतस्तत्त्वं न विधेया कदाचन ॥’

इत्यादिवदुपदेशमात्रेणापि निराकाङ्क्षतया स्वतोऽपि गतार्थं सहसा विधानाभावं संपद्वरणं सोपपत्तिकमेव करोतीति पृथगेव कार्यकारणभावेऽर्थान्तरन्यासः काव्यलिङ्गात् ।

‘न घते शिरसा गङ्गां भूरिभारभिया हरः ।

त्वद्वाजिराजिनिर्धूतधूलिभिः पङ्किला हि सा ॥’

इत्यत्र हिशब्दोपादानेन पङ्किलत्वादितिवद्वेतुत्वस्य स्फुटतया नायमलंकारः । वैचित्र्यस्यैवालंकारत्वात् ।

अनुमानं तु विच्छित्या ज्ञानं साध्यस्य साधनात् ।

यथा—

‘जानीमहेऽस्या हृदि सारसाक्षया विराजतेऽन्तः प्रियवक्त्रचन्द्रः ।

उत्क्रान्तिजालैः प्रसृतैस्तदङ्गेष्वपाण्डुता कुङ्कुलताक्षिपद्मे ॥’

अत्र रूपकवशाद्विच्छित्तिः ।

पादकत्वेन ॥ स्वतोऽपि हेतूक्तिं विनापि । गतार्थं निःसंशयप्रतिपादितस्वार्थम् । तथा च हेत्वाकाङ्क्षया यद्वाक्यं यद्वाक्यमपेक्षते तदर्थस्य तदर्थो निष्पादकः, स एव काव्यलिङ्गस्य विषयः । यत्र हेतूपदेशादिना हेतुनिरपेक्षं वाक्यं तत्र हेतुवाक्यस्यार्थः समर्थक एव, स चार्थान्तरन्यासस्य विषयः । एवंविधं भेदमनङ्गीकृत्य समर्थकहेतोरपि काव्यलिङ्गविषयत्वस्वीकारेऽर्थान्तरन्यासमात्रोच्छेदप्रसङ्ग इति भावः ॥ अनुमानालंकारमाह—अनुमानं त्विति । विच्छित्या अलंकारादिकृतवैचित्र्येण । परिपुष्टवैचित्र्यमिति शेषः । साध्यस्य व्यापकस्य । साधनात् साधनगोचरव्याप्यत्वज्ञानात् । अनुमितिं प्रति साधनस्य हेतुत्वाङ्गीकारेऽतीतानागतलिङ्गकानुमितिर्न स्यात् ॥ जानीमहे इति । विरहवर्णनमिदम् । जानीमहे अनुमिनुमः । विरहजन्यपाण्डुत्वाक्षिकुङ्कुलतयोश्च प्रियवक्त्रचन्द्रकिरणजन्यत्वमुत्प्रेक्ष्य हेतुः क्रियते । अत्र रूपकोत्प्रेक्षाभ्यां परिपुष्टवैचित्र्यमनुमानमलंकारः । कविप्रौढोक्तिजन्यविच्छि-

1. अनुमानमिति । तच्चानुमानं स्वार्थपरार्थभेदेन द्वेधा । यत्र मयायमवगतोऽर्थ इति स्वपरामर्शस्य निश्चयः स्यात्तत्स्वार्थम् । यत्र परेणानवगतस्य वस्तुनः प्रतिपादनात्परप्रत्यायकत्वं तत्परार्थम् । द्विविधमप्येकोऽलंकार इति विमर्शिन्यां व्यक्तम् ॥



यथा वा—

‘यत्र पतत्यबलानां दृष्टिर्निशिताः पतन्ति तत्र शराः ।

तच्चापरोपितशरो धावत्यासां पुरः सरो मन्ये ॥’

अत्र कविप्रौढोक्तिवशाद्विच्छित्तिः । उत्प्रेक्षायामनिश्चिततया प्रतीतिः, इह तु निश्चिततयेत्युभयोर्भेदः ।

अभेदेनाभिधा हेतुर्हेतोर्हेतुमता सह ॥ ६३ ॥

यथा मम—‘तारुण्यस्य विलासः—’ इत्यत्र ( १३० पृ. ) वशीकरणहेतुर्नायिका वशीकरणत्वेनोक्ता । विलासहासयोस्त्वध्यवसायमूलोऽयमलंकारः ।

अनुकूलं प्रातिकूल्यमनुकूलानुबन्धि चेत् ।

यथा—

‘कुपितासि यदा तन्वि ! निधाय करजक्षतम् ।

बधान भुजपाशाभ्यां कण्ठमस्य दृढं तदा ॥’

अस्य च विच्छित्तिविशेषस्य सर्वालंकारविलक्षणत्वेन स्फुरणात्पृथगलंकारत्वमेव न्याय्यम् ।

तिपरिपुष्टवैचित्र्यमनुमानमुदाहरति—यथावेति । तत्तस्मात् । आसामबलानाम् । मन्ये अनुमिनोमि । अत्र ‘अबलादृष्टिपातसहचरितशरपातोऽबलापुरोवर्तिचापरोपितशरजन्योऽबलादृष्टिपातसहचरितशरपातत्वात्’ इत्यनुमानम् । तत्रैतरस्य बाधात्स्मरस्य सिद्धिः । वस्तुतस्त्वलंकारादिसहकारं विनापि यत्र वैचित्र्यमनुभूयते तत्राप्ययमलंकारः । यथा—‘विकसन्ति कदम्बानि स्फुटन्ति कुटजोद्गमाः ।’ अत्र वर्षाकालानुमानम् ॥ ( अभिधा ) हेत्वलंकारमाह—अभेदेनेति । हेतोर्हेतुमता कार्येण सहाभेदेनाभेदारोपेण अभिधा हेतुरित्यर्थः ॥ तारुण्यस्येति । अत्र प्रकरणान्नायिकाया लाभः । हासः प्रकाशः । नन्वत्र लक्षणया वशीकरणकारणप्रतीतिरेव न त्वमेदप्रतीतिरित्यत आह—विलासहासयोस्त्विति । अध्यवसाय आहार्यभेदप्रतीतिः । तथा च नायिकाया विलासहासयोः कार्यकारणभावरूपसंबन्धाभावेन कारणलक्षणया असंभवादाहार्यभेदप्रतीतिरवश्यमङ्गीकरणीया तत्साहचर्यात्प्रकृतेऽप्यार्यप्रतीतिरेव, न तु लाक्षणिकी प्रतीतिरिति भावः ॥ अनुकूलालंकारमाह—अनुकूलमिति । अनुकूलानुबन्धि आनुकूल्यकरम् ॥ कुपितेति । नायिकां प्रति सख्यावचनमिदम् । अत्र करजक्षतभुजबन्धयोः प्रातिकूल्यं नायिकानुकूल्यपरम् ॥ आक्षे-

वस्तुनो वक्तुमिष्टस्य विशेषप्रतिपत्तये ॥ ६४ ॥

निषेधाभास आक्षेपो वक्ष्यमाणोक्तगो द्विधा ।

तत्र वक्ष्यमाणविषये कचित्सर्वस्यापि सामान्यतः सूचितस्य निषेधः कचिदंशोक्तावंशान्तरे निषेध इति द्वौ भेदौ । उक्तविषये च कचिद्वस्तु स्वरूपस्य निषेधः, कचिद्वस्तुकथनस्येति द्वौ । इत्याक्षेपस्य चत्वारो भेदाः । क्रमेण यथा—

‘स्मरशरशतविधुराया भणामि सख्याः कृते किमपि ।

क्षणमिह विश्रम्य सखे ! निर्दयहृदयस्य किं वदाम्यथवा ॥’

अत्र सख्या विरहस्य सामान्यतः सूचितस्य वक्ष्यमाणविषये निषेधः ।

‘तव विरहे हरिणाक्षी निरीक्ष्य नवमालिकां दलिताम् ।

हन्त नितान्तमिदानीमाः किं हतजल्पितैरथवा ॥’

अत्र मरिष्यतीत्यंशो नोक्तः ।

‘बालअ ! णाहं दूती तुअ प्पिओसि ति ण मह वावारो ।

सा मरइ तुज्झ अअसो एअं धम्मक्खरं भणिमो ॥’

अत्र दूतीत्वस्य वस्तुनो निषेधः ।

पालंकारमाह—वस्तुन इति । विशेषप्रतिपत्तये विवक्षितवस्तुनो वक्तुर्वा वैलक्षण्यसूचनाय । विवक्षितस्य वक्ष्यमाणोक्तरूपद्वैविध्येनाक्षेपस्यापि द्वैविध्यमाह—वक्ष्यमाणोक्तग इति । वक्ष्यमाणविषय उक्तविषयश्चेत्यर्थः ॥ सर्वस्यापि समुदितस्यापि । वक्ष्यमाणविषये विवक्षितकथनाभावस्यैव वैचित्र्यव्यञ्जकत्वमिति । तत्र प्रकारान्तरासंभवाद् द्वितीयप्रकारस्यैव वस्तुतत्कथननिषेधत्वेन द्वैविध्यमाह—उक्तविषये चेति ॥ स्मरशरशतेति । कृते निमित्तम् ॥ विरहस्य कान्तिविच्छेदस्य । सामान्यतो विरहत्वेन सूचितस्य स्मरशरशतेत्यनेन निर्दयहृदयेत्यनेन च व्यञ्जितस्य विषये मरणयोग्यत्वेनातिमहति निषेध इति विवक्षितस्य वचननिषेधेनैव निषेध इति भावः । इदानीं त्वयि गतेऽपि सावश्यं मरिष्यतीति त्वयि तन्निवेदनमनर्थकमिति विवक्षितवस्तुनो विरहस्य मरणाव्यभिचारिरूपवैलक्षण्यं विशेषकथननिषेधेनैव व्यज्यते । विरहविशेषस्य प्रकरणादिना वाच्यवत्स्फुटप्रतीयमानतया तत्कथननिषेधस्याकिञ्चित्करत्वेनाभासत्वम् ॥ तवेति । दलितां विकसिताम् । अत्र जल्पनस्य निन्दया सूचितस्य मरिष्यतीत्यंशस्य सुहृदनिष्ठत्वेनाशक्यवक्तव्यत्वं वस्तुवैलक्षण्यं प्रतीयते ॥ बालअ इति । ‘बालक नाहं दूती तस्याः प्रियोऽसीति न मम व्यापारः । सा म्रियते तवायश एवं धर्माक्षरं भणामः ॥’ इति संस्कृतम् । दूतीत्वेन कथितात्मनः सख्या वचनमिदम् । धर्माक्षरं यथार्थ-

‘विरहे तव तन्वङ्गी कथं क्षपयतु क्षपाम् ।

दारुणव्यवसायस्य पुरस्ते भणितेन किम् ॥’

अत्र कथनस्योक्तस्यैव निषेधः । प्रथमोदाहरणे सख्या अवश्यं-  
भाविमरणमिति विशेषः प्रतीयते । द्वितीयेऽशक्यवक्तव्यत्वादि ।  
तृतीये दूतीत्वे यथार्थवादित्वम् । चतुर्थे दुःखस्यातिशयः । न चायं  
विहितनिषेधः । अत्र निषेधस्याभासत्वात् ।

अनिष्टस्य तथार्थस्य विध्याभासः परो मतः ॥ ६५ ॥

तथेति पूर्ववद्विशेषप्रतिपत्तये । यथा —

‘गच्छ गच्छसि ! चेत्कान्त पन्थानः सन्तु ते शिवाः ।

ममापि जन्म तत्रैव भूयाद्यत्र गतो भवान् ॥’

अत्रानिष्टत्वाद्गमनस्य विधिः प्रस्खलद्रूपो निषेधे पर्यवस्यति ।  
विशेषश्च गमनस्यात्यन्तपरिहार्यत्वरूपः प्रतीयते ।

वचनम् । अत्र स्वस्मिन् सतोऽपि दूतीत्वस्य निषेधेन दूत्यन्तरवन्नाहं मिथ्या  
वदामीति स्ववैलक्षण्यं व्यज्यते । निषेधसारोप्यमाणत्वादाभासत्वम् ॥ **विरह**  
**इति** । वर्षारम्भे प्रवसन्तं नायकं प्रति सख्या वचनमिदम् । **दारुणव्यवसायस्य**  
**दुरुच्छेदतत्समीपप्रापणनिश्चयस्य** । अत्र पूर्वार्धे तत्समीपं त्वं याहीति वक्तुमिष्टं  
वस्तु तस्य व्यञ्जकनिषेधेनैवार्थतो निषेधः सिध्यतीति न लक्षणगमनानुपपत्तिरित्य-  
भिप्रायेणाह—**कथनस्योक्तस्यैवेति** । पूर्वार्धस्यैवेत्यर्थः । अवश्यंभाविमरणं  
मरणाव्यभिचारित्वं विरहविशेषस्य वस्तुनो वैलक्षण्यम् । **अशक्येति** । अवक्तव्यं  
वचनं यस्य तत्त्वम् । आदिना अतिप्रसिद्धत्वपरिग्रहः । **दूतीत्वे यथार्थवादित्वं**  
**दूतीत्वे सत्यपि यथार्थवादित्वम्** । **दुःखस्य** दूतीदुःखस्य । न चाक्षेपालंकार-  
घटकनिषेधो वास्तवनिषेध एव, न तु निषेधाभास इति वाच्यम् । आक्षेपालंकारे  
निषेधाभासस्यैव वैचित्र्याधायकत्वाद् इत्यभिप्रायेणाह—**नचेति** । अयमाक्षे-  
पालंकारघटकनिषेधः ॥ प्रकारान्तरेणाक्षेपालंकारमाह—**अनिष्टस्येति** । परो  
निष्ठरूपादन्य आक्षेप इत्यनुषज्यते ॥ **प्रस्खलद्रूपोऽत्यन्तमसंभवन्** ॥

१. ‘प्रस्थानरूपः’ क. २. ‘दुरन्तचेष्टस्य । वर्षासु प्रियविच्छेदहेतुत्वाद् व्यवसायस्य निन्दा । क.  
थनोक्तस्यैवेति । उक्तस्यैव सखीकान्तविरहकालयापनकारणजिज्ञासरूपवस्तुनः कथनस्य निषेध इत्यर्थः ।  
अत्र तादृशजिज्ञासा मम दुःखातिशयं जनयतीति तन्निवेदनं न कार्यमिति सख्यन्तरापेक्षयास्य वैलक्षण्यं  
सूचितम् ।’ इति पुस्तकान्तरे पाठः. ३. ‘दुःखस्य दूतीदुःखस्य’ इति पुस्तकान्तरे नास्ति.

विभावना विना हेतुं कार्योत्पत्तिर्यदुच्यते ।

उक्तानुक्तनिमित्तत्वाद्विधा सा परिकीर्तिता ॥ ६६ ॥

विना कारणमुपनिबध्यमानोऽपि कार्योदयः किञ्चिदन्यत्कारणमपेक्ष्यैव भवितुं युक्तः । तच्च कारणान्तरं कचिदुक्तं कचिदनुक्तमिति द्विधा । यथा—

‘अनायासकृशं मध्यमशङ्कतरले दृशौ ।

अभूषणमनोहारि वपुर्वयसि सुभ्रुवः ॥’

अत्र वयोरूपनिमित्तमुक्तम् । अत्रैव ‘वपुर्भाति मृगीदृशः’ इति पाठेऽनुक्तम् ।

सति हेतौ फलाभावो विशेषोक्तिस्तथा द्विधा ।

विभावनालंकारमाह—विभावनेति । हेतुं प्रसिद्धकारणम् ॥ किञ्चिदप्रसिद्धम् ॥ वयसि यौवने । ‘वयः पक्षिणि बाल्यादौ वयो यौवनमात्रके’ इति कोषः ॥ विशेषोत्पत्त्यलंकारमाह—सतीति । फलाभावः फलाभावकथनम् । अत्र निमित्तं फलाभावप्रयोजकमुत्कण्ठायाः कारणं नायकाद्यभावस्तद्विरुद्धो नायकादिः कार्यमुत्क-

1. विभावनेति । विभाव्यते विचार्यते हेतुरस्यामिति विभावना । बाहुलकादधिकरणे युच् । विशिष्टा कारणनिरपेक्षा भावना कार्योत्पत्तिर्यत्रेति वा । अत्र विशेषः कुवलयानन्दे—‘हेतूनामसमग्रत्वे कार्योत्पत्तिश्च सा मता । अस्मैरतीक्ष्णकठिनैर्जगज्जयति मन्मथः ॥’ ‘कार्योत्पत्तिरुत्तीया स्यात्सत्यतिप्रतिबन्धके । नरेन्द्रानेव ते राजन्दशत्यसिभुजङ्गमः ॥’ ‘अकारणात्कार्यजन्म चतुर्थी स्याद्विभावना । शङ्खाद्वीणानिनादोऽयमुदेति महदद्भुतम् ॥’ ‘विरुद्धात्कार्यसंपत्तिर्वृष्टा काचिद्विभावना । शीतांशुकिरणास्तन्वि ! हन्त संतापयन्ति ताम् ॥’ ‘कार्यात्कारणजन्मापि वृष्टा काचिद्विभावना । यशःपयोराशिरभूत्करकल्पतरोस्तव ॥’ इति । तत्र विश्वेश्वरपण्डिताः—यत्त ‘अकारणात्’ इत्यादि, तच्चिन्त्यम् । कारणं विना कार्योत्पत्तिरिति भेद एव तदन्तर्भावात् । अधिकं तु रसगङ्गाधरादौ द्रष्टव्यम् । वेदेऽपि विभावना दृश्यते—

अपाणिपादो जवनो ग्रहीता पश्यत्यचक्षुः स शृणोत्यकर्णः ।

स वेत्ति वेद्यं नहि तस्यास्ति वेत्ता तमाहुरयं पुरुषं महान्तम् ॥”

( श्वेताश्वतरोप० ३।१९ )

2. विशेषोक्तिरिति । इतोप्रे कुवलयानन्देऽसंभवः—‘असंभवोऽर्थनिष्पत्तेरसंभाव्यत्ववर्णनम् । को वेद गोपशिशुकः शैलमुत्पादयेदिति ॥’ अत्रोत्पादनक्रियाया गोपशिशुकेन कर्त्रा शैलेन कर्मणा च द्रव्येण सह विरोधः । मनुष्यविशेषस्य गोपशिशुकस्य शैलोत्पादनासंभवात् । स च भगवतः कृष्णस्य प्रभावातिशयेन परिह्रियत इति विरोधाभासस्ततो नालंकारान्तरकल्पनेति प्रकाशानुयायिनः ॥

साहि० ५०

तथेत्युक्तानुक्तनिमित्तत्वात् । तत्रोक्तनिमित्ता यथा—

‘धनिनोऽपि निरुन्मादा युवानोऽपि न चञ्चलाः ।

प्रभवोऽप्यप्रमत्तास्ते महामहिमशालिनः ॥’

अत्र महामहिमशालित्वं निमित्तमुक्तम् । अत्रैव चतुर्थपादे ‘किनन्तः सन्ति भूतले’ इति पाठे त्वनुक्तम् । अचिन्त्यनिमित्तत्वं चानुक्तनिमित्तस्यैव भेद इति पृथङ् नोक्तम् । यथा—

‘स एकस्त्रीणि जयति जगन्ति कुसुमायुधः ।

हरतापि तनुं यस्य शंभुना न हतं बलम् ॥’

अत्र तनुहरणेनापि बलाहरणे निमित्तमचिन्त्यम् । इह च कार्याभावः कार्यविरुद्धसद्भावमुखेनापि निबद्ध्यते । विभावनायामपि कारणाभावः कारणविरुद्धसद्भावमुखेन । एवं च ‘यः कौमारहरः—’ इत्यादेरुत्कण्ठाकारणविरुद्धस्य निबन्धनाद्विभावना । ‘यः कौमार—’ इत्यादेः कारणस्य च कार्यविरुद्धाया उत्कण्ठाया निबन्धनाद्विशेषोक्तिः । एवं चात्र विभावनाविशेषोक्तयोः संकरः । शुद्धोदाहरणं तु मृग्यम् ।

जातिश्चतुर्भिर्जात्याद्यैर्गुणो गुणादिभिस्त्रिभिः ॥ ६७ ॥

क्रिया क्रियाद्रव्याभ्यां यद्रव्यं द्रव्येण वा मिथः ।

विरुद्धमेव भासेत विरोधोऽसौ दशाकृतिः ॥ ६८ ॥

ण्ठाभावः । कार्यकारणविरुद्धसद्भावमुखेन कार्याभावकारणाभावोक्तौ । विशेषोक्तिविभावनयोः शुद्धोदाहरणे क्रमेण यथा—‘धनिनोऽपि स्थिरस्वान्ता यौवने धर्मतत्पराः । अनात्मश्लाघिनः शूरा भूपाला रघुवंशजाः ॥’ अत्र स्थिरस्वान्तत्वमुन्मादविरुद्धं धर्मोपार्जनकारणं वार्धकं तद्विरुद्धं यौवनम् ॥ विरोधालंकारमाह—**जातिरिति** । जात्याद्यैरित्याद्यपदेन गुणक्रियाद्रव्याणां ग्रहणम् । गुणक्रियाद्रव्याणां जात्या सह विरोधस्तु गुणादिभिः सह जातिविरोध एवेति पृथङ् नोक्तः । **विरुद्धमेवेति** । क्वचिदारोपेण क्वचित्कविप्रौढोक्त्या क्वचित्कालभेदेन क्वचिद्विश्वरादिमहिमातिशयेन समावेशं लभमानैर्जात्यादिभिः सह जात्यादेर्यदापाततो विरोधभानं स विरोधालं-

१. विरोध इति । अयमेव विरोधाभास इत्युच्यते । आ ईषद्भासत इत्याभासः, विरोधश्चासावाभासश्चेति । वस्तुतस्तवयं जात्यादिभेदानामहद्यत्वाच्छुद्धत्वश्लेषमूलत्वाभ्यां द्विविध इति सहृदयाः । तत्र श्लेषमूलो यथा विन्ध्याटवीवर्णने—‘पुष्पवत्यपि पवित्रा’ इति ॥

क्रमेण यथा—

‘तव विरहे मलयमरुद्दवानलः शशिरुचोऽपि सोष्माणः ।

हृदयमलिरुतमपि भिन्ते नलिनीदलमपि निदाघरविरस्याः ॥’

‘संततमुसलासङ्गाद्बहुतरगृहकर्मघटनया नृपते ! ।

द्विजपत्नीनां कठिनाः सति भवति कराः सरोजसुकुमाराः ॥’

‘अजस्य गृह्णतो जन्म निरीहस्य हतद्विषः ।

स्वपतो जागरूकस्य याथार्थ्यं वेद कस्तव ॥’

‘वल्लभोत्सङ्गसङ्गेन विना हरिणचक्षुषः ।

राकाविभावरीजानिर्विषज्वालाकुलोऽभवत् ॥’

( नयनयुगासेचनकं मानसवृत्त्यापि दुष्प्रापम् ।

रूपमिदं मदिराक्षया मदयति हृदयं दुनोति च मे ॥ )

‘त्वद्वाजि’ इत्यादि, ( ५८४ पृ० ) ‘वल्लभोःसङ्ग’—इत्यादिश्लोके चतुर्थपादे ‘मध्यंदिनदिनाधिपः’ इति पाठे द्रव्ययोर्विरोधः । अत्र ‘तव विरह—’ इत्यादौ पवनादीनां बहुव्यक्तिवाचकत्वाज्जातिशब्दानां दवानलोष्मह-

कार इति भावः ॥ चतुर्भिः पादैर्जात्यादीनां चतुर्णां विरोधमाह—तवेति । गुणेन सह गुणविरोधमाह—संततेति । मुसलं धान्यकण्डनोपकरणम् । भवति त्वयि । भवता द्विजेभ्यस्तथा वित्तानि दत्तानि यथा तेषां दासीभिरेव कर्मकरणात्-त्पत्नीनां कराः सुकुमारा जाता इत्यर्थः ॥ अत्र काठिन्यकोमलत्वयोर्गुणयोरापाततो विरोधभानम् । समाधानं तु कालभेदेन ॥ गुणस्य क्रियया विरोधमाह—अज-स्येति । स्वप्नस्य सिद्ध्या मनःसंयोगरूपतया गुणत्वम् ॥ गुणस्य द्रव्येण सह विरोध-माह—वल्लभेति । राकाविभावरीजानिः पूर्णचन्द्रः । अत्र पूर्णचन्द्रेण द्रव्येण सह दाहजनकत्वस्य गुणस्य तादात्म्येनापाततो विरोधभानम् । विरहहेतुकत्वात्तु समाधा-नम् ॥ क्रियायाः क्रियाया सह विरोधमाह—नयनेति । व्याख्यातमिदं प्राक् ( २०४ पृ. ) प्रहर्षजननक्रियया सह खेदजननक्रियाया अपाततो विरोधभानम् । विरहहेतुकत्वात्तु समाधानम् ॥ क्रियाया द्रव्येण सह विरोधमाह—त्वद्वाजीति । अत्र हरेण द्रव्येण सह गङ्गाधारणाभावक्रियायास्तादात्म्येनापाततो विरोधभानम् ॥ द्रव्यस्य द्रव्येण सह विरोधमाह—वल्लभेति । अत्र चन्द्रसूर्ययोर्द्रव्ययोस्तादात्म्येन विरोधभानम् । जातिशब्दानामिति । प्रतिपाद्यतया जातीनां पवनत्वादीनामिति

१. मुद्रितपुस्तके तु ‘त्वद्वाजिराजिनिर्धृतधूली-टलपङ्कलाम् । न धत्ते शिरसा गङ्गां भूरिभारभिया-हरः ॥’ इत्यत्र हरपदेन गङ्गाधरत्वात्तुपस्थितेरापाततो विरोधो न भासते । अत उत्तरार्थमेवं पठनी-यम्—गङ्गां गङ्गाधरो धत्ते नातिभारेण मूर्धनि । एवमग्रे ‘हरोऽपि गङ्गाधरोऽपीत्यर्थः ।’ इति पाठः.



दयभेदनसूर्यैर्जातिगुणक्रियाद्रव्यरूपैरन्योन्यं विरोधो मुखत आभासते । विरहहेतुकत्वात्समाधानम् । अत्र 'अजस्य—' इत्यादावजत्वादिगुणस्य जन्मग्रहणादिक्रियया विरोधः । भगवतः प्रभावस्यातिशायित्वात्तु समाधानम् । 'त्वद्वाजि—' इत्यादौ 'हरोऽपि शिरसा गङ्गां न धत्ते' इति विरोधः । 'त्वद्वाजि—' इत्यादिकविप्रौढोक्त्या तु समाधानम् । स्पष्टमन्यत् । विभावनायां कारणाभावेनोपनिबध्यमानत्वात्कार्यमेव बाध्यत्वेन प्रतीयते । विशेषोक्तौ च कार्याभावेन कारणमेव । इह त्वन्योन्यं द्वयोरपि बाध्यत्वमिति भेदः ।

**कार्यकारणयोर्भिन्नदेशतायामसंगतिः ।**

यथा—

'सा बाला वयमप्रगल्भमनसः सा स्त्री वयं कातराः

सा पीनोन्नतिमत्पयोधरयुगं धत्ते सखेदा वयम् ।

शेषः । यद्वा पवनादीनामिति धर्मपरो निर्देशः । पवनत्वादीनामिति तदर्थः । जातिः शब्दो येषाम् । **दवानलेति** । दवानल इत्येत्यर्थः । मुखतः प्रथमतः । **विरहहेतुकत्वादिति** । मलयमरुदादेर्विरहिणां संतापजनकत्वेन दवानलत्वाद्यारोपात्समावेश इति भावः । नन्वजत्वं जन्माभाव एव कथमस्य गुणत्वमिति चेत्, जातिक्रियाभिन्नानां विशेषणानामपि गुणत्वस्वीकारात् । **विशेषोक्तौ चेति** । कार्याभावेनोपनिबध्यमानत्वात्कारणमेव बाध्यत्वेन प्रतीयत इत्यन्वयः । **इह त्विति** । विरोधालंकारे त्वित्यर्थः । ननु 'मलयमरुद्दवानल—' इत्यादौ रूपकमेवेति चेत् । न । सहानवस्थाननियमरूपविरोधस्य पुरःस्फूर्तिकतया वैचित्र्याधायकत्वात् ॥ असंगत्यलंकारमाह—**कार्यकारणयोरिति** । भिन्नदेशतायां वैयधिकरण्ये ॥ **सा बालेति** । सखायं प्रति नायिकामप्राप्य दुःखभाज उक्तिरियम् । अप्रगल्भमनसः कार्याकार्यावधारणाक्षमचेतसः । तस्या बालात्वेन मदुपभोगरूपकार्यावधारणाक्षमत्वं युक्तम् । मम तु तत्प्राप्त्युपायरूपकार्यावधारणाक्षमत्वमित्याश्चर्यत्वम् । कातराः सभयचेतसः । स्त्रीणां स्वाभाविकं भयम्, मम तु स्मरभयमिति भावः । स्मो वयम् । अत्र बालत्वादीनां कारणानां नायिकावृत्तित्वमप्रगल्भमनस्त्वादीनां कार्याणां नायकवृत्तित्वमिति वैयधिकरण्यम् । केचित्तु—'कार्यकारणभूतयोर्धर्मयोरत्यन्तं भिन्नदेशतया युगपदुत्पन्नत्वेन ख्यातिरसंगतिः ।' एकधर्मिण्यवच्छेदकभेदेन भिन्नदेशतावारणायत्यन्तमिति । तेन 'दष्टो भुजङ्गेन पदेऽक्षिघूर्णना—' इत्यत्र नातिव्याप्तिः । दंशनघूर्णेनयोरेकस्मिञ्शरीरे संगतिसत्त्वात् । कालभेदेन तदुभय-

१—'जन्म' क-पुस्तके नास्ति. २. 'त्वद्वाजि—' इत्यादि क-पुस्तके नास्ति. ३. 'जातिः शब्दो येषाम्' इति पुस्तकान्तरे नास्ति.

साक्रान्ता जघनस्थलेन गुरुणा गन्तुं न शक्ता वयं  
दोषैरन्यजनाश्रयैरपटवो जाताः स्म इत्यद्भुतम् ॥'

अस्याश्चापवादकत्वादेकदेशस्थयोर्विरोधे विरोधालंकारः ।  
गुणौ क्रिये वा चेत्स्यातां विरुद्धे हेतुकार्ययोः ॥ ६९ ॥  
यद्धारब्धस्य वैफल्यमनर्थस्य च संभवः ।

विरूपयोः संघटना या च तद्विषमं मतम् ॥ ७० ॥

क्रमेण यथा—

‘सद्यः करस्पर्शमवाप्य चित्रं रणे रणे यस्य कृपाणलेखा ।

तमालनीला शरदिन्दुपाण्डु यशस्त्रिलोकाभरणं प्रसूते ॥’

अत्र कारणरूपासिलतायाः ‘कारणगुणा हि कार्यगुणमारभन्ते’  
इति स्थितेर्विरुद्धा शुक्लयशस उत्पत्तिः ।

ख्यातिवारणाय युगपदिति । तेन ‘क्रिया शरीरेऽत्र परत्र भोगः’ इत्यत्र नातिव्याप्तिः  
इत्याहुः । तत्र । ‘दन्तक्षतं कपोले वध्वा वेदना सपत्नीनाम्’ इत्यत्र स्तोत्रोदाहरणे  
बोधकाभावेन कार्यकारणयोर्युगपदुत्पन्नत्वख्यातिविरहात् । ‘सा स्त्री वयं कातराः’  
इत्यत्र स्त्रीत्वस्य कारणस्योत्पन्नत्वाभावादेव कार्योत्पत्तिर्युगपदुत्पन्नत्वख्यातिविरहात्  
न च स्त्रीत्वस्योत्पन्नत्वमारोप्यमिति वाच्यम् । तस्य वैचित्र्यानावहत्वेन तदङ्गी-  
कारस्यान्याप्यत्वात् । ‘दष्टो भुजंगेन—’ इत्यादौ युगपदुत्पन्नत्वख्यातिविरहादेवाति-  
प्रसङ्गभङ्गेन तद्वारणार्थमुपात्तस्यात्यन्तपदस्यानर्थकत्वाच्च । अस्मन्मते तु कार्य-  
कारणयोर्वैयधिकरण्यस्यैव यत्र विच्छित्तिविशेषजनकत्वं तत्रैव तस्यालंकारत्वस्वीकारः ।  
‘दष्टो भुजंगेन—’ इत्यादौ कार्यकारणयोरवच्छेदकभेदसत्त्वेऽप्यधिकरणस्यैकत्वेन वैय-  
धिकरण्यभावात् । ‘क्रिया शरीरे—’ इत्यादौ वैयधिकरण्यस्य सत्त्वेऽपि तस्य विच्छित्ति-  
विशेषानाधायकत्वादेव नातिप्रसङ्गः । ननु कार्यकारणयोः सहानवस्थानलक्षणो वि-  
रोधोऽत्रास्ति तस्यैवात्रालंकारत्वमास्तां किमधिककल्पनयेत्यत आह—अस्याश्चेति ।  
कार्यकारणवैयधिकरण्यरूपाया असंगतेर्विलक्षणवैचित्र्याधायकत्वेन विशेषत्वात् ।  
समानाधिकरणयोर्विरोधे विरोधालंकारस्य विषय इत्यर्थः ॥ विषमालंकारमाह—  
गुणाविति । कार्यकारणयोर्युगौ विरुद्धौ क्रिये वा विरुद्धे चेत्स्यातां तद्विषममित्य-  
प्रेणान्वयः । वैफल्यमभिमतफलानवाप्तिः । अनर्थस्य अनिष्टफलस्य । विरूपयोरेकत्र  
वस्तुन्यत्यन्तमसंभवतोः संघटनं मेलनम् ॥ कार्यकारणयोर्युगविरोधमाह—सद्य  
इति ॥ कारणगुणा इति । यद्यप्यवयवविरूपकार्यगुणक्रिययोरेकावयवरूपकारण-  
गुणक्रियाजन्यत्वनियमस्तथापि तत्र तथा दर्शनादन्यत्रापि तथात्वं कविसृष्टौ क-

‘आनन्दममन्दमिमं कुवलयदललोचने ! ददासि त्वम् ।  
विरहस्त्वयैव जनितस्तापयतितरां शरीरं मे ॥’

अत्रानन्दजनकस्त्रीरूपकारणात्तापजनकविरहोत्पत्तिः ।

‘अयं रत्नाकरोऽम्भोधिरित्यसेवि धनाशया ।

धनं दूरेऽस्तु वदनमपूरि क्षारवारिभिः ॥’

अत्र केवलं काङ्क्षितधनलाभो नाभूत्, प्रत्युत क्षारवारिभिर्वदनपूरणम् ।

‘क वनं तरुवल्कभूषणं नृपलक्ष्मीः क महेन्द्रवन्दिता ।

नियतं प्रतिकूलवर्तिनो बत धातुश्चरितं सुदुःसहम् ॥’

अत्र वनराज्यश्रियोर्विरूपयोः संघटना । इदं मम ।

यथा वा—

‘विपुलेन सागरशयस्य कुक्षिणा

भुवनानि यस्य पपिरे युगक्षये ।

मदविभ्रमासकलया पपे पुनः

स पुरस्त्रियैकतमयैकया दृशा ॥’

लप्यत इति नानुपपत्तिरिति भावः ॥ कार्यकारणयोः क्रियाविरोधमाह—**आनन्दमिति** । नायिकां प्रति नायकस्योक्तिरियम् । अत्र कारणस्य नायिकायाः क्रिया आनन्ददानं नायिकाकार्यस्य विरहस्य क्रिया शरीरतापनं तद्विरुद्धम् । यद्यप्यानन्दतापौ गुणौ तथाप्यत्र द्वयोर्धात्वर्थघटकत्वेन क्रियात्वेनैव व्यवहारः ॥ तृतीयं प्रकारमाह—**अयमिति** । अत्र समुद्रसेवया धनप्राप्तिरूपफलस्यानवाप्तिः । क्षारवारिभिर्वदनपूरणस्यानिष्टस्य प्राप्तिः । सेव्यस्यानभीष्टसंपादकत्वातिशयं स्वस्य दुरदृष्टातिशयं वा व्यञ्जयति ॥ चतुर्थं प्रकारमाह—**क वनमिति** । अत्रैकस्मिन्वस्तुनि श्रीरामेऽत्यन्तमसंभवतोर्वनवासराज्यश्रीलाभयोर्मेलनम् । वस्तुतस्तदानीं रामस्य राज्यश्रीलाभ एव नास्तीति न विरुद्धयोः संघटनम्, किंतु दशरथप्रयत्नस्य रामस्य राज्यलाभरूपफलानवाप्तिः प्रत्युतानिष्टस्य रामवनवासस्य संभव इति तृतीयप्रकार एवेदं पर्यवस्यति । एवं च ‘शिरीषादपि मृद्वङ्गी क्रेयमायतलोचना । अयं क्व च कुकूलाम्भिकर्कशो मदनानलः ॥’ इत्युदाहरणमस्य वेदितव्यम् । अत्राङ्गमार्दवमदनानलसहनयोरेकत्र नायिकायां मेलनम् ॥ विपुलेनेत्याद्युक्तत्वेत्यादावपि विषमत्वं यथायोगमनुगन्तव्यमिति काव्यप्रकाशोक्तं चतुर्थप्रकार एव संगमयति—**यथा वेति । विपुलेनेति** । सागरशयस्य श्रीकृष्णस्य । मदविभ्रमेण असकलया कटाक्षरूपया पपे पीतः । कटाक्षेण सर्वाङ्गीणं दृष्ट इत्यर्थः । यत्र यदेकदेशेन कुक्षिणा जगत्पीयते स पुनश्चक्षुरेकदेशेन स्त्रिया पीयत इति विरूपयोर्मेलनम् । चतुर्थः प्रकारः क्व द्वयप्रयोग एव संभवतीति वदन्तः केचिदेतदवयव्यवयवयोः कार्यकारणयोः क्रियाविरोधोदाहरण-

समं स्यादानुरूप्येण श्लाघा योग्यस्य वस्तुनः ।

यथा—

‘शशिनमुपगतेयं कौमुदी मेघमुक्तं  
जलनिधिमनुरूपं जह्नुकन्यावतीर्णा ।

इति समगुणयोगप्रीतयस्तत्र पौराः

श्रवणकटु नृपाणामेकवाक्यं विवव्रुः ॥’

विचित्रं तद्विरुद्धस्य कृतिरिष्टफलाय चेत् ॥ ७१ ॥

यथा—

‘प्रणमत्युन्नतिहेतोर्जीवितं हेतोर्विमुञ्चति प्राणान् ।

दुःखीयति सुखहेतोः को मूढः सेवकादन्यः ॥’

आश्रयाश्रयिणोरेकस्याधिक्येऽधिकमुच्यते ।

मेतद्वदन्ति । तथाहि—कुक्षिरवयवः कारणं तत्कर्तृका भुवनपानक्रिया कुक्षिकार्य-  
स्यावयविनः सागरशयस्य कर्मतासंबन्धेन पानक्रियया विरुध्यते । भुवनपातृकुक्षि-  
मतः कटाक्षपेयत्वस्य विरुद्धतया भानादिति । तच्च । प्रमाणान्तरवेद्यस्य हेतुहेतु-  
मद्भावस्यात्र बोधाभावेनाप्रत्ययात् । धारणदर्शनरूपयोः पानयोः स्वतो विरोधाभा-  
वाद् उपदर्शितविरोधस्य किं गतत्वाभावेन प्रकृतानुपयोगित्वाच्च ॥ समालंकारमाह—  
**समं स्यादिति** । आनुरूप्येण योग्यकर्मणा । श्लाघा प्रशंसा ॥ **शशिनमिति** ।  
इयमिन्दुमती कौमुदी अनुरूपमजं शशिनमुपगतेत्यर्थः । एवमप्येऽपि । समगुण-  
योर्योगेन प्रीतिर्येषां ते तथा । नृपाणामिन्दुमतीलिप्सया समागतानामजेतरराज्ञाम् ।  
विवव्रुः कथयामासुः ॥ विचित्रालंकारमाह—**विचित्रमिति** । तद्विरुद्धस्य  
इष्टविरुद्धस्य ॥ **प्रणमति** अपकृष्टो भवति । **उन्नतिरुत्कर्षः** । **जीवितं** प्राणरक्षा ।  
दुःखीयति दुःखमिच्छति ॥ अधिकालंकारमाह—**आश्रयेति** । एकस्याश्रयस्य आ-

१. सममिति । सह तुल्यतया नीयते इति समम् ॥

२. अधिकमिति । कुवलयानन्दे त्वल्पमपि—‘अल्पं तु सूक्ष्मादाधेयाद्यधारास्य  
सूक्ष्मता । मणिमालोर्मिका तेऽद्य करे जपवटीयते ॥’ अत्र मणिमालामयी जर्मिका  
अङ्गुलीयकं अङ्गुलीमितत्वादितिसूक्ष्मा, सापि विरहिण्याः करे कङ्कणवत्प्रवेशिता जपमालेव  
लम्बत इति ततोऽपि करस्य विरहकाश्यादितिसूक्ष्मता निरूपितेत्यल्पाख्यमलंकारान्तर-  
मिति । तदन्ये न मन्यन्ते । आधारापेक्षया आधेयस्य महत्त्वकल्पनरूपाधिक्यभेद एव  
पर्यवसानात् । एवमन्येऽन्यत् ॥

१. ‘जीवन’ क ख ग घ. २. ‘कृष्णशरीरस्य जन्मत्वाङ्गीकारेऽपि जगत्पातृकुक्षे-स्तदजनकत्वात्  
‘योगेश्वर ततो मे त्वं दर्शयतामानमव्ययम्’ इत्युपक्रम्याभिहितेन ‘लेलिहसे ग्रसमानः समन्ताह्लोकान्स-  
मग्रावदन् नैर्बलङ्घिः’ इत्यनेन जगत्पालनकर्तुरीश्वरदेहस्य नित्यत्वाभिधानात्’ इति पुस्तकान्तरे पाठः ।

आश्रयाधिक्ये यथा—

‘किमधिकमस्य ब्रूमो महिमानं वारिधेर्हरिर्यत्र ।  
अज्ञात एव शेते कुक्षौ निक्षिप्य भुवनानि ॥’

आश्रिताधिक्ये यथा—

‘युगान्तकालप्रतिसंहतात्मनो  
जगन्ति यस्यां सविकासमासत ।  
तनौ ममुस्तत्र न कटभद्विष-

स्तपोधनाभ्यागमसंभवा मुदः ॥’

अन्योन्यमुभयोरेकक्रियायाः कारणं मिथः ॥ ७२ ॥

‘त्वया स, शोभते तन्वी तथा त्वमपि शोभसे ।

रजन्या शोभते चन्द्रश्चन्द्रेणापि निशीथिनी ॥’

यदाधेयमनाधारमेकं चानेकगोचरम् ।

श्रयिणो वा आधिक्ये महत्त्वातिशये । प्रतिपाद्ये इति शेषः ॥ अज्ञात एवेति । एकदेश एव शयनात्समुद्रस्थैः सर्वैः सत्त्वैर्न ज्ञायत इत्यर्थः । अत्र ‘कुक्षौ निक्षिप्य’ इत्यनेन हरेर्महत्त्वमवगम्यते, समुद्रैकदेशे तच्छयनेनाश्रयस्य समुद्रस्यातिशयमहत्त्वं व्यज्यते ॥ युगान्तेति । नारदागमे श्रीकृष्णस्य हर्षातिशयवर्णनमिदम् । युगान्तकाले प्रलयसमये प्रतिसंहताः स्खोदरं प्रवेशिता आत्मानः समस्तप्राणिनो येन तस्य कैटभद्विषः श्रीकृष्णस्य यस्यां तनौ जगन्ति सविकासमयन्त्रणं यथा स्यात्तथा आसत, तस्यां तनौ तपोधनस्य नारदस्य अभ्यागमसंभवा मुदो न ममुर्नावकाशं प्राप्ताः । अत्र ‘जगन्ति’ इत्यादिना श्रीकृष्णतनोराश्रयस्याधिक्यमुक्तम् । तत्रावकाशालाभादाश्रितानां मुदामतिमहत्त्वं व्यज्यते ॥ अन्योन्यालंकारमाह—अन्योन्यमिति । अत्र चेदित्यनुषज्यते । उभयोरेकजातीययोः क्रिययोर्मिथः परस्परं चेत्कारणं तदान्योन्यनामालंकारो भवतीत्यर्थः ॥ त्वया सेति । अत्र परस्परशोभयोः परस्परकारणम् । क्रियापदं गुणस्याप्युपलक्षणम् । तेन ‘निशया रुचिरश्चन्द्रश्चन्द्रेण रुचिरा निशा’ इत्यत्राप्ययमलंकारः । ‘दुदोह गां स यज्ञाय सस्याय मघवा दिवम्’ इत्यादिव्यावृत्तये ‘उभयोः’ इति । अत्र स्वं स्वं दोहनं प्रत्येव स्वं स्वं कारणं न तु परस्परस्य दोहनं प्रति परस्परं कारणम् । अत्र कारणयोः क्रिययोश्च शब्दैक्यं वैचित्र्यपरिपोषकमेव, न तु नियामकम् । तेन ‘नलेन भायाः शशिना निशेव त्वया स भायान्निशया शशीव’ इत्यादौ शब्दभेदेऽप्ययमलंकारः ॥ विशेषालंकारमाह—यदाधेयमिति । यच्छब्दो यदार्थः । इतरस्य शक्यस्य कार्यस्य अप्रका-

१. यदिति । आधारमन्तरेणाधेयं न वर्तत इति स्थितावपि यस्तत्परिहारेणाधेयस्योपनिबन्धः स एको विशेषः । यच्चैकं वस्तु परिमितं युगपदनेकधा वर्तमानं क्रियते स द्वितीयः । यत्किञ्चिदारभमाणस्यासंभाव्यवस्त्वन्तरकरणं स तृतीय इति ॥

किञ्चित्प्रकुर्वतः कार्यमशक्यस्येतरस्य वा ॥ ७३ ॥

कार्यस्य करणं दैवाद्विशेषस्त्रिविधस्ततः ।

क्रमेण यथा—

‘दिवमप्युपयातानामाकल्पमनल्पगुणगणा येषाम् ।

रमयन्ति जगन्ति गिरः कथमिव कवयो न ते वन्द्याः ।’

‘कानने सरिदुद्देशे गिरीणामपि कंदरे ।

पश्यन्त्यन्तकसंकाशं त्वामेकं रिपवः पुरः ॥’

‘गृहिणी सचिवः सखी मिथः प्रियशिष्या ललिते कलाविधौ ।

करुणाविमुखेन मृत्युना हरता त्वां वद किं न मे हतम् ॥’

व्याघातः स तु केनापि वस्तु येन यथा कृतम् ॥ ७४ ॥

तेनैव चेदुपायेन कुरुतेऽन्यस्तदन्यथा ।

यथा—‘दशा दग्धं मनसिजं—’ इत्यादि ( ४७६ पृ० ) ।

सौकर्येण च कार्यस्य विरुद्धं क्रियते यदि ॥ ७५ ॥

व्याघात इत्येव ।

न्तस्य करणमुत्पत्तिर्दैवात्प्रतिसंधानं विना ॥ दिवमपीति । अनल्पो गुणानां माधुर्यादीनां गणो यासां ताः । अत्र निर्मातृत्वेन प्रसिद्धाधारान्कवीन् विनापि काव्यरूपाणां गिरां स्थितिः ॥ कानन इति । अत्र भावनातिशयेनैकेनैव स्वभावेन काननादावनेकत्र युष्मत्पदार्थस्य युगपत्स्थितिः । पर्यायालंकारलक्षणे क्रमादित्यस्योपादानादत्र परिशेषाद् युगपदित्यस्य लाभः । गृहिणीति । इन्दुमत्या मरणे तत्पत्युरजस्यार्यं विलापः । गृहिणी हृतेत्यन्वयः । एवमन्यत्रापि । त्वमेव गृहिण्यादि सर्वमिति भावः । इष्टोपदेशकत्वात्सचिवः मिथो रहसि समीहितसाधकत्वात्सखी । ललिते कलाविधौ सुरते । नन्विन्दुमतीहरणमेव सचिवादिहरणं तच्चैकमेव कार्यं कथमत्र कार्यान्तरोत्पत्तिरिति चेत्, सचिवादिहरणे तात्पर्यात् ॥ व्याघातालंकारमाह—  
व्याघात इति । येनोपायेन यथा यत्प्रकारं कृतं तदन्यथा तद्विरुद्धप्रकारमित्यर्थः ॥ दशा दग्धमिति । हरस्य दशेत्यर्थः । दशैवेति । कटाक्षरूपया दशेत्यर्थः । इत्थं क्रियया जयमुक्त्वा रूपेणापि जयमाह—विरूपाक्षस्येति । विरूपमसुन्दरं त्रित्वालोचनानां वामं सुन्दरमतो जय इत्यर्थः । अत्र दगुपायेन हरेण साधितस्य दाहस्य दगुपायेनैव वामलोचनादिभिरन्यथाकरणम् ॥ प्रकारान्तरेणापि व्याघातमाह—सौकर्येणेति । क्रियते कथ्यते । केनापि येनोपायेन तत्कार्यमुच्यते, तदन्येन तेनैवो-

1. व्याघात इति । यं किञ्चिदुपायविशेषमवलम्ब्य केनचिद्यन्त्रिष्पादितं तत्ततोऽन्येन केनचित्प्रतिद्वन्दिना तेनैवोपायविशेषेण यदन्यथा क्रियते स निष्पादितवस्तुव्याहतिहेतुत्वाद् व्याघातः ॥



‘इहैव त्वं तिष्ठ द्रुतमहमहोभिः कतिपयैः

समागन्ता कान्ते ! मृदुरसि न चायाससहना ।

मृदुत्वं मे हेतुः सुभग ! भवता गन्तुमधिकं

न मृद्वी सोढा यद्विरहकृतमायासमसमम् ॥’

अत्र नायकेन नायिकाया मृदुत्वं सहगमनाभावहेतुत्वेनोक्तम् ।  
नायिकया च प्रत्युत सहगमने ततोऽपि सौकर्येण हेतुतयोपन्यस्तम् ।

परं परं प्रति यदा पूर्वपूर्वस्य हेतुता ।

तदा कारणमाला स्यात्—

यथा—

‘श्रुतं कृतधियां सङ्गाज्जायते विनयः श्रुतात् ।

लोकानुरागो विनयान्न किं लोकानुरागतः ॥’

तन्मालादीपकं पुनः ॥ ७६ ॥

धर्मिणामेकधर्मेण संबन्धो यद्यथोत्तरम् ।

यथा—

‘त्वयि संगरसंप्राप्ते धनुषासादिताः शराः ।

शरैररिशिरस्तेन भूस्तया त्वं त्वया यशः ॥’

पायेन सौकर्येण तद्विरुद्धं कार्यं यद्युच्यते तदा व्याघात इति तात्पर्यार्थः ॥ इहैवेति ।  
त्वमिहैव तिष्ठ, न तु मया सह गच्छ, अधिकं मृदुत्वमित्यन्वयः । असममतुलम् ॥  
कारणमालालंकारमाह—परं परमिति । पूर्वपूर्वस्य कार्यस्य ॥ श्रुतमिति । अध्य-  
यनमित्यर्थः । कृतधियां पण्डितानाम् ॥ मालादीपकालंकारमाह—तन्मालादीपक-  
मिति ॥ त्वयीति । तेन अरिशिरसा । तया भुवा ॥ एकावत्यलंकारमाह—

1. कारणेति । अत्र यद्यपि कार्याणामपि माला विद्यते तथापि कारणगुणवर्णनमेव  
कविसंरम्भ इति ‘विवक्षापूर्विका हि शब्दार्थप्रतिपत्तिः’ इति न्यायेन कारणमालेत्यभिधानम् ॥

2. मालेति । यथा मालायां पूर्वपूर्वग्रथितपुष्पाणामुत्तरोत्तरधारणादुपकारकत्वं तद्वद-  
त्रापि मालारूपतेति तत्त्वम् । अप्ययदीक्षितैः पुनरेवमवादि—‘दीपकैकावलीयोगान्मा-  
लादीपकमिष्यते । सरणं हृदये तस्यास्तेन त्वयि कृता स्थितिः ॥’

3. त्वयीति । ‘संग्रामाङ्गणमागतेन भवता चापे समारोपिते देवाकर्णय येन येन  
सहसा यद्यत्समासादितम् । कोदण्डेन शराः शरैररिशिरस्तेनापि भूमण्डलं तेन त्वं भवता  
च कीर्तिरतुला कीर्त्या च लोकत्रयम् ॥’ इति प्रकाश उदाहृतश्च श्लोको वासवदत्ता-  
गद्यानुरूपः ॥

अत्रासादनक्रिया धर्मः ।

पूर्वं पूर्वं प्रति विशेषणत्वेन परं परम् ॥ ७७ ॥

स्थाप्यतेऽपोह्यते वा चेत्स्यात्तदैकावली द्विधा ।

क्रमेणोदाहरणम्—

‘सरो विकसिताम्भोजमम्भोजं भृङ्गसंगतम् ।

भृङ्गा यत्र ससंगीताः संगीतं सस्मरोदयम् ॥’

‘न तज्जलं यन्न सुचारुपङ्कजं न पङ्कजं तद्यदलीनषट्पदम् ।

न षट्पदोऽसौ न जुगुञ्ज यः कलं न गुञ्जितं तन्न जहार यन्मनः ॥’

कचिद्विशेष्यमपि यथोत्तरं विशेषणतया स्थापितमपोहितं च दृश्यते । यथा—

‘वाप्यो भवन्ति विमलाः स्फुटन्ति कमलानि वापीषु ।

कमलेषु पतन्त्यलयः करोति संगीतमलिषु पदम् ॥’

एवमपोहनेऽपि ।

उत्तरोत्तरमुत्कर्षो वस्तुनः सार उच्यते ॥ ७८ ॥

**परं परमिति ।** यद्विशेष्यं अपोह्यते निविध्यते । यत्र शरदि । अत्राम्भोजभृङ्गसङ्गी-  
तानि उत्तरोत्तरत्र विशेष्याणि पूर्वपूर्वेषु सरोऽम्भोजभृङ्गेषु विशेषणत्वेनोपन्यस्तानि ॥  
अपोहने त्वाह—**न तज्जलमिति ।** अत्र पङ्कजषट्पदगुञ्जितान्युत्तरोत्तरविशेष्याणि  
पूर्वपूर्वेषु जलपङ्कजषट्पदेषु विशेषणत्वेनापोहितानि ॥ प्रकारान्तरेणाप्येकावलीलंकार-  
माह—**कचिदिति । एवमपोहनेऽपीति ।** ‘पुण्यक्षेत्रं न सर्वत्र पुण्यक्षेत्रे न  
नास्तिकाः । नास्तिकेषु न धर्मोऽस्ति न धर्मं दुःखहेतुता ॥’ अत्र पूर्वपूर्वेषु विशेष्याः  
पुण्यक्षेत्रनास्तिकधर्माः परेषु परेषु नास्तिकधर्मदुःखहेतुतासु विशेषणत्वेनापोहिताः ॥  
सारालंकारमाह—**उत्तरोत्तरमिति ।** वस्तुनो विशेषस्य उत्तरोत्तरमुत्कर्षः  
सार उच्यत इत्यर्थः । केचित्तु ‘आश्लोकसमापनमुत्तरोत्तरोत्कर्षेणायमलंकारो भवति,  
तथात्व एव वैचित्र्यविशेषप्रतीतेः’ इत्याहुः । तन्न । ‘लोकस्रजि द्यौर्दिवि चादितेया  
अप्यादितेयेषु महान्महेन्द्रः । किं कर्तुमर्थीयति सोऽपि रागाज्जागर्ति कक्षा किमतः  
परा ते ॥’ इत्यादौ श्लोकार्धसमाप्तिपर्यन्तमुत्कर्षसत्त्वेनाप्यस्यालंकारस्य संभवात् ॥

1. एकावलीति । एकावली हारविशेषस्तत्सदृशत्वादित्याशाधरः ॥

2. सार इति । अयमलंकारसर्वस्वकृतोदारनाम्ना व्यवहृतः ॥ अयमलंकारो वेदेऽपि  
दृश्यते । यथा—‘महतः परमव्यक्तमव्यक्तात्पुरुषः परः । पुरुषान्न परं किंचित्सा  
काष्ठा सा परा गतिः ॥’

यथा—

‘राज्ये सारं वसुधा वसुधायामपि पुरं पुरे सौधम् ।

सौधे तल्पं तल्पे वराङ्गनानङ्गसर्वस्वम् ॥’

यथासंख्यमनूद्देश उद्दिष्टानां क्रमेण यत् ।

यथा—

‘उन्मीलन्ति नखैर्लुनीहि वहति क्षौमाञ्चलेनावृणु

क्रीडाकाननमाविशन्ति वलयकाणैः समुत्रासय ।

इत्थं वञ्जुलदक्षिणानिलकुहूकण्ठेषु सांकेतिक-

व्याहाराः सुभग ! त्वदीयविरहे तस्याः सखीनां मिथः ॥’

राज्यं राज्याङ्गं तत्र वसुधा सारं तत्र सौधमट्टालिकागृहं सारं सौधवर्तिनि तल्पं सारं शय्यावर्तिनि अनङ्गसर्वस्वं वराङ्गना सारेत्यर्थः । सर्वत्र निर्धारणे सप्तमी । एतदनुरोधेनैव राज्यादिपदानां मुख्यार्थपरित्यागः । तदुपादाने तु सामान्यविशेषभावाभावा-  
न्निर्धारणे सप्तमी न स्यात् । नहि भवति घटेषु पटः सुन्दर इति । अत्र क्लीबाक्ली-  
बयोः क्लीबः स चैकवद्वेति एकशेषेण क्लीबत्वमुपपन्नम् । यद्वा राज्ये वसुधा सारं  
वस्त्वित्यर्थः । अथवा राज्ये वसुधासारं धनं तद्वदुपादेयमित्यर्थः । तथा च मेदिनी—  
‘सारो वले स्थिरांशे च यज्ञे पुंसि धने जले । न्याय्ये क्लीबं त्रिषु वरे’ इति । केचित्तु  
‘राज्ये राजत्वविषये यानि वस्तूनि तेषु वसुधा सारम् । वसुधायामित्यादावधिकरणे  
सप्तमी । वसुधायां यानि वस्तूनि सन्ति तेषु पुरं सारम् । एवमग्रेऽपि । सर्वत्र तेष्विति  
निर्धारणे सप्तमी । राजत्वस्याधिकरणत्वासंभवाद्विषयत्वाविवक्षा । राज्यवसुधादीनां  
सामान्यविशेषभावाभावेन निर्धारणासंभवात् यानीत्यादेरध्याहारः । सारस्य रूपस्य  
विशेषणत्वाभावाच्च स्त्रीत्वादि’ इत्याहुः । तत्र । धर्मे वेदा इतिवद् राज्ये वसुधेत्यत्र  
वसुधायाः प्रतिपादकत्वाभावेन राज्यत्वस्य प्रतिपाद्यत्वरूपविषयत्वासंभवात् यानीत्य-  
ध्याहारेण न्यूनपदत्वदोषप्रसङ्गात् सारस्य विशेषणत्वं विनोत्कर्षप्रतीतेः सामानाधि-  
करणेन विशेषणविशेष्ययो रूप्यरूपकभावसंभवाच्च । नहि भवति चन्द्रः सुन्दरमिति ।  
यदि न सारपदस्य धनपरत्वं विवक्ष्यते तदा रूप्यरूपकभावः संभवति । उत्कर्षप्रतीतिस्तु  
व्यञ्जनयैवेति ध्येयम् ॥ यथासंख्यालंकारमाह—उद्दिष्टानामिति । अनूद्देशः पश्चा-  
दुद्देशः । बहुत्वमत्राविवक्षितम् । तेन ‘ददर्श कृष्णं रामं च ब्रजे गोदोहनं गतौ ।  
पीतनीलाम्बरधरौ शरदम्बुरुहेक्षणौ ॥’ इत्यादावप्ययमलंकारः ॥ उन्मीलन्तीति ।  
प्रोषितं प्रति तद्गृहागतस्य कस्यचिदुक्तिरियम् । उन्मीलन्ति स्फुटन्ति वञ्जुला इति

1. यथासंख्यमिति । ऊर्ध्वं निर्दिष्टा उद्दिष्टाः पश्चान्निर्देशोऽनूद्देशः । ऊर्ध्वं निर्दिष्टा-  
नामर्थानां पश्चान्निर्दिष्टैरर्थैः क्रमेण संबन्धो यथासंख्यमिति वाक्यार्थः । वामनादयस्त्विम-  
मलंकारं क्रमसंज्ञयाभिदधिरे । यदाहुः—‘उपमेयोपमानानां क्रमसंबन्धः क्रमः’ इति ॥

कचिदेकमनेकस्मिन्ननेकं चैकं क्रमात् ॥ ७९ ॥

भवति क्रियते वा चेत्तदा पर्याय इष्यते ।

क्रमेण यथा—

‘स्थिताः क्षणं पक्षमसु ताडिताधराः

पयोधरोत्सेधनिपातचूर्णिताः ।

वलीषु तस्याः स्खलिताः प्रपेदिरे

क्रमेण नाभिं प्रथमोदबिन्दवः ॥’

‘विचरन्ति विलासिन्यो यत्र श्रोणिभरालसाः ।

वृककाकशिवास्तत्र धावन्त्यरिपुरे तव ॥’

‘विसृष्टरागादधरान्निवर्तितः

स्तनाङ्गरागादरुणाच्च कन्दुकात् ।

कुशाङ्कुरादानपरिक्षताङ्गुलिः

कृतोऽक्षसूत्रप्रणयी तया करः ॥’

‘ययोरारोपितस्तारो हारस्तेऽरिवधूजनैः ।

निधीयन्ते तयोः स्थूलाः स्तनयोरश्रुबिन्दवः ॥’

एषु च कचिदाधारः संहतरूपोऽसंहतरूपश्च । कचिदाधेयमपि ।

यथा—‘स्थिताः क्षणं—’ इत्यत्रोदबिन्दवः पक्षमादावसंहतरूप आधारे

कर्तृपदं संकेतगम्यम् । लुनीहि वज्रुलमुकुलानीति कर्मपदं संकेतगम्यम् । वहति दक्षिणानिल इति संकेतगम्यम् । आवृणुत इति संकेत्यम् । आविशन्ति कुहूकण्ठा इति संकेत्यम् । समुन्नासय तानिति संकेत्यम् । वज्रुलादीनां नामग्रहणे नायिकाया विरहपीडातिशयो भवतीति तत्सखीनामयं सांकेतिको व्यवहारः । संकेतश्चात्र योग्यकर्त्राध्याहारः ॥ पर्यायालंकारमाह—कचिदेकमिति । भवति स्वयं भवति । क्रियते परेण क्रियते ॥ स्थिताः क्षणमिति । तस्याः पार्वत्याः । तत्र प्रथमोदबिन्दुरूपमेकं वस्तु पक्षमादावनेकत्र क्रमेण स्वयं भवति ॥ अनेकस्यैकत्र भवनमुदाहरति—विचरन्तीति । अत्रैकस्मिन्नरिपुरे विलासिनीनां वृकादीनां चानेकानां ( केषां ) क्रमेण भवनम् ॥ एकस्यानेकत्र करणमुदाहरति—विसृष्टरागादिति । अत्रैकः करस्तपसः पूर्वं रागदानार्थमधरे कीडार्थं कन्दुके कृतः । तपःकाले तु कुशाङ्कुरेऽक्षसूत्रे च कृत इत्ययं क्रमः ॥ अनेकस्यैकत्र करणमाह—ययोरिति । तारः शुद्धमुक्ताघटितः । अत्रैकस्मिन्स्तने पतिसत्त्वे हारस्य तदसत्त्वेऽश्रुबिन्दूनां करणम् ॥ कचिदाधेयमपीति । संहतरूपमसंहतरूपं चेत्यर्थः । ननु द्विविधोऽत्र पर्यायः परिवृत्त्यभिन्न एव पूर्वत्र त्यक्तग्रहणरूपत्वेन परत्रैकवस्तुलागानन्तरापरवस्तुग्रहणसाहि० ५१

क्रमेणाभवन् । ‘विचरन्ति—’ इत्यत्राधेयभूता वृत्तादयः संहतरूपारि-  
पुरे क्रमेणाभवन् । एवमन्यत् । अत्र चैकस्यानेकत्र क्रमेणैव वृत्तेर्विशे-  
षालंकाराद् भेदः । विनिमयाभावात्परिवृत्तेः ।

परिवृत्तिर्विनिमयः समन्यूनाधिकैर्भवेत् ॥ ८० ॥

क्रमेणोदाहरणम्—

‘दत्त्वा कटाक्षमेणाक्षी जग्राह हृदयं मम ।

मया तु हृदयं दत्त्वा गृहीतो मदनज्वरः ॥’

अत्र प्रथमेऽर्धे समेन, द्वितीयेऽर्धे न्यूनेन ।

‘तस्य च प्रवयसो जटायुषः

स्वर्गिणः किमिव शोच्यतेऽधुना ।

येन जर्जरकलेवरव्यया-

त्क्रीतमिन्दुकिरणोज्ज्वलं यशः ॥’

अत्राधिक्येन ।

प्रश्नादप्रश्नतो वापि कथिताद्वस्तुनो भवेत् ।

तादृगन्यव्यपोहश्चेच्छाब्द आर्थोऽथवा तदा ॥ ८१ ॥

परिसंख्या—

पत्वेन परिवृत्तिसंभवादत आह—विनिमयाभावादिति । एकवस्तुत्यागोपाधिका-  
परवस्तुपादानरूपस्य विनिमयस्याभावादित्यर्थः । परिवृत्तेर्भेद इत्यन्वयः । तथा च पू-  
र्वत्र वस्तुभेदाभावादपरत्रापरवस्तुपादानं प्रत्यन्यवस्तुत्यागस्य नियमाभावात्पर्यायद्वये  
परिवृत्त्यभेदसंभावना नास्तीति भावः ॥ परिवृत्त्यलंकारमाह—परिवृत्तिरिति ।  
समेनेति ॥ द्वयोरेवोपादेयत्वात्समत्वम् । ज्वरस्य भयहेतुत्वाच्च्यूनत्वम् ॥ परिसंख्या-  
लंकारमाह—प्रश्नादिति । कथिताद् उपादेयत्वेन निर्णायोक्तात् । तादृगिति ।  
कथितसदृशेत्यर्थः । व्यपोहो निषेधः ॥ अत्र वाच्ये व्यपोह्यां प्रश्नपरिसंख्यामाह—

1. परिवृत्तिरिति । विनिमयोऽत्र किञ्चित्कत्वा कस्यचिदादानम् ॥

2. परिसंख्येति । परिशब्दोऽत्र वर्जनार्थकः । ‘परेर्वर्जने’ इति पाणिनिस्त्रात् । संख्या  
बुद्धिः । ‘यत्सांख्यैः प्राप्यते स्थानम्’ इति भगवद्वचनात् । तेन वर्जनबुद्धिः परिसंख्येत्य-  
न्वर्थमभिधानम् । सा चैषा प्रश्नपूर्विका अप्रश्नपूर्विकेति द्विविधा । प्रत्येकं च पुनः शाब्द-  
त्वार्थत्वाभ्यां द्विविधेति चतुर्विधा । यत्र कविप्रतिभोत्थापितेतरव्यावृत्तिस्तत्रैवालंकार-  
विषयः । तेन ‘पञ्च पञ्चनखा भक्ष्या धर्मतः परिकीर्तिताः । गोधा कूर्मः शशः खड्गी शल्य-  
कश्चेति ते स्मृताः ॥’ इत्यादिशास्त्रीयपरिसंख्यायां नालंकारेत्यन्यत्र विस्तरः ॥

क्रमेणोदाहरणम्—

‘किं भूषणं सुदृढमत्र यशो न रत्नं  
किं कार्यमार्यचरितं सुकृतं न दोषः ।  
किं चक्षुरप्रतिहतं धिषणा न नेत्रं  
जानाति कस्त्वंदपरः सदसद्विवेकम् ॥’

अत्र व्यवच्छेद्यं रत्नादि शाब्दम् ।

‘किमाराध्यं सदा पुण्यं कश्च सेव्यः सदागमः ।  
को ध्येयो भगवान्विष्णुः किं काम्यं परमं पदम् ॥’

अत्र व्यवच्छेद्यं पापाद्यार्थम् । अनयोः प्रश्नपूर्वकत्वम् ।

अप्रश्नपूर्वकत्वे यथा—

‘भक्तिर्मवे न विभवे व्यसनं शास्त्रे न युवतिकामास्त्रे ।  
चिन्ता यशसि न वपुषि प्रायः परिदृश्यते महताम् ॥’  
‘बलमार्तभयोपशान्तये विदुषां संमतये बहु श्रुतम् ।  
वसु तस्य न केवलं विभोर्गुणवत्तापि परप्रयोजनम् ॥’

श्लेषमूलत्वे चास्य वैचित्र्यविशेषो यथा—

**किमिति ।** भूषणमत्युत्कर्षप्रयोजकम् । सुदृढं स्थिरतरम् । रत्नस्य भङ्गापहरणादिसत्त्वाच्च तथात्वम् । आर्यैर्मन्वादिभिश्चरितं सुकृतं पुण्यजनकं तपस्यादि, न दोषः पापजनकः परदारगमनादिः । किमप्रतिहतं चक्षुरुत्कृष्टज्ञानसाधनं धिषणा मनो, न नेत्रम् । तस्य रविकरप्रतिहन्यमानत्वात् । **जानातीति** प्रत्युत्तरपरितुष्टस्य प्रश्नकर्तुः प्रत्युत्तरयितृप्रशंसयेम् । यद्वा स्वस्यैवोत्तरमभिप्रेत्य प्रश्नान्तरमाह—जानातीति । सदसद्विवेकं को जानातीति प्रश्नः । तदभिप्रायबोधेन रुष्टस्योत्तरमिदम्—**त्वदपर इति ।** त्वं तु न जानासीत्यर्थव्यपोहोऽत्र बोध्यः । केचित्तु ‘तदपरः’ इति पाठं कल्पयित्वा ‘धिषणातोऽपरः’ इति व्याचक्षते । तन्न । धिषणाप्रशंसायां जानातीत्यन्वयापत्तेः ॥ प्रतीयमानव्यपोह्यां प्रश्नपरिसंख्यामाह—**किमाराध्यमिति ।** कार्यमित्यर्थः । पुण्यं कार्यं न पापं, नरकसाधनत्वात् । सत्समागमः सेव्यो नासत्समागमः, पापसाधनत्वात् । विष्णुर्ध्येयो न धनं, भयप्रमादादिसाधनत्वात् । परमं पदं पारमार्थिकं सुखं काम्यं न वैषयिकं सुखम्, अनित्यत्वात् ॥ वाच्यव्यपोह्यामप्रश्नपरिसंख्यामाह—**भक्तिरिति ।** व्यसनमनुशीलनम् । युवतिरूपकामास्त्रे ॥ प्रतीयमानव्यपोह्यामप्रश्नपरि-

१. ‘तदपरः’ घ. २. ‘यद्वा—’ इत्यादिः ‘-बोध्यः’ इत्यन्तः पाठः पुस्तकान्तरे नास्ति. ३. ‘तन्न’ इति पुस्तकान्तरे नास्ति.



‘यस्मिंश्च राजनि जितंजगति पालयति महीं चित्रकर्मसु वर्णसंकर-  
श्चापेषु गुणच्छेदः—’ इत्यादि ।

उत्तरं प्रश्नस्योत्तरादुन्नयो यदि ।

यच्चासकृदसंभाव्यं सत्यपि प्रश्न उत्तरम् ॥ ८२ ॥

यथा मम—

‘वीक्षितुं न क्षमा श्वश्रूः स्वामी दूरतरं गतः ।

अहमेकाकिनी बाला तवेह वसतिः कुतः ॥’

अनेन पथिकस्य वसतियाचनं प्रतीयते ।

‘का विसमा देवगई, किं लब्धव्यं जनो गुणग्राही ।

किं सौख्यं सुकलत्रं, किं दुर्गोष्ठं खलो लोओ ॥’

अत्रान्यव्यपोहे तात्पर्याभावात्परिसंख्यातो भेदः । न चेदमनुमा-  
नम् । साध्यसाधनयोर्द्वयोर्निर्देश एव तस्याङ्गीकारात् । न च काव्य-  
लिङ्गम् । उत्तरस्य प्रश्नं प्रत्यजनकत्वात् ।

संख्यामाह—बलमिति । आर्तभयोपशान्तये, न परपीडनाय । संमतये सम्यग्ज्ञानाय,  
न विवादाय । श्रुतमध्ययनम् । तस्य दशरथस्य ॥ चित्रकर्मसु न मनुष्येषु । वर्णा-  
नां शुक्लादिद्रव्याणां विप्रादीनां च संकरो मेलकः । चापेषु न जनेषु, गुणस्य मौर्व्या-  
श्छेदो द्वैधीभवनम्, अथ च गुणस्य विद्यादेश्छेदो विरहः ॥ उत्तरालंकारमाह—उत्त-  
रमिति । उन्नयः प्रणीयमानत्वम् । असकृदिति प्रश्ने उत्तरे चान्वेति । असंभाव्यं  
लोकप्रसिद्धिगम्यम् । लोकविलक्षणमित्यर्थः ॥ का विसमा इति । ‘का विपमा  
दैवगतिः किं लब्धव्यं जनो गुणग्राही । किं सौख्यं सुकलत्रं किं दुर्गोष्ठं खलो लोकः ॥’  
इति संस्कृतम् । सौख्यं सुखसाधनम् । अत्र प्रतीयमानव्यपोह्यायाः प्रश्नपरिसंख्या-  
याः प्रसक्तिं वारयति—अत्रेति । ननु वीक्षितुं न क्षमेत्यादावुत्तरात्प्रश्नानुमानमि-  
त्यनुमानालंकार एवायमित्यत आह—न चेदमिति । ननूतरेण प्रश्नं कल्प्यं चेत्तर्हि  
हेतुताया उत्तरवाक्ये व्यङ्ग्यत्वेन काव्यलिङ्गालंकार एव स्यादत आह—न चेति ॥

१. उत्तरमिति । प्रश्नेऽसति यद्युत्तरात्प्रश्नस्योन्नयः कल्पनं तदेकमुत्तरम् । अपि चास-  
कृत्प्रश्ने सति यदसंभाव्यं संभावयितुमशक्यमसकृदुत्तरं प्रतिवचनं तत्पुनरपरमुत्तरमिति  
योजना । अयं चोत्तरालंकारो द्विविधोऽपि प्रश्नोत्तरयोरन्यतरस्योभयोश्च साभिप्रायत्वेन  
निरभिप्रायत्वेन च चतुर्विध इत्यष्टधा ॥

दण्डापूपिकयान्यार्थागमोऽर्थापत्तिरिष्यते ।

मूषिकेण दण्डो भक्षित इत्यनेन तत्सहचरितमपूपभक्षणमर्थादायातं भवतीति नियतसमानन्यायादर्थान्तरमापततीत्येष न्यायो दण्डापूपिका । अत्र च कचित्प्राकरणिकादर्थोदप्राकरणिकस्यार्थस्यापतनं कचिदप्राकरणिकार्थात्प्राकरणिकार्थस्येति द्वौ भेदौ । क्रमेणोदाहरणम्—

‘हारोऽयं हरिणाक्षीणां लुठति स्तनमण्डले ।

मुक्तानामप्यवस्थेयं के वयं सरकिंकराः ॥’

‘विललाप स बाष्पगद्गदं सहजामप्यपहाय धीरताम् ।

अतितप्तमयोऽपि मार्दवं भजते कैव कथा शरीरिणाम् ॥’

अत्र च समानन्यायस्य श्लेषमूलत्वे वैचित्र्यविशेषो यथोदाहृते- ‘हारोऽयं—’ इत्यादौ । न चेदमनुमानम् । समानन्यायस्य संबन्धरूपत्वाभावात् ।

विकल्पस्तुल्यबलयोर्विरोधश्चातुरीयु(य)तः ॥ ८३ ॥

अर्थापत्त्यलंकारमाह—दण्डापूपिकयेति । दण्डापूपन्यायेनेत्यर्थः । अन्यार्थागमो भिन्नार्थप्रतीतिः ॥ दण्डापूपन्यायमाह मूषिकेणेति । इतिशब्दो हेतौ । अनेन मूषिकेण तत्सहचरितं दण्डभक्षणसहचरितमर्थादौचित्यादायातमवगतं भवतीत्यनन्तरं ‘वदन्यत्रापि’ इति पूरणीयम् । नियतेति । नियतस्य तद्वत्त्वेन निश्चितस्य समानन्यायात्तुल्यसामर्थ्यादर्थान्न तु शब्दात् । आपतति प्रतीतिविषयो भवति । मूषिकस्य हि दण्डभक्षणं दुष्करं तन्निष्पत्तौ तत्सहचरितापूपभक्षणमतिमुकरत्वाद्यथा संभाव्यते तथात्रापि सहचरितैकसिद्धेरपरसिद्धिरौचित्यात्संभाव्यत इति भावः ॥ हारोऽयमिति । मुक्तानां हारघटकरलविशेषाणां निवृत्तसंसारदुःखानां च । मुक्तानां तावद्योषिदालिङ्गनं दुर्घटं तन्निष्पत्तावमुक्तानामस्माकं सुतरां तत्स्यादिति पुंस्त्वमत्र समानो धर्मः । मुक्तानां वर्णनीयत्वेन प्राकरणिकत्वम् ॥ विललापेति । सोऽजः । द्रव्यत्वमत्र समानो धर्मः । अयसो वर्णनीयत्वाभावादप्राकरणिकत्वम् । संबन्धरूपत्वाभावादिति । व्याप्तिरूपत्वाभावादित्यर्थः । व्याप्तिश्च ज्ञाप्यज्ञापकयोरव्यभिचरितसामानाधिकरण्यरूपा । प्रकृते तु एकस्य साधर्म्यग्रहेण औचित्यात्तत्समानस्य तादृशधर्मान्तरग्रहो भवतीति ज्ञाप्यज्ञापकयोर्व्याप्त्यसंभवादिति भावः ॥ विकल्पालंकारमाह—विकल्प इति । तुल्यबलत्वं तत्तदुदाहरणे यथायथं बोध्यम् ।

1. दण्डेति । दण्डापूपयोर्भावो दण्डापूपिका । ‘द्वन्द्वमनोज्ञादिभ्यश्च’ इति वुञ् । पृषोदरादित्वाद्बुञ्भाव इति केचित् । अन्ये तु दण्डापूपौ विधेते यस्यां नीतौ सा दण्डापूपिका । ‘अत इनिठनौ’ इति ठन्नित्याहुः । अपरे दण्डापूपाविव दण्डापूपिकेति ‘इवे प्रतिकृतौ’ इति कनं वर्णयन्ति ॥

यथा—‘नमयन्तु शिरांसि धनूंषि वा कर्णपूरीक्रियन्तामाज्ञा मौर्व्यो वा ।’

अत्र शिरसां धनुषां च नमनयोः संधिविग्रहोपलक्षणत्वात्, संधिविग्रहयोश्चैकदा कर्तुमशक्यत्वाद्विरोधः । स चैकपक्षाश्रयणपर्यवसानः । तुल्यबलत्वं चात्र धनुःशिरोनमनयोर्द्वयोरपि स्पर्धया संभाव्यमानत्वात् । चातुर्यं चात्रौपम्यगर्भत्वेन । एवं ‘कर्णपूरीक्रियन्ताम्’ इत्यत्रापि । एवं ‘युष्माकं कुरुतां भवार्तिशमनं नेत्रे तनुर्वा हरेः’ । अत्र श्लेषावष्टम्भेन चारुत्वम् ।

‘दीयतामर्जितं वित्तं देवाय ब्राह्मणाय वा ।’

अर्थतोऽलंकारादेः चारुता वैचित्र्यं यदि स्यादित्यर्थः । ‘विरोधश्चान्तरा यतः’ इति पाठस्तु न सम्यक् । अर्थासंगतेः । ‘चातुरी यतः’ इति पाठे तु यतो विरोधाच्चातुरी वैचित्र्यं स विकल्प इत्यर्थः ॥ **नमयन्त्विति** । बलवद्युत्सोरुक्तिरियम् । अरय इति कर्तृपदमत्रोह्यम् । कर्णपूरीक्रियन्तां कर्णभूषणसदृशीक्रियन्ताम् । कर्णसंगतीक्रियन्तामिति यावत् । अरिभिरिति कर्तृपदमत्रोह्यम् । नन्वसमर्थस्य शिरोनमनं समर्थस्य धनुर्नमनमिति कथं तुल्यबलत्वमत आह—**अत्र शिरसामिति** । संधिविग्रहयोर्वैरोच्छेदाय राजाद्यनुष्ठेयत्वात्तुल्यबलत्वम् । विरोधमुपपादयति—**संधिविग्रहयोरिति** । ननु सर्वत्रोदाहरणे तादृशविरोधो न संभवतीत्यत आह—**स चेति** । विरोधश्चेत्यर्थः । तुल्यबलयोरेकतरस्यैव प्रकृतेऽन्वय एकपक्षाश्रयणं यस्य स इत्यर्थः । तथा च तुल्यबलयोरेकस्मिन्प्रकृतेऽन्वयो विरोध इति परमतात्पर्यम् । इदानीं धनुःशिरोनमनयोर्यथाकथंचित्तुल्यबलत्वमुपपादोपलक्षणं विनैव लक्षणं संगमयति—**तुल्यबलत्वमिति** । वक्तुः स्पर्धाजन्यसंभावनाविषयत्वादित्यर्थः । **चातुर्यमिति** । वैचित्र्यमित्यर्थः । **औपम्यगर्भत्वेनेति** । शिरोनमनस्योत्कटत्वेन धनुर्नमनस्योपमानत्वेन पर्यवसानमिति भावः । **युष्माकमिति** । अत्र तनुनेत्रयोर्भवार्तिशमनसाधनक्षमत्वेन तुल्यबलत्वम् । तयोरेकतरस्यैव भवार्तिशमनरूपे प्रकृतकार्ये हेतुत्वेनान्वयो न तु समुच्चयवदुभयोरिति विरोधः । **श्लेषावष्टम्भेन** श्लेषानुकूल्येन । ‘पतत्यविरतं वारि नृत्यन्ति शिखिनो मुदा । अद्य कान्तः कृतान्तो वा दुःखस्यान्तं करिष्यति ॥’ अत्र विप्रलम्भशृङ्गारावष्टम्भेन चारुत्वम् । एवमन्यत्रापि यथायथं चारुत्वमवगन्तव्यम् । चारुतार्थत इति यदुक्तं तस्य व्यावृत्तिमाह—**दीयतामिति** । अत्र देवब्राह्मणयोरुत्तमपात्रत्वेन तुल्यबल-

1. ‘भक्तिप्रह्वविलोकनप्रणयिनी नीलोत्पलस्पर्धिनी ध्यानालम्बनतां समाधिनिरतैनी—तेहितप्राप्तये । लावण्यस्य महानिधी रसिकतां लक्ष्मीदृशोस्तन्वती—’ इति पूर्वा पादत्रयी ॥

इत्यत्र चातुर्याभावान्नायमलंकारः ।

समुच्चयोऽयमेकस्मिन्सति कार्यस्य साधके ।

खलेकपोतिकान्यायात्तत्करः स्यात्परोऽपि चेत् ॥ ८४ ॥

गुणौ क्रिये वा युगपत्स्यातां यद्वा गुणक्रिये ।

यथा मम—

‘हंहो धीरसमीर हन्त जननं ते चन्दनक्षमाभृतो

दाक्षिण्यं जगदुत्तरं परिचयो गोदावरीवारिभिः ।

प्रत्यङ्गं दहसीति मे त्वमपि चेदुद्दामदावाग्निव-

न्मत्तोऽयं मलिनात्मको वनचरः किं वक्ष्यते कोकिलः ॥’

अत्र दाहे एकस्मिन्चन्दनक्षमाभृज्जन्मरूपे कारणे सत्यपि दाक्षिण्या-  
दीनां हेत्वन्तराणामुपादानम् । अत्र सर्वेषामपि हेतूनां शोभनत्वात्स-  
द्योगः । अत्रैव चतुर्थपादे मत्तादीनामशोभनानां योगादसद्योगः ।

सदसद्योगो यथा—

‘शशी दिवसधूसरो गलितयौवना कामिनी

सरो विगतवारिजं मुखमनक्षरं स्वाकृतेः ।

त्वम् । प्रकृते दाने एकतरस्यैव संबन्धो न तूभयोरित्यस्ति विरोधः ॥ समुच्चयालं-  
कारमाह—समुच्चयोऽयमिति । खलेकपोतिकान्यायश्च—‘वृद्धा युवानः शिशवः  
कपोताः खले यथामी युगपत्पतन्ति ।’ यथा भक्षणार्थं कपोतानां खले युगपत्पतनं  
तथैककार्यानुष्ठानार्थं युगपदनेकस्योपस्थापनम् । प्रकारान्तरेण समुच्चयालंकार-  
माह—गुणाविति । गुणश्च क्रियाभिन्नधर्ममात्रम् । क्रिया धात्वर्थरूपः ॥ हंहो  
इति । विरहिण उक्तिरियम् । दाक्षिण्यं दक्षिणदिग्भवत्वम्, अथ च सारल्यम् ।  
किं वक्ष्यते कोकिल इति । कोकिलः सुतरां दाहजनको भवतीति भावः । अ-  
यमर्थापत्त्यलंकारसंकीर्णः । सतामुपादेयानां कारणानां केवलानां योगः सद्योगः ।  
तेषामेवानुपादेयानां योगोऽसद्योगः । उभयमिश्रणे सदसद्योगः ॥ शशीति । मे  
मनसि सतैव शल्यानि दुःखदायकत्वात् । किं किमित्याह—शशीति । स्वाकृतेः  
शोभनशरीरस्य अनक्षरं वचनहीनम् । धनपरायणो धनलालसत्वेन सदस-  
द्विवेकहीनः । शशिप्रभृतीनामिति सज्जनपर्यन्तानाम् । धूसरत्वादीनामिति सततदु-

1. तत्कर इति । चेत्परोऽन्योऽपि तत्करः तस्य कार्यस्य संपादकः स्यात् । एष एकः  
प्रकारः, गुणयोः क्रिययोर्युगक्रिययोर्वा यौगपद्येनावस्थाने त्रिविध इति चतुर्विधः । सोऽयं  
समुच्चयः सद्योगेऽसद्योगे सदसद्योगे च भवतीति त्रिधा भिद्यते ॥

प्रभुर्धनपरायणः सततदुर्गतः सज्जनो

नृपाङ्गनगतः खलो मनसि सप्त शल्यानि मे ॥'

इह केचिदाहुः—‘शशिप्रभृतीनां शोभनत्वं खलस्याशोभनत्वं चेति सदसद्योगः’ इति । अन्ये तु—‘शशिप्रभृतीनां स्वतः शोभनत्वं धूसरत्वादीनां त्वशोभनत्वमिति सदसद्योगः ।’ अत्र हि शशिप्रभृतिषु धूसरत्वादेरत्यन्तमनुचितत्वमिति विच्छित्तिविशेषस्यैव चमत्कारविधायित्वम् । ‘मनसि सप्तशल्यानि मे’ इति सप्तानामपि शल्यत्वेनोपसंहारश्च । ‘नृपाङ्गनगतः खल’ इति तु क्रमभेदादुष्टत्वमावहति सर्वत्र विशेष्यस्यैव शोभनत्वे प्रक्रमादिति । इह च खलेकपोतवत्सर्वेषां कारणानां साहित्येनावतारः । समाध्यलंकारे त्वेकार्थं प्रति साधके समग्रेऽप्यन्यस्य काकतालीयन्यायेनापतनमिति भेदः ।

‘अरुणे च तरुणि नयने तव मलिनं च प्रियस्य मुखम् ।

मुखमानतं च सखि ते ज्वलितश्चास्यान्तरे स्मरज्वलनः ॥’

अत्राद्येऽर्थे गुणयोर्यौगपद्यम्, द्वितीये क्रिययोः । उभयोर्यौगपद्ये यथा—

‘कलुषं च तवाहितेष्वकस्मात्सितपङ्केरुहसोदरश्चि चक्षुः ।

पतितं च महीपतीन्द्र तेषां वपुषि प्रस्फुटमापदां कटाक्षैः ॥’

गर्तत्वपर्यन्तानां ग्रहणम् । खलस्य तु स्वतोऽशोभनत्वं नृपाङ्गनगतत्वस्य शोभनत्वमिति वैपरीत्येन सदसद्योगः । मनोदुःखं प्रति धूसरत्वादिविशिष्टाश्चन्द्रादयः कारणानि कारणीभूतानां विशेष्याणां विशेषणानां च यथासंभवं च यथासंभवं सतामसतां च योग एव सदसद्योग इति भावः । अन्येषां मतमुपपादयति—अत्र हीति । विच्छित्तिविशेषस्यैवेत्येवकारेण मनसीत्यादेर्व्यावृत्तिः । नन्वेतन्निरर्थकमत आह—मनसीति । तथा च वाक्यसमापकत्वेनैव तत्सार्थकमिति भावः । प्रथममतं दूषयति—नृपाङ्गनगत इति । विशेषस्यैवेत्येवकारेण विशिष्टव्यवच्छेदः । तथा चात्र विशेष्यविशेषणयोर्यौग एव वैचित्र्यावहो नतु विशिष्टानां योगः । क्रमभेदरूपदोषावहत्वादिति भावः । समाध्यलंकारादस्य भेदमाह—इहेति । साहित्येन मिलितत्वेनावतारः । समग्रे समर्थे पर्याप्ते काकतालीयन्यायेन अप्रतिसंहतत्वेनापतनमुपस्थापनम् । यत्र कार्यविशेषं मिलितान्येव कारणानि जनयन्ति समुच्चयस्य विषयः । यत्र त्वेकस्मिन्कारणे फलसाधनायानुष्ठीयमाने दैवादुत्पन्नेन कारणान्तेरेण तत्फलस्य सुकरत्वं स समाधिरिति भावः ॥ गुणयोगपद्ये समुच्चयमाह—अरुणे चेति । नायिकां प्रति सख्या उक्तिरियम् । नयने वृत्ते इति शेषः ॥ कलुषमिति । रोषकषायितमित्यर्थः । सितपङ्केरुहस्य सोदरी सदृशी श्रीः शोभा यस्य तत् । अस्य वैयधिकरण्ये एव प्रयोगप्राप्त्यर्थं विच्छित्तिविशेषजनकत्वं च । कचि-

‘धुनोति चासिं तनुते च कीर्तिम् ।’

इत्यादावेकाधिकरणेऽप्येष दृश्यते । न चात्र दीपकम् । एते हि गुणक्रियायौगपद्ये समुच्चयप्रकारानियमेन कार्यकारणकालनियमविपर्ययरूपातिशयोक्तिमूलाः । दीपकस्य चातिशयोक्तिमूलत्वाभावः ।

समाधिः सुकरे कार्ये दैवाद्वस्त्वन्तरागमात् ॥ ८५ ॥

यथा—

मानमस्या निराकर्तुं पादयोर्मे पतिष्यतः ।

उपकाराय दिष्टेदमुदीर्णं घनगर्जितम् ॥’

प्रत्यनीकमशक्तेन प्रतीकारे रिपोर्यदि ।

तदीयस्य तिरस्कारस्तस्यैवोत्कर्षसाधनः ॥ ८६ ॥

तस्यैवेति रिपोरेव । यथा मम—

‘मध्येन तनुमध्या मे मध्यं जितवतीत्ययम् ।

इभकुम्भौ भिनत्यस्याः कुचकुम्भनिभौ हरिः ॥’

प्रसिद्धस्योपमानस्योपमेयत्वप्रकल्पनम् ।

निष्फलत्वाभिधानं वा प्रतीपमिति कथ्यते ॥ ८७ ॥

त्सामानाधिकरण्येऽपि प्रयोगमाह—धुनोति चेति । कार्यकारणयोः कालनियमः पौर्वापर्यं तस्य विपर्ययो यौगपद्यमारोपितं झटिति फलोत्पादनप्रतिपत्त्यर्थम् ॥ समाध्यलंकारमाह—समाधिरिति । दैवादकस्माद् वस्त्वन्तरागमात्कारणान्तर-समाधानात्कार्ये सुकरे सति समाधिरित्यर्थः । एतेन प्रकान्तकारणेन कार्यस्य दुष्करत्वं प्रतीयते ॥ मानमिति । सखायं प्रति कस्यचिदुक्तिरियम् । दिष्ट्या भाष्येन । उदीर्णमुत्पन्नम् ॥ प्रतीपालंकारमाह—प्रसिद्धस्येति । निष्फलत्वाभिधानमिति । उपमानस्येत्यन्वयः । अभिधानं ज्ञापनं उपमानोपमेयभावे वैपरीत्य-

1. प्रत्यनीकमिति । अनीकेन सदृशं प्रत्यनीकम् । सादृश्यस्य यथार्थत्वेनैव संग्रहे पुनः सादृश्यग्रहणादुणीभूतेऽपि सादृश्येऽव्ययीभावः । लोके प्रतिपक्षस्य तिरस्कारायानीकं प्रयुज्यते । तदशक्तौ प्रतिपक्षसंबन्धिनः कस्यचित्तिरस्कारः क्रियते । स चानीकसदृशप्रयुज्यमानत्वात्प्रत्यनीकमुच्यते । अत्र च प्रतिपक्षगतं बलवत्त्वम्, आत्मगतं दुर्बलत्वं च गम्यत इति पण्डितराजः ॥

2. प्रतीपमिति । प्रतिगच्छन्त्यापो यस्मिन्निति प्रतीपं निश्चोन्नतस्थलम्, तत्सादृश्यादलंकारे लक्षणा । ‘ऋक्पूः—’ इत्यादिनाप्रत्ययः । ‘ब्रन्तरुपसर्गेभ्योऽप ईत्’ इतीदादेशः ॥ कुवलयानन्दे त्वित्यधिकम्—“वर्ण्येनान्यस्योपमाया अनिष्पत्तिवचश्च तत् । मुधापवादो मुग्धाक्षि, त्वन्मुखाभं किलाम्बुजम् ॥” “प्रतीपमुपमानस्य कैमर्थ्यमपि मन्वते ।



क्रमेण यथा—

‘यत्त्वन्नेत्रसमानकान्ति सलिले मग्नं तदिन्दीवरं—’ इत्यादि (५८३ पृ०) ।

‘तद्वक्त्रं यदि मुद्रिता शशिकथा हा हेम सा चेदयुति-

स्तच्चक्षुर्यदि हारितं कुवलयैस्तच्चेत्सितं का सुधा ।

धिकंदर्पधनुर्भ्रुवौ यदि च ते किं वा बहु ब्रूमहे

यत्सत्यं पुनरुक्तवस्तुविमुखः सर्गक्रमो वेधसः ॥’

अत्र वक्त्रादिभिरेव चन्द्रादीनां शोभातिवहनात्तेषां निष्फलत्वम् ।

उक्त्वा चात्यन्तमुत्कर्षमत्युत्कृष्टस्य वस्तुनः ।

कल्पितेऽप्युपमानत्वे प्रतीपं केचिदूचिरे ॥ ८८ ॥

यथा—

‘अहमेव गुरुः सुदारुणाना-

मिति हालाहल तात मा स्म दृष्यः ।

ननु सन्ति भवादृशानि भूयो

भुवनेऽस्मिन्वचनानि दुर्जनानाम् ॥’

मन्त्रेति प्रतीपमुच्यते । द्वितीयपक्षे निष्फलत्वाभिधानेनोपमेयस्य प्रकर्षप्रतीतेरुपमानप्रातिकूल्यमिति प्रतीपमुच्यते । आद्ये उपमानस्योपमेयत्वकल्पनेन द्वितीये वैफल्यभिधानेनापकर्षः प्रतीयते ॥ तद्वक्त्रमिति । शशिनः कथा सौन्दर्यप्रशंसा । हाशब्देन हेमः शोच्यत्वम्, तेन च तस्य वैफल्यं प्रतीयते । विफलार्थो वा हाशब्दः । हारितं विफलीभूतम् । यद्वा—हा खेदे, रितं गतम् । नष्टमिति यावत् । यत्सत्यमिति । वेधसः सर्गक्रमः पुनरुक्तवस्तुहीन इति यद्गीयते तत्सत्यमेवेत्यर्थः । एतेन केशपाशादिसत्त्वे चामरादीनां वैफल्यं प्रतीयते । वैफल्यमुपपादयति—वक्त्रादिभिरेवेति । प्रकारान्तरेण प्रतीपालंकारमाह—उक्त्वेति । येन धर्मेण उत्कर्ष उच्यते तेनैव धर्मेणाप्रसिद्धमप्युपमानत्वं कल्प्यत इति भावः । अपिकारात्पूर्वोक्तप्रकारयोः समुच्चयः ॥ अहमेवेति । हे हालाहल, हे तात, अहमेव सुदारुणानां गुरुरिति दर्पवान्मा भूः । कथमित्यत आह—नन्विति । ननु भोः, अस्मिन्भुवने दुर्जनानां वचनानि भूयो यथा स्यात्तथा सन्ति । अत्र दारुणत्वातिशयः सामान्यगुणस्तयोगादुपमानत्वमभूत्पूर्वमपि दारुणत्वांशे दर्पनिषेधाद-

दृष्टं चेद् वदनं तस्याः किं पद्मेन किमिन्दुना ॥’ तद् चतुर्थं प्रतीपम् । केचित्तु पञ्चमं प्रतीपप्रकारमुपमानस्य कैमर्थ्यवर्णनादाक्षेपालंकार इत्याहुः । अन्ये तु प्रथमादिप्रतीपत्रयस्य अनन्वयोपमेयोपमयोश्चोपमाविशेषत्वेन तदन्तर्भावमिच्छन्ति ॥

अत्र प्रथमपादेनोत्कर्षातिशय उक्तः । तदनुक्तौ तु नायमलंकारः ।  
यथा—‘ब्रह्मेव ब्राह्मणो वदति’ इत्यादि ।

मीलितं वस्तुनो गुप्तिः केनचित्तुल्यलक्ष्मणा ।

अत्र समानलक्षणं वस्तु कचित्सहजं कचिदागन्तुकम् । क्रमेण  
यथा—

‘लक्ष्मीवक्षोजकस्तूरीलक्ष्म वक्षःस्थले हरेः ।

ग्रस्तं नालक्षि भारत्या भासा नीलोत्पलाभया ॥’

अत्र भगवतः श्यामा कान्तिः सहजा ।

‘सदैव शोणोपलकुण्डलस्य यस्यां मयूखैररुणीकृतानि ।

कोपोपरक्तान्यपि कामिनीनां मुखानि शङ्कां विदधुर्न यूनाम् ॥’

अत्र माणिक्यकुण्डलस्यारुणिमा मुखे आगन्तुकः ।

सामान्यं प्रकृतस्यान्यतादात्म्यं सदृशैर्गुणैः ॥ ८९ ॥

यथा—

‘मल्लिकाचितधम्मिल्लाश्चारुचन्दनचर्चिताः ।

अविभाज्याः सुखं यान्ति चन्द्रिकास्वभिसारिकाः ॥’

मीलिते उत्कृष्टगुणेन निकृष्टगुणस्य तिरोधानम् । इह तूभयोस्तु-  
ल्यगुणतया भेदाग्रहः ।

नुभूतमेव विवक्षितम् ॥ ब्रह्मेवेति । अत्रोत्कर्षो गम्य एव न तु वाच्यः ॥ सामा-  
न्यालंकारमाह—सामान्यमिति । प्रकृतस्य प्रस्तुतस्य अन्यतादात्म्यमितरभिन्न-  
त्वेनापरिचेयत्वम् ॥ मल्लिकेति । ‘धम्मिल्लः संयताः कचाः’ इत्यमरः । अत्राभि-

1. कुवलयानन्दे तु “भेदवैशिष्ट्ययोः स्फूर्तावुन्मीलितविशेषकौ । हिमाद्रिं त्वद्यशो-  
मग्नं सुराः शीतेन जानते ॥ लक्षितान्युदिते चन्द्रे पद्मानि च मुखानि च ॥” इति मिलित-  
न्यायेन भेदानध्यवसाये प्राप्ते कुतोऽपि हेतोर्भेदस्फूर्तौ मिलितप्रतिद्वन्द्वि उन्मीलितम् ।  
तथा सामान्येन विशेषास्फुरणे प्राप्ते कारणान्तराद्विशेषस्फूर्तौ सामान्यप्रतिद्वन्द्वी विशेषक  
इति दीक्षितानां तात्पर्यम् । तत्र केचिदाहुः—व्यक्तं प्रतीयमानस्य कस्यचिद् वस्तुनो  
लिङ्गैरत्यन्तं साम्याद् भिन्नत्वेनाज्ञायमानानां वस्त्वन्तरलिङ्गानां स्वकारणानुमापकत्वं  
खलु मीलितम् । एवं च ‘हिमाद्रिं—’ इत्यत्र शीतेन तज्ज्ञानेऽपि यशसः साधारण-  
लिङ्गैर्धवलमादिभिस्तदनुमानाभाव इति शीतेन जानते’ इत्यनेनापि मीलनस्यैव दार्ढ्यं न  
त्वन्येनेति प्रत्ययादुन्मीलितं न पृथगलंकार इति । तथा चन्द्रोदये पद्ममुखयोर्भेदभानेऽपि  
प्राथमिकाभेदभानस्य वृत्ततया निरासायोगे सामान्यमेव । चन्द्रदर्शनजन्यभेदभानेन उत्तर-  
कालिकेन तत्पूर्वजाताभेदभानग्रहो नान्यथयितुं पार्यत इति तत्त्वम् । एतेन विशेषको न  
पृथगलंकारः ॥

**तद्गुणः स्वगुणत्यागादत्युत्कृष्टगुणग्रहः ।**

यथा—

‘जगाद वदनच्छन्नपद्मपर्यन्तपातिनः ।

नयनमधुलिहः शैत्यमुदग्रदशनांशुभिः ॥’

मीलिते प्रकृतस्य वस्तुनो वस्त्वन्तरेणाच्छादनम् । इह तु वस्त्वन्तरगुणेनाक्रान्तता प्रतीयत इति भेदः ।

**तद्रूपाननुहारस्तु हेतौ सत्यप्यतद्गुणः ॥ ९० ॥**

यथा—

‘हन्त सान्द्रेण रागेण भृतेऽपि हृदये मम ।

गुणगौर निषण्णोऽपि कथं नाम न रज्यसि ॥’

सारिका वर्णनीयत्वेन प्रस्तुताश्चन्द्रिकाभिन्नत्वेनापरिचिताः ॥ तद्गुणालंकारमाह—  
तद्गुण इति । अत्युत्कृष्टगुणस्य अर्थात्संनिकृष्टस्य वस्तुनोऽतिनिबिडगुणस्य ग्रहः स्फूर्तिः । अत्युत्कृष्टेति गुणविशेषणं स्वगुणतिरोधाने बीजम् ॥ जगादेति । अत्र प्रक्रान्तो बलदेवः कर्ता । नन्वत्रोत्कृष्टगुणेन निकृष्टगुणतिरोधानमस्तीति मीलिता-  
दस्य को भेद इत्यत आह—मीलित इति । इह तु तद्गुणे तु । संनिकृष्टगुणेन स्वगुणस्यैव तिरोधानं न तु वस्तुनः । मीलिते तु वस्तुनोऽपीति विशेषः । मीलिते स्वजातीयोत्कृष्टगुणतिरोधानम्, अत्र तु विजातीयोत्कृष्टगुणेनापकृष्टगुणतिरोधानं ‘स्वगुणत्यागात्’ इत्यनेन लभ्यत इत्यपि बोध्यम् । अनेन सामान्यालंकारादप्यस्य भेद-  
स्तत्र ‘सदृशैर्गुणैः’ इत्युपादानात् ॥ अतद्गुणालंकारमाह—तद्रूपेति । तद्रूपस्य उ-  
त्कृष्टगुणवस्तुनो गुणस्याननुहारः । अपकृष्टगुणेन वस्तुना अग्रहणमित्यर्थः । हेता-  
विति । उत्कृष्टगुणवस्तुसंनिधानमत्र हेतुरवधेयः ॥ रागेण अनुरागेण भृते पूर्णे ।

1. तद्गुण इति । तस्योत्कृष्टगुणस्य गुणा असिन्निति तद्गुणः । अतोऽग्रे कुवलयानन्दे पूर्वरूपमलंकारः—“पुनः स्वगुणसंप्राप्तिः पूर्वरूपमुदाहृतम् । हरकण्ठांशुलिप्तोऽपि शेष-  
रत्वयशसा सितः ॥” इति ॥

2. तदिति । उत्कृष्टगुणपदार्थसंनिधानाख्ये हेतौ सत्यपि तद्रूपस्योत्कृष्टगुणस्याननुहारो न्यूनगुणेनाननुवर्तनमतद्गुणः । तस्योत्कृष्टगुणस्य गुणा असिन्न सन्तीति । इतोऽग्रे कुवलयानन्देऽगुणालंकारः—‘प्राक्सिद्धस्य गुणोत्कर्षोऽनुगुणः परसंनिधेः । नीलोत्प-  
लानि दधते कटाक्षैरतिनीलताम् ॥’ इति । अन्यसंनिधानेन पूर्वसिद्धस्वगुणोत्कर्षोऽपि तद्गुणविशेष एव । अत्र—‘कपिरपि च कापिशायनमदमत्तो वृश्चिकेन संदष्टः । अपि च पिशाचग्रस्तः किं ब्रूमो वैकृतं तस्य ॥’ इत्युदाह्रियते । कपित्वजाला स्वतःसिद्धस्य वैकृतस्येह मद्यादिभिरुत्कर्षवर्णनात् ॥

यथा वा—

‘गङ्गाम्बु सितम्बु यामुनं कज्जलाम्बुभयत्र मज्जतः ।

राजहंस ! तव सैव शुभ्रता चीयते न च न चापचीयते ॥’

पूर्वत्रातिरक्तहृदयसंपर्कात्प्राप्तवदपि गुणगौरशब्दवाच्यस्य नायकस्य रक्तत्वं न निष्पन्नम् । उत्तरत्राप्रस्तुतप्रशंसायां विद्यमानायामपि गङ्गायमुनापेक्षया प्रकृतस्य हंसस्य गङ्गायमुनयोः संपर्केऽपि न तद्रूपता । अत्र च गुणाग्रहणरूपविच्छित्तिविशेषाश्रयाद्विशेषोक्तेर्भेदः । वर्णान्तरोत्पत्त्यभावाच्च विषमात् ।

संलक्षितस्तु सूक्ष्मोऽर्थ आकारेणेङ्गितेन वा ।

कयापि सूच्यते भङ्ग्या यत्र सूक्ष्मं तदुच्यते ॥ ९१ ॥

सूक्ष्मः स्थूलमतिभिरसंलक्ष्यः । अत्राकारेण यथा—

‘वक्रस्यन्दिस्वेदबिन्दुप्रबन्धैर्दृष्ट्वा भिन्नं कुङ्कुमं कापि कण्ठे ।

पुंस्त्वं तन्व्या व्यञ्जयन्ती वयस्या सित्वा पाणौ खङ्गलेखां लिलेख ॥’

गुणगौरयशःशुक्ल । शुक्लगुणस्य रक्तगुणयोगेन रक्तत्वं सुतरां जायते । अत्र श्लेषादनुरागरक्तिभोरेकत्वाध्यासादेतदुपपद्यते । अत्र प्राकरणिकेन नायकेन प्राकरणिकस्य नायिकाहृदयस्य गुणाग्रहणम् ॥ प्राकरणिकेनाप्राकरणिकगुणाग्रहणेऽप्ययमलंकार इत्याह—राजहंसेति । चीयते गङ्गाजलसंपर्केणोपचीयते । अपचीयते यमुनाजलसंपर्केणोपक्षीयते ॥ प्राप्तवदपि भवितुं योग्यमपि । ननूत्तरत्राप्रस्तुतप्रशंसया स्वसंबन्धिगुणाग्राही जन एव प्रकृतो न तु राजहंस इति प्रकृतस्याप्रकृतगुणाग्रहणोदाहरणं कथमेतत्संगच्छतामत आह—उत्तरत्रेति । प्रस्तुतस्य प्रतिपाद्यत्वेन प्राकरणिकस्य गङ्गायमुनाम्बुपेक्षया प्रतिपाद्यत्वेन राजहंसस्यापेक्षिकं प्रकृतत्वमिति भावः । नन्वत्र कारणसत्त्वे कार्यानुत्पत्तिरस्तीति विशेषोक्त्यलंकार एवायमित्यत आह—अत्र चेति । विच्छित्तिविशेषाश्रयाद् वैचित्र्यविशेषसंबन्धात् । कारणसत्त्वे कार्यानुत्पत्तिरूपवैचित्र्यादुक्तवैचित्र्यं विलक्षणं तत्प्रयोजकत्वादलंकारस्य वैलक्षण्यमिति भावः । ननु नायिकाहृदयादिरूपकारणगुणस्य विरुद्धस्तत्संपृक्तनायकादिरूपकार्यगुण इति विषमालंकार एवायं संपर्कस्य कार्यत्वात्संपृक्तस्यापि कार्यत्वमुपचर्यत इत्यभिप्रायेणाह—वर्णान्तरेति । कार्यस्य कारणगुणविरुद्धगुणोत्पत्तावेव विषमस्य विषयः । प्रकृते तु तदभावाच्च तद्विषय इति भावः । विषमादिति । भेद इत्यन्वयः ॥ सूक्ष्मालंकारमाह—संलक्षित इति । आकारो धर्मः । इङ्गितं क्रियाभङ्गी विदग्धचेष्टा ॥ मतेः स्थूलत्वं गहनार्थाग्राहित्वम् ॥ वक्रस्यन्दीति । कापि वयस्या तन्व्या नायिकायाः कण्ठे वक्रात्स्यन्दिभिः स्वेदबिन्दु-

अत्र कयाचित्कुङ्कुमभेदेन संलक्षितं कस्याश्चित्पुरुषायितं पाणौ पुरुषचिह्नखङ्गलेखालिखनेन सूचितम् । इङ्गितेन यथा—

संकेतकालमनसं विटं ज्ञात्वा विदग्धया ।

हसन्नेत्रार्पिताकूतं लीलापद्मं निमीलितम् ॥

अत्र विटस्य भ्रूविक्षेपादिना लक्षितः संकेतकालाभिप्रायो रजनी-  
कालभाविना पद्मनिमीलनेन प्रकाशितः ।

**व्याजोक्तिर्गोपनं व्याजादुद्भिन्नस्यापि वस्तुनः ।**

संतानैर्भिन्नं रेखारूपकृतविभागं कुङ्कुमं दृष्ट्वा तस्याः पुंस्त्वं सुरते पुरुषायितं व्यञ्ज-  
यन्ती ज्ञापयन्ती स्मित्वा तस्या एव पाणौ खङ्गलेखां लिलेख । पुरुषायिताया एव  
वक्रगलितखेदानां गण्डे गलनं संभवति न तूतानसुप्तायाः । अतः सूक्ष्ममपि पुरु-  
षायितं लक्षितं पुरुषधर्मस्य खङ्गलेखायाः सस्मितलिखनेन प्रकाशितम् । खङ्गलेखा  
खङ्गाकृतिचिह्नविशेषः पुंसां हस्ते तिष्ठति । कुङ्कुमभेदोऽत्राकारः । एतदेवाह—  
**अत्र कयाचिदिति ॥ संकेतेति ।** संकेतकालजिज्ञासुमित्यर्थः । विटं धूर्तमुप-  
नायकं ज्ञात्वा भ्रूविक्षेपादितदिङ्गितादिना ज्ञात्वेति बोध्यम् । हसता हर्षसूचकचेष्टा-  
वता नेत्रेणार्पितं ज्ञापितमाकूतमभिप्रायो यस्य यत्र वा तद्यथा स्यात्तथा निमीलित-  
मित्यर्थः । **संकेतकालाभिप्रायः** संकेतकालजिज्ञासा ॥ **व्याजोक्त्यलंकारमाह—**  
**व्याजोक्तिरिति ।** व्याजात्कारणान्तरोद्भावनच्छलाद् उद्भिन्नस्य कार्यादिना व्यक्ती-

1. व्याजोक्तिरिति । एतत्प्रसङ्गेन कुवलयानन्दे । गूढोक्तिर्विवृतोक्तिर्युक्तिलो-  
कोक्तिश्छेकोक्तिर्वक्रोक्तिरिति षडलंकृतयो निरूपिता यथा—‘गूढोक्तिरन्योद्देश्यं चेष्टदन्त्यं  
प्रति कथ्यते । वृषापेहि परक्षेत्रादायाति क्षेत्ररक्षकः ॥’ ‘विवृतोक्तिः स्मिष्टगुप्तं कविना-  
विष्कृतं यदि । वृषापेहि परक्षेत्रादिति वक्ति ससूचनम् ॥’ ‘युक्तिः परातिसंधानं क्रियया  
मर्मगुप्तये । त्वामालिखन्ती दृष्टान्त्यं धनुः पौष्पं करेऽलिखत् ॥’ ‘लोकप्रवादानुकृति-  
लोकोक्तिरिति भण्यते । सहस्र कतिचिन्मासान्मीलयित्वा विलोचने ॥’ ‘छेकोक्तिर्यदि  
लोकोक्ते स्यादर्थान्तरगमिता । भुजङ्ग एव जानीते भुजङ्गचरणं सखे ॥’ ‘वक्रोक्तिः श्ले-  
षकाकुभ्यामपराधप्रकल्पनम् । मुञ्च मानं दिनं प्राप्तं नेह नन्दी हरान्तिके ॥’ इति । अत्र  
गूढोक्तेर्नालंकारत्वमिष्यते, तस्या ध्वनिविषयत्वात् । विवृतोक्तेरपि नालंकारत्वं गुणीभूतव्य-  
ङ्ग्यमात्रत्वाद् वाच्यरसाद्युत्कर्षकत्वाभावाच्च । युक्तिरपि व्याजोक्तिरेव, उक्तिपदस्य व्यापार-  
मात्रपरत्वात् तेन नालंकारान्तरत्वमिष्टम् । लोकोक्तिश्छेकोक्ती अपि नालंकारौ उपरुहा-  
रकत्वाभावात् । वक्रोक्तिस्तु शब्दालंकारे ( ४८३ पृ. ) उक्तैव ॥

यथा—

‘शैलेन्द्रप्रतिपाद्यमानगिरिजाहस्तोपगूढोल्लस-

द्रोमाञ्चादिविसंस्थुलखिलविधिव्यासङ्गभङ्गाकुलः ।

आः शैल्यं तुहिनाचलस्य करयोरित्यूचिवान्सस्मितं

शैलान्तःपुरमातृमण्डलगणैर्दृष्टोऽवताद्वः शिवः ॥’

नेयं प्रथमापह्नुतिः, अपह्वकारिणो विषयस्यानभिधानात् । द्वितीया-  
पह्नुतेर्भेदश्च तत्प्रस्तावे दर्शितः ।

स्वभावोक्तिर्दुरुहार्थस्वक्रियारूपवर्णनम् ॥ ९२ ॥

दुरुहयोः कविमात्रवेद्ययोरर्थस्य डिम्भादेः स्वयोस्तदेकाश्रययो-  
श्चेष्टास्वरूपयोः । यथा मम—

‘लाङ्गूलेनाभिहत्य क्षितितलमसकृद्धारयन्नग्रपञ्चा-

मात्मन्येवावलीय द्रुतमथ गगनं प्रोत्पतन्विक्रमेण ।

भूतस्य ॥ शैलेन्द्रेति । शैलेन्द्रेण हिमालयेन प्रतिपाद्यमानाया दीयमानाया  
गिरिजायाः पार्वत्या हस्तस्योपगूढेन संपर्केणोल्लसन् यो रोमाञ्चादिः पुलक-  
कम्पादिस्तेन विसंस्थुलोऽयथाभूतो योऽखिलविधिव्यासङ्गः समस्तवैदिकक्रियासंब-  
न्धस्तस्य भङ्गेनाकुलो व्याकुलः । शैलस्य हिमालयस्यान्तःपुरवार्तिनो(तीनि)ये (यानि)  
मातृकामण्डला (नि) मण्डलीभूता मातरस्तेषां गणैः ॥ अत्र रोमाञ्चादिना कार्येणो-  
द्भिन्नः स्वकीयोद्भावविशेषः शैल्यरूपकारणान्तरोद्भावेन शिवेन गोपितः । ननु  
प्रकृतगोपनेनाप्रकृतोद्भावनमपह्नुतिरुक्ता तदनयोः को भेद इत्यत आह—नेय-  
मिति । प्रथमा कृतनिषेधपूर्वकप्रकृतस्थापनरूपा । विषयस्य अप्रकृतारोपवि-  
षयस्य । अत्र तु गोपनाकारिभिन्नेन काव्यादिना विषयो व्यज्यत एव, नत्वभिधीयत  
इति भावः । द्वितीयापह्नुतेः, ‘गोपनीयं कमप्यर्थं द्योतयित्वा कथंचन । यदि श्लेषे-  
णान्यथा वान्यथयेत्साप्यपह्नुतिः ॥’ इत्युक्तलक्षणायास्तत्प्रस्तावे दर्शित इति । तत्र  
गोपनकृता गोपनीयं प्रथममभिधीयते, अत्र तु न तथेति भावः ॥ स्वभावोक्त्य-  
लंकारमाह—स्वभावोक्तिरिति । व्याचष्टे—दुरुहयोरिति । डिम्भादेरित्यादि-  
पदेनाकृत्रिमक्रियारूपवन्मात्रपशुपक्ष्यादिपरिग्रहः । ‘मात्रं कार्त्स्न्येऽवधारणे’ इत्य-  
मरः । स्वपदं स्वकीयपरतया—व्याचष्टे—स्वयोरिति । तस्याप्यवधारणपरता-  
माह—तदेकाश्रययोरिति । डिम्भादिमात्रगतयोरित्यर्थः । कारिकास्थे क्रियारू-  
पपदे व्याचष्टे—चेष्टास्वरूपयोरिति । स्वरूपं वर्णसंस्थानादि । तत्र डिम्भस्य  
क्रियावर्णनं यथा—‘करारविन्देन पदारविन्दं मुखारविन्दे विनिवेशयन्तम् । वटस्य  
पत्रस्य पुटे शयानं बालं मुकुन्दं मनसा स्मरामि ॥’ आदिपदग्राह्यस्य तरक्षोः क्रि-  
यावर्णनमाह—लाङ्गूलेनेति । क्षितितलमिति काकाक्षिन्यायेन पूर्वापरयोर-

1. शैलेन्द्रेति । अत्र रोमाञ्चादिनोद्भिन्नो रतिभावः शैल्यप्रक्षेपणेनापलपितः ॥



स्फूर्जद्भुंकारघोषः प्रतिदिशमखिलान्द्रावयन्नेव जन्तू-  
न्कोपाविष्टः प्रविष्टः प्रतिवनमरुणोच्छूनचक्षुस्तरक्षुः ॥'

अद्भुतस्य पदार्थस्य भूतस्याथ भविष्यतः ।  
यत्प्रत्यक्षायमाणत्वं तद्भाविक्मुदाहृतम् ॥ ९३ ॥

यथा—

‘मुनिर्जयति योगीन्द्रो महात्मा कुम्भसंभवः ।  
येनैकचुलुके दृष्टौ दिव्यौ तौ मत्स्यकच्छपौ ॥’

यथा वा—

‘आसीदञ्जनमत्रेति पश्यामि तव लोचने ।  
भाविभूषणसंभारां साक्षात्कुर्वे तवाकृतिम् ॥’

न्वेति । आत्मनि स्वदेहे अवलीय लीनो भूत्वा । अतिवामनीभूयेति यावत् । प्रति-  
वनं यावद्वनम् । तरक्षुर्व्याघ्रविशेषः । ईदृशक्रिया अकृत्रिमा रुष्टतरक्षोरेव ॥ वर्ण-  
वर्णनं दण्ड्याचार्येणोदाहृतं यथा—‘तुण्डैराताम्रकुटिलैः पक्षैर्हरितकोमलैः । त्रिवर्ण-  
राजिभिः कण्ठैरेते मञ्जुगिरः शुकाः ॥’ संस्थानवर्णनं यथा—‘पश्चात्पुच्छं वहति वि-  
पुलं तच्च धूनोत्थजस्रं दीर्घग्रीवः स भवति खुरास्तस्य चत्वार एव । शष्पाण्यत्ति  
प्रकिरति शकृत्पिण्डकानाम्रमात्रानास्तामेतद्रजति स पशुर्दूरमेहेहि यामः ॥’ अत्र  
विपुलपुच्छखुरचतुष्टयदीर्घग्रीवा अश्वस्यैव संस्थानानि ॥ भाविकालंकारमाह—अ-  
द्भुतस्येति । प्रत्यक्षायमाणत्वं वर्णनाविशेषवशेन प्रत्यक्षवद्भासमानत्वं भावो  
वक्तुरभिप्रायः । स च वर्णनीयगोचर (वति) स्वरूपस्तयोगाद्भाविक् तद्योगश्च व्यञ्जक-  
त्वेन ॥ अद्भुतस्य प्रत्यक्षायमाणत्वे भाविकमाह—मुनिरिति । दिव्यौ विष्णोर्व-  
तारौ तौ प्रसिद्धौ । अत्र चुलुकीकृतसमुद्रे दृश्यमानदिव्यमत्स्यकच्छपरूपमद्भुतं वस्तु  
वर्णनाविशेषवशेन मुनिसंनिकृष्टश्रोतृणां प्रत्यक्षवद्भासते ॥ भूतभाविनोः प्रत्यक्षाय-  
माणत्वे भाविकमाह—आसीदिति । अत्रानयोः । अत्र पूर्वार्धे भूतस्य परार्धे  
भाविनः प्रत्यक्षायमाणत्वं नयनशोभाविशेषवशेनाञ्जनं सौन्दर्यातिशयवशीकृतस्य  
धनिनः पत्युरादरातिशयेन भूषणसंभारमनुमाय सख्या तथाभिहितं यथा भूतभा-  
विनावप्यञ्जनभूषणसंभारौ संनिकृष्टश्रोतृणां प्रत्यक्षवद् भासते । केचित्तु ‘यौवनोद्भे-  
दादञ्जनं विनापि चक्षुषि तच्छोभा भूषणाभावेऽपि वपुषि तच्छोभारम्भः’ इति  
व्याचक्षते । तन्न । तादृशार्थस्य व्यञ्जकाभावेनाप्रतीतेः । भूतभाविनोरञ्जनभूषणयोः  
प्रत्यक्षायमाणत्वे तत्कृतचारुत्व एव तात्पर्यात् । ननु संनिकृष्टपदार्थस्य वर्णनातः  
प्रत्यक्षायमाणत्वं तदा भवति यदि प्रसन्नार्थाः शब्दाः प्रयुज्यन्ते । एवं सति प्रसा-

1. भाविकमिति । कविगतो भाव आशयः श्रोतरि प्रतिबिम्बत्वेनास्तीति, भावो  
भावना वा पुनः पुनश्चेतसि निवेशनं सोऽत्रास्तीति व्युत्पत्तिः ॥

न चायं प्रसादाख्यो गुणः । भूतभाविनोः प्रत्यक्षायमाणत्वे तस्याहे-  
तुत्वात् । न चाद्भुतो रसः । विस्मयं प्रत्यस्य हेतुत्वात् । न चातिश-  
योक्तिरलंकारः । अध्यवसायाभावात् । न च भ्रान्तिमान् । भूतभावि-  
नोर्भूतभावितयैव प्रकाशनात् । न च स्वभावोक्तिः । तस्य लौकिक-  
वस्तुगतसूक्ष्मधर्मस्वभावस्यैव यथावद्वर्णनं स्वरूपम् । अस्य तु वस्तुनः  
प्रत्यक्षायमाणत्वरूपो विच्छित्तिविशेषोऽस्तीति । यदि पुनर्वस्तुनः कचि-  
त्स्वभावोक्तावप्यस्या विच्छित्तेः संभवस्तदोभयोः संकरः ।

‘अनातपत्रोऽप्ययमत्र लक्ष्यते

सितातपत्रैरिव सर्वतो वृतः ।

अचामरोऽप्येष सदैव वीज्यते

विलासबालव्यजनेन कोऽप्ययम् ॥’

अत्र प्रत्यक्षायमाणस्यैव वर्णनान्नायमलंकारः । वर्णनावशेन प्रत्य-  
क्षायमाणत्वस्यास्य सरूपत्वात् । यत्पुनरप्रत्यक्षायमाणस्यापि वर्णने  
प्रत्यक्षायमाणत्वं तत्रायमलंकारो भवितुं युक्तः । यथोदाहृते ‘आसीद-  
ञ्जनम्—’ इत्यादौ ।

दाख्यो गुण एवायमित्यभिप्रायेणाशङ्कते—न चायं प्रसादाख्यो गुण इति ।  
भूतभाविनोरित्यद्भुतस्याप्युपलक्षणम् । तस्य प्रसादगुणस्य । अद्भुतस्य प्रत्यक्षायमा-  
णत्वपक्षे शङ्कते—न चाद्भुतो रस इति । विस्मयं चमत्कारम् । चमत्कारायोगे  
रसरूपत्वासंभवादिति भावः । नन्वत्र वर्णनीयगतः कोऽप्यतिशयः प्रतीयत इत्य-  
तिशयोक्तिरेवायमित्याशङ्कते—न चातिशयोक्तिरिति । अध्यवसायाभावाद्  
अभेदारोपाभावात् । ननु भूतभाविपदार्थाभाववति तत्प्रकारकप्रतीतिरत्रास्तीति  
भ्रान्तिमानेवायमित्याशङ्कते—न च भ्रान्तिमानिति । भूतभाविनोर्वर्तमानत्वेन  
भानेऽपि भ्रमः संभवतीति तद्वारणाय भूतभावितयैवेत्युक्तम् । प्रकाशनात्तद्वति  
विषयीकरणात् । तस्य स्वभावोक्त्यलंकारस्य । सूक्ष्मेति । कवितृमात्रवेद्य इत्यर्थः ।  
यथावद्वर्णनं संभावनातिक्रमेण वर्णनम् । अस्य भाविकालंकारस्य तु । विच्छित्ति-  
विशेषोऽस्तीतिशब्दो हेतौ ॥ अनातपत्रोऽपीति । अत्र सदनुमानवशेन वक्तुः  
प्रत्यक्षायमाणयोः सितातपत्रचामरयोर्वर्णनम्, न तु वर्णनाविशेषवशेन श्रोतॄणां  
तयोः प्रत्यक्षायमाणत्वमिति नास्ति भाविकावसर इति भावः । अस्य भाविकालं-  
कारस्य । नन्वेवमासीदञ्जनमित्यादावपि सदनुमानवशेन प्रत्यक्षायमाणत्ववर्णनमिति  
नास्य विषय इत्यत आह—यत्पुनरिति । यद् यदा धर्मिसंनिकर्षादिरूपहेत्वभा-  
वदशायामित्यर्थः । वर्णने इति । वर्णने वागवैचित्र्यविशेषे सतीत्यर्थः । तत्राय-  
मिति । तत्राप्ययमित्यर्थः । न चातपत्रोऽपीत्यादावप्युक्तरीत्या भाविकप्रसक्तिरिति

लोकातिशयसंपत्तिवर्णनोदात्तमुच्यते ।

यद्वापि प्रस्तुतस्याङ्गं महतां चरितं भवेत् ॥ ९४ ॥

क्रमेणोदाहरणम्—

‘अधःकृताम्भोधरमण्डलानां यस्यां शशाङ्कोपलकुट्टिमानाम् ।

ज्योत्स्नानिपातात्क्षरतां पयोभिः केलीवनं वृद्धिमुरीकरोति ॥’

‘नाभिप्रभिन्नाम्बुरुहासनेन संस्तूयमानः प्रथमेन घात्रा ।

अमुं युगान्तोचितयोगनिद्रः संहृत्य लोकान्पुरुषोऽघिशेते ॥’

रसभावौ तदाभासौ भावस्य प्रशमस्तथा ।

गुणीभूतत्वमायान्ति यदालंकृतयस्तदा ॥ ९५ ॥

रसवत्प्रेय ऊर्जस्वि समाहितमिति क्रमात् ।

वाच्यम् । श्रोतॄणां धर्मिसंनिकर्षाभावेन प्रत्यक्षायमाणत्वाभावात्तस्यापि प्रकृतोपयोगित्वेन विवक्षणीयत्वात् ॥ उदात्तालंकारमाह—लोकेति । लोकानतिशेतेऽतिक्वामति या संपत्तिर्धनसमृद्धिस्तस्या वर्णना व्यञ्जनया ज्ञापनम् । अन्यविधमुदात्तालंकारमाह—यद्वेति । महतां प्रस्तुतसंबन्धिमहताम् । चरितं महत्त्वप्रतिपादकसाधर्म्यम् । प्रस्तुतमहत्त्वव्यञ्जकप्रस्तुतमहत्त्वसंबन्धिचरितमुदात्तमित्यर्थः । अधःकृतेति । यस्यां नगर्यां उरीकरोति स्वीकरोतीति । प्राप्नोतीति यावत् । अत्र पौराणां समृद्धतिशयो व्यङ्ग्यः ॥ नाभीति । नाभेः प्रभिन्नमुत्पन्नमम्बुरुहमासनं यस्य तेन । अमुं समुद्रम् । अत्र प्रस्तुतसमुद्रस्य महत्त्वव्यञ्जकं सर्वलोकसंहारकस्य हरेश्चरितम् ॥ रसवदाद्यलंकारचतुष्टयमाह—रसभावविति । गुणीभूतत्वं रसान्तरादीनामुत्कर्षाधायकत्वेनाङ्गत्वम् । रसस्येतराङ्गत्वे रसवत् । भावस्येतराङ्गत्वे प्रेयः । आभासयोरितराङ्गत्वे ऊर्जस्वि । भावप्रशमस्येतराङ्गत्वे समाहितमित्यर्थः । ‘न भावहीनोऽस्ति रसः—’ इत्युक्तदिशा रसव्यभिचारिभावयोरव्यभिचारेणालंकारालंकारभावासंभवात्तयोरङ्गा-

1. उदात्तमिति । अतोऽग्रे कुवलयानन्देऽत्युक्तिर्निरुक्तिः प्रतिषेधो विधिरिति चत्वारोऽलंकारा यथा—‘अत्युक्तिरद्भुतातथ्यशौर्यौदार्यादिवर्णनम् । त्वयि दातरि राजेन्द्र ! याचकाः कल्पशाखिनः ॥’ ‘निरुक्तियोगतो नास्मान्मन्यार्थत्वप्रकल्पनम् । ईदृशैश्चरितैर्जाने सत्यं दोषाकरो भवान् ॥’ ‘प्रतिषेधः प्रसिद्धस्य निषेधस्यानुकीर्तनम् । न द्यूतमेतत्कितव ! क्रीडनं निशितैः शरैः ॥’ ‘सिद्धस्यैव विधानं यत्तदाहुर्विध्यलंकृतिम् । पञ्चमोदञ्चने काले कोकिलः कोकिलो भवेत् ॥’ इति । अत्र अत्युक्तिरुदात्तालंकारे प्रविशति, तत्र असंबन्धे संबन्धातिशयोक्तिरनुप्राणिका ॥ निरुक्तिः श्लेषविशेष एव ॥ सिद्धस्यैव विधानं विधिरलंकारः । यथात्र द्वितीयकोकिलपदं ध्वनिमाधुरीं लक्षयद् हृदयावर्जनं व्यनक्ति । तदेतद् ध्वनिना गतार्थम् । कचिद् गुणीभूतव्यङ्ग्येन वा । एवं सिद्धस्य निषेधानुकीर्तनमपि पर्यालोचनीयम् ॥

तदाभासौ रसाभासो भावाभासश्च । तत्र रसयोगाद्रसवदलंकारो  
यथा—‘अयं स रसनोत्कर्षी—’ इत्यादि [ २३९ पृ. ] । अत्र शृङ्गारः  
करुणस्याङ्गम् । एवमन्यत्रापि । प्रकृष्टप्रियत्वात्प्रेयः । यथा मम—

‘आमीलितालसविवर्तिततारकाक्षीं

मत्कण्ठबन्धनदरश्लथबाहुवलीम् ।

प्रखेदवारिकणिकाचितगण्डबिम्बां

संस्मृत्य तामनिशमेति न शान्तिमन्तः ॥’

अत्र संभोगशृङ्गारः स्मरणारूपभावस्याङ्गम् । स च विप्रलम्भस्य ।  
ऊर्जो बलम्, अनौचित्यप्रवृत्तौ तदत्रास्तीत्यूर्जस्वि । यथा—

‘वनेऽखिलकलासक्ताः परिहृत्य निजस्त्रियः ।

त्वद्वैरिवनितावृन्दे पुलिन्दाः कुर्वते रतिम् ॥’

अत्र शृङ्गाराभासो राजविषयरतिभावस्याङ्गम् । एवं भावाभासो-  
ऽपि । समाहितं परिहारः । यथा—

‘अविरलकरवालकम्पनैर्भ्रुकुटीतर्जनगर्जनैर्मुहुः ।

ददृशे तव वैरिणां मदः स गतः कापि तवेक्षणे क्षणात् ॥’

अत्र मदारूपभावस्य प्रशमो राजविषयरतिभावस्याङ्गम् ।

भावस्य चोदये संधौ मिश्रत्वे च तदारूपकाः ॥ ९६ ॥

ङ्गिभावेनैतदलंकारप्रसङ्ग इति ध्येयम् ॥ एवमन्यत्रापि । वीरादेः शृङ्गाराद्यङ्ग-  
त्वेऽप्युदाहरणान्यूह्यानीत्यर्थः । करुणस्य भावाद्यङ्गत्वे उदाहरणं गुणीभूतव्यङ्ग्य-  
प्रकरणे ‘मानोन्नतां प्रणयिनीं—’ इत्यादि स्वयमेवोक्तम् ॥ आमीलितेति । अल-  
सेन रसावेशजनितालस्येन विवर्तितं स्थिरीकृतं तारकं यस्य तादृशमक्षि यस्यास्ताम् ।  
मत्कण्ठबन्धने दरश्लथा ईषच्छिथिला बाहुवर्लियस्यास्ताम् । पुलिन्दाः किरा-  
तविशेषाः । अत्र परोढाविषयत्वाच्चृङ्गाराभासः ॥ एवं भावाभासोऽपीति ।  
भावाभासस्याङ्गत्वेऽपीत्यर्थः । एतदुदाहरणं यथा—‘बन्दीकृत्य नृप ! द्विषां मृगदृश-  
स्ताः पश्यतां प्रेयसां श्लिष्यन्ति प्रणमन्ति लान्ति परितश्चुम्बन्ति ते सैनिकाः ।  
अस्माकं सुकृतेर्दृशोर्निपतितस्यौचित्यवारांनिधे ! विध्वस्ता विपदोऽखिलास्तदिति तैः  
प्रत्यर्थिभिः स्तूयसे ॥’ अत्र राजविषयरतिभावस्योत्तरार्धद्योत्यो भावः शत्रुविषयत्वा-  
दाभासरूपोऽङ्गम् ॥ अविरलेति । तवेक्षणे त्वत्कर्मदर्शने सतीत्यर्थः ॥ भावोदयादि-  
नामकालंकारत्रयमाह—भावस्य चेति । चकाराद् गुणीभूतत्वमायातीत्यनुव-

तदाख्यका भावोदयभावसंधिभावशबलनामानोऽलंकाराः । क्रमे-  
णोदाहरणम्—

‘मधुपानप्रवृत्तास्ते सुहृद्भिः सह वैरिणः ।

श्रुत्वा कुतोऽपि त्वन्नाम लेभिरे विषमां दशाम् ॥’

अत्र त्रासोदयो राजविषयरतिभावस्याङ्गम् ।

‘जन्मान्तरीणरमणस्याङ्गसङ्गसमुत्सुका ।

सलज्जा चान्तिके सख्याः पातु नः पार्वती सदा ॥’

अत्रौत्सुक्यलज्जयोश्च संधिर्देवताविषयरतिभावस्याङ्गम् ।

1. भावोदयेति । भावस्योदय उद्गमावस्था, संधिर्द्वयोर्विरुद्धयोः स्पर्धित्वेनोपनिबन्धः, शबलता बहूनां पूर्वोपमर्देन निबन्ध इति ॥ इतोऽधस्तात्कुवलयानन्दे प्रत्यक्षमनुमानमुपमानं शब्दोऽर्थापत्तिरनुपलब्धिः संभव ऐतिह्यमित्यष्टौ प्रमाणालंकाराः ॥ तत्र प्रत्यक्षम्—‘क्रान्तक्रान्तवदनप्रतिविम्बे भग्नवालसहकारसुगन्धौ । स्वादुनि प्रणदितालिनि शीते निर्ववार मधुनीन्द्रियवर्गः ॥’ अत्रेन्द्रियाणां तृप्त्या तज्जन्यं प्रत्यक्षमलंकारः । अनुमानम्—‘विलीयमानैर्विहगैर्निमीलद्भिश्च पङ्कजैः । उन्मीलद्भिश्च कुमुदैर्गतोऽस्तं ज्ञायते रविः ॥’ रविरस्तगमनवान् तादृशकालसंबन्धित्वात्, इत्यनुमानप्रयोगः । उपमानम्—‘तां रोहिणीं विजानीहि ज्योतिषामत्र मण्डले । यस्तन्वि ! तारकान्यासः शकटाकारमाश्रितः ॥’ तां रोहिणीं विजानीहीत्यतिदेशवाक्यार्थज्ञानमुपमानम् । शब्दः—‘विवृण्वता दोषमपि च्युतात्मना त्वयैकमीशं प्रति साधु भाषितम् । यमामनन्यात्ममुवोऽपि कारणं कथं स लक्ष्यप्रभवो भविष्यति ॥’ अत्र शिवो ब्रह्मणोऽपि हेतुरित्यत्र श्रुतिरूपं शब्दप्रमाणमुपन्यस्तम् । श्रुतयस्तु । ‘अचिन्त्यमव्यक्तमनन्तरूपं शिवं प्रशान्तममृतं ब्रह्मयोनिम् । तमादिमध्यान्तविहीनमेकं विभुं चिदानन्दमरूपमद्भुतम् ॥’ इत्येवमादयः । भगवन्तं मनुमुपहसन्ती ‘बलात्कुरुत पापानि सन्तु तान्प्रकृतानि वः । सर्वान् बलकृतानर्थानकृतान्मनुरब्रवीत् ॥’ इति नास्तिकोक्तिरपीह द्रष्टव्या । अर्थापत्तिः—‘निर्णेतुं शक्यमस्तीति मध्यं तव नितम्बिनि । अन्यथा नोपपद्येत पयोधरभरस्थितिः ॥’ अनुपलब्धिः—‘स्फुटमसदवलग्नं तन्वि ! निश्चिन्वते ते तदनुपलभमानास्तर्कयन्तोऽपि लोकाः । कुचगिरिवरयुग्मं यद्विनाधारमास्ते तदिह मकरकेतोर्निद्रजालं प्रतीमः ॥’ संभवः—‘ये नाम केचिदिह नः प्रथयन्त्यवशां जानन्ति ते किमपि तान्प्रति नैष यत्नः । उत्पत्स्यतेऽस्ति मम कोऽपि समानधर्मा कालो ह्ययं निरवधिर्विपुला च पृथ्वी ॥’ ऐतिह्यम्—‘कल्याणी बत गाथेयं लौकिकी प्रतिभाति मे । एति जीवन्तमानन्दो नरं वर्षशतादपि ॥’ अत्र प्रमाणेषु प्रथममेकं चार्वाकाः, द्वयं वैशेषिकाः, त्रयं ( शब्देन ) सांख्याः पातञ्जलाश्च, चतुष्कं नैयायिकाः, पञ्चकं प्राभाकराः, षड्गं भाट्टा वैदान्तिकाश्च, सर्वमैतिह्यान्तं पौराणिकाश्च मन्यन्ते । एतेषां स्वरूपाण्याकरतो ज्ञेयानीति ॥

‘पश्येत्कश्चिच्चल चपल ! रे ! का त्वराहं कुमारी  
हस्तालम्बं वितर हहहा व्युत्क्रमः कासि यासि ।  
इत्थं पृथ्वीपरिवृद्ध ! भवद्विद्विषोऽरण्यवृत्तेः  
कन्या कंचित्फलकिसलयान्याददानाभिधत्ते ॥’

अत्र शङ्कासूयाधृतिस्मृतिश्रमदैत्यविबोधौत्सुक्यानां शबलता राजवि-  
षयरतिभावस्याङ्गम् । इह केचिदाहुः—‘वाच्यवाचकरूपालंकरणमुखेन  
रसाद्युपकारका एवालंकाराः । रसादयस्तु वाच्यवाचकाभ्यामुपकार्या  
एवेति न तेषामलंकारता भवितुं युक्ता’ इति । अन्ये तु—‘रसाद्यु-  
पकारमात्रेणैवालंकृत्यव्यपदेशो भाक्तश्चिरंतनप्रसिद्ध्याङ्गीकार्य एव’  
इति । अपरे च—‘रसाद्युपकारमात्रेणालंकारत्वं मुख्यतो रूपकादौ  
तु वाच्याद्युपधानम्, अजागलस्तनन्यायेन’ इति । अभियुक्तास्तु—  
‘स्वव्यञ्जकवाच्यवाचकाद्युपकृतैरङ्गभूतै रसादिभिरङ्गिनो रसादेर्वाच्यवा-  
चकोपस्कारद्वारेणोपकुर्वद्भिरलंकृत्यव्यपदेशो लभ्यते । समासोक्तौ तु  
नायिकादिव्यवहारमात्रस्यैवालंकृतिता, नत्वास्वादस्य, तस्योक्तरीतिविर-  
हात्’ इति मन्यन्ते । अत एव ध्वनिकारेणोक्तम्—

‘प्रधानेऽन्यत्र वाक्यार्थे यत्राङ्गं तु रसादयः ।  
काव्ये तस्मिन्नलंकारो रसादिरिति मे मतिः ॥’

तैते । अत्रायातीति सप्तम्यन्तमवगन्तव्यम् योग्यत्वात् ॥ पश्येदिति । चल  
इतोपसर । श्रमभरेण किञ्चिन्निद्रायिता झटिति चेतनां प्राप्याह—व्युत्क्रम इति ।  
वैपरीत्यमित्यर्थः ॥ इदानीं रसवदादीनामलंकारत्वमस्वीकुर्वतां केषांचिन्मतमाह—  
इह केचिदिति । वाच्यवाचकरूपालंकरणमुखेन शब्दार्थस्वरूपशोभाजननद्वारेण  
इह रसवदादावलंकृत्यव्यपदेशोऽलंकारपदप्रयोगो भाक्तो गौणः । चिरंतनप्रसि-  
द्ध्या प्राचीनमतेन । वाच्याद्युपधानं वाच्यवाचकालंकरणम् । अजागलस्तन-  
न्यायेनेति । अजागलस्तनो यथा दुग्धानुपयोगी तथा प्रकृतानुपयोगीत्यर्थः ।  
स्वव्यञ्जकेति । स्वमङ्गभूतं रसादि तदव्यञ्जकाभ्यामेव वाच्यवाचकाभ्यामुपकृतैर्न  
तु प्रधानीभूतरसादिव्यञ्जकाभ्याम् । प्रत्युत स्वव्यञ्जकशब्दार्थघटितत्वेन तयोरुप-  
कारका एवाङ्गरसादयो न तूपकार्याः । एतेन रसादयस्तु वाच्यवाचकाभ्यामुपकार्या  
एवेति यदुपपन्नमुक्तं तन्निरस्तम् । नन्वत्र गुणप्रधानभावेनालंकारालंकार्यभाव उपपद्यतां  
समासोक्तौ तु व्यवहारसमारोपजन्यास्वादस्यालंकारत्वस्वीकारेऽलंकार्यभावात्कथं स  
उपपद्यत इत्यत आह—समासोक्तौ त्विति । व्यवहारमात्रस्य प्रस्तुते वस्तुन्य-  
प्रस्तुतसाधर्म्यारोपमात्रस्य, न तु तज्जन्यास्वादस्य । उक्तरीतिविरहात् वाच्यवाच-  
कालंकारद्वारेण रसाद्युपकारकत्वस्याभावात् ॥ प्रधान इति । अन्यत्र रसादौ



यदि च रसाद्युपकारमात्रेणालंकृतित्वं तदा वाचकादिष्वपि तथा प्रसज्येत । एवं च यच्च कैश्चिदुक्तम्—‘रसादीनामङ्गित्वे रसवदाद्यलंकारः । अङ्गित्वे तु द्वितीयोदात्तालंकारः’ इति, तदपि परास्तम् ।

यद्येत एवालंकाराः परस्परविमिश्रिताः ।

तदा पृथगलंकारौ संसृष्टिः संकरस्तथा ॥ १७ ॥

यथा लौकिकालंकाराणामपि परस्परमिश्रणे पृथक्चारुत्वेन पृथगलंकारत्वं तथोक्तरूपाणां काव्यालंकाराणामपि परस्परमिश्रत्वे संसृष्टिसंकराख्यौ पृथगलंकारौ । तत्र—

मिथोऽनपेक्षयैतेषां स्थितिः ‘संसृष्टिरुच्यते ।

एतेषां शब्दार्थालंकाराणाम् । यथा—

‘देवः पायादपायान्नः स्मेरेन्दीवरलोचनः ।

संसारध्वान्तविध्वंसहंसः कंसनिषूदनः ॥’

अत्र पायादपायादिति यमकम्, संसारेत्यादौ चानुप्रास इति शब्दालंकारयोः संसृष्टिः । द्वितीये पादे उपमा, द्वितीयार्धे च रूपकमित्यर्थालंकारयोः संसृष्टिः । एवमुभयोः स्थितत्वाच्छब्दार्थालंकारसंसृष्टिः ।

वाक्यार्थे वा ॥ रसाद्युपकारकत्वमात्रेणालंकारत्वं मुख्यत इति प्रागुक्तमपरेषां मतं दूषयति—यदीति । एवं चेति । उक्तीतिविरहादित्यर्थः ॥ प्रत्येकमलंकारानुक्त्वा तेषां मेलके संसृष्टिसंकरालंकारावाह—यद्येत इति । एते उक्ता यमकोपमादयः परस्परविमिश्रिता एकस्मिन्पद्ये गद्ये वा स्थिताः ॥ तयोः सामान्यलक्षणमुक्त्वा विशेषलक्षणमाह—मिथ इति । परस्परव्यपेक्षाविरहेणेत्यर्थः । स्थितिरेकस्मिन्पद्ये गद्ये वा शब्दालंकाराणामर्थालंकाराणामुभयेषां च परस्परानपेक्षया स्थित्या त्रिविधा संसृष्टिः । आद्या यथा—‘चारुचान्द्रमसं भीरु ! विभ्वं पश्येदमम्बरे । मन्मनो मन्मन्थाक्रान्तं निर्दयं हन्तुमुद्यतम् ॥’ अत्र प्रथमार्धे उपमा, द्वितीयार्धेऽनुप्रासः, तृतीयपादे यमकम् । द्वितीया यथा—‘द्विषद्भयस्त्रायतां देवः फुल्लेन्दीवरलोचनः । भवान्धकारसंशोभरविः केशिनिषूदनः ॥’ अत्र प्रथमार्धे उपमा, द्वितीयार्धे रूपकम् । उभयसंसृष्टिर्द्विविधा—शुद्धा, संसृष्टिमिश्रा च । आद्या यथा—‘त्वयि वीर ! परं विराजते दमयन्तीकिलकिञ्चितं किल । तरुणीस्तन एव दीप्यते मणिहारावलिरामणीयकम् ॥’ अत्र यमकानुप्रासाभ्यां शब्दालंकाराभ्यां सह प्रतिवस्तूपमाया अर्थालंकारस्य संसृष्टिः ॥ एकस्मिन्नेव पद्ये चतुर्विधां संसृष्टिमुदाहरति—देव इति । हंसः सूर्यः ॥ एवमिति । शब्दालंकारयोरर्थालंकारयोश्च स्वजातीयत्वेनान्तरङ्गतया

1. संसृष्टिरिति । तिलतण्डुलन्यायेन स्फुट्यावगम्यभेदालंकारमिश्रणे संसृष्टिरिति । सैषा शब्दालंकारगतत्वेनार्थालंकारगतत्वेनोभयालंकारगतत्वेन च त्रिधा भिद्यते ॥

अङ्गाङ्गित्वेऽलंकृतीनां तद्वदेकाश्रयस्थितौ ।

संदिग्धत्वे च भवति <sup>१</sup>संकरस्त्रिविधः पुनः ॥ ९८ ॥

संसृष्टीभूय वैचित्र्यविशेषं जनयित्वा संसृष्टित्वेनाप्यतिरिक्तवैचित्र्यजनकत्वमिति भावः ॥ अङ्गाङ्गित्वे इति । गुणप्रधानभावे इत्यर्थः । एकाश्रयस्थितौ एकस्मि-

१. संकर इति । नीरक्षीरन्यायेनास्फुटभेदालंकारमिश्रणे संकरः । स पयोऽङ्गाङ्गि-  
भावेन संदेहेनैकाश्रयानुप्रवेशेन च त्रिविधः ॥

अथैकहेलायात्र स्फूर्त्यर्थमुपमादयोऽलंकाराः संख्यायन्ते, नवीनोद्भाविता अपि ते यथा-  
यथं निवेद्यन्ते—

( १ ) उपमा । पूर्णोपमा-श्रौती=तद्धितागा, समासगा, वाक्यगा ३ । पूर्णोपमा-  
आर्थी=तद्धितागा, समासगा, वाक्यगा ३ । एवं षोढा । उदा०—‘सौरभ-’ ‘मधुरः-’ ॥  
लुप्तोपमा-श्रौती=समासगा, वाक्यगा २ । लुप्तोपमा-आर्थी=तद्धितागा, समासगा,  
वाक्यगा ३ । एवं पञ्चधा । उदा०—‘मुखमिन्दु-’ । सेयं लुप्तोपमा=आधारकर्मेणोः क्यञि  
२, क्यङि १, कर्मकर्त्रोर्णमुलि २, । एवं पुनः पञ्चधा । ५ उदा० ‘अन्तःपुरीयसि-’ ।  
तदेवं धर्मलोपे ५+५=१० दशधा । ‘उपमानानुपादाने’-इति कारिकाक्रमेणैव उपमान-  
लोपे २ वाचकलोपे २ धर्मोपमानलोपे २ धर्मवाचकलोपे २ उपमेयलोपे १ धर्मो-  
पमेयलोपे १ धर्मवाचकोपमानलोपे १ । संकलने २१ एकविंशतिधा लुप्तोपमा ष-  
ड्भिः पूर्णोपमाभिः २१+६=२७ सप्तविंशतिधा ॥

प्रकाशे तु लुप्तैवं विभज्यते—श्रौत्यार्थीति धर्मलुप्ताः पञ्च, उपमानलुप्ते द्वे, वा (वाच-  
का) दिलुप्ताः षट्, ( एवमेकलुप्तास्त्रयोदश ), दिलुप्ताः पञ्च, त्रिलुप्ता एकैत्येकोनविंश-  
तिर्लुप्ता यथायथं पूर्वत्रान्तर्भूता एव ॥

कुवलयानन्दे पुनरुपदिक्षितैः ‘वर्ण्योपमानधर्माणामुपमावाचकस्य च । एकद्वित्र्यनु-  
पादानैभिर्ना लुप्तोपमाष्टधा ॥’ इति कारिकया या वाचकोपमानलुप्ता निरवाचि सा तु ना-  
त्रान्तर्भवति । तदुदाहरणं ‘काकतालीयम्’ इत्यत्र समासार्थोपमा । ( छाया. ५१५ पृ. )

( २ ) अनन्वयः । उदा०—‘राजीवमिव-’ । अयं पूर्णो लुप्तश्च, पूर्णः षोढा  
( छा. ५१९ पृ. ) ॥

( ३ ) उपमेयोपमा । उदा०—‘कमलेव मतिः-’ ॥

( ४ ) स्मरणम् । उदा०—‘अरविन्दमिदं-’ ॥

( ५ ) रूपकम् । साङ्ग-रूपकम्=समस्तवस्तुविषयम्, एकदेशविवर्ति २ । उदा०—  
‘रावणा-’ । ‘लावण्य-’ । निरङ्ग-रूपकम्=केवलं ( शुद्धम् ), मालारूपम् २ । उदा०—  
‘दासे-’ । ‘निर्माण-’ । परम्परितरूपकम्=श्लिष्टं केवलम्, श्लिष्टं मालारूपम् २ । उदा०—  
‘आहवे-’ । ‘पद्मोदयो-’ । अश्लिष्टं केवलम्, अश्लिष्टं मालारूपम् २ । उदा०—‘पान्तु-’ ।  
‘मनोजराजस्य-’ । एवं प्रकाशादावप्यष्ट ८ भेदाः ॥

कुवलयानन्दे तु अनुभयन्यूनाधिकरूपाभिस्तिसृभिरुक्तिभिर्विषयिणोऽभेदताद्रूप्याभ्यां  
विषयस्य रजनादनुभयाभेदादिघटितानि षड् रूपकाणि ६ । पूर्वैः सह चतुर्दश ८+६=

१४ ( छा. ५२७ पृ. )-यदि सरस्वतीकण्ठाभरणीयं रूपकरूपकं संकल्पते तर्हि पञ्च-  
दश १५ रूपकाणि स्युः । एतदुदाहरणं तु—‘मुखपङ्कज-रङ्गेऽसिन् भ्रूलता-नर्तकी  
तव । लीलानाट्या-मृतं वृष्टौ सखि ! यूनां निषिञ्चति ॥’ इति दिक् ॥

( ६ ) परिणामः । उदा०—‘सितेनो—’ । प्रकाशादिमते त्वस्य रूपकालंकारेऽन्त-  
र्भावः ॥

( ७ ) संदेहः । अयं शुद्धो निश्चयगर्भो निश्चयान्त इति त्रिधा । उदा०—‘किं तारु-  
ण्य—’ । ‘अयं मार्तण्डः—’ । ‘किं तावत्—’ ॥

( ८ ) आन्तिमान् । उदा०—‘मुग्धा—’ ॥

( ९ ) उल्लेखः । उदा०—‘प्रिय इति—’ । अयमनेकधाप्यतिशयोक्तावन्तर्भवतीति  
प्रकाशानुयायिनः । ‘कस्याप्यतिशयस्योक्तिरित्यन्वर्थविचारणात् । प्रायेणामी अलंकारा  
भिन्ना नातिशयोक्तिः ॥’

( १० ) अपह्नुतिः । इयमपह्वपूर्वके आरोपे, आरोपपूर्वकेऽपह्वने चेति द्विधा ।  
उदा०—‘नेदं नभोमण्डल—’ । ‘एतद्विभाति—’ । इयं च श्लेषाश्लेषाभ्यामपि संभवति ।  
उदा०—‘काले वारिधराणा—’ । ‘इह पुरो—’ । कुवलयानन्दे त्वयं षोढा ( छा. ५३६ )

( ११ ) निश्चयः । उदा०—‘वदनमिदं—’ ॥ अयं प्रकाशादावनुक्तः ॥

( १२ ) उत्प्रेक्षा । इयं वाच्या प्रतीयमाना ( गम्या ) इति द्विधा । तत्र वाच्यो-  
त्प्रेक्षायाः—‘उरुः—’ इति, जात्युत्प्रेक्षा ‘ज्ञाने—’ इति, गुणोत्प्रेक्षा ‘गङ्गाम्भसि—’ इति,  
क्रियोत्प्रेक्षा ‘मुखमेणीदृशः—’ इति, द्रव्योत्प्रेक्षेति चत्वारो भेदा भावाभिमाने, ‘कपोल—’  
इत्येवमादयस्तावन्तोऽभावाभिमाने, मिलित्वा अष्टौ ८, एते निमित्तस्य गुण-क्रियारूप-  
त्वेन षोडश  $२ \times ८ = १६$ , तत्रापि जातिगुणक्रियाणां द्वादशभेदाः स्वरूपफल-हेतु-  
गम्यत्वेन षट्त्रिंशत्  $३ + १२ = ३६$ , द्रव्यस्य तु केवलं स्वरूपोत्प्रेक्षणसंभवाच्चत्वार इति  
मिलित्वा चत्वारिंशत्  $४ + ३६ = ४०$ , तत्रापि स्वरूपोत्प्रेक्षायाः षोडश भेदा उत्प्रेक्षा-  
निमित्तस्योपादानानुपादानाभ्यां द्वात्रिंशत् ३२, द्वादशभिः फलोत्प्रेक्षाभिस्तावतीभिरेव  
हेतूत्प्रेक्षाभिः सह षट्पञ्चाशत्  $३२ + १२ + १२ = ५६$  ॥

प्रतीयमानोत्प्रेक्षायास्तु षोडश भेदाः फल-हेतुगम्यत्वेन द्वात्रिंशत्  $१६ \times २ = ३२$  ॥

सापह्नोत्प्रेक्षा । उदा०—‘अश्रुच्छलेन—’ । श्लेषहेतुगा । उदा०—‘मुक्तोत्करः—’ ।  
उपमोपक्रमोत्प्रेक्षा । उदा०—‘पारे जलं—’ ॥

अत्र—

‘यदायमुपमानांशो लोकतः सिद्धिमृच्छति ।

तदोपमैव येनेव-शब्दः सादृश्यवाचकः ॥

यदा पुनरयं लोकादसिद्धः कविकल्पितः ।

तदोत्प्रेक्षैव येनेव-शब्दः संभावनापरः ॥’

इति चक्रवर्तिश्लोकावप्यनुसंधेयौ ।

( १३ ) अतिशयोक्तिः । इयं पञ्चधा । तत्र । भेदेऽभेदः—‘कथमुपरि—’ । अभेदे  
भेदः—‘अन्यदेवा—’ । संबन्धेऽसंबन्धः—‘अस्याः सर्गविधौ—’ । असंबन्धे

संबन्धः—‘यदि स्यान्मण्डले—’ । कार्यकारणपौर्वापर्यव्यत्यये—‘प्रागेव—’ । कुवलयानन्दे  
त्वष्ट्या ( छा. ५४८ पृ. )

( १४ ) तुल्ययोगिता । अत्र, प्रस्तुतानां बोधनरूपैकक्रियासंबन्धे उदा०—‘अनुले-  
पनानि—’ । अप्रस्तुतानां कठोरतारूपैकगुणसंबन्धे उदा०—‘तदङ्ग—’ । उभयसंबन्धे  
उदा०—‘दानं वित्ता—’ ॥

( १५ ) दीपकम् । अत्र, एकानुगमनक्रियासंबन्धे—‘बलावलेपात्—’ । अनेक-  
क्रियासंबन्धे—‘दूरं समागतवति—’ ॥

आवृत्तिदीपकम् । कारकदीपकम् । ( छा. ५५३ पृ. )

( १६ ) प्रतिवस्तूपमा । उदा०—‘धन्यासि वैदग्धि—’ । इयं मालयापि—‘विमल  
एव—’ । वैधर्म्येणापि—‘चकोर्य एव—’ ॥

( १७ ) दृष्टान्तः । अत्र, साधर्म्ये—‘अविदितगुणापि—’ । वैधर्म्ये—‘त्वयि दृष्टे’ ॥

( १८ ) निदर्शना । अत्र, संभवद्वस्तुसंबन्धे—‘कोऽत्र—’ । असंभवद्वस्तुसंबन्धे एक-  
वाक्यगता—‘कलयति—’ । अनेकवाक्यगता—‘इदं किला—’ । मालारूपापि—‘क्षिपति—’ ।  
अथेयं वाक्यार्थवृत्तिः, पदार्थवृत्तिः, असदर्थः, सदर्थः अपि व्यवहियते ( छा. ५५६. पृ. ) ।

( १९ ) व्यतिरेकः । उपमेयस्योत्कर्षहेतोरुपमानस्य निकर्षहेतोश्चोक्तावेकः, उत्कर्ष-  
हेतुमात्रस्य निकर्षहेतुमात्रस्य उभयोश्चानुक्तौ त्रय इति, पूर्वेण सह चत्वारः, एते  
प्रत्येकं शाब्दे आर्थे आक्षिप्ते च साम्ये द्वादश, एतेषां श्लेषाश्लेषाभ्यां द्वैविध्याच्चतुर्विंशति-  
भेदाः । एते उपमेयस्योपमानादाधिक्ये, न्यूनतायामप्येवमेव चतुर्विंशतिभेदाः, संभूय अष्ट-  
चत्वारिंशत् । आधिक्ये—‘अकलङ्क—’ । न्यूनत्वे—‘क्षीणः क्षीणोऽ—’ ॥

( २० ) सहोक्तिः । उदा०—‘सह कुमुद—’ । ‘सममेव—’ ॥

( २१ ) विनोक्तिः । उदा०—‘विना जलद—’ । ‘अनुयान्त्या—’ ॥

( २२ ) समासोक्तिः । अत्र कार्यसाम्ये—‘व्याधूय—’ । लिङ्गसाम्ये—‘असमाप्त—’ ।  
श्लिष्टतया विशेषणसाम्ये—‘विकसितमुखी—’ । साधारण्येन—‘निसर्ग—’ । औपम्यगर्भ-  
त्वेन तु त्रिविधा—‘दन्तप्रभा—’ इयमुपमागर्भा । ‘लावण्यमधुभिः—’ इयं रूपकगर्भा ।  
‘दन्तप्रभा—’ इत्येव पाठभेदेन संकरगर्भा ॥

( २३ ) परिकरः । उदा०—‘अङ्गराज—’ ॥

परिकराङ्कुरः ( छा. ५६९ पृ. ) ॥

( २४ ) श्लेषः । उदा०—‘प्रवर्तयन्—’ ॥

( २५ ) अप्रस्तुतप्रशंसा । इयं पञ्चधा । तत्र विशेषे प्रस्तुते सामान्यम्—‘पादाहतं—’ ।  
सामान्ये विशेषः—‘सगिर्यं—’ । कार्ये कारणम्—‘इन्दुर्लिप्त—’ । कारणे कार्यम्—‘गच्छा-  
मीति—’ । तुल्ये प्रस्तुते विशेषणश्लिष्टा—‘सहकारः—’ । विशेष्यश्लिष्टा—‘पुंस्त्वादपि—’ ।  
तुल्याभिधाने सादृश्यमूला—‘एकः कपोत—’ । वैधर्म्येणापि—‘धन्याः—’ । वाच्यस्य संभ-  
वासंभवोभयरूपत्वेन त्रिविधेयम् । तत्र संभवे उक्तान्युदाहरणानि । असंभवे—‘कोकिलोऽ-  
हं—’ । उभयरूपत्वे—‘अन्तर्दिष्टद्राणि—’ ॥

प्रस्तुताङ्कुरः ( छा. ५७३ पृ. ) ॥

साहि० ५३

( २६ ) व्याजस्तुतिः । निन्दया स्तुतेर्गम्यत्वे—‘स्तनयुग—’ । स्तुत्या निन्दाया गम्यत्वे—‘व्याजस्तुतिः—’ ॥

व्याजनिन्दा ( छा. ५७७ पृ. ) ॥

( २७ ) पर्यायोक्तम् । उदा०—‘स्पृष्टास्ता—’ ।

( २८ ) अर्थान्तरन्यासः । एषोऽष्टधा । साधर्म्ये विशेषेण सामान्यसमर्थने—‘बृहत्स-  
हायः—’ । सामान्येन विशेषस्य समर्थने—‘यावदर्थ—’ । कारणेन कार्यस्य समर्थने—‘पृथिव-  
स्थिरा—’ । कार्येण कारणस्य समर्थने—‘सहसा विदधीत’ । वैधर्म्ये तु सामान्येन विशेषस्य  
समर्थने—‘इत्थ—’ ।

विकस्वरः ।

प्रौढोक्तिः ।

संभावना ।

मिथ्याध्यवसितिः ।

ललितम् ।

प्रहर्षणम् ।

विषादनम् ।

उल्लासः ।

अवज्ञा ।

अनुज्ञा ।

लेशः ।

मुद्रा ।

रत्नावली ।

एतेषां विकस्वरादिरत्नावल्यन्तानां त्रयोदशा-  
नामलंकाराणां लक्षणोदाहरणादि छायायां  
द्रष्टव्यम् ( ५७९ पृ. ) ॥

( २९ ) काव्यलिङ्गम् । तत्र, वाक्यार्थता—‘यत्त्वन्नेत्र—’ । पदार्थता—‘त्वद्वाजि—’ ॥

( ३० ) अनुमानम् । उदा०—‘जानीमहेऽस्याः—’ ॥

( ३१ ) हेतुः । उदा०—‘तारुण्यस्य—’ ॥

( ३२ ) अनुकूलम् । उदा०—‘कुपितासि—’ ॥

( ३३ ) आक्षेपः । एष चतुर्विधः । तत्र वक्ष्यमाणविषये सामान्यतः सूचितस्य  
निषेधः—‘स्मरशर—’ । अंशोक्तावशान्तरस्य निषेधः—‘तव विरहे—’ । उक्तविषये वस्तु-  
स्वरूपस्य निषेधः—‘बालअ—’ । वस्तुकथनस्य निषेधः—‘विरहे तव—’ । एवं निषेधा-  
भावविध्याभासोऽपि—‘गच्छ गच्छसि—’ ॥

( ३४ ) विभावना । इयं द्विविधा । तत्र उक्तनिमित्ता—‘अनायास—’ इति ।  
‘वपुर्माति मृगीदृशः’ इत्येवं चतुर्थचरणे अनुक्तनिमित्ता । अत्र विशेषः कुवलयानन्दे  
( छा. ५८९ पृ. ) ॥

( ३५ ) विशेषोक्तिः । विभावनेव द्विविधा । उदा०—‘धनिनोऽपि—’ ॥

( छा. ५८९ पृ. ) असंभवः ॥

( ३६ ) विरोधः । अयं दशधा । तत्र जातेर्जात्यादिचतुर्भिर्विरोधः—‘तव विरहे—’ ।  
गुणस्य गुणेन—‘संतत—’ । गुणस्य क्रियया—‘अजस्य—’ । गुणस्य द्रव्येण—‘बल्लभो—’ ।

क्रियायाः क्रियया—‘नयनयुगा—’ । क्रियाया द्रव्येण—‘त्वद्वाजि—’ । द्रव्यस्य द्रव्येण सह विरोधः—‘बल्लभो—’ इत्यत्रैव पाठभेदे ॥

( ३७ ) असंगतिः । उदा०—‘सा बाला—’ ॥

( ३८ ) विषमम् । इदं चतुर्विधम् । तत्र हेतुकार्ययोरुणविरोधे—‘सद्यः’ । हेतु-  
कार्ययोः क्रियाविरोधे—‘आनन्द—’ । आरब्धस्य वैकल्ये सानर्थे—‘अयं रत्ना—’ । विरूपयो-  
र्घटने—‘क वनं—’ ॥

( ३९ ) समम् । उदा०—‘शशिन—’ ॥

( ४० ) विचित्रम् । उदा०—‘प्रणमत्युन्नति—’ ॥

( ४१ ) अधिकम् । इदं द्विविधम् । तत्र आश्रयाधिक्ये—‘किमधिक—’ । आश्रिता-  
धिक्ये—‘युगान्त—’ ॥

अल्पम् ( छा. ५९५ पृ. ) ॥

( ४२ ) अन्योऽन्यम् । उदा०—‘त्वया सा—’ ॥

( ४३ ) विशेषः । अयं त्रिविधः । तत्र अनाधारे आधेये—‘दिवमप्युप—’ । अनेका-  
धारे एकाधेये—‘कानने—’ । किञ्चित्कुर्वतोऽशक्यस्य घटने—‘गृहिणी—’ ॥

( ४४ ) व्याघातः । अयं द्विविधः । तत्र येन यथाकृतस्य तेनैवान्येनान्यथाकरणे—  
‘वृशा दग्धं—’ । सौकर्येणान्यथाकरणे—‘इहैव—’ ॥

( ४५ ) कारणमाला । उदा०—‘श्रुतं कृत—’ ॥

( ४६ ) मालादीपकम् । उदा०—‘त्वयि संगर—’ ॥

( ४७ ) एकावली । इयं द्विविधा । तत्र स्थापने—‘सरो—’ । अपोहने—‘न तज्जलं’ ॥

( ४८ ) सारः । उदा०—‘राज्ये सारं—’ ॥

( ४९ ) यथासंख्यम् । उदा०—‘उन्मीलन्ति—’ ॥

( ५० ) पर्यायः । एकस्यानेकत्रभवनम्—‘स्थिताः—’ । अनेकस्यैकत्र भवनम्—  
‘विचरन्ति—’ । एवं करणे—‘विसृष्ट—’ । ‘ययोरारोपि—’ ॥

( ५१ ) परिवृत्तिः । समेन, न्यूनेन—‘दत्त्वा—’ । आधिक्येन—‘तस्य च—’ ॥

( ५२ ) परिसंख्या । प्रश्नपूर्वकत्वे—‘किं भूषणं—’ । ‘किमाराध्यं—’ । अप्रश्नपूर्व-  
कत्वे—‘भक्तिर्भवे—’ । ‘बलमार्तं—’ ॥

( ५३ ) उत्तरम् । प्रश्नेऽसति उत्तरात्प्रश्नोन्नयनम्—‘वीक्षितुं—’ । असकृत्प्रश्नेऽसंभाव्यं  
प्रतिवचनम्—‘का विसमा—’ ॥

( ५४ ) अर्थापत्तिः । प्राकरणिकात्तदन्यार्थापत्तने—‘हारोऽयं—’ । अप्राकरणिकात्तथा—  
‘विललाप—’ ॥

( ५५ ) विकल्पः । उदा०—‘नमयन्तु—’ ॥

( ५६ ) समुच्चयः । अत्र सद्योगः—‘हंहो—’ । इहैव चतुर्थे असद्योगः । सदसद्योगः—  
‘शशी—’ । गुणयोः क्रिययोश्च यौगपद्यम्—‘अरुणे च—’ । गुणक्रिययोर्यौगपद्यम्—  
‘कलुषं च—’ ॥

( ५७ ) समाधिः । उदा०—‘मानमस्या—’ ॥



( ५८ ) प्रत्यनीकम् । उदा०—‘मध्येन—’ ॥

( ५९ ) प्रतीपम् । उपमानस्योपमेयत्वे—‘यत्त्वन्नेत्र—’ । निष्फलत्वे—‘तद्रक्तं—’ ।  
प्रकारान्तरेण—‘अह—’ । अधिकं कुवलयानन्दे ( छा. ६०९ पृ. ) ॥

( ६० ) मीलितम् । उदा०—‘लक्ष्मी—’ ॥

( ६१ ) सामान्यम् । उदा०—‘मलिका—’ ॥

उन्मीलितम्

विशेषकम्

}

( छा. ६११ पृ. )

( ६२ ) तद्गुणः । उदा०—‘जगाद वदन—’ ॥

पूर्वरूपम् ( छा. ६१२ पृ. ) ॥

( ६३ ) अतद्गुणः । उदा०—‘हन्त सान्द्रेण—’ ॥

अनुगुणः ( छा. ६१२ पृ. ) ॥

( ६४ ) सूक्ष्मम् । उदा०—‘वक्रस्यन्दि—’ ॥

( ६५ ) व्याजोक्तिः । उदा०—‘शैलेन्द्र—’ ॥

गूढोक्तिः

विवृतोक्तिः

युक्तिः

लोकोक्तिः

लेकोक्तिः

वक्रोक्तिः

}

एषां गूढोक्तिप्रभृतिवक्रोक्तिपर्यन्तानां

षण्णामलंकाराणां लक्षणोदाहरणादि

छायायां द्रष्टव्यम् ( ६१४ पृ. ) ॥

( ६६ ) स्वभावोक्तिः । उदा०—‘लाङ्गूलेना—’ ॥

( ६७ ) भाविकम् । उदा०—‘मुनिर्जयति—’ ॥

( ६८ ) उदात्तम् । इदं द्विविधम् । तत्र प्रथमम्—‘अधःकृता—’ । द्वितीयम्—‘नाभि  
प्रभिन्ना—’ ॥

अत्युक्तिः

निरुक्तिः

प्रतिषेधः

विधिः

}

अत्युक्तिप्रभृतीनां चतुर्णां लक्षणादि

छायायां द्रष्टव्यम् ( ६१८ पृ. ) ॥

( ६९ ) रसवत् । उदा०—‘अयं स—’ ॥

( ७० ) प्रेयः । उदा०—‘आमीलिता—’ ॥

( ७१ ) ऊर्जस्वि । उदा०—‘वनेऽखिल—’ ॥

( ७२ ) समाहितम् । उदा०—‘अविरल—’ ॥

( ७३ ) भावोदयः । उदा०—‘मधुपान—’ ॥

( ७४ ) भावसंधिः । उदा०—‘जन्मान्तरीण—’ ॥

( ७५ ) भावशबलत्वम् । उदा०—‘पश्येत्कश्चित्—’ ॥

अङ्गाङ्गिभावो यथा—

‘आकृष्टिवेगविगलद्भुजगेन्द्रभोग-  
निर्मोकपट्टपरिवेष्टनयाम्बुराशेः ।

मन्थव्यथाव्युपशमार्थमिवाशु यस्य  
मन्दाकिनी चिरमवेष्टत पादमूले ॥’

अत्र निर्मोकपट्टापहवेन मन्दाकिन्या आरोप इत्यपह्नुतिः । सा च मन्दाकिन्या वस्तुवृत्तेन यत्पादमूलवेष्टनं तच्चरणमूलवेष्टनमिति श्लेषमु-  
त्थापयतीति तस्याङ्गम् । श्लेषश्च पादमूलवेष्टनमेव चरणमूलवेष्टनमि-  
त्यतिशयोक्तेरङ्गम् । अतिशयोक्तिश्च मन्थव्यथाव्युपशमार्थमिवेत्युत्प्रे-  
क्षाया अङ्गम् । उत्प्रेक्षा चाम्बुराशिमन्दाकिन्योर्नायकनायिकाव्यवहारं  
गमयतीति समासोक्तेरङ्गम् ।

न्यादे पदे वा स्थितौ ॥ आकृष्टीति । समुद्रमन्थनसमये देवादीनामाकर्षणवेगेन  
विगलन् यो भुजगेन्द्रभोगस्य वासुकिदेहस्य निर्मोकपट्टस्त्यक्तचर्मपट्टः तद्वेष्टनया । तद्वे-  
ष्टनच्छलेनेत्यर्थः । पादमूले एकदेशे । पक्षे—चरणसमीपे । अवेष्टत अवहत् । पक्षे—  
संनाहक्रिययात्यतिष्ठत् ॥ अङ्गाङ्गिभावमुपपादयति—अत्रेति । सा च अपह्नुतिश्च ।  
वस्तुवृत्तेन वस्तुगत्या । ‘नायकनायिका’ इति पाठे नायकेन सहिता नायिका-

प्रत्यक्षम्  
अनुमानम्  
उपमानम्  
शब्दः  
अर्थापत्तिः  
अनुपलब्धिः  
संभवः  
ऐतिह्यम्

} इमेऽष्टौ प्रमाणालंकाराः ( छा. ६२० पृ. ) ॥

( ७६ ) संसृष्टिः । उदा०—‘देवः पाया—’ ॥

( ७७ ) संकरः । एष त्रिविधः । तत्र अङ्गाङ्गिभावः—‘आकृष्टिवेग—’ । संदेहसंकरः—  
‘इदमाभाति—’ । एकाश्रयानुप्रवेशः—‘कटाक्षेणा—’ ॥

‘इयद्भिरेवालंकारैरलंकारः सुमेषसाम् ।

अङ्गोपमर्दफलकैरसारैर्बहुभिः किमु ॥

यथा वा—

‘अनुरागवती संध्या दिवसस्तत्पुरःसरः ।

अहो दैवगतिश्चित्रा तथापि न समागमः ॥’

अत्र समासोक्तिर्विशेषोक्तेरङ्गम् । संदेहसंकरो यथा—

‘इदमाभाति गगने भिन्दानं संततं तमः ।

अमन्दनयनानन्दकरं मण्डलमैन्दवम् ॥’

अत्र किं मुखस्य चन्द्रतयाध्यवसानादतिशयोक्तिः, उत इदमिति मुखं निर्दिश्य चन्द्रत्वरोपान्मुखम्, अथवा इदमिति मुखस्य चन्द्रमण्डलस्य च द्वयोरपि प्रकृतयोरेकधर्माभिसंबन्धात्तुल्ययोगिता, आहोस्विच्चन्द्रस्याप्रकृतत्वादीपकम्, किं वा विशेषणसाम्यादप्रस्तुतस्य मुखस्य गम्यत्वात्समासोक्तिः, यद्वाप्रस्तुतचन्द्रवर्णनया प्रस्तुतस्य मुखस्यावगतिरित्यप्रस्तुतप्रशंसा, यद्वा मन्मथोद्दीपनः कालः स्वकार्यभूतचन्द्रवर्णनानामुखेन वर्णित इति पर्यायोक्तिरिति बहूनामलंकाराणां संदेहात्संदेहसंकरः ।

यथा वा—‘मुखचन्द्रं पश्यामि’ इत्यत्र किं मुखं चन्द्र इत्युपमा, उत चन्द्र एवेति रूपकमिति संदेहः । साधकबाधकयोर्द्वयोरेकतरस्य सद्भावे न पुनः संदेहः । यथा—‘मुखचन्द्रं चुम्बति’ इत्यत्र चुम्बनं मुखस्यानुकूलमित्युपमायाः साधकम् । चन्द्रस्य तु प्रतिकूलमिति रूपकस्य बाधकम् । ‘मुखचन्द्रः प्रकाशते’ इत्यत्र प्रकाशाख्यो धर्मो रूपकस्य साधको मुखे उपचरितत्वेन संभवतीति नोपमाबाधकः ।

‘राजनारायणं लक्ष्मीस्त्वामालिङ्गति निर्भरम् ।’

अत्र योषित आलिङ्गनं नायकस्य सादृश्येनोचितमिति लक्ष्म्यालिङ्गनस्य राजन्यसंभवादुपमाबाधकम्, नारायणे संभवाद्वूपकम् । एवम्—

‘वदनाम्बुजमेणाक्षया भाति चञ्चललोचनम् ।’

अत्र वदने लोचनस्य संभवादुपमायाः साधकता, अम्बुजे चासंभवाद्वूपकस्य बाधकता । एवं ‘सुन्दरं वदनाम्बुजम्’ इत्यादौ साधारणधर्मप्रयोगे ‘उपमितं व्याघ्रादिभिः सामान्याप्रयोगे’ इति वचनादुपमा-

नायकनायिका । द्वन्द्वविषय एकशेषप्राप्तेः ॥ अनुरागेति । अनुरागो लौहित्यम् सुरताभिलाषश्च ॥ संदेहसंकरातिरिक्तस्थले एकाश्रयस्थितेर्विषयो भविष्यतीति चरमोक्तमपि संदेहसंकरं प्रथमं दर्शयति—इदमिति । संततं सम्यग्व्याप्तम् । पक्षे—संततं तमः स्मरकृताज्ञानं भिन्दानम् । ‘इदमाभाति वदनं’ इति पाठो न रमणीयः । विषयस्य निगटनाभावादतिशयोक्तेरसंभवापत्तेः, इदमिति मुखं निर्दिश्येति निर्वचना-

समासो न संभवतीत्युपमाया बाधकः । एवं चात्र मयूरव्यंसकादि-  
त्वाद्वद्रूपसमास एव । एकाश्रयानुप्रवेशो यथा मम—

‘कटाक्षेणापीषत्क्षणमपि निरीक्षेत यदि सा

तदानन्दः सान्द्रः स्फुरति पिहिताशेषविषयः ।

सरोमाञ्चोदञ्चत्कुचकलशनिर्भिन्नवसनः

परीरम्भारम्भः क इव भविताम्भोरुहदृशः ॥’

अत्र कटाक्षेणापीषत्क्षणमपीत्यत्र च्छेकानुप्रासस्य निरीक्षेतेत्यत्र  
क्षकारमादाय वृत्त्यनुप्रासस्य चैकाश्रयेऽनुप्रवेशः । एवं चात्रैवानुप्रा-  
सार्थापत्त्यलंकारयोः । यथा वा—‘संसारध्वान्तविध्वंस—’ इत्यत्र  
रूपकानुप्रासयोः । यथा वा—‘कुरबका रवकारणतां ययुः’ इत्यत्र  
रबका रवका इत्येकं बकार-वकार इत्येकमिति यमकयोः ।

संगतिप्रसङ्गाच्च । ‘वदनम्’ इत्यत्र ‘गगनम्’ इति पाठोऽपि न सुन्दरः । अव्यावर्तक-  
त्वात् । तस्मात् ‘इदमाभाति रुचिरम्’ इति पाठो रुचिरः ॥ कटाक्षेणापीति ।  
सान्द्रादिविशेषणद्वयेन आनन्दस्य ब्रह्मानन्दसदृशत्वं प्रतीयते । सरोमाञ्चादुदञ्चद्  
उच्चात् कुचकलशान्निर्भिन्नं विगलितं वसनं यत्र सः । क इवेति । निरुपम इत्यर्थः ।  
कटाक्षेणापीषत्क्षणमपीति वर्णद्वयघटितस्य क्षकारस्य क्रमस्वरूपाभ्यां सकृत्साम्याच्छे-  
कानुप्रासः । पश्चान्निरीक्षेतेति क्षकारमादाय क्रमस्वरूपाभ्यामसकृत्साम्यसंभवाद्वृत्त्यनु-  
प्रासः । एवं चतुर्थपादेऽपि मकारभकारघटितवर्णपिण्डस्य च्छेकवृत्त्यनुप्रासौ वेदि-

1. कुरबका इति । ‘विरचिता मधुनोपवनश्रियामभिनवा इव पत्रविशेषकाः । मधु-  
लिहां मधुदानविशारदाः—’ इत्यवशिष्टा पादत्रयी । अर्थालंकारविषयाणां कुवलयानन्दा-  
दिषु रूपपादितत्वादिह विस्तरेण तद्वतविशेषो न न्यासीति शिवम् ॥

श्रीमानुदारचरितः श्रुतपारदृश्वा जागर्ति भूशुरशशी सरयूप्रसादः ।

यश्च व्यधाज्जयपुरेन्द्रसमाश्रयेण निर्मत्सरान्तरतमोभिदुरान्निबन्धान् ॥

तस्मादजायत महेश्वरपादसेवी दुर्गाप्रसाद इति शास्त्रनिविष्टचेताः ।

यश्चाधुना जयपुरे निगमागमेषु व्युत्पादयन्निजवद्वन्समयाकरोति ॥

तेनेयं दर्पणच्छाया विहिता सारसंहतिः ।

यदत्र कुकृतं तत्तु सुकृतं कुरुतानघाः ॥

इत्ययोध्यापरप्रान्तवर्तिपण्डितपुरीवास्तव्यद्विवेदोपाख्याचार्यश्रीसरयूप्रसादसुत-

दुर्गाप्रसादविरचिता साहित्यदर्पणच्छाया ब्रह्मार्पणं भवतु ॥

सोऽयं छायाख्यटिप्पणीसहितः सकलः साहित्यदर्पणः पञ्चमे, षष्ठे चासिन् संस्करणे

टिप्पणीकाराणां सत्संप्रदायाचार्यवर्याणां श्रीदमद्विवेदपादानामाज्ञया तदन्ते-

वासिना जयपुरराजकीयसंस्कृतकालेजाध्यापकेन पण्डितकल्याण-

वल्लभशास्त्रिणा दाधीचेन संशोध्य समस्कारीति शिवम् ॥

( श्रीदशरुचरणार्पणमस्तु )

यथा वा—

‘अहिणअपओअरसिएसु पहिअसामाइएसु दिअहेसु ।

रहसपसारिअगीआणं णच्चिजं मोरविन्दाणम् ॥’

अत्र ‘पहिअसामाइएसु’ इत्येकाश्रये पथिकश्यामायितेत्युपमा ।  
पथिकसामाजिकेष्विति रूपकं प्रविष्टमिति ।

श्रीचन्द्रशेखरमहाकविचन्द्रसूनु-

श्रीविश्वनाथकविराजकृतं प्रबन्धम् ।

साहित्यदर्पणममुं सुधियो विलोक्य

साहित्यतत्त्वमखिलं सुखमेव वित्त ॥ ९९ ॥

यावत्प्रसन्नेन्दुनिभानना श्रीनारायणस्याङ्गमलंकरोति ।

तावन्मनः संमदयन्कवीनामेष प्रबन्धः प्रथितोऽस्तु लोके ॥१००॥

इत्यालंकारिकचक्रवर्तिसाधिविग्रहिकमहापात्रश्रीविश्वनाथकविराजकृते  
साहित्यदर्पणे दशमः परिच्छेदः ।

( अत्र मूलकारिकाः=१०० पूर्वाभिः सह ७९९ उदाहरणानि २५६ पूर्वैः सह ७५४ )

तव्यौ ॥ एकपदे संकरमाह—अहिणअ इति । ‘अभिनवपयोदरसितेषु पथिक !  
श्यामायितेषु दिवसेषु । रभसप्रसारितग्रीवाणां नृत्यं मयूरवृन्दानाम् ॥’ इति संस्कृतम् ।  
महति उत्सवायते । पथिकानां प्रियाविरहदुःखेन श्यामत्वम्, दिवसानां मेघेनेत्यु-  
पमा । पक्षे—पथिका एव सामाजिकास्तेषु नाख्यदर्शनेन सामाजिकानामुत्सवो  
भवतीति रूपणम् । पथिकानां मयूरनृत्यं सुखदं न भवतीति महतीत्युक्तम् । वस्तु-  
तस्तु ‘मुखचन्द्रं पश्यामि’ इत्यादौ यथा समासद्वयसंभवात्संदेहः, तथेहापि ‘पहि-  
असामाइएसु’ इति प्राकृतयोनिशब्दद्वयसंभवात्संदेह एवेत्यवधेयम् । एवं चैकपद-  
वृत्तिसंकरस्योदाहरणम् ‘संसारध्वान्तविध्वंसहंसः’ इत्याद्यवगन्तव्यम् । यथा वा—  
‘मनो विद्धं सरोजाक्षीस्मरशक्त्या सुनिर्भरम् । सा चेद्विस्तृजते गाढं स्वास्थ्यमाल-  
म्बते खलु ॥’ इत्याद्युदाहरणमुन्नेयमिति ॥

अक्षिपक्षरसचन्द्र ( १६२२ ) संमिते हायने शकवसुंधरापतेः ।

श्रीलरामचरणाग्रजन्मना दर्पणस्य विवृतिः प्रकाशिता ॥

दोषं कंचन वीक्ष्य सूक्ष्ममतयो द्वित्राः शपन्त्यत्र चे-  
त्तन्मां न व्यथयेद्गुरोरपि गिरो निर्दूषणा दुर्वचाः ।

छात्राणां मतिमादधाति यदसौ गूढार्थसंदीपना-

दानन्दं वितनोति यद्गुणवतां तेनास्म्यमोघश्रमः ॥<sup>१</sup>

इति श्रीरामचरणतर्कवागीशभट्टाचार्यविरचितायां साहित्यदर्पणविवृतौ

दशमः प्रकाशः । ग्रन्थसंख्या ( ६००० ) ॥

१. ‘मन्मानसाम्बुजद्रन्दं सेव्यमानं मुनीश्वरैः । वाञ्छाकल्पतरुं वन्दे रामचन्द्रपद-  
यम् ॥’ इत्यधिकं पुस्तकान्तरे.

# साहित्यदर्पणस्योदाहरणश्लोकानामकाराद्यनुक्रमणिका ।



अ	पृष्ठम्	पङ्क्तिः.		पृष्ठम्	पङ्क्तिः.
अकलङ्कं मुखं तस्याः...	५५९ ।	२	अनायासकृशं मध्यं ...	५८९ ।	६
अकस्मादेव तन्वङ्गी ...	१३८ ।	४	अनुयान्त्या जनातीतं	३३६ ।	४
अङ्गानि खेदयसि ...	३४३ ।	५	,, ...	५६२ ।	१०
अर्धमर्धमिति ...	१४७ ।	८	अनुरागवती संध्या ...	६३० ।	२
अचला अबला वा स्युः	४१६ ।	३	अनुरागवन्तमपि ...	४२९ ।	४
अजस्य गृह्णतो जन्म...	५९१ ।	६	अनुलेपनानि कुसुमानि	५५१ ।	१०
अजायत रतिस्तस्याः ...	४२१ ।	७	अनातपत्रोऽध्ययमत्र	६१७ ।	८
अत्ता एत्थ निमज्जइ ...	१८ ।	३	अनेन च्छिन्दता मातुः	४०६ ।	९
अतिगाढगुणायाश्च ...	५५९ ।	९	अनेन पर्यासयता- ...	५७८ ।	१४
अत्युन्नतस्तनमुरो नयने	११२ ।	४	अनेन लोकगुरुणा ...	२४४ ।	५
अत्युन्नतस्तनयुगा- ...	२३६ ।	३	अन्तःपुरीयसि रणेषु	५१० ।	१
अत्रान्तरे किमपि वाक्	१३२ ।	५	अन्तश्छिद्राणि भूयांसि	५७६ ।	११
अत्रासीत्फणिपाशबन्ध-	३४९ ।	१३	अन्तिकगतमपि मामिय-१४० ।	२०	
अत्रास्मार्धमुपाध्याय ...	४३६ ।	१	अन्यदेवाङ्गलावण्य- ...	५४९ ।	१३
अथ तत्र पाण्डुतनयेन	१६० ।	८	अन्यासु तावदुपमर्दसहासु	१६२ ।	३
अथ प्रचण्डभुजदण्ड-	३६१ ।	५	अन्यास्ता गुणरत्नरोहण-	४०३ ।	३
अद्यापि देहि वैदेहीं ...	३४९ ।	१७	,, ...	४४० ।	१५
अद्यापि स्तनशैल ...	४११ ।	१०	अप्रियाणि करोत्वेष वाचा	३१८ ।	११
अधःकृताम्भोधरमण्डलानां	६१८ ।	४	अभ्युन्नता पुरस्तादवगाढा	३०६ ।	५
अधरः किसलयरागः	३३७ ।	९	अमितः समितः प्राप्तैः	२१४ ।	५
अधरे करजक्षतं ...	४१७ ।	३	अमुक्ता भवता नाथ	३८६ ।	९
अध्यासितुं तव चिरात्	३६१ ।	११	अयि मयि मानिनि मा	कुरु४०२ ।	२
अनङ्गमङ्गलभुवः ...	४५३ ।	७	अयमुदयति मुद्राभञ्जनः	४६८ ।	११
अनलंकृतोऽपि सुन्दर	११५ ।	२	अयं मार्तण्डः किम् ...	५३१ ।	८
अनन्यसाधारणवीर्यता	२२५ ।	३	अयं रत्नाकरोऽम्भोधि-	५९४ ।	४
अननुरणन्मणिमेखलं	४२८ ।	८			

१. विश्वनाथस्य चन्द्रकलायाम् । २. कालिदासस्य रघुवंशे । ३. कालिदासस्य कुमारसंभवे । ४. धनिकस्य दशरूपालोके । ५. भवभूतेर्मालतीमाधवे । ६. राज-शेखरस्य बालरामायणे । ७. माघस्य शिशुपालवधे । ८. विश्वनाथस्य प्रभावल्याम् । ९. कालिदासस्याभिज्ञानशाकुन्तले । १०. भट्टनारायणस्य वेणीसंहारे । ११. विश्व-नाथस्य । १२. शिशुपालवधे । १३. शिशुपालवधे । १४. रघुवंशे । १५. विश्व-नाथस्य । १६. विकटनितम्बायाः । १७. वेणीसंहारे । १८. अभिज्ञानशाकुन्तले ।



पृष्ठम् पङ्क्तिः.	पृष्ठम् पङ्क्तिः.
अयं स रशनोत्कर्षी ... २३९ । ३	<sup>१</sup> अहिणअपओअरसिएसु ६३२ । २
„ ... ४४३ । ३	आ
अयं सर्वाणि शास्त्राणि ४८६ । ६	आकृष्टिवेगविगलद् ... ६२९ । २
अरविन्दमिदं वीक्ष्य ... ५२१ । ४	आक्षिपन्त्यरविन्दानि ३३५ । ८
अरातिविकमालोक-... ५१४ । ७	आचरति दुर्जनो यत् ४४० । १०
अरुणे च तरुणि नयने ६०८ । ९	आत्मा जानाति यत्पापम् ३९२ । १२
अलमलमतिमात्रं साहसेन २८९ । ४	आदाय बकुलगन्धान् ४७५ । ५
अलं स्थित्वा श्मशानेऽस्मिन् २३० । २	आदित्योऽयं स्थितो मूढाः २३० । ८
अलिकुलमञ्जुलकेशी ... ३६२ । ११	आनन्दममन्दमिमम्... ५९४ । १
अलिअपसुतअ ... १७५ । ५	आनन्दयति ते नेत्रे ... ३९१ । ९
अविदितगुणापि ... ५५५ । ४	आनन्दयति ते नेत्रे योऽधुना ३९२ । ७
अविरलकरवालकम्पनैः ६१९ । १४	आनन्दितस्वपक्षोऽसौ ४२० । १
अव्यूढाङ्गमरूढपाणि- ४६१ । ३	आनन्दाय च विस्मयाय च ३२६ । ६
अशक्नुवन्सोढुमधीरलोचनः २०२ । ७	आपतन्तममुं दूरा- ... २१६ । ५
अश्रुच्छलेन सुदृशो ... ५४५ । २	आपातसुरसे भोगे ... ४१९ । ३
अश्वत्थामा हत इति... ३१० । ७	आमीलितालसविवर्ति- ६१९ । ४
असमाप्तजिगीषस्य ... ५६३ । १२	आवर्त एव नाभिस्ते ... ४१८ । ८
असावन्तश्चन्द्रिकच- ३३९ । १६	आशीःपरम्परां वन्द्यां ३८३ । १
असंभृतं मण्डनमङ्गयष्टेः १२९ । ८	आश्लिष्टभूमि रसितारमुच्चैः १५२ । १०
असंशयं क्षत्रपरिग्रहक्षमा १५८ । ५	आसमुद्रक्षितीशानाम् ३८६ । ५
अस्माकं सखि वाससी ९९ । १३	आसादितप्रकटनिर्मल- २८२ । २
अस्य राज्ञो गृहे भान्ति ५१८ । ११	आसीदञ्जनमत्रेति ... ६१६ । ९
अस्य वक्षः क्षणेनैव ... ३४७ । ३	आहवे जगदुदण्ड- ... ५२२ । १०
„ ... ३६१ । २	आहारे विरतिः समस्त- २३२ । ६
अस्याः सर्गविधौ प्रजापति ५४९ । १६	आहूतस्याभिषेकाय ... १०६ । १२
अहमेव मतो महीपतेः १०५ । १४	आहूतेषु विद्वज्जनेषु ... ४२९ । ७
अहमेव गुरुः सुदारुणानाम् ६१० । ११	

१. श्रीमहाभारते द्रोणपर्वणि । २. श्रीहर्षदेवस्य रत्नावल्याम् । ३. श्रीमहाभारते द्रोणपर्वणि । ४. हालस्य गाथासप्तशत्याम् । ५. सुबन्धोर्वासवदत्तायाम् । ६. शिशुपालवधे । ७. विश्वनाथस्य । ८. वेणीसंहारे । ९. कल्हणस्य राजतरङ्गिण्याम् । १०. चन्द्रकलायाम् । ११. कुमारसंभवे । १२. अभिज्ञानशाकुन्तले । १३. रुद्रस्य शृङ्गारतिलके । १४. प्रभावल्याम् । १५. विक्रमोर्वश्याम् । १६. रघुवंशे । १७. गाथासप्तशत्याम् । १८. श्रीमहाभारते द्रोणपर्वणि । १९. भवभूतेर्महावीरचरिते । २०. शिशुपालवधे । २१. विश्वनाथस्य । २२. शिशुपालवधे । २३. रघुवंशे । २४. भल्लटशतके ।

पृष्ठम् पङ्क्तिः.	पृष्ठम् पङ्क्तिः.
आज्ञा शक्रशिखामणि- ४१८ । १	उद्यत्कमललौहिलैः ... ३८९ । ९
इ	उज्जैमितैकभूलत- ... ३११ । ९
इति गदितवती रूपा... १२६ । ५	उन्मज्जलकुञ्जरेन्द्र- ४५७ । ६
इत्थमाराध्यमानोऽपि ५८३ । १	उन्मीलन्मधुगन्धलुब्ध- ४७५ । १४
इदं किलाव्याजमनोहरं वपुः ३३८ । ६	उन्मीलन्ति नखैर्लुनीहि ६०० । ६
, ... ५५७ । ४	उपकृतं बहु तत्र किमुच्यते ४४ । ५
इदमाभाति गगने ... ६३० । ५	उर्व्यसावत्र तर्वाली ... ४०४ । ८
इदं वक्रं साक्षात् ... ५२७ । ५	उवाच मधुरां वाचं ... ४०० । २
इन्दुर्विभाति कर्पूरगौरैः ४०५ । २	उवाच मधुरं धीमान् ४०० । ५
इन्दुर्विभाति यस्तेन ... ३९३ । १४	ऊ
इन्दुर्लिप्त इवाज्जनेन ... ५७४ । ३	ऊरुः कुरङ्गकदशश्वचल- ५४० । २
इन्द्रजिच्चण्डवीर्योऽसि ३४७ । १६	ए
ईयं स्वर्गाधिनाथस्य ... ३३६ । ११	एकं ध्याननिमीलनात् ४४४ । १
इह पुरोऽनिलकम्पित- ५३७ । ८	एकः कपोतपोतः ... ५७५ । १२
इहैव त्वं तिष्ठ द्रुतम् ५९८ । १	ऐकस्मिन्शयने पराङ्मुखतया १७६ । ४
ई	ऐकस्यैव विपाकोऽयम् ३१२ । १६
ईक्षसे यत्कटाक्षेण ... ४०५ । १६	ऐकत्रासनसंस्थितिः ... ११४ । १२
उ	ऐतद्विभाति चरमाचल- ५३६ । ६
उँअ णिच्चल णिप्पन्दा ६७ । ४	एवमुक्तो मन्त्रिमुख्यैः ४०८ । २
उत्कृष्योत्कृष्य कृत्तिम् १९० । १७	एवंवादिनि देवर्षौ ... १५५ । ५
, ... ४३१ । ८	एष दुश्चयवनं नौमि ... ४४७ । १७
उत्क्षिप्तं करकङ्कणद्वयमिदम् १२० । १८	एष मूर्तो यथा धर्मः... ४२६ । १३
उत्तिष्ठा दूति यामो ... १२२ । १३	ऐसा कुडिलघणेण ... १६१ । ३
उत्फुल्लकमलकेसर- ... ३५२ । १३	एसो ससहरविम्बो ... ४३६ । ५
उत्साहातिशयं वत्स ... ३०४ । ११	ऐ
उदन्वच्छिन्ना भूः ... ४०९ । ६	ऐन्द्रं धनुः पाण्डुपयोधरेण ५६६ । १०
उदेति पूर्वं कुसुमं ततःफलम् ३४४ । ६	ऐशस्य धनुषो भङ्गम्... ४१७ । ६
उदेति सविता ताम्रः... ४०८ । ७	ओ
, ... ४३३ । १३	ओवट्टइ उलट्टइ ... ३९८ । १०
उदैमोत्कलिकाविपाण्डुर २९१ । २	

१. बालरामायणे । २. शिशुपालवधे । ३. कुमारसंभवे । ४. अभिज्ञानशाकुन्तले ।  
 ५. विश्वनाथस्य । ६. ययातिविजये । ७. गाथासप्तशत्याम् । ८. मालतीमाधवे ।  
 ९. बालचरिते । १०. अभिज्ञानशाकुन्तले । ११. रत्नावल्याम् । १२. अभि-  
 ज्ञानशाकुन्तले । १३. अमरुशतके । १४. वैष्णोसंहारे । १५. अमरुशतके;  
 सुभाषितावलौ तु पुलिनस्य । १६. विश्वनाथस्य । १७. कुमारसंभवे ।  
 १८. विश्वनाथस्य ।

औ	पृष्ठम् पङ्क्तिः.	पृष्ठम् पङ्क्तिः.
औत्सुक्येन कृतत्वरं ...	४४२ । ४	कालरात्रिकरालेयं ... ३४८ । १७
क		कालान्तककरालास्यं ... ३१३ । ११
कैटाक्षेणापीषत् ...	६३१ । ४	काले कोकिलवाचाले ... ४८४ । १
कटिस्ते हरते मनः ...	३८२ । ५	कालो मधुः कुपित एष च ६४ । ९
कैथमुपरि कलापिनः ...	५४९ । ३	काले वारिधराणाम् ... ५३७ । ४
कथमीक्षे कुरङ्गाक्षीं ...	१७२ । ४	का विसमा देव्वगई ... ६०४ । ९
कैदली कदली करभः करभः २०८ । ९		<sup>१३</sup> किं करोषि करोपान्ते ३७१ । १६
कदा वाराणस्यामिह ...	१९४ । ९	<sup>१४</sup> किं तावत्सरसि सरोजमेतत् ५३१ । १५
कपोलफलकावस्याः ...	५४० । १४	<sup>१६</sup> किं तारुण्यतरोरियं ... ५३१ । २
कपोले जानक्याः करिकलभ ४४६ । १०		किं देव्या न विभु- ... ३४६ । ११
कमलालिङ्गितस्तारहार- ४२७ । ६		<sup>१६</sup> किं भूषणं सुदृढ-... ६०३ । २
कमले चरणाघातं ...	३८३ । ५	किमधिकमस्य ब्रूमो ... ५९६ । २
कमलेव मतिर्मतिरिव ५२० । ९		किमाराध्यं सदा पुण्यं ६०३ । ७
कमलेण विभसि एण ...	१६३ । २	किरणा हरिणाङ्गस्य ... ४८५ । ७
कर्ता द्यूतच्छलानां जनुमय ३६० । ५		<sup>१७</sup> किं रुद्धः प्रियया कया १२४ । २
कर्पूरखण्ड इव राजति ४२६ । ३		<sup>१८</sup> किं शीकरैः क्लमविमर्दिभि ३४१ । १४
कैरमुदयमहीधरस्तनाग्रे १४३ । ४		<sup>१९</sup> किसलयमिव मुग्धं १६२ । ११
„ ... ५२६ । २		कुञ्जं हन्ति कृशोदरी... ३९६ । ६
करिहस्तेन संवाधे ... ४३१ । १२		कुपितास्य यदा तन्वि ५८६ । १२
कलयति कुवलयमाला ५५६ । १०		कुर्यां हरस्यापि ... ३९९ । ८
कलुषं च तवाहितेष्वकस्मात् ६०८ । १३		कुर्वन्त्वाप्ता हतानां ... ३१५ । १२
कस्स व ण होइ रोसो २५९ । ३		कुमारस्ते नराधीश ... ४१६ । १
कान्तास्त एव भुवनत्रितयेऽपि २०१ । २		कूजन्ति कोकिलाः ... ४९९ । ६
कान्ते तथा कथमपि ११० । ७		कृतप्रवृत्ति ... ३८९ । ७
कानने सरिदुद्देशे ... ५९७ । ६		कृतमनुकृतं ... १८६ । १२
कौप्यभिख्या तयोरासीत् ४२७ । १३		कृत्वा दीननिपीडनां ... १६१ । ९
कौमं प्रिया न सुलभा ३०६ । १		कुंष्टा केशेषु भार्या ... ३१४ । ६
कार्तार्थ्यं यातु तन्वङ्गी ३८० । १५		के द्रुमास्ते क्व वा प्राप्ते १३७ । ५
		के यूयं स्थल एव संप्रति ४८३ । ५

१. राजशेखरस्य रत्नावल्याम् । २. विश्वनाथस्य । ३. विश्वनाथस्य । ४. जय-  
 देवस्य प्रसन्नराघवे । ५. विश्वनाथस्य । ६. वेणीसंहारे । ७. विश्वनाथस्य ।  
 ८. शृङ्गारतिलके । ९. रघुवंशे । १०. अभिज्ञानशाकुन्तले । ११. बालरामायणे ।  
 १२. विश्वनाथस्य । १३. विश्वनाथस्य । १४. शिशुपालवधे । १५. बन्धोः ।  
 १६. वक्रस्य । १७. शृङ्गारतिलके । १८. अभिज्ञानशाकुन्तले । १९. उत्तररामचरिते ।  
 २०. वेणीसंहारे । २१. वेणीसंहारे । २२. विश्वनाथस्य । २३. वेणीसंहारे ।



ज	पृ.	प.	पृ.	प.
जइ संहरिजइ तमो ...	३३९।	१२	तद्विच्छेदकशस्य ...	४३०। ९
जक्षुर्बिसं धृतविकासि	४००।	१०	तद्वेशोऽसद्वेशोऽन्याभिः	४२८। ४
जगाद वदनच्छद्य ...	६१२।	३	तनुस्पर्शादस्या दरमुकुलिते	१४५। ६
जघनस्थलनद्धपत्रवल्ली	२०१।	११	तन्वङ्गयाः स्तनयुग्मेन	५४१। ५
जैनस्थाने भ्रान्तं ...	२४०।	२	तैव कितव किमाहितैः	१२६। १
जन्मान्तरीणरमणस्याङ्ग-	६२०।	६	तव विरहे मलयमरुत्	५९१। २
जन्मेन्दोर्विमले कुले ...	३१५।	५	तव विरहे हरिणाक्षी ...	५८७। १०
जन्मेदं बन्ध्यतां नीतं	५५७।	१०	तैवास्मि गीतरागेण ...	२८२। ७
जलकेलितरलकरतल-	२६५।	१	तस्य च प्रवयसो जटायुषः	६०२। ९
ज्वलतु गगने रात्रौ ...	१३१।	६	तस्यास्तद्रूपसौन्दर्य ...	३६३। ५
जस्स रणन्ते उरए ...	५६४।	१६	तस्या मुखेन सदृशं ...	५१२। ७
जाता लजावती मुग्धा	४२१।	९	तह से झत्ति पउत्ता ...	१२९। २
जानीमहेऽस्या हृदि ...	५८५।	१२	तामिन्दुसुन्दरमुखी ...	३९३। १०
जीयन्ते जयिनोऽपि	३२७।	१४	तामुद्रीक्ष्य कुरङ्गाक्षी ...	४२१। ४
जुँगोपात्मानमत्रस्तो ...	३८८।	४	तां जानीयाः परिमितकथां	१२३। २
ज्ञातिप्रीतिर्मनसि ...	३१४।	१७	तारुण्यस्य विलासः ...	१३०। १
ज्ञाने मौनं क्षमा शक्तौ	५४०।	५	तिष्ठेत्कोपवशात्प्रभा	४३९। १६
ज्योत्स्ना इव सिता ...	४२७।	१२	तीर्णे भीष्ममहोदधौ	३१७। ७
ज्योत्स्नाचयः पयःपूरः	४०६।	३	तीर्थे तदीये गजसेतुबन्धात्	४१०। १०
ण			तीव्राभिषङ्गप्रभवेण वृत्ति	१५०। १४
णविरि अतं जुअजुअलं	१४९।	१०	तृष्णापहारी विमलो ...	३४०। ३
त			ते हिमालयमामङ्ग्य	४०९। २
ततश्चचार समरे ...	४१६।	१०	तैव्वाजिराजिनिर्धूत-	१९८। १३
तत्पश्येयमनङ्गमङ्गल ...	३४६।	१८	,, ...	५८४। ४
तद्विच्छ सिञ्चै कुरु ...	३९४।	१०	त्वया तपस्विचाण्डाल	३४६। ७
तदङ्गमार्दवं द्रष्टुः ...	५५२।	३	त्वया सा शोभते तन्वी	५९६। १०
तदेवितथमवादीर्यन्मम	११३।	१३	त्वयि दृष्टे कुरङ्गाक्ष्याः	५५५। ६
तदप्राप्तिमहादुःख-	२२६।	७	त्वयि संगरसंप्राप्ते ...	५९८। १५
तद्वक्त्रं यदि मुद्रिता ...	६१०।	३	त्वामस्मि वच्मि विदुषां	२२२। ३

१. शिशुपालवधे । २. कविमलमहाचार्यस्योदारराघवे । ३. वाचस्पतिभट्टस्य । ४. वेणीसंहारे । ५. मालतीमाधवे । ६. उदात्तराघवे । ७. रघुवंशे । ८. वेणीसंहारे । ९. रघुवंशे । १०. विश्वनाथस्य कुवल्याश्वचरिते । ११. कुमारसंभवे । १२. शिशुपालवधे । १३. श्रीविष्णुपुराणे । १४. विश्वनाथस्य । १५. विश्वनाथस्य । १६. शिशुपालवधे । १७. अभिज्ञानशाकुन्तले । १८. कालिदासस्य मेघदूते । १९. विश्वनाथस्य । २०. विक्रमोर्वश्याम् । २१. वेणीसंहारे । २२. कुमारसंभवे । २३. कुमारसंभवे । २४. विश्वनाथस्य ।

	पृ.	प.		पृ.	प.
वैमामनन्ति प्रकृति ...	४३३।	२	दूरागतेन कुशलं ...	१३६।	६
त्रैस्यन्ती चलशफरी ...	१३८।	९	हसारिविजये राजन् ...	३८१।	३
त्रिभागशेषासु निशासु	१७२।	१०	दृशा दग्धं मनसिज ...	४७६।	१०
द			दृश्येते तन्वि यावेतौ...	३४४।	२
दत्ते सालसमन्थरं भुवि	१०८।	११	दृष्टा दृष्टिमधो ददाति	१०९।	२
दत्त्वा कटाक्षमेणाक्षी...	६०२।	६	<sup>२६</sup> दृष्टि हे प्रतिवेशिनि ...	२१५।	६
दत्त्वाभयं सोऽतिरथो ...	३४२।	३	<sup>२७</sup> दृष्टिस्तृणीकृतजगत्रय-	१०६।	४
दधद्विद्युल्लेखामिव ...	३२०।	१८	<sup>२८</sup> दृष्टिकासनसंस्थिते प्रियतमे	११५।	११
दन्तप्रभापुष्पचिता ...	५६५।	१४	” ...	४६३।	११
दलति हृदयं गाढोद्वेगो	३१६।	११	दृष्ट्या केशवगोपराग-	२४६।	३
दलिते उत्पले एते ...	४०४।	२	देवः पायादपायान्नः ...	६२२।	११
दर्शननकिरीटेभ्यः ...	२१७।	१०	देशः सोऽयमरातिशोणितज-३५०।	१३	
दानं वित्तादृतं ...	५५२।	७	देहि मे वाजिनं राजन्	४१३।	४
दासे कृतागसि भवेत्	५२५।	५	<sup>२३</sup> दोर्दण्डाञ्चितचन्द्रशेखरधनुः	१९१।	११
दिक्षातङ्गघटाविभक्त ...	४४१।	५	<sup>२४</sup> द्वयं गतं संप्रति शोचनीयतां४०७।	३	
दिनं मे त्वयि संप्राप्ते ...	३८४।	७	<sup>२५</sup> द्वीपादन्यस्मादपि ...	२८१।	१३
दिवाकराद्रक्षति यो गुहासु	४२६।	६	ध		
दिर्वैमंशुपयातानां ...	५९७।	४	धनिनोऽपि निरुन्मादा	५९०।	२
<sup>१२</sup> दिवि वा भुवि वा ममास्तु	१९८।	७	धन्यः स एव तरुणो नयने	२२१।	१०
<sup>१३</sup> दिशि मन्दायते ...	२१६।	१	<sup>२६</sup> धन्यासि वैदर्भि गुणैः	५५४।	४
दीधीवेवीदसमः ...	४३५।	७	<sup>२७</sup> धन्यासि या कथयसि	१११।	६
दीपयन्रोदसीरन्ध्र-	२४२।	८	धन्याः खलु वने वाताः	५७६।	१
दीयतामार्जितं वित्त ...	६०६।	९	धम्मिल्लमर्धमुक्तं कलयति	१३७।	११
<sup>१४</sup> दीर्घाक्षं शरदिन्दुकान्ति	८८।	१२	धम्मिल्लस्य न कस्य प्रेक्ष्य	३९१।	१
दुर्गालङ्घितविग्रहो मनसिजं	६२।	८	धम्मिल्ले नवमल्लिका-	२१८।	३
दुर्लभजगणुराओ ...	३०७।	२	धवलयति शिशिररोचिषि	४२१।	१५
<sup>१५</sup> दूरं समागतवति त्वयि	५५३।	३	धातुमत्तां गिरिर्धत्ते ...	३९४।	११

१. कुमारसंभवे । २. शिशुपालवधे । ३. कुमारसंभवे । ४. विश्वनाथस्य प्रभावतीपरिणये । ५. वेणीसंहारे । ६. प्रभावल्याम् । ७. मालतीमाधवे । ८. रघु-वंशे । ९. भट्टप्रभाकरस्य । १०. कुमारसंभवे । ११. काव्यालंकारे । १२. कुल-शेखरचूडपतेः । १३. रघुवंशे । १४. कालिदासस्य मालविकाग्निमित्रे । १५. चन्द्र-शेखरस्य । १६. रत्नावल्याम् । १७. विश्वनाथस्य । १८. राजशेखरस्य विद्धशालभञ्जिकायाम् । १९. श्रीहर्षदेवस्य । २०. विज्जाकायाः । २१. भवभूते-रुत्तररामचरिते । २२. अमरुशतके । २३. भवभूतेर्वीरचरिते । २४. कुमार-संभवे । २५. रत्नावल्याम् । २६. श्रीहर्षस्य नैषधीयचरिते । २७. विज्जाकायाः ।



पृ. प.	पृ. प.
धिन्वन्यमूनि मदमूर्च्छद- २३७ । १	<sup>१४</sup> निर्वार्य गुरुशापभाषित- ३४२ । ७
धीरो वरो नरो याति... ३९९ । ३	<sup>१५</sup> निःशेषच्युतचन्दनं स्ननतटं ६४ । १६
धुनोति चासिं तनुते ... ६०९ । १	<sup>१६</sup> निश्वासान्ध इवादर्शः २०९ । ४
धृतायुधो यावदहं ... १५२ । १६	निसर्गसौरभोद्भान्त ... ५६५ । ८
न	<sup>१७</sup> निहताशेषकौरव्यः ३१४ । १३
नैखल वयममुष्य दानयोग्याः १२५ । ७	” ... ३४० । ७
नै च मेऽवगच्छति यथा १२० । १६	नीतानामाकुलीभावं ... ४८७ । १
नै तजलं यन्न सुचारु... ५९९ । ७	नेदं नभोमण्डलमम्बुराशि-५३६ । ४
न तथा भूषयत्यङ्गम् ... १५४ । २	<sup>१८</sup> नेत्रे खञ्जनगञ्जेन सरसिज-११० । १३
न धत्ते शिरसा गङ्गां ... ५८५ । ६	नेत्रैरिवोत्पलैः ... ५१७ । ९
न मे शमयिता कोऽपि ३९४ । २	<sup>१९</sup> नो चाटु श्रवणं कृतं न च १२२ । ६
न ब्रूते परुषां गिरं ... १३० । १८	प
न्यैकारो ह्ययमेव मे ... ७ । ३	पैणअकुविआणं दोणं १७५ । ९
नयनज्योतिषा भाति ४२७ । ३	पद्मोदयदिनाधीशः ... ५२३ । १
नयनयुगासेचनकम् ... २०४ । २	पन्थिअ ण एत्थ सत्थरमत्थि २१३ । ३
” ... ५९१ । १०	पन्थिअ विआसिओ विअ १४१ । १२
नयने तस्यैव नयने च ४३४ । १	परापकारनिरतैर्दुर्जनैः ५८५ । १
नैवजलधरः सन्नद्धोऽयम् ३८७ । २	<sup>२०</sup> पैरिषदियमृषीणां ... ३०९ । ९
नैव नखपदमङ्गं ... १७७ । २	<sup>२१</sup> पैरिस्फुरन्मीनविघटितोरवः १५९ । २
नैवपलाशपलाशवनं ... ४८२ । ४	परिहरति रतिं मतिं ... ४२२ । १
नैष्टं वर्षवैर्मनुष्यगणना- १०३ । ८	<sup>२२</sup> पैर्वतभेदि पवित्रं जैत्रं ४३२ । ६
” ... १९० । ७	पल्लवाकृतिरक्षोष्ठी ... ३९९ । ४
नैभिप्रभिन्नाम्बुरुहासनेन ६१८ । ६	पैल्लवोपमितिसाम्यसपक्षं १३४ । ११
नाशयन्तो घनध्वान्तं ४०५ । ५	पैर्यन्यसंख्यापथगां ... २२८ । १
नैहं रक्षो न भूतो ... ३१८ । ३	” ... ५८४ । ७
निजनयनप्रतिबिम्बैः- ४६४ । १०	पद्यासि शोक- ... ३४५ । १३
निर्माणकौशलं धातुः... ५२५ । २०	पश्येत्कश्चिच्चल चपल रे ६२१ । १
<sup>१२</sup> निरर्थकं जन्म गतं नलिन्याः ५६२ । १२	पाणिः पल्लवपेलवः ... ३९५ । ४
<sup>१३</sup> निर्वाणवैरदहनाः ... २८५ । १२	

१. वेणीसंहारे । २. शिशुपालवधे । ३. शिशुपालवधे । ४. मट्टिकाव्ये । ५. हनुमन्नाटके । ६. विक्रमोर्वश्याम् । ७. शिशुपालवधे । ८. शिशुपालवधे । ९. रत्नावल्याम् । १०. रघुवंशे । ११. वेणीसंहारे । १२. विरहण-राजकन्ययोः । १३. वेणीसंहारे । १४. वेणीसंहारे । १५. अमरुशतके । १६. भगवतो वाल्मीके । १७. वेणीसंहारे । १८. विश्वनाथस्य । १९. चन्द्रशेखरस्य । २०. गाथासप्तशत्याम् । २१. विश्वनाथस्य । २२. महावीरचरिते । २३. किरातार्जुनीये । २४. त्रिविक्रमस्य दमयन्तीकथायाम् । २५. शिशुपालवधे । २६. विश्वनाथस्य ।

	पृ.	प.
पाणिरोधमविरोधित ...	१३३ ।	१२
पाण्डवानां सभामध्ये	५०० ।	४
पाण्डु क्षामं वदनं हृदयं	१७२ ।	१४
पादाहतं यदुत्थाय ...	५७३ ।	५
पादाघातादशोकस्ते ...	४०६ ।	१२
पान्तु वो जलदश्यामाः	५२३ ।	६
पारेजलं नीरनिघेरपश्य—	५४५ ।	११
पुंस्त्वादपि प्रविचलेद्यदि	५७५ ।	५
पूरिते रोदसी ...	४३८ ।	१३
पूर्यन्तां सलिलेन रत्नकलशा	३१७ ।	१४
पृथुकार्तस्वरपात्रं ...	४३५ ।	२
पृथिवि स्थिरा भव ...	५८२ ।	२
प्रज्वलज्जलधारावत् ...	४२६ ।	१
प्रणमत्युन्नतिहेतोः ...	५९५ ।	९
प्रणयिसखीसलीलपरिहास-	१५० ।	६
प्रतिकूलतामुपगते ...	४८५ ।	४
प्रयाणे तव राजेन्द्र ...	५५६ ।	१६
प्रवर्तयन्कियाः साध्वीः	५७० ।	६
प्रवृद्धं यद्वैरं मम खलु	३०२ ।	८
प्रससार शनैर्वायुः ...	३८१ ।	४
प्रसाधय पुरीं लङ्कां ...	३४१ ।	६
प्रसाधिकालम्बितमग्रपादं	१३७ ।	१६
प्रस्थानं वलयैः कृतं ...	१७९ ।	७
प्रागेव हरिणाक्षीणां ...	५५० ।	१०
प्राणप्रयाणदुःखार्त—	३५० ।	२
प्राणेशेन प्रहितनखरेष्वङ्ग-	१५७ ।	५
प्रातिभं त्रिसरकेण गतानां	१४९ ।	४
प्राप्तावेकरथारूढौ पृच्छन्तौ	३१३ ।	८

	पृ.	प.
प्रायश्चित्तं चरिष्यामि...	१५४ ।	८
प्रायेणैव हि दृश्यन्ते ...	३३७ ।	५
प्रिय इति गोपवधूभिः	५३३ ।	४
प्रियजीवितताम्रैर्य— ...	३६३ ।	३
प्रेमार्द्राः प्रणयस्पृशः ...	१७१ ।	१३
प्रोज्ज्वलज्ज्वलनज्वाला	४०३ ।	१०

## ब

बलमार्तभयोपशान्तये	६०३ ।	१३
बलावलेपादधुनापि ...	५५२ ।	१४
बालभ णाहं दूती ...	५८७ ।	१३
बाले नाथ विमुञ्च ...	११३ ।	१८
बृहत्सहायः कार्यान्तं...	५८१ ।	२
ब्रह्मणातिकमल्यागो ...	२४३ ।	३

## भ

भक्तिर्भवे न विभवे ...	६०३ ।	११
भैमं भीमेन भवतो ...	२९० ।	११
भैम धम्मिअ वीसत्थो	२०९ ।	९
भैलापवर्जितैस्तेषां ...	५१६ ।	७
भाति पद्मः सरोवरे ...	३८२ ।	२
भोनुः सकृद्युक्ततुरङ्ग ...	४१५ ।	९
भिसिणीअलसअणीए	१७२ ।	१७
भिक्षो मांसनिषेवणं ...	३६० ।	१३
भुक्तिमुक्तिद्वेकान्त-	२२४ ।	५
भुजङ्गकुण्डली ...	४७३ ।	३
भूतयेऽस्तु भवानीशः	३८५ ।	४
भूमौ क्षिप्तं शरीरं ...	३१९ ।	१६
भूर्यः परिभवक्लान्तिलज्जा	३०५ ।	२
भो लङ्केश्वर दीयतां जनकजा	१८९ ।	५

१. शिशुपालवधे । २. शिशुपालवधे । ३. शिशुपालवधे । ४. भल्लटशतके । ५. वेणी-  
संहारे । ६. बालरामायणे । ७. मालतीमाधवे । ८. शिशुपालवधे । ९. वेणीसंहारे ।  
१०. रघुवंश-कुमारसंभवयोः । ११. अमरुशतके । १२. विश्वनाथस्य । १३. शिशुपालवधे ।  
१४. वेणीसंहारे । १५. वेणीसंहारे । १६. मालतीमाधवे । १७. शिशुपालवधे । १८. अ-  
मरुशतके । १९. शिशुपालवधे । २०. महावीरचरिते । २१. वेणीसंहारे । २२. गाथा-  
सप्तशत्याम् । २३. रघुवंशे । २४. अभिज्ञानशाकुन्तले । २५. विश्वनाथस्य । २६. राजा-  
नकरुच्यकस्य श्रीकण्ठस्तवे । २७. वेणीसंहारे । २८. वेणीसंहारे । २९. बालरामायणे ।

	पृ.	प.		पृ.	प.
भ्रातद्विरेफ भवता ...	१५६।	५	मानोन्नतां प्रणयिनीं ...	२३९।	६
भ्रूभङ्गे रचितेऽपि दृष्टि	१७५।	१४	मौमाकाशप्रणिहितभुजं	१५२।	३
म			मौरमासुषमाचारुचा	४९७।	१०
मैखशतपरिपूतं ...	३१६।	४	मुग्धा दुग्धधिया ...	५३२।	७
मैञ्जुलमणिमञ्जीरे ...	४८४।	८	मुखमिन्दुर्यथा पाणिः	५०९।	५
मत्वा लोकमदातारं ...	३४१।	२	मुखं तव कुरङ्गाक्षि ...	५२६।	१५
मैभ्रामि कौरवशतं समरे	२४२।	२	मुखं चन्द्र इवाभाति ...	४२८।	३
मैधु द्विरेफः कुसुमैकपात्रे	२४।	२	मुखमेणीदृशो भाति ...	५४०।	११
मधुपानप्रवृत्तास्ते ...	६२०।	३	मुख मानं हि मानिनि	३९६।	४
मैधुरया मधुबोधित ...	४६८।	४	मुक्तोत्करः संकटशुक्ति	५४५।	५
मधुरः सुधावदधरः ...	५०८।	१	मुनिर्जयति योगीन्द्रो...	६१६।	६
मैधुरवचनैः सभ्रूभङ्गैः	११२।	१४	मुहुरङ्गुलिसंवृताधरोष्ठं	२३१।	९
मैध्यस्य प्रथिमानमेति	१०८।	६	मुहुरूपहसितामिवा ...	१२६।	३
मध्यं तव सरोजाक्षि...	५३२।	२	मूर्ध्वव्याधूयमान—	४३१।	२
मध्येन तनुमध्या मे ...	६०९।	१२	मृगरूपं परित्यज्य विधाय	३४५।	३
मनोजराजस्य ...	५२३।	१०	मृणालव्यालवलया ...	१३१।	१४
मैनः प्रकृत्यैव चलं ...	३१०।	१७	मृत्कुम्भवालुकारन्ध्र—	१४६।	१५
मन्थायस्ताण्वाम्भः—	४६९।	१२	म्रियते म्रियमाणे यां...	३४६।	१४
मन्दं हसन्तः पुलकं ...	४७७।	८	य		
मैयि सकपटं किञ्चित्कापि	१५७।	१३	यैः कौमारहरः स एव	१५।	४
मल्लिकामुकुले चण्डि...	२१९।	४	यः स ते नयनानन्दकरः	३९२।	५
मल्लिकाचितधम्मिल्लाः	६११।	१४	यैः सर्वशैलाः परिकल्प्य	३९३।	२
मैल्लीमतल्लीषु वनान्तरेषु	२०१।	१४	यत्र ते पतति सुभ्रु ...	३८६।	७
महदे सुरसंघं मे ...	४८८।	१	यत्र पतत्यबलानां ...	५८६।	२
महिलासहस्रभरिण ...	२१९।	९	यत्रोन्मदानां प्रमदाजनानां	२४७।	२
मा गर्वमुद्रह कपोलतले	१३५।	१३	यैस्त्वञ्जेत्रसमानकान्ति	५८३।	७
मातः किमप्यसदृशं ...	३४९।	६	” ” ...	६१०।	३
मानमस्या निराकर्तुं ...	६०९।	७	यैस्सत्यव्रतभङ्ग—	३०४।	३
मानं मा कुरु तन्वद्वि	४२१।	१२	यैदाह धान्या प्रथमोदितं	१९५।	७

१. विश्वनाथस्य । २. अमरुशतके । ३. शूद्रकस्य मृच्छकटिके । ४. विश्वनाथस्य । ५. वेणीसंहारे । ६. कुमारसंभवे । ७. शिशुपालवधे । ८. शृङ्गारतिलके । ९. चन्द्रशेखरस्य । १०. रत्नावल्याम् । ११. विश्वनाथस्य । १२. उदारराघवे । १३. मेघदूते । १४. विश्वनाथस्य । १५. अभिज्ञानशाकुन्तले । १६. विश्वनाथस्य । १७. शीलाभट्टारिकायाः । १८. कुमारसंभवे । १९. कान्यकुब्जाधिपतेर्यशोवर्मणः । २०. वेणीसंहारे । २१. रघुवंशे ।

	पृ.	प.		पृ.	प.
यदि मध्यर्पिता दृष्टिः	४००।	६	रक्षांस्यपि पुरः	३८६।	६
यदि समरमपास्य नास्ति	३५०।	१६	रजनीषु विमलभानोः...	२१७।	६
यदि स्यान्मण्डले ...	५५०।	५	रञ्जिता नु विविधास्तरुशैला	५४६।	१०
यदेतच्चन्द्रान्तर्जल ...	५४७।	६	रतिलीलाश्रमं भिन्ते ...	४००।	८
यद्यद्विरहदुःखं ...	३९४।	५	रतिकेलिकलः किञ्चित्	३४३।	१७
यद्वीर्यं कूर्मराजस्य ...	३४०।	१०	रथ्यान्तश्चरतस्तथा ...	१९२।	१३
यैद्वैद्युतमिव ...	३३९।	२	रमणे चरणप्रान्ते ...	४१२।	६
यमुनाशम्बरमम्बरं ...	३८४।	२	राजते मृगलोचना ...	५१५।	३
यैयातेरिव शर्मिष्ठा ...	३४४।	१९	राजनारायणं ...	६३०।	२१
ययोरारोपितस्तारो ...	६०१।	१४	राजनराजसुता न पाठयति	५७९।	४
यशसि प्रसरति ...	५१४।	१६	राजानः सुरनिर्विशेषमधुना	३२१।	९
यशोऽधिगन्तुं सुख ...	४०९।	९	राजीवमिव राजीवं ...	५१९।	८
यस्य न सविधे दयिता	४७९।	१	राज्यं च वसु देहश्च ...	१८९।	२
यस्यालीयत शतकसीमि	२३।	७	राज्ये सारं वसुधा ...	६००।	२
या जयश्रीर्मनोजस्य ...	४०५।	९	राभिमन्मथशरेण ताडिता	१५३।	४
यान्ति नीलनिचोलिन्यो	४१९।	१	,, ,, ...	४०७।	७
यां विनामी वृथा प्राणाः	४०५।	१३	राभो मूर्ध्नि निधाय-	२८१।	८
यैसः सुन्दरि याहि ...	१७९।	२	रावणस्यापि रामास्तो	५४२।	४
यैवदर्थपदां वाचं ...	५८२।	१	रावणावग्रहक्लान्त ...	५२४।	२
यासां सत्यपि सद्गुणानुसरणे	१३३।	४	रोलैर्म्वाः परिपूरयन्तु	१७३।	११
युक्तः कलाभिस्तमसां	४३३।	६	ल		
युगान्तकालप्रतिसंहृतात्मनो	५९६।	५	लक्ष्मणेन समं रामः ...	५६१।	११
युष्मान्हेपयति क्रोधालोके	३०३।	१४	लक्ष्मीवक्षोजकस्तूरी ...	६११।	६
येन ध्वस्तमनोभवेन ...	४८९।	४	लग्नं रागावृताङ्ग्या ...	४२०।	६
यैरेकरूपमखिलास्त्वपि	५६८।	४	लङ्केश्वरस्य भवने ...	२८६।	११
योऽनुभूतः कुरङ्गाक्ष्याः	५५७।	१८	लज्जापञ्चपसाहणाँइ	१०७।	११
योगेन दलिताशयः ...	३८२।	८	लताकुञ्जं गुञ्जन्मद ...	४५३।	१०
योऽयः शस्त्रं विभर्ति ...	३११।	२	लतेव राजसे तन्वि ...	४२७।	१०
र			लौक्षागृहानलविषाक्त ...	३०२।	२
रक्तोत्फुल्लविशाललोलनयनः	२०२।	२			

१. वेणीसंहारे । २. वेणीसंहारे । ३. अभिज्ञानशाकुन्तले । ४. किराताजुनीये ।  
 ५. राघवानन्दस्य । ६. विश्वनाथस्य । ७. शिशुपालवधे । ८. शिशुपालवधे ।  
 ९. वेणीसंहारे । १०. चन्द्रकस्य । ११. वेणीसंहारे । १२. किराताजुनीये ।  
 १३. प्रभावल्याम् । १४. काव्यालंकारे । १५. रघुवंशे । १६. उदात्तराघवे ।  
 १७. रघुवंशे । १८. रघुवंशे । १९. विश्वनाथस्य । २०. कुन्दमालायाम् । २१. वेणीसंहारे ।

	पृ.	प.		पृ.	प.
लाङ्गूलेनाभिहस्य ...	६१५।	११	१विपिने क जटानिबन्धनं	१८५।	७
लावण्यमधुभिः पूर्ण-	५२४।	७	विपुलेन सागरशयस्य	५९४।	१२
लावण्यं यदसौ कान्तिः	२२३।	२	विभाति मृगशावाक्षी	३९३।	१३
लिम्पतीव तमोऽङ्गानि	५४३।	१६	विमल एव रविर्विशदः	५५४।	८
लीलागतैरपि तरङ्गयतो	३१२।	२	विरहे तव तन्वङ्गि ...	५८८।	१
व			विल्लाप सबाष्प ...	६०५।	८
वक्रस्पन्दिस्वेद ...	६१३।	१२	विलोकेनैव तवामुना	१९८।	१०
वदनमिदं न सरोजं ...	५३८।	२	विलोक्य वितते व्योम्नि	४१२।	१८
वदनाम्बुजमेणाक्षया ...	६३०।	२४	विवृतवती शैलसुतापि	१२८।	११
वदनं मृगशावाक्षया ...	५१३।	७	विसृष्टैरागादधराञ्जिवर्तितः	६०१।	१०
वैतस्य मे प्रकृति-	३४८।	२	विसृज सुन्दरि ...	३२४।	१४
वनेचराणां वनितासखानां	५३०।	६	वीक्षितुं न क्षमा श्वश्रूः	६०४।	६
वनेऽखिलकलासक्ताः	६१९।	१०	वेदान्तेषु यमाहुरेकपुरुषं	२८०।	२
वर्ण्यते किं महासेनो ...	३९५।	२	वृद्धोऽन्धः पतिरेष मञ्चकगतः	१४८।	२
वर्षत्येतदहर्षतिर्नतु घनो	४१४।	६	व्यतिक्रमलवं ...	४०७।	११
वल्लभोत्सङ्गसङ्गेन ...	५९१।	८	व्यपोहितुं लोचनतो ...	१३८।	१६
वैसन्तलेखैकनिबद्धभावं—	५५५।	८	व्याजस्तुतिस्तव ...	५७८।	१
वाचमुवाच कौत्सः ...	३९९।	११	व्याधूय यद्वसन ...	५६३।	६
वाणीरकुडङ्गुलीणसडणि	२४४।	९	श		
वाप्यो भवन्ति विमलाः	५९९।	११	शैठान्यस्याः ...	१००।	६
वारिजेनेव सरसी ...	५१८।	६	शशिनमुपगतेयं ...	५९५।	२
वासवाशामुखे भाति ...	४०४।	५	शशी दिवसधूसरो ...	६०७।	१४
विकसन्नेत्रनीलाब्जे ...	४८६।	३	शिखरिणि क नु नाम	२१८।	९
विकसितमुखीं रागासङ्गात्	५६४।	४	शिरसि धृतसुरापगे ...	२७९।	१
विचरन्ति विलासिन्यो	६०१।	८	शिरामुखैः स्यन्दित एव	१८९।	१०
विदूरे केयूरे कुरु ...	१२३।	९	शिरीषमृद्वी गिरिषु ...	५२१।	९
विधवति मुखाब्जमस्या	५१४।	२	शीतांशुर्मुखमुत्पले...	३१२।	८
विर्नयति सुदृशो दृशोः परागं	१७६।	१२	शुश्रूषस्व गुरुङ्कुरु ...	३३९।	६
विना जलदकालेन ...	५६२।	७	शैत्यं वासगृहं ...	२३।	१

१. विश्वनाथस्य । २. जानकीराधवे । ३. वेणीसंहारे । ४. कुमारसंभवे । ५. विश्वनाथस्य । ६. विश्वनाथस्य । ७. राघवानन्दस्य नाटके । ८. शिशुपालवधे । ९. विश्वनाथस्य राघवविलासे । १०. रघुवंशे । ११. शिशुपालवधे । १२. कुमारसंभवे । १३. कुमारसंभवे । १४. मालविकायाम् । १५. विक्रमोर्वश्याम् । १६. किरातार्जुनीये । १७. अमरुशतके । १८. रघुवंशे । १९. भर्तृहरेः । २०. चन्द्रशेखरस्य पुष्पमालायाम् । २१. श्रीहर्षदेवस्य नागानन्दे । २२. रत्नावल्याम् । २३. अभिज्ञानशाकुन्तले । २४. अमरुशतके ।

	पृ.	प.
शूरा अमरतां यान्ति...	३८१।	६
शैफालिकां विदलितां	१८३।	६
शैलेन्द्रप्रतिपाद्यमान ...	६१५।	२
शैवोणं वीक्ष्य मुखं ...	९९।	६
श्रैवणैः पेयमनेकैः ...	२७६।	१०
श्रीपरिचयाज्जडा अपि	५३।	२
श्रीरेषा पाणिरप्यस्याः	३०८।	१४
श्रीहर्षो निपुणः कविः	२८३।	१०
श्रुताप्सरोगीतिरपि ...	१०६।	१६
श्रुतं कृतधियां सङ्गात्	५९८।	१०
श्रुत्वा यान्तं बहिः ...	१३५।	३
श्वान्मुञ्चति भूतले ...	१३६।	११

## स

स एकस्त्रीणि जयति ...	५९०।	७
स एव सुरभिः कालः	१२८।	५
सकलकलं पुरमेतत् ...	४९४।	१
सज्जनो दुर्गतौ ममः ...	४१७।	९
सज्जेहि सुरहिमासो ...	२१७।	१
सर्तीमपि ज्ञातिकुलैकं	३४८।	११
सत्पक्षा मधुरगिरः ...	४९६।	१४
सदा चरति खे भानुः	४१५।	४
सदाशिवं नौमि ...	३९९।	६
सदैव शोणोपलकुण्डलस्य	६११।	९
सद्योमुण्डितमत्त ...	४६४।	८
सद्यः करस्पर्श— ...	५९३।	८
सद्यः पुरीपरिसरेऽपि...	१४८।	९
सद्वंशसंभवः शुद्धः ...	३३५।	१६
सैममेव नराधिपेन ...	५६१।	७
सैममेव समाक्रान्तं ...	५५०।	१२
सैमय एव करोति ...	४०६।	१५

	पृ.	प.
समाश्लिष्टाः समाश्लेषैः	१३०।	१३
समीक्ष्य पुत्रस्य विरात्पिता	१६०।	२
सैरसिजमनुविद्धं शैवलेनापि	१३०।	६
सरसं कईण कव्वं ...	४८४।	१२
सरागया स्तुतघन— ...	४४३।	६
सरो विकसिताम्भोज ...	५९९।	५
सर्वक्षितिभृतां नाथ ...	३५९।	१७
सर्वस्वं हर सर्वस्य ...	४८७।	५
स वः शशिकलामौलिः	३९३।	९
सहकारः सदामोदो ...	५७५।	१
सहै क्रमुदकदम्बैः ...	५६१।	२
सहै हत्वा वालिनं वीरः	३९३।	७
सहैमृत्युगणं सबान्धवं	३४०।	१४
सहसामिजनैः क्षिप्रैः	४२६।	१०
सहसा विदधीत न ...	४१६।	६
सहाधरदलेनास्या— ...	५४९।	१०
” ” ...	५६५।	११
सौन्दरानन्दमनन्तमव्यय—	३७१।	११
सौ पत्युः प्रथमापराधसमये	१०९।	७
सौ बाला वयमप्रगल्भमनसः	५९२।	११
सायं स्नानमुपासितं ...	२२५।	७
सार्थकानर्थकपदं ...	१५४।	१४
सौर्ध मनोरथशतै— ...	११४।	४
सुचरणविनिविष्टैः ...	४५९।	१
सुतनु जहिहि कोपं ...	२०३।	२
सुधेव विमलश्चन्द्रः ...	४२७।	११
सुनयने नयने ...	४३३।	१९
सुभग त्वत्कथारम्भे ...	१३४।	५
सुभगे कोटिसंख्यत्वमुपेत्य	२१८।	१३

१. विश्वनाथस्य । २. विश्वनाथस्य । ३. बालरामायणे । ४. रत्नावल्याम् । ५. रत्ना-  
वल्याम् । ६. कुमारसंभवे । ७. विश्वनाथस्य । ८. अभिज्ञानशाकुन्तले । ९. वेणीसंहारे ।  
१०. रघुवंशे । ११. रघुवंशे । १२. शिशुपालवधे । १३. अभिज्ञानशाकुन्तले । १४. वि-  
क्रमोर्वश्याम् । १५. विश्वनाथस्य । १६. रघुवंशे । १७. वेणीसंहारे । १८. किरातार्जु-  
नीये । १९. विश्वनाथस्य । २०. अमरुशतके; सुभाषितावलौ तु लीलाचन्द्रस्य । २१.  
अमरुशतके; सुभाषितावलौ तु कल्याणदत्तस्य । २२. शृङ्गारतिलके । २३. अमरुशतके ।



	पृ.	प.		पृ.	प.
सूचीमुखेन सकृदेव ...	४५६।	४	खच्छाम्भः क्षपनविधौ	१३२।	१२
सूर्याचन्द्रमसौ यस्य ...	३४२।	१६	खपिहि त्वं समीपे मे	४१३।	६
क्षैषा स्थली यत्र विचिन्वता	५४२।	८	खामिन्भङ्गरयालकं ...	११३।	२
सौर्जन्याम्बुमरुस्थली ...	५२६।	१७	खामी निःश्वसिते ...	११६।	४
सौरभमम्भोरुह—	५०७।	१	खामी मुखधतरो वनं ...	२००।	७
संकेतकालमनसं ...	६८।	९	खेच्छोपजातविषयोऽपि	४९३।	६
“ “ ...	६१४।	३	ह		
संगमविरहविकल्पे ...	५३२।	१३	हृते जरति गाङ्गेये ...	३४३।	१३
संप्रामे निहताः शूरा ...	३९५।	६	हृन्मदायैर्यशसा ...	५६०।	४
संततमुसलासङ्गात् ...	५९१।	४	हन्त संततमेतस्या ...	४०२।	१
संधौ सर्वस्वहरणं ...	२४४।	१	हन्त सान्द्रेण रागेण ...	६१२।	९
संप्रति संध्यासमयः ...	४३६।	१०	हन्त हन्त गतः कान्तो	४३३।	१५
स्तनयुगमुक्ताभरणाः ...	५७७।	५	हर्तुमेव प्रवृत्तस्य ...	४१४।	३
स्तनावद्रिसमानौ ते ...	४२६।	५	हरन्ति हृदयं यूनां ...	४१३।	१०
स्तोकेनोन्नतिमायाति ...	४९२।	१	हरवन्नीलकण्ठोऽयं ...	४२६।	४
स्थिताः क्षणं पक्षमसु ...	६०१।	४	हर्षसु किञ्चित्—	१९९।	२
स्नाता तिष्ठति कुन्तलेश्वरसुता	९८।	१८	हसति परितोषरहितं ...	३३८।	१४
स्निग्धस्यामलकान्ति—	५४।	१	हर्षं पूर्णचन्द्रमुखि ...	३१७।	१
स्रष्टृष्टास्ता नन्दने शच्या	५७८।	७	हारोऽयं हरिणाक्षीणां	६०५।	६
स्मरशरशतविधुराया ...	५८७।	७	हितान्न यः संश्रृणुते ...	४११।	२
स्मरार्थान्धः कदा ...	३८९।	६	हिममुक्तचन्द्र ...	२२०।	७
स्मितेनोपायनं दूरात् ...	५२६।	३	हीरकाणां निधेरस्य ...	४१८।	६
स्मेरं विधाय नयनं ...	५१७।	३	हृदि विसलता हारो ...	५३८।	५
स्मेरराजीवनयने ...	४७८।	२	हंसश्चन्द्र इवाभाति ...	५१८।	९
सैन्यं यदि जीवितापहा	५७३।	९	हंहो धीरसमीर—	६०७।	६

आपाततः प्रेक्षापथमारुढानां कवीनां प्रबन्धानां चाभिधानैः समेतासावनुक्रमणिका समाप्तेति शिवम् ॥

१. कृष्णनन्दस्य सहृदयानन्दे । २. विक्रमोर्वश्याम् । ३. रघुवंशे । ४. विश्वनाथस्य (?) । ५. कुमारसंभवे । ६. मेण्ठस्य । ७. रघुवंशे । ८. शिशुपालवधे । ९. शृङ्गारतिलके । १०. भिक्षाटनस्य । ११. विश्वनाथस्य । १२. वेणीसंहारे । १३. नैषधीयचरिते । १४. भामहलंकारे । १५. कुमारसंभवे । १६. विश्वनाथस्य प्रभावत्याम् । १७. विश्वनाथस्य ।

॥ श्रीः ॥

## अथामेयपुराणीयाः साहित्यविषयाः ।

### तत्र काव्यादिलक्षणम् ।

अग्निरुवाच—

काव्यस्य नाटकादेश्च-अलंकारान् वदाम्यहम् ।  
ध्वनिर्वर्णः पदं वाक्यमित्येतद् वाङ्मयं मतम् ॥ १ ॥  
शास्त्रेतिहासवाक्यानां त्रयं यत्र समाप्यते ।  
शास्त्रे शब्दप्रधानत्वमितिहासेषु निष्ठता ॥ २ ॥  
अभिधायाः प्रधानत्वात् काव्यं ताभ्यां विभिद्यते ।  
नरत्वं दुर्लभं लोके विद्या तत्र सुदुर्लभा ॥ ३ ॥  
कवित्वं दुर्लभं तत्र शक्तिस्तत्र च दुर्लभा ।  
व्युत्पत्तिर्दुर्लभा तत्र विवेकस्तत्र दुर्लभः ॥ ४ ॥  
सर्वं शास्त्रमविद्धि(श्च)मृग्यमाणं न सिद्ध्यति ।  
आदिवर्णा द्वितीयाश्च महाप्राणास्तुरीयकः ॥ ५ ॥  
वर्णेषु वर्णवृन्दं स्यात्पदं सुप्तिङ् त्वभेदतः ।  
संक्षेपाद्वाक्यमिष्टार्थव्यवच्छिन्ना पदावली ॥ ६ ॥  
काव्यं स्फुटदलंकारं गुणवद्दोषवर्जितम् ।  
योनिर्वेदश्च लोकश्च सिद्धिमन्नादयोनिजम् ॥ ७ ॥  
देवादीनां संस्कृतं स्यात्प्राकृतं त्रिविधं नृणाम् ।  
गद्यं पद्यं च मिश्रं च काव्यादि त्रिविधं स्मृतम् ॥ ८ ॥  
अपदः पदसंतानो गद्यं तदपि गद्यते ।  
चूर्णकोत्कलिकागन्धिवृत्तभेदात्रिरूपकम् ॥ ९ ॥  
अल्पाल्पविग्रहं नाति मृदु संदर्भनिर्भरम् ।  
चूर्णकं नामतो दीर्घसमासात्कलिका भवेत् ॥ १० ॥  
भवेन्मध्यमसंदर्भं नातिकुत्सितविग्रहम् ।  
वृत्तच्छायाहरं वृत्तसंधिनैतत्किलोत्कटम् ॥ ११ ॥  
आख्यायिका कथा खण्डकथा परिकथा तथा ।  
कथानिकेति मन्यन्ते गद्यकाव्यं च पञ्चधा ॥ १२ ॥  
कर्तृवंशप्रशंसा स्याद्यत्र गद्येन विस्तरात् ।  
कन्याहरणसंग्रामविप्रलम्भविपत्तयः ॥ १३ ॥  
भवन्ति यत्र दीप्ताश्च रीतिवृत्तिप्रवृत्तयः ।  
उच्छ्वासैश्च परिच्छेदो यत्र या चूर्णकोत्तरा ॥ १४ ॥

1. यद्यपीदमामेयं काव्यादिलक्षणं विशुद्धपुस्तकाभावादिना बहुत्रासंलभं तथापि काव्यमीमांसामूलभूतस्यास्य प्रचारोऽत्यावश्यक इति पुरस्कृतम् । यथास्य भामह्यादि-भिर्विषयो गृहीतस्तथा प्राग्दर्शि (भू. २२ पृ.) ॥

वक्रं वा परवक्रं वा यत्र साख्यायिका स्मृता ।  
 श्लोकैः स्ववंशं संक्षेपात्कविर्यत्र प्रशंसति ॥ १५ ॥  
 मुख्यस्यार्थवताराय भवेद्यत्र कथान्तरम् ।  
 परिच्छेदो न यत्र स्याद्भवेद्वा लम्बकैः क्वचित् ॥ १६ ॥  
 सा कथा नाम तद्गर्भे निबध्नीयाच्चतुष्पदीम् ।  
 भवेत्खण्डकथा यासौ यासौ परिकथा तयोः ॥ १७ ॥  
 अमात्यं सार्थकं वापि द्विजं वा नायकं विदुः ।  
 स्यात्तयोः करुणं विद्धि विप्रलम्भश्चतुर्विधः ॥ १८ ॥  
 समाप्यते तयोर्नाद्या सा कथामनुधावति ।  
 कथाख्यायिकयोर्मिश्रभावात्परिकथा स्मृता ॥ १९ ॥  
 भयानकसुखपरं गर्भे च करुणो रसः ।  
 अद्भुतोऽन्ते सुकृतार्थो नोदात्ता सा कथानिका २० ॥  
 पद्यं चतुष्पदी तच्च वृत्तं जातिरिति त्रिधा ।  
 वृत्तमक्षरसंख्येयमुक्तं तत्कृतिशेषजम् ॥ २१ ॥  
 मात्राभिर्गणनाप्यत्र सा जातिरिति काश्यपः ।  
 सममर्धसमं वृत्तं विषमं पैङ्गलं त्रिधा ॥ २२ ॥  
 सा विद्या नौस्तितीर्षुणां गभीरं काव्यसागरम् ।  
 महाकाव्यं कलापश्च पर्याबन्धो विशेषकम् ॥ २३ ॥  
 कुलकं मुक्तकं कोष इति पद्यकुटुम्बकम् ।  
 सर्गबन्धो महाकाव्यमारब्धं संस्कृतेन यत् ॥ २४ ॥  
 तादात्म्यमजहत्तत्र तत्समं नातिदुष्यति ।  
 इतिहासकथोद्भूतमितरद्वा सदाश्रयम् ॥ २५ ॥  
 मन्त्रदूतप्रयाणाजिनियतं नातिविस्तरम् ।  
 शक्यंतिजगत्यातिशक्यं त्रिष्टुभा तथा ॥ २६ ॥  
 पुष्पिताग्रादिभिर्वक्राभिजनैश्चारुभिः समैः ।  
 मुक्ता तु भिन्नवृत्तान्ता नातिसंक्षिप्तसर्गकम् ॥ २७ ॥  
 अतिशर्करिकाष्टिभ्यामेकसंकीर्णकैः परः ।  
 मात्रयाप्यपरः सर्गः प्राशस्त्येषु च पश्चिमः ॥ २८ ॥  
 कल्पोऽतिनिद्रितस्तस्मिन्विशेषानादरः सताम् ।  
 नगरार्णवशैलर्तुचन्द्रार्काश्रमपादपैः ॥ २९ ॥  
 उद्यानसलिलक्रीडामधुपानरतोत्सवैः ।  
 दूतीवचनविन्यासैरसतीचरिताद्भुतैः ॥ ३० ॥  
 तमसा मरुताप्यन्यैर्विभावैरतिभिर्भैरैः ।  
 सर्ववृत्तिप्रवृत्तं च सर्वभावप्रभावितम् ॥ ३१ ॥  
 सर्वरीतिरसैः पुष्टं पुष्टं गुणविभूषणैः ।  
 अत एव महाकाव्यं तत्कर्ता च महाकविः ॥ ३२ ॥

वाग्वैदग्ध्यप्रधानेऽपि रस एवात्र जीवितम् ।  
 पृथक्प्रयत्ननिर्वर्त्य वाग्वक्त्रिम्णि रसाद्वपुः ॥ ३३ ॥  
 चतुर्वर्गफलं विष्वग्व्याख्यातं नायकाख्यया ।  
 समानवृत्तिनिर्व्यूढः कैशिकीवृत्तिकोमलः ॥ ३४ ॥  
 कलापोऽत्र प्रवासः प्रागनुरागाह्वयो रसः ।  
 सविशेषकं (?) च प्राह्यादि संस्कृतेनेतरेण च ॥ ३५ ॥  
 श्लोकैरनेकैः कुलकं स्यात्संदानि(कं हि)तकानि तत् ।  
 मुक्तकं श्लोक एवैकश्चमत्कारक्षमः सताम् ॥ ३६ ॥  
 सूक्तिभिः कविसिंहानां सुन्दरीभिः समन्वितः ।  
 कोषो ब्रह्मापरिच्छिन्नः स विदग्धाय रोचते ॥ ३७ ॥  
 आभासोपमशक्तिश्च सर्गे यद्भिन्नवृत्तता ।  
 मिश्रं वपुरिति ख्यातं प्रकीर्णमिति च द्विधा ।  
 श्रव्यं चैवाभिनेयं च प्रकीर्णं सकलोक्तिभिः ॥ ३८ ॥  
 इत्यादिमहापुराणे आग्नेये काव्यादिलक्षणवर्णनं नाम सप्तत्रिंशद-  
 धिकत्रिंशततमोऽध्यायः ॥ ३३७ ॥

## अथ नाटकनिरूपणम् ।

अग्निरुवाच—

नाटकं सप्रकरणं डिम ईहामृगोऽपि वा ।  
 ज्ञेयः समवकारश्च भवेत्प्रहसनं तथा ॥ १ ॥  
 व्यायोगमाणवीथ्यङ्कत्रोटकान्यथ नाटिका ।  
 सदृकं शिल्पकः कर्णा एको दुर्मल्लिका तथा ॥ २ ॥  
 प्रस्थानं भाणिकाभाणीगोष्ठीहल्लीशकानि च ।  
 काव्यं श्रीगदितं नाट्यरासकं रासकं तथा ॥ ३ ॥  
 उल्लाप्यकं प्रे(ङ्)क्षणं च सप्तविंशतिरेव तत् ।  
 सामान्यं च विशेषश्च लक्षणस्य द्वयी गतिः ॥ ४ ॥  
 सामान्यं सर्वविषयं शेषः कापि प्रवर्तते ।  
 पूर्वरङ्गे निवृत्ते द्वौ देशकालावुभावपि ॥ ५ ॥  
 रसभावविभावानुभावा अभिनयास्तथा ।  
 अङ्कः स्थितिश्च सामान्यं सर्वत्रैवोपसर्पणात् ॥ ६ ॥  
 विशेषोऽवसरे वाच्यः सामान्यं पूर्वमुच्यते ।  
 त्रिवर्गसाधनं नाट्यमित्याहुः करणं च यत् ॥ ७ ॥  
 इतिकर्तव्यता तस्य पूर्वरङ्गो यथाविधि ।  
 नान्दीमुखानि द्वात्रिंशदङ्गानि पूर्वरङ्गके ॥ ८ ॥

१. इदं नाटकादिलक्षणं भारतीये नाट्यशास्त्रे १८ अध्यायेऽपि । नाट्यशास्त्रस्य  
 बहूनि वाक्यानि दर्पणस्य ६ परिच्छेदे छायायां संवादार्थं न्यस्तानि ॥  
 साहि० ५५

देवतानां नमस्कारो गुरुणामपि च स्तुतिः ।  
 गोब्राह्मणनृपादीनामाशीर्वादादि गीयते ॥ ९ ॥  
 नान्यन्ते सूत्रधारोऽसौ रूपकेषु निबध्यते ।  
 गुरुपूर्वक्रमं वंशप्रशंसा पौरुषं कवेः ॥ १० ॥  
 संबन्धार्थं च काव्यस्य पञ्चैतानेष निर्दिशेत् ।  
 नटी विदूषको वापि पारिपार्श्विक एव वा ॥ ११ ॥  
 सहिताः सूत्रधारेण संलापं यत्र कुर्वते ।  
 चित्रैर्वाक्यैः स्वकार्योत्थैः प्रस्तुताक्षेपिभिर्मिथः ॥ १२ ॥  
 आमुखं तत्तु विज्ञेयं बुधैः प्रस्तावनापि सा ।  
 प्रवृत्तकं कथोद्धातः प्रयोगातिशयस्तथा ॥ १३ ॥  
 आमुखस्य त्रयो भेदा बीजांशेषूपजायते ।  
 कालं प्रवृत्तमाश्रित्य सूत्रधृग्यत्र वर्णयेत् ॥ १४ ॥  
 तदाश्रयश्च पात्रस्य प्रवेशस्तत्प्रवृत्तकम् ।  
 सूत्रधारस्य वाक्यं वा यत्र वाक्यार्थमेव वा ॥ १५ ॥  
 गृहीत्वा प्रविशेत्पात्रं कथोद्धातः स उच्यते ।  
 प्रयोगेषु प्रयोगं तु सूत्रधृग्यत्र वर्णयेत् ॥ १६ ॥  
 ततश्च प्रविशेत्पात्रं प्रयोगातिशयो हि सः ।  
 शरीरं नाटकादीनामिति वृत्तं प्रचक्षते ॥ १७ ॥  
 सिद्धमुत्प्रेक्षितं चेति तस्य भेदाबुभौ स्मृतौ ।  
 सिद्धमागमदृष्टं च सृष्टमुत्प्रेक्षितं कवेः ॥ १८ ॥  
 बीजं बिन्दुः पताका च प्रकरी कार्यमेव च ।  
 अर्थप्रकृतयः पञ्च पञ्च चेष्टा अपि क्रमात् ॥ १९ ॥  
 प्रारम्भश्च प्रयत्नश्च प्राप्तिः सङ्गाव एव च ।  
 नियता च फलप्राप्तिः फलयोगश्च पञ्चमः ॥ २० ॥  
 मुखं प्रतिमुखं गर्भो विमर्शश्च तथैव च ।  
 तथा निर्वहणं चेति क्रमात्पञ्चैव संधयः ॥ २१ ॥  
 अल्पमात्रं समुद्दिष्टं बहुधा यत्प्रसर्पति ।  
 फलावसानं यच्चैव बीजं तदभिधीयते ॥ २२ ॥  
 यत्र बीजसमुत्पत्तिर्नानार्थरससंभवा ।  
 काव्ये शरीरानुगतं तन्मुखं परिकीर्तितम् ॥ २३ ॥  
 इष्टस्यार्थस्य रचना वृत्तान्तस्यानुपक्षयः ।  
 रागप्राप्तिः प्रयोगस्य गुह्यानां चैव गूहनम् ॥ २४ ॥  
 आश्चर्यवदभिख्यातं प्रकाशानां प्रकाशनम् ।  
 अङ्गहीनं नरो यद्वन्न श्रेष्ठं काव्यमेव च ॥ २५ ॥  
 देशकालौ विना किञ्चिन्नेति वृत्तं प्रवर्तते ।  
 अतस्तयोरुपादाननियमात्पदमुच्यते ॥ २६ ॥

देशे तु भारतं वर्षं काले कृतयुगत्रयम् ।  
 नर्ते ताभ्यां प्राणभृतां सुखदुःखोदयः क्वचित् ।  
 सर्गे सर्गादिवार्ता च प्रसज्जन्ती न दुष्यति ॥ २७ ॥  
 इत्यादिमहापुराणे आग्नेये नाटकनिरूपणं नामाष्टत्रिंशदधिक-  
 त्रिंशत्तमोऽध्यायः ॥ ३३८ ॥

## अथ शृङ्गारादिरसनिरूपणम् ।

अग्निरुवाच—

अक्षरं परमं ब्रह्म सनातनमलं विभुम् ।  
 वेदान्तेषु वदन्येकं चैतन्यं ज्योतिरीश्वरम् ॥ १ ॥  
 आनन्दः सहजस्तस्य व्यज्यते स कदाचन ।  
 व्यक्तिः सा तस्य चैतन्यचमत्काररसाद्वया ॥ २ ॥  
 आद्यस्तस्य विकारो यः सोऽहंकार इति स्मृतः ।  
 ततोऽभिमानस्तत्रेदं समाप्तं भुवनत्रयम् ॥ ३ ॥  
 अभिमानाद्रतिः सा च परिपोषमुपेयुषी ।  
 व्यभिचार्यादिसामान्याच्छृङ्गार इति गीयते ॥ ४ ॥  
 तद्भेदाः काममितरे हास्याद्या अप्यनेकशः ।  
 स्वस्वस्थायिविशेषोत्थपरिपोषस्वलक्षणाः ॥ ५ ॥  
 सत्त्वादिगुणसंताना जायन्ते परमात्मनः ।  
 रागाद्भवति शृङ्गारो रौद्रस्तैक्ष्ण्यात्प्रजायते ॥ ६ ॥  
 वीरोऽवष्टम्भजः संकोचभूर्बीभत्स उच्यते ।  
 शृङ्गाराज्जायते हासो रौद्रात्तु करुणो रसः ॥ ७ ॥  
 वीराच्चाद्भुतनिष्पत्तिः स्याद्बीभत्साद्भयानकः ।  
 शृङ्गारहास्यकरुणरौद्रवीरभयानकाः ॥ ८ ॥  
 बीभत्साद्भुतशान्ताख्याः स्वभावाच्चतुरो (?) रसाः ।  
 लक्ष्मीरिव विना त्यागान्न वाणी भाति नीरसा ॥ ९ ॥  
 अपारे काव्यसंसारे कविरेव प्रजापतिः ।  
 यथा वै रोचते विश्वं तथेदं परिवर्तते ॥ १० ॥  
 शृङ्गारी चेत्कविः काव्ये जातं रसमयं जगत् ।  
 स चेत्कविर्वीतरागो नीरसं व्यक्तमेव तत् ॥ ११ ॥  
 न भावहीनोऽस्ति रसो न भावो रसवर्जितः ।  
 भावयन्ति रसानेभिर्भाव्यन्ते च रसा इति ॥ १२ ॥  
 स्थायिनोऽष्टौ रतिमुखाः स्तम्भाद्या व्यभिचारिणः ।  
 मनोनुकूलेऽनुभवः सुखस्य रतिरिष्यते ॥ १३ ॥  
 हर्षादिभिश्च मनसो विकासो हास उच्यते ।  
 चित्रादिदर्शनाच्चेतोवैकल्यं ब्रुवते भयम् ॥ १४ ॥



जुगुप्सा च पदार्थानां निन्दादौर्भाग्यवाहिनाम् ।  
 विस्मयोऽतिशयेनार्थदर्शनाच्चित्तविस्मृतिः ॥ १५ ॥  
 अष्टौ स्तम्भादयः सत्त्वाद्रजसस्तमसः परम् ।  
 स्तम्भश्चेष्टाप्रतीयातो भयरागाद्युपाहितः ॥ १६ ॥  
 श्रमरागाद्युपेतान्तःक्षोभजन्म वपुर्जलम् ।  
 खेदो हर्षादिभिर्देहोच्छ्वासोऽन्तःपुलकोद्गमः ॥ १७ ॥  
 हर्षादिजन्मवाग्भङ्गः स्वरभेदो भयादिभिः ।  
 मनोवैक्लव्यमिच्छन्ति शोकमिष्टक्षयादिभिः ॥ १८ ॥  
 क्रोधस्तैक्ष्ण्यप्रबोधश्च प्रतिकूलानुकारिणि ।  
 पुरुषार्थसमाप्त्यर्थो यः स उत्साह उच्यते ॥ १९ ॥  
 चित्तक्षोभमवोत्तम्भो वेपथुः परिकीर्तितः ।  
 वैवर्ण्यं च विषादादिजन्मा कान्तिविपर्ययः ॥ २० ॥  
 दुःखानन्दादिजं नेत्रजलमश्रु च विश्रुतम् ।  
 इन्द्रियाणामस्तमयः प्रलयो लङ्घनादिभिः ॥ २१ ॥  
 वैराग्यादिर्मनःखेदो निर्वेद इति कथ्यते ।  
 मनःपीडादिजन्मा च सादो ग्लानिः शरीरगा ॥ २२ ॥  
 शङ्कानिष्टागमोत्प्रेक्षा स्यादसूया च मत्सरः ।  
 मदिराद्युपभोगोत्थं मनःसंमोहनं मदः ॥ २३ ॥  
 क्रियातिशयजन्मान्तः शरीरोत्थक्रमः श्रमः ।  
 शृङ्गारादिक्रियाद्वेषश्चित्तस्यालस्यमुच्यते ॥ २४ ॥  
 दैन्यं सत्त्वादपभ्रंशश्चिन्तार्थपरिभावनम् ।  
 इतिकर्तव्यतोपायादर्शनं मोह उच्यते ॥ २५ ॥  
 स्मृतिः स्यादनुभूतस्य वस्तुनः प्रतिबिम्बनम् ।  
 मतिरर्थपरिच्छेदस्तत्त्वज्ञानोपनायितः ॥ २६ ॥  
 व्रीडानुरागादिभवः संकोचः कोऽपि चेतसः ।  
 भवेच्चपलतास्थैर्यं हर्षश्चित्तप्रसन्नता ॥ २७ ॥  
 आवेशश्च प्रतीकारः श(स)यो वैधुर्यमात्मनः ।  
 कर्तव्ये प्रतिभाभ्रंशो जडतेत्यभिधीयते ॥ २८ ॥  
 इष्टप्राप्तेरुपचितः संपदाभ्युदयो धृतिः ।  
 गर्वः परेष्ववज्ञानमात्मन्युत्कर्षभावना ॥ २९ ॥  
 भवेद्विषादो दैवादेर्विघातोऽभीष्टवस्तुनि ।  
 औत्सुक्यमीप्सिताप्राप्तेर्वाञ्छया तरला स्थितिः ॥ ३० ॥  
 चित्तेन्द्रियाणां स्तैमित्यमपस्मारोऽचला स्थितिः ।  
 युद्धे बाधादिभिस्त्रासो वीप्सा चित्तचमत्कृतिः ॥ ३१ ॥  
 क्रोधस्याप्रशमोऽमर्षः प्रबोधश्चेतनोदयः ।  
 अवहित्यं भवेद्भुतिरिङ्किताकारगोचरा ॥ ३२ ॥

रोषतो गुरुवाग्दण्डपारुष्यं विदुरुग्रताम् ।  
 ऊहो वितर्कः स्याद् व्याधिर्मनोवपुरवग्रहः ॥ ३३ ॥  
 अनिबद्धप्रलापादिरुन्मादो मदनादिभिः ।  
 तत्त्वज्ञानादिना चेतः कषायोपरमः शमः ॥ ३४ ॥  
 कविभिर्योजनीया वै भावाः काव्यादिके रसाः ।  
 विभाव्यते हि रत्यादिर्यत्र येन विभाव्यते ॥ ३५ ॥  
 विभावो नाम स द्वेधाऽऽलम्बनोद्दीपनात्मकः ।  
 रत्यादिर्भाववर्गोऽयं यमाजीव्योपजायते ॥ ३६ ॥  
 आलम्बनविभावोऽसौ नायकादिभवस्तथा ।  
 धीरोदात्तो धीरोद्धतः स्याद्धीरललितस्तथा ॥ ३७ ॥  
 धीरप्रशान्त इत्येवं चतुर्धा नायकः स्मृतः ।  
 अनुकूलो दक्षिणश्च शठो धृष्टः प्रवर्तितः ॥ ३८ ॥  
 पीठमर्दो विटश्चैव विदूषक इति त्रयः ।  
 शृङ्गारे नर्मसचिवा नायकस्यानुनायकाः ॥ ३९ ॥  
 पीठमर्दः संवलकः श्रीमाँस्तद्देशजो विटः ।  
 विदूषको वैहसिकस्त्वष्ट नायकनायिकाः ॥ ४० ॥  
 स्वकीया परकीया च पुनर्भूरिति कौ(कै)शिकाः ।  
 सामान्या(हि)न पुनर्भूरित्याद्या बहुभेदतः ॥ ४१ ॥  
 उद्दीपनविभावास्ते संस्कारैर्विविधैः स्मृतैः ।  
 आलम्बनविभावेषु भावानुद्दीपयन्ति ये ॥ ४२ ॥  
 चतुःषष्टिकला द्वेधा कर्माद्यैर्गीतकादिभिः ।  
 कुहकं स्मृतिरप्येषां प्रायो हासोपकारकः ॥ ४३ ॥  
 आलम्बनविभावस्य भावैरुद्बुद्धसंस्कृतैः ।  
 मनोवाग्बुद्धिवपुषां स्मृतीच्छाद्वेषयत्नतः ॥ ४४ ॥  
 आरम्भ एव विदुषामनुभाव इति स्मृतः ।  
 स चानुभूयते चात्र भवत्युत निरुच्यते ॥ ४५ ॥  
 मनोव्यापारभूयिष्ठो मनआरम्भ उच्यते ।  
 द्विविधः पौरुषः स्त्रेण ईदृशोऽपि प्रसिद्धयति ॥ ४६ ॥  
 शोभा विलासो माधुर्यं स्थैर्यं गाम्भीर्यमेव च ।  
 ललितश्च तथौदार्यं तेजोऽष्टाविति पौरुषाः ॥ ४७ ॥  
 नीचनिन्दोत्तमस्पर्धा शौर्यं दाक्ष्यादिकारणम् ।  
 मनोधर्मं भवेच्छोभा शोभते भवनं यथा ॥ ४८ ॥  
 भावो हावश्च हेला च शोभा कान्तिस्तथैव च ।  
 दीप्तिर्माधुर्यशौर्यं च प्रागल्भ्यं स्यादुदारता ॥ ४९ ॥  
 स्थैर्यं गम्भीरता स्त्रीणां विभावा द्वादशेरिताः ।  
 भावो विलासो हावः स्याद् भावः किञ्चिच्च हर्षजः ॥ ५० ॥

वाचोयुक्तिर्भवेद्वागारम्भो द्वादश एव सः ।  
 तत्राभाषणमालापः प्रलापो वचनं बहु ॥ ५१ ॥  
 विलापो दुःखवचनमनुलापोऽसकृद्वचः ।  
 संलाप उक्तप्रत्युक्तमपलापोऽन्यथावचः ॥ ५२ ॥  
 वार्ता प्रयाणं संदेशो निर्देशः प्रतिपादनम् ।  
 तत्त्वादेशोऽतिदेशोऽयमपदेशोऽन्यवर्णनम् ॥ ५३ ॥  
 उपदेशश्च शिक्षावाग्व्याजोक्तिरपदेशकः ।  
 बोधाय (?) एष व्यापारः सुबुद्धयारम्भ इष्यते ।  
 तस्य भेदास्त्रयस्ते च रीतिवृत्तिप्रवृत्तयः ॥ ५४ ॥  
 इत्यादिमहापुराणे आग्नेये शृङ्गारादिरसनिरूपणं नामैकोन-  
 चत्वारिंशदधिकत्रिंशततमोऽध्यायः ॥ ३३९ ॥

### अथ रीतिनिरूपणम् ।

अग्निरुवाच—

वाग्विद्यासंप्रतिज्ञाने रीतिः सापि चतुर्विधा ।  
 पाञ्चाली गौडदेशीया वैदर्भी लाटजा तथा ॥ १ ॥  
 उपचारयुता मृद्वी पाञ्चाली ह्रस्वविग्रहा ।  
 अनवस्थितसंदर्भा गौडीया दीर्घविग्रहा ॥ २ ॥  
 उपचारैर्न बहुभिरुपचारैर्विवर्जिता ।  
 नातिकोमलसंदर्भा वैदर्भी मुक्तविग्रहा ॥ ३ ॥  
 लाटीया स्फुटसंदर्भा नातिविस्फुटविग्रहा ।  
 परित्यक्तापि भूयोभिरुपचारैरुदाहृता ॥ ४ ॥  
 क्रियास्वविषमा वृत्तिर्भारत्यारभटी तथा ।  
 कैशिकी सात्त्वती चेति सा चतुर्धा प्रतिष्ठिता ॥ ५ ॥  
 वाक्प्रधाना नरप्राया स्त्रीयुक्ता प्राकृतोक्तिता ।  
 भरतेन प्रणीतत्वाद् भारती रीतिरुच्यते ॥ ६ ॥  
 चत्वार्यङ्गानि भारत्या वीथी प्रहसनं तथा ।  
 प्रस्तावना नाटकादेर्वीथ्यङ्गानि त्रयोदश ॥ ७ ॥  
 उद्धातकं तथैव स्याल्लपितं स्याद् द्वितीयकम् ।  
 असत्प्रलापो वाक्छ्रेणी नालिका विपणं तथा ॥ ८ ॥  
 व्याहारस्त्रिमतं चैव च्छलावस्कन्दिते तथा ।  
 गण्डोऽथ मृदवश्चैव त्रयोदशमथोचितम् ॥ ९ ॥  
 तापसादेः प्रहसनं परिहासपरं वचः ।  
 मायेन्द्रजालयुद्धादिबहुलारभटी स्मृता ।  
 संक्षिप्तकारपातौ च वस्तुत्थापनमेव च ॥ १० ॥  
 इत्यादिमहापुराणे आग्नेये रीतिनिरूपणं नाम चत्वारिंश-  
 दधिकत्रिंशततमोऽध्यायः ॥ ३४० ॥

## अथ नृत्यादावङ्गकर्मनिरूपणम् ।

अग्निरुवाच—

चेष्टाविशेषमप्यङ्गप्रत्यङ्गे कर्म चानयोः ।  
 शरीरारम्भमिच्छन्ति प्रायः पूर्वोऽबलाश्रयः ॥ १ ॥  
 लीला विलासो विच्छित्तिर्विभ्रमः किलकिञ्चितम् ।  
 मोहयितुं कुट्टमितं विव्वोको ललितं तथा ॥ २ ॥  
 विकृतं क्रीडितं केलिरिति द्वादशधैव सः ।  
 लीलेष्टजनचेष्टानुकरणं संवृतक्षये ॥ ३ ॥  
 विशेषं दर्शयन्किञ्चिद् विलासः सद्भिरिष्यते ।  
 हसितक्रन्दितादीनां संकरः किलकिञ्चितम् ॥ ४ ॥  
 विकारः कोऽपि विव्वोको ललितं सौकुमार्यतः ।  
 शिरः पाणिहरुः पार्श्वं कटिरङ्घ्रिरिति क्रमात् ॥ ५ ॥  
 अङ्गानि भूलतादीनि प्रत्यङ्गान्यभिजानते ।  
 अङ्गप्रत्यङ्गयोः कर्म प्रयत्नजनितं विना ॥ ६ ॥  
 न प्रयोगः कचिन्मुख्यं तिरश्चीनं च तत्कचित् ।  
 आकम्पितं कम्पितं च धूतं विधूतमेव च ॥ ७ ॥  
 परिवाहितमाधूतमवधूतमथाचितम् ।  
 निकुञ्चितं परावृत्तमुत्क्षिप्तं चाप्यधोगतम् ॥ ८ ॥  
 ललितं चेति विज्ञेयं त्रयोदशविधं शिरः ।  
 भ्रूकर्म सप्तधा ज्ञेयं पातने भ्रूकुटीमुखम् ॥ ९ ॥  
 दृष्टिस्त्रिधा रसस्थायिसंचारिप्रतिबन्धना ।  
 षट्त्रिंशद्भेदविधुरा रसजा तत्र चाष्टधा ॥ १० ॥  
 नवधा तारकाकर्म भ्रमणं चलनादिकम् ।  
 षोढा च नासिका ज्ञेया निःश्वासो नवधा मतः ॥ ११ ॥  
 षोढौष्ठकर्मकं पापं सप्तधा चिबुकक्रिया ।  
 कलुषादि(मु)मुखं षोढा ग्रीवा नवविधा स्मृता ॥ १२ ॥  
 असंयुतः संयुतश्च भ्रूम्ना हस्तः प्रमुच्यते ।  
 पताकस्त्रिपताकश्च तथा वै कर्तरीमुखः ॥ १३ ॥  
 अर्धचन्द्रोत्करालश्च शुकतुण्डस्तथैव च ।  
 मुष्टिश्च शिखरश्चैव कपित्थः खेटकामुखः ॥ १४ ॥  
 सूच्यास्यः पद्मकोषोऽहिशिराः स मृगशीर्षकः ।  
 काम्बूलकालपद्मौ च चतुरभ्रमरौ तथा ॥ १५ ॥  
 हंसास्यहंसपक्षौ च संदंशमुकुलौ तथा ।  
 ऊर्णनाभस्ताम्रचूडश्चतुर्विंशतिरित्यमी ॥ १६ ॥  
 असंयुतकराः प्रोक्ताः संयुतास्तु त्रयोदश ।  
 अञ्जलिश्च कपोतश्च कर्कटः स्वस्तिकस्तथा ॥ १७ ॥

कटको वर्धमानश्चाप्यसङ्गो निषधस्तथा ।  
 दोलः पुष्पपुटश्चैव तथा प्रकर एव च ॥ १८ ॥  
 गजदन्तो बहिस्तम्भो वर्धमानोऽपरे कराः ।  
 उरः पञ्चविधं स्यात्तु(?)आभुग्ननर्तनादिकम् ॥ १९ ॥  
 उदरं दुरतिक्षामं खण्डं पूर्णमिति त्रिधा ।  
 पार्श्वयोः पञ्च कर्माणि जङ्गकर्म च पञ्चधा ।  
 अनेकधा पादकर्म नृत्यादौ नाटके स्मृतम् ॥ २० ॥  
 इत्यादिमहापुराणे आग्नेये नृत्यादावङ्गकर्मनिरूपणं नामैकच-  
 त्वारिंशदधिकत्रिशततमोऽध्यायः ॥ ३४१ ॥

### अथाभिनयादिनिरूपणम् ।

अग्निरुवाच—

आभिमुख्यं नयत्यर्थान्विज्ञेयोऽभिनयो बुधैः ।  
 चतुर्धा संभवः सत्त्ववागङ्गाहरणाश्रयः ॥ १ ॥  
 स्तम्भादिः सात्त्विको वागारम्भो वाचिक आङ्गिकः ।  
 शरीरारम्भ आहार्यो बुद्ध्यारम्भप्रवृत्तयः ॥ २ ॥  
 रसादिविनियोगोऽथ कथ्यते ह्यभिमानतः ।  
 तमन्तरेण सर्वेषामपार्थैव स्वतन्त्रता ॥ ३ ॥  
 संभोगो विप्रलम्भश्च शृङ्गारो द्विविधः स्मृतः ।  
 प्रच्छन्नश्च प्रकाशश्च तावपि द्विविधौ पुनः ॥ ४ ॥  
 विप्रलम्भाभिधानो यः शृङ्गारः स चतुर्विधः ।  
 पूर्वानुरागमानाख्यः प्रवासकरुणात्मकः ॥ ५ ॥  
 एतेभ्योऽन्यतरं जायमानसंभोगलक्षणम् ।  
 विवर्तते चतुर्थैव न च प्रागतिवर्तते ॥ ६ ॥  
 स्त्रीपुंसयोस्तदुदयस्तस्य निर्वर्तिका रतिः ।  
 निखिलाः सात्त्विकास्तत्र वैवर्ण्यप्रलयौ विना ॥ ७ ॥  
 धर्मार्थकाममोक्षैश्च शृङ्गार उपचीयते ।  
 आलम्बनविशेषैश्च तद्विशेषैर्निरन्तरः ॥ ८ ॥  
 शृङ्गारं द्विविधं विद्याद् वाङ्मनेपथ्यक्रियात्मकम् ।  
 हासश्चतुर्विधोऽलक्ष्यदन्तः स्मित इतीरितः ॥ ९ ॥  
 किञ्चिल्लक्षितदन्ताग्रं हसितं फुल्ललोचनम् ।  
 विहसितं सखनं स्याज्जिह्वोपहसितं तु तत् ॥ १० ॥  
 सशब्दं पापहसितमशब्दमतिहासितम् ।  
 यश्चासौ करुणो नाम स रसस्त्रिविधो भवेत् ॥ ११ ॥  
 धर्मोपघातजश्चित्तविलासजनितस्तथा ।  
 शोकः शोकाद् भवेत्स्थायी कः स्थायी पूर्वजो मतः ॥ १२ ॥

अङ्गनेपथ्यवाक्यैश्च रौद्रोऽपि त्रिविधो रसः ।  
 तस्य निर्वर्तकः क्रोधः खेदो रोमाञ्चवेपथू ॥ १३ ॥  
 दानवीरो धर्मवीरो युद्धवीर इति त्रयम् ।  
 वीरस्तस्य च निष्पत्तिहेतुरुत्साह इष्यते ॥ १४ ॥  
 आरम्भेषु भवेद्यत्र वीरमेवानुवर्तते ।  
 भयानको नाम रसस्तस्य निर्वर्तकं भयम् ॥ १५ ॥  
 उद्वेजनः क्षोभणश्च बीभत्सो द्विविधः स्मृतः ।  
 उद्वेजनः स्यात्पुल्याद्यैः क्षोभणो रुधिरादिभिः ॥ १६ ॥  
 जुगुप्साऽऽरम्भिका तस्य सात्त्विकांशो निवर्तते ।  
 काव्यशोभाकरान्धर्मानलंकारान्प्रचक्षते ॥ १७ ॥  
 अलंकरिणवस्ते च शब्दमर्थमुभौ त्रिधा ।  
 ये व्युत्पत्त्यादिना शब्दमलंकर्तुमिह क्षमाः ॥ १८ ॥  
 शब्दालंकारमाहुस्तान्काव्यमीमांसका विदः ।  
 छाया मुद्रा तथोक्तिश्च युक्तिर्गुम्फनया सह ॥ १९ ॥  
 वाकोवाक्यमनुप्रासश्चित्रं दुष्करमेव च ।  
 ज्ञेया नवालंकृतयः शब्दानामित्यसंकरात् ॥ २० ॥  
 तत्रान्योक्तेरनुकृतिश्छाया सापि चतुर्विधा ।  
 लोकच्छेकार्भकोक्तीनामेकोक्तेरनुकारतः ॥ २१ ॥  
 आभाणकोक्तिलोकोक्तिः सर्वसामान्य एव ताः ।  
 यानुधावति लोकोक्तिश्छायामिच्छन्ति तां बुधाः ॥ २२ ॥  
 छेका विदग्धा वैदग्ध्यं कलासु कुशला मतिः ।  
 तामुल्लिखन्ती छेकोक्तिश्छाया कविभिरिष्यते ॥ २३ ॥  
 अव्युत्पन्नोक्तिरखिलैरर्भकोक्तयोपलक्ष्यते ।  
 तेनार्भकोक्तिश्छाया तन्मात्रोक्तिमनुकुर्वती ॥ २४ ॥  
 विष्णुताक्षरमश्लीलं वचो मत्तस्य तादृशी ।  
 सा सा भवति मत्तोक्तिश्छायोक्ताप्यतिशोभते ॥ २५ ॥  
 अभिप्रायविशेषेण कविशक्तिं विवृण्वती ।  
 मुत्प्रदायिनीति(?) सा मुद्रा सैव शय्यापि नो मते ॥ २६ ॥  
 उक्तिः सा कथ्यते यस्यामर्थकोऽप्युपपत्तिमान् ।  
 लोकयात्रार्थविधिना धिनोति हृदयं सताम् ॥ २७ ॥  
 उभौ विधिनिषेधौ च नियमानियमावपि ।  
 विकल्पपरिसंख्ये च तदीयाः षडथोक्तयः ॥ २८ ॥  
 अयुक्तयोरिव मिथो वाच्यवाचकयोर्द्वयोः ।  
 योजनायै कल्प्यमाना युक्तिरुक्ता मनीषिभिः ॥ २९ ॥  
 पदं चैव पदार्थं च वाक्यं वाक्यार्थमेव च ।  
 विषयोऽस्याः प्रकरणं प्रपञ्चश्चेति षड्विधः ॥ ३० ॥



गुम्फना रचना चर्या शब्दार्थक्रमगोचरा ।  
 शब्दानुकारादर्थानुपूर्वार्थेयं क्रमात्रिधा ॥ ३१ ॥  
 उक्तिप्रत्युक्तिमद्वाक्यं वाकोवाक्यं द्विधैव तत् ।  
 ऋजुवक्रोक्तिभेदेन तत्राद्यं सहजं वचः ॥ ३२ ॥  
 सा पूर्वप्रश्निका प्रश्नपूर्विकेति द्विधा भवेत् ।  
 वक्रोक्तिस्तु भवेद्भङ्गा काकुस्तेन कृता द्विधा ॥ ३३ ॥  
 इत्यादिमहापुराणे आग्नेयेऽभिनयादिनिरूपणं नाम द्वाचत्वा-  
 रिंशदधिकत्रिंशततमोऽध्यायः ॥ ३४२ ॥

### अथ शब्दालंकाराः ।

अग्निरुवाच—

स्यादावृत्तिरनुप्रासो वर्णानां पदवाक्ययोः ।  
 एकवर्णानेकवर्णावृत्तेर्वर्णगुणो द्विधा ॥ १ ॥  
 एकवर्णगतावृत्तेर्जायन्ते पञ्च वृत्तयः ।  
 मधुरा ललिता प्रौढा भद्रा परुषया सह ॥ २ ॥  
 मधुरायाश्च वर्गान्तादधोवर्ग्या रणौ खनौ ।  
 ह्रस्वखरेणान्तरितौ संयुक्तत्वं नकारयोः ॥ ३ ॥  
 न कार्या वर्ग्यवर्णानामावृत्तिः पञ्चमाधिका ।  
 महाप्राणोष्मसंयोगप्रविमुक्तलघूत्तरौ ॥ ४ ॥  
 ललिता बलभूयिष्ठा प्रौढा या पणवर्गजा ।  
 ऊर्ध्वं रेफेण युज्यन्ते नटवर्णौ न पञ्चमाः ॥ ५ ॥  
 भद्रायां परिशिष्टाः स्युः परुषा साभिधीयते ।  
 भवन्ति यस्यामूष्माणः संयुक्तास्तत्तदक्षरैः ॥ ६ ॥  
 अकारवर्जमावृत्तिः खराणामतिभूयसी ।  
 अनुस्वारविसर्गौ च पारुष्याय निरन्तरौ ॥ ७ ॥  
 शषसा रेफसंयुक्ताश्चाकारश्चापि भूयसा ।  
 अन्तस्था भिन्नमाभ्यां च हः पारुष्याय संयुतः ॥ ८ ॥  
 अन्यथापि गुरुवर्णः संयुक्ते परिपन्थिनि ।  
 पारुष्यायादिमांस्तत्र पूजिता न तु पञ्चमी ॥ ९ ॥  
 क्षेपे शब्दानुकारे च परुषापि प्रयुज्यते ।  
 कर्णाटी कौन्तली कौन्ती कौङ्कणी वामनासिका ॥ १० ॥  
 द्रावणी माधवी पञ्चवर्णान्तःस्थोष्मभिः क्रमात् ।  
 अनेकवर्णावृत्तिर्या भिन्नार्थप्रतिपादिका ॥ ११ ॥  
 यमकं साव्यपेतं च व्यपेतं चेति तद् द्विधा ।  
 आनन्तर्यादव्यपेतं व्यपेतं व्यवधानतः ॥ १२ ॥

द्वैविध्येनानयोः स्थानपादभेदाच्चतुर्विधम् ।  
 आदिपादादिमध्यान्तेष्वेकद्वित्रिनियोगतः ॥ १३ ॥  
 सप्तधा सप्तपूर्वेण चेत्पादेनोत्तरोत्तरः ।  
 एकद्वित्रिपदारम्भस्तुल्यः षोढा तदा परम् ॥ १४ ॥  
 तृतीयं त्रिविधं पादस्यादिमध्यान्तगोचरम् ।  
 पादान्तयमकं चैव काञ्चीयमकमेव च ॥ १५ ॥  
 संसर्गयमकं चैव विक्रान्तयमकं तथा ।  
 पादादियमकं चैव तथाप्रेडितमेव च ॥ १६ ॥  
 चतुर्व्यवसितं चैव मालायमकमेव च ।  
 दशधा यमकं श्रेष्ठं तद्भेदा बहवोऽपरे ॥ १७ ॥  
 स्वतन्त्रस्यान्यतन्त्रस्य पदस्यावर्तना द्विधा ।  
 भिन्नप्रयोजनपदस्यावृत्ति मनुजा विदुः ॥ १८ ॥  
 द्वयोरावृत्तपदयोः समस्ता स्यात्समासतः ।  
 असमासात्तयोर्व्यस्ता पादे त्वेकत्र विग्रहात् ॥ १९ ॥  
 वाक्यस्यावृत्तिरप्येवं यथासंभवमिष्यते ।  
 अलंकाराद्यनुप्रासो लघु मध्येवमर्हणात् ॥ २० ॥  
 यया कयाचिद्वृत्त्या यत्समानमनुभूयते ।  
 तद्रूपादिपदासत्तिः सानुप्रासा रसावहा ॥ २१ ॥  
 गोष्ठ्यां कुतूहलाध्यायी वाग्वन्धश्चित्रमुच्यते ।  
 प्रश्नः प्रहेलिकागुप्तं च्युतदत्ते तथोभयम् ॥ २२ ॥  
 समस्या सप्त तद्भेदा नानार्थस्यानुयोगतः ।  
 यत्र प्रदीयते तुल्यवर्णविन्यासमुत्तरम् ॥ २३ ॥  
 स प्रश्नः स्यादेकपृष्ठद्विपृष्ठोत्तरभेदतः ।  
 द्विधैकपृष्ठो द्विविधः समस्तो व्यस्त एव च ॥ २४ ॥  
 द्वयोरप्यर्थयोगुह्यमानशब्दा प्रहेलिका ।  
 सा द्विधाऽऽर्थी च शाब्दी च तत्रार्थी चार्थबोधतः ॥ २५ ॥  
 शब्दावबोधतः शाब्दी प्राहुः षोढा प्रहेलिका ।  
 यस्मिन्गुप्तेऽपि वाक्याङ्गे भाव्यर्थोऽपारमार्थिकः ॥ २६ ॥  
 तदङ्गविहिताकाङ्क्षस्तद्गुप्तं गूढमप्यदः ।  
 यत्रार्थान्तरनिर्भासो वाक्याङ्गव्यवनादिभिः ॥ २७ ॥  
 तदङ्गविहिताकाङ्क्षस्तच्च्युतं स्याच्चतुर्विधम् ।  
 स्वरव्यञ्जनविन्दूनां विसर्गस्य च विच्युतेः ॥ २८ ॥  
 दत्तेऽपि यत्र वाक्याङ्गे द्वितीयोऽर्थः प्रतीयते ।  
 दत्तं तदाहुस्तद्भेदाः स्वराद्यैः पूर्ववन्मताः ॥ २९ ॥  
 अपनीताक्षरस्थाने न्यस्ते वर्णान्तरेऽपि च ।  
 भासतेऽर्थान्तरं यत्र च्युतदत्तं तदुच्यते ॥ ३० ॥

सुश्लिष्टपद्यमेकं यन्नानालोकांशनिर्मितम् ।  
 सा समस्या परस्यात्मपरयोः कृतिसंकरात् ॥ ३१ ॥  
 दुःखेन कृतमत्यर्थं कविसामर्थ्यसूचकम् ।  
 दुष्करं नीरसत्वेऽपि विदग्धानां महोत्सवः ॥ ३२ ॥  
 नियमाच्च विदर्भाच्च बन्धाच्च भवति त्रिधा ।  
 कवेः प्रतिज्ञानिर्माणरसस्य नियमः स्मृतः ॥ ३३ ॥  
 स्थानेनापि स्वरेणापि व्यञ्जनेनापि स त्रिधा ।  
 विकल्पः प्रातिलोम्यानुलोम्यादेवाभिधीयते ॥ ३४ ॥  
 प्रातिलोम्यानुलोम्यं च शब्देनार्थेन जायते ।  
 अनेकधा वृत्तवर्णविन्यासैः शिल्पकल्पना ॥ ३५ ॥  
 तत्तत्प्रसिद्धवस्तूनां बन्ध इत्यभिधीयते ।  
 गोमूत्रिकार्धभ्रमणे सर्वतोभद्रमम्बुजम् ॥ ३६ ॥  
 चक्रं चक्राब्जकं दण्डो मुरजाश्चेति चाष्टधा ।  
 प्रत्यर्थं प्रतिपादं स्यादेकान्तरसमाक्षरा ॥ ३७ ॥  
 द्विधा गोमूत्रिकां पूर्वामाहुरश्वपदां परे ।  
 अन्त्यां गोमूत्रिकां धेनुं जालबन्धं वदन्ति हि ॥ ३८ ॥  
 अर्धाभ्यामर्धपादैश्च कुर्याद्विन्यासमेतयोः ।  
 न्यस्तानामिह वर्णानामधोधः क्रमभागिनाम् ॥ ३९ ॥  
 अधोधःस्थितवर्णानां यावत्तुर्यपदं नयेत् ।  
 तुर्यपादान्नयेदूर्ध्वं पादार्थं प्रातिलोम्यतः ॥ ४० ॥  
 तदेव सर्वतोभद्रं त्रिविधं सरसीरुहम् ।  
 चतुष्पत्रं ततो विघ्नं चतुष्पत्रे उभे अपि ॥ ४१ ॥  
 अथ प्रथमपादस्य मूर्धन्यं त्रिपदाक्षरम् ।  
 सर्वेषामेव पादानामन्ते तदुपजायते ॥ ४२ ॥  
 प्राक्पदस्यान्तिमं प्रत्यक्पादादौ प्रातिलोम्यतः ।  
 अन्त्यपादान्तिमं चाद्यपादादावक्षरद्वयम् ॥ ४३ ॥  
 चतुश्छदे भवेदष्टच्छदे वर्णत्रयं पुनः ।  
 स्यात्षोडशच्छदे त्वेकान्तरं चेदेकमक्षरम् ॥ ४४ ॥  
 कर्णिकां तोलयेदूर्ध्वं पत्राकाराक्षरावलिम् ।  
 प्रवेष्टयेत्कर्णिकायां चतुष्पत्रसरोरुहे ॥ ४५ ॥  
 कर्णिकायां लिखेदेकं द्वे द्वे दिक्षु विदिक्षु च ।  
 प्रवेशनिर्गमौ दिक्षु कुर्यादष्टच्छदेऽम्बुजे ॥ ४६ ॥  
 विष्वग्विषमवर्णानां तावत्पत्रावलीजुषाम् ।  
 मध्ये समाक्षरन्यासः सरोजे षोडशच्छदे ॥ ४७ ॥  
 द्विधा चक्रं चतुररं षडरं तत्र चादिमम् ।  
 पूर्वार्थे सदृशा वर्णाः पादप्रथमपञ्चमाः ॥ ४८ ॥

अयुजोऽश्वयुजश्चैव तुर्यावप्यष्टमावपि ।  
 तस्योपपादप्राक्प्रत्यगरेषु च यथाक्रमम् ॥ ४९ ॥  
 स्यात्पादार्धचतुष्कं तु नाभौ तस्याद्यमक्षरम् ।  
 पञ्चमारावधि नयेन्नेमौ शेषे पदद्वयी ॥ ५० ॥  
 तृतीये तुर्यपादान्ते प्रथमौ सदृशाबुभौ ।  
 वर्णौ पादत्रयस्यापि दशमः सदृशो यदि ॥ ५१ ॥  
 प्रथमे चरमे तस्य षड्वर्णाः पश्चिमे यदि ।  
 भवन्ति द्यन्तरं तर्हि बृहच्चक्रमुदाहृतम् ॥ ५२ ॥  
 संमुखारद्वये पादमेकैकं क्रमशो लिखेत् ।  
 नाभौ तु वर्णं दशमं नेमौ तुर्यपदं नयेत् ॥ ५३ ॥  
 श्लोकस्याद्यन्तदशमाः समा आद्यन्तिमौ युजोः ।  
 आदौ वर्णः समौ तुर्यपञ्चमावाद्यतुर्ययोः ॥ ५४ ॥  
 द्वितीयप्रातिलोम्येन तृतीयं जायते यदि ।  
 पदं विदध्यात्पत्रस्य दण्डश्चक्राङ्गकं कृतेः ॥ ५५ ॥  
 द्वितीयौ प्राग्दले तुल्यौ सप्तमौ च तथापरौ ।  
 सदृशानुत्तरदलौ द्वितीयाभ्यामथार्धयोः ॥ ५६ ॥  
 द्वितीयषष्ठाः सदृशाश्चतुर्थपञ्चमावपि ।  
 आद्यन्तपादयोस्तुल्यौ परार्धसप्तमावपि ॥ ५७ ॥  
 समौ तुर्यं पञ्चमं तु क्रमेण विनियोजयेत् ।  
 तुर्यौ योज्यौ तु तद्वच्च दलान्ताः क्रमपादयोः ॥ ५८ ॥  
 अर्धयोरन्तिमाद्यौ तु मुरजे सदृशाबुभौ ।  
 पादार्धपतितो वर्णः प्रातिलोम्यानुलोमतः ॥ ५९ ॥  
 अन्तिमं परिवर्ध्नीयाद्यावत्तुर्यमिहादिमत् ।  
 पादाचुर्याद्यदेवाद्यं नवमात्षोडशादपि ॥ ६० ॥  
 अक्षरात्पुटके मध्ये मध्येऽक्षरचतुष्टयम् ।  
 कृत्वा कुर्याद्यथैतस्य मुरजाकारता भवेत् ॥ ६१ ॥  
 द्वितीयं चक्रशार्दूलविक्रीडितकसंपदम् ।  
 गोमूत्रिका सर्ववृत्तैरन्ये बन्धास्त्वनुष्टुभा ॥ ६२ ॥  
 नामधेयं यदि न चेदमीषु कविकाव्ययोः ।  
 मित्रधेयानि तुष्यन्ति नामित्रः खिद्यते तथा ॥ ६३ ॥  
 बाणबाणासनव्योमखङ्गमुद्गरशक्तयः ।  
 द्विचतुर्थत्रिशङ्काटा दम्भोलिमुसलाङ्कुशाः ॥ ६४ ॥  
 पदं रथस्य नागस्य पुष्करिण्यसिपुत्रिका ।  
 एते बन्धास्तथा चान्य एवं ज्ञेयाः स्वयं बुधैः ॥ ६५ ॥  
 इत्यादिमहापुराणे आग्नेये शब्दालंकारनिरूपणं नाम त्रिच-  
 चत्वारिंशदधिकत्रिंशततमोऽध्यायः ॥ ३४३ ॥

## अथार्थालंकाराः ।

अग्निरुवाच—

अलंकरणमर्थानामर्थालंकार इष्यते ।  
 तं विना शब्दसौन्दर्यमपि नास्ति मनोहरम् ॥ १ ॥  
 अर्थालंकाररहिता विधवेव सरस्वती ।  
 स्वरूपमथ सादृश्यमुत्प्रेक्षातिशयावपि ॥ २ ॥  
 विभावना विरोधश्च हेतुश्च सममष्टधा ।  
 स्वभाव एव भावानां स्वरूपमभिधीयते ॥ ३ ॥  
 निजमागन्तुकं चेति द्विविधं तदुदाहृतम् ।  
 सांसिद्धिकं निजं नैमित्तिकमागन्तुकं तथा ॥ ४ ॥  
 सादृश्यं धर्मसामान्यमुपमा रूपकं तथा ।  
 सहोत्तरर्थान्तरन्यासाविति स्यात्तु चतुर्विधः ॥ ५ ॥  
 उपमा नाम सा यस्यामुपमानोपमेययोः ।  
 सत्ता चान्तरसामान्ययोगित्वेऽपि विवक्षितम् ॥ ६ ॥  
 किञ्चिदादाय सारूप्यं लोकयात्रा प्रवर्तते ।  
 समासेनासमासेन सा द्विधा प्रतियोगिनः ॥ ७ ॥  
 विग्रहादभिधानस्य ससमासाऽन्यथोत्तरा ।  
 उपमाद्योतकपदेनोपमेयपदेन च ॥ ८ ॥  
 ताभ्यां च विग्रहात्रेधा ससमासान्तिमा त्रिधा ।  
 विशिष्यमाणा उपमा भवन्त्यष्टादश स्फुटाः ॥ ९ ॥  
 यत्र साधारणो धर्मः कथ्यते गम्यतेऽपि वा ।  
 ते धर्मवस्तुप्राधान्याद् धर्मवस्तूपमे उभे ॥ १० ॥  
 तुल्यमेवोपमीयेते यत्रान्योन्येन धर्मिणौ ।  
 परस्परुपमा सा स्यात्प्रसिद्धेरन्यथा तयोः ॥ ११ ॥  
 विपरीतोपमा सा स्याद् व्यावृत्तेर्नियमोपमा ।  
 अन्यत्राप्यनुवृत्तेस्तु भवेदनियमोपमा ॥ १२ ॥  
 समुच्चयोपमातोऽन्यधर्मबाहुल्यकीर्तनात् ।  
 बहोर्धर्मस्य साभ्येऽपि वैलक्षण्यं विवक्षितम् ॥ १३ ॥  
 यदुच्यतेऽतिरिक्तत्वं व्यतिरेकोपमा तु सा ।  
 यत्रोपमा स्याद् बहुभिः सदृशैः सा बहूपमा ॥ १४ ॥  
 धर्माः प्रत्युपमानं चेदन्या मालोपमैव सा ।  
 उपमानविकारेण तुलना विक्रियोपमा ॥ १५ ॥  
 त्रैलोक्यासंभवि किमप्यारोप्य प्रतियोगिनि ।  
 कविनोपमीयते या हि प्रथते साद्गतोपमा ॥ १६ ॥  
 प्रतियोगिनमारोप्य तदभेदेन कीर्तनम् ।  
 उपमेयस्य सा मोहोपमासौ भ्रान्तिमद्वयः ॥ १७ ॥

उभयोर्धर्मिणोस्तथ्यानिश्चयात्संशयोपमा ।  
 उपमेयस्य संशय्य निश्चयान्निश्चयोपमा ॥ १८ ॥  
 वाक्यार्थेनैव वाक्यार्थोपमा स्यादुपमानतः ।  
 आत्मोपमानादुपमा साधारण्यतिशायिनि ॥ १९ ॥  
 उपमेयं यदन्यस्य तदन्यस्योपमा मता ।  
 यद्युत्तरोत्तरं याति तदासौ गगनोपमा ॥ २० ॥  
 प्रशंसा चैव निन्दा च कल्पिता सदृशी तथा ।  
 किञ्चिच्च सदृशी ज्ञेया उपमा पञ्चधा पुनः ॥ २१ ॥  
 उपमानेन यत्तत्त्वमुपमेयस्य रूप्यते ।  
 गुणानां समतां दृष्ट्वा रूपकं नाम तद्विदुः ॥ २२ ॥  
 उपमैव तिरोभूतभेदा रूपकमेव वा ।  
 सहोक्तिः सहभावेन कथनं तुल्यधर्मिणाम् ॥ २३ ॥  
 भवेदर्थान्तरन्यासः सादृश्येनोत्तरेण सः ।  
 अन्यथोपस्थिता वृत्तिश्चेतनस्येतरस्य च ॥ २४ ॥  
 अन्यथा मन्यते यत्र तामुत्प्रेक्षां प्रचक्षते ।  
 लोकसीमातिवृत्तस्य वस्तुधर्मस्य कीर्तनम् ॥ २५ ॥  
 भवेदतिशयो नाम संभवासंभवाद् द्विधा ।  
 गुणजातिक्रियादीनां यत्र वैकल्यदर्शनम् ॥ २६ ॥  
 विशेषदर्शनायैव सा विशेषोक्तिरुच्यते ।  
 प्रसिद्धहेतुव्यावृत्त्या यत्किञ्चित्कारणान्तरम् ॥ २७ ॥  
 यत्र स्वाभाविकत्वं वा विभाव्यं सा विभावना ।  
 संगतीकरणं युक्त्या यदसंगच्छमानयोः ॥ २८ ॥  
 विरोधपूर्वकत्वेन तद्विरोध इति स्मृतम् ।  
 सिसाधयिषितार्थस्य हेतुर्भवति साधकः ॥ २९ ॥  
 कारको ज्ञापक इति द्विधा सोऽप्युपजायते ।  
 प्रवर्तते कारकाख्यः प्राक्पश्चात्कार्यजन्मतः ॥ ३० ॥  
 पूर्णशेष इति ख्यातस्तयोरेव विशेषयोः ।  
 कार्यकारणभावाद्वा स्वभावाद्वा नियामकात् ॥ ३१ ॥  
 ज्ञापकाख्यस्य भेदोऽस्ति नदीपूरादिदर्शनात् ।  
 अविनाभावनियमो ह्यविनाभावदर्शनात् ॥ ३२ ॥  
 इत्यादिमहापुराणे आग्नेयेऽर्थालंकारनिरूपणं नाम चतुश्चत्वारिंशदधिकत्रिंशत्तमोऽध्यायः ॥ ३४४ ॥

### अथ शब्दार्थयोरलंकाराः ।

अग्निरुवाच—

शब्दार्थयोरलंकारो द्वावलंकुरुते समम् ।  
 एकत्र निहितो हारः स्तनं ग्रीवामिव स्त्रियाः ॥ १ ॥



प्रशस्तिः कान्तिरौचित्यं संक्षेपो यावदर्थता ।  
 अभिव्यक्तिरिति व्यक्तं षड्भेदास्तस्य जाग्रति ॥ २ ॥  
 प्रशस्तिः परवन्मर्मद्रवीकरणकर्मणः ।  
 वाचोयुक्तिर्द्विधा सा च प्रेमोक्तिस्तुतिभेदतः ॥ ३ ॥  
 प्रेमोक्तिस्तुतिपर्यायौ प्रियोक्तिगुणकीर्तने ।  
 कान्तिः सर्वमनोरुच्यवाच्यवाचकसंगतिः ॥ ४ ॥  
 यथा वस्तु तथा रीतिर्यथा वृत्तिस्तथा रसः ।  
 ऊर्जस्विमृदुसंदर्भादौचित्यमुपजायते ॥ ५ ॥  
 संक्षेपो वाचकैरल्पैर्बहोरर्थस्य संग्रहः ।  
 अन्यूनाधिकता शब्दवस्तुनोर्यावदर्थता ॥ ६ ॥  
 प्रकटत्वमभिव्यक्तिः श्रुतिराक्षेप इत्यपि ।  
 तस्या भेदौ श्रुतिस्तत्र शाब्दं स्वार्थसमर्पणम् ॥ ७ ॥  
 भवेन्नैमित्तिकी पारिभाषिकी द्विविधैव सा ।  
 संकेतः परिभाषेति ततः स्यात्पारिभाषिकी ॥ ८ ॥  
 मुख्यौपचारिकी चेति सा च सा च द्विधा द्विधा ।  
 स्वाभिधेयस्खलवृत्तिरमुख्यार्थस्य वाचकः ॥ ९ ॥  
 यया शब्दो निमित्तेन केनचित्सौपचारिकी ।  
 सा च लाक्षणिकी गौणी लक्षणागुणयोगतः ॥ १० ॥  
 अभिधेयाविनाभूता प्रतीतिर्लक्षणोच्यते ।  
 अभिधेयेन संबन्धात्सामीप्यात्समवायतः ॥ ११ ॥  
 वैपरीत्यात्क्रियायोगाल्लक्षणा पञ्चधा मता ।  
 गौणी गुणानामानन्त्यादनन्ता तद्विवक्षया ॥ १२ ॥  
 अन्यधर्मस्ततोऽन्यत्र लोकसीमानुरोधिना ।  
 सम्यगाधीयते यत्र स समाधिरिह स्मृतः ॥ १३ ॥  
 श्रुतेरलभ्यमानोऽर्थो यस्माद्भाति सचेतनः ।  
 स आक्षेपो ध्वनिः स्याच्च ध्वनिना व्यज्यते यतः ॥ १४ ॥  
 शब्देनार्थेन यत्रार्थः कृत्वा स्वयमुपार्जनम् ।  
 प्रतीषेध इवेष्टस्य यो विशेषोऽभिधित्सया ॥ १५ ॥  
 तमाक्षेपं ब्रुवन्त्यत्र स्तुतं स्तोत्रमिदं पुनः ।  
 अधिकारादपेतस्य वस्तुनोऽन्यस्य या स्तुतिः ॥ १६ ॥  
 यत्रोक्तं गम्यते नार्थस्तत्समानविशेषणम् ।  
 सा समासोक्तिरुदिता संक्षेपार्थतया बुधैः ॥ १७ ॥  
 अपहृतिरपहृत्य किञ्चिदन्यार्थसूचनम् ।  
 पर्यायोक्तं यदन्येन प्रकारेणाभिधीयते ॥  
 एषामेकतमस्यैव समाख्या ध्वनिरित्यतः ॥ १८ ॥  
 इत्यादिमहापुराणे आग्नेये शब्दार्थालंकारनिरूपणं नाम पञ्च-  
 चत्वारिंशदधिकत्रिशततमोऽध्यायः ॥ ३४५ ॥

## अथ काव्यगुणविवेकः ।

अग्निहोत्र—

अलंकृतमपि प्रीत्यै न काव्यं निर्गुणं भवेत् ।  
 वपुष्यललिते स्त्रीणां हारो भारायते परम् ॥ १ ॥  
 न च वाच्यं गुणो दोषो भाव एव भविष्यति ।  
 गुणाः श्लेषादयो दोषा गूढार्थाद्याः पृथक्कृताः ॥ २ ॥  
 यः काव्ये महतीं छायामनुगृह्णात्यसौ गुणः ।  
 संभवत्येष सामान्यो वैशेषिक इति द्विधा ॥ ३ ॥  
 सर्वसाधारणीभूतः सामान्य इति मन्यते ।  
 शब्दमर्थमुभौ प्राप्तः सामान्यो भवति त्रिधा ॥ ४ ॥  
 शब्दमाश्रयते काव्यं शरीरं यः स तद्गुणः ।  
 श्लेषो लालित्यागाम्भीर्यसौकुमार्यमुदारता ॥ ५ ॥  
 सत्येव यौगिकी चेति गुणाः शब्दस्य सप्तधा ।  
 सुश्लिष्टसंनिवेशत्वं शब्दानां श्लेष उच्यते ॥ ६ ॥  
 गुणदेशादिनां पूर्वं पदसंबद्धमक्षरम् ।  
 यत्र संधीयते नैव तल्लालित्यमुदाहृतम् ॥ ७ ॥  
 विशिष्टलक्षणोल्लेखलेख्यमुत्तानशब्दकम् ।  
 गाम्भीर्यं कथयन्त्यार्यास्तदेवान्येषु शब्दताम् ॥ ८ ॥  
 अनिष्टुराक्षरप्रायशब्दता सुकुमारता ।  
 उत्तानपदतौदार्ययुतश्लाघ्यैर्विशेषणैः ॥ ९ ॥  
 ओजः समासभूयस्त्वमेतत्पद्यादिजीवितम् ।  
 आब्रह्मस्तम्बपर्यन्तमोजसैकेन पौरुषम् ॥ १० ॥  
 उच्यमानस्य शब्देन येन केनापि वस्तुनः ।  
 उत्कर्षमावहन्नर्थो गुण इत्यभिधीयते ॥ ११ ॥  
 माधुर्यं संविधानं च कोमलत्वमुदारता ।  
 प्रौढिः सामयिकत्वं च तद्भेदाः षट् चकासति ॥ १२ ॥  
 क्रोधेर्ष्याकारगाम्भीर्यान्माधुर्यधैर्यताहिता ।  
 संविधानं परिकरः स्यादपेक्षितसिद्धये ॥ १३ ॥  
 यत्काठिन्यादिनिर्मुक्तसंनिवेशविशिष्टता ।  
 तिरस्कृत्यैव मृदुता भाति कोमलतेति सा ॥ १४ ॥  
 लक्ष्यते स्थूललक्षत्वप्रवृत्तेर्यत्र लक्षणम् ।  
 गुणस्य तदुदारत्वमाशयस्यातिसौष्टवम् ॥ १५ ॥  
 अभिप्रेतं प्रति यतो निर्वाहस्योपपादिकाः ।  
 युक्तयो हेतुगर्भिण्यः प्रौढाः प्रौढिरुदाहृता ॥ १६ ॥  
 स्वतन्त्रस्यान्यतन्त्रस्य बाह्यान्तः समयोगतः ।  
 तत्र व्युत्पत्तिरर्थस्य या तु सामयिकेति सा ॥ १७ ॥

शब्दार्था( नु )दुपकुर्वाणो नाम्नोभयगुणः स्मृतः ।  
 तस्य प्रसादः सौभाग्यं यथासंख्यं प्रशस्तता ॥ १८ ॥  
 पाको राग इति प्राज्ञैः षट् प्रपञ्चविपश्चिताः ।  
 सुप्रसिद्धार्थपदता प्रसाद इति गीयते ॥ १९ ॥  
 उत्कर्षवान्गुणः कश्चिद्यस्मिन्नुक्ते प्र( ली ) तीयते ।  
 तत्सौभाग्यमुदारत्वं प्रवदन्ति मनीषिणः ॥ २० ॥  
 यथासंख्यमनूद्देशः सामान्यमतिदिश्यते ।  
 समये वर्णनीयस्य दारुणस्यापि वस्तुनः ॥ २१ ॥  
 अदारुणेन शब्देन प्राशस्त्यमुपवर्णनम् ।  
 उच्चैः परिणतिः कापि पाक इत्यभिधीयते ॥ २२ ॥  
 मृद्धीकानारिकेलाम्बुपाकभेदाच्चतुर्विधः ।  
 आदावन्ते च सौरस्यं मृद्धीकापाक एव सः ॥ २३ ॥  
 काव्येच्छया विशेषो यः स राग इति गीयते ।  
 अभ्यासोपहितः कान्तिं सहजामतिवर्तते ॥ २४ ॥  
 हारिद्रश्चैव कौसुम्भो नीलीरागश्च स त्रिधा ।  
 वैशेषिकः परिज्ञेयो यः स्वलक्षणगोचरः ॥ २५ ॥  
 इत्यादिमहापुराणे आग्नेये काव्यगुणविवेकवर्णनं नाम षट्चत्वारिंशदधिकत्रिशततमोऽध्यायः ॥ ३४६ ॥

### अथ काव्यदोषविवेकः ।

अग्निरुवाच—

उद्वेगजनको दोषः सभ्यानां स च सप्तधा ।  
 वक्तृवाचकवाच्यानामेकद्वित्रिनियोगतः ॥ १ ॥  
 तत्र वक्ता कविर्नाम प्रथते स च भेदतः ।  
 संदिहानोऽविनीतः सन्नज्ञो ज्ञाता चतुर्विधः ॥ २ ॥  
 निमित्तपरिभाषायामर्थसंस्पर्शिवाचकम् ।  
 तद्भेदौ पदवाक्ये द्वे कथितं लक्षणं द्वयोः ॥ ३ ॥  
 असाधुत्वाप्रयुक्तत्वे द्वावेव पदनिग्रहौ ।  
 शब्दशास्त्रविरुद्धत्वमसाधुत्वं विदुर्बुधाः ॥ ४ ॥  
 व्युत्पन्नैरनिबद्धत्वमप्रयुक्तत्वमुच्यते ।  
 छान्दसत्वमविस्पष्टत्वं च कष्टत्वमेव च ॥ ५ ॥  
 तदसामयिकत्वं च ग्राम्यत्वं चेति पञ्चधा ।  
 छान्दसत्वं न भाषायामविस्पष्टमबोधतः ॥ ६ ॥  
 गूढार्थता विपर्यस्तार्थता संशयितार्थता ।  
 अविस्पष्टार्थता भेदास्तत्र गूढार्थतेति सा ॥ ७ ॥  
 यत्रार्थो दुःखसंवेद्यो विपर्यस्तार्थता पुनः ।  
 विवक्षितान्यशब्दार्थप्रतिपत्तिर्मलीमसा ॥ ८ ॥

अन्यार्थत्वासमर्थत्वे एतावेवोपसर्पतः ।  
 संदिह्यमानवाच्यत्वमाहुः संशयितार्थताम् ॥ ९ ॥  
 दोषत्वामनुबध्नाति सज्जनोद्वेजनादृते ।  
 असुखोच्चार्यमाणत्वं कष्टत्वं समयाच्चयुतिः ॥ १० ॥  
 असामयिकता नेयामेतां च मुनयो जगुः ।  
 ग्राम्यता तु जघन्यार्थप्रतिपत्तिः खलीकृता ॥ ११ ॥  
 वक्तव्यग्रामवाच्यस्य वचनात्स्मरणादपि ।  
 तद्वाचकपदेनाभिसाम्याद्भवति सा त्रिधा ॥ १२ ॥  
 दोषः साधारणः प्रातिखिकोऽर्थस्य तु सा द्विधा ।  
 अनेकभागुपालम्भः साधारण इति स्मृतः ॥ १३ ॥  
 क्रियाकारकयोर्भ्रंशो विसंधिः पुनरुक्तता ।  
 व्यस्तसंबन्धता चेति पञ्च साधारणा मताः ॥ १४ ॥  
 अक्रियत्वं क्रियाभ्रंशो भ्रष्टकारकता पुनः ।  
 कर्त्रादिकारकाभावो विसंधिः संधिदूषणम् ॥ १५ ॥  
 विगतो वा विरुद्धो वा संधिः स भवति द्विधा ।  
 संधेर्विरुद्धता कष्टमपदार्थान्तरागमात् ॥ १६ ॥  
 पुनरुक्तत्वमाभीक्ष्ण्यादभिधानं द्विधैव तत् ।  
 अर्थावृत्तिः पदावृत्तिरर्थावृत्तिरपि द्विधा ॥ १७ ॥  
 प्रयुक्तवरशब्देन तथा शब्दान्तरेण च ।  
 नावर्तते पदावृत्तौ वाच्यमावर्तते पदम् ॥ १८ ॥  
 व्यस्तसंबन्धता सुष्ठु संबन्धो व्यवधानतः ।  
 संबन्धान्तरनिर्भासात्संबन्धान्तरजन्मनः ॥ १९ ॥  
 अभावेऽपि तयोरन्तर्व्यवधानान्निधैव सा ।  
 अन्तरा पदवाक्याभ्यां प्रतिभेदं पुनर्द्विधा ॥ २० ॥  
 वाच्यमर्थार्थ्यमानत्वात्तद् द्विधा पदवाक्ययोः ।  
 व्युत्पादितं पूर्ववाच्यं व्युत्पाद्यं चेति भिद्यते ॥ २१ ॥  
 इष्टव्याघातकारित्वं हेतोः स्यादसमर्थता ।  
 असिद्धत्वं विरुद्धत्वमनैकान्तिकता तथा ॥ २२ ॥  
 एवं सत्प्रतिपक्षत्वं कालातीतत्वसंकरः ।  
 पक्षे सपक्षे नास्तित्वं विपक्षेऽस्तित्वमेव च ॥ २३ ॥  
 काव्येषु पारिषद्यानां न भवेदप्यहंतुदम् ।  
 एकादश निरर्थत्वं दुष्करादौ न दुष्यति ॥ २४ ॥  
 दुःखीकरोति दोषज्ञान्गूढार्थत्वं न दुष्करे ।  
 न ग्राम्यतोद्वेगकरी प्रसिद्धेलोकशास्त्रयोः ॥ २५ ॥  
 क्रियाभ्रंशे न लक्ष्मास्ति क्रियाध्याहारयोगतः ।  
 भ्रष्टकारकताक्षेपबलाध्याहतकारके ॥ २६ ॥

प्रगृह्ये गृह्यते नैव क्षतं विगतसंधिना ।  
 कष्टपाठाद्विसंधित्वदुर्वचदादौ न दुर्भगम् ॥ २७ ॥  
 अनुप्रासे पदावृत्तिर्व्यस्तसंबन्धता शुभा ।  
 नार्थसंग्रहणे दोषो व्युत्कमाद्यैर्न लिप्यते ॥ २८ ॥  
 विभक्तिसंज्ञालिङ्गानां यत्रोद्वेगो न धीमताम् ।  
 संख्यायास्तत्र भिन्नत्वमुपमानोपमेययोः ॥ २९ ॥  
 अनेकस्य तथैकेन बहूनां बहुभिः शुभा ।  
 कवीनां समुदाचारः समयो नाम गीयते ॥ ३० ॥  
 सामान्यश्च विशिष्टश्च धर्मवद्भवति द्विधा ।  
 सिद्धसैद्धान्तिकानां च कवीनां चाविवादितः ॥ ३१ ॥  
 यः प्रसिध्यति सामान्य इत्यसौ समयो मतः ।  
 सर्वे सैद्धान्तिका येन संचरन्ति निरत्ययम् ॥ ३२ ॥  
 कियन्त एव वा येन सामान्यस्तेन स द्विधा ।  
 छेदसिद्धान्ततोऽन्यः स्यात्केषांचिद्धान्तितो यथा ॥ ३३ ॥  
 तर्कज्ञानं मुनेः कस्य कस्यचित्क्षणभङ्गिका ।  
 भूतचैतन्यता कस्य ज्ञानस्य स्वप्रकाशता ॥ ३४ ॥  
 प्रज्ञातस्थूलता शब्दानेकान्तत्वं तथार्हतः ।  
 शैववैष्णवशाक्तेयसौरसिद्धान्तिनां मतिः ॥ ३५ ॥  
 जगतः कारणं ब्रह्म सांख्यानां स(तत्)प्रधानकम् ।  
 अस्मिन्सरस्वती लोके संचरन्तः परस्परम् ॥ ३६ ॥  
 बध्नन्ति व्यतिपश्यन्तो यद्विशिष्टः स उच्यते ।  
 परिग्रहादप्यसतां सतामेवापरिग्रहात् ॥ ३७ ॥  
 भिद्यमानस्य तस्यार्याद्वैविध्यमुपगीयते ।  
 प्रत्यक्षाद्यैः प्रमाणैर्यद्वाधितं तदसद्विदुः ॥ ३८ ॥  
 कविभिस्तत्प्रतिग्राह्यं ज्ञानस्य द्योतमानता ।  
 यदेवार्थक्रियाकारि तदेव परमार्थसत् ॥ ३९ ॥  
 अज्ञानाज्ज्ञानतस्त्वेकं ब्रह्मैव परमार्थसत् ।  
 विष्णुः स्वर्गादिहेतुः स शब्दालंकाररूपवान् ॥  
 अपरा च परा विद्या तां ज्ञात्वा मुच्यते भवात् ॥ ४० ॥  
 इत्यादिमहापुराणे आग्नेये काव्यदोषविवेकौ नाम सप्तच-  
 त्वारिंशदधिकत्रिंशततमोऽध्यायः ॥ ३४७ ॥

॥ समाप्तं चेदमाग्नेयं काव्यादिलक्षणप्रकरणम् ॥